൫൦൧ശയസ്‌ 


ഭാരതത്തിന്റെ ആദ്ധ്യാത്മികഇഞാനവും സാംസ്കാരികപൈതൃകവും 
പരിപോഷിഷിക്കുകയും പ്രചരിഭിക്കുകയും ചെയ്യുന്ന മഹദ്ഗ്രന്ഥങ്ങള്‍, 
അവയുടെ മൂല്യവും വ്യക്തതയും ഒട്ടും ചോര്‍ന്നുപോകാതെതന്നെ, 
നൂതന സാങ്കേതികവിദ്യ ഉപയോഗിച്ച്‌ പരിരക്ഷിക്കുകയും 
ജിഇഞാസുകള്‍ക്ക്‌ സൌജന്യമായി പകര്‍ന്നുകൊടുക്കുകയും ചെയ്യുക 
എന്ന ശ്രേയസ്‌ ഫാണേഷന്റെ ലക്ഷ്യ സാക്ഷാത്കാരമാണ്‌ ശ്രേയസ്‌ 
ഓണ്‍ലൈന്‍ ഡിജിറ്റല്‍ ലൈബ്രറി. 


ഗ്രന്ഥശാലകളുടെയും ആദ്ധ്യാത്മിക പ്രസ്ഥാനങ്ങളുടെയും 
വ്യക്തികളുടെയും സഹകരണത്തോടെ കോര്‍ത്തിണക്കിയിരിക്കുന്ന 
ഈ ഓണ്‍ലൈന്‍ ലൈബ്രറിയില്‍ അപൂര്‍വ്വങ്ങളായ വിശിഷ്ട്ര്രന്ഥങ്ങള്‍ 
സ്കാന്‍ചെയ്ത്‌ മികവാര്‍ന്ന ചെറിയ പി ഡി എഫ്‌ ഫയലുകളായി 
ലദ്യമാക്കിയിരിക്കുന്നു. ഇവ കമ്പ്യൂട്ടറിലോ പ്രിന്റ്‌ ചെയ്തോ 
എളുകഷത്തില്‍ വായിക്കാവുന്നതാണ്‌. 


ശ്രേയസ്‌ ഓണ്‍ലൈന്‍ ഡിജിറ്റല്‍ ലൈബ്രറിയില്‍ ലഭ്യമായ 
ഗ്രന്ഥങ്ങള്‍ വ്യക്തിപരമായ ആവശ്യങ്ങള്‍ക്കുവേണ്ടി സജജന്യമായി 
ഉപയോഗിക്കാവുന്നതാണ്‌. എന്നാല്‍ വാണിജ്യപരവും മറ്റുമായ 
കാര്യങ്ങള്‍ക്കായി ഇവ ദുരുപയോഗം ചെയ്യുന്നത്‌ തിര്‍ച്ചയായും 
അനുവദനീയമല്ല. 


ഈ ഗ്രന്ഥശേഖരത്തിന്‌ മുതല്‍ക്കൂട്ടായ ഈ പുണ്യഗ്രന്ഥത്തിന്റെ 
രചയിതാവിനും പ്രകാശകര്‍ക്കും നന്ദി രേഖകെടുത്തുന്നു. 


ശ്രേയസ്‌ ഓണ്‍ലൈന്‍ ഡിജിറ്റല്‍ ലൈബ്രറിയെക്കുറിച്ചും ശ്രേയസ്‌ 
ഫാണേഷനെക്കുറിച്ചും കുടുതല്‍ വിവരങ്ങള്‍ അറിയാനും 
പ്രവര്‍ത്തനങ്ങളില്‍ പങ്കാളിയാകാനും ശ്രേയസ്‌ വെബ്സൈറ്റ്‌ 
സന്ദര്‍ശിക്കുക. 


http://sreyas.in 


ശ്രീരാമകൃഷ്ണവചനാമൃതം 


പുസ്തകം ഒന്ന്‌ 


മൂലഗ്രന്ഥകാരന്‍: 
മഹേന്ദ്രനാഥഗുപ്പന്‍ 


വിവര്‍ത്തകന്‍: 
സിദ്ധിനാഥാനന്ദസ്വാമി 


ശ്രീരാമകൃഷ്ണമഠം, 
പുറനാട്ടുകര - 680 551, തൃശ്ശിവപേരൂര്‍ 


ഒന്നാം പതിപ്പിന്‍െറ 


(പസ്യാവന 

ശ്രീരാമകൃഷ്ണദേവന്‍െറ ആവിര്‍ഭാവം ലോകചരിത്രത്തിലെ 
ഒരദ്ഭുതസംഭവമത്രെ. സാമാന്യദൃഷ്ട്യാ അനമഭ്യസ്മവിദ്യനായ ഒരാള്‍; 
അദ്ദേഹത്തിന്‍െറ നാവില്‍ സരസ്വതിയുടെ വിളയാട്ടം! നിരീശ്വരവാദം 
കൊണ്ടും കുതര്‍ക്കങ്ങള്‍കൊണ്ടും ലോകം മാറ്റൊലിക്കൊണ്ടിരുന്ന കാലം: 
അന്ന്‌, ഈശ്വരവിശ്വാസം കൂടാതെ ശ്വാസോച്ാസംപോലും അസാദ്ധ്യ 
മായിത്തീര്‍ന്ന ഒരീശ്വരപുരുഷന്‍! യുക്തിക്ക്‌ നിരക്കാത്തതൊന്നും സ്വീകരി 
ക്കുകയില്ലെന്നു വെല്ലുവിളിച്ചുനടന്ന ആധുനികവിദ്യാസമ്പന്നരില്‍നിന്ന്‌ 
തന്‍െറ ശിഷ്യോത്തമന്മാരെ രൂപപ്പെടുത്തിയെടുത്ത അക്ഷര (ബ്രഹ്മ) 
വിദ്യാവിചക്ഷണന്‍: പരിണീതനെങ്കിലും നൈഷ്ഠിക്രവത്നിഷ്ഠന്‍; താപ 
സനെങ്കിലും കാടു പുകാതെ നഗരമദ്ധ്യത്തില്‍ പാര്‍ത്തുപോന്ന യോഗീശ്വരന്‍; 
പരിവ്രജനം ചെയ്യാത്ത പരമഹംസന്‍. കൃസ്തുവിനെയും ബുദ്ധനെയും 
സാക്ഷാത്കരിച്ച സനാതനഹിന്ദു. അങ്ങനെ നിരവധി കാര്യങ്ങളില്‍ ഒരു 
അസാധാരണപ്രതിഭാസമാണ്‌ ശ്രീരാമകൃഷ്ണചരിതം. മറ്റൊരു മുഖ്യ 
വൈശിഷ്ട്യം അദ്ദേഹത്തിന്‍െറ ഉപദേശങ്ങളും ചരിതവും ഉള്‍ക്കൊള്ളുന്ന 
“ശ്രീ ശ്രീരാമകൃഷ്ണകഥാമൃതം” എന്ന പുസ്തകത്തിന്‍െറ ആവിര്‍ഭാവമാണ്‌. 
ശ്രീരാമന്‍െറയും ശ്രീകൃഷ്ണന്‍െറയും ചരിത്രകാരന്മാർ അവരുടെ 
സമകാലീനരായിട്ടാണ്‌ കരുതപ്പെടുന്നതെങ്കിലും ആ ചരിത്രങ്ങള്‍ കാവ്യങ്ങ 
ളാണ്‌; കാവ്യങ്ങളില്‍ കവികല്പനകള്‍ കടന്നുകൂടാനിടയുണ്ട്‌. പോരെ 
ങ്കില്‍ അനിഷേധ്യമായ തെളിവില്ലാത്തതൊന്നും സ്വീകരിക്കാന്‍ കൂട്ടാക്കാ 
ത്ത ഇന്നത്തെ ലോകം അവരെ സങ്കല്പപാത്രങ്ങളായി കരുതാനും മടിക്കുക 
യില്ല. ബുദ്ധന്‍, കൃസ്തു, ശങ്കരന്‍, ചൈതന്യന്‍ തുടങ്ങിയ ഇതരാവതാര 
പുരുഷന്മാരുടെ കഥയും ഏതാണ്ട്‌ ഇതേ സന്ദിഗ്ദ്ധാവസ്ഥയിലാകുന്നു. 
പൂര്‍വ്വാചാര്യന്മാരുടെ ചരിതങ്ങളും ഉപദേശങ്ങളും സത്യങ്ങളാകാമെന്നും 
അതുമാതിരി അദ്ധ്യാത്മാനുഭൂതികള്‍ ഈ ശാസ്സത്രീയയുഗത്തിലും 
സാദ്ധ്യമാണെന്നും സ്വജീവിതംകൊണ്ടു തെളിയിച്ച യുഗാവതാര 
പുരുഷനാണ്‌ ശ്രീരാമകൃഷ്ണദേവന്‍. പൂര്‍വ്വാവതാരങ്ങളുടെ പ്രമാണീകരണ 
വും പൂര്‍ണ്ണീകരണവും സാധിച്ച ഈ ആചാര്യവര്യനെ “അവതാരവ 
രിഷ്ഠന്‍' എന്നാണ്‌ വിവേകാനന്ദസ്വാമികള്‍ വിശേഷിപ്പിച്ചിട്ടുള്ളത്‌. ഈ 
ഗ്രന്ഥം സര്‍വ്വഥാ ഒരു ഭാഗവതമാണ്‌. ആ ഭാഗവതം രചിച്ച വ്യാസന്‍, 
ശ്രീ മഹേന്ദ്രനാഥഗുപ്പന്‍ ആകുന്നു. മാസ്റ്റര്‍ എന്നാണ്‌ ഗുരുവും 
സതീര്‍ത്ഥ്യരും അദ്ദേഹത്തെ വിളിച്ചുപോന്നത്‌; സ്വഗ്രന്ഥത്തില്‍ സ്വയം 
നിര്‍ദ്ദേശിച്ചിരിക്കുന്നത്‌ “എം” എന്നും. സ്ഥലം, കാലം, ആണ്ട്‌, മാസം, 
തീയതി, സാക്ഷികള്‍ എന്നീവക സര്‍വ്വവിവരണങ്ങളോടും കൂടി ശ്രീരാമ 
കൃഷ്ണദേവന്‍െറ ഉപദേശങ്ങളെയും പ്രവര്‍ത്തനങ്ങളെയും ഇതില്‍ 


രേഖപ്പെടുത്തിയിരിക്കുന്നു. ദക്ഷിണേശ്വരം മുതലായ സ്ഥലങ്ങള്‍ 
സന്ദര്‍ശിച്ചിട്ടുളളവര്‍ക്ക്‌ ഇതിലെ ഓരോ ഭാഗങ്ങളും വായിക്കുമ്പോള്‍ 
ആവക രംഗങ്ങള്‍ മനോമുകുരത്തില്‍ പ്രതിഫലിച്ചുകാണാന്‍ കഴിയുമാറ്‌ 
സജീവവും തന്മയവുമായിട്ടുണ്ട്‌ പ്രതിപാദനം. ഛായാഗ്രഹണവും ചലച്ചി 
ത്രവും സ്വനഗ്രാഹിയും ഒന്നിച്ചുചേര്‍ത്തുകൊണ്ടുള്ള ഒരപൂര്‍വ്വവാങ്മ 
യമാണ്‌ ഈ ഗ്രന്ഥശില്ലം. 


മഹേന്ദ്രന്‍റ ജീവിതകൃത്യം ഈ ഗ്രന്ഥരചനയായിരുന്നുവെന്ന്‌ 
അദ്ദേഹത്തിന്‍െറ ജീവിതത്തില്‍നിന്ന്‌ മനസ്സിലാകുന്നതാണ്‌. ശ്രീരാമ 
കൃഷ്ണനെ ദര്‍ശിച്ച്‌ മടങ്ങി വീട്ടിലെത്തിയാല്‍ താന്‍ കണ്ടതും കേട്ടതും 
നിനച്ചതുമെല്ലാം മാസ്റ്റര്‍ കുറിച്ചുവെയ്ക്കും. ചിലപ്പോള്‍ രണ്ടുമൂന്നു ദിവസം 
വേണ്ടിവരാറുണ്ട്‌, ഒരു നാളത്തെ സംഭവങ്ങള്‍ കുറിച്ചുവെയ്ക്കാന്‍. 
(പസിദ്ധപ്പെടുത്തണമെന്ന ഉദ്ദേശത്തോടെയൊന്നുമല്ല, സ്വന്തം 
അനുസന്ധാനത്തിനും അനുസുരണത്തിനും വേണ്ടിയാണ്‌ മാസ്റ്റര്‍ ഈ 
കുറിപ്പുകള്‍ എഴുതിപ്പോന്നത്‌. ശ്രീരാമകൃഷ്ണന്‍െറ ദേഹത്യാഗത്തിനു 
ശേഷം വരാഹനഗരംമഠം സ്ഥാപിക്കപ്പെട്ടപ്പോള്‍ മാസ്റ്റര്‍ മഠത്തിന്‍െറ 
ഉറ്റ സുഹൃത്തും സഹായിയും ആയിത്തീര്‍ന്നു. മഠത്തെ സഹായിക്കുന്ന 
തിനുവേണ്ടി മാസ്റ്റര്‍ ഒരേ സമയത്ത്‌ രണ്ടു വിദ്യാലയങ്ങളില്‍ ജോലി 
നോക്കി. ഒന്നിലെ വരവുകൊണ്ട്‌ വീട്ടുകാര്യങ്ങള്‍ നടത്താനും മറ്റേതിലെ 
വരവുകൊണ്ട്‌ മഠത്തെ സഹായിക്കുവാനുംവേണ്ടി. ഈ കുറിപ്പുകള്‍ 
പ്രസിദ്ധം ചെയ്യാന്‍ മഠാംഗങ്ങള്‍ പലതരത്തിലുള്ള പ്രേരണ ചെലുത്തിയി 
ട്ടും മാസ്റ്റര്‍ കൂട്ടാക്കിയില്ല. 1889-ല്‍ മാസ്റ്റര്‍ ശ്രീ മാതൃദേവിയുടെ ചെലവിന്‍െറ 
ഒരു ഭാഗം സ്വയം ഏറ്റെടുത്തു. ദേവി മാസ്റ്റരോട്‌ ഈ കുറിപ്പുകള്‍ 
വായിച്ചുകേള്‍പ്പിക്കാന്‍ ആവശ്യപ്പെട്ടു. മാസ്റ്റര്‍ വായിച്ചുകേള്‍പ്പിച്ചു. 
ഉപദേശങ്ങള്‍ യഥാര്‍ത്ഥത്തില്‍ ഗുരുദേവന്‍ അരുളുംപോലെ തനിക്ക്‌ 
തോന്നി എന്നും അവയെല്ലാം സത്യമാണെന്നും അവ പ്രസിദ്ധപ്പെടുത്തണ 
മെന്നും തന്മൂലം ലോകത്തിന്‌ മംഗളം ഉണ്ടാകുമെന്നും ദേവി അരുളി. 
ദേവിയുടെ അരുളപ്പാട്‌ മാസ്റ്റര്‍ ശിരസാവഹിച്ചു. 


അതിന്‍പ്രകാരം 1897-ല്‍ രണ്ടു ലഘുലേഖകള്‍ ഇംഗ്ലീഷില്‍ മാസ്റ്റര്‍ 
പ്രസിദ്ധപ്പെടുത്തി. ബൈബിളിലെ ഭാഷാശൈലിയാണ്‌ മാസ്റ്റര്‍ വിവര്‍ത്തന 
ത്തില്‍ ഉപയോഗിച്ചിരുന്നത്‌. വിവേകാനന്ദസ്വാമികള്‍ ആ പ്രസിദ്ധീകരണ 
ത്തെ ആവേശപൂര്‍വ്വം സ്വാഗതം ചെയ്തു. ബംഗാളിയില്‍ത്തന്നെ 
ഖണ്ഡശഃ മൂന്നോ നാലോ മാസികകളിലായി പ്രസിദ്ധീകരണമാരംഭിച്ചു. 
1902-ല്‍ അതുവരെ പ്രകാശപ്പെടുത്തിയ ഭാഗങ്ങളെല്ലാം ചേര്‍ത്തു ശ്രീ 
ത്രിഗുണാതീതാനന്ദസ്വാമികള്‍ ഒരു പുസ്തകം പ്രസിദ്ധപ്പെടുത്തി. യഥാകാലം 
നാലു ഭാഗങ്ങള്‍ കൂടി പുസ്തകരൂപത്തില്‍ പ്രകാശിതമായി. അതില്‍ 
അവസാനത്തേത്‌ 1932-ല്‍ മാസ്റ്റരുടെ ദേഹത്യാഗത്തിനുശേഷമാണ്‌ പുറത്തു 
വന്നത്‌. കഥാമൃതപ്രകാശനം ഒരദ്ധ്യാത്മസാധനയായിട്ടാണ്‌ മാസ്റ്റര്‍ 
കരുതിയിരുന്നത്‌; എഴുതാനിരുന്നാല്‍ ദീര്‍ഘനേരം ധ്യാനത്തില്‍ മുഴുകും: 
ആ ദിവസം ആഹാരം ഒരുനേരമേ കഴിക്കുതാനും. 1907-ല്‍ ശ്രീ അഭേദാ 


നന്ദസ്വാമികള്‍ മാസ്റ്റരുടെ ഇംഗ്ലീഷ്‌ വിവര്‍ത്തനത്തിന്‍െറ ഭാഷ പുതുക്കിയും 
കൂടുതല്‍ ഭാഗങ്ങള്‍ വിവര്‍ത്തനം ചെയ്തു ചേര്‍ത്തും “ഗോസ്പല്‍ ഓഫ്‌ 
രാമകൃഷ്ണ” എന്ന പുസ്തകം ഇംഗ്ലീഷില്‍ അമേരിക്കയില്‍ പ്രസിദ്ധം 
ചെയ്തു. എന്നാല്‍ 1942-ലാണ്‌ ഇംഗ്ലീഷില്‍ കഥാമൃതം പൂര്‍ണ്ണ മായും 
പ്രകാശിതമായത്‌. “ദി ഗോസ്പല്‍ ഓഫ്‌ ശ്രീരാമകൃഷ്ണ” എന്ന പേരില്‍, 
ബംഗാളിയിലെ അഞ്ചു വാല്യങ്ങളും ശ്രീ നിഖിലാനന്ദസ്വാമികള്‍ 
മനോഹരമായി വിവര്‍ത്തനം ചെയ്ത്‌ ഒറ്റപ്പുസ്തകമായി അമേരിക്കയില്‍ 
പ്രസിദ്ധപ്പെടുത്തി. 1944-ല്‍ ആയത്‌ ഇന്ത്യയില്‍ മര്രാസ്‌ ശ്രീരാമകൃഷ്ണ 
മഠത്തില്‍നിന്നു പ്രസിദ്ധീകരിക്കുകയുണ്ടായി. ബംഗാളിയില്‍ മാസ്റ്റര്‍ 
തനിക്കു പ്രധാനമെന്നു തോന്നിയ ഒരോ ഭാഗങ്ങള്‍ തെരഞ്ഞെടുത്ത്‌ 
ഒരോ വാല്യമായി പ്രസിദ്ധം ചെയ്യുകയാണുണ്ടായത്‌; അതില്‍ കാലക്രമ 
മൊന്നും നോക്കിയിരുന്നില്ല. എന്നാല്‍ ഇംഗ്ലീഷ്‌ വിവര്‍ത്തനത്തില്‍ ഗ്രന്ഥം 
കാലക്രമത്തിനനുസരിച്ച്‌ അടുക്കി ചിട്ടപ്പെടുത്തിയിട്ടുണ്ട്‌. 


വിവേകാനന്ദസ്വാമികളുടെ ശതാബ്ദീസ്മാരകമായി “വിവേകാനന്ദ 
സാഹിത്യസര്‍വ്വസ്വം” 1963-ല്‍ പ്രസിദ്ധീകരിച്ചതോടുകൂടി, പ്രസിദ്ധീകരണ 
വിഭാഗം തൃശൂര്‍ ശ്രീരാമകൃഷ്ണാശ്രമത്തിന്‍െറ പ്രവര്‍ത്തനങ്ങളില്‍ ഒരു 
പ്രമുഖവിഭാഗമായി. തുടര്‍ന്ന്‌ ആദ്ധ്യാത്മിക ഗ്രന്ഥങ്ങള്‍ പലതും 
പ്രകാശിപ്പിക്കണമെന്നുദ്ദേശിച്ചുകൊണ്ടുളള പ്രവര്‍ത്തനം നടന്നുപോന്നു. 
ശ്രീ മാതൃദേവിയുടെ ജീവിതചരിതം, സംഭാഷണങ്ങള്‍ തുടങ്ങി പലതും 
പ്രസിദ്ധീകരിച്ചു കഴിഞ്ഞു. ശ്രീരാമകൃഷ്ണവചനാമൃതം പൂര്‍ണ്ണരൂപത്തില്‍ 
മലയാളത്തില്‍ കൊണ്ടുവരാനുള്ള പ്രയത്നം തുടര്‍ന്നുകൊണ്ടാണിരുന്നത്‌. 
ആ, ചിരകാലാഭിലാഷത്തിന്‍െറ പ്രഥമഘട്ടം ഈ പുസ്മകംകൊണ്ട്‌ 
പൂര്‍ണ്ണമായിരിക്കുന്നു. ഇതു കൂടാതെ ഏകദേശം ഇതേ വലിപ്പത്തി ലുള്ള 
രണ്ടു പുസ്തകങ്ങള്‍ കൂടിയായാലേ ഗ്രന്ഥം പൂര്‍ണ്ണമാകൂ. അതിനുള്ള 
ജോലികളെല്ലാം കഴിഞ്ഞിരിക്കയാണ്‌; അച്ചടിക്കുകയേ വേണ്ടു; അവയും 
വലിയ കാലതാമസം കൂടാതെ പ്രസിദ്ധപ്പെടുത്തുവാന്‍ സാധിക്കുമെന്നു 
പ്രതീക്ഷിക്കുന്നു. മലയാളത്തില്‍ ഗ്രന്ഥത്തിനു “ശ്രീരാമകൃഷ്ണവചനാ 
മൃതം” എന്നാണ്‌ പേര്‍ കൊടുത്തിരിക്കുന്നത്‌. ബംഗാളിയില്‍ “കഥാ” 
എന്നതിന്‌ പറയല്‍ എന്നാണ്‌ സാധാരണമായി അര്‍ത്ഥം. മലയാളത്തില്‍ 
“കഥ” മുഖ്യമായി ആഖ്യാനാര്‍ത്ഥത്തിലാണ്‌ ഉപയോഗിക്കാറ്‌. അതിനാല്‍ 
മൂലനാമധേയം അതേപടി സ്വീകരിച്ചാല്‍ അര്‍ത്ഥസന്ദേഹം നേരിടാനിടയു 
ണ്ടെന്നു കരുതിയാണ്‌ മലയാളത്തില്‍ പേര്‍ “ഗശ്രീരാമകൃഷ്ണവചനാമൃതം” 
എന്നാക്കിയത്‌. മലയാളത്തിലും ഇംഗ്ലീഷിലെപ്പോലെയുള്ള കാലാനുക്രമം 
സ്വീകിരച്ചിരിക്കുന്നു. 


ബംഗാളിയില്‍നിന്നും നേരിട്ടാണ്‌ തര്‍ജ്ജമ ചെയ്തിരിക്കുന്നത്‌. 
തര്‍ജ്ജമയ്ക്കു ശ്രീ നിഖിലാനന്ദസ്വാമികളുടെ ഇംഗ്ലീഷ്‌ പരിഭാഷ വളരെ 
സഹായകമായിരുന്നു. ഇംഗ്ലീഷ്‌ പരിഭാഷയില്‍, മൂലത്തിലെ 
വര്‍ണ്ണനാപരങ്ങളും മറ്റുമായ ചില ഭാഗങ്ങള്‍ വിട്ടുകളഞ്ഞിരിക്കുന്നു; 
പക്ഷെ, മലയാളത്തില്‍ മൂലത്തിലുള്ളത്‌ മുഴുവന്‍ കൊണ്ടുവരാന്‍ 
ആവുന്നത്ര ശ്രമിച്ചിട്ടുണ്ട്‌. ശ്രീ ത്രൈലോക്യാനന്ദസ്വാമികളുടെ നിര്‍ദ്ദേശാനു 
സരണം, 1.7.62-ല്‍ തിരുവനന്തപുരത്തുവെച്ച്‌ സിദ്ധിനാഥാനന്ദസ്വാമി 


iv 


തര്‍ജ്ജമ ആരംഭിച്ചു; 5.4.66-ല്‍ തൃശൂരില്‍വെച്ച്‌ തര്‍ജ്ജമ പൂര്‍ത്തിയായി. 
ഇതില്‍ ചേര്‍ത്തിട്ടുള്ള കവിതകള്‍ പലര്‍ രചിച്ചവയാണ്‌. ശ്രീമതി വി. 
കെ. സരസ്വതിയമ്മ, വടക്കെ കുറുപ്പം, തൃശൂര്‍; ബ്രഹ്മചാരി ആത്മ 
ചൈതന്യന്‍, ശ്രീരാമകൃഷ്ണാശ്രമം, തൃശൂര്‍; ശ്രീ സി. ദാമോദരമേനോന്‍, 
മലയാളം പണ്ഡിറ്റ്‌, ശ്രീരാമകൃഷ്ണഗുരുഗുലവിദ്യാമന്ദിരം, തൃശൂര്‍; 
ശ്രീ. പി. സി. വാസുദേവന്‍ ഇളയത്‌, സംസ്കൃതം പ്രൊഫസര്‍, 
ശ്രീകൃഷ്ണാകോളേജ്‌, ഗുരുവായൂര്‍ എന്നിവരാണ്‌ കവിതാരചനകൊണ്ട്‌ 
ഈ ഗ്രന്ഥത്തെ അലങ്കരിച്ച സുകൃതികള്‍. ഇവരില്‍ ശ്രീ സരസ്വതിയമ്മ 
യുടെ കവിതകളില്‍ മിക്കവയുടെയും ഒടുവില്‍ (1) ഇങ്ങനെ ഒരടയാളം 
കൊടുത്തിട്ടുണ്ട്‌. ബാക്കിയുള്ളവരുടെ കൃതികള്‍ വേര്‍തിരിച്ചു കാണിച്ചി 
ട്ടില്ല. അധികപദ്യങ്ങളും ശ്രീ ദാമോദരമേനോന്‍ രചിച്ചവയാണ്‌. അവസാന 
ഭാഗങ്ങളില്‍ ചേര്‍ത്തിരിക്കുന്നവ മിക്കവയും ശ്രീ വാസുദേവന്‍ ഇളയതിന്‍െറ 
കൃതികളുമാണ്‌. ഈ ഒന്നാം പുസ്തകം ശ്രീ കെ. കുട്ടികൃഷ്ണമാരാര്‍ 
പരിശോധിച്ചുനോക്കിയിട്ടുണ്ട. ഈ സുഹൃത്തുക്കള്‍ക്കേവര്‍ക്കും ഞങ്ങളുടെ 
ഹാര്‍ദ്ദമായ കൃതജ്ഞത ഇവിടെ രേഖപ്പെടുത്തിക്കൊള്ളുന്നു. 


ഈ സദുദ്യമത്തില്‍ ഞങ്ങള്‍ക്കു വേറെ പലരും പല വിധത്തിലുമുള്ള 
സഹായസഹകരണങ്ങള്‍ നല്കിയിട്ടുണ്ട്‌. ഇന്ത്യാഗവണ്‍മെന്‍റ്‌ ഇതിന്‍െറ 
പ്രസിദ്ധീകരണത്തിന്‌ 15,000 രൂപ സഹായധനം അനുവദിക്കുകയും 
അതില്‍ 12,500 രൂപ മുന്‍കൂര്‍ തരുകയും ചെയ്തു. സ്റ്റാന്‍ഡാര്‍ഡ്‌ മില്‍സ്‌ 
കമ്പനി, മഫത്ലാല്‍ ഹസ്‌, ബോംബെ, ഗ്രന്ഥത്തിന്‍റെ ബയന്‍ഡിങ്ങി 
നുവേണ്ട കാലിക്കോ വാങ്ങുന്നതിനായി 3,500 രൂപ നല്കി. ( സാഹിത്യ 
സര്‍വ്വസ്വത്തിന്‍െറ പ്രസിദ്ധീകരണത്തിനുവേണ്ടി 7,500 രൂപ വില വരുന്ന 
കാലിക്കോ ഈ കമ്പനിക്കാര്‍ തന്നിരുന്നുവെന്നതും പ്രത്യേകം 
പ്രസ്താവ്യമാകുന്നു. ) ശ്രീ കെ. എസ്‌. ഗംഗാധരന്‍ വൈദ്യര്‍, ശങ്കര്‍ഫാര്‍മസി, 
ഉദ്യോഗമണ്ഡലം, ആലുവാ, 101 രൂപ സംഭാവനചെയ്തു. ഇപ്രകാരം 
ഞങ്ങളെ സഹായിക്കുകയും പ്രോത്സാഹിപ്പിക്കുകയും ചെയ്ത 
സ്ഥാപനങ്ങള്‍ക്കും വ്യക്തികള്‍ക്കും ഉള്ള ഞങ്ങളുടെ അളവറ്റ നന്ദി 
രേഖപ്പെടുത്തിക്കൊള്ളട്ടെ. 

മാസ്റ്റര്‍ മഹാശയന്‍െറ ഒരു സംക്ഷിപ്തജീവിതചരിത്രവും ഇതില്‍ 
ചേര്‍ത്തിട്ടുണ്ട്‌. ദീര്‍ഘകാലം അദ്ദേഹത്തിന്‍െറ അന്തേവാസിയായിരുന്ന 
ശ്രീ നിത്യാത്മാനന്ദസ്വാമികള്‍ ബംഗാളിയില്‍ മാസ്റ്റരുടെ സംഭാഷണങ്ങള്‍ 
പ്രസിദ്ധപ്പെടുത്തിയിട്ടുള്ളതില്‍ ആദ്യത്തെ വാല്യത്തില്‍ ചേര്‍ത്തിരിക്കുന്ന 
ചരിത്രസംക്ഷേപമാണ്‌ ഞങ്ങള്‍ക്കിതിന്‌ മുഖ്യാവലംബം. ശ്രീരാമകൃഷ്ണ 
ഗത്രപാണനായ ഈ മഹേന്ദ്രമഹര്‍ഷിയുടെ സംക്ഷിപ്പചരിത്രവും അനവാചകര്‍ക്ക്‌ 
അതീവ സന്തോഷപ്രദവും ആവേശകരവും ആകുമെന്നു വിശ്ചസിക്കുന്നു. 

ഒരു സത്കൃത്യം ചെയുന്നു എന്ന കൃതകൃത്യതയോടും സജ്ജനങ്ങളു 
ടെ സമാദരത്തിന്‌ ഇതു പാത്രമാകുമെന്ന പ്രതീക്ഷയോടുംകൂടി 
ഭഗവദനുഗ്രഹത്തിനായി പ്രാര്‍ത്ഥിച്ചുകൊണ്ട്‌ ഞങ്ങള്‍ ഈ വിശിഷ്ടകൃതി 
ശ്രീരാമകൃഷ്ണപാദപദ്മങ്ങളില്‍ സമര്‍പ്പിച്ചുകൊള്ളുന്നു. 

വിജയദശമി 

1-10 - 1968 പ്രകാശകന്‍ 


NS 


വിഷയവിവരം 


ഭാഗം പേട 


പ്രസ്താവന 

മാസ്റ്റര്‍ 

ആമുഖം 

ദക്ഷിണേശ്വരത്ത്‌ ഗുരുദേവന്‍െറ ജന്മദിനാഘോഷം 
ബ്രഹ്മഭക്തന്മാര്‍ക്ക്‌ ഉപദേശം 

ഗുരുദേവന്‍ ബ്രഹ്മഭക്തന്മാരുടെ കൂടെ 
ശ്രീരാമകൃഷ്ണദേവന്‍ ഭക്തന്‍മാരുമൊത്ത്‌ ദക്ഷിണേശ്വരത്ത്‌ 
പാനിഹാട്ടിയിലെ മഹോത്സവം 

ഗുരുവും ശിഷ്യനും 

വൈഷ്ണവര്‍ക്കും ്രഹ്മഭക്തന്‍മാര്‍ക്കും ഉപദേശം 
കേശവനുമായുള്ള അവസാനത്തെ കൂടിക്കാഴ്ച ' 
ഭഗവാനും ഭക്തന്മാരും 

മാസ്റ്റരുടെ ഗുരുകുലവാസം 


മാസ്റ്റര്‍ ദക്ഷിണേശ്വരത്ത്‌ 

മാസ്റ്റര്‍ 


ശ്രീരാമകൃഷ്ണവചനാമൃതത്തിന്‍െറ രചിയിതാവായ മാസ്റ്റര്‍ 1854 
ജൂലായ്‌ മാസം 14-0൦ തീയതി വെള്ളിയാഴ്ച, പഞ്ചമീതിഥിയില്‍ ചതയം 
നക്ഷത്രത്തിലാണ്‌ ഭൂജാതനായത്‌. കല്ക്കത്താനഗരത്തിലെ സിമൂലിയാ 
ഭാഗത്ത്‌ ശിവനാരായണദാസ്‌ തെരുവിലാണ്‌ ജന്മഗൃഹം. ശ്രീരാമകൃഷ്ണ 
ന്‍െറ ശിഷ്യാഗ്രണിയും വിശ്വവിശ്രുതനുമായ സ്വാമി വിവേകാനന്ദന്‍െറ 
ജന്മഗൃഹവും ഈ സിമൂലിയായിലാകുന്നു. പ്രായമായശേഷം മാസ്റ്റര്‍ 
താമസിച്ചിരുന്നത്‌ അദ്ദേഹത്തിന്‍െറ അച്ഛന്‍ പുതുതായി പണികഴിപ്പിച്ച 
ഗുരുപ്രസാദചാധുരീതെരുവിലെ “ഠാക്കൂര്‍വാടി” എന്ന ഭവനത്തിലാണ്‌. 
ഇവിടെ ശ്രീ മാതൃദേവി ശ്രീരാമകൃഷ്ണദേവനെ പ്രതിഷ്ഠിക്കുകയുണ്ടായി. 
ചിലയവസരങ്ങളില്‍ ദേവി ഒരു മാസമോ അധികമോ കാലം അവിടെ 
വന്ന്‌ വിശ്രമിക്കാറുമുണ്ട്‌. മാസ്റ്റര്‍ പരമപദം പ്രാപിച്ചതും ഈ ഭവനത്തില്‍ 
വെച്ചുതന്നെയാകുന്നു. 


ശ്രീരാമകൃഷ്ണവചനാമൃതത്തിന്‍െറ ബംഗാളി മൂലഗ്രന്ഥമായ ശ്രീ 
ശ്രീരാമകൃഷ്ണകഥാമൃതത്തില്‍ മാസ്റ്റര്‍ “മ” എന്ന ഗുപ്തനാമത്തിലാണ്‌ 
അറിയപ്പെടുന്നത്‌; ഇംഗ്ലീഷില്‍ “എം” എന്നും. മഹേന്ദ്രനാഥഗുപ്പന്‍ 
എന്നാണ്‌ അദ്ദേഹത്തിന്‌ അച്ഛന്‍ നല്കിയ പേര്‌. ശ്രീരാമകൃഷ്ണദേവന്‍ 
അദ്ദേഹത്തെ മാസ്റ്റര്‍" എന്നാണ്‌ വിളിച്ചുവന്നിരുന്നത്‌. അതിനാല്‍ 
ശ്രീരാമകൃഷ്ണഭക്തന്മാരുടെ ഇടയില്‍ അദ്ദേഹം “മാസ്റ്റര്‍ മഹാശയന്‍” 
എന്ന പേരില്‍ പരിചിതനായിത്തീര്‍ന്നു. “മോഹിനീ മോഹനന്‍,” “ഒരു 
ഭക്തന്‍” എന്നിങ്ങനെ പല പ്രച്ഛന്നനമാത്തിലും അദ്ദേഹം വചനാമൃതത്തില്‍ 
പലപ്പോഴും അജ്ഞാതവാസം ചെയ്യുന്നുണ്ട്‌. മൂലഗ്രന്ഥത്തില്‍ 
പലയിടത്തും “മണി” എന്ന പേരിലാണ്‌ അദ്ദേഹം പ്രത്യക്ഷപ്പെടുന്നത്‌. 
ഇംഗ്ലീഷിലും മലയാളത്തിലും “മണി” മാസ്റ്റരായി മാറിയിട്ടുണ്ട്‌. 


ശ്രീ മധുസൂദനഗുപ്പന്‍ എന്നാണ്‌ അച്ഛന്‍െറ പേര്‍; അമ്മ ശ്രീമതി 
സ്വര്‍ണ്ണമയീദേവിയും . *വൈദ്യകുലജാതരായ അവര്‍ സ്വധര്‍മ്മനിഷ്ഠരും 
സരളസ്വഭാവികളും പുണ്യചരിതരും ആയിരുന്നു. സാമാന്യം മാന്യമായി 
കഴിഞ്ഞുകൂടാന്‍ വകയുള്ള ഒരു കുടുംബം. ദീര്‍ഘകാലം ശിവാരാധന 
ചെയ്തതിന്‍െ ഫലമായിട്ടാണ്‌ മഹേന്ദ്രനാഥന്‍ ജനിച്ചത്‌ എന്നു പറയപ്പെ 


“ഗുപ്തന്‍, സെന്‍ എന്നീ ഉപനാമങ്ങളോടുകൂടിയ ബംഗാളിലെ വൈദ്യജാതീയര്‍, 
്രാഹ്മണപിതാവിൽനിന്നും വൈശ്യമാതാവിൽനിന്നും സംജാതമായ ഒരു 
അവാന്തരജാതിയാണ്‌. സമുദായത്തില്‍ അവര്‍ക്ക്‌ ഉയര്‍ന്ന ഒരു സ്ഥാനമാണുള്ളത്‌. 
ബ്രാഹ്മണര്‍ കഴിഞ്ഞാല്‍ അടുത്ത ഉയര്‍ന്ന പദവി വൈദ്യകുലജാതര്‍ക്കാണ്‌. അവരില്‍ 
ചിലര്‍ തങ്ങള്‍ ്രാഹ്മണരാണെന്ന്‌ അവകാശപ്പെടുന്നുമുണ്ട്‌. 

ടുന്നു. അച്ഛനു കല്ക്കത്താ ഹൈര്‍ക്കോര്‍ട്ടിലായിരുന്നു ജോലി. അവര്‍ക്കു 
നാലു പുത്രന്മാരും നാലു പുത്രിമാരും ഉണ്ടായിരുന്നതില്‍ മഹേന്ദ്രനാഥന്‍ 
മൂന്നാമത്തെ സന്താനമായിരുന്നു. കനിഷ്ഠപൂത്രനായ കിശോരിയും 
ശ്രീരാമകൃഷ്ണന്‍െറ കൃപയ്ക്കു പാത്രമായ ഒരു സുകൃതിയാകുന്നു. 
ചെറിയ കുട്ടിയായിരിക്കുമ്പോള്‍ മഹേന്ദ്രനാഥന്‍ സാധാരണ ബ്രഹ്മസമാജ 
ത്തിനടുത്തുള്ള പാഠശാലയില്‍ വിദ്യാഭ്യാസം ആരംഭിച്ചു. ചിലപ്പോള്‍ 
ആശാന്‍ ശിഷ്യനെ എളിയിലെടുത്ത്‌ വീട്ടിലെത്തിക്കും. പിന്നീട്‌ പഠിച്ചത്‌ 
പ്രസിദ്ധമായ ഹെയര്‍ സ്ക്കൂളിലാണ്‌. ഈ സ്ക്കൂളില്‍ പഠിക്കുമ്പോള്‍ 
മൂന്നാം ഫാറം മുതല്‍ (1867) മഹേന്ദ്രന്‍ തുടര്‍ച്ചയായി ദിനക്കുറിപ്പുകള്‍ 
എഴുതിപ്പോന്നു. അങ്ങനെ ചെയ്യാന്‍ ആരും അദ്ദേഹത്തെ ഉപദേശിച്ചിട്ടല്ല; 
സ്വയം തോന്നി എഴുതിത്തുടങ്ങിയതാണ്‌. പഴയ നാള്‍വഴിക്കുറിപ്പുകളില്‍ 
ഒരു പുറത്ത്‌ എഴുതിയിരിക്കുകയാണ്‌: “ഇന്നു രാവിലെ എഴുന്നേറ്റ്‌ 
അച്ഛനേയും അമ്മയേയും സാഷ്ടാഗം പ്രണാമം ചെയ്തു.” വേറൊരു 
ദിക്കില്‍: “ഇന്ന്‌ പള്ളിക്കൂടത്തിലേയ്ക്കു പോകുംവഴി പതിവുപോലെ 
ടന്‍ടനിയായിലെ കാളിദേവിയെയും ശീതളാദേവിയെയും തൊഴുതു 
നമസ്കരിച്ചു.” പതിനഞ്ചു സംവത്സരത്തിനുശേഷം ശ്രീരാമകൃഷ്ണനെ 
കണ്ടപ്പോള്‍ (1882 ഫെബ്രുവരി, 26) ഈ അഭ്യാസം ശ്രീ ശ്രീരാമകൃഷ്ണ 
കഥാമൃതം എഴുതിവെയ്ക്കാന്‍ കാരണമായി. ഈ സ്ക്കൂളില്‍ പഠിക്കുന്ന 
കാലം മുതല്‍ അദ്ദേഹം ബ്രഹ്മസമാജനേതാവായ കേശവസേനനാല്‍ 
ആകൃഷ്ടനായി. ഗുരുദേവനെ കണ്ടെത്തുന്നതുവരെ കേശവസേനനായി 
രുന്നു മഹേന്ദ്രന്‍െറ പ്രധാന ആരാധനാപാത്രം. ഈശ്വരചന്ദ്രവിദ്യാസാഗരന്‍, 
മൈക്കള്‍ മധുസൂദനദത്തന്‍ മുതല്‍പേരെയും മഹേന്ദ്രന്‌ വലിയ 
ബഹുമാനമായിരുന്നു. ശ്രീരാമകൃഷ്ണന്‍െറ ഉജ്ജ്വലമായ ഈശ്വരാവേശം 
കേശവസേനനില്‍ക്കൂടി പ്രവഹിച്ചിരുന്നതാണ്‌ ഈ ആകര്‍ഷണത്തിനു 
കാരണം. ഈ വീരാരാധന അവസാനിക്കുന്നത്‌ ഗുരുചരണങ്ങളിലാണ്‌. 


എന്‍ട്രന്‍സ്‌ പരീക്ഷയില്‍ മഹേന്ദ്രന്‍ സര്‍വ്വകലാശാലയില്‍ രണ്ടാം 
സ്ഥാനം കരസ്ഥമാക്കി. പ്രസിഡന്‍സി കോളേജില്‍നിന്നും എഫ്‌. ഏ. 
പരീക്ഷയ്ക്കു അഞ്ചാംസ്ഥാനം നേടി, അതും, കണക്കില്‍ ഒരു ഭാഗത്തിനു 
എഴുതാതിരുന്നിട്ടുകൂടി. ബി. ഏ.യ്ക്കു മൂന്നാംസ്ഥാനം നേടി. പ്രസിദ്ധ 
അദ്ധ്യാപകനായ പ്രൊഫസര്‍ സി. എച്ച്‌. ടോണിക്ക്‌ മഹേന്ദ്രനെ വലിയ 
സ്നേഹമായിരുന്നു. അദ്ദേഹം ബിലാത്തിക്കു മടങ്ങിപ്പോയശേഷവും 
മഹേന്ദ്രനുമായി എഴുത്തുകുത്തുകള്‍ നടത്താറുണ്ട്‌. നിയമവിദ്യാര്‍ത്ഥി 
ആയിരിക്കുമ്പോള്‍ പാഠപുസ്തകങ്ങള്‍ക്കു പുറമെ, മനു, യാജ്ഞവല്ക്യന്‍, 
പരാശരന്‍ തുടങ്ങിയ മഹര്‍ഷിമാരുടെ ധര്‍മ്മസംഹിതയും അധ്യയനം 
ചെയ്തു. അതിനും പുറമേ, വിദ്യാര്‍ത്ഥിയായിരിക്കവേതന്നെ പാശ്ചാത്യ 
തത്ത്വചിന്ത, സാഹിത്യം, ചരിത്രം, ശാസ്ത്രം, അര്‍ത്ഥശാസ്ത്രം മുതലായ 
വിഷയങ്ങളില്‍ ഗാഡ്മമായ വ്യുത്പത്തി സമ്പാദിച്ചു. സംസ്കൃതത്തിലുള്ള 

പുരാണങ്ങളിലും കാവ്യങ്ങളിലും ശാസ്ത്രങ്ങളിലും മറ്റും അദ്ദേഹത്തിനു 
നല്ല പരിചയം ഉണ്ടായിരുന്നു. കുമാരസംഭവം, ശാകുന്തളം, ഭട്ടികാവ്യം, 
ഉത്തരരാമചരിതം മുതലായവയിലെ ശ്ലോകങ്ങള്‍ അദ്ദേഹത്തിനു ഹൃദിസ്ഥ 
മായിരുന്നു. കാളിദാസന്‍ അദ്ദേഹം അത്യുച്ചസ്ഥാനമാണ്‌ നല്കിയിരുന്നത്‌. 
ഭൃഷികളുടെ തപോവനങ്ങളെക്കുറിച്ചുള്ള വര്‍ണ്ണന കാണാപ്പാഠം അറിയാമാ 
യിരുന്നു. ഷഡ്ദര്‍ശനങ്ങള്‍ അദ്ദേഹം നോക്കിയിട്ടുണ്ട്‌. ജൈനദര്‍ശനവും 
ബരദ്ധദര്‍ശനവും വായിച്ചിരുന്നു. ജ്യോതിഷവും ആയുര്‍വ്വേദവും അദ്ദേഹം 
പഠിക്കുകയുണ്ടായി. 

മഹേന്ദ്രനാഥന്‌ ഇംഗ്ലണ്ടില്‍പ്പോയി ഐ.സി.എസ്‌. പരീക്ഷയ്ക്കു 
ചേര്‍ന്നാല്‍ കൊള്ളാമെന്നുണ്ടായിരുന്നു. മൂടല്‍മഞ്ഞിനിടയിലൂടെ കപ്പല്‍ 
മദ്ധ്യധരണ്യാഴിയില്‍ക്കൂടി പൊയ്ക്കൊണ്ടിരിക്കുന്നതായും താന്‍ കാല്‍സ്രാ 
യുമിട്ട്‌ കപ്പലിന്‍െറ മേല്‍ത്തട്ടില്‍ ഉലാത്തുന്നതായും മഹേന്ദ്രന്‍ കിനാവ്‌ 
കാണാറുണ്ട്‌. വിഖ്യാതവാഗ്മിയായ സുരേന്ദ്രനാഥബാനര്‍ജി ഐ.സി. 
എസ്‌. ജയിച്ചു കല്ക്കത്തയിലെത്തി താല്‍തലയിലുള്ള തന്‍െറ വീട്ടില്‍ 
പാര്‍ക്കുമ്പോള്‍ മഹേന്ദ്രന്‍ അവിടെ അദ്ദേഹത്തിന്‍െറ അടുത്തു ചെന്ന്‌ 
വളരെ നേരം ബിലാത്തിയിലെ വിശേഷങ്ങളും വൃത്താന്തങ്ങളും ചോദിച്ചറി 
ഞ്ഞുകൊണ്ടിരിക്കും. പ്രസിഡന്‍സി കോളേജില്‍ പഠിക്കുന്ന കാലത്ത്‌ 
ഏതോ ഒരു സമാജത്തിന്‍െറ സെക്രട്ടറിയായിരുന്നു മഹേന്ദ്രന്‍; അദ്ധ്യക്ഷന്‍ 
സുരേന്ദ്രനാഥനും. അങ്ങനെ അവര്‍ തമ്മില്‍ വലിയ പ്രീതിയും പരിചയ 
വുമായിരുന്നു. 


ബി.ഏ.യ്ക്കു വായിക്കുന്ന കാലത്തുതന്നെ (1873) മഹേന്ദ്രനാഥന്‍, 
ശ്രീ കേശവചന്ദ്രസേനന്‍െറ ചാര്‍ച്ചയില്‍ ഒരു സോദരിയായ ശ്രീമതി 
നികുഞ്ജാദേവിയെ വിവാഹം ചെയ്തു. പില്ക്കാലത്ത്‌ നികുഞ്ജാ 
ദേവിയും ഗുരുദേവന്‍േറയും മാതൃദേവിയുടേയും സേഹാനുഗ്രഹങ്ങള്‍ 
നേടി ധന്യായായി. പല കാരണങ്ങള്‍കൊണ്ടും, പഠിത്തം പൂര്‍ത്തീകരി 
ക്കുന്നതിനുമുമ്പുതന്നെ മഹേന്ദ്രനു ജോലി സ്വീകരിക്കേണ്ടതായിവന്നു. 
ആദ്യം ജോലി നോക്കിയത്‌ ഒരു ബ്രിട്ടീഷ്‌ കമ്പനി ആപ്പീസിലാണ്‌. 
അതിനുശേഷവും അദ്ദേഹം അദ്ധ്യാപനവൃത്തി സ്വീകരിച്ചു. അതായി 
രുന്നു അദ്ദേഹത്തിന്‍െറ സ്വഭാവത്തിനു അനുരൂപമായ കര്‍മ്മം. എതാനും. 
നാള്‍ യശോഹരജില്ലയിലെ നരൈല്‍ ഹൈകഷ്ക്കൂളിന്‍െറ ഹെഡ്മാസ്റ്റരായി 
ജോലിനോക്കിയ ശേഷം അദ്ദേഹം കല്ക്കത്തയ്ക്കു മടങ്ങിപ്പോന്നു. 
അവിടെ സിറ്റിസ്ക്കൂള്‍, റിപ്പണ്‍ കൊളീജിയറ്റ്‌ സ്ക്കൂള്‍, മെട്രോപ്പൊലിറ്റന്‍ 
സ്ക്കൂള്‍, അതിന്‍െറ ശ്യാം ബസാറിലെ ശാഖാ സ്ക്കൂള്‍, ആര്യന്‍, 
ഓറിയന്‍റല്‍ സെമിനാരി, മോഡല്‍ എന്നിങ്ങനെ അനേകം സ്ക്കൂളുകളില്‍ 
ഹെഡ്മാസ്റ്റരായി മഹേന്ദ്രന്‍ ജോലിനോക്കിയിട്ടുണ്ട്‌. ഇതിനും പുറമെ, 
സിറ്റി കോളേജിലും റിപ്പണ്‍ കോളേജിലും മെട്രോപ്പൊലിറ്റന്‍ കോളേജിലും, 
ഇംഗ്ലീഷ്സാഹിത്യം, ചരിത്രം, അര്‍ത്ഥനീതി, മനശ്ലാരസ്മം എന്നീ 

വിഷയങ്ങളില്‍ പ്രൊഫസറായി ജോലി നോക്കുകയും ചെയ്തിരുന്നു. 
പലപ്പോഴും ഒരേ സമയത്ത്‌ മൂന്നു സ്ക്കൂളുകളുടെ ഹെഡ്മാസ്റ്റരായിട്ടും 
ഓരോ മണിക്കൂര്‍വീതം ജോലിചെയ്തിട്ടുണ്ട്‌. | 

മഹേന്ദ്രനാഥന്‍െറ അധ്യാപനസാമര്‍ത്ഥ്യം അപൂർവ്വവും അസാധാര 
ണവുമായിരുന്നു. അദ്ദേഹം വിദ്യാര്‍ത്ഥികളുടെ ചിന്താതലത്തിലേയ്ക്ക്‌ 
ഇറങ്ങിച്ചെല്ലും. എന്നിട്ടു മെല്ലെമെല്ലെ പ്രീതിയോടെ അവരുടെ ഉള്ളില്‍ 
ജ്ഞാനപ്രകാശം പ്രവേശിപ്പിക്കും. സ്വജീവിതത്തിലെ അവസാനത്തെ 
ഇരുപത്തിയഞ്ചുവര്‍ഷത്തിലേറെക്കാലം മാസ്റ്റര്‍ പ്രസിദ്ധമായ മോര്‍ടണ്‍ 
ഇന്‍സ്റ്റിറ്റ്യൂട്ടിന്‍െറ അദ്ധ്യക്ഷനും ഉടമസ്ഥനും ആയിരുന്നു. വിദ്യാര്‍ത്ഥിക 
ളും അധ്യാപകരും അദ്ദേഹത്തെ “റെക്ടര്‍ മഹാശയന്‍” എന്നാണ്‌ 
വിളിച്ചിരുന്നത്‌. കല്ക്കത്താസര്‍വ്വകലാശാല, വിദ്യാഭ്യാസം മാതൃഭാഷ 
യില്‍ക്കൂടി വേണം നടത്താന്‍ എന്ന്‌ ആലോചിക്കുന്നതിനുമുമ്പുതന്നെ 
മാസ്റ്റര്‍ അത്‌ തന്‍െറ സ്‌ക്കൂളില്‍ നടപ്പാക്കിയിരുന്നു. 


മാസ്റ്റര്‍ ഉദ്യോഗജീവിതം ആരംഭിച്ച്‌ ഏകദേശം പത്തുവര്‍ഷം 
കഴിഞ്ഞപ്പൊഴേയ്ക്കും, അമ്മയില്ലാത്ത ഒരു വലിയ കുടുംബത്തില്‍ 
വരാവുന്ന കുഴപ്പങ്ങളൊക്കെ ഈ കുടുംബത്തിലും വന്നുചേര്‍ന്നു. 
കുടുംബകലഹം ഗുപ്പകുടുംബത്തെ ഉലച്ചു. ശാന്തസ്വഭാവനായ മാസ്റ്റര്‍ 
കുടുംബകലഹം കണ്ട്‌ പൊറുതിമുട്ടി ജീവിതത്തോടുതന്നെ വിരക്തനായി. 
ജീവിതം ഉപേക്ഷിക്കാന്‍പോലും അദ്ദേഹം ഗൌരവമായി ആലോചന 
തുടങ്ങി. ഒരുനാള്‍ സഹനസീമയുടെ അതിരും കവിഞ്ഞു. ഇനി 
അമാന്തിക്കാന്‍ വയ്യ; കടശ്ലിക്കൈതന്നെ പ്രയോഗിക്കാന്‍ തീര്‍ച്ചയാക്കി. 
അന്നൊരു ശനിയാഴ്ചദിവസമായിരുന്നു; രാത്രി പത്തുമണി കഴിഞ്ഞു; 
മാസ്റ്റര്‍ വീടുവിട്ടു പുറത്തിറങ്ങി. നികുഞ്ജാദേവിക്കു കാര്യം അത്ര 
പന്തിയല്ല എന്നു മനസ്സിലായി. ഭര്‍ത്താവിനെ ഒറ്റയ്ക്കുപോകാന്‍ അനുവദി 
ക്കാതെ അവരും കൂടെ ഇറങ്ങിത്തിരിച്ചു. മറ്റാരും അറിയാതെ ഇരുവരും 
പെരുവഴിയിലെത്തി. ഒരു കുതിരവണ്ടി പിടിച്ച്‌ ശ്യാമബസാറിലെത്തിയ 
പ്പോള്‍, ഡോക്ടര്‍ കാളിയുടെ വീടിനു സമീപത്തുവെച്ച്‌ വണ്ടിയുടെ 
ഒരു ചക്രം ഒടിഞ്ഞുപോയി. അടുത്തുള്ള ഒരു -സ്പേഹിതന്‍െറ വീട്ടില്‍ 
ഗത്യന്തരമില്ലാതെ അവര്‍ ചെന്നുകയറി. ഈ അസമയത്ത്‌ ഇതെന്തൊരു 
ശല്യം എന്നു തോന്നി സ്നേഹിതന്‍. അതു മനസ്സിലായ മഹേന്ദ്രന്‍ 
ഭാര്യയെ അവിടെ ആക്കിയിട്ട്‌, അടുത്തുള്ള ഒരു ലായത്തില്‍ പോയി 
ഒരു വണ്ടിക്കാരനെ വിളിച്ചുണര്‍ത്തി കൂടുതല്‍ കൂലി കൊടുത്ത്‌ ഒരു 
വണ്ടി വിളിച്ചുകൊണ്ടുവന്നു. നേരം പാതിരാ. ആ കൊടുംരാവില്‍ 
മാസ്റ്റര്‍ വരാഹനഗരത്തില്‍ ഉടപ്പിറന്നവള്‍ പാര്‍ക്കുന്നിടത്തു ചെന്നു 
ചേര്‍ന്നു. സ്യാലന്‍, ശ്രീരാമകൃഷ്ണന്‍െറ വൈദ്യനായ ഈശാനകവിരാജ 
നാണ്‌. ടോള്‍സ്റ്റോയിയുടെ ഗൃഹത്യാഗവും മഹേന്ദ്രന്‍െറ ഗൃഹത്യാഗവും 
തമ്മില്‍ ചില സാദൃശ്യങ്ങളില്ലേ? മാസ്റ്റര്‍ പലതവണ ആവേശപൂര്‍വ്വം 


% 


ടോള്‍സ്റ്റോയിയുടെ ഗൃഹത്യാഗകഥ ഭക്തന്മാരെ വായിച്ച്‌ കേള്‍പ്പിച്ചിട്ടുണ്ട്‌. 


മാസ്റ്റരുടെ ദേഹം പരവശം, മനസ്സ്‌ നൈരാശ്യപൂര്‍ണ്ണം. പ്രശസ്തകവി 
യായ ഷെല്ലിയെപ്പോലെ മഹേന്ദ്രനും നിശ്ചയിച്ചു, ലോക ജീവിതം വെറും 
നിരര്‍ത്ഥകമെന്ന്‌. മനസ്സില്‍ ഈ കൊടുങ്കാറ്റുമായി മാസ്റ്റര്‍ പിറ്റെന്ന്‌, 
ഞായറാഴ്ച ഓരോരോ തോട്ടങ്ങളില്‍ അലഞ്ഞുനടന്നു, കൂടെ ഭാഗിനേയന്‍ 
സിദ്ധേശ്വരനും ഉണ്ട്‌. സിദ്ധേശ്വരന്‍ ചോദിച്ചു: “അമ്മാവാ, ഗംഗയുടെ 
കരയ്ക്കു മനോഹരമായ ഒരു തോട്ടമുണ്ട്‌; ആ തോട്ടം കാണാന്‍ 
പോണോ? അവിടെ ഒരു പരമഹംസന്‍ പാര്‍ക്കുന്നുണ്ട്‌.” ഉള്‍ക്കാമ്പില്‍ 
കൊടുങ്കാറ്റിരമ്പുന്ന ഈ അവസരത്തില്‍പ്പോലും ഗംഗാതീരത്തിലെ 
പനിനീര്‍പ്പൂക്കള്‍ നിറഞ്ഞ ചേതോഹരമായ ഈ മലര്‍വാടി മാസ്റ്റരുടെ 
മനസ്സിനെ അപഹരിച്ചു. മാസ്റ്റര്‍ പൂക്കള്‍ നോക്കുന്നു, മണക്കുന്നു, 
നിനയ്ക്കുന്നു, “ആഹാ, എത്ര മനോഹരമായ പൂക്കള്‍?” 


നേരം അന്തിയോടടുത്തു. മാസ്റ്റര്‍ ശ്രീരാമകൃഷ്ണന്‍െറ മുറിയുടെ 
പുറത്തു വരാന്തയില്‍ വന്നുനിന്നു. ഗുരുദേവന്‍ കിഴക്കോട്ടുതിരിഞ്ഞ്‌ 
ചെറുകട്ടിലില്‍ ഇരിക്കുന്നു. തറയില്‍ ഭക്തന്മാര്‍, മുറി നിറയെ ആളുകള്‍. 
ഗുരുദേവന്‍ അരുളുന്നത്‌ മാസ്റ്റര്‍ കേട്ടു; “എപ്പോള്‍ ഹരിനാമമോ 
രാമനാമമോ ഒരിക്കല്‍ കേട്ടാല്‍ രോമാഞ്ചമുണ്ടാകുന്നു, ആനന്ദബാഷ്ടം 
ഒഴുകുന്നു, അപ്പോള്‍പിന്നെ സന്ധ്യാദികര്‍മ്മങ്ങള്‍ ചെയ്യേണ്ടതില്ല എന്ന്‌ 
നിശ്ചയമായി അറിഞ്ഞുകൊള്ളുക.” വചനാമൃതം പാനംചെയ്തു 
ഭക്തന്മാര്‍ ആനന്ദമത്തര്‍; അവര്‍ ലോകം മറന്നു. “എന്ത്‌, ശുകദേവന്‍ 
ഗംഗാതീരത്തില്‍ ഭാഗവതം ഉപദേശിക്കുകയോ! അതോ ശ്രീചൈതന്യന്‍ 
പുരിയില്‍ അന്തരംഗഭക്തന്മാരോടൊത്തു ശ്രീഭഗവാന്‍െറ നാമഗുണ 
കീര്‍ത്തനം ചെയ്യുകയോ!” എന്നിങ്ങനെ നിനച്ചു മാസ്റ്റര്‍. സര്‍വ്വതീര്‍ത്ഥങ്ങ 
ളും അവിടെ സമാഗമിച്ചതായി മാസ്റ്റര്‍ക്ക്‌ അനുഭവപ്പെട്ടു: “എന്തൊരു 
സുന്ദരസ്ഥാനം! എത്ര നല്ല മനുഷ്യര്‍! എന്തൊരു മോഹനമൊഴികള്‍,; 
ഇവിടെനിന്ന്‌ അനങ്ങാനേ തോന്നുന്നില്ല!” 


ദീപാരാധനയ്ക്കുശേഷം ക്ഷേത്രങ്ങളില്‍ ദര്‍ശനം നടത്തിയിട്ട്‌ മാസ്റ്റര്‍ 
ഗുരുദേവന്‍െറ മുറിയിലെത്തി. അദ്ദേഹം മാസ്റ്റരോട്‌ ഇരിക്കാന്‍ പറഞ്ഞു: 
എന്നിട്ട്‌, വീടെവിടെ എന്നും മറ്റുമുള്ള വിവരങ്ങള്‍ ചോദിച്ചു. അതിനിട 
യ്ക്കു ഗുരുദേവന്‍െറ മനസ്സിനെ ആരോ അകത്തേയ്ക്കു വലിക്കുന്നു, 
മീന്‍ ഇര വലിക്കുംപോലെ. ഗുരുദേവന്‍ ഭാവസമാധിയില്‍ പ്രവേശി 
ക്കുന്നു. എന്തോ ചിലതുകൂടി സംസാരിച്ച്‌ മാസ്റ്റര്‍ നമസ്കരിച്ചു യാത്ര 
പറഞ്ഞു. ആലോചനയായി: “ഈ സമ്യനാര്‍? ഇദ്ദേഹത്തിന്‍െറ അടുത്ത്‌ 
ഇനിയും വരണമെന്ന്‌ ആഗ്രഹം തോന്നുന്നല്ലൊ!” മാസ്റ്റരുടെ മെയ്‌ 
വരാഹനഗരത്തിലേയ്ക്കു നീങ്ങുന്നു, മനമോ, ശ്രീരാമകൃഷ്ണന്‍െറ 
അടിമലരിലും. 

അടുത്തടുത്തുള്ള സന്ദര്‍ശനത്തിന്‍െറ ഫലമായി മാസ്റ്റര്‍ക്ക്‌ ഒരാഴ്ച 
കൊണ്ട്‌ ശ്രീരാമകൃഷ്ണനോട്‌ വളരെ അടുത്ത ബന്ധമായി. തന്‍െറ 
സ്വന്തം ആളെ കണ്ടതുപോലെ തോന്നി മാസ്റ്റര്‍ക്ക്‌. നെടുനാളത്തെ 
വിദേശവാസത്തിനുശേഷം തിരിച്ചുവരുന്ന മകനെ അമ്മ വാത്സല്യ 
പുരസ്സരം സ്വീകരിക്കുംപോലെ ഗുരുദേവന്‍ മാസ്റ്റരെ സ്വീകരിച്ചു. ഒരു 
ദിവസം മുറ്റത്തു നടന്നുകൊണ്ടിരിക്കെ മാസ്റ്റര്‍ ധൈര്യമവലംബിച്ച്‌ തന്‍െറ 
ഉള്ളു തുറന്നു ഗുരുദേവനെ കാണിച്ചുകൊണ്ട്‌ പറഞ്ഞു, വഞ്ചനയുടെ 
ലീലാരംഗമായ ഈ ലോകത്തോടു വിടവാങ്ങുന്നതാണ്‌ ശ്രേയസ്കരം 
എന്ന്‌. അന്തര്യാമിയായ ഗുരുദേവന്‍ നേരത്തേതന്നെ മാസ്റ്റരുടെ 
മനോഗതി അറിഞ്ഞിരുന്നു. അദ്ദേഹം ഉടന്‍ അഭയമരുളിക്കൊണ്ടു 
സ്നേഹപുരസ്സരം മറുപടി നല്കി: “ലോകത്തോടു വിടവാങ്ങിപ്പോകുന്ന 
കാര്യം നീയെന്തിനാണ്‌ പറയുന്നത്‌? നിനക്ക്‌ ഗുരുലാഭം ഉണ്ടായിട്ടു 
ണ്ടല്ലൊ. സങ്കല്ലിക്കാനോ ചിന്തിക്കാനോ സ്വപ്നം കാണാനോപോലും 
വയ്യാത്ത വിഷമപ്രശ്നങ്ങള്‍കൂടി ആ ഐന്ദ്രജാലികന്‍െറ കരുണകൊണ്ട്‌ 
ഞൊടിയിടയില്‍ പറപറക്കും.” ശ്രീരാമകൃഷ്ണന്‍െറ ഈ അഭയവാണി 
കളില്‍ മാസ്റ്റര്‍ക്ക്‌ വിശ്വാസം ജനിച്ചു; മനസ്സിലെ കാര്‍മുകില്‍ മാറിമറഞ്ഞു; 
ജീവിതാശ വീണ്ടു കിട്ടി. തന്‍െറ ജീവിതത്തിലെ ഏറ്റവും ഇരുണ്ട ഈ 
ഘട്ടത്തെ അനുസ്മരിച്ചുകൊണ്ട്‌ പില്ക്കാലത്ത്‌ മാസ്ററര്‍ വിപദ്ഗ്രസ്തരായ 
ഭക്തന്മാര്‍ക്ക്‌ ആശ്വാസവും പ്രത്യാശയും നല്കിക്കൊണ്ടു പറയുമായി 
രുന്നു: “നോക്കു, ആത്മഹത്യാസങ്കല്പമെവിടെ, ഭഗവല്ലാഭമെവിടെ! 
അതിനാല്‍ വിപത്ത്‌ മനഷ്യന്‍െറ മിത്രമാണ്‌; ഭഗവാന്‍ സര്‍വ്വമംഗളമയനും. 


മഹേന്ദ്രന്‍ ഇക്കാലത്ത്‌ ഈശ്വരചന്ദ്രവിദ്യാസ്ഥാഗരന്‍െറ ശ്യാമബസാറി 
ലുള്ള മെട്രോപോളിറ്റന്‍ സ്ക്കൂളിന്‍െറ ഹെഡ്മാസ്റ്റരായിരുന്നു. തുടര്‍ന്നു 
നാലു സംവത്സരം ഇവിടെത്തന്നെയായിരുന്നു ജോലി. 1886-ല്‍ ശ്രീരാമ 
കൃഷ്ണന്‍ കഠിനരോഗം ബാധിച്ചു കിടപ്പിലായപ്പോള്‍ മാസ്റ്റര്‍ക്കു ഗുരുദേവ 
ന്‍െറ ശുശ്രൂഷയ്ക്കായി അടിക്കടി കാശീപുരത്തില്‍ പോകേണ്ടതായി 
വന്നു. തന്മൂലം അക്കൊല്ലം സ്‌കൂളിലെ പരീക്ഷാഫലം പൂര്‍വ്വവര്‍ഷങ്ങളെ 
അപേക്ഷിച്ചു മോശമായി. അതിനാല്‍ വിദ്യാസാഗരന്‍ ഒരു ദിവസം 
വിളിച്ച്‌ സ്നേഹത്തോടുകൂടി ഗുണദോഷിച്ചു: “ഇക്കൊല്ലം അവിടെ കൂടുത 
ലായി പൊയ്ക്കൊണ്ടിരുന്നു; അതുകൊണ്ട്‌ സ്കൂളിലെ പരീക്ഷാഫലം 
അത്ര നന്നായില്ല” താന്‍ പിതൃതുല്യം ആദരിക്കുന്ന ആളാണ്‌ വിദ്യാസാഗരന്‍ 
എന്നുവരികിലും അദ്ദേഹം സ്വഗുരുവിനെക്കുറിച്ച്‌ നടത്തിയ അല്പമായ 
ഈ ആരോപണംപോലും മാസ്റ്റര്‍ക്കു സഹിക്കാന്‍ കഴിഞ്ഞില്ല. അദ്ദേഹം 
സ്കൂളിലെ ജോലി രാജിവെച്ചു. അതുകേട്ട്‌ ഗുരുദേവന്‍, “നീ ചെയ്തതു 
നന്നായി” എന്നു മാസ്റ്റരെ അനുമോദിച്ചു. രണ്ടാഴ്ചയ്ക്കുളില്‍ ദാരിദ്ര്യം 
ദുസ്സഹമായി. ഒരു ദിവസം പട്ടിണികൊണ്ടു പൊറുതിമുട്ടി. കുട്ടികളോ 
ടൊപ്പം പട്ടിണികൊണ്ടു പൊരിയുന്ന പെണ്‍പുലിയെപ്പോലെ മാസ്റ്റര്‍ 

വീടിന്‍െറ രണ്ടാം നിലയിലെ നീണ്ടവരാന്തയില്‍ മൂന്നു മണിക്കൂര്‍നേരമായി 
അങ്ങോട്ടുമിങ്ങോട്ടും നടക്കുന്നു. ചിന്തിയ്ക്കുന്നു: “കുഞ്ഞുങ്ങള്‍ക്കെന്തു 
തിന്നാന്‍കൊടുക്കും?” അപ്പോള്‍ കേള്‍ക്കാം താഴെ വഴിയില്‍നിന്നൊരു 
വിളി: “മഹേന്ദ്രബാബു ഉണ്ടോ അകത്ത്‌?” ഒരാള്‍ ഒരു ഇരട്ടക്കുതിര 
വണ്ടിയുംകൊണ്ട്‌ ഒരെഴുത്തുമായി വന്നിരിക്കുന്നു. താഴെ ഇറങ്ങിച്ചെന്ന്‌ 
എഴുത്തുമേടിച്ചുവായിച്ചു. റിപ്പണ്‍ കോളേജില്‍ അദ്ധ്യാപകനാകാന്‍ 
നിര്‍ബന്ധപൂര്‍വ്വം അപേക്ഷിച്ചുകൊണ്ട്‌ സുരേന്ദ്രനാഥബാനര്‍ജി അയച്ചിരി 
ക്കുന്ന എഴുത്ത്‌. മാസ്റ്റര്‍ വണ്ടിയില്‍ കയറി അപ്പോള്‍ത്തന്നെ പോയി. 
ഇങ്ങനെ ആന്തരപ്രേരണയനുസരിച്ച്‌ നാലഞ്ചുതവണ മാസ്റ്റര്‍ ജോലി 
വേണ്ടെന്നു വെച്ചിട്ടുണ്ട്‌; എന്നിട്ടു ചിലപ്പോള്‍ കമാര്‍പുക്കൂരിനുപോകും; 
ചിലപ്പോള്‍ കാശിക്ക്‌, അല്ലെങ്കില്‍ പുരിയിലേയ്ക്ക്‌. ഇങ്ങനെ ഓരോരോ 
സ്ഥലങ്ങളില്‍ തീര്‍ത്ഥാടനം നടത്തും. ജോലി കളഞ്ഞിട്ട്‌ വിഷമിക്കാറുമുണ്ട്‌. 


ശ്രീരാമകൃഷ്ണദേവന്‍െറ ദര്‍ശനവും കൃപയുംകൊണ്ട്‌ മഹേന്ദ്രന്‍ ഒരു 
നവജന്മം ലഭിച്ചു. ഗുരുകൃപയാ അന്തരംഗശിഷ്യന്മാരിലെന്നപോലെ 
മഹേന്ദ്രനിലും ആദ്യം “ഫലം” കണ്ടു; പിന്നെയാണ്‌ പൂവ്‌ ഉണ്ടായത്‌. 
ശ്രീരാമകൃഷ്ണദേവന്‍ ഭഗവദവതാരം; അദ്ദേഹത്തിന്‍െറ പാര്‍ഷദന്മാര്‍ 
പലരും പൂര്‍വ്വാവതാരപുരുഷന്മാരുടെ പാര്‍ഷദനമാരായിരുന്നു. അതിനാല്‍ 
ആ പാര്‍ഷദന്മാര്‍ നിത്യസിദ്ധന്മാരാകുന്നു. ഈ നിലയില്‍നിന്ന്‌ 
നോക്കിയാല്‍ പാര്‍ഷദന്മാര്‍ക്ക്‌ സാധനയല്ല പ്രമുഖം, കൃപയാണ്‌. ശ്രീരാമ 
കൃഷ്ണന്‍െറ കൃപാതിരേകത്താല്‍ ഇതരപാര്‍ഷദനന്‍മാരെപ്പോലെ മാസ്റ്റരും 
ആത്മദ്രഷ്ടാവാണ്‌ - സാകാരനിരാകാരങ്ങളുടെ പരമസാക്ഷാത്കാരത്തിന്‌ 
അധികാരി. എന്നിരുന്നാലും മാസ്റ്റരെക്കൊണ്ട്‌ ഗുരുദേവന്‍ തീവ്രസാധനകള്‍ 
പലതും ചെയ്യിച്ചു. ദക്ഷിണേശ്വരത്ത്‌ സ്വസമീപം പാര്‍പ്പിച്ചു ചെയ്യിച്ചു, 
ലോകശിക്ഷണത്തിനുവേണ്ടി. ബ്രഹ്മസമാജത്തിന്‍െറ ശിക്ഷണമനുസരിച്ച്‌ 
മാസ്റ്റര്‍ ആദ്യം നിരാകാരധ്യാനം ശീലിച്ചുവന്നു. അക്കാലത്ത്‌ ഗുരുദേവന്‍ 
മാസ്റ്റരെ നിരാകാരവും നിര്‍ഗുണവുമായ അഖണ്‍ഡസച്ചിദാനന്ദത്തെ 
ധ്യാനിക്കുന്നതെങ്ങനെ എന്നു പഠിപ്പിക്കാനായി മതിശീലന്‍െറ പൊയ്ക 
യിലേയ്ക്കു കൂട്ടികൊണ്ടുപോയി. പെരിയ ജലാശയത്തില്‍ വലിയ മത്സ്യം 
സ്വച്ഛന്ദം സാനന്ദം സഞ്ചരിക്കുന്നു. ഗുരുദേവനരുളി: “നിരാകാര 
ധ്യാനത്തില്‍ ഈ വിധം ഭാവന ചെയ്യണം - ജീവന്‍ .സച്ചിദാനന്ദ 
സാഗരത്തില്‍ ഒരു മീനായി ആനന്ദത്തോടെ വിഹരിക്കുന്നു. അല്ലെങ്കില്‍, 
അനന്തവും നിര്‍മ്മലവുമായ ചിദാകാശത്തില്‍ ജീവന്‍ ഒരു പക്ഷിയെ 
പ്പോലെ പറക്കുന്നു.” ഇത്‌ സംബന്ധിച്ച്‌, അഷ്ടാവ്രകസംഹിത വായിക്കാന്‍ 
ഗുരുദേവന്‍ മാസ്റ്റരെ ഉപദേശിച്ചു. പിന്നെ യോഗമാര്‍ഗ്ഗത്തിലും മാസ്റ്റര്‍ക്കു 
ശിക്ഷണം നല്കി. അക്കാലത്ത്‌ അദ്ദേഹം അരുളി: “ഗീതയില്‍ യുക്താ 
ഹാരവിഹാരത്തിന്‍െറ കാര്യം പറഞ്ഞിട്ടുണ്ട്‌. അതു നോക്കി മനസ്സിലാ 
ക്കിക്കൊണ്ടുവരിക.” മാസ്റ്റരുടെ സഹജഭാവം ശുദ്ധമായ ഭക്തിയായിരുന്നു. 
ഭക്തിസാധനയും ഗുരുദേവന്‍ മാസ്റ്റരെക്കൊണ്ടു ചെയ്യിച്ചിട്ടുണ്ട്‌. 

ശ്രീരാമകൃഷ്ണന്‍ ദേവിയോട്‌ അപേക്ഷിച്ചു: “അമ്മേ, അവനെക്കൊണ്ട്‌ 
സര്‍വ്വവും തൃജിപ്പിക്കൊല്ലേ. സംസാരത്തില്‍ വെച്ചുകൊണ്ടിരിക്കുന്ന പക്ഷം, 
ആളുകളെ ഭാഗവതം കേള്‍പ്പിക്കാന്‍, ഇടയ്ക്കൊക്കെ ദര്‍ശനം കൊടു 
ക്കണേ. അതിനാല്‍ ശ്രീരാമകൃഷ്ണന്‍, മാസ്റ്റരെക്കൊണ്ട്‌ ഗൃഹസ്ഥാശ്രമ 
ത്തില്‍ പാര്‍ക്കാന്‍ വേണ്ട സാധനകളും ചെയ്യിച്ചിരുന്നു. അവതാരപുരുഷ 
ന്‍െറ പാര്‍ഷദനായ മഹേന്ദ്രന്‍, പ്രതിമാസം അടുത്തൂണ്‍ കിട്ടുന്ന രാജ 
കുമാരനെപ്പോലെ വേണ്ടതൊക്കെ തനിയെ കിട്ടുമെന്നിരുന്നാലും അദ്ദേഹം 
ജീവിതകാലമത്രയും കഠിനസാധനകള്‍ അനുഷ്ഠിച്ചിരുന്നു. ശ്രീരാമ 
കൃഷ്ണന്‍െറ ദേഹത്യാഗത്തിനു ശേഷവും മാസ്റ്റര്‍ ദക്ഷിണേശ്വരത്തുപോയി 
സാധനകള്‍ ചെയ്തുവന്നു. ആഴ്ചയില്‍ മൂന്നു ദിവസവും മറ്റും ചിലപ്പോള്‍ 
അദ്ദേഹം അവിടെ താമസിക്കാറുണ്ട്‌. നാലുദിക്കില്‍ ജോലിയും 
ചെയ്തിരുന്നു. കുറെനാള്‍ വെറും അവല്‍മാത്രം കഴിച്ചു ജീവിച്ചതു 
കൊണ്ട്‌ അതിസാരം പിടിപെട്ടു. സതീര്‍ത്ഥ്യരാരോ കണ്ടെത്തി വീട്ടില്‍ 
കൊണ്ടുചെന്നാക്കി. പിന്നെയൊരിക്കല്‍ വളരെക്കാലം വരാഹനഗര 
മഠത്തില്‍ സതീര്‍ത്ഥ്യരുടെയും സന്ന്യാസിമാരുടെയും ഇടയില്‍ വസിച്ചു. 
“അവിടെ ശാചത്തിനുവേണ്ടി കക്കൂസിനടുത്ത്‌ തൊട്ടിയില്‍ വെച്ചിരുന്ന 
വെള്ളം അതിപവിത്രമായി എനിക്കു തോന്നിയിരുന്നു; ഞാനത്‌ 
നെറുകയില്‍ തളിക്കാറുണ്ട്‌,' എന്ന്‌ മാസ്റ്റര്‍ പറഞ്ഞിരുന്നു. 1890-ഠമാണ്ടില്‍ 
ആറുമാസക്കാലം തുടര്‍ച്ചയായി അദ്ദേഹം വരാഹനഗരമഠത്തില്‍ പാര്‍ത്തു. 
അനന്തരം മാതൃദേവിയുടെ ആജ്ഞയനുസരിച്ച്‌ വീട്ടിലേയ്ക്കു മടങ്ങി. 
മാസ്റ്റരുടെ സുദീര്‍ഘജീവിതത്തിലെ എല്ലാ നാളും രാപകല്‍ ഓരോ 
നിമിഷവും അദ്ധ്യാത്മസാധനയായിരുന്നു. ഗുരുദേവന്‍െറ കാരുണ്യത്താല്‍ 
സാകാരനിരാകാരദര്‍ശനത്തിന്‍െറ പരമാധികാരിയായ മാസ്റ്റര്‍, “ചേര്‍മീനിനെ” 
പ്പോലെയും “പുംശ്ചലി'യെപ്പോലെയും, “ആമ'യെപ്പോലെയും 
“താമരയിലയിലെ നീര്‍ത്തുള്ളി'പ്പോലെയും “വലിയ ആളുകളുടെ വീട്ടിലെ 
വേലക്കാരി'യെപ്പോലെയും ഗൃഹത്തില്‍ പാര്‍ത്തു. മാസ്റ്റര്‍ കൈയില്‍ 
എണ്ണപുരട്ടിയിട്ട്‌ ചക്ക മുറിച്ചു, ജനകരാജനെപ്പോലെ. 


സര്‍വ്വസംഗപരിത്യാഗിയായ സസന്ന്യാസിയാകാന്‍ മാസ്റ്റര്‍ക്ക്‌ ആ 
ജീവനാന്തം തീവ്രമായ ആഗ്രഹമുണ്ടായിരുന്നു. ഈ ആഗ്രഹം 
ഗുരുദേവനെ അറിയിച്ചപ്പോള്‍ അദ്ദേഹമരുളി: “അമ്മയെന്നോടു പറഞ്ഞു, 
നിനക്ക്‌ അമ്മയുടെ വേല ചിലതു ചെയ്യേണ്ടതായിട്ടുണ്ട്‌ എന്ന്‌. ആളുകളെ 
ഭാഗവതം കേള്‍പ്പിക്കണം. ഭാഗവതപണ്ഡിതനെ അമ്മ ഒരു ചരടിട്ടു 
കെട്ടി ലോകത്തില്‍ വെച്ചിരിക്കുന്നു.” പിന്നെയും സന്ന്യാസത്തിനു 
നിര്‍ബന്ധം പിടിച്ചപ്പോള്‍ ഒരു നാള്‍ സന്ധ്യയ്ക്കുശേഷം സമാധിയില്‍ 
നിന്നും വ്യുത്ഥിതനായ ശ്രീരാമകൃഷ്ണന്‍ അരുളി: "ആരും നിരീക്കണ്ട, 
“ഞാനില്ലെങ്കില്‍ അമ്മയുടെ കാര്യമൊന്നും നടക്കുകയില്ല,” എന്ന്‌. വെറും 
പുല്ലില്‍നിന്ന്‌ അമ്മയ്ക്കു വലിയ വലിയ ആചാര്യന്മാരെ തയ്യാറാക്കാന്‍ 

കഴിയും." ഗുരുദേവന്‍െറ ഇച്ഛയ്ക്കു മുമ്പില്‍ ആത്മസമര്‍പ്പണവും ചെയ്തു 
മാസ്റ്റര്‍ ഗൃഹത്തില്‍ത്തന്നെ വിരക്തനായി വാണു. 


ശ്രീരാമകൃഷ്ണന്‍ സ്വഭക്തന്മാരെ മാസ്റ്റരുടെ അടുത്ത്‌ അയയ്ക്കാറുണ്ട്‌. 
ഭക്തന്മാര്‍ വന്നാല്‍ മാസ്റ്റര്‍ അനവരതം ഗുരുദേവന്‍െറ മാഹാത്മ്യം 
കീര്‍ത്തിച്ചുകൊണ്ടിരിക്കും. എപ്പോള്‍ എവിടെവെച്ചു കണ്ടാലും മാസ്റ്റര്‍ 
ആഗന്തുകനെ ശ്രീരാമകൃഷ്ണകഥാമൃതം കുറച്ചു പാനം ചെയ്യിക്കാതെ 
വിടുകയില്ല. ലോകജീവിതത്തിലെ ആപദ്ഘട്ടങ്ങളില്‍ അവിവാഹിതരായ 
യുവാക്കന്മാര്‍ അടുത്തെത്തിയാല്‍ മാസ്റ്റര്‍ പറയും: “ഇതുകൊണ്ടാണ്‌, 
സംസാരം കത്തിക്കാളുന്ന തീയാണ്‌, ഇതിനകത്തു പെട്ടാല്‍ വെന്തു 
വെണ്ണീറാകും, എന്ന്‌ ഗുരുദേവന്‍ പറയാറുള്ളത്‌.” മാസ്റ്റര്‍ക്ക്‌ ഏര്‍പ്പെട്ട 
ദുരിതങ്ങളെ ചൂണ്ടിക്കാണിച്ചുകൊണ്ട്‌ ശ്രീരാമകൃഷ്ണദേവന്‍ നരേന്ദ്രൻ 
മുതലായ യുവാക്കന്മാരോട്‌ കരുതിയിരുന്നുകൊള്ളാന്‍ ഉപദേശിക്കാറുണ്ട്‌. 
പില്ക്കാലത്ത്‌ ആപത്ത്‌ വരുമ്പോള്‍ മാസ്റ്റര്‍ ചെറുപ്പക്കാരോട്‌ പറയും: 
“എനിക്കീ വിപത്തു വന്നത്‌ നിങ്ങള്‍ക്കൊരു പാഠത്തിനുവേണ്ടിയാണ്‌.” 


ലോകശിക്ഷണം നടത്തുന്നതിനു മാസ്റ്റര്‍ക്കു ഗുരുദേവന്‍ “വില്ല” 
കൊടുത്തിരുന്നു. ഈ ശക്തിയുടെ പ്രഭാവത്താല്‍ മാസ്റ്റര്‍ സുദീര്‍ഘമായ 
അമ്പതു സംവത്സരക്കാലം രാപകല്‍ ഭക്തന്മാരുടെ അകക്കാമ്പിന്‌ 
ശാന്തിയും സംതൃപ്തിയും വിതരണം ചെയ്തുപോന്നു. അകൃതോദ്വാഹരായ 
യുവാക്കന്മാരെ സര്‍വ്വഥാ ത്യാഗ്രവതത്തിന്‍െറ മഹിമക്കൊണ്ടു ഉത്തേജിപ്പി 
ച്ചിരുന്നു. മാസ്റ്റരുടെ ഹൃദയാന്തര്‍ഭാഗത്ത്‌ സന്ന്യാസദീപ്പി ഉജ്ജ്വലമായി 
പ്രകാശിച്ചിരുന്നു എന്നു സ്പഷ്ടമായി പ്രസ്താവിച്ചുകൊള്ളട്ടെ. ഒരിക്കല്‍ 
ബേലൂര്‍മഠത്തില്‍വെച്ച്‌ വിജ്ഞാനാനന്ദസ്വാമികള്‍ മാസ്റ്റരോടു പറയുകയു 
ണ്ടായി: "മഠത്തിലെ ആളുകളില്‍ തൊണ്ണൂറുശതമാനം പേരും സന്ന്യസിച്ചത്‌ 
“കഥാമൃതം” വായിച്ചിട്ടോ അങ്ങുമായി ഇടപഴകിയിട്ടോ ആണെന്ന്‌ ഞാന്‍ 
അന്വേഷിച്ചറിഞ്ഞിരിക്കുന്നു.” 


മാസ്റ്റരുടെ ജീവിതത്തിന്‍െറ അനശ്വരകീര്‍ത്തി “കഥാമൃത” മാണ്‌. 
ഈ ഗ്രന്ഥം അദ്ധ്യാത്മലോകത്തില്‍ ഒരു പുതിയ മാര്‍ഗ്ഗം തുറന്നിരിക്കുന്നു. 
നാളും പക്കവും തീയതിയും കൊടുത്തുകൊണ്ട്‌ ഇതുമാതിരി ഒരു ഗ്രന്ഥം 
മുമ്പുണ്ടായിട്ടില്ല. അതിനാലാണ്‌ വിവേകാനന്ദസ്വാമികള്‍ മുക്തകണ്ഠം 
പ്രശംസിച്ചുകൊണ്ട്‌ ഇങ്ങനെ, എഴുതിയത്‌: “അങ്ങ്‌ ശ്രീരാമകൃഷ്ണന്‍െറ 
നേരായ രൂപം കണ്ടെത്തി. അതെ, അത്‌ അത്യാശ്ചര്യകരമായിരിക്കുന്നു. 
തികച്ചും അഭൂതപൂര്‍വ്വമാണ്‌ ഈ സംരംഭം. ഈ മഹത്തായ കൃത്യം 
താങ്കള്‍ക്കായി നീക്കിവെയ്ക്കപ്പെട്ടതായിരുന്നു.” 


ശ്രീമാതൃദേവി ഒരിക്കല്‍ എഴുതിയയച്ചു: " ഒരു ദിവസം നീ “കഥാമൃതം” 
വായിക്കുന്നത്‌ കേട്ടപ്പോള്‍, അദ്ദേഹമാണ്‌ (ഗുരുദേവന്‍) ഇതെല്ലാം 
പറയുന്നത്‌ എന്നെനിക്കു തോന്നി.” 

ശ്രീരാമകൃഷ്ണകഥാമൃതം ഇംഗ്ലീഷില്‍ “ഗോസ്തെല്‍” എന്ന പേരില്‍ 
1897-ല്‍ ആദ്യം പുറത്തുവന്നു. ബംഗാളിയില്‍ പ്രഥമഭാഗം 1902 - ലാണ്‌ 
പ്രസിദ്ധപ്പെടുത്തിയത്‌; രണ്ടാംഭാഗം 1904-ല്‍; മൂന്നാം ഭാഗം 1908-ല്‍; 
നാലാം ഭാഗം 1910-ല്‍; അഞ്ചാംഭാഗം 1932-ലും. അനേകഭാഷകളില്‍ 
ഇതിനു വിവര്‍ത്തനങ്ങള്‍ ഉണ്ടായിട്ടുണ്ട്‌. 


മാസ്റ്റരുടെ കാരുണ്യംകൊണ്ട്‌ അനേകമാളുകള്‍ ശ്രീരാമകൃഷ്ണനെ 
ദര്‍ശിച്ചു. ഉത്തമലക്ഷണങ്ങളുള്ള ശിഷ്യന്മാരെ അദ്ദേഹം ഗുരുദേവന്‍െറ 
അടുക്കല്‍ കുട്ടുക്കൊണ്ടുപോയിരുന്നു. കഥാമൃതത്തിലെ രാഖാല്‍, 
ബാബുരാമന്‍, സുബോധന്‍, ശാരദാപ്രസന്നന്‍, പൂര്‍ണ്ണന്‍, കൊച്ചുനരന്‍, 
ക്ഷീരോദന്‍, നാരായണന്‍, തേജചന്ദ്രന്‍, പല്‍ടു മുതല്‍പേര്‍ മാസ്റ്റരുടെ 
ശിഷ്യന്മാരായിരുന്നു. 


മാസ്റ്റര്‍ ദീര്‍ഘദൃഡകായന്‍, ഗൌരവര്‍ണ്ണന്‍; മുഖം പ്രശാന്തഗംഭീരം, 
ഉയര്‍ന്ന നെറ്റിത്തടം. വിശാലമായ മാറിടം. കാല്‍മുട്ടുവരെ എത്തുന്ന 
കൈകള്‍. പ്രേമം പൊഴിക്കുന്ന വിശാലനേത്രങ്ങള്‍. മാറിടം മറച്ചുകൊണ്ട്‌ 
വിളങ്ങിയിരുന്ന വെള്ളത്താടി. സമ്യദര്‍ശനനും മധുരഭാഷിയും 
രാമകൃഷ്ണഗത്രപാണനും മഹാമനീഷിയും ന്രമതാമൂര്‍ത്തിയും ആയ 
ഈ യോഗിയുടെ ജീവിതം രാമകൃഷ്ണഗുണകീര്‍ത്തനത്തിനു വേണ്ടി 
മാത്രമാണ്‌. ഹരിരസപാനമത്തനായ ഈ മഹര്‍ഷിയെ കണ്ടാല്‍ 
ഹരിപ്രേമോന്മത്തരായ നാരാദാദികളെ ഓര്‍മ്മവരും. 


ജന്മനാതന്നെ അനേകം സദ്ഗുണങ്ങള്‍ക്ക്‌ വിളനിലമായിരുന്നു 
മാസ്റ്റര്‍. ഈശ്വരവിശ്വാസം, വിനയം, ശ്രദ്ധ, മധുരഭാഷണം, മോഹന 
സ്വഭാവം, അദ്ഭുതമേധ, അസാധാരണസ്തൃതി, അന്തര്‍ദൃഷ്ടി, പ്രശാന്തഗംഭീര 
ഭാവം മുതലായ സദ്ഗുണങ്ങള്‍ ആ ജീവിതത്തില്‍ തിളങ്ങിവിളങ്ങി. 
ആജീവനാന്തം ജഞാനതൃഷ്ണയും വിദ്യാസമ്പാദനവും ആ ജീവിതത്തില്‍ 
കാണാമായിരുന്നു. സദ്ധര്‍മ്മനിരതത്വം, ദീനദയാലുത്വം, ആത്മസംയമം, 
ദയ, ദാനം, സേവനം തുടങ്ങിയവയും മാസ്റ്റരുടെ ജീവിതത്തെ അലങ്കരി 
ച്ചിരുന്ന സദ്ഗുണങ്ങളാണ്‌. ഒരു വിദ്യാര്‍ത്ഥിയെപ്പോലെ “എന്‍സൈക്ടോ 
പീഡിയ ബ്രിട്ടാണിക്കാ* എന്ന മഹാവിശ്വകോശം അദ്ദേഹം പെന്‍സില്‍ 
കൊണ്ട്‌ അടയാളപ്പെടുത്തി ശ്രദ്ധിച്ചു പഠിക്കുമായിരുന്നു. വിദ്യാസമ്പാദന 
കാര്യത്തില്‍ ഭക്തന്മാരെ മാസ്റ്റര്‍ വുളരെയേറെ പ്രോത്സാഹിപ്പിക്കാറുണ്ട്‌. 
ബ്രഹ്മവിദ്യയുടെ തൊട്ടടുത്ത സ്ഥാനംതന്നെ അദ്ദേഹം ലൌകിക 
വിദ്യയ്ക്കും നല്കിയിരുന്നു. രാമകൃഷ്ണപ്രസ്ഥാനം സുപ്രതിഷ്ഠവും 
സുപരിചിതവും ആകുന്നതിന്നു മുമ്പുതന്നെ “കഥാമൃതം” പ്രസാധനം 
ചെയ്തത്‌ മാസ്റ്റരുടെ സദ്ധര്‍മ്മനിരതതയെയും നിര്‍ഭയതയെയുമാണ്‌ 
പ്രകടമാക്കുന്നത്‌. 


കാലത്തിനോ ദേശത്തിനോ മാസ്റ്റരുടെ അദ്ഭുതകരമായ സുൃതി 

ശക്തിക്കും കല്ലനാശക്തിക്കും യാതൊരു ക്ഷയമോ ക്ഷതമോ വരുത്താന്‍ 
കഴിഞ്ഞില്ല. അരനൂറ്റാണ്ടിനുശേഷവും, ശ്രീരാമകൃഷ്ണന്‍െറ ലീലാദൃശ്യ 
ങ്ങള്‍ അദ്ദേഹത്തിനു സര്‍വ്വദാ പ്രത്യക്ഷമായി കാണാന്‍ കഴിഞ്ഞിരുന്നു. 
ദൃശ്യങ്ങള്‍ വര്‍ണ്ണിക്കാനുള്ള പാടവവും അനന്യസാധാരണമായിരുന്നു. 
മാസ്റ്റരുടെ വര്‍ണ്ണനക്കു വിഷയമായ രംഗങ്ങളും ദൃശ്യങ്ങളും വ്യക്തികളും 
വായനക്കാരന്‌ കണ്‍മുമ്പില്‍ കാണാന്‍ കഴിയും. ഒരാളുടെ മുഖം 
കണ്ടാല്‍, സംഭാഷണം കുറച്ചുകേട്ടാല്‍, അയാള്‍ എന്തെങ്കിലുമൊരു 
കാര്യം ചെയ്യുന്നതു കണ്ടാല്‍, പാട്ടുമൂളുന്നതു കേട്ടാല്‍, ആളുടെ സ്വഭാവം 
മനസ്സിലാക്കാന്‍ മാസ്റ്റര്‍ക്കു സാധിച്ചിരുന്നു. അങ്ങനെ മനസ്സിലാക്കി 
ശ്രോതാവ്‌ അര്‍ഹനാണെന്നു കണ്ടാല്‍ മാസ്റ്റര്‍ അയാളുടെ മനോമണ്ഡല 
ത്തിലേയ്ക്ക്‌ ഇറങ്ങിവന്ന്‌ അതിനെ പിടിച്ച്‌ മെല്ലെമെല്ലെ പരമപദത്തിലെ 
ത്തിക്കും. ഈശ്വരദര്‍ശനമാണ്‌ മനുഷ്യജീവിതത്തിന്‍െറ പരമാദര്‍ശമെന്ന 
ബോധം ശ്രോതാവിന്‍െറ മനസ്സില്‍ മായാതെ പതിക്കും. ശ്രോതാവിന്‍െറ 
മനസ്സ്‌ വേറെ വല്ലവഴിക്കും തിരിഞ്ഞാല്‍ ഏതെങ്കിലും തരത്തില്‍ 
ഈശ്വരമഹിമ അവതരിപ്പിച്ച്‌ ആ മനസ്സിനെ തദീയപാദത്തിലേയ്ക്ക്‌ 
ഉയര്‍ത്തിക്കൊണ്ടുപോകും. 


മാസ്റ്റരുടെ ഉള്ളില്‍ ബഡ്രഹ്മസ്വരുപിയായ ശ്രീരാമകൃഷ്ണന്‍ 
സജീവനായി വാണിരുന്നു. ശ്രീരാമകൃഷ്ണനെ ചിന്തിച്ചും ധ്യാനിച്ചും 
മാസ്റ്റർ ഈ മാനവശരീരത്തിലിരുന്നുകൊണ്ടുതന്നെ സാലോക്യ 
സാമീപ്യസാരൂപ്യമുക്തികള്‍ അനുഭവിച്ചുപോന്നു. അദ്ദേഹത്തിന്‍െറ 
സന്നിധിയില്‍ ഭക്തന്മാരുടെ മനസ്സില്‍നിന്നും അശാന്തിയും കാമാദികളും 
സ്വയം വിട്ടൊഴിഞ്ഞുപോയിരുന്നു. സ്വ്ലസമയംകൊണ്ട്‌ ലൌകികകാര്യ 
ങ്ങള്‍തന്നെ വിസുൂരിക്കപ്പെട്ടുപോകും. പ്രശാന്തിയും ആനന്ദവും മനസ്സില്‍ 
നിറയും. ഗുരുദേവനാണ്‌ തന്‍െറ കണ്ഠത്തില്‍ വസിച്ചുകൊണ്ടു സംസാരി 
ക്കുന്നത്‌, താന്‍ ഒരു യന്ത്രം മാത്രമാണ്‌, എന്ന്‌ മാസ്റ്റര്‍ പറയാറുണ്ട്‌. 
ദേവത, മഹാപുരുഷന്‍, തീര്‍ത്ഥം, പ്രസാദം, സന്ന്യാസി ഇവ ഈശ്വരന്‍െറ 
സാക്ഷാല്‍ സജീവവിഭൂതികളാണെന്ന്‌ മാസ്റ്റരുടെ ജീവിതത്തില്‍നിന്നു 
ഭക്തന്മാര്‍ക്കു കാണാന്‍ കഴിഞ്ഞിരുന്നു. 


ശ്രീരാമകൃഷ്ണന്‍ സശരീരനായി ഇരിക്കുമ്പോള്‍ ആരംഭിച്ചതാണ്‌ 
മാസ്റ്റരുടെ കഥാമൃതവിതരണം. അതിന്‌ ഇനി അവസാനമൊട്ടില്ലതാനും. 
ഇന്നു സമസ്തലോകവും ആ അമൃതവര്‍ഷംകൊണ്ട്‌ ശാന്തിയും ആനന്ദവും 
അനുഭവിക്കുന്നു. കഥാമൃതംവഴി മാസ്റ്റരും അമര്‍ത്യനായി ഗുരുദേവതാരാ 
ധനം തുടര്‍ന്നുകൊണ്ടേയിരിക്കുന്നു. അന്നദാനം, ജീവദാനം വിദ്യാദാനം, 
ബ്രഹ്മവിദ്യാദാനം, എന്ന നാലുതരം ദാനങ്ങളില്‍ വിദ്യാദാനവും 
(്രഹ്മവിദ്യാദാനവും മാസ്റ്റര്‍ ആജീവനാന്തം അനുഷ്ഠിച്ചുപോന്നു. 
അതിനാല്‍ അദ്ദേഹം ഭാഗവതകീര്‍ത്തിതരായ - “ഭൂരിദാ ജനാഃ” - 

ഭൂരിദാതാക്കളില്‍ ഒരുവന്‍ ആകുന്നു. അവിരതം ബ്രഹ്മവിദ്യ ദാനംചെയ്തു 
കൊണ്ടിരുന്നുവെങ്കിലും അത്‌ ആചാര്യഭാവത്തിലല്ല, സേവകഭാവത്തില്‍; 
ഗുരു ശ്രീരാമകൃഷ്ണന്‍ മാത്രം. 


വിനയമൂര്‍ത്തിയായിരുന്നു മാസ്റ്റര്‍. ഗൃഹസ്ഥാശ്രമിയായ ജ്ഞാനിക്ക്‌ 
അഞ്ചു ഗുണങ്ങള്‍ ഉണ്ടായിരിക്കണമെന്ന്‌ ശ്രീരാമകൃഷ്ണന്‍ പറയാറുണ്ട്‌. 
അവയഞ്ചും മാസ്റ്റരില്‍ തികച്ചും വിളങ്ങിയിരുന്നു. നിരഭിമാനി, പ്രശാന്തന്‍, 
കര്‍മ്മക്ഷേത്രത്തില്‍ സിംഹതുല്യന്‍, രസികരാജന്‍, സന്ന്യാസിമാരുടെയും 
ഭക്തന്മാരുടെയും ദാസാനുദാസന്‍. മാസ്റ്റരുടെ അനുഗ്രഹവും പ്രചോദന 
വുംകൊണ്ട്‌ സന്ന്യസിച്ചവരെപ്പോലും അദ്ദേഹം ഗുരുസമാനം ആദരിച്ചു. 
സര്‍വ്വഭൂതങ്ങളിലും ശ്രീരാമകൃഷ്ണന്‍ അധിവസിക്കുന്നു എന്നറിഞ്ഞ്‌ 
സകലരെയും സവിനയം കൂപ്പിത്തൊഴുതിരുന്നു. 


സകലമതങ്ങളോടും മാസ്റ്റര്‍ക്കു സ്വഗുരുവിനെപ്പോലെ ആദരമുണ്ടായി 
രുന്നു. ഹിന്ദുക്കളുടെ അമ്പലങ്ങളിലും കൃസ്മ്യാനികളുടെയും 
മുഹമ്മദീയരുടെയും പള്ളികളിലും ഒരേ ശ്രദ്ധാദരങ്ങളോടെ അദ്ദേഹം 
പോകാറുണ്ട്‌. ബൌദ്ധര്‍, ജൈനര്‍, ശിഖര്‍, ആര്യസമാജം, ബ്രഹ്മസമാജം 
ഇവരുടെയെല്ലാം ആരാധനാസ്ഥലങ്ങളില്‍ അദ്ദേഹം കൂടെക്കൂടെ 
പൊയ്ക്കൊണ്ടിരുന്നു. ഒരേ സമയത്ത്‌ കല്ക്കത്തയിലെ സകല മതസ്ഥരു 
ടെയും ആരാധനാസ്ഥലങ്ങളില്‍ ദര്‍ശനം നടത്തിയാല്‍ കൊള്ളാമെന്ന്‌ 
മാസ്റ്റര്‍ക്ക്‌ ആഗ്രഹമുണ്ടായിരുന്നു. 


കണ്ണുതുറന്നിരിക്കെ കണ്ട ഒരു ദര്‍ശനത്തില്‍ ചൈതന്യസങ്കീര്‍ത്തന 
സംഘത്തില്‍ ചൈതന്യദേവന്‍െറ ഒരു പാര്‍ഷദനായി മാസ്റ്റരെ ശ്രീരാമ 
കൃഷ്ണദേവന്‍ കണ്ടിരുന്നു. മാസ്റ്റര്‍ ചൈതന്യഭാഗവതം വായിക്കുന്നതു 
കേട്ടപ്പോള്‍, താന്‍ ദര്‍ശനത്തില്‍ കണ്ട ആള്‍തന്നെയാണ്‌ അദ്ദേഹമെന്ന്‌ 
ശ്രീരാമകൃഷ്ണന്‍ അറിഞ്ഞു. അതിനാല്‍ ഗുരുദേവന്‍ അരുളി: “നീ 
സ്വന്തക്കാരാനാണ്‌, ഒരേ സത്ത, അച്ഛനും മകനും പോലെ.” അദ്ദേഹം 
ഒരച്ഛനെപ്പോലെ മാസ്റ്റരെ സ്നേഹിക്കുകയും ശാസിക്കുകയും ചെയ്തി 
രുന്നു. ഗുരുകാരുണ്യത്താല്‍ അദ്ദേഹത്തിനു പ്രഹ്ലാദനെപ്പോലെ അകത്ത്‌ 
തീവ്രവൈരാഗ്യവും പുറത്ത്‌ ഭക്തന്‍െറ തികഞ്ഞ ഐശ്വര്യവും ഉണ്ടായി 
രുന്നു; ഒരേ വിണ്ടലത്തില്‍ ദിനമണിയും പനിമതിയും ഒരുമിച്ചുദിച്ചുയര്‍ 
ന്നതുപോലെ. 


മഹേന്ദ്രന്‌ നാലു വയസ്സുള്ളപ്പോള്‍ ഒരിക്കല്‍, ഗംഗാതീരത്തില്‍ മഹേശ്‌ 
എന്ന സ്ഥലത്തെ രഥയാത്ര കാണാന്‍ അദ്ദേഹത്തെ അമ്മ കൊണ്ടുപോയി. 
മടക്കത്തില്‍ യാത്രികര്‍, ആയിടെ പണിതീര്‍ന്ന ദക്ഷിണേശ്വരം 
കാളീക്ഷേത്രം കാണാനിറങ്ങി. ആ യാത്രയെക്കുറിച്ചു മാസ്റ്റര്‍ക്ക്‌ ഇത്രയും 
ഓര്‍മ്മയുണ്ട്‌: “അന്ന്‌ അമ്പലമെല്ലാം വെളുത്തിരുന്നു; പുതിയ അമ്പലം. 
അമ്പലത്തിനു ചുറ്റി നടക്കുമ്പോള്‍ അമ്മയെ കാണാതായി; ഉയര്‍ന്ന 

തറയില്‍നിന്നുകൊണ്ട്‌ ഞാന്‍ കരയാന്‍ തുടങ്ങി. അപ്പോള്‍ അകത്തുനിന്ന്‌ 
ആരോ വന്ന്‌ എന്നെ തലോടിക്കൊണ്ട്‌ വിളിച്ചുചോദിച്ചു: “ആരുടെയാണ്‌ 
ഈ കുട്ടി? അവന്‍െറ അമ്മ എവിടെ പോയി?” മഹേന്ദ്രന്‍ ഈ സംഭവത്തെ 
സൂരിച്ചുകൊണ്ട്‌ നിനയ്ക്കും, ശ്രീരാമകൃഷ്ണദേവനാണ്‌ അന്നു തന്നെയി 
ങ്ങനെ ആശ്വസിപ്പിച്ചത്‌ എന്ന്‌; താന്‍ കേവലം ഒരു ശിശുവായിരിക്കു 
മ്പോള്‍ത്തന്നെ ഗുരുവിനെ കണ്ടിരുന്നു എന്ന്‌. 


ശ്രീരാമകൃഷ്ണദേവന്‍െറ ജീവിതകാലത്ത്‌ അദ്ദേഹത്തിന്‍െറ ജന്മ 
സ്ഥാനം സന്ദര്‍ശിച്ച ആദ്യത്തെ ഭക്തന്‍ മഹേന്ദ്രനാഥനായിരുന്നു. ഗുരു 
കൃപയാ കമാര്‍പുക്കൂര്‍ മുഴുവന്‍ ഒരു ജ്യോതിര്‍മയരൂപമായിട്ടാണ്‌ അദ്ദേഹം 
കണ്ടത്‌. മരങ്ങളും വല്ലികളും, പക്ഷികളും മൃഗങ്ങളും, സകല മനുഷ്യരും 
ജ്യോതിര്‍മൂര്‍ത്തികള്‍. അതിനാല്‍ വഴിക്ക്‌ അടിക്കടി സകലതിനെയും 
നമസ്കരിച്ചുകൊണ്ടാണ്‌ യാത്ര. ജ്യോതിര്‍മയമായ ഒരു പൂച്ച മുമ്പിൽ 
വന്നുപെട്ടു; കണ്ടതും സാഷ്ടാംഗം പ്രണാമംചെയ്തു. ഒരിക്കല്‍ ദക്ഷിണേ 
ശ്വരം ജ്യോതിര്‍മയധാമമായി കാണുകയുണ്ടായി. ശ്രീരാമകൃഷ്ണന്‍ 
പുരിയില്‍ ദര്‍ശനം ചെയ്യാന്‍ സ്വയം പോവുകയാണ്ടായില്ല; അവിടെ 
പോയി ദര്‍ശനം ചെയ്തുവരാന്‍ മാസ്റ്റരെ പറഞ്ഞയച്ചു. താന്‍ പോയാല്‍. 
തന്‍െറ ശരീരം നിലനില്ക്കുകയില്ല എന്നരുളി ഗുരുദേവന്‍; എന്തെന്നാല്‍ 
അവിടെ ചെന്നാല്‍ താന്‍ പണ്ടു ചൈതന്യരുപത്തില്‍ ആടിയ ലീലകളുടെ 
സമൃതി ശക്തിയായിത്തീര്‍ന്നു ഗാഡമായ ഭാവാവേശം വരും. അങ്ങനെ 
വന്നാല്‍ ദേഹത്തിന്‌ അതു താങ്ങാന്‍ സാധിക്കുകയില്ല. ശ്രീരാമ 
കൃഷ്ണദേവന്‍െറ നിര്‍ദ്ദേശമനുസരിച്ച്‌ മാസ്റ്റര്‍, അതിസാഹസത്തോടെ 
അസമയത്ത്‌ ജഗന്നാഥസ്വാമിയുടെ വിഗ്രഹം ആലിംഗനം ചെയ്കയു 
ണ്ടായി. 


പതിനാറു വയസ്സു പ്രായമുള്ളപ്പോഴാണ്‌ മഹേന്ദ്രനാഥാന്‍ ആദ്യമായി 
കാശീദര്‍ശനം നടത്തിയത്‌. ഗംഗയുടെ പാലത്തിനു മുകളില്‍വെച്ചു 
തീവണ്ടിയിലിരുന്നുകൊണ്ട്‌ കാശി ദര്‍ശിച്ചപ്പോഴേ അദ്ദേഹത്തിന്‍െറ 
മനസ്സും പ്രാണനും ആനന്ദംകൊണ്ടു തുള്ളിച്ചാടി. അതിനുശേഷം 
പിന്നെയും എതാനും പ്രാവശ്യം കാശീദര്‍ശനം നടത്തിയിട്ടുണ്ട്‌. ശ്രീരാമ 
കൃഷ്ണദേവന്‍െറ ദേഹത്യാഗത്തിനുശേഷം മാസ്റ്റര്‍ ത്രൈലംഗസ്വാമി, 
ഭാസ്കരാനന്ദസ്വാമി, വിശുദ്ധാനന്ദസ്വാമി എന്നിവരെ പോയി ദര്‍ശിക്കുക 
യുണ്ടായി. ദേവിയെക്കുറിച്ച്‌ മഹേന്ദ്രന്‍ പാടിയ ഒരു പാട്ടു കേട്ട്‌ ഭാസ്ക്കരാ 
നന്ദസ്വാമി ചോദിച്ചു: “നീ ഇത്രയൊക്കെ ജോലി ചെയ്യുന്നുണ്ടെന്നു 
പറയുന്നു. അതിനുപുറമേ, ഈവക ഭക്തി പുലര്‍ത്താന്‍ സമയമെവിടെ?” 
ത്രൈലംഗസ്വാമി മാസ്റ്റരുടെ കൈയില്‍നിന്നു പലഹാരപ്പൊതി തട്ടിപ്പറിച്ച്‌ 
കുട്ടികളെപ്പോലെ പിന്നില്‍ ഒളിച്ചുവെച്ചു. 


അയോദ്ധ്യയില്‍വെച്ച്‌ രഘുനാഥബാബാജി മാസ്റ്റരെ ഈ വിധം 


Xix 


ഉപദേശിച്ചു: “ഗുരുവിന്‍െറ ധാമത്തില്‍ പോയി ഗുരുവിന്‍െറ നാമവും. 
രൂപവും ചിന്തിച്ച്‌, ഗുണങ്ങള്‍ കീര്‍ത്തിച്ചുകൊണ്ട്‌ ജീവിക്കുക.” 


വൃന്ദാവനത്തില്‍ പോയി ഉണ്ണിക്കണ്ണനെ ഈഞ്ഞാലാട്ടുന്ന ഉത്സവം 
കണ്ടു. നിധുവനത്തില്‍വെച്ച്‌ ഗംഗാമായിയെ കാണുകയുണ്ടായി. 
രാസലീലാഭിനയം കണ്ട്‌ മാസ്റ്റര്‍ വളരെ ആകൃഷ്ടനായി. 


ശ്രീ മാതൃദേവിയുമൊന്നിച്ച്‌ മാസ്റ്റര്‍ 1912-ല്‍ കാശിയില്‍ പോയി. 
അക്കൊല്ലവും അടുത്തകൊല്ലവും തപസ്സനുഷ്ഠിച്ചുകൊണ്ട്‌ ഉത്തര 
ഖണ്ഡത്തില്‍ കഴിച്ചു. ഹരിദ്വാരത്ത്‌ കന്‍ഖലില്‍ ഗംഗാതീരത്ത്‌ ഒരു 
കുടിലില്‍ താമസിച്ച്‌ തപസ്സാചാരിച്ചു. അതിനുശേഷം ഹൃഷീ 
കേശത്തേയ്ക്കു പോയി. ആദ്യം മായാകുണ്ഡത്തിലാണ്‌ താമസിച്ചിരുന്നത്‌; 
പിന്നീട്‌ സ്വര്‍ഗ്ലാശ്രമത്തില്‍ ഒരു കുടീരത്തില്‍ താമസമാക്കി. ആ കുടീരം 
ഇടിഞ്ഞുപൊളിഞ്ഞ നിലയിലാണെങ്കിലും ഇന്നുമുണ്ട്‌. 


മഹേന്ദ്രനാഥനില്‍ തപോവനത്തിലെ തപോനിഷ്ഠനായ ഒരു മഹര്‍ഷി 
കുടികൊണ്ടു. ജീവിതകാലം മുഴുവന്‍ തപോവനത്തില്‍ വസിക്കാന്‍ 
അദ്ദേഹത്തിനു ശക്തിയായ ആഗ്രഹം ഉണ്ടായിരുന്നു. കല്ക്കത്തയില്‍ 
തന്‍െറ വാസസ്ഥലത്ത്‌ മാര്‍ട്ടിന്‍ സ്ക്കൂളിലും ഠാക്കൂര്‍ വാടിയിലും - 
മട്ടുപ്പാവില്‍ തൊട്ടികളില്‍ അദ്ദേഹം നാനാതരത്തിലുള്ള ഫലവൃക്ഷങ്ങളും 
പൂച്ചെടികളും നട്ടുവളര്‍ത്തിയിരുന്നു. ആ സ്ഥാനത്തിരുന്ന്‌ ശാന്തഗംഭീര 
മായ സ്വരത്തില്‍ അദ്ദേഹം ഉപനിഷത്ത്‌ ഉച്ചരിക്കുന്നത്‌ കേട്ടാല്‍ സത്യയുഗ 
ത്തിലെ ഏതോ ഒരു മഹര്‍ഷി വീണ്ടും ശരീരമെടുത്തു വന്നിരിക്കുകയാണ്‌ 
എന്നു തനിയേ തോന്നിപ്പോകും. 


ഉപനിഷത്തുകളായിരുന്നു മാസ്റ്റരുടെ പ്രാണന്‍; അതുകഴിഞ്ഞാല്‍ 
ഗീത. ബൈബിളിനെ സംബന്ധിച്ചും അദ്ദേഹം ഒരു പ്രാമാണികന്‍തന്നെ 
ആയിരുന്നു. സംഭാഷണത്തില്‍ ഇടവിടാതെ ഈ മൂന്നു ജ്ഞാനനിധിക 
ളില്‍നിന്നുമുള്ള രത്നങ്ങള്‍ വിതരണം ചെയ്തുപോന്നു. മാസ്റ്റര്‍ കൃസ്തുവി 
ന്‍െറ ഉപദേശങ്ങള്‍ വ്യാഖ്യാനിക്കുന്നതുകേട്ട്‌ സ്ഥലത്തെ ഭക്തനും 
ധര്‍മ്മനിഷ്ഠനുമായ പാതിരി ബോസ്‌ മഹാശയന്‍ അദ്ഭുതപ്പെട്ടു 
പോയിട്ടുണ്ട്‌. ഇതെങ്ങനെ സാധിക്കുന്നു എന്ന ചോദ്യത്തിനു മാസ്റ്റര്‍ 
ചിരിച്ചുകൊണ്ട്‌ ഉത്തരം നല്കി, ഗുരുദേവനും കൃസ്തുദേവനും ഒന്നാണെന്നു 
സൂചിപ്പിച്ചുകൊണ്ട്‌: “ഞങ്ങള്‍ കൃസ്തുവിന്‍െറ “കൂടെ പാര്‍ത്തില്ലേ, 
അതിനാല്‍ അദ്ദേഹത്തിന്‍െറ അരുള്‍മൊഴികള്‍ കുറച്ചൊക്കെ മനസ്സിലാ 
ക്കാന്‍ സാധിക്കുന്നു.” 


വിവാഹബന്ധത്തിലൊന്നും പെടാതെ സന്ന്യസിക്കാന്‍ പോകുന്ന 


യുവാക്കന്മാരോട്‌ മാസ്റ്റര്‍ക്ക്‌ ഉള്ള സ്നേഹം അവര്‍ണ്ണനീയമാണ്‌; മാത്യസ്നേഹ 


ത്തെ നൂറുഗുണമാക്കിയാല്‍ അതിനോടൊക്കുമോ എന്നു സംശയമാണ്‌. 


XX 


മകന്‍ വളര്‍ന്നു തനിയെ നില്ക്കാറായി എന്നു കണ്ടാല്‍ അച്ഛനമ്മമാര്‍ക്ക്‌ 
ഉണ്ടാകുന്നതുപോലെയുള്ള സന്തോഷവും സംതൃപ്തിയുമാണ്‌ ഭക്തന്മാര്‍ 
ശ്രീരാമകൃഷ്ണനില്‍ . ആത്മസമര്‍പ്പണം ചെയ്യുന്നത്‌ കാണുമ്പോള്‍ 
മാസ്റ്റര്‍ക്ക്‌ ഉണ്ടാവുന്നത്‌. “സാധുസംഗവും സാധുസേവയുമാണ്‌ 
പ്രായോഗികവേദാന്തം,' എന്ന്‌ അദ്ദേഹം സദാ സന്ന്യാസിമോരോടും 
ഭക്തന്മാരോടും പറയാറുണ്ട്‌. തന്നെ സമീപിക്കുന്ന ഭക്തന്മാരെ 
സത്സംഗത്തിനായി മാസ്റ്റര്‍ ബേലൂര്‍മഠത്തില്‍ അയയ്ക്കാറുണ്ട്‌. അവിടം 
സന്ദര്‍ശിക്കാന്‍ പോകുന്ന ഭക്തന്മാര്‍ക്ക്‌ മാസ്റ്റര്‍ ചില നിര്‍ദ്ദേശങ്ങള്‍ 
കൊടുത്തിരുന്നു. അതിരാവിലെ വേണം ദര്‍ശനത്തിനു പോകാന്‍. 
വഞ്ചിയില്‍നിന്നിറങ്ങിയാല്‍ കടവില്‍ നിലംതൊട്ട്‌ കുമ്പിട്ട്‌ ഈ നാലു 
മന്ത്രങ്ങള്‍ ഉച്ചരിക്കണം: 1) ഞാന്‍ മനോവാക്കായങ്ങള്‍കൊണ്ട്‌ 
ആശ്രമപീഡഃ ചെയ്യുകയില്ല. 2) സന്ന്യാസിമാരുടെ ധ്യാനജപസമയത്ത്‌ 
അതിനു തടസ്സമുണ്ടാക്കുന്നതൊന്നും ചെയ്യുകയില്ല. 3) സന്ന്യാസിമാരുടെ 
ഭിക്ഷാന്നം സ്വീകരിക്കുകയില്ല; എന്നാല്‍ തീര്‍ത്ഥവും പ്രസാദവും 
അവശ്യം സ്വീകരിക്കും. 4) ബേലൂര്‍മഠത്തിന്‍െറ അതിരിനുള്ളില്‍വെച്ച്‌ 
ഏതു സന്ന്യാസി ശകാരിച്ചാലും, ഒരുപക്ഷേ തല്ലിയാല്‍പ്പോലും, അതൊക്കെ 
കൂപ്പുകൈയോടെ സ്വീകരിക്കും; കാരണം, ഇത്‌ അത്യാശ്രമികളുടെ 
ആശ്രമമാണ്‌; ഇവിടെ നമുക്ക്‌ യാതൊരധികാരവുമില്ല. 


മാസ്റ്റര്‍ സര്‍വ്വദാ ഭക്തന്മാരാലും സന്ന്യാസിമാരാലും പരിവൃതനാ 
യിരുന്നു. അദ്ദേഹവും ശ്രീരാമകൃഷ്ണനെപ്പോലെ ത്യാഗികളെയും 
ഭക്തന്മാരെയും സ്വന്തം ആളുകളായി കരുതിപ്പോന്നു; സ്വജനങ്ങളെ 
അന്യരായും കരുതി. ശരീരം വിടുന്ന സമയത്തും വീട്ടുകാരെ വിവരം 
അറിയിക്കരുതെന്ന്‌ പരിചാരകനായ ബ്രഹ്മചാരിയോടു പറഞ്ഞിരുന്നു. 
അയല്‍ക്കാര്‍ വിവരമറിയിച്ചിട്ടാണ്‌ വീട്ടുകാര്‍ വന്നുചേര്‍ന്നത്‌. 


മഹേന്ദ്രനാഥഗുപ്ഛന്‌ രണ്ടുപുത്രന്മാരും രണ്ടു പുത്രിമാരും വളരെ 
ഏറെ ബന്ധുജനങ്ങളും ഉണ്ടായിരുന്നു. തന്‍െറ കര്‍ത്തവ്യങ്ങളെല്ലാം 
യഥാവിധി നിറവേറ്റിപ്പോന്നിരുന്നുവെങ്കിലും അദ്ദേഹം സ്വഗൃഹത്തില്‍ 
പ്രവാസിയായി പാര്‍ത്തു. വഴിയമ്പലത്തിലെ പഥികനെപ്പോലെ. 
ഗുരുദേവന്‍െറയും മാതൃദേവിയുടെയും ബന്ധുജനങ്ങളെ ഗുരുദേവനെ 
പ്പോലെ ആദരിച്ചുപോന്നു. അവരുടെ ജന്മസ്ഥാനങ്ങളിലെ ആളുകളെ 
പ്പോലും വളരെ ആദരവോടെയാണ്‌ കരുതിയിരുന്നത്‌. ശ്രീരാമകൃഷ്ണനെ 
യും മാതൃദേവിയെയും ഒന്നായിട്ടാണ്‌ അദ്ദേഹം അറിഞ്ഞിരുന്നത്‌. 
ഗുരുദേവന്‍െറ ശിഷ്യന്മാരെയും ശിഷ്യകളെയും ഗുരുവിനെപ്പോലെ 
കരുതിപ്പോന്നു. മാസ്റ്റര്‍ ബേലൂര്‍മഠത്തിലെ ഒരു പംബ്ലിമൂസ്‌നാരങ്ങയും 
ദക്ഷിണേശ്വരത്തെ ഒരു കൂവളക്കായും വൈകുണ്ഠത്തിലെ നിര്‍മ്മാല്യമായി 
ക്കരുതി സമീപം സൂക്ഷിച്ചിരുന്നു. 


xxi 


മാര്‍ട്ടിന്‍സ്ക്കൂളിന്‍െറ നാലം നിലയുടെ മട്ടുപ്പാവും കോവണിപ്പടി 
മുറിയും നൈമിശാരണ്യമായിരുന്നു. അവിടെ സദാ ഭാഗവതം മുഴങ്ങിക്കൊ 
ണ്ടിരുന്നു. ശ്രീ നാരദമഹര്‍ഷിയെപ്പോലെ മാസ്റ്റര്‍മഹാശയന്‍ ശ്രീരാമകൃഷ്ണ 
ഗുണഗാനത്തില്‍ നിരന്തരം വ്യാപൃതനായി വാണു. ആര്‍ ഏതു 
സന്ദര്‍ഭത്തിലാകട്ടെ, എന്തു കാര്യമെങ്കിലും ഉന്നയിക്കട്ടെ, മാസ്റ്റര്‍ 
ശ്രോതാവിനെ, അയാളറിയാതെ ശ്രീരാമകൃഷ്ണകഥാമൃതസാഗരത്തില്‍ 
കൊണ്ടുപോയി കുളിപ്പിക്കും. മാസ്റ്റരുടെ സമക്ഷം ആരും സന്ന്യാസിമരെ 
നിന്ദിക്കാന്‍ ധൈര്യപ്പെടുകയില്ല; അറിയാതെ ആരെങ്കിലും അങ്ങനെ 
ചെയ്തു പോയെങ്കില്‍, മാസ്റ്റര്‍ അയാളെ മൃദുമധുരവാക്കുകള്‍കൊണ്ട്‌ 
പശ്ചാത്താപബാഷ്ടത്തില്‍ മുങ്ങാനിടയാക്കും. മാസ്റ്റര്‍ പറയാറുണ്ട്‌: 
“മനുഷ്യന്‍ ഗുണദോഷങ്ങള്‍ നിറഞ്ഞവനാണ്‌. സന്ന്യാസിമാരില്‍ ദോഷമു 
ണ്ടെന്നുവന്നാലും അവര്‍ നമുക്കു പ്രണമ്യരാണ്‌. അവരെ നിന്ദിച്ചാല്‍, 
പിന്നെ നാം ആരുടെ അടുത്തുനിന്ന്‌ ഈശ്വരവാര്‍ത്തകള്‍ കേള്‍ക്കും?” 
അദ്ദേഹം ഭക്തന്മാരെ വെളുപ്പിന്‌ ആദ്യത്തെ ബോട്ടിനു ബേലൂര്‍മഠത്തില്‍ 
പറഞ്ഞയയ്ക്കുമായിരുന്നു. 


ഗുണഗ്രാഹിയായ രാജഹംസമായിരുന്നു മാസ്റ്റര്‍. പരദോഷം 
കാണാനും പറയാനുമുള്ള വാസന അദ്ദേഹം പണ്ടേയ്ക്കുപണ്ടേ 
വെടിഞ്ഞിരുന്നു. ആഭിജാത്യം, വിദ്യ, ബുദ്ധി, രൂപം, ഗുണം എന്നിവയില്‍ 
അഭിമാനം അദ്ദേഹത്തിന്‍െറ ജീവിതത്തില്‍ ഒട്ടും ഉണ്ടായിരുന്നില്ല. 
“ശ്രീരാമകൃഷ്ണകഥാമൃതം” രചിക്കാനും പ്രചരിപ്പിക്കാനും വേണ്ടി ജനിച്ച 
സുകൃതിയാണ്‌ ശ്രീ മഹേന്ദ്രനാഥഗുപ്പന്‍. ഒരു ദിവസം രാത്രി ഒമ്പതു 
മണിക്ക്‌ കഥാമൃതത്തിന്‍െറ അഞ്ചാം ഭാഗം എഴുതിത്തീര്‍ന്നു; അതു 
കഴിഞ്ഞതും സ്മായുശൂലം ആരംഭിച്ചു. രാജഹംസത്തെപ്പോലെ മാസ്റ്റര്‍ 
മഹാശയന്‍ ഗാനമാരംഭിച്ചു: “ഗുരുദേവ, അമ്മേ, മകനെ മടിയിലെടുക്കു.” 
ഈ ഗാനവുംകീര്‍ത്തിച്ചുകൊണ്ട്‌ ശ്രീരാമകൃഷ്ണഗത്രപാണനായ 
മാസ്റ്റര്‍മഹാശയന്‍ 1932 ജൂണ്‍മാസം നാലാം തീയതി ശനിയാഴ്ച 
അമാവാസ്യതിഥയില്‍ രോഹിണി നക്ഷത്രത്തില്‍ ഫലഹാരിണീകാളീ 
പൂജയ്ക്കുശേഷം ഭഗവത്പദം പ്രാപിച്ചു. 


മൂന്നാഴ്ചമുമ്പുതന്നെ മാസ്റ്റര്‍ ദുര്‍ഗ്ഗാനാമവും ഉച്ചരിച്ചുകൊണ്ട്‌, മനമുറ്റ്‌ 
മൃത്യുഞ്ജയഗാനം കാര്‍ത്തിച്ച്‌ കെട്ടു മുറുക്കി തയ്യാറായിട്ടാണിരുന്നിരുന്നത്‌: 


അഭയപദത്തില്‍ പ്രാണനര്‍പ്പിച്ചേന്‍ 
അന്തകഭയമിനിയെനിക്കെവിടെ? 


പ്ര 


ആ മുഖം 
ദക്ഷിണേശ്വരം കാളീക്ഷേത്രം 


ഇന്നു ഞായറാഴ്ച. ഒഴിവുദിവസമാകയാൽ ഭക്തന്മാര്‍ക്ക്‌ സൌകര്യ 
മുള്ള ദിവസം. അവര്‍ കുട്ടംകൂട്ടമായി, ശ്രീരാമകൃഷ്ണപരമഹംസദേവ 
നെ ദര്‍ശിക്കാനായി കാളീക്ഷേത്രത്തില്‍ വന്നുകൊണ്ടിരിക്കുന്നു. അവിടെ 
ഏവര്‍ക്കും വാതില്‍ തുറന്നുകിടക്കുന്നു. വരുന്നവരുമായി ശ്രീരാമ 
കൃഷ്ണന്‍ സംഭാഷണം ചെയ്യുന്നു. സന്ന്യാസിയും ഗൃഹസ്ഥനും, 
ഹിന്ദുവും, കൃസ്ത്യാനിയും, ബ്രഹ്മസമാജക്കാരനും, ശാക്തനും വൈഷ്ണ 
വനും, സ്്രീയും പുരുഷനും, സകലരും ഇവിടെ വരുന്നു. റാണി 
രാസമണീ, ധന്യേ, ഭവതിയുടെ സുകൃതഫലമായിട്ടല്ലയോ ഈ മനോഹര 
ദേവാലയം പ്രതിഷ്ഠിതമായതും, ദേവിയുടെ ജംഗമവിഗ്രഹമായ ഈ മഹാ 
പുരുഷനെ ആളുകള്‍ക്ക്‌ വന്നു ദര്‍ശിക്കാനും പൂജിക്കാനും സാധിക്കുന്നതും! 


ഗംഗാതീരത്തെ നടപ്പുരയും ദ്വാദശശിവക്ഷേത്രങ്ങളും 


കാളീക്ഷേത്രം കല്ക്കത്തയില്‍നിന്നും ഏകദേശം അഞ്ചുമൈല്‍ 
വടക്കായിട്ടാണ്‌; ശരിക്കും ഗംഗയുടെ കരയ്ക്ക്‌. വഞ്ചിയില്‍നിന്നും 
ഇറങ്ങി വിശാലമായ കല്ലട കയറി കിഴക്കോട്ട്‌ തിരിഞ്ഞാല്‍ കാളീക്ഷേത്ര 
ത്തില്‍ പ്രവേശിക്കാം. ഈ കടവിലാണ്‌ പരമഹംസദേവന്‍ സ്ക്റാനം 
ചെയ്യാറ്‌. പടികള്‍ കയറിയാല്‍ മുകളില്‍ നടപ്പുര. അവിടെയാണ്‌ 
അമ്പലത്തിലെ കാവല്ക്കാര്‍ താമസിക്കുന്നത്‌. അവരുടെ കട്ടില്‍, 
മാവിന്‍പലകകൊണ്ടുള്ള പെട്ടി, ഒന്നോ രണ്ടോ ലോട്ട എന്നിവ ഇവിടെ 
അങ്ങിങ്ങു കിടക്കുന്നു. സ്ഥലത്തെ മാന്യന്മാര്‍ ഗംഗാസ്മാനത്തിനു 
വരുമ്പോള്‍ ചിലര്‍ ഈ നടപ്പുരയിലിരുന്നു നാട്ടു വര്‍ത്തമാനങ്ങളും 
പറഞ്ഞുകൊണ്ട്‌ എണ്ണ തേയ്ക്കുന്നു. സന്ന്യാസിമാരും ഭിക്ഷക്കാരും 
വൈഷ്ണവരും വൈഷ്ണവികളും അമ്പലത്തിലെ ഈട്ടുപുരയില്‍നിന്നും 
ആഹാരം കിട്ടുമെന്നുള്ളതുകൊണ്ട്‌ ഇവിടെ വന്നു ചേരുന്നു. അവരില്‍ 
ചിലരും നിവേദ്യത്തിന്‍െറ മണി അടിക്കുന്നതുവരെ ഇവിടെ കാത്തിരിക്കും. 
കാഷായവാസിനികൃളായ ഭൈരവികള്‍ കൈയില്‍ ത്രിശൂലവും ധരിച്ചു 
കൊണ്ട്‌ ഇവിടെ ഇരിക്കുന്നതും ചിലപ്പോള്‍ കാണാം. അവരും സമയ 
മായാല്‍ ഇട്ടുപുരയിലേയ്ക്കു പോകും. പന്ത്രണ്ടു ശിവക്ഷേത്രങ്ങളുടെ 
നേര്‍നടുക്കാണ്‌ ഈ നടപ്പുര. അവയില്‍ ആറെണ്ണം നടപ്പുരയുടെ നേരെ 
വടക്കും ആറെണ്ണം നേരെ തെക്കും. വഞ്ചിയില്‍ യാത്ര ചെയ്യുന്നവര്‍ 
അകലെനിന്നേ ഈ ശിവക്ഷേത്രങ്ങള്‍ കണ്ട്‌, “അതാ കാണുന്നു 
രാസമണിയുടെ അമ്പലം” എന്നു പറഞ്ഞുവരുന്നു. 

തിരുമുറ്റവും വിഷ്ണുക്ഷേത്രവും 


നടപ്പുരയ്ക്കും ദ്വാദശശിവക്ഷേത്രങ്ങള്‍ക്കും കിഴക്കായി ഇഷ്ടിക 
പാകിയ തിരുമുറ്റം. അങ്കണത്തിന്‍െറ നടുക്ക്‌ ഒരേ വരിയില്‍ രണ്ടു 
ക്ഷേത്രങ്ങള്‍. വടക്കുള്ളത്‌ ശ്രീ രാധാകാന്തക്ഷേത്രം; അതിനു നേരെ 
തെക്കായിട്ട്‌ കാളീദേവിയുടെ ക്ഷേത്രവും. രാധാകാന്തക്ഷേത്രത്തില്‍ 
ശ്രീ രാധാകാന്തവിഗ്രഹം പശ്ചിമാസ്യമായി വര്‍ത്തിക്കുന്നു. കലുടികള്‍ 
കയറിവേണം സന്നിധിയിലെത്താന്‍. കോവിലിന്‍െറ തറ മാര്‍ബിള്‍ 
പാകിയതാണ്‌. കോവിലിന്‍െറ പൂമുഖത്ത്‌ ശരറാന്തല്‍ തൂക്കിയിട്ടുണ്ട്‌. 
ഇപ്പോള്‍ ഉപയോഗിക്കാറില്ല. അതുകൊണ്ട്‌ ഒരു ചുവന്ന തുണികൊണ്ട്‌ 
മൂടിയിട്ടിരിക്കുന്നു. ഒരു കാവല്ക്കാരന്‍ പാറാവ്‌ നില്പുണ്ട്‌ ഉച്ചതിരിഞ്ഞാല്‍ 
പടിഞ്ഞാറുനിന്നുള്ള വെയില്‍ വിഗ്രഹത്തിന്മേലേയ്ക്കും എന്നുളളതി 
നാല്‍ ക്യാന്‍വാസ്‌കൊണ്ടു മറകള്‍ ഉണ്ടാക്കി തൂക്കിയിട്ടുണ്ട്‌. മുന്‍വശ 
ത്തുള്ള കമാനങ്ങളുടെ ഇട ഇവയാല്‍ മറയ്ക്കപ്പെട്ടിരിക്കുന്നു. പൂമുഖ 
ത്തിന്‍െറ തെക്കുകിഴക്കേ കോണില്‍ ഗംഗാജലം ശേഖരിച്ചുവെയ്ക്കാനുള്ള 
ഒരു ഭരണി. ശ്രീകോവിലിന്‍െറ വാതില്‍പ്പടിക്കടുത്ത്‌ ഒരു പാത്രത്തില്‍ 
തീര്‍ത്ഥം വെച്ചിരിക്കും. ഭക്തന്മാര്‍ വന്ന്‌ ഭഗവാനെ നമസ്കരിച്ച്‌ തീര്‍ത്ഥം 
സേവിക്കും. ശ്രീകോവിലില്‍ ശ്രീ രാധാകൃഷ്ണവിഗ്രഹം സിംഹാസന 
ത്തില്‍ പ്രതിഷ്ഠിതമായിരിക്കുന്നു. ശ്രീരാമകൃഷ്ണദേവന്‍ ആദ്യം ഈ 
ക്ഷേത്രത്തിലെ അര്‍ച്ചകനായിട്ടാണ്‌ നിയമിക്കപ്പെട്ടത്‌. 


ശ്രീ ഭവതാരിണീകാളീദേവി 


തെക്കുവശത്തുള്ള അമ്പലത്തില്‍ മനോഹരമായ ഒരു ശിലാവിഗ്രഹം. 
ദേവിയുടെ പേര്‍ ഭവതാരിണീ എന്ന്‌. വെളുത്തതും കറുത്തതുമായ 
മാര്‍ബിള്‍കൊണ്ടു പാകിയതാണ്‌ ശ്രീകോവിലിന്‍െറ തറയും വേദിയും 
വേദിയിലേയ്ക്കുള്ള പടിയും. വേദിയില്‍ രജത നിര്‍മ്മിതമായ 
സഹസ്രദളപദ്മം; അതിന്മേല്‍ ശിവന്‍, തെക്കോട്ടു ശിരസ്സും വടക്കോട്ടു 
പാദവുമായി ശവതുല്യം ശയിക്കുന്നു. ശിവവിഗ്രഹം വെളുത്ത 
മാര്‍ബിള്‍കൊണ്ടു നിര്‍മ്മിച്ചതാണ്‌. ശിവന്‍െറ നെഞ്ചിന്മേല്‍ വാരാണസീ 
പട്ടാംബരപരിവീതയും നാനാഭരണഭൂഷിതയും ത്രിനയനയുമായ ശ്യാമാ 
കാളിയുടെ മനോഹരശിലാവിഗ്രഹം. ശ്രീചരണങ്ങളില്‍ നൂപുരം, ചിലമ്പ്‌, 
വെള്ളിപ്പാദസരം,* മോതിരം, ചെമ്പരത്തിപ്പൂ, കൂവളത്തില, ദേവിയുടെ 
കൈയില്‍ സ്വര്‍ണ്ണവള, ഏലസ്സ്‌, എന്നിവ. ആഗ്രഹസ്തത്തില്‍ വള, തെങ്ങിന്‍ 


“ഇത്തരം വെള്ളിപ്പാദസരം പടിഞ്ഞാറന്‍ പ്രദേശങ്ങളിലെ സ്ത്രീകളാണ്‌ സാധാരണ 
ധരിക്കുക. പരമഹംസദേവന്‍െറ ആഗ്രഹാനുസാരം മഥുരബാബു ദേവിയെ 
അണിയിച്ചതാണ്‌ ഇത്‌. 

പൂക്കുല, കാപ്പ്‌; ഹസ്മമദ്ധ്യത്തിൽ പനയോല, രക്ഷാകവചം, തോള്‍വള; 
തോള്‍വളയുടെ പൊടിപ്പ്‌ അങ്ങോട്ടുമിങ്ങോട്ടും ആടുന്നുണ്ട്‌. 


കണ്ഠത്തില്‍ ഹാരം, മുത്തുമാല, സ്വര്‍ണ്ണനിര്‍മ്മിതമായ 32 മനുഷ്യ 
ശിരസ്സുകള്‍ കോര്‍ത്തുണ്ടാക്കിയ മുണ്ഡമാല, രത്നതമാല, എന്നിവയും. 
ശിരസ്സില്‍ കിരീടം, കാതുകളില്‍ കമ്മലും കൊടക്കടുക്കനും, വളയവും 
മത്സ്യവും. മുക്കിൽ വളയവും, അതോടൊപ്പം മൂക്കുത്തിയുമുണ്ട്‌. 
ത്രിനയനയുടെ ഇടത്തെ രണ്ടു കൈയ്കളില്‍ നരമുണ്ഡവും വാളും; 
ദക്ഷിണഹസ്മങ്ങള്‍ വരാഭയദായകങ്ങളും. അരക്കെട്ടില്‍ മനുഷ്യഹസ്തങ്ങള്‍ 
കോര്‍ത്തുണ്ടാക്കിയ ഓഡ്യാണം, ആര്യവേപ്പിന്‍ പ്രതമാല, അരേക്കെട്ട്‌, 
ശ്രീകോവിലിന്‍െറ വടക്കുകിഴക്കേ കോണിലായി അതിവിശേഷമായൊരു 
ശയ്യ - അതിലാണ്‌ ദേവിയുടെ പള്ളിക്കുറുപ്പ്‌. 


ചുമരിന്‍െറ ഒരു വശത്ത്‌ ചാമരം തുക്കിയിരിക്കുന്നു. ശ്രീരാമകൃഷ്ണ 
ദേവന്‍ ഈ ചാമരമെടുത്ത്‌ എത്രയോ തവണ ദേവിയെ വീശിയിരിക്കുന്നു! 
വേദിയില്‍, പദ്മപീഠത്തില്‍ വെള്ളിലോട്ടയില്‍ വെള്ളം. തറയില്‍ 
വരിവരിയായി കിണ്ടികള്‍; അവയ്ക്കുള്ളില്‍ ദേവിക്കു കുടിക്കാനുള്ള 
വെള്ളം. പദ്മാസത്തിനുമേല്‍ പടിഞ്ഞാറായി അഷ്ടധാതുനിര്‍മ്മിതമായ 
സിംഹം; കിഴക്കുഭാഗത്ത്‌ ചീങ്കണ്ണിയും ത്രിശൂലവും, വേദിയുടെ 
അഗ്ലികോണില്‍ പെണ്‍കുറുക്കന്‍, തെക്കുഭാഗത്ത്‌ കരിങ്കല്ലില്‍ പണിത 
വൃഷം, ഈശാനകോണില്‍ ഹംസം. വേദിയിലേയ്ക്കു കയറാനുള്ള 
സോപാനത്തില്‍ രജത നിര്‍മ്മിതമായ ചെറിയ സിംഹാസനത്തില്‍ 
നാരായണശില, ഒരു വശത്ത്‌ പരമഹംസദേവന്‍ സന്ന്യാസിയുടെ 
അടുത്തുനിന്നു ലഭിച്ചതും രാമലാലനെന്നു വിളിക്കപ്പെടുന്നതുമായ ശ്രീരാമ 
ചന്ദ്രവിഗ്രഹവും ബാണേശ്വരശിവനും. വേറെ ചില ദേവതകളുമുണ്ട്‌. 
ദേവി ദക്ഷിണാസ്യയിട്ടാണ്‌ നില്ക്കുന്നത്‌. ഭവതാരിണിയുടെ നേരേ 
മുമ്പില്‍, അതായത്‌ വേദിയുടെ തെക്കുവശത്ത്‌ ഘടം സ്ഥാപിച്ചിരിക്കുന്നു: 
സിന്ദൂരരഞ്ജിതവും പൂജാനന്തരം നാനാകുസുമവിഭൂഷിതവും പുഷ്ടമാലാ 
ശോഭിതവുമായ മംഗളഘടം. ചുമരിന്‍െറ ഒരു ഭാഗത്ത്‌ ചെമ്പുകിണ്ടിയില്‍ 
വെള്ളം വെച്ചിട്ടുണ്ട്‌, ദേവിക്കു മുഖം കഴുകാന്‍. മുകളില്‍ വിതാനം; 
വിഗ്രഹത്തിന്‍െറ പിന്നില്‍ മനോഹരമായ വാരാണസീവ്രസസ്ം തൂക്കിയി 
ട്ടിരിക്കുന്നു. വേദിയുടെ നാലു മൂലയ്ക്കും വെള്ളികൊണ്ടുണ്ടാക്കിയ 
സ്മംഭങ്ങളുണ്ട്‌. അതിനുമുക്ളില്‍ അനര്‍ഘമായ വിതാനം. ഇതുകാരണം 
വിഗ്രഹത്തിന്‍െറ ശോഭ വര്‍ദ്ധിക്കുന്നു. കോവില്‍ രണ്ടു മുറികളായിട്ടാണ്‌. 
ഇടനാഴിയുടെ ഇടകള്‍ ഉറപ്പാര്‍ന്ന വാതില്‍കൊണ്ട്‌ രക്ഷിക്കപ്പെട്ടിരിക്കുന്നു. 
ഒരു വാതിലിനടുത്ത്‌ പാറാവുകാരന്‍ ഇരിപ്പുണ്ടാകും. അമ്പലത്തിന്‍െറ 
വാതില്ക്കല്‍ പഞ്ചപാത്രത്തില്‍ തീര്‍ത്ഥം വെച്ചിരിക്കും. ക്ഷേത്രശീര്‍ഷം 
നവരത്നമണ്ഡിതമാകുന്നു. താഴത്തെ വരിയില്‍ നാലു കുംഭഗോപുരം; 

നടുവിലത്തെ തട്ടില്‍ നാല്‌; എല്ലാറ്റിനും മുകളില്‍ ഒന്ന്‌. താഴത്തെ ഒരു 
ഗോപുരം ഇപ്പോള്‍ പൊളിഞ്ഞുപോയിരിക്കുന്നു. ഈ ക്ഷേത്രത്തിലും 
ശ്രീരാധാകാന്തക്ഷേത്രത്തിലും പരമഹംസദേവന്‍ പൂജചെയ്തിടുണ്ട്‌. 


നടനശാല 


കാളീക്ഷേത്രത്തിനു മുമ്പില്‍, തെക്കുവശത്ത്‌, സുന്ദരവും വിശാലവുമായ 
നടനശാല. നടനശാലയുടെ മുകളില്‍ ശ്രീമഹാദേവനും നന്ദിയും 
ഭംഗിയും. ദേവീസന്നിധിയില്‍ പ്രവേശിക്കുന്നതിനുമുമ്പ്‌ ശ്രീരാമകൃഷ്ണ 
ദേവന്‍ കൈക്കുപ്പി മഹാദേവനെ വന്ദിക്കാറുണ്ട്‌, അദ്ദേഹത്തിന്‍െറ 
അനുവാദത്തോടെ ക്ഷേത്രത്തില്‍ പ്രവേശിക്കാന്‍ വേണ്ടി. നടനശാലയുടെ 
തെക്കും വടക്കും രണ്ടു വരി വളരെ ഉയരമുള്ള തൂണുകള്‍; അതിനുമുക 
ളില്‍ മട്ടുപ്പാവ്‌. തൂണ്‍നിരകളുടെ ഇരുവശവും നടനശാലയുടെ രണ്ടു 
വശങ്ങള്‍. ആഘോഷകാലങ്ങളില്‍, മഹോത്സവദിവസങ്ങളില്‍, 
വിശേഷിച്ചും കാളീപൂജാദിവസം നടനശാലയില്‍ യാത്രകളി ഉണ്ടായിരിക്കും. 
ശ്രീരാമകൃഷ്ണന്‍െറ ഉപദേശമനുസരിച്ച്‌ രാസമണിയുടെ ജാമാതാവായ 
മഥുരബാബു സാധുക്കള്‍ക്ക്‌ നല്ക്കാന്‍വേണ്ടി ഭക്ഷണപദാര്‍ത്ഥങ്ങള്‍ 
സംഭരിച്ചുവെച്ചത്‌ ഈ നടനശാലയിലാണ്‌. ഇവിടെത്തന്നെവെച്ചാണ്‌ 
സര്‍വ്വസമക്ഷം ശ്രീരാമകൃഷ്ണദേവന്‍ ഭൈരവീപൂജ ചെയ്തതും. 


കലവറ, തിടപ്പള്ളി, ഈട്ടുപുര, ബലിസ്ഥാനം 


. നാലുചുറ്റുമുള്ള തിരമുറ്റത്തിന്‍െറ പടിഞ്ഞാറുവശത്ത്‌ ദ്വാദശശിവ 
ക്ഷതങ്ങള്‍; മറ്റു മുന്നുവശത്തും ഒറ്റനിലക്കെട്ടിടങ്ങളും, കിഴക്കു 
വശത്തുള്ള മുറികളില്‍ കലവറ, വിഷ്ണുക്ഷേത്രത്തിലെ തിടപ്പള്ളി, 
നൈവേദ്യം വെയ്ക്കുന്നതിനുള്ള മുറി, ദേവിയുടെ തിടപ്പള്ളി, പൂജാരിക 
ളുടെ അടുക്കള, ഈട്ടുപുര എന്നിവ. അതിഥികളും സന്ന്യാസിമാരും 
ഉട്ടുപുരയില്‍പോയി ഉണ്ണാനിഷ്ടമില്ലാത്ത പക്ഷം ആപ്പീസില്‍ കാര്യക്കാര 
ന്‍െറ അടുത്തു ചെല്ലണം. കാര്യക്കാരന്‍ കലവറ വിചാരിപ്പുകാരനു 
കല്ലനകൊടുത്താല്‍ കലവറയില്‍നിന്നും അരിയും കോപ്പും കൊടുക്കും. 
നടനശാലയുടെ തെക്കുവശത്താണ്‌ ബലിസ്ഥാനം. വിഷ്ണുക്ഷേത്രത്തി 
ലേയ്ക്കുള്ള നിവേദ്യം നിരാമിഷമാണ്‌. കാളീക്ഷേത്രത്തിലേയ്ക്കു 
പാചകത്തിന്‌ ഇടം വേറെയാകുന്നു. അടുക്കളയുടെ മുമ്പിലിരുന്നു, 
വേലക്കാരികള്‍ വലിയവലിയ കത്തികൊണ്ടു മത്സ്യം നുറുക്കുന്നുണ്ടാവും. 
അമാവാസ്യനാള്‍ .ഒരാടിനെ ബലികൊടുക്കും. പന്ത്രണ്ടുമണിക്കുമുമ്പ്‌ 
ക്ഷേത്രങ്ങളില്‍ നിവേദ്യമാകും. അപ്പോഴേയ്ക്കും ഈട്ടുപുരയില്‍ ഓരോ 
ഇലയും എടുത്തുകൊണ്ട്‌ വരിവരിയായി പാവങ്ങളും വൈഷ്ണവരും 
സന്ന്യാസിമാരും അതിഥികളും വന്നിരിപ്പാകും. (്രാഹ്മണര്‍ക്ക്‌ ഇടം 
വേറെ വെച്ചിട്ടുണ്ട്‌. ക്ഷ്രേത്തിലെ ജോലിക്കാരായ ബ്രാഹ്മണര്‍ക്കും 


റഡ്‌ 


പ്രത്യേകം ഇരിപ്പിടമുണ്ട്‌. കാര്യക്കാരനുള്ള പ്രസാദം അദ്ദേഹത്തിന്‍െറ 
മുറിയിലേയ്ക്കു കൊടുത്തയയ്ക്കണം. ജാന്‍ബസാറിലെ ബാബുമാര്‍ 
(രാസമണിയുടെ വീട്ടുകാര്‍) വന്നാല്‍ മാളികയിലാണ്‌ താമസിക്കുക; 
അവര്‍ക്കു പ്രസാദം അവിടേയ്ക്കു കൊടുത്തയയ്ക്കണം. 


ആപ്പീസ്‌ 

തിരുമുറ്റത്തിന്‍െറ തെക്കുഭാഗത്ത്‌ വരിവരിയായുള്ള മുറികളിലാണ്‌ 
ആപ്പീസും ഉദേ ാഗസ്ഥനന്‍മാര്‍ക്ക്‌ താമസിക്കാനുള്ള ഇടവും. ഖജാന്‍ജിയും 
ഗുമസ്തനും എപ്പോഴും ഇവിടെ താമസിക്കുന്നു. കലവറ വിചാരിപ്പുക്കാരന്‍, 
പൂജാരി, വെപ്പുകാരന്‍ ബ്രാഹ്മണന്‍, വെപ്പുകാരി, വേലക്കാര്‍, 
വേലക്കാരികള്‍, കാവല്ക്കാര്‍ മുതലായവര്‍ ഏതുനേരവും വന്നുംപോയു 
മിരിക്കും. ചില മുറികള്‍ പൂട്ടിയിട്ടിരിക്കും. അവയില്‍ കോവിലിലെ 
വിതാനങ്ങള്‍, വിരിപ്പുകള്‍, മേക്കട്ടികള്‍, പരവതാനികള്‍ തുടങ്ങിയ 
സാമാനങ്ങള്‍ സൂക്ഷിക്കുന്നു. ഈ വരിയിലെ ചില മുറികള്‍ പരമഹംസ 
ദേവന്‍െറ ജന്മോത്സവത്തിനും കലവറായായി ഉപയോഗിക്കാറുണ്ട്‌. 
ഇതിനു തെക്കുവശത്തുള്ള പറമ്പിലാണ്‌ വലിയ ഉത്സവങ്ങള്‍ക്ക്‌ 
പാകംചെയ്യുന്നത്‌. തിരുമുറ്റത്തിന്‍െറ വടക്കുള്ള ഒരുനിലക്കെട്ടിടങ്ങളുടെ 
നേര്‍നടുക്കാണ്‌ പടിപ്പുര. കുളിപ്പുരയിലെപ്പോലെ ഇവിടെയും പാറാവു 
കാരനുണ്ട്‌. അകത്ത്‌ കടക്കുംമുമ്പ്‌ ചെരിപ്പ്‌ പുറത്ത്‌ ഈരിവെയ്ക്കണം. 


ശ്രീരാമകൃഷ്ണദേവന്‍െറ മുറി 


' തിരുമുറ്റത്തിന്‍െറ വടക്കുപടിഞ്ഞാറെ മൂലയ്ക്ക്‌, അതായത്‌ ദ്വാദശശിവ 
ക്ഷേത്രങ്ങളുടെ വടക്ക്‌ ആണ്‌ പരമഹംസദേവന്‍െറ മുറി. മുറിയുടെ 
പടിഞ്ഞാറുവശത്ത്‌ അര്‍ദ്ധവൃത്താകാരമായ ഒരു വരാന്തയുണ്ട്‌. ആ 
വരാന്തയില്‍ പശ്ചിമാഭിമുഖനായി നിന്നാണ്‌ ശ്രീരാമകൃഷ്ണന്‍ ഗംഗാ 
ദര്‍ശനം ചെയ്യുക പതിവ്‌. വരാന്ത കഴിഞ്ഞാല്‍ നടപ്പാത. അതിനപ്പുറം 
പുന്തോട്ടം; അതിനടുത്ത്‌ പുഴയിലെ മതില്‍ക്കെട്ട്‌. താഴെ പൂതസലിലയും 
കളകളനാദിനിയുമായ ഗംഗ. 


സംഗീതശാലയും ഇലഞ്ഞിമൂടും 


പരമഹംസദേവന്‍െറ മുറിയുടെ നേരെ വടക്ക്‌ ചതുരത്തില്‍ ഒരു 
വരാന്തയുണ്ട്‌. അതിനു വടക്ക്‌ തോട്ടത്തിലെ നടപ്പാത. അതിനു വടക്കും 
പൂന്തോട്ടമുണ്ട്‌. അതിനപ്പുറത്താണ്‌ സംഗീതശാല. ഇതിന്‍െറ താഴത്തെ 
മുറിയില്‍ ശ്രീരാമകൃഷ്ണദേവന്‍െറ അമ്മ താമസിച്ചിരുന്നു. സംഗീതശാല 
കഴിഞ്ഞ്‌ ഇലഞ്ഞിമൂടും ഇലഞ്ഞിക്കടവും. ഈ കടവിലാണ്‌ അയല്‍പ 
ക്കത്തെ (സ്തീകള്‍ കുളിക്കാറ്‌. ശ്രീരാമകൃഷ്ണദേവന്‍െറ അമ്മ ഈ 
കടവിലാണ്‌ അവസാനം ഗംഗാസ്തര്‍ശനം ചെയ്തത്‌. 


xxvii 
പഞ്ചവടി 


ഇലഞ്ഞിമൂടിന്‌ അല്പംകൂടി വടക്കുമാറി പഞ്ചവടി. ഈ പഞ്ചവടിയുടെ 
ചുവട്ടിലിരുന്നാണ്‌ പരമഹംസദേവന്‍ അനേകം സാധനകള്‍ ചെയ്തത്‌; 
ഇപ്പോഴും ഭക്തന്മാരുമൊരുമിച്ച്‌ അവിടെ കൂടെക്കൂടെ ഉലാത്താറുണ്ട്‌. 
ചിലപ്പോഴൊക്കെ ഗംഭീരരാത്രിയില്‍ എഴുന്നേറ്റ്‌ അദ്ദേഹം അവിടെ പോകും. 
പഞ്ചവടിയിലെ വൃക്ഷങ്ങള്‍ - വടം, അശ്വത്ഥം, നിംബം, ആമലകം, 
വിലം എന്നിവ - ശ്രീരാമകൃഷ്ണന്‍ സ്വന്തം മേല്‍നോട്ടത്തില്‍ നട്ടുവളര്‍ 
ത്തിയിട്ടുള്ളവയാണ്‌. വുന്ദാവനത്തില്‍നിന്നും അദ്ദേഹം മണ്ണു കൊണ്ടു 
വന്ന്‌ ഇവിടെ വിതറുകയുണ്ടായി. ഈ പഞ്ചവടിയുടെ നേര്‍കിഴക്ക്‌ ഒരു 
കുടിലുണ്ടാക്കിച്ച്‌ അതിനകത്തിരുന്ന്‌ ശ്രീരാമകൃഷ്ണന്‍ ഒട്ടേറെ തപസ്സും 
ഈശ്വരചിന്തയും ചെയ്തിട്ടുണ്ട്‌. ഈ കുടില്‍ ഇപ്പോള്‍ ഒരു നല്ല ചെറിയ 
കെട്ടിടമായിരിക്കുന്നു. 


പഞ്ചവടിയുടെ നടുക്ക്‌ ഒരു പഴയ പേരാല്‍ ഉണ്ട്‌; അതിനോടു ചേര്‍ന്ന്‌ 
ഒരരയാലും . രണ്ടും കൂടിച്ചേര്‍ന്ന്‌ ഒന്നായിരിക്കുന്നു. പഴയ മരത്തിനു 
പ്രായാധിക്യംകൊണ്ട്‌ അനേകം പൊത്തുകള്‍ വീണിട്ടുണ്ട്‌. അനേകം 
പക്ഷികളും മറ്റു ജീവികളും ആ മരത്തില്‍ വാസമുറപ്പിച്ചിരിക്കുന്നു; 
വൃക്ഷത്തിന്‍െറ ചുവട്ടില്‍, വൃത്താകൃതിയില്‍, ഇഷ്ടികകൊണ്ടു തറ 
കെട്ടിയിട്ടുണ്ട്‌; തറയിലേയ്ക്കു കയറാന്‍ പടിക്കെട്ട്‌. ഈ തറയുടെ 
വടക്കുപടിഞ്ഞാറെ ഭാഗത്തിരുന്ന്‌ ശ്രീരാമകൃഷ്ണദേവന്‍ അനേകം 
സാധനകള്‍ ചെയ്തിട്ടുണ്ട്‌. കുട്ടിയെ കാണാഞ്ഞു പശു കേഴുംപോലെ 
വ്യാകുലനായി അദ്ദേഹം ഭഗവാനെ എത്ര വിളിച്ചിരിക്കുന്നു! ഇപ്പോള്‍ 
ആ പവിത്രസ്ഥാനത്ത്‌ വടവൃക്ഷത്തിന്‍െറ ചങ്ങാതിയായ അശ്വത്ഥത്തി 
ന്‍െറ ഒരു ശാഖ ഒടിഞ്ഞുവീണുകിടക്കുന്നു. ശാഖ ഒടിഞ്ഞു വേര്‍പെട്ടു 
പോയിട്ടില്ല; തായ്മരവുമായി പകുതി ബന്ധം ഇപ്പോഴുമുണ്ട്‌. അദ്ദേഹം 
ഇരുന്ന ഇരിപ്പിടത്തില്‍ ഇരിക്കാന്‍ യോഗ്യനായ വേറൊരു മഹാപുരുഷന്‍ 
ഇനിയും ജനിച്ചിട്ടില്ലെന്നു തോന്നുന്നു. 


മുളിമരമൂട്‌, കൂവളത്തറ, മാളിക 


പഞ്ചവടിയില്‍നിന്നും കുറച്ചുകൂടി വടക്കോട്ടു ചെന്നാല്‍ ഇരുമ്പുകമ്പി 
കൊണ്ടു വേലി കെട്ടിയിട്ടുണ്ട്‌; ആ വേലിയ്ക്കപ്പുറം മൂളിമരമുട്‌. 
വരിവരിയായി നാലു മൂളിമരങ്ങള്‍. ആ വഴി കുറച്ചു ദൂരം കിഴക്കോട്ടു 
നടന്നാല്‍ കൂവളത്തറയായി . ഇവിടെയും ഗുരുദേവന്‍ വളരെ കഠിന 
തപസ്സുകള്‍ അനുഷ്ഠിച്ചിട്ടുണ്ട്‌. മൂളിമരങ്ങള്‍ക്കും കൂവളത്തറയ്ക്കും 
അപ്പുറം ഉയര്‍ന്ന മതില്‍. അതിനു വടക്ക്‌ സര്‍ക്കാര്‍വക വെടിമരുന്നുശാല. 


വടക്കെ തിരുമുറ്റത്തെ വാതില്ക്കല്‍നിന്നു പുറത്തേയ്ക്കു നടന്നാല്‍ 
ഒരു രണ്ടുനിലമാളിക കാണാം. റാണി രാസമണിയോ അവരുടെ 


xxviii 


ജാമാതാവായ മഥുരബാബുവോ മറ്റോ അമ്പലത്തില്‍ വന്നാല്‍ ഈ 
മാളികയിലാണ്‌ താമസം. അവര്‍ ജീവിച്ചിരുന്ന കാലത്ത്‌ പരമഹംസദേവന്‍ 
ഈ മാളികയുടെ താഴത്തെ നിലയില്‍ പടിഞ്ഞാറെ മുറിയിമ്ജ്ണ്‌ 
താമസിച്ചിരുന്നത്‌. ഈ മുറിയില്‍നിന്നും നേരെ ഇലഞ്ഞിമൂടുകടവിലേയ്ക്കു 
പോകാം; ഗംഗാദര്‍ശനം നന്നായി ലഭിക്കുകയും ചെയ്യും. 


പാത്രക്കടവ്‌, ഗാജിമൂട്‌, രണ്ടു പടികള്‍ 


അമ്പലത്തിന്‍െറ നടവാതിലിനും മാളികയ്ക്കും ഇടയ്ക്കുളള വഴിയെ 
കിഴക്കോട്ടു കുറച്ചു ചെല്ലുമ്പോള്‍ പടുത്തുകെട്ടിയ കടവുള്ള മനോഹരമായ 
ഒരു കുളം വലത്തുഭാഗത്തു കാണാം. അമ്പലത്തിന്‍െറ നേരെ 
കിഴക്കുവശത്തായി ഈ കുളത്തിനു പാത്രം തേയ്ക്കാനുള്ള ഒരു കടവും 
മേല്‍പ്പറഞ്ഞ വഴിയുടെ അടുത്തായി വേരൊരു കടവും ഉണ്ട്‌. വഴിയ്ക്ക 
രികിലുള്ള കടവിനടുത്ത്‌ ഒരു മരം നില്ക്കുന്നു; “ അതിന്‌ “ഗാജിമൂട്‌” 
എന്നു പറയുന്നു. ഈ വഴിയെ കുറച്ചുകൂടി കിഴക്കോട്ടു നടന്നാല്‍ 
വേറൊരു പടി കാണാം. ഉദ്യാനത്തില്‍നിന്നു പുറത്തേയ്ക്കു പോകാനുള്ള 
പ്രധാനപടി ഇതാണ്‌. ഈ പടിയ്ക്കല്‍ക്കൂടിയാണ്‌ ആലംബസറില്‍നിന്നോ 
കല്ക്കത്തയില്‍നിന്നോ ആളുകള്‍ വരികയും പോകയും ചെയ്യുന്നത്‌. 
ദക്ഷിണേശ്വരത്തുള്ള ആളുകള്‍ അടുത്തുള്ള ചെറിയ പടി വഴി വരുന്നു. 
മേല്‍പ്പറഞ്ഞ പ്രധാനപടിവഴിയാണ്‌ പ്രായേണ കല്ക്കത്തയില്‍നിന്നു 
വരുന്ന ആളുകള്‍ കാളീക്ഷേത്രത്തില്‍ പ്രവേശിക്കുന്നത്‌. അവിടെയും 
പാറാവുകാരന്‍ കാവലുണ്ട്‌. പരമഹംസദേവന്‍ കല്ക്കത്തയില്‍നിന്ന്‌ 
രാത്രി വളരെ ഇരുട്ടിയശേഷം മടങ്ങിവരുമ്പോള്‍ ഈ പടിക്കലെ 
കാവല്ക്കാരനാണ്‌ പടി തുറന്നുകൊടുക്കാറ്‌. അദ്ദേഹം കാവല്ക്കാരനെ 
വിളിച്ച്‌ മുറിയില്‍ കൊണ്ടുപോയി നിവേദിച്ച പലഹാരങ്ങള്‍ കൊടുക്കും. 


ഹംസപുഷ്കരണി, കുതിരാലയം, പുശുത്തൊഴുത്ത്‌ 


പഞ്ചവടിയുടെ കിഴക്കുവശത്ത്‌ വേരൊരു കുളമുണ്ട്‌: അതിന്‌ 
ഹംസപുഷ്കരണി എന്നു പയുന്നു. ഈ കുളത്തിന്‍െറ വടക്കുകിഴക്കേ 
കോണിലാണ്‌ കുതിരാലയവും പശുത്തൊഴുത്തും. തൊഴുത്തിന്‍െറ 
കിഴക്കുമാറിയാണ്‌ ചെറിയ പടി. ഈ പടിവഴി ദക്ഷിണേശ്വരം ഗ്രാമത്തില്‍ 
പോകാം. അമ്പലത്തിലെ പൂജാരികളോ വേലക്കാരോ കൊണ്ടുവന്നു 
താമസിപ്പിച്ചിട്ടുളള അവരുടെ വീട്ടുകാരും കുട്ടികളും ഈ വഴിക്കാണ്‌ 
വന്നുപോകാറ്‌. 


പൂന്തോട്ടം. 


അമ്പലവളപ്പിന്‍െറ തെക്കെ അറ്റത്തുനിന്ന്‌ ഇലഞ്ഞിമൂടും പഞ്ചവടി 
യുംവരെ ഗംഗയുടെ കരയില്‍കൂടി നടപ്പാതയുണ്ട്‌. ഈ പാതയുടെ 

ഇരുവശത്തും പൂച്ചെടികളുണ്ട്‌. ഇലഞ്ഞിമൂടുമുതല്‍ പഞ്ചവടിവരെ 
ഇടതുവശത്ത്‌ ഇടക്കിടെ പൂച്ചെടികള്‍. കൂടാതെ, മാളികയുടെ തെക്കു 
വശത്തുകൂടി കിഴക്കുപടിഞ്ഞാറായി പോകുന്ന പാതയുടെ ഇരുവശ 
ങ്ങളിലും പൂച്ചെടികള്‍ വെച്ചുപിടിപ്പിച്ചിരിക്കുന്നു. ഗാജിമൂടുമുതല്‍ തൊഴു 
ത്തുവരെ, മാളികയുടെയും ഹംസപുഷ്കരണിയുടെയും കിഴക്കായി 
കിടക്കുന്ന സ്ഥലത്തും നാനാതരം പൂച്ചെടികളും ഫലവൃക്ഷങ്ങളും ഒരു 
കുളവും ഉണ്ട്‌. 


വെളുപ്പിന്‌ കിഴക്കു കതിരോന്‍െറ ചെങ്കതിരുകള്‍ പരക്കാന്‍ തുടങ്ങി 
തുടങ്ങിയില്ല എന്നാകുമ്പോള്‍, കോവിലില്‍ മംഗളനീരാജനത്തിന്‍െറ 
മധുരസ്വരം മുഴങ്ങുമ്പോള്‍, നാഗസ്വരത്തില്‍നിന്നും പുലര്‍വേളയിലെ 
രാഗരാഗിണികള്‍ ഉതിരുമ്പോള്‍, അന്നേരം മുതല്‍ ദേവിയുടെ ഉദ്യാനത്തില്‍ 
പുഷ്ടസംഭരണം ആരംഭിക്കയായി. ഗംഗാതീരത്തില്‍ പഞ്ചവടിക്കെതിരെ 
വില്വവൃക്ഷവും സുരഭിലസുമങ്ങളുള്ള ചില പൂച്ചെടികളും. മല്ലികയും 
മാധവിയും അരളിപ്പൂവും ആണ്‌ ശ്രീരാമകൃഷ്ണന്‍ വളരെ ഇഷ്ടമുള്ളവ. 
മാധവീലത അദ്ദേഹം വൃന്ദാവനത്തില്‍നിന്നും കൊണ്ടുവന്നു നട്ടുപിടിപ്പി 
ച്ചതാണ്‌. ഹംസപുഷ്കരണിയ്ക്കും മാളികയ്ക്കും കിഴക്ക്‌ കുളത്തിന്‍െറ 
കരയ്ക്ക്‌ ചമ്പകവൃക്ഷമുണ്ട്‌. അല്പംമാറി കീഴ്ക്കുലചെമ്പരത്തി, പനിനീര്‍ 
ചെടികള്‍, കാഞ്ചനപുഷ്ഠടം; വേലിപ്പുറത്ത്‌ ശംഖുപുഷ്ടം, അടുത്ത്‌ മുല്ലയും. 
അവിടവിടെയായി ദ്വാദശമന്ദിരങ്ങളുടെ പടിഞ്ഞാറുവശത്തു നിരനിരയായി 
വെളുത്ത അരളി, ചുവന്ന അരളി, റോസ്‌, മുല്ല, കൂവളം. ചിലടത്ത്‌ 
ഉമ്മത്തിൻപൂവ്‌; ശിവപൂജയ്ക്കുവേണ്ടിയാണത്‌. ഇടക്കിടെ തുളസി, 
ഇഷ്ടികകൊണ്ട്‌ ഉയരത്തില്‍ കെട്ടിയ തറകളില്‍ വളര്‍ത്തിയിരിക്കുന്നു. 
സംഗീതശാലയുടെ തെക്കുവശത്ത്‌ കൂവളം,മുല്ല, ഗന്ധരാജന്‍, റോസ്‌. 
പടികളുള്ള കടവിനടുത്ത്‌ താമരയരളി, കോകിലാക്ഷം. പരമഹംസ 
ദേവന്‍െറ മുറിക്കടുത്ത്‌ ഒന്നുരണ്ട്‌ കൃഷ്ണചൂഡാവൃക്ഷങ്ങള്‍; ചുറ്റിനും 
കൂവളം, മുല്ല, ഗന്ധരാജന്‍, റോസ്‌, മല്ലിക, ചെമ്പരത്തി, വെള്ളയരളി, 
ചുവന്ന അരളി മുതലായവ; കൂടാതെ ഐമ്പരത്തി, ചീനച്ചെമ്പരത്തി 
എന്നീവക പൂച്ചെടികളും ഉണ്ട്‌. ശ്രീരാമകൃഷ്ണദേവന്‍ ഒരു കാലത്ത്‌ 
പൂ പറിക്കാറുണ്ടായിരുന്നു. ഒരു ദിവസം പഞ്ചവടിയുടെ മുന്‍വശത്തുള്ള 
ഒരു വിലത്തില്‍നിന്നും വില്വദളം പറിക്കുകയായിരുന്നു. ആ സമയത്ത്‌ 
മരത്തിന്‍െറ ചില കൊമ്പുകള്‍ ഒടിഞ്ഞുപോയി. അപ്പോള്‍ അദ്ദേഹത്തിന്‌ 
ഇമ്മാതിരി ഒരനുഭൂതി ഉണ്ടായി: “സര്‍വ്വഭൂതങ്ങളിലും കുടികൊള്ളുന്ന 
ഭഗവാന്‌ എന്തു ക്ലേശമായി എന്നറിഞ്ഞുകൂടാ അതോടെ, അതില്ലിന്നെ, 
വില്വപത്രം ശേഖരിക്കാന്‍ വയ്യതായി. വേരൊരു ദിവസം പൂ പറിച്ചു 
കൊണ്ടു നടക്കവെ, പെട്ടെന്നൊരു ദര്‍ശനം: “മലരണിഞ്ഞ മരങ്ങളും, 
ഓരോ പൂന്തോപ്പും വിരാഡ്രൂപിയായ ശിവമൂര്‍ത്തിയെ ശോഭായ 
മാനമാക്കുന്നു: ഇവ ഇരവുപകല്‍ ആ സര്‍വ്വേശ്വരനെ അര്‍ച്ചിക്കുന്നു.” 


XXX 


അന്നുമുതല്‍, ശ്രീരാമകൃഷ്ണന്‍െറ പൂ പറിക്കലും നിന്നു. 
ശ്രീരാമകൃഷ്ണദേവന്‍െറ മുറിയുടെ വരാന്ത 


പരമഹംസദേവന്‍െറ മുറിയുടെ കിഴക്കുവശത്തു നെടുനീളത്തിലൊരു 
വരാന്തയുണ്ട്‌. വരാന്തയുടെ തെക്കുവശം തിരുമുറ്റം. ഈ വരാന്തയില്‍ 
പരമഹംസദേവന്‍ സാധാരണയായി ഭക്തന്മാരും ഒരുമിച്ചിരുന്ന്‌ 
ഈശ്വരപരമായ കാര്യങ്ങള്‍ സംസാരിക്കുകയും സങ്കീര്‍ത്തനങ്ങള്‍ 
നടത്തുകയും ചെയ്യാറുണ്ട്‌. ഈ വരാന്തയുടെ മറുഭാഗത്ത്‌ ഉത്തരാഭി 
മുഖമായി വേറൊരു വരാന്ത. ഭക്തന്മാര്‍ ഈ വരാന്തയില്‍വെച്ചാണ്‌ 
ഗുരുദേവന്‍െറ ജന്മോത്സവം കൊണ്ടാടിയിരുന്നത്‌. ഗുരുദേവനുമൊരുമിച്ച്‌ 
അവര്‍ നാമസങ്കീര്‍ത്തനം ചെയ്തിരുന്നു. പലപ്പോഴും അദ്ദേഹം ഇവിടെ 
ഭക്തന്മാരുമൊരുമിച്ചിരുന്ന്‌ ആഹാരം കഴിക്കുകയും ചെയ്തിരുന്നു. ശ്രീ 
കേശവച്ച്ദ്രസേനന്‍ ശിഷ്യന്മാരുമൊന്നിച്ചുവന്ന്‌ ഈ വരാന്തയില്‍വെച്ച്‌ 
ശ്രീരാമകൃഷ്ണനുമായി എത്രയോ തവണ സംഭാഷണം ചെയ്തിരിക്കുന്നു. 
അങ്ങനെ ആനന്ദിച്ചുകൊണ്ട്‌, പൊരി, നാളികേരം, പൂരി, മധുരപലഹാര 
ങ്ങള്‍ മുതലായവ അവിടെ ഒന്നിച്ചിരുന്നു കഴിക്കാറുണ്ട്‌. ഒരിക്കല്‍ ഈ 
വരാന്തയില്‍വെച്ചാണ്‌ നരേന്ദ്രനെ കണ്ട്‌ ശ്രീരാമകൃഷ്ണദേവന്‍ സമാധിമ 
ഗ്ലനായത്‌. 


ആനന്ദനികേതനം 


ആനന്ദനികേതനമാണ്‌ ഈ ദേവീക്ഷേത്രം. രാധകാന്തന്‍െറയും 
ഭവതാരിണിയുടെയും മഹാദേവന്‍െറയും നിത്യപൂജ, നിവേദ്യം, 
അതിഥിപൂജ മുതലായവ നടന്നുവരുന്നു. ഒരു വശത്തു തീര്‍ത്ഥസലി 
ലയായ ഭാഗീരഥിയുടെ വിശാലദര്‍ശനം. വിവധവര്‍ണ്ണവിശിഷ്ടങ്ങളും 
സുരഭിലങ്ങളുമായ കുസുമങ്ങള്‍ നിറഞ്ഞ മലര്‍വാടി വേരൊരു വശത്ത്‌. 
ദിവാനിശം ഈശ്വരപ്രേമമത്തനായിട്ട്‌ ഒരു മഹാത്മാവും ഉണ്ടിവിടെ. 
ആനന്ദമയിയുടെ നിത്യോത്സവം! സംഗീതശാലയില്‍നിന്നും കുടെക്കുടെ 
രാഗരാഗിണികള്‍ ഉതിരുന്നു: പ്രഭാതത്തില്‍ മംഗളാരതിയുടെ സമയത്ത്‌ 
ഒരിക്കല്‍; പിന്നെ ഒമ്പതുമണിക്ക്‌ പൂജ ആരംഭിക്കുമ്പോള്‍; അതു കഴിഞ്ഞ്‌ 
പ്രന്തണ്ടുമണിക്ക്‌, അപ്പോള്‍ നിവേദ്യവും നീരാജനവും കഴിഞ്ഞ്‌ 
ദേവീദേവന്മാര്‍ വിശ്രമിക്കുന്നു. പിന്നെ നാലുമണിക്ക്‌ വീണ്ടും വാദ്യ 
സംഗീതം കേള്‍ക്കാം. ദേവീദേവന്മാര്‍ വിശ്രമം ക്ഴിഞ്ഞെഴുന്നേറ്റ്‌ മുഖം 
കഴുകുന്ന സമയമാണത്‌. പിന്നെ സന്ധ്യയ്ക്കു ദീപാരാധന സമയത്ത്‌. 
അവസാനം രാത്രി ഒമ്പതു മണിക്ക്‌ ദേവീദേവന്മാര്‍ പള്ളിക്കുറുപ്പിന്‌ 
ആരംഭിക്കുമ്പോള്‍ വീണ്ടും മംഗളഗീതങ്ങള്‍ മുഴങ്ങുന്നു. 


ശ്രീരാമകൃഷ്ണദേവന്‍ 


ശ്രീരാമകൃഷ്ണവചനാമൃതം 


ഒന്നാം ഭാഗം 
ഗുരുവും ശിഷ്യനും 


അദ്ധ്യായം ഒന്ന്‌ 


1882 ഫെബ്രുവരി 26, ഞായറാഴ്ച 
പ്രഥമദര്‍ശനം 


ഗംഗാതീരത്തുള്ള ദക്ഷിണേശ്വരം കാളീക്ഷേത്രോദ്യാനം. കാളീ 
മാതാവിന്‍െറ കോവില്‍. വസന്തകാലം. ശ്രീരാമകൃഷ്ണന്‍െറ ജന്മോ 
ത്സവം കഴിഞ്ഞിട്ട്‌ ഏതാനും നാളുകളായി. നേരമന്തിയോടടുത്തു. 
ശ്രീരാമകൃഷ്ണദേവന്‍െറ മുറിയില്‍ മാസ്റ്റര്‍? എത്തി. ഇതാദ്യത്തെ 
ദര്‍ശനമാണ്‌. മുറിനിറയെ ആളുകള്‍ അദ്ദേഹത്തിന്‍െറ വചനാമൃതം 
സശ്രദ്ധം പാനംചെയ്തുകൊണ്ടിരിക്കുന്നതായി മാസ്റ്റര്‍ കണ്ടു. ഭഗവാന്‍ 
മരക്കട്ടിലില്‍ പൂര്‍വ്വാഭിമുഖനായിരുന്ന്‌ മന്ദഹാസം പൊഴിച്ചുകൊണ്ട്‌ 
ഹരികഥാകഥനം ചെയ്യുന്നു. ഭക്തന്മാരെല്ലാം തറയിലിരിക്കുന്നു. 


കര്‍മ്മം എപ്പോഴുപേക്ഷിക്കാം? 


മാസ്റ്റര്‍ നിശ്ശബ്ദനായി നോക്കിനിന്നുപോയി. സാക്ഷാല്‍ ശുകദേ 
വന്‍ ഭഗവത്കഥ അരുളിചെയ്യുകയാണെന്നും, സര്‍വ്വതീര്‍ത്ഥങ്ങളും 
അവിടെ സമ്മിളിതമായിട്ടുണ്ടെന്നും തോന്നി. അഥവാ, രാമാനന്ദന്‍, 
സ്വരൂപന്‍ മുതലായ ഭക്തന്മാരോടൊരുമിച്ച്‌ ശ്രീചൈതന്യന്‍ പുരീക്ഷേ 
ത്രത്തില്‍ ഇരുന്നു ഭഗവാന്‍െറ നാമകീര്‍ത്തനം ചെയ്കയോ? ശ്രീരാമ 
കൃഷ്ണന്‍ പറഞ്ഞു: “ഒരു പ്രാവശ്യം ഹരിനാമമോ രാമനാമമോ കീര്‍ത്തി 
ക്കുമ്പോള്‍ രോമാഞ്ചമോ അശ്രുപാതമോ ഉണ്ടാകുന്നു എങ്കില്‍ 
സന്ധ്യാദികര്‍മ്മങ്ങള്‍ പിന്നീടു ചെയ്യേണ്ടതില്ലെന്ന്‌ നിശ്ചയമായി 

1.ബംഗാളി മൂലഗ്രന്ഥത്തില്‍ പ്രഥമദര്‍ശനം മാര്‍ച്ച്‌ മാസത്തിലാണെന്നാണ്‌ 
കൊടുത്തിരിക്കുന്നത്‌. എന്നാല്‍ മൂലഗ്രന്ഥം അഞ്ചാം ഭാഗം പരിശിഷ്ടം 91 -9൦ 


പുറത്തു പ്രഥമദര്‍ശനം 1882 ഫ്രെബുവരി 26-൦൦ തീയതി ഞായറാഴ്ചയാണെന്നു 
കാണുന്നുണ്ട്‌. ശരിയായ തീയതി അതാവാനാണ്‌ കൂടുതല്‍ സാദ്ധ്യത. 


2. മാസ്റ്റര്‍ - മൂലഗ്രന്ഥമായ ശ്രീ ശ്രീരാമകൃഷ്ണകഥാമൃതത്തിന്‍െറ രചയി 
താവും ഒരദ്ധ്യാപകനും ശ്രീരാമകൃഷ്ണന്‍െറ ഒരു ഗൃഹസ്ഥശിഷ്യനും ആയ 
മഹേന്ദ്രനാഥഗുപ്പന്‍. 


ശ്രീരാമകൃഷ്ണവചനാമൃതം 


അറിഞ്ഞോളു. അപ്പോള്‍ മാത്രമേ കര്‍മ്മത്യാഗത്തിനു അധികാരമുള്ളു 
- കര്‍മ്മം സ്വയം വിട്ടുപിരിഞ്ഞുപോകുന്നു. പിന്നെ രാമനാമമോ 
ഹരിനാമമോ കേവലം പ്രണവമോ മാത്രം ജപിച്ചാല്‍ മതി.” 

അദ്ദേഹം തുടര്‍ന്നു: “സന്ധ്യ ഗായത്രിയില്‍ ലയിക്കുന്നു; ഗായത്രി 
ഓംകാരത്തില്‍ ലയിക്കുന്നു.” 

മാസ്റ്റര്‍ വരാഹനഗരത്തിലെ ഓരോ ഉദ്യാനത്തിലും ചുറ്റിക്കറങ്ങി 
ഇവിടെ എത്തിയിരിക്കുകയാണ്‌. *സിധുവുമൊത്തു ഉദ്യാനം കാണാ 
നിറങ്ങിയതാണ്‌. ഇന്നു ഞായറാഴ്ച. സമയമുണ്ട്‌; അതുകൊണ്ട്‌ 
നടക്കാനിറങ്ങി. ശ്രീ പ്രസന്നബാനര്‍ജിയുടെ ഉദ്യാനം കുറച്ചുമുമ്പ്‌ കണ്ടു. 
സിധു അപ്പോള്‍ പറഞ്ഞു: “ഗംഗയുടെ തീരത്ത്‌ മനോഹരമായ ഒരു 
പൂന്തോട്ടമുണ്ട്‌. എന്താ, ആ തോട്ടം കാണാന്‍ പോണോ? അവിടെ 
ഒരു പരമഹംസന്‍ താമസമുണ്ട്‌.” 


സന്ധ്യയോടുകൂടി തോട്ടത്തിന്‍െറ പ്രധാനമായ പടിയുംകടന്ന്‌ 
മാസ്റ്റരും സിധുവും നേരെ ശ്രീരാമകൃഷ്ണദേവന്‍െറ മുറിയിലത്തി. 
മാസ്റ്റര്‍ ആശ്ചര്യത്തോടെ നോക്കിക്കണ്ടുകൊണ്ടു വിചാരിച്ചു: “ആഹാ! 
എന്തൊരു സുന്ദരമായ സ്ഥാനം! എത്ര നല്ലയാളുകള്‍! എന്തൊരു 
മനോഹരമായ സംഭാഷണം! ഇവിടെനിന്നും അനങ്ങാന്‍ തോന്നുന്നില്ല.” 
അല്പം കഴിഞ്ഞ്‌ വിചാരിച്ചു: “എവിടെയാണെത്തിയിരിക്കുന്നതെന്ന്‌ ഒന്നു 
കണ്ടുകളയാം; എന്നിട്ടിവിടെ വന്നിരിക്കാം.” 


സിധുവുമൊത്തു മുറിക്കു പുറത്തു കടന്നപ്പോഴേയ്ക്കും ദീപാരാധ 
നയുടെ മധുരശബ്ദം കേട്ടുതുടങ്ങി. ചേങ്കലയും ചെണ്ടയും മണിയും 
കുഴിത്താളവും ഒരുമിച്ചു മുഴങ്ങുന്നു; തോട്ടത്തിന്‍െറ തെക്കേ 
യറ്റത്തുള്ള സംഗീതശാലയില്‍നിന്ന്‌ മധുരഗാനവും. ആ ശബ്ദം 
ഗംഗയുടെ മാറിടത്തില്‍ ചെന്നടിച്ച്‌ അതിദൂരെ എങ്ങോ പോയി 
ലയിക്കുന്നു. കുസുമഗന്ധവാഹിയായ വസന്താനിലന്‍ മന്ദംമന്ദം 
സഞ്ചരിക്കുന്നു. സര്‍വ്വത്ര പൂനിലാവു പരന്നിരിക്കുന്നു. ഭഗവാന്‍െറ 
നീരാജനത്തിന്‌ നാലുദിക്കും തയ്യാറായി. ദ്വാദശ ശിവ ക്ഷേത്രങ്ങളിലും 
രാധാകാന്തമന്ദിരത്തിലും ഭവതാരിണിയുടെ കോവിലിലും ദീപാരാധന 
തൊഴുത്‌ മാസ്റ്റര്‍ പരമപ്രീതനായി. ശ്രീരാമകൃഷ്ണന്‍െറ മുറിയി 
ലേയ്ക്കു മടങ്ങുമ്പോള്‍ സിധു പറഞ്ഞു: “ഇതു രാസമണി പണിയിച്ച 
ദേവാലയമാണ്‌. ഇവിടെ നിത്യവും പൂജയുണ്ട്‌. അനേകം അതിഥികളും 
പാവപ്പെട്ടവരും വരുന്നു.” 

വര്‍ത്തമാനവും പറഞ്ഞുകൊണ്ട്‌ ഭവതാരിണീക്ഷേത്രത്തില്‍ നിന്ന്‌ 
ഇഷ്ടികപാകിയ വലിയ തിരുമുറ്റത്തുകൂടി നടന്ന്‌ ഇരുവരും വീണ്ടും 
ശ്രീരാമകൃഷ്ണദേവന്റെ മുറിയുടെ മുമ്പിലെത്തി. മുറിയുടെ വാതില്‍ 
അടച്ചിരിക്കുന്നതായിക്കണ്ടു. 


അപ്പോള്‍ ധൂപം ഉഴിഞ്ഞുകഴിഞ്ഞിരിക്കുന്നു.മാസ്റ്റര്‍ ഇംഗ്ലീഷ്‌ ം 


* ഉത്തരവരാഹനഗരത്തില്‍ വീട്‌, ശ്രീ സിദ്ധേശ്വരമസുംദാര്‍ 

പഠിച്ചയാള്‍, അനുവാദമില്ലാതെ മുറിയിലേയ്ക്കു പെട്ടെന്നൊന്നും ചെന്നു 
കയറുകയില്ല. വാതില്ക്കല്‍ വേലക്കാരി വൃന്ദേ നില്പുണ്ട്‌. 


മാസ്റ്റര്‍ : അതേയ്‌, സ്വാമി ഇപ്പോള്‍ അകത്തുണ്ടോ? 

വ്ൃന്ദേ : ഉണ്ട്‌, ഈ മുറിക്കുളളിലുണ്ട്‌. 

മാസ്റ്റര്‍ : അദ്ദേഹം ഇവിടെയായിട്ട്‌ എത്ര നാളായി? 

വ്യന്ദേ : ഓ! വളരെ നാളായി. 

മാസ്റ്റര്‍ : ശരി, അദ്ദേഹം ഒട്ടേറെ പുസ്മകങ്ങള്‍ വായിക്കാറുണ്ടോ? 
വൃന്ദേ : പുസ്തകമോ, കുഞ്ഞേ! ഒക്കെ അദ്ദേഹത്തിന്‍െറ നാവില്‍! 


മാസ്റ്റര്‍ പഠിത്തമൊക്കെ കഴിഞ്ഞു വന്നിട്ടേയുളളു. ശ്രീരാമ 
കൃഷ്ണദേവന്‍ പുസ്മകമൊന്നും വായിക്കാറില്ലെന്നുകേട്ട്‌ കൂടുതല്‍ 
ആശ്ചര്യമായി. 


മാസ്റ്റര്‍: അദ്ദേഹമിപ്പോള്‍ സന്ധ്യാവന്ദനം ചെയ്യുകയായിരിക്കും? 
ഞങ്ങള്‍ക്കു മുറിക്കകത്തു പോകാന്‍ പാടുണ്ടോ? നീയൊന്നു പോയി 
വിവരം പറയുമോ? 

വൃന്ദേ: നേരെ അകത്തു പൊയ്ക്കോളു, മക്കളേ! അകത്തു 
കടന്നിരിക്കിന്‍. 

അവരകത്തു കടന്നു; മുറിയില്‍ മാറ്റാരുമില്ല. ശ്രീരാമകൃഷ്ദേവന്‍ മാത്രം 
മരക്കട്ടിലില്‍ ഇരിക്കുന്നുണ്ട്‌ മുറിയില്‍ ധൂപം പുകച്ചിരിക്കുന്നു; വാതിലെല്ലാം 
അടച്ചിട്ടുണ്ട്‌. മാസ്റ്റര്‍ അകത്തുകടന്ന്‌ കൈകൂപ്പി തൊഴുതു. ശ്രീരാമക്യ 
ഷ്ണദേവന്‍ പറഞ്ഞതനുസരിച്ച്‌ അദ്ദേഹവും സിധുവും തറയിലിരുന്നു. - 
-എവിടെയാണ്‌ നിങ്ങളുട താമസം ? എന്തു ചെയ്യുന്നു ? വരാഹനഗരത്തില്‍ 
എന്തിനു വന്നു ? എന്നൊക്കെ ശ്രീരാമകൃഷ്ണന്‍ ചോദിച്ചു. മാസ്റ്റര്‍ അതി 
നെല്ലാം മറുപടി പറഞ്ഞു. എന്നാലിടയ്ക്കിടയ്ക്ക്‌ അദ്ദേഹം അന്യമനസ്ക 
നാകുന്നതായി മാസ്റ്റര്‍ കണ്ടു. ഇതിന്റെ പേര്‍ ഭാവാവസ്ഥയെന്നാണെന്ന്‌ 
പിന്നീട്‌ അറിഞ്ഞു. ഒരുവന്‍ ചൂണ്ടയും കൈയിലേന്തി മീന്‍ പിടിക്കാനി 
രിക്കുംപോലെ. മീന്‍ വരുന്നു, ഇര വിഴുങ്ങുന്നു, പൊങ്ങുതടിയനങ്ങുന്നു. 
അയാള്‍ ജാഗ്രതയോടെ ചൂണ്ടയും പിടിച്ചുകൊണ്ട്‌ പൊങ്ങുതടിയുടെ നേരെ 
ഇമവെട്ടാതെ ഒരേ ചിന്തയോടെ നോക്കിക്കൊണ്ടിരിക്കുന്നു. ആരോടും ഉരി 
യാടുകയില്ല ; ശരിക്കും അതുപോലെയാണ്‌ ഈ ഭാവം. ഭഗവാന്‍ 
സന്ധ്യയ്ക്കു ശേഷം ഇങ്ങനെ ഭാവാന്തരം പ്രാപിക്കാറുണ്ടെന്നും, ചിലപ്പോ 
ഴൊക്കെ ബാഹ്യബോധം തെല്ലുമില്ലാതെയാകാറുണ്ടെന്നും മാസ്റ്റര്‍ 
കേള്‍ക്കുകയും കാണുകയും ചെയ്തു. 


മാസ്റ്റര്‍ : അവിടുന്നിപ്പോള്‍ സന്ധ്യാവന്ദനം ചെയ്യാന്‍ പോവുകയായിരി 
ക്കും. അപ്പോള്‍ ഞങ്ങള്‍ പോയ്വരെട്ടയോ ? 


ശ്രീരാമ : (ഭാവാവസ്ഥയില്‍) അല്ല - സന്ധ്യാ - അങ്ങനെയൊന്നുമില്ല. 

അല്പം ചില വര്‍ത്തമാനങ്ങള്‍കൂടി പറഞ്ഞ്‌ മാസ്റ്റര്‍ നമസ്ക്കരിച്ച്‌ 
വിടവാങ്ങി. ഭഗവാനരുളി: “വീണ്ടും വരൂ.” 

മാസ്റ്റര്‍ മടക്കത്തില്‍ ആലോചിച്ചു : “ഈ സമ്യനാര്‌? അദ്ദേഹ 
ത്തിന്‍െറ അടുത്തേയ്ക്കു തിരിച്ചുചെല്ലുന്നതിന്‌ എനിക്കാഗ്രഹം 
തോന്നുന്നുവല്ലൊ! പുസ്തകം പഠിക്കാതെ മനുഷ്യന്‌ വലിയവനാകാമെ 
ന്നോ? എന്തൊരശ്ചേര്യം! വീണ്ടും വരണമെന്നെനിക്കു തോന്നുന്നു. 
അദ്ദേഹവും പറഞ്ഞു, " വീണ്ടും വരു" എന്ന്‌. നാളെയോ മറ്റന്നാളോ 
കാലത്ത്‌ വരാം.” 

അദ്ധ്യായം രണ്ട്‌ 


അഖണണ്‍ഡമണ്ഡലാകാരം വ്യാപ്തം യേന ചരാചരം 
തത്പദം ദര്‍ശിതം യേന തസൈ/്മ നിരൂ; നമഃ. 
ദ്വിതീയദര്‍ശനം 


രണ്ടാമത്തെ ദര്‍ശനം, രാവിലെ എട്ടുമണിസമയം . ശ്രീരാമ 
കൃഷ്ണന്‍ അപ്പോള്‍ ക്ഷരം ചെയ്യിക്കാന്‍ തുടങ്ങുകയായിരുന്നു. 
ഇപ്പോഴും കുറച്ചൊരു തണുപ്പുണ്ട്‌. അദ്ദേഹം ചുവന്ന കരയുള്ള ഒരു 
സാല്‍വ പുതച്ചിട്ടുണ്ട്‌. മാസ്റ്റരെക്കണ്ട്‌ അദ്ദേഹമരുളി: “നീ വന്നോ, 
കൊള്ളാം, ഇവിടെയിരിക്കൂ.” 

ഈ സംഭാഷണം തെക്കുകിഴക്കേ വരാന്തയില്‍വെച്ചാണ്‌ നടന്നത്‌. 
ക്ഷുരകന്‍ എത്തി. ആ വരാന്തയില്‍ ഗുരുദേവന്‍ ക്ഷരം ചെയ്യിക്കാ 
നിരുന്നു. ഇടയ്ക്കിടെ മാസ്റ്റരുമായി വര്‍ത്തമാനം പറഞ്ഞു 
കൊണ്ടുമിരുന്നു. മെയ്യില്‍ മേല്‍പ്പറഞ്ഞമാതിരി സാല്‍വ. കാലില്‍ 
ക്യാന്‍വാസ്‌ ചെരിപ്പ്‌. മുഖം മന്ദഫാസാഞ്ചിതം. സംസാരിക്കുമ്പോള്‍ 
അല്പമൊരു വിക്കുണ്ട്‌. 


ശ്രീരാമ : (മാസ്റ്റരോട്‌) നിന്‍െറ വീടെവിടെ? 
മാസ്റ്റര്‍ : കല്ക്കത്തയില്‍. 
ശ്രീരാമ : ഇവിടെ എവിടെ വന്നു? 


മാസ്റ്റര്‍ : ഇവിടെ വരാഹനഗരത്തില്‍ ചേച്ചിയുടെ വീട്ടില്‍ വന്നു. 
ഈശാനന്‍ കവിരാജന്‍െറ വീട്‌. 

ശ്രീരാമ : ഓ, ഈശാന്‍െറ വീടോ? ആട്ടെ, കേശവന്‌ എങ്ങനെയി 
രിക്കുന്നു? കലശലായ സുഖക്കേടായിരുന്നു. 

മാസ്റ്റര്‍ : അതെ, ഞാനുമങ്ങനെ കേട്ടു, ഇപ്പോള്‍ സുഖമായിരി 
ക്കുന്നുവെന്നു തോന്നുന്നു. 
കേശവചന്ദ്രനുവേണ്ടി ശ്രീരാമകൃഷ്ണന്‍ കരയുന്നു. 

ശ്രീരാമ: ഞാനിത്തവണ കേശവനുവേണ്ടി ദേവിയ്ക്കു കരിക്കും 
പഞ്ചസാരയും വഴിവാടു നേര്‍ന്നു. വെളുപ്പിന്‌ ചിലപ്പോള്‍ ഉറക്കം 
മുറിഞ്ഞുണരും, അമ്മയുടെ മുമ്പില്‍ കരയും, പറയും: “അമ്മേ, 
കേശവന്‍െറ രോഗം മാറ്റിത്തരണേ. കേശവനില്ലെങ്കില്‍, ഞാന്‍ 

കല്ക്കത്തയില്‍ പോകുമ്പോള്‍ ആരുമായി വര്‍ത്തമാനം പഠയും?” 
അതുകൊണ്ടാണ്‌ കരിക്കും പഞ്ചസാരയും നേര്‍ന്നത്‌. ആട്ടെ, 
കുക്ക്‌സായിപ്പെന്നൊരാള്‍ കല്ക്കത്തയിലെത്തിയിട്ടുണ്ടോ? അയാള്‍ 
പ്രസംഗം ചെയ്യുന്നുണ്ടോ? കേശവനെന്നെ ഒരിക്കല്‍ ബോട്ടില്‍ 
കൂട്ടിക്കൊണ്ടുപോയി. അപ്പോള്‍ കുക്ക്‌സായിപ്പും ഉണ്ടായിരുന്നു. 


മാസ്റ്റര്‍ : ഉവ്വ്‌, ഞാനുമങ്ങനെ കേട്ടു. എന്നാല്‍ ഞാനദ്ദേഹത്തിന്‍െറ 
പ്രസംഗമൊന്നും കേള്‍ക്കയുണ്ടായില്ല. എനിക്കദ്ദേഹത്തെപ്പറ്റി അധിക 
മൊന്നും അറിഞ്ഞുകൂട. 


പിതാവിന്‍െറ കര്‍ത്തവ്യം 


ശ്രീരാമ: പ്രതാപന്‍െറ സഹോദരനിവിടെ വന്നിരുന്നു. കുറച്ചു 
ദിവസമിവിടെ താമസിച്ചു; ജോലിയും വേലയുമൊന്നുമില്ല. “ഞാനി 
വിടെ താമസിച്ചു കൊള്ളാം,” എന്നു പറഞ്ഞു. ഭാര്യയേയും 
കുട്ടികളേയും അമ്മായിയച്ഛന്‍െറ വീട്ടില്‍ക്കൊണ്ടാക്കിയിരിക്കയാണെന്നു 
ഞാന്‍ കേട്ടു. പിള്ളേരും പരാധീനോം ഒരുപാട്‌. ഞാന്‍ ശകാരിച്ചുവിട്ടു. 
(മാസ്റ്റരോട്‌) ഇതു കണ്ടോ? പിള്ളേരും പ്രാരബ്ധോം ഒക്കെയുണ്ട്‌. 
അയല്‍പക്കത്തെ ആളുകള്‍ വന്ന്‌ അവര്‍ക്ക്‌ ചെലവിനു കൊടുക്കുമോ, 
വളര്‍ത്തി ആളാക്കുമോ? ഭാര്യയ്ക്കും മക്കള്‍ക്കും വേറെ വല്ലവരും 
ചെലവിനു കൊടുക്കണം! അവരെ ശ്വശുരന്‍െറ വീട്ടിലാക്കിയിട്ടു 
വന്നിരിക്കുന്നു, നാണമില്ലല്ലൊ! ഞാന്‍ കണക്കിനു ശകാരിച്ചു, പോയി 
എന്തെങ്കിലും വേലയും പണിയും നോക്കാന്‍ പറഞ്ഞു. അപ്പോള്‍ 
പിന്നെ ഇവിടെനിന്നും പോകാമെന്നായി. 


അദ്ധ്യായം മൂന്ന്‌ 
അജ്ഞാനതിമിരാന്ധസ്യ ജ്ഞാനാഞ്ജനശലാകയാ 
ചക്ഷുരുന്മീലിതം യേന തസ്‌മൈ ശ്രീഗുരവേ നമഃ. 
മാസ്റ്റര്‍ക്കു കൊട്ടു കിട്ടുന്നു; അഹങ്കാരം തകരുന്നു 


ശ്രീരാമ : (മാസ്റ്റരോട്‌) നിന്‍െറ കല്ല്യാണം കഴിഞ്ഞോ? 
മാസ്റ്റര്‍ : ഉവ്വ്‌. 
ശ്രീരാമ . : (ഞെട്ടലോടെ) ഓ രാമലാല്‍,* കേട്ടോ, ഇവന്‍ 


കല്ല്യാണം കഴിച്ചുകളഞ്ഞിരിക്കുന്നു! 

മാസ്റ്റര്‍ ഘോരമായ എന്തോ ഒരു കുറ്റം ചെയ്തവനെപ്പോലെ വായും 
മൂടി തലയും താഴ്ത്തി അനങ്ങാതിരുന്നുപോയി. സ്വയം ചിന്തിച്ചു, 
“എന്ത്‌, വിവാഹം ചെയ്യുന്നത്‌ ഇത്രവലിയ ഒരു തെറ്റോ?” 

ഗുരുദേവന്‍ പിന്നെയും ചോദിച്ചു: “നിനക്ക്‌ കുട്ടികളും ഉണ്ടോ?” 

മാസ്റ്റരുടെ നെഞ്ചുകിടന്നു പിടഞ്ഞുതുടങ്ങി. പേടിച്ചു വിറച്ചു 
കൊണ്ടു പറഞ്ഞു: “ഉണ്ട്‌, കുട്ടികളുമുണ്ട്‌. 


* ഗുരുദേവന്‍െറ സോദരപുത്രനും കാളീക്ഷേതത്തിലെ ശാന്തിക്കാരനുമായ 

ശ്രീരാമകൃഷ്ണവചനാമൃതം 


ഗുരുദേവന്‍ വിഷാദത്തോടെ പറഞ്ഞു : “ഹാ കഷ്ടം! ഇവനു 
കുട്ടികളുമുണ്ട്‌!” 

ശകാരം കേട്ടു മാസ്റ്റര്‍ സ്മംഭിച്ചിരുന്നുപോയി. അയാളുടെ അഹങ്കാരം 
തകര്‍ന്നുതുടങ്ങി. അല്പനിമിഷം കഴിഞ്ഞ്‌ ഭഗവാന്‍ ശ്രീരാമകൃഷ്ണന്‍ 
കൃപാദൃഷ്ടിയോടെ സ്നേഹപൂര്‍വ്വം പറഞ്ഞു: “നോക്ക്‌, നിന്‍െറ 
ലക്ഷണങ്ങള്‍ നന്നായിരുന്നു. നെറ്റിയും കണ്ണും മറ്റും കണ്ടാല്‍ 
എനിക്കതു മനസ്സിലാക്കാന്‍ കഴിയും.” 


അറിവുളളവനാര്‍? 


ശ്രീരാമ: കൊള്ളാം, നിന്‍െറ വീട്ടുകാരിയെങ്ങനെ? വിദ്യാശക്തിയോ 
അവിദ്യാശക്തിയോ? 


മാസ്റ്റര്‍: ആളു കൊള്ളാം. പക്ഷേ അറിവില്ല. 
ശ്രീരാമ: (നീരസഭാവത്തില്‍) നീ അറിവുള്ളവനും? 


അറിവുള്ളവനാര്‍, അറിവില്ലാത്തവനാര്‍ എന്ന്‌ ഇനിയും മാസ്റ്റര്‍ക്ക്‌ 
അറിഞ്ഞുകൂടാ. എഴുതാനും വായിക്കാനും സാധിക്കുകയും പുസ്തകം 
വായിക്കാന്‍ കഴിയുകയും ചെയ്താല്‍ അറിവുള്ളവാനാണ്‌ എന്നായി 
രുന്നു ഇതുവരെ കരുതിയിരുന്നത്‌. ഈ തെറ്റിദ്ധാരണ പിന്നീടു 
നീങ്ങിപ്പോയി. ഈശ്വരനെ അറിയുന്നതിന്‍െറ പേരാണ്‌ അറിവ്‌. 
ഈശ്വരനെ അറിയാതിരിക്കയാണ്‌ അറിവില്ലായ്മ, എന്ന്‌ പിന്നീട്‌ ധരിച്ചു. 
“നീ അറിവുള്ളവനും” എന്ന്‌ ഗുരുദേവന്‍ പറഞ്ഞപ്പോള്‍ മാസ്റ്റരുടെ 
അഹങ്കാരത്തിന്‌ ഒന്നാംതരം ഒരടി കിട്ടി. 

ശ്രീരാമ: (മാസ്റ്റരോട്‌) ശരി, നിനക്ക്‌ സാകാരത്തിലോ വിശ്വാസം, 
അതോ നിരാകാരത്തിലോ? 


വിഗ്രഹാരാധന 


മാസ്റ്റര്‍: (സാശ്ചര്യം, സ്വഗതം) സാകാരത്തില്‍ വിശ്വാസമുണ്ടെങ്കിൽ 
നിരാകാരത്തിലെങ്ങനെ വിശ്വാസമുണ്ടാകും? ഈശ്വരന്‍ നിരാകാരനാണ്‌ 
എന്ന വിശ്വാസം ഉള്ളപക്ഷം ഈശ്വരന്‍ സാകാരനാകുന്നു എന്നെങ്ങനെ 
വിശ്വസിക്കാന്‍ സാധിക്കും? ഈ വിരുദ്ധാവസ്ഥകള്‍ രണ്ടും സത്യ 
മാകാന്‍ സാദ്ധ്യമോ? പാല്‍, വെളുത്ത വസ്തു; അതു വീണ്ടും കറുത്ത 
തുമാകാന്‍ ഒക്കുമോ? 


മാസ്റ്റര്‍ : നിരാകാരമാണ്‌ എനിക്കു സുഖമായി തോന്നുന്നത്‌. 


ശ്രീരാമ : അതുകൊള്ളാം. ഏതിലെങ്കിലും വിശ്വാസമുണ്ടായാല്‍ 
മതി. നിനക്കു വിശ്വാസം നിരാകാരത്തിലാണ്‌; അതും നന്ന്‌. എന്നാല്‍, 
“ഇതുമാത്രം സത്യം, ബാക്കിയൊക്കെ തെറ്റ്‌,” എന്നൊരിക്കലും 
വിചാരിക്കരുത്‌. നിരാകാരവും സത്യം, അതുപോലെ സാകാരവും 
സത്യം, എന്നറിയുക. നിനക്കേതിലോ വിശ്വാസം അതില്‍ ഉറച്ചു 
നില്ക്കുക. 

രണ്ടും സത്യമാണെന്ന സംഗതി പിന്നെയും പിന്നേയും കേട്ട്‌ മാസ്റ്റര്‍ 
വിസ്മിതനായി. ഇക്കഥ അയാളുടെ പുസ്മകത്തില്‍നിന്ന്‌ കിട്ടിയ 


fs 

അറിവിലെങ്ങുമില്ല! മാസ്റ്റരുടെ അഹങ്കാരത്തിന്‌ മൂന്നാം തണവയും 
ഒരടി കിട്ടി. എന്നാലിനിയുമതു നിശ്ശേഷം നശിച്ചു കഴിഞ്ഞിട്ടില്ല. 
അതിനാല്‍ അല്പം തര്‍ക്കിക്കാന്‍ ഒരുങ്ങി. 


മാസ്റ്റര്‍: പ്രഭോ, അദ്ദേഹം സാകാരനെന്ന്‌ വിശ്വാസം വന്നെന്നി 
രിക്കട്ടെ. എന്നിരുന്നാലും അദ്ദേഹം ഒരുകാലവും മണ്ണുകൊണ്ടു 
തീര്‍ത്ത പ്രതിമയല്ലല്ലൊ! 

ശ്രീരാമ: എന്തിന്‌ മണ്ണ്‌? ചിന്മയിയാണ്‌ പ്രതിമ. 


“ചിന്മയീപ്രതിമ' യുടെ അര്‍ത്ഥമൊന്നും മാസ്റ്റര്‍ക്കു മനസ്സിലാ 
യില്ല. എങ്കിലും പറഞ്ഞു: “ശരി, എന്നിരുന്നാലും മൃണ്‍മയപ്രതിമയെ 
പൂജിക്കുന്നവരോട്‌, മണ്‍പ്രതിമ ഈശ്വരനല്ലെന്ന സംഗതി പറഞ്ഞു 
മനസ്സിലാക്കുക വേണ്ടതാണല്ലൊ. ഈശ്വരനെ ഉദ്ദേശിച്ച്‌ പ്രതിമയില്‍ 
പൂജചെയ്യുന്നതാണ്‌ ഉചിതം. മണ്ണിനെ പൂജിക്കുന്നത്‌ ശരിയല്ല.” 


ശ്രീരാമകൃഷ്ണദേവനും പ്രസംഗവും 


ശ്രീരാമ: (നീരസത്തോടെ) നിങ്ങളുടെ കല്ക്കത്തക്കാരുടെ ഒരേ ഒരു 
തൊഴിലിതാണ്‌! ലക്ച്ചറടിക്കയും മറ്റുള്ളവരെ പഠിപ്പിക്കയും! തനിക്കാരു 
വെളിച്ചം തരും, അതൊട്ടു നിശ്ചയവുമില്ല! പഠിപ്പിക്കാന്‍ നീയാര്‌? ഈ 
ജഗത്ത്‌ ആരുടെയോ അദ്ദേഹം പഠിപ്പിക്കും. അദ്ദേഹം ഈ ജഗത്ത്‌ 
സൃഷ്ടിച്ചിരിക്കുന്നു, സൂര്യചന്ദ്രന്മാരെ നിര്‍മ്മിച്ചിരിക്കുന്നു. മനുഷ്യ 
നേയും ജീവികളേയും ജന്തുക്കളേയും സൃഷ്ടിച്ചിരിക്കുന്നു, ജീവജാല 
ങ്ങള്‍ക്ക്‌ ആഹാരത്തിനുള്ള ഉപായം ഉണ്ടാക്കിയിരിക്കുന്നു. പോറ്റിവളര്‍ 
ത്താന്‍ അച്ഛനമ്മമാരെ നല്കിയിരിക്കുന്നു, അതിനായി അച്ഛനമമ്മമാരില്‍ 
സ്നേഹം നിറച്ചിരിക്കുന്നു. അദ്ദേഹം പഠിപ്പിക്കും. അദ്ദേഹം ഇത്രയൊക്കെ 
ചെയ്തിട്ടുള്ള സ്ഥിതിക്ക്‌ ഇതിനുള്ള ഉപായം മാത്രം ഉണ്ടാക്കിക്കൊ 
ടുക്കുകയില്ലെന്നോ? പഠിപ്പിക്കേണ്ട ആവശ്യമുണ്ടെങ്കില്‍ അദ്ദേഹംതന്നെ 
പഠിപ്പിക്കും. അദ്ദേഹമാണ്‌ അന്തര്യാമി. ഇനി, ഈ മണ്ണുകൊണ്ടുള്ള 
പ്രതിമയെ പൂജിക്കുന്നതില്‍ എന്തെങ്കിലും തെറ്റുണ്ടെങ്കില്‍, തന്നെത്ത 
ന്നെയാണ്‌ ഇതില്‍ക്കൂടി വിളിക്കുന്നതെന്ന്‌ അദ്ദേഹത്തിന്‌ അറിഞ്ഞു 
കൂടെന്നോ? അദ്ദേഹം ഈ പൂജകൊണ്ടുതന്നെ സന്തുഷ്ടനാകും. 
അതുചൊല്ലി നീയെന്തിനാണ്‌ നിന്‍െറ തല പുണ്ണാക്കുന്നത്‌? നിനക്കെങ്ങ 
നെ ജ്ഞാനം ലഭിക്കും, ഭക്തിയുണ്ടാകും എന്ന കാര്യത്തിൽ നീ 
പ്രയത്തിക്ക്‌. 


ഇത്തവണ തന്‍െറ അഹങ്കാരം തീര്‍ത്തും തകര്‍ന്നുവെന്ന്‌ മാസ്റ്റര്‍ 
ക്ക്‌ തോന്നി. അയാള്‍ വിചാരിച്ചു: “അദ്ദേഹം പറഞ്ഞതു നേരാണ്‌. 
എനിക്കു പഠിപ്പിക്കാനെന്തു കാര്യം? ഞാനെന്താ ഈശ്വരനെ കണ്ടിട്ടു 
ണ്ടോ? അല്ലെങ്കില്‍, അദ്ദേഹത്തില്‍ എനിക്ക്‌ ഭക്തിയുണ്ടായിട്ടുണ്ടോ? 
"തനിക്കു കിടക്കാനിടം കിടയാ, ചങ്ങാതിയേയുംകൂടി വിളിക്കുന്നു. 
ഭഗവാനെക്കുറിച്ച്‌ അറിയില്ല. കേട്ടിട്ടുമില്ല; എന്നിട്ടും അന്യരെ 
പഠിപ്പിക്കാന്‍ പോവുന്നത്‌ എത്ര ലജ്ജാവഹം! എന്തൊരു മുഡ്ദതയുടെ 
ലക്ഷണം! മറ്റുളളവരെ പഠിപ്പിക്കാന്‍, ഇതെന്താ കണക്കോ, ചരിത്രമോ, 

ശ്രീരാമകൃഷ്ണവചനാമൃതം 


സാഹിത്യമോ മറ്റോ ആണോ? അല്ല, ഇത്‌ ഈശ്വര. തത്ത്വമാണ്‌. 
ഇദ്ദേഹം പറയുന്നത്‌ എന്‍െറ ഉള്ളില്‍ നന്നായി പതിയുന്നുണ്ട്‌.” 

ഇതു ഗുരുദേവനുമായി മാസ്റ്റരുടെ ആദ്യത്തെയും അവസാന 
ത്തെയും തര്‍ക്കമായിരുന്നു. 

ശ്രീരാമ: നീ മണ്ണുകൊണ്ടുള്ള പ്രതിമയെ പൂജിക്കുന്നതിനെക്കുറിച്ചു 
പറഞ്ഞുവല്ലോ. മണ്ണുകൊണ്ടുണ്ടാക്കിയതായാലും, ആ പൂജകൊണ്ടും 
പ്രയോജനമുണ്ട്‌. പലതരത്തിലുള്ള പൂജയും ഈശ്വരന്‍ തന്നെയാണ്‌ 
ഏര്‍പ്പെടുത്തിയിട്ടുള്ളത്‌. ഉലകം ഈശ്വരന്‍െറ; അദ്ദേഹംതന്നെ ഇതൊ 
ക്കെ ചെയ്തിരിക്കുന്നു, അധികാരിഭേദമനുസരിച്ച്‌. ഒരോരുത്തരുടേയും 
വയറിനു പിടിക്കുന്ന ആഹാരത്തിന്‌ അമ്മ ഏര്‍പ്പാടു ചെയ്യുന്നു. 
ഒരമ്മയ്ക്ക്‌ അഞ്ചു മക്കളുണ്ടെന്നു വിചാരിക്കുക. വീട്ടില്‍ മീന്‍ 
കൊണ്ടുവന്നു. അമ്മ പലതരം മീന്‍ കറി തയ്യാറാക്കുന്നു, ആരുടെ 
വയറിനു ഏതു പിടിക്കും എന്നുള്ളതനുസരിച്ച്‌. ഒരുത്തന്‌ മീന്‍പിരിയാ 
ണി, ഒരുത്തന്‌ ഉപ്പിലിട്ട മീന്‍, വേറൊരുത്തന്‍ മീന്‍ പൊരിച്ചത്‌, ഇങ്ങനെ 
യൊക്കെ ഉണ്ടാക്കുന്നു. ഓരോരുത്തരുടേയും ഇഷ്ടവും ദഹനശക്തിയു 
മനുസരിച്ച്‌, മനസ്സിലായോ? 


മാസ്റ്റര്‍: ഉവ്വ്‌. ) 
അദ്ധ്യായം നാല്‍ 


സംസാരാര്‍ണ്ണവഘോരേ യഃ കര്‍ണ്ണധാരസ്വരൂപകഃ 

നമോഴ്സ്മു രാമകൃഷ്ണായ തസ്മൈ ശ്രീഗുരവേ നമഃ. 
ഭക്തിയുണ്ടാകാനുള്ള ഉപായം 

മാസ്റ്റര്‍: (സവിനയം) ഈശ്വരനില്‍ എങ്ങനെ മനസ്സു നിര്‍ത്തും? 

ശ്രീരാമ: സര്‍വ്വദാ ഈശ്വരന്‍െറ നാമം ജപിക്കുകയും ഗുണം 
കീര്‍ത്തിക്കുകയും വേണം; കൂടാതെ സത്സംഗം ചെയ്യണം. 
ഇടയ്ക്കിടയ്ക്ക്‌ ഈശ്വരഭക്തന് മാരുടേയും സജ്ജനങ്ങളുടേയും 
അടുക്കല്‍ പോകണം. മനസ്സ്‌ രാപകല്‍ സംസാരത്തിനുള്ളിലും അതിലെ 
വിഷയങ്ങളിലും കാര്യങ്ങളിലും മുഴുകിയിരുന്നാല്‍ അത്‌ ഈശ്വരനെ 
നിനയ്ക്കുകയില്ല, ഇടയ്ക്കിടയ്ക്കു വിജനത്തില്‍ പോയി ഈശ്വരചിന്ത 
ചെയ്യുന്നത്‌ വളരെ അത്യാവശ്യമാണ്‌. ആദ്യകാലത്ത്‌, ഇടയ്ക്കു 
വിജനത്തില്‍ വസിച്ചില്ലെങ്കില്‍ മനസ്സ്‌ ഈശ്വരനില്‍ നിര്‍ത്താന്‍ വളരെ 
പ്രയാസമാകുന്നു. മരം തൈയായിരിക്കുമ്പോള്‍ ചുറ്റും വേലി കെട്ടണം. 
വേലി കെട്ടിയില്ലെങ്കില്‍ ആടുമാടു തിന്നുകളയും. . 

മനസ്സിലോ, മൂലയിലോ, വനത്തിലോ വേണം ധ്യാനിക്കാന്‍. സര്‍വ്വദാ 
സദസദ്വിചാരം ചെയ്യണം. ഈശ്വരന്‍ മാത്രം സത്‌, നിത്യവസ്മു; 
ബാക്കിയൊക്കെ അസത്‌, അനിത്യം. ഇങ്ങനെ വിചാരം ചെയ്തുചെയ്ത്‌ 
അനിത്യവസ്തുക്കളെ മനസ്സില്‍നിന്നും അകറ്റണം. 


ഗൃഹസ്ഥസന്ന്യാസം: ഉപായം - നിര്‍ജ്ജനത്തിലുളള സാധന 
മാസ്റ്റര്‍: (വിനയപുരസ്സരം). ലോകത്തില്‍ എങ്ങനെ വേണം 

ഗുരുവും ശിഷ്യനും 


ജീവിക്കാന്‍? 


ശ്രീരാമ: വേലയെല്ലാം ചെയ്യുക. പക്ഷേ മനസ്സ്‌ ഈശ്വരനില്‍ 
വെയ്ക്കുക. ഭാര്യ, പുത്രന്‍, അച്ഛന്‍, അമ്മ - സര്‍വ്വരോടുമൊത്തു 
വസിക്കുക, അവര്‍ക്കു സേവ ചെയ്യുക. സ്വന്തം ആളുകളെന്നപോലെ 
എല്ലാവരോടും പെരുമാറുക. എന്നാല്‍ അവര്‍ നിന്‍െറയാരുമല്ലെന്ന്‌ 
ഉള്ളിലറിയുകയും ചെയ്യുക. 


വലിയ ആളുകളുടെ വീട്ടില്‍ വേലക്കാരി സകല ജോലികളും 
ചെയ്യുന്നു; എന്നാല്‍ നാട്ടിന്‍പുറത്തുള്ള തന്‍െറ വീട്ടിലേയ്ക്കു മനസ്സ്‌ 
പാഞ്ഞുകൊണ്ടേ ഇരിക്കും. അവള്‍ യജമാനന്‍െറ കുട്ടികളെ സ്വന്തം 
മക്കളെപ്പോലെ വളര്‍ത്തുകയും ചെയ്യുന്നു. “എന്‍െറ രാമന്‍, എന്‍െറ 
ഹരി” എന്നൊക്കെ പറയും. എന്നാല്‍ ഇവര്‍ തന്‍െറയാരുമല്ലെന്ന്‌ 
ഉള്ളിലവള്‍ക്ക്‌ നല്ലതുപോലെ അറിയുകയും ചെയ്യാം. 


ആമ വെള്ളത്തില്‍ ചുറ്റിത്തിരിയുന്നു. എന്നാലതിന്‍െറ മനസ്സ്‌ 
എവിടെയാണെന്നറിയാമോ? കരയ്ക്ക്‌ അതിന്‍െറ മുട്ടകിടക്കുന്നിടത്ത്‌. 
ലോകത്തിലെ കൃത്യങ്ങളൊക്കെ ചെയ്യണം, എന്നാല്‍ മനസ്സ്‌ 
ഈശ്വരനിലും നിര്‍ത്തണം. 


ഈശ്വരനില്‍ ഭക്തി നേടാതെ സംസാരത്തില്‍ പ്രവേശിച്ചാല്‍ അതില്‍ 
കൂടുതല്‍ കൂടുതല്‍ ഒട്ടിപ്പോകും. അതിലെ ആപത്ത്‌, സങ്കടം, സന്താപം 
ഇവയ്ക്ക്‌ അടിപെട്ടുപോകും. വിഷയചിന്ത ചെയ്യുന്തോറും അതില്‍ 
ആസക്തി വര്‍ദ്ധിക്കും. 


കൈയില്‍ എണ്ണ പുരട്ടിയിട്ടുവേണം ചക്ക മുറിക്കാന്‍; അല്ലാത്ത 
പക്ഷം മുളഞ്ഞ്‌ കൈയിലൊട്ടും. ആദ്യം ഈശ്വരഭക്തിയാകുന്ന 
എണ്ണ കൈയില്‍ പുരട്ടിയിട്ടുവേണം ലോകകാര്യങ്ങളില്‍ കൈയിടാന്‍. 


എന്നാല്‍ ഈ ഭക്തി സമ്പാദിക്കുന്നതിന്‌ ഏകാന്തത്തില്‍ പോക 
ണം. പാലില്‍നിന്ന്‌ വെണ്ണയെടുക്കണമെങ്കില്‍, അതൊരു ഒഴിഞ്ഞ 
മൂലയില്‍ തൈരാകാന്‍ വെയ്ക്കണം. അതിളക്കിയാല്‍ തൈര്‍ 
ഉറകൂടുകയില്ല. എന്നിട്ട്‌ മറ്റു പണികളൊക്കെ വിട്ട്‌, ഒറ്റയ്ക്കിരുന്ന്‌ 
തൈരു കടയണം. അപ്പോള്‍ വെണ്ണ തെളിഞ്ഞു കിട്ടും. 

ഇനിയും നോക്ക്‌, നിര്‍ജ്ജനത്തില്‍ ഈശ്വരചിന്ത ചെയ്താല്‍ മനസ്സിന്‌ 
ജ്ഞാനവും വൈരാഗ്യവും ഭക്തിയും ലഭിക്കുന്നു. എന്നാല്‍ 
സംസാരത്തില്‍ വീണുകിടന്നാല്‍ അതേ മനസ്സ്‌ നീചമായിപ്പോകും. 
സംസാരത്തില്‍ കാമിനീകാഞ്ചനചിന്ത മാത്രമേ ഉള്ളു. 


സംസാരം ജലം പോലെയും മനം പാലുപോലെയുമാണ്‌. വെള്ളത്തി 
ലൊഴിച്ചാല്‍ പാലും വെള്ളവും ഒന്നായിത്തീരുന്നു. പിന്നെ പാല്‍ 
വേര്‍തിരിച്ചു കിട്ടുകയില്ല. പാല്‍ തൈരാക്കി കടഞ്ഞു വെണ്ണയെടുത്തു 
വെള്ളത്തിലിട്ടാല്‍ അത്‌ പൊങ്ങിക്കിടക്കും. അതുകൊണ്ട്‌ ഏകാന്തത്തില്‍ 
സാധനചെയ്ത്‌ ആദ്യം ജ്ഞാനഭക്തിരൂപമായ വെണ്ണ സമ്പാദിക്കണം. 
ആ വെണ്ണ സംസാരജലത്തിലിട്ടാലും കിടന്നാലും കൂടിക്കലരുകയില്ല, 
പൊങ്ങിക്കിടക്കും. 

ഇതോടൊപ്പം വിചാരം ചെയ്യേണ്ടത്‌ വളരെ ആവശ്യമാണ്‌. കാമിനീ 
കാഞ്ചനം അനിത്യമാകുന്നു; ഈശ്വരനൊരുവന്‍ മാത്രം നിത്യവസ്തു. 
പണംകൊണ്ടെന്തു കിട്ടും? ചോറു കിട്ടും, പയറു കിട്ടും, തുണി 
കിട്ടും; താമസക്കാനിടം കിട്ടും. ഇത്രയൊക്കെത്തന്നെ. പക്ഷേ 
ഇതുകൊണ്ട്‌ ഭഗവാനെ കിട്ടുകയില്ല. അതിനാല്‍ പണമൊരിക്കലും 
ജീവിതോദ്ദേശ്യമാകാന്‍ നിവൃത്തിയില്ല. ഇതിന്‍െറ പേരാണ്‌ വിചാരം. 
മനസ്സിലായോ? 

മാസ്റ്റര്‍: ഉവ്വ്‌, പ്രബോധചന്ദ്രോദയം എന്ന നാടകം ഞാന്‍ ഈയിടെ 
വായിച്ചു. അതില്‍ വസ്തുവിചാരം ഉണ്ട്‌. 

ശ്രീരാമ: അതെ, വസ്മുവിചാരം. ഇതു നോക്കൂ, പണത്തിലെന്തുണ്ട്‌? 
ഒരു സുന്ദരദേഹത്തില്‍പ്പോലും എന്തുണ്ട്‌? വിചാരം ചെയ്യു, സുന്ദ 
രിയുടെ ദേഹത്തിലും അസ്ഥി, മാംസം, മജ്ജ, മലം, മൂത്രം ഇതൊക്കെ 
യുണ്ട്‌. മനുഷ്യന്‍ ഈശ്വരനെ വെടിഞ്ഞ്‌ ഇത്തരം വസ്തുക്കള്‍ക്കായി 
എന്തിന്‌ മനസ്സു കൊടുക്കണം? എന്തിന്‌ ഈശ്വരനെ മറന്നു കളയുന്നു? 
ഈശ്വരദര്‍ശനത്തിനുള്ള ഉപായം 

മാസ്റ്റര്‍: ഈശ്വരനെ കാണാന്‍ കഴിയുമോ? 

ശ്രീരാമ: ഉവ്വ്‌, തീര്‍ച്ചയായും കഴിയും. കൂടെക്കൂടെ വിജനത്തില്‍ 


വാസം, ഭഗവാന്‍െറ ഗുണഗാനം, വസ്മുവിചാരം, ഈവക ഉപായങ്ങള്‍ 
സ്വീകരിക്കേണ്ടതാണ്‌. 


മാസ്റ്റര്‍: എന്തവസ്ഥയില്‍ അദ്ദേഹത്തെ കാണാനൊക്കും? 
ശ്രീരാമ: തീവ്രവ്യാകുലതയോടെ കരഞ്ഞാല്‍ അദ്ദേഹത്തെ കാണാന്‍ 
സാധിക്കും. ഭാര്യയ്ക്കും മക്കള്‍ക്കുംവേണ്ടി ആളുകള്‍ കുടം കണക്കിന്‌ 
കണ്ണീര്‍ വാര്‍ക്കുന്നു. പണത്തിനുവേണ്ടി മനുഷ്യര്‍ കണ്ണീരില്‍ 
നീന്തുന്നു. എന്നാല്‍ ഈശ്വരനുവേണ്ടി ആരു കരയുന്നു? വിളിക്കേണ്ടതു 
പോലെ വിളിക്കണം. 
ഇതും പറഞ്ഞ്‌ ഭഗവാന്‍ ഗാനം ചെയ്തു: 
എന്മനസ്സേ, നീ വിളിക്കയമ്മയെ യഥാവിധി 
അമ്മ നിന്നെ ദൂരെ വിട്ടകന്നു വാഴ്വതെങ്ങനെ? 
ഇല്ലവള്‍ക്കു തെല്ലുശക്തി വേര്‍പിരിഞ്ഞു മേവിടാന്‍ 
അല്ലലാര്‍ന്ന നിന്നെ വിട്ടു കാളി വാഴ്വതെങ്ങനെ? 
വ്യഗ്രമെങ്കിലാനയാശു നീ ജപാപ്രസൂനവും 
വില്വപ്രതവും സമോദമേകുവാനവള്‍ക്കെടോ 


ഭക്തിചന്ദനാവലിപ്പമാക്കി മാതൃസന്നിധന 
- ഭദ്രമാം സുമാഞ്ജലിം കുരുഷ്വ പാദപങ്കജേ. . 


വ്യാകുലത വന്നാല്‍ അരുണോദയമായി. അനന്തരം സൂര്യന്‍ 
ദര്‍ശനമരുളും. വ്യാകുലതയ്ക്കുശേഷം ഈശ്വരദര്‍ശനം. 


മൂന്നു ആകര്‍ഷണങ്ങള്‍ ഒന്നിച്ചുകൂടിയാല്‍ ഈശ്വരന്‍ ദര്‍ശനം 


1 | 
ഗുരുവും ശിഷ്യനും 


നല്കും. വിഷയിക്ക്‌ വിഷയങ്ങളോടുള്ള ആകര്‍ഷണം, അമ്മയ്ക്കു 
മക്കളോടുള്ള വാത്സല്യം, സതിക്ക്‌ പതിയോടുള്ള പ്രേമം. ഈ മൂന്ന്‌ 
ആകര്‍ഷണങ്ങളും ഒന്നുചേര്‍ന്ന്‌ ഒരുവനുണ്ടായാല്‍, അതിന്‍െറ ശക്തി 
കൊണ്ട്‌ ഈശ്വരനെ പ്രാപിക്കാന്‍ സാധിക്കും. 


സംഗതിയിതാണ്‌, ഈശ്വരനോടു സ്നേഹം വേണം. അമ്മയെ 
ങ്ങനെ മക്കളെ സ്നേഹിക്കുന്നു, സതി എവ്വിധം പതിയെ ഭജിക്കുന്നു, 
വിഷയി എങ്ങനെ വിഷയങ്ങളെ കാമിക്കുന്നു, അതുപോലെ. ഈ 
മൂന്നു കൂട്ടരുടെ സ്നേഹത്തെ, ഈ മൂന്നുതരം ആകര്‍ഷണങ്ങളെ 
ഒന്നിച്ചുചേര്‍ത്താല്‍ എത്രയുണ്ടോ, അത്രയും ഈശ്വരനു കൊടുക്കാന്‍ 
കഴിഞ്ഞാല്‍ അദ്ദേഹത്തിന്‍െറ ദര്‍ശനം ലഭിക്കും. 


വ്യാകുലതയോടെ അദ്ദേഹത്തെ വിളിക്കണം. പൂച്ചക്കുഞ്ഞിന്‌ “മ്യൂ 
മ്യൂ” എന്നു തള്ളയെ വിളിച്ചു കരയാനേ അറിയൂ. തള്ള അതിനെ 
എവിടെ കൊണ്ടുവെയ്ക്കുന്നുവോ അതവിടെ ഇരിക്കുന്നു; ചിലപ്പോള്‍ 
അടുക്കളയില്‍, ചിലപ്പോള്‍ തറയില്‍, ചിലപ്പോള്‍ കിടക്കയില്‍, തള്ള 
അതിനെ കൊണ്ടുവെയ്ക്കുന്നു. അതിന്‌ കഷ്ടപ്പാടു വരുമ്പോള്‍ അതു 
വെറുതെ മ്യൂ മ്യൂ എന്നു കരഞ്ഞു വിളിക്കുന്നു; അതിനു വേറൊന്നും 
അറിഞ്ഞുകൂടാ. അമ്മ എവിടെയിരുന്നാലും ഈ 'മ്യൂ മ്യൂ” ശബ്ദം 
കേട്ടാലുടന്‍ ഓടിയെത്തും. 


അദ്ധ്യായം അഞ്ച്‌ 


സര്‍വ്വഭൂതസ്ഥമാത്മാനം സര്‍വ്വഭൂതാനി ചാത്മനി 

ഈക്ഷതേ യോഗയുക്താത്മാ സര്‍വ്വത സമദര്‍ശനഃ. 
തൃതീയദര്‍ശനം 

(നരേന്ദ്രന്‍, ഭവനാഥന്‍, മാസ്റ്റര്‍) 
മാസ്റ്റര്‍ അക്കാലത്ത്‌ വരാഹനഗരത്തില്‍ ചേച്ചിയുടെ വീട്ടിലാ 

യിരുന്നു. ഭഗവാന്‍ ശ്രീരാമകൃഷ്ണനെ കണ്ടതുമുതല്‍ സദാനേരവും 
അദ്ദേഹത്തെക്കുറിച്ചുള്ള ചിന്തതന്നെ. സര്‍വ്വദാ ആ ആനന്ദമയ 
മൂര്‍ത്തിയെ കാണുന്നു. അദ്ദേഹത്തിന്‍െറ അമൃതമയമായ വാണികള്‍ 
കേള്‍ക്കുന്നു. ഈ ദരിദ്രബാഹ്മണന്‍ എങ്ങനെ ഈ ഗംഭീരതത്ത്വങ്ങള്‍ 
അനുസന്ധാനം ചെയ്തു, എങ്ങനെ അറിഞ്ഞു, എന്നായിരുന്നു 
ആലോചന. ഈവക സംഗതികള്‍ ഇത്ര ലളിതമായി പറഞ്ഞു മനസ്സിലാ 
ക്കിത്തരാന്‍ കഴിയുന്നവരെ ആരെയും മാസ്റ്റര്‍ ഇതുവരെ എങ്ങും 
കണ്ടിട്ടില്ല. ഇനി എന്ന്‌ അദ്ദേഹത്തിന്‍െറ അടുക്കല്‍ പോകാനൊക്കും, 
വീണ്ടുമെപ്പോള്‍ അദ്ദേഹത്തിന്‍െറ ദര്‍ശനം ലഭിക്കും, രാപകല്‍ 
ഇതുതന്നെ ആലോചിച്ചുകൊണ്ടിരുന്നു. 


കാത്തു കാത്ത്‌ ഞായറാഴ്ച വന്നുചേര്‍ന്നു. വരാഹനഗരത്തിലെ 
നേപാളബാബുവുമൊരുമിച്ച്‌ ഉച്ചതിരിഞ്ഞ്‌ മൂന്നിനും നാലിനുമിടയ്ക്ക്‌ 
മാസ്റ്റര്‍ ദക്ഷിണേശ്വരം ഉദ്യാനത്തിലെത്തി. മുന്‍ പ്രസ്താവിച്ച 
മുറിയില്‍ ചെറിയ കട്ടിലിന്മേല്‍ ശ്രീരാമകൃഷ്ണന്‍ ഇരിക്കുന്നതായി 

കണ്ടു. മുറി നിറച്ചാളുകള്‍. ഞായറാഴ്ച സമയമുള്ളതുകൊണ്ട്‌ ഭക്തന്മാര്‍ 
ദര്‍ശനത്തിനായി വന്നിരിക്കുന്നു. ഇനിയും മാസ്റ്റരുമായി ആരും 
പരിചയപ്പെട്ടുകഴിഞ്ഞിട്ടില്ല. അദ്ദേഹം കൂട്ടത്തില്‍ ഒരു മൂലയ്ക്കു ഇരിപ്പുറ 
പ്പിച്ചു മന്ദഹാസസുന്ദരമായ മുഖത്തോടെ ഭഗവാന്‍ ഭക്തന്മാരുമായി 
സംഭാഷണം ചെയ്തുകൊണ്ടിരിക്കുന്നതു കണ്ടു. 


പത്തൊമ്പതു വയസ്സായ ഒരു യുവാവിനെ നോക്കി ആനന്ദം പൂണ്ടു 
കൊണ്ട്‌ ഗുരുദേവന്‍ പലേ വര്‍ത്തമാനങ്ങളും പറഞ്ഞുകൊണ്ടിരുന്നു. 
യുവാവിന്‍െറ പേര്‍ നരേന്ദ്രന്‍. കോളേജില്‍ വായിക്കുന്നു; സാധാരണ 
ബ്രഹ്മസമാജത്തില്‍ പൊയ്കൊണ്ടിരുന്നു. വാക്കുകള്‍ തേജോദീപ്തങ്ങള്‍, 
കണ്ണു രണ്ടും ഉജ്ജ്വലങ്ങള്‍; ഭക്തന്‍െറ മുഖം. 

വിഷയാസക്തരായ സംസാരികളെക്കുറിച്ചാണ്‌ സംഭാഷണമെന്ന്‌ 
മാസ്റ്റര്‍ ഈഹിച്ചു. വെറുതെ “ഈശ്വരന്‍ ഈശ്വരന്‍, ധര്‍മ്മം ധര്‍മ്മം” 
എന്നും പറഞ്ഞുകൊണ്ടിരിക്കുന്നവരെ അക്കൂട്ടര്‍ക്ക്‌ വലിയ ആക്ഷേപ 
മാണ്‌. ലോകത്തില്‍ എത്രയോ ദുഷ്ടന്‍്മാരുമുണ്ട അവരോട്‌ എങ്ങനെ 
പെരുമാറണം എന്നതിനെക്കുറിച്ചും മറ്റുമൊക്കെ സംഭാഷണം നടന്നുകൊ 
ണ്ടിരുന്നു. 

ശ്രീരാമ: (നരേന്ദ്രനോട്‌) നരേന്ദ്ര, നീയെന്തു പറയുന്നു? ലാകിക 
മനുഷ്യര്‍ എന്തൊക്കെ പറയുന്നു! എന്നാല്‍ നോക്കൂ, ആന വഴിയേ 
പോകുമ്പോള്‍ പിന്നാലെ എത്ര പട്ടികള്‍ കുരച്ചും കൊണ്ടെത്തുന്നു! 
പക്ഷേ, ആന തിരിഞ്ഞുനോക്കുകകൂടി ചെയ്യില്ല. നിന്നെ ആരെങ്കിലും 
നിന്ദിച്ചാല്‍ നീയെന്തു വിചാരിക്കും? 

നരേന്ദ്രൻ: പട്ടികള്‍ കുരയ്ക്കുന്നുവെന്ന്‌ ഞാന്‍ കരുതും. 

ശ്രീരാമ: (പുഞ്ചിരിയോടെ) അരുതെടോ, അത്രയങ്ങോട്ടു പോകരുത്‌. 
(എല്ലാവരും ചിരിക്കുന്നു.) ഈശ്വരന്‍ സര്‍വ്വഭൂതങ്ങളിലുമുണ്ട്‌. എന്നാല്‍ 
നല്ലയാളുകളുമായിട്ടുമാത്രമേ ചങ്ങാത്തം പാടുള്ളു. ഹീനജനങ്ങളുടെ 
അടുക്കല്‍നിന്നും അകന്നു നില്ക്കണം. കടുവയുടെ ഉള്ളിലും 
നാരായണനുണ്ട്‌, എന്നും പറഞ്ഞ്‌ കടുവയെ കെട്ടിപ്പിടിക്കാനൊക്കില്ല. 
(ചിരി) കടുവയും നാരായണനല്ലേ, പിന്നെ ഞാനെന്തിനോടണം, എന്നു 
ചോദിച്ചേയ്ക്കാം. “ഓടുവിന്‍” എന്നു പറയുന്നവരും നാരായണനാണ്‌; 
എന്തുകൊണ്ടവരുടെ വാക്കു കേള്‍ക്കുന്നില്ല, എന്നാണിതിനുത്തരം. 


ഒരു കഥ കേട്ടോളൂ. ഒരു കാട്ടില്‍ ഒരു താപസന്‍ പാര്‍ത്തിരുന്നു. 
അദ്ദേഹത്തിന്‌ അനേകം ശിഷ്യന്മാരുണ്ട്‌. “സര്‍വ്വഭൂതങ്ങളിലും നാരായ 
ണന്‍ സന്നിധാനം ചെയ്യുന്നു; ഇതറിഞ്ഞ്‌ സകലരേയും നമസ്കരി 
ക്കണം” എന്ന്‌ ഒരു ദിവസം അദ്ദേഹം ശിഷ്യന്മാര്‍ക്ക്‌ ഉപദേശം 
നല്കി. ഒരുനാള്‍ ഹോമത്തിനു ചമത ശേഖരിക്കുന്നതിന്‌ ഒരു ശിഷ്യന്‍ 
വനത്തില്‍ പോയി. അപ്പോഴൊരു ഒച്ച കേട്ടു, “വഴിയിലാരെങ്കിലും 
ഉണ്ടെങ്കില്‍, ഓടി മാറുവിന്‍. ഒരു ഭ്രാന്തനാന വരുന്നു!” എല്ലാവരും 
ഓടി; ശിഷ്യന്‍മാത്രം അനങ്ങിയില്ല. ആനയിലും നാരായണനുണ്ടെന്ന്‌ 
അയാള്‍ക്കറിയാം. അയാള്‍ പിന്നെയെന്തിനോടണം? ഇങ്ങനെ 

വിചാരിച്ച്‌ അയാളവിടെത്തന്നെ നിന്നു; നമസ്ക്കാരം ചെയ്തു 
വാഴ്ത്താനും പുകഴ്ത്താനും ആരംഭിച്ചു. അകലെനിന്നും ആനക്കാരന്‍, 
“ഓടിന്‍ ഓടിന്‍' എന്നു വിളിച്ചു പറയുന്നുണ്ട്‌, എന്നിട്ടും ശിഷ്യന്‍ 
ഇളകിയില്ല. ഒടുവില്‍ ആന അയാളെ തുമ്പിക്കൈകൊണ്ടെടുത്തുപൊക്കി 
ഒരു വശത്തേയ്ക്കു വലിച്ചെറിഞ്ഞിട്ട്‌ അതിന്‍െറ പാട്ടിനു പോയി. 
ശിഷ്യന്‍ കീറിമുറിഞ്ഞ്‌ ബോധംകെട്ടു കിടപ്പായി. 


ഈ വിവരമറിഞ്ഞ്‌ ഗുരുവും മറ്റു ശിഷ്യന്മാരുംകൂടി വന്ന്‌ അയാളെ 
ആശ്രമത്തിലേയ്ക്ക്‌ എടുത്തുകൊണ്ടുപോയി. മരുന്നു കൊടുത്ത്‌. 
അല്ലനിമിഷം കഴിഞ്ഞപ്പോള്‍ ബോധം വീണു. അപ്പോള്‍ ആരോ 
ചോദിച്ചു: “ആന വരുന്നുണ്ടെന്നു കേട്ടിട്ട്‌ നീയെന്തുകൊണ്ട്‌ വഴിയില്‍ 
നിന്നു മാറിയില്ല?" അയാള്‍ പറഞ്ഞു: “മനുഷ്യനും ജന്തുക്കളുമൊക്കെ 
ആയിരിക്കുന്നത്‌ നാരായണനാണെന്ന്‌ ഗുരുദേവന്‍ നമുക്ക്‌ പറഞ്ഞു 
തന്നിട്ടുണ്ടല്ലോ. അതുകൊണ്ട്‌ ആനനാരായണനാണ്‌ വരുന്നതെന്നു 
കണ്ട്‌ ഞാന്‍ അവിടെനിന്നും മാറിയില്ല.” ഇതുകേട്ട്‌ ഗുരു ചോദിച്ചു: 
“കുഞ്ഞേ ആനനാരായണനാണ്‌ വന്നുകൊണ്ടിരുന്നത്‌ എന്നുള്ളതു 
ശരിതന്നെ; പക്ഷേ ആനക്കാരന്‍നാരായണന്‍ നിന്നെ വിലക്കിയില്ലേ? 
എല്ലാം നാരായണനാകുമ്പോള്‍, നീ എന്തുകൊണ്ട്‌ അയാളുടെ 
വാക്കുകള്‍ വിശ്വസിച്ചില്ല? ആനക്കാരന്‍ നാരായണന്‍െറ വാക്കും 
കേള്‍ക്കേണ്ടതുണ്ട്‌.” (എല്ലാവരും ചിരിക്കുന്നു.) 

“ആപോ നാരായണഃ” “ജലം നാരായണനാകുന്നു,' എന്ന്‌ ശാസ്സ്ത്തി 
ലുണ്ട്‌. എന്നാല്‍, ചില ജലം പൂജയ്ക്കു കൊള്ളാം; വേറെ ചിലതുകൊ 
ണ്ടു കുലുക്കുഴിയാം, ചിലതില്‍ പാത്രം കഴുകാം. വേറെ ചിലത്‌ 
തുണിയലക്കാന്‍ മാത്രം കൊള്ളാം, അല്ലാതെ കുടിക്കാനോ പൂജയ്ക്കോ 
കൊള്ളുകയില്ല. അതുപോലെ സജ്ജനങ്ങളിലും ദുര്‍ജ്ജനങ്ങളിലും 
ഭക്തന്മാരിലും ഭക്തിയില്ലാത്തവരിലും സകലരുടേയും ഹൃദയത്തില്‍ 
നാരായണനുണ്ട്‌. എന്നാല്‍ ദുര്‍ജ്ജനങ്ങളോടും ദുഷ്ടന്മാരോടും 
ഭക്തിഹീനന്മാരോടും ഇടപഴകരുത്‌; ചങ്ങാത്തമരുത്. അവരില്‍ ചിലരു 
മായി വര്‍ത്തമാനം പറയല്‍വരെ ആകാം. പിന്നെ ചിലരുമായി അതും 
പാടില്ല. അത്തരം ആളുകളില്‍നിന്നും അകന്നു നില്ക്കുകതന്നെ വേണം. 

ഒരു ഭക്തന്‍: മഹാശയ, ഒരു ദുഷ്ടന്‍ ഉപദ്രവിക്കാന്‍ വരുന്നു 
അല്ലെങ്കില്‍ ഉപദ്രവിക്കുന്നു എന്നുവരികില്‍ മിണ്ടാതിരിക്കുന്നതു 
ശരിയാണോ? 
ഗൃഹസ്ഥനും തമോഗുണവും 

ശ്രീരാമ: ആളുകളോടൊത്തു താമസിക്കാന്‍ പോയാല്‍, ദുഷ്ട 
ന്മാരില്‍ നിന്നും തന്നെത്താന്‍ രക്ഷിക്കുന്നതിന്‌ അല്പം തമോഗുണം 
കാണിക്കുക ആവശ്യമാണ്‌. പക്ഷേ ഉപദ്രവിക്കുമെന്നു കരുതി നേരത്തെ 
അങ്ങോട്ട്‌ ഉപദ്രവം ചെയ്യുന്നത്‌ ശരിയല്ല. 

ഒരു മൈതാനത്തില്‍ ആയര്‍ക്കിടാങ്ങള്‍ കാലിമേച്ചിരുന്നു. അവിടെ 
ഭയങ്കരവിഷമുള്ള ഒരു പാമ്പ്‌ പാര്‍ത്തിരുന്നു. ഈ പാമ്പിനെ പേടിച്ച്‌ 

എല്ലാവരും വളരെ സൂക്ഷിച്ചേ നടക്കാറുള്ളൂ. ഒരു ദിവസം ഒരു 
ബ്രഹ്മചാരി ആ മൈതാനം വഴി വന്നു. ആയര്‍ക്കിടങ്ങള്‍ ഓടിവന്നു 
പറഞ്ഞു: “മഹാത്മന്‍, ആ വഴിക്ക്‌ പോകരുത്‌. അവിടെ ഭയങ്കര 
വിഷമുള്ള ഒരു സര്‍പ്പമുണ്ട്‌” ബ്രഹ്മചാരി പറഞ്ഞു: “ആവട്ടെ 
കുഞ്ഞുങ്ങളെ, എനിക്കതിനെ പേടിയില്ല; എനിക്ക്‌ മന്ത്രമറിയാം.” 
ഇങ്ങനെ പറഞ്ഞ്‌ ബ്രഹ്മചാരി ആ വഴിക്ക്‌ നടന്നു. പേടിച്ച്‌ പിള്ളേരാരും 
പിന്നാലെ പോയില്ല. അപ്പോഴേയ്ക്കും അവിടെനിന്നും പാമ്പ്‌ പടവും 
വിടര്‍ത്തി പാഞ്ഞെത്തി. അടുത്തെത്തി എത്തിയില്ല എന്നായപ്പോള്‍ 
ബ്രഹ്മചാരി ഒരു മന്ത്രം ചൊല്ലി; അതോടെ ആ പാമ്പു ഞാഞ്ഞൂലു 
പോലെ കാല്ക്കല്‍ കിടപ്പായി. ബ്രഹ്മചാരി പറഞ്ഞു: “എടോ, 
നീയെന്തിനാണ്‌ അന്യരെ ഉപ്ദ്രവിച്ചുകൊണ്ടു ചുറ്റിത്തിരിയുന്നത്‌? വാ, 
നിനക്ക്‌ ഞാനൊരു മന്ത്രം തരാം. ഈ മന്ത്രം ജപിച്ചാല്‍ ഭഗവാനില്‍ 
ഭക്തിയുണ്ടാകും; ഭഗവാനെ കാണുമാറാകും; പിന്നെ പരഹിംസ 
യൊന്നും ചെയ്യുകയില്ല,” എന്നും പറഞ്ഞ്‌ പാമ്പിനു മന്ത്രം പറഞ്ഞു 
കൊടുത്തു. പാമ്പ്‌ മന്ത്രം കിട്ടി, ഗുരുവിനെ നമിച്ചുകൊണ്ടു ചോദിച്ചു: 
“സ്വാമിന്‍, ഞാനെങ്ങനെയാണ്‌ സാധനയനുഷ്ഠിക്കേണ്ടതെന്ന്‌ അരുളി 
ച്ചെയ്താലും.” “ഈ മന്ത്രം ജപിക്കുക; ആരെയും ഉപരദ്രവിക്കുരുത്‌,” 
എന്ന്‌ ഗുരു പറഞ്ഞു. ബ്രഹ്മചാരി പോകാന്‍ കാലത്ത്‌ “ഞാന്‍ 
വീണ്ടും വരാം,” എന്നും പറഞ്ഞു. 

ഇങ്ങനെ കുറച്ചു ദിവസം കഴിഞ്ഞു. പാമ്പു കടിക്കാനൊന്നും 
വരുന്നില്ലെന്നു കണ്ടു പിള്ളേരു കല്ലെടുത്തെറിഞ്ഞു; എന്നീട്ടും 
കോപമൊന്നും വരുന്നില്ല; അതൊരു ഞാഞ്ഞൂലിനെപ്പോലെ ആയിപ്പോ 
യി. ഒരു ദിവസം ഒരു പയ്യന്‍ അടുത്തെത്തി വാലിനു പിടിച്ചു 
ചുഴറ്റി പലതവണ നിലത്താഞ്ഞടിച്ച്‌ വലിച്ചൊരേറുകൊടുത്തു. പാമ്പി 
ന്‍െറ വായില്‍ നിന്നും ചോരയൊലിച്ചു; അതു ബോധംകെട്ടുപോയി. 
അതിനു അനങ്ങാനും നീങ്ങാനും മേല. പാമ്പു ചത്തു പോയെന്നു 
അവര്‍ കരുതി. അവര്‍ അവരുടെ പാട്ടിനു പോയി. ) 


കുറെ ഏറെ രാച്ചെന്നപ്പോള്‍ പാമ്പിനു തെളിവുവീണു. അപ്പോഴതു 
പതുക്കെപ്പതുക്കെ വളരെ കഷ്ടപ്പെട്ട്‌ തന്‍െറ അളയിലേയ്ക്കു 
ഇഴഞ്ഞുപോയി. ശരീരം തകര്‍ന്നുപോയിരുന്നു; അനങ്ങാന്‍ ശേഷി 
യില്ല. പലനാള്‍ കഴിഞ്ഞു. അത്‌ എല്ലും തോലും മാത്രമായി. ഇരതേടി 
രാത്രിയില്‍ വല്ലപ്പോഴും പുറത്തൊന്നു പോയിപ്പോരും. പേടിച്ച്‌ പകല്‍ 
പുറത്തിറങ്ങാറില്ല. മന്ത്രം കിട്ടിയതുമുതല്‍ ആര്‍ക്കും ഒരു ഉപദ്രവവും 
ചെയ്യാറില്ല. മണ്ണ്‌, ഇല, മരത്തില്‍ നിന്നും കൊഴിഞ്ഞുവീണ ഫലങ്ങള്‍, 
ഇവ തിന്ന്‌ ജീവന്‍ നിലനിര്‍ത്തി. 


ഏതാണ്ടൊരു വര്‍ഷം കഴിഞ്ഞ്‌ ബ്രഹ്മചാരി വീണ്ടും ആ വഴിക്കു 
വന്നു; പാമ്പിനെപ്പറ്റി അന്വേഷിച്ചു. അതു ചത്തുപോയെന്ന്‌ ആ 
കിടാങ്ങള്‍ പറഞ്ഞു. ബ്രഹ്മചാരിക്ക്‌ അക്കഥ ഒട്ടും വിശ്വസമായില്ല. 
അതിനു കിട്ടിയ മന്ത്രം സാധനചെയ്തു സിദ്ധിവരാതെ അതു ചാവുക 
യില്ലെന്ന്‌ അദ്ദേഹത്തിനറിയാമായിരുന്നു. അങ്ങിങ്ങ്‌ തേടിത്തേടി 

ഗുരുവും ശിഷ്യനും 


അതിനു താന്‍ കൊടുത്ത പേരുചൊല്ലി വിളിച്ചു. ഗുരുദേവന്‍െറ ശബ്ദം 
കേട്ട്‌ അത്‌ അളയില്‍നിന്നും പുറത്തുവന്ന്‌ വളരെ ഭക്തിയോടുകൂടി 
പ്രണാമംചെയ്തു. “നിനക്കെങ്ങിനെയിരിക്കുന്നു?? ്രഹ്മചാരി 
ചോദിച്ചു. അതു പറഞ്ഞു: “പ്രഭോ, ഞാന്‍ സുഖമായിരിക്കുന്നു.” 
“എന്നാല്‍ നിയെന്താണിത്ര മെലിഞ്ഞിരിക്കുന്നത്‌?” ബ്രഹ്മചാരി 
അന്വേഷിച്ചു. പാമ്പു പറഞ്ഞു: “ഗുരോ, ആരെയും ഉപ്ദ്രവിക്കരുതെന്ന്‌ 
അവിടുന്നാജ്ഞാപിച്ചുവല്ലോ. അതുകൊണ്ട്‌ ഞാന്‍ ഇലയും പഴവും 
മാത്രമേ തിന്നാറുള്ളു. അതുകൊണ്ടായിരിക്കും ശോഷിച്ചുപോയത്‌.” 


അതിന്‌ സത്വഗുണം വളര്‍ന്നിരുന്നു; അതിനാല്‍ ആരുടെ പേരിലും 
വിരോധമുണ്ടായിരുന്നില്ല. പിള്ളേര്‍ തന്നെ കൊന്നുകളയാനൊരുങ്ങി 
എന്ന കഥപോലും അതു മറന്നു പോയിരുന്നു. ബ്രഹ്മചാരി പറഞ്ഞു: 
“ആഹാരത്തിന്‍റെ കാരണംകൊണ്ടു മാത്രം ഇങ്ങനെയൊരവസ്ഥ 
വരികയില്ല. തീര്‍ച്ചയായും വേറെ എന്തോ കാരണമുണ്ട്‌. നീയോര്‍ 
ത്തുനോക്ക്‌.” പിള്ളേര്‍ തന്നെയെടുത്ത്‌ നിലത്തിട്ടടിച്ചുവെന്ന്‌ അപ്പോള്‍ 
പാമ്പിന്‌ ഓര്‍മ്മവന്നു. ഉടനെ അതു പറഞ്ഞു: “സ്വാമിന്‍, നേരാണ്‌, 
എനിക്കിപ്പോള്‍ ഓര്‍മ്മവന്നു; പിള്ളേര്‍ ഒരു ദിവസം എന്നെയെടുത്ത്‌ 
തറയിലിട്ടടിച്ചു. അവര്‍ക്കറിവില്ല; എന്‍െറ മനസ്സിന്‍െറ സ്ഥിതിയെ 
ന്താണെന്നവര്‍ക്കറിഞ്ഞുകൂടാ; ഞാനാരെയും കടിക്കുകയോ ഏതെ 
ങ്കിലും തരത്തില്‍ ഉപ്ദ്രവിക്കുകയോ ഇല്ലെന്ന്‌ അവരെങ്ങനെ അറിയും?” 
ബ്രഹ്മചാരി പറഞ്ഞു: “ഛീ, നീയിത്ര മഠയനായല്ലോ! തന്നെത്താന്‍ 
രക്ഷിക്കാനറിഞ്ഞുകൂടല്ലോ! കടിക്കരുതെന്നല്ലേ ഞാന്‍ പറഞ്ഞുള്ളു. 
ചീറ്റരുതെന്നു പറഞ്ഞില്ലല്ലോ. ചീറ്റി അവരെ പേടിപ്പിക്കാഞ്ഞ 
തെന്തുകൊണ്ട്‌?” 

ദുഷ്ടന്മാരുടെയടുക്കല്‍ ചീറ്റണം. അവര്‍ ഉപരദ്രവിക്കാതിരിക്കാന്‍ 
അവരെ ഭയപ്പെടുത്തണം. എന്നാലവരില്‍ വിഷമേല്ലിക്കരുത്‌; ആരെയും 
അങ്ങോട്ടുപ്രദവിക്കരുത്‌. 
ബഹുജനം പലവിധം 


ശ്രീരാമ: ഈശ്വരസൃഷ്ടിയില്‍ നാനാതരത്തിലുള്ള മനുഷ്യരും 
ജന്തുക്കളും മരങ്ങളും ചെടികളും ഉണ്ട്‌. മൃഗങ്ങളുടെയിടയ്ക്കും ഉണ്ട്‌ 
നല്ലവയും ചീത്തവയും; വ്യാര്ഘത്തെപ്പോലുള്ള ഹിം(സജന്തുക്കളും. 
മരങ്ങളുടെ കൂട്ടത്തില്‍ അമൃതസമമായ പഴങ്ങള്‍ തരുന്നവയും 
വിഷഫലങ്ങള്‍ ഉള്ളവയുമുണ്ട്‌. അതുപോലെ മനുഷ്യരുടെ ഇടയ്ക്കും 
ഉണ്ട്‌, നല്ലയാളുകളും ചീത്തയാളുകളും; ശിഷ്ടന്മാരും ദുഷ്ടന്മാരും; 
സംസാരാസക്തന്മാരും പിന്നെ, ഭക്തന്മാരും. 

ജീവന്മാര്‍ നാലുതരമുണ്ട്‌: ബദ്ധന്‍, മുമുക്ഷു, മുക്തന്‍, നിത്യ 
മുക്തന്‍. 

നിത്യമുക്തന്‍ - നാരാദാദികളെപ്പോലെ ഇവര്‍ മനുഷ്യരുടെ മംഗള 
ത്തിനു വേണ്ടി, മനുഷ്യര്‍ക്ക്‌ അദ്ധ്യാത്മശിക്ഷണം നലല്‍്കുന്നതിനുവേണ്ടി, 
ലോകത്തില്‍ ജീവിക്കുന്നു. 

ശ്രീരാമകൃഷ്ണവചനാമൃതം 
id 


ബദ്ധജീവന്‍ - വിഷയാസക്തനായിക്കഴിയുന്നു, ഭഗവാനെ മറന്നും 
കളയുന്നു. അബദ്ധത്തില്‍പ്പോലും ഭഗവച്ചിന്ത ചെയ്കയില്ല. 


മുമുക്ഷുജീവന്‍ - മുക്തനാകണമെന്ന്‌ ആഗ്രഹിക്കുന്നവര്‍. എന്നാല 
വരില്‍ ചിലര്‍ക്ക്‌ മുക്തരാകാന്‍ സാധിക്കുന്നു. ചിലര്‍ക്ക്‌ സാധിക്കുന്നില്ല. 


മുക്തജീവന്‍ - സന്ന്യാസിമാരും മഹാത്മാക്കളും. സംസാരത്തിലെ 
കാമിനീകാഞ്ചനങ്ങളില്‍ അവര്‍ പിന്നെ ബദ്ധരല്ല; മനസ്സില്‍ വിഷയ 
ചിന്തയില്ലാത്തവര്‍, സര്‍വ്വദാ ഹരിപാദപദ്മചിന്ത ചെയ്യുന്നവര്‍. 


ഒരു തടാകത്തില്‍ മീന്‍ പിടിക്കാന്‍ വല വീശിയിരിക്കുന്നു. രണ്ടു 
നാലു മത്സ്യങ്ങള്‍ ഒരിക്കലും വലയിലകപ്പെടാതിരിക്കുമാറ്‌ സമര്‍ത്ഥ 
ങ്ങളാകുന്നു. ഇവയെ നിതൃമുക്തന്മാരോട്‌ ഉപമിക്കാം. എന്നാല്‍ 
അധികം മത്സ്യങ്ങളും വലയില്‍ പെടുന്നു. അവയില്‍ ചിലവ 
പുറത്തുചാടാന്‍ പിടയുന്നു. ഇവ മുമുക്ഷുജീവന്മാരെപ്പോലെയാണ്‌. 
എന്നാല്‍ എല്ലാറ്റിനും പുറത്തുചാടാന്‍ കഴിയുന്നില്ല. രണ്ടുനാലെണ്ണം 
“പ്ലോ” “പ്ലോ” ന്നു വലയക്ക്‌ പുറത്തു ചാടുന്നു. അപ്പോള്‍ മീന്‍പിടുത്ത 
ക്കാര്‍ വിളിച്ചുപറയുന്നു:. “അതാ പോയി ഒരു വല്യമീന്‍.” എന്നാല്‍ 
വലയില്‍പെട്ട അധികമെണ്ണത്തിനും പുറത്തുകടക്കാന്‍ ഒക്കുകയില്ല. 
പുറത്തു ചാടാന്‍ ഒട്ടു ശ്രമിക്കയുമില്ല. നേരേ മറിച്ച്‌ വലയും വായിലാ 
ക്കി കുളത്തിലെ ചെളിയ്മജഴുള്ളില്‍, അനങ്ങാതെ ചുരുണ്ടുകൂടി 
കിടന്നുകൊണ്ടു വിചാരിക്കുന്നു, “ഇനി ഭയമൊന്നുമില്ല; നമുക്കു 
ബഹുസുഖം!” എന്നാല്‍ വലക്കാര്‍, “ഏലേ ലോന്നു വിളിച്ചുകൊണ്ടു 
വലയോടുകൂടി അവയെ വലിച്ചു കരയ്ക്കിടുമെന്നു പാവങ്ങളറിയു 
ന്നില്ല! ഇവ ബദ്ധജീവന്മാരെപ്പോലെയാകുന്നു. 
സംസാരാസക്തന്‍ - ബദ്ധജീവന്‍ 


ശ്രീരാമ: ബദ്ധജീവന്മാര്‍ സംസാരത്തിലെ കാമിനീകാഞ്ചനങ്ങളില്‍ 
കുടുങ്ങിയിരിക്കുന്നു. കൈയും കാലും കെട്ടുപാടില്‍. ഈ സംസാര 
ത്തിലെ കാമിനിയില്‍നിന്നും കാഞ്ചനത്തില്‍നിന്നും സുഖമുണ്ടാകുമെന്ന്‌ 
കരുതി നിര്‍ഭയം വസിക്കുകയും ചെയ്യുന്നു; അതുമൂലം നാശമടയു 
മെന്ന്‌ അവരറിയുന്നില്ല. ബദ്ധജീവന്‍ മരിക്കാറാകുമ്പോള്‍ അയാളുടെ 
വീട്ടുകാരി ചോദിക്കുന്നു: “നിങ്ങള്‍ പോകാന്‍ പോണൂ; എനിക്കെന്തു 
ചെയ്തുവെച്ചിട്ടാണ്‌ പോണത്‌? കൂടാതെ, അയാളുടെ മായാബന്ധ 
ത്തിന്‍െറ ആധിക്യംമൂലം, വിളക്കിലെ തിരി നല്ലതുപോലെ കത്തുന്നതു 
കണ്ടാല്‍ അയാള്‍ പറയുന്നു: “എണ്ണ വളരെ ചെലവാകും; തിരി 
താഴത്തു.” അവന്‍ മരണശയ്യയില്‍ കിടപ്പുമാണ്‌! 

ബദ്ധജീവന്മാര്‍ ഈശ്വരചിന്ത ചെയ്കയില്ല. സമയം കിട്ടിയാല്‍ 
ഭള്ളും പടാച്ചിയും പറഞ്ഞുകഴിക്കുന്നു; ലം വെറുതേ ഓരോ 
ന്നു ചെയുന്നു. ചോദിച്ചാല്‍ പറയും: “എനിക്കു ചുമ്മായിരിക്കാന്‍ 
വയ്യ. അതുകൊണ്ട്‌ വേലികെട്ടുകയാ!' നേരം കളയാന്‍ വഴിയൊ 
ന്നും കണ്ടില്ലെങ്കില്‍ ചിട്ടുകളിക്കാന്‍ തുടങ്ങുകയായി! കലയും 
സ്മംഭിച്ചിരുന്നു.) 


അദ്ധ്യായം ആറ്‌ 
യോ മാമജമനാദിം ച വേത്തി ലോകമഹേശ്വരം 
അസംമൂഡഃ സ മര്‍ത്രയേഷു സര്‍വ്വപാപൈഃ പ്രമുച്യതേ. 
ഉപായം - വിശ്വാസം 


ഒരു ഭക്തന്‍: സ്വാമിന്‍, അപ്പോള്‍ സംസാരത്തില്‍പ്പെട്ട ജനങ്ങള്‍ക്ക്‌ 
ഒരു ഉപായവും ഇല്ലെന്നോ? 

ശ്രീരാമ: തീര്‍ച്ചയായും വഴിയുണ്ട്‌. ഇടയ്ക്കിടയ്ക്കു സത്സംഗം 
ചെയ്യണം; കൂടാതെ, കൂടെക്കൂടെ ഏകാന്തത്തില്‍ പോയിരുന്ന്‌ ഈശ്വര 
ചിന്ത ചെയ്യണം. എന്നിട്ട്‌ വിചാരം ചെയ്യണം. അദ്ദേഹത്തിന്‍െറ 
അടുക്കല്‍ പ്രാര്‍ത്ഥിക്കണം, “അടിയനു ഭക്തിയും വിശ്വാസവുമരുളിയാ 
ലും.” വിശ്വാസം ഉണ്ടായാല്‍ എല്ലാമായി. വിശ്വാസത്തേക്കാള്‍ മീതെ 
യാതൊന്നുമില്ല. (കേദാരനോട്‌) വിശ്വാസത്തിന്‍െറ ശക്തി എത്ര 
വലുതാണെന്നു നീ കേട്ടിട്ടുണ്ടോ? സാക്ഷാല്‍ പൂര്‍ണ്ണ ഗ്രഹ്മനാരായ 
ണനായ രാമചന്ദ്രന്‌ ലങ്കയ്ക്കു പോകാന്‍ സേതുബന്ധിക്കേണ്ടതായി 
വന്നു എന്നു പുരാണത്തിലുണ്ട്‌. എന്നാല്‍ ഹനുമാന്‍ രാമനാമത്തില്‍ 
വിശ്വസിച്ചുകൊണ്ട്‌ ഒറ്റക്കുതിക്ക്‌ കടലിനക്കരയെത്തി. അദ്ദേഹത്തിനു 
സേതുവിന്‍െറ ആവശ്യമൊന്നുമുണ്ടായില്ല. (എല്ലാവരും ചിരിക്കുന്നു.) 

വിഭീഷണന്‍ ഒരിലയില്‍ രാമനാമം എഴുതി ഒരാളുടെ തുണിത്തു 
മ്പില്‍ കെട്ടിക്കൊടുത്തു. അയാള്‍ കടലിനക്കരെ പോകയാണ്‌. വിഭീഷ 
ണന്‍ അയാളോടു പറഞ്ഞു: “നിനക്കൊരു ഭയവും വേണ്ട; നീ വിശ്വാസ 
പൂര്‍വ്വം ജലത്തിനു മുകളില്‍ക്കൂടി നടന്നുപൊയ്ക്കൊള്‍ക. പക്ഷേ 
നോക്കൂ, അവിശ്വാസം തോന്നിയാല്‍ അതോടെ വെള്ളത്തില്‍ താഴും.” 
ആ മനുഷ്യന്‍ ജലത്തിനുമേലെ സുഖമായി നടന്നു പൊയ്ക്കൊണ്ടി 
രുന്നു. എന്താണ്‌ തുണിത്തുമ്പില്‍ കെട്ടിയിരിക്കുന്നതെന്ന്‌ ഒന്നു 
നോക്കണമെന്ന്‌ അയാള്‍ക്ക്‌ പെട്ടെന്ന്‌ കഠിനമായ ആഗ്രഹം തോന്നി. 
തുറന്നു നോക്കിയപ്പോള്‍ വെറും രാമനാമം മാത്രം എഴുതിയിരിക്കുന്നു. 
അയാള്‍ക്കു തോന്നി, “ഇതെന്ത്‌! വെറും രാമനാമം എഴുതിവെച്ചിരിക്കുന്നു!” 
അവിശ്വാസം ബാധിച്ചപ്പൊഴേ അയാള്‍ താണുപോയി. 


ഈശ്വരവിശ്വാസമുള്ളവന്‌, അവന്‍ മഹാപാതകം ചെയ്താലും, 

ഗോഹത്യ, ബ്രഹ്മഹത്യ, സ്തരീഹത്yയ ചെയ്താലും, ഭഗവാനിലുള്ള 
വിശ്വാസബലംകൊണ്ട്‌, കൊടിയ പാപത്തിൽനിന്ന്‌ മോചനം നേടാന്‍ 
സാധിക്കും. “ഞാനിനി ഇത്തരം കാര്യങ്ങള്‍ ചെയ്യുകയില്ല, ” എന്ന 
യാള്‍ ഭഗവാനോടു പറഞ്ഞാല്‍ പിന്നെ ഒന്നുകൊണ്ടും അയാള്‍ക്കു 
ഭയം വേണ്ട. ഇതും പറഞ്ഞ്‌ ഗുരുദേവന്‍ പാടാന്‍ തുടങ്ങി. 

ദുര്‍ഗ്ഗദുര്‍ഗ്ഗേതി ഞാനുച്ചരിച്ചന്ത്യനാ- 

ളന്തകന്നന്തികേ നിര്‍ഗ്ഗമിച്ചീടുകയില്‍ 

ദീനനാമെന്നെ വിട്ടംബികേ, ഗരി, നീ 

ദൂരെ വര്‍ത്തിച്ചിടാനെങ്ങനെ ശക്തയാം? 

ശ്രീരാമകൃഷ്ണവചനാമൃതം 


സ്ത്രീവധപാതകം ബ്രഹ്മതേജോവധം 
ശ്രൂണഹത്യാസുരാപാനമിത്യാദിയാം 
സര്‍വ്വപാപങ്ങളും ചെയ്തുവെന്നാകിലും 
ഇല്ലെനിയ്ക്കേതുമേ ഖിന്നഭാവം വൃഥാ. 
മാധുരീപൂര്‍ണ്ണമാം നാമഗാനങ്ങള്‍തന്‍ 
വൈഭവത്താലഹോ പ്രാപ്യമാണെന്തുമേ 
ബ്രഹ്മസായുജ്യമോര്‍ത്താലതും പ്രാപ്യമാം 
ഹീനനെന്നാകിലും നാമഗാനങ്ങളാല്‍. 


നരേന്ദ്രന്‍റ കാര്യം വന്നു. ശ്രീരാമകൃഷ്ണന്‍ ഭക്തന്മാരോട്‌ 
പറഞ്ഞു; “ഈ പയ്യനെ കാണുന്നില്ലേ? ഇവന്‍ ഇവിടെ ഇങ്ങനെ. ഒരു 
കുസൃതിക്കുട്ടന്‍ അച്ഛന്‍െറ അടുക്കലിരിക്കുമ്പോള്‍ എത്ര മര്യാദക്കാര 
നെന്നോ! എന്നാല്‍ പടിപ്പുരയില്‍പ്പോയി വിളയാടുമ്പോൾ വേഷമൊന്നു 
വേറെ. ഇവന്‍ നിത്യസിദ്ധന്മാരുടെ കൂട്ടത്തിലാണ്‌. അവരൊരിക്കലും 
സംസാരത്തില്‍ ബദ്ധരാകയില്ല. അല്പം പ്രായമാകുമ്പോള്‍ ബോധോദയ 
മുണ്ടാകുന്നു; ഉടനെ ഭഗവാന്‍െറ നേരേ പോകുന്നു. ആളുകളെ 
പഠിപ്പിക്കുന്നതിനാണ്‌ ഇവര്‍ ലോകത്തില്‍ വരുന്നത്‌. ഇവര്‍ക്ക്‌ ലൌകിക 
വസ്തുക്കളൊന്നും സുഖമായ്‌ തോന്നുകയില്ല. ഇവരൊരിക്കലും കാമിനീ 
കാഞ്ചനത്തില്‍ ആസക്തരാകുന്നില്ല. 


ഹോമപ്പക്ഷിയുടെ കഥ വേദത്തിലുണ്ട്‌. ആകാശത്തില്‍ വളരെ 
ഉയരത്തിലാണ്‌ പാര്‍ക്കുന്നത്‌. അവിടെ ആകാശത്തില്‍ അതു മുട്ട 
ഇടുന്നു. ഇട്ട ഉടനെ മുട്ട താഴോട്ടു വീഴുന്നു. വളരെ ഉയരത്തിലായ 
തുകൊണ്ട്‌ അനേകദിവസം വീണുകൊണ്ടേ ഇരിക്കും. വീണുകൊ 
ണ്ടിരിക്കുമ്പോള്‍ വിരിയുന്നു: അപ്പോള്‍ പിന്നെ കുഞ്ഞു വീഴുന്നു. 
വീഴുന്നതോടെ അതിന്‍െറ കണ്ണു വിടരുന്നു; ചിറകു മുളയ്ക്കുന്നു. 
കണ്ണുവിടരുന്നതോടെ, താന്‍ വീണുകൊണ്ടിരിക്കുകയാണെന്നും, മണ്ണില്‍ 
ച്ചെന്നു വീണാല്‍ തവിടുപൊടിയാകുമെന്നും അതു കാണന്നു. ഉടനെ 
ആ പക്ഷി അമ്മയുടെ അടുക്കലേയ്ക്കു കുതിക്കുന്നു, ഉച്ചത്തിലേയ്ക്ക്‌ 
ഉയരുന്നു.” 

നരേന്ദ്രന്‍ എഴുന്നേറ്റു പോയി. കേദാരന്‍, പ്രാണകൃഷ്ണന്‍, മാസ്റ്റര്‍ 
മുതലായി അനേകം പേര്‍ സഭയിലുണ്ടായിരുന്നു. 


ശ്രീരാമ: (ഭക്തന്മാരോട്‌) നോക്കൂ, പാടുന്നതിലും, വാദ്യങ്ങള്‍ 
വായിക്കുന്നതിലും എഴുത്തിലും വായനയിലുമെല്ലാം നരേന്ദ്രന്‍ മിടുക്ക 
നാണ്‌. അന്നൊരു ദിവസം കേദാരനുമായി തര്‍ക്കം ഉണ്ടായി. 
കേദാരന്‍െറ വാദങ്ങളെയെല്ലാം തുണ്ടുതുണ്ടായി ചീന്തിക്കളഞ്ഞു. (ഭഗവാ 
നും മറ്റുള്ളവരും ചിരിക്കുന്നു.) (മാസ്റ്റരോട്‌) തര്‍ക്കത്തെ സംബന്ധിച്ച്‌ 
ഇംഗ്ലീഷില്‍ വല്ല പുസ്തുകവുമുണ്ടോ? 

മാസ്റ്റര്‍: ഉണ്ട്‌, ഇംഗ്ലീഷില്‍ ന്യായശാരസ്മമുണ്ട്‌. 

ശ്രീരാമ: കൊള്ളാം, അതെങ്ങിനെയിരിക്കും? കുറച്ചൊന്നു പറയൂ, 
കേള്‍ക്കട്ടെ. 

മാസ്റ്റര്‍ വിഷമത്തിലായി. അദ്ദേഹം പറഞ്ഞു: “ഇങ്ങനെ സാധാര 
ണസിദ്ധാന്തത്തില്‍നിന്നും വിശേഷസിദ്ധാന്തത്തെ അനുമാനിക്കുക: 
മനുഷ്യരെല്ലാം മരിക്കും; പണ്ഡിതന്മാരും മനുഷ്യരാണ്‌; അതു 
കൊണ്ടവരും മരിക്കും, ഇപ്രകാരം. ഇനി വേറൊരു വിധമുണ്ട്‌. 
വിശേഷദൃഷ്ടാന്തത്തില്‍നിന്ന്‌ അഥവാ, സംഗതിയില്‍നിന്നും സാധാരണ 
സിദ്ധാന്തത്തിലെത്തിച്ചേരല്‍. ഉദാഹരണമായി, ഈ കാക്ക കറുത്ത 
താണ്‌. ആ കാക്കയും കറുത്തതാണ്‌; എത്ര കാക്കയെ കണ്ടിട്ടുണ്ടോ, 
അവയൊക്കെയും കറുത്തതാണ്‌; അതുകൊണ്ട്‌ കാക്കകളൊക്കെ 
കറുത്തവയാണ്‌. 

എന്നാല്‍ ഇത്തരത്തില്‍ സിദ്ധാന്തത്തിലെത്തിയാല്‍ തെറ്റുവരാ 
നിടയുണ്ട്‌. കാരണം, തേടിത്തേടി എവിടെയെങ്കിലും ഒരു വെളുത്ത 
കാക്കയെ കണ്ടെത്തിയെന്നു വരാം. വേറൊരു ദൃഷ്ടാന്തം: എവിടെ 
മഴയുണ്ടോ, അവിടെ കാറുണ്ടായിരുന്നിരിക്കണം, അല്ലെങ്കില്‍ ഉണ്ട്‌. 
അങ്ങനെ മഴക്കാറില്‍നിന്നും മഴയുണ്ടാകുന്നു എന്ന സാധാരണ സിദ്ധാ 
ന്തം ലഭിക്കുന്നു. ഇനിയും വേറൊരു ഉദാഹരണം: ഈ മനുഷ്യന്‌ 
മുപ്പത്തിരണ്ട്‌ പല്ലുണ്ട്‌; ആ മനുഷ്യന്‍ മുപ്പത്തിരണ്ട്‌ പല്ലുണ്ട്‌. നാം 
കാണുന്ന ആളുകള്‍ക്കൊക്കെ മുപ്പത്തിരണ്ടു പല്ലുണ്ട്‌. അതുകൊണ്ട്‌ 
സര്‍വ്വമനുഷ്യര്‍ക്കും പല്ലു മുപ്പത്തിരണ്ട്‌. ഇത്തരം സാധാരണസിദ്ധാന്ത 
ങ്ങളുടെ ചര്‍ച്ച ഇംഗ്ലീഷ്‌ ന്യായശാസ്ധ്രത്തിലുണ്ട്‌.' 

ശ്രീരാമകൃഷ്ണന്‍ ഈ വാക്കുകള്‍ കേട്ടെന്നു മാത്രം. കേട്ടുകൊ 
ണ്ടിരിക്കെ അദ്ദേഹം അന്യമനസ്കനായി. ചുരുക്കത്തില്‍, ഈ 
വിഷയത്തെക്കുറിച്ചുള്ള സംഭാഷണം അധികം നീണ്ടുനിന്നില്ല. 


അദ്ധ്യായം ഏഴ്‌ 
ശ്രുതിവിപ്രതിപന്നാ തേ യദാ സ്ഥാസൃതി നിശ്ചലാ 
സമാധാവചലാ ബുദ്ധിസ്തദാ യോഗമവാപ്സ്യസി. 
സമാധിയില്‍ 


സഭ പിരിഞ്ഞു. ഭക്തന്മാര്‍ അങ്ങുമിങ്ങും നടക്കാനിറങ്ങി. മാസ്റ്റരും 
പഞ്ചവടി മുതലായ ഇടങ്ങളില്‍ ചുറ്റാന്‍ പുറപ്പെട്ടു. അപ്പോള്‍ നേരം 
പകലേ അഞ്ചുമണിയായിരിക്കും. സ്വല്ലനേരം കഴിഞ്ഞു മാസ്റ്റര്‍ 
ശ്രീരാമകൃഷ്ണദേവന്‍െറ മുറിയില്‍ മടങ്ങിയെത്തി. അപ്പോള്‍ 
വടക്കുവശത്തെ ചെറിയ വരാന്തയില്‍ ഒരു അദ്ഭുതദൃശ്യം കണ്ടു. 


ഭഗവാന്‍ ശ്രീരാമകൃഷ്ണന്‍ നിശ്ചലനായി നില്‍ക്കുന്നുണ്ട്‌. നരേ 
ന്ദ്രൻ പാട്ടുപാടിക്കൊണ്ടിരിക്കുന്നു; മൂന്നു നാലു ഭക്തന്മാര്‍ ചുറ്റും 
നില്ക്കുന്നു. മാസ്റ്റര്‍ വന്നു പാട്ടുകേള്‍ക്കാന്‍ തുടങ്ങി. പാട്ടുകേട്ട്‌ 
ആകൃഷ്ടനായി. ഗുരുദേവനൊഴിച്ച്‌ വേറാരും ഇത്ര മധുരമായി പാടുന്നത്‌ 
മാസ്റ്റര്‍ മുമ്പൊരിക്കലും എവിടെയും കേട്ടിട്ടില്ല. പെട്ടെന്ന്‌ ഭഗവാന്‍െറ 
നേര്‍ക്ക്‌ നോക്കിയപ്പോള്‍ അദ്ഭുതസ്തബ്ധനായിപ്പോയി. ഭഗവാന്‍ 
നിഷ്ടന്ദമായി നില്ക്കുന്നു. കണ്ണിമ പൂട്ടുന്നില്ല. ശ്വാസോച്ഛ്വാസം 
പോലുമുണ്ടോ എന്നു സംശയം; സംഗതി അന്വേഷിച്ചപ്പോള്‍ ഒരു 
ഭക്തന്‍, ഇതാണ്‌ സമാധി, എന്നു പറഞ്ഞു. മാസ്റ്റര്‍ ഇത്തരമൊരവസ്ഥ, 

മുമ്പൊരിക്കലും കണ്ടിട്ടുമില്ല, കേട്ടിട്ടുമില്ല! സ്തബ്ധമൂകനായി സ്വയം 
വിചാരിച്ചു: ഭഗവച്ചിന്ത ചെയ്താല്‍ മനുഷ്യന്‍ ഇത്രയും ബാഹ്യബോധ 
ശൂന്യനാകുമോ? എന്തുമാത്രം ഭക്തിയും വിശ്വാസവുമുണ്ടായാലാണി 
ങ്ങനെ സംഭവിക്കുക എന്നറിഞ്ഞില്ല. ഈ പാട്ടാണ്‌ നരേന്ദ്രന്‍ 
പാടിയിരുന്നത്‌. 


ചിന്തിയ്ക്കെന്‍മനം ശ്രീഹരിം സന്തതം 
ചിദ്ഘനം ഭക്തഹൃത്പദ്മരഞ്ജനം 
നിസ്തുലന്‍ ലസിക്കുന്നു നിരഞ്ജനന്‍ 
കൌസ്തുഭോദ്ഭാസി ശ്രീഹരി സര്‍വ്വദാ. 
അംഗരാഗസുരഞ്ജിതം മാധവം 
സുന്ദരാസ്യവിനിന്ദിതേന്ദുപ്രഭം 
കഞ്ജലോചനം കല്മഷനാശനം 
ചിന്തചെയ്ക നീയുള്‍പുളകോദ്ഗമം. 


ഗാനത്തിന്‍റെ ഈ ചരണം പാടിയപ്പോള്‍ ഗുരുദേവന്‍ ഒന്നു 
പിടഞ്ഞു; ശരീരം രോമാഞ്ചം പൂണ്ടു; കണ്ണുകളില്‍നിന്നും ആനന്ദ 
ബാഷ്ട്ം പൊഴിഞ്ഞുതുടങ്ങി. ഇടയ്ക്കിടയ്ക്ക്‌ എന്തോ കണ്ട്‌ മന്ദഹസിച്ചു 
കൊണ്ടിരുന്നു. “ശശികോടിവിനിന്ദിയായ ഏതെങ്കിലും അനുപമ 
രൂപദര്‍ശനം” ഉണ്ടായോ എന്നാരു കണ്ടു! ഇതിന്‍െറ പേരോ ഭഗവാന്‍െറ 
ചിന്മയരൂപദര്‍ശനമെന്ന്‌? എത്ര സാധനയനുഷ്ഠിച്ചാല്‍, എത്ര 
തപസ്സുചെയ്താല്‍, എത്ര ഭക്തിവിശ്വാസങ്ങളുടെ ബലത്താല്‍ ഇമ്മാതിരി 
ഈശ്വരദര്‍ശനം സാധിക്കും! ഗാനം പിന്നെയും തുടര്‍ന്നു: 


ചിത്തപദ്മാസനസ്ഥിതമാക്കുക 
നിതൃപൂജയ്ക്കു തച്ചരണാംബുജം 
അപ്രമേയസ്വരൂപനെയപ്പോഴേ 
ചിത്സമാഹിതം കണ്ടിടാം കണ്‍കളാല്‍. 


വീണ്ടും അതേ ഭുവനമോഹനമന്ദഹാസം! ശരീരം അതേപടി 
നിഷ്ടന്ദം! സ്തിമിതദൃഷ്ടികള്‍! ആ അപ്രതിരൂപരൂപം ദര്‍ശനം ചെയ്തു 
കൊണ്ടിരിക്കുന്നുവോ” എന്തോ! വീണ്ടും അതേ നിസ്തുലരൂപദര്‍ശനം 
കൊണ്ടുളവായ ഏതോ മഹാനന്ദത്തില്‍ നീന്തിക്കളിക്കുന്നു! 

ഗാനം അവസാനിക്കാറായി. നരേന്ദ്രൻ പാടി: 


ഭക്തിയോഗവിലേപനസ്നിഗ്ദ്ധനാ- 

യെത്തണം നീയീയാനന്ദവാര്‍ദ്ധിയില്‍ 

ചിദ്ഘനാമൃതധാരയിലമ്പഹം 

മജ്ജനംചെയ്തു മേവിടാം ചിത്തമേ. 

സമാധിയുടെയും പ്രേമാനന്ദത്തിന്‍റെയും ഈ അദ്ഭുതചിത്രം 

ഹൃദയമദ്ധ്യത്തിലുറപ്പിച്ചുകൊണ്ട്‌ മാസ്റ്റര്‍ ഗൃഹത്തിലേയ്ക്കു മടങ്ങി. 
ഇടയ്ക്കിടയ്ക്ക്‌ ഹൃദയമദ്ധ്യത്തില്‍ ആ ഹൃദയോന്മാദകാരിയായ മധുര 
സംഗീതത്തിന്‍െറ മാറ്റൊലി മുഴങ്ങിക്കൊണ്ടിരുന്നു: 


ചിദ്ഘാനാമൃതധാരയിലന്വഹം മജ്ജനംചെയ്തു മേവിടാം ചിത്തമേ. 


അദ്ധ്യായം എട്ട്‌ 
യം ലബ്ധ്വാ ചാപരം ലാഭം മന്യതേ നാധികം തതഃ 
യസ്മിന്‍ സ്ഥിതോ ന ദുഃഖേന ഗുരുണാപി വിചാല്യതേ. 
നരേന്ദ്രന്‍ ഭവനാഥന്‍ മുതല്‍പേരോടൊത്ത്‌ ആനന്ദത്തില്‍ 


അതിനടുത്ത ദിവസവും അവധിയായിരുന്നു. മൂന്നുമണിയോടു 
കൂടി മാസ്റ്റര്‍ വീണ്ടും വന്നു ചേര്‍ന്നു. ഭഗവാന്‍ ശ്രീരാമകൃഷ്ണന്‍ 
മുറിയില്‍ ഇരിക്കുന്നു. തറയില്‍ ഒരു പുല്പായ്‌ വിരിച്ചിട്ടുണ്ട്‌. 
അതിന്മേല്‍ നരേന്ദ്രന്‍, ഭവനാഥന്‍, വേറെയും ഒന്നുരണ്ടു ഭക്ത 
ന്മാര്‍ ഇരിക്കുന്നു. അവരൊക്കെ ചെറുപ്പക്കാര്‍, പത്തൊന്‍പത്‌ ഇരു 
പതു വയസ്സു കാണും. ഗുരുദേവന്‍ പുഞ്ചിരി പൊഴിച്ചുകൊണ്ട്‌ ചെറിയ 
കട്ടിലിലിരിക്കുന്നു; ചെറുപ്പക്കാരുമായി സന്തോഷത്തോടെ വര്‍ത്തമാനം 
പറയുന്നു. 

മാസ്റ്റര്‍ മുറിയില്‍ പ്രവേശിച്ചതുകണ്ട്‌ ഗുരുദേവന്‍ ഉച്ചത്തില്‍ ചിരിച്ചു 
കൊണ്ട്‌ ചെറുപ്പക്കാരോടായിപ്പറഞ്ഞു: “അതാ, അവന്‍ പിന്നേം വന്നു!” 
പിന്നെയും ചിരിച്ചു; എല്ലാവരും ഒപ്പം ചിരിച്ചു. മാസ്റ്റര്‍ വന്നു നിലത്തു 
വീണുവണങ്ങി ഒരിടത്തിരുന്നു. ഇതിനുമുമ്പ്‌ നിന്നുകൊണ്ട്‌ കൈ 
കൂപ്പിയേ നമസ്ക്കാരം ചെയ്തിരുന്നുള്ളു, ഇംഗ്ലീഷു പഠിച്ചവര്‍ 
ചെയ്യുംപോലെ. എന്നാലിന്ന്‌ കാല്ക്കല്‍ വീണുനമസ്ക്കരിക്കാന്‍ പഠിച്ചു. 
മാസ്റ്റര്‍ ഇരുന്നുകഴിഞ്ഞപ്പോള്‍ ശ്രീരാമകൃഷ്ണന്‍, താന്‍ ചിരിച്ചതിന്‍െറ 
കാരണം നരേന്ദ്രന്‍ മുതലായ ഭക്തന്മാര്‍ക്ക്‌ പറഞ്ഞുകൊടുത്തു. 
അദ്ദേഹം പറഞ്ഞു: “നോക്കിന്‍, ഒരാള്‍ ഒരു മയിലിന്‌ ഒരു ദിവസം 
നാലുമണിക്ക്‌ അല്പം കറപ്പ്‌ തിന്നാന്‍ കൊടുത്തു. പിറ്റേന്ന്‌ കൃത്യം 
ആ സമയത്തിന്‌ മയിലതാ ഹാജര്‍. കറപ്പിന്‍െറ ലഹരി പിടിച്ചു, 
അതുകൊണ്ട്‌ വീണ്ടും കൃത്യസമയത്തിന്‌ കറപ്പു തിന്നാനെത്തി.” 
(എല്ലാവരും ചിരിക്കുന്നു.) 

മാസ്‌റ്റര്‍ ഉള്ളില്‍ വിചാരിച്ചു: “അദ്ദേഹം പറഞ്ഞതു വളരെ ശരിയാണ്‌. 
വീട്ടില്‍ പോയി, എന്നിട്ടും രാപകല്‍ ഇവിടുത്തെ വിചാരം തന്നെയായി 
രുന്നു: ഇനിയെപ്പോള്‍ കാണും, എപ്പോള്‍ കാണും, എന്നിങ്ങനെ. 
ഇവിടേയ്ക്ക്‌ ആരോ പിടിച്ചു വലിക്കുന്നു! വേറെങ്ങും പോകാനേ 
തോന്നുന്നില്ല, ഇവിടെ വന്നേ മതിയാകൂ.” ഇങ്ങനെ വിചാരിച്ചുകൊണ്ടി 
രിക്കെ, ഗുരദേവന്‍ ചെറുപ്പക്കാരുമായി, തന്‍െറ സമവയസ്കരോടെന്ന 
പോലെ തമാശുകള്‍ പറഞ്ഞുതടങ്ങി. ചിരിയുടെ ലഹരി ഉയര്‍ന്നു. 
അവിടമൊരു ആനന്ദക്കമ്പോളമായ്ത്തീര്‍ന്നു. 7 


ഈ അദ്ഭുതദൃശ്യം കണ്ട്‌ മാസ്റ്റര്‍ ആശ്ചര്യഭരിതനായി. സ്വയം 
വിചാരിച്ചു: “ഇദ്ദേഹത്തെത്തന്നെയല്ലേ ഞാനിന്നലെ സമാധിയിലും 
അദൃഷ്ടപൂര്‍വ്വമായ പ്രേമാനന്ദത്തിലും മഗ്നനായിക്കണ്ടത്‌? അതേ 
ആള്‍ ഇന്നിതാ ഒരു പ്രാകൃതമനുഷ്യനെപ്പോലെ പെരുമാറുന്നു! ഇദ്ദേഹം 
തന്നെയല്ലേ ആദ്യത്തെ ദിവസം എനിക്ക്‌ ഉപദേശം നല്കുന്ന സമയം 
എന്നെ ശകാരിച്ചത്‌? “നീ അറിവുള്ളവനും?” എന്നെന്നോടു പറഞ്ഞത്‌ 


22 


ശ്രീരാമകൃഷ്ണവചനാമൃതം . 


ഇദ്ദേഹം തന്നെയോ? സാകാരവും നിരാകാരവും രണ്ടും സത്യമാണെ 
ന്നെന്നോടു പറഞ്ഞത്‌ ഇദ്ദേഹം തന്നെയല്ലേ? ഈശ്വരന്‍ മാത്രം സത്യം, 
സംസാരത്തിലെ സമസ്തവും അനിത്യം, എന്നെന്നോടു പറഞ്ഞത്‌ 
ഇദ്ദേഹമല്ലേ? സംസാരത്തില്‍ ഒരു ദാസിയെപ്പോലെ ജീവിക്കാന്‍ 
എന്നോടുപദേശിച്ചതും ഇദ്ദേഹം തന്നെയല്ലയോ? 
ശ്രീരാമകൃഷ്ണദേവന്‍ ആനന്ദം കൊള്ളുന്നു; ഇടയ്ക്ക്‌ മാസ്റ്റരു 
ടെ നേരെ നോക്കുന്നു. മാസ്റ്റര്‍ മിണ്ടാതിരിക്കുന്നതു കണ്ട്‌, രാമലാ 
ലിനെ സംബോധനചെയ്തു പറഞ്ഞു: “നോക്കൂ, അയാള്‍ക്കു വയസ്സു 
കുറച്ചു കൂടുതലില്ലേ, അതാണിത്ര ഗൌരവം. ഇവരൊക്കെ ചിരിച്ചു 
മറിയുന്നു, അയാളങ്ങനെ മിണ്ടാണ്ടുമിരിക്കുന്നു.” മാസ്റ്റര്‍ക്കിപ്പോള്‍ 
ഇരുപത്തേഴു വയസ്സിരിക്കും. 
വര്‍ത്തമാനം പറഞ്ഞുപറഞ്ഞ്‌ പരമഭക്തനായ ഹനുമാന്‍െറ കഥ 

വന്നു. ഹനുമാന്‍െറ ഒരു പടം ഗുരുദേവന്‍െറ മുറിയിലെ ചുമരില്‍ 
തൂങ്ങിയിരുന്നു. ഗുരുദേവന്‍ പറഞ്ഞു: 'ഹനുമാന്‍െറ മനോഭാവം 
നോക്കിന്‍. ധനം, മാനം, ദേഹസുഖം, ഒന്നും വേണ്ടതില്ല; ഭഗവാനെ 
മാത്രമേ വേണ്ടൂ. സ്ഫടികസ്തംഭത്തില്‍നിന്നും ്രഹ്മാരസ്മവു 
മെടുത്തുകൊണ്ടു പായുമ്പോള്‍ മന്ദോദരി നാനാതരം ഫലങ്ങള്‍ 
കൊണ്ടുവന്നു പ്രലോഭിപ്പിക്കാന്‍ നോക്കി; പഴത്തില്‍ കൊതിപുണ്ട്‌ 
താഴെയിറങ്ങി അസ്ത്രം താഴെയെറിഞ്ഞെങ്കിലോ എന്നാശിച്ചു. എന്നാല്‍ 
ഹനുമാന്‍ കളിപ്പിക്കപ്പെടാവുന്ന പിള്ളയല്ല. അദ്ദേഹം പറഞ്ഞു: 

യാതൊരു സത്ഫലം കൈവശമുണ്ടെങ്കില്‍ 

ജീവിതസാഫല്യം നേടിടാമോ, 

അപ്പഴം കൈയിലിരിക്കെ ഞാനെന്തിനു 

മറ്റുപഴങ്ങള്‍ കൊതിച്ചിടുന്നു? 

മുറ്റിത്തഴച്ചു വളരുന്നു മാമക- 

ചിത്തത്തില്‍ രാമനാം കല്പവൃക്ഷം; 

അത്തരുമൂലേ വസിക്കുമിദ്ദാസനു 

ലഭ്യമല്ലാതെന്തു വസ്തു വേറെ? 

ലൌകികമാകും പഴത്തെയിച്ചിക്കുവാന്‍ 

കേവലം ഞാനൊരു യാചകനോ? 

കയ്ക്കും കനിയൊന്നിതേകുന്നു നിന്‍ കൈയില്‍ 

നോക്കു നീ ഞാനിതാ യാത്രയായി. 


ഭഗവാന്‍ ഈ പാട്ടു പാടാനാരംഭിച്ചു. വീണ്ടും അതേ സമാധി. 
വീണ്ടും നിഷ്ടന്ദദേഹം, സ്തിമിതലോചനം, ചിത്രത്തില്‍ കാണുന്നതു 
മാതിരി നിശ്ചലമായി ഇരിക്കുന്നു. ഇതുവരെ ഭക്തന്മാര്‍ എന്തുമാത്രം 
നേരമ്പോക്കുകള്‍ പറഞ്ഞിരുന്നു! ഇപ്പോഴിതാ സകലരും കണ്ണെടു 
ക്കാതെ ഭഗവാന്‍െറ ഈ അദ്ഭുതാവസ്ഥ നോക്കിക്കൊണ്ടിരിക്കുന്നു. 
മാസ്റ്റര്‍ രണ്ടാം തവണയാണിപ്പോള്‍ സമാധ്യവസ്ഥ കാണുന്നത്‌. 


ഏറെനേരം കഴിഞ്ഞ്‌ ഈ നിലയ്ക്കു മാറ്റം വരാന്‍ തുടങ്ങി. 

ദേഹത്തിനയവു വന്നു; മുഖത്തു പുഞ്ചിരിയും. ഇന്ദ്രിയങ്ങള്‍ വീണ്ടും 
സ്വസ്വവ്യാപാരങ്ങള്‍ നിര്‍വ്വഹിച്ചു തുടങ്ങി. കണ്‍കോണുകളില്‍നിന്നും 
ആനന്ദാശ്രുക്കള്‍ പൊഴിച്ചുകൊണ്ടു ഭഗവാന്‍, രാമ രാമ എന്നു 
ജപിച്ചുകൊണ്ടിരുന്നു. മാസ്റ്റര്‍ ആലോചിച്ചു: “ഈ മഹാപുരുഷനോ 
പിള്ളരുമൊരുമിച്ച്‌ ചിരിച്ചുമറിഞ്ഞിരുന്നത്‌! അപ്പോഴദ്ദേഹം വെറും അഞ്ചു 
വയസ്സായ പയ്യന്‍!" 

ഗുരുദേവന്‍ പഴയപടി ഇരുന്ന്‌ വീണ്ടും സാധാരണരെപ്പോലെ 
പെരുമാറാന്‍ തുടങ്ങി. മാസ്റ്റരേയും നരേന്ദ്രനേയും സംബോധന 
ചെയ്തുകൊണ്ടു പറഞ്ഞു: “നിങ്ങളിരുവരും ഇംഗ്ലീഷില്‍ സംസാരി 
ക്കിന്‍, തര്‍ക്കിക്കിന്‍, ഞാനൊന്നു കേള്‍ക്കട്ടെ.” മാസ്റ്റരും നരേന്ദ്രനും 
ഇതുകേട്ടു ചിരിച്ചു. ഇരുവരും എന്തോ ചിലതൊക്കെ സംസാരിച്ചു, 
പക്ഷേ ബംഗാളിയില്‍. ഗുരുദേവന്‍െറ മുമ്പില്‍ മാസ്റ്റര്‍ക്കു തര്‍ക്കിക്കുക 
സാദ്ധ്യമല്ല. അദ്ദേഹത്തിന്‍െറ തര്‍ക്കവാസന ഗുരുകൃപകൊണ്ടു 
നിശ്ശേഷം നശിച്ചുപോയിരുന്നു, അപ്പോള്‍ പിന്നെയെങ്ങനെ തര്‍ക്കവിചാ 
രം ചെയ്യും? ഗുരുദേവന്‍ പിന്നെയും നിര്‍ബ്ന്ധിച്ചുവെങ്കിലും 
ഇംഗ്ലീഷില്‍ വാദപ്രതിവാദം ഉണ്ടായില്ല. 


അദ്ധ്യായം ഒമ്പത്‌ 


ത്വമക്ഷരം പരമം വേദിതവ്യം ത്വമസ്യ വിശ്വസ്യ പരം നിധാനം 
ത്വമവ്യയഃ ശാശ്വതധര്‍മ്മഗോപ്താ സനാതനസ്ത്വം പുരുഷോ മതോ മേ. 
അന്തരംഗഭക്തന്മാരോടൊത്ത്‌ . “ഞാന്‍” ആര്‌? 


മണി അഞ്ചായി, ഭക്തന്മാര്‍ അവരവരുടെ വീടുകളിലേയ്ക്കു മടങ്ങി. 
മാസ്റ്റരും നരേന്ദ്രനും മാത്രമായി. നരേന്ദ്രന്‍ കിണ്ടിയുമെടുത്തു 
മൂളിമരത്തിനടുത്ത്‌ ഹംസപുഷ്കരത്തില്‍ൽ മുഖം കഴുകാന്‍ പോയി. 
മാസ്റ്റരും ക്ഷേത്രവളപ്പില്‍ അങ്ങോട്ടും ഇങ്ങോട്ടും നടന്നുകൊണ്ടിരുന്നു. 
അല്പം കഴിഞ്ഞ്‌ മാളികയ്ക്കടുത്തുകൂടി ഹംസ പുഷ്കരത്തിനടുത്തേ 
യ്ക്കു വന്നു. അപ്പോള്‍ പുഷ്കരത്തിന്‍െറ തെക്കുഭാഗത്ത്‌ കല്ലടവിന്‍െറ 
മുകളില്‍ ശ്രീരാമകൃഷ്ണന്‍ നില്ക്കുന്നു; നരേന്ദ്രനും മുഖംകഴുകി 
കൈയില്‍ കിണ്ടിയുമായി നില്ക്കുന്നു. ഭഗവാന്‍ പറഞ്ഞു: “നോക്ക്‌, 
കുറച്ചുകൂടി അടുപ്പിച്ച്‌ വരണം. നിങ്ങളൊക്കെ പുതുതായി വരുകയല്ലേ? 
പുതുതായി പരിചയമായശേഷം സാധാരണമായി ആളുകള്‍, പുതുമാപ്പിള 
യെപ്പോലെ കൂടെക്കൂടെ തമ്മില്‍ത്തമ്മില്‍ കാണുന്നു. (നരേന്ദ്രനും 
മാസ്റ്റരും ചിരിക്കുന്നു.) എന്താ വരില്ലേ?” നരേന്ദ്രന്‍ ബ്രഹ്മസമാജത്തി 
ലെ അംഗമാണ്‌; വാക്കുകൊടുക്കുന്ന കാര്യത്തിൽ വളരെ കരുതലുള്ള 
കൂട്ടത്തിലാണ്‌; ചിരിച്ചുകൊണ്ടു പറഞ്ഞു: “ആട്ടെ, ശ്രമിക്കാം.” 


മാളികയ്ക്കടുത്തുകൂടി എല്ലാവരും വീണ്ടും ശ്രീരാമകൃഷ്ണന്‍െറ 


മുറിയിലേയ്ക്കു നടന്നു തുടങ്ങി. മാളികയുടെ അടുത്തുവെച്ച്‌ 
ഗുരുദേവന്‍ മാസ്റ്റരോട്‌ പറഞ്ഞു: “നോക്കു, കൃഷിക്കാര്‍ കാളയെ 
മേടിക്കാന്‍ ചന്തയ്ക്കു പോകാറുണ്ട്‌. ഉരു നല്ലതോ അല്ലയോ 


എന്നവര്‍ക്ക്‌ എളുപ്പം മനസ്സിലാകും. അവര്‍ വാലിനടിയില്‍ കൈയി 

ട്ടുനോക്കുന്നു. ചില മൂരികള്‍ വാലിനടിയില്‍ കൈയിട്ടാലും ചുമ്മാ 
കിടക്കും. അത്തരം ഉരുവിനെ വാങ്ങുകയില്ല. എന്നാല്‍ വാലില്‍ 
തൊടുമ്പൊഴേയ്ക്കും ചാടിപ്പിടഞ്ഞ്‌ കുതിച്ചെഴുനേല്ക്കുന്ന കാളകളെ 
അവര്‍ ഇഷ്ടപ്പെടുന്നു. നരേന്ദ്രന്‍ ഈ ഉരുവിന്‍െറ കൂട്ടത്തില്‍പ്പെട്ട 
താണ്‌. അകത്തു ധാരാളം ചുറുചുറുക്കുണ്ട്‌.” ഇതും പറഞ്ഞു ശ്രീരാമ 
കൃഷ്ണന്‍ ചിരിച്ചു. പിന്നെയും തുടര്‍ന്നു: “പിന്നെ ചില ആളുകളുണ്ട്‌, 
കുതിര്‍ന്ന അവലുപോലെ. ഉറപ്പില്ല, ചുണയില്ല, അകത്തു കരുത്തില്ല.” 

സന്ധ്യയായി. ഗുരുദേവന്‍ ഈശ്വരധ്യാനം തുടങ്ങി. മാസ്റ്റരോടു 
പറഞ്ഞു: “പോയി നരേന്ദ്രനുമായി സംസാരിക്കു; എന്നിട്ട്‌ പയ്യനെങ്ങ 
നെയിരിക്കുന്നു എന്നെന്നോടു വന്നു പറയു.” 


ദീപാരാധന കഴിഞ്ഞിരുന്നു. കുറേ നേരം കഴിഞ്ഞ്‌ മാസ്റ്റര്‍ 
നരേന്ദ്രനെ നടപ്പന്തലിന്‍െറ പടിഞ്ഞാറുവശത്തുവെച്ചു കണ്ടു. തമ്മില്‍ 
വര്‍ത്തമാനം പറയാനാരംഭിച്ചു. “ഞാന്‍ സാധാരണ ബ്രഹ്മസമാജ 
ത്തിലെ അംഗമാണ്‌; കോളേജില്‍ പഠിക്കുന്നു,” എന്നെല്ലാം നരേന്ദ്രന്‍ 
പറഞ്ഞു. 

ഇരുട്ടായി. മാസ്റ്റരിപ്പോള്‍ യാത്ര പറയണം. പക്ഷേ, ഇനിയും 
പോകാന്‍ കഴിയുന്നില്ല. അതിനാല്‍ നരേന്ദ്രന്‍െറ അടുക്കല്‍നിന്നും 
പോന്ന്‌ ശ്രീരാമകൃഷ്ണനെ തേടിത്തുടങ്ങി. അദ്ദേഹത്തിന്‍െറ പാട്ടു 
കേട്ട്‌ നെഞ്ചും മനവും മുഗ്ദ്ധമായ്‌ പോയിരുന്നു. ആ തിരുമു 
ഖത്തുനിന്നും പുറപ്പെടുന്ന ഗാനം വീണ്ടും പാനംചെയ്യണമെന്ന്‌ വലിയ 
കൊതി. തേടിത്തേടി, കാളീക്ഷേത്രത്തിനു മുമ്പിലുള്ള നടനശാലയുടെ 
നടുക്ക്‌ ഒറ്റയ്ക്കു ഭഗവാന്‍ അങ്ങോട്ടുമിങ്ങോട്ടും നടക്കുന്നതായി 
കണ്ടെത്തി. അമ്പലത്തിനുള്ളില്‍, അമ്മയുടെ ഇരുവശത്തും വിളക്കു 
കത്തുന്നുണ്ട്‌. വലിയ നടനശാലയില്‍ ഒരു വിളക്കും തിളങ്ങുന്നു. 
മങ്ങിയ വെളിച്ചം. ഇരുട്ടും വെളിച്ചവും കൂടിക്കലര്‍ന്ന ആ അവ്യക്ത 
പ്രകാശത്തില്‍ ശ്രീരാമകൃഷ്ണനെ നടന മന്ദിരത്തില്‍ കണ്ടുമുട്ടി. 

മാസ്റ്റര്‍ ശ്രീരാമകൃഷ്ണന്‍െറ പാട്ടുകേട്ടു മന്ത്രമുഗ്ദ്ധമായ സര്‍പ്പത്തെ 
പ്പോലെ അപഹൃതചിത്തനായിരുന്നു. ഇപ്പോള്‍ അല്പം സങ്കോചത്തോ 
ടെ ഗുരുദേവനോടു ചോദിച്ചു: “ഇന്നിനി പാട്ടുണ്ടാകുമോ?” ഗുരുദേവന്‍ 
ആലോചിച്ചിട്ടു പറഞ്ഞു: “ഇല്ല, ഇന്നിനി പാട്ടുണ്ടാവുകയില്ല.” ഇതു 
പറഞ്ഞ്‌, എന്തോ ഓര്‍മ്മവന്നതുപോലെ പിന്നെയും പറഞ്ഞു: “പക്ഷേ 
ഒരു കാര്യം ചെയു, ഞാന്‍ കല്‍ക്കത്തയില്‍ ബലരാമന്‍െറ വീട്ടില്‍ 
വരും, അവിടെ വാ. പാട്ടുണ്ടാകും.” 

മാസ്റ്റര്‍: അങ്ങനെ ചെയ്യാം. 

ശ്രീരാമ: ബലരാമവസുവിനെ നീയറിയുമോ? 

മാസ്റ്റര്‍: ഞാനറിയില്ല. 

ശ്രീരാമ: ബലരാമവസു. ബോസ്പാറയിലാണ്‌ വീട്‌. 

മാസ്റ്റര്‍: ഞാനന്വേഷിച്ചു കണ്ടുപിടിച്ചോളാം. 

ഗുരുവും ശിഷ്യനും 


മാസ്റ്റരുമൊരുമിച്ച്‌ നടനശാലയില്‍ അങ്ങോട്ടുമിങ്ങോട്ടും നടന്നു 
കൊണ്ടിരിക്കുമ്പോള്‍ ശ്രീരാമകൃഷ്ണന്‍ ചോദിച്ചു: “ആട്ടെ നിന്നോ 
ടൊരു കാര്യം ചോദിക്കട്ടെ; നീ എനെക്കുറിച്ചെന്തു വിചാരിക്കുന്നു?” 


മാസ്റ്റര്‍ മിണ്ടാതിരുന്നു. ഗുരുദേവന്‍ വീണ്ടും ചോദിച്ചു: “നീയെ 
ന്തു വിചാരിക്കുന്നു? എനിക്ക്‌ എത്ര അണയ്ക്കുള്ള ജ്ഞാനമുണ്ട്‌?” 

മാസ്റ്റര്‍: അണയുടെ അര്‍ത്ഥം എനിക്കു മനസ്സിലാക്കാനാവുന്നില്ല. 
എന്നാല്‍ ഇതുമാതിരി ജ്ഞാനമോ, പ്രേമഭക്തിയോ, വിശ്വാസമോ, 
വൈരാഗ്യമോ, ഉദാരഭാവമോ ഞാനെങ്ങും ഒരിക്കലും കണ്ടിട്ടില്ല. 


ശ്രീരാമകൃഷ്ണദേവന്‍ ചിരിച്ചു. 


ഈ സംഭഷണത്തിനുശേഷം മാസ്റ്റര്‍ നമസ്‌ക്കരിച്ചു വിടവാങ്ങി. 
പുറത്തെ പടിവാതില്‍വരെ ചെന്നപ്പോള്‍ എന്തോ ഒന്നോര്‍ത്തു. 
അങ്ങനെത്തന്നെ മടങ്ങി, വീണ്ടും നടനശാലയില്‍ ശ്രീരാമകൃഷ്ണന്‍െറ 
അടുത്തെത്തി. 


ഗുരുദേവന്‍ ആ മങ്ങിയ വെളിച്ചത്തില്‍ ഏകാകിയായി ഉലാത്തു 
ന്നു. ഏകാകി, നിസ്സംഗന്‍; വനാന്തരത്തില്‍ മൃഗരാജന്‍ ഏകനായി 
സ്വേച്ഛാനുസാരം വിഹരിക്കുംപോലെ. ആത്മാരാമന്‍; സിംഹം 
ഏകനായി വസിക്കുന്നു; തനിച്ച്‌ സഞ്ചരിക്കുന്നു, സുഖം കൊള്ളു 
ന്നു. അനപേക്ഷന്‍. 7 

വിസ്മയസ്തബ്ധനായി മാസ്റ്റര്‍ വീണ്ടും ആ മഹാപുരുഷനെ 
നോക്കിക്കണ്ടു. 


ശ്രീരാമ: (മാസ്റ്റരോട്‌) എന്തേ പിന്നേയും തിരിയേ വന്നത്‌? 


മാസ്റ്റര്‍: അതൊരു വലിയ ആളുടെ വീടാണെന്നു തോന്നുന്നു. 
അകത്തു വിടുമോ ആവോ? അതുകൊണ്ടവിടെ പോകാതിരിക്കയാണ്‌ 
നല്ലതെന്ന്‌ തോന്നുന്നു. ഇവിടെ വന്ന്‌ അവിടത്തെ കണ്ടുകൊള്ളാം. 


ശ്രീരാമ: ഇല്ലപ്പാ, നീയെന്തിനങ്ങനെ കരുതുന്നു? നീ എന്‍െറ പേരു 
പറഞ്ഞാല്‍ മതി. അദ്ദേഹത്തിന്‍െറ അടുക്കല്‍ പോണമെന്നു പറയണം. 
അതു ചെയ്താല്‍ ആരെങ്കിലും കൂട്ടിക്കൊണ്ടുവരും. 

മാസ്റ്റര്‍ “അങ്ങനെയാവട്ടെ,” എന്നും പറഞ്ഞു വീണ്ടും നമസ്്‌ക 
രിച്ചു യാത്ര പറഞ്ഞു. 


ഖര 


രണ്ടാം ഭാഗം 


ശ്രീരാമകൃഷ്ണന്‍ ഭക്തന്മാരുമൊരുമിച്ച്‌ 
അദ്ധ്യായം ഒന്ന്‌ 


1882 മാര്‍ച്ച്‌ 1, ശനിയാഴ്ച 


രാത്രി എട്ടൊന്‍പതു മണിയായിരിക്കും. ദോലയാത്രാദിവസം.* 
ശ്രീരാമകൃഷ്ണന്‍ ബലരാമമന്ദിരത്തില്‍ ഭക്തന്മാരുമൊരുമിച്ച്‌ പ്രേമാന 
ന്ദംപൂണ്ട്‌ നൃത്തം ചെയ്യുന്നു. രാമന്‍, മനോമോഹനന്‍, രാഖാല്‍, 
നിത്യഗോപാലന്‍ മുതലായ ഭക്തന്മാര്‍ അദ്ദേഹത്തിന്‍െറ ചുറ്റുമുണ്ട്‌. 
സകലരും ഹരിനാമസങ്കീര്‍ത്തനം ചെയ്തുചെയ്തു മത്തരായിരിക്കുന്നു. 
ചില ഭക്തന്മാര്‍ ഭാവാവസ്ഥയിലുമാണ്‌. ഭാവാവസ്ഥയില്‍ നിത്യ 
ഗോപാലന്‍െറ മാറിടം നിണനിറമാണ്ടിട്ടുണ്ട്‌. എല്ലാവരും ഇരുന്നു 
കഴിഞ്ഞപ്പോള്‍ മാസ്റ്റര്‍ ഭഗവാനെ നമസ്കരിച്ചു. ഭാവാവിഷ്ടനും, 
ബാഹ്യബോധശൂന്യനുമായിട്ട്‌ രാഖാല്‍ നിലത്തു കിടക്കുന്നതു കണ്ടു. 
ഗുരുദേവന്‍ അദ്ദേഹത്തിന്‍െറ നെഞ്ചില്‍ കൈവെച്ചുകൊണ്ട്‌ “അടങ്ങ്‌ 
അടങ്ങ്‌,” എന്നു പറഞ്ഞു. അതു രാഖാലിന്‍െറ ആദ്യത്തെ ഭാവാവസ്ഥാ 
നുഭവമായിരുന്നു. അദ്ദേഹം കല്‍ക്കത്തയില്‍ അച്ഛന്‍െറ കൂടെയാണ്‌ 
താമസം. ഇടയ്ക്കിടയ്ക്കു ഗുരുദേവനെ കാണാന്‍ പോകാറുണ്ട്‌. 
അക്കാലത്ത്‌ ശ്യാമപുഷ്കരത്തിലുള്ള വിദ്യാസാഗരവിദ്യാലയത്തില്‍ 
ഏതാനും നാള്‍ പഠിച്ചിരുന്നു. 

“ഞാന്‍ കല്‍ക്കത്തയില്‍ ബലരാമവസുവിന്‍െറ വീട്ടില്‍ വരും, നീയും 
അവിടെ വരണം” എന്നു ഗുരുദേവന്‍ ദക്ഷിണേശ്വരത്തുവെച്ച്‌ 
മാസ്റ്റരോടു പറഞ്ഞിട്ടുണ്ടായിരുന്നു. അതുകൊണ്ട്‌ ഗുരുദേവനെ 
കാണാന്‍ മാസ്റ്റര്‍ വന്നിരിക്കുന്നു. മീനമാസത്തിലെ ശുക്സ പക്ഷം. 
ശ്രീ ബലരാമന്‍ ഗുരുദേവനെ ക്ഷണിച്ചുകൊണ്ടു വന്നിരിക്കുകയാണ്‌. 

ഇപ്പോള്‍ ഭക്തന്മാര്‍ വരാന്തയില്‍ ഉണുകഴിച്ചുകൊണ്ടിരിക്കുന്നു. 
ബലരാമന്‍ ഒരു വേലക്കാരനെപ്പോലെ അവിടെ നില്പുണ്ട്‌, കണ്ടാ 
ലാരും അദ്ദേഹത്തെ ആ വീട്ടിലെ കാരണവരാണെന്നു കരുതുക 
യില്ല. മാസ്റ്റരിവിടെ ആദ്യമായാണ്‌ വരുന്നത്‌. ഇനിയും ഭക്തന്മാരു 
മായി പരിചയമായിക്കഴിഞ്ഞില്ല, :ദക്ധിണേശ്വരത്തുവെച്ച്‌ നരേന്ദ്രനുമായി 
മാത്രം പരിചയമായിട്ടുണ്ട്‌. 
സര്‍വ്വധര്‍മ്മസമന്വയം 


കുറച്ചു ദിവസം കഴിഞ്ഞു; ശ്രീരാമകൃഷ്ണന്‍ ദക്ഷിണേശ്വരത്ത്‌ 

ശിവക്ഷേത്രത്തിന്‍െറ പടിയുടെ മുകളില്‍ ഭാവാവിഷ്ടനായി ഇരിക്കുന്നു. 
അല്പം മുമ്പ്‌ ഗുരുദേവന്‍ സ്വന്തം മുറിയില്‍ തറയില്‍ പായിട്ട്‌ അതില്‍ 
൦ ശ്രീകൃഷ്ണനെ ഈഞ്ഞാലിലാട്ടുന്ന ഉത്ത വം. 


AF 
ശ്രീരാമകൃഷ്ണന്‍ ഭക്തന്മാരുമൊരുമിച്ച്‌ 


വിശ്രമിക്കുകയായിരുന്നു. ഇപ്പൊഴും അദ്ദേഹത്തിന്‍െറ ശുശ്രൂഷയ്ക്ക്‌ 
അടുത്താരുമില്ല. ഹൃദയന്‍ പോയതില്‍പ്പിന്നെ ഗുരുദേവന്‍ കഷ്ടപ്പാടായ്യി. 
കല്ക്കത്തയില്‍നിന്നും മാസ്റ്റര്‍ വന്നു; അദ്ദേഹം ഗുരുദേവനുമായി 
വര്‍ത്തമാനം പറഞ്ഞുകൊണ്ട്‌ ശ്രീരാധാകാന്തക്ഷേത്രത്തിന്‌ എതിരായു 
ള്ള ശിവക്ഷേത്രത്തിന്‍െറ പടിയില്‍ ഇരുന്നു. ക്ഷേത്രം കണ്ടയുടനെ 
ശ്രീരാമകൃഷ്ണന്‍ ഭാവാവിഷ്ടനായിത്തീര്‍ന്നു. 


ഗുരുദേവന്‍ ജഗന്മാതാവുമായി സംഭാഷണം ചെയ്യുന്നു. അദ്ദേഹം 
പറഞ്ഞു: "അമ്മേ, എന്‍െറ വാച്ചുമാത്രം ശരിയാണ്‌, എന്നെല്ലാവരും 
പറയുന്നു. “എന്‍െറ മതം മാത്രമാണ്‌ ശരി” എന്ന്‌ ക്രിസ്ത്യാനിയും 
ബ്രഹ്മസമാജക്കാരനും ഹിന്ദുവും മുസ്സല്‍മാനും എല്ലാവരും പറയുന്നു. 
എന്നാലമ്മേ, ആരുടെ വാച്ചും നേരെ നടക്കുന്നില്ല. ഭവതിയെ ആര്‍ക്ക്‌ 
നേരെ അറിയാനൊക്കും? എന്നാല്‍ വ്യാകുലതയോടെ വിളിച്ചാല്‍ 
അവിടുത്തെ കൃപാവായ്പുണ്ടായാല്‍ അതുവഴിക്ക്‌ അവിടുത്തെ 
അടുക്കലെത്താം. അമ്മേ, ക്രൈസ്തവര്‍ അവരുടെ പള്ളിയില്‍ ഭവതിയെ 
ഏതുവിധമാണ്‌ വിളിക്കുന്നതെന്ന്‌ ഒന്നെനിക്കു കാണിച്ചു തന്നാലും. 
പക്ഷേ അമ്മേ, അകത്തുകടന്നാല്‍ ആളുകളെന്തുപറയും? അതുകൊണ്ട്‌ 
കുഴപ്പം വല്ലതും പിണയുമോ? പിന്നീടെന്നെ അവര്‍ ദേവിയുടെ 
കോവിലില്‍ കടത്താതിരിക്കുമോ? എങ്കില്‍ പള്ളിയുടെ വാതില്ക്കല്‍ 
നിന്നും കാണിച്ചുതന്നാലും." 
ഭക്തന്മാരോടൊത്ത്‌ ഭജനാനന്ദത്തില്‍ 


പിന്നൊരുനാള്‍ ഗുരുദേവന്‍ സ്വന്തം മുറിയില്‍ ചെറിയ കട്ടിലില്‍ 
'ഇരിക്കുകയായിരുന്നു; ആനന്ദവിഗ്രഹം, മന്ദഹാസമനോഹരമായ 
തിരുമുഖം. *്രീകാളീകൃഷ്ണനുമൊരുമിച്ച്‌ മാസ്റ്റര്‍ വന്നുചേര്‍ന്നു. 
സ്നേഹിതന്‍ തന്നെ എങ്ങോട്ടാണ്‌ കൂട്ടിക്കൊണ്ടുപോകുന്നതെന്ന്‌ 
കാളീകൃഷ്ണനു നിശ്ചയമുണ്ടായിരുന്നില്ല. ഞാനൊരു മദ്യശാലയില്‍ 
പോകയാണ്‌; നീയുമൊപ്പം വരുന്നോ? അവിടെ ഒരു ചാറ നിറയെ 
ചാരായമുണ്ട്‌, എന്നു മാത്രം സ്നേഹിതന്‍ പറഞ്ഞിരുന്നു. മാസ്റ്റര്‍ 
വന്ന്‌ നമസ്കരിച്ചശേഷം സ്നേഹിതനോട്‌ വഴിക്കു പറഞ്ഞിരുന്നതൊക്കെ 
ഗുരുദേവനെ പറഞ്ഞുകേള്‍പ്പിച്ചു. അദ്ദേഹം ചിരിക്കാന്‍ തുടങ്ങി. 


ഭഗവാന്‍ പറഞ്ഞു: “ഭജനാനന്ദം, ബ്രഹ്മാനന്ദം - ഈ ആനന്ദമാണ്‌ 
സുര, പ്രേമസുര. മനുഷ്യജീവിതത്തിന്‍െറ ഉദ്ദേശ്യം ഈശ്വരപ്രേമം, 
ഈശ്വരനുമായുള്ള വേഴ്ചയാകുന്നു. ഭക്തിയാണ്‌ കാര്യം. ജ്ഞാന 
വിചാരം ചെയ്ത്‌ ഈശ്വരനെ അറിയാന്‍ വളരെ പ്രയാസമാണ്‌. ഇതും 
പറഞ്ഞ്‌ ഗുരുദേവന്‍ പാടാന്‍ തുടങ്ങി: 
കാളിയെവ്വിധമെന്നതറിയുന്നോ- 
രായിട്ടാരുണ്ട്‌ ഭൂതലവാസികള്‍? 
ദര്‍ശനങ്ങള്‍ക്കുമാവതില്ലേതുമേ 


ട്രീ കാളീകൃഷ്ണഭട്ടാചാര്യന്‍ : ഇദ്ദേഹം പിന്നീട്‌ വിദ്യാസാഗരകോളേജിലെ 
സംസ്കൃതം പ്രൊഫസ്സറായി. 

ശ്രീരാമകൃഷ്ണവചനാമൃതം 


തത്സ്വരൂപം ശരിക്കു കാട്ടീടുവാന്‍. 
ആത്മാവാണത്രെയാത്മരതര്‍ക്കവള്‍ 
പ്രേമഭാഷണമാണതില്‍ ദര്‍ശകം 
ഉള്ളിലുണ്ടാര്‍ക്കുമിച്ഛതന്‍ രൂപത്തില്‍ 
സര്‍വ്വഭൂതാന്തസംസ്ഥിതയായവള്‍. 
ഇക്ഷിതിയെയുള്‍ക്കൊള്ളുമിവളുടെ 
കുക്ഷിയേതുവിധമെന്നറിഞ്ഞിടാന്‍ 
ദക്ഷനന്ദിനിതൃക്കടാക്ഷാഞ്ചിത - 
ത്ര്യക്ഷസന്നിഭനാരുള്ളു ഭൂമിയില്‍? 
യോഗി മൂലാധാരാദി ച്രകങ്ങളില്‍ 
യോഗമായയെ ധ്യാനിപ്പു സര്‍വ്വദാ 
ഹംസമൊത്തവള്‍ പൊയ്കയില്‍ സാഹ്ലാദം 
ഹംസരൂപിണീ നീന്തിക്കളിക്കുന്നു. 
ആഴി നീന്താന്‍ “പ്രസാദു'ദൃമിയ്ക്കുന്നു 
ലോകരപ്പൊഴേ പുഞ്ചിരിക്കൊള്ളുന്നു 
അമ്പിളിക്കല കൈക്കുള്ളിലാക്കുവാ - 
നമ്പ! ഡിംഭനിവന്‍ തുനിഞ്ഞീടുന്നു. 
എന്നുടെ മനസ്സെല്ലാമറിയുന്നു 

പക്ഷേ നെഞ്ചകമൊന്നും ഗ്രഹിച്ചീല. 


ഭഗവാന്‍ ശ്രീരാമകൃഷ്ണന്‍ വീണ്ടുമരുളി: “ഈശ്വരനുമായി വേഴ്ചയി 

ലേര്‍പ്പെടുക, ഇതുതന്നെയാണ്‌ ജീവിതത്തിന്‍െറ ഉദ്ദേശം. വൃന്ദാവനത്തി 
ലെ ഗോപീഗോപന്മാര്‍ക്കും ഗോപബാലന്മാര്‍ക്കും ശ്രീകൃഷ്ണനോടു 
ണ്ടായിരുന്ന സ്നേഹംപോലെ. ശ്രീകൃഷ്ണന്‍ മഥുരയ്ക്കു പോയപ്പോള്‍ 
ഗോപബാലന്മാര്‍, ഭഗവാനുമായുള്ള വിരഹം പൊറാഞ്ഞ്‌ കരഞ്ഞ്‌ 
കണ്ണീരുമൊഴുക്കി അലഞ്ഞുതിരിഞ്ഞു കൊണ്ടിരുന്നു.” ഇത്രയും പറഞ്ഞ്‌ 
ഗുരുദേവന്‍ ഈര്‍ദ്ധദൃഷ്ടിയായി ഗാനം ചെയ്തു: 

കാലിമേച്ചീടുന്നോരായര്‍കുമാരനെ 

ചാലവേ ഞാനിതാ കാണ്‍മു മുന്നില്‍ 

നീലക്കടമ്പൊന്നിന്‍ ശാഖയില്‍ കൈവെച്ചും 

കാലിക്കിടാവിനെ താലോലിച്ചും 

നില്ക്കയാണവന്‍ തന്നുറ്റതോഴനാം 

കൃഷ്ണനെ ചൊല്ലി വിളിച്ചുംകൊണ്ട്‌ 

“കണ്ണാ, വരിക വരിക മുകില്‍വര്‍ണ്ണാ, 

ചങ്ങാതി, യെന്തു നീ വൈകീടുന്നു!' 

കാണായ്കകൊണ്ടുടന്‍ പിന്നെയും തോഴനെ, 

നീളെ വിളിപ്പാന്‍ തുനിയുന്നേരം 

“കണ്ണാ'യെന്നുളള രണ്ടക്ഷരം കണ്ഠത്തില്‍ 

തിണ്ണം തടഞ്ഞു പുറപ്പെടാതായ്‌ 

ചിത്തം കവിഞ്ഞു കവിഞ്ഞു വരുന്നതാ- 

മത്തലിന്നങ്കുരമെന്നപോലെ 

ശ്രീരാമകൃഷ്ണന്‍ ഭക്തന്മാരുമൊരുമിച്ച്‌ 


അക്കിശോരന്‍തന്‍െറ കണ്‍കളില്‍നിന്നപ്പോള്‍ 
ചിക്കെന്നൊഴുകീ സുതപ്തബാഷ്ടം. 


ഗുരുദേവന്‍െറ പ്രേമമയമായ പാട്ടുകേട്ട്‌ മാസ്റ്റരുടെ കണ്‍കളില്‍ 
നീര്‍നിറഞ്ഞു. 


അദ്ധ്യായം രണ്ട്‌ 


1882 ഏപ്രില്‍ 2, ഞായറാഴ്ച 
ശ്രീരാമകൃഷ്ണന്‌ കേശവനോടുള്ള സ്നേഹം, ദേവിയ്ക്കു നേര്‍ച്ച 


ഇന്ന്‌ കമലകുടിയിലെ സന്ദര്‍ശനമുറിയില്‍ ശ്രീരാമകൃഷ്ണന്‍ 
ഭക്തന്മാരുമൊരുമിച്ചിരിക്കുന്നു. നേരം അഞ്ചുമണി. കേശവന്‍ അക 
ത്തെ മുറിയിലായിരുന്നു; അദ്ദേഹത്തെ വിവരമറിയിച്ചു. അദ്ദേഹം 
ഉടുപ്പും ഉത്തരീയവും ധരിച്ചുവന്ന്‌ പ്രണാമം ചെയ്തു. കേശവന്‍െറ 
സ്നേഹിതന്‍ കാളീനാഥവസു സുഖമില്ലാതിരിക്കുകയാകുന്നു. അദ്ദേഹ 
ത്തെ കാണാന്‍ പുറപ്പെടുകയായിരുന്നു. ഗുരുദേവന്‍ വന്നു; കേശ 
വന്‍ പിന്നെ പോവുകയുണ്ടായില്ല. ശ്രീരാമകൃഷ്ണന്‍ പറഞ്ഞു: 
“നിനക്ക്‌ പല ജോലി. പോരാത്തതിന്‌, പത്രത്തിലെഴുതുകയും വേണം. 
അവിടെ (ദക്ഷിണേശ്വരത്ത്‌ ) വരാന്‍ നേരമില്ല; . അതുകൊണ്ട്‌ ഞാന്‍ 
തന്നെ നിന്നെക്കാണാന്‍ വന്നിരിക്കയാണ്‌. നിന്‍െറ സുഖക്കേടിനെപ്പറ്റി' 
കേട്ടപ്പോള്‍ ഞാന്‍ ഇളനീരും പഞ്ചസാരയും നേര്‍ന്ന്‌ അമ്മയോടു 
പറഞ്ഞു: അമ്മേ, കേശവനെന്തെങ്കിലും സംഭവിച്ചാല്‍, അങ്ങനെ വന്നാല്‍, 
ഞാന്‍ കല്ക്കത്തയ്ക്കു പോകുമ്പോള്‍ ആരുമായി വര്‍ത്തമാനം പറയും?” 


ശ്രീ പ്രതാപന്‍ തുടങ്ങിയ ബ്ര്ഹ്മഭക്തരുമായി ശ്രീരാമകൃഷ്ണന്‍ 
പല കഥകളും പറഞ്ഞു. അടുത്ത്‌ മാസ്റ്റരിരിക്കുന്നതു കണ്ട്‌ അദ്ദേഹം 
കേശവനോട്‌ പറഞ്ഞു: “അവനവിടെ (ദക്ഷിണേശ്വരത്ത്‌) വരാത്തതെന്താ 
ണെന്ന്‌, ഒന്നു ചോദിച്ചു പറയുമോ? “എന്‍െറ മനം ഭാര്യയിലും മക്കളിലും 
ആസക്തമല്ല,” എന്നവന്‍ എത്രയോ തവണ പറഞ്ഞിരിക്കുന്നു!" മാസ്റ്റര്‍ 
ഈയിടെ ഒരു. മാസമായി ഗുരുദേവന്‍െറ അടുക്കല്‍: പൊയ്ക്കൊണ്ടി 
രുന്നു. അടുത്തു കുറച്ചുനാളായി പോകാനൊത്തില്ല; അതുകൊണ്ടാണ്‌ 
ഗുരുദേവനിങ്ങനെ പറയാനിടയായത്‌. വരാന്‍ അമാന്തമുണ്ടെങ്കില്‍ 
തനിക്ക്‌ എഴുത്തയയ്ക്കണമെന്ന്‌ ഗുരുദേവന്‍ പറഞ്ഞേല്പിച്ചിട്ടുമുണ്ടാ 
യിരുന്നു. 

ശ്രീമാന്‍ പണ്ഡിതസമാദ്ധ്യായിയെ പരിചയപ്പെടുത്തിക്കൊണ്ട്‌, വേദ 
ശാസ്ത്രങ്ങള്‍ നല്ലതുപോലെ പഠിച്ചിട്ടുള്ള ഒരു പണ്ഡിതനാണദ്ദേഹമെന്ന്‌ 
ബ്രഹ്മഭക്തന്മാര്‍ പറഞ്ഞു. ഗുരുദേവനരുളി: “അതെ, അയാളുടെ 
കണ്ണില്‍ക്കൂടി അയാളുടെ അകമെനിക്കു കാണാന്‍ കഴിയും, സ്ഫടിക 
വാതിലില്‍ക്കൂടി മുറിക്കുള്ളിലുള്ള സാധനങ്ങള്‍ കാണുംപോലെ.” 

ശ്രീ ത്രൈലോക്യന്‍ പാട്ടു പാടുന്നു. പാടിക്കൊണ്ടിരിക്കെ 
സന്ധ്യാദീപം കൊളുത്തി. പാട്ടു തുടര്‍ന്നുകൊണ്ടേ ഇരുന്നു. പാട്ടു 
കേട്ടു കേട്ട്‌ ഭഗവാന്‍ പെട്ടന്നെഴുനേറ്റു. അമ്മയുടെ നാമവും ചൊല്ലിക്കൊ 

ശ്രീരാമകൃഷ്ണവചനാമൃതം 


ണ്ടു സമാധിസ്ഥനായി. തെല്ലൊന്നു ബാഹ്യബോധം വന്നപ്പോള്‍ സ്വയം 
നൃത്തംവെച്ചുകൊണ്ട്‌ ഗാനം ചെയ്തു: 


ദേവിതന്‍ നാമം ജപിച്ചുജപിച്ചു ഞാ- 
നാകവേയുന്മത്തനായിത്തീരും; 
അത്തിരുനാമമെനിക്കു ദിവ്യാമൃതം 
ക്ഷുദ്രമായുള്ള പാഴ്മദ്യമല്ല. 

ഞാനതു നാലഞ്ചു തുള്ളി കുടിക്കുമ്പോള്‍ 
കാലടി മന്നിലുറയ്ക്കാതാകും. 

അക്കാഴ്ച കാണുവോര്‍ മദ്യപനെന്നെന്നെ 
ധിക്കാരപൂര്‍വ്വം വിളിക്കിലാട്ടെ. 

സദ്ഗുരു നല്കീടും ചക്കരപ്പാവു ഞാ- 
നദ്യൈവ വീഞ്ഞില്‍ കലര്‍ത്തിവെയ്ക്കും 
അപ്പോള്‍ നുരച്ചു പൊന്തീടുന്നോരപ്പത- 
യപ്പരാതത്ത്വദിദൃക്ഷതന്നെ. 
ഇത്ഥമോരോന്നു തരുന്നതുമപ്പര- 
മാര്‍ത്ഥികജ്ഞാനമാണെന്നു ചൊല്ലാം. 
മന്ത്രഷകസ്ഥമദ്യമതെന്മനം 
ചുണ്ടുകളാല്‍ രുചിച്ചാസ്വദിക്കും 
നാമജപംകൊണ്ടു പാവിതമായൊരി- 
പ്പൂമധു നിങ്ങള്‍ സ്വദിയ്ക്കുമെങ്കില്‍ 
ധര്‍മ്മവുമര്‍ത്ഥവും കാമവും മോക്ഷവും 
കിട്ടീടുമെന്നതില്‍ ശങ്കവേണ്ട. 


ഗുരുദേവന്‍ സ്നേഹം നിറഞ്ഞ കണ്‍കളോടെ കേശവനെ നോക്കി; 
അദ്ദേഹം തന്‍െറ വളരെ സ്വന്തം; എന്നാലൊരു ഭയം, കേശവന്‍ 
വേറാരുടെയെങ്കിലും ആയിപ്പോയെങ്കിലോ, സംസാരിയായെങ്കിലോ, 


എന്ന്‌. 
തുടങ്ങി: 


അദ്ദേഹത്തിന്‍െറ നേര്‍ക്ക്‌ നോക്കിക്കൊണ്ട്‌ വീണ്ടും പാട്ടു 


നിന്നോടു ചൊല്ലുവാന്‍ ശങ്കയുണ്ടെങ്ങള്‍ക്കു 


ചൊല്ലാതിരിയ്ക്കാനും വയ്യ! വയ്യ! ചൊല്ലാ........... 
നിന്നെപ്പിരിഞ്ഞിടാന്‍ സംഗതിയാകുമെ- 

ന്നാകുലരാണയ്യോ ഞങ്ങളെല്ലാം ആകുലരാ..... 
ഓതാമൊരു ഗൂഡമന്ത്രപദമിന്ന- 

ങ്ങേറ്റം ധരിച്ചു നീ വെച്ചീടേണം ഏറ്റം ധരി...... 
ദുഃഖാപഹം പുണ്യമന്ത്രമിതാണെന്ന- 

ങ്ങേവരും ഞങ്ങളറിഞ്ഞിടുന്നു ഏവരും ഞ..... 


ഗൂഡമാം ദുഃഖവിനാശകം മന്ത്രത്തെ- 
ത്തന്നു ഞാന്‍, പിന്നെ നിന്നിഷ്ടംപോലെ തന്നു ഞാന്‍... 


ശ്രീരാമ: “മന്ത്രത്തെത്തന്നു ഞാന്‍ പിന്നെ നിന്നിഷ്ടംപോലെ,” 
എന്നു വെച്ചാല്‍ സര്‍വ്വവും ത്യജിച്ച്‌ ഭഗവാനെ വിളിക്കുക എന്നര്‍ത്ഥം. 


ക. 
ശ്രീരാമകൃഷ്ണന്‍ ഭക്തന്മാരുമൊരുമിച്ച്‌ 


അദ്ദേഹം മാത്രം സത്യം, ബാക്കിയൊക്കെ അസത്യം. അദ്ദേഹത്തെ 
സാക്ഷാത്കരിച്ചില്ലെങ്കില്‍, ഒന്നും സാധിക്കില്ല! ഇതാണ്‌ മഹാമന്ത്രം. 

പിന്നെ ഇരുന്നുകൊണ്ട്‌ ഭക്തന്മാരുമായി സംഭാഷണംചെയ്തു. 
അദ്ദേഹത്തിനു ലഘുഭക്ഷണം നല്കുന്നതിനുള്ള ഏര്‍പ്പാടുകളായി. 
ഹാളിന്‍െറ ഒരു മൂലയ്ക്ക്‌ ഒരു ബ്രഹ്മഭക്തന്‍ പിയാനോ വായിക്കുന്നു 
ണ്ടായിരുന്നു. ശ്രീരാമകൃഷ്ണന്‍െറ മുഖം മന്ദഹാസാഞ്ചിതം. ഒരു 
ബാലകനെപ്പോലെ പിയാനോവിനടുത്തുചെന്നു നോക്കിക്കണ്ടു. അല്പം 
കഴിഞ്ഞ്‌ അദ്ദേഹത്തെ അകത്തു കൂട്ടിക്കൊണ്ടുപോയി. അവിടെ 
ആഹാരം കഴിച്ചു. പിന്നെ സ്ത്രീകള്‍ നമസ്കരിച്ചു. 


അദ്ദേഹം വണ്ടിയില്‍ കയറി. ബ്രഹ്മഭക്തന്മാരെല്ലാവരും വണ്ടി 
യുടെ അടുക്കല്‍ വന്നുനിന്നു. കമലകുടിയില്‍നിന്നും വണ്ടി ദക്ഷിണേ 
ശ്വരത്തേയ്ക്കു തിരിച്ചു. 


അദ്ധ്യായം മൂന്ന്‌ 
1882 ഏപ്രില്‍ 9, ഞായറാഴ്ച 
പ്രാണകൃഷ്ണന്‍െറ വീട്ടില്‍ 


ഭഗവാന്‍ ശ്രീരാമകൃഷ്ണന്‍ ഇന്ന്‌ കല്ക്കത്തയില്‍ എഴുന്നള്ളി 
യിരിക്കുന്നു. “ശ്രീ പ്രാണകൃഷ്ണമുഖ്യോപാദ്ധ്യായന്‍െറ ശ്യാമപുക്കൂ 
രിലുള്ള ഗൃഹത്തില്‍ രണ്ടാംനിലയില്‍ സ്വീകരണമുറിയില്‍ ഭക്തന്മാരോ 
ടൊത്ത്‌ ഇരിക്കുന്നു. ഇപ്പോള്‍ത്തന്നെ ഭക്തന്മാരുമൊരുമിച്ചിരുന്ന്‌ 
ആഹാരം കഴിച്ചതേയുള്ളു. ചൈത്രമാസം ശുക്ലചതുര്‍ദദശി. നേരമിപ്പോള്‍ 
ഒന്നിനും രണ്ടിനുമിടയ്ക്കിരിക്കും. ക്യാപ്റ്റന്‍ ഇതിനടുത്താണ്‌ താമസി 
ക്കുന്നത്‌. ഇവിടെനിന്നും പോകുമ്പോള്‍ ക്യാപ്റ്റന്‍െറ വീട്ടില്‍ കയറി 
അദ്ദേഹത്തെ കണ്ടശേഷം കമലകുടിയിലെത്തി ശ്രീ കേശവസേനനേ 
യും കണ്ടിട്ടുവേണം പോകാനെന്നാണ്‌ ഗുരുദേവന്‍െറ ഉദ്ദേശം. പ്രാണ 
കൃഷ്ണന്‍െറ സ്വീകരണമുറിയില്‍ രാമന്‍, മനോമോഹനന്‍, കേദാരന്‍, 
സുരേന്ദ്രന്‍, ഗിരീന്ദ്രന്‍ (സുര്രേ്ദ്രേന്‍റ സോദരന്‍), രാഖാല്‍, ബലരാമന്‍, 
മാസ്റ്റര്‍ മുതലായ ഭക്തന്മാര്‍ സന്നിഹിതരായിട്ടുണ്ട്‌. അയല്‍പക്കത്തെ 
ക്ഷണിക്കപ്പെട്ടിട്ടുളള പല മാന്യന്മാരും സ്നേഹിതന്മാരും എല്ലാവരും 
ഗുരുദേവന്‍െറ അരുള്‍മൊഴികള്‍ കേള്‍ക്കാന്‍ ഉത്സുകരായിരിക്കയാണ്‌. 

ശ്രീരാമകൃഷ്ണന്‍ പറഞ്ഞു: “ഈശ്വരനും അദ്ദേഹത്തിന്‍െറ ഐശ്വര്യ 
വും. ഈ ജഗത്ത്‌ അദ്ദേഹത്തിന്‍െറ ഐശ്വരൃമാകുന്നു. എന്നാല്‍ 
അദ്ദേഹത്തിന്‍െറ ഐശ്വരുംകണ്ട്‌ സകലരും ബാക്കിയൊക്കെ മറക്കു 
ന്നു. ആരുടെ ഐശ്വര്യമോ ഇത്‌, അദ്ദേഹത്തെ തേടുന്നില്ല. കാമനീ 
കാഞ്ചനങ്ങളനുഭവിക്കാന്‍ ഏവരും പോകുന്നു; പക്ഷേ ദുഃഖവും 
അശാന്തിയും അതില്‍ ഒട്ടേറെ. സംസാരം *വിശാലാക്ഷിയിലെ കയം 


*നേപ്പാള്‍ ഗവണ്‍മെന്‍റ്‌ കല്ക്കത്തയിലെ റസിഡന്‍റും ശ്രീരാമകൃഷ്ണദേവന്‍െറ 
ഒരു ഭക്തനുമായ കര്‍ണ്ണൽ വിശ്വനാഥോപാദ്ധ്യായന്‍. 


*ശ്രീരാമകൃഷ്ണന്‍െറ ജന്മദേശത്തിനടുത്തുള്ള ഒരു ചെറുപുഴ. 


32, 


ശ്രീരാമകൃഷ്ണവചനാമൃതം 


പോലെയാണ്‌. വഞ്ചി ഒരിക്കലതില്‍ പെട്ടുപോയാല്‍ പിന്നെ രക്ഷയില്ല. 
ലോകം ഒരുതരം മുള്‍ച്ചെടിപോലെയാണ്‌; ഒന്നില്‍നിന്നും കടന്നാല്‍ 
വേറൊന്നില്‍ പെടുന്നു. ആ കുടുക്കില്‍ പെട്ടാല്‍ പുറത്തുചാടാന്‍ 
വലിയ പ്രയാസം. മനുഷ്യനതില്‍ക്കിടന്നു പൊരിയുന്നു.” 


ഉപായം സാധുസംഗവും പ്രാര്‍ത്ഥനയും 
ഒരു ഭക്തന്‍: പിന്നെയെന്താണ്‌ വഴി? 


ശ്രീരാമ: വഴി - സാധുസംഗവും പ്രാര്‍ത്ഥനയും. വൈദ്യന്‍െറ അടു 
ക്കല്‍ പോയില്ലെങ്കില്‍ രോഗം മാറുകയില്ല. സാധുസംഗം ഒരു ദിവസം 
ചെയ്തതുകൊണ്ടായില്ല: സര്‍വ്വദാ വേണ്ടതുണ്ട്‌. രോഗം മൂര്‍ച്ചിച്ചു 
പോയി. പോരെങ്കില്‍, വൈദ്യന്‍െറകൂടെ താമസിച്ചില്ലെങ്കില്‍, നാഡീ 
പരിചയം ഉണ്ടാവില്ല; ഖൈദ്യന്‍െറകൂടെ നടക്കണം. അപ്പോള്‍ കഫത്തി 
ന്‍െറ നാഡിയെങ്ങനെ, പിത്തത്തിന്‍െറ നാഡിയെങ്ങനെ, എന്നൊക്കെ 
അറിയാറാകും. 


ഭക്തന്‍: സാധുസംഗംകൊണ്ടെന്താണുപകാരം? 


ശ്രീരാമ: ഈശ്വരനില്‍ അനുരാഗമുണ്ടാകും. അദ്ദേഹവുമായി 
വേഴ്ചയുണ്ടാകും. വ്യാകുലത കൂടാതെ ഒന്നും നടക്കുകയില്ല. നിരന്തരം 
സാധുസംഗം ചെയ്യുന്നതുകൊണ്ട്‌ ഈശ്വരനുവേണ്ടി പ്രാണന്‍ 
വ്യാകുലപ്പെടും, വീട്ടിലാര്‍ക്കെങ്കിലും സുഖമില്ലെങ്കില്‍, അയാള്‍ക്കെങ്ങ 
നെ സുഖമാകും എന്നെപ്പോഴും മനസ്സ്‌ വ്യാകുലമായിരിക്കുന്നതുപോലെ. 
അല്ലെങ്കില്‍, ജോലിപോയ ഒരുത്തന്‍ ആപ്പീസുതോറും കയറിയിറങ്ങി 
നടക്കുമ്പോഴെന്നപോലെ വ്യാകുലത തോന്നണം. ഏതെങ്കിലും ആപ്പീ 
സില്‍ ജോലിക്ക്‌ ഒഴിവൊന്നുമില്ല എന്നു പറഞ്ഞാല്‍, പിറ്റേന്നും അവന്‍ 
അവിടെച്ചെന്നു ചോദിക്കും, “ഇന്നൊഴിവെന്തെങ്കിലും ഉണ്ടായോ?” എന്ന്‌. 
വേരൊരുപായവും കൂടിയുണ്ട്‌ - വ്യാകുലതയോടെയുള്ള പ്രാര്‍ത്ഥന. 
അദ്ദേഹം നമ്മുടെ സ്വന്തമാളാണ്‌. അദ്ദേഹത്തോടു പറയണം, “ഭവാന്‍െറ 
സ്വരൂപമെന്താണ്‌? എനിക്കുകാണിച്ചുതരു; കാണിച്ചുതന്നേ മതിയാകൂ. 
അല്ലെങ്കില്‍ എന്തിനാണങ്ങെന്നെ സൃഷ്ടിച്ചത്‌? ചില സിക്ഭക്തന്മാര്‍ 
എന്നോടു പറഞ്ഞു: “ഈശ്വരന്‍ ദയാമയനാകുന്നു. ഞാന്‍ അവരോടു 
ചോദിച്ചു: “ദയാമയനെന്നെന്തിനു വിളിക്കണം? അദ്ദേഹം നമ്മെ 
സൃഷ്ടിച്ചിരിക്കുന്നു. ആ സ്ഥിതിക്ക്‌ നമ്മുടെ ശ്രേയസ്സിനു വേണ്ടതു 
ചെയ്യുന്നുവെങ്കില്‍ അതിലാശ്ചര്യപ്പെടാനെന്തുള്ളു? അച്ഛനമ്മമാര്‍ മക്കളെ 
വളര്‍ത്തിക്കൊണ്ടുവരുന്നു. അതു ദയകൊണ്ടാണോ? അവരങ്ങനെ 
ചെയ്തേ മതിയാകൂ.” അതിനാല്‍ അദ്ദേഹത്തോടു അവകാശപൂര്‍വ്വം 
പ്രാര്‍ത്ഥിക്കണം. അദ്ദേഹം നമ്മുടെ മാതാവും പിതാവുമല്ലേ? മകന്‍ 
ഈണു വേണ്ടെന്നുവെച്ചാല്‍ അച്ഛനും അമ്മയും മൂന്നുവര്‍ഷം മുമ്പു 
തന്നെ അവന്‍െറ വീതം തിരിച്ചുകൊടുക്കുന്നു. അല്ലെങ്കില്‍, പയ്യനു 
പൈസവേണം; പിന്നെയും പിന്നെയും മുട്ടിക്കൂടുന്നു: “അമ്മേ, ഞാന്‍ 
അമ്മയുടെ കാലു രണ്ടും പിടിച്ചു യാചിക്കുന്നു, എനിക്കു രണ്ടു പൈസ 
തരൂ.” അപ്പോഴമ്മ അവന്‍െറ വ്യാകുലത കണ്ട്‌ പൊറുക്കാനാവാതെ 

പൈസ എറിഞ്ഞുകൊടുക്കുന്നു. 

സാധുസംഗംകൊണ്ട്‌ വേറൊരു ഉപകാരവുമുണ്ട്‌. സദസദ്വിചാരം. 
സത്തെന്നാല്‍ നിത്യവസ്മു, അതായത്‌ ഈശ്വരന്‍. അസത്തെന്നാല്‍ 
അനിത്യം. മനസ്സ്‌ അസത്പഥത്തില്‍ പോയാല്‍ വിചാരം ചെയ്യണം. 
അയല്‍പക്കത്തെ വാഴ പറിക്കാന്‍ ആന തുമ്പിക്കൈ നീട്ടിയാല്‍, 
അപ്പോള്‍ ആനക്കാരന്‍ തോട്ടികൊണ്ട്‌ ഉടക്കുന്നു. 


ഒരയല്ക്കാരന്‍: എന്തുകൊണ്ടാണ്‌ പാപബുദ്ധിയുണ്ടാകുന്നത്‌. 


ശ്രീരാമ: ഭഗവാന്‍െറ ലോകത്തില്‍ എല്ലാത്തരവും ഉണ്ട്‌. സജ്ജനങ്ങ 
ളേയും അദ്ദേഹം സൃഷ്ടിച്ചിട്ടുണ്ട്‌, ദുഷ്ടന്മാരേയും അദ്ദേഹം സൃഷ്ടി 
ച്ചിട്ടുണ്ട്‌. സദ്ബുദ്ധിയും ഭഗവാന്‍ തരുന്നു; അസദ്ബുദ്ധിയും അദ്ദേ 
ഹംതന്നെ തരുന്നു. 
പാപിയുടെ ഉത്തരവാദിത്വവും കര്‍മ്മഫലവും 


അയില്ക്കാരന്‍: എന്നു വന്നാല്‍ പാപം ചെയ്താല്‍ നമുക്ക്‌ 
ഉത്തരവാദിത്വമൊന്നുമില്ലല്ലൊ. 


ശ്രീരാമ: പാപം ചെയ്താല്‍ അതിന്‍െറ ഫലം അനുഭവിച്ചുതന്നെ 
തീരണം, എന്നത്‌ ഈശ്വരനിയമമാണ്‌. മുളകു കടിച്ചാല്‍ എരിക്കാതി 
രിക്കുമോ? മഥുരബാബു* ചെറുപ്പകാലത്ത്‌ പലതും ചെയ്തു; അതുകൊ 
ണ്ട്‌ അന്ത്യകാലത്ത്‌ പലതരത്തിലുള്ള രോഗങ്ങളും പിടിപെട്ടു. ചെറുപ്പ 
ത്തില്‍ ഇതത്ര അറിയുകയില്ല. കാളീക്ഷേത്രത്തില്‍ നിവേദ്യം പാകം 
ചെയ്യുന്നതിന്‌ ധാരാളം പച്ചവിറകുണ്ട്‌. ആദ്യമൊക്കെ പച്ചവിറകു നന്നായി 
ട്ടു കത്തും: അതിനകത്തു വെള്ളമുണ്ടെന്ന സംഗതി അപ്പോഴറിയുക 
യില്ല. കൊള്ളി കത്തിത്തീരാറാകുമ്പോള്‍ ഉള്ള വെള്ളമെല്ലാം പിന്നിലേ 
യ്ക്കു പാഞ്ഞെത്തുന്നു; എന്നിട്ട്‌ ചീറിപ്പൊട്ടി തീയ്‌ കെടുത്തുന്നു. 
അതുകൊണ്ട്‌ കാമം, ക്രോധം, ലോഭം ഇവയെക്കുറിച്ചെല്ലാം കരുതലോടെ 
യിരിക്കണം. കണ്ടില്ലേ, ഹനുമാന്‍ ക്രോധം ബാധിച്ച്‌ ലങ്ക ചുട്ടെരിച്ചു; 
പിന്നെയോര്‍ത്തു അശോകവനത്തില്‍ സീതയുണ്ടല്ലൊ, സീതയ്ക്കെ 
ന്തെങ്കിലും പറ്റിയോ എന്ന്‌. എന്നിട്ടു കിടന്നു പിടഞ്ഞു. 

അയല്ക്കാരന്‍: അപ്പോള്‍പിന്നെ ഈശ്വരന്‍ ദുഷ്ടജനങ്ങളെ സൃഷ്ടിച്ച 
തെന്തിനാണ്‌? 


ശ്രീരാമ: അത്‌ അദ്ദേഹത്തിന്‍െറ ഇച്ഛ, അദ്ദേഹത്തിന്‍െറ ലീല. 
ഭഗവാന്‍െറ മായയില്‍ വിദ്യയുമുണ്ട്‌, അവിദ്യയും ഉണ്ട്‌. ഇരുട്ടു 
കൊണ്ടും പ്രയോജനമുണ്ട്‌. ഇരുട്ടുണ്ടെങ്കില്‍ ദീപത്തിന്‍െറ മഹിമ 
കുറേക്കൂടി പ്രകാശിക്കും. കാമം, ക്രോധം, ലോഭം, ഇവ ചീത്ത വസ്തു 
ക്കള്‍ തന്നെ, വാസ്തവം. എന്നാലെന്തിന്‌ ഭഗവാന്‍ അവ തന്നിരി 
ക്കുന്നു? മഹാപുരുഷന്മാരെ തയ്യാറാക്കുന്നതിനാണെന്നു പറയുന്നു. 
ഇന്ദ്രിയങ്ങളെ ജയിച്ചാല്‍ മഹാന്മാരായിത്തീരുന്നു. ജിതേന്ദ്രിയന്‌ 


മ്മാ ro, രുന്ന, ആനന്ത ന്നാ, ETT TTR TFS pl 

* റാണി രാസമണിയുടെ ജാമാതാവായ മഥുരനാഥവിശ്വാസ്‌: ശ്രീരാമകൃഷണന്‍റ 
ആദ്യത്തെ ഭക്തന്മാരിലൊരാളും അദ്ദേഹത്തിനു വേണ്ടതെല്ലാം നല്കിക്കൊണ്ടിരുന്ന 
ഒരാളുമായിരുന്നു. 


34. 
ശ്രീരാമകൃഷ്ണവചനാമൃതം 


അസാദ്ധ്യമായിട്ടെന്തെങ്കിലുമുണ്ടോ? ഭഗവത്കൃപകൊണ്ട്‌ ഈശ്വരലാഭം 
വരെ സാദ്ധ്യമാണ്‌. പിന്നെ വേറൊരു സംഗതിയും നോക്കി: 
കാമത്തില്‍നിന്നും അദ്ദേഹത്തിന്‍െറ സൃഷ്ടിലീല നടന്നു പോകുന്നു. 
ദുഷ്ടന്മാരെക്കൊണ്ടും ആവശ്യമുണ്ട്‌. ഒരു താലൂക്കിലെ ആളു 
കള്‍ ലഹളക്കാരായി. അപ്പോള്‍ ; ജമിന്ദാര്‍ക്ക്‌ ഗോലോകചധുരിയെ 
അയയ്ക്കേണ്ടതായിവന്നു. അയാളുടെ പേരു കേട്ടാല്‍ ജനങ്ങള്‍ വിറച്ചിരു 
ന്നു. അത്ര കഠോരമായിരുന്നു അയാളുടെ ഭരണം. എല്ലാം വേണം. 
സീത ഒരിക്കല്‍ പറഞ്ഞു: “ആര്യപുത്ര, അയോദ്ധ്യയിലെല്ലാം മാളികകളാ 
യിരുന്നെങ്കില്‍ നന്നായിരുന്നു. പല ഭവനങ്ങളും ഇടിഞ്ഞു പൊളിഞ്ഞു 
കിടക്കുന്നു.” രാമന്‍ പറഞ്ഞു: “പ്രിയേ, സകല ഗൃഹങ്ങളും സുന്ദരങ്ങ 
ളായാല്‍ മേസ്സ്റ്രിമാരെന്തു ചെയ്യും?” (എല്ലാവരും ചിരിക്കുന്നു.) 
ഈശ്വരന്‍ എല്ലാത്തരവും ഉണ്ടാക്കിയിരിക്കുന്നു - നല്ല മരങ്ങള്‍, 
വിഷച്ചെടികള്‍, കൂടാതെ കളകളും ഉണ്ടാക്കിയിട്ടുണ്ട്‌. മൃഗങ്ങളുടെ 
കൂട്ടത്തില്‍ നല്ലവയും ചീത്തവയും എല്ലാമുണ്ട്‌ - കടുവാ, സിംഹം, 
സര്‍പ്പം ഒക്കെയുണ്ട്‌. 
സംസാരത്തിലിരുന്നും ഈശ്വരദര്‍ശനം സാധിക്കും 
അയല്ക്കാരന്‍: മഹാശയ, ഗൃഹത്തില്‍ പാര്‍ത്തുകൊണ്ടു ഭഗവാനെ 
കാണാനൊക്കുമോ? 


ശ്രീരാമ: തീര്‍ച്ചയായും കാണാനൊക്കും. പക്ഷേ, ഞാന്‍ പറഞ്ഞതു 
പോലെ സാധുസംഗവും സര്‍വ്വദാ പ്രാര്‍ത്ഥനയും ചെയ്യേണ്ടതുണ്ട്‌. 
ഭഗവാന്‍െറ അടുക്കല്‍ കരയണം. മനസ്സിലെ മാലിന്യങ്ങള്‍ നീങ്ങി 
യാല്‍ അദ്ദേഹത്തിന്‍െറ ദര്‍ശനം ലഭിക്കും. മനസ്സ്‌ മണ്ണുപുരണ്ട ഇരുമ്പു 
സൂചിപോലെയാണ്‌, ഈശ്വരന്‍ കാന്തവും. മണ്ണുപോയില്ലെങ്കിൽ 
കാന്തവുമായി കൂടിച്ചേരുകയില്ല. കരഞ്ഞുകരഞ്ഞ്‌ സൂചിമേലുള്ള മണ്ണു 
കഴുകിപ്പോകുന്നു. കാമം, ക്രോധം, ലോഭം, പാപബുദ്ധി, വിഷയബുദ്ധി 
ഇവയാണ്‌ സൂചിയിലെ മണ്ണ്‌. മണ്ണ്‌ പൊയ്ക്കഴിഞ്ഞാല്‍ കാന്തം 
സൂചിയെ ആകര്‍ഷിക്കുന്നു; അതായത്‌ ഈശ്വരദര്‍ശനമുണ്ടാകുന്നു. 
ചിത്തശുദ്ധി വന്നാല്‍ അദ്ദേഹത്തെ കാണാം. പനി പിടിച്ചിരിക്കുന്നു; 
മേലൊക്കെ നീരുമുണ്ട്‌. അപ്പോള്‍ പിന്നെ കൊയ്നകൊണ്ട്‌ എന്തു 
പ്രയോജനമുണ്ടാകും? വീട്ടിലിരിക്കെ എന്തുകൊണ്ട്‌ സാധിക്കില്ല? 
സാധുസംഗം, കരഞ്ഞു കരഞ്ഞുകൊണ്ടുള്ള പ്രാര്‍ത്ഥന, ഇടയ്ക്കിട 
യ്ക്ക്‌ ഏകാന്ത വാസം, ഇവയൊക്കെ വേണം. കുറച്ചു വേലി കെട്ടിയി 
ല്ലെങ്കില്‍ നടപ്പാതയിലെ തൈമരങ്ങള്‍ ആടുമാടുകള്‍ തിന്നുകളയും. 


അയല്ക്കാരന്‍: അപ്പോള്‍ സംസാരത്തില്‍ വസിക്കുന്നവര്‍ക്കും കിട്ടും? 


ശ്രീരാമ: സകലര്‍ക്കും മുക്തി കിട്ടും. എന്നാല്‍ ഗുരുവിന്‍െറ ഉപദേശമ 
നുരിച്ചു നടക്കേണ്ടതുണ്ട്‌. വളഞ്ഞവഴിയേ പോയാല്‍ തിരിച്ചുവരാന്‍ 
വലിയ കഷ്ടമായിരിക്കും. മുക്തി ലഭിക്കാന്‍ വളരെ വൈകും. ഈ 
ജന്മത്തില്‍ കിട്ടിയില്ലെന്നും വരാം; അനേകജന്മങ്ങള്‍ കഴിഞ്ഞേ 
കിട്ടുകയുള്ളു എന്നും വരാം. ജ്നകാദികള്‍ സംസാരത്തില്‍ത്തന്നെ 


35 
ശ്രീരാമകൃഷ്ണന്‍ ഭക്തന്മാരുമൊരുമിച്ച്‌ 


കര്‍മ്മം ചെയ്തുകൊണ്ടിരുന്നു. ഈശ്വരനെ ശിരസ്സില്‍ ധരിച്ചുകൊണ്ടു 
കര്‍മ്മം ചെയ്തിരുന്നു; നര്‍ത്തകി തലയില്‍ കുടവും പേറിക്കൊണ്ടു 
നൃത്തം വെയ്ക്കുന്നതുപോലെ. പടിഞ്ഞാറന്‍ പ്രദേശങ്ങളിലെ 
പെണ്ണുങ്ങളെ കണ്ടിട്ടില്ലേ? തലയില്‍ വെള്ളം നിറച്ച കുടവും 
വഹിച്ചുകൊണ്ട്‌ ചിരിച്ചുമറിഞ്ഞ്‌ വര്‍ത്തമാനവും പറഞ്ഞ്‌ പോകും. 


അയ്ല്ക്കാരന്‍: ഗുരൂപദേശത്തെക്കുറിച്ചു പറഞ്ഞുവല്ലൊ, ഗുരവിനെ 
എങ്ങിനെ കിട്ടും? 


ശ്രീരാമ: അവനുമിവനുമൊന്നും ഗുരുവാകാനൊക്കുകയില്ല. ഒരു 
വലിയ തടി സ്വയം പൊങ്ങിയൊഴുകുന്നു. അനേകം ജീവജാലങ്ങളെ 
വഹിച്ചുകൊണ്ടു പോകുന്നതിനും അതിനു കഴിയുന്നു. ഒന്നിനും 
കൊള്ളാത്ത തടിയുടെ മീതെ കയറിയാല്‍, തടിയും താഴുന്നു, കയറി 
യവനും മുങ്ങുന്നു. അതിനാല്‍ യുഗംതോറും ലോകശിക്ഷണത്തിനായി 
ഈശ്വരന്‍ ഗുരുരൂപേണ അവതരിക്കുന്നു. സച്ചിദാനന്ദസ്വരൂപി തന്നെ 
ഗുരു. 

എന്തിനെയാണ്‌ ജ്ഞാനമെന്നു പറയുന്നത്‌? ഈ “ഞാന്‍” ആര്‌? 
“ഈശ്വരന്‍ മാത്രമാണ്‌ കര്‍ത്താവ്‌, ബാക്കിയൊക്കെ അകര്‍ത്താവ്‌.” 
ഇതാണ്‌ ജ്ഞാനം. ഞാന്‍ കര്‍ത്താവല്ല. ഭഗവാന്‍െറ കൈയിലെ ഒരു 
യന്ത്രം. അതുകൊണ്ട്‌ ഞാന്‍ പറയുന്നു, “അമ്മേ, ഭവതി യന്ത്രി, 
ഞാന്‍ യന്ത്രം; ഭവതി ഗൃഹിണി, ഞാന്‍ ഗൃഹം; ഞാന്‍ വണ്ടി, ഭവതി 
വണ്ടിക്കാരന്‍; ഭവതി ചലിപ്പിക്കുംപോലെ ഞാന്‍ ചലിക്കുന്നു; ചെയ്യി 
ക്കുംപോലെ ചെയ്യുന്നു; പറയിക്കുംപോലെ പറയുന്നു. നാഹം നാഹം, 
ത്വം ത്വം.” 


ശ്രീരാമകൃഷ്ണന്‍ പ്രാണകൃഷ്ണന്‍െറ വീട്ടില്‍നിന്നും കര്‍ണ്ണല്‍ 
വിശ്വനാഥന്‍െറ വീട്ടിലേയ്ക്കും, അവിടെനിന്നും കമലകുടിയിലേയ്ക്കും 
പോയി. 


മുന്നാം ഭാഗം 


വിദ്യാസാഗരനുമായുള്ള കൂടിക്കാഴ്ച 
അദ്ധ്യായം ഒന്ന്‌ 
1882 ആഗസ്റ്റ്‌ 5, ശനിയാഴ്ച 


ഇന്ന്‌ ശ്രാവണമാസം, കൃഷ്ണപക്ഷത്തിലെ ഷഷ്ഠി, നേരം 
നാലുമണിയായിരിക്കും. 


ശ്രീരാമകൃഷ്ണദേവന്‍ ഒരു കുതിരവണ്ടി വാടകയ്ക്കു പിടിച്ച്‌ 
കല്‍ക്കത്തയിലെ രാജപാതവഴി *ബാദുര്‍ബഗാന്‍െറ നേർക്ക്‌ വരുന്നു. 


കൂടെ ഭവനാഥന്‍, ഹ്രസ, മാസ്റ്റര്‍. വിദ്യാസാഗരന്‍െറ വീട്ടില്‍ പോവു 
കയാണ്‌. 


ഭഗവാന്‍െറ ജന്മദേശം ഹുഗ്ലി ജില്ലയില്‍പ്പെട്ട കാമാര്‍പുക്കൂര്‍ 
ഗ്രാമമാകുന്നു. ഇത്‌ വിദ്യാസാഗരന്‍െറ ജന്മസ്ഥലമായ വീരസിങ്‌ 
ഗ്രാമത്തിനു സമീപമാണ്‌. ചെറുപ്പം മുതല്ക്കേ ശ്രീരാമകൃഷ്ണന്‍ 
വിദ്യാസാഗരന്‍െറ ഉദാരശീലത്തെക്കുറിച്ചു കേട്ടുവന്നിരുന്നു. ദക്ഷി 
ണേശ്വരം കാളീക്ഷ്രേതത്തില്‍ പാര്‍ക്കുമ്പോഴും അദ്ദേഹത്തിന്‍െറ 
പാണ്ഡിത്യത്തെക്കുറിച്ചും ദയാലുത്വത്തെക്കുറിച്ചും കൂടെക്കൂടെ 
കേള്‍ക്കാറുണ്ട്‌. മാസ്റ്റര്‍ വിദ്യാസാഗരന്‍െറ വിദ്യാലയത്തില്‍ അദ്ധ്യാപക 
നാണെന്നുകേട്ട്‌ ഗുരുദേവന്‍ അദ്ദേഹത്തോടു ചോദിച്ചു: “എന്നെ 
വിദ്യാസാഗരന്‍െറ അടുക്കല്‍ കൂട്ടിക്കൊണ്ടുപോകുമോ? എനിക്കദ്ദേഹ 
ത്തെ കാണാന്‍ വലിയ ആഗ്രഹമുണ്ട്‌.” മാസ്റ്റര്‍ വിദ്യാസാഗരനോട്‌ 
ഇക്കാര്യം പറഞ്ഞു. വിദ്യാസാഗരന്‌ സന്തോഷമായി; ഒരു ശനിയാഴ്ച 
നാലുമണിക്ക്‌ കൂട്ടിക്കൊണ്ടു ചെല്ലാന്‍ പറഞ്ഞു. ഒന്നു മാത്രം ചോദിച്ചു: 
“എന്തു തരം പരമഹംസനാണ്‌? അദ്ദേഹം കാവിമുണ്ടാണോ ഉടുക്കുന്ന 
ര്‌?” മാസ്റ്റര്‍ പറഞ്ഞിരുന്നു: “അല്ല, അദ്ദേഹമൊരു അദ്ഭുതപുരുഷനാണ്‌; 
ചുവന്ന കരയുള്ള മുണ്ടുടുക്കുന്നു; ഉടുപ്പിടുന്നു; തേച്ചുമിനുക്കിയ 
ചെരിപ്പിടുന്നു; രാസമണിയുടെ കാളീക്ഷേത്രേത്തില്‍ ഒരു മുറിയിലാണ്‌ 
താമസം. ആ മുറിയില്‍ കട്ടിലുണ്ട്‌, പായുണ്ട്‌, അതിനു മുകളില്‍ 
കിടക്ക; കൊതുകുവലയുമുണ്ട്‌. ആ കിടക്കയിലാണ്‌ കിടക്കുന്നത്‌. 
ബാഹ്യചിഹ്നങ്ങള്‍ യാതൊന്നുമില്ല. പക്ഷേ ഈശ്വരനെവിട്ടു മറ്റൊന്നും 
അറിഞ്ഞുകൂടാ. രാപകല്‍ ഭഗവാനെക്കുറിച്ചു മാത്രമാണ്‌ ചിന്ത.” 


വണ്ടി ദക്ഷിണേശ്വരം ക്ഷ്രേതത്തില്‍നിന്നും പുറപ്പെട്ടു. പോള്‍പാറ 
കടന്ന്‌ ശ്യാമബസ്സാര്‍വഴി ക്രമേണ ആമേഴ്സ്റ്റ്‌ തെരുവിലെത്തി. “ഇപ്പോള്‍ 
ബാദുര്‍ബഗാന്‍ അടുത്തെത്തി,” എന്നു ഭക്തന്മാര്‍ പറഞ്ഞു. ഗുരുദേവന്‍ 
ഒരു കുട്ടിയെപ്പോലെ സന്തോഷത്തോടുകൂടി സംസാരിച്ചുകൊണ്ടിരുന്നു. 


*കല്‍ക്കത്താനഗരമദ്ധൃത്തില്‍, ദക്ഷിണേശ്വരത്തുനിന്നും ഏകദേശം ആറുമൈല 
കലെ. 

ആമേഴ്സ്റ്റ്‌ തെരുവിലെത്തിയതോടെ പെട്ടെന്ന്‌ അദ്ദേഹത്തിന്‍െറ ഭാവം 
മാറി; ഈശ്വരാവിഷ്ടനാവാനാരംഭിച്ചു. 


വണ്ടി രാമമോഹന്‍റായിയുടെ ഉദ്യാനവാടിയ്ക്കടുത്തുകൂടി പൊ 
യ്ക്കൊണ്ടിരുന്നു. ഗുരുദേവന്‍ ഭാവവ്യത്യാസം വന്നത്‌ മാസ്റ്റര്‍ കണ്ടില്ല. 
“രാമമോഹന്‍റായിയുടെ വീടാണിത്‌.” പെട്ടന്നങ്ങുപറഞ്ഞു. ഗുരുദേവന്‌ 
അതു പിടിച്ചില്ല! അദ്ദേഹമരുളി: “ഈ സമയത്ത്‌ ആവക കാര്യങ്ങളിലൊ 
ന്നും രസമില്ല.” ഗുരുദേവന്‍ ഭാവാവിഷ്ടനായ്ക്കൊണ്ടിരുന്നു. 

വിദ്യാസാഗരന്‍െറ വീടിനു മുമ്പില്‍ വന്നു വണ്ടി നിന്നു. വീട്‌ 
രണ്ടു നിലയാണ്‌. ഇംഗ്ലീഷ്മാതിരിയില്‍ പറമ്പിനു നടുക്ക്‌ വീട്‌, ചുറ്റും 
മതില്‍ക്കെട്ട്‌, നാലുവശവും നടപ്പാതയും. വീടിന്‍െറ പടിഞ്ഞാറെ അറ്റത്താ 
ണ്‌ പ്രധാനപ്പെട്ട വാതിലും പടിയും. പടിവാതിലിന്‍െറ തെക്കുവശത്ത്‌ 
പടിഞ്ഞാറുവശത്തെ മതിലിനും വീടിനും ഇടയ്ക്കുള്ള ഭാഗത്തു 
പൂമരങ്ങള്‍. പടിഞ്ഞാറുവശത്ത്‌ താഴത്തേ മുറിയില്‍നിന്നും കോണിപ്പടി 
വഴി വേണം മുകളിലേയ്ക്കു പോകാന്‍. മേലെയാണ്‌ വിദ്യാസാഗരന്‍ 
ഇരിക്കുന്നത്‌. പടി കയറിച്ചെല്ലുമ്പോള്‍ വടക്കുവശത്ത്‌ ഒരു മുറി, 
അതിനു കിഴക്കുമാറി ഒരു ഹാള്‍, ഹാളിന്‍െറ തെക്കുകിഴക്കേ മുറിയി 
ലാണ്‌ വിദ്യാസാഗരന്‍െറ കിടപ്പ്‌, നേരെ തെക്കുവശത്ത്‌ വേറൊരു 
മുറിയും കൂടിയുണ്ട്‌. ഇതും വേറെയും ചില മുറികളും നിറച്ച്‌ വലിയ 
വിലപിടിച്ച പുസ്തകങ്ങള്‍ വെച്ചിരിക്കുന്നു. ചുമരിനടുത്ത്‌ സുന്ദരമായി 
ചട്ടയിട്ട അനവധി പുസ്തകങ്ങള്‍ നിരനിരയായി ഭംഗിയില്‍ വെച്ചിരിക്കുന്നു. 
ഹാളിന്‍െറ കിഴക്കേ അരുകില്‍ മേശയും കസേരയുമുണ്ട്‌. വിദ്യാസാഗ 
രന്‍ ഇതിലിരുന്നു ജോലിചെയ്യുമ്പോള്‍ അദ്ദേഹം പടിഞ്ഞാറോട്ടു 
നോക്കിയാണിരിക്കുക. ആരെങ്കിലും കാണാനോ കേള്‍ക്കാനോ വരികയാ 
ണെങ്കില്‍ അവരും മേശയ്ക്കുചുറ്റും കസേരകളില്‍ ഇരിക്കുന്നു. മേശപ്പു 
റത്ത്‌ എഴുതാനുള്ള സാധനങ്ങള്‍ - കടലാസ്സ്‌, പേന, മഷി, ബ്ലോട്ടിങ്‌, 
പലേ എഴുത്തുകള്‍, കണക്കുബുക്കുകള്‍; വിദ്യാസാഗരന്‍ രചിച്ച 
മൂന്നുനാല്‌ പാഠപുസ്തകങ്ങളും - കാണുന്നുണ്ട്‌. ഈ കസേരയ്ക്കു 
നേരെ തെക്കുള്ള മുറിയില്‍ കട്ടിലും കിടക്കയുമുണ്ട്‌; അതിലാണ്‌ 
അദ്ദേഹം കിടക്കുന്നത്‌. 


മേശപ്പുറത്ത്‌ എഴുത്തുകള്‍ ഭാരം വെച്ചിരിപ്പുണ്ട്‌; അവയിലെ 
ന്താണെഴുതിയിരുക്കുന്നത്‌? ഏതെങ്കിലും വിധവയായിരിക്കാം എഴുതു 
ന്നത്‌: “എന്‍െറ കൊച്ചുകുഞ്ഞ്‌ അനാഥനായി, നോക്കാനാരുമില്ല, 
അങ്ങുതന്നെയേ ഗതിയുളളു.” വേറൊരാളെഴുതുന്നു, “അങ്ങ്‌ വേനലൊഴി 
വില്‍ പോയിരിക്കുന്നു; അതുകൊണ്ട്‌ ഞങ്ങള്‍ക്കുള്ള മാസവരി 
സമയത്തിനു കിട്ടിയില്ല; വളരെ കഷ്ടമായിരിക്കുന്നു.” ഏതോ പാവം 
എഴുതുന്നു: “അങ്ങയുടെ സ്‌കൂളില്‍ സൌജന്യമായി പ്രവേശനം കിട്ടി, 
പക്ഷേ പുസ്തകം വാങ്ങാന്‍ വകയില്ല.” ഒരുവനെഴുതുന്നു: “എന്‍െറ 
വീട്ടുകാര്‍ക്ക്‌ ആഹാരത്തിനു വഴിയില്ല; എനിക്കെന്തെങ്കിലും ജോലിയു 
ണ്ടാക്കിത്തരണം.” അദ്ദേഹത്തിന്‍െറ സ്‌കൂളിലെ ഒരദ്ധ്യാപകനെഴുതുന്നു: 
“എന്‍െറ പെങ്ങള്‍ വിധവയായിരിക്കുന്നു; അവളുടെ ഭാരമെല്ലാം 

എന്‍െറ തലയിലായിരിക്കുന്നു. ഈ ശമ്പളം കൊണ്ട്‌ എനിക്കു 
മതിയാവില്ല.” ഒരാള്‍ ബിലാത്തിയില്‍ നിന്നെഴുതുകയായിരിക്കാം, “ഞാനി 
വിടെ ആപത്തിലകപ്പെട്ടിരിക്കുന്നു. അങ്ങ്‌ ദീനദയാലുവാണല്ലോ. കുറച്ച്‌ 
പണം അയച്ചുതന്ന്‌ എന്നെ തല്‍ക്കാലവിഷമത്തില്‍നിന്നു രക്ഷിച്ചാലും.” 
ഇനി വേറൊരാളെഴുതിയിരിക്കും, “ഇത്രാം തീയതിക്ക്‌ തര്‍ക്കം 
ഒത്തുതീര്‍പ്പിനുവെച്ചിരിക്കുന്നു, അങ്ങ്‌ അന്നേദിവസം വന്ന്‌ ഞങ്ങളുടെ 
വഴക്ക്‌ തീര്‍ത്തുതന്നാലും.” 

ഗുരുദേവന്‍ വണ്ടിയില്‍നിന്നും ഇറങ്ങി. മാസ്റ്റര്‍ വഴി കാണിച്ചു 
കൊണ്ടു പറമ്പിനു നടുക്കുകൂടി നടന്നു. മുറ്റത്ത്‌ പലതരം പൂച്ചെടി 
കള്‍. അതിനിടയ്ക്കുകൂടി മെല്ലെ നടന്നുകൊണ്ടിരിക്കെ ഷര്‍ട്ടിന്‍റെ 
ബട്ടണില്‍ പിടിച്ചുകൊണ്ട്‌ ഒരു ബാലനെപ്പോലെ ഗുരുദേവന്‍ മാസ്റ്റരോട്‌ 
ചോദിച്ചു: “ഷര്‍ട്ടിന്‍െറ ബട്ടണിട്ടിട്ടില്ല; അതുകൊണ്ട്‌ കുഴപ്പമൊന്നുമില്ല 
ല്ലൊ?” ദേഹത്ത്‌ ലോങ്ങ്ക്നോത്തുകൊണ്ടുള്ള കുപ്പായം; ചുവന്ന 
കരയുള്ള മുണ്ട്‌ ഉടുത്തിരിക്കുന്നു; അതിന്‍െറ അറ്റം ചുമലില്‍ 
ഇട്ടിരിക്കുന്നു. കാലില്‍ വാര്‍ണീഷ്ചെയ്ത ക്യാന്‍വാസ്ചെരിപ്പ്‌. മാസ്റ്റര്‍ 
പറഞ്ഞു: “അതിനെക്കുറിച്ചവിടുന്നു വിചാരപ്പെടേണ്ട. അങ്ങേയ്ക്കു 
യാതൊന്നുകൊണ്ടും ഒരു കുറച്ചിലും വരില്ല. അങ്ങ്‌ ബട്ടണിടേണ്ട 
ആവശ്യമില്ല.” ഇങ്ങനെ ഉറപ്പുകൊടുത്തപ്പോള്‍ ഒരു ബാലനെപ്പോലെ 
ഗുരുദേവന്‍ നിശ്ചിന്തനായി. 

അദ്ധ്യായം രണ്ട്‌ 

വിദ്യാസാഗരന്‍ 


കോണികയറി നേരെ ആദ്യത്തെ മുറിയിലേയ്ക്കു (കയറിച്ചെല്ലു 
മ്പോള്‍ നേരെ വടക്കുള്ള മുറി) ഗുരുദേവന്‍ ഭക്തന്മാരോടൊരുമിച്ച്‌ 
പ്രവേശിച്ചു. വിദ്യാസാഗരന്‍ മുറിയുടെ വടക്കുഭാഗത്ത്‌ തെക്കോട്ടു 
തിരിഞ്ഞ്‌ ഇരിക്കുന്നു. മുമ്പിലൊരു നീണ്ട മേശ. മേശയുടെ കിഴക്കു 
ഭാഗത്ത്‌ ഒരു ചാരുബെഞ്ച്‌. മേശയുടെ തെക്കും പടിഞ്ഞാറും വശങ്ങ 
ളില്‍ ഏതാനും കസേരകളുണ്ട്‌. വിദ്യാസാഗരന്‍ ഒന്നുരണ്ടു സ്നേഹിതന്‌ 
മാരുമായി സംഭാഷണം ചെയ്തുകൊണ്ടിരിക്കുന്നു. 


“ഗുരുദേവന്‍ അകത്തു കടന്നയുടനെ വിദ്യാസാഗരന്‍ സ്വാഗതം 
ചെയ്യാന്‍ എഴുനേറ്റു. ഗുരുദേവന്‍ പടിഞ്ഞാട്ടു മുഖമായി മേശയുടെ 
കിഴക്കുവശത്തു നില്ക്കുന്നു. ഇടതുകൈ മേശമേല്‍, പിന്നില്‍ ബെഞ്ച്‌. 
പൂര്‍വ്വപരിചിതനെപ്പോലെ വിദ്യാസാഗരന്‍െറനേരെ കണ്ണെടുക്കാതെ 
നോക്കുന്നു. ഭാവാവിഷ്ടനായി പുഞ്ചിരി പൊഴിക്കുന്നു. 


വിദ്യാസാഗരന്‌ വയസ്സ്‌ 62 - 63. ശ്രീരാമകൃഷ്ണദേവനെക്കാള്‍ 1 
- ൬7 വയസ്സ്‌ കൂടുതലുണ്ട്‌. ദോത്തിയുടുത്തിരിക്കുന്നു, കാലില്‍ 
ക്യാന്‍വാസ്‌ ചെരിപ്പുണ്ട്‌; ഫ്ളാനല്‍കൊണ്ടുള്ള ഒരു മുറിക്കൈയന്‍ 
കുപ്പായം മേലിട്ടിരിക്കുന്നു. തലയുടെ നാലുവശത്തും ഒറീസ്സക്കാരെ 
പ്പോലെ ക്ഷാരം ചെയ്തിരിക്കുന്നു. സംസാരിക്കുമ്പോള്‍ പല്ല്‌ 
തെളിഞ്ഞുകാണാം - ഒക്കെ കൃത്രിമപ്പല്ല്‌. തല വളരെ വലുത്‌. ഉന്നത 

വും അല്പം ചെറുതുമായ നെറ്റിത്തടം. ബ്രാഹ്മണന്‍, അതിനാല്‍ 
കഴുത്തില്‍ പൂണുനൂൽ. | 
വിദ്യാസാഗരന്‌ അനേകം ഗുണങ്ങളുണ്ട്‌. ഒന്നാമതായി ജ്ഞാന 
തൃഷ്ണ. ഒരു ദിവസം മാസ്റ്റരുടെ അടുക്കല്‍ ഇപ്രകാരം പറഞ്ഞ്‌ 
വാസ്തവത്തില്‍ കരഞ്ഞു: “എനിക്കു വായിക്കാനും പഠിക്കാനും വലിയ 
ആശയായിരുന്നു; പക്ഷേ അതൊക്കെ എന്തായി? സംസാരത്തില്‍പ്പെട്ട്‌ 
ഒന്നിനും നേരം കിട്ടിയില്ല.” രണ്ടാമത്‌, സര്‍വ്വജീവികളിലും ദയ. 
വിദ്യാസാഗരന്‍ ദയാസാഗരമാണ്‌. പശുക്കുട്ടികള്‍ക്ക്‌ തള്ളയുടെ പാലു 
കിട്ടുന്നില്ലെന്നുകണ്ട്‌ എതാനും വര്‍ഷങ്ങളായി പാലു കുടിക്കുന്നത്‌ 
നിര്‍ത്തിവെച്ചിരിക്കുകയായിരുന്നു. ഒടുവില്‍ വല്ലാതെ അസുഖം ബാധിച്ച 
തുകൊണ്ട്‌ വളരെനാള്‍ കഴിഞ്ഞു വീണ്ടും കഴിക്കാന്‍ തുടങ്ങി. വണ്ടി 
യില്‍ യാത്ര ചെയ്കയില്ല - കുതിരയ്ക്കു തന്‍െറ സങ്കടം പറഞ്ഞുകേള്‍ 
പ്പിക്കാനാവില്ലല്ലെൊ. ഒരു ദിവസം വഴിയരികില്‍ ഒരു ചുമട്ടുകാരന്‍ 
കോളറ പിടിച്ചു വീണുകിടക്കുന്നതു കണ്ടു; ചുമടും അടുത്തു കിടക്കു 
ന്നുണ്ട്‌. ഇതുകണ്ട്‌ അയാളെ സ്വയം എളിയിലെടുത്തു വീട്ടില്‍ക്കൊണ്ടു 
വന്നു ശുശ്രൂഷിച്ചു. മൂന്നാമത്‌ സ്വാതന്ത്ര്യപ്രേമം. അധികാരികളുമായുള്ള 
അഭിപ്രായവ്യത്യാസംമൂലം സംസ്കൃതകോളേജിലെ പ്രിന്‍സിപ്പാളു 
ദ്യോഗം രാജികൊടുത്തു. നാലാമത്‌, ആളുകള്‍ അപേക്ഷിക്കാതെതന്നെ 
സ്വയം അറിഞ്ഞ്‌ വേണ്ടതു ചെയ്യാറുണ്ട്‌. ഒരദ്ധ്യാപകനുമായി വളരെ 
സ്നേഹമായിരുന്നു. അയാളുടെ മകളുടെ വിവാഹത്തിന്‌, തലേന്നു 
അയിനി ഈണു സമയത്തു കല്യാണപ്പുടവയും കക്ഷത്തിലാക്കിക്കൊണ്ട്‌ 
ആളു ഹാജരായി. അഞ്ചാമത്‌, മാതൃഭക്തിയും മനക്കരുത്തും. അമ്മ 
പറഞ്ഞിരുന്നു, “ഈശ്വരന്‍, നീയിക്കല്യാണത്തിന്‌ (സോദരന്‍െറ) 
വന്നില്ലെങ്കില്‍ എന്‍െറ മനസ്സിനുവല്ലാത്ത വിഷമമായിരിക്കും.” അതുകൊ 
ണ്ട്‌ അദ്ദേഹം കല്ക്കത്തയില്‍ നിന്നും നടന്നുപോയി. വഴിക്കു ദാമോദര്‍ 
എന്ന പുഴ; വഞ്ചിയില്ല; നീന്തി അക്കരെ കടന്നു. നനഞ്ഞ തുണിയോ 
ടെ വിവാഹദിവസം രാത്രി വീരസിങ്ങില്‍ അമ്മയുടെ അടുക്കലെത്തി. 
എന്നിട്ട്‌ പറഞ്ഞു: “അമ്മെ, ഞാനെത്തി.” 
വിദ്യാസാഗരനും ശ്രീരാമകൃഷ്ണനും 


ശ്രീരാമകൃഷ്ണന്‍ ഭാവാവിഷ്ടനായി കുറച്ചുനേരം ആ നിലയില്‍ 
നിന്നു. ഭാവാവേശം നിയന്ത്രിക്കുന്നതിനായി ഇടയ്ക്കിടയ്ക്കു “വെള്ളം 
കുടിക്കണം,” എന്നു പറഞ്ഞിരുന്നു. കണ്ടും കേട്ടും വീട്ടിലെ കുട്ടികളും 
സ്വന്തക്കാരും സ്നേഹിതരും വന്നുചേര്‍ന്നു. 

ശ്രീരാമകൃഷ്ണന്‍ ഭാവാവസ്ഥയില്‍ത്തന്നെ ബെഞ്ചില്‍ ഇരുന്നു. 
പതിനേഴോ പതിനെട്ടോ വയസ്സു പ്രായം വരുന്ന ഒരു പയ്യന്‍ ആ 
ബെഞ്ചിലിരിക്കുന്നുണ്ട്‌. പഠിക്കുന്നതിന്‌ സഹായംതേടി വിദ്യാസാഗ 
രന്‍െറ അടുക്കല്‍ വന്നിരിക്കുകയാണ്‌. ഗുരുദേവന്‍ ഭാവാവിഷ്ടന്‍, 
.ജഷിയുടെ അന്തര്‍ദൃഷ്ടി., അവന്‍െറ അകത്തെ കഥകളൊക്കെ 
മനസ്സിലാക്കി. അല്പം മാറിയിരുന്നു, എന്നിട്ട്‌ ഭാവാവസ്ഥയില്‍ പറഞ്ഞു: 

“അമ്മേ, ഈ പയ്യന്‌ വല്ലാത്ത സംസാരാസക്തി. അവിടുത്തെ 
അവിദ്യയുടെ സംസാരം. ആ അവിദ്യയുടെ സന്താനമാണിവന്‍.” 


ബ്രഹ്മവിദ്യയ്ക്കുവേണ്ടി വ്യാകുലനാകാതെ വെറും പണത്തിനു 
വേണ്ടി മാത്രം വിദ്യ നേടുന്നത്‌ തന്‍െറ അഭിപ്രായത്തില്‍ അപഹാസ്യ 
മാണെന്നല്ലേ ഗുരുദേവന്‍ അരുളിച്ചെയ്തത്‌. 

വിദ്യാസാഗരന്‍ ധിറുതിപൂണ്ട്‌ ഒരാളോടു വെള്ളം കൊണ്ടുവരാന്‍ 
പറഞ്ഞു; എന്തെങ്കിലും കഴിക്കാനുംകൂടി കൊണ്ടുവന്നാല്‍ അദ്ദേഹം 
കഴിക്കുമോ എന്ന്‌ മാസ്റ്റരോട്‌ അന്വേഷിക്കുകയും ചെയ്തു. മാസ്റ്റര്‍ 
പറഞ്ഞു: “ആട്ടെ കൊണ്ടുവരട്ടെ.” വിദ്യാസാഗരന്‍ വേഗം അകത്തു 
പോയി ചില മധുരപലഹാരങ്ങള്‍ കൊണ്ടുവന്നു. -എന്നിട്ടു പറഞ്ഞു: 
“ഇത്‌ ബര്‍ഡ്വാനില്‍നിന്നും വന്നതാണ്‌.” ഗുരുദേവന്‌ കഴിക്കാന്‍ കുറച്ചു 
കൊടുത്തു. ഹ്രസായ്ക്കും ഭവനാഥനും കുറച്ചു കിട്ടി. മാസ്റ്റര്‍ക്കു 
കൊടുക്കാന്‍ കൊണ്ടുവന്നപ്പോള്‍ വിദ്യാസാഗരന്‍ പറഞ്ഞു: “അയാള്‍ 
വീട്ടിലെ കുട്ടിയാണ്‌; അയാളെ കണക്കില്‍ കൂട്ടാറില്ല.” ഒരു യുവഭക്ത 
നെക്കുറിച്ചു ഗുരുദേവന്‍ വിദ്യാസാഗരനോടു പറഞ്ഞു. ആ പയ്യന്‍ 
ഇപ്പോള്‍ ഗുരുദേവന്‌ അഭിമുഖമായി ഇരിക്കുന്നുണ്ട്‌. അദ്ദേഹം പറഞ്ഞു: 
“ഈ പയ്യന്‍ വളരെ നല്ലവനാണ്‌; ഫല്ഗുനദിയെപ്പോലെയാണ്‌ ഇവന്‍െറ 
അകക്കരുത്ത്‌. നദിയുടെ മേലേ മണല്‍, അല്പം മാന്തിയാല്‍ വെള്ളം 
ഒഴുകുന്നതു കാണാം.” 

പലഹാരം കഴിച്ചശേഷം ഗുരുദേവന്‍ ചിരിച്ചുകൊണ്ട്‌ വിദ്യാസാഗര 
നുമായി സംഭാഷണം ചെയ്തു. അപ്പോഴേയ്ക്കും മുറിനിറച്ചാളായി. 
ചിലരിരിക്കുന്നു, ചിലര്‍ നില്ക്കുന്നു. 


ശ്രീരാമ: ഇന്നു ഞാന്‍ സാഗരത്തിലെത്തി. ഇതുവരെ തോടും 
ചതുപ്പും പൊയ്കയും പുഴയും കണ്ടിട്ടുണ്ട്‌. ഇന്നു സാഗരം കണ്ടു. 
(എല്ലാവരും ചിരിക്കുന്നു.) 

വിദ്യാസാഗരന്‍; (ചിരിച്ചുകൊണ്ട്‌) എന്നാല്‍ കുറെ ഉപ്പുവെള്ളം 
കോരിക്കൊണ്ടുപോയാലും (ചിരി.) 


ശ്രീരാമ: അങ്ങനെയല്ല, എന്തിന്‌ ഉപ്പുവെള്ളം? നിങ്ങള്‍ അവിദ്യാ 
സാഗരമല്ല. നിങ്ങള്‍ വിദ്യാസാഗരം. (ചിരി) നിങ്ങള്‍ ക്ഷീരസമുദ്രമാണ്‌. 
(എല്ലാവരും ചിരിക്കുന്നു.) 

വിദ്യാ: ശരി, അങ്ങേയ്ക്ക്‌ അങ്ങനെ പറയാം. 
വിദ്യാസാഗരന്‍െറ സാത്വികകര്‍മ്മം. 

വിദ്യാസാഗരന്‍ മിണ്ടാതിരുന്നു. ഗുരുദേവന്‍ സംഭാഷണം തുടര്‍ന്നു: 

“നിങ്ങള്‍ ചെയ്യുന്നത്‌ സാത്വികകര്‍മ്മമാകുന്നു: സത്വത്തിന്‍െറ രജസ്സ്‌. 
സത്വഗുണത്തില്‍നിന്നും ദയ ഉദിക്കുന്നു. ദയയില്‍നിന്ന്‌ ഉണ്ടാകുന്ന 
കര്‍മ്മം സാത്വികകര്‍മ്മം തന്നെ; ശരി, എന്നാലും രാജോഗുണമാണ്‌, 


സത്വത്തിന്‍െറ രജോഗുണം. അതുകൊണ്ടു ദോഷമില്ല. ശുകദേവന്‍ 
മുതലായവര്‍ ലോകശിക്ഷണത്തിനുവേണ്ടി ദയവെച്ചിരുന്നു - ഈശ്വര 

വിദ്യാസാഗരനുമായുള്ള കൂടിക്കാഴ്ച 


നെക്കുറിച്ച്‌ പഠിപ്പിക്കുന്നതിനു വേണ്ടി. നിങ്ങള്‍ വിദ്യാദാനവും 
അന്നദാനവും ചെയ്യുന്നു, അതും നന്ന്‌. നിഷ്കാമമായി ചെയ്യന്‍ 
കഴിഞ്ഞാല്‍ ഇതുകൊണ്ട്‌ ഭഗവല്ലാഭമുണ്ടാകും. ചിലര്‍ പേരിനുവേണ്ടി 
പ്രവര്‍ത്തിക്കുന്നു; ചിലര്‍ പുണ്യത്തിനു വേണ്ടിയും; അവരുടെ കര്‍മ്മം 
നിഷ്കാമമല്ല. പോരെങ്കില്‍ നിങ്ങള്‍ ഇപ്പോഴേ *സിദ്ധനുമാണ്‌. 


വിദ്യാ: അതെങ്ങനെ മഹാശയാ? 


ശ്രീരാമ: (ചിരിച്ചുകൊണ്ട്‌) ഉരുളക്കിഴങ്ങും കോവയ്ക്കായും മറ്റും 
വേവിച്ചാല്‍ മൃദുവാകുന്നു. നിങ്ങളെത്രയോ മൃദുലന്‍! നിങ്ങളെത്ര 
ദയാവാന്‍! (ചിരി) 


വിദ്യാ: (ചിരിച്ചുകൊണ്ട്‌) ഉഴുന്നുമാവു വേവിച്ചാല്‍ കട്ടിയാകും. 
(എല്ലാവരും ചിരിക്കുന്നു.) 

ശ്രീരാമ: നിങ്ങള്‍ അക്കൂട്ടത്തിലല്ല; വെറും പണ്ഡിതന്മാര്‍ 
കൊള്ളരുതാത്തതു പഠിക്കുന്നു. ഇങ്ങുമില്ല അങ്ങുമില്ല. കഴുകന്‍ 
വളരെ ഉച്ചത്തില്‍ പറക്കുന്നു. അതിന്‍െറ നോട്ടം ശവക്കുഴിയിലും. 
വെറും പണ്ഡിതന്മാര്‍, പേരുകൊണ്ടു പണ്ഡിതന്മാര്‍; പക്ഷേ അവര്‍ 
കാമിനീകാഞ്ചനങ്ങളില്‍ ആസക്തരാണ്‌. കഴുകനെപ്പോലെ അവര്‍ 
ചീഞ്ഞളിഞ്ഞ പിണം തേടിപ്പോകുന്നു. അവിദ്യാസംസാരത്തില്‍ 
ആസക്തരാണവര്‍. ദയയും ഭക്തിയും വൈരാഗ്യവും വിദ്യയുടെ 
മഹിമകളാകുന്നു. 

വിദ്യാസാഗരന്‍ നിശ്ഗബ്ദമായിരുന്നു കേട്ടു. സകലരും കണ്ണെടുക്കാ 
തെ ഈ ആനന്ദമയനായ മഹാപുരുഷനെ നോക്കുകയും അദ്ദേഹത്തി 
ന്‍െറ അമൃതവാണികള്‍ ശ്രദ്ധിക്കുകയും ചെയ്തുകൊണ്ടിരുന്നു. 


അദ്ധ്യായം മൂന്ന്‌ 
ജ്ഞാനയോഗം അഥവാ വേദാന്തവിചാരം 


വിദ്യാസാഗരന്‍ മഹാപണ്ഡിതന്‍, സംസ്കൃതകോളേജില്‍ പഠിച്ചു 
കൊണ്ടിരുന്നപ്പോള്‍ അദ്ദേഹം ക്ലാസ്സില്‍ ഒന്നാമനായിരുന്നു. ആദ്യം 
മുതല്‍ ഓരോ പരീക്ഷയ്ക്കും മെഡലോ സ്‌കോളര്‍ഷിപ്പോ കിട്ടിയിരു 
ന്നു. ക്രമേണ സംസ്കൃതകോളേജിലെ പ്രിന്‍സിപ്പാളായി. സംസ്കൃത 
വ്യാകരണത്തിലും കാവ്യത്തിലും അദ്ദേഹം മറുകര കണ്ടയാളാണ്‌. 
സ്ഥിരപരിശ്രമംകൊണ്ട്‌ തന്നത്താന്‍ ഇംഗ്ലീഷ്‌ പഠിച്ചു. 

മതപരമായ കാര്യങ്ങളില്‍ വിദ്യാസാഗരന്‍ ആര്‍ക്കും ഉപദേശം 
നല്കാറില്ല. അദ്ദേഹം ദര്‍ശനഗ്രന്ഥങ്ങള്‍ പഠിച്ചിട്ടുണ്ട്‌. ഒരു ദിവസം 
മാസ്റ്റര്‍ അദ്ദേഹത്തോട്‌ ചോദിച്ചു: “ഹൈന്ദവദര്‍ശനങ്ങളെക്കുറിച്ച്‌ 
അങ്ങയുടെ അഭിപ്രായമെന്താണ്‌?” 


അദ്ദേഹം പറഞ്ഞു: “തത്ത്വം ഗ്രഹിച്ചവര്‍ക്ക്‌ അത്‌ മറ്റുളളവരെ 


൦ “സിദ്ധ' എന്നതിന്‌ ബംഗാളിയില്‍ വെന്തു പാകം വന്നത്‌ എന്നും വിദ്യ 
കൊണ്ടു പക്വമായത്‌ എന്നും അര്‍ത്ഥം. 


42 
ശ്രീരാമകൃഷ്ണവചനാമൃതം 


ഗ്രഹിപ്പിക്കാന്‍ കഴിഞ്ഞിട്ടില്ലെന്ന്‌ എനിക്കു തോന്നുന്നു!” 

വിദ്യാസാഗരന്‍ സാധാരണഹിന്ദുവിനെപ്പോലെ ശ്രാദ്ധാദി ധര്‍മ്മ 
കര്‍മ്മങ്ങളെല്ലാം ചെയ്തിരുന്നു, കഴുത്തില്‍ പൂണുനൂലണിഞ്ഞിരുന്നു. 
ബംഗാളിയില്‍ എഴുതുന്ന എഴുത്തിലെല്ലാം “ശ്രീ ശ്രീ ഹരിഃ ശരണം” 
എന്നാദ്യം ഭഗവദ്വന്ദനം ചെയ്തുപോന്നു. 

ഈശ്വരനെ സംബന്ധിച്ച്‌ തന്‍െറ ഭാവമെന്താണെന്ന്‌, അദ്ദേഹത്തി 
ന്‍െറ മുഖത്തുനിന്നും ഒരു ദിവസം മാസ്റ്റര്‍ കേള്‍ക്കുകയുണ്ടായി. 
വിദ്യാസാഗരന്‍ പറഞ്ഞു: “അദ്ദേഹത്തെ അറിയാന്‍ വഴിയൊന്നുമില്ല. 
അപ്പോള്‍പിന്നെ എന്താണ്‌ നമ്മുടെ കര്‍ത്തവ്യം? സകലരും നമ്മെ 
അനുകരിച്ചാല്‍ ഈ ലോകം സ്വര്‍ഗ്ഗമായി മാറത്തക്കരീതിയില്‍ നാം 
സ്വയം പ്രവര്‍ത്തിക്കണം. ഇതാണ്‌ നമ്മുടെ കര്‍ത്തവ്യമെന്നെനിക്കു 
തോന്നുന്നു. ലോകശ്രേയസ്സിനായി ഓരോരുത്തരും പ്രവൃത്തിയെടുക്കേ 
ണ്ടതാണ്‌.” 

വിദ്യയുടേയും അവിദ്യയുടേയും കഥ പറഞ്ഞുപറഞ്ഞ്‌ ഗുരുദേവന്‍ 
ബ്രഹ്മജ്ഞാനത്തിന്‍െറ കാര്യം പറഞ്ഞുതുടങ്ങി. വിദ്യാസാഗരന്‍ 
ഷഡ്ദര്‍ശനങ്ങളും വായിച്ചുനോക്കിയിട്ടുളള മഹാപണ്ഡിതന്‍. ഈശ്വര 
നെപ്പെറ്റിയൊന്നും അറിയാനാവില്ലെന്ന്‌ അദ്ദേഹത്തിനറിയാം. 

ശ്രീരാമ: ബ്രഹ്മം വിദ്യയ്ക്കും അവിദ്യയ്ക്കും അതീതമാണ്‌. അതു 
മായാതീതമാണ്‌. 


ബ്രഹ്മം നിര്‍ലിപ്പം; ദുഃഖവും മറ്റും ജീവനുമാത്രം 


ശ്രീരാമ: ഈ ലോകത്തില്‍ വിദ്യാമായയും, അവിദ്യാമായയും; 
രണ്ടും ഉണ്ട്‌; ജ്ഞാനവും ഭക്തിയുമുണ്ട്‌, കാമിനീകാഞ്ചനവുമുണ്ട്‌. 
സത്തും അസത്തുമുണ്ട്‌; നല്ലതും തീയതും ഉണ്ട്‌. എന്നാല്‍ ബ്രഹ്മം 
നിര്‍ലിപ്തമാകുന്നു. നന്മയും തിന്മയും ജീവനെ സംബന്ധിച്ചു മാത്രം. 
സത്തും അസത്തും ജീവന്നേ ഉള്ളു. ഇവമൂലം ബ്രഹ്മത്തിന്‌ ഒന്നും 
പറ്റുന്നില്ല. വിളക്കിനുമുമ്പില്‍വെച്ച്‌ ഒരുവന്‍ ഭാഗവതം വായിക്കുന്നു; 
ഒരുവന്‍ കള്ളപ്രമാണം നിര്‍മ്മിക്കുന്നു. വിളക്ക്‌ നിര്‍ലിപ്പം. സൂര്യന്‍ 
ശിഷ്ടന്മാരുടെ മേലും ദുഷ്ടന്മാരുടെ മേലും പ്രകാശം പൊഴിക്കുന്നു. 


ദുഃഖം, പാപം, അശാന്തി ഇതൊക്കെ എന്താണെന്നു ചോദിച്ചേ 
യ്ക്കാം. അതിനുത്തരം, അവയെല്ലാം ജീവനെ മാത്രമേ ബാധിക്കുന്നു 
ള്ളു എന്നാണ്‌. ബ്രഹ്മം നിര്‍ലിപ്തമാകുന്നു. പാമ്പിനുള്ളില്‍ വിഷമിരി 
ക്കുന്നു. അന്യരെ കടിച്ചാല്‍ അവര്‍ മരിച്ചുപോകും. എന്നാല്‍ 
പാമ്പിനൊന്നും പറ്റുന്നില്ല. 
ബ്രഹ്മം അനിര്‍വചനീയം, അവ്യപദേശ്യം 


ശ്രീരാമ: ബ്രഹ്മം എപ്രകാരമെന്നു വായ്കൊണ്ടു പറയാനാവില്ല. 
സര്‍വ്വവസ്തുക്കളും എച്ചിലായിരിക്കുന്നു. വേദം, പുരാണം, തന്ത്രം, 
ഷഡ്ദര്‍ശനങ്ങള്‍, എല്ലാം അശുദ്ധമായ്പോയിരിക്കുന്നു; കാരണം, 
വായ്കൊണ്ടു വായിച്ചുപോയി, അല്ലെങ്കില്‍ ഉച്ചരിച്ചുകളഞ്ഞു; അങ്ങനെ 

എച്ചിലായിരിക്കുന്നു. ഒരു വസ്തു മാത്രം ഉച്ഛിഷ്ടമായിട്ടില്ല; , ആ 
വസ്തു ബ്രഹ്മമാകുന്നു. ബ്രഹ്മം എന്താണെന്ന്‌ നാളിതുവരെ ആര്‍ക്കും 
വായ്കൊണ്ടു പറയാന്‍ കഴിഞ്ഞിട്ടില്ല. 

വിദ്യാ: (സ്നേഹിതരോട്‌) ഹാ! അതൊരസ്സല്‍ വാര്‍ത്ത! ഇന്നൊരു 
പുതിയ സംഗതി ഞാന്‍ പഠിച്ചു. 


ശ്രീരാമ: ഒരച്ഛനു രണ്ടു മക്കള്‍. ബ്രഹ്മവിദ്യ സമ്പാദിക്കുന്നുതിന്‌ 
അച്ഛനവരെ ആചാര്യന്‍െറ അടുക്കലയച്ചു. കുറേ കൊല്ലം കഴിഞ്ഞ്‌ 
അവര്‍ ഗുരുഗൃഹത്തില്‍നിന്നും മടങ്ങിയെത്തി പിതാവിനെ നമസ്കരി 
ച്ചു. ഇവര്‍ക്ക്‌ ബ്രഹ്മജ്ഞാനം എന്തുമാത്രമുണ്ടെന്നറിയാന്‍ അച്ഛന്‌ 
ആഗ്രഹം തോന്നി. മൂത്ത മകനോടു ചോദിച്ചു: “കുഞ്ഞേ, നിയെല്ലാം 
പഠിച്ചുകഴിഞ്ഞല്ലൊ, ബ്രഹ്മത്തിന്‍െറ സ്വരൂപമെന്താണെന്നു പറയൂ, 
കേള്‍ക്കട്ടെ.” അവന്‍ വേദത്തില്‍നിന്നും അനേകം ശ്ലോകങ്ങളുദ്ധരിച്ച്‌ 
ബ്രഹ്മസ്വരൂപം വിവരിക്കാനാരംഭിച്ചു. പിതാവു മിണ്ടാതിരുന്നു. ഇളയ 
മകനോടു ചോദിച്ചപ്പോള്‍ അയാള്‍ തലയും താഴ്ത്തി മൌനം ദീക്ഷിച്ചു, 
വായ്‌ തുറന്നേ ഇല്ല. അച്ഛന്‍ സന്തുഷ്ടനായി ഇളയവനോട്‌ പറഞ്ഞു: 
“കുഞ്ഞേ, നിനക്കല്പം മനസ്സിലായിട്ടുണ്ട്‌. ്രഹ്മം എന്താണ്‌ എന്നു 
വാക്കുകൊണ്ടു പറയാനാവില്ല.” 

തങ്ങള്‍ അതിനെ അറിഞ്ഞുകളഞ്ഞു എന്ന്‌ മനുഷ്യര്‍ കരുതുന്നു. 
ഒരിക്കല്‍ ഒരുറുമ്പ്‌ ഒരു പഞ്ചസാരക്കുന്നിലെത്തി. ഒരു തരി തിന്നപ്പോള്‍ 
അതിന്‍െറ വയറു നിറഞ്ഞു; വേരൊരു തരി വായിലാക്കിക്കൊണ്ട്‌ 
അതു മാളത്തിലേയ്ക്കു മടങ്ങി. പുറപ്പെടുമ്പോഴാലോചിച്ചു: “തിരിച്ചു 
വന്ന്‌ കുന്നുമുഴുവന്‍ ഞാന്‍ കൊണ്ടുപോകും.” ക്ഷുദ്ര മനസ്സുകള്‍ 
ഇങ്ങനെയൊക്കെയാണു കരുതുന്നത്‌. ബ്രഹ്മം വാക്കിനും മനസ്സിനും 
അതീതമാണെന്ന്‌ അവരറിയുന്നില്ല. ആരെത്ര പെരിയവനായാലും 
(്രഹ്മത്തെക്കുറിച്ചെന്തറിയും? ശുകദേവന്‍ മുതല്‍പേര്‍ വലിയ 
ഉറുമ്പുകള്‍ - കൂടിപ്പോയാല്‍ എട്ടുപത്തു തരി അവര്‍ക്ക്‌ വായിലാക്കാന്‍ 
കഴിഞ്ഞിരിക്കും. 
ബ്രഹ്മം സച്ചിദാനന്ദസ്വരൂപം 


ശ്രീരാമ: വേദത്തിലും പുരാണത്തിലും പറഞ്ഞിരിക്കുന്നത്‌, 
ഏതുപോലെയെന്നറിയാമോ? ഒരുത്തന്‍ കടല്‍ കണ്ടുവന്നു: കടലെങ്ങനെ 
യിരിക്കുന്നുവെന്ന്‌ ആരെങ്കിലും ചോദിച്ചാല്‍, അവന്‍ ഹായെന്നു 
വായുംപൊളിച്ചു പറയും: “ഹാ എന്തൊരു കാഴ്ച! എന്തൊരു കാറ്റും 
തിരയും!” ബ്രഹ്മത്തിന്‍െറ കാര്യവും അങ്ങനെയാണ്‌. വേദത്തിലു 
ണ്ട്‌, അത്‌ ആനന്ദസ്വരുപമാണെന്ന്‌ - സച്ചിദാനന്ദമാണെന്ന്‌. ശുകദേ 
വാദികള്‍ ഈ ബ്രഹ്മസാഗരം തീരത്തു നിന്നുകൊണ്ടു കണ്ടു, തൊട്ടു. 
ഒരു കൂട്ടരുടെ അഭിപ്രായത്തില്‍ അവര്‍ ഈ കടലില്‍ മുങ്ങിയില്ല. 
ഈ കടലില്‍ മുങ്ങിയാല്‍ പിന്നെ മടങ്ങിവരാന്‍ വഴിയില്ല. 


സമാധിസ്ഥനായാല്‍ ബ്രഹ്മജ്ഞാനമായി; ബ്രഹ്മദര്‍ശനമായി. 
ആ അവസ്ഥയില്‍ വിചാരം...തീരെ നിലച്ചുപോകുന്നു. മനുഷ്യന്‍ 

മൂകനായിപ്പോകുന്നു. ബ്രഹ്മം എന്തൊരു വസ്മുവാണെന്നു വായ്കൊ 
ണ്ടു വിവരിക്കാന്‍ ശക്തി കാണുകയില്ല. 

ഒരു ഉപ്പുപാവ ഒരിക്കല്‍ കടലിന്‍െറ ആഴമളക്കാന്‍ പോയി. (എല്ലാവ 
രും ചിരിക്കുന്നു.) വെള്ളത്തിന്‌ എത്ര ആഴമുണ്ടെന്നു മുങ്ങി നോക്കി 
വിവരം പറയാന്‍. പക്ഷേ വിവരമറിയിക്കാനൊത്തില്ല. ചെന്നു മുങ്ങി, 
അലിഞ്ഞുംപോയി. പിന്നെയാരു വിവരം തരും? 


ഒരാള്‍ ചോദിച്ചു; സമാധിയില്‍ ബ്രഹ്മജ്ഞാനം ലഭിച്ചയാള്‍ 
പിന്നെയൊന്നും മിണ്ടുകയില്ലേ? 


ശ്രീരാമ: (വിദ്യാസാഗരനോട്‌) ശങ്കരാചാര്യര്‍ ജനങ്ങളെ പഠിപ്പിക്കുന്ന 
തിനുവേണ്ടി വിദ്യയുടെ “അഹ ത്തെ വെച്ചുകൊണ്ടിരുന്നു. ബ്രഹ്മദര്‍ശ 
നം ഉണ്ടായാല്‍ മനുഷ്യന്‍ നിശ്ുബ്ദനാകുന്നു. ദര്‍ശനം ഉണ്ടാകുന്നതു 
വരെ യുക്തിവിചാരം ചെയുന്നു. വെണ്ണയുരുക്കുമ്പോള്‍ അതു 
മൂക്കുന്നതുവരെ ശീശീന്ന്‌ കേട്ടുകൊണ്ടിരിക്കും. നെയ്മൂത്താല്‍ പിന്നെ 
ഒച്ചയൊന്നുമില്ല. എന്നാല്‍ മൂത്തനെയ്യില്‍ പിന്നെയും പച്ചപ്പപ്പടമിട്ടാല്‍, 
അതു വീണ്ടും ശീശീശബ്ദം കേള്‍പ്പിക്കും. പപ്പടം മൂത്തുകഴിഞ്ഞാല്‍ 
പിന്നെയും നിശ്ശബ്ദമായി. അതുപോലെ സമാധിസ്ഥനായ മനുഷ്യന്‍ 
ലോകരെ പഠിപ്പിക്കുന്നതിനായി പിന്നെയും താഴോട്ടു വരുന്നു, അപ്പോള്‍ 
വര്‍ത്തമാനം പറയുന്നു. 


തേനീച്ച പൂവിലിരിക്കുന്നതുവരെ മൂളുന്നു. പൂവിലിരുന്നു തേന്‍ 
നുകരാന്‍ തുടങ്ങിയാല്‍ മൂളല്‍ നിന്നുപോകുന്നു. തേനുണ്ട്‌ മത്തുപിടി 
ച്ചാല്‍ പിന്നെയും ചിലപ്പോള്‍ മുരളുന്നു. 


കുടം കുളത്തില്‍ കൊണ്ടുചെന്നു വെള്ളം നിറയ്ക്കുമ്പോള്‍ ഭും 
ഭും എന്നൊച്ച കേള്‍ക്കുന്നു. നിറഞ്ഞുകഴിഞ്ഞാല്‍ പിന്നെ ഒച്ചയൊന്നു 
മില്ല. (എല്ലാവരും ചിരിക്കുന്നു.) എന്നാല്‍ വേറൊരു കുടത്തിലേയ്ക്കു 
പകരുകയാണെങ്കില്‍ പിന്നെയും ശബ്ദമുണ്ടാകും. (ചിരി.) 


അദ്ധ്യായം നാല്‍ 
ജ്ഞാനവും വിജ്ഞാനവും 


ശ്രീരാമ: ജഷികള്‍ക്ക്‌ ബ്രഹ്മജ്ഞാനം ഉണ്ടായിരുന്നു. വിഷയ 
ബുദ്ധി ലേശമെങ്കിലും ഉണ്ടെങ്കില്‍ ഈ ബ്രഹ്മജ്ഞാനം സാദ്ധ്യമല്ല. 
ഇഷികള്‍ എത്ര പാടുപെട്ടു! വെളുപ്പിന്‌ ആശ്രമത്തില്‍നിന്ന്‌ പുറപ്പെ 
ടും; പകല്‍ മുഴുവന്‍ ഒറ്റയ്ക്കു ധ്യാനവും ചിന്തയും ചെയ്ത്‌ 
ആശ്രമത്തില്‍ മടങ്ങിയെത്തി അല്പം ഫലമുലങ്ങളെന്തെങ്കിലും കഴിക്കും. 
ശബ്ദം, സ്പര്‍ശം, രൂപം ഈവക വിഷയങ്ങളില്‍നിന്നെല്ലാം മനസ്സിനെ 
മാറ്റിനിര്‍ത്തി; അപ്പൊഴേ ശരിയായ ്രഹ്മബോധം ഉള്ളില്‍ 
ഉണ്ടായുള്ളു. 

കലികാലത്തു മനുഷ്യന്‍ അന്നഗതപ്രാണനാണ്‌, ദേഹബുദ്ധി 
പോവുകയില്ല. ഈ അവസ്ഥയില്‍ “സോഹം” എന്നു പറയുന്നതു 
നന്നല്ല. ലരകികകാര്യങ്ങളൊക്കെ ചെയ്യുന്നു; എന്നിട്ട്‌ “ഞാന്‍ 

ബ്രഹ്മമാകുന്നു” എന്നു പറയുന്നതു ശരിയല്ല. വിഷയത്യാഗം ചെയ്യാന്‍ 
സാധിക്കാത്തവര്‍ക്ക്‌, ഒരു പ്രകാരത്തിലും “ഞാന്‍” പോകാത്തവര്‍ക്ക്‌, 
“ഞാന്‍ ഭഗവദ്ദാസന്‍, ഞാന്‍ ഭഗവദ്ഭക്തന്‍,” എന്ന ഭാവമാണ്‌ നല്ലത്‌. 
ഭക്തിമാര്‍ഗ്ഗത്തില്‍ക്കൂടിപോയാലും അദ്ദേഹത്തെ കാണാന്‍ കഴിയും. 


ജ്ഞാനി “നേതി നേതി,” എന്നു വിചാരം ചെയ്തു വിഷയബുദ്ധി 
ഉപേക്ഷിക്കുന്നു; അങ്ങനെ ബ്രഹ്മത്തെ അറിയുന്നു. കോണിയുടെ 
പടികള്‍ ഒന്നൊന്നായി പിന്നിട്ട്‌ മട്ടുപ്പാവിലെത്തുന്നതുപോലെയാണത്‌. 
വിജ്ഞാനിയാകട്ടെ, ഭഗവാനുമായി സംഭാഷണം ചെയ്യുന്നു. വേറേ 
ചിലതുകൂടി കാണുന്നു. മട്ടുപ്പാവുണ്ടാക്കാനുപയോഗിച്ച വസ്തുക്കള്‍ 
കൊണ്ട്‌, അതേ ഇഷ്ടികയും ചുണ്ണാമ്പും സുര്‍ക്കിയും കൊണ്ടു 
തന്നെയാണ്‌, കോണിപ്പടിയും ഉണ്ടാക്കിയിരുക്കുന്നത്‌ എന്നദ്ദേഹം 
കാണുന്നു. “നേതി നേതി” പ്രകാരേണ ഏതൊന്നിനെ ബ്രഹ്മമെന്നു 
ബോധിച്ചുവോ അതുതന്നെയാണ്‌ ജീവനും ജഗത്തുമായിരിക്കുന്നത്‌. 
അതു നിര്‍ഗുണം, അതുതന്നെ സഗുണവും എന്ന്‌ വിജ്ഞാനി 
കാണുന്നു. 

ഒരുവന്‌ അധികം നേരം മട്ടുപ്പാവില്‍ താമസിക്കാന്‍ വയ്യ; അയാള്‍ 
കീഴോട്ടുവരുന്നു. സമാധിയില്‍ ബ്രഹ്മദര്‍ശനം സാധിച്ചവരും 
താഴോട്ടുവന്ന്‌, “ജീവനും ജഗത്തുമായിരിക്കുന്നത്‌ അതു തന്നെ,” എന്നു 
കാണുന്നു. സ രി ഗമപധ നി - “നിയില്‍ ഏറെ നേരം 
നില്ക്കാനൊക്കില്ല. “ഞാന്‍” പോവില്ല; അദ്ദേഹംതന്നെ ഞാന്‍, അദ്ദേഹം 
തന്നെ ജീവനും ജഗത്തുമെല്ലാം എന്നപ്പോള്‍ കാണുന്നു. ഇതിന്‍െറ 
പേരാണ്‌ വിജ്ഞാനം. 


ജ്ഞാനിയുടെ മാര്‍ഗ്ഗവും മാര്‍ഗ്ഗം, ജ്ഞാനഭക്തിപഥവും മാര്‍ഗ്ഗം. 
കൂടാതെ, ഭക്തിയുടെ വഴിയും വഴിതന്നെ. ജ്ഞാനയോഗവും സത്യം, 
ഭക്തിമാര്‍ഗ്ഗവും സത്യം. എല്ലാവഴിക്കും ഭഗവാന്‍െറ അടുക്കല്‍ പോകാന്‍ 
കഴിയും. എത്രകാലം അദ്ദേഹം നമ്മില്‍ “അഹം” നിലനിര്‍ത്തുന്നു, 
അത്രകാലവും ഭക്തിമാര്‍ഗ്ഗമാണെളുപ്പം. 


ബ്രഹ്മം സുമേരുവിനെപ്പോലെ നിശ്ചലവും നിഷ്ക്രിയവുമാണെന്ന്‌ 
വിജ്ഞാനി കാണുന്നു. ഈ സംസാരം, അതിന്‍െറ സത്വരജസ്ത 
മസ്സുകളെന്ന മൂന്നു ഗുണങ്ങളില്‍നിന്നുണ്ടായിരിക്കുന്നു. അത്‌ 
നിര്‍ലിപ്പവും. 

(്രഹ്മംതന്നെയാണ്‌ ഭഗവാനെന്നും വിജ്ഞാനി കാണുന്നു. 
ഗുണാതീതന്‍തന്നെ ഷഡൈശ്വരൃപൂര്‍ണ്ണനായ ഭഗവാനും. ജീവനും 
ജഗത്തും മനസ്സും ബുദ്ധിയും ഭക്തിയും വൈരാഗ്യവും ജ്ഞാനവും 
ഒക്കെ അദ്ദേഹത്തിന്‍െറ ഐശ്വര്യം. (ചിരിച്ചുംകൊണ്ട്‌) ഒരു പ്രഭുവിനു 
വീടും കുടിയുമൊന്നുമില്ല, ഉണ്ടായിരുന്നതൊക്കെ വിറ്റുപോയി എങ്കില്‍ 
അയാളെന്തൊരു പ്രഭുവാണ്‌? (എല്ലാവരും ചിരിക്കുന്നു.) ഈശ്വരന്‍ 
ഷഡൈശ്വര്യപൂര്‍ണ്ണനാകുന്നു. അദ്ദേഹത്തിന്‌ ഐശ്വര്യമില്ലായിരുന്നു 
എങ്കില്‍ ആരു മാനിക്കും? (എല്ലാവരും ചിരിക്കുന്നു.) 


46 . 
ശ്രീരാമകൃഷ്ണവചനാമൃതം 


വിഭു ഏകന്‍, എന്നാല്‍ ശക്തിക്ക്‌ വിത്യാസമുണ്ട്‌ 

ശ്രീരാമ: കണ്ടില്ലേ ഈ ലോകമ്മെത മനോഹരം! എന്തെല്ലാം തരം 
വസ്തുക്കള്‍; ചന്ദ്രന്‍, സൂര്യന്‍, നക്ഷത്രം. എന്തൊക്കെ ജാതി ജീവികള്‍! 
ചെറുത്‌ വലുത്‌, നല്ലത്‌ ചീത്ത, ശക്തിയേറിയവ കുറഞ്ഞവ! 

വിദ്യാ: അദ്ദേഹം ചിലര്‍ക്ക്‌ കൂടുതല്‍ ശക്തിയും ചിലര്‍ക്ക്‌ കുറവും 
കൊടുത്തിരിക്കുന്നോ? 


ശ്രീരാമ: അദ്ദേഹം വിഭുരൂപത്തില്‍ സര്‍വ്വഭൂതങ്ങളിലും വസിക്കുന്നു, 
ഉറുമ്പുവരെ. എന്നാല്‍ ശക്തിക്കു വ്യത്യാസമുണ്ട്‌; അല്ലെങ്കില്‍, ഒരു 
മനുഷ്യന്‍ പത്തുപേരെ പായിക്കുന്നു, വേറൊരുവന്‍ ഒരാളെ കണ്ടാലോ 
ടുന്നു. അതെങ്ങനെയാണ്‌ സംഭവിക്കുന്നത്‌? അതില്ലെങ്കില്‍ എല്ലാരും 
എന്തിനാണ്‌ നിങ്ങളെ മാനിക്കുന്നത്‌? എന്താ നിങ്ങള്‍ക്കു രണ്ടു കൊമ്പു 
മുളച്ചിട്ടുണ്ടോ? (ചിരി) നിങ്ങള്‍ക്കു മറ്റുള്ളവരെക്കാള്‍ കൂടുതല്‍ 
ദയയുണ്ട്‌, വിദ്യയുണ്ട്‌. അതുകൊണ്ടാളുകള്‍ നിങ്ങളെ മാനിക്കുന്നു, 
കാണാന്‍ വരുന്നു. എന്താ ഇക്കാര്യം നിങ്ങള്‍ സമ്മതിക്കുന്നോ? 
(വിദ്യാസാഗരന്‍ പതുക്കെ ചിരിക്കുന്നു.) 


വെറും പാണ്ഡിത്യം നിസ്സാരം; ഭക്തിയാണ്‌ കാര്യം 


ശ്രീരാമ: വെറും പാണ്ഡിത്യത്തിലൊന്നുമില്ല. അദ്ദേഹത്തെ 
പ്രാപിക്കാനുള്ള ഉപായത്തിനുവേണ്ടി, അദ്ദേഹത്തെ അറിയുന്നതിനു 
വേണ്ടിയാണ്‌ പുസ്തകം പഠിക്കുന്നത്‌. ഒരു സാധുവിന്‍െറ, സന്ന്യാസി 
യുടെ, പുസ്തകത്തില്‍ എന്താണുള്ളതെന്ന്‌ ഒരാള്‍ ചോദിച്ചു. സാധു 
പുസ്തകം തുറന്നുകാണിച്ചു. താള്‍തോറും “ഓം രാമഃ” എന്നെഴു 
തിയിരിക്കുന്നു, വേറെ ഒന്നുമില്ല. 


ഗീതയുടെ അര്‍ത്ഥമെന്താണ്‌? പത്തു പ്രാവശ്യം പറഞ്ഞാല്‍ 
എന്താകുന്നോ അത്‌. “ഗീതാ ഗീതാ” എന്നു പലവുരു പറഞ്ഞാല്‍ 
*“ത്യാഗീ ത്യാഗീ” എന്നായിത്തീരുന്നു. ഗീതയുടെ ഉപദേശമിതാണ്‌: 
“ഹേ ജീവ, സര്‍വ്വവും വെടിഞ്ഞു ഭഗവാനെ പ്രാപിക്കാന്‍ പ്രയത്തിക്കൂ.” 
സന്ന്യാസിയായാലും സംസാരിയായാലും മനസ്സില്‍നിന്നും ആസക്തി 
നീക്കണം. 


ചൈതന്യദേവന്‍ ദക്ഷിണേന്ത്യയിൽ തീര്‍ത്ഥാടനം ചെയ്യുമ്പോള്‍ 
ഒരിടത്ത്‌ ഒരാള്‍ ഗീത വായിക്കുന്നതു കണ്ടു. അല്ലം ദൂരെ ഒരാളിരുന്നു 
കേള്‍ക്കുന്നു, കരയുന്നു. മിഴികള്‍ കണ്ണീരില്‍ നീന്തുന്നു. “നിനക്കിതെ 
ല്ലാം മനസ്സിലാക്കാന്‍ സാധിക്കുന്നുണ്ടോ?” എന്ന്‌ ചൈതന്യദേവന്‍ 
ചോദിച്ചു. അയാള്‍ പറഞ്ഞു: “പ്രഭോ, ശ്ലോകവും മറ്റുമൊന്നും എനിക്കു 
മനസ്സിലാക്കാനാവുന്നില്ല.” “എന്നാല്‍ പിന്നെ നീയെന്തുകൊണ്ടാണ്‌ 
കരയുന്നുത്‌?? എന്ന്‌ അദ്ദേഹം അന്വേഷിച്ചു. ഭക്തന്‍ പറഞ്ഞു: 
“അര്‍ജ്ജുനന്‍െറ രഥം ഞാന്‍ കാണുന്നു. . അതിനു മുന്‍വശം ഭഗവാനും 
അര്‍ജ്ജുനനും സംഭാഷണം ചെയ്യുന്നു. ഇതു കുണ്ടു ഞാന്‍ കരയുന്നു.” 


*ത്യാഗീ എന്നുള്ളത്‌ ബംഗാളികള്‍ ഉച്ചരിക്കുമ്പോള്‍ താഗീ എന്നേ പറയാറുള്ളു. 


അദ്ധ്യായം അഞ്ച്‌ 
ഭക്തിയോഗരഹസ്യം 


ശ്രീരാമ: വിജ്ഞാനി എന്തുകൊണ്ട്‌ ഭക്തിയില്‍ ലയിച്ചിരിക്കുന്നു? 
“ഞാന്‍” പോവില്ല എന്നാണതിനുത്തരം. സമാധ്യവസ്ഥയില്‍ പോകുന്നു, 
വാസ്തവം, പക്ഷേ വീണ്ടും പിടികൂടുന്നു. സാധാരണ ജീവന്‍െറ 
“അഹം” പോവുകയേ ഇല്ല. പേരാല്‍ വെട്ടിക്കളഞ്ഞോളു. പിന്നെയും 
പിറ്റേന്നു മുളപൊട്ടിയിരിക്കും. (എല്ലാവരും ചിരിക്കുന്നു.) 

ജ്ഞാനലാഭത്തിനുശേഷവും എവിടുന്നോ ഈ “ഞാന്‍” വന്നു 
ചാടുന്നു. സ്വപ്നത്തില്‍ കടുവയെ കണ്ടാല്‍ ഉണര്‍ന്നാലും പിന്നെയും 
നെഞ്ചുകിടന്നു പിടയും. ജീവന്‍ ഈ “ഞാന്‍” മൂലമാണ്‌ ഇത്ര കഷ്ടപ്പാട്‌. 
മൂരി “ഹംബാ ഹംബാ' (ഞാന്‍ ഞാന്‍) എന്നമറുന്നു; അതുകൊണ്ടാണ 
തിനിത്ര കഷ്ടപ്പാട്‌. അതിനെ കലപ്പയ്ക്കു കെട്ടുന്നു; നിത്യവും വെയിലും 
മഴയുമേല്ക്കുന്നു; കലാശം കശാപ്പും. തോലുകൊണ്ടു ചെരിപ്പുണ്ടാ 
ക്കുന്നു, ചെണ്ടയുണ്ടാക്കുന്നു - അപ്പോള്‍ നല്ല കൊട്ടും! (ചിരി) എന്നിട്ടും 
രക്ഷയില്ല. അവസാനം കുടല്‍വള്ളിക്കൊണ്ടു ഞാണുണ്ടാക്കുന്നു; 
ഞാണ്‍കൊണ്ട്‌ പഞ്ഞികടയാനുള്ള വില്ലുണ്ടാക്കപ്പെടുന്നു. അപ്പോള്‍ 
പിന്നെ “ഹംബാ” എന്നമറുന്നില്ല. പിന്നെ “തുഹു തുഹു” (ത്വം ത്വം) 
എന്നു പറയുന്നു. ത്വം (നീ) എന്നു പറയുമ്പോള്‍ മുക്തിയായി. “ഹേ 
ഭഗവന്‍, അടിയന്‍ ദാസന്‍, അവിടുന്നു പ്രഭു, ഞാന്‍ പൈതല്‍, 
അവിടുന്നമ്മയും.” 


ഒരിക്കല്‍ രാമന്‍ ചോദിച്ചു: “ഹനുമന്‍, നീയെന്നെ ഏതുവിധം 
കാണുന്നു?” ഹനുമാന്‍ പറഞ്ഞു: “ഹേ രാമ, എനിക്ക്‌ “ഞാന്‍” എന്ന 
ബോധമുള്ളപ്പോള്‍ അങ്ങ്‌ പൂര്‍ണ്ണനും ഞാന്‍ അംശവും; അങ്ങു 
പ്രഭുവും ഞാന്‍ ദാസനും, എന്നു ഞാനറിയുന്നു. എന്നാല്‍ 
തത്ത്വജ്ഞാനം ഉണ്ടാകുമ്പോള്‍, അങ്ങുതന്നെ ഞാന്‍, ഞാന്‍തന്നെ 
അങ്ങ്‌, എന്നും കാണുന്നു.” സേവ്യസേവകഭാവംതന്നെ നല്ലത്‌. ആ 
ശപ്പന്‍ പോവില്ലെങ്കില്‍ “ദാസോ?ഹം' എന്നിരുന്നോട്ടെ. 


ഞാനും എന്‍േറതും അജ്ഞാനം 


ശ്രീരാമ: ഞാനും എന്‍േറതും, ഇതുരണ്ടും അജ്ഞാനമാകുന്നു. 
“എന്‍െറ വീട്‌, എന്‍െറ പണം, എന്‍െറ വിദ്യ, എന്‍െറ സ്വത്ത്‌,” ഈവക 
ഭാവങ്ങള്‍ അജ്ഞാനത്തില്‍നിന്നാണുണ്ടാകുന്നത്‌. നേരേ മറിച്ച്‌, 
“അല്ലയോ ഭഗവാന്‍, അങ്ങ്‌ കര്‍ത്താവ്‌, ഇക്കാണായതൊക്കെ അവിടു 
ത്തെ വക. വീട്‌, വീട്ടുകാരി, കുട്ടികള്‍, വേലക്കാര്‍, ബന്ധുക്കള്‍, 
സ്വന്തക്കാര്‍ ഇവയെല്ലാം അങ്ങയുടെ വക,” ഈ ഭാവം ജ്ഞാനത്തില്‍ 
നിന്നും ഉണ്ടാകുന്നു. 

സദാ മരണത്തെക്കുറിച്ച്‌ ഓര്‍മ്മിക്കേണ്ടതാണ്‌. മരണശേഷം ഒന്നും 
ബാക്കി നില്ക്കില്ല. ഏതാനും കര്‍മ്മങ്ങള്‍ തീര്‍ക്കാനിവിടെ വരുന്നു - 
വീട്‌ നാട്ടിന്‍പുറത്ത്‌; ജോലിക്കു കല്ക്കത്തയ്ക്കു വരുന്നു, അതുപോലെ. 

ശ്രീരാമകൃഷ്ണവചനാമൃതം 


വലിയ ആളുകളുടെ തോട്ടം സൂക്ഷിപ്പുക്കാരന്‍, ആരെങ്കിലും തോട്ടം 
കാണാന്‍വന്നാല്‍ പറയുന്നു: “ഈ തോട്ടം ഞങ്ങളുടെ വകയാണ്‌. ഈ 
പൊയ്ക ഞങ്ങളുടെയാണ്‌.” എന്നാലേതെങ്കിലും കുറ്റംകൊണ്ടു 
യജമാനന്‍ അയാളെ പറഞ്ഞയച്ചാല്‍ അയാള്‍ക്കു വീഞ്ഞപ്പെട്ടിപോലും 
കൊണ്ടുപോവാന്‍ അധികാരമില്ല. പെട്ടി രഹസ്യമായി കാവല്ക്കാരന്‍െറ 
കൈയില്‍ കൊടുത്തയയ്ക്കുന്നു.(ചിരി.) 


രണ്ടു സന്ദര്‍ഭങ്ങളില്‍ ഭഗവാന്‍ ചിരിക്കുന്നു. വൈദ്യന്‍ രോഗിയുടെ 
അമ്മയോടു പറയുന്നു: “അമ്മേ, പേടിക്കണ്ട. ഞാന്‍ അമ്മയുടെ കുട്ടിയെ 
സുഖപ്പടുത്തിത്തരാം.” അപ്പോഴൊന്നു ചിരിക്കുന്നു, ഇങ്ങനെ സ്വയം 
പറഞ്ഞുകൊണ്ടു ചിരിക്കുന്നു, “ഞാന്‍ ഇവനെ കൊണ്ടുപോകാന്‍ 
പോകുന്നു, താന്‍ രക്ഷിക്കുമെന്ന്‌, ഇവന്‍ പറയുന്നു!” താനാണ്‌ കര്‍ത്താ 
വെന്ന്‌ വൈദ്യന്‍ വിചാരിക്കുന്നു. കര്‍ത്താവ്‌ ഈശ്വരനാണെന്ന സംഗതി 
മറന്നുപോയി. പിന്നെ, രണ്ടു സഹോദരന്മാര്‍ കയറുപിടിച്ചു ഭൂമി 
ഭാഗം ചെയ്യുന്നു. ഇങ്ങനെ പറയുന്നു, “ഈ ഭാഗം എനിക്ക്‌, ആ വശം 
നിനക്ക്‌.” അപ്പോഴും ഈശ്വരന്‍ ഒരിക്കല്‍ കൂടി ചിരിക്കുന്നു; ഇങ്ങനെ 
മനസ്സില്‍ കണ്ടുകൊണ്ട്‌, "ഈ ബ്രഹ്മാണ്ഡം മുഴുവന്‍ എന്‍െറ വക. 
എന്നാലിവര്‍ പറയുന്നു, ഈ ഭാഗം എന്‍േറത്‌, അതു നിന്‍േറത്‌!” 


ഉപായം വിശ്വാസവും ഭക്തിയും 


ശ്രീരാമ: യുക്തിവിചാരംകൊണ്ട്‌ ഈശ്വരനെ അറിയാന്‍ കഴിയുമോ? 
അദ്ദേഹത്തിന്‍റെ ദാസനാവുക, ശരണാഗതനായി അദ്ദേഹത്തെ 
വിളിക്കുക. (വിദ്യാസഗാരന്‍െറ നേരെ മന്ദഹാസത്തോടെ) ആട്ടെ, 
നിങ്ങളുടെ ഭാവമെന്താണ്‌? 


വിദ്യാസാഗരന്‍ മെല്ലെ ചിരിച്ചുകൊണ്ടു പറഞ്ഞു; “ശരി, അക്കാര്യം 
രഹസ്യമായി ഒരു ദിവസം ഞാനങ്ങയോടു പറയാം.” (എല്ലാവരും 
ചിരിക്കുന്നു.) 

ശ്രീരാമ: (ചിരിച്ചുകൊണ്ട്‌) ഈശ്വരനെ പാണ്ഡിത്യംവഴി ചിന്തചെയ്ത്‌ 
അറിയാനാവില്ല. 


ഇതും പറഞ്ഞ്‌ പ്രേമോന്മത്തനായി ഗുരുദേവന്‍ പാടി: 
കാളിയെവ്വിധമെന്നതറിയുന്നോ- 
രായിട്ടാരുണ്ടു ഭൂതലവാസികള്‍ 
ദര്‍ശനങ്ങള്‍ക്കുമാവതില്ലേതുമേ 
തത്സ്വരൂപം ശരിക്കു കാട്ടീടുവാന്‍. 
ആത്മാവാണത്രെയാത്മരതര്‍ക്കവള്‍ 
പ്രേമദാഷണമാണതിന്‍ ദര്‍ശകം 
ഉള്ളിലുണ്ടാര്‍ക്കുമിച്ചതന്‍ രൂപത്തില്‍ 
സര്‍വ്വഭൂതാന്തസംസ്ഥിതയായവള്‍ 
ഇക്ഷിതിയെയുള്‍ക്കൊള്ളുമിവളുടെ 
കുക്ഷിയേതുവിധമെന്നറിഞ്ഞിടാന്‍ 
ദക്ഷനന്ദിനീതൃക്കടാക്ഷാഞ്ചിത- 
ത്ര്യക്ഷസന്നിഭനാരുള്ളു ഭൂമിയില്‍? 

വിദ്യാസാഗരനുമായുള്ള കൂടിക്കാഴ്ച 


യോഗി മുലാധാരാദി ച്രകങ്ങളില്‍ 
യോഗമായയെ ധ്യാനിപ്പു സര്‍വ്വദാ 
ഹംസമൊത്തവള്‍ പൊയ്കയില്‍ സാഹ്‌ളാദം 
ഹംസിരൂപിണി നീന്തിക്കളിക്കുന്നു. 
ആഴിനീന്താന്‍ “പ്രസാദു'ദ്യമിയ്ക്കുന്നു 
ലോകരപ്പൊഴേ പുഞ്ചിരിക്കൊളളുന്നു 
അമ്പിളിക്കല കൈക്കുളളിലാക്കുവാ- 

നമ്പ! ഡിംഭനിവന്‍ തുനിഞ്ഞീടുന്നു. 


എന്നുടെ മനസ്സെല്ലാമറിയുന്നു 
പക്ഷേ നെഞ്ചകമൊന്നും ഗ്രഹിച്ചീല. 


ശ്രീരാമ: കണ്ടില്ലേ, ഇക്ഷിതിയെയുള്‍ക്കൊള്ളുമിവളുടെ കുക്ഷിയേതു 
വിധമെന്നറിഞ്ഞിടാന്‍.” പിന്നെയും പറയുന്നു: “ദര്‍ശനങ്ങള്‍ക്കുമാവതി 
ല്ലേതുമേ തത്സ്വരൂപം ശരിക്കും കാട്ടീടുവാന്‍,' പാണ്ഡിത്യം കൊണ്ടു 
കാളിയെ കിട്ടുകയില്ല. 


വിശ്വാസത്തിന്‍െറ ശക്തി 


ശ്രീരാമ: വിശ്വാസവും ഭക്തിയും വേണം. വിശ്വാസത്തിന്‍െറ ശക്തി 
എത്രയുണ്ടെന്നു കേട്ടോളു. ഒരാള്‍ക്കു ലങ്കയില്‍നിന്നും ” കടല്‍ 
താണ്ടണം. വിഭീഷണന്‍ പറഞ്ഞു: “ഈ സാധനം തുണിത്തുമ്പില്‍ 
കെട്ടിക്കൊണ്ടുപോകൂ. എന്നാല്‍ നിര്‍വ്വിഘ്നം കടക്കാം. വെള്ളത്തിനു 
മേലേ നടന്നുപോകാന്‍ പറ്റും. പക്ഷേ തുറന്നു നോക്കരുത്‌. തുറന്നു 
നോക്കിയാല്‍ മുങ്ങിപ്പോകും.” ആ മനുഷ്യന്‍ സുഖമായി ജലത്തിനു 
മീതെ നടന്നുകൊണ്ടിരുന്നു. അത്രയ്ക്കുണ്ട്‌ വിശ്വാസത്തിന്‍െറ ശക്തി. 
കുറേ ദൂരം ചെന്നപ്പോള്‍ ആലോചിച്ചു: “എന്നെ വെള്ളത്തിനുമീതെ 
നടക്കുമാറാക്കുന്ന എന്തൊരദ്ഭുതവസ്തുവാണ്‌ വിഭീഷണന്‍ കെട്ടിത്ത 
ന്നിരിക്കുന്നത്‌? ഇതും പറഞ്ഞ്‌ അയാള്‍ തുണിത്തുമ്പഴിച്ചു നോക്കി; 
വെറും “രാമ'നാമം എഴുതിയ ഒരിലമാത്രം. അപ്പോള്‍ തോന്നി, “ഏയ്‌ 
ഇതോ!” തോന്നിയതും, താണുപോയി. 


ഹനുമാന്‍ രാമനാമത്തിലുള്ള വിശ്വാസം കാണിക്കുന്ന ഒരു കഥയുണ്ട്‌, 
വിശ്വാസത്തിന്‍െറ ശക്തികൊണ്ട്‌ ഹനുമാന്‍ കടല്‍ ചാടിക്കടന്നു. 
എന്നാല്‍ രാമനു കടലില്‍ ചിറ കെട്ടേണ്ടതായി വന്നു. 


ഭഗവാനില്‍ വിശ്വാസമുണ്ടെങ്കില്‍, പാപം ചെയ്തിരുന്നാലും, അല്ല 
മഹാപാതകം ചെയ്തിരുന്നാല്‍പ്പോലും ഭയപ്പെടേണ്ടതില്ല. 


ഇതും പറഞ്ഞ്‌ ഭഗവാന്‍ ശ്രീരാമകൃഷ്ണന്‍ ഭക്തന്‍െറ ഭാവം 
സ്വീകരിച്ചുകൊണ്ട്‌, ഭക്തിഭാവമത്തനായി വിശ്വാസത്തിന്‍െറ മാഹാത്മ്യ 
ത്തെക്കുറിച്ചു കീര്‍ത്തനം ചെയ്തു: 
ദുര്‍ഗ്ഗേ ദുര്‍ഗ്ഗേ എന്നു മൃത്യു വരുന്നേരം 
അത്യാകുലം ഞാന്‍ വിളിക്കുമെങ്കില്‍ 
മുക്തിനല്കീടാതിരിക്കുവാനമ്മയ്ക്കു 
ശക്തിയില്ലെന്നതേ വന്നുകൂടു............ 

അദ്ധ്യായം ആറ്‌ 
ഈശ്വരപ്രേമം ജീവിതലക്ഷ്യം 
ശ്രീരാമ: വിശ്വാസവും ഭക്തിയും. ഭക്തികൊണ്ട്‌ ഭഗവാനെ 
എളുപ്പത്തില്‍ ലഭിക്കും. അദ്ദേഹം ഭാവഗമ്യനാണ്‌. 
ഇപ്രകാരം പറഞ്ഞുകൊണ്ട്‌ ശ്രീരാമകൃഷ്ണദേവന്‍ വീണ്ടും പാടി: 
പരമതത്ത്വത്തെ നേരിട്ടറിയുവാന്‍ ശ്രമിക്കുന്നോ? 
മനസ്സേ, നിന്‍ വഴിയല്ലം പിഴച്ചുപോയി. 
അന്ധകാരം നിറഞ്ഞതാം മുറിയൊന്നില്‍ വെറുമൊരു 
ഭ്രാന്തനെപ്പോല്‍. തപ്പിത്തടഞ്ഞുഴലുന്നു നീ. 
ഭക്തിയൊഴിഞ്ഞൊന്നുകൊണ്ടും സാദ്ധ്യമല്ലാ ഭഗവാനെ 
പ്രത്യക്ഷത്തില്‍ ദര്‍ശിപ്പാനുമറിയുവാനും. 
“നേതി നേതി” വാദംകൊണ്ടോ വേദതന്ത്രാദികള്‍കൊണ്ടോ 
ദര്‍ശനങ്ങളാറുകൊണ്ടോ സാദ്ധ്യമായീടാ. 
ഭക്തിപാരവശ്യംകൊണ്ടേ പ്രസാദിക്കൂ ഭഗവാനെ- 
ന്നുറപ്പായിട്ടടിയേണം മനസ്സേ വേഗം. 
“നേതി” വാദാല്‍ ഭഗവാനെയറിയുവാനെളുതല്ലാ 
അസ്തിതാബോധത്താല്‍ മാത്രമേ സാധ്യമാവൂ. 
നിത്യാനന്ദനിമഗ്നനായ്‌ ജീവജാലങ്ങളിലെന്നും 
സത്യസ്വരൂപനാമീശന്‍ കുടികൊള്ളുന്നു. 
ഭക്തിലാഭം കൊതിച്ചല്ലോ മാമുനിമാരെക്കാലത്തും 
യുക്തമാനസന്മാരായിത്തപസ്സുചെയ്വൂ. 
കാന്തമിരുമ്പിനെയെന്നപോലാകര്‍ഷിക്കുമേ ജഗത്‌- 
കാന്തന്‍ ഭക്തിയുതനാകും ജീവനെത്താനേ. 
അത്തിരുവടിയാണെന്‍െറയമ്മയെന്ന രഹസ്യത്തെ 
വ്യക്തമാക്കേണമോ ഞാനീയാപണം തന്നില്‍? 
സൂചനകള്‍ നല്കീടാം ഞാന്‍ ഏതൊന്നാണീപ്പൊരുളെന്നു 
മാനസമേ, ഈഹിച്ചു നീയറിഞ്ഞുകൊള്‍ക. 
ഭഗവാന്‍ സമാധിയില്‍ 
പാട്ടു പാടിപ്പാടി ഭഗവാന്‍ സമാധയില്‍ ലയിച്ചു. കൈത്തലം 
ചേര്‍ത്തുപിടിച്ചിരിക്കുന്നു. ദേഹം നിവര്‍ന്നു നിശ്ചലം. കണ്ണുരണ്ടും 
നിഷ്ഠന്ദം. ആ ബെഞ്ചിന്മേല്‍ പടിഞ്ഞാട്ടു തിരിഞ്ഞു കാലും തൂക്കിയിട്ടി 
രിക്കുന്നു. ഏവരും ഉത്കണ്ഠയോടെ ഈ അദ്ഭുതാവസ്ഥ നോക്കുന്നു. 
പണ്ഡിതനായ വിദ്യാസാഗരനും അദ്ഭുതത്തോടെ കണ്ണെടുക്കാതെ 
നോക്കുന്നു. 
ശ്രീരാമകൃഷ്ണന്‍ സാധാരണനിലയിലായി. ദീര്‍ഘമായി ശ്വാസം 
വലിച്ചു; ചിരിച്ചുകൊണ്ട്‌ വീണ്ടും സംഭാഷണമാരംഭിച്ചു. ഭാവം, 

ഭക്തി, ഇതിന്‍െറ അര്‍ത്ഥം അദ്ദേഹത്തെ സ്നേഹിക്കുക എന്നാണ്‌. 

(്രഹ്മംതന്നെയാണ്‌ അമ്മയെന്നു വിളിക്കപ്പെടുന്നതും. 
അത്തിരുവടിയാണെന്‍െറയമ്മയെന്ന രഹസ്യത്തെ 
വ്യക്തമാക്കേണമോ ഞാനീയാപണം തന്നില്‍? 


സൂചനകള്‍ നല്കീടാം ഞാന്‍ എതൊന്നാണീപ്പൊരുളെന്നു 
മാനസമേ, ഹിച്ചു നീയറിഞ്ഞുകൊള്‍ക. 


രാമപ്രസാദന്‍ മനസ്സിനോടു പറയുന്നു: “സൂചനകൊണ്ട്‌ ഈഹിക്ക്‌. 
വേദത്തില്‍ ബ്രഹ്മമെന്നു പറയുന്നതിനെയാണ്‌ ഞാന്‍ അമ്മയെന്നു 
വിളിക്കുന്നത്‌, എന്നു മനസ്സിലാക്കാനാണ്‌ പറയുന്നത്‌. നിര്‍ഗുണന്‍ 
തന്നെ സഗുണനും, ബ്രഹ്മംതന്നെ ശക്തിയും. നിഷ്ക്രിയനെന്നു 
കരുതുമ്പോള്‍ അദ്ദേഹത്തെ ബ്രഹ്മമെന്നു പറയുന്നു. സൃഷ്ടിസ്ഥിതി 
സംഹാരങ്ങള്‍ ചെയ്യുന്നതായി ഭാവന ചെയ്യുമ്പോള്‍ അദ്ദേഹത്തെ 
ആദ്യാശക്തിയെന്നു പറയുന്നു, കാളിയെന്നു പറയുന്നു. 

ബ്രഹ്മവും ശക്തിയും അഭിന്നമാണ്‌, അഗ്നിയും അതിന്‍െറ 
ദാഹകശക്തിയുംപോലെ. അഗ്നിയെന്നു പറഞ്ഞാല്‍ അതിന്‍െറ ദാഹക 
ശക്തിയും പെടുന്നു. ദാഹകശക്തിയെന്നു പറഞ്ഞാല്‍ അഗ്നിയും 
പെടുന്നു. ഒന്ന്‌ അംഗീകരിച്ചാല്‍ മറ്റതും അംഗീകരിക്കണം. 


ബ്രഹ്മത്തെത്തന്നെയാണ്‌ അമ്മയെന്നു വിളിക്കുന്നതും. അമ്മ 
നമ്മുടെ സ്നേഹത്തിനാസ്പദമല്ലേ? ഈശ്വരനെ സ്നേഹിക്കാന്‍ കഴിഞ്ഞാല്‍ 
അദ്ദേഹത്തെ കിട്ടും. ഭാവം, ശക്തി, പ്രേമം, വിശ്വാസം ഇവയാണ്‌ 
വഴി. ഇനിയൊരു പാട്ടു കേട്ടോളു: 


മാനസമേതൊന്നു ധ്യാനിക്കുമാമട്ടു 
രൂപമെടുക്കുന്നു പ്രേമഭാവം. 

“ പ്രേമഭാവത്തെയനുസരിച്ചേവനും 
കാമലാഭങ്ങളും വന്നുചേരും. 


വിശ്വാസമൊന്നാണു സര്‍വ്വത്തിനും മൂല- 
വേരായി വര്‍ത്തിച്ചീടുന്ന വസ്തു. 


ദേവിതന്‍ പാദാരവിന്ദത്തില്‍ നിന്നൂറും 
ദിവ്യാമൃതത്തിന്‍ സരസ്സിലെന്നും 
എന്‍ചിത്തമാകെ മുഴുകിരമിക്കുകില്‍ 
യജ്ഞപുജാദികള്രപധാനം. 


നിത്യാനുഷ്ഠാനങ്ങള്‍ മുട്ടാതെ ചെയ്കിലും 
പ്രത്യേകം മറ്റെന്തു നേടാനുള്ളു? 
എന്നാല്‍ പിന്നെ പൂജ, ഹോമം, യാഗം, യജ്ഞം ഒക്കെ വ്യര്‍ത്ഥം. 
ചിത്തം തദ്ഗതമായിത്തീരണം, തീര്രപ്രേമം വേണം. സുധാഹ്രദമല്ലേ, 
അമൃതിന്‍െറ ഹ്രദം. അതില്‍ മുങ്ങിയാല്‍ മനുഷ്യന്‍ മരിക്കുന്നില്ല; 
അമരനായിത്തീരുന്നു. ഈശ്വരനെ കുറെയേറേ ചിന്തിച്ചാല്‍ കിറുക്കു 
പിടിക്കുമെന്ന്‌ ചിലരൊക്കെ വിചാരിക്കുന്നു. അതില്ല. അദ്ദേഹം സുധാ 

ഗ്രദമാണ്‌, അമൃതസ്ധധരം. വേദത്തില്‍ അദ്ദേഹത്തെ അമൃതമെന്നു 
പറയുന്നു. അതില്‍ മുങ്ങിയാല്‍ മരിക്കുകയില്ല. അമരനായിത്തീരും.” 


നിഷ്കാമകര്‍മ്മവും ലോകോപകാരവും 


ശ്രീരാമ: പൂജ, ഹോമം, യാഗം, യജ്ഞം ഒക്കെ വ്യര്‍ത്ഥം. 
അദ്ദേഹത്തില്‍ പ്രേമം ജനിച്ചാല്‍ ഈവക കര്‍മ്മങ്ങളുടെ ആവശ്യം 
അധികമൊന്നുമില്ല. കാറ്റില്ലാത്തപ്പൊഴേ വിശറി വേണ്ടതുള്ളൂ. തെക്കന്‍ 
കാറ്റു വീശാന്‍ തുടങ്ങിയാല്‍ വിശറി മാറ്റിവെയ്ക്കാം. പിന്നെ 
വിശറിയുടെ ആവശ്യമെന്താണ്‌? (വിദ്യാസാഗരനോട്‌) നിങ്ങള്‍ ചെയ്യുന്ന 
കര്‍മ്മമെല്ലാാം സത്കര്‍മ്മമാണ്‌. “ഞാനാണ്‌ കര്‍ത്താവ്‌,” എന്ന 
അഹങ്കാരം ഉപേക്ഷിച്ച്‌ നിഷ്കാമഭാവത്തില്‍ ചെയ്യാന്‍ കഴിയുമെങ്കില്‍, 
വളരെ നല്ലത്‌. ഇങ്ങനെ നിഷ്കാമകര്‍മ്മം ചെയ്തുചെയ്ത്‌ ഈശ്വരനില്‍ 
ഭക്തിയും പ്രേമവും ഉണ്ടാകുന്നു. ഇങ്ങനെ നിഷ്കാമകര്‍മ്മംവഴി 
ഈശ്വരലാഭം ഉണ്ടാകുന്നു. 

ഭഗവാനില്‍ ഭക്തിയും പ്രേമവും വര്‍ദ്ധിക്കുന്നതിനനുസരിച്ച്‌ 
നിങ്ങളുടെ കര്‍മ്മം കുറഞ്ഞുവരും. വധുവിനു വയറ്റിലുണ്ടായാല്‍ 
അമ്മായി അവള്‍ക്കു വേല കുറച്ചുകൊടുക്കുന്നു. മാസം തികയും 
തോറും അമ്മായി പണി കുറയ്ക്കുന്നു. പ്രസവത്തിനെന്തെങ്കിലും 
കുഴപ്പം വന്നെങ്കിലോ, കുട്ടിയ്ക്കെന്തെങ്കിലും കേടുപറ്റിയെങ്കിലോ എന്നു 
പേടിച്ച്‌, പത്തുമാസം തികഞ്ഞാല്‍ പിന്നെ ഒരു പണിയും ചെയ്യിക്കില്ല, 
(ചിരി) നിങ്ങളീവക കാര്യങ്ങളൊക്കെ ചെയ്യുന്നു, അതുകൊണ്ട്‌ 
നിങ്ങള്‍ക്കുതന്നെയാണുപകാരം. നിഷ്കാമഭാവത്തില്‍ കര്‍മ്മം ചെയ്യാന്‍ 
കഴിഞ്ഞാല്‍ ചിത്തശുദ്ധിയുണ്ടാകും, ഈശ്വരനില്‍ പ്രേമമുണ്ടാകും. 
പ്രേമമുണ്ടായാല്‍ ഭഗവാനെ കാണാന്‍ കഴിയും. മനുഷ്യന്‍ ലോകത്തിനു 
പകാരം ചെയ്യുന്നില്ല; ഭഗവാന്‍ ചെയുന്നു. അദ്ദേഹം സൂര്യചന്ദ്രന്മാരെ 
സൃഷ്ടിച്ചിരിക്കുന്നു; അച്ഛനമ്മമാരില്‍ സ്നേഹം നിറച്ചിരിക്കുന്നു; 
മഹാന്മാരുടെ ഉള്ളില്‍ ദയയും സജ്ജനങ്ങളുടേയും ഭക്തന്മാരുടേയും 
ഉള്ളില്‍ ഭക്തിയും നല്‍കിയിരിക്കുന്നു. ഫലകാമനകൂടാതെ കര്‍മ്മം 
ചെയ്യുന്നയാള്‍ തനിക്കുതന്നെ നന്മ ചെയ്യുന്നു. 


നിഷ്കാമകര്‍മ്മത്തിന്‍െറ ഉദ്ദേശം ഈശ്വരദര്‍ശനം 


ശ്രീരാമ: അകത്തു സ്വര്‍ണ്ണമിരിക്കുന്നു, നിങ്ങളിനിയും അതറിയുന്നില്ല. 
അല്പം മണ്ണു പുരണ്ടിരിക്കുന്നു. അതിനെക്കുറിച്ച്‌ ഒരു സൂചന കിട്ടിയാല്‍ 
മറ്റു പണികളൊക്കെ കുറഞ്ഞുവരും. പിള്ള പിറന്നാല്‍ പിന്നെ വധു 
അതിനേയും എടുത്തുകൊണ്ടിരിക്കും; അതിനെയെടുത്തു ലാളിച്ചും 
കൊണ്ടിരിക്കും. വീട്ടുവേലയൊന്നും ചെയ്യാന്‍ അമ്മായി ഏളല്ലിക്കില്ല. 
(സകലരും ചിരിക്കുന്നു.) 
ഇനിയും മുമ്പോട്ടു പോകൂ! ഒരു വിറകുവെട്ടുകാരന്‍ വിറകു 
വെട്ടാന്‍പോയി. ഒരു ബ്രഹ്മചാരി “മുമ്പോട്ടു പോകൂ” എന്നു പറഞ്ഞു. 
മുമ്പോട്ടു ചെന്നപ്പോള്‍ ചന്ദനക്കാട്‌ കണ്ടു. കുറച്ചു ദിവസം കഴിഞ്ഞ 

പ്പോളാലോചിച്ചു: “മുമ്പോട്ടു പോകാന്‍ അദ്ദേഹം പറഞ്ഞു; ചന്ദനക്കാടു 
വരെയേ പോകേണ്ടു, എന്നു പറഞ്ഞില്ല,” പിന്നെയും മുമ്പോട്ടു പോയി 
ഒരു വെള്ളിഖനി കണ്ടെത്തി. പിന്നെയും കുറച്ചുനാള്‍ കഴിഞ്ഞ്‌ മുന്പോട്ട്‌ 
ചെന്നപ്പോള്‍ കാണാം സ്വര്‍ണ്ണഖനി. അതിനുശേഷം തനി വ്രജം, 
മരതകം. അയാളിതെല്ലാം കൊണ്ടുപോയി വലിയ ധനികനായി. 


നിഷ്കാമമായി കര്‍മ്മംചെയ്യാന്‍ സാധിച്ചാല്‍ ഈശ്വരനില്‍ സ്നേഹമുദി 
ക്കും. ക്രമേണ ഭഗവത്കൃപയാല്‍ ഭഗവാനെ ലഭിക്കും. ഈശ്വരനെ 
കാണാന്‍ സാധിക്കും. അദ്ദേഹവുമായി വര്‍ത്തമാനം പറയാന്‍ കഴിയും, 
ഞാന്‍ നിങ്ങളുമായി സംസാരിക്കുന്നതുപോലെ സംസാരിക്കാന്‍ സാധി 
ക്കും. (സകലരും നിശ്ചലം.) 


അദ്ധ്യായം ഏഴ്‌ 


ഭഗവാന്‍ അഹൈതുകകൃപാസിന്ധു 

സര്‍വ്വരും നിശ്ശബ്ദരും അദ്ഭുതസ്തബ്ധരുമായി ഈ വര്‍ത്തമാനങ്ങ 
ളൊക്കെ കേട്ടുകൊണ്ടിരുന്നു. സാക്ഷാല്‍ വാണീദേവി ശ്രീരാമകൃഷ്ണ 
ന്‍െറ ജിഹ്വയില്‍ സന്നിധാനം ചെയ്ത്‌ വിദ്യാസാഗരനെ നിമിത്തമാക്കി 
മനുഷ്യന്‍െറ മംഗളത്തിനായി സംഭാഷണം ചെയ്യുന്നതായിത്തോന്നി. 
രാത്രിയായി, മണി ഒന്‍പത്‌. ഗുരുദേവനിപ്പോള്‍ യാത്രയാകും. 


ശ്രീരാമ: (ചിരിച്ചുകൊണ്ടു വിദ്യാസാഗരനോട്‌) ഞാന്‍ പറഞ്ഞതൊ 
ന്നും വാസ്തവത്തില്‍ പറയേണ്ട കാര്യമില്ല. സര്‍വ്വവും അങ്ങേയ്ക്ക 
റിയാം. പക്ഷേ ഓര്‍മ്മയില്ല. (എല്ലാവരും ചിരിക്കുന്നു.) വരുണന്‍െറ 
ഭണ്ഡാരത്തില്‍ എന്തെല്ലാംതരം രത്തങ്ങളുണ്ട്‌! എന്നാല്‍ വരുണരാജന്‌ 
ഓര്‍മ്മയില്ല. 


വിദ്യാ: (ചിരിച്ചുകൊണ്ട്‌) അവിടേയ്ക്കങ്ങനെ പറയാം. 

ശ്രീരാമ: (ചിരിച്ചുകൊണ്ട്‌) അതെയപ്പാ. പല പ്രഭുക്കന്മാര്‍ക്കും 
അവരുടെ വേലക്കാരുടേയും ജോലിക്കാരുടേയും പേരറിഞ്ഞുകൂടാ. 
(ചിരി) വീട്ടില്‍ എവിടെ എന്തെല്ലാം വിലപിടിച്ച വസ്തുക്കളുണ്ടെന്നും 
നിശ്ചയമില്ല. 

സംഭാഷണം കേട്ട്‌ സകലരും ആനന്ദിതരായി. ഏവരും നിശ്ശബ്ദം. 
വീണ്ടും വിദ്യാസാഗരനെ സംബോധനചെയ്തുകൊണ്ട്‌ ഗുരുദേവന്‍ 
പറഞ്ഞു: 

ശ്രീരാമ: (ചിരിച്ചുകൊണ്ട്‌) ഉദ്യാനം കാണാന്‍ ഒരിക്കല്‍ വരു, 
രാസമണിയുടെ ഉദ്യാനം. നല്ല മനോഹരമായ സ്ഥലം. 


വിദ്യാ: വരാം, തീര്‍ച്ചയായും വരാം. അങ്ങ്‌ സദയം ഇവിടെ വന്നു, 
ഞാന്‍ അങ്ങയുടെ അടുക്കല്‍ വരാതിരിക്കുകയോ? 

ശ്രീരാമ: എന്‍െറയടുക്കലോ? ഛീ ഛീ! 

വിദ്യാ: അതെന്താ അങ്ങനെ പറയുന്നത്‌? 

ശ്രീരാമ: (ചിരിച്ചുംകൊണ്ട്‌) ഞങ്ങള്‍ ചെറിയ മീന്‍വഞ്ചികളാണ്‌. 
(എല്ലാവരും ചിരിക്കുന്നു) തോട്ടിലും ചതുപ്പിലും പെരും പുഴയിലും 
ഞങ്ങള്‍ക്കു പോകാന്‍ കഴിയും. അങ്ങോ ആവിക്കപ്പൽ, വഴിക്കു 
കരയ്ക്കുറച്ചുപോവില്ലെന്നാരു കണ്ടു! (എല്ലാവരും ചിരിക്കുന്നു. വിദ്യാ 
സാഗരന്‍ ചിരിച്ചുകൊണ്ടു മിണ്ടാതിരുന്നു. ഗുരുദേവനും ചിരിക്കുന്നു.) 
ശ്രീരാമ: എന്നാല്‍ ഇപ്പോഴവിടെ കപ്പലിനും പോകാം. 


വിദ്യാ: (ചിരിച്ചുകൊണ്ട്‌) അതെ, നേരാണ്‌ ഇപ്പോള്‍ മഴക്കാലമാണ്‌. 
(എല്ലാവരും ചിരിക്കുന്നു.) 

മാസ്റ്റര്‍: (സ്വഗതം) നവാനുരാഗത്തിന്‍െറ വൃഷ്ടി, നവാനുരാഗ 
വേളയില്‍ മാനാപമാനബോധമൊന്നും കാണുകയില്ല, വാസ്തവം. 


ശ്രീരാമകൃഷ്ണനും ഭക്തനും എഴുന്നേറ്റു, വിദ്യാസാഗരനും സ്വജന 
ങ്ങളും ഒപ്പം എഴുനേറ്റു. ഗുരുദേവനിപ്പോള്‍ വണ്ടിയില്‍ കയറും. 

ശ്രീരാമകൃഷ്ണന്‍ ഇനിയും നില്ക്കുന്നു, കാരണമെന്ത്‌? അദ്ദേഹം 
മന്ത്രം ജപിക്കുന്നു; ജപിച്ചുജപിച്ച്‌ ഭാവാവിഷ്ടനായി; അഹേതുക 
ദയാസിന്ധു. മനസ്സിലായി, പുറപ്പെടാന്‍ നേരത്ത്‌ മഹാനുഭാവനായ 
വിദ്യാസാഗരന്‍െറ ബാത്രാഗളത്തിനായി ജഗദംബയുടെ അടുക്കല്‍ 
പ്രാര്‍ത്ഥിക്കുകയാണ്‌. 


ഗുരുദേവനും ഭക്തന്മാരും കോണിപ്പടിയിറങ്ങുന്നു. ഒരു ഭക്തന്‍ 
പിടിച്ചിട്ടുണ്ട്‌. വിദ്യാസാഗരന്‍ സ്വജനങ്ങളുമായി മുമ്പിൽ; കൈയില്‍ 
വിളക്കുമായി വഴികാണിക്കാന്‍ മുമ്പില്‍ നടക്കുന്നു. ചിങ്ങമാസത്തിലെ 
കൃഷ്ണഷഷ്ഠി, ഇനിയും ചന്ദ്രോദയമായിട്ടില്ല. ഇരുളിലാണ്ട തോട്ടത്തി 
ന്‍െറ നടുക്കുകൂടി ഏവരും വിളക്കിന്‍െറ മങ്ങിയ വെളിചത്തിന്‍െറ 
പിന്നാലെ പടിക്കലേയ്ക്കു പോകുന്നു. 


ശ്രീരാമകൃഷ്ണനും ഭക്തന്മാരും പടിക്കലെത്തി. അവിടെ മനോഹര 
മായ ഒരു കാഴ്ചകണ്ട്‌ എല്ലാവരും നിശ്ചലരായിനിന്നു. ബംഗാളിവേഷം 
ധരിച്ച ശ്മശ്രുധാരിയായ ഒരു വെളുത്ത മനുഷ്യന്‍ മുമ്പില്‍ നില്ക്കുന്നു. 
വയസ്സ്‌ ഏകദേശം മുപ്പത്താറ്‌. തലയില്‍ സിക്കുകാരുടെ രീതിയില്‍ 
വെളുത്ത തലേക്കെട്ട്‌; മുണ്ടുടുത്തിരിക്കുന്നു; കാലുറയുണ്ട്‌; കുപ്പായ 
വും. രണ്ടാംമുണ്ടില്ല. ശ്രീരാമകൃഷ്ണനെ കണ്ടമാത്രയില്‍ ആ വ്യക്തി 
തലപ്പാവോടുകൂടി മണ്ണില്‍ നെടുനീളം വീഴുന്നത്‌ അവര്‍ കണ്ടു. 
അദ്ദേഹം എഴുന്നേറ്റപ്പോള്‍ ശ്രീരാമകൃഷ്ണന്‍ ചോദിച്ചു: “ആര്‍ 
ബലരാമനോ? ഇത്ര വൈകിയിട്ട്‌?” 

ബലരാമന്‍: (ചിരിച്ചുകൊണ്ട്‌) ഞാന്‍ വന്നിട്ട്‌ കുറെ ഏറെ നേരമായി, 
ഇവിടെ നില്ക്കുകയായിരുന്നു. 


ശ്രീരാമ: എന്തേ അകത്തു വന്നില്ല? 


ബല: സകലരും അങ്ങയുടെ ഉപദേശം ശ്രദ്ധിച്ചുകൊണ്ടിരിക്കുക 
യായിരുന്നു. ഇടയ്ക്കു വന്നുകയറുന്നത്‌ ശരിയല്ലെന്നു തോന്നി. 
ഇതും പറഞ്ഞ്‌ ബലരാമന്‍ ചിരിക്കാന്‍ തുടങ്ങി. 


൭ 


വിദ്യാസാഗരനുമായുള്ള കൂടിക്കാഴ്ച 


ഗുരുദേവന്‍ ഭക്തന്മാരോടൊത്ത്‌ വണ്ടിയില്‍ കയറി. 

വിദ്യാ: (മാസ്റ്റരോടു മെല്ലെ) വാടക തരട്ടേ? 

മാസ്റ്റര്‍ : വേണ്ട; അതിനൊക്കെ ഏര്‍പ്പാടു ചെയ്തിട്ടുണ്ട്‌. 
വിദ്യാസാഗരനും മറ്റുള്ളവരും ശ്രീരാമകൃഷ്ണനെ നമസ്കരിച്ചു. 


വണ്ടി വടക്കോട്ടു പുറപ്പെട്ടു; ദക്ഷിണേശ്വരം കാളീക്ഷേത്രത്തി 
ലേയ്ക്കു പോകും. ഇപ്പോഴും എല്ലാവരും വണ്ടിയുടെ നേരെ 
നോക്കിക്കൊണ്ടു നില്ക്കുന്നു. ഈ മഹാപുരുഷനാരാണെന്ന്‌ ആലോചി 
ക്കുകയാണെന്നു മനസ്സിലായി. അദ്ദേഹത്തിന്‌ ഈശ്വരനില്‍ എന്തു 
പ്രേമം! ആളുകളുടെ വീടുതോറും സഞ്ചരിക്കുകയും ചെയ്യുന്നു! ഈശ്വര 
പ്രേമമാണ്‌ ജീവിതലക്ഷ്യമെന്ന്‌ അവരോട്‌ ഉപദേശിക്കുകയും ചെയ്യുന്നു! 


നാലാം ഭാഗം 


ഗൃഹസ്ഥന്മാര്‍ക്ക്‌ ഉപദേശം 
അദ്ധ്യായം ഒന്ന്‌ 
1882 ആഗസ്റ്റ്‌ 13, ഞായറാഴ്ച 
ദക്ഷിണേശ്വരത്ത്‌ കേദാരന്‍ നടത്തിയ ഉത്സവം 


ദക്ഷിണേശ്വരം ക്ഷേത്രത്തില്‍ ശ്രീരാമകൃഷ്ണദേവന്‍ കേദാരന്‍ 
തുടങ്ങിയ ഭക്തന്മാരുമായി സംഭാഷണം ചെയ്തുകൊണ്ടിരുന്നു. ഇന്നു 
ചിങ്ങമാസത്തിലെ കറുത്തവാവ്‌; മണിയഞ്ചായിരിക്കും. 


ശ്രീ കേദാരചാറ്റര്‍ജി, വീട്‌ ഹാലിസഹരില്‍, സര്‍ക്കാരില്‍ 
അക്കൌണ്ടന്‍റായി ജോലിനോക്കുന്നു. വളരെനാള്‍ ഡാക്കാനഗരത്തില്‍ 
കഴിച്ചിട്ടുണ്ട്‌; അക്കാലത്ത്‌ ശ്രീ വിജയകൃഷ്ണഗോസ്വാമി പലപ്പോഴും 
ഇദ്ദേഹവുമായി ശ്രീരാമകൃഷ്ണനെക്കുറിച്ച്‌ സംസാരിക്കാറുണ്ട്‌. ഈശ്വര 
കഥ കേട്ടാല്‍ അദ്ദേഹത്തിന്‍െറ കണ്ണ്‌ നിറയുമായിരുന്നു. മുമ്പ്‌ അദ്ദേഹം 
ബ്രഹ്മസമാജത്തില്‍ അംഗമായിരുന്നിട്ടുണ്ട്‌. 


ഗുരുദേവന്‍ തന്‍െറ മുറിയുടെ തെക്കെ വരാന്തയില്‍ ഭക്തന്മാ 
രോടുകൂടി ഇരിക്കുന്നു. രാമന്‍, മനോമോഹനന്‍, സുരേന്ദ്രന്‍, രാഖാല്‍, 
ഭവനാഥന്‍, മാസ്റ്റര്‍ തുടങ്ങിയ അനേകം ഭക്തന്മാര്‍ സന്നിഹിതരാ 
യിട്ടുണ്ട്‌. കേദാരന്‍ ഇന്നൊരുത്സവത്തിന്‌ ഏര്‍പ്പാടു ചെയ്തിരിക്കുന്നു. 
അദ്ദേഹം സദാ ആനന്ദത്തിലാറാടുന്നു. രാമന്‍ ഒരു ഭാഗവതരെ 
കൊണ്ടുവന്നിട്ടുണ്ട്‌. അദ്ദേഹം പാട്ടുപാടുന്നു. കീര്‍ത്തനസമയത്ത്‌ 
ഗുരുദേവന്‍ മുറിയില്‍ ചെറിയ കട്ടിലില്‍ സമാധിസ്ഥനായിരിക്കുന്നു. 
മാസ്റ്റരും മറ്റു ഭക്തന്മാരും അദ്ദേഹത്തിന്‍െറ കാല്ക്കലിരിക്കുന്നു. 


സമാധിതത്ത്വവും സര്‍വ്വധര്‍മ്മസമന്വയവും 


ശ്രീരാമകൃഷ്ണന്‍ ഓരോന്നു പറഞ്ഞ്‌ സമാധിതത്ത്വം വിവരിച്ചു. 
അദ്ദേഹം പറഞ്ഞു: “സച്ചിദാനന്ദം ലഭിച്ചാല്‍ സമാധിയായി. അപ്പോള്‍ 
കര്‍മ്മം പൊയ്പോകുന്നു. ഞാന്‍ ഭാഗവതരുടെ പേരു വിളിക്കുന്നു, 
ഭാഗവതര്‍ വരുന്നു. പിന്നെ അദ്ദേഹത്തിന്‍െറ പേരുവിളിക്കേണ്ട ആവശ്യ 
മെന്താണ്‌? തേനീച്ച എത്രനേരം മുരളുന്നു? പൂവില്‍ ഇരിക്കുന്നതുവരെ. 
എന്നാല്‍ സാധകന്‍ കര്‍മ്മം ത്യജിച്ചതുകൊണ്ടായില്ല. പൂജ, ജപം, 
ധ്യാനം, സന്ധ്യാനാമം, കവചധാരണം, തീര്‍ത്ഥാടനം ലം 
ചെയ്കതന്നെ വേണം. 


ഈശ്വരദര്‍ശനത്തിനുശേഷവും ആരെങ്കിലും യുക്തിവിചാരം ചെയ്യു 
ന്നതു കണ്ടാല്‍, തേനുണ്ടശേഷവും ഈച്ച മെല്ലെമെല്ലെ മൂളുന്നതുപോലെ 
യാണതെന്നു ധരിച്ചോളണം. 


sy 
ഗൃഹസ്ഥന്മാര്‍ക്ക്‌ ഉപദേശം 


ഭാഗവതര്‍ നന്നായി പാടിക്കൊണ്ടിരുന്നു. 


ഗുരുദേവന്‌ സന്തോഷമായി; അദ്ദേഹത്തോടു പറഞ്ഞു: ഒരാള്‍ക്ക്‌ 
എന്തെങ്കിലും, സംഗീതവിദ്യയിലോ മറ്റ്‌ എന്തിലെങ്കിലും, മികച്ച 
കഴിവുണ്ടെങ്കിൽ, അയാളില്‍ ഈശ്വരശക്തി പ്രത്യേകമായുണ്ട്‌. 

ഭാഗവതര്‍: മഹാശയ, ഭഗവാനെ കാണാന്‍ എന്താണ്‌ വഴി? 

ശ്രീരാമ: ഭക്തിയാണ്‌ മുഖ്യം. ഈശ്വരന്‍ സര്‍വ്വഭൂതങ്ങളിലും ഉണ്ട്‌; 
എന്നാല്‍ ആരെയാണ്‌ ഭക്തനെന്നു പറയുന്നത്‌? സര്‍വ്വദാ ഈശ്വര 
ചിന്ത ചെയ്യുന്ന ആളെ. എന്നാല്‍ അഹങ്കാരവും അഭിമാനവും ഉണ്ടെ 
ങ്കില്‍ അതു സാദ്ധ്യമല്ല, അഹങ്കാരമാകുന്ന കുന്നിന്മേല്‍ ഈശ്വരന്‍െറ 
കൃപയാകുന്ന ജലം തങ്ങിനില്ക്കുകയില്ല; ഒലിച്ചു പോകും. ഞാന്‍ 
യന്ത്രം. (കേദാരന്‍ മുതലായ ഭക്തന്മാരോട്‌) എല്ലാ വഴികളില്‍ക്കൂടിയും 
അദ്ദേഹത്തെ കണ്ടെത്താം. സര്‍വ്വമതങ്ങളും സത്യം. മട്ടുപ്പാവിലെത്തു 
കായാണാവശ്യം. അതു ശരിയായ കോണിപ്പടിവഴിയാവാം; മരയേണി 
കൊണ്ടും മുകളിലെത്താം; മുളകൊണ്ടുള്ള ഏണിവഴിക്കും എത്താം; 
കയറു പിടിച്ചും കയറാം. വെറും മുള ചാരിയും മുകളില്‍ കയറാം. 
അവരുടെ മതത്തില്‍ പല തെറ്റുകളും കുറവുകളും ഉണ്ടെന്നു പറയുകയാ 
ണെങ്കില്‍, ഞാന്‍ ചോദിക്കുന്നു, ഉണ്ടെങ്കിലെന്താ? എല്ലാ മതത്തിലും 
തെറ്റുകളുണ്ട്‌. തന്‍െറ വാച്ചു മാത്രമേ ശരിക്കു നടക്കുന്നുള്ളു, 
എന്നെല്ലാവരും വിചാരിക്കുന്നു. വ്യാകുലതയുണ്ടെങ്കില്‍ മതി. ഭഗവാ 
നോട്‌ സ്നേഹവും ആകര്‍ഷണവും ഉണ്ടെങ്കില്‍ മതി. അദ്ദേഹം അന്തര്യാമി 
യല്ലേ? അകത്തുള്ള ആകര്‍ഷണവും വ്യാകുലതയും കാണാന്‍ കഴിയും. 
ഒരച്ഛന്‌ അനേകം മക്കളുണ്ടെന്നു വിചാരിക്കുക. വലിയവര്‍ “അച്ഛാ” 
എന്നോ “അപ്പാ” എന്നോ വ്യക്തമായി അദ്ദേഹത്തെ വിളിക്കുന്നു. 
എന്നാല്‍ തീരെ ചെറിയ കുഞ്ഞുങ്ങള്‍ “ച്ചാ” എന്നോ “പ്പാ” എന്നോ 
വിളിക്കുന്നു. “ച്ചാ” “പ്ലാ” എന്നുമാത്രം വിളിക്കുന്നവരുടെനേരെ 
അച്ഛനെന്താ വല്ല ദേഷ്യവും ഉണ്ടോ? അവരും തന്നെയാണ്‌ 
വിളിക്കുന്നത്‌. അവര്‍ക്ക്‌ നേരേ ഉച്ചരിക്കാനാവുന്നില്ലെന്നേയുള്ളു 
എന്നും അച്ഛനറിയാം. അച്ഛന്‌ എല്ലാ മക്കളും ഒരുപോലെയാണ്‌. 
അതുപോലെ ഭക്തന്മാരും ഭഗവാനെ പലപേരില്‍ വിളിക്കുന്നു; 
ഒരേയാളെത്തന്നെയാണ്‌ വിളിക്കുന്നത്‌. ഒരു കുളത്തിന്‌ നാലു കടവ്‌. 
ഒന്നില്‍ ഹിന്ദുക്കള്‍ വെളളമെടുക്കുന്നു, ജലമെന്നു പറയുന്നു; 
വേറൊന്നില്‍ മുസ്സല്‍മാന്മാർ വെള്ളമെടുക്കുന്നു, പാനിയെന്നു 
പറയുന്നു; പിന്നൊന്നില്‍നിന്ന്‌ ഇംഗ്ലീഷുകാര്‍ വെള്ളം കോരുന്നു, 
വാട്ടറെന്നു പറയുന്നു; മറ്റുള്ളവര്‍ വേറൊന്നില്‍, അവര്‍ “അക്വ” എന്നു 
പറയുന്നു. ഈശ്വരന്‍ ഒന്ന്‌, പേരു പലത്‌. 

അദ്ധ്യായം രണ്ട്‌ 
1882 ആഗസ്റ്റ്‌ 24, വ്യാഴാഴ്ച 

ശ്രീരാമകൃഷ്ണദേവന്‍ ദക്ഷിണേശ്വരം ക്ഷേത്രത്തില്‍ ഭക്തന്മാരു 

മൊത്തു വിരാജിച്ചരുളുന്നു. ശ്രാവണമാസം, ശുക്ടദശമീ തിഥി. 

ശ്രീരാമകൃഷ്ണവചനാമൃതം 


ഗുരുദേവന്‍െറയടുക്കല്‍ ഹ്രസ, രാമലാല്‍, രാഖാല്‍ മുതലായവരുണ്ട്‌. 
ശ്രീ രാമലാല്‍ ഗുരുദേവന്‍െറ സഹോദരപുത്രനാണ്‌. കാളീക്ഷേത്രത്തില്‍ 
പൂജ ചെയ്യുന്നു. ഗുരുദേവന്‍ വടക്കുകിഴക്കേ നീണ്ടവരാന്തയില്‍ 
നിന്നുകൊണ്ട്‌ ഹ്രസയുമായി സംസാരിക്കുന്നതായിട്ടാണ്‌ മാസ്റ്റര്‍ കണ്ടത്‌. 
അദ്ദേഹം വന്ന്‌ ഗുരുദേവന്‍െറ തൃപ്പാദങ്ങളില്‍ വീണുവണങ്ങി. 


ഗുരുദേവന്‍ മന്ദഹസിക്കുന്നു. മാസ്റ്റരോട്‌ പറഞ്ഞു: ഇനി ഒന്നു 
രണ്ടു തവണകൂടി ഈശ്വരവിദ്യാസാഗരനെ കാണണമെന്നുണ്ട്‌. 
ചിത്രമെഴുത്തുകാരന്‍ ആദ്യം ചിത്രത്തിന്‍െറ രൂപരേഖ വരയ്ക്കുന്നു. 
എന്നിട്ട്‌ പതുക്കെയിരുന്നു ചായമിടുന്നു. ആദ്യം മണ്ണുകൊണ്ട്‌ പിണ്ഡ 
മുണ്ടാക്കുന്നു; എന്നിട്ട്‌ പൊത്തിമിനുക്കുന്നു; പിന്നെ ചുണ്ണാമ്പ്‌ അടിക്കു 
ന്നു; അതിനുശേഷം ചായം തേയ്ക്കുന്നു. പടിപടിയായി വേണം 
ചെയ്യാന്‍. ഈശ്വരവിദ്യാസാഗരന്‍ എല്ലാം തയ്യാറായിരിക്കുന്നു; മൂടിക്കിട 
ക്കുന്നുവെന്നുമാത്രം. പലേ നല്ല കാര്യങ്ങളും ചെയ്തുകൊണ്ടിരിക്കുന്നു. 
എന്നാല്‍ ഉള്ളിലെന്താണുള്ളതെന്നറിയുന്നില്ല; അകത്തു തങ്കം മറഞ്ഞു 
കിടക്കുന്നുണ്ട്‌. ഉള്ളില്‍ ഈശ്വരനിരിക്കുന്നു. അതറിഞ്ഞുകഴിഞ്ഞാല്‍ 
വേലകളെല്ലാം വലിച്ചെറിഞ്ഞ്‌ വ്യാകുലതയോടെ അദ്ദേഹത്തെ വിളിക്കാന്‍ 
ആഗ്രഹിക്കും. 


ഗുരുദേവന്‍ മാസ്റ്റരുമായി ഇങ്ങനെ വര്‍ത്തമാനം പറഞ്ഞുകൊണ്ടി: 
രുന്നു, ചിലപ്പോള്‍ നിന്നുകൊണ്ടും, ചിലപ്പോള്‍ വരാന്തയില്‍ നടന്നു 
കൊണ്ടും. 


സാധന - കാമിനീകാഞ്ചനങ്ങളുടെ കൊടുങ്കാറ്റടക്കാന്‍ ) 
ശ്രീരാമ: ഉള്ളിലെന്താണുള്ളതെന്നറിയാന്‍ കുറച്ചു സാധന ചെയ്യണം. 
മാസ്റ്റര്‍: എക്കാലവും സാധന ചെയ്യേണ്ടതുണ്ടോ? 


ശ്രീരാമ: ഇല്ല. എന്നാലാദ്യമൊന്നു കിണഞ്ഞുപണിയണം. 
അതിനുശേഷം അത്രതന്നെ പ്രയാസപ്പെടേണ്ടതില്ല. വഞ്ചി അലയിലും 
കാറ്റിലും കോളിലും വളവിലും കൂടി പൊയ്ക്കൊണ്ടിരിക്കുമ്പോള്‍ 
അമരക്കാരന്‍ എഴുന്നേറ്റുനിന്ന്‌ മുറുകെ അമരം പിടിക്കണം. അവ 
കടന്നുകിട്ടിയാല്‍ പിന്നെ വേണ്ട. വളവു കടന്ന്‌ അനുകൂലമായ കാറ്റും 
കിട്ടിയാല്‍ അമരക്കാരന്‍ ഉല്ലാസമായിരിക്കുന്നു, അമരത്തില്‍ പതുക്കെ 
തൊടുകമാത്രം ചെയ്യുന്നു. പിന്നെ പായ്കെട്ടാനുള്ള ഏര്‍പ്പാടായി; എന്നിട്ട്‌ 
പുകവലിക്കാനിരിക്കുന്നു. അതുപോലെ കാമിനീകാഞ്ചനങ്ങളുടെ കാറ്റും 
കോളും കടന്നുകിട്ടിയാല്‍ ശാന്തിയായി. 


ഭഗവാന്‍ ശ്രീരാമകൃഷ്ണനും യോഗതത്ത്വവും 


ശ്രീരാമ: ചിലരില്‍ യോഗിയുടെ ലക്ഷണം കാണാന്‍ കഴിയും; 
എന്നാലവരും സൂക്ഷിച്ചിരിക്കുന്നതാണ്‌ നല്ലത്‌. കാമിനീകാഞ്ചനങ്ങള്‍ 
മാത്രമാണ്‌ യോഗത്തിന്‌ തടസ്സം; അവകൊണ്ട്‌ യോഗ്രഭഷ്ടനായി 
സംസാരത്തില്‍ പെട്ടുപോകുന്നു. ഭോഗവാസന അല്പം ഉണ്ടായിരു 
ന്നെന്നു വരാം. അതു തീര്‍ന്നുകഴിഞ്ഞാല്‍ വീണ്ടും ഈശ്വരന്‍െറ 

ഗൃഹസ്ഥന്മാര്‍ക്ക്‌ ഉപദേശം 


അടുക്കലേയ്ക്കു പോകും, വീണ്ടും പഴയ യോഗാവസ്ഥ. 

മീന്‍പിടിക്കാനുള്ള തെറ്റാലി കണ്ടിട്ടുണ്ടോ? 

മാസ്റ്റര്‍: ഇല്ല, ഞാന്‍ കണ്ടിട്ടില്ല. 

ശ്രീരാമ: ആ നാട്ടിലുണ്ട്‌, ഒരു മുള വളച്ച്‌ ഒരറ്റം നിലത്തുനാട്ടുന്നു, 
മറ്റേ അറ്റത്ത്‌ ചൂണ്ട കോര്‍ത്ത ചരടു കെട്ടുന്നു; ചൂണ്ടയില്‍ ഇരയും 
വെച്ചിരിക്കും. മീന്‍ ഇര വിഴുങ്ങിയാലുടനെ മുള നിവര്‍ന്നു പോകുന്നു. 
അതു നേരെ മേലോട്ടു നോക്കിനില്‍ക്കും. 


ത്രാസില്‍ ഒരു വശത്തു ഭാരം വെച്ചാല്‍, താഴത്തെയും se 
ത്തെയും സൂചി ഒരേ നിലയ്ക്ക്‌ നില്ക്കയില്ല. താഴത്തെ സൂചിയാണ്‌ 
മനസ്സ്‌; മുകളിലത്തേത്‌ ഈശ്വരനും. അവ രണ്ടും ഒരേ നിലയ്ക്കു 
നില്ക്കുന്നതിന്‍െറ പേരാണ്‌ യോഗം. 


മനസ്സു സ്ഥിരമാകാതെ യോഗം സാദ്ധ്യമല്ല. സംസാരവാതം 
മനോദീപത്തെ സര്‍വ്വദാ ചഞ്ചലമാക്കുന്നു. ഈ ദീപം തെല്ലും ഇളകാതെ 
യായാല്‍ ശരിയായ യോഗാവസ്ഥയായി. 


കാമിനീ കാഞ്ചനങ്ങള്‍ മാത്രമാണ്‌ യോഗിയുടെ വിലങ്ങ്‌. തത്ത്വ 
വിചാരം ചെയ്യണം. (സ്തീകളുടെ ശരീരത്തിലെന്തുണ്ട്‌? രക്തം, മാംസം, 
മജ്ജ, കുടല്‍മാല, കൃമി, മലം, മൂത്രം ഇവയൊക്കെ. ഈ ശരീരത്തിന്‍െറ 
മേല്‍ ഇത്ര ആസക്തിയെന്തിന്‌? 


ത്യാഗം ശീലിക്കാന്‍ ഞാന്‍ ചിലപ്പോള്‍ സ്വയം രാജസഭാവം 
സ്വീകരിച്ചിരുന്നു. സ്വര്‍ണ്ണക്കസവുള്ള വേഷമണിയണം. വിരലില്‍ 
മോതിരമിടണം, നീണ്ട കുഴലില്‍ക്കൂടി ഹുക്ക വലിക്കണം എന്നൊക്കെ 
എനിക്കൊരിക്കല്‍ ആഗ്രഹം തോന്നി. സ്വര്‍ണ്ണക്കസവുള്ള വേഷമണി 
ഞ്ഞു. മഥുരബാബു കൊണ്ടുവന്നു തന്നു. കുറച്ചു നിമിഷം കഴിഞ്ഞ്‌ 
മനസ്സിനോടു പറഞ്ഞു: “മനസ്സേ, ഇതിന്‍െറ പേരാണ്‌ സ്വര്‍ണ്ണക്കസവുള്ള 
തുണിയെന്ന്‌.” എന്നിട്ട്‌ അതൂരി ദൂരെയെറിഞ്ഞു. പിന്നെയതില്‍ രസം 
തോന്നിയില്ല. മനസ്സിനോടു പറഞ്ഞു: “മനസ്സേ, ഇതിന്‍െറ പേരാണ്‌ 
സാല്‍വയെന്ന്‌; ഇതിന്‍െറ പേരു മോതിരം. നീണ്ട കുഴലില്‍ക്കൂടിയുള്ള 
ഹുക്കാവലിയെന്നിതിന്‍െറ പേരും.” അവയെല്ലാം വലിച്ചെറിഞ്ഞു; പിന്നെ 
അതിനൊന്നും കൊതിയുണ്ടായിട്ടില്ല. 


സമയം സന്ധ്യയോടടുത്തു. മുറിയുടെ തെക്കുകിഴക്കേ വരാന്തയില്‍ 
വാതിലിനടുത്ത്‌ ഗുരുദേവന്‍ മാസ്റ്റരോട്‌ തനിച്ചു വര്‍ത്തമാനം പറഞ്ഞു 
കൊണ്ടിരുന്നു. 


ശ്രീരാമ: (മാസ്റ്റരോട്‌) യോഗിയുടെ മനസ്സ്‌ സര്‍വ്വസമയവും ഈശ്വര 
നില്‍ ഇരിക്കുന്നു. സര്‍വ്വദാ ആത്മാവില്‍, അയാളുടെ കണ്ണുകണ്ടാലറി 
യാമത്‌. കണ്ണ്‌ ഒരു ലക്ഷ്യവുമില്ലാതെ മിഴിച്ചിരിക്കും. പൊരുന്നയിരിക്കുന്ന 
പക്ഷിയുടെ കണ്ണുപോലെ; അതിന്‍െറ മനം മുഴുവന്‍ മുട്ടയുടെ മേല്‍; 
പേരിനുമാത്രം പുറമേയും. ആട്ടെ, അത്തരമൊരു പടം കാണിച്ചുതരാമോ? 


മാസ്റ്റര്‍: ശ്രമിക്കാം. എവിടെയെങ്കിലും കിട്ടുമോ എന്നു നോക്കട്ടെ. 

ശ്രീരാമകൃഷ്ണവചനാമൃതം 


ഏകാന്തത്തില്‍ ഗുരുശിഷ്യസംഭാഷണം 


നേരം സന്ധ്യയായി. കാളീക്ഷേത്രത്തിലും രാധാകാന്തക്ഷേത്ര 
ത്തിലും മറ്റു മുറികളിലും പരിചാരകന്‍ വിളക്കു കൊളുത്തി. ശ്രീരാമ 
കൃഷ്ണന്‍ ചെറിയ കുട്ടിലിലിരുന്ന്‌ ജഗന്മാതാവിനെ ധ്യാനിക്കുന്നു, 
എന്നിട്ട്‌ നാമകീര്‍ത്തനം ചെയുന്നു. മുറിയില്‍ ധൂപം പുകച്ചു. ഒരു 
വശത്ത്‌ ഒരു നിലവിളക്ക്‌ കത്തുന്നുണ്ട്‌. അല്പം കഴിഞ്ഞ്‌ ശംഖും 
ചേങ്കിലയും മുഴങ്ങി. കാളീക്ഷേത്രത്തില്‍ ദീപാരാധന നടക്കുന്നു. 
ശുക്ലദശമീതിഥി; നാലുദിക്കിലും പൂനിലാവ്‌. ദീപാരാധനയ്ക്കുശേഷം 
ശ്രീരാമകൃഷ്ണന്‍ ചെറിയ കട്ടിലില്‍ ഇരുന്നുകൊണ്ട്‌ മാസ്റ്റരുമായി 
ഏകാന്തത്തില്‍ പല വിഷയങ്ങളെക്കുറിച്ചും സംഭാഷണം ചെയ്യുന്നു. 
മാസ്റ്റര്‍ തറയിലിരിക്കുന്നു. 


ശ്രീരാമ: നിഷ്കാമമായി കര്‍മ്മം ചെയ്യുക. ഈശ്വരവിദ്യാസാഗരന്‍ 
ചെയ്യുന്ന കര്‍മ്മം വളരെ നല്ലതാണ്‌. നിഷ്കാമമായി പ്രവൃത്തിയെടു 
ക്കാന്‍ പ്രയത്നിക്കണം. 


മാസ്റ്റര്‍: അങ്ങനെയാവാം. ആട്ടെ, കര്‍മ്മം ചെയ്തുകൊണ്ട്‌ ഈശ്വ 
രനെ പ്രാപിക്കാന്‍ കഴിയുമോ? രാമനും കാമനും ഒരുമിച്ചിരിക്കുമോ? 
കഴിഞ്ഞദിവസം ഹിന്ദിയില്‍ ഒരു കാര്യം വായിച്ചു: “രാമനുളേളടത്തു 
കാമമില്ല, കാമമുളേളടത്തു രാമനില്ല.” 


ശ്രീരാമ: സകലരും കര്‍മ്മം ചെയ്യുന്നു. ഭഗവാന്‍െറ നാമഗുണകീര്‍ത്ത 
നവും കര്‍മ്മമാണ്‌. “സോ ഹംവാദി'കളുടെ “അഹം ബ്രഹ്മാസ്മി” 
എന്ന ചിന്തയും കര്‍മ്മംതന്നെ. ശ്വാസം വിടലും കര്‍മ്മം. കര്‍മ്മം 
തീരെ ത്യജിക്കാന്‍ നിവൃത്തിയില്ല. അതിനാല്‍ കര്‍മ്മം ചെയ്യണം. പക്ഷേ 
ഫലം ഈശ്വരനു സമര്‍പ്പിക്കുക. 


മാസ്റ്റര്‍ : ആവാം. കൂടുല്‍ പണം സമ്പാദിക്കാന്‍ ഞാന്‍ ശ്രമിക്ക 
ട്ട്യോ? | 


ശ്രീരാമ: ധാര്‍മ്മികജീവിതത്തിനുവേണ്ടി ചെയ്യാം. പ്രയത്തിച്ചോളു, 
പക്ഷേ നല്ല വഴിയ്ക്ക്‌. സമ്പാദനമല്ല ലക്ഷ്യം. ഈശ്വരസേവയാണ്‌ 
ഉദ്ദേശം. പണംകൊണ്ട്‌ ഈശ്വരസേവ സാധിക്കുമെങ്കില്‍ ആ പണം 
കൊണ്ടു ദോഷമില്ല. 


മാസ്റ്റര്‍: എത്രകാലം വീട്ടുകാരോടു കര്‍ത്തവ്യമുണ്ട്‌? 


ശ്രീരാമ: അവര്‍ക്ക്‌ ഉണ്ണാനും ഉടുക്കാനും കഷ്ടപ്പാടില്ലാതാ 
കുന്നതുവരെ. മക്കള്‍ക്കു തന്‍കാലില്‍ നില്ക്കാറായാല്‍ പിന്നെ 
അവരുടെ ഭാരം ചുമക്കേണ്ട ആവശ്യമില്ല. കോഴിക്കുഞ്ഞ്‌ തന്നത്താന്‍ 
കൊത്തിത്തിന്നാറായാല്‍ പിന്നെ തള്ളയുടെ അടുക്കല്‍ തീറ്റയ്ക്കു 
വന്നാല്‍ തള്ള കൊത്തിയോടിക്കുന്നു. 


മാസ്റ്റര്‍: എത്ര കാലം കര്‍മ്മം ചെയ്യേണ്ടതുണ്ട്‌? 


ശ്രീരാമ: കായുണ്ടായാല്‍ പിന്നെ പൂ നില്ക്കയില്ല: ഈശ്വരലാഭ 
മുണ്ടായാല്‍ പിന്നെ കര്‍മ്മം ചെയ്യേണ്ടതില്ല. അതിനു മനസ്സും വരില്ല. 

ഗൃഹസ്ഥന്മാര്‍ക്ക്‌ ഉപദേശം 


കള്ളുകുടിയന്‍ കുറെയേറെ കള്ളകത്താക്കിയാല്‍ വെളിവു 
കാണുകയില്ല. രണ്ടണയ്ക്കേ കുടിച്ചുളളുവെങ്കില്‍ ജോലിയും വേലയു. 
മൊക്കെ നടത്തിക്കൊണ്ടുപോകാം. ഈശ്വരനോടടുക്കുംതോറും 
അദ്ദേഹം കര്‍മ്മം കുറച്ചുകൊണ്ടേയിരിക്കും. ഭയം വേണ്ട. പുത്രവധു 
ഗര്‍ഭവതിയായാല്‍ അമ്മായിയമ്മ പതുക്കെപ്പതുക്കെ വേല കുറച്ചുകൊടു 
ക്കുന്നു. പത്തും തികഞ്ഞാല്‍ വേല ഒട്ടും ചെയ്യിക്കയില്ല. പിള്ള 
പിറന്നാല്‍ പിന്നെ അതിനെയെടുത്തു ലാളിച്ചുകൊണ്ടിരിക്കും. 

അത്യാവശ്യം ചെയ്തുതീര്‍ക്കേണ്ട ഏതാനും കൃത്യങ്ങള്‍ ചെയ്തു 
തീര്‍ത്തുകഴിഞ്ഞാല്‍ സമാധാനമായി. വീട്ടമ്മ, വീട്ടിലെ വെപ്പും വിളമ്പും 
മറ്റു വേലകളും തീര്‍ത്തു കുളിക്കാന്‍ പുറപ്പെട്ടാല്‍ തിരിച്ച്‌ വരില്ല. 
എത്രകിടന്നു വിളിച്ചുകൂകിയാലും വരില്ല. 


ഈശ്വരദര്‍ശനം എന്നാലെന്ത്‌? ഉപായമെന്ത്‌? 


മാസ്റ്റര്‍: ഈശ്വരലാഭമെന്നുവെച്ചാല്‍ എന്താണര്‍ത്ഥം? ഈശ്വര 
ദര്‍ശനമെന്ന്‌ എന്തിനെയാണ്‌ പറയുന്നത്‌? അതെങ്ങനെ കിട്ടും? 


ശ്രീരാമ: ഈശ്വരമാര്‍ഗ്ഗത്തില്‍ സഞ്ചരിക്കുന്നവരും, ഈശ്വരലാഭം 
സാധിച്ചവരും പല തരക്കാരുണ്ടെന്ന്‌ വൈഷ്ണവര്‍ പറയുന്നു: 
പ്രവര്‍ത്തകന്‍, സാധകന്‍, സിദ്ധന്‍, സിദ്ധസിദ്ധന്‍. വഴിയിലേയ്ക്കു 
കാലെടുത്തു വെച്ചയാളെ പ്രവര്‍ത്തകനെന്നു പറയുന്നു. സാധനയും 
ഭജനയും ചെയ്യുന്നവനെ, പൂജയും ജപവും ധ്യാനവും നാമഗുണ 
കീര്‍ത്തനവും ചെയ്യുന്നവനെ, സാധകനെന്നു പറയുന്നു. ഈശ്വരനു 
ണ്ടെന്ന്‌ ഉള്ളില്‍ ബോധമുറച്ച വ്യക്തിയെ സിദ്ധനെന്നു പറയാം. ഇതിനു 
വേദത്തില്‍ ഒരുപമയുണ്ട്‌: ഇരുട്ടുമുറിയില്‍ ഗൃഹനാഥന്‍ ഉറങ്ങിക്കിട 
ക്കുന്നു. ഒരാള്‍ അയാളെ തപ്പിത്തപ്പിതേടുന്നു. സോഫയില്‍ കൈവെ 
ച്ചിട്ട്‌ പറയുന്നു, “ഇതല്ല അദ്ദേഹം,” ജനലില്‍ തൊട്ടിട്ടുപറയുന്നു, “ഇതല്ല; 
വാതിലില്‍ കൈവെച്ചിട്ട്‌ പറയുന്നു, “ഇതല്ല.” “നേതി നേതി നേതി, 
“അല്ല അല്ല അല്ല.” ഒടുവില്‍ വീട്ടുകാരന്‍െറ മേല്‍ കൈയ്‌ തൊടുന്നു. 
അപ്പോള്‍ പറയുന്നു, “ഇതാ അദ്ദേഹം.” അതായത്‌ അസ്തിത്വബോധ 
മുണ്ടായി. ഗൃഹനാഥനെ കണ്ടുകിട്ടി. പക്ഷേ അടുത്തറിഞ്ഞുകഴിഞ്ഞില്ല. 


വേറൊരു കൂട്ടരുണ്ട്‌, അവരെ സിദ്ധസിദ്ധരെന്നു പറയുന്നു. ഗൃഹ 
നാഥനുമായി വളരെയടുത്ത്‌ വര്‍ത്തമാനം പറയുന്നത്‌, ആ അവസ്ഥ 
യൊന്നു വേറെയാണ്‌ - ഈശ്വരനുമായി പ്രേമത്തോടും ഭക്തിയോടും 
കൂടി അടുത്തു പെരുമാറുന്നത്‌. സിദ്ധന്‌ ഈശ്വരനെ കിട്ടിയെന്നുള്ളത്‌ 
നേരുതന്നെ. എന്നാല്‍ സിദ്ധസിദ്ധന്‍ ഈശ്വരനുമായി വളരെ അടുത്തു 
പെരുമാറുന്നു. 

അദ്ദേഹത്തെ ലഭിക്കണമെങ്കില്‍ ഏതെങ്കിലും ഒരു ഭാവത്തെ 
ആശ്രയിക്കേണ്ടതുണ്ട്‌: ശാന്തം, ഭാസ്യം സഖ്യം, വാത്സല്യം, മധുരം 
ഇവയിലേതെങ്കിലുമൊന്ന്‌. 


ശാന്തം - ഉ9ഷികള്‍ക്കുണ്ടായിരുന്നു. അവര്‍ക്ക്‌ ഭോഗാനുഭവത്തി 


62 


ശ്രീരാമകൃഷ്ണവചനാമൃതം 


നുള്ള വാസനയൊന്നുമുണ്ടായിരുന്നില്ല. പത്നിക്ക്‌ പതിയോടുള്ള 
ഭക്തിപോലെ - അവള്‍ക്കറിയാം, തന്‍െറ ഭര്‍ത്താവ്‌ കന്ദര്‍പ്പനാണെന്ന്‌. 


ദാസ്യം - ഹനുമാന്‍െറ ഭാവംപോലെ. രാമന്‍െറ കാര്യം ചെയ്യേണ്ട 
സമയത്ത്‌ സിംഹതുല്യന്‍. ഭാര്യയ്ക്കും ദാസ്യഭാവമുണ്ട്‌. ഭർത്താവി 
നെ പ്രാണന്‍കൊടുത്തും സേവചെയുന്നു. അമ്മയ്ക്കും അല്ലസ്ധ്ലമുണ്ട്‌. 
യശോദയ്ക്കുമുണ്ടായിരുന്നു. 

സഖ്യം - സ്പേഹിതന്‍െറ ഭാവം. സ്നേഹിതന്മാര്‍ തങ്ങളില്‍ പറയുന്നു, 
“വാ വാ, അടുത്തുവന്നിരി.” ശ്രീദാമാദികള്‍ ചിലപ്പോള്‍ കൃഷ്ണന്‌ 
കടിച്ച പഴം തിന്നാന്‍ കൊടുക്കും; ചിലപ്പോള്‍ തോളത്തു ചാടിക്കയറും. 

വാത്സല്യം - യശോദയുടേതുപോലെ, ഭാര്യയ്ക്കും ഇതല്ലമുണ്ട്‌. 
ഭര്‍ത്താവിനെ സ്വപ്രാണന്‍ പറിച്ചെടുത്ത്‌ പോറ്റുന്നു. മക്കള്‍ വയറു 
നിറച്ചു കഴിച്ചാലേ അമ്മയ്ക്കു തൃപ്ലിയുള്ളു. യശോദ കൃഷ്ണനെ 
ഈട്ടാന്‍ കൈയില്‍ വെണ്ണയുമായി ചുറ്റിനടക്കുന്നു. 

മധുരം - രാധയുടേതുപോലെ. ഒരു നാരിക്ക്‌ ജാരനോടുള്ള ഭാവം. 
ഭാര്യയ്ക്കും മധുരഭാവമുണ്ട്‌. ഈ ഭാവത്തില്‍ സകലഭാവങ്ങളും 
ഉള്‍പ്പെടും; ശാന്തവും ദാസ്യവും സഖ്യവും വാത്സല്യവും. 

മാസ്റ്റര്‍: ഈശ്വരദര്‍ശനം ഈ കണ്ണുകൊണ്ടു സാധിക്കുമോ? 

ശ്രീരാമ: അദ്ദേഹത്തെ ബാഹൃചക്ഷുസ്സുകൊണ്ടു കാണാന്‍ കഴിക 
യില്ല. സാധന ചെയ്തുചെയ്ത്‌ ഒരു പ്രേമശരീരം ലഭിക്കുന്നു. അതില്‍ 
പ്രേമചക്ഷുസ്സും പ്രേമകര്‍ണ്ണവും. ആ കണ്ണുകൊണ്ട്‌ അദ്ദേഹത്തെ 
കാണാം. ആ കാതുകൊണ്ട്‌ അദ്ദേഹത്തിന്‍െറ വാക്കുകള്‍ കേള്‍ 


ക്കാം. അതു മാത്രമല്ല, പ്രേമമയമായ ലിംഗവും യോനിയും കൂടി 
ഉണ്ടാകും. 


ഈ വാക്കുകേട്ടു മാസ്റ്റര്‍ പൊട്ടിച്ചിരിച്ചു. ഗുരുദേവന്‍ നീരസമൊന്നും 
കൂടാതെ വീണ്ടും പറഞ്ഞു: ഈ പ്രേമശരീരംകൊണ്ട്‌ ആത്മാവുമായി 
രമിക്കുന്നു. 

മാസ്റ്റര്‍ വീണ്ടും ഗൌരവമായി. 


ശ്രീരാമ: എന്നാല്‍ ഈശ്വരനില്‍ തീരവ്വപ്രേമം കൂടാതെ ഇത്‌ ഉണ്ടാക 
യില്ല. അതിയായ സ്നേഹമുണ്ടായാല്‍ സര്‍വ്വത്ര ഈശ്വരമയമായി 
ക്കാണാം. മഞ്ഞപ്പിത്തം കടുത്താല്‍ കാണുന്നതൊക്കെ മഞ്ഞച്ചിരിക്കും. 
അപ്പോള്‍ പിന്നെ, “അദ്ദേഹംതന്നെ ഞാന്‍” എന്ന ബോധമുണ്ടാകുന്നു. 
കള്ളുകുടിയന്‍ ലഹരിയേറിയാല്‍ പറയും, “ഞാനാണ്‌ കാളി.” ഗോപികള്‍ 
പ്രേമോന്മത്തരായി പറയാന്‍ തുടങ്ങി, “ഞാന്‍തന്നെ കൃഷ്ണന്‍” 


രാപകല്‍ ഭഗവാനെ ചിന്തിച്ചാല്‍ ““ നാലുദിക്കിലും അദ്ദേഹത്തെ 
കാണാം; വിളക്കിന്‍റെ നാളത്തിലേയ്ക്കു കുറേനേരം ഉറ്റുനോക്കി 
ക്കൊണ്ടിരുന്നാല്‍, കുറച്ചുകഴിഞ്ഞ്‌ എവിടെ നോക്കിയാലും നാളം 
കൊണ്ട്‌ നിറഞ്ഞിരിക്കുന്നതുപോലെ തോന്നും, അതുപോലെ. 

ഗൃഹസ്ഥന്മാര്‍ക്ക്‌ ഉപദേശം 


ഈശ്വരദര്‍ശനം ബുദ്ധിഭ്രമമോ? 

ആ നാളം യഥാര്‍ത്ഥമല്ലല്ലൊ എന്ന്‌ മാസ്റ്റര്‍ ഉള്ളില്‍ കരുതി. 
അന്തര്യാമിയായ ഭഗവാനരുളി: “ചൈതന്യത്തെക്കുറിച്ചു ചിന്തിച്ചാല്‍ 
ജഡമായിപ്പോകയില്ല. ഈശ്വരനെ അധികം ധ്യാനിച്ചാല്‍ ബുദ്ധിഭ്രമം 
പിടിപെടുമെന്ന്‌ ശിവനാഥന്‍ പറയുകയുണ്ടായി. ഞാനയാളോടു 
ചോദിച്ചു: “ചൈതന്യത്തെ ധ്യാനിച്ചാലെങ്ങനെയാണ്‌ അചൈതന്യമായി 
ത്തീരുന്നത്‌?” 

മാസ്റ്റര്‍: എനിക്കു മനസ്സിലായി. ഇത്‌ അനിത്യവസ്തുവിനെയൊന്നും 
ചിന്തിക്കലല്ല. ഭഗവാന്‍ നിത്ൃയചൈതന്യസ്വരൂപന്‍: അദ്ദേഹത്തില്‍ 
മനസ്സുറപ്പിച്ചാല്‍ എങ്ങനെ നിശ്ചേതനനാകും? 


ശ്രീരാമ: (പ്രസന്നനായി) ഇത്‌ അദ്ദേഹത്തിന്‍െറ കൃപകൊണ്ടാണ്‌. 
അദ്ദേഹത്തിന്‍െറ കൃപകൂടാതെ സന്ദേഹം, നീങ്ങുകയില്ല. ആത്മ 
സാക്ഷാത്കാരംകൂടാതെ സംശയം നശിക്കുകയില്ല. ഭഗവത്കൃപ 
ലഭിച്ചാല്‍ പിന്നെ ഭയം വേണ്ട. കുട്ടി അച്ഛന്‍െറ കൈ പിടിച്ചോണ്ടു 
നടക്കുകയാണെങ്കില്‍ വീണെന്നു വരാം. നേരേമറിച്ച്‌, മകന്‍െറ കൈയ്‌ 
അച്ഛന്‍ പിടിച്ചിരിക്കയാണെങ്കില്‍, പിന്നെ ഭയം വേണ്ട. ഭഗവാന്‍ കൃപ 
ചെയ്തു സന്ദേഹം നീക്കിത്തരികയും ദര്‍ശനമരുളുകയും ചെയ്താല്‍ 
പിന്നെ ക്ലേശമില്ല. എന്നാല്‍ അദ്ദേഹത്തെ കിട്ടുന്നതിന്നുവേണ്ടി വളരെ 
വ്യാകുലതയോടെ വിളിച്ചുവിളിച്ച്‌, വളരെ സാധന ചെയ്തെങ്കില്‍ 
മാത്രമേ അദ്ദേഹത്തിന്‍െറ കൃപ ഉണ്ടാവുകയുള്ളു. മകന്‍ കിതച്ചു 
പരക്കം പാഞ്ഞു നടക്കുന്നത്‌ കണ്ടാലേ അമ്മയ്ക്കു ദയ തോന്നു. 
അതുവരെ അമ്മ ഒളിഞ്ഞിരിക്കയായിരുന്നു; അപ്പോള്‍ വന്നു ദര്‍ശനമരു 
ളുന്നു. 

ഭഗവാന്‍ നമ്മെ എന്തിനിട്ടോടിക്കുന്നു, എന്നു മാസ്റ്റര്‍ വിചാരിച്ചു. 
ഉടന്‍ ഗുരുദേവന്‍ അരുളിച്ചെയ്തു: “തെല്ലുനേരം നാം ഓടിനടക്കണ 
മെന്നത്‌ അദ്ദേഹത്തിന്‍െറ ഇച്ഛ. അതദ്ദേഹത്തിനൊരു രസമാണ്‌. 
അദ്ദേഹം ലീലയാ ഈ സംസാരം രചിച്ചിരിക്കുന്നു, ഇതിന്‍െറ പേര്‍ 
മഹാമായ. അതിനാല്‍ ഈ ശക്തിരൂപിണിയായ അമ്മയില്‍ ശരണാഗത 
നാകണം. മായാപാശത്താല്‍ നമ്മെ കെട്ടിയിട്ടിരിക്കുന്നു; ഈ പാശത്തെ 
അറത്തുകളയാനൊത്താല്‍ ഈശ്വരദര്‍ശനം സാദ്ധ്യമാകുന്നു. 


ആദ്യാശക്തി - മഹാമായയും ശക്തിസാധനയും 


ശ്രീരാമ: അദ്ദേഹത്തിന്‍െറ കൃപ ലഭിക്കണമെന്നുണ്ടെങ്കില്‍ 
ആദ്യാശക്തിസ്വരൂപിണിയായ മാതാവിനെ പ്രസന്നയാക്കണം. 
അദ്ദേഹംതന്നെ മഹാമായ; ലോകത്തെ മുഗ്ദ്ധമാക്കിക്കൊണ്ട്‌ സൃഷ്ടി 
സ്ഥിതിസംഹാരങ്ങള്‍ നടത്തുന്നു. അദ്ദേഹംതന്നെ നമ്മെ അജ്ഞാന 
ത്തില്‍ വെച്ചിരിക്കുന്നു; ആ മഹാമായ വാതിലു തുറന്നുതന്നാല്‍ 
നമുക്കകത്തു പോകാം. പുറത്തു പെട്ടുകിടന്നാല്‍ പുറത്തുള്ള വസ്തു 
ക്കള്‍ മാത്രം കാണാം. നിത്യവും സച്ചിദാനന്ദവുമായ ആ പുരുഷനെ 
അറിയാനൊക്കുകയില്ല. അതിനാല്‍ മധുകൈടഭന്മാരുടെ വധസമയത്ത്‌ 

*്രഹ്മാദിദേവതകള്‍ മഹാമായയെ സ്മോത്രംചെയ്തു എന്ന്‌ പുരാണ 
ത്തില്‍, ദേവീമാഹാത്മൃത്തില്‍, പറയുന്നു. 


ശക്തിയാണ്‌ ജഗത്തിന്‍െറ മൂലാധാരം, ആ ആദ്യാശക്തിയ്ക്ക്‌ - 
ഉള്ളില്‍ വിദ്യയും അവിദ്യയും രണ്ടുമുണ്ട്‌. അവിദ്യ മോഹിപ്പിക്കുന്നു; 
അവിദ്യ കാമിനീകാഞ്ചനം നിര്‍മ്മിച്ചു മോഹിപ്പിക്കുന്നു. വിദ്യയില്‍ 
നിന്നും ഭക്തിയും ദയയും ജ്ഞാനവും പ്രേമവും ഉണ്ടാകുന്നു. വിദ്യ 
ഈശ്വരമാര്‍ഗ്ഗത്തിലേയ്ക്കു നയിക്കുന്നു. ഈ അവിദ്യയെ 
പ്രസാദിപ്പിക്കണം; അതാണ്‌ ശക്തിപൂജയുടെ ഉദ്ദേശം. അവിദ്യയെ 
പ്രസാദിപ്പിക്കുന്നതിന്‌ നാനാഭാവത്തില്‍ പൂജചെയ്യുന്നു. ദാസീഭാവം, 
വീരഭാവം, സന്താനഭാവം. വീരഭാവം, അതായത്‌ സംയോഗത്തില്‍ക്കൂടി 
അവളെ സന്തോഷിപ്പിക്കല്‍. 


ഭക്തിസാധന അതിഭയങ്കരമായ സാധനയാണ്‌. സൂത്രമൊന്നുമല്ല. 
അമ്മയുടെ ദാസിയെന്നും സഖിയെന്നും ഉള്ള ഭാവത്തില്‍ ഞാന്‍ 
രണ്ടു വര്‍ഷം കഴിച്ചു. എന്നാല്‍ സന്താനഭാവമാണെനിക്കിഷ്ടം. 
സകലസ്ത്രീകളുടേയും സ്മനത്തെ ഞാന്‍ മാതൃസ്തനമെന്നു കരുതുന്നു. 

സകല്രസ്മീകളും ശക്തിയുടെ ഓരോ രൂപങ്ങളാണ്‌. വടക്കുപടിഞ്ഞാ 
റന്‍ പ്രവശ്യകളില്‍, വിവാഹസമയത്ത്‌ വരന്‍റെ കൈയില്‍ ഒരു 
കത്തി കാണും; ബംഗാളത്ത്‌ ഒരു പാക്കുവെട്ടിയുണ്ടായിരിക്കും; 
ഇതിന്‍െറയര്‍ത്ഥം, ഈ ശക്തിരൂപിണിയായ കന്യകയുടെ സഹായ 
ത്തോടെ വരന്‍ മായാപാശം ഛേദിച്ചുകളയും എന്നാണ്‌. ഇതാണ്‌ 
വീരഭാവം. വീരഭാവത്തില്‍ ഞാന്‍ പൂജ ചെയ്കയുണ്ടായിട്ടില്ല. 
എന്‍റതു സന്താനഭാവമാണ്‌. വധു ശക്തിരൂപിണിയാകുന്നു. വിവാഹ 
സമയത്തു കണ്ടിട്ടില്ലേ, വരന്‍ ഒരു മണ്ടനെപ്പോലെ പിന്നിലിരിക്കും; 
വധുവാകട്ടെ നിശ്ഗങ്കയും. 


ഈശ്വരദര്‍ശനത്തിനുശേഷം ഐശ്വര്യം മറക്കുന്നു. 


ശ്രീരാമ: ഈശ്വരസാക്ഷാത്കാരം ലഭിച്ചാല്‍ അദ്ദേഹത്തിന്‍െറ 
ബാഹ്യമായ ഐശ്വര്യത്തെ, ജഗദ്രചനാരൂപത്തിലുള്ള ഐശ്വര്യത്തെ, 
മറക്കുന്നു. ഈശ്വരനെ കണ്ടുകഴിഞ്ഞാല്‍ അദ്ദേഹത്തിന്‍െറ ഐശ്വര്യം 
മനസ്സില്‍ തങ്ങിനില്ക്കയില്ല. ഈശ്വരന്‍െറ ആനന്ദത്തില്‍ മഗ്നനായ 
ഭക്തന്‌ കണക്കുകൂട്ടല്‍ കാണുകയില്ല. നരേന്ദ്രനെ കണ്ടാല്‍, നിന്‍െറ 
പേരെന്താണ്‌? “നിന്‍െറ വീടെവിടെയാണ്‌?” എന്നൊക്കെ ചോദിക്കേണ്ട 
കാര്യമില്ല. ചോദിക്കാനുള്ള സമയമെവിടെ? ഒരിക്കലൊരാള്‍ ഇന്നത്തെ 
തിഥിയെന്താണെന്ന്‌ ഹനുമാനോടു ചോദിച്ചു. ഹനുമാന്‍ പറഞ്ഞു: 
“അനിയാ, എനിക്കു നാളും പക്കവും വാരവും ഒന്നും അറിഞ്ഞുകൂടാ. 
ഞാന്‍ രാമനെമാത്രം സ്മരിക്കുന്നു.” പ 


* ത്വം സ്വാഹാ ത്വം സ്വധാ ത്വം ഹി വഷട്കാരസ്വരാത്മികാ 
സുധാ ത്വമക്ഷരേ നിത്യേ ത്രിധാ മാത്രാത്മികാ സ്ഥിതാ. 
ദേവീമാഹാത്മ്യം - മധുകൈടഭവധം. 


അദ്ധ്യായം മൂന്ന്‌ 6 
1882 ഒക്ടോബര്‍ 16, തിങ്കളാഴ്ച 
ഭഗവാന്‍. ശ്രീരാമകൃഷ്ണന്‍ ദക്ഷിണേശ്വരത്ത്‌ നരേന്ദ്രന്‍ മുതലായ 
ഭക്തന്മാരോടൊത്ത്‌.  (പൂര്‍വ്വകഥ. ശ്രീരാമകൃഷ്ണന്‍െറ പ്രഥമ 
പ്രേമോന്മാദകഥ - 1858, ഭകതന്‍ കൃഷ്ണകിശോരന്‍ - ആര്യദഹയിലെ 
മഹാത്മാ, ഹലധാരി, യതീന്ദ്രന്‍, ജയമുഖര്‍ജി, രാസമണി.) 


ഇന്ന്‌ ശ്രീരാമകൃഷ്ണദേവന്‍ വളരെ സന്തോഷവാനായിരിക്കുന്നു. 
ദക്ഷിണേശ്വരം കാളീക്ഷേത്രത്തില്‍ നരേന്ദ്രന്‍ വന്നിട്ടുണ്ട്‌. വേറെയും 
ചില അന്തരംഗശിഷ്യന്മാരുണ്ട്‌. നരേന്ദ്രന്‍ ക്ഷേത്രത്തിലെത്തി കുളിച്ച്‌ 
ആഹാരം കഴിച്ചു. 


ഇന്ന്‌ ആശ്വിനമാസത്തിലെ ശുക്സചതുര്‍ത്ഥി. വരുന്ന വ്യാഴാഴ്ച 
സപ്തമീതിഥിയില്‍ ദുര്‍ഗ്ഗാപൂജ. 


ശ്രീരാമകൃഷ്ണദേവന്‍െറ സമീപം രാഖാല്‍, രാമലാല്‍, ഹസ്ര 
എന്നിവരുണ്ട്‌. നരേന്ദ്രന്‍െറ കൂടെ ബ്രഹ്മസമാജത്തിലെ ഒന്നുരണ്ടു 
കുട്ടികളും വന്നിരിക്കുന്നു. മാസ്റ്റരും ഇന്നു ഹാജരുണ്ട്‌. 

നരേന്ദ്രന്‍ ഗുരുദേവനുമൊരുമിച്ചാണ്‌ ആഹാരം കഴിച്ചത്‌. ആഹാര 
ശേഷം, നരേന്ദ്രാദി ഭക്തന്മാര്‍ക്ക്‌, പ്രത്യേകിച്ചും നരേന്ദ്രന്‌, വിശ്രമിക്കു 
ന്നതിന്‌ തറയില്‍ കിടക്ക വിരിച്ചുകൊടുക്കാന്‍ പറഞ്ഞു. പായ്മേല്‍ 
കിടക്കവിരിച്ച്‌ തലയിണ വെച്ചിരിക്കുന്നു. ഗുരുദേവനും ഒരു ബാലനെ 
പ്പോലെ നരേന്ദ്രന്‍െറയടുക്കല്‍ കിടക്കയില്‍ ഇരുന്നു. ഭക്തന്മാരോടായി, 
വിശേഷിച്ചും നരേന്ദ്രനോട്‌, നരേന്ദ്രനെ നോക്കിക്കൊണ്ട്‌, അതിയായ 
ആനന്ദത്തോടും മന്ദഹാസത്തോടുംകൂടി സംഭാഷണം ചെയ്തു. സ്വന്തം: 
അവസ്ഥ, സ്വചരിത്രം ഇവ വര്‍ത്തമാനത്തിനിടയ്ക്കു വന്നു. 


ശ്രീരാമ: (നരേന്ദ്രന്‍ മുതലായ ഭക്തന്മാരോട്‌) എനിക്കീ അവസ്ഥ 
ഉണ്ടായതിനുശേഷം ഈശ്വരകഥമാത്രം കേള്‍ക്കുന്നതിന്‌ വലിയ 
ആഗ്രഹമായിരുന്നു. ഭാഗവതം, അദ്ധ്യാത്മരാമായണം, മഹാഭാരതം 
ഇവയുടെ പ്രവചനം എവിടെയുണ്ടെന്നു ഞാനന്വേഷിച്ചു നടന്നു. 
അദ്ധ്യാത്മരാമായണം കേള്‍ക്കുന്നതിന്‌ ആര്യദഹയിലെ കൃഷ്ണകി 
ശോരന്‍െറ അടുത്തുപോയി. 

കൃഷ്ണകിശോരന്‍െറ വിശ്വാസം എത്ര ദൃഡ്ദമായിരുന്നുവെന്നോ! 
ഒരിക്കല്‍ വൃന്ദാവനത്തില്‍ പോയി. ഒരു ദിവസം വെള്ളം കുടിക്കാന്‍ 
ദാഹം തോന്നി. ഒരു കിണറ്റിനടുത്തുചെന്നു; അവിടെ ഒരാള്‍ നില്ക്കു 
ന്നതു കണ്ടു. അല്പം വെള്ളം കോരിക്കൊടുക്കാനാവശ്യപ്പെട്ടപ്പോള്‍ 
അയാള്‍ പറഞ്ഞു: “ഞാന്‍ താണജാതിക്കാരനാണ്‌, അങ്ങൊരു ബ്രാഹ്മ 
ണനും. എങ്ങനെയാണ്‌ ഞാന്‍ അങ്ങേയ്ക്കു വെളളം കോരിത്തരുന്നത്‌?” 
കൃഷ്ണകിശോരന്‍ പറഞ്ഞു: “നീ ശിവാനാമം ചൊല്ലൂ. ശിവശിവയെന്നു 
ജപിച്ചാല്‍ നീ പരിശുദ്ധനാകും.” അത്തരം ആചാരനിഷ്ഠനായ ബ്രാഹ്‌ 
മണന്‍ ആ വെള്ളം കുടിച്ചു! എന്തൊരു വിശ്വാസം! 


ഗംഗാതീരത്ത്‌ ആര്യദഹയിലെ സ്നാനഘട്ടത്തില്‍ ഒരു മഹാത്മാവു 

വന്നിരുന്നു. ഞങ്ങളൊരു ദിവസം കാണാന്‍ പോകണമെന്നു വിചാരിച്ചു. 
ഞാന്‍ കാളീക്ഷേത്രത്തില്‍വെച്ച്‌ ഹലധാരിയോട്‌ പറഞ്ഞു: “കൃഷ്ണ 
കിശോരനും ഞാനും ആ മഹാത്മാവിനെ കാണാന്‍ പോകുന്നു. 
നിങ്ങളും വരുന്നോ?” ഹലധാരി ചോദിച്ചു: “ഒരു മണ്‍കൂടു കാണാന്‍ 
പോയിട്ടെന്തു വേണം?” ഹലധാരി ഗീതയും വേദാന്തവും വായിച്ചിരുന്നു. 
അതുകൊണ്ടാണ്‌ മഹാത്മാവിനെ മൺകൂടെന്നു പറഞ്ഞത്‌. ഞാനിക്കഥ 
കൃഷ്ണകിശോരന്‍െറയടുക്കല്‍ ചെന്നു പറഞ്ഞു. അദ്ദേഹത്തിനു 
കലശലായ ദേഷ്യം വന്നു. എന്നിട്ടു ചോദിച്ചു: “എന്ത്‌! ഹലധാരി 
അങ്ങനെ പറഞ്ഞോ? സദാ ഈശ്വരചിന്ത ചെയ്യുന്നയാള്‍, രാമനെ 
ധ്യാനിക്കുന്നവന്‍, ഭഗവാനുവേണ്ടി സര്‍വ്വസ്വവും ത്യജിച്ചവന്‍, അദ്ദേഹ 
ത്തിന്‍െറ ശരീരം മണ്‍കൂടെന്നോ? ഭക്തന്‍െറ ദേഹം ചിന്മയമാണെ 
ന്നയാള്‍ക്കറിഞ്ഞു കൂടേ?” അദ്ദേഹം അമ്പലത്തോട്ടത്തില്‍ പൂ പറിക്കാന്‍ 
വരുമ്പോള്‍ ഹലധാരിയെ കണ്ടാല്‍ മുഖം തിരിച്ചുകളയും, മിണ്ടില്ല, 
അത്ര ദേഷ്യമായിരുന്നു. 

കൃഷ്ണകിശോരന്‍ ഒരിക്കലെന്നോടു ചോദിച്ചു: “പൂണുലു കളഞ്ഞ 
തെന്തേ?” എനിക്കീ അവസ്ഥ ഉണ്ടായശേഷം, “തുലാമാസത്തിലെ 
കൊടുങ്കാറ്റുപോലെ, എവിടെനിന്ന്‌ എന്തു വന്നുകൂടി എന്നാര്‍ക്കറിയാം! 
പഴയ അടയാളങ്ങളൊന്നും ബാക്കിനിന്നില്ല. ബോധമുണ്ടായിരുന്നില്ല. 
ഉടുതുണിയുംകൂടി വീണുപോയി; പിന്നെയെങ്ങനെ പൂണൂല്‍ കിടക്കും? 
ഞാന്‍ കൃഷ്ണകിശോരനോടു പറഞ്ഞു: “നിനക്കൊരിക്കല്‍ ഉന്മാദ 
മുണ്ടായാല്‍, അപ്പോള്‍ മനസ്സിലാകും.” 


അതുണ്ടായി; അയാള്‍ക്കും ഉന്മാദം ബാധിച്ചു. അപ്പോളയാള്‍ 
“ഓം ഓം” എന്നു മാത്രം പറയും. മിണ്ടാതെ ഒരു മുറിയില്‍ അടച്ചിരി 
പ്ലായി. തലയുടെ പിരിയിളകിയെന്ന്‌ എല്ലാവരും കരുതി, വൈദ്യനെ 
വരുത്തി, നടഗോറിലെ രാമന്‍വൈദ്യന്‍ വന്നു. കൃഷ്ണകിശോരന്‍ 
അദ്ദേഹത്തോടു പറഞ്ഞു: “അതേ, എന്‍െറ സുഖക്കേട്‌ മാറ്റിക്കോളു. 
പക്ഷേ, നോക്കു, എന്‍െറ ഓംകാരം മാറ്റിക്കളഞ്ഞേക്കരുത്‌.” (എല്ലാവരും 
ചിരിക്കുന്നു.) 

ഒരു ദിവസം ഞാന്‍ ചെന്നപ്പോള്‍ കണ്ടു, അയാള്‍ വ്യാകുലനായിരി 
ക്കുന്നു. ഞാന്‍ ചോദിച്ചു: “എന്തുപറ്റി?” അയാള്‍ പറഞ്ഞു: “കരം പിരിവു 
കാരന്‍ വന്നിരുന്നു. അതുകൊണ്ടുള്ള ചിന്തയാണ്‌. അയാള്‍ പറഞ്ഞു, 
“പണം തന്നില്ലെങ്കില്‍ കുടവും കിണ്ടിയുമൊക്കെ ലേലം ചെയ്യും.” 
ഞാന്‍ ചോദിച്ചു: "അതിനു ചിന്തയെന്തിന്‌? കുടവും കിണ്ടിയും കൊണ്ടു 
പോകട്ടെ. വേണമെങ്കില്‍ അറസ്റ്റും ചെയ്തോട്ടെ. എന്നാലും 
നിന്നെക്കൊണ്ടുപോവാനാവില്ലല്ലൊ? നീ “ഖം” അല്ലേ?” (നരേന്ദ്രാദികള്‍ 
ചിരിക്കുന്നു.) താന്‍ ആകാശതുല്യനാണെന്ന്‌ കൃഷ്ണകിശോരന്‍ 
പറയാറുണ്ട്‌. അദ്ധ്യാത്മരാമായണം വായിക്കാറില്ലേ? ഇടയ്ക്കിടയ്ക്കു 
“നീ ഖം,” എന്നു പറഞ്ഞു ഞാന്‍ ശുണ്ഠി പിടിപ്പിക്കാറുണ്ട്‌. അതുകൊ 
ണ്ടന്നു ഞാന്‍ പറഞ്ഞു, “നീ ഖം, കരത്തിനു നിന്നെ അനക്കാനൊക്കില്ല.” 


* 1864 - ലെ വലിയ കൊടുങ്കാറ്റ്‌. 1. ഖം - ആകാശം 

ഉന്മാദാവസ്ഥയില്‍ ഞാന്‍ ആളുകളോട്‌ ഉള്ളസംഗതി, തുറന്നു 
പറഞ്ഞിരുന്നു. ആരേയും വിലവെച്ചിരുന്നില്ല. വലിയ ആളുകളെ 
കണ്ടെന്നുവെച്ച്‌ പേടിയൊന്നും തോന്നിയിരുന്നില്ല. 


ഒരു ദിവസം യദുമല്ലികന്‍െറ ഉദ്യാനത്തില്‍ യതീന്ദ്രന്‍' വന്നു. 
ഞാനുമപ്പോള്‍ അവിടെ ഉണ്ടായിരുന്നു. ഞാനയാളോടു ചോദിച്ചു: 
“മനുഷ്യന്‍െറ കര്‍ത്തവ്യമെന്താണ്‌? ഈശ്വരചിന്ത ചെയ്യുക നമ്മുടെ 
കര്‍ത്തവ്യമല്ലേ?” യതീന്ദ്രന്‍ മറുപടി പറഞ്ഞു: “ഞങ്ങള്‍ സംസാരികള്‍. 
ഞങ്ങള്‍ക്കെങ്ങനെ മുക്തി കിട്ടും? യുധിഷ്ഠിരനുപോലും നരകം 
കാണേണ്ടതായ്‌ വന്നു.” അതുകേട്ടെനിക്കു കലശലായ കോപം വന്നു. 
ഞാന്‍ പറഞ്ഞു; “ താനെന്തൊരുതരം മനുഷ്യനാണെടോ? യുധിഷ്ഠിര 
ന്‍െറ നരകദര്‍ശനം മാത്രം നീ ഓര്‍മ്മവെച്ചിരിക്കുന്നു. അദ്ദേഹത്തിന്‍െറ 
സത്യനിഷ്ഠ, ക്ഷമ, ധൈര്യം, വിവേകം, വൈരാഗ്യം, ഈശ്വരഭക്തി 
ഇതൊന്നും മനസ്സില്‍ വരില്ല!" വേറെ എന്തൊക്കെയോ പറയാന്‍ പോവുക 
യായിരുന്നു. ഹൃദയന്‍ എന്‍െറ വായ്‌ പൊത്തിപ്പിടിച്ചു. അല്പം കഴിഞ്ഞ്‌ 
യതീന്ദ്രന്‍, “എനിക്ക്‌ പോയിട്ട്‌ അല്പം അത്യാവശ്യമുണ്ട്‌,'എന്നുംപറഞ്ഞ്‌ 
സ്ഥലം വിട്ടു. 

വളരെ ദിവസം കഴിഞ്ഞ്‌ ക്യാപ്റ്റന്‍െറ ഒപ്പം *രാജാ സനരീന്ദ്രടാഗൂ 
റിന്‍െറ വീട്ടില്‍പോയി . അയാളെ കണ്ടപ്പോള്‍ ഞാന്‍ പറഞ്ഞു: 
“തന്നെ എനിക്ക്‌, “രാജാ രോജാ” എന്നൊന്നും വിളിക്കാനാവില്ല. എന്തു 
കൊണ്ടെന്നല്ലേ, അത്‌ പൊളിയാകും.” കുറച്ചുനേരം ഞാനുമായി സംസാ 
രിച്ചു. അപ്പോഴേയ്ക്കും സായ്പന്മാരും മറ്റുമങ്ങനെ വന്നു തുടങ്ങി. 
രാജസനായ മനുഷ്യന്‍. പല കാര്യങ്ങളും ഏറ്റെടുത്തിട്ടുണ്ട്‌. ഞാന്‍ 
ചെന്നിട്ടുണ്ടെന്നുള്ള വിവരം അദ്ദേഹത്തിന്‍െറ മൂത്ത ജ്യേഷ്ഠനായ 
യതീന്ദ്രനെ അറിയിച്ചു. “എനിക്ക്‌ തൊണ്ടയില്‍ വേദനയാണ്‌,” എന്നയാള്‍ 
പറഞ്ഞയച്ചു. 


പിന്നെയൊരിക്കല്‍, ആ ഉന്മാദാവസ്ഥയില്‍ വരാഹനഗരത്തിലുള്ള 
സ്നാനഘട്ടത്തില്‍ ജയമുഖര്‍ജിയെ കണ്ടു; ജപിച്ചുകൊണ്ടിരിക്കുന്നു, 
പക്ഷേ, മനസ്സ്‌ വേറെ എവിടെയോ ആണ്‌! ഞാനടുത്തുചെന്ന്‌ ചെകിട 
ത്തു രണ്ടടികൊടുത്തു! 

ഒരു ദിവസം റാണി രാസമണി ക്ഷേത്രോദ്യാനത്തില്‍ വന്നിരുന്നു. 
കാളീക്ഷേത്രത്തില്‍ വന്നു. പൂജാസമയത്താണ്‌ വന്നത്‌; എന്നോട്‌ 
ഒന്നുരണ്ട്‌ പാട്ടു പാടാന്‍ പറഞ്ഞു. ഞാന്‍ പാടിക്കൊണ്ടിരിക്കുന്നു, 
അപ്പോഴുണ്ട്‌ റാണി വേറെയെന്തോ ചിന്തിച്ചുകൊണ്ടു പൂ തിരയുന്നു. 
ഉടന്‍ കൊടുത്തു രണ്ടടി! അവരപ്പോള്‍ വല്ലാതായി, എന്നിട്ട്‌ തൊഴുതു 
പിടിച്ചുകൊണ്ടിരുന്നു. 


ഞാന്‍ ഹലധാരിയോടു പറഞ്ഞു, “ചേട്ടാ, എന്‍െറ സ്വഭാവമെ 
ന്തായിരിക്കുന്നുവെന്നു നോക്കൂ! ഞാനെന്തു ചെയ്യട്ടെ!” എന്നിട്ട്‌ അമ്മയെ 

1 കല്ക്കത്തയിലെ ഒരു പ്രമാണി 

* സര്‍ക്കാര്‍ നല്കിയ ബഹുമതി ബിരുദം. 

വിളിച്ചുവിളിച്ച്‌ ആ സ്വഭാവം മാറി. 


ഈ അവസ്ഥയില്‍ ഈശ്വരകഥയൊഴിച്ച്‌ വേറൊന്നിലും സുഖം 
തോന്നുകയില്ല; ആളുകള്‍ വിഷയവാര്‍ത്ത പറയുന്നതുകേട്ട്‌ ഞാന്‍ 
കരയാറുണ്ട്‌. മഥുരബാബു തീര്‍ത്ഥാടനത്തിന്‌ എന്നെ കൂട്ടിക്കൊണ്ടു 
പോയി. കാശിയില്‍ രാജബാബുവിന്‍െറ വീട്ടില്‍ കുറച്ചു ദിവസം 
ഞങ്ങള്‍ താമസിച്ചു. മഥുരബാബുവുമൊരുമിച്ച്‌ സ്വീകരണമുറിയില്‍ 
ഇരിക്കുകയായിരുന്നു. രാജബാബുവും വേറെ ചിലരും ഇരിക്കുന്നുണ്ട്‌. 
അവര്‍ ലരകികാര്യങ്ങളാണ്‌ സംസാരിച്ചുകൊണ്ടിരുന്നത്‌, ഇത്ര രൂപ 
നഷ്ടം വന്നു എന്നും മറ്റും. ഞാന്‍ കരഞ്ഞു പോയി; അമ്മയോടു 
പറഞ്ഞു: “അമ്മേ, എവിടെയാണെന്നെ കൊണ്ടുവന്നിരിക്കുന്നത്‌! 
എനിക്കാ രാസമണിയുടെ അമ്പലത്തില്‍ സുഖമായിരുന്നല്ലൊ. തീര്‍ത്ഥാ 
ടനത്തിനു വന്നിട്ട്‌ ആ കാമിനീകാഞ്ചനത്തിന്‍െറ കഥ എപ്പോഴും 
കേള്‍ക്കേണ്ടി വന്നല്ലൊ! എന്നാലവിടെ (ദക്ഷിണേശ്വരത്ത്‌) വിഷയ 
വാര്‍ത്ത കേള്‍ക്കാതെ കഴിക്കാമായിരുന്നു.” 


ഗുരുദേവന്‍ ഭക്തന്മാരോട്‌, പ്രത്യേകിച്ചും നരേന്ദ്രനോട്‌, അല്പം 
വിശ്രമിക്കാന്‍ പറഞ്ഞു; അദ്ദേഹവും വിശ്രമത്തിനായി ചെറിയ കട്ടിലില്‍ 
കിടന്നു. 


നരേന്ദ്രാദികളുമൊത്ത്‌ കീര്‍ത്തനത്തില്‍ ആനന്ദിക്കുന്നു 


വൈകുന്നേരമായി. നരേന്ദ്രന്‍ പാടിക്കൊണ്ടിരിക്കുന്നു. രാഖാല്‍, 
ലാട്ടു, മാസ്റ്റര്‍, നരേന്ദ്രന്‍െറ ബ്രഹ്മസമാജസ്നേഹിതന്‍ പ്രിയന്‍, ഹ്രസ 
എല്ലാവരുമുണ്ട്‌. നരേന്ദ്രന്‍ കീര്‍ത്തനം പാടിക്കൊണ്ടിരുന്നു; മൃദംഗവായ 
നയും തുടങ്ങി. 


ചിന്തിയ്ക്കെന്‍മനം ശ്രീഹരിം സന്തതം 
ചിദ്ഘനം ഭക്തഹൃത്പദ്മരഞ്ജനം 

നിസ്തുലന്‍ ലസിക്കുന്നു നിരഞ്ജനന്‍ 
കൌസ്തുഭോദ്ഭാസി ശ്രീഹരി സര്‍വ്വദാ. 


അംഗരാഗസുരഞ്ജിതം മാധവം 
“സുന്ദരാസ്യവിനിന്ദിതേന്ദുപ്രഭം 
കഞ്ജലോചനം കല്മഷനാശനം 
ചിന്തചെയ്ക നീയുത്പുളകോദ്ഗമം. ' 


പാട്ട്‌ ഇങ്ങനെ തുടര്‍ന്നു: 


മാമകമാനസ ശ്രീകോവിലിന്നുള്ളില്‍ 

തൂമ പരത്തി പരിലസിക്കും, 
സദ്ഗുണരാശിയാം സനന്ദര്യധാമത്തെ 
സത്യസ്വരൂപനെ കാണ്മതെന്നോ? 

നിന്നെ ഞാന്‍ കാണുന്ന ധനൃദിനത്തിന്‍െറ 
പൊന്നുഷസ്സൊന്നു ഞാനെന്നു കാണും? 

കണ്‍മുന്നിലായ്‌ നിന്നെ കണ്ടുകണ്ടെന്നു ഞാന്‍ 
ആനന്ദവാരിധിയിലാറാടിടും? 


ജ്ഞാനസ്വരൂപനായ്‌ എന്നുമെന്നാത്മാവില്‍ 
കോമളരൂപാ, നീ വാണീടുമോ! 
പാരമലഞ്ഞുതിരിയുമെന്‍മാനസം 

നേരില്‍ നിന്‍ദര്‍ശനംകൊണ്ടുടനെ, 
കേവലശാന്തിയില്‍ മൂകമായെന്നും നിന്‍- 
പാദപദ്മത്തിലഭയം നേടും; 


സച്ചിദാനന്ദസ്വരൂപനായ്‌ നീയെന്‍െറ 
ചിത്തവിഹായസ്സില്‍ വന്നുദിക്കെ, 
ഇന്ദുവെ കണ്ട ചകോരം കണക്കെയാ- 
നന്ദിതമായിടുമെന്‍ ഹൃദന്തം. 


രാജാധിരാജനായ്‌ ശാന്തിസ്വരൂപനായ്‌ 
രാജിക്കും നിസ്തുലപുണ്യകീര്‍ത്തേ, 
താവക പ്രേമാര്‍ദ്രപാദപദ്മത്തില്‍ ഞാന്‍ 
ജീവിതമര്‍പ്പിച്ചുകൊണ്ടീടുന്നേന്‍. 


തൃപ്പാദംതന്നിലായ്‌ ജീവിതമര്‍പ്പിച്ച 
ങ്ങിപ്പൊഴേ ജന്മസാഫല്യം നേടും. 
വിണ്ണിന്‍െറ സന്തോഷസനഭാഗ്യസമ്പത്തു 
മന്നിലിരുന്നു ഞാനാസ്വദിക്കും. 


നിസ്തുലമാകും വരമൊന്നിതുപോലെ 
മറ്റേതൊരേടത്തു ലഭ്യമാകും? 
മാലിന്യമേലാത്ത ശുദ്ധമാം താവക- 
മാഹാത്മ്യം കണ്ടു ഞാനാനന്ദിക്കും. 


ദീപം കൊളുത്തുന്ന നേരത്തു പെട്ടെന്നു 
ഘോരാന്ധകാരം മറയുംപോലെ 
നിഷ്ഠുരമാകുമെന്‍ പാപസമൂഹവും 
നഷ്ടമായ്ത്തീരും നിന്‍ദര്‍ശനത്താല്‍. 


ജീവിതനൌകയ്ക്കൊരാലംബനമായി 
ശോഭിക്കും നല്‍ധ്രുവനക്ഷത്രം പോല്‍, 
വിശ്വാസമാകുന്ന ദീപശിഖയെന്‍െറ 
ചിത്തേ കൊളുത്തി ജ്വലിപ്പിച്ചാലും. 


ദീനപരായണാ, നാഥാ എന്നാഗ്രഹം 
സാധിതമാകാന്‍ കനിയുമെങ്കില്‍, 
നിന്നെയണഞ്ഞു ഞാനെന്നെ മറന്നെന്നും 
നിന്‍പ്രേമസാഗരമഗ്നനാവും. 


നരേന്ദ്രൻ പിന്നെയും പാടി: 


പ്രമുദിതവദനരായ്‌ നിരന്തരം തിരുനാമം 
സുമധുരമുദ്ഘോഷിച്ചു സുധാരസത്തെ, 

പാനം ചെയ്തുചെയ്തു പരിതൃപ്തിയാര്‍ന്നിടുന്ന നേരം 
ദാനം ചെയ്വിനതു നിങ്ങള്‍ ദീനരായോര്‍ക്കും. 
വിഷയമരീചികയില്‍ പെട്ടു ചിത്തം വരളുമ്പോള്‍ 
തൃഷിതരായ്‌ തിരുനാമം ജപിച്ചുകൊള്‍വിന്‍. 
ഭഗവന്മധുരനാമജപത്തില്‍നിന്നുളവാകും 
മധുരിതപ്രേമവായ്പാല്‍ മനം കുളിര്‍ക്കും. 

ബദ്ധത പൂണ്ടുള്ള ചിത്തം കാമക്രകോധാദികള്‍കൊണ്ടു 
തപ്തമായീടുമ്പോള്‍ തിരുനാമം ജപിക്കൂ. 
വിണ്ടുവരണ്ടുണങ്ങിയ മാനസത്തെത്തണുപ്പിക്കും 
ദിവ്യപ്രേമത്തോടെ തിരുനാമം ജപിക്കൂ. 
ഭഗവന്മധുരനാമം നിരന്തരം ജപിക്കുവാന്‍ 
മറക്കൊല്ല മനസ്സേ, നീയൊരുകാലത്തും. 


മൃദംഗവും കുഴിതാളവുമെടുത്ത്‌ കീര്‍ത്തനം നടക്കുന്നു. നരേന്ദ്രന്‍ 
മുതലായ ഭക്തന്മാര്‍ ഗുരുദേവനെ പ്രദക്ഷിണംവെച്ചുകൊണ്ടു പാടുന്നു. 


“പ്രേമാനന്ദരസത്തില്‍ മുഴുകുക നീ മനമേ, പിന്നെയും പാടുന്നു. 


“കണ്‍മുന്നിലായ്നിന്നെ കണ്ടുകണ്ടെന്നു ഞാന്‍ 
ആനന്ദവാരിധിയിലാറാടീടും?” 


ഒടുവില്‍ നരേന്ദ്രന്‍ സ്വയം മൃദംഗമെടുത്തു; മത്തനായി ഗുരുദേവനു 
മൊരുമിച്ചുപാടി. “ദിവ്യപ്രേമത്തോടെ തിരുനാമം ജപിക്കൂ....” 


കീര്‍ത്തനം കഴിഞ്ഞപ്പോള്‍ ഗുരുദേവന്‍ ഏറെനേരം നരേന്ദ്രനെ 
കെട്ടിപ്പിടിച്ചുകൊണ്ടു പറഞ്ഞു: “നീയിന്നു ഞങ്ങള്‍ക്കെന്തൊരാനന്ദം 
തന്നു!” ഇന്ന്‌ ശ്രീരാമകൃഷ്ണദേവന്‍െറ ഹൃദയാന്തര്‍വര്‍ത്തിയായ 
പ്രേമനിര്‍ത്ധരം പൊട്ടിപ്പുറപ്പെട്ടു. രാത്രി ഏതാണ്ട്‌ എട്ടുമണിയായിരിക്കും. 
അപ്പോഴും ഭഗവാന്‍ പ്രേമോന്മത്തനായി വരാന്തയില്‍ നടന്നു 
കൊണ്ടിരിക്കുന്നു. വടക്കുവശത്തുള്ള നീണ്ട വരാന്തയില്‍ ഒരറ്റം മുതല്‍ 
മറ്റേ അറ്റംവരെ വേഗത്തില്‍ നടന്നുകൊണ്ടിരിക്കുന്നു. ഇടയ്ക്കിടയ്ക്ക്‌ 
അമ്മയോട്‌ എന്തോ പറയുന്നു. പെട്ടെന്ന്‌ ഉന്മത്തനെപ്പോലെ അലറി: 
“നീയെന്നോടെന്തു ചെയ്യും?” അമ്മയുടെ തുണയുള്ളവനോട്‌ മായയ്ക്കെ 
ന്തു ചെയ്യാനാവും, എന്നായിരിക്കുമോ അരുളിയത്‌? 


നരേന്ദ്രനും മാസ്റ്റരും പ്രിയനും രാത്രി അവിടെ തങ്ങും. നരേന്ദ്രൻ 
താമസിക്കും; ഗുരുദേവന്‍െറ ആനന്ദത്തിനതിരില്ല. അത്താഴം തയ്യാറായി. 
ശ്രീ മാതൃദേവി സംഗീതശാലയില്‍ താമസമുണ്ട്‌. ദേവി ചപ്പാത്തിയും 
പരിപ്പും മറ്റും പാകംചെയ്തു ഭക്തന്മാര്‍ക്ക്‌ കഴിക്കാന്‍ അയച്ചിരി 
ക്കുന്നു. ഭക്തന്മാര്‍ ചിലപ്പോഴൊക്കെ താമസിക്കാറുണ്ട്‌. “സുരേന്ദ്രന്‍ 
മാസംതോറും ചെലവിന്‌ ഒരു തുക കൊടുത്തുകൊണ്ടിരുന്നു. 

അത്താഴം തയ്യാറായി. മുറിയുടെ തെക്കുകിഴക്കേ വരാന്തയില്‍ 
ഇല വെച്ചിരിക്കുന്നു. മുറിയുടെ കിഴക്കേ വാതിലിനടുത്തു നരേന്ദ്രന്‍ 


* ഈ പേരിലാണ്‌ ശ്രീരാമകൃഷ്ണന്‍ തന്‍െറ ഒരു പ്രിയശിഷ്യനായ 
സുരേശമിത്രനെ വിളിച്ചിരുന്ന്‌ 

ഗൃഹസ്ഥനന്‍മാര്‍ക്ക്‌ ഉപദേശം 


മുതല്‍പേര്‍ വര്‍ത്തമാനം പറഞ്ഞുകൊണ്ടു നില്ക്കുന്നു. 
നരേന്ദ്രൻ: ഇപ്പോഴത്തെ കുട്ടികളെങ്ങനെയുണ്ട്‌? 
മാസ്റ്റര്‍: മോശമല്ല; പക്ഷേ, ധര്‍മ്മശിക്ഷണമൊന്നും കിട്ടുന്നില്ല. 


നരേന്ദ്രന്‍: ഞാന്‍ കണ്ടേടത്തോളം ഒക്കെ അധഃപതിച്ചുകൊണ്ടിരിക്ക 
യാണെന്നു തോന്നുന്നു. പുകവലി, വേണ്ടാതനംപറയല്‍, അഴകിയരാവ 
ണന്‍ ചമയല്‍, ക്ലാസ്സില്‍നിന്നും ഒളിച്ചോടല്‍ ഇതൊക്കെ എപ്പോഴും 
കാണാന്‍ കഴിയും. അതു മാത്രമോ, നിഷിദ്ധസ്ഥാനങ്ങളില്‍പ്പോലും 
പോകുന്നതു ഞാന്‍ കണ്ടിട്ടുണ്ട്‌. 


മാസ്റ്റര്‍: ഞങ്ങള്‍ പഠിച്ചുകൊണ്ടിരുന്ന കാലത്ത്‌, ഇത്തരം സംഗതികള്‍ 
കണ്ടിട്ടുമില്ല, കേട്ടിട്ടുമില്ല. 

നരേന്ദ്രന്‍: അങ്ങ്‌ മറ്റു കുട്ടികളുമായി അത്ര ഇടപഴകിയിരുന്നില്ലെന്ന്‌ 
എനിക്കു തോന്നുന്നു. പലരും കൊള്ളരുതാത്ത കൂട്ടരുമായി വര്‍ത്തമാനം 
പറയുന്നതു ഞാന്‍ കണ്ടിട്ടുണ്ട്‌. അവരുമായി കൂട്ടുകെട്ടില്ലെന്നാര്‍ക്ക 
റിയാം? 


മാസ്റ്റര്‍: എന്തൊരാശ്ചര്യം! 
നരേന്ദ്രന്‍: പലരുടെയും സ്വഭാവം കേടുവരുന്നുണ്ടെന്ന്‌ എനിക്ക 


റിയാം. സ്കൂള്‍ അധികാരികളും രക്ഷാകര്‍ത്താക്കളും ഈവക സംഗതി 
കളില്‍ ശ്രദ്ധിക്കുന്നതു നന്നായിരിക്കും. 


ഈശ്വരകഥതന്നെ ക്ഥിക്കേണ്ടത്‌; 
അന്യാ വാചോ വിമുഞ്ചഥ 


ഇങ്ങനെ സംഭാഷണം നടന്നുകൊണ്ടിരിക്കെ, ശ്രീരാമകൃഷ്ണദേവന്‍ 
മുറിക്കകത്തുനിന്നും അവരുടെ അടുക്കലെത്തി ചിരിച്ചുകൊണ്ടു 
ചോദിച്ചു: “അതേയ്‌ നിങ്ങളെന്താണ്‌ പറഞ്ഞോണ്ടിരുന്നത്‌?” നരേന്ദ്രന്‍ 
പറഞ്ഞു: “ഇദ്ദേഹവുമായി സ്കൂളിനെ സംബന്ധിച്ച്‌ ഓരോന്നു പറഞ്ഞു 
കൊണ്ടിരിക്കയായിരുന്നു. ഇക്കാലത്തെ കുട്ടികളുടെ സ്വഭാവം നന്നല്ല.” 
ഗുരുദേവന്‍ ഇക്കഥ അല്പം കേട്ട്‌ ഗൌരവത്തില്‍ മാസ്റ്റരോടു പറഞ്ഞു: 
“ഇത്തരം വര്‍ത്തമാനമൊന്നും നന്നല്ല. ഈശ്വരകഥയൊഴിച്ച്‌ ബാക്കി 
കഥയൊന്നും നല്ലതല്ല. നിനക്കിവരേക്കാള്‍ പ്രായമുണ്ട്‌; ബുദ്ധിയുമുണ്ട്‌. 
ഈവക സംഗതികള്‍ക്ക്‌ അവസരമുണ്ടാക്കിയത്‌ ഉചിതമായില്ല.” (നരേന്ദ്രന 
പ്പോള്‍ വയസ്സ്‌ 19-20; മാസ്റ്റര്‍ക്ക്‌ 27-28.) 

മാസ്റ്റര്‍ നാണിച്ചുപോയി. നരേന്ദ്രാദിഭക്തന്മാര്‍ മിണ്ടാതെ നിന്നു. 
ശ്രീരാമകൃഷ്ണന്‍ പുഞ്ചിരിപൊഴിച്ചുകൊണ്ട്‌ അവരെ അത്താഴം 
കഴിപ്പിച്ചു. ഗുരുദേവന്‌ ഇന്ന്‌ ' അത്യാനന്ദം. ആഹാരത്തിനുശേഷം 
നരേന്ദ്രാദിഭക്തന്മാര്‍ ഗുരുദേവന്‍െറ മുറിയില്‍ നിലത്ത്‌ വിശ്രമിച്ചു; 
ഗുരുദേവനുമായി സംസാരിച്ചു കൊണ്ടുമിരുന്നു. അതൊരാനന്ദക്ക 
മ്പോളമായിരുന്നു. വര്‍ത്തമാനം പറഞ്ഞുകൊണ്ടിരിക്കെ, “പ്രേമസ്വരൂപമാം 
പൂര്‍ണ്ണചന്ദ്രോദയമായീ ചിദംബരത്തില്‍' എന്ന പാട്ടൊന്നു പാടാന്‍ 
ഗുരുദേവന്‍ നരേന്ദ്രനോടാവശ്യപ്പെട്ടു. 


പം 
ശ്രീരാമകൃഷ്ണവചനാമൃതം 


നരേന്ദ്രന്‍ പാടാന്‍ തുടങ്ങി. ഒപ്പം മറ്റു ഭക്തന്മാര്‍ താളവും മൃദംഗവും 
വായിച്ചു. . 


പ്രേമസ്വരൂപമാം പൂര്‍ണ്ണുചന്ദ്രോദയമായീ ചിദംബരത്തില്‍ - പിന്നെ 
പ്രേമാംബുധിതന്നിലാനന്ദകല്ലോലമെങ്ങുമുയരുന്നല്ലോ. 

ജയ്ജയ്‌ ദയാമയ ജയ്ജയ്‌ ദയാമയ ജയ്ജയ്‌ ദയാമയാ നീ - ചിരം 
ജയ്ജയ്‌ ദയാമയ ജയ്ജയ്‌ ദയാമയ ജയ്ജയ്‌ ദയാമയാ നീ. 
തിങ്കളിന്‍ ചൂഴവും താരകളെന്നപോല്‍ ഭക്തര്‍ ശോദഭിച്ചിടുന്നൂ - നല്ല 
ലീലകളാടുന്ന ഭക്തസഖന്‍ ഭഗവാനുടെ സന്നിധിയില്‍. 


സ്വര്‍ഗ്ഗകവാടമപാവൃതമാനന്ദകല്ലോലം പൊങ്ങിടുന്നൂ - ഒരു 
നവ്യവിധാനവസന്തസമീരണന്‍ വീജനം ചെയ്യുകയാല്‍. 
മന്ദമന്ദമവന്‍ ലീലാരസപ്രേമഗന്ധം പരത്തിടുന്നു - അതിന്‍ 
ഗന്ധമേറ്റേറ്റു യോഗിവൃന്ദം മത്തരായിച്ചമഞ്ഞീടുന്നു. 


സംസാരവാരിധാവാനന്ദരൂപിണീ ചെമ്മേ വിരാജിക്കുന്നു - ഒരു 
നവ്യവിധാനമാം പങ്കജം തന്നിലായാസീനയായിട്ടവള്‍ 
ആവേശംപൂണ്ടിട്ടങ്ങാകുലരായുള്ള ഭക്തഭൃംഗാവലികള്‍ - അതില്‍ 
മധ്യേയിരുന്നിട്ടു പാനം ചെയ്തീടുന്നുണ്ടാനന്ദപീയൂഷകം. 


നോക്കുനോക്കമ്മതന്‍ ചിത്തവിനോദനമാകും പ്രസന്നമുഖം - അതു 
ലോകനിവാസികള്‍ക്കാകവേയൊന്നുപോല്‍ മോഹനമായിടുന്നു. 
മായതന്‍പാദതലത്തിലായാനന്ദനര്‍ത്തനം ചെയ്തിടുന്നു - മുദാ 
മത്തരായ്‌ പ്രേമരസാമൃതപാനത്താല്‍ സജ്ജനസങ്കുലങ്ങള്‍. 


ഒപമ്യമില്ലാതുള്ളമ്മതന്‍മെയുഴകെത്ര മനോഹരമാ - ണതിന്‍ 

ദര്‍ശനം നേടിയാലുള്ളൊരു സംതൃപ്തിയ്ക്കന്തമുണ്ടാവതുണ്ടോ? 
പ്രേമദാസന്‍ ന്രമനായുരച്ചീടുന്നു, പാടുവിനെല്ലാവരും - നിങ്ങള്‍ 
അമ്മതന്‍ സ്പോത്രങ്ങള്‍ ഗാനം ചെയ്തീടുവിന്‍ നാണം കളഞ്ഞെല്ലാരും. 


ജയ്ജയ്‌ ദയാമയ ജയ്ജയ്‌ ദയാമയ ജയ്ജയ്‌ ദയാമയാ നീ. 


കീര്‍ത്തനം പാടിക്കൊണ്ട്‌ ശ്രീരാമകൃഷ്ണന്‍ . നൃത്തംവെച്ചു. 
ഭക്തന്മാരും ചുറ്റും നൃത്തംവെച്ചു. 

കീര്‍ത്തനത്തിനുശേഷം ഗുരുദേവന്‍ വടക്കുകിഴക്കേ വരാന്തയില്‍ 
നടന്നുകൊണ്ടിരുന്നു. വടക്കുമാറി ഹ്രസ ഇരിപ്പുണ്ട്‌. ഗുരുദേവന്‍ 
അവിടെ വന്നിരുപ്പായി. മാസ്റ്റര്‍ അവിടെ ഹസ്രയുമായി സംസാരിച്ചു 
കൊണ്ടിരുന്നു. ഗുരുദേവന്‍ ഒരു ഭക്തനോട്‌, “നീ സ്വപ്നമോ മറ്റോ 
കാണാറുണ്ടോ?” എന്നു ചോദിച്ചു. 


ഭക്തന്‍: ഞാനൊരു ആശ്ചര്യകരമായ സ്വപ്നം കണ്ടു. ഈ ലോകം 


ഗൃഹസ്ഥന്മാര്‍ക്ക്‌ ഉപദേശം 


മുഴുവന്‍ വെള്ളത്തില്‍. കണ്ണെത്താത്ത ജലപ്പരപ്പ്‌. കുറച്ചു വഞ്ചികള്‍ 
കാണാമായിരുന്നു; പെട്ടെന്നുയര്‍ന്ന ഒരു തിരയില്‍ അവയൊക്കെ 
താണുപോയി. ഞാനും വേറെ ചിലയാളുകളും ഒരു കപ്പലില്‍ കയറാന്‍ 
പോവുകയായിരുന്നു; അപ്പോഴുണ്ട്‌ ആ കരകാണാത്ത കടലിന്മീതേ 
ഒരു ബ്രാഹ്മണന്‍ നടന്നുപോകുന്നു! “അങ്ങെങ്ങനെയാണ്‌ നടന്നുപോ 
കുന്നത്‌?” എന്ന്‌ ഞാന്‍ ചോദിച്ചു. പതുക്കെ ചിരിച്ചുകൊണ്ടു ബ്രാഹ്മ 
ണന്‍ പറഞ്ഞു: “അതിനൊരു വിഷമവുമില്ല. വെള്ളത്തിന്നടിയില്‍ 
ശരിയായിട്ടൊരു പാലമുണ്ട്‌.” “അങ്ങെവിടേയ്ക്കാണ്‌ പോകുന്നത്‌?” എന്നു 
ഞാനന്വേഷിച്ചു. 'ഭവാനീപുരത്തിലേയ്ക്ക്‌,” എന്നദ്ദേഹം മറുപടി പറഞ്ഞു. 
“അല്പം നില്ക്കൂ! ഞാനും അങ്ങയോടൊപ്പം വരുന്നു,” എന്ന്‌ ഞാനും 
പറഞ്ഞു. 
ശ്രീരാമ: എനിക്കീ കഥ കേട്ടിട്ടു രോമാഞ്ചമുണ്ടാകുന്നു! 


ഭക്തന്‍: ബ്രാഹ്മണന്‍ പറഞ്ഞു, “എനിക്കിപ്പോള്‍ കുറച്ചു ധിറുതി 
യുണ്ട്‌; നിനക്കു പുറത്തുവരാന്‍ നേരം പിടിക്കും, ഞാന്‍ നടക്കട്ടെ. 
ഈ വഴി നോക്കിവെച്ചോളു; നീ പിന്നാലേ വാ.” 


ശ്രീരാമ: എനിക്കു രോമാഞ്ചമുണ്ടാകുന്നു! നീ വേഗം മന്ത്രോ 
പദേശം സ്വീകരിക്കു. 


രാത്രി പതിനൊന്നു മണിയായി. നരേന്ദ്രന്‍ മുതല്‍പേര്‍ ഗുരുദേവന്‍െറ 
മുറിയില്‍ നിലത്തു കിടക്കവിരിച്ചു കിടന്നു. 


ഉറക്കമുണര്‍ന്നു നോക്കിയപ്പോള്‍ നേരം പ്രഭാതമായി. ശ്രീരാമകൃ 
ഷ്ണൻ ബാലനെപ്പോലെ ദിഗംബരനായി ഈശ്വരനാമങ്ങളും ചൊല്ലിക്കൊ 
ണ്ട്‌ മുറിയില്‍ നടക്കുന്നു. ചിലപ്പോള്‍ ഗംഗാദര്‍ശനം ചെയ്യുന്നു. 
ചിലപ്പോള്‍ ദേവീദേവന്മാരുടെ പടങ്ങള്‍ക്കടുത്തുചെന്നു നമസ്കാര 
മര്‍പ്പിക്കുന്നു. ചിലപ്പോള്‍ മധുരസ്വരത്തില്‍ നാമകീര്‍ത്തനം ചെയ്യുന്നു. 
ചിലപ്പോള്‍ പറയും, “വേദം, പുരാണം, തന്ത്രം, ഗീതാ, ഗായത്രീ, ഭാഗവതം, 
ഭക്തന്‍, ഭഗവാന്‍.” ഗീതയെ ഉദ്ദേശിച്ചു പലവുരു, “ത്യാഗീ ത്യാഗീ ത്യാഗ” 
എന്നു പറഞ്ഞു. പിന്നെ ചിലപ്പോള്‍ “നീ ബ്രഹ്മം, നീതാന്‍ ശക്തി, 
നീയേ പുരുഷന്‍, നീതന്നെ പ്രകൃതി, നീ വിരാട്‌, നീ സ്വരാട്‌, നീ 
നിത്യന്‍, നീ ലീലാമയി; ചതുര്‍വ്വിംശതിതത്ത്വവും നീ തന്നെ.” 


അപ്പോഴേയ്ക്കും . കാളീക്ഷേത്രത്തിലും രാധാകാന്തക്കോവിലിലും 
മംഗളാരതി ആരംഭിച്ചു; ശംഖും ചേങ്കിലയും മുഴങ്ങി. ഭക്തന്മാര്‍ 
എഴുനേറ്റു പുറത്തുവന്നപ്പോള്‍ കാളീക്ഷേത്രത്തിലെ ശാന്തിക്കാര്‍ പൂജ 
യ്ക്കായി തോട്ടത്തില്‍നിന്ന്‌ പൂക്കള്‍ ശേഖരിക്കുന്നതുകണ്ടു. സുംഗീത 
ശാലയില്‍നിന്നും പ്രഭാതവേളയ്ക്ക്‌ അനുരൂപമായ രാഗത്തില്‍ വാദ്യ 
ഘോഷങ്ങള്‍ മുഴങ്ങിയിരുന്നു. 

നരേന്ദ്രനും കൂട്ടരും പ്രഭാതകൃത്യങ്ങള്‍ നിര്‍വ്വഹിച്ച്‌ ഗുരുദേവന്‍െറ 
സമീപം വന്നിരുപ്പായി. ഗുരുദേവന്‍ വടക്കുപടിഞ്ഞാറുള്ള വരാന്തയില്‍ 
പടിഞ്ഞാറു മാറിനിന്നിരുന്നു. 


നരേന്ദ്രൻ: നാനാക്കിന്‍െറ സമ്രദായത്തില്‍പ്പെട്ട കുറെ സന്ന്യാസി 

ശ്രീരാമകൃഷ്ണവചനാമൃതം 


മാര്‍ പഞ്ചവടിയില്‍ ഇരിക്കുന്നതു കണ്ടു. 


ശ്രീരാമ: അതെ, അവരിന്നലെ വന്നു. (നരേന്ദ്രനോട്‌) നിങ്ങളെല്ലാ 
വരും ഒന്നിച്ച്‌ ഒരു പായില്‍ ഇരിക്കിന്‍. ഞാനൊന്നു കാണട്ടെ. 


ഭക്തന്മാരെല്ലാവരും പായില്‍ ഇരുന്നു; ഗുരുദേവന്‍ ആനന്ദത്തോ 
ടെ നോക്കിക്കണ്ടു; അവരുമായി സംഭാഷണമാരംഭിച്ചു. നരേന്ദ്രന്‍ 
സാധനയുടെ കാര്യം ഉന്നയിച്ചു. 


സ്ത്രീകളുമൊരുമിച്ചുള്ള സാധന - സന്താനഭാവം പരിശുദ്ധം 


ശ്രീരാമ: (നരേന്ദ്രദികളോട്‌) ഭക്തിയാണ്‌ കാര്യമായിട്ടുള്ളത്‌. അതു 
കിട്ടിയാല്‍ വിവേകവും വൈരാഗ്യവും തനിയേ വരും. 

നരേന്ദ്രന്‍: ആട്ടെ, സ്ത്രീകളുമൊരുമിച്ച്‌ സാധനചെയ്യാന്‍ തന്ത്രം 
വിധിക്കുന്നുണ്ടല്ലൊ. 

ശ്രീരാമ: അതൊന്നും നല്ല വഴിയല്ല; ബഹുകഠിനം. അതുകൊണ്ടു 
പലപ്പോഴും പതനവും വരും. *വീരഭാവത്തിലും, ദാസീഭാവത്തിലും 
മാതൃഭാവത്തിലും സാധനയുണ്ട്‌. മാതൃഭാവമാണ്‌ ഞാന്‍ സ്വീകരി 
ച്ചിരിക്കുന്നത്‌. ദാസീഭാവവും കൊള്ളാം. വീരഭാവത്തിലുള്ള സാധന 
വളരെ കഠിനമാണ്‌. സന്താനഭാവം വളരെ ശുദ്ധമാകുന്നു. 


നാനാക്പന്ഥിയില്‍പ്പെട്ട സന്ന്യാസിമാര്‍ പ്രവേശിച്ച്‌ ശ്രീരാമകൃഷ്ണ 
നെ അഭിവാദനം ചെയ്തുകൊണ്ട്‌, “നമോ നാരായണായ” എന്നു പറഞ്ഞു. 
ശ്രീരാമകൃഷ്ണന്‍ അവരോട്‌ ഇരിക്കാന്‍ പറഞ്ഞു. 


ഈശ്വരന്‌ എന്തുമാവാം - അദ്ഭുതങ്ങള്‍ 

ഗുരുദേവന്‍: ഈശ്വരന്‌ അസാദ്ധ്യമായിട്ടൊന്നുമില്ല. അദ്ദേഹത്തി 
ന്‍െറ സ്വരൂപം ആര്‍ക്കും വാക്കുകൊണ്ടു വര്‍ണ്ണിക്കാനാവില്ല. സര്‍വ്വവും 
സാദ്ധ്യമാണ്‌. ഒരിടത്ത്‌ രണ്ടു യോഗികള്‍ ഈശ്വരധ്യാനം ചെയ്തു 
പാര്‍ത്തിരുന്നു. ഒരു ദിവസം നാരദമഹര്‍ഷി, അതുവഴി കടന്നുപോയി. 
ആളെ തിരിച്ചറിഞ്ഞ്‌ ഒരു യോഗി ചോദിച്ചു: “അങ്ങിപ്പോള്‍ ശ്രീനാരാ 
യണന്‍െറ അടുക്കല്‍നിന്നു വരികയാണല്ല്ലൊ, അദ്ദേഹമിപ്പോളെന്തു 
ചെയ്യുന്നു?” “ഭഗവാനിപ്പോള്‍ സൂചിക്കുഴിയില്‍ക്കൂടി ഒട്ടകത്തേയും 
ആനയേയും കടത്തുകയും പുറത്തെടുക്കുകയും ചെയ്യുന്നതു കണ്ടിട്ടാണ്‌ 
ഞാന്‍ വരുന്നത്‌,” എന്ന്‌ നാരദനരുളി. യോഗി ചോദിച്ചു, “അതിലെന്താ 
ശ്ചര്യം? അദ്ദേഹത്തിന്‌ എന്തും സാധിക്കും.” എന്നാല്‍ മറ്റേ യോഗി 
പറഞ്ഞു: “അതെങ്ങനെ സാധിക്കും? അങ്ങൊരിക്കലും അവിടെയെങ്ങും 
പോയിട്ടില്ല.” 

നേരമേതാണ്ട്‌ ഒമ്പതുമണി. ഗുരുദേവന്‍ സ്വന്തം മുറിയിലിരിക്കുന്നു. 
കോന്നഗരത്തില്‍നിന്നും മനോമോഹനന്‍ കുടുംബാംഗങ്ങളുമായി 
വന്നുചേര്‍ന്നിട്ടുണ്ട്‌. നമസ്കരിച്ചുകൊണ്ട്‌ മനോമോഹനന്‍ പറഞ്ഞു, 
“ഇവരെ കല്ക്കത്തയ്ക്കു കൊണ്ടുപോകയാണ്‌.” കുശലം അന്വേഷിച്ചു 


*നാരിയെ കാമിനിയായി കരുതിക്കൊണ്ടുള്ള സാധന. 

കൊണ്ട്‌ ഗുരുദേവന്‍ പറഞ്ഞു: “ഇന്നൊന്നാം തീയതി. കല്ക്കത്തയ്ക്കു 
പോവുകയാണോ? യാത്രയ്ക്കു നല്ല ദിവസമല്ലല്ലൊ. ഒക്കെ ശുഭമായ്വ 
രട്ടെ.” എന്നിട്ട്‌ മെല്ലെ ചിരിച്ച്‌ മറ്റു കാര്യങ്ങള്‍ പറയാന്‍ തുടങ്ങി. 


ഈശ്വരമഗ്നനായി ധ്യാനം ചെയ്യാന്‍ നരേന്ദ്രനുപദേശം 


നരേന്ദ്രനും കൂട്ടുകാരും കുളികഴിഞ്ഞുവന്നു. ഗുരുദേവന്‍ വ്യഗ്രത 
യോടെ നരേന്ദ്രനോടു പറഞ്ഞു: “പോ, വടവ്ൃക്ഷത്തിന്‍െറ ചോട്ടില്‍ 
പോയി ധ്യാനം ചെയ്യ്‌, ഇരിക്കാന്‍ ആസനം തരട്ടേ?” 


നരേന്ദ്രനും ബ്രഹ്മസമാജസ്നേഹിതന്മാരും പഞ്ചവടിയില്‍ ധ്യാനിച്ചു 
കൊണ്ടിരുന്നു. നേരം ഏതാണ്ട്‌ പത്തരമണി. തെല്ലിടകഴിഞ്ഞ്‌ ഗുരുദേവന്‍ 
അവിടെയെത്തി. മാസ്റ്റരും വന്നിട്ടുണ്ട്‌. ഗുരുദേവന്‍ സംഭാഷണം 
തുടങ്ങി. 


ശ്രീരാമകൃഷ്ണന്‍: ((ബഹ്മഭക്തന്മാരോട്‌) ധ്യാനം ചെയ്യുന്ന സമയ 
ത്ത്‌ അദ്ദേഹത്തില്‍ മഗ്നനാകണം. മേലെ പൊങ്ങിക്കിടന്നതുകൊണ്ട്‌ 
വെള്ളത്തിനടിയില്‍ കിടക്കുന്ന രത്നങ്ങള്‍ കിട്ടുമോ? ഇത്രയും പറഞ്ഞ്‌ 
ഗുരുദേവന്‍ മധുരസ്വരത്തില്‍ ഗാനമാരംഭിച്ചു: 


മങ്ങിടാതെ മനസ്സു കാളിയിലൂന്നി നീ ഹൃദയാംബുധൌ 
മുങ്ങിയന്‍പൊടെടുക്കണം ബഹുമൂല്യമാം മണിസഞ്ചയം; 
പാഴിലായ്‌ മമ മജ്ജനം പലതെന്നു പിന്തിരിയേണ്ട നീ 
ആഴി രത്നവിഹീനമാവുകയില്ലയെന്നതു നിശ്ചിതം. 
അന്തരിന്ദ്രിയനിഗ്രഹം വശമാക്കിയൊന്നതില്‍ മുങ്ങി നീ 
കുണ്ഡലീകൃതശക്തിയെ കുതുകേന തട്ടിയുണര്‍ത്തണം; 
ജ്ഞാനമാമലയാഴിയില്‍ പവിഴങ്ങളുണ്ടു ശമാത്മകം 
ജ്ഞാനഭക്തിയുതന്‍ ഭവാനവ സംഭരിക്കണമഞ്ജസാ. 
കാമമോഹമദാദികള്‍ - അവരാറു പേരുമരാതികള്‍ 
ഭീമന്ര്രശരീരമാര്‍ന്നവിടത്തിലുണ്ടു ബുഭുക്ഷിതര്‍ 
ചത്തതാരിനു ഭക്തിയാകിയ മഞ്ഞളാല്‍ മണമേകി നീ. 
ചിത്സമുദ്രതലത്തിലാഴുകില്‍ മണ്ടുമജ്ജലജീവികള്‍. 
എത്ര എത്ര തരത്തിലായ്‌ വിലയേറിടും പവിഴാദികള്‍ 
ആണ്ടിരിപ്പവിടത്തിലായ്‌ അതു ചൊല്ലുവാന്‍ പണിയുണ്ടെടോ 
രാമപ്രസാദനുരച്ചിടാം മനമാഴമായ്‌ ബത മുങ്ങുകില്‍ 
രത്നസഞ്ചയമാകവേ തവ ലബ്ധമാകുമസംശയം. 


ആദ്യം ഈശ്വരലാഭം, പിന്നെ ലോകശിക്ഷണം 


നരേന്ദ്രനും കൂട്ടുകാരും ആല്‍ത്തറയില്‍നിന്നും താഴെയിറങ്ങി 
ഗുരുദേവന്‍െറ അടുക്കല്‍ വന്നുനിന്നു. അദ്ദേഹം തെക്കോട്ടു തിരിഞ്ഞ്‌ 
അവരുമൊത്ത്‌ വര്‍ത്തമാനവും പറഞ്ഞുകൊണ്ട്‌ തന്‍െറ മുറിയിലേയ്ക്കു 
മടങ്ങി. 

ഗുരുദേവനരുളി: മുങ്ങിയാല്‍ മുതല പിടിച്ചെന്നു വരാം; എന്നാല്‍ 
മഞ്ഞള്‍ പുരട്ടിയാല്‍ മുതല തൊടില്ല. “ഹൃദയമാം രത്നാകരത്തി 

ന്നഗാധജലത്തില്‍” കാമാദികളാകുന്ന ആറു മുതലകളുണ്ട്‌. വിവേക 
വൈരാഗ്യരൂപമായ മഞ്ഞള്‍ മേല്‍ പുരട്ടിയാല്‍ അവയൊന്നും പിന്നെ 
തൊടില്ല. 

വിവേകവും വൈരാഗ്യവും ഉണ്ടാകുന്നില്ലെങ്കില്‍ പാണ്ഡിത്യവും 
പ്രസംഗവുംകൊണ്ടെന്തു കാര്യം? ഈശ്വരന്‍ സത്യം, ബാക്കിയൊക്കെ 
അസത്യം. അദ്ദേഹംമാത്രം വസ്തു. ബാക്കിയെല്ലാം അവസ്മു; ഇതിന്‍െറ 
പേരാണ്‌ വിവേകം. 

ആദ്യം അദ്ദേഹത്തെ ഹൃദയമന്ദിരത്തില്‍ പ്രതിഷ്ഠിക്കുക. എന്നിട്ടി 
ഷ്ടംപോലെ പ്രസംഗം നടത്തിക്കോളു. വിവേകവും വൈരാഗ്യവുമില്ലെ 
ങ്കിൽ വെറുതെ ബ്രഹ്മം (ബഹ്മം എന്നു പറഞ്ഞതുകൊണ്ടെന്താവും? 
അതു പൊള്ളയായ ശംഖൂത്താണ്‌. 


ഒരു ഗ്രാമത്തില്‍ പദ്മലോചനനെന്നു പേരായി ഒരു ചെക്കനുണ്ടാ 
യിരുന്നു. ആളുകളവനെ “പോദോ” എന്നാണ്‌ വിളിച്ചിരുന്നത്‌. ഗ്രാമ 
ത്തില്‍ ഒരു ജീര്‍ണ്ണിച്ച ക്ഷേത്രമുണ്ടായിരുന്നു. ഉള്ളില്‍ ദേവവിഗ്രഹമൊ 
ന്നുമുണ്ടായിരുന്നില്ല. അമ്പലത്തിന്‍െറ ചുമരില്‍ ആലും മറ്റു ചെടികളും 
വളര്‍ന്നിരുന്നു. കോവിലിനുള്ളില്‍ വാവല്‍ താമസമുറപ്പിച്ചിരുന്നു. 
നിലത്തെല്ലാം പൊടിയും വാവലിന്‍െറ കാഷ്ഠവും. അമ്പലത്തില്‍ 
ആളുകളൊന്നും വരാറില്ല. 
ഒരു ദിവസം സന്ധ്യകഴിഞ്ഞ്‌ ഗ്രാമവാസികള്‍ ശംഖനാദം കേട്ടു. 
അമ്പലത്തില്‍നിന്നും ഭോഭോന്ന്‌ ശംഖൊലി മുഴങ്ങി. ആരോ വിഗ്രഹം 
പ്രതിഷ്ഠിച്ച്‌, ദീപാരാധന നടത്തുന്നു എന്ന്‌ ഗ്രാമത്തിലെ ആളുകള്‍ 
വിചാരിച്ചു. കുട്ടികളും കിഴവന്മാരും, ആണും പെണ്ണും, എല്ലാവരും 
അമ്പലത്തില്‍ ഓടിക്കൂടി, ദേവദര്‍ശനത്തിനും ദീപാരാധനതൊഴാനും. 
അവരിലൊരുവന്‍ അമ്പലത്തിന്‍െറ വാതില്‍ മെല്ലെ തുറന്നുനോക്കി 
യപ്പോള്‍ പദ്മലോചനന്‍ ഒരു വശത്തുനിന്നുകൊണ്ട്‌ ഭോഭോന്ന്‌ ശംഖൂ 
തുന്നു. വിഗ്രഹം പ്രതിഷ്ഠിച്ചിട്ടില്ല, അമ്പലം അടിച്ചുവാരിയിട്ടില്ല. 
എങ്ങും വാവലിന്‍െറ കാഷ്ഠം. അയാളപ്പോള്‍ വിളിച്ചു ചോദിച്ചു: 
നിന്‍െറ മനസ്സിന്‍ മണിമന്ദിരമതില്‍ 
മാധവനില്ലതിനാലേ 
അലമുറയധികം നീ കൂട്ടീടുന്നു 
അറുകൊല കൂടിയപോലേ. 
പോദോ, നീയതു ശംഖദഭ്വനിയാല്‍ 
മേദുരരവമാക്കുന്നു 
താവകദേവാലയമമതിലിന്ദ്രിയ- 
വവ്വാലുകള്‍ പതിനൊന്നും 
രാപ്പകലെന്യേ ചിറകിട്ടവരഥ 
ചീല്‍കുതികൂട്ടീടുന്നു. 
ഹൃദയക്ഷേത്രത്തില്‍ മാധവനെ പ്രതിഷ്ഠിക്കണമെന്നുണ്ടെങ്കില്‍, 
ഭഗവദ്ദര്‍ശനം സാധിക്കണമെന്നുണ്ടെങ്കില്‍, വെറുതെ ശംഖു വിളിച്ചതു 
കൊണ്ടു കാര്യമില്ല. ആദ്യം ചിത്തശുദ്ധി വേണം. മനസ്സു ശുദ്ധമായാല്‍ 
പവിത്രസ്ഥാനത്ത്‌ ഭഗവാന്‍ സന്നിഹിതനാകുന്നു. വാവലിന്‍െറ കാഷ്ഠം 

കിടന്നാല്‍ മാധവനെ കൊണ്ടുവരാനൊക്കുകയില്ല. പതിനൊന്നി 
ന്രിയങ്ങളാണ്‌ പതിനൊന്നു വാവലുകള്‍ - ജ്ഞാനേണന്ദ്രിയങ്ങളഞ്ചും 
കര്‍മ്മേന്ദ്രിയങ്ങളഞ്ചും മനസ്സും. ആദ്യം മാധവ്രപതിഷ്ഠ. പിന്നെ 
വേണമെങ്കില്‍ പ്രസംഗം നടത്തിക്കോളു. 

ആദ്യം താണുമുങ്ങുക. മുങ്ങി രത്നം കൈയ്ക്കലാക്കുക. പിന്നെ 
മറ്റു കാര്യം. ആര്‍ക്കും മുങ്ങാനിഷ്ടമില്ല. സാധനയില്ല. ഭജനയില്ല, 
വിവേകവും വൈരാഗ്യവുമില്ല; രണ്ടുനാലു വാക്കു പഠിക്കും, പ്രസംഗ 
വുമങ്ങു തുടങ്ങും. മറ്റുള്ളവരെ പഠിപ്പിക്കല്‍ വലിയ പ്രയാസമാണ്‌. 
ഭഗവദ്ദര്‍ശനത്തിനുശേഷം ആര്‍ക്കെങ്കിലും അദ്ദേഹത്തിന്‍െറ ആദേശം 
ലഭിച്ചാല്‍, അപ്പോള്‍ അന്യരെ പഠിപ്പിക്കാം. 


അകത്തു ഭക്തിയുണ്ടെങ്കില്‍ സകലരും സ്വാധീനരാകും 


വര്‍ത്തമാനം പറഞ്ഞുകൊണ്ട്‌ ഗുരുദേവന്‍ വടക്കെ വരാന്തയുടെ 
പടിഞ്ഞാറേ അറ്റത്തെത്തി. മാസ്റ്റര്‍ സമീപം നില്ക്കുന്നു. “വിവേക 
വൈരാഗ്യങ്ങള്‍ കൂടാതെ ഭഗവാനെ കാണാന്‍ കഴിയില്ല,” എന്ന്‌ ഗുരു 
ദേവന്‍ പലതവണ പറഞ്ഞിട്ടുണ്ട്‌. മാസ്റ്റര്‍ വിവാഹം ചെയ്തിട്ടുണ്ട്‌; 
അതുകൊണ്ട്‌ വ്യാകുലതയോടെ വിചാരിച്ചു: “എന്‍െറ കഥ എന്താവും? 
വയസ്സിരുപത്തെട്ടായി. കോളേജില്‍ പോയി ഇംഗ്ലീഷ്‌ കുറച്ചൊക്കെ 
എഴുതാനും വായിക്കാനും പഠിച്ചിട്ടുണ്ട്‌. വിവേകവും വൈരാഗ്യവുമെന്നു 
വെച്ചാല്‍ കാമിനീകാഞ്ചനത്യാഗം എന്നാണോ അര്‍ത്ഥം?” എന്നു സ്വയം 
ചോദിച്ചു. 


മാസ്റ്റര്‍: (ശ്രീരാമകൃഷ്ണനോട്‌) ഭാര്യ ഭര്‍ത്താവിനോട്‌, “അങ്ങെന്നെ 
നോക്കുന്നില്ല, ഞാന്‍ ആത്മഹത്യ ചെയ്യും” എന്നു പറയുന്നപക്ഷം 
എന്തുചെയ്യണം? 

ശ്രീരാമ: (ഗൌരവത്തില്‍) ഈശ്വരമാര്‍ഗ്ഗത്തില്‍ വിഘ്ടമായി നില്ക്കുന്ന 
അത്തരം ഭാര്യയെ ഉപേക്ഷിക്കണം; ആത്മഹത്യ ചെയ്യട്ടെ, വേറെ 
എന്തുവേണമെങ്കിലും ചെയ്യട്ടെ. ഈശ്വരമാര്‍ഗ്ഗത്തില്‍ വിലങ്ങു നില്ക്കുന്ന 
ഭാര്യ അവിദ്യാമൂര്‍ത്തിയാണ്‌. 


മാസ്റ്റര്‍ ഗംഭീരചിന്തയിലാണ്ട്‌ ചുമരുംചാരി ഒരു വശത്ത്‌ നിന്നു. 
നരേന്ദ്രാദിഭക്തന്മാരും നിശ്ശബ്ദരായി നില്ക്കുന്നു. ഗുരുദേവന്‍ അവരു 
മായി കുറച്ചുനേരം വര്‍ത്തമാനം പറഞ്ഞു; എന്നിട്ട്‌ പെട്ടെന്നു മാസ്റ്റരു 
ടെ അടുക്കല്‍ വന്ന്‌ പതുക്കെ രഹസ്യമായിങ്ങനെ പറഞ്ഞു: “എന്നാല്‍ 
ഈശ്വരനില്‍ ആത്മാര്‍ത്ഥമായ ഭക്തിയുള്ളവന്‍ സകലരും വശവര്‍ത്തിക 
ളായിത്തീരുന്നു - രാജാവും ദുര്‍ജ്ജനങ്ങളും ഭാര്യയും. തനിക്ക്‌ യഥാ 
ര്‍ത്ഥമായ ഈശ്വരഭക്തിയുണ്ടെങ്കില്‍ ക്രമേണ ഭാര്യയും ഈശ്വരമാര്‍ഗ്ഗ 
ത്തിലേയ്ക്കു തരിഞ്ഞെന്നുവരും. താന്‍ നല്ലവനാണെങ്കില്‍ ഈശ്വരേ 
ച്ഛയാ അവളും നല്ലവളായിത്തീര്‍ന്നെന്നുവരും.” 


മാസ്റ്റരുടെ ചിന്താഗ്നിയില്‍ ജലം പകര്‍ന്നു. “അവള്‍ ആത്മഹത്യ 
ചെയ്യുന്നെങ്കില്‍ ചെയ്യട്ടെ, ഞാനെന്തു ചെയ്യാനാണ്‌?” എന്നിങ്ങനെ 

മാസ്റ്റര്‍ ഇത്രയുംനേരം വിചാരിക്കുകയായിരുന്നു. 


മാസ്റ്റര്‍: (ശ്രീരാമകൃഷണനോട്‌) ഈ ലോകം ഓരു വലിയ ഭയങ്കര 
സ്ഥാനംതന്നെ! 


ശ്രീരാമ: (മാസ്റ്റര്‍മുതല്‍പേരോട്‌) അതുകൊണ്ടാണ്‌ ചൈതന്യദേവന്‍, 
“കേള്‍ക്കു സോദരാ നിത്യാനന്ദ, സംസാരിജീവന്‍ ഒരിക്കലും ഗതിയില്ല,” 
എന്നു പറഞ്ഞത്‌. 

മുമ്പൊരിക്കല്‍ രഹസ്യമായി ഗുരുദേവന്‍ മാസ്റ്റരോടു പറഞ്ഞിട്ടു 
ണ്ടായിരുന്നു: ഈശ്വരനില്‍ ശുദ്ധമായ ഭക്തിയില്ലെങ്കില്‍ ഒരു ഗതിയുമില്ല. 
എന്നാലാരെങ്കിലും ഈശ്വരസാക്ഷാത്കാരത്തിനുശേഷം സംസാരത്തില്‍ 
ജീവിക്കുകയാണെങ്കില്‍ അയാള്‍ക്കൊരു ഭയത്തിനും കാരണമില്ല. 
ഇടയ്ക്കിടയ്ക്ക്‌ ഏകാന്തത്തില്‍ ചെന്നിരുന്നു സാധനകളനുഷ്ഠിച്ച്‌ 
ശുദ്ധഭക്തി നേടാന്‍കഴിഞ്ഞാല്‍, പിന്നെ സംസാരത്തിലിരുന്നാലും 
യാതൊരു ഭയവുമില്ല. ചൈതന്യദേവനു ഗൃഹസ്ഥഭക്തന്മാരും 
ഉണ്ടായിരുന്നു.പക്ഷേ അവര്‍ പേരില്‍ മാത്രമേ ഗൃഹസ്ഥന്മാരായിരു 
ന്നുള്ളു; കാരണം, അനാസക്തരായാണ്‌ അവര്‍ ജീവിച്ചിരുന്നത്‌. 

അമ്പലത്തില്‍ നിവേദ്യം കഴിഞ്ഞു. സംഗീതശാലയില്‍നിന്നും വാദ്യ 
ങ്ങളും അപ്പോള്‍ മുഴങ്ങി. ഇനിയെല്ലാവരും വിശ്രമിക്കാന്‍ പോകും. 
ശ്രീരാമകൃഷ്ണദേവന്‍ ആഹാരം കഴിക്കാനിരുന്നു. നരേന്ദ്രാദിഭക്തന്മാര്‍ 
ഇന്നും ഗുരുദേവനോടൊത്ത്‌ ഈണു കഴിക്കും. 


അദ്ധ്യായം നാല്‍ 


1882 ഒക്ടോബര്‍ 22, ഞായറാഴ്ച 
ശ്രീരാമകൃഷ്ണന്‍ വിജയദശമിനാള്‍ ദക്ഷിണേശ്വരത്ത്‌ ഭക്തന്മാ 
രുമൊരുമിച്ച്‌. മണി ഒമ്പതായിക്കാണും. ഗുരുദേവന്‍ ചെറിയ കട്ടിലിലി 
രിക്കുന്നു. അദ്ദേഹവുമായി സംസാരിച്ചുകൊണ്ട്‌ മാസ്റ്റര്‍ തറയിലും. 
ഇന്നു വിജയദശമി, ആശ്വിനമാസം, ശുക്നുദശമീതിഥി. ഈയിടെ 
രാഖാല്‍ ഗുരുദേവന്‍െറകൂടെ താമസമാണ്‌. നരേന്ദ്രനും ഭവനാഥനും 
ഇടയ്ക്കു വന്നുംപോയുമിരിക്കുന്നു. ഗുരുദേവന്‍െറകൂടെ അദ്ദേഹത്തി 
ന്‍െറ സഹോദരപുത്രന്‍ രാമലാലും ഹ്രസയും താമസമുണ്ട്‌. രാമന്‍, 
മനോമോഹനന്‍, സുരേശന്‍, മാസ്റ്റര്‍ ഇവരും ആഴ്ചയിലൊരിക്കല്‍ 
ഗുരുദേവനെ വന്നു കണ്ടുപോകുന്നു. ബാബുരാമന്‍ ഒന്നുരണ്ടു തവണ 
കണ്ടിട്ടുണ്ട്‌. 
ശ്രീരാമ: നിനക്ക്‌ നവരാത്രി അവധിയുണ്ടോ? 
മാസ്റ്റര്‍: ഉണ്ട്‌. സപ്തമി, അഷ്ടമി, നവമി എന്നീ പൂജാദിവസങ്ങളില്‍ 
ഞാന്‍ കേശവസേനന്‍െറ വീട്ടില്‍ പോയിരുന്നു. 


ശ്രീരാമ: എന്നിട്ട്‌? 


മാസ്റ്റര്‍: ദൂര്‍ഗ്ഗാപൂജയെക്കുറിച്ച്‌ , വിശേഷപ്പെട്ട ഒരു വ്യാഖ്യാനം 

കേട്ടു. 
ശ്രീരാമ: എന്താ കേള്‍ക്കട്ടെ. 


മാസ്റ്റര്‍: കേശവസേനന്‍െറ വീട്ടില്‍ ദിവസവും കാലത്തു പതിനൊ 
ന്നുമണിവരെ ആരാധനയുണ്ടായിരുന്നു. ആ ആരാധനാസമയത്ത്‌ 
അദ്ദേഹം ദുര്‍ഗ്ഗാപൂജയുടെ അര്‍ത്ഥം വ്യാഖ്യാനിച്ചിരുന്നു. അദ്ദേഹം 
പറഞ്ഞു: അമ്മയെ സാക്ഷാത്കരിക്കാന്‍ സാധിച്ചാല്‍, ശ്രീ ദുര്‍ഗ്ഗയെ 
ഹൃദയമന്ദിരത്തില്‍ കൊണ്ടുവരാന്‍ കഴിഞ്ഞാല്‍, ലക്ഷ്മിയും സരസ്വ 
തിയും കാര്‍ത്തികേയനും ഗണേശനും തനിയെ വന്നോളും. ലക്ഷ്മിയെ 
ന്നാല്‍ സമ്പത്ത്‌, സരസ്വതി ജ്ഞാനം, കാര്‍ത്തികേയന്‍ വിക്രമം, 
ഗണേശന്‍ സിദ്ധിയും. ഇവയെല്ലാം താനേ വരും - അമ്മ വന്നാല്‍! 


നരേന്ദ്രാദി അന്തരംഗശിഷ്യന്മാര്‍ 


ശ്രീരാമകൃഷ്ണന്‍ വിവരണമെല്ലാം കേട്ടു; ഇടയ്ക്കു കേശവസേന 
ന്‍െറ ആരാധനാക്രമത്തെക്കുറിച്ച്‌ ഓരോന്ന്‌ ചോദിച്ചുമിരുന്നു. ഒടുവില്‍ 
പറഞ്ഞു. നീ അവിടെയുമിവിടെയുമൊന്നും പോകണ്ട. ഇവിടെ വന്നാല്‍ 
മതി. എന്‍െറ അന്തരംഗശിഷ്യന്മാര്‍ ഇവിടെത്തന്നെ വരും. നരേന്ദ്രന്‍, 
ഭവനാഥന്‍, രാഖാല്‍ ഇവരെന്‍െറ അന്തരംഗശിഷ്യന്മാരാണ്‌. അവര്‍ 
സാധാരണക്കാരല്ല. നീയൊരുദിവസം ഇവര്‍ക്ക്‌ ഈണു കൊടുക്കുക 
നരേന്ദ്രനെക്കുറിച്ച്‌ നിനക്കെന്തു തോന്നുന്നു? 

മാസ്റ്റര്‍: വളരെ നല്ലവന്‍. 

ശ്രീരാമ: നോക്ക്‌, നരേന്ദ്രന്‌ എന്തെല്ലാം ഗുണങ്ങളുണ്ട്‌! പാട്ടുപാടാം, 
വാദ്യങ്ങള്‍ വായിക്കാം; - നല്ലപോലെ വിദ്യാഭ്യാസം ചെയ്തിട്ടുണ്ട്‌; 
ജിതേന്ദ്രിയൻ, വിവാഹം ചെയ്കയില്ലെന്നു പറയുന്നു. കുട്ടിക്കാലം 
മുതല്ക്കേ ഈശ്വരഭക്തിയുളളവന്‍. 


ഗുരുദേവന്‍ മാസ്റ്റരുമായി പിന്നെയും വര്‍ത്തമാനം പറഞ്ഞു 
കൊണ്ടിരുന്നു. 


ചിന്മയമൂര്‍ത്തിധ്യാനം - മാതൃധ്യാനം 


ശ്രീരാമ: ഈയിടെ നിന്‍െറ ഈശ്വരധ്യാനം എങ്ങനെ നടക്കുന്നു? 
നിനക്ക്‌ സാകാരഭാവമോ സുഖമായിത്തോന്നുന്നത്‌, അതോ നിരാകാ 
രമോ? 

മാസ്റ്റര്‍: മനസ്സിപ്പോള്‍ സാകാരത്തില്‍ പോകുന്നില്ല. അതേ സമയം 
നിരാകാരത്തില്‍ മനസ്സുറുപ്പിക്കാനും ആവുന്നില്ല. 

ശ്രീരാമ: കണ്ടോ! നിരാകാരത്തില്‍ പെട്ടെന്നൊന്നും മനസ്സു 
റയ്ക്കുകയില്ല. ആദ്യമൊക്കെ സാകാരമാണ്‌ നല്ലത്‌. 

മാസ്റ്റര്‍: മണ്ണുമുതലായവകൊണ്ടുള്ള വിഗ്രഹത്തെ ധ്യാനിക്കുക 
യെന്നോ? 

ശ്രീരാമ: എന്ത്‌, മണ്ണോ? ചിന്മയമൂര്‍ത്തി. 

മാസ്റ്റര്‍: ശരി, എന്നാലും കൈയും കാലുമൊക്കെ ഭാവന ചെയ്യണ 

മല്ലൊ? ആദ്യഘട്ടത്തില്‍ രൂപചിന്ത ചെയ്തില്ലെങ്കില്‍ മനസ്സ്‌ സ്ഥിരമാവു 
കയില്ലെന്നു തോന്നുന്നുണ്ട്‌; അങ്ങ്‌ അങ്ങനെ പറഞ്ഞു തന്നിട്ടുമുണ്ട്‌. 
ആവട്ടെ, അദ്ദേഹത്തിന്‌ ഏതു രൂപവും കൈക്കൊള്ളാന്‍ കഴിയും. 
സ്വന്തം അമ്മയുടെ രൂപം ധ്യാനിക്കാന്‍ പാടുണ്ടോ? 


ശ്രീരാമ: ആവാം, അമ്മ ഗുരുവാകുന്നു, ബ്രഹ്മസ്വരൂപിണി ആകുന്നു. 
മാസ്റ്റര്‍ മിണ്ടാതിരുന്നു. തെല്ലിടകഴിഞ്ഞ്‌ മാസ്റ്റര്‍ വീണ്ടും ഗുരുദേവ 


നോട്‌ ചോദിച്ചു: നിരാകാരധ്യാനത്തില്‍ എന്താണ്‌ കാണുന്നത്‌? അതു 
വിവരിക്കാനാവില്ലേ? 


ശ്രീരാമ: (അല്പം ചിന്തിച്ചശേഷം) എങ്ങനെയെന്നോ? 


ഇതും പറഞ്ഞ്‌ ഗുരുദേവന്‍ കുറച്ചുനേരം നിശ്ലബ്ദനായിരുന്നു. 
എന്നിട്ട്‌ സാകാരനിരാകാരദര്‍ശനങ്ങളുടെ അനുഭവത്തെപ്പറ്റി ചിലതൊ 
ക്കെ പറഞ്ഞു; പിന്നെയും ഗുരുദേവന്‍ നിശ്ശബ്ദനായി. 


ശ്രീരാമ: നോക്കൂ, ഇതൊക്കെ നേരെ മനസ്സിലാകണമെങ്കില്‍ സാധന 
ചെയ്യണം. മുറിയ്ക്കകത്തിരിക്കുന്ന രത്നം കാണണമെങ്കിലോ, കൈയ്ക്ക 
ലാക്കണമെങ്കിലോ, താക്കോല്‍ തേടിപ്പിടിച്ച്‌ വാതില്‍ തുറക്കണം. 
എന്നിട്ട്‌ രത്നം പുറത്തെടുത്തുകൊണ്ടുപോരണം. അതു ചെയ്യാതെ, 
പൂട്ടിയിട്ടിരിക്കുന്ന മുറിയുടെ വാതില്ക്കല്‍ ചെന്നുനിന്നുകൊണ്ട്‌, 
“ഞാനിതാ വാതില്‍ തുറന്നു, പെട്ടിയുടെ പൂട്ടു കുത്തിത്തുറന്നു, ഈ 
രത്നം പുറത്തെടുത്തു,” എന്നൊക്കെ ചുമ്മാനിന്നു സങ്കല്പിച്ചതുകൊണ്ടാ 
യില്ല. സാധന ചെയ്യണം. 


അദ്ധ്യായം അഞ്ച്‌ 


ഭഗവാന്‍ അനന്തന്‍ - വൃന്ദാവനദര്‍ശനം 


ശ്രീരാമ: ജ്ഞാനികള്‍ നിരാകാരധ്യാനം ചെയ്യുന്നു. അവര്‍ അവതാര 
ങ്ങളെ വകവെയ്ക്കുന്നില്ല. “അവിടുന്നു പൂര്‍ണ്ണരബഹ്മമാകുന്നു” എന്ന്‌ 
അര്‍ജ്ജുനന്‍ ശ്രീകൃഷ്ണനെ സ്തുതിച്ചു. കൃഷ്ണന്‍ അര്‍ജ്ജുനനോട്‌ 
പറഞ്ഞു: “വാ, ഞാന്‍ പൂര്‍ണ്ണപ്രഹ്മമോ അല്ലയോ എന്നു നിനക്കു 
കാണാം.” ഇത്രയും പറഞ്ഞ്‌ ഒരിടത്ത്‌ കൂട്ടിക്കൊണ്ടുപോയി; “നീയെ 
ന്തു കാണുന്നു? ” എന്നര്‍ജ്ജുനനോട്‌ ചോദിച്ചു. അര്‍ജ്ജുനന്‍ പറഞ്ഞു: 
“ഞാനൊരു വലിയ മരം കാണുന്നു. അതില്‍ കുലകുലയായിട്ട്‌ ഞാവല്‍ 
പ്പുഴം പോലുള്ള കറുത്ത പഴങ്ങളും കാണുന്നു.” “അല്പം കൂടി അടു 
ത്തുവന്നു നോക്കൂ. ആ കുലകളൊന്നും കറുത്ത പഴങ്ങളല്ല - എന്നെപ്പോ 
ലുള്ള അസംഖ്യം കൃഷ്ണന്മാരാണ്‌ കുലകുലകളായിത്തുങ്ങുന്നത്‌,” 
എന്നരുളി ഭഗവാന്‍. അതായത്‌ ആ പൂര്‍ണ്ണരബ്രഹ്മരുപമായ വൃക്ഷത്തില്‍ 
നിന്നും അസംഖ്യം അവതാരങ്ങള്‍ വരുന്നു, പോകുന്നു. 

കബീര്‍ദാസന്‌ നിരാകാരഭാവത്തോടു വലിയ താത്പര്യമായിരുന്നു. 
കൃഷ്ണന്‍െറ കാര്യം പറഞ്ഞാല്‍ കബീര്‍ ചോദിക്കും, “ഞാനയാളെ 
എന്തിനു ഭജിക്കണം? ഗോപ്രസ്മീകള്‍ കൈകൊട്ടുന്നു, അയാള്‍ കുര 

ങ്ങാട്ടമാടുന്നു.” (ചിരിച്ചുകൊണ്ട്‌) ഞാന്‍ സാകാരവാദികളുടെ : കൂട്ട 
ത്തില്‍ സാകാരത്തേയും, നിരാകാരവാദികളുടെ കൂട്ടത്തില്‍ നിരാകാര 
ത്തേയും സ്വീകരിക്കുന്നു. 


മാസ്റ്റര്‍: (ചിരിച്ചുകൊണ്ട്‌) നമ്മുടെ സംഭാഷണവിഷയമായിരുന്ന 
ഈശ്വരന്‍ എപ്രകാരം അനന്തനോ, അവിടുന്നും അപ്രകാരം അനന്ത 
നാകുന്നു. അവിടുത്തെയും അതിരറിയാനാവില്ല. 


ശ്രീരാമ: (ചിരിച്ചുകൊണ്ട്‌) നീ കണ്ടുപിടിച്ചുകളഞ്ഞല്ലോ! സംഗതിയെ 
ന്താണെന്നോ! എല്ലാ മതവും ഒന്നു പരീക്ഷിച്ചുനോക്കണം; എല്ലാവഴി 
ക്കും പോയിനോക്കണം. നരകവും സ്വര്‍ഗ്ഗവും എന്ന കളിയില്‍ എല്ലാ 
കള്ളിയും കടക്കാതെ കരുവെങ്ങനെ നടുക്ക്‌ സ്വര്‍ഗ്ഗത്തെത്തും? കരു 
നടുക്കെത്തിക്കഴിഞ്ഞാല്‍ പിന്നെയാര്‍ക്കും അതിനെ തടയാനാവില്ല. 

മാസ്റ്റര്‍: അതു ശരിയാണ്‌. 

ശ്രീരാമ: യോഗികള്‍ രണ്ടു തരക്കാരുണ്ട്‌. ബഹുൂദകനും കുടീച 
കനും. അനേകം തീര്‍ത്ഥങ്ങളുമാടി മനസ്സിനിനിയും ശാന്തി ലഭിച്ചിട്ടി 
ല്ലാത്ത യോഗികളെ ബഹൂദകന്മാരെന്നു പറയുന്നു; തിരിച്ചിലെല്ലാം 
കഴിഞ്ഞ്‌ മനസ്സിനുറപ്പുനേടി ശാന്തിയടഞ്ഞ്‌ ഒരിടത്ത്‌ ഇരിപ്പുറപ്പിക്കുന്നു, 
ഒരുതരം യോഗികള്‍; അവരാണ്‌ കുടീചകന്മാര്‍. അവര്‍ പിന്നെ 
ചുറ്റിത്തിരിയുന്നില്ല. ഒരിടത്തു വസിക്കുന്നതുതന്നെ അവര്‍ക്കാനന്ദം. 
അവര്‍ക്ക്‌ തീര്‍ത്ഥാടനത്തില്‍ ഒരു താത്പര്യവുമില്ല. അവര്‍ തീര്‍ത്ഥാടന 
ത്തിനു പോകുന്നെങ്കില്‍ അത്‌ ആത്മോദ്ദീപനത്തിനുവേണ്ടി മാത്രമാണ്‌. 


സകലമതങ്ങളും ഒരു തവണ ഞാനമഭ്യസിച്ചു - ഹിന്ദുമതം, മുഹമ്മദു 
മതം, കൃസ്തുമതം; കൂടാതെ ശാക്തം, വൈഷ്ണവം, വേദാന്തം, എന്നീ 
മാര്‍ഗ്ഗങ്ങളും ഞാനനുസരിച്ചു. പലവഴിക്കും വന്നുചേരുന്നത്‌ ഒരേ 
ഈശ്വരനിലാണെന്ന്‌ ഞാന്‍ കണ്ടു. 


തീര്‍ത്ഥാടനത്തിനു പോകുമ്പോള്‍ ചിലപ്പോഴൊക്കെ എനിക്ക്‌ വലിയ 
വിഷമം തോന്നിയിട്ടുണ്ട്‌. മഥുരനാഥനുമൊരുമിച്ച്‌ കാശിയില്‍ രാജ 
ബാബുവിന്‍െറ സന്ദര്‍ശനമുറിയില്‍ ഒരിക്കല്‍ പോയി. അവിടെ അവര്‍ 
ലരകികകാര്യങ്ങളെക്കുറിച്ചു, പണം പുരയിടം മുതലായവയെക്കുറിച്ച്‌, 
സംസാരിക്കുന്നതു കേട്ടു. വര്‍ത്തമാനം കേട്ടു ഞാന്‍ കരഞ്ഞുപോയി. 
ഞാന്‍ ദേവിയോടു ചോദിച്ചു, “അമ്മേ, എവിടെയാണ്‌ എന്നെ കൊണ്ടു 
വന്നിരിക്കുന്നത്‌! എനിക്ക്‌ ദക്ഷിണേശ്വരത്ത്‌ സുഖമായിരുന്നല്ലൊ,” പ്രയാഗ 
യിലും കണ്ടു, അതേ കുളങ്ങള്‍, അതേ കറുക, അതേ മരങ്ങള്‍, 
അതേ പുളിയില. (ശ്രീരാമകൃഷ്ണനും മാസ്റ്റരും ചിരിക്കുന്നു.) 


എന്നാല്‍ തീര്‍ത്ഥസ്ഥാനത്തില്‍ ആദ്ധ്യാത്മികാവേശം ഉണ്ടാകു 
മെന്നുള്ളതു നേരാണ്‌. മഥുരബാബുവിന്‍െറ കൂടെ ഞാന്‍ വൃന്ദാവന 
ത്തില്‍ പോയി. മഥുരബാബുവിന്‍െറ വീട്ടിലെ സ്ത്രീകളും ഹൃദയനും 
ഒപ്പമുണ്ടായിരുന്നു. കാളിയദമനഘട്ടം കണ്ടപ്പൊഴേ എനിക്ക്‌ ആവേശം 

വന്നു - ഞാന്‍ വികാരവിഹലനായി! യമുനയുടെ ആ കടവില്‍ ഒരു 
കുട്ടിയെയെന്നപോലെ ഹൃദയന്‍ എന്നെ കുളിപ്പിക്കാറുണ്ടായിരുന്നു. 
സന്ധ്യയ്ക്ക്‌ യമുനാതീരത്തു നടക്കാന്‍ പോയിരുന്നു. ആ സമയത്തു 
യമുനയുടെ മണല്‍ത്തിട്ടയില്‍ക്കൂടി മേച്ചില്‍ സ്ഥലങ്ങളില്‍നിന്നും 
കന്നുകാലികള്‍ വന്നിരുന്നു. അവയെ കണ്ടമാത്രയില്‍ ഞാന്‍ കൃഷ്ണ 
സ്മരകൊണ്ടു വിവശനായി. ഭ്രാന്തനെപ്പോലെ പാഞ്ഞുകൊണ്ടു ഞാന്‍ 
ചോദിച്ചു, “കൃഷ്ണനെവിടെ? എവിടെ കൃഷ്ണന്‍?” 


പല്ലക്കില്‍ കയറി ശ്യാമകുണ്ഡവും രാധാകുണ്ഡവും കാണാന്‍ 
പോയി; വഴിക്ക്‌ ഗോവര്‍ദ്ധനം കാണാനിറങ്ങി. ഗോവര്‍ദ്ധനം കണ്ട 
മാത്രയില്‍ ഞാന്‍ വിഹ്വലനായിത്തീര്‍ന്നു; ഗോവര്‍ദ്ധനഗിരിയുടെ 
മുകളില്‍ പാഞ്ഞുകയറി. പിന്നെ ബാഹ്യബോധം വിട്ടുപോയി. അപ്പോള്‍ 
വ്രജവാസികള്‍ വന്ന്‌ എന്നെ ഇറക്കിക്കൊണ്ടുപോന്നു. ശ്യാമകുണ്ഡ 
ത്തിലേയ്ക്കും രാധാകുണ്ഡത്തിലേയ്ക്കും പോകും വഴി അതേ മൈതാ 
നങ്ങളും, മരങ്ങളും വള്ളികളും, മാനുകളും, പക്ഷികളും കണ്ടു ഞാന്‍ 
ഭക്തിപരവശനായി. കണ്ണീരുകൊണ്ടു തുണി ഈറനായി. ഞാന്‍ ഉള്ളില്‍ 
വിചാരിച്ചു, “ഹേ കൃഷ്ണ, എല്ലാം പണ്ടേപ്പോലെയുണ്ട്‌. അങ്ങയെമാത്രം 
കാണാനില്ല.” പല്ലക്കിനകത്തുതന്നെ ഇരുന്നു; പക്ഷേ ഒന്നും പറയാന്‍ 
ശക്തിയുണ്ടായിരുന്നില്ല - മിണ്ടാതിരുന്നു. ഹൃദയന്‍ പല്ലക്കിന്‍െറ 
പിന്നാലെ വരുന്നുണ്ടായിരുന്നു; വാഹകന്മാരോട്‌ ഹൃദയന്‍ പറഞ്ഞേ 
ല്പ്പിച്ചിരുന്നു, സൂക്ഷിച്ചു കൊള്ളണമെന്ന്‌. 

ഗംഗാമായിക്ക്‌ എന്നോട്‌ വലിയ ഇഷ്ടമായി. വളരെ വയസ്സു ചെന്ന 
അമ്മ. നിധുവനത്തിനടുത്തൊരു കുടിയില്‍ ഒറ്റയ്ക്കാണു താമസം. 
എന്‍െറ അവസ്ഥയും അദ്ധ്യാത്മഭാവവും കണ്ടിട്ടവര്‍ പറഞ്ഞു, 
“അദ്ദേഹം സാക്ഷാല്‍ രാധ ദേഹമെടുത്തുവന്നതാണ്‌.” എന്നെ “ദുലാലി” 
- ഓമന - എന്നാണവര്‍ വിളിച്ചിരുന്നത്‌. അവരെക്കണ്ടാല്‍ ഞാനന്‍െറ 
ഈണുമുറക്കവും, താമസസ്ഥലത്തേയ്ക്കുള്ള മടക്കയാത്രയും ഒക്കെ 
മറന്നുപോയിരുന്നു. ചില ദിവസങ്ങളില്‍ ഹൃദയന്‍ ഭക്ഷണം വീട്ടില്‍ 
നിന്നും കൊണ്ടുവന്ന്‌ ഈട്ടാറുണ്ട്‌. ഗംഗാമായിയും ആഹാരമുണ്ടാക്കി 
എന്നെ കഴിപ്പിച്ചിരുന്നു. 

ഗംഗാമായിക്ക്‌ ഭാവാവേശം ഉണ്ടാകാറുണ്ട്‌. അവരുടെ ആവേശം 
കാണാന്‍ ആളുകള്‍ തിങ്ങിക്കൂടിയിരുന്നു. ഭാവാവസ്ഥയില്‍ ഒരു 
ദിവസം ഹൃദയന്‍െറ തോളില്‍ ചാടിക്കയറി. 


ഗംഗാമായിയുടെ അടുക്കല്‍നിന്നും നാട്ടിലേയ്ക്കു മടങ്ങാന്‍ 
എനിക്കാഗ്രഹമില്ലായിരുന്നു. വേണ്ട ഏര്‍പ്പാടുകളെല്ലാം ചെയ്തു; പുഴക്ക 
ലരിച്ചോറ്‌ വേണമെനിക്ക്‌. ഗംഗാമായിയുടെ കട്ടില്‌ മുറിയുടെ ആ വശത്ത്‌, 
എന്‍േറത്‌ ഈ വശത്ത്‌. ഒക്കെ ശരിയാക്കിയിരുന്നു. ഹൃദയനപ്പോള്‍ 
ചോദിച്ചു: “അങ്ങേയ്ക്കു. വല്ലാത്ത വയറ്റില്‍ സൂക്കേടാണല്ലൊ, അപ്പോള്‍ 
ആരു നോക്കും?” ഗംഗാമായി പറഞ്ഞു, “എന്ത്‌! ഞാന്‍ നോക്കും, 

ഞാന്‍ ശുശ്രൂഷിക്കും.” ഹൃദയന്‍ ഒരു കൈപിടിച്ചു വലിച്ചു, ഗംഗാ 
മായി മറ്റേക്കൈയും പിടികൂടി. ആ സമയത്ത്‌ അമ്മയെ ഓര്‍മ്മവന്നു. 
അമ്മയപ്പോള്‍ തനിച്ചിവിടെ ദക്ഷിണേശ്വരത്ത്‌ സംഗീതശാലയില്‍ 
താമസമായിരുന്നു. പിന്നെ താമസിക്കാന്‍ തോന്നിയില്ല. ഞാന്‍ പറഞ്ഞു, 
“ഇല്ല, എനിക്ക്‌ പോണം.” വൃന്ദാവനം എനിക്കു വളരെ ഇഷ്ടപ്പെട്ടു. 
പുതിയ യാത്രക്കാരവിടെ ചെന്നാല്‍, “ഹരിനാമം ചൊല്‍വിന്‍, 
പണക്കിഴിയഴിപ്പിന്‍, ” എന്ന്‌ ആ ആയര്‍ക്കിടാങ്ങള്‍ പറഞ്ഞോണ്ടിരിക്കും. 


പതിനൊന്നുമണിക്കുശേഷം ശ്രീരാമകൃഷ്ണദേവന്‍ കാളീക്ഷേത്ര 
ത്തിലെ നിവേദ്യം കഴിച്ചു. ഉച്ചയ്ക്ക്‌ അല്പം വിശ്രമിച്ചശേഷം, ഉച്ച 
തിരിഞ്ഞ്‌ വീണ്ടും ഭക്തന്മാരുമായി സംഭാഷണത്തിലേര്‍പ്പെട്ടു. ഇടയ്ക്കു 
ചിലപ്പോഴൊക്കെ പ്രണവമോ “ഹാ ചൈതന്യ” എന്നോ ഉച്ചരിച്ചുകൊണ്ടി 
രുന്നു. 
അമ്പലത്തില്‍ ദീപാരാധന ആരംഭിച്ചു. ഇന്നു വിജയദശമി. 
ശ്രീരാമകൃഷ്ണന്‍ ദേവീസന്നിധിയില്‍ വന്നു. ഭക്തന്മാര്‍ ദേവിയെ 
വണങ്ങിയശേഷം ഗുരുദേവന്‍െറ ചരണരേണുക്കള്‍ ശിരസ്സിലണിഞ്ഞു. 
രാമലാല്‍ ദേവിയുടെ ക്ഷേത്രത്തില്‍ ആരതി നടത്തി. ഗുരുദേവന്‍ 
രാമലാലിനെ വിളിച്ചു പറഞ്ഞു, “രാമലാല്‍ നീയെവിടെ?” 


കാളീദേവിക്ക്‌ “സിദ്ധി നിവേദിച്ചിട്ടുണ്ട്‌. ഗുരുദേവന്‍ ആ പ്രസാദം 
സ്പര്‍ശിക്കും. അതിനാണ്‌ രാമലാലിനെ വിളിക്കുന്നത്‌. ഭക്തന്മാര്‍ക്കെല്ലാ 
വര്‍ക്കും അല്ലാല്ലം കൊടുക്കാന്‍ പറഞ്ഞേല്ലിച്ചു. 


അദ്ധ്യായം ആറ്‌ 
1882 ഒക്ടോബര്‍ 24, ചൊവ്വാഴ്ച 


ദക്ഷിണേശ്വരംക്ഷേത്രത്തില്‍ ബലരാമന്‍തുടങ്ങിയവരോടൊത്ത്‌. ബല 
രാമന്‌ ഉപദേശം. 


ശകുനം ശരിയാണ്‌ - കാമിനീകാഞ്ചനംതന്നെ മായ 


ഒക്ടോബര്‍ 24 -ാം തീയതി ചൊവ്വാഴ്ച ഉച്ചതിരിഞ്ഞ്‌ മണി മൂന്നു 
നാലായിരിക്കും. ഗുരുദേവന്‍ ആഹാരസാധനങ്ങള്‍ സൂക്ഷിക്കുന്ന 
അലമാരയുടെ അടുത്ത്‌ നിലക്കുന്നു. ബലരാമനും മാസ്റ്റരും കല്ക്കത്ത 
യില്‍നിന്നും ഒരേ വണ്ടിയില്‍ വന്നു: അദ്ദേഹത്തെ നമസ്കരിച്ചു. 
നമസ്കാരംചെയ്ത്‌ ഇരുന്നയുടനെ ഗുരുദേവന്‍ ചിരിച്ചുകൊണ്ടുപറഞ്ഞു: 
“അലമാരയ്ക്കുള്ളില്‍നിന്നും പലഹാരമെടുക്കാന്‍ കൈനീട്ടി, അപ്പോ 
ളൊരു പല്ലി മേത്തു വീണു; വേഗം ഞാന്‍ കൈവലിച്ചു.” (എല്ലാവരും 
ചിരിക്കുന്നു.) 

ശ്രീരാമ: വേണം, അതൊക്കെ ആചരിക്കണം. ഇതു നോക്കൂ, 
' അല്ലം ലഹരിയുള്ള ഒരുതരം പാനീയ 

രാഖാലിനു സുഖമില്ല. എന്‍െറയും കൈയും കാലും നോവുന്നു. 
എന്തു പറ്റിയെന്നോ? ഞാനിന്നു കാലത്ത്‌ കിടക്കയില്‍നിന്നെഴുന്നേറ്റ 
പ്പോള്‍ രാഖാല്‍ വരുന്നുവെന്നു കരുതി വേറൊരാളുടെ മുഖം കണ്ടു 
പോയി! (എല്ലാവരും ചിരിക്കുന്നു) അതെ, ലക്ഷണം നോക്കേണ്ടതുണ്ട്‌. 
അന്നാളൊരുദിവസം നരേന്ദ്രന്‍ അവന്‍െറ കൂട്ടുകാരന്‍ ഒരൊറ്റക്കണ്ണനെ 
കൂട്ടിക്കൊണ്ടുവന്നു- ആ കണ്ണിനു ഒട്ടും കാഴ്ചയില്ലാതില്ല, അതെന്തെ 
ങ്കിലുമാകട്ടെ;. ഇനിയെന്താണ്‌ വരാന്‍ പോകുന്നതെന്ന്‌ എനിക്കു വിചാര 
മായി. 


വേറൊരാള്‍ ഇവിടെ വരാറുണ്ട്‌; അയാള്‍ കൊണ്ടുവരുന്നതൊന്നും 
എനിക്ക്‌ കഴിക്കാനാവുന്നില്ല. അയാളൊരാപ്പീസില്‍ പണിയെടുക്കുന്നു; 
ശമ്പളം 20 രൂപയാണ്‌; കള്ളക്കണക്കെഴുതി വേറെ 20 രൂപകൂടി 
സമ്പാദിക്കുന്നു. പൊളിപറയുന്നതുകൊണ്ട്‌ അയാള്‍ വന്നാല്‍ എനിക്കധി 
കമൊന്നും മിണ്ടാന്‍ കഴിയുന്നില്ല. ചിലപ്പോള്‍ രണ്ടുനാലുദിവസം ആപ്പീ 
സിലൊന്നും പോകാതെ ഇവിടെയങ്ങു കൂടും. എന്തിനാണെന്നോ? 
ഞാനാരോടെങ്കിലും പറഞ്ഞ്‌ വേറേ വല്ല സ്ഥലത്തും വേല മേടിച്ചു 
കൊടുക്കുമെന്നാശിച്ച്‌. 

ബലരാമന്‍ “ഒരു നല്ല വൈഷ്ണവകുടുംബത്തില്‍പെട്ടവന്‍. ബലരാമ 
ന്‍െറ അച്ഛന്‍ വലിയ വിഷ്ണുഭക്തനാണ്‌. ഇപ്പോള്‍ വയസ്സനായി. 
ബലരാമന്‍െറ ശിരസ്സില്‍ ശിഖയും, കഴുത്തില്‍ തുളസിമാലയും; സര്‍വ്വദാ 
ഹരിനാമം ജപിക്കുന്നതിന്‌ കൈയില്‍ വേറൊരു മാലയും; എപ്പോഴും 
ജപിക്കുന്നു. അദ്ദേഹത്തിന്‌ ഒറീസ്സയില്‍ വലിയ ജമിന്ദാരിയുണ്ട്‌. കോലാ 
രിലും വൃന്ദാവനത്തിലും വേറെ പലയിടങ്ങളിലും ശ്രീ രാധാകൃഷ്ണ 
ക്ഷേത്രങ്ങളും അതിഥിശാലകളും നടത്തുന്നുണ്ട്‌. ഗുരുദേവന്‍ വര്‍ത്ത 
മാനം പറയുന്ന മട്ടില്‍ അദ്ദേഹത്തിന്‌ ഉപദേശം നല്കുന്നു. 


ശ്രീരാമ: അന്ന്‌. ഒരാളു വന്നിരുന്നു. അയാളാ കറമ്പിയായ മൂധേവിയു 
ടെ, അയാളുടെ കെട്ടിയോളുടെ ചൊല്പടിയിലാണെന്നു ഞാനറിഞ്ഞു! 
എന്തുകൊണ്ടാണ്‌ ഈശ്വരദര്‍ശനം ഉണ്ടാകാത്തതെന്നോ? കാമിനീ 
കാഞ്ചനം ഇടയ്ക്കു മറയായി വന്നുപെട്ടിരിക്കുന്നതുകൊണ്ട്‌. അന്നവന്‍ 
നിന്നോട്‌ എന്തധികപ്രസംഗമാണ്‌ പറഞ്ഞത്‌! “എന്‍െറ അച്ഛന്‍റടുക്കല്‍ 
ഒരു പരമഹംസന്‍ വന്നു, അച്ഛന്‍ അദ്ദേഹത്തിന്‌ കോഴി പുഴുങ്ങിക്കൊടു 
ത്തു.” എന്ന്‌. (ബലരാമന്‍ ചിരിക്കുന്നു.) എന്‍െറ ഇപ്പോഴത്തെ അവസ്ഥ 
യില്‍, നിവേദിച്ചതാണെങ്കില്‍ അല്പം മീന്‍കറി കൂട്ടാം. ദേവീപ്രസാദമാ 
യാലും മാംസം കഴിക്കാന്‍ വയ്യ. പകരം വിരലുകൊണ്ട്‌ തൊട്ടു 
നാക്കിലൊന്നു വെയ്ക്കും, അമ്മ കോപിക്കാതിരിക്കാന്‍. (എല്ലാവരും 
ചിരിക്കുന്നു.) 


പൂര്‍വ്വകഥ - ഗാനശ്രവണം 
ശ്രീരാമ: ആട്ടെ, എന്‍െറ ഈ സ്ഥിതിയെന്താണെന്നു പറയൂ, 

കാണട്ടെ. ബര്‍ഡ്വാന്‍നഗരത്തില്‍ക്കൂടി ഞാനങ്ങോട്ട്‌ (കമാര്‍പുക്കുരിലേ 
യ്ക്കു) പോകയായിരുന്നു; കാളവണ്ടിയില്‍ ഞാനിരിക്കുന്നു. അപ്പോള്‍ 
വലിയ കൊടുങ്കാറ്റും മഴയും വന്നു. വണ്ടിക്കു ചുറ്റും എവിടെനിന്നോ 
കുറെ ആളുകള്‍ വന്നുചേര്‍ന്നു. അവര്‍ കൊള്ളക്കാരാണെന്ന്‌ എന്‍െറ 
ഒപ്പമുള്ളവര്‍ പറഞ്ഞു! ഞാനപ്പോള്‍ ഈശ്വരനാമം ചൊല്ലാന്‍ തുടങ്ങി. 
എന്നാല്‍ ചിലപ്പോള്‍ “രാമ, രാമ” എന്നു പറയും, ചിലപ്പോള്‍ “കാളി, 
കാളി” എന്നു വിളിക്കും, പിന്നെ ചിലപ്പോള്‍ “ഹനുമാന്‍, ഹനുമാന്‍” 
എന്നും; എല്ലാപ്പേരും വിളിച്ചു. ഇതെന്താണെന്നു പറയൂ, കേള്‍ക്കട്ടെ. 

ഈശ്വരനൊന്ന്‌, അദ്ദേഹത്തിന്‍െറ പേരു നിരവധി; ഭിന്നമതക്കാരും 
സ്ര്രദായക്കാരും വെറുതെ തമ്മില്‍ത്തല്ലിച്ചാകുന്നു, എന്നായിരിക്കുമോ 
ഗുരുദേവന്‍ ഇതുകൊണ്ടുദ്ദേശിക്കുന്നത്‌? 

ശ്രീരാമ: (ബലരാമനോട്‌! കാമിനീകാഞ്ചനംതന്നെ മായ. അവയുടെ 
നടുക്ക്‌ ഏറെനാള്‍ താമസിച്ചാല്‍ ഒരുവന്‍െറ ആദ്ധ്യാത്മികമായ ജാഗ്രത 
പൊയ്പോകുന്നു: “എനിക്ക്‌ ബഹുസുഖമാണ്‌,' എന്ന്‌ അവന്‍ കരുതുന്നു. 
തോട്ടി മലം നിറച്ച തൊട്ടി പേറുന്നു; ചുമന്നുചുമന്ന്‌ അതിനോടുള്ള 
അറപ്പ്‌ ഇല്ലാതാകുന്നു. ഈശ്വരന്‍െറ നാമവും ഗുണവും കീര്‍ത്തിക്കാന്‍ 
ശീലിച്ചാല്‍ കാലക്രമത്തില്‍ ഭക്തിയുണ്ടാകും. (മാസ്റ്റരോട്‌) ഈശ്വര 
നാമം ജപിക്കുന്നതില്‍ ലജ്ജ പാടില്ല. ലജ്ജ, അവജ്ഞ, ഭയം ഈ 
മൂന്നുമുണ്ടെങ്കില്‍ ഭക്തിയുണ്ടാകയില്ല. 

കമാര്‍പുക്കൂരില്‍ .-നല്ല കീര്‍ത്തനങ്ങള്‍ പാടും. മൃദംഗം വായിച്ചു 
കൊണ്ടുള്ള കീര്‍ത്തനം. നകുലാചാര്യന്‍െറ പാട്ടു വളരെ കേമമാണ്‌. 
(ബലരാമനോട്‌) വൃന്ദാവനത്തില്‍ പ്രതിഷ്ഠയായോ? 

ബലരാമന്‍: ഉവ്വു, ഒരു കുഞ്ജമുണ്ട്‌. അവിടെ ശ്യാമസുന്ദരന്‍െറ 
പൂജ നടക്കുന്നു. 

ശ്രീനാമ: ഞാന്‍ വൃന്ദാവനത്തില്‍ പോയിട്ടുണ്ട്‌. നിധുവനം 
ഒന്നാം രം സ്ഥലം. 


കം 


അഞ്ചാം ഭാഗം 


ശ്രീരാമകൃഷ്ണനും കേശവചന്ദ്രസേനനും 
അദ്ധ്യായം ഒന്ന്‌ 


1882 ഒക്ടോബര്‍ 27, വെള്ളിയാഴ്ച 
ശ്രീരാമകൃഷ്ണന്‍െറ നൌകാവിഹാരം 


ഇന്ന്‌ “ആശ്വിനപൂര്‍ണ്ണിമ, ലക്ഷ്മീപൂജാദിവസം. ഗുരുദേവന്‍ 
ദക്ഷിണേശ്വരം കാളീക്ഷേത്രത്തില്‍ തന്‍െറ മുറിയില്‍ ഇരുന്നരുളുന്നു; 
വിജയഗോസ്വാമിയും ഹരലാലനുമായി ഓരോന്നു സംസാരിച്ചുകൊണ്ടിരി 
ക്കുകയാണ്‌. ഒരാളു വന്ന്‌, കേശവസേനന്‍ ബോട്ടുമായി കടവിലെത്തി 
യിട്ടുണ്ട്‌, എന്നറിയിച്ചു. 

കേശവന്‍െറ ശിഷ്യന്മാര്‍ വന്നു ശ്രീരാമകൃഷ്ണനെ നമസ്കരിച്ച 
ശേഷം പറഞ്ഞു, “മഹാശയാ, ബോട്ടെത്തിയിരിക്കുന്നു. അങ്ങ്‌ വരണം. 
പുറപ്പെടാം. അല്പം സര്‍ക്കീട്ടു പോകാം; കേശവബാബു, ബോട്ടിലുണ്ട്‌. 
കൂട്ടിക്കൊണ്ടുചെല്ലാന്‍ ഞങ്ങളെ അയച്ചിരിക്കുന്നു.” 

നേരം നാലുമണിയായി. ഗുരുദേവന്‍ വളളം പിടിച്ച്‌ ബോട്ടില്‍ 
കയറി. കൂടെ വിജയനുമുണ്ട്‌. ബോട്ടില്‍ കയറിയതോടെ ഭഗവാന്‍ 
ബാഹ്യബോധം വിട്ട്‌ സമാധിസ്ഥനായി. 


മാസ്റ്റര്‍ ബോട്ടില്‍നിന്നുകൊണ്ട്‌ ഈ സമാധിസ്ഥചിത്രം കണ്ടു. 
അദ്ദേഹം മൂന്നുമണിക്ക്‌ കേശവസേനന്‍െറ ബോട്ടിൽക്കയറി കല്ക്ക 
ത്തയില്‍നിന്നും വന്നിരിക്കുകയാണ്‌. ഗുരുദേവന്‍േറയും കേശവസേന 
ന്‍റയും കൂടിക്കാഴ്ചയും അവരുടെ ആനന്ദവും കാണാന്‍ അത്യാര്‍ത്തി. 
അവരുടെ സംഭാഷണം ശ്രവിക്കാന്‍ അത്യാശ. കേശവസേനന്‍ തന്‍െറ 
സ്വഭാവശുദ്ധിയും വാഗ്മിതയുംകൊണ്ട്‌ മാസ്റ്റരെപ്പോലെയുള്ള അനേകം 
ബംഗാളിയുവാക്കന്മാരുടെ മനസ്സിനെ ആകര്‍ഷിച്ചിട്ടുണ്്‌. പലരും 
അദ്ദേഹത്തെ വളരെ സ്വന്തമെന്നു കരുതി സ്സേഹിച്ചുപോരുന്നുണ്ട്‌. 
കേശവന്‍ ഇംഗ്ലീഷ്‌ പഠിച്ചയാള്‍; ആംഗലദര്‍ശനങ്ങളും സാഹിത്യവും 
പഠിച്ചിട്ടുണ്ട്‌. ദേവീദേവന്മാരുടെ പൂജയെ അദ്ദേഹം പലപ്പോഴും 
വിഗ്രഹാരാധനയെന്നു പറഞ്ഞിട്ടുണ്ട്‌. ഇങ്ങനെയുള്ള മനുഷ്യന്‍ 
ശ്രീരാമകൃഷ്ണനില്‍ ഭക്തിയും ശ്രദ്ധയുമുള്ളവനാണ്‌; ഇടയ്ക്കിടയ്ക്ക്‌ 
അദ്ദേഹത്തെ കാണാനും വരുന്നു. വാസ്തവത്തില്‍ വിസ്മയകരമായ 
ഒരു സംഗതിയാണിത്‌. അവരുടെ മനോരഞ്ജനം എവിടെ എങ്ങനെ 
സംഭവിച്ചു എന്ന രഹസ്യം കണ്ടുപിടിക്കാന്‍ മാസ്റ്റരെപ്പോലെ പലരും 

ഉത്സുകരാണ്‌. ശ്രീരാമകൃഷ്ണദേവന്‍ നിരാകാരവാദിയാണെന്നതു 
നേരുതന്നെ: പക്ഷേ, അദ്ദേഹം അതേസമയം സാകാരവാദിയും 
ആകുന്നു. ബ്രഹ്മചിന്തചെയ്യുന്നു. വീണ്ടും ദേവീദേവന്മാരുടെ 
വിഗ്രഹത്തില്‍ പൂവും ചന്ദനവും ചാര്‍ത്തി പൂജയും ചെയ്യുന്നു; പ്രേമ 
ലഹരിയില്‍മുങ്ങി ആടുന്നു പാടുന്നു. കട്ടിലും കിടക്കയും ഉപയോഗി 
ക്കുന്നു, ചുവന്ന കരയുള്ള മുണ്ടുടുക്കുന്നു, കുപ്പായവും കാലുറയും 
ചെരിപ്പും ധരിക്കുന്നു. പക്ഷേ, ഗാര്‍ഹികജീവിതം നയിക്കുന്നില്ല. 
ഭാവനയെല്ലാം സന്ന യാസിയെപ്പോട്ല, അതിനാല്‍ ആളുകള്‍ പരമഹംസ 
നെന്നു വിളിക്കുന്നു. ഈ വശത്തോ, കേശവന്‍ നിരാകാരവാദി; ഭാര്യയും 
മക്കളുമൊക്കെയായി ലാകികജീവിതം നയിക്കുന്നു; ഇംഗ്ലീഷില്‍ പ്രസംഗി 
ക്കുന്നു. വര്‍ത്തമാനപ്പത്രത്തിലെഴുതുന്നു. ലാകികകര്‍മ്മങ്ങളും ചെയ്യുന്നു. 


കേശവസേനന്‍ മുതലായ ബ്രഹ്മഭക്തന്മാര്‍ ബോട്ടില്‍നിന്നും 
ക്ഷേത്രോദ്യാനത്തിന്‍െറ ശോഭ ആസ്വദിച്ചു. ബോട്ടിനു കിഴക്കായി 
അധികം അകലെയല്ലാതെ പടുത്തുകെട്ടിയ കടവും അമ്പലത്തിന്‍െറ 
കുളിപ്പുരയും. ബോട്ടില്‍നിന്നും നോക്കുന്നവരുടെ ഇടതുവശത്ത്‌ ആറും 
വലതുവശത്ത്‌ ആറും ശിവക്ഷേത്രങ്ങള്‍. ശരത്കാലത്തിലെ നീല 
വിണ്ടലമാകുന്ന പശ്ചാത്തലത്തില്‍ ഭവതാരിണീക്ഷേത്രത്തിന്‍െറ ഗോപുര 
മകുടവും ഉത്തരഭാഗത്ത്‌ പഞ്ചവടിയിലെ വൃക്ഷാഗ്രങ്ങളും മൂളിമരങ്ങ 
ളുടെ തലപ്പുകളും കാണപ്പെട്ടു. ഇലഞ്ഞിമരത്തിനടുത്തും അമ്പലത്തി 
ന്‍െറ തെക്കേ അറ്റത്തും ഓരോ സംഗീതശാലകള്‍. ഈ സംഗീതശാല 
കള്‍ക്കിടയ്ക്കു പൂന്തോട്ടം. രണ്ടരികിലും നിരനിരയായി പൂച്ചെടികള്‍, 
ശരദ്രഭരത്തിന്‍െറ നീലിമ മന്ദാകിനീജലത്തില്‍ പ്രതിഫലിക്കുന്നു. ബാഹൃ 
പ്രപഞ്ചം മൃദുലകോമളം, ബ്രഹ്മഭക്തന്മാരുടെ ഹൃദയാന്തര്‍ഭാഗവും 
മൃദുലകോമളം. ഉപരിഭാഗത്ത്‌ സുന്ദരനീലമായ അനന്താകാശം; മുന്‍ഭാഗ 
ത്ത്‌ മനോഹരമായ മന്ദിരം; ആര്യമഹര്‍ഷിമാരുടെ തപസ്സുകൊണ്ട്‌ 
തീര്‍ത്ഥീകൃതമായ തീരങ്ങളോടുകൂടിയതും പവിത്രസലിലയുമായ 
ഭാഗീരഥി അടിയിലും. അതാ വരുന്നു ഒരു മഹാപുരുഷന്‍, സാക്ഷാല്‍ 
സനാതനധര്‍മ്മമൂര്‍ത്തി! ഇതുമാതിരി ദര്‍ശനം മാനവജാതിക്ക്‌ സുലഭമല്ല. 
ഈ തീര്‍ത്ഥസ്ഥാനത്ത്‌ സമാധിസ്ഥനായ ഇത്തരമൊരു മഹാപുരുഷ 
ന്‍െറ ദര്‍ശനംകൊണ്ട്‌ ആര്‍ക്കുതന്നെ ഭക്തിപ്രവാഹം ഉണ്ടാവുകയില്ല! 
ഏതു ശിലാഹൃദയംതന്നെ അലിഞ്ഞുപോവുകയില്ല! 


അദ്ധ്യായം രണ്ട്‌ 


വാസാംസി ജീര്‍ണ്ണാനി യഥാ വിഹായ 
നവാനി ഗൃഹ്ണാതി നരോ പരാണി 
തഥാ ശരീരാണി വിഹായ ജീര്‍ണ്ണാ- 
നൃന്യാനി സംയാതി നവാനി ദേഹീ. 


സമാധിയില്‍ 


വള്ളം വന്നടുത്തുതുടങ്ങി. സകലരും ശ്രീരാമകൃഷ്ണനെ കാണാന്‍ 
ഉത്സുകര്‍. ആള്‍ത്തിരക്കായി. ആപത്തൊന്നും കൂടാതെ അദ്ദേഹത്തെ 


88 
ശ്രീരാമകൃഷ്ണവചനാമൃതം 


ബോട്ടില്‍ക്കയറ്റാന്‍ കേശവസേനന്‍ ഉത്കണ്ഠിതനായി. വളരെ വിഷമിച്ച്‌ 
ഗുരുദേവനെ സമാധിയില്‍നിന്നും ഉണര്‍ത്തി മുറിക്കുള്ളിലേയ്ക്കു 
കൂട്ടിക്കൊണ്ടുപോയി. ഇപ്പോഴും ഭഗവാന്‍ ഭാവാവസ്ഥയിലാണ്‌. ഒരു 
ഭക്തന്‍െറമേല്‍ ചാരിക്കൊണ്ടാണ്‌ വരുന്നത്‌; കാല്‌ നീങ്ങുന്നുവെന്നു 
മാത്രം. ബോട്ടിലെ മുറിയ്ക്കുള്ളില്‍ പ്രവേശിച്ചു. കേശവസേനന്‍ 
തുടങ്ങിയ ഭക്തന്മാര്‍ നമസ്കരിച്ചു. പക്ഷേ ശ്രീരാമകൃഷ്ണന്‍ ഒന്നും 
അറിയുന്നില്ല. മുറിയ്ക്കുള്ളില്‍ ഒരു മേശയും ഏതാനും കസേരകളു 
മുണ്ട്‌. ഒരു കസേരയില്‍ ഗുരുദേവനെ ഇരുത്തി. കേശവനും വിജയനും 
വേറെ ഓരോന്നില്‍ ഇരുന്നു. മറ്റു ഭക്തന്മാര്‍ ഇടംകിട്ടിയപോലെ തറയിലി 
രുന്നു. പലര്‍ക്കും ഇരിക്കാനിടം കിട്ടിയില്ല. അവര്‍ പുറത്തു നിന്നു 
കൊണ്ട്‌ വാതിലിലും ജനലിലുംകൂടി ഉള്ളിലേയ്ക്ക്‌ എത്തിവലിഞ്ഞു 
നോക്കിക്കൊണ്ടിരുന്നു. 

ശ്രീരാമകൃഷ്ണന്‍ ഇരുന്നു, വീണ്ടും സമാധിസ്ഥനായി! തീര്‍ത്തും 
ബാഹ്യബോധശൂന്യന്‍. സകലരും കണ്ണെടുക്കാതെ നോക്കിക്കൊണ്ടി 
രിക്കുന്നു. മുറിയ്ക്കുള്ളില്‍ വളരെയാളുകള്‍ ഉള്ളതുകൊണ്ടു ഗുരുദേവന്‍ 
ശ്വാസം മുട്ടിയേക്കുമെന്നു കേശവനു തോന്നി. വിജയന്‍ കേശവനു 
മായി പിരിഞ്ഞുപോയി; സാധാരണബ്രഹ്മസമാജത്തില്‍ ചേര്‍ന്നു. 
കേശവന്‍െറ മകളുടെ വിവാഹം മുതലായ സംഗതികള്‍ക്കെതിരായി 
പല പ്രസംഗങ്ങളും ചെയ്തിട്ടുണ്ട്‌. തന്മൂലം വിജയനെ കണ്ടപ്പോള്‍ 
അദ്ദേഹം അല്പം അസ്വസ്ഥനായി. കേശവന്‍ കസേരയില്‍നിന്നും 
എഴുന്നേറ്റ്‌ മുറിയുടെ ജനലുകളൊക്കെ തുറന്നു. 

ബ്രഹ്മഭക്തന്മാര്‍ ഗുരുദേവനെത്തന്നെ നോക്കിക്കൊണ്ടിരിക്കുന്നു. 
അദ്ദേഹം സമാധിയില്‍നിന്നും ഉണര്‍ന്നു; എന്നാലും ആവേശം നല്ലതു 
പോലെയുണ്ട്‌. അദ്ദേഹം തന്നോടായി അവ്യക്തസ്വരത്തില്‍ പറഞ്ഞു, 
“അമ്മേ എന്തിനെന്നെ ഇവിടെ കൊണ്ടുവന്നു? ഇവരെ വേലിക്കു 
പുറത്തുകൊണ്ടുവരാന്‍ എന്നെക്കൊണ്ടാവുമോ ലൌകികമനുഷ്യന്‍ 
വേലിക്കകത്ത്‌ കെട്ടില്‍പ്പെട്ടു കിടക്കുന്നു പുറത്തുകടക്കാന്‍ അവനാലാ 
വുന്നില്ല; പുറത്തെ വെളിച്ചവും അവനു ലഭിക്കുന്നില്ല. സകലരും 
ലാകികകര്‍മ്മങ്ങളില്‍ കൈയ്കാല്‍ കെട്ടുപെട്ടു കിടക്കുന്നു. ഇതായിരു 
ന്നവോ ഗുരുദേവന്‍ കണ്ട കാഴ്ച? വീട്ടിനുള്ളിലുള്ളവ മാത്രമേ 
അവര്‍ക്കു കാണാന്‍ കഴിയുന്നുള്ളു. ജീവിതലക്ഷ്യം വിഷയഭോഗവും 
അതിനുവേണ്ടിയുള്ള പ്രവൃത്തികളും മാത്രമാണെന്ന്‌, കാമിനിയും 
കാഞ്ചനവും മാത്രമാണെന്ന്‌, കരുതുകയും ചെയ്യുന്നു. അതുകൊണ്ട 
ല്ലയോ ഗുരുദേവന്‍, “അമ്മേ, എന്തിനെന്നെ ഇവിടെ കൊണ്ടുവന്നു? 
ഇവരെ വേലിയ്ക്കു പുറത്തുകൊണ്ടുവരാന്‍ എന്നെക്കൊണ്ടാവുമോ,” 
എന്നിങ്ങനെ പറഞ്ഞത്‌? 

ഗുരുദേവന്‍ പതുക്കെ ബാഹ്യബോധം വന്നു. കാശീപുരത്തിലെ 
നീലമാധവബാബുവും ഒരു ബ്രഹ്മഭക്തനും തമ്മില്‍ പവഹാരിബാബ 
യെക്കുറിച്ചു സംസാരിച്ചുകൊണ്ടിരുന്നു. 


ട്ര 
ശ്രീരാമകൃഷ്ണനും കേശവച്ച്ദ്രസേനനും 


ഒരു ബ്രഹ്മഭക്തന്‍: (ശ്രീരാമകൃഷ്ണനോട്‌) മഹാശയ, ഇവരൊക്കെ 
പവഹാരിബാബയെ കണ്ടു. അദ്ദേഹം കാശീപുരത്തിലാണ്‌ താമസി 
ക്കുന്നത്‌. അവിടുത്തെപ്പോലെയുള്ള ഒരാള്‍. 


ഗുരുദേവന്‍ ഇപ്പോഴും സംസാരിക്കാറായിട്ടില്ല. മെല്ലെയൊന്നു ചിരിച്ചു. 


ബ്രഹ്മഭക്തന്‍: (ശ്രീരാമകൃഷ്ണനോട്‌) മഹാത്മന്‍, പവഹാരിബാബാ 
സ്വന്തം മുറിയില്‍ അങ്ങയുടെ ഫോട്ടോ വെച്ചിട്ടുണ്ട്‌. 


ഗുരുദേവന്‍ പുഞ്ചിരി പൊഴിച്ചുകൊണ്ട്‌ സ്വദേഹത്തിലേയ്ക്കു വിരല്‍ 
ചൂണ്ടി പറഞ്ഞു, “തലയിണയുറ.” 


തലയിണയും അതിന്‍െറ ഉറയും: ദേഹിയും ദേഹവും. ദേഹം 
നശ്വരം, നിലനില്ക്കയില്ല. ദേഹത്തിനുള്ളിലെ ദേഹി അവിനാശി. 
അതുകൊണ്ട്‌ ദേഹത്തിന്‍െറ പടം വെച്ചതുകൊണ്ടെന്തു കാര്യം? ദേഹം 
അനിത്യവസ്തു, അതിനെ ആദരിച്ചിട്ടെന്തു കാര്യം? മനുഷ്യന്‍െറ ഹൃദയാ 
ന്തര്‍വര്‍ത്തിയും അന്തര്യാമിയുമായി വിരാജിക്കുന്ന ഭഗവാനെ പൂജിക്കു 
ന്നതാണ്‌ ഉചിതം, എന്നല്ലേ ഗുരുദേവന്‍െറ അരുളപ്പാടിന്‍െറ പൊരുള്‍? 


അദ്ധ്യായം മൂന്ന്‌ 
യത്സാംഖ്യൈഃ പ്രാപ്യതേ സ്ഥാനം തദ്യോഗൈരപി ഗമ്യതേ 
ഏകം സാംഖ്യം ച യോഗം ച യഃ പശ്യതി സ പശ്യതി. 
ജ്ഞാന ഭക്തി കര്‍മ്മ യോഗ സമന്വയം 


ശ്രീരാമകൃഷ്ണനിപ്പോള്‍ ചുറ്റുപാടുകളെപ്പറ്റി തെല്ലു ബോധവാനായി. 
അദ്ദേഹം പറഞ്ഞു: “പക്ഷേ ഒരു കാര്യമുണ്ട്‌. ഭക്തന്‍െറ ഹൃദയം ഭഗവാ 
ന്‍െറ ആവാസസ്ഥാനമാണ്ണ്‌. അദ്ദേഹം സര്‍വ്വഭൂതങ്ങളിലും ഉണ്ടെന്നതു 
നേരുതന്നെ, എന്നാല്‍ ഭക്തഹൃദയത്തില്‍ വിശേഷരൂപേണ സന്നിധാനം 
ചെയ്യുന്നു. ഒരു സെമിന്ദാര്‍ക്ക്‌ അയാളുടെ സെമിന്ദാരിയില്‍ എവിടെയും 
താമസിക്കാവുന്നതാണ്‌. എന്നാല്‍ ഇന്ന ഇരിപ്പുമുറിയില്‍ അദ്ദേഹത്തെ 
സാധാരണയായി കാണും, എന്നാളുക ൯ പറയാറുണ്ട്‌. അതുപോലെ 
ഭക്തഹൃത്തടം ഭഗവാന്‍െറ സ്വീകരണമുറിയാണ്‌.” (എല്ലാവര്‍ക്കും 
ആനന്ദം.) 


ജ്ഞാനി യോഗി ഭക്തന്‍ 


ശ്രീരാമ: ജ്ഞാനികള്‍ ആരെ ബ്രഹ്മമെന്നു നിര്‍ദ്ദേശിക്കുന്നു, 
യോഗികള്‍ ആരെ ആത്മാവെന്നു പറയുന്നു, അദ്ദേഹത്തെത്തന്നെ 
ഭക്തന്മാര്‍ ഭഗവാനെന്നു വിളിക്കുന്നു. ഒരേ ബ്രാഹ്മണന്‍, പൂജ ചെയ്യു 
മ്പോള്‍ അയാള്‍ക്ക്‌ പൂജാരിയെന്നു പേര്‌; വെപ്പുപണിയിലേര്‍പ്പെടുമ്പോള്‍ 
അരിവെപ്പുകാരന്‍ അയ്യര്‍ എന്നും. ജ്ഞാനമാര്‍ഗ്ഗം സ്വീകരിച്ച്‌ ജ്ഞാനി. 
“നേതി നേതി,” എന്നു വിവേചനം ചെയ്യുന്നു. ബ്രഹ്മം ഇതല്ല, ഇതല്ല; 
ജീവനല്ല, ജഗത്തല്ല ഇങ്ങനെ വിചാരം , ചെയ്തുചെയ്ത്‌ മനസ്സ്‌ സ്ഥിര 
മാകുമ്പോൾ, മനസ്സിനു ലയംവരുമ്പോള്‍, സമാധിയുണ്ടാകുന്നു. അപ്പോള്‍ 

ശ്രീരാമകൃഷ്ണവചനാമൃതം 


ബ്രഹ്മജ്ഞാനം ലഭിക്കുന്നു. ബ്രഹ്മ സത്യം ജഗന്മിഥ്യാ എന്ന്‌ ബ്രഹ്മ 
ജ്ഞാനിക്ക്‌ ദൃഡബോധമുണ്ട്‌. ഈ നാമരൂപങ്ങളെല്ലാം സ്വപ്നസമാനം. 
ബ്രഹ്മം എന്തെന്ന്‌ വാക്കുകൊണ്ടു പറയാനാവില്ല. ബ്രഹ്മം ഒരു 
വ്യക്തിയാണെന്നും പറഞ്ഞുകൂടാ. ജ്ഞാനികള്‍, വേദാന്തവാദികള്‍, 
ഇപ്രകാരം പറയുന്നു. 


ഭക്തന്മാരാകട്ടെ, സകല അവസ്ഥകളേയും സ്വീകരിക്കുന്നു. ജാഗ്രദ 
വസ്ഥയും സത്യമെന്നംഗീകരിക്കുന്നു. ജഗത്ത്‌ സ്വപ്നസമാനമാണെന്നു 
പറയുന്നില്ല. ഈ ജഗത്ത്‌ ഭഗവാന്‍െറ വിഭൂതിയാണെന്ന്‌ ഭക്തന്മാര്‍ 
പറയുന്നു. ആകാശം, നക്ഷത്രം, ചന്ദ്രന്‍, സൂര്യന്‍, പര്‍വ്വതം, സമുദ്രം, 
മനുഷ്യന്‍, മൃഗം ഇവയെല്ലാം ഈശ്വരന്‍ നിര്‍മ്മിച്ചിരിക്കുന്നു. അവ 
അദ്ദേഹത്തിന്‍െറ ഐശ്വര്യങ്ങളാകുന്നു. അദ്ദേഹം നമ്മുടെ ഉള്ളില്‍ 
ഹൃദയമദ്ധ്യത്തില്‍ വര്‍ത്തിക്കുന്നു. പുറത്തും വസിക്കുന്നു. ഈശ്വരന്‍ 
തന്നെയാണ്‌ ചതുര്‍വിംശതിതത്ത്വങ്ങളായും ജീവന്മാരായും ജഗത്താ 
യും തീര്‍ന്നിരിക്കുന്നതെന്ന്‌ ഉത്തമഭക്തന്മാര്‍ പറയുന്നു. ഭക്തന്‍െറ 
ആഗ്രഹം പഞ്ചസാര തിന്നണമെന്നാണ്‌; പഞ്ചസാരയാകാനിഷ്ടമില്ല. 
(എല്ലാവരും ചിരിക്കുന്നു.) 

ഭക്തന്‍െറ ഭാവമെന്താണെന്നോ? “ഹേ ഭഗവന്‍, അവിടുന്നു പ്രഭു, 
ഞാനവിടുത്തെ ദാസന്‍,” “അവിടുന്നമ്മ, ഞാനവിടുത്തെ പൈതല്‍; 
പിന്നെയും, “അങ്ങെന്‍െറ ഓമല്‍, ഞാനങ്ങയുടെ അച്ഛന്‍” അഥവാ 
“അമ്മു” “അവിടുന്നു പൂര്‍ണ്ണന്‍, ഞാനവിടുത്തെ അംശം.” “ഞാന്‍ 
ബ്രഹ്മമാകുന്നു,” എന്നൊന്നും പറയാന്‍ ഭക്തനിഷ്ടമില്ല. 

യോഗിയും പരമാത്മാവിനെ സാക്ഷാത്കരിക്കാന്‍ ശ്രമിക്കുന്നു. 
“ജീവാത്മാവിന്‍റയും പരമാത്മാവിന്‍റയും യോഗമാണ്‌ ലക്ഷ്യം. 
യോഗി വിഷയങ്ങളില്‍നിന്നും മനസ്സിനെ പിന്‍വലിച്ച്‌ പരമാത്മാവി 
ലുറപ്പിക്കാന്‍ ശ്രമിക്കുന്നു. അതിനാല്‍ ആദ്യഘട്ടത്തില്‍ ഏകാന്തത്തില്‍ 
സ്ഥിരാസനത്തില്‍ അനന്യമനസ്കനായി ധ്യാനം ശീലിക്കുന്നു. 


പപേഷ വസ്തു ഒന്നുതന്നെ. ഭേദം പേരില്‍ മാത്രം. ധവഹ്മംതന്നെ 
ആത്മാവ്‌, അദ്ദേഹംതന്നെ ഭഗവാനും. ്രഹ്മജ്ഞാനികള്‍ക്ക്‌ ബ്രഹ്മം, 
യോഗികള്‍ക്ക്‌ പരമാത്മാവ്‌, ഭക്തന്മാര്‍ക്ക്‌ ഭഗവാന്‍* 


അദ്ധ്യായം നാല്‍ 
ത്വമേവ സൂക്ഷ്മാ ത്വം സ്ഥൂലാ വ്യക്താവ്യക്തസ്വരൂപിണീ 
നിരാകാരാപി സാകാരാ കസ്മ്വാം വേദിതുമര്‍ഹതി? 
വേദതന്ത്രസമന്വയം 


ബോട്ട്‌ അങ്ങനെ കല്ക്കത്തയ്ക്കുനേരെ പൊയ്ക്കൊണ്ടിരിക്കുന്നു. 
മുറിക്കുള്ളിലിരിക്കുന്ന ശ്രീരാമകൃഷ്ണനെ കാണുകയും അദ്ദേഹത്തി 
ന്‍െറ അമൃതമയങ്ങളായ വാക്കുകള്‍ കേള്‍ക്കുകയും ചെയ്തുകൊണ്ടി 


*ബഹ്മേതി പരമാത്മേതി ഭാഗവാനിതി ശബ്ദ്യതേ. ഭാഗവതം. 1.2.1 

ശ്രീരാമകൃഷ്ണനും കേശവചന്ദ്രസേനനും 


രുന്നവര്‍ ബോട്ട്‌ നീങ്ങുന്നുണ്ടോ ഇല്ലയോ എന്നറിഞ്ഞതേയില്ല. 
പൂവിലിരുന്നാല്‍ പിന്നെ മുളാറുണ്ടോ? 


ബോട്ട്‌ ദക്ഷിണേശ്വരം പിന്നിട്ടു. മനോഹരമായ ദേവാലയം ദൃഷ്ടി 
യില്‍നിന്നു മറഞ്ഞു. നകാചക്രഭമണംകൊണ്ട്‌ ഗംഗയിലെ നീല 
നീരം തരംഗായിതവും ഫേനിലവും കല്ലോലപൂര്‍ണ്ണവുമായി. ആ 
കല്ലോലഘോഷം ഭക്തകര്‍ണ്ണങ്ങളില്‍ പ്രവേശിച്ചതേയില്ല. അവര്‍ സുസ്മേ 
രവദനനായി ആനന്ദമയനായി പ്രേമരഞ്ജിതനായി പ്രിയദര്‍ശനുനായിരി 
ക്കുന്ന ഒരദ്ഭുതയോഗിയെ മുഗ്ധരായി നോക്കിക്കൊണ്ടിരിക്കുന്നു. സര്‍വ്വ 
ത്യാഗിയും ഭഗവത്പ്രേമപൂര്‍ണ്ണനുമായ ഒരു തപസ്വിയെ വിസ്മിതരായി 
അവര്‍ കാണുന്നു. ഈശ്വരനെയൊഴിച്ച്‌ വേറൊന്നും അദ്ദേഹത്തി 
നറിവില്ല. ഗുരുദേവന്‍െറ സംഭാഷണം അനര്‍ഗ്ഗളം തുടര്‍ന്നു. 


ശ്രീരാമ: സൃഷ്ടിസ്ഥിതിസംഹാരങ്ങള്‍, ജീവന്‍, ജഗത്ത്‌ ഇവയൊ 
ക്കെ ശക്തിയുടെ വിളയാട്ടമാണെന്ന്‌ വേദാന്തവാദികളായ ബ്രഹ്മജ്ഞാ 
നികൾ പറയുന്നു. വിചാരം ചെയ്തുനോക്കിയാല്‍ ഇത്‌ എല്ലാം സ്വപ്നം 
പോലെയാണെന്നും അവര്‍ പറയുന്നു. ബ്രഹ്മം മാത്രം സത്യം, ബാക്കി 
യെല്ലാം മിഥ്യ; ശക്തിയും സ്വപ്നസമം മിഥ്യതന്നെ. 


എന്നാല്‍ എത്രതന്നെ വിചാരം ചെയ്താലും, സമാധിസ്ഥിതനാകാതെ 
ശക്തിയുടെ പിടിയില്‍നിന്നും പുറത്തുചാടാന്‍ വഴിയില്ല. “ഞാന്‍ ധ്യാനി 
ക്കുന്നു.” “ഞാന്‍ ചിന്തിക്കുന്നു,” ഇതൊക്കെ ശക്തിയുടെ സീമയ്ക്കുള്ളി 
ലാണ്‌, അവളുടെ ഐശ്വര്യത്തിനകത്താണ്‌. 

അതുകൊണ്ട്‌ ബ്രഹ്മവും ശക്തിയും അഭിന്നമാകുന്നു. ഒന്നു സ്വീകരി 
ച്ചാല്‍ മറ്റതും സ്വീകരിച്ചേ തീരു; അഗ്നിയും അതിന്‍െറ ദാഹകശക്തി 
യുംപോലെ. അഗ്നിയുണ്ടെന്നു സമ്മതിച്ചാല്‍ അതിന്‍െറ ദാഹകശക്തി 
യും സമ്മതിച്ചേ തീരൂ. ദാഹകശക്തി കൂടാതെ അഗ്നിയെ സങ്കല്പിക്കാ 
നാവില്ല; അതുപോലെ അഗ്നിയെക്കൂടാതെ ദാഹകശക്തിയും 
സങ്കല്പിക്കാന്‍ സാദ്ധ്യമല്ല. അതുപോലെതന്നെ സൂര്യനെക്കൂടാതെ സൂര്യ 
രശ്മി ഭാവനചെയ്യാന്‍ വയ്യ; സൂര്യരശ്മിയില്ലാതെ സൂര്യനയും ഭാവന 
ചെയ്യാനൊക്കുകയില്ല. 


പാലെങ്ങനെ? വെളുവെളെ. പാലില്ലാതെ പാലിന്‍െറ വെളുപ്പില്ല; വെളു 
പ്പില്ലാതെ പാലുമില്ല. അതുപോലെ ബ്രഹ്മത്തെ കൂടാതെ ശക്തിയേ 
യോ, ശക്തിയെ കൂടാതെ ബ്രഹ്മത്തേയോ വിഭാവന ചെയ്യാന്‍ നിവൃ 
ത്തിയില്ല. നിത്യത്തെ കൂടാതെ ലീലയോ, ലീലയെ കൂടാതെ നിത്യമോ 
ചിന്തിക്കാവതല്ല. 


ആദ്യാശക്തി ലീലാമയിയാകുന്നു; അവള്‍ സൃഷ്ടിസ്ഥിതി 
സംഹാരങ്ങള്‍ നടത്തുന്നു. അവളുടെ പേരാണ്‌ കാളിയെന്ന്‌. 

കാളിതന്നെ ബ്രഹ്മം, ബ്രഹ്മംതന്നെ കാളി, ഒരേ വസ്തു. അദ്ദേഹം 
നിഷ്ക്രിയനായിരിക്കുമ്പോള്‍, സൃഷ്ടിസ്ഥിതി സംഹാരകൃത്യങ്ങളൊ 
ന്നും ചെയ്യുന്നില്ലെന്നു നാം ഭാവനചെയ്യുമ്പോള്‍, ബ്രഹ്മമെന്നു വിളിക്ക 

പ്പെടുന്നു. ഈവക കാര്യങ്ങളൊക്കെചെയ്യുമ്പോള്‍ അദ്ദേഹത്തെ കാളി 
യെന്നു വിളിക്കുന്നു. ശക്തിയെന്നു പറയുന്നു. ആളൊന്ന്‌, പേരും രൂപവും 
വേറെ വേറെ. ' 

ജലം, വാട്ടര്‍, പാനി എന്നു പറയുംപോലെ. ഒരു പൊയ്കയ്ക്കു 
മൂന്നോ നാലോ കടവുകളുണ്ട്‌. ഒരു കടവില്‍നിന്നും ഹിന്ദുക്കള്‍ 
വെള്ളം കുടിക്കുന്നു, ജലം എന്നു പറയുന്നു. വേറൊന്നില്‍നിന്നും 
മുസ്സല്‍മാന്മാര്‍ വെളളം കുടിക്കുന്നു, പാനിയെന്നു പറയുന്നു. മറ്റൊ 
ന്നില്‍നിന്നും ഇംഗ്ലീഷുകാര്‍ വെള്ളം കുടിക്കുന്നു; വാട്ടര്‍ എന്നു 
പറയുന്നു. മുവരും .ഒരേ വസ്തുവിനെ കുറിക്കുന്നു, പേരുമാത്രം പലത്‌. 

അദ്ദേഹം ഏകന്‍, പേരില്‍മാത്രം വേറെ. ചിലരദ്ദേഹത്തെ “അള്ളാ” 
എന്നു വിളിക്കുന്നു; ചിലര്‍ “ഗോഡ്‌” എന്നു പറയുന്നു; ചിലര്‍ ബ്രഹ്മ 
മെന്ന്‌; ചിലര്‍ കാളിയെന്ന്‌; വേറെ ഓരോ കൂട്ടര്‍ രാമനെന്നും, ഹരിയെ 
ന്നും, യേശുവെന്നും ദുര്‍ഗ്ഗയെന്നും വിളിക്കുന്നു. 

കേശവന്‍: (ചിരിച്ചുകൊണ്ട്‌) കാളി ഏതെല്ലാം ഭാവത്തില്‍ ലീലയാ 
ടുന്നുവെന്ന്‌ ഒന്നു പറഞ്ഞുതന്നാലും. 


മഹാകാളിയും സൃഷ്ടിപ്രകരണവും 

ശ്രീരാമ: (ചിരിച്ചുകൊണ്ട്‌) അവള്‍ പലപ്രകാരത്തില്‍ വിളയാടുന്നു. 
മഹാകാളി, നിത്യകാളി, ശ്മശാനകാളി, രക്ഷാകാളി, ശ്യാമാകാളി, എല്ലാമ 
വൾ. മഹാകാളിയുടെയും നിത്യകാളിയുടെയും കഥ തന്ത്രത്തിലുണ്ട്‌. 
സൃഷ്ടി ഇല്ലാതിരുന്ന :പ്പാള്‍, സൂര്യനും ചന്ദ്രനും ഗ്രഹങ്ങളും, പൃഥിവി 
യും ഇല്ലാതിരുന്നപ്പേ::ര്‍, എങ്ങും നിബിഡാന്ധകാരമായിരുന്നപ്പോള്‍, 
നിരാകാരയായ മാതാവു മഹാകാളി മഹാകാലനോടൊത്തു വിരാജിച്ചി 
രുന്നു. ശ്യാമാകാളിക്ക്‌ അധികവും കോമളഭാവമാണുള്ളത്‌ - വരാഭയ 
ദായിനി. ഗൃഹസ്ഥന്മാരുടെ വീടുകളില്‍ അവളുടെ പൂജ നടക്കുന്നു. 
മഹാമാരി, ദുര്‍ഭിക്ഷം, ഭൂകമ്പം, അനാവൃഷ്ട്ടി, അതിവൃഷ്ടി ഇവയൊക്കെ 
യുണ്ടാകു മ്പാള്‍ രക്ഷാകാളിയുടെ പൂജ നടത്തണം. ശ്പരാനകാളി 
സംഹാരമൂര്‍ത്തിയാണ്‌. *ശവശിവാഡാകിനീയോഗിനികളുടെ നടുക്ക്‌. 
ശ്മശാനത്തിലാണ്‌ വാസം. വായില്‍നിന്നും രുധിരധാര, കഴുത്തില്‍ 
മുണ്ഡമാല, അരക്കെട്ടില്‍ നരകരങ്ങള്‍കൊണ്ടുള്ള അരഞ്ഞാണ്‍. 

ജഗത്തിനു നാശം വരുമ്പോള്‍, മഹ്രാപ്രളയം വരുമ്പോള്‍, അമ്മ 
സൃഷ്ടിക്കുവേണ്ട വിത്തുകളൊക്കെ ശേഖരിച്ചുവെയ്ക്കുന്നു. വീട്ടു 
കാരിയുടെ പക്കല്‍ അതുമിതും ഇടാനുള്ള ഒരു കുടം കാണും; 
അതിലവള്‍ പലതരം സാധനങ്ങളും സൂക്ഷിച്ചുവെയ്ക്കുന്നു. (കേശ 
വനും മറ്റുള്ളവരും ചിരിക്കുന്നു.) 

ശ്രീരാമ: (ചിരിച്ചുകൊണ്ട്‌) അതെയപ്പാ, വീട്ടമ്മമാര്‍ക്ക്‌ അത്തരമൊരു 


“ൽ ശിവാ - കുറുക്കന്‍, ഡാകിനി - പിശാച്‌, യോഗിനി = ദുര്‍ഗ്ഗയുടെ 
പരിചാരികമാര്‍ “(എട്ടുപേര്‍ - മാര്‍ജ്ജനി, കര്‍പ്പുരതിലക, മലയഗന്ധിനി, കമുദിക, 
ഭേരുണ്ഡ, മാതാലി, നായിക, ജയ) 

കുടമുണ്ട്‌. അതിനകത്ത്‌ കടല്‍നാക്ക്‌, വായുഗുളിക, ചെറു ചെറുപൊതി 
കളില്‍ കുമ്പളവിത്ത്‌, മത്തവിത്ത്‌, ചുരയ്ക്കവിത്ത്‌, ഇതൊക്കെക്കാണും. 
വേണ്ടിവന്നാല്‍ പുറത്തെടുക്കും. ബ്രഹ്മമയിയായ അമ്മയും അതേ 
പ്രകാരം പ്രപഞ്ചനാശത്തിന്നുശേഷം എല്ലാവിത്തുകളും സൂക്ഷിച്ചു 
വെയ്ക്കുന്നു. 

സൃഷ്ടിക്കുശേഷം ആദ്യാശക്തി ജഗത്തിനകത്തുതന്നെ വസിക്കുന്നു. 
പ്രപഞ്ചത്തെ പ്രസവിക്കുന്നു, എന്നിട്ടതിനുള്ളില്‍ വസിക്കുന്നു. *ഉരര്‍ണ 
നാഭിയുടെ ഉദാഹരണം വേദത്തിലുണ്ട്‌; എട്ടുകാലിയും അതിന്‍െറ 
വലയും. എട്ടുകാലി തന്നുള്ളില്‍നിന്നും വല പുറത്തുകൊണ്ടുവരുന്നു, 
എന്നിട്ട്‌ അത്‌ ആ വലയില്‍ത്തന്നെ താമസിക്കുന്നു. ഈശ്വരന്‍ ജഗത്തി 
ന്‍െറ ആധാരവും ആധേയവും രണ്ടുമാകുന്നു. 


കാളി ബ്രഹ്മം; കാളി നിര്‍ഗുണവും സഗുണവും 

ശ്രീരാമ: കാളി കറമ്പിയാണോ? ദൂരെയായതുകൊണ്ടാണ്‌ കറുത്തി 
രിക്കുന്നത്‌, അടുത്തറിഞ്ഞാല്‍ പിന്നെ കറുപ്പല്ല. ആകാശം അകലെ 
നിന്നും നീലനിറമായി കാണപ്പെടുന്നു. അടുത്തുചെന്നു നോക്കൂ. 
ഒരു നിറവുമില്ല. സമുദ്രജലം ദൂരെനിന്നും നീലം; അടുത്തുപോയി 
കൈയില്‍ക്കോരി നോക്കൂ, നിറമൊന്നുമില്ല. 

ഇത്രയും പറഞ്ഞ്‌ പ്രേമോന്മത്തനായി ശ്രീരാമകൃഷ്ണദേവന്‍ ഗാനം 
ചെയ്തു: . 

ചൊല്ലു ചൊല്ലെന്‍െറയമ്മ കറമ്പിയോ? 

കാലരൂപിണി ദിഗ്വാസസാമവള്‍ 

ചിത്തപങ്കജംതന്നിലായ്‌ ദീപത്തെ - വെച്ചിടുന്നോള്‍. 


എന്തിനീ സംസാരം? 


ത്രിഭിര്‍ഗുണമയൈര്‍ഭാവൈരേഭിഃ സർവമിദം ജഗത്‌ 
മോഹ്‌തം നാഭിജാനാതി മാമേഭ്യഃ പരമവ്യയം. 


ശ്രീര: (കേശവന്‍ മുതലായവരോട്‌) ബന്ധനവും മുക്തിയും; 
രണ്ടിന്‍െറയും കര്‍ത്താവാണവള്‍. അവളുടെ മായകൊണ്ട്‌ സംസാര 
ജീവന്മാര്‍ കാമിനിയിലും കാഞ്ചനത്തിലും ബദ്ധരാകുന്നു. അവളുടെ 
ദയകൊണ്ടു മുക്തരാകുകയും ചെയുന്നു. അവള്‍ ഭവബന്ധനങ്ങളുടെ 
ബന്ധനഹാരിണിയും താരിണി'യുമാണ്‌. 


അനന്തരം ഗുരുദേവന്‍ മധുരസ്വരത്തില്‍ രാമപ്രസാദന്‍െറ പാട്ടുപാടി: 


സംസാരക്കമ്പോളമദ്ധ്യത്തിലായമ്മ പട്ടം പറപ്പിയ്ക്കുന്നു - അത - 
ങ്ങാശയാം കാറ്റിലകപ്പെട്ടാകാശത്തില്‍ പാറിപ്പറന്നീടുന്നു. 
മായച്ചരടിനാല്‍ കെട്ടിയ പട്ടത്തില്‍ ചട്ടക്കൂടസ്ഥികൂടം - വെറും 
മുഗ്ഗുണനിര്‍മ്മിതമാകുമപ്പട്ടത്തിൽ ചിത്രങ്ങളുണ്ടനേകം, 
സംസാരവാസനയാകും പശക്കൂട്ടിൽ മുക്കി മായച്ചരട്‌ - ഏറ്റം 


* യഥോര്‍ണനാഭിഃ സൃജതേ ഗൃഹ്ണതേ ച. മുണ്ഡകോപനിഷത്‌ 1.1.7. 

കര്‍ക്കശമാക്കിയുറപ്പു വരുത്തീട്ടു പട്ടത്തെ കെട്ടിയതില്‍ 
നൂറുനൂറായിരം പട്ടങ്ങളുള്ളതില്‍പൊട്ടുന്നതൊന്നോരണ്ടോ - അതു 
കണ്ടുകണ്ടമ്മയും കൈകൊട്ടിത്തുള്ളിക്കൊണ്ടാര്‍ത്തു ചിരിച്ചിടുന്നു! 
ശ്രീ “പ്രസാദോ'തുന്നു പട്ടമുയരുന്നു തെക്കനാംതെന്നലേറ്റ്‌ - അതു 
സംസാരവാരിധിക്കപ്പുറത്തെങ്ങോപോയ്മായുന്നനന്തതയില്‍! 


ശ്രീരാമ: അവള്‍ ലീലാമയി; ഈ സംസാരം അവളുടെ ലീല. 
അവള്‍ ഇച്ഛാമയി, ആനന്ദമയി! ലക്ഷത്തിലൊരാള്‍ക്ക്‌ മുക്തി അരുളുന്നു. 


ഒരു ബ്രഹ്മഭക്തന്‍: സ്വാമിന്‍, അവള്‍ക്കിഷ്ടമുണ്ടെങ്കില്‍ ഏവര്‍ 
ക്കും മുക്തികൊടുക്കാന്‍ കഴിയുമല്ലൊ. പിന്നെയെന്തിനാണ്‌ ഞങ്ങളെ 
യൊക്കെ സംസാരത്തില്‍ കെട്ടിയിട്ടിരിക്കുന്നത്‌? 


ശ്രീരാമ: അവളുടെ ഇഷ്ടം. ഇതുകൊണ്ടൊക്കെ വിളയാടണമെന്നാ 
ണവളുടെ ഇച്ഛ. ഒളിച്ചുകളിയില്‍ കിഴവിയെ ആദ്യംതന്നെ തൊട്ടാല്‍ 
ഓട്ടവും ചാട്ടവും നിലയ്ക്കും. എല്ലാവരും അവളെ തൊട്ടുകഴിഞ്ഞാല്‍ 
പിന്നെ കളിയെങ്ങനെ നടക്കും? എല്ലാവരും തൊടുന്നത്‌ കിഴവിക്കി 
ഷ്ടമല്ല. കളി നടന്നുകൊണ്ടിരുന്നാലേ കിഴവിക്ക്‌ ആഹ്ലാദമുള്ളു. 
അതുകൊണ്ടാണ്‌ ലക്ഷത്തിലൊന്നോ രണ്ടോ പൊട്ടിപ്പോകുന്നതുകണ്ട്‌ 
കൈയും കൊട്ടി അമ്മ ആര്‍ക്കുന്നത്‌. (എല്ലാവര്‍ക്കും ആനന്ദം.) അവള്‍ 
മനുഷ്യമനസ്സിനോട്‌ കണ്ണു കാണിച്ചു പറഞ്ഞിട്ടുണ്ട്‌, “പോകൂ, പോയി 
ഭോഗമനുഭവിക്കൂ.” മനസ്സിനെന്തു കുറ്റം? അമ്മ കനിവുപൂണ്ടു മനസ്സിനെ 
തന്നിലേയ്ക്കു തിരിച്ചാല്‍ വിഷയാശയില്‍നിന്നും മോചനം ലഭിക്കും. 
പിന്നെ വീണ്ടും മനസ്സ്‌ അമ്മയുടെ അടിമലരില്‍ ഉറയ്ക്കും. 

ശ്രീരാമകൃഷ്ണന്‍ സംസാരിയുടെ ഭാവത്തില്‍ അമ്മയോടു പരിഭവ 
ത്തോടുകൂടി പാടി; 


മാതൃവാത്സല്യമോടെന്നെ ജഗദംബ സംരക്ഷിക്കെ 
നേത്രങ്ങളെച്ചിമ്മാതെ ഞാനുണര്‍ന്നിരിക്കെ, 
വീട്ടിനുള്ളില്‍ പലപല മോഷണങ്ങള്‍ നടക്കുന്നു 
ആര്‍ത്തിയേറ്റം വളരുന്നു മനസ്സിലേ. 


പ്രാര്‍ത്ഥനകള്‍ പതിവായി നടത്തുവാന്‍ പ്രതിജ്ഞക - 
ളാര്‍ത്തിനാശിനി, ഞാന്‍ പലവട്ടം ചെയ്കിലും 

സമയം വന്നടുക്കുമ്പോള്‍ മറക്കുന്നുവെങ്കിലതു 
ഭവദീയതന്ത്രമെന്നിന്നറിയുന്നു ഞാന്‍. 


സമ്മാനങ്ങളമ്മയിവന്നേകീടുന്നില്ലതുകൊണ്ടു 
സമ്മാനിപ്പാനിവനെന്തു കൈവശമുള്ളു 

തന്നീടാത്ത കുറ്റംകൊണ്ടു നിനക്കു ഞാന്‍ തരുന്നില്ല 
എന്നതാണു സത്യമെന്നു മറന്നീടൊല്ലേ. 


കുറ്റക്കാരനെന്നാക്കൊല്ലെയിവനെ നീയൊന്നുകൊണ്ടും 
കുറ്റമെന്തു ഞാനിവിടെച്ചെയ്തു മാതാവേ? 
മാനാപമാനങ്ങളിവ ദുഃഖസുഖങ്ങളോടൊത്തു 

. മാതാവേ, നിന്‍ കൈവശത്തില്‍ വര്‍ത്തിച്ചീടുന്നു. 

ഇക്കാണുന്ന സംസാരമങ്ങാകെ തവ ലീലയാണെ - 
ന്നുള്‍ക്കാമ്പില്‍ ഞാനറിയുന്നു ജഗദംബികേ! 
ഒരുതരത്തിലുമതില്‍ വിടവുകള്‍ വരുത്തുവാ - 
നനുവദിയ്ക്കുന്നെന്തിനിന്നാനന്ദാത്മികേ? 


മനസ്സിനെയെനിക്കായിസമ്മാനിച്ചശേഷമമ്മ 

കടക്കണ്ണിന്‍ സംജ്ഞകൊണ്ടൊന്നരുളിയല്ലോ: 

“ചിത്തമേ, നിനക്കു പോകാം സംസാരത്തില്‍ചെന്നു വേണ്ടു- 
മുത്തമസുഖങ്ങളെ നീ ഭൂജിച്ചുകൊള്‍ക.” 
അക്കാരണംകൊണ്ടടിയന്‍ അലഞ്ഞുതിരിയുന്നു നിന്‍ - 
സൃഷ്ടിജാലങ്ങളില്‍ക്കൂടിത്തുണയില്ലാതെ, 

ഏതോ മനുഷ്യന്‍െറ കരിങ്കണ്ണേറ്റിട്ടെന്നതുപോലെ 

ജീവിതം നാശഗര്‍ത്തത്തിലാണ്ടുപോയല്ലോ. 

അമൃതിനെ വിട്ടടിയന്‍ വിഷമുണ്ണുകയാണിപ്പോള്‍ 
അസത്യത്തെസ്സത്യമായും ധരിക്കയല്ലൊ! 


ശ്രീരാമ: അതുകൊണ്ടാണ്‌ മനുഷ്യന്‍ മായയില്‍ കുടുങ്ങി സംസാരി 
യായിത്തീര്‍ന്നിരിക്കുന്നത്‌. പ്രസാദ്‌ പറഞ്ഞു, “മനസ്സു തന്നു, മനസ്സിനോടു 
കണ്ണുകാണിച്ചു.” 


ലരകികജീവതവും നിഷ്കാമകര്‍മ്മവും 


. ബ്രഹ്മഭക്തന്‍: സ്വാമിന്‍ സര്‍വ്വവും ത്ൃയജിക്കാതെ ഈശ്വരനെ കിട്ടുക 
യില്ലെന്നോ? ഴ്‌ 


ശ്രീരാമ: (ചിരിച്ചുകൊണ്ട്‌) ഓ .കിട്ടും. നിങ്ങളെന്തിന്‌ സര്‍വ്വവും 
ത്യജിക്കണം. നിങ്ങള്‍ രസമായി സുഖമായിരിക്കുന്നുണ്ടല്ലൊ. ശരിയായ 
ശര്‍ക്കരപ്പാനിയില്‍, അധികം കടുപ്പവുമില്ല, തനി വെള്ളവുമല്ല, നളപാകം. 
(എല്ലാവരും ചിരിക്കുന്നു.) നിങ്ങളുടെ കാര്യമൊക്കെ ഭേഷായിരിക്കു 
ന്നുണ്ട്‌. “നക്സ്‌ ചീട്ടുകളി അറിയാമോ? ഞാന്‍ അധികമെണ്ണം വെട്ടി 
കുഴപ്പത്തിലായി. നിങ്ങള്‍ :വളരെ വി ുതന്മാരാണ്‌. ചിലര്‍ പത്തില്‍, 
ചിലരാറില്‍, ചിലരഞ്ചില്‍; അധികമൊന്നും പിടിച്ചിട്ടില്ല - അതുകൊണ്ട്‌ 
എന്നെപ്പോലെ പുറത്താകയില്ല. കളി നടക്കുന്നു. ബലേ ഭേഷ്‌! (എല്ലാ 
വരും ചിരിക്കുന്നു.) 

സത്യം പറയാം, നിങ്ങള്‍ ലോകത്തില്‍ ജീവിക്കുന്നു. അതില്‍ 
തെറ്റൊന്നുമില്ല. പക്ഷേ മനസ്സ്‌ ഈശ്വരാഭിമുഖമാക്കണം. അതില്ലെ 
ങ്കില്‍ നടപ്പില്ല. ഒരു കൈകൊണ്ടു പണിയെടുക്കിന്‍, മറ്റേകൈക്കൊണ്ട്‌ 
ഈശ്വരനെ പിടിക്കിന്‍. പണി തീര്‍ന്നാല്‍ ഇരുകൈകള്‍കൊണ്ടും 
ഈശ്വരന്‍െറ പാദം പിടിക്കണം. . 


1 രാമപ്രസാദിന്‍െറ പാട്ട്‌. 


൦ നക്സ്‌ .- പതിനേഴോ കൂടുതലോ എണ്ണം കിട്ടിയാല്‍ കളിയില്‍നിന്നും 
പുറത്തുപോകുന്ന ചീട്ടുകളി. 

ഒക്കെ മനസ്സിന്‍െറ ഗതിപോലെയാണ്‌. മനസ്സില്‍ത്തന്നെ ബന്ധനം; 
മുക്തിയും മനസ്സില്‍ത്തന്നെ. ഏതു നിറത്തില്‍  മുക്കുന്നുവോ ആ 
നിറം പിടിക്കും. മനസ്സ്‌, അലക്കിക്കൊണ്ടുവന്ന മുണ്ടുപോലെ, 
ചുവപ്പില്‍ മുക്കിയാല്‍ ചുവപ്പ്‌, നീലത്തില്‍ മുക്കിയാല്‍ നീലം, പച്ചയിലെ 
ങ്കില്‍ പച്ച, ഏതു നിറത്തില്‍ മുക്കുന്നുവോ ആ നിറമേ പിടിക്കൂ. 
കണ്ടിട്ടില്ലേ, കുറച്ചെങ്ങാന്‍ ഇംഗ്ലീഷു പഠിച്ചുപോയാല്‍ പിന്നെ വായില്‍ 
നിന്ന്‌ ഇംഗ്ലീഷുവാക്കുകള്‍ പൊഴിയും, ഫുട്‌ ഫട്‌ ഇട്‌ മിട്‌. (എല്ലാവരും 
ചിരിക്കുന്നു.) പിന്നെ കാലില്‍ ബൂട്സ്‌. ചൂളം വിളിച്ചുകൊണ്ടൊരുപാട്ടും. 
ഇതൊക്കെ വന്നുചേരും! ഇനി സംസ്കൃതം പഠിച്ച്‌ ഒരു പണ്ഡിതനാ, 
യാല്‍ ഉടനെ സംസ്കൃത ശ്ലോകങ്ങളങ്ങനെ. ഉതിരും. മനസ്സ്‌ ചീത്ത 
കൂട്ടുകെട്ടില്‍ പെട്ടാല്‍, അവരെപ്പോലെയുള്ള സംസാരം, വിചാരം ഒക്കെ 
വന്നുകൂടും. എന്നാല്‍ ഭക്തന്മാരുടെ കൂടെ വസിച്ചാല്‍ ഈശ്വരചിന്ത, 
ഹരികഥ, ഇതൊക്കെയുണ്ടാകും. 


മനസ്സുതന്നെ സര്‍വ്വം. ഒരു വശത്തു ഭാര്യ, മറുവശത്തു മകള്‍, 
ഭാര്യയോട്‌ ഒരു വിധത്തിലും മകളോട്‌ മറ്റൊരുവിധത്തിലും സ്നേഹം 
കാണിക്കുന്നു; പക്ഷേ മനസ്സ്‌ ഒന്നുതന്നെ. 


അദ്ധ്യായം അഞ്ച്‌ 


സര്‍വ്വധര്‍മ്മാന്‍ പരിത്യജ്യ മാമേകം ശരണം (വ്രജ 
അഹം ത്വാ സര്‍വ്വപാപേഭ്യോ മോക്ഷയിഷ്യാമി മാ ശുചഃ. 


ക്രിസ്തുമതം: (ബഹ്മസമാജവും പാപസിദ്ധാന്തവും 


ശ്രീരാമ: (ബഹ്‌ മഭക്തന മാരോട്‌) മനസ്സില്‍ത്തന്നെ ബദ്ധന്‍, 
മനസ്സില്‍ത്തന്നെ മുക്തനും. “ഞാന്‍ മുക്തന്‍, വീട്ടിലിരുന്നാലും കാട്ടിൽ 
കിടന്നാലും എനിക്കെവിടെ ബന്ധനം? ഞാന്‍ ഈശ്വരസന്താനം, 
രാജാധിരാജന്‍െറ പൈതല്‍; എന്നെയാരു ബന്ധിക്കാന്‍?” എന്നിങ്ങനെ 
ഒരുവന്‍ നിരന്തരം ചിന്തിച്ചാല്‍ അവന്‍ മുക്തന്‍തന്നെ. പാമ്പുകടിച്ചാല്‍ 
“വിഷമില്ല” എന്ന്‌ ഉറപ്പിച്ചു പറയുന്നപക്ഷം വിഷം പൊയ്പോകും. 
അത്തേപ്രകാരം “ഞാന്‍, ബദ്ധനല്ല, മുക്തനാണ്‌,” എന്ന്‌ ദൃഡനിശ്ചയത്തോ 
ടെ വീണ്ടും വീണ്ടും പറഞ്ഞുകൊണ്ടിരുന്നാല്‍ അങ്ങനെയായിത്തീരും, 
മുക്തനായിത്തീരും. ി 

കൃസ്ത്യാനികളുടെ ഒരു പുസ്തകം ഒരാള്‍ എനിക്കു തന്നു. അതു 
വായിച്ചുകേള്‍പ്പിക്കാന്‍ ഞാന്‍ പറഞ്ഞു. അതിനകത്ത്‌ മുഴുവന്‍ “പാപം” 
“പാപം” മാത്രം. (കേശവനോട്‌) നിങ്ങളുടെ ബ്രഹ്മസമാജത്തിലും 
പാപംതന്നെയേ കേള്‍ക്കാനുള്ളു. “ഞാന്‍ ബദ്ധന്‍, ഞാന്‍ ബദ്ധന്‍,” 
എന്ന്‌ എപ്പോഴും പറഞ്ഞുകൊണ്ടിരിക്കുന്ന മായന്‍ ബദ്ധനായിത്തന്നെ 
തീരും. രാപകല്‍ “ഞാന്‍ പാപി, ഞാന്‍ പാപി,” എന്ന്‌ ഉരുവിട്ടുകൊണ്ടി 
രിക്കുന്നവന്‍ അങ്ങനെതന്നെ ആയിത്തീരുന്നു. 


ഈശ്വരനാമത്തില്‍ ഇതുമാതിരി വിശ്വാസം വേണം: “എന്ത്‌! ഞാന്‍ 
ഭഗവാന്‍െറ നാമം ജപിച്ചു, എനിക്കിനിയും പാപമോ! എനിക്കിനി 

എന്തുപാപം? എനിക്കിനിയെന്തു ബന്ധനം?” 


കൃഷ്ണകിശോരന്‍ ഒരുത്തമഹിന്ദു, സദാചാരനിഷ്ഠനായ ബ്രാഹ്മ 
ണന്‍. അദ്ദേഹം വൃന്ദാവനത്തില്‍ പോയിരുന്നു; “ഒരു ദിവസം ചുറ്റി 
നടന്നു ദാഹിച്ചുവലഞ്ഞു. ഒരു കിണറ്റിനടുത്തു ചെന്നപ്പോള്‍ അവിടെ 
ഒരാള്‍ നില്ക്കുന്നതു കണ്ടു. അയാളോടു ചോദിച്ചു: “എടോ, എനി 
ക്കൊരുമൊന്ത വെള്ളം തരാമോ? നീയെന്തു ജാതിയാണ്‌?” അവന്‍ 
പറഞ്ഞു, “തമ്പുരാനേ, ഞാന്‍ താണജാതിയാണ്‌, കമ്മാളന്‍.” കൃഷ്ണ 
കിശോരന്‍ പറഞ്ഞു, “നീ ശിവ” എന്നു പറഞ്ഞിട്ട്‌ വെള്ളം കോരിത്താ.” 


ഭഗവന്നാമമുച്ചരിച്ചാല്‍ മനുഷ്യന്‍െറ ദേഹവും മനസ്സുമെല്ലാം ശുദ്ധ 
മായിത്തീരുന്നു. എപ്പോഴും പാപമെന്നും നരകമെന്നുമൊക്കെ എന്തി 
നാണ്‌ പറയുന്നത്‌? ഒരു പ്രാവശ്യം ഇങ്ങനെ പറയുക, “അന്യായങ്ങള്‍ 
പലതും ഞാന്‍ ചെയ്തിട്ടുണ്ട്‌, ഇനിമേല്‍ ചെയ്യുന്നതല്ല.” എന്നിട്ടദ്ദേഹ 
ത്തിന്‍െറ നാമത്തില്‍ വിശ്വസിക്കുക. ഗുരുദേവന്‍ പ്രേമോന്മത്തനായി 
നാമമാഹത്മ്യത്തെക്കുറിച്ചു ഗാനം ചെയ്തു: 


മൃത്യു വരുന്നേരം ദുര്‍ഗ്ഗ ദുര്‍ഗ്ഗേതി ഞാന്‍ 
അത്യാകുലമായ്‌ വിളിക്കുമെങ്കില്‍ 

മുക്തി നല്കീടാതിരിക്കുവാനമ്മയ്ക്കു 
ശക്തിയില്ലെന്നതേ വന്നുകൂടു........... 


ശ്രീരാമ: ഭക്തി മാത്രമേ ഞാനമ്മയോടു പ്രാര്‍ത്ഥിച്ചുള്ളു. കൈയില്‍ 
പൂവെടുത്ത്‌ അമ്മയുടെ അടിമലരില്‍ അര്‍പ്പിച്ചുകൊണ്ട്‌ പറഞ്ഞു, “അമ്മേ, 
ഇതാ അവിടുത്തെ പുണ്യവും ഇതാ അവിടുത്തെ പാപവും, രണ്ടുമെടു 
ത്തോളു; എനിക്ക്‌ ശുദ്ധഭക്തി മാത്രം നല്കുക. ഇതാ, അവിടുത്തെ 
ജ്ഞാനവും ഇതാ അവിടുത്തെ അജ്ഞാനവും, . രണ്ടുമെടുത്തോളു; 
എനിക്കു ശുദ്ധഭക്തിമാത്രം തരുക. ഇതാ അവിടുത്തെ ശ്മുചിയും ഇതാ 
അവിടുത്തെ അശുചിയും, രണ്ടുമെടുത്തിട്ട്‌ എനിക്ക്‌ ശുദ്ധഭക്തിമാത്രം 
തന്നാലും. ഇതാ അവിടുത്തെ ധര്‍മ്മവും ഇതാ അവിടുത്തെ അധര്‍മ്മവും, 
രണ്ടുമെടുത്തിട്ട്‌ എനിക്കു ശുദ്ധഭക്തിമാത്രം നല്കിയാലും.” 


(ബ്രഹ്മഭക്തന്മാരോട്‌) രാമപ്രസാദന്‍െറ ഒരു പാട്ട്‌ കേട്ടോളു: 
(ഗാഥ) 
കാളിയാം കല്ലകപാദപച്ഛായയില്‍ 
പോയിടാം നീ വരികെന്മനമേ, 


നാലു ഫലങ്ങള്‍ ലഭിക്കുവാനത്തരു- 
മൂലമണയണം വന്നിടൂ നീ. 


കൂട്ടിനു വേണ്ട പ്രവൃത്തിയാം പത്തി, നിന്‍ - 
കൂട്ടിനു വേണ്ടോള്‍ നിവൃത്തി മാത്രം, 
തന്മകനായ വിവേകവും നിന്നുടെ 
മുന്നിലുണ്ടാകണം തത്ത്വമേകാന്‍. 

(കാകളി) 
എന്നു ശുചിയുമശുചിയുമൊത്തു നീ 
ദിവ്യഗേഹാന്തരത്തില്‍ ശയിച്ചിടും 
പത്നിമാരാമവര്‍ പ്രീതരാമന്നു തേ . 
കണ്ടിടാം ശ്യാമളാരൂപിണീമംബയെ. 
അച്ഛനാകുന്നതഹങ്കാരമെന്നവന്‍ 
അമ്മയാകട്ടെയവിദ്യാസ്വരൂപിണി 
പുത്രനും ദ്രോഹാഭിയുക്തനെന്നാകിലോ 
ധൈര്യമാം തൂണില്‍ പിടിമുറുക്കീടണം. 
കെട്ടിയിടേണമവജ്ഞതന്‍ കുറ്റിയില്‍ 
ധര്‍മ്മമധര്‍മ്മമീ രണ്ടു മേഷങ്ങളെ 
മാനിയാതായവര്‍ പാരം കയര്‍ക്കുകില്‍ 
ജ്ഞാനാസിയേന്തിബ്ബലി കൊടുത്തീടണം. 
ആദ്യയാം പത്തിയില്‍ ജാതരാം മക്കളെ 
ഭേദ്യമൊന്നേകിയകലെ നിര്‍ത്തീടണം, 
നൂനമാമക്കള്‍ വഴങ്ങാതിരിക്കുകില്‍ 
ജ്ഞാനാബ്ധിമധ്യത്തിനുള്ളിലാഴ്ത്തീടണം. 
എന്നുക്തിപോലെ നീ ചെയ്യുകില്‍ കാലനെ 
നന്നായ്ക്കണക്കുകള്‍ ബോദ്ധ്യപ്പെടുത്തിടാം 
തുഷ്ടനാം ഞാന്‍ നിന്നെയെന്നോമലേയെന്നു 
സൃഷ്ടം വിളിക്കും - പ്രസാദുരയ്ക്കുന്നിദം. 
സംസാരത്തിലിരുന്നാലും ഈശരദര്‍ശനം എന്തുകൊണ്ടു സാധി 
ക്കില്ല? ജനകമഹാരാജാവിന്നതുണ്ടായിട്ടുണ്ട്‌. ഈ ലോകം ഒരു 
ഭ്രാന്തിപഞ്ജരമാണെന്ന്‌ രാമപ്രസാദന്‍, പറഞ്ഞു. എന്നാല്‍ ഭഗവാ 
ന്‍െറ പാദപദ്മത്തില്‍ ഭക്തിയുണ്ടായാല്‍, 
മധുരോക്തികളുരചെയ്തഥ കളിയാടി രസിക്കാ- 
നതികതുകമേകീടുന്നരമനയാണുലകം; 
“മധുമാംസരസാസ്വാദജമദ”'മാര്‍ന്നു തിമര്‍ക്കാ - 
നിവിടത്തിലെനിക്കും കഴിവൊട്ടല്ല നിനച്ചാല്‍. 


തേജസ്വിത ചേരുന്നൊരു മിഥിലാധിപജനക- 
ന്നെന്തുണ്ടൊരു കുറവെന്നതു കണ്ടുള്ളവരുണ്ടോ? 
സാമ്മാജ്യതലത്തില്‍ക്കഴലൂന്നിയവനെത്തി 
ബ്രഹ്മാത്മകമായുളെളാരു പരമോന്നതനിലയില്‍. 
സംസാരം പേറിയും സംന്യാസിയായും 
രാഗിയുമായും വൈരാഗിയുമായും 
ആനന്ദപീയൂഷസാരം സ്വദിച്ചി- | 
ട്ടാനന്ദനര്‍ത്തനമാടിനാനവനും. 

ഗൃഹസ്ഥന്മാര്‍ക്കുള്ള ഉപായം 


ശ്രീരാമ: പക്ഷേ പെട്ടെന്നാര്‍ക്കും ജനകരാജാവാകാന്‍ ഒക്കുകയില്ല. 
ജനകമഹാരാജാവ്‌.. ഏകാന്തത്തില്‍ കഠിനതപസ്സ്‌ അനുഷ്ഠിച്ചിരുന്നു. 
വീടുവിട്ട്‌ ഇടയ്ക്കൊക്കെ നിര്‍ജ്ജനത്തില്‍ വസിക്കേണ്ടതുണ്ട്‌. വീടു 
വിട്ട്‌ ഏകനായി മൂന്നുനാളെങ്കിലും ഭഗവാനെക്കുറിച്ചു കരയാന്‍ കഴി 
ഞ്ഞാല്‍ വളരെ നല്ലതാണ്‌. എന്നുവേണ്ട, നേരം കിട്ടുമ്പോള്‍ ഒരു 
നാളെങ്കിലും നിര്‍ജ്ജനത്തില്‍ ഈശ്വരചിന്ത ചെയ്യാന്‍ സാധിച്ചാല്‍ അതും 
നല്ലതാണ്‌. ആളുകള്‍ ഭശ്യയ്ക്കും മക്കള്‍ക്കും വേണ്ടി കുടംകണക്കിനു 
കണ്ണീരൊഴുക്കുന്നു; എന്നാല്‍ ഈശ്വരനുവേണ്ടി ആരു കരയുന്നു, 
കേള്‍ക്കട്ടെ. ഇടയ്ക്കിടയ്ക്ക്‌ ഏകാന്തത്തില്‍ വസിച്ച്‌ ഭഗവദ്ദര്‍ശനത്തി 
നുവേണ്ട സാധന ചെയ്യേണ്ടതാണ്‌. ലാകികജീവിതത്തില്‍, അനേകം 
വ്യാപാരങ്ങള്‍ക്കിടയില്‍ പാര്‍ത്താല്‍ ആദ്യ കാലത്ത്‌ മനസ്സ്‌ ഏകാ 
ഗ്രമാക്കാന്‍ പലേ തടസ്സങ്ങളുമുണ്ടാകും. നടപ്പാതയിലെ ചോലമരം 
പോലെ; തൈയ്യായിരിക്കുമ്പോള്‍ ചുറ്റും വേലി കെട്ടിയില്ലെങ്കില്‍, 
ആടുമാടുകള്‍ തിന്നുകളയും. ആദ്യഘട്ടത്തില്‍ വേലികെട്ടണം. 
തടിതിരിഞ്ഞാല്‍ പിന്നെ വേലി ആവശ്യമില്ല. അപ്പോള്‍ പിന്നെ തടിയില്‍ 
ആനയെ തളച്ചാലും കുഴപ്പമൊന്നുമില്ല. 
രോഗം സന്നിപാതജ്വരമാണ്‌. ജ്വരം പിടിച്ച രോഗി കിടക്കുന്ന 
മുറിയില്‍ത്തന്നെ ഒരു കുടം വെള്ളവും ഉപ്പിലിട്ട പുളിയും! രോഗിയെ 
സുഖപ്പെടുത്തണമെന്നുണ്ടെങ്കില്‍ അയാളെ അവിടെനിന്നും സ്ഥലം 
മാറ്റണം. സംസാരിയായ ജീവന്‍ ജ്വരരോഗിയാണ്‌; വിഷയങ്ങളാണ്‌ 
നീര്‍ക്കുടം, വിഷയഭോഗതൃഷ്ണ ജലതൃഷ്ണയും. ഉപ്പിലിട്ടപുളിയെ 
ക്കുറിച്ചോര്‍ത്താല്‍ത്തന്നെ വായില്‍ വെള്ളം റും; അടുത്തു 
കൊണ്ടുവരുകയേ വേണ്ട. ഈവക വസ്തുക്കള്‍ മുറിക്കുള്ളിലുണ്ട്‌ യോഷി 
ത്സംഗമാണ്‌ ഉപ്പിലിട്ടത്‌. അതുകൊണ്ട്‌ ഏകാന്തത്തില്‍ ചികിത്സ 
അത്യാവശ്യമാകുന്നു. 
വിവേകവും വൈരാഗ്യവും നേടിയിട്ടേ ലോകജീവിതത്തില്‍ ഇറങ്ങാ 
വൂ. സംസാരസമുദ്രത്തില്‍ കാമം ക്രോധം തുടങ്ങിയ ചീങ്കണ്ണികളുണ്ട്‌. 
എന്നാല്‍ മേത്തു മഞ്ഞള്‍ പുരട്ടിക്കൊണ്ട്‌ വെള്ളത്തില്‍ മുങ്ങിയാല്‍ 
ചീങ്കണ്ണിയെ പേടിക്കേണ്ടതില്ല. വിവേകവും വൈരാഗ്യവുമാണ്‌ മഞ്ഞള്‍. 
സദസദ്വിചാരമാണ്‌ വിവേകം. ഈശ്വരന്‍ മാത്രം സത്യം, നിത്യവസ്തു. 
ബാക്കിയെല്ലാം അസത്ത്‌, അനിത്യം, രണ്ടുനാളേയ്ക്കു മാത്രം. ഇതാണ്‌ 
അറിവ്‌. ഈശ്വരനില്‍ അനുരാഗം വേണം. അദ്ദേഹത്തോട്‌ ആകര്‍ 
ഷണം, പ്രേമം വേണം; ഗോപികള്‍ക്ക്‌ കൃഷ്ണനോട്‌ ഉണ്ടായിരുന്ന 
മാതിരി ആകര്‍ഷണം വേണം. ഒരു പാട്ടു കേട്ടോളു: 
അക്കാണും കാട്ടിലെയൊറ്റയടിപ്പാത- 
വക്കിലായ്‌ നമ്മളെക്കാത്തു നില്ക്കും 
കണ്ണനാമുണ്ണിതന്‍ കര്‍ണ്ണമധുരമാം 
പുല്ലാംകുഴല്‍ഗ്ലാനം കേള്‍ക്കൂ നിങ്ങള്‍. ' 

 വെക്കമവിടേയ്ക്കു പാറിപ്പറന്നെത്താന്‍ 
പക്ഷങ്ങളില്ലാതെ പോയീ കഷ്ടം! 
ചൊല്ലുവിന്‍ നിങ്ങളും പോരുന്നതില്ലയോ 
കണ്ണനെക്കാണുവാനെന്‍െറ കൂടെ? 
തള്ളിക്കളയുന്നു കണ്ണന്‍െറയാ നാമം 
പൊള്ളയായ്‌ ശൂന്യമായ്‌ നിങ്ങളെല്ലാം. 
എന്നാലിവള്‍ക്കുള്ളില്‍ ഹൃത്താപമായിട്ടു 
കണ്ണന്‍ വസിക്കുകയാണു നിത്യം. 
കേള്‍ക്കുന്നു നിങ്ങളാ വേണുഗാനം ബാഹ്യ- 
ശ്രോത്രങ്ങള്‍കൊണ്ടെന്നോ തോഴിമാരേ? 
കണ്ണന്‍െറയഗ്ഗാനമെന്നന്തരാത്മാവിൽ 
എന്നുമെന്നുമിവള്‍ കേള്‍ക്കയാണ്‌. 
“കള്ളമല്ലാ രാധേ, നിന്നെക്കൂടാതിന്നീ 
വള്ളിക്കുടിലിന്‍െറ ശോഭ കെട്ടൂ 
ആരോമലാളേ, വരിക വരിക'യെ- 

ന്നാ വേണുഗാനം വിളിക്കുന്നെന്നെ. 


ശ്രീരാമകൃഷ്ണന്‍ ബാഷ്ടാകുലനായി പാട്ടുപാടി. എന്നിട്ട്‌ കേശവന്‍ 
മുതലായ ഭക്തന്മാരോട്‌ പറഞ്ഞു: “രാധയേയും കൃഷ്ണനേയും സ്വീകരി 
ക്കുകയോ സ്വീകരിക്കാതിരിക്കുകയോ ചെയ്തോളു; അവര്‍ തമ്മിലുള്ള 
ഈ ആകര്‍ഷണം സ്വീകരിക്കുക. ഭഗവാനുവേണ്ടി ഇതുമാതിരി വ്യാകുല 
തയുണ്ടാക്കാന്‍ യത്നിക്കുക. വ്യാകുലതയുണ്ടായാല്‍മതി അദ്ദേഹത്തെ 
പ്രാപിക്കാന്‍.” 


അദ്ധ്യായം ആറ്‌ 


സന്നിയമ്യേന്ദ്രിയ്രാമം സര്‍വ്വത്ര സമബുദ്ധയഃ 
തേ പ്രാപ്നുവന്തി മാമേവ സര്‍വ്വഭൂതഹിതേ രതാഃ. 


വേലിയിറക്കം തുടങ്ങി. ബോട്ടു വേഗത്തില്‍ കല്ക്കത്തയ്ക്കു നേരെ 
പാഞ്ഞുകൊണ്ടിരിക്കുന്നു. അതു പോള്‍പാറയിലുള്ള ഹനറാപ്പാലവും 
പിന്നിട്ട്‌ കമ്പനിവക ഉദ്യാനവും കടന്നു. കുറേക്കൂടി മുമ്പോട്ട്‌ പോകാന്‍ 
കപ്പിത്താനു കല്പന കൊടുത്തു. ബോട്ട്‌ എത്ര ദൂരം പോയി എന്ന്‌ 
അധികമാളുകളും അറിഞ്ഞില്ല. അവര്‍ മുഗ്ദ്ധരായി ശ്രീരാമകൃഷ്ണ 
ദേവന്‍െറ വാണികള്‍ കേട്ടുകൊണ്ടിരുന്നു. എങ്ങനെയാണ്‌ സമയം 
പോകുന്നതെന്ന്‌ ആര്‍ക്കും അറിവില്ല. 


അപ്പോള്‍ പൊരിയും തേങ്ങയും വിതരണം ചെയ്തു. എല്ലാവരും 
അത്‌ കുറേശ്ശേ തുണിത്തുമ്പില്‍ മേടിച്ചു തിന്നാന്‍ തുടങ്ങി. ആനന്ദ 
ക്കമ്പോളം.. കേശവന്‍ പൊരി കരുതിക്കൊണ്ടുവന്നിരുന്നു. കേശവ 
നും വിജയനും പരസ്പരം ഒഴിഞ്ഞുമാറുന്നതായി ശ്രീരാമകൃഷ്ണദേവന്‍ 
കണ്ടു. ഗരുദേവനിപ്പോള്‍ അറിവില്ലാത്ത ആ രണ്ടു കുട്ടികളേയും 

കൂട്ടിയിണക്കും. അദ്ദേഹം സര്‍വ്വഭൂതഹിതേരതനല്ലയോ! 


ശ്രീരാമ: (കേശവനോട്‌) ഓ നോക്കൂ, ഇതാ വിജയന്‍ വന്നിട്ടുണ്ട്‌. 
നിങ്ങളുടെ വഴക്ക്‌ ശിവനും രാമനും തമ്മിലുള്ള യുദ്ധം പോലെ 
യാണ്‌. (ചിരി) രാമന്‍െറ ഗുരുവാണ്‌ ശിവന്‍. തമ്മില്‍ യുദ്ധം നടന്നു; 
ഇവരുവരുംതമ്മില്‍ യോജിപ്പുമായി. പക്ഷേ ശിവന്‍െറ ഭൂതപ്രേതങ്ങളും 
രാമന്‍െറ മര്‍ക്കടന്മാരും തമ്മിലുള്ള വഴക്കും കടിപിടിയും ഇനിയും 
തീര്‍ന്നിട്ടില്ല! (ഉറക്കെ ചിരി.) 


സ്വന്തമാളുകള്‍തമ്മില്‍ ഇങ്ങനെയൊക്കെയുണ്ടാകും. ലവനും കുശനും 
രാമനോട്‌ യുദ്ധം ചെയ്തിട്ടില്ലേ? അമ്മയും മകളും വെവ്വേറെ ചൊവ്വാഴ്ച 
നോയ്മ്പു നോള്‍ക്കുന്ന്തു കണ്ടിട്ടില്ലേ? എന്താ അമ്മയുടെ മംഗളവും 
മകളുടെ മംഗളവും വേറേവേറേയാണോ? അല്ല, ഒരുത്തിയുടെ മംഗളം 
മറ്റവള്‍ക്കും, മറ്റവളുടെ മംഗളം ഇവൾക്കും ലഭിക്കും. അതുപോലെ, 
നിനക്കൊരു സമാജമുണ്ട്‌; അവനും വേണമൊന്ന്‌. (എല്ലാവരം ചിരി 
ക്കുന്നു.) 

എന്നാലിതൊക്കെ വേണം. അല്ലെങ്കില്‍ ഭഗവാന്‍ സ്വയം ഗോപി 
കളുമൊത്തു വൃന്ദാവനത്തില്‍ ലീലയാടുമ്പോള്‍ എന്തിനാണ്‌ ജടിലനും 
കുടിലനും? ജടിലനും കുടിലനുമില്ലെങ്കില്‍ കളിക്കു കൊഴുപ്പുകിട്ടുക 
യില്ല. (എല്ലാവരും ചിരിക്കുന്നു.) ജടിലകുടിലന്മാരില്ലെങ്കില്‍ തമാശയില്ല. 
(ഉറക്കെ ചിരി.) രാമാനുജന്‍ വിശിഷ്ടാദ്ൈതവാദിയായിരുന്നു. അദ്ദേഹ 
ത്തിന്‍െറ ഗുരു അദൈൈതവാദിയും. ഒടുവില്‍ തമ്മില്‍ പിണങ്ങി. ഗുരുവും 
ശിഷ്യനും പരസ്പരം മതഖണ്ഡനം ആരംഭിച്ചു. അങ്ങനെയൊക്കെയുണ്ടാ 
കും. അതെന്തായാലും, അപ്പോഴും ഗുരുശിഷ്യന്മാര്‍ ഗുരുശിഷ്യന്മാര്‍ 
തന്നെ. 

അദ്ധ്യായം ഏഴ്‌ 


പിതാസി ലോകസ്യ ചരാചരസ്യ 
ത്വമസ്യ പൂജ്യശ്ച ഗുരുര്‍ഗരീയാന്‍ 

ന ത്വത്സമോ്‌സ്ക്യഭ്യധികഃ കുതോ? ന്യോ 
ലോകത്രയേ? പ്യപ്രതിമപ്രഭാവ. 


ഗുരുഭാവവും ബ്രഹ്മസമാജവും 


സകലരും ആനന്ദതുന്ദിലര്‍. ശ്രീരാമകൃഷ്ണന്‍ കേശവനെ സംബോ 
ധന ചെയ്തുകൊണ്ടു പറഞ്ഞു: “നീ ആളുകളുടെ സ്വഭാവം നോക്കിയിട്ടല്ല 
ശിഷ്യന്മാരായി സ്വീകരിക്കുന്നത്‌; അതുകൊണ്ടാണ്‌ ഇങ്ങനെ പിണങ്ങി 
പ്പിരിഞ്ഞുപോകുന്നത്‌. 

ആളുകളെ കണ്ടാല്‍ ഒക്കെ ഒരുപോലെ. പക്ഷേ പ്രകൃതം ഭിന്നം. 
ചിലര്‍ക്കുള്ളില്‍ സത്വഗുണം അധികം; ചിലര്‍ക്ക്‌ രജോഗുണം; ചിലര്‍ക്കു 
തമോഗുണം. ബോണ്ട എല്ലാം കാണാനൊരുപോലെ. എന്നാല്‍ ചിലതിനു 
ള്ളില്‍ കുറുക്കിയ പാല്‍; ചിലതില്‍ തേങ്ങ; ചിലതില്‍ ഉഴുന്നുപരിപ്പും. 
(എല്ലാവരും ചിരിക്കുന്നു.) 

എന്‍െറ ഭാവം എന്താണെന്നറിയാമോ? ഞാന്‍ തിന്നുന്നു, കുടിക്കു 
ന്നു, സുഖമായി ജീവിക്കുന്നു; ബാക്കിയൊക്കെ അമ്മയ്ക്കറിയാം. 
മൂന്നുവാക്കുകള്‍ എന്‍െറമേല്‍ മുള്ളുപോലെ തറയ്ക്കുന്നു: ഗുരു, 
കര്‍ത്താ, പിതാ. 

ഗുരു ഒരുവന്‍മാത്രം - സച്ചിദാനന്ദന്‍. അദ്ദേഹമാണ്‌ വിദ്യതരുന്നത്‌. 
ശിശുവിന്‌ അമ്മയോടുള്ള ഭാവമാണ്‌ എന്‍േറത്‌. മനുഷ്യഗുരുക്കന്മാരെ 
ലക്ഷക്കണക്കിനു കിട്ടും. എല്ലാവര്‍ക്കും ഗുരു ചമയണം. ശിഷ്യനാവാ 
നാരുണ്ട്‌? 


ആളുകളെ പഠിപ്പിക്കാന്‍ വളരെ പ്രയാസമാണ്‌. ഭഗവാന്‍ ദര്‍ശന 
മരുളി ആദേശം നല്കിയാല്‍ പഠിപ്പിക്കാം. നാരദന്‍, ശുകന്‍ മുതലായ 
വര്‍ക്ക്‌ അത്തരം ആദേശം ലഭിച്ചിരുന്നു. ശങ്കരനും ആദേശം ഉണ്ടായിരു 
ന്നു. ആദേശമില്ലെങ്കില്‍ നിന്‍െറ വാക്ക്‌ ആരു കേള്‍ക്കും? കല്ക്കത്താ 
ക്കാരുടെ വെപ്രാളം എത്രയെന്നോ? വിറകെരിയുന്നിടത്തോളം നേരം 
പാല്‍ തിളച്ചുപൊങ്ങും. വിറക്‌ മാറ്റിയാല്‍ ഒക്കെ തീര്‍ന്നു.. കല്ക്കത്ത 
യിലെ ആളുകള്‍ ബഹളക്കാരാണ്‌. ഒരിടത്ത്‌ കിണറു കുഴിച്ചു; വെള്ളം 
വേണമെന്നുവെച്ച്‌. അവിടെ പാറ കണ്ടാല്‍ അതു വിട്ടു. വേറൊരിടത്തു 
കുഴിക്കാന്‍ തുടങ്ങുകയായി. മണലു കണ്ടു. അവിടവും ഉപേക്ഷിച്ചു. 
പിന്നെ വേറൊരിടത്ത്‌ കുഴിക്കുകയായി. അങ്ങനെ പോണു. 


പക്ഷേ, ഈശ്വരാദേശമുണ്ടെന്നു വെറുതെയങ്ങു വിചാരിച്ചതു ' 
കൊണ്ടായില്ല. അദ്ദേഹം സത്യമായും ദര്‍ശനം തരും, സംസാരിക്കും. 
അപ്പോള്‍ ആദേശം ലഭിക്കാം. ആദേശം ലഭിച്ചവന്‍െറ വാക്കുകള്‍ 
ക്കെന്തു ശക്തി! പര്‍വ്വതംപോലും വിറയ്ക്കും. വെറും പ്രസംഗമോ? 
നാലുനാള്‍ ആളുകള്‍ കേള്‍ക്കും, പിന്നെയൊക്കെ മറക്കും. ആ 
വാക്കനുസരിച്ചൊന്നും പ്രവര്‍ത്തിക്കയില്ല. 

ആ നാട്ടില്‍ (കമാര്‍പുക്കൂരില്‍) ഹല്‍ദാര്‍പുക്കൂര്‍ എന്നു വിളിക്കുന്ന 
ഒരു തടാകമുണ്ട്‌. തടാകത്തിന്‍െറ കരയ്ക്കു ദിവസവും ആളുകള്‍ 
വെളുപ്പിനു വെളിക്കിറങ്ങാറുണ്ട്‌. രാവിലെ കുളിക്കാന്‍ വരുന്നവര്‍ ഇവരെ 
വേണ്ടുവോളം ശകാരിച്ചിരുന്നു. പക്ഷേ പിന്നെയും പിറ്റേദിവസവും 
മേല്പടിതന്നെ; വെളിക്കിറങ്ങലു മുടങ്ങുകയില്ല. (എല്ലാവരും ചിരിക്കുന്നു.) 
അപ്പോഴാളുകള്‍ കമ്പനിയെ അറിയിച്ചു. അവരൊരു ച്രപാസിയെ 
അയച്ചു. അയാളൊരു കടലാസ്സെഴുതിപ്പറ്റിച്ചു; “ഇവിടെ വെളിക്കിറങ്ങരുത്‌.' 
ഉടന്‍ ഒക്കെ നിന്നു. (ചിരി.) 

മറ്റുള്ളവരെ പഠിപ്പിക്കാന്‍ പോകുന്നവര്‍ക്ക്‌ അധികാരമുദ്രവേണം. 
അല്ലെങ്കില്‍ അതു പരിഹാസ്യമായിത്തീരും. തനിക്കോ കിട്ടിയിട്ടില്ല, 
എന്നിട്ടു മറ്റുള്ളവരെ പഠിപ്പിക്കാന്‍ പോണു! കുരുടന്‍ കുരുടനെ വഴി 
കാണിക്കുന്നു. (ചിരി) ഫലം വിപരീതവും. ഭഗവദ്ദര്‍ശനം ഉണ്ടായാല്‍ 
അന്തര്‍ദൃഷ്ടി ലഭിക്കുന്നു. അപ്പൊഴേ ആര്‍ക്കെന്തു രോഗമാണെന്നു 
മനസ്സിലാകൂ. അപ്പോള്‍ ഉപദേശം കൊടുക്കാം. 

ആദേശം ലഭിച്ചില്ലെങ്കില്‍, “ഞാന്‍ ജനങ്ങളെ പഠിപ്പിക്കുന്നു,' എന്നുള്ള 
അഹങ്കാരം വരുന്നു. അഹങ്കാരം വരുന്നത്‌ അജ്ഞാനം. കൊണ്ടാണ്‌. 
“ഞാന്‍ കര്‍ത്താവാകുന്നു” എന്ന വിചാരം അജ്ഞാനത്തില്‍നിന്നുമാണ്‌ 
ഉണ്ടാകുന്നത്‌. “ഈശ്വരന്‍തന്നെ കര്‍ത്താവ്‌: ഈശ്വരന്‍തന്നെ സര്‍വ്വവും 
ചെയ്യുന്നു, ഞാനൊന്നും ചെയ്യുന്നില്ല” എന്ന ബോധമുണ്ടായാല്‍ 
ജീവന്മുക്തനായി. “ഞാന്‍ കര്‍ത്താവ്‌” എന്ന വിചാരത്തില്‍നിന്നും 
ദുഃഖവും അശാന്തിയും ഉണ്ടാകുന്നു. 


അദ്ധ്യായം എട്ട്‌ 


തസ്മാദസക്തഃ സതതം കാര്യം കര്‍മ്മ സമാചാര 
അസക്തോ ഹ്യാചരന്‍ കര്‍മ്മ പരമാപ്ലോതി പൂരുഷഃ. 


ശ്രീരാമ: (കേശവന്‍ മുതലായവരോട്‌) നിങ്ങളൊക്കെ പറയുന്നു, 
“ലോകത്തിനുപകാരം ചെയ്യണം” എന്ന്‌. ലോകമെന്താ അത്ര ചെറിയൊരു 
സാധനമോ മറ്റോ ആണോ? പിന്നെ, ലോകത്തിന്‌ ഉപകാരം ചെയ്യാന്‍ 
നീയാര്‌? സാധനചെയ്തു ഭഗവാനെ സാക്ഷാത്കരിക്ക്‌; അദ്ദേഹം 
ശക്തിയരുളിയാല്‍ സകലര്‍ക്കും ഹിതം ചെയ്യാന്‍ നിനക്കൊക്കും. 
അല്ലെങ്കിലില്ല. 

ഒരു ബ്രഹ്മഭക്തന്‍: ഈശ്വരദര്‍ശനം ലഭിക്കാത്തിടത്തോളം കാലം 
സര്‍വ്വകര്‍മ്മങ്ങളും ഉപേക്ഷിക്കണോ? 


ശ്രീരാമ: വേണ്ട. കര്‍മ്മമെന്തിനുപേക്ഷിക്കണം? ഈശ്വരചിന്ത. 
അദ്ദേഹത്തിന്‍െറ നാമഗുണഗാനം നിത്യകര്‍മ്മം ഇവയൊക്കെ ചെയ്യണം. 


ബ്രഹ്മഭക്തന്‍: ലകികകര്‍മ്മങ്ങള്‍, പണത്തിനും മറ്റും വേണ്ടി 
യുള്ള കര്‍മ്മങ്ങളോ? 


ശ്രീരാമ: ആവാം, അതും ചെയ്യാം. സംസാരയാത്രയ്ക്ക്‌ എത്രകണ്ട്‌ 
വേണ്ടതുണ്ടോ അത്രയുംമാത്രം. എന്നാല്‍ കരഞ്ഞുകൊണ്ട്‌ ഏകാന്ത 
ത്തില്‍ ഭഗവാനോടു പ്രാര്‍ത്ഥിക്കണം, ഈവക കര്‍മ്മങ്ങള്‍ നിഷ്കാമ 
ഭാവത്തില്‍ അനുഷ്ഠിക്കാന്‍ കഴിയുമാറാക്കണേ, എന്ന്‌. അദ്ദേഹത്തോടു 
പറയണം, “ഹേ ഭഗവന്‍, എന്‍െറ ലാകികകര്‍മ്മങ്ങള്‍ കുറവാക്കിത്ത 
ന്നാലും; പ്രഭോ, പല വേലകളില്‍ കെട്ടുപെട്ടാല്‍ അങ്ങയെ മറക്കുന്ന 
തായി ഞാന്‍ കാണുന്നു. നിഷ്കാമകര്‍മ്മമാണ്‌ ചെയ്യുന്നതെന്ന്‌ ഉള്ളില്‍ 
വിചാരിക്കുന്നു, പക്ഷേ സകാമമായിട്ടുവന്നുഭവിക്കുന്നു.” അന്നദാനവും 
മറ്റു ദാനങ്ങളുമൊക്കെ കുറെയൊക്കെ ചെയ്യുമ്പോള്‍ പേരും പെരുമയും 
വേണമെന്ന ആഗ്രഹം പിടികൂടിയെന്നും വന്നേയ്ക്കാം. 


ആശുപത്രി, ഡിസ്പൻസറി, സ്ക്കൂള്‍, റോഡ്‌, കുളം ഇവയൊക്കെ 
ഉണ്ടാക്കുന്ന കാര്യം ശംഭുമല്ലികന്‍ ഒരിക്കല്‍ പറയുകയുണ്ടായി. 
ഞാനയാളോടു പറഞ്ഞു: “മുമ്പില്‍ വന്നുപെടുന്നത്‌ ചെയ്യരുതെന്നില്ല; 
അതും നിഷ്കാമമായിട്ടു വേണം ചെയ്യാന്‍. വേണമെന്നുവെച്ച്‌ പല 


*അഹങ്കാരവിമൂഡ്മാത്മാ കര്‍ത്താഹമിതി മന്യതേ. 

വേലകളില്‍ ചെന്നു ചാടുന്നത്‌ നന്നല്ല. ഈശ്വരനെ മറുന്നുകളയും. 
കാളീഘട്ടംക്ഷേത്രത്തില്‍ വന്നിട്ട്‌ ധര്‍മ്മംകൊടുക്കാന്‍ തുടങ്ങി. കാളീ 
ദര്‍ശനമൊട്ടുനടന്നുമില്ല. (ചിരി) ആദ്യംതന്നെ എങ്ങനെയെങ്കിലും തിക്കി 
ത്തിരക്കിയിട്ടും ദേവീദര്‍ശനം നടത്തണം. പിന്നെ ദാനം എത്ര വേണ 
മെങ്കിലും ചെയ്യുകയോ ചെയ്യാതിരിക്കുകയോ ചെയ്തോളു. വേണ 
മെന്നുണ്ടെങ്കില്‍ മതിയാവോളം ചെയ്തോളു.” കര്‍മ്മം ഈശ്വരലാഭ 
ത്തിനുവേണ്ടിയാണ്‌. ഞാനതുകൊണ്ടു ശംഭുവിനോടു ചോദിച്ചു, 
“ഈശ്വരന്‍ പ്രത്യക്ഷമായി എന്നു വിചാരിക്കുക. എന്നാല്‍ നീയദ്ദേഹ 
ത്തോട്‌, എനിക്കിത്ര. ആശുപത്രി വേണം, ഡിസ്പൻസറി വേണം, എന്നു 
പറയു$മാ?” (ചിര ഭക്തനൊരിക്കലും അങ്ങനെ പറയുകയില്ല. നേരേ 
മറിച്ച്‌ ഭക്തനിങ്ങനെയായിരിക്കും പറയുക: “പ്രഭോ, അവിടുത്തെ അടിമല 
രില്‍ ഈയുള്ളവന്‌ അഭയം അരുളിയാലും. അങ്ങയുടെ അടുത്ത്‌ ഇവനെ 
എക്കാലവും പാര്‍പ്പിച്ചാലും. അങ്ങയുടെ പാദപദ്മത്തില്‍ ഈയുള്ളവന്‍ 
ശിദ്ധഭക്തി നല്കിയാലും.” 

കര്‍മ്മയോഗം വളരെ കഠിനം. ശാസ്ധ്രത്തില്‍ പറഞ്ഞിരിക്കുന്ന 
കര്‍മ്മങ്ങള്‍ ചെയ്യാന്‍ കലികാലത്തില്‍ വലിയ പ്രയാസമാണ്‌. ജനങ്ങ 
ളിപ്പോള്‍ അന്നഗതപ്രാണന്മാരാണ്‌. അധികം കര്‍മ്മങ്ങളൊന്നും 
ചെയ്യാനൊക്കുകയില്ല. പനിപിടിച്ചാല്‍ വൈദ്യന്‍െറ ചികിത്സ പതുക്കെ 
ചെയ്യുന്നപക്ഷം രോഗിയുടെ കഥ വേഗം കഴിയും. അധികം അമാന്തി 
ക്കാന്‍ പാടില്ല. ഇപ്പോള്‍ പറ്റുന്നത്‌ ഡി. ഗുപ്തയുടെ *കുപ്പിമരുന്ന്‌. കലി 
യുഗത്തിനു പറ്റിയത്‌ ഭക്തിയോഗം; ഭഗവാന്‍െറ നാമഗുണഗാനവും 
പ്രാര്‍ത്ഥനയും. ഭക്തിയോഗമാണ്‌ യുഗധര്‍മ്മം. (ബ്രഹ്മഭക്തന്മാരോട്‌) 
നിങ്ങളുടേതും ഭക്തിയോഗമാകുന്നു. നിങ്ങള്‍ ഹരിനാമകീര്‍ത്തനം 
ചെയ്യുന്നു. ദേവിയുടെ നാമഗുണങ്ങള്‍ ഗാനം ചെയ്യുന്നു. നിങ്ങള്‍ 
ധന്യര്‍! നിങ്ങളുടെ ഭാവന കൊള്ളാം. വേദാന്തവാദികളെപ്പോലെ ജഗത്ത്‌ 
സ്വപ്നതുല്യമാണെന്ന്‌ നിങ്ങള്‍ പറയുന്നില്ല. അത്തരം ബ്രഹ്മജ്ഞാനി 
കളല്ല നിങ്ങള്‍; നിങ്ങള്‍ ഭക്തന്മാരാണ്‌. ഈശ്വരനെ പുരുഷനെന്ന്‌ 
നിങ്ങള്‍ പറയുന്നു, അതു നന്ന്‌. നിങ്ങള്‍ ഭക്തന്മാര്‍ വ്യാകുലതയോടെ 
വിളിച്ചാല്‍ തീര്‍ച്ചയായും അദ്ദേഹത്തെ കിട്ടും. 


സുരേന്ദ്രന്‍െറ വീട്ടില്‍ 


ബോട്ട്‌ കൊയലാഘട്ടത്തില്‍ തിരിച്ചുവന്നു. എല്ലാവരും ഇറങ്ങാന്‍ 
വട്ടംകൂടി. പുറത്തു വന്നപ്പോള്‍ കാണാം പൂര്‍ണ്ണച്ര്രന്‍െറ പുഞ്ചിരി; 
മന്ദാകിനിയുടെ മാറിടം പൂനിലാവിന്‍െറ കേളീരംഗം. ശ്രീരാമകൃഷ്ണ 
ദേവനുവേണ്ടി വണ്ടി കൊണ്ടുവന്നു. അല്പം കഴിഞ്ഞ്‌ ഗുരുദേവന്‍ 
വണ്ടിയില്‍ കയറി. ഒപ്പം മാസ്റ്റരും ഒന്നുരണ്ടു ഭക്തന്മാരും ഉണ്ട്‌. 
കേശവന്‍െറ സോദരപുത്രന്‍ നന്ദലാലും വണ്ടിയില്‍ കയറി; ഗുരുദേവ 
ന്‍െറകൂടെ കുറച്ചു ദൂരം പോകും. 


എല്ലാവരും വണ്ടിയില്‍ ഇരുന്നു കഴിഞ്ഞപ്പോള്‍ പ വന്‍ അന്വേ 
* പനിക്ക്‌ കൊയ്ന കലര്‍ന്ന ഒരു പ്രത്യേകമരുന്ന്‌. 

ഷിച്ചു; എവിടെ, അദ്ദേഹമെവിടെ? കേശവനെവിടെ? എന്ന്‌. അപ്പോഴേയ്ക്കും 
കേശവന്‍ ഒറ്റയ്ക്ക്‌ അടുത്തുവന്നു നില്പുണ്ട്‌. മുഖത്തു മന്ദഹാസം വന്ന 
ന്വേഷിച്ചു: ആരൊക്കെ അദ്ദേഹത്തിന്റെ ഒപ്പം പോകുന്നുണ്ട്‌? എല്ലാവരും 
വണ്ടിയില്‍ ഇരിപ്പുറപ്പിച്ചശേഷം കേശവന്‍ താണുവീണു വണങ്ങി ഗുരുദേ 
വന്റെ പാദധുളി ഗ്രഹിച്ചു. ഗുരുദേവനും സ്നേഹപൂര്‍വ്വം വര്‍ത്തമാനം 
പറഞ്ഞു വിടനല്‍കി. 


വണ്ടി പുറപ്പെട്ടു. ആംഗലേയരുടെ പാര്‍പ്പിടം. സുന്ദരമായ തെരുവിഥി. 
പാതയുടെ ഇരുവശങ്ങളില്‍ മനോഹരങ്ങളായ മാളികകള്‍, മുഴുത്തിങ്കള്‍ 
ഉദിച്ചിരിക്കുന്നു. മാളികകള്‍ പാലൊളിപ്പുനിലാവില്‍ വിശ്രമംകൊള്ളുന്നു. 
പടിക്കല്‍ ഗ്യാസ്ലൈറ്റ്‌, മുറികള്‍ക്കുള്ളില്‍ ദീപമാല - അവിടവിടെ ആംഗ 
ലമഹിളകള്‍ പിയാനോവുമൊത്തു പാടുന്നു. ഗുരുദേവന്‍ ആനന്ദംപുണ്ടു 
ചിരിച്ചുകൊണ്ട്‌ യാത്ര ചെയ്യുന്നു. അദ്ദേഹം പെട്ടെന്നു പറഞ്ഞു. “എനിക്കു 
ദാഹിക്കുന്നു, എന്താ ചെയ്ക? നന്ദലാല്‍ ഇന്ത്യാക്ടബ്ബിന്റെ മുമ്പില്‍ വണ്ടി 
നിര്‍ത്തി വെള്ളം കൊണ്ടുവരുവാന്‍ മുകളിലേയ്ക്കു പോയി; ഒരു ഗ്ലാസ്സില്‍ 
വെള്ളവുമായി എത്തി. ഗുരുദേവന്‍ ചിരിച്ചുകൊണ്ട്‌, ഗ്ലാസ്‌ നേരെ കഴുകി 
യോ? എന്നു ചോദിച്ചു. ഉവ്വെന്ന്‌ നന്ദലാല്‍. ഗുരുദേവന്‍ വെള്ളം കുടിച്ചു. 


കുട്ടികളുടെ സ്വഭാവം. വണ്ടി ഓടിക്കൊണ്ടിരിക്കുമ്പോള്‍ ഗുരുദേവന്‍ 
തല പുറത്തേയ്ക്കിട്ടുകൊണ്ട്‌ ആളും മേളവും വണ്ടിയും കുതിരയും നിലാ 
വുമൊക്കെ നോക്കിക്കൊണ്ടിരുന്നു. അതുകണ്ട്‌ എല്ലാവര്‍ക്കും ആനന്ദം. 


നന്ദലാല്‍ കലുത്തോല എന്ന സ്ഥലത്തിറങ്ങി. വണ്ടി ഗുരുദേവനേയും 
കൊണ്ടു സിംലാത്തെരുവിലെ ശ്രീ സുരേശമിത്രന്റെ വീട്ടിലേയ്ക്കു 
പുറപ്പെട്ടു. ഗുരുദേവന്‍ അദ്ദേഹത്തെ സുരേന്ദ്രനെന്നാണ്‌ വിളിക്കാറ്‌. സുരേ 
ന്ദ്രൻ ഗുരുദേവന്റെ ഒരു വലിയ ഭക്തനാണ്‌. 


സുരേന്ദ്രന്‍ വീട്ടിലില്ല. അദ്ദേഹത്തിന്റെ പുതിയ തോട്ടത്തില്‍ പോയിരി 
ക്കയാണ്‌. വീട്ടുകാര്‍, ഇരിക്കാന്‍ താഴത്തെ മുറി തുറന്നു കൊടുത്തു. വണ്ടി 
വാടക കൊടുക്കണം. ആരു കൊടുക്കും? സുരേന്ദ്രനുണ്ടായിരുന്നെങ്കില്‍ 
അയാള്‍ കൊടുക്കുമായിരുന്നു. ഗുരുദേവന്‍ ഒരു ഭക്തനോടു പറഞ്ഞു: 
“സ്ത്രീകളുടെ അടുത്തുചെന്ന്‌ വാടക മേടിച്ചു കൊണ്ടുവരു. അവരുടെ ഗൃഹ 
നാഥന്‍ അവിടെ വരാറുണ്ടെന്ന്‌ അവര്‍ക്കറിഞ്ഞുകുടേ? (എല്ലാവരും ചിരി 
ക്കുന്നു.) 


നര്രേന്രന്‍ അതിനടുത്താണ്‌ താമസം. നരേന്ദ്രനെ വിളിക്കാന്‍ ഗുരു 
ദേവന്‍ ആളയച്ചു. അപ്പോഴേയ്ക്കും വീട്ടുകാര്‍ വന്ന്‌ ഗുരുദേവനെ രണ്ടാം 
നിലയിലെ മുറിയില്‍ കൊണ്ടുപോയി ഇരുത്തി. തറയില്‍ പരവതാനി 
വിരിച്ച്‌ അതിന്മേല്‍ വിരിപ്പും വിരിച്ചിരിക്കുന്നു; രണ്ടുനാല്‌ ഉരുണ്ട തല 
യിലണകളും വെച്ചിട്ടുണ്ട്‌. മുറിയുടെ ചുമരില്‍ സുരേന്ദ്രന്‍ പ്രത്യേകം 
പറഞ്ഞെഴുത്യിച്ച എണ്ണച്ചായത്തിലുള്ള ഒരു പടം തൂക്കിയിട്ടുണ്ട്‌. 
അതില്‍ ഹിന്ദു - മഹമ്മദ - ക്രൈസ്തവ - ബദ്ധ മതങ്ങളുടെയെല്ലാം 

സമന്വയം ശ്രീരാമകൃഷ്ണന്‍ കേശവന്‌ ചൂണ്ടിക്കാണിച്ചുകൊടുക്കുന്നു. 
വൈഷ്ണവശാക്തശൈവാദി സര്‍വ്വസമ്്രദായങ്ങളുടെ സമന്വയവും 
അതില്‍ കാണിച്ചിരിക്കുന്നു. ഈ ചിത്രം കണ്ടിട്ട്‌ കേശവനൊരിക്കല്‍ 
പറയുകയുണ്ടായി, “ഈ ആശയം വിഭാവനംചെയ്ത മഹാന്‍ ധന്യന്‍.” 


ഗുരുദേവന്‍ സന്തോഷത്തോടെ സംസാരിച്ചുകൊണ്ടിരിക്കെ നരേന്ദ്രനെ 
ത്തി. അപ്പോള്‍ ഗുരുദേവന്‍െറ ആനന്ദം ഇരട്ടിച്ചു. അദ്ദേഹം യുവശിഷ്യ 
നോടു പറഞ്ഞു: “ഇന്ന്‌ കേശവന്‍െറകൂടെ ബോട്ടില്‍ എന്തൊരു യാത്ര 
യായിരുന്നു! വിജയനുണ്ടായിരുന്നു;., ഇവരൊക്കെ ഉണ്ടായിരുന്നു.” മാസ്റ്റ 
രെ ചൂണ്ടിക്കാണിച്ചുകൊണ്ടു തുടര്‍ന്നു: “അവനോടു ചോദിക്കൂ. അമ്മ 
യും മകളും ചൊവ്വാഴ്ചനോയ്മ്പു നോ്ക്കുന്നതിനെക്കുറിച്ചും, ജടിലനും 
കുടിലനും .കൂടാതെ കളിക്ക്‌ കൊഴുപ്പുണ്ടാവില്ല എന്നതിനെക്കുറിച്ചും 
മറ്റും കേശവനോടും വിജയനോടും ഞാൽ. എന്താണ്‌ പറഞ്ഞത്‌ എന്നൊ 
ക്കെ.” (മാസ്റ്റരോട്‌) “എന്താ അങ്ങനെയല്ലേ?” “അതേ,” എന്നു മാസ്റ്റര്‍. 

നേരം വൈകി. ഇനിയും സുരേന്ദ്രന്‍ മടങ്ങിയെത്തിയിട്ടില്ല. 
ഗുരുദേവന്‌ ദക്ഷിണേശ്വരം കാളീക്ഷേത്രത്തിലേയ്ക്കു മടങ്ങണം; ഇനി 
അമാന്തിക്കാന്‍ നിവൃത്തിയില്ല. രാത്രി പത്തരമണിയായി. 

വഴിക്ക്‌ നല്ല നിലാവ്‌. വണ്ടിയെത്തി. ഗുരുദേവന്‍ എഴുന്നേറ്റു. 
നരേന്ദ്രനും മാസ്റ്റരും നമസ്കരിച്ച്‌ അവരവരുടെ വീടുകളിലേയ്ക്കു 
മടങ്ങി. 


ആറാം ഭാഗം 
ഗുരുദേവന്‍ ബ്രഹ്മഭക്തന്മാരുമൊത്ത്‌ 


അദ്ധ്യായം. ഒന്ന്‌ 
1882 ഒക്ടോബര്‍ 28, ശനിയാഴ്ച 
ബ്രഹ്മസമാജം ഉത്സവസ്ഥലത്ത്‌ 


ശ്രീ പരമഹംസദേവന്‍ സിന്തിയിലെ ബ്രഹ്മസമാജം സന്ദര്‍ശിക്കും. 
ആശ്വിനമാസത്തിലെ കൃഷ്ണപക്ഷദ്ധീതീയ. ഇന്നിവിടെ ഉത്സവമാണ്‌. 
ബ്രഹ്‌മസമാജക്കാരുടെ അര്‍ദ്ധവാര്‍ഷികാഘോഷം. അതുകൊണ്ട്‌ 
ശ്രീരാമകൃഷ്ണദേവനെ ക്ഷണിച്ചിരിക്കുകയാണ്‌. ദക്ഷിണേശ്വരം ക്ഷേത്ര 
ത്തില്‍നിന്നും ഏതാനും ഭക്തന്മാരുമൊരുമിച്ച്‌ വണ്ടി പിടിച്ച്‌ നാലുമണി 
യോടുകൂടി അദ്ദേഹം ശ്രീ വേണീമാധവപാലിന്‍െറ . മനോഹരമായ 
ഉദ്യാനവാടിയില്‍ എത്തിച്ചേര്‍ന്നു. ഇവിടെ ബ്രഹ്മസമാജത്തിന്‍െറ 
സമ്മേളനം നടക്കുന്നു. ശ്രീരാമകൃഷ്ണന്‍. ബ്രഹ്മസമാജത്തെ വലിയ 
ഇഷ്ടമാണ്‌. ബ്രഹ്മഭക്തന്മാര്‍ക്ക്‌ അദ്ദേഹത്തോട്‌ വലിയ ഭക്തിയും 
ശ്രദ്ധയുമുണ്ട്‌. ഇതിനു തലേദിവസം, അതായത്‌ വെള്ളിയാഴ്ച വൈകു 
ന്നേരം, ശ്രീ കേശവചന്ദ്രസേനന്‍േറയും ശിഷുന്മാരുടേയും കൂടെ 
ഭക്തന്മാരുമൊരുമിച്ച്‌ ഗംഗയില്‍, ബോട്ടില്‍ ദക്ഷിണേശ്വരത്തു നിന്ന്‌ 
കല്ക്കത്തവരെ എത്ര ആനന്ദമായി യാത്രചെയ്തു! 


സിന്തി, പയ്ക്കപ്പാറയ്ക്കു സമീപമാണ്‌; കല്ക്കത്തയില്‍നിന്നും 
മൂന്നുമൈല്‍ വടക്ക്‌. ഉദ്യാനവാടി മനോഹരം, വളരെ ശാന്തമായ 
സ്ഥാനം, ഭഗവദ്ധ്യാനത്തിനു പറ്റിയ ഇടം. ഉദ്യാനത്തിന്‍െറ ഉടയവന്‍ 
ആണ്ടില്‍ രണ്ടുപ്രാവശ്യം ഉത്സവം നടത്തുന്നു. ശരത്കാലത്തിലും 
വസന്തത്തിലും ഓരോ തവണ. ഈ ഉത്സവത്തില്‍ സംബന്ധിക്കാന്‍ 
അദ്ദേഹം സിന്തിക്കും കല്ക്കത്തയ്ക്കും സമീപമുള്ള ഗ്രാമങ്ങളിലെ 
അനേകം ഭക്തന്മാരെ ക്ഷണിക്കാറുണ്ട്‌. അതുകൊണ്ടിന്ന്‌ കല്ക്കത്ത 
യില്‍നിന്നും ശിവനാഥന്‍മുതലായ അനേകം ഭക്തന്മാര്‍ വന്നിരിക്കുന്നു. 
അവരില്‍ പലരും രാവിലേയുള്ള ആരാധനയിലും പങ്കുകൊണ്ടിരുന്നു. 
ഇനി സന്ധ്യയ്ക്കു പൂജയുണ്ട്‌; അതും കാത്തിരിക്കുകയാണ്‌. പോരെ 
ങ്കിൽ സായാഹ്നത്തില്‍ മഹാപുരുഷന്‍െറ വരവുണ്ടാകും. അദ്ദേഹ 
ത്തിന്‍െറ ആനന്ദവിഗ്രഹം ദര്‍ശിക്കാന്‍ സാധിക്കും. ഹൃദയമോഹനങ്ങ 
ളായ വചനാമൃതം പാനംചെയ്യാം. അതിമധുരമായ സങ്കീര്‍ത്തനം കേള്‍ 
ക്കാം. ദേവദുര്‍ല്ലഭമായ, . ഹരിപ്രേമോന്മത്തമായ നൃത്തം കാണാം, 
എന്നെല്ലാം അവര്‍ കേട്ടിരുന്നു. 


ഉച്ചതിരിഞ്ഞപ്പോള്‍ ഉദ്യാനം ആളുകളെക്കൊണ്ടു നിറഞ്ഞു. ചിലര്‍ 


108 
ശ്രീരാമകൃഷ്ണവചനാമൃതം 


വള്ളിക്കുടിലുകള്‍ക്കുള്ളിലുള്ള ബഞ്ചുകളില്‍ ഇരിക്കുന്നു. ചിലര്‍ 
സ്നേഹിതന്‍്മാരുമൊത്ത്‌ അഴകാണ്ട പൊയ്കയുടെ തീരത്തു സഞ്ചരിക്കു 
ന്നു. അനേകംപേര്‍ ശ്രീരാമകൃഷ്ണന്‍െറ വരവും പ്രതീക്ഷിച്ച്‌ നേരത്തേ 
തന്നെ യോഗസ്ഥലത്ത്‌ മുന്‍വശത്തു കയറി ഇരിപ്പുറപ്പിച്ചിരിക്കുന്നു. 
പടിക്കല്‍ മുറുക്കാന്‍ കട. അകത്തുകടന്നാലൊരു പൂജാഗൃഹംപോലെ 
തോന്നും. രാത്രിയില്‍ യാത്രകളിയുണ്ട്‌. നാലുദിക്കും ആനന്ദപരിപൂര്‍ണ്ണം. 
ശരത്കാലത്തെ നീലനഭസ്സില്‍ ആനന്ദം പ്രതിഫലിക്കുന്നു. ഉദ്യാനത്തിലെ 
വൃക്ഷലതാഗുല്മങ്ങളില്‍ പ്രഭാതംമുതല്‍ ആനന്ദമന്ദാനിലന്‍ വീശിക്കൊ 
ണ്ടിരിക്കുന്നു. വിണ്ടലവും ജീവജാലങ്ങളും തരുലതകളും ഏകസ്വര 
ത്തില്‍ ഗാനം ചെയുന്നു: yl 


ഭഗവാന്‍െറ കൃപ ലഭിയ്ക്കയാലിന്നെ- 
ന്നസുക്കളില്‍ ഹര്‍ഷപവനന്‍ വീശുന്നു. 


ഏവര്‍ക്കും ഭഗവദ്ദര്‍ശനത്തിനെന്തൊരു ആകാംക്ഷ! ആ സമയത്ത്‌ 
പരമഹംസദേവന്‍ വണ്ടിയില്‍ യോഗസ്ഥലത്തിനു മുന്‍വശത്തെത്തി. 

സകലരും എഴുന്നേറ്റ്‌ മഹാപുരുഷനെ സ്വീകരിച്ചു. അദ്ദേഹം എത്തി 
ക്കഴിഞ്ഞു! നാലുദിക്കില്‍നിന്നും ആളുകള്‍ അദ്ദേഹത്തെ വട്ടത്തില്‍ 
വളഞ്ഞു. 

സമാജഗൃഹത്തിന്‍െറ പ്രധാനമുറിയില്‍ മണ്ഡപം തയ്യാറാക്കിയിരി 
ക്കുന്നു. അവിടം ആളുകളെക്കൊണ്ടു നിറഞ്ഞു. മുമ്പിലൊരുവരാന്ത. 
അവിടെയാണു പരമഹംസദേവനിരിക്കുന്നത്‌. അവിടെയും ആളുകള്‍. 
വരാന്തയുടെ ഇരുവശത്തുമുള്ള രണ്ടുമുറികളിലും ജനങ്ങള്‍. മുറിയുടെ 
വാതില്ക്കല്‍ എത്തിനോക്കിക്കൊണ്ടു ആളുകള്‍ നില്ക്കുന്നു. വരാന്ത 
യിലേയ്ക്കു കയറിവരാനുള്ള പടി ഒരറ്റം മുതല്‍ മറ്റേ അറ്റംവരെയുണ്ട്‌. 
ആ പടിയിലും ആള്‍ത്തിരക്ക്‌. പടിയുടെ അടുത്ത്‌ രണ്ടു മൂന്നു മരങ്ങള്‍. 
ഒരു വശത്ത്‌ ഒരു ലതാമണ്ഡപം, അതില്‍ ഏതാനും ബഞ്ചുകളും. 
അവിടെനിന്നൊക്കെ ആളുകള്‍ എത്തിവലിഞ്ഞ്‌ ചെവിയുമോര്‍ത്തു 
കൊണ്ട്‌ മഹാപുരുഷന്‍െറ നേരേ നോക്കിക്കൊണ്ടിരിക്കുന്നു. നിരനിര 
യായി പൂച്ചെടികളും ഫലവൃക്ഷങ്ങളും. നടുക്കുകൂടി വഴി. മരങ്ങളെ 
ല്ലാം മെല്ലെ തെന്നലില്‍ ചാഞ്ചാടിക്കൊണ്ടിരിക്കുന്നു. അവ ആനന്ദമാര്‍ന്ന 
ശിരസ്സുകള്‍ നമിച്ച്‌ അദ്ദേഹത്തെ സ്വാഗതം ചെയുന്നു. 


പരമഹംസദേവന്‍ മന്ദഹസിച്ചുകൊണ്ട്‌ ആസനസ്ഥനായി. തത്സ 
മയം സര്‍വ്വദ്ൃഷ്ടികളും ഒന്നിച്ച്‌ അദ്ദേഹത്തിന്‍െറ ആനന്ദമൂര്‍ത്തിയില്‍ 
പതിച്ചു. നാടകശാലയില്‍ നാടകം തുടങ്ങുന്നതുവരെ കാഴ്ചക്കാരില്‍ 
ചിലര്‍ ചിരിക്കുന്നു. ചിലര്‍ നാട്ടുകാര്യങ്ങളും വീട്ടുകാര്യങ്ങളും 
പറയുന്നു. ചിലരൊറ്റയ്ക്കും, ചിലര്‍ കൂട്ടുകൂടിയും നടക്കുന്നു. ചിലര്‍ 
പുകവലിയ്ക്കുന്നു. എന്നാല്‍ തിരശ്ശീല ഉയര്‍ത്തുമ്പോള്‍ സകലശബ്ദ 
ങ്ങളും നിലയ്ക്കുന്നു; എല്ലാവരും അനന്യമനസ്കരായി രംഗത്തേയ്ക്കു 
തന്നെ നോക്കിക്കൊണ്ടിരിക്കുന്നു. അഥവാ, പല പൂക്കളില്‍ പാറിപ്പറ 
ക്കുന്ന വണ്ടിന്‍കൂട്ടം താമരയുടെ ഗന്ധം ലഭിച്ചാല്‍ മറ്റു മലരെല്ലാം 
വെടിഞ്ഞ്‌ താമരത്താരിലെ തേന്‍ നുകരാന്‍. പറന്നെത്തുന്നു. 


' 109 ) 
ഗുരുദേവന്‍ ബ്രഹ്മഭക്തന്മാരുമൊത്ത്‌ 
അദ്ധ്യായം രണ്ട്‌ 


മാം ച യോ വ്യഭിചാരേണ ഭക്തിയോഗേന സേവതേ 
സ ഗുണാന്‍ സമതീത്യൈതാന്‍ ബ്രഹ്മഭൂയായ കല്ലതേ. 


ഭക്തന്മാരുമായി സംഭാഷണത്തില്‍ 


സുസ്ടരവദനനായി ശ്രീരാമകൃഷ്ണന്‍, ശിവനാഥന്‍ മുതലായ ഭക്ത 
ന്മാരുടെ നേരെ നോക്കിക്കൊണ്ടരുളി: “ഇതാ ശിവനാഥന്‍! നോക്കിന്‍. 
ഇവനൊരു ഭക്തന്‍. ഇവനെക്കണ്ടാല്‍ എനിക്കു വലിയ ആനന്ദം. 
ഭക്തന്മാര്‍ കഞ്ചാവുവലിക്കാരെപ്പോലെയാണ്‌. ഒരു കഞ്ചാവുവലി 
ക്കാരന്‌ വേറൊരു കഞ്ചാവുവലിക്കാരനെ കണ്ടാല്‍ വലിയ ഉത്സാഹ 
മാണ്‌. തമ്മില്‍ കെട്ടിപ്പിടിച്ചെന്നും വരാം.” (ശിവനാഥനും മറ്റുള്ളവരും 
ചിരിക്കുന്നു.) 

ശ്രീരാമ: ഈശ്വരനില്‍ താത്പര്യമില്ലെന്നു കാണുന്നവരോട്‌ ഞാന്‍ 
പറയും: “നിങ്ങള്‍ സ്വല്പം അങ്ങോട്ടു നീങ്ങി ഇരിക്കിന്‍.” അല്ലെങ്കില്‍, 
“പോവിന്‍, പോയി ആ നല്ല കെട്ടിടങ്ങളൊക്കെ നോക്കിക്കാണിന്‍.” 
(അതായത്‌ രാസമണിയുടെ കാളീക്ഷേത്രത്തിലെ കെട്ടിടങ്ങളെല്ലാം.) 
(എല്ലാവരും ചിരിക്കുന്നു.) 

പിന്നെ ചിലപ്പോള്‍ ഭക്തന്മാരുടെകുടെ കൊള്ളരുതാത്തയാളുകളും 
വരുന്നതു കാണാം. അവര്‍ക്ക്‌ വിഷയവാസന വളരെ ശക്തിയായി 
രിക്കും. ഈശ്വരകഥ പിടിക്കുകയില്ല. , ഭക്തന്മാര്‍ ഏറെനേരം എന്നോട്‌ 
ഈശ്വരകഥകളും പറഞ്ഞിരുന്നെന്നുവരാം. അപ്പോഴേയ്ക്കും കൂട്ടുകാര്‍ക്ക്‌ 
ഇരിക്കപ്പൊറുതിയില്ലാതാവും. ഞെളിയാനും പിരിയാനും. തുടങ്ങും. 
കൂടെക്കൂടെ കൂട്ടുകാരുടെ ചെവിയില്‍ പിറുപിറെ മന്ത്രിക്കും, “എപ്പോള്‍ 
പോകാം, എപ്പോള്‍ പോകാം?" “നില്ക്കപ്പാ, അല്പം കഴിഞ്ഞു പോകാം,” 
എന്നു കൂട്ടുകാര്‍ പറഞ്ഞെന്നു വരാം. അപ്പോള്‍ മറ്റുളളവര്‍ മുഷിഞ്ഞു 
പറയും, “നിങ്ങള്‍ വര്‍ത്തമാനം പറയിന്‍. ഞങ്ങള്‍ വഞ്ചിയില്‍ 
കാത്തിരിക്കാം.” (എല്ലാവരും ചിരിക്കുന്നു.) 


“സര്‍വ്വവും സന്ത്യജിച്ച്‌ ഈശ്വരന്‍െറ പാദപദ്മത്തില്‍ ആമഗ്ന 
രാകുവിന്‍,' എന്നു പറഞ്ഞാല്‍ ലാകികജനങ്ങള്‍ ഒരുകാലവും കേള്‍ക്കു 
കയില്ല. അതിനാല്‍ സംസാരികളെ ആകര്‍ഷിക്കുന്നതിന്‌ ഗരാംഗനും 
നിത്യാനന്ദനും, രണ്ടു സോദരന്മാരും കൂടിയാലോചിച്ച്‌ ഒരുപായം 
കണ്ടുപിടിച്ചു. “മദ്ഗുരമത്സ്യച്ചാറും തരുണീമണിതന്‍ മാറും, ബോൽ 
ഹരിബോല്‍.” ആദ്യം രണ്ടിലുമുള്ള കൊതികൊണ്ട്‌ പലരും “ഹരിബോല്‍'” 
ചൊല്ലാന്‍ പോകും. ഹരിനാമാമൃതത്തിന്‍െറ സ്വാദ്‌ അല്പം കിട്ടിക്കഴി 
ഞ്ഞാല്‍ അവര്‍ക്കു മനസ്സിലാകും, മദ്ഗുരമത്സ്യച്ചാറു വേറൊന്നുമല്ല, 
ഹരിപ്രേമംകൊണ്ടു പ്രവഹിക്കുന്ന ബാഷ്ട്ധാരയാണെന്ന്‌; തരുണീമണി 
യോ? ഭൂമി. തരുണീമണിപുണരലോ? ഹരിപ്രേമംകൊണ്ട്‌ നിലത്തു വീണു 
പൊടിയുമണിഞ്ഞുരുളല്‍. 

ശ്രീരാമകൃഷ്ണവചനാമൃതം 


നാമമാഹാത്മ്യം 


ശ്രീരാമ: നിത്യന്‍ എങ്ങനെയും ഹരിനാമകീര്‍ത്തനം ചെയ്യിച്ചിരുന്നു. 
ചൈതന്യദേവന്‍ പറഞ്ഞു: “ഈശ്വരനാമത്തിനു വലിയ മാഹാത്മ്യമുണ്ട്‌. 
ഉടനെ ഫലമൊന്നും ലഭിച്ചില്ലെന്നുവരാം; എന്നാല്‍ എന്തെങ്കിലും ഫലം 
ഉണ്ടാവാതെ വരില്ല.” ചില വീടുകളില്‍ ഉത്തരത്തിന്‍ കീഴില്‍ സൂക്ഷിച്ചു 
വെയ്ക്കുന്ന വിത്തുപോലെയാണത്‌; വളരെ നാള്‍ കഴിഞ്ഞ്‌ വീട്‌ 
ഇടിഞ്ഞുവീഴും. അപ്പൊഴാ വിത്തു മണ്ണില്‍ വീണു മരമാവും; 
കായ്ക്കുകയും ചെയ്യും. 


മനുഷ്യസ്വഭാവവും ഗുണത്രയവും ത്രിവിധഭക്തിയും 


ശ്രീരാമ: ലാകികജനങ്ങളില്‍ സത്വരജസ്തമോഗുണങ്ങളുള്ളതു 
പോലെ ഭക്തിയിലും സത്വരജസ്തമസ്സുകളെന്ന മൂന്നു ഗുണങ്ങളുണ്ട്‌. 


ലാകികമനുഷ്യന്‍െറ സത്വഗുണം എങ്ങനെയുളളതാണെന്നറിയാമോ? 
വീട്‌ അങ്ങിങ്ങ്‌ കേടുപാടു വന്നിരിക്കുന്നു. അറ്റകുറ്റപ്പണിയൊന്നും 
ചെയ്യില്ല. പൂജാമുറിയില്‍ പ്രാവ്‌ കാഷ്ഠിക്കുന്നുണ്ടാവും. മുറ്റത്ത്‌ അവിടെ 
യുമിവിടെയും പായല്‍ പിടിച്ചിരിക്കും, ഒന്നുമറിയില്ല. കട്ടിലും കസേരയു 
മെല്ലാം പഴഞ്ചന്‍: തേച്ചുമിനുക്കാനൊന്നും മെനക്കെടില്ല. ഉടുക്കാന്‍ 
എന്തെന്നാലത്‌. എന്തെങ്കിലുമൊന്നു വേണമെന്നു മാത്രം. ആളു വളരെ 
ശാന്തന്‍, ശിഷ്ടന്‍, ദയാലു, നിഷ്കപടന്‍, ആര്‍ക്കുമൊരു ദോഷവും 
ചെയ്കയില്ല. 


ലാകിക്ജനങ്ങളുടെ ട്ോഗുഴാലാണങ്ടിൽ പറയാം. വാച്ച്‌, വാച്ചി 
ന്‍െറ ചെയിന്‍, കൈയില്‍ രണ്ടുമൂന്നു മോതിരം. വീട്ടിലെ മേശയും 
കസേരയുമെല്ലാം തെളുതെളെ. ചുമരില്‍ രാജ്ഞിയുടെ ചിത്രം. 
വെയില്‍സ്‌ രാജകുമാരന്‍െറ ഛായാപടം, വേറെ വലിയ ആളുകളുടെയും 
പടങ്ങള്‍. വീടൊക്കെ വെള്ളയടിച്ച്‌ എങ്ങുമൊരു പൊട്ടും പാടുമില്ല. 
പലതരത്തിലുള്ള നല്ല വേഷവിധാനങ്ങള്‍. വേലക്കാര്‍ക്കുംകൂടി 
വില്ലയും മറ്റും, അങ്ങനെ പലതും. 


സംസാരിയുടെ തമോഗുണലക്ഷണങ്ങള്‍ നിദ്ര, കാമം, ക്രോധം, 
അഹങ്കാരം ഇവയൊക്കെയാണ്‌. 


അതുപോലെ ഭക്തിയിലും സത്വഗുണമുണ്ട്‌. സത്വഗുണമുള്ള ഭക്തന്‍ 
ധ്യാനിക്കുന്നതു വളരെ ഗോപ്യമായിട്ടായിരിക്കും. കൊതുകു വലയ്ക്കു 
ള്ളിലിരുന്നായിരിക്കാം ധ്യാനിക്കുന്നത്‌. അയാള്‍ ഉറങ്ങുകയാണെന്നു 
മറ്റുള്ളവര്‍ കരുതും. രാത്രി നേരെ ഉറങ്ങിയില്ല. അതുകൊണ്ടാണ്‌ 
എഴുനേല്ക്കാന്‍ ഇത്ര വൈകുന്നത്‌ എന്നു മറ്റുള്ളവര്‍ വിചാരിക്കും. 
വിശപ്പാറ്റുന്നത്രയേ അയാള്‍ക്കു ശരീരത്തില്‍ ശ്രദ്ധയുള്ളു. വെറും 
ചീരയും ചോറും കിട്ടിയാലും മതി. സാപ്പാടിനു വലിയ വട്ടങ്ങളൊന്നു 
മില്ല; വേഷത്തിനു പകിട്ടില്ല; കട്ടില്‍ കസേരകള്‍ക്കൊന്നും തിളക്കവും 
മിനുക്കവുമില്ല. പിന്നെ, സാത്വിക EER മറ്റുള്ളവരെ 
പുകഴ്ത്തി പണം നേടുകയില്ല. 

ഗുരുദേവന്‍ ബ്രഹ്മഭക്തന്മാരുമൊത്ത്‌ 


രാജസഭക്തന്‍ തിലകമണിഞ്ഞിരിക്കും; രുദ്രാക്ഷമാല. കാണും. ആ 
മാലയില്‍ ഇടയ്ക്കിടയ്ക്കു പൊന്മണികളും. (എല്ലാവരും ചിരിക്കുന്നു.) 
പൂജ ചെയ്യുമ്പോള്‍ പട്ടുടുത്തിരിക്കും. 


അദ്ധ്യായം മൂന്ന്‌ 
ക്ലൈബ്യം മാ സ്മ ഗമഃ പാര്‍ത്ഥ നൈതത്‌ ത്വയ്യുപപദ്യതേ 
ക്ഷുദ്രം ഹൃദയദനര്‍ബ്ബല്യം ത്യക്േത്വോത്തിഷ്ഠ പരന്തപ. 


ശ്രീരാമ: താമസഭക്തന്‍െറ വിശ്വാസം ഉജ്ജ്വലത്തായിരിക്കും. അത്തരം 
ഭക്തന്‍ ഈശ്വരന്‍െറയടുക്കല്‍ ബലം പ്രയോഗിക്കും; കൊള്ളചെയ്തു 
ധനമപഹരിക്കുംപോലെ; “കൊല്ല്‌, വെട്ട്‌, കെട്ട്‌ ഇങ്ങനെ കൊള്ളക്കാരുടെ 
സ്ര്രദായത്തില്‍. 


ഗുരുദേവന്‍ പ്രേമരസാര്‍ദ്രസ്വരത്തില്‍, ഉര്‍ദ്ധദൃഷ്ടിയായി. പാടി: 


കാളീയെന്നോതിക്കൊണ്ടന്ത്യനാള്‍ പ്രാണനെ 
കൈവെടിഞ്ഞീടുവാനാവുമെങ്കില്‍ 
ഗംഗാ ഗയാ കാശീ കാഞ്ചീ പ്രഭാസെന്ന 
തീര്‍ത്ഥസ്ഥലങ്ങളില്‍ പോകേണമോ? 
സസ്ധ്യമൂന്നിങ്കലും കാളിതന്‍ നാമങ്ങള്‍ 
ഭക്തിയാല്‍ കീര്‍ത്തനം ചെയുന്നാകില്‍ 
കര്‍മ്മകലാപങ്ങള്‍ സസ്ധ്യാകാലങ്ങളില്‍ 
നിഷ്ഠയോടാരാനും ചെയ്യേണമോ? 
പൂജാദികര്‍മ്മങ്ങളേവം ചടങ്ങുകള്‍ 
നിത്യവും പിന്‍തുടര്‍ന്നീടുകിലും 
ആയവയൊന്നുമവനുമായ്‌ സന്ധിപ്പാന്‍ 
പോരുന്നതല്ലൊരു നാളുപോലും 
ദാന്രവതയജ്ഞയാഗാദിയൊന്നുമേ 
എന്നുള്ളം തന്നിലിണങ്ങുകില്ല. 
ബ്രഹ്മമയീതന്‍െറ കാലടിത്താരുകള്‍ 
തന്നേ “മദന'ന്‍െറ യാഗയജ്ഞം. 
ആരറിഞ്ഞീടുന്നൂ കാളിതന്‍ നാമത്തിന്‍ 
മാഹാത്മ്യ സഞ്ചയമേവംവിധം? 
പാടുന്നു ദേവാദിദേവന്‍ മഹാദേവന്‍ 
പഞ്ചമുഖത്താലതെന്നുമെന്നും. 


ഗുരുദേവന്‍ ഭാവോന്മത്തന്‍! ആ അഗ്നിമന്ത്രത്തിന്‍െറ ആവേശം 
പൂണ്ടുപാടി: 
മൃത്യുവരുന്നേരം ദൂര്‍ഗ്ഗ ദുര്‍ഗ്ലേതി ഞാന്‍ 
അത്യാകുലമായ്‌ വിളിക്കുമെങ്കില്‍ 
മുക്തിനല്കീടാതിരിക്കുവാനമ്മയ്ക്കു 
ശക്തിയില്ലെന്നതേ വന്നുകൂടൂ. 

നാമമാഹാത്മ്യവും പാപവും 


ശ്രീരാമ: “എന്ത്‌! ഞാനമ്മയുടെ നാമം a എനിക്കിനിയും പാപമോ? 
ഞാനമ്മയുടെ പൈതല്‍; ദേവിയുടെ ഐശ്വര്യത്തിനവകാശി; അങ്ങനെ 
യൊരു അഭിമാനം കൈക്കൊള്ളണം. തമോഗുണം ഒന്നു തിരിച്ചുവിട്ടാല്‍ 
ഈശ്വരനെ പ്രാപിക്കാം. അദ്ദേഹത്തിന്റെ അടുക്കല്‍ ശാഠ്യം പിടിക്കിന്‍; 
ഈശ്വരന്‍ അന്യനല്ല. സ്വന്തമല്ലേ! 


പിന്നെ നോക്കു, ഈ തമോഗുണത്തെ മറ്റുള്ളവരുടെ ശ്രേയസ്സിനായും 
ഉപയോഗിക്കാന്‍ സാധിക്കും. വൈദ്യന്മാര്‍ മൂന്നു തരക്കാര്‍ - ഉത്തമന്‍, 
മദ്ധ ൃമന്‍, അധമന്‍. വന്നു നാഡിപിടിച്ചു നോക്കിയിട്ട്‌, “മരുന്നുകഴിക്കു, 
കേട്ടോ,” എന്നു പറഞ്ഞു പോകുന്ന വൈദ്യന്‍ അധമന്‍. രോഗി മരുന്നു 
കഴിക്കുന്നുണ്ടോ എന്നൊന്നും അയാളന്വേഷിക്കുകയില്ല. രോഗിയോട്‌ മരുന്നു 
സേവിക്കേണ്ട ആവശ്യം പലതരത്തില്‍ പറഞ്ഞു കേള്‍പ്പിക്കുകയും, “മരുന്നു 
സേവിച്ചില്ലെങ്കില്‍ എങ്ങനെയാണ്‌ രോഗം മാറുന്നത്‌? ഈ മരുന്നു കഴിക്കു. 
ഞാന്‍ തന്നെ പൊടിച്ചുതരാം, വായ്തുറക്കു,” എന്നിങ്ങനെ മധുരമായി പറ 
യുകയും ചെയ്യുന്ന വൈദ്യന്‍ മദ്ധ്യമന്‍. രോഗി ഒരു തരത്തിലും മരുന്നു 
കഴിക്കുന്നില്ലെന്നു കണ്ടാല്‍ നെഞ്ഞത്ത്‌ മുട്ടുന്നി ബലമുപയോഗിച്ച്‌ മരുന്നു 
കഴിപ്പിക്കുന്നവനാണ്‌ ഉത്തമവൈദൃന്‍; ഇതാണ്‌ വൈദ്യന്റെ തമോഗുണം. 
ഇതുകൊണ്ട്‌ രോഗിക്ക്‌ ഗുണമുണ്ടാകുന്നു. ദോഷമൊന്നുമില്ല. 


മൂന്നുതരം ആചാര്യന്മാര്‍ 


ശ്രീരാമ വൈദ്യന്മാരെപ്പോലെ ആചാര്യന്മാരും മൂന്നുവിധക്കാരുണ്ട്‌. 
ചിലര്‍ ശിഷ്യന്മാര്‍ക്ക്‌ ഉപദേശം കൊടുത്തുകഴിഞ്ഞാല്‍ പിന്നെ വിവര 
മൊന്നും അന്വേഷിക്കുകയില്ല. അധമാചാര്യരാണവര്‍. ശിഷ്യന്റെ ശ്രേയസ്സി 
നായി, ഉപദേശങ്ങള്‍ ഗ്രഹിക്കാന്‍ കഴിയുമാറ്‌ കാര്യങ്ങള്‍ പിന്നെയും 
പിന്നെയും പറഞ്ഞുകൊടുക്കുകുയും അനുനയപൂര്‍വ്വം പ്രേരിപ്പിക്കുകയും 
വാത്സല്യം കാണിക്കുകയും ചെയ്യുന്ന ആചാര്യന്‍ മദ്ധ്യമന്‍. ശിഷ്യന്‍ ഒരു 
പ്രകാരത്തിലും അനുസരിക്കുന്നില്ലെന്നു കണ്ടാല്‍ ചില ആചാര്യന്‍മാര്‍ ബല 
പ്രയോഗംപോലും നടത്തും. അവരെയാണ്‌ ഉത്തമാചാര്യന്മാരെന്ന്‌ ഞാന്‍ 
വിളിക്കുന്നത്‌. 


അദ്ധ്യായം നാല്‌ 
യതോ വാചോ നിവര്‍ത്തന്തേ അപ്രാപ്യ മനസാ സഹ. . 
ബ്രഹ്മസ്വരുപം വാക്കുകൊണ്ടു പറഞ്ഞറിയിക്കാന്‍ വയ്യ . 
ഈശ്വരന്‍ സാകാരനോ നിരാകരനോ എന്ന്‌ ഒരു ബ്രഹ്മഭക്തന്‍ അന്വേ 
ഷിച്ചു. 
ശ്രീരാമ: അദ്ദേഹം ഇന്ന പ്രകാരമാണെന്ന്‌ ആര്‍ക്കും പറയാന്‍ വയ്യ. 
അദ്ദേഹം നിരാകാരനാണ്‌. സാകാരനുമാണ്‌. ഭക്തനുവേണ്ടി ഭഗവാന്‍ 

സാകാരനാകുന്നു. ജ്ഞാനികളുടെ, അതായത്‌ പ്രപഞ്ചത്തെ സ്വപ്പസദൃശ 
മെന്നു കരുതുന്നവരുടെ, പക്ഷത്തില്‍ അദ്ദേഹം നിരാകാരനാകുന്നു. 
താനൊരു വസ്മുവെന്നും ജഗത്ത്‌ വേറെയെന്നും ഭക്തന്‍ വിചാരിക്കുന്നു. 
അതുകൊണ്ട്‌ ഭക്തന്‌ ഭഗവാന്‍ വ്യക്തിയായി ദര്‍ശനം കൊടുക്കുന്നു. 
ജ്ഞാനി, അതായത്‌ വേദാന്തവാദി, “നേതി നേതി” എന്ന്‌ എപ്പോഴും 
വിചാപരംചെയ്ത്‌ അകക്കാമ്പില്‍, “ഞാനും മിഥ്യ ജഗത്തും മിഥ്യ, 
സ്വപ്പസമാനം,” എന്ന്‌ അറിയുന്നു. അപ്പോള്‍ ജ്ഞാനി ബ്രഹ്മത്തെ 
ചൈതന്യത്തില്‍ സാക്ഷാത്കരിക്കുന്നു. അദ്ദേഹത്തിന്‍െറ സ്വരൂപമെ 
ന്തെന്ന്‌ വായ്കൊണ്ടു പറയാനാവില്ല. 


എങ്ങനെയെന്നോ? ഒരു സച്ചിദാനന്ദസമുദ്രം. എങ്ങും അതിരും 
തീരവുമൊന്നുമില്ല. ഭക്തിശൈത്യംകൊണ്ട്‌ അങ്ങിങ്ങ്‌ വെള്ളം ഉറഞ്ഞു 
മഞ്ഞുകട്ടയായിരിക്കുന്നു. നല്ല ഉറപ്പുള്ള മഞ്ഞുകട്ട. എന്നുവെച്ചാല്‍, 
ഭക്തനുവേണ്ടി അദ്ദേഹം ചിലപ്പോഴൊക്കെ വ്യക്തിഭാവത്തില്‍ സാകാരനാ 
യി രൂപമെടുക്കുന്നു. “ജ്ഞാനസൂര്യനുദിച്ചാല്‍ ആ മഞ്ഞ്‌ ഉരുകിപ്പോ 
കുന്നു; അപ്പോള്‍ പിന്നെ ഈശ്വരന്‍ വ്യക്തിയാണെന്ന ബോധം 
കാണുകയില്ല; അദ്ദേഹത്തിന്‍െറ രൂപദര്‍ശനവുമില്ല. അദ്ദേഹമെങ്ങനെ 
യെന്ന്‌ വായ്കൊണ്ടു പറയാനാവില്ല. ആരു പറയും? പറയേണ്ടതാരോ 
അവനില്ല, അയാളുടെ “ഞാന്‍” തേടിയാല്‍ കിട്ടില്ല. 

വിചാരംചെയ്തു നോക്കിയാല്‍ “ഞാനും” മറ്റുമൊന്നും നിലനില്ക്കുക 
യില്ല. ഒരുള്ളിയെടുക്കുക. ആദ്യമതിന്‍െറ ചുവന്ന തൊലി പൊളിച്ചു 
കളയുക. എന്നിട്ടു കട്ടികൂടിയ വെളുത്ത തൊലി ഉരിയുക; ഇങ്ങനെ 
പിന്നെയും പിന്നെയും കളഞ്ഞ്‌ അകത്തെന്തുണ്ടെന്നന്വേഷിച്ചുചെന്നാല്‍, 
ഒന്നും കിട്ടുകയില്ല. 

സ്വന്തം “ഞാന്‍” തേടിയാല്‍ കാണാത്തിടത്ത്‌, തേടാന്‍ പിന്നെ 
ആരുണ്ട്‌? അവിടെ ബ്രഹ്മസ്വരൂപം അകക്കാമ്പില്‍ എങ്ങനെയാണ 
നുഭവപ്പെടുന്നതെന്ന വാര്‍ത്ത ആരു പറയും? ഒരിക്കലൊരു ഉപ്പു 
പാവ കടലിന്‍െറ ആഴമളക്കാന്‍ പോയി. കടലിലിറങ്ങിയതോടെ 
അതലിഞ്ഞുപോയി. പിന്നെ വിശേഷം ആരു പറയും? 


പൂര്‍ണ്ണജ്ഞാനത്തിന്‍െറ ലക്ഷണം പറയാം. പൂര്‍ണ്ണജ്ഞാന 
മുണ്ടായാല്‍ മനുഷ്യന്‍ മിണ്ടാതാവും. അപ്പോള്‍ ഞാനാകുന്ന 
ഉപ്പുപാവ സച്ചിദാനന്ദസമുദ്രത്തില്‍ അലിഞ്ഞുചേര്‍ന്ന്‌ ഒന്നാകുന്നു; 
പിന്നെ ഭേദബുദ്ധി ഒട്ടും കാണുകയില്ല. 


ആത്മവിചാരം അവസാനിക്കാത്തിടത്തോളം കാലം ആളുകള്‍ വൃഥാ 
തര്‍ക്കിക്കും; തീര്‍ന്നാല്‍ മിണ്ടാതിരിക്കും. കുടം നിറഞ്ഞു കഴിഞ്ഞാല്‍ 
കുടത്തിലെയും കുളത്തിലെയും ജലം ഒന്നായാല്‍, പിന്നെ ശബ്ദം 
ഉണ്ടാവുകയില്ല. കുടം നിറയുന്നതുവരെ ശബ്ദം ഉണ്ടായിക്കൊണ്ടി 
രിക്കും. കടലിലെ കരിവെള്ളത്തിലേയ്ക്കു കപ്പല്‍ കടന്നാല്‍ പിന്നെ 


* ഭക്താനാമനുകമ്പാര്‍ത്ഥം ദേവോ വിഗ്രഹവാന്‍ ഭവേത്‌. 

തിരിച്ചുവരില്ല എന്ന്‌ പഴമക്കാര്‍ പറയാറുണ്ട്‌. 


എന്നാലും ഞാന്‍ പോവില്ല 


ശ്രീരാമ: “ഞാന്‍” ചത്താല്‍ സൊല്ലയൊഴിഞ്ഞു. (എല്ലാവരും 
ചിരിക്കുന്നു.) പക്ഷേ ആയിരം തവണ വിചാരം ചെയ്താലും “ഞാന്‍” 
പോവില്ല. അതുകൊണ്ട്‌ നിങ്ങള്‍ക്കും എനിക്കും “ഞാനൊരു ഭക്തന്‍” 
എന്ന അഭിമാനം നല്ലതാണ്‌. 


ഭക്തനിഷ്ടം സഗുണബ്രഹ്മം, അതായത്‌ അദ്ദേഹം സഗുണനാണ്‌, 
എന്ന ഭാവമാണ്‌; ഒരു വ്യക്തിയായി രൂപമെടുത്തു ഭക്തന്‌ ഭഗവാന്‍ 
ദര്‍ശനം കൊടുക്കുന്നു. അദ്ദേഹംതന്നെ പ്രാര്‍ത്ഥന കേള്‍ക്കുന്നു. 
നിങ്ങള്‍ ചെയ്യുന്ന പ്രാര്‍ത്ഥന അദ്ദേഹത്തോടുതന്നെയാണ്‌ ചെയ്യുന്നത്‌. 
നിങ്ങള്‍ വേദാന്തവാദികളല്ല, ജ്ഞാനികളല്ല; നിങ്ങള്‍ ഭക്തന്മാര്‍. 
സാകാരത്തെ സ്വീകരിക്കുകയോ സ്വീകരിക്കാതിരിക്കുകയോ ചെയ്തതു 
കൊണ്ട്‌ ഒന്നും വരാനില്ല. ഈശ്വരനെന്നൊരാളുണ്ട്‌, അദ്ദേഹം നമ്മുടെ 
പ്രാര്‍ത്ഥന ചെവിക്കൊള്ളുന്നു, സൃഷ്ടിസ്ഥിതി സംഹാരങ്ങള്‍ നടത്തു 
ന്നു, ആ വ്യക്തി അനന്തശക്തിമാനാകുന്നു, എന്ന ബോധമുണ്ടായി 
രുന്നാല്‍ മതി. ഭക്തിമാര്‍ഗ്ഗത്തില്‍ക്കൂടിയാണ്‌ അദ്ദേഹത്തെ പ്രാപിക്കാ 
നെളുപ്പം. 


അദ്ധ്യായം അഞ്ച്‌ 


ഭക്ത്യാ ത്വനന്യയാ ശക്യ അഹമേവം വിധോ?ര്‍ജ്ജുന 
ജ്ഞാതും ദ്രഷ്ടും ച തത്ത്വേന പ്രവേഷ്ടും ച പരന്തപ. 


ഈശ്വരദര്‍ശനം സാകാരമോ നിരാകാരമോ? 


ഒരു ബ്രഹ്മഭക്തന്‍ ചോദിച്ചു: “സ്വാമിന്‍, ഈശ്വരനെ കാണാനൊ 
ക്കുമോ? ഒക്കുമെങ്കില്‍ ഞങ്ങള്‍ക്കെന്താണ്‌ കാണാന്‍ കിട്ടാത്തത്‌?” 


ശ്രീരാമ: സാധിക്കും, തീര്‍ച്ചയായും കാണാന്‍ സാധിക്കും. സാകാര 
രൂപം കാണാനാവും, നിരാകാരരൂപവും കാണാന്‍ കഴിയും. ഞാന 
തെങ്ങനെയാണ്‌ നിങ്ങള്‍ക്കു പറഞ്ഞു മനസ്സിലാക്കിത്തരുന്നത്‌? 


ബ്രഹ്മഭക്തന്‍: കാണാനുള്ള ഉപായമെന്താണ്‌? 


ശ്രീരാമ: വ്യാകുലതയോടെ അദ്ദേഹത്തിനുവേണ്ടി കരയാമോ? 
ആളുകള്‍ മക്കള്‍ക്കുവേണ്ടി, ഭാര്യയ്ക്കു വേണ്ടി, പണത്തിനുവേണ്ടി ഒരു 
കുടം കണ്ണീര്‍ ചൊരിയും! എന്നാല്‍ ഈശ്വരനുവേണ്ടി ആരു കരയുന്നു? 
കൂട്ടി പീപ്പിയും ഈതിക്കൊണ്ട്‌ മിണ്ടാതിരിക്കുമ്പോള്‍ അമ്മ അടുക്കള 
യില്‍ ഓരോ പണി ചെയുന്നു. കുട്ടി മടുത്ത്‌ പീപ്പി വലിച്ചെറിഞ്ഞ്‌ 
മുറവിളികൂട്ടുമ്പോള്‍, അമ്മ അടുപ്പില്‍നിന്ന്‌ പാത്രം വാങ്ങി വെച്ചിട്ട്‌ 
ഓടിവന്ന്‌ കുഞ്ഞിനെ വാരിയെടുക്കുന്നു. 


ബ്രഹ്മഭക്തന്‍: സ്വാമിന്‍, ഈശ്ചരന്‍െറ സ്വരൂപത്തെക്കുറിച്ച്‌ അഭിപ്രായ 
ഭേദങ്ങള്‍ ഉണ്ടാകുവാന്‍ കാരണമെന്ത്‌? സാകാരനെന്നു ചിലര്‍, 

നിരാകാരനെന്നു ചിലര്‍. പോരെങ്കില്‍, സാകാരവാദികളുടെയിടയ്ക്ക്‌ 
വിവിധരൂപങ്ങളുടെ കഥയും കേള്‍ക്കാം. ഇത്ര കുഴപ്പമെന്തുകൊണ്ട്‌? 


ശ്രീരാമ: ഒരു ഭക്തന്‍ അയാള്‍ കാണുന്ന രൂപം മനസ്സിലാക്കുന്നു. 
വാസ്തവത്തില്‍ ഒരു കുഴപ്പവുമില്ല, എങ്ങനെയെങ്കിലും അദ്ദേഹത്തെ 
ഒരിക്കല്‍ കണ്ടെത്താന്‍ കഴിഞ്ഞാല്‍ സര്‍വ്വവും അദ്ദേഹം മനസ്സിലാ 
ക്കിത്തരും. ആ വഴിക്ക്‌ തിരിഞ്ഞിട്ടേയില്ല, പിന്നെവേണ്ടേ എല്ലാ 
വിവരങ്ങളുമറിയാന്‍! 


ഒരു കഥ കേട്ടോളു: ഒരാള്‍ വെളിയില്‍ പോയപ്പോള്‍ അവിടെ 
മരത്തിലൊരു ജന്തുവിനെ കണ്ടു. അയാള്‍ മടങ്ങിവന്ന്‌ വേറൊരാളോടു 
പറഞ്ഞു: “നോക്കൂ, അവിടെ ആ മരത്തില്‍ നല്ല ഭംഗിയുള്ള ചുവന്ന 
ഒരു ജന്തുവിനെ കണ്ടിട്ടു വരികയാണ്‌ ഞാന്‍.” കേട്ടയാള്‍ പറഞ്ഞു: 
“ഞാനും അതിനെ കാണുകയുണ്ടായി. എന്നാല്‍ അതെങ്ങനെയാണ്‌ 
ചുവപ്പാകുന്നത്‌? അതിനു പച്ചനിറമാണ്‌.” വേറൊരാള്‍ പറഞ്ഞു: “അല്ലല്ല, 
ഞാനും കണ്ടു: മഞ്ഞയാണത്‌.” പിന്നെ വേറെ പലരും, ‘ചാരനിറമാണ്‌, 
പുളിങ്കുരുനിറമാണ്‌, നീലമാണ്‌” എന്നൊക്കെപ്പറഞ്ഞു. ഒടുവില്‍ ലഹള 
യായി. എന്നിട്ടെല്ലാവരും കൂടി മരച്ചുവട്ടിലേയ്ക്കു പോയി; അവിടെ 
ഒരാള്‍ ഇരിക്കുന്നതു കണ്ടു. അവരന്വേഷിച്ചപ്പോള്‍ അയാള്‍ പറഞ്ഞു: 
“ഞാനീ മരച്ചുവട്ടിലാണ്‌ താമസിക്കുന്നത്‌. എനിക്കാ ജന്തുവിനെ നല്ലതു 
പോലെ അറിയാം. നിങ്ങള്‍ ഓരോരുത്തരും പറയുന്നതു നേരാണ്‌. 
അതു ചിലപ്പോള്‍ ചുവപ്പ്‌, ചിലപ്പോള്‍ പച്ച, ചിലപ്പോള്‍ മഞ്ഞ, ചിലപ്പോള്‍ 
നീലം; വേറെയും എന്തെല്ലാമോ നിറമാകും. ഒരോന്താണത്‌. ചിലപ്പോള്‍ 
കാണാം, അതിനൊരു നിറവുമില്ല.” 

അതുപോലെ, സര്‍വ്വദാ ഈശ്വരചിന്ത ചെയ്യുന്ന ആള്‍ക്ക്‌, അദ്ദേഹ 
ത്തിന്‍െറ സ്വരൂപമെന്താണെന്നറിയാന്‍ കഴിയും. അ്യാള്‍ക്കുമാത്രമറിയാം 
ഭഗവാന്‍ നാനാരൂപത്തില്‍ ദര്‍ശനമരുളുമെന്ന്‌, നാനാഭാവത്തില്‍ പ്രത്യക്ഷ 
മാകുമെന്ന്‌. ഭഗവാന്‍ സഗുണനാണ്‌, നിര്‍ഗുണനുമാണ്‌. മരത്തിന്‍െറ 
ചുവട്ടില്‍ പാര്‍ക്കുന്നയാള്‍ക്കറിയാം, ഓന്തിനു പല നിറമുണ്ടെന്ന്‌, ചില 
പ്പോഴതിന്‌ ഒരു നിറവുമില്ലെന്നും. മറ്റുള്ളവര്‍ വെറുതെ തര്‍ക്കിച്ചും ലഹള 
കൂട്ടിയും കഷ്ടപ്പെടുന്നു. 

കബീര്‍ പറയാറുണ്ട്‌: “നിരാകാരം എന്‍െറ അച്ഛന്‍, സാകാരം എന്‍െറ 
അമ്മ.” ഭക്തനു പ്രിയപ്പെട്ട രൂപത്തില്‍ അദ്ദേഹം ദര്‍ശനമരുളുന്നു. 
ഭക്തവത്സലനാണ്‌. ഭഗവാന്‍. വീരഭക്തനായ ഹനുമാനുവേണ്ടി ഭഗവാന്‍ 
രാമരൂപമെടുത്തു എന്ന്‌ പുരാണത്തിലുണ്ട്‌. 


കാളീരൂപത്തിന്‍െറയും ശ്യാമരൂപത്തിന്‍െറയും അര്‍ത്ഥം 

ശ്രീരാമ: വേദാന്തവിചാരത്തിന്‍െറ അടുക്കല്‍ രൂപവും ഭാവവുമെല്ലാം 
പറപറക്കും. ആ വിചാരത്തിന്‍െറ അവസാനസിദ്ധാന്തമിതാണ്‌: ബ്രഹ്മം 
സത്യം, നാമരൂപാത്മകമായ്‌ ജഗത്ത്‌ മിഥ്യയും. താനൊരു ഭക്തന്‍ 
എന്ന അഭിമാനം നിലനില്ക്കുന്നിടത്തോളംകാലം മാത്രമേ ഈശ്വരന്‍െറ 

രൂപദര്‍ശനവും, ഈശ്വരന്‍ ഒരു വ്യക്തിയാണെന്ന ബോധവും ഉണ്ടാകാ 
നിടയുള്ളു. വിചാരംചെയ്തു നോക്കിയാല്‍ ഭക്തന്‍െറ “ഞാന്‍” എന്ന 
അഭിമാനം അയാളെ ഈശ്വരനില്‍നിന്നും അല്പം അകറ്റി നിര്‍ത്തുന്നു. 
കാളിയുടേയും കൃഷ്ണന്‍േറയും മൂര്‍ത്തികള്‍ മൂന്നര മുഴം പോക്കമാകാ 
നെന്താണ്‌ കാരണം? ദുരം കൊണ്ട്‌. അകലെയായതുകൊണ്ടാണ്‌ സൂര്യ 
നും ചെറുതായിക്കാണപ്പെടുന്നത്‌. അടുത്തു ചെല്ലൂ. അപ്പോള്‍ കാണാം, 
വലിപ്പമ്മ്തയുണ്ടെന്നു സങ്കല്ലിക്കാനേ സാധിക്കുകയില്ലെന്ന്‌. കാളീ 
വിഗ്രഹവും കൃഷ്ണമൂര്‍ത്തിയും കൃഷ്ണവര്‍ണ്ണമായതെന്തുകൊണ്ട്‌? 
അതും ദൂരംകൊണ്ടുതന്നെ. പൊയ്കയിലെ ജലം അകലെനിന്നും 
പച്ചയോ നീലയോ കറുപ്പോ ആയി കാണപ്പെടുന്നു. അടുത്തുചെന്നു 
കൈയില്‍ കോരി നോക്കിയാല്‍ ഒരു നിറവും കാണുകയില്ല. ആകാശം 
അകലെ നിന്നും നീലനിറമായ്‌ കാണപ്പെടുന്നു; അടുത്തു നോക്കൂ, 
ഒരു നിറവുമില്ല - അതുപൊലെ. 


അതുകൊണ്ടാണ്‌ ഞാന്‍ പറയുന്നത്‌, വേദാന്തവിചാരത്തില്‍ ബ്രഹ്മം 
നിര്‍ഗുണമാണെന്ന്‌. അദ്ദേഹത്തിന്‍െറ സ്വരൂപമെന്തെന്ന്‌ പറഞ്ഞറിയിക്കാ 
നാവില്ല. പക്ഷേ എത്രകാലം നിന്‍െറ വ്യക്തിത്വം സത്യമോ അത്രയും 
കാലം ജഗത്തും സത്യം; ഈശ്വരന്‍െറ നാനാരൂപങ്ങളും സത്യം; 
ഈശ്വരന്‍ ഒരു വ്യക്തിയാണെന്നബോധവും സത്യം. 


അനന്തത്തെ അറിയല്‍ 


ശ്രീരാമ: നിങ്ങളുടേതു ഭക്തിമാര്‍ഗ്ഗമാണ്‌. അതു വളരെ നന്ന്‌. 
എളുപ്പമുള്ള വഴി. അനന്തനായ ഈശ്വരനെ അറിയാനൊക്കുമോ? പോരെ 
ങ്കില്‍, അദ്ദേഹത്തെ അറിയേണ്ട ആവശ്യമെന്ത്‌? ദുര്‍ല്ലഭമായ ഈ 
മര്‍ത്ത്യജന്മം ലഭിച്ചിട്ട്‌ എന്‍െറ ആവശ്യം ഭഗവാന്‍െറ പാദപദ്മത്തിൽ 
എങ്ങനെയെങ്കിലും ഭക്തി നേടുകയാണ്‌. 


ഒരു മൊന്ത വെള്ളംകൊണ്ട്‌ എന്‍െറ ദാഹം ശമിക്കുമെങ്കില്‍ 
കിണറ്റിലെത്ര വെള്ളമുണ്ടെന്ന്‌ അളക്കേണ്ട ആവശ്യം എനിക്കെന്ത്‌? 
ഒരു കോപ്പ കുടിച്ചാല്‍ എനിക്കു മത്തു പിടിക്കുമെങ്കില്‍ ചാരായക്കട 
യില്‍ എത്ര ചാറ ചാരായമുണ്ടെന്ന്‌ കണക്കെടുക്കേണ്ട ആവശ്യം 
എനിക്കെന്ത്‌? 


അദ്ധ്യായം ആറ്‌ 


യസ്ത്യാത്മരതിരേവ സ്യാദാത്മതൃപ്തശ്ച മാനവഃ 
ആത്മന്യേവ ച സന്തുഷ്ടസ്മസ്യ കാര്യം ന വിദൃതേ. 


ശ്രീരാമ: ബ്രഹ്മജ്ഞാനിയുടെ പലേ അവസ്ഥകളെക്കുറിച്ചുമുള്ള 
വര്‍ണ്ണന വേദത്തിലുണ്ട്‌. ജ്ഞാനമാര്‍ഗ്ഗം വളരെ കഠിനമാണ്‌. വിഷയ 
ബുദ്ധി, അതായത്‌ കാമിനീകാഞ്ചനത്തില്‍ ആസക്തി, അല്ലമെങ്കിലും 
ഉണ്ടെങ്കില്‍ ജ്ഞാനമുണ്ടാവുകയില്ല._ ഇതു - കലിയുഗത്തിനു പറ്റിയ 
വഴിയല്ല. 

സപ്പഭൂമികകളും (്രഹ്മജ്ഞാനവും 


ശ്രീരാമ: ഇതിനെക്കുറിച്ച്‌ വേദത്തില്‍ സപ്തഭൂമികകളുടെ പ്രസ്താവ 
മുണ്ട്‌. ഈ ഏഴു ഭൂമികകളും മനസ്സിന്‍െറ സ്ഥാനങ്ങളാണ്‌. മനസ്സ്‌ 
വിഷയാസക്തമായിരിക്കുമ്പോള്‍ ലിംഗവും ഗുഹ്യവും നാഭിയുമാണ്‌ 
മനസ്സിന്‍െറ സ്ഥാനങ്ങള്‍. മനസ്സിനപ്പോള്‍ ഈര്‍ദ്ധദൃഷ്ടി ഉണ്ടായിരി 
ക്കുകയില്ല. അത്‌ കാമിനീകാഞ്ചനത്തില്‍ മാത്രം തങ്ങുന്നു. മനസ്സി 
ന്‍െറ നാലാമത്തെ തലം ഹൃദയമാണ്‌. ചൈതന്യത്തിന്‍െറ പ്രഥമബോധം 
അപ്പോഴുണ്ടാകുന്നു; നാലുപാടും ജ്യോതിസ്സു കാണുന്നു. അപ്പോള്‍ 
ആ വ്യക്തി ദിവ്യജോതിസ്സു കണ്ട്‌ സ്റബ്ധമൂകനായി, “ഇതെന്ന്‌! ഇതെന്ത്‌!” 
എന്നു ചോദിക്കുന്നു. പിന്നെ അതിനു താഴോട്ട്‌, സംസാരതലത്തിലേ 
യ്ക്ക്‌, മനം പോവുകയില്ല. 

മനസ്സിന്‍െറ അഞ്ചാമത്തെ സ്ഥാനം കണ്ഠമാകുന്നു. മനസ്സു കണ്ഠ 
ദേശത്തെത്തിയ ആളുടെ അവിദ്യയും അജ്ഞാനവുമെല്ലാം പോയി. 
അയാള്‍ക്ക്‌ പിന്നെ ഈശ്വരകഥകളൊഴിച്ച്‌ വേറൊന്നും കേള്‍ക്കാനോ 
പറയാനോ താത്പര്യമുണ്ടായിരിക്കയില്ല. വേറാരെങ്കിലും മറ്റു കാര്യ 
ങ്ങള്‍ പറഞ്ഞാല്‍ അയാളവിടെനിന്നും എഴുനേറ്റുപോകും. 


മനസ്സിന്‍െറ ആറാമത്തെ പടി ഭ്രൂമദ്ധ്യമാകുന്നു. മനസ്സവിടെ എത്തി 
യാല്‍ രാപകല്‍ ഈശ്വരരൂപം കാണാം. അപ്പോഴും അല്പം “ഞാന്‍” 
ഉണ്ടായിരിക്കും. ആ നിരുപമരൂപദര്‍ശനംകൊണ്ട്‌ ഉന്മത്തനായി ആ 
വ്യക്തി ആ രൂപത്തെ സ്പൂര്‍ശിക്കുന്നതിനും ആലിംഗനം ചെയ്യുന്നതിനും 
ഓടിയണയുന്നു; പക്ഷേ സാധിക്കുന്നില്ല. ചിമ്മിനി വിളക്കിലെ നാളം 
പോലെയാണത്‌; നാളം ഇതാ തൊടാം എന്നു തോന്നും; പക്ഷേ ചിമ്മിനി 
യുടെ തടസ്സംകൊണ്ട്‌ തൊടാനൊക്കുന്നില്ല. 


മൂര്‍ദ്ധാവാണ്‌ ഏഴാമത്തെ ഭൂമിക. മനസ്സവിടെ ചെന്നാല്‍ സമാധി 
യായി; ബ്രഹ്മജ്ഞാനി ബ്രഹ്മത്തെ പ്രത്യക്ഷമായി ദര്‍ശിക്കുന്നു. 
പക്ഷേ ആ അവസ്ഥയില്‍ ശരീരം അധികം നാള്‍ നില്ക്കുകയില്ല. 
സര്‍വ്വദാ ബാഹ്യബോധശുന്യനായിരിക്കും. ഒന്നും കഴിക്കാനാവില്ല. 
പാല്‌ വായിലൊഴിച്ചാല്‍ ഒഴുകിപ്പോകും. ഈ ഏഴാമത്തെ ഭൂമികയില്‍ 
എത്തിയാല്‍ ഇരുപത്തൊന്നുനാള്‍കൊണ്ടു മൃത്യു സംഭവിക്കുന്നു.” 


ബ്രഹ്മജ്ഞാനിയുടെ ഈ മാര്‍ഗ്ഗം കഠിനമാണ്‌. അതു നിങ്ങള്‍ 
ക്കുള്ളതല്ല. നിങ്ങള്‍ക്കു ഭക്തിപഥം. ഭക്തിമാർഗ്ഗം വളരെ നല്ലത്‌, എളുപ്പം. 


സമാധിയും കര്‍മ്മത്യാഗവും 


ശ്രീരാമ: എന്നോടൊരാള്‍ ചോദിച്ചു, “എനിക്കു സമാധി പഠിപ്പിച്ചു 
തരാമോ?” (എല്ലാവരും ചിരിക്കുന്നു.) 


സമാധിയുണ്ടായാല്‍ സര്‍വ്വകര്‍മ്മങ്ങളും വിട്ടുപോകുന്നു. പൂജ, 
ജപം മുതലായവയും ലൌകികകര്‍മ്മങ്ങളുമെല്ലാം നിലയ്ക്കുന്നു. ആദ്യം 
കര്‍മ്മത്തിന്‍െറ കാര്യത്തില്‍ വലിയ ഒച്ചപ്പാടാണ്‌. ഈശ്വരനോട്‌ അടുക്കു 
ന്തോറും കര്‍മ്മഗര്‍വ്വം കുറഞ്ഞുവരുന്നു. ഭഗവാന്‍െറ നാമഗുണഗാനം 

കൂടി നിന്നുപോകുന്നു. (ശിവനാഥനോട്‌) നീ സഭയില്‍ വരുന്നതുവരെ, 
നിന്‍െറ പേര്‍, ഗുണങ്ങള്‍ ഇവയെപ്പറ്റിയെല്ലാം പല ചര്‍ച്ചകളും നടന്നു. 
നീ വന്നെത്തിയ നിമിഷം ആവക സംസാരങ്ങളെല്ലാം നിന്നു. ഇനി 
നിന്നെ കാണുന്നതുതന്നെ സന്തോഷം. അപ്പോള്‍ പിന്നെ “ഇതാ ശിവനാഥ 
ബാബു എത്തിയിരിക്കുന്നു” എന്നു മാത്രം ആളുകള്‍ പറയുന്നു. 
നിന്നെക്കുറിച്ചുള്ള മറ്റു വാര്‍ത്തകളെല്ലാം അവസാനിച്ചു. 


ആത്മകഥാകഥനം 


ശ്രീരാമ: എനിക്ക്‌ ഈ അവസ്ഥ വന്നതിനുശേഷം ഗംഗാജലത്തില്‍ 
തര്‍പ്പണംചെയ്യാന്‍ തുടങ്ങിയപ്പോള്‍ ജലമെല്ലാം വിരലുകള്‍ക്കിടയില്‍ക്കൂടി 
ഒഴുകിപ്പോയി. കരഞ്ഞുകൊണ്ട്‌ ഞാന്‍ ഹലധാരിയോടു ചോദിച്ചു: 
“ജ്യേഷ്ഠാ, ഇതെന്തു പറ്റി!" ഇതിനു 'ഗലിതഹസ്മമെന്നു പറയും എന്നു 
ഹലധാരി പറഞ്ഞു. ഈശ്വരദര്‍ശനത്തിനുശേഷം തര്‍പ്പണം മുതലായ 
കര്‍മ്മങ്ങള്‍ വിട്ടുപോകുന്നു. 


സങ്കീര്‍ത്തനത്തില്‍ ആദ്യം “നിത്യനെന്നുടെ മത്തഹസ്തി, നിത്യനെ 
ന്നുടെ മത്തഹസ്മി,” എന്നു പാടുന്നു. ആവേശം ഗാഡ്മമായാല്‍, 
“മത്തഹസ്മി മത്തഹസ്മി” എന്നുമാത്രം പാടും. പിന്നീട്‌ “ഹസ്തി” എന്ന 
പദം മാത്രം കേള്‍ക്കാം. ഒടുവില്‍ “ഹാ” എന്നുമാത്രം പറഞ്ഞ്‌ ഭാവസമാധി 
യില്‍ മുങ്ങുന്നു. അപ്പോള്‍, അതുവരെ കീര്‍ത്തനം ചെയ്തിരുന്ന ആള്‍ 
മൂകനായിപ്പോകുന്നു. 
സദ്യയ്ക്ക്‌ ആദ്യം വലിയ ഒച്ചപ്പാടുള്ളപോലെ. ഇലയ്ക്കു മുമ്പില്‍ 
ഇരുന്നാല്‍ ഒച്ച വളരെ കുറയും. “ലൂച്ചി കൊണ്ടുവാ ലൂച്ചികൊണ്ടു 
വാ” എന്ന ശബ്ദം മാത്രം കാണും. ലൂച്ചിയും കറിയും കഴിക്കാന്‍ 
തുടങ്ങിയാല്‍ ശബ്ദം മുക്കാലും തീര്‍ന്നു. “മധുരത്തൈരു വിളമ്പിയാല്‍ 
“സൂപ്‌ സൂപ്‌, (എല്ലാവരും ചിരിക്കുന്നു.) ശബ്ദമില്ലെന്നുതന്നെ പറയാം. 
ഉനണിനുശേഷം ഉറക്കം. അപ്പൊഴെല്ലാം നിശ്ശബ്ദം. 

അതുകൊണ്ട്‌ ഞാന്‍ പറയുന്നു, ആദ്യമൊക്കെ കര്‍മ്മത്തെക്കുറിച്ച്‌ 
വലിയ ബഹളമുണ്ടായിരിക്കും. ഈശ്വരമാര്‍ഗ്ഗത്തില്‍ മുന്നേറുന്തോറും 
കര്‍മ്മം കുറഞ്ഞുവരും. ഒടുവില്‍ കര്‍മ്മത്യാഗവും സമാധിയും. 


വീട്ടില്‍ വധു ഗര്‍ഭംധരിച്ചാല്‍ അമ്മായിയമ്മ പണി കുറച്ചേ കൊടു 
ക്കൂ. പത്താംമാസത്തില്‍ മിക്കവാറും പണിയൊന്നും ചെയ്യേണ്ടതില്ല. 
പിള്ള പിറന്നാല്‍ പണി തീരെ വിട്ടു. അമ്മ പിള്ളയെ എടുത്തു കളിപ്പിച്ചു 
കൊണ്ടിരിക്കുകമാത്രം ചെയ്യുന്നു. അടുക്കളപ്പണിയൊക്കെ അമ്മായി 
യമ്മയും നാത്തൂനും ചേട്ടത്തിമാരും ചെയ്യുന്നു. 


1 അയഞ്ഞു ചോരുന്ന കൈ. 

2 ലൂച്ചി = നെയ്യില്‍ വറുത്ത ഗോതുമ്പുപപ്പടം. 

3 ബംഗാളത്തു സദ്യക്ക്‌, ഒടുവില്‍ കട്ടിയായ മധുരത്തൈരു വിളമ്പുന്നു; 
പായസംപോലെ കുടിക്കാം. 

ഈശ്വരദര്‍ശനവും ലോകശിക്ഷണവും 


ശ്രീരാമ: സമാധി പ്രാപിച്ചാല്‍ പിന്നെ ശരീരം സാധാരണ നില 
നില്ക്കയില്ല. നാരദാദികളെപ്പോലെ ചിലരൊക്കെ ലോകശിക്ഷണത്തി 
നായി ശരീരം നിലനിര്‍ത്തുന്നു; ചൈതന്യദേവനെപ്പോലെയുള്ള അവതാര 
ങ്ങളും. കിണറു കുഴിച്ചുകഴിഞ്ഞാല്‍ ചിലര്‍ കുട്ടയും കൂന്താലിയുമൊ 
ക്കെ കളയുന്നു. എന്നാല്‍ ചിലര്‍, അയല്ക്കാര്‍ക്കാര്‍ക്കെങ്കിലും വേണ്ടി 
വന്നെങ്കിലോ എന്നു കരുതി സൂക്ഷിച്ചുവെയ്ക്കും. ഇതുപോലെ മഹാ 
പുരുഷന്മാരും പരദുഃഖത്തില്‍ കാതരന്മാരാണ്‌. തങ്ങള്‍ക്കുമാത്രം 
ജ്ഞാനം ലഭിച്ചതുകൊണ്ടു തൃപ്തിപ്പെടുന്ന സ്വാര്‍ത്ഥപരന്മാരല്ല അവര്‍. 
സ്വാര്‍ത്ഥികളുടെ കഥ അറിയാമല്ലൊ. ഇവിടെ മൂത്രമൊഴിക്കുക, 
എന്നു പറഞ്ഞാല്‍ ചെയ്യില്ല, അതുകൊണ്ട്‌ നിങ്ങള്‍ക്കു വല്ല ഉപകാരവും 
ഉണ്ടായെങ്കിലോ എന്നു കരുതി. (എല്ലാവരും ചിരിക്കുന്നു.) കടയില്‍ 
നിന്നും ഒരു പൈസയ്ക്കു മിഠായി മേടിച്ചുകൊണ്ടുവരുവാന്‍ ഏല്പി 
ച്ചാല്‍ വഴിക്ക്‌ നക്കിക്കൊണ്ടായിരിക്കും കൊണ്ടുവരുന്നത്‌. (എല്ലാവരും 
ചിരിക്കുന്നു.) 

പക്ഷേ ശക്തിക്ക്‌ വ്യത്യാസമുണ്ട്‌. സാധാരണജനങ്ങള്‍ക്ക്‌ മറ്റുള്ള 
വരെ പഠിപ്പിക്കാന്‍ ഭയമാണ്‌. ചെറുചുള്ളി വെള്ളത്തില്‍ പൊങ്ങിക്കിട 
ക്കുന്നു. പക്ഷേ ഒരു പക്ഷിയിരുന്നാല്‍ താണു പോകും. നാരദ്രപഭൃതി 
കള്‍ വന്‍തടികളാകുന്നു. അവ സ്വയം പൊങ്ങിക്കിടക്കുന്നു. മാത്രമല്ല, 
മേലേ മനുഷ്യന്‍, കാലികള്‍ എന്നുവേണ്ട ആനയെവരെ വഹിച്ചുകൊണ്ടു 
പോകുന്നു. 


അദ്ധ്യായം ഏഴ്‌ 
അദൃഷ്ടപൂര്‍വ്വം ഹൃഷിതോ?സ്മി ദൃഷ്ട്വാ 
ഭയേന ച പ്രവൃഥിതം മനോ മേ 
തദേവ മേ ദര്‍ശയ ദേവ രൂപം 
പ്രസീദ ദേവേശ ജഗന്നിധാസ 


ബ്രഹ്മസമാജക്കാരുടെ പ്രാര്‍ത്ഥനാപദ്ധതി 


ശ്രീരാമ: (ശിവനാഥന്‍ മുതല്‍പേരോട്‌) ആട്ടെ, നിങ്ങള്‍ ഈശ്വര 
ന്‍െറ ഐശ്വര്യത്തെ ഇത്രയേറെ വര്‍ണ്ണിക്കുന്നതെന്തിനാണ്‌? ഞാന്‍ 
കേശവസേനനോടും ഈ സംഗതി ചോദിച്ചു. ഒരു ദിവസം അവരെല്ലാം 
അവിടെ (ദക്ഷിണേശ്വരത്ത്‌) വന്നിരുന്നു. “നിങ്ങള്‍ പ്രസംഗിക്കുന്ന 
തെങ്ങനെയാണെന്ന്‌ എനിക്ക്‌ കേള്‍ക്കണം,” എന്ന്‌ ഞാന്‍ പറഞ്ഞു. 
അതനുസരിച്ച്‌ ഗംഗയിലെ കടവിന്‍െറ മേലെയുള്ള മണ്ഡപത്തില്‍ 
സഭ കൂടി. കേശവന്‍ പ്രസംഗം തുടങ്ങി. പ്രസംഗം ഭേഷായി. എനിക്കു 
ഭാവാവേശമുണ്ടായി. പിന്നീട്‌ ഞാന്‍ കേശവനോട്‌ ചോദിച്ചു: "നിങ്ങള്‍ 
ഈവകയൊക്കെ ഇത്രയേറെ പറയുന്നതെന്തിനാണ്‌? “അല്ലയോ ഈശ്വരാ, 
അവിടുന്ന്‌ എത്ര സുന്ദരമായ സുമങ്ങള്‍ സൃഷ്ടിച്ചിരിക്കുന്നു! 

അവിടുന്ന്‌ ആകാശം നിര്‍മ്മിച്ചിരിക്കുന്നു! അവിടുന്ന്‌ താരങ്ങള്‍ 
തീര്‍ത്തിരിക്കുന്ന! അവിടുന്ന്‌ സാഗരം സൃഷ്ടിച്ചിരിക്കുന്നു!” ഇതൊക്കെ?” 
സ്വയം ഐശ്വര്യം കൊതിക്കുന്നവനാണ്‌ ഈശ്വരന്‍െറ ഐശ്വര്യം 
വര്‍ണ്ണിക്കാനിഷ്ടപ്പെടുന്നത്‌. 

രാധാകാത്തക്ഷേത്രത്തിലെ ആഭരണങ്ങള്‍ മോഷണം പോയപ്പോള്‍, 
മഥുരബാബു ക്ഷേത്രത്തില്‍ ചെന്ന്‌ ഭഗവാനോട്‌ പറഞ്ഞു: “കഷ്ടം 
പ്രഭോ, അങ്ങയുടെ ആഭരണങ്ങള്‍ സൂക്ഷിക്കാന്‍ അങ്ങേയ്ക്കു കഴിഞ്ഞി 
ല്ലല്ലൊ!” ഞാന്‍ മഥുരനോട്‌ പറഞ്ഞു: “എന്തൊരു വിഡ്ഡിത്തം! ലക്ഷ്മി 
സ്വയം ഏതൊരുവന്‍െറ ദാസിയോ, പാദസേവികയോ, അദ്ദേഹത്തിന്‍െറ 
ഐശ്വര്യത്തിനെന്തെങ്കിലും കുറവുണ്ടോ? ആ ആഭരണങ്ങള്‍ നിനക്കെ 
ന്തോ വിലപിടിച്ച സാധനം; പക്ഷേ ഈശ്വരന്‌ അതത്രയും മണ്ണാങ്കട്ട! 
ഛീ! ഇത്തരം അല്പത്തം പറയരുത്‌. നിനക്കെന്തു സമ്പത്ത്‌ ഈശ്വരന്‌ 
കൊടുക്കാനാവും?” 


അതുകൊണ്ട്‌ ഞാന്‍ പറയുന്നു, ആളുകള്‍ക്ക്‌ ആരെക്കണ്ടാല്‍ 
ആനന്ദമുണ്ടാകുമോ അവനെ അവര്‍ അന്വേഷിക്കുമെന്ന്‌. അയാളുടെ 
വീടെവിടെ, എത്ര വീടുണ്ട്‌, പറമ്പെത്ര, പണമെത്ര, ആളെത്ര, ദാസീദാസ 
ന്മാരെത്ര, ഈവക വിശേഷങ്ങള്‍ അറിയേണ്ട കാര്യമെന്ത്‌? നരേന്ദ്രനെ 
കാണുമ്പോള്‍ ഞാനൊക്കെ മറക്കുന്നു. അവന്‍െറ വീടെവിടെ, സഹോദ 
ന്മാരെത്ര, ഈവക കാര്യങ്ങള്‍ ഒരിക്കലെങ്കിലും അറിയാതെപോലും 
ഞാന്‍ ചോദിച്ചിട്ടില്ല. 


 ഈശ്വരന്‍െറ മാധുര്യരസത്തില്‍ മുഴുകുവിന്‍, അദ്ദേഹത്തിന്‍െറ 
സൃഷ്ടി അനന്തം! ഐശ്വര്യം അനന്തം! അത്രയൊക്കെ പടു 
ഞ്ഞിട്ടു നമുക്കെന്തു വേണം? 


വീണ്ടും പു തോല്ക്കുന്ന സ്വരത്തില്‍ മാധുര്യംനിറഞ്ഞ 
ഗാനം: 


മുങ്ങു മുങ്ങു നീ മുങ്ങുകെന്‍മനം രൂപസാഗരം തന്നില്‍ 
ആണ്ടുമുങ്ങിത്തലാതലത്തിലും പാതാളത്തിലും തേടൂ. 
അവ്വിടങ്ങളില്‍ തേടിയാല്‍ കിട്ടും പ്രേമമാം നല്ല രത്നം 
തേടത്തേടി വൃന്ദാവനത്തെ നീ കാണും നെഞ്ചകം തന്നില്‍. 
“ജ്ഞാനദീപത്തിന്‍ ശോഭ മങ്ങാതെ കത്തട്ടെ ഹൃദയത്തില്‍ 
സംസാരക്കടല്‍ താണ്ടാന്‍ നിന്‍വഞ്ചിയ്ക്കാരാണു കര്‍ണ്ണധാരന്‍? 
ശ്രീഗുരുവെന്നുരയ്ക്കുന്നൂ “കബീര്‍” കേള്‍ക്ക നീയെന്‍ മനസ്സേ, 
ഭക്തിയോടവന്‍പാദപങ്കജം ധ്യാനിച്ചീടണം നീയും. 


ശ്രീരാമ: എന്നാല്‍ ഈശ്വരദര്‍ശനത്തിനുശേഷം ഭഗവല്ലീല കാണാന്‍ 
കൊതിക്കുന്നു. രാവണവധത്തിനുശേഷം ശ്രീരാമചന്ദ്രന്‍ രാക്ഷ 
സരാജധാനിയില്‍ പ്രവേശിച്ചു; രാവണന്‍െറ അമ്മ കിഴവി നികഷ 
ഭയന്നോട്ടം തുടങ്ങി. ലക്ഷ്മണന്‍ പറഞ്ഞു: “രാമ, ഇതെന്താണ്‌, പറയൂ; 
ഈ നികഷ ഇത്ര കിഴവി, മക്കള്‍ മരിച്ച ദുഃഖം എത്ര അനുഭവിച്ചു! 

എന്നിട്ടും ഇത്ര പ്രാണഭയം! അതാ ഓടുന്നു!” രാമചന്ദ്രന്‍ അഭയംകൊടു 
ത്ത്‌ അടുത്തുവരുത്തി ചോദിച്ചപ്പോള്‍ നികഷ പറഞ്ഞു: “ഹേ രാമ, 
ഇത്രയും നാള്‍ ജീവനോടെ ഇരുന്നതുകൊണ്ട്‌ അങ്ങയുടെ ലീലകള്‍ 
പലതും കാണാനൊത്തു., അതുകൊണ്ടിനിയും ജീവിച്ചിരിക്കാന്‍ കൊതി. 
ഇനിയുമെത്രയോ അവിടുത്തെ ലീലകള്‍ കാണാന്‍ കഴിയും!” (സകലരും 
ചിരിക്കുന്നു.) 

(ശിവനാഥനോട്‌) നിന്നെക്കാണാന്‍ എനിക്കിഷ്ടമുണ്ട്‌. ശുദ്ധാത്മാ 
ക്കളെ കാണാതെ ഞാനെങ്ങനെ ജീവിക്കും? ശുദ്ധാത്മാക്കള്‍ പൂര്‍വ്വ 
ജന്മത്തില്‍ എന്‍െറ മിത്രങ്ങളായിരുന്നുവെന്ന്‌ എനിക്കു തോന്നുന്നു. 
ജന്മാന്തരം 


ഒരു ബ്രഹ്മഭക്തന്‍ ചോദിച്ചു: “സ്വാമിന്‍, അവിടുന്നു ജന്മാന്തര 
ത്തെ അംഗീകരിക്കുന്നുണ്ടോ?” 


ശ്രീരാമ: ഉവ്വ്‌, ജന്മാന്തരമുണ്ടെന്ന്‌ ഞാന്‍ കേട്ടിട്ടുണ്ട്‌. “നമ്മുടെ 
അല്ലബുദ്ധികൊണ്ട്‌ ഈശ്വരന്‍െറ കാര്യം എങ്ങനെ മനസ്സിലാക്കും? 
പലരും അങ്ങനെ പറഞ്ഞിട്ടുണ്ട്‌. അതുകൊണ്ട്‌ അതവിശ്വസിക്കാന്‍ 
എനിക്കു സാദ്ധ്യമല്ല. ഭീഷ്മപിതാമഹന്‍ ദേഹത്യാഗം ചെയ്യാന്‍ പോകു 
ന്നു. ശരശയ്യയില്‍ കിടക്കുന്നു. പാണ്ഡവന്മാര്‍ ശ്രീകൃഷ്ണനുമൊരു 
മിച്ചു ചുറ്റും നില്ക്കുന്നു. ഭീഷ്മദേവന്‍െറ കണ്ണില്‍നിന്നും നീരൊഴു 
കുന്നതവര്‍ കണ്ടു. അര്‍ജ്ജുനന്‍ ശ്രീകൃഷ്ണനോടു പറഞ്ഞു: “സോദരാ, 
എന്തൊരാശ്ചര്യം! സത്യനിഷ്ഠനും ജിതേന്ദ്രിയനും ജ്ഞാനിയും അഷ്ട 
വസുക്കളില്‍ ഒരുവനുമായ നമ്മുടെ ഭീഷ്മപിതാമഹന്‍കൂടി ദേഹത്യാഗ 
സമയത്ത്‌ മായാധീനനായി കരയുന്നുവല്ലൊ!” ശ്രീകൃഷ്ണന്‍ ഭീഷ്മദേവ 
നോട്‌ ഈ സംഗതി പറഞ്ഞപ്പോള്‍, അദ്ദേഹം പറഞ്ഞു: *കൃഷ്ണ, 
അതുകൊണ്ടല്ല ഞാന്‍ കരയുന്നതെന്ന്‌ അങ്ങേയ്ക്കു നന്നായറിയാം. 
ഭഗവാന്‍തന്നെ സാരഥിയായിരുന്നിട്ടു പാണ്ഡവന്മാരുടെ ദുഃഖത്തി 
നോ വിപത്തിനോ ഒരറുതിയുമില്ലല്ലൊ എന്നോര്‍ത്തപ്പോള്‍, ഭഗാവാന്‍െറ 
ഇച്ഛ ഒട്ടും എനിക്കറിയാന്‍ കഴിയാഞ്ഞതിൽ ഞാന്‍ കരഞ്ഞുപോകുന്നു.” 


ഭക്തന്മാരുമൊരുമിച്ച്‌ കീര്‍ത്തനാനന്ദത്തില്‍ 


സമാജഗൃഹത്തില്‍ സന്ധ്യാകാലപൂജയാരംഭിച്ചു. രാത്രി എട്ടരമണി 
യോളമായി. ദിക്കെങ്ങും പുനിലാവു പരന്നു. പുവാടിയിലെ മരങ്ങളും 
വള്ളികളും പല്ലവങ്ങളും ശരച്ച്ര്ദന്‍െറ ധവളകിരണങ്ങളില്‍ ആറാടി. 
അപ്പൊഴേയ്ക്കും സമാജഗൃഹത്തില്‍ സങ്കീര്‍ത്തനമാരംഭിച്ചു. ഭഗവാന്‍ 
ശ്രീരാമകൃഷ്ണന്‍ ഹരിപ്രേമമത്തനായി നൃത്തംചെയ്യാന്‍ തുടങ്ങി. 
* ബഹൂനി മേ വ്യതീതാനി ജന്മാനി തവ ചാര്‍ജ്ജുന 


താനൃഹം വേദ സര്‍വ്വാണി ന ത്വം വേത്ഥ പരന്തപ. (ഗീതാ 4.5) 
യത്ര ധര്‍മ്മസുതോ രാജാ ഗദാപാണിര്‍വൃകോദരഃ 


കൃഷ്ണോ സ്ത്രീ ഗാണ്ഡീവം ചാപം സുഹൃത്‌ കൃഷ്ണസ്തതോ വിപത്‌. 
(ഭാഗവതം 1.9.15) 


122 
ശ്രീരാമകൃഷ്ണവചനാമൃതം 


ബ്രഹ്മഭക്തന്‍ മൃദംഗവും ചേങ്കിലയും വായിച്ചുകൊണ്ട്‌ ചുറ്റും നിന്നു 
നൃത്തം വെച്ചു. ഭഗവത്സാക്ഷാത്കാരം ലഭിച്ച്‌ സകലരും ഉന്മത്തര്‍. 
ഹരിനാമത്തിന്‍െറ മാറ്റൊലി മേല്ക്കുമേല്‍ ഉയര്‍ന്നു. ചുറ്റുമുള്ള ഗ്രാമ 
വാസികള്‍ക്ക്‌ ഹരിനാമം കേള്‍ക്കാന്‍ സുകൃതമുണ്ടായി. ഗൃഹസ്ഥനായ 
ഭക്തന്‍ വേണീമാധവന്‌ അവര്‍ അളവറ്റ കൃതജ്ഞത പ്രദര്‍ശിപ്പിച്ചു. 


കീര്‍ത്തനമവസാനിച്ചപ്പോള്‍ ശ്രീരാമകൃഷ്ണന്‍ നിലത്തുവീണു 
ജഗന്മാതാവിനെ വീണ്ടും വീണ്ടും നമസ്കരിച്ചുകൊണ്ടു പറഞ്ഞു: 
“ഭാഗവതം, ഭക്തന്‍, ഭഗവാന്‍, ജ്ഞാനികളുടെ ചരണത്തില്‍ പ്രണാമം, 
ഭക്തചരണത്തില്‍ പ്രണാമം, സാകാരവാദികളായ ഭക്തന്മാരുടെ ചരണ 
ത്തില്‍ പ്രണാമം, നിരാകാരവാദികളായ ഭക്തന്മാരുടെ ചരണത്തില്‍ 
പ്രണാമം, പൂര്‍വ്വകാലങ്ങളിലെ ്രഹ്മജ്ഞാനികളുടെ ചരണത്തില്‍ 
പ്രണാമം, ബ്രഹ്മസമാജത്തിലെ ആധുനിക ബ്രഹ്മജ്ഞാനികളുടെ 
ചരണത്തില്‍ പ്രണാമം.” 


വേണീമാധവന്‍ ഒരു നല്ല സദ്യ ഏര്‍പ്പാടുചെയ്തിരുന്നു. വന്നു 
ചേര്‍ന്നിരുന്ന ഭക്തന്മാരെയെല്ലാം വളരെ സന്തോഷത്തോടെ സദ്യ ഈട്ടി. 
ശ്രീരാമകൃഷ്ണദേവന്‍ ഭക്തന്മാരുമൊത്ത്‌ ആനന്ദപൂര്‍വ്വം ആഹാരം കഴിച്ചു. 


അദ്ധ്യായം എട്ട്‌ 


1882 നവംബര്‍ 15, ബുധനാഴ്ച 
ശ്രീരാമകൃഷ്ണനും സര്‍ക്കസും 


ശ്രീരാമകൃഷ്ണന്‍ ശ്യാമപുഷ്കരം വിദ്യാലയത്തിന്‍െറ വാതില്ക്കൽ 
വണ്ടിയില്‍ വന്നുചേര്‍ന്നു. മണി മൂന്നാകും. മാസ്റ്റരേയും വണ്ടിയില്‍ 
കയറ്റി. രാഖാലനും വേറെ ഒന്നു രണ്ടു ഭക്തന്മാരും വണ്ടിയിലുണ്ട്‌. 
കാര്‍ത്തികമാസത്തിലെ ശുക്സപഞ്ചമി. വണ്ടി ചിത്പൂര്‍റോഡു വഴി 
മെല്ലെ മൈതനാത്തിലേയ്ക്കു പൊയ്ക്കൊണ്ടിരിക്കുന്നു. 


ശ്രീരാമകൃഷ്ണന്‍ ലഹരിപിടിച്ചവനെപ്പോലെ ആനന്ദപൂര്‍ണ്ണന്‍. ഒരു 
കുട്ടിയെപ്പോലെ വണ്ടിയുടെ ഈ വശത്തേയ്ക്കും ആ വശത്തേയ്ക്കും 
തല നീട്ടി നോക്കിക്കൊണ്ടിരിക്കുന്നു. വഴിപോക്കരെ നോക്കി ഒരോന്നു 
പറയുന്നു. മാസ്റ്റരോടു പറഞ്ഞു, “നോക്കൂ, സകലരുടേയും നോട്ടം 
കീഴോട്ടാണ്‌!-സകലരും വയറിനുവേണ്ടി പായുന്നു. ആരും ഈശ്വരന്‍െറ 
നേരെ നോക്കുന്നില്ല!” . 

ഇന്ന്‌ ശ്രീരാമകൃഷ്ണന്‍ മൈതാനത്തിലുള്ള വിൽസണ്‍ സര്‍ക്കസ്‌ 
കാണാന്‍ പോകയാണ്‌. മൈതാനത്തിലെത്തി ടിക്കറ്റു മേടിച്ചു, എട്ടണ 
യുടെ, അതായത്‌ ഏറ്റവും താണ പടിയിലെ ടിക്കറ്റ്‌. ഭക്തന്മാര്‍ 
ഗുരുദേവനെ ഒരു ഉയര്‍ന്ന സ്ഥാനത്തു കൊണ്ടിരുത്തിയിട്ട്‌ ഒരു 
ബഞ്ചില്‍ ചെന്നിരുന്നു. ആനന്ദത്തോടെ ഗുരുദേവന്‍ പറഞ്ഞു: “ഹാ 
ഇവിടെയിരുന്നാല്‍ ഭേഷായിക്കാണാം!” 


രംഗത്തു വളരെ നേരം പലേതരത്തിലുള്ള കളികള്‍ കാണിക്കപ്പെട്ടു. 


123 
ഗുരുദേവന്‍ ബ്രഹ്മഭക്തന്മാരുമൊത്ത്‌ 


വൃത്താകാരമായ വഴിയില്‍ക്കൂടി ഒരു കുതിര പാഞ്ഞു പോയി. കുതിര 
പ്പുറത്ത്‌ ഒറ്റക്കാലില്‍ ഒരു മദാമ്മ നില്പുണ്ട്‌. വഴിയില്‍ ഇടയ്ക്കിട്യ്ക്കു 
വലിയ ഇരുമ്പുവളയങ്ങള്‍ തൂക്കിയിട്ടിരുന്നു. കുതിര വളയത്തിനടിയില്‍ 
ക്കൂടി കടന്നുപോകുമ്പോള്‍, മദാമ്മ വളയത്തിന്നകത്തുകൂടി ചാടി 
വീണ്ടും കുതിരപ്പുറത്ത്‌ ഒറ്റക്കാലില്‍. കുതിര പല തവണ ആ വട്ടത്തിലു 
ള്ള വഴിയേ ഓടി. മദാമ്മ പണ്ടേപ്പോലെ കുതിരപ്പുറത്തും! 


സര്‍ക്കസ്‌ അവസാനിച്ചു. ഗുരുദേവന്‍ ഇറങ്ങിവന്ന്‌ ഭക്തന്മാരു 
മൊരുമിച്ച്‌ പുറത്തു മൈതാനത്തില്‍ വണ്ടിയുടെ അടുക്കലെത്തി. 
തണുപ്പു വീണു; ഒരു പച്ചക്കമ്പിളിയും പുതച്ച്‌ അദ്ദേഹം മൈതാന 
ത്തില്‍നിന്നുകൊണ്ട്‌ വര്‍ത്തമാനം പറയുന്നു. ഭക്തന്മാര്‍ അടുത്തു 
നില്ക്കുന്നു. ഒരു ഭക്തന്‍റെ കൈയില്‍ ഒരു ചെറു സഞ്ചിയുണ്ട്‌. 
അതില്‍ മസാല, പ്രത്യേകിച്ചും ഗ്രാമ്പൂ, ഉണ്ട്‌. 


ആദ്യം സാധന, പിന്നെ ലോകജീവിതം, അഭ്യാസയോഗം 


ശ്രീരാമകൃഷ്ണന്‍ മാസ്റ്റരോടു പറഞ്ഞു: “കണ്ടോ? കുതിര മിന്നല്‍ 
പോലെ പാഞ്ഞുപോകുമ്പോഴും മദാമ്മ ഒറ്റക്കാലില്‍ കുതിരപ്പുറത്തു 
നിന്നിരുന്നതു കണ്ടോ? എന്തൊരു വിഷമം പിടിച്ച പണി? വളരെയേറെ 
നാള്‍ അഭ്യസിച്ചിട്ടായിരിക്കണം ഈ സ്ഥിതിയിലെത്തിയത്‌! അല്പം 
അശ്രദ്ധ ഏര്‍പ്പെട്ടാല്‍ കൈയോ കാലോ ഒടിയും, ചത്തുപോയാലുമായി. 
ഇതുപോലെ പ്രയാസം പിടിച്ചതാണ്‌ ലാകികജീവിതം. വളരെ സാധന 
ഭജനകള്‍ ചെയ്താല്‍ ഈശ്വരകാരുണ്യംകൊണ്ടു ചുരുക്കം പേര്‍ 
വിജയിക്കുന്നു. അധികം പേരും തോല്‍ക്കുന്നു. ലോകജീവിതം നയിക്കാന്‍ 
പോയിട്ട്‌ അവര്‍ കൂടുതല്‍ ബദ്ധരായിത്തീരുന്നു; കൂടുതല്‍ ആഴത്തില്‍ 
മുങ്ങുന്നു. മരണവേദനയനുഭവിക്കുന്നു. ജനകാദികളെപ്പോലെ ചുരുക്ക 
മാളുകള്‍ മാത്രമേ, കൊടിയ തപസ്സിന്‍െറ ബലംകൊണ്ട്‌ ലരകിക 
ജീവിതം വിജയകരമായി നയിച്ചിട്ടുളളു. അതുകൊണ്ട്‌ സാധനയും 
ഭജനയും വളരെ ആവശ്യമാണ്‌. അല്ലെങ്കില്‍ ലോകത്തില്‍ നേരാംവണ്ണം 
ജീവിക്കാന്‍ ഒക്കുകയില്ല. 


ശ്രീരാമകൃഷ്ണന്‍ ബലരാമമന്ദിരത്തില്‍ 


ശ്രീരാമകൃഷ്ണന്‍ വണ്ടിയില്‍ കയറി; ബാഗ്ബസാറിലെ ബോസ്‌ 
പാറയില്‍ ബലരാമന്‍െറ വീടിന്‍െറ മുമ്പില്‍ വണ്ടി വന്നുനിന്നു. 
ഗുരുദേവന്‍ ഭക്തന്മാരുമൊത്ത്‌ രണ്ടാം നിലയിലെ സന്ദര്‍ശകമുറിയില്‍ 
ചെന്നിരുന്നു. സന്ധ്യാദീപം കത്തുന്നു. ഗുരുദേവന്‍ സര്‍ക്കസിനെക്കുറിച്ചു 
സംസാരിച്ചുകൊണ്ടിരിക്കുന്നു. ഭക്തന്മാര്‍ പലരും വന്നു ചേര്‍ന്നു; 
അവരുമായി ഈശ്വരപരമായ, സംഭാഷണം പലതും നടക്കുന്നു, വായില്‍ 
വേറൊരു വാക്കില്ല; ഈശ്വരന്‍െറ വാര്‍ത്തമാത്രം. 


ജാതിനാശത്തിനുള്ള മാര്‍ഗ്ഗം 
ജാതിവ്യത്യാസത്തെക്കുറിച്ചായി സംഭാഷണം. ശ്രീരാമകൃഷ്ണന്‍ 

പറഞ്ഞു: “ജാതിഭേദം നശിപ്പിക്കാന്‍ ഒരുപായമുണ്ട്‌ - ഭക്തിയാണ്‌ ആ 
ഉപായം. ഭക്തന്മാര്‍ക്ക്‌ ജാതിയില്ല. *ഭക്തിയുണ്ടായാല്‍ ദേഹവും മനസ്സും 
ജീവനും ഒക്കെ ശുദ്ധമാകും. ഗരാംഗനും നിത്യാനന്ദനും ഹരിനാമം 
എല്ലാവര്‍ക്കും നല്കി. ചണ്ഡാലന്‍വരെയുള്ളവരെ ആലിംഗനംചെയ്തു. 
ഭക്തിയില്ലാത്ത ബ്രാഹ്മണന്‍ ബ്രാഹ്മണനല്ല. ഭക്തിയുണ്ടെങ്കില്‍ 
ചണ്ഡാലന്‍ ചണ്ഡാലനുമല്ല. ഭക്തിയുണ്ടായാല്‍ അയിത്തജാതിക്കാര്‍ 
ശുദ്ധരാകുന്നു, ഉത്കൃഷ്ഠരായിത്തീരുന്നു.” 


സംസാരി ബദ്ധന്‍ 


സംസാരബദ്ധരായ ആളുകളെക്കുറച്ച്‌ ശ്രീരാമകൃഷ്ണന്‍ പറഞ്ഞു: 
“അവര്‍ പട്ടുനുല്‍പ്പുഴുവിനെപ്പോലെയാണ്‌; വേണമെന്നുവെച്ചാല്‍ 
അവര്‍ക്കു കൂടുപൊട്ടിച്ചു പുറത്തുവരാനൊക്കും; പക്ഷേ വളരെ 
പ്രയാസപ്പെട്ട്‌ തയ്യാറാക്കിയ കൂടാണ്‌; കളഞ്ഞിട്ട്‌ പോരാനാവില്ല. അതില്‍ 
ത്തന്നെ കിടന്നു ചാകും. അല്ലെങ്കില്‍, ഒറ്റാലില്‍പ്പെട്ട മീന്‍ പോലെ; 
അകത്തേയ്ക്കു കടന്ന വഴിയെ പുറത്തേയ്ക്കു ചാടാം; പക്ഷേ ജലത്തി 
ന്‍െറ കളരവത്തിലും മറ്റു മത്സ്യങ്ങളുമൊത്തുള്ള കളിയിലും ഒക്കെ 
മറക്കുന്നു; പുറത്തു കടക്കാനുള്ള പ്രയത്നംകൂടി ഇല്ല. സ്ത്രീകളുടേയും 
കുട്ടികളുടേയും കൊഞ്ചലാണ്‌ ജലകല്ലോലത്തിന്‍െറ കളരവം. മത്സ്യ 
മെന്നാല്‍ ജീവനും ബന്ധുവര്‍ഗ്ഗങ്ങളും. എന്നാല്‍ ഒന്നോ രണ്ടോ 
കടന്നുകളയുന്നു. അവരെ മുക്തജീവന്മാരെന്നു പറയുന്നു.” 

ഗുരുദേവന്‍ പാടി: 


ശ്രീമഹാമായയാല്‍ മോഹിതരായല്ലോ 
ബ്രഹ്മാവു വിഷ്ണുമഹേശ്വരന്മാര്‍; 
മൂര്‍ത്തികള്‍ മൂവര്‍ക്കുമിഗ്ഗതിയാണെങ്കി - 
ലോര്‍ക്കുകില്‍ മര്‍ത്തൃനെന്താശ പിന്നെ? 


പാടത്തെ തോട്ടുകഴകളില്‍ വെച്ചിടും 
പേടകത്തിന്നുള്ളില്‍ പൂകും മത്സ്യം 
തത്തിപ്പുറത്തു കടപ്പതില്ല, ശ്രയ്ക്കു - 
മൊത്ത കവാടമൊന്നുണ്ടെന്നാലും. 
ത്വിട്ടോലും പ്യൂപ്പകള്‍ നിര്‍മ്മിച്ചവയ്ക്കുള്ളില്‍ 
പട്ടുപുഴുക്കള്‍ തപസ്സിരിപ്പൂ, 
ഉള്ളില്‍നിന്നൂര്‍ന്നുകടക്കാന്‍ കഴികിലു- 
മുള്ളിലിരുന്നവ സിദ്ധികൂടും. 


ഗുരുദേവന്‍ പിന്നെയും പറഞ്ഞു: “മനുഷ്യന്‍ ഉഴുന്നുപോലെയാണ്‌. 
തിരികല്ലിനിടയ്ക്കു പെട്ടിരിക്കുന്നു: അരഞ്ഞുപോകും. എന്നാല്‍ കല്ലിന്‍െറ 
നടുക്കുള്ള ആണിയോടു ചേര്‍ന്നു കിടക്കുന്ന ഏതാനും ചില മണികള്‍ 
അരയാതെ രക്ഷപെടുന്നു. അതുകൊണ്ട്‌, ആണിയില്‍, അതായത്‌ 
*നാസ്സി തേഷു ജാതിവിദ്യാരൂപകുലധനക്രിയാദിഭേദഃ. 

f (നാരദഭക്തിസൂത്രം. 73.) 

ഈശ്വരനില്‍ ശരണാഗതനാകണം. അദ്ദേഹത്തെ വിളിക്കുവിന്‍, നാമം 
കീര്‍ത്തിക്കുവിന്‍, എന്നാല്‍ മുക്തി ലഭിക്കും. ഇല്ലെങ്കില്‍ കാലരൂപിയായ 
തിരികല്ലില്‍പ്പെട്ടു തകര്‍ന്നു പോകും.” 
ഗുരുദേവന്‍ പാടി: 
(മാരകാകളി) 
എന്നുടെ ജീവിതനനക ഭവാബ്ധിയില്‍ 
മുങ്ങുകയാണമ്മെ മുറ്റും. 
മായ വളര്‍ത്തും കൊടുങ്കാറ്റു രൂക്ഷമാ- 
യൂതുകയാണെന്‍െറ ചുറ്റും. 
ചുക്കാന്‍ പിടിച്ചിടാന്‍ പാടവമറ്റവ- 
നാണെന്‍ മനഃകര്‍ണ്ണധാരന്‍. 
ചണ്ടികള്‍! ആറു വികാരങ്ങളാണെന്‍െറ 
തണ്ടുവലിക്കാരായുള്ളോര്‍. 


കാണിയും കാരുണൃഹീനമിക്കാറ്റിലെന്‍- 
തോണി തകരുകയായി! 

തോണിയില്‍ നിന്നയ്യോ ! ഭക്തിതന്‍ പങ്കായം 
വീണു കണ്ടിച്ചതും പോയി. 
വിശ്വാസമാകുന്നൊരോടുപായുണ്ടതു 
മിക്കതും ജീര്‍ണ്ണിച്ചുപോയി. 
വളളത്തിലുളെളാരു വിള്ളലതിലൂടെ 

വെള്ളം നിറയുകയായി. 


എന്തിനി ചെയ്യേണ്ടു ഞാനെന്നു നീ വേഗം 
ചൊല്ലിത്തരേണമെന്നമ്മേ! 

കൂരിരുള്‍ കൂമ്പാരമാണെന്‍െറ ചുറ്റിലും 
ഞാനതിലാണ്ടുപോം മുമ്പേ, 

അമ്മതന്‍ തന്തിരുനാമമാം കൈയിലി- 
പ്പൊന്മകന്‍ കെട്ടിപ്പിടിക്കും. 


ഭാര്യയോടും മക്കളോടും ഉള്ള ചുമതലകള്‍ 


വിശ്വാസബാബു ഏറെനേരമായി അവിടെ ഇരിക്കയായിരുന്നു; 
ഇപ്പോള്‍ ഏഴുന്നേറ്റു പോയി. അയാള്‍ക്കു ധാരാളം പണമുണ്ടായി 
രുന്നു. പക്ഷേ അസന്മാര്‍ഗ്ഗജീവിതംകൊണ്ട്‌ ഒക്കെ മുടിച്ചു. ഇപ്പോള്‍ 
ഭാര്യയേയും മക്കളേയും ആരേയും നോക്കുന്നില്ല. ബലരാമന്‍ അയാളുടെ 
കാര്യം ഉന്നയിച്ചപ്പോള്‍ ഗുരുദേവന്‍ പറഞ്ഞു: “അയാള്‍ ഭാഗ്യംകെട്ട 
ഒരു ദരിദ്രനാണ്‌. ഗൃഹസ്ഥന്‍ അയാളുടെ കര്‍ത്തവ്യങ്ങളുണ്ട്‌. കടങ്ങ 
ളുണ്ട്‌. ദേവജണം, പിതൃജ്ടണം, ജഷിജുണം, കൂടാതെ ഭാര്യാപുത്രാദിക 
ളോടുള്ള കടം. ഭാര്യ സുചരിതയെങ്കില്‍ അവളെ പാലിക്കണം; 
പ്രായപൂര്‍ത്തിയാകുന്നതുവരെ മക്കളേയും കാത്തുപോറ്റണം. 


സന്ന്യാസിമാത്രം സഞ്ചയിക്കരുത്‌. “പക്കിയും ഫക്കീറും” സമ്പാദിക്കു 

ന്നില്ല. പക്ഷേ പക്ഷി കുഞ്ഞുണ്ടായാല്‍ സഞ്ചയിക്കുന്നു, കുഞ്ഞിനു 
വേണ്ടി കൊക്കില്‍, തീറ്റി കൊണ്ടുവരുന്നു.” 


ബലരാമന്‍: ഇപ്പോള്‍ വിശ്വാസന്‍ സാധുസംഗം വേണമെന്ന്‌ 
ആഗ്രഹിക്കുന്നു. 


ശ്രീരാമ: (ചിരിച്ചുകൊണ്ട്‌) സന്ന്യാസിയുടെ കമണ്ഡലു *നാലുധാമ 
ങ്ങളിലും കറങ്ങിവരുന്നു. പക്ഷേ പുറപ്പെട്ടപ്പോള്‍ ഉണ്ടായിരുന്ന കയ്പു 
തിരിച്ചുവരുമ്പോഴും കാണും. മലയമാരുതനേല്ക്കുന്ന മരങ്ങളൊക്കെ 
ചന്ദനമായി മാറുന്നു! എന്നാല്‍ ഇലവ്‌, ആല്‌, അമ്പഴം ഇവ ചന്ദനമാകു 
ന്നില്ല. ചിലര്‍ സന്ന്യാസിമാരുടെ കൂട്ടുപിടിക്കുന്നത്‌ കഞ്ചാവു പിടിക്കാ 
നാണ്‌. (ചിരി) സന്ന്യാസിമാര്‍ കഞ്ചാവു വലിക്കാറുണ്ടല്ലൊ. അതു 
കൊണ്ട്‌ ഇവരും അടുത്തുകൂടി കഞ്ചാവ്‌ തയ്യാറാക്കിക്കൊടുത്തു പ്രസാദം 
സ്വീകരിക്കുന്നു. (എല്ലാവരും ചിരിക്കുന്നു.) 


1882 നവംബര്‍ 16, വ്യാഴാഴ്ച 


ഷഡ്ഭുജദര്‍ശനം, ശ്രീ രാജമോഹനന്‍െറ വീട്ടില്‍, നരേന്ദ്രൻ 


ശ്രീരാമകൃഷ്ണദേവന്‍ മൈതാനത്തിലെ സര്‍ക്കസ്‌ കണ്ടതിന്‍െറ 
പിറ്റേ ദിവസംതന്നെ കല്‍ക്കത്തയില്‍ വന്നു. കാര്‍ത്തികമാസം 
ശുക്ലഷഷ്ഠി. വന്നയുടനെ നിമതലാത്തെരുവിലെ ഷഡ്ഭുജമഹാപ്രഭു 
ക്ഷേത്രത്തില്‍ ദര്‍ശനംകഴിച്ചു. വൈഷ്ണവസന്ന്യാസിമാരുടെ ആശ്രമം. 
മഠാധിപതി ശ്രീ ഗിരിധാരീദാസന്‍. ഷഡ്ഭുജമഹാപ്രഭുവിന്‍െറ ഉത്സവം 
കുറച്ചു ദിവസങ്ങളായി നടന്നുകൊണ്ടിരിക്കുന്നു. ഗുരുദേവന്‍ വൈകു 
ന്നേരം ദര്‍ശനം നടത്തി. 


സന്ധ്യ കഴിഞ്ഞ്‌ ഗുരുദേവന്‍ സിമൂലിയയില്‍ താമസിക്കുന്ന ശ്രീ 
രാജമോഹനന്‍െറ ഗൃഹത്തില്‍ വണ്ടിപിടിച്ചു വന്നുചേര്‍ന്നു. ഇവിടെ 
നരേന്ദ്രന്‍ തുടങ്ങിയ ചെറുപ്പക്കാര്‍ ചേര്‍ന്നു ബ്രഹ്മസമാജക്കാരുടെ 
ആരാധന നടത്താറുണ്ടെന്ന്‌ ഗുരുദേവന്‍ കേട്ടിരുന്നു. അതു കാണാന്‍ 
വന്നതാണ്‌. മാസ്റ്റരും വേറെ ഒന്നുരണ്ടു ഭക്തന്മാരും ഒപ്പമുണ്ട്‌. 
ശ്രീ രാജമോഹനന്‍ ഒരു പഴയ ബ്രഹ്മഭക്തനാണ്‌. 


ബ്രഹ്മഭക്തനും സന്ന്യാസിയും 


നരേന്ദ്രനെക്കണ്ട്‌ ഗുരുദേവന്‍ സന്തുഷ്ടനായി; “നിങ്ങളുടെ പൂജ 
എനിക്കു കാണണം,” എന്നരുളി. നരേന്ദ്രന്‍ പാട്ടുപാടാന്‍ തുടങ്ങി. ശ്രീപ്രി 
യന്‍ മുതലായ ഏതാനും പയ്യന്മാരും സന്നിഹിതരായിരുന്നു. പൂജയാരം 
ഭിച്ചു. ചെറുപ്പക്കാരിലൊരുവന്‍ പൂജ നടത്തി. അയാള്‍ പ്രാര്‍ത്ഥിച്ചു: 
“പ്രഭോ, സര്‍വ്വവും വെടിഞ്ഞ്‌ അങ്ങയില്‍ ലയിക്കാന്‍ അനുഗ്രഹിച്ചാലും.” 
ശ്രീരാമകൃഷ്ണനെ കണ്ടുതുകൊണ്ട്‌ അയാള്‍ക്ക്‌ ആവേശമുണ്ടായെന്നു 
തോന്നുന്നു. അതാണ്‌ സര്‍വ്വത്യാഗത്തിന്‍െറ കഥ പറഞ്ഞത്‌. മാസ്റ്റര്‍ 
ഗുരുദേവന്‍െറ വളരെയടുത്താണിരുന്നിരുന്നത്‌. ഗുരുദേവന്‍ വളരെ 


₹ ദ്വാരക, കേദാരനാഥം, പുരി, രാമേശ്വരം 

ഗുരുദേവന്‍ ബ്രഹ്മഭക്തന്മാരുമൊത്ത്‌ 


പതുക്കെ, “അതു പറ്റിപ്പോയി” എന്നു പറഞ്ഞതു മാസ്റ്റര്‍ കേള്‍ക്കാ 

നിടയായി. . 
ഗുരുദേവന്‌ ലഘുഭക്ഷണം നല്കാനായി ശ്രീ രാജമോഹനന്‍ 

അദ്ദേഹത്തെ വീട്ടിനകത്തേയ്ക്കു കൂട്ടിക്കൊണ്ടുപോയി. 


1882 നവംബര്‍ 19, ഞായറാഴ്ച 


ശ്രീ മനോമോഹനന്‍െറയും ശ്രീ സുരേന്ദ്രന്‍െറയും വീട്ടില്‍ 


പിന്നത്തെ ഞായറാഴ്ച ജഗദ്ധാത്രീപൂജയായിരുന്നു. സുരേന്ദ്രന്‍ 
ക്ഷണിച്ചിട്ടുണ്ട്‌. ഗുരുദേവന്‍െറ വരവും നോക്കി അദ്ദേഹം പുറത്തു 
കാത്തു നിന്നു. മാസ്റ്റരെക്കണ്ട്‌ അദ്ദേഹം ചോദിച്ചു: “നീ വന്നു, 
അദ്ദേഹമെവിടെ?” തത്സമയം ഗുരുദേവന്‍െറ വണ്ടി അടുത്തെത്തി. 
അടുത്താണ്‌ ശ്രീ മനോമോഹനന്‍െറ വീട്‌; ആദ്യം അവിടെയൊന്നിറങ്ങി 
അല്പം വിശ്രമിച്ചിട്ട്‌ സുരേന്ദ്രന്‍െറ വീട്ടില്‍ വരും. 

മനോമോഹനന്‍െറ ഇരുപ്പുമുറിയില്‍വെച്ച്‌ ഗുരുദേവന്‍ പറയുകയു 
ണ്ടായി: “ദരിദ്രന്മാരുടേയും ദീനന്മാരുടെയും ഭക്തി ഭഗവാന്‍ വലിയ 
പ്രിയമാണ്‌, പിണ്ണാക്കു കൂട്ടിക്കുഴച്ച വയ്ക്കോല്‍ പശുവിനെന്നപോലെ. 
ദുര്യോധനന്‍ എത്രയോ ധനവും പ്രതാപവും കാണിച്ചു! പക്ഷേ അയാളു 
ടെ കൊട്ടാരത്തില്‍ ഭഗവാന്‍ പോയില്ല. അദ്ദേഹം വിദുരന്‍െറ വീട്ടില്‍ 
എഴുന്നെള്ളി. ഭക്തവത്സലനാണദ്ദേഹം. പശു കുട്ടിയുടെ അടുക്കലേ 
യ്ക്കു ഓടിയെത്തുംപോലെ അദ്ദേഹം ഭക്തന്‍െറ അടുക്കല്‍ പാഞ്ഞെത്തും.” 


ഭഗവാന്‍ ഗാനം ചെയ്തു: 


പ്രേമഭാവമുദിയ്ക്കുവാന്‍ ഭഗവാനിലന്‍പൊടഹര്‍ന്നിശം 
എത്രയെത്ര യുഗങ്ങളായ്‌ തപസ്സാചരിപ്പതു യോഗികള്‍! 
ഭക്തിഭാവമുണര്‍ന്നിടാന്‍ ഭഗവാങ്കലേയ്ക്കണയിച്ചിടും, 

ലോഹചുംബകമായസം വശമാക്കിടുന്നതുപോലവന്‍. 


ശ്രീരാമ: കൃഷ്ണനാമം കേട്ടാല്‍ ചൈതന്യദേവനു കണ്ണീരുതിര്‍ന്നി 
രുന്നു. ഈശ്വരന്‍മാത്രം സത്യവസ്മു. ബാക്കിയൊക്കെ അനിത്യം. മനു 
ഷ്യനു വേണമെന്നു വെച്ചാല്‍ ഈശ്വരനെ സാക്ഷാത്കരിക്കാന്‍ സാധി 
ക്കും. പക്ഷേ കാമിനീകാഞ്ചനങ്ങള്‍ക്കു വേണ്ടി ഭ്രാന്തിപിടിച്ചു നടക്ക 
യാണ്‌. സര്‍പ്പത്തിന്‍െറ തലയില്‍ മാണിക്യമുണ്ടെങ്കിലും അതു തവളയെ 
ത്തിന്നു കഴിയുന്നു. 

ഭക്തിയാണ്‌ കാര്യം. യുക്തികൊണ്ട്‌ ആര്‍ക്കീശ്വരനെ അറിയാന്‍ 
സാധിക്കും? എനിക്കു വേണ്ടതു ഭക്തിയാണ്‌. അദ്ദേഹത്തിന്‍െറ ഐശ്വര്യം 
അനന്തം: അതൊക്കെയറിഞ്ഞിട്ട്‌ എന്തുവേണം? ഒരു കോപ്പകൊണ്ട്‌ 
എനിക്ക്‌ ലഹരിപിടിക്കും. അപ്പോള്‍ പിന്നെ കള്ളുഷാപ്പില്‍ എത്ര 
ചാറ മദ്യമുണ്ടെന്ന്‌ അറിയേണ്ട കാര്യം എനിക്കെന്ത്‌? ഒരുമൊന്ത വെള്ളം 
കൊണ്ട്‌ എനിക്കെന്‍െറ ദാഹം മാറും, ഭൂമിയിലെത്ര ജലമുണ്ടെന്നറിയേണ്ട 
ആവശ്യം എനിക്കില്ല. 

ശ്രീരാമകൃഷ്ണവചനാമൃതം 

സുരേന്ദ്രന്‍െറ ജ്യേഷ്ഠന്‍ - എല്ലാം ഈശ്വരശക്തി 

ശ്രീരാമകൃഷ്ണന്‍ പിന്നെ സുരേന്ദ്രന്‍െറ വീട്ടിലെത്തി. വന്ന്‌ രണ്ടാം 
നിലയിലെ ഇരിപ്പുമുറിയില്‍ ഇരിക്കുന്നു. സുരേന്ദ്രന്‍െറ ജ്യേഷ്ഠന്‍ 
ജഡ്ജി അവിടെയുണ്ട്‌. അനേകം ഭക്തന്മാര്‍ മുറിയില്‍ വന്നു 
കൂടിയിട്ടുണ്ട്‌. ഗുരുദേവന്‍ സുരേന്ദ്രന്‍െറ ജ്യേഷ്ഠനോടു പറഞ്ഞു; 
“അങ്ങൊരു ജഡ്ജി, അതു കൊള്ളാം, ഒന്നോര്‍മ്മിക്കണം, എല്ലാം 
ഈശ്വന്‍െറ ശക്തി. ഉയര്‍ന്ന പദവിയും അദ്ദേഹമാണ്‌ നല്‍കിയത്‌, 
അതുകൊണ്ടു ലഭിച്ചു. തങ്ങള്‍ വലിയവരാണെന്ന്‌ ആളുകള്‍ വിചാരി 
ക്കുന്നു. മട്ടുപ്പാവില്‍നിന്നുള്ള മഴവെള്ളം സിംഹത്തിന്‍െറ ആകൃതിയി 
ലുള്ള ഒരു കുഴലില്‍ക്കൂടി വീഴുന്നു, സിംഹം വായില്‍ നിന്നും ഒഴുക്കുക 
യാണെന്നു കണ്ടാല്‍ തോന്നും. എന്നാല്‍ എവിടുന്നാണ്‌ വെള്ളം 
വരുന്നതെന്ന്‌ നോക്കുക. മാനത്തെങ്ങോ കാറു കൊള്ളുന്നു. ആ 
വെള്ളം മട്ടുപ്പാവില്‍ വീഴുന്നു. എന്നിട്ട്‌ കുഴല്‍വഴി പായുന്നു, പിന്നെ, 
സിംഹത്തിന്‍െറ വായില്‍ക്കൂടി പുറത്തെത്തുന്നു.” 

സുരേന്ദ്രന്‍റെ ജ്യേഷ്ഠന്‍: മഹാശയ, സ്്ീസ്വാതന്ത്രത്തെക്കുറിച്ചും 
ജാതിനാശത്തെക്കുറിച്ചും ബ്രഹ്മസമാജം വാദിക്കുന്നു. ഇവയെപ്പറ്റി 
അങ്ങെന്തു വിചാരിക്കുന്നു? | 

ശ്രീരാമ: ഈശ്വരനില്‍ പുതുതായി പ്രേമമുണ്ടാകുമ്പോള്‍ ഇങ്ങനെ 
യൊക്കെ വരും. കൊടുങ്കാറ്റു വരുന്നു, പൊടി പറക്കുന്നു, അമ്പഴ 
മേത്‌, പുളിയേത്‌, മാവേത്‌ എന്നൊന്നും അപ്പോള്‍ അറിയാനാവില്ല. 
കാറ്റടങ്ങിയാല്‍ അപ്പോളറിയാം. നവാനുരാഗത്തിന്‍െറ കൊടുങ്കാറ്റ്‌ 
ശമിച്ചാല്‍, ഈശ്വരന്‍ മാത്രമാണ്‌ പരമശ്രേയസ്സെന്നും നിത്യപദാര്‍ത്ഥ 
മെന്നും ബാക്കിയൊക്കെ അനിത്യമെന്നും, അപ്പോള്‍ മനസ്സിലാകും. 
സാധുസംഗവും തപസ്സും കൂടാതെ ഇതൊന്നും മനസ്സിലാക്കാനൊക്കില്ല. 
ചെണ്ടമേളം വായ്കൊണ്ടു ചൊല്ലിയതുകൊണ്ടെന്തു കാര്യം? കൈയാല്‍ 
പ്രയോഗിക്കാന്‍ വലിയ പ്രയാസം. വെറുതെ പ്രസംഗിച്ചതുകൊണ്ടെന്തു 
പ്രയോജനം? തപസ്സു വേണം. അപ്പോള്‍ മനസ്സിലാകും. 

ജാതിഭേദമോ? ജാതിവ്യത്യാസം പോകാന്‍ ഒരേ ഒരു വഴിയേ ഉള്ളു. 
ഭക്തിയാണത്‌. ഭക്തന്മാര്‍ക്ക്‌ ജാതിയില്ല. ഇതുമൂലം അയിത്തജാതിക്കാര്‍ 
ശുദ്ധരാകുന്നു. ചണ്ഡാലനും ഭക്തിയുണ്ടായാല്‍ അവന്‍ പിന്നെ 
ചണ്ഡാലനായിരിക്കയില്ല. ചൈതന്യദേവന്‍ ചണ്ഡാലന്‍വരെ സകല 
രേയും ആലിംഗനം ചെയ്തിരുന്നു. 

(ബരഹ്മസമാജക്കാര്‍ ഹരിനാമം ചൊല്ലുന്നു, വളരെ നല്ലത്‌. വ്യാകുല 
നായിട്ട്‌ വിളിച്ചാല്‍ അദ്ദേഹത്തിന്‍െറ കൃപയുണ്ടാകും, അദ്ദേഹത്തെ 
സാക്ഷാത്കരിക്കാന്‍ സാധിക്കും. എല്ലാ മാര്‍ഗ്ഗങ്ങളില്‍ക്കൂടിയും അദ്ദേഹ 
ത്തെ പ്രാപിക്കാന്‍ കഴിയും. ഒരേ ഈശ്വരനെ പല പേരില്‍ വിളിക്കുന്നു. 
ഒരു കടവില്‍ക്കൂടി ഹിന്ദുക്കള്‍ വെള്ളം കുടിക്കുന്നു, “ജലമെന്നു 
പറയുന്നു; വേറൊരു വഴിക്ക്‌ കൃസ്ത്യാനികള്‍ വെള്ളം കുടിക്കുന്നു, 


*ബംഗാളില്‍, സമതലമായതുകൊണ്ട്‌ അല്പം കുഴിച്ചാല്‍ വെള്ളം കിട്ടും; 
അതുകൊണ്ട്‌ കുടിക്കാന്‍ വെള്ളത്തിനും ചെറിയ കുളങ്ങളാണ്‌, കിണറല്ല. 

ഗുരുദേവന്‍ ബ്രഹ്മഭക്തന്‍ മാരുമൊത്ത്‌ 


“വാട്ടര്‍” എന്നു വിളിക്കുന്നു; പിന്നൊന്നില്‍ക്കൂടി മുസ്സല്‍മാന്മാര്‍ 
കുടിക്കുന്നു, പാനിയെന്നു പറയുന്നു - അതുപോലെ. 

സുരേന്ദ്രന്‍െറ ജ്യേഷ്ഠന്‍: മഹാശയ, തിയോസഫിയെക്കുറിച്ച്‌ എന്തു 
തോന്നുന്നു? 

ശ്രീരാമ: അതില്‍ക്കൂടി അലരകികശക്തി സമ്പാദിക്കാമെന്നു കേട്ടി 
ട്ടുണ്ട്‌. ദേവന്‍ബാബുവിന്‍െറ വീട്ടില്‍വെച്ച്‌ ഭൂതം ബാധിച്ച ഒരാളെക്കണ്ടു. 
ഭൂതം എന്തെല്ലാംതരം സാധനങ്ങള്‍ എന്തുമാത്രം കൊണ്ടുവന്നിരു 
ന്നുവെന്നോ? അലരകികശക്തികൊണ്ട്‌ ഞാനെന്തു കാട്ടും? അതു 
കൊണ്ട്‌ ഈശ്വരനെ കാണാനാകുമോ? ഈശ്വരനെ കാണാന്‍ കഴിഞ്ഞി 
ല്ലെങ്കില്‍ എല്ലാം വ്യര്‍ത്ഥം. 


അദ്ധ്യായം ഒമ്പത്‌ 


1882 നവംബര്‍ 26, ഞായറാഴ്ച 
മണിമല്ലികന്‍െറ ബ്രഹ്മോത്സവത്തില്‍ ശ്രീരാമകൃഷ്ണന്‍ 


കല്ക്കത്തയില്‍ സിന്ദൂരിയാഭാഗത്തുള്ള ശ്രീ മണിലാലമല്ലികന്‍െറ 
ഗൃഹത്തില്‍ ഭക്തന്മാരോടൊരുമിച്ച്‌ ശ്രീരാമകൃഷ്ണന്‍ സമാഗതനായി. 


അവിടെ ആണ്ടുതോറും ബ്രഹ്മസമാജത്തിന്‍െറ ഉത്സവം നടക്കുന്നു. 
ഉച്ചതിരിഞ്ഞ്‌ നാലുമണിയായിരിക്കും. ഇന്നിവിടെ ബ്രഹ്മസമാജത്തിന്‍െറ 
വാര്‍ഷികോത്സവമാകുന്നു. ശ്രീ വിജയകൃഷ്ണഗോസ്വാമി, മറ്റനേകം 
ബ്രഹ്മഭക്തന്മാര്‍, ശ്രീ പ്രേമചന്ദ്ര ജഡ്ജി, ഇങ്ങനെ ഗൃഹനാഥന്‍െറ 
പല സ്നേഹിതന്മാരും വന്നിട്ടുണ്ട്‌. മാസ്റ്റരും മറ്റും ഗുരുദേവന്‍െറ 
ഒപ്പവും വന്നു. 

ഭക്തന്മാരുടെ സേവനത്തിനായി ശ്രീ മണിലാലന്‍ പലേ ഏര്‍പ്പാ 
ടുകളും ചെയ്തിരിക്കുന്നു. -പ്രഹ്ലാദചരിത്രം കഥാകാലക്ഷേപമുണ്ട്‌. 
അതിനുശേഷം ബ്രഹ്മസമാജക്കാരുടെ ആരാധന. ഒടുവില്‍ ഭക്തന്‍മാര്‍ 
ഭക്ഷണം കഴിക്കും. 


ഈശ്വരദര്‍ശനവും ആദേശപ്രാപ്തിയും 


ശ്രീ വിജയനിപ്പോള്‍ ബ്രഹ്മസമാജത്തില്‍ അംഗമാകുന്നു. അദ്ദേഹം 
ആദ്യത്തെ പൂജ നടത്തും. അദ്ദേഹം ഇനിയും കാവിമുണ്ടുടുക്കാന്‍ 
തുടങ്ങിയിട്ടില്ല. കാഥികന്‍ പ്രഫ്ലാദചരിത്രം കഥ പറഞ്ഞു. പിതാവ്‌ 
ഹിരണ്യകശിപു ഹരിനിന്ദ ചെയ്തിരുന്നു, പുത്രന്‍ പ്രഹ്ലാദനെ വീണ്ടും 
വീണ്ടും പീഡിപ്പിച്ചു. പ്രഹ്ലാദന്‍ തൊഴുകൈയോടെ ശ്രീഹരിയോടു 
പ്രാര്‍ത്ഥിച്ചു: “ശ്രീഹരേ, അച്ഛന്‌ സദ്ബുദ്ധി നല്കിയാലും.” ശ്രീരാമ 
കൂഷ്ണദേവന്‍ ഈ കഥ കേട്ടു കരഞ്ഞുപോയി. ശ്രീ വിജയന്‍ 
മുതലായ ഭക്തന്മാർ ഗുരുദേവന്‍െറ അടുത്തിരിപ്പുണ്ട്‌. ഗുരുദേവന്‍ 
ഭാവാവിഷ്ടനായി. 


അല്ലനിമിഷങ്ങള്‍ക്കുശേഷം ശ്രീരാമകൃഷ്ണന്‍ വിജയന്‍ മുതലായ 

ഭക്തന്മാരോടായി പറഞ്ഞു: “ഭക്തിതന്നെ കാര്യം. സര്‍വ്വദാ അദ്ദേഹ 
ത്തിന്‍റെ നാമഗുണകീര്‍ത്തനം ചെയ്തുചെയ്തു ഭക്തിയുണ്ടാകുന്നു. 
അഹോ, ശിവനാഥന്‍െറ ഭക്തി! പഞ്ചസാരക്കുഴമ്പിലിട്ട പാലടപോലെ 
യാണവന്‍. 


“എന്‍െറ മതംമാത്രം ശരി, ബാക്കിയൊക്കെ തെറ്റ്‌” എന്നു വിചാരി 
ക്കുന്നതു നന്നല്ല. സകലവഴിക്കും അദ്ദേഹത്തെ പ്രാപിക്കാം. ഉള്ളില്‍ 
വ്യാകുലതയുണ്ടെങ്കില്‍ മതി. അനന്തപഥം അനന്തമതം. 


നോക്കു, ഈശ്വരനെ കാണാന്‍ കഴിയും. അവാങ്മനസഗോചരമെന്ന്‌ 
വേദത്തില്‍ പറയുന്നു; ഇതിന്നര്‍ത്ഥം വിഷയാസക്തമനസ്സിന്‌ അഗോച 
രമാകുന്നു എന്നാണ്‌. ഭഗവാന്‍ ശുദ്ധബുദ്ധിക്കു ഗോചരനാകുന്നു,* 
എന്നു വൈഷ്ണവചരണന്‍ പറയാറുണ്ട്‌. അതിനു സാധുസംഗം, 
പ്രാര്‍ത്ഥന, ഗുരൂപദേശം ഇതൊക്കെ പ്രയോജനകരമാണ്‌. അതുകൊണ്ട്‌ 
ചിത്തശുദ്ധിയുണ്ടാകും. അപ്പോള്‍ അദ്ദേഹത്തിന്‍െറ ദര്‍ശനമുണ്ടാകും. 
കലങ്ങിയ വെള്ളത്തില്‍ നീര്‍ത്തെളിയിട്ടാല്‍ വെള്ളം തെളിയും. അപ്പോള്‍ 
മുഖം കാണാനൊക്കും. പൊടിപുരണ്ട കണ്ണാടിയില്‍ മുഖം കാണാന്‍ 
കഴിയില്ല. . 


ചിത്തശുദ്ധിക്കുശേഷം ഭക്തി ലഭിച്ചാല്‍ ഭഗവാന്‍െറ കൃപകൊണ്ട്‌ 
അദ്ദേഹത്തെ കാണാറാകും. ഈശ്വരദര്‍ശനത്തിനുശേഷം അദ്ദേഹത്തി 
ന്‍െറ ആദേശം കിട്ടിയാല്‍ ലോകര്‍ക്ക്‌ ഉപദേശം നല്കാം. അതിനുമുമ്പ്‌ 
ലക്ചര്‍ ചെയ്യുന്നത്‌ നല്ലതല്ല. ഒരു പാട്ടുണ്ട്‌: 
അനുരാഗം തെല്ലില്ലാതെകണ്ടേകാന്തേ നീ കേണാല്‍ 
മനമേ നിന്നെയണഞ്ഞീടാനായ്‌ മുതിരുവതുണ്ടോ തിങ്കള്‍? 
വേറെയുമുണ്ട്‌: 
നിന്‍െറ മനസ്സിന്‍ മണിമന്ദിരമതില്‍ 
മാധവനില്ലതിനാലേ 
അലമുറയധികം കൂട്ടീടുന്നു 
അറുകൊല കൂടിയപോലേ. 
പോദോ, നീയതു ശംഖദ്ധനിയാല്‍ 
മേദുരരവമാക്കുന്നു 
താവകദേവാലയമതിലിന്ദ്രിയ- 
വവ്വാലുകള്‍ പതിനൊന്നും 
രാപ്പകലെന്യേ ചിറകിട്ടഥ നീ 
ചീല്‍കൃതി കൂട്ടീടുന്നു. 


“ആദ്യം ഹൃദയക്ഷേത്രം വൃത്തിയാക്കണം; ദേവന്‍െറ വിഗ്രഹം 


* മന ഏവ മനുഷ്യാണാം കാരണം ബന്ധമോക്ഷയോഃ 
ബന്ധായ വിഷയാസക്തം മുക്ത നിര്‍വ്വിഷയം സ്മൃതം. 


മൈത്രയാണി ഉപനിഷത്‌. 


പ 
ഗുരുദേവന്‍ ബ്രഹ്മഭക്തന്മാരുമൊത്ത്‌ 


കൊണ്ടുവരണം, പൂജയ്ക്കുള്ള ഒരുക്കങ്ങള്‍ കൂട്ടണം. ഒരുക്കങ്ങളൊ 
ന്നും ഇല്ലാതെ വെറുതെ ഭോ ഭോന്ന്‌ ശംഖു വിളിച്ചതുകൊണ്ടെന്തു 
കാര്യം?” 

പിന്നെ ശ്രീ വിജയഗോസ്വാമി വേദിയില്‍ ചെന്നിരുന്ന്‌, ്രഹ്മസമാജ 
ക്കാരുടെ രീതിക്കനുസരിച്ച്‌ ആരാധന നടത്തി. പൂജ കഴിഞ്ഞ്‌ അദ്ദേഹം 
ഗുരുദേവന്‍െറ അടുക്കല്‍ വന്നിരുന്നു. 

ശ്രീരാമ: (വിജയനോട്‌) ആട്ടെ, നിങ്ങളിത്രമാത്രം “പാപം പാപം” 
എന്നു പറഞ്ഞുകൊണ്ടിരിക്കുന്നതെന്തിനാണ്‌? “ഞാന്‍ പാപി, ഞാന്‍ 
പാപി” എന്നൊരു നൂറു പ്രാവശ്യം പറഞ്ഞാല്‍ അങ്ങനെയായിത്തീരും. 
“എന്ത്‌, ഞാന്‍ ഭഗവന്നാമം ചൊല്ലുന്നു; എനിക്കിനി പാപമെവിടെ?” 
എന്നിപ്രകാരമുള്ള വിശ്വാസം വേണം. ഭഗവാന്‍ നമ്മുടെ അച്ഛനു 
മമ്മയും. അദ്ദേഹത്തോടു പറയുക: “പാപം ഞാന്‍ ചെയ്തിട്ടുണ്ട്‌; 
ഇനിയൊരിക്കലും ചെയ്കയില്ല.” വീണ്ടും അദ്ദേഹത്തിന്‍െറ നാമം ജപി 
ക്കുക, അദ്ദേഹത്തിന്‍െറ നാമത്താല്‍ ദേഹവും മനസ്സുമെല്ലാം പവിത്ര 
മാക്കുക. 


അദ്ധ്യായം പത്ത്‌ 


1882 ഡിസംബര്‍ 
ഇച്ഛാസ്വാതന്ത്യം - തോതാപുരിയുടെ ആത്മഹത്യാസങ്കല്പം 
ശ്രീരാമകൃഷ്ണദേവന്‍ ദക്ഷിണേശ്വരം ക്ഷേത്രത്തില്‍ അദ്ദേഹത്തി 
ന്‍െറ മുറിയുടെ പടിഞ്ഞാറെ വരാന്തയില്‍ ഉച്ചതിരിഞ്ഞ്‌ വര്‍ത്തമാനം 
പറഞ്ഞുകൊണ്ടിരിക്കുന്നു. കൂടെ ബാബുരാമന്‍, മാസ്റ്റര്‍, രാമദയാ 
ലന്‍ മുതല്‍പേരുണ്ട്‌. ബാബുരാമനും, രാമദയാലനും, മാസ്റ്റരും ഇന്നു 
രാത്രി ഇവിടെ താമസിക്കും. കൃസ്തുമസ്സ്‌ ഒഴിവുകാലം. മാസ്റ്റര്‍ നാളെയും 
താമസിക്കും. ബാബുരാമന്‍ പുതുതായി വന്നുതുടങ്ങിയതേയുള്ളു. 


ശ്രീരാമ:(ഭക്തന്മാരോട്‌) സര്‍വ്വവും ഈശ്വരനാണ്‌ ചെയ്യുന്നത്‌ എന്ന 
ബോധമുണ്ടായാല്‍ ജീവന്മുക്തനായി. കേശവസേനനൊരിക്കല്‍ ശംഭു 
മല്ലികനോടൊരുമിച്ച്‌ ഇവിടെ വന്നു. ഞാനവരോടു പറഞ്ഞു: ' 'ഈശ്വരേച്ഛ 
കൂടാതെ മരത്തിന്‍െറ ഇലപോലും അനങ്ങുന്നില്ല.” സ്വതന്ത്രേച്ഛയെവിടെ? 
സകലവും ഈശ്വരനധീനം. “നങ്തന്‍” എത്രവലിയ ജ്ഞാനിയായിരുന്നു! 
അദ്ദേഹംപോലും വെള്ളത്തില്‍ മുങ്ങിച്ചാകാന്‍ പോയി! അദ്ദേഹമിവിടെ 
പതിനൊന്നു മാസം താമസിച്ചു. ഒരിക്കല്‍ വയറ്റില്‍ സുഖക്കേടു പിടിച്ചു. 
സുഖക്കേടിന്‍െറ പ്രാണവേദനകൊണ്ട്‌ മനസ്സിളകി ഗംഗയില്‍ച്ചാടി 
ചാകാന്‍ പോയി! കടവിനടുത്തു നീണ്ടൊരു തിണ്ട്‌! എത്ര പോയിട്ടും 


മുട്ടിനുമേല്‍ വെള്ളമില്ല. അപ്പോള്‍ പിന്നെ മനസ്സിലായി.” മനസ്സിലാ 
1 തേന വനാ തൃണമപി!ി ന ചലത്. 


2 ശ്രീരാമകൃഷ്ണന്‍ ദിഗംബരനായിരുന്ന സ്വഗുരു തോതാപുരിയെ നങ്ഞന്‍ 
(നഗ്നന്‍) എന്നാണ്‌ പറഞ്ഞിരുന്നത്‌. 

3 മനുഷ്യനു മുങ്ങിച്ചാകാനും സ്വാതന്ത്രയമില്ല, സര്‍വ്വവും ഈശ്വരേച്ഛാവിലേധയ 
മാകുന്നു എന്ന്‌. 

യപ്പോള്‍ മടങ്ങിപ്പോന്നു. എനിക്കൊരിക്കാല്‍ വല്ലാണ്ട്‌ വാതം പിടിച്ചു. 
മടുത്ത്‌ കത്തികൊണ്ട്‌ കഴുത്തറക്കാന്‍ പുറപ്പെട്ടു! അതുകൊണ്ട്‌ ഞാന്‍ 
പറയുന്നു: “അമ്മേ, ഞാന്‍ യന്ത്രം, ഭവതി യന്ത്രി; ഞാന്‍ രഥം, ഭവതി 
സാരഥി; അവിടുന്നു നടത്തുംപോലെ ഞാന്‍ നടക്കുന്നു. ചെയ്യിക്കും 
പോലെ ചെയ്യുന്നു. 


ഗുരുദേവന്‍െറ മുറിക്കുള്ളില്‍ കീര്‍ത്തനം നടക്കുന്നു; ഭക്തന്മാര്‍ 
പാടുന്നു: 

(മല്ലിക) 
എന്‍മനോ'വൃന്ദാവനേ'കമലാപതേ കുടികൊള്ളുകില്‍ 
ഭക്തിയില്‍പ്രിയമാര്‍ന്ന നിന്‍ സതി രാധയായ്‌ വരുമെന്നുടെ 
ഭക്തി, മാമകമുക്തികാമന ഗോപനാരിയുമായ്വരും 
നന്ദഗേഹമതെന്‍െറ ദേഹവുമന്‍പു തായ യശോദയും. 
ഉദ്ധരോദ്ധര പാപഭാരമിതെന്‍ “ഗിരിം ഗോ-വര്‍ദ്ധനം' 
കംസചാരസമാനരെന്‍ മദനാദിയാറു രിപുക്കളെ 
കൊന്നു സ്രയ്പതിയൂതി നീ കൃപയാകുമാ മുരളീം മുദാ 
മാമകം മനമാകുമപ്പശുവേ വശത്തു വരുത്തണം. 
പ്രേമമാം യമുനാതടേ ഹൃദയ്ര്രജേ മുരളീധരാ 
ആശയാം വടമൂലമാശ്രയമാക്കി വാണരുളീട്ടുടന്‍ 
ഇഷ്ടപൂര്‍ത്തിവരുത്തണേ കനിയേണമേ മധുസൂദനാ 
മാധവാ കരുണാകരാ ജഗദീശ്വരാ പുരുഷോത്തമാ. 
ഗോപരാഗമതൊന്നു മാത്രമേയെന്നെയും വശമാക്കുവെ- 
ന്നേവമാണുരചെയ്കിലജ്ഞതപൂണ്ട ദാശരഥി*യാ മിമം 
കാമനീയഗുണാംബുധേ! തവ ഗോപനായ്ക്കരുതേണമേ 
മാധവ! കരുണാകര! ജഗദീശ്വര! പുരുഷോത്തമ! 

അവര്‍ തുടര്‍ന്നു പാടി: 

(സര്‍പ്പിണി) 
പ്രാണപഞ്ജരത്തിങ്കലെ പക്ഷി നീ 
ഗാനലോലനായ്‌ പാടുക സര്‍വ്വദാ. 
ബ്രഹ്മമാകുമക്കല്പമൂലത്തിലായ്‌ 
വാസംചെയ്യും ശകുന്തമേ പാടു നീ. 
ഗാനംചെയ്യു വിഹംഗമേ ദേവന്‍െറ 
വിശ്വവ്യാപകസദ്ഗുണകീര്‍ത്തനം. 
ധര്‍മ്മകാമാര്‍ത്ഥമോക്ഷങ്ങളാം നല്ല 
കല്ലകത്തേന്‍ പഴങ്ങളെത്തിന്നു നീ. 
എന്‍െറ ജീവന്നൊരാശ്രയമായിട്ട- 
ങ്ങുള്ളതേകനവനെന്നു പാടു നീ. 
പാടു നീ ജീവിതത്തിന്നു നിത്യമാ - 


* ദാശരഥി - പാട്ട്‌ എഴുതിയ ആളിന്‍െറ പേര്‍. 

ഗുരുദേവന്‍ ബ്രഹ്മഭക്തന്മാരുമൊത്ത്‌ 


മാനന്ദാത്മസ്വരൂപിയാണെന്നതും. 
അദ്ഭുതാകൃതേ! പ്രാണവിഹംഗമ! 
ഹൃദ്ഗതന്‍ ഭവാന്‍ പാടണമെപ്പൊഴും. 
വേഴാമ്പല്‍ നീരിനായിട്ടു കേഴുമ്പോല്‍ 
എന്നുമെന്നും നീ പാടുക പാടുക. 


നന്ദനബഗാനിലെ ശ്രീനാഥമിത്രന്‍ സ്നേഹിതന്മാരുമൊരുമിച്ച്‌ വന്നു 
ചേര്‍ന്നു. ഗുരുദേവന്‍ അദ്ദേഹത്തെ കണ്ടിട്ടു പറഞ്ഞു: “കണ്ണാടി വാതി 
ലില്‍ക്കുൂടി ഉള്ളിലുള്ളതൊക്കെ കാണാന്‍ കഴിയുംപോലെ, ഇയാളുടെ 
കണ്ണില്‍ക്കൂടി അകത്തെ സംഗതികളൊക്കെ അറിയാം.” ശ്രീനാഥന്‍, 
യജ്ഞനാഥന്‍, ഇവര്‍ നന്ദനബഗാനിലെ ബ്രഹ്മസമാജാംഗങ്ങളാകുന്നു. 
അവരുടെ വീട്ടില്‍ ആണ്ടുതോറും അവര്‍ ബ്രഹ്മസമാജത്തിന്‍െറ 
ഉത്സവം നടത്താറുണ്ട്‌. ഉത്സവത്തില്‍ പങ്കെടുക്കാന്‍ ശ്രീരാമകൃഷ്ണന്‍ 
പിന്നീടു പോയിട്ടുമുണ്ട്‌. 


സന്ധ്യയ്ക്കുശേഷം അമ്പലങ്ങളില്‍ ദീപാരാധന ആരംഭിച്ചു. മുറിയില്‍ 
ചെറിയ കട്ടിലില്‍ ഇരുന്നുകൊണ്ട്‌ ഗുരുദേവന്‍ ഈശ്വരചിന്ത ചെയ്തു. 
ക്രമേണ ഭാവാവിഷ്ടനായി. ഭാവാവേശം ശമിച്ചപ്പോള്‍ അരുളി: “അമ്മേ, 
അവനേയും ആകര്‍ഷിച്ചെടുത്താലും. അവനെത്രനാളായി ഭാവാവേശ 
ത്തില്‍ കഴിയുന്നു! അവിടുത്തെ അടുക്കല്‍ വന്നും പോയുമിരിക്കുന്നു 
ണ്ടല്ലൊ.” ഗുരുദേവന്‍ ബാബുരാമനെക്കുറിച്ചായിരുന്നോ ഇങ്ങനെ പറഞ്ഞി 
രുന്നത്‌? 

ബാബുരാമന്‍, മാസ്റ്റര്‍ രാമദയാലന്‍ മുതല്‍പേര്‍ അവിടെ ഇരിക്കു 
ന്നുണ്ട്‌. രാത്രി എട്ടൊമ്പതുമണിയായിരിക്കും. ഗുരുദേവന്‍ സമാധിതത്ത്വം 
പറഞ്ഞുതരുന്നു; ജഡസമാധി, ചേതനസമാധി, സ്ഥിതസമാധി, ഉന്മന 
സമാധി ഇവയെക്കുറിച്ച്‌. 


ഈശ്വരന്‍ നിഷ്ഠുരനോ? 


സുഖദുഃഖങ്ങളുടെ കാര്യം പറഞ്ഞുകൊണ്ടിരിക്കുന്നു. ഈശ്വരന്‍ 
എന്തിനിത്ര ദുഃഖമുണ്ടാക്കി? 


മാസ്റ്റര്‍: വിദ്യാസാഗരനൊരിക്കല്‍ പരിഭവത്തോടെ പറഞ്ഞു: “ഈശ്വ 
രനെ വിളിച്ചിട്ടെന്തു കാര്യം? ചെങ്കിഷ്ഖാന്‍ കൊള്ളയും കൊലയും 
ആരംഭിച്ചു; അനവധിയാളുകളെ തടവിലാക്കി; തടവുകാര്‍ ഒരു 
ലക്ഷത്തോളമായി. അപ്പോള്‍ പടനായകന്‍ വന്നു ചോദിച്ചു: “പ്രഭോ, 
ഇവര്‍ക്കാര്‍ ആഹാരം കൊടുക്കും? ഇവരടുത്തു താമസിച്ചാല്‍ നമുക്കാപ 
ത്താണ്‌. എന്താണിനി വേണ്ടത്‌. വിട്ടയച്ചാലും അപകടം.” അതിന്‌ 
ചെങ്കിഷ്ഖാന്‍ പറഞ്ഞു. "എന്നാലെന്താ വേണ്ടത്‌? ഒക്കെ കൊന്നുതള്ളു 
വിന്‍." അവരെ കണ്ടംതുണ്ടമായി അരിയാന്‍ കല്ലന്ദയായി. ഈശ്വരന്‍ 
ഈ അറുംകൊല കണ്ടതില്ലേ? എന്നിട്ട്‌ ഒരു വിധത്തിലും അതു 
തടഞ്ഞില്ലല്ലൊ. അതിനാല്‍ ഈശ്വരന്‍ ഉണ്ടെങ്കിലവിടെ ഇരിക്കട്ടെ. 
എനിക്കീശ്വരനെ ആവശ്യമില്ല. എനിക്കദ്ദേഹത്തെക്കൊണ്ട്‌ ഒരുപകാര 

വുമില്ല.” 

ശ്രീരാമ: ഈശ്വരന്‍െറ കാര്യം, അദ്ദേഹം എന്തുദ്ദേശത്തിലാണ്‌ 
ഓരോന്ന്‌ ചെയ്യുന്നതെന്ന്‌, മനസ്സിലാക്കാനൊക്കുമോ? അദ്ദേഹം 
സൃഷ്ടിക്കുന്നു, പാലിക്കുന്നു, സംഹരിക്കുന്നു. അദ്ദേഹമെന്തിനാണ്‌ 
സംഹരിക്കുന്നതെന്ന്‌ നമുക്കറിയാന്‍ കഴിയുമോ? ഞാനമ്മയോടു 
പറയുന്നു: “അമ്മേ, എനിക്കറിയേണ്ടുന്ന ആവശ്യമില്ല. അവിടുത്തേ 
പാദപദ്മത്തില്‍ ഭക്തിയരുളിയാലും.” മനുഷ്യജീവിതത്തിന്‍െറ ഉദ്ദേശം 
ഈ ഭക്തിസമ്പാദനമാകുന്നു. ബാക്കിയൊക്കെ അമ്മയ്ക്കറിയാം. 
മാമ്പഴം തിന്നാന്‍ തോട്ടത്തിലെത്തി ഞാന്‍; എത്രമാവ്‌, എത്രകൊമ്പ്‌, 
എത്ര കോടി ഇല ഇതൊക്കയിരുന്ന്‌ തിട്ടുപ്പെടുത്തിയിട്ട്‌ എനിക്കെന്തു 
വേണം? ഞാന്‍ മാമ്പഴം തിന്നുന്നു, മരത്തിന്‍റയും ഇലയുടേയും 
കണക്കെനിക്കാവശ്യമില്ല. 


ബാബുരാമനും മാസ്റ്റരും രാമദയാലനും അന്നു രാത്രി ഗുരുദേവ 
ന്‍െറ മുറിയുടെ തറയില്‍ കിടന്നുറങ്ങി. 


ഗംഭീരരാത്രി. രണ്ടോ മൂന്നോ മണിയായിരിക്കും. ഗുരുദേവന്‍െറ 
മുറിയിലെ വിളക്ക്‌ ഈതിയിരുന്നു. അദ്ദേഹം തന്‍െറ കിടക്കയിലിരുന്നു 
കൊണ്ട്‌ ഇടയ്ക്കിടയ്ക്കു ഭക്തന്മാരുമായി സംഭാഷണം ചെയ്തിരുന്നു. 


ദയയും മായയും 


ശ്രീരാമ: (മാസ്റ്റര്‍മുതലായ ഭക്തന്മാരോട്‌) നോക്കിന്‍, ദയയും 
മായയും, രണ്ടും രണ്ടു സാധനങ്ങളാണ്‌. മായയെന്നാല്‍ സ്വന്തക്കാ 
രോടുള്ള മമത; അച്ഛന്‍, അമ്മ, സോദരന്‍, സോദരി, ഭാര്യ, മക്കള്‍ 
ഇവരോടുള്ള സ്നേഹം. ദയ സര്‍വ്വഭൂതങ്ങളോടുമുള്ള സ്നേഹം, സമ 
ദൃഷ്ടി, ആരുടെയെങ്കിലും ഉള്ളില്‍, വിദ്യാസാഗരനിലെന്നപോലെ ദയ 
കാണുന്നപക്ഷം അത്‌ ഈശ്വരന്‍െറ ദയയാണെന്ന്‌ അറിഞ്ഞുകൊള്ളണം. 
ദയകൊണ്ട്‌ സര്‍വ്വഭൂതങ്ങളേയും സേവിക്കുന്നു. മായയും ഈശ്വര 
ന്‍െറയാണ്‌. മായകൊണ്ട്‌ അദ്ദേഹം സ്വജനങ്ങളെ സേവ ചെയ്യിക്കുന്നു. 
പക്ഷേ ഒരു സംഗതിയുണ്ട്‌: മായകൊണ്ട്‌ അജ്ഞാനത്തില്‍ പെടുത്തുന്നു, 
കെട്ടിയിടുന്നു. പ്രത്യുത, ദയകൊണ്ട്‌ ചിത്തശുദ്ധിയുണ്ടാകുന്നു. ക്രമ 
ത്തില്‍ ബന്ധമോചനമുണ്ടാകുന്നു. 

ചിത്തശുദ്ധിയില്ലാതെ ഭഗവദ്ദര്‍ശനം ഉണ്ടാവില്ല. കാമം, ക്രോധം, 
ലോഭം, ഇവയെ ജയിച്ചാല്‍ അദ്ദേഹത്തിന്‍െറ കൃപ ലഭിക്കും. അപ്പോള്‍ 
ദര്‍ശനമുണ്ടാകും. നിങ്ങളോടു വളരെ രഹസ്യമായ ഒരു കാര്യം പറയാം. 
കാമത്തെ ജയിക്കാന്‍ ഞാന്‍ പല പണികളും ചെയ്തിട്ടുണ്ട്‌. ഗുഹ്യേ 
ന്്രിയത്തിനുചുറ്റും “ജയ കാളി ജയ കാളി” എന്നു ജപിച്ചുകൊണ്ട്‌ ഞാന്‍ 
അനേകം തവണ പ്രദക്ഷിണം വെച്ചിട്ടുണ്ട്‌. എനിക്ക്‌ പത്തോ പതിനൊ 
ന്നോ വയസ്സുള്ളപ്പോള്‍ ഞാന്‍ ആ നാട്ടില്‍ (കമാര്‍പുക്കൂരില്‍) ആയി 
രുന്നു. അപ്പൊഴേ ഈയവസ്ഥ (സമാധി) ഉണ്ടായിട്ടുണ്ട്‌. വയലില്‍ക്കൂടി 
പൊയ്ക്കൊണ്ടിരിക്കുമ്പോള്‍ ഒരു ദര്‍ശനമുണ്ടായി. അതുകണ്ട്‌ ഞാന്‍ 

അമ്പരന്നുപോയി. - ഈശ്വരദര്‍ശനത്തിന്‌ ഏതാനും ലക്ഷണങ്ങളുണ്ട്‌: 
ജോതിസ്സു കാണാറാകും, ആനന്ദമനുഭവപ്പെടും, നെഞ്ചകത്ത്‌ വാണം 
പോലെ ഗുര്‍ഗുര്‍ എന്നു ശബ്ദിച്ചുകൊണ്ട്‌ മഹാവായു ഉയരുന്നു. 

പിറ്റേന്ന്‌ ബാബുരാമനും രമദയാലനും വീട്ടിലേയ്ക്കു മടങ്ങിപ്പോയി. 
മാസ്റ്റര്‍ അന്ന്‌ പകലും രാത്രിയും ഗുരുദേവന്‍െറകൂടെ കഴിച്ചുകൂട്ടി. 
അന്ന്‌ അമ്പലത്തില്‍ത്തന്നെയാണ്‌ ഈണു കഴിച്ചത്‌. 


അദ്ധ്യായം പതിനൊന്ന്‌ 


1882 ഡിസംബര്‍ 


നേരം ഉച്ചതിരിഞ്ഞു. മാസ്റ്റരും ഒന്നുരണ്ടു ഭക്തന്മാരും ഇരിക്കു 
ന്നുണ്ട്‌. ഏതാനും മാര്‍വാറി ഭക്തന്മാര്‍ വന്ന്‌ പ്രണാമം ചെയ്തു. അവര്‍ 
കല്ക്കത്തയില്‍ വ്യവസായം നടത്തുന്നവരാണ്‌. അവര്‍ ഗുരുദേവനോട 
പേക്ഷിച്ചു: “അവിടുന്ന്‌ ഞങ്ങള്‍ക്കെന്തെങ്കിലും ഉപദേശം നല്കിയാലും.” 
ഗുരുദേവന്‍ ചിരിച്ചു. 


ശ്രീരാമ: (മാര്‍വാറി ഭക്തന്മാരോട്‌) നോക്കു, “ഞാന്‍” “എന്‍റത്‌” 
ഇതു രണ്ടും അജ്ഞാനംകൊണ്ടുണ്ടായതാണ്‌. “അല്ലയോ ഭഗവന്‍, 
അവിടുന്നാണ്‌ കര്‍ത്താവ്‌, ഇതെല്ലാം അങ്ങയുടെ വകയാണ്‌.” ഇത്‌ 
ജ്ഞാനത്തിന്‍െറ ലക്ഷണമാകുന്നു. “എന്‍േറത്‌' എന്നെങ്ങനെ പറയും? 
തോട്ടം സൂക്ഷിപ്പുകാരന്‍ “എന്‍െറ തോട്ടം” എന്നുപറയുന്നു. എന്നാലെ 
ന്തെങ്കിലും കുറ്റംകൊണ്ട്‌ ഉടമസ്ഥന്‍ അയാളെ പറഞ്ഞയച്ചാല്‍, മാമ്പലക 
കൊണ്ടുള്ള തന്‍െറ പെട്ടിപോലും പുറത്തുകൊണ്ടുപോകാന്‍ അയാള്‍ 
ക്കു ധൈര്യം ഉണ്ടായിരിക്കയില്ല. കാമം ക്രോധം മുതലായവയെ കളയാ 
നാവില്ല. അവയെ ഈശ്വരന്‍െറ നേരേ തിരിച്ചു വിടുക. കാമവും 
ലോഭവും തോന്നണമെങ്കില്‍, ഈശ്വരലാഭത്തിനായി കാമിക്കുക. അതിനു 
വേണ്ടി ലോഭം തോന്നുക. വിചാരംചെയ്ത്‌ അവയെ തിരിച്ചുവിടുക. 
ആന അന്യന്‍െറ വാഴ ഒടിക്കാന്‍ പോയാല്‍ ആനക്കാരന്‍ തോട്ടികൊണ്ട്‌ 
ഉടക്കുന്നു. 

നിങ്ങള്‍ കച്ചവടം ചെയ്യുന്നു; പതുക്കെപ്പതുക്കെ കച്ചവടം വര്‍ദ്ധിപ്പി 
ക്കാന്‍ നിങ്ങള്‍ക്കറിയാം. ചിലര്‍ ആദ്യം ആവണക്കെണ്ണയാട്ടാനുള്ള 
ഒരു ചക്കു തുടങ്ങുന്നു. അതില്‍ കുറെ പണം കിട്ടിയാല്‍ ഒരു തുണിക്കട 
തുറക്കുന്നു. അതുപോലെതന്നെ ഈശ്വരമാര്‍ഗ്ഗത്തിലും മുന്നേറണം. 
ഇടയ്ക്കിടയ്ക്കു നിര്‍ജ്ജനപ്രദേശത്തുപോയി കുറെയേറെ ഭഗവാനെ 
വിളിച്ചെന്നു വരാം. * 

പക്ഷേ എന്താണെന്നോ? കാലമാകാതെ ഒന്നും നടക്കുകയില്ല. 
ചിലര്‍ക്ക്‌ ഭോഗവും കര്‍മ്മവും ഒട്ടേറെ ബാക്കി കാണും; അതുകൊണ്ട്‌ 
അമാന്തം വരും. പരു പഴുക്കുന്നതിനുമുമ്പ്‌ കീറിയാല്‍ ഗുണം ചെയ്ക 
യില്ല. പഴുത്ത്‌ മുഖംവെച്ചാല്‍ ഡാക്ടര്‍ കത്തിവെയ്ക്കുന്നു. ഒരു കുട്ടി 
പറഞ്ഞു: “അമ്മേ, ഞാനിപ്പോള്‍ ഉറങ്ങാന്‍ പോണു. മൂത്രമൊഴിക്കാന്‍ 

നേരത്ത്‌ അമ്മ വിളിക്കണം.” അമ്മ പറഞ്ഞു: “മകനേ, മൂത്രമൊഴിക്കാന്‍ 
നേരത്ത്‌ നീ താനേ ഉണര്‍ന്നോളും; ഞാന്‍ വിളിക്കേണ്ടതായിട്ടില്ല.” 
(എല്ലാവരും ചിരിക്കുന്നു.) 


കച്ചവടത്തിലെ കപടം - രാമനാമകീര്‍ത്തനം 


മാര്‍വാറി ഭക്തന്മാര്‍ ചിലപ്പോഴൊക്കെ ഗുരുദേവന്‍െറ ഉപയോഗ 
ത്തിനായി മധുരപലഹാരങ്ങള്‍, പഴങ്ങള്‍, പനംകല്ക്കണ്ടം എന്നിവ 
കൊണ്ടുവരാറുണ്ട്‌. പനംകല്ക്കണ്ടത്തില്‍ പനിനീരിന്‍െറ വാസന 
കാണും. പക്ഷേ ശ്രീരാമകൃഷ്ണന്‍ സാധാരണയായി അതൊന്നും കഴി 
ക്കാറില്ല. അദ്ദേഹം പറയും: “അവര്‍ പല പൊളിയും പറഞ്ഞാണ്‌ പണം 
സമ്പാദിക്കുന്നത്‌. അതുകൊണ്ട്‌ എനിക്കതു കഴിക്കാനാവില്ല.” കഥാരൂ 
പേണ അടുത്തുള്ള മാര്‍വാറികള്‍ക്ക്‌ ഉപദേശം നല്കി, 


ശ്രീരാമ: നോക്കു, കച്ചവടം ചെയ്യാന്‍ പോയാല്‍ സത്യത്തെ മുറുക്കി 
പ്പിടിക്കാനൊക്കില്ല. കച്ചവടത്തില്‍ കയറ്റവും ഇറക്കവും വരും. നാനാ 
ക്കിന്‍െറ മൊഴികളില്‍ അദ്ദേഹം പറഞ്ഞതായി കാണാം: “അസജ്ജനങ്ങ 
ളുടെ ആഹാരം ഞാന്‍ കഴിക്കാന്‍ പുറപ്പെട്ടപ്പോള്‍, അതൊക്കെ ചോര 
പുരണ്ടിരിക്കുന്നതായിക്കണ്ടു!” സത്തുക്കള്‍ക്ക്‌ ശുദ്ധവസ്മുക്കളേ കൊടു 
ക്കാവൂ. കപടോപായത്തില്‍ നേടിയതൊന്നും കൊടുക്കരുത്‌. *സത്യമാര്‍ഗ്ഗ 
ത്തില്‍ക്കൂടി ഈശ്വരനെ നേടാന്‍ കഴിയും. സര്‍വ്വദാ അദ്ദേഹത്തിന്‍െറ 
നാമം ജപിക്കണം. പണിയെടുക്കുമ്പോഴും മനം അദ്ദേഹത്തിന്‍െറയടു 
ക്കല്‍ വെച്ചിരിക്കണം. എന്‍െറ പുറത്തൊരു കുരുവുണ്ടെന്നുവരുകില്‍, 
എല്ലാക്കാര്യങ്ങളും ചെയ്തുകൊണ്ടിരിക്കുമ്പോഴും മനസ്സ്‌ കുരുവിലേ 
യ്ക്കു പൊയ്ക്കൊണ്ടിരിക്കും. രാമനാമം ജപിക്കുന്നത്‌ വളരെ നല്ലതാണ്‌. 
“ദശരഥപുത്രനായ രാമന്‍, അദ്ദേഹംതന്നെ ഈ ജഗത്ത്‌ സൃഷ്ടിച്ചിരി 
ക്കുന്നു; സര്‍വ്വഭുതങ്ങളിലും വസിക്കുന്നു. അതിനികടത്തില്‍ വര്‍ത്തി 
ക്കുന്നു. അകത്തും പുറത്തും വസിക്കുന്നു.” 

“ഹോ! ഹോ! ദശരഥനന്ദന രാമ, ഹോ ഹോ പ്രതിതനുവാസി 
രാമ, ഉലകിന്‍പരിപാലകനാം രാമ, ഹോ ഹോ സര്‍വ്വോത്കൃഷ്ട രാമ! 


ലര 


*സത്യേന ലഭ്യസ്മപസാ ഹ്യേഷ ആത്മാ 
സമൃഗ്ജ്ഞാനേന ബ്രഹ്മചര്യേണ നിത്യം. (മുണ്ഡകം. 3. 1. 5) 
സത്യമേവ ജയതേ നാനൃതം. (മുണ്ഡകം 3. 1. 6) 


.(ഒഹി രാമ ദശരഥകീ ബേടാ, ഒഹി രാമ ഘട ഘടനേ ലേടാ 
ഒഹി രാമ ജഗത്‌ പശേരാ, ഒഹി രാമ സബ്സേ നിയാരാ.) 


ഏഴാം ഭാഗം 


ഗുരുദേവനും വിജയഗോസ്വാമിയും 


അദ്ധ്യായം ഒന്ന്‌ 
1882 ഡിസംബര്‍ 14, വ്യാഴാഴ്ച 
ശ്രീ വിജയകൃഷ്ണഗോസ്വാമിയോടും മറ്റും ഉപദേശം 


ന ജായതേ മ്രിയതേ വാ കദാചിത്‌ 
നായം ഭൂത്വാ ഭവിതാ വാ ന ഭൂയഃ 
അജോ നിത്യഃ ശാശ്വതോഴ്യം പുരാണോ 
ന ഹന്യതേ ഹന്യമാനേ ശരീരേ. 


ഭഗവാന്‍ ശ്രീരാമകൃഷ്ണനെ ദര്‍ശിക്കാന്‍ ശ്രീ വിജയകൃഷ്ണ। 
ഗോസ്വാമി ദക്ഷിണേശ്വരം കാളീക്ഷേത്രത്തില്‍ വന്നുചേര്‍ന്നിട്ടുണ്ട്‌. 
കൂടെ മൂന്നു നാലു ബ്രഹ്മഭക്തന്മാരുമുണ്ട്‌. അഗ്രഹായണത്തിലെ 
ശുക്ലചതുര്‍ത്ഥീതിഥി. പരമഹംസദേവന്‍െറ പരമഭക്തനായ ശ്രീ ബലരാമ 
നുമൊന്നിച്ച്‌ ഇവര്‍ വഞ്ചിപിടിച്ച്‌ കല്ക്കത്തയില്‍നിന്നും വന്നിരിക്കുന്നു. 
ഞായറാഴ്ച വളരെയാളുകള്‍ വരുന്നു. അദ്ദേഹവുമായി ഏകാന്തത്തില്‍ 
വര്‍ത്തമാനം പറയണമെന്നാഗ്രഹിക്കുന്ന ഭക്തന്മാര്‍ സാധാരണയായി 
മറ്റു ദിവസങ്ങളിലാണ്‌ വരാറ്‌. 


പരമഹംസദേവന്‍ കട്ടിലിലിരിക്കുന്നു. വിജയന്‍, ബലരാമന്‍, മാസ്റ്റര്‍, 
മറ്റു ഭക്തന്മാര്‍ പടിഞ്ഞാട്ട്‌ അദ്ദേഹത്തിനഭിമുഖമായി, ചിലര്‍ പുല്പായ 
യിലും ചിലര്‍ വെറും തറയിലുമായി, ഇരിക്കുന്നു. മുറിയുടെ പടിഞ്ഞാ 
റെ വാതിലില്‍ക്കൂടി ഗംഗ ഒഴുകുന്നതു കാണാം. ശീതകാലത്തിലെ 
ശാന്തവും നിര്‍മ്മലനീരവുമായ പുഴ. വാതിലിനപ്പുറം പടിഞ്ഞാറുവശത്തെ 
അര്‍ദ്ധവൃത്താകാരമായ വരാന്ത, അതു കഴിഞ്ഞ്‌ മലര്‍വാടി. അതിനപ്പുറം 
പുഴയില്‍നിന്നുമുള്ള മതില്‍ക്കെട്ട്‌. മതിലിനു പടിഞ്ഞാറുവശത്തുകൂടി 
പുണ്യസലിലയും പാപനാശിനിയുമായ മന്ദാകിനി ആനന്ദപുരസ്സരം 
ദേവാലയത്തിന്‍െറ പാദമൂലം സംവാഹനംചെയ്തുകൊണ്ടു പ്രവഹി 
ക്കുന്നു. 

മഞ്ഞുകാലമായതുകൊണ്ട്‌ എല്ലാവരും കമ്പിളിത്തുണികളണിഞ്ഞിരി 
ക്കുന്നു. വിജയന്‍ ശൂലവേദനകൊണ്ടു വല്ലാതെ കഷ്ടപ്പെടുന്നു; അതു 
കൊണ്ട്‌ സമയത്ത്‌ കഴിക്കാന്‍ കുപ്പിയിലാക്കി മരുന്നും കൂടെ കൊണ്ടു 
വന്നിട്ടുണ്ട്‌. വിജയനിപ്പോള്‍ സാധാരണബ്രഹ്മസമാജത്തിലെ ശമ്പള 
ക്കാരനായ ഒരാചര്യനാകുന്നു. സമാജത്തിന്‍െറ വേദിയിലിരുന്നുകൊണ്ട്‌ 
അദ്ദേഹം ഉപദേശം നല്കേണ്ടതുണ്ട്‌. പക്ഷേ ഇപ്പോള്‍ സമാജവുമായി 

പല കാര്യത്തിലും അഭിപ്രായ ഭിന്നതയുണ്ട്‌. ജോലി സ്വീകരിച്ചുംപോയി, 
ഇനിയെന്താ ചെയ്ക? സ്വതന്ത്രമായി സംഗതികള്‍ പറയാനോ കാര്യങ്ങള്‍ 
ചെയ്യാനോ നിവൃത്തിയില്ല. വിജയന്‍ വളരെ പവിത്രമായ ഒരു വംശ 
ത്തില്‍, അദ്വൈതഗോസ്വാമിയുടെ വംശത്തില്‍, ആണു ജനിച്ചത്‌. 
അദ്ദൈതഗോസ്ധാമി ഒരു ജ്ഞാനിയായിരുന്നു; നിരാകാരപരബ്രഹ്മത്തെ 
ധ്യാനിച്ചുപോന്നു; ' ഭക്തിയുടെ പരാകാഷ്ഠയും കണ്ടെത്തിയിരുന്നു. 
അദ്ദേഹം ശ്രീ ചൈതന്യദേവന്‍െറ ഒരു പ്രധാന പാര്‍ഷദനായിരുന്നു. 
ഹരിപ്രേമത്താല്‍ മത്തനായി നൃത്തം ചെയ്യാറുണ്ട്‌. നൃത്തം വെച്ചു വെച്ച്‌ 
ഉടുതുണിയഴിഞ്ഞുപോയാലും അറിയാത്തവിധം ആത്മവിസ്മൃതിയിലാ 
ണ്ടിരുന്നു. ബ്രഹ്മസമാജാംഗമായ വിജയനും നിരാകാരപരബ്രഹ്മത്തെ 
ധ്യാനിച്ചിരുന്നു; എന്നാല്‍ മഹാഭക്തനായ പൂര്‍വ്വികന്‍ അദ്വൈത 
ഗോസ്വാമിയുടെ രക്തം സ്വധമനികളില്‍ പ്രവഹിക്കുന്നുണ്ട്‌. തന്നില്‍ 
കുടികൊണ്ടിരുന്ന ഹരിപ്രേമത്തിന്‍െറ അങ്കുരം പുറത്തെത്താന്‍ തയ്യാറാ 
യിരിക്കുന്നു. അതിനുള്ള കാലം കാത്തിരിക്കുകയായിരുന്നുവെന്നു 
മാത്രം. അതിനാല്‍ അദ്ദേഹം ഭഗവാന്‍ ശ്രീരാമകൃഷ്ണന്‍െറ “തുള്ളിച്ചാ 
ടുന്ന മാദകാവസ്ഥ” കണ്ടപ്പോള്‍ മുഗ്ദ്ധനായിത്തീര്‍ന്നു. മന്ത്രമുഗ്ദ്ധ 
മായ സര്‍പ്പം എവ്വിധം മാന്ത്രികന്‍െറ സമീപം വര്‍ത്തിക്കുന്നുവോ, 
അതുപോലെ പരമഹംസദേവന്‍െറ ശ്രീമുഖനിഃസൃതമായ ഭാഗവതം 
ശ്രവണംചെയ്തു മോഹിതനായി വിജയന്‍ അദ്ദേഹത്തിന്‍െറ അടുക്കല്‍ 
ഇരുന്നുപോയി. ശ്രീരാമകൃഷ്ണന്‍ ഹരിപ്രേമംകൊണ്ട്‌ ബാലകനെ 
പ്പോലെ നൃത്തം വെയ്ക്കുമ്പോള്‍ വിജയനും അദ്ദേഹത്തോടൊപ്പം 
നടനം ചെയ്യാറുണ്ട്‌. 


ശരീരത്യാഗമോ ആത്മഹത്യയോ? 

ആര്യദഹയിലുള്ള ഒരു പയ്യൻ ക്ഷാരക്കത്തികൊണ്ടു കഴുത്തറുത്ത്‌ 
ആത്മഹത്യ ചെയ്തു. ഇന്ന്‌ ആദ്യം അയാളെക്കുറിച്ചായിരുന്നു വര്‍ത്ത 
മാനം. പയ്യന്‍െറ പേര്‍ വിഷ്ണുവെന്ന്‌. 

ശ്രീരാമ: (വിജയന്‍, മാസ്റ്റര്‍ മുതലായവരോട്‌) നോക്കു, ആ പയ്യന്‍ 
മരിച്ചെന്നു ഞാന്‍ കേട്ടു, അതുകൊണ്ടു മനസ്സിനു വലിയ വിഷമമായി. 
ഇവിടെ വരാറുണ്ട്‌. പള്ളിക്കൂടത്തില്‍ പഠിച്ചിരുന്നു. ലോകജീവിതം പിടി 
ക്കുന്നില്ലെന്ന്‌ അവന്‍ പറയാറുണ്ട്‌. പടിഞ്ഞാറന്‍ പ്രവിശ്യയില്‍ പോയി 
ബന്ധുക്കള്‍ ആരുടെയോകുടെ കുറച്ചു ദിവസം താമസിച്ചിരുന്നു. അവിടെ 
നിര്‍ജ്ജനത്തിലും മൈതാനത്തിലും വനത്തിലും പര്‍വ്വതത്തിലും സദാ 
ധ്യാനത്തിലേര്‍പ്പെട്ടിരുന്നു. പലേ ദിവ്യദര്‍ശനങ്ങളും കാണുന്നു എന്നെ 
ന്നോട്‌ അവന്‍ പറഞ്ഞിട്ടുണ്ട്‌. 

ഇതവന്‍െറ അവസാനജന്മമാണെന്നു തോന്നുന്നു. “പൂര്‍വ്വജന്മ 
ത്തില്‍ അനേകം കാര്യങ്ങള്‍ ചെയ്തിരുന്നിരിക്കണം. അല്പം ബാക്കിയു 
ണ്ടായിരുന്നത്‌ ഇത്തവണ തീര്‍ത്തിരിക്കാം. 


പൂര്‍വ്വജന്മത്തിലെ സംസ്കാരം ഉണ്ടെന്നു സ്വീകരിക്കുകതന്നെ 

വേണം. ഒരാള്‍ ശവസാധന ചെയ്തുകൊണ്ടിരുന്നു: കൊടുംകാട്ടില്‍ 
ഭഗവതിയെ ആരാധിച്ചുകൊണ്ടിരുന്നു. എന്നാലയാള്‍ പല ഭയാനക 
ദൃശ്യങ്ങളും കാണാന്‍ തുടങ്ങി. ഒടുവില്‍ അവനെ കടുവയെടുത്തു 
കൊണ്ടുപോയി. വേറൊരാള്‍ കടുവെയെപ്പേടിച്ച്‌ അടുത്തൊരു മരത്തില്‍ 
കയറിയിരിപ്പുണ്ടായിരുന്നു. ശവവും പൂജയ്ക്കുവേണ്ട മറ്റു ദ്രവ്യങ്ങളും 
തയ്യാറായിരിക്കുന്നതു കണ്ട്‌ അയാള്‍ താഴെയിറങ്ങിവന്നു; ആചമനം 
ചെയ്തു ശവത്തിന്‍െറ മേലെ ഇരിപ്പുറപ്പിച്ചു. അല്പം ജപം ചെയ്തപ്പോഴേ 
യ്ക്കും അമ്മ പ്രത്യക്ഷമായിവന്നിട്ട്‌ പറഞ്ഞു: “ഞാന്‍ നിന്നില്‍ പ്രസന്ന 
യായിരിക്കുന്നു. നീ വരം ചോദിച്ചുകൊള്‍ക.” അവന്‍ അമ്മയുടെ 
അടിമലര്‍ വണങ്ങിക്കൊണ്ടു ചോദിച്ചു: “അമ്മേ, ഞാനൊന്നു ചോദിച്ചു 
കൊള്ളട്ടെ, ഭവതിയുടെ പ്രവൃത്തി കണ്ട്‌ ഞാന്‍ ആശ്ചര്യപ്പെടുന്നു! ആ 
മനുഷ്യന്‍ എത്ര പണിപ്പെട്ട്‌ എന്തെല്ലാം സാധനസാമഗ്രികള്‍ സമ്പാദിച്ച്‌ 
ഇത്രയും നാള്‍ ഭവതിയെ ആരാധിച്ചു! അവനില്‍ ഭവതി കനിഞ്ഞില്ല! 
എന്നാല്‍ ഞാനോ? ഒന്നുമറിഞ്ഞുകൂടാ, ഒന്നും കേട്ടിട്ടുമില്ല. ജ്ഞാനമില്ല, 
ഭക്തിയില്ല, ഭജനമില്ല, സാധനയില്ല. എന്‍െറമേല്‍ ഇത്ര കാരുണ്യവും!” 
ഭഗവതി ചിരിച്ചുകൊണ്ടരുളി: “വത്സാ, നിനക്കു ജന്മാന്തരത്തിലെ 
സംഗതി ഓര്‍മ്മയില്ല. നീ ജന്മജന്മാന്തരം എന്നെക്കുറിച്ച്‌ തപസ്സാ 
ചരിച്ചു. ആ സാധനയുടെ ഫലമായിട്ടാണ്‌ ഈവക ഏര്‍പ്പാടുകളൊക്കെ 
ഉണ്ടായത്‌. അങ്ങനെ എന്‍െറ ദര്‍ശനവും കിട്ടി. ഇനി പറയൂ; എന്തു 
വരമാണ്‌ വേണ്ടത്‌?” 


മുക്തപുരുഷനും ശരീരത്യാഗവും 
ഒരു ഭക്തന്‍: ആത്മഹത്യചെയ്തെന്നു കേട്ടു ഭയമാകുന്നു. 


ശ്രീരാമ: ആത്മഹത്യചെയ്യുന്നത്‌ മഹാപാപമാണ്‌; വീണ്ടും സംസാര 
ത്തില്‍ വരേണ്ടതായിവരും; ഈ സംസരത്തിലെ പീഡകളൊക്കെ അനു 
ഭവിക്കുകയും വേണം. എന്നാല്‍ ഈശ്വരദര്‍ശനത്തിനുശേഷം ആരെ 
ങ്കിലും ശരീരം തൃജിക്കുന്നതായാല്‍ അതിന്‌ ആത്മഹത്യയെന്നു ഞാന്‍ 
പറയുകയില്ല. ആ ശരീരത്യാഗംകൊണ്ട്‌ ദോഷമൊന്നുമില്ല. ജ്ഞാന 
ലാഭത്തിനുശേഷം ചിലരൊക്കെ ശരീരം ഉപേക്ഷിക്കാറുണ്ട്‌. മൺമൂശ 
യില്‍ പൊന്‍പ്രതിമ ഒരിക്കല്‍ വാര്‍ത്തുകഴിഞ്ഞാല്‍ പിന്നെ മണ്‍മൂശ 
സൂക്ഷിച്ചുവെയ്ക്കുകയുമാവാം ഉടച്ചുകളയുകയും ചെയ്യാം. 

വളരെക്കൊല്ലം മുമ്പ്‌ വരാഹനഗരത്തില്‍നിന്നും ഒരു പയ്യന്‍ ഇവിടെ 
വന്നുകൊണ്ടിരുന്നു; പ്രായം ഇരുപതുവരും, ഗോപാലസേനന്‍ എന്ന്‌ 
പേര്‌. ഇവിടെ വരുമ്പോള്‍ അവനു വലിയ ഭാവാവേശമുണ്ടാകാറുണ്ട്‌. 
അപ്പോള്‍ വീണു കൈയോ മറ്റോ ഒടിഞ്ഞെങ്കിലോ എന്നു ഭയപ്പെട്ട്‌ 
ഹൃദയന്‍ താങ്ങിപ്പിടിക്കാറുണ്ട്‌. ആ പയ്യന്‍ പെട്ടെന്ന്‌ ഒരു ദിവസം 
എന്‍െറ കാലില്‍ തൊട്ടുകൊണ്ടു പറഞ്ഞു: “എനിക്ക്‌ ഇനി ഇവിടെ 
വരാന്‍ സാധിക്കുകയില്ല. അതുകൊണ്ട്‌ ഞാന്‍ പോകട്ടെ.” കുറച്ചു ദിവസം 
കഴിഞ്ഞ്‌ കേട്ടു, അവന്‍ ദേഹം വെടിഞ്ഞെന്ന്‌. 

അദ്ധ്യായം രണ്ട്‌ 


അനിതൃമസുഖം ലോകമിമം പ്രാപ്യ ഭജസ്വ മാം. 
മുക്തിവിഘ്നം - കാമിനീകാഞ്ചനം 


ശ്രീരാമ: ജീവന്മാര്‍ നാലു തരത്തിലുണ്ടെന്നു പറയപ്പെടുന്നു. 
1.ബദ്ധജീവന്മാര്‍ 2. മുമുക്ഷുജീവന്‍ 3. മുക്തജീവന്‍ 4. നിത്യജീവന്‍. 


ഈ ലോകം ഒരു വലപോലെയാണ്‌; ജീവന്മാര്‍ മീനുകളും; 
സ്വമായകൊണ്ട്‌ ഈ ലോകത്തെ നിര്‍മ്മിച്ച ഈശ്വരന്‍ മീന്‍പിടുത്ത 
ക്കാരനും. മത്സ്യം വലയിലകപ്പെട്ടാല്‍, ചിലവ വലപൊട്ടിച്ചു ചാടാന്‍ 
ശ്രമിക്കുന്നു; അതായത്‌ മുക്തരാകാന്‍ പ്രയത്തിക്കുന്നു. ഇവരെ മുമുക്ഷു 
ജീവന്മാരെന്നു പറയാം. ഓടാന്‍ നോക്കുന്നവര്‍ക്കെല്ലാം ഓടാന്‍ കഴി 
യുന്നില്ല. രണ്ടോ നാലോ എണ്ണം പ്ലിക്കോന്നു പുറത്തു ചാടുന്നു. “അതാ 
പോയി ഒരു വലിയ മീന്‍! എന്നാളുകളപ്പോള്‍ വിളിച്ചുപറയുന്നു. ഈ 
മൂന്നു നാലു പേരാണ്‌ മുക്തജീവന്മാര്‍. ചില മത്സ്യങ്ങള്‍ സ്വഭാവേ 
നതന്നെ വളരെ കരുതലുളളവയാണ്‌; അവ ഒരിക്കലും വലയ്ക്കകത്തു 
പെടുന്നില്ല. നാരദാദി നിത്ൃയജീവന്മാര്‍ ഒരുകാലവും സംസാരജാല 
ത്തില്‍ പെടുന്നില്ല. എന്നാലധികം മത്സ്യങ്ങളും വലയിലകപ്പെടുന്നു; 
വലയില്‍ പെട്ടെന്നോ, ചത്തുപോകുമെന്നോ അവ അറിയുന്നതേയില്ല. 
അവ വലയില്‍ പെട്ടപാടേ വലയുംകൊണ്ടു പരക്കംപാഞ്ഞ്‌ ചെളിയി 
ലാണ്ട്‌ ഒളിച്ചുകിടക്കാന്‍ നോക്കുന്നു. പുറത്തു പോകാനുള്ള യാതൊരു 
പ്രയത്നവുമില്ല; അതു മാത്രമല്ല, കൂടുതലാഴത്തില്‍ ചെളിയില്‍ 
പുതഞ്ഞുപോകുന്നു. ഇവരാണ്‌ ബദ്ധജീവന്മാര്‍. വലയ്ക്കകത്താണ്‌ 
അവര്‍ താമസം. പക്ഷേ തങ്ങള്‍ക്കവിടെ ബഹുസുഖമാണെന്നാണ 
വരുടെ വിചാരം. ബദ്ധജീവന്‍ സംസാരത്തില്‍, അതായത്‌ കാമിനീ 
കാഞ്ചനത്തില്‍, ആസക്തനായിക്കിടക്കുന്നു; കളങ്കരാശിയില്‍ മുങ്ങി 
ക്കിടക്കുന്നു. എന്നിട്ടും വിചാരം താന്‍ സുഖമായിരിക്കുന്നു എന്നാണ്‌. 
മുമുക്ഷുക്കളും മുക്തന്മാരും സംസാരത്തെ ഒരു കിണറായിക്കരുതുന്നു; 
അവര്‍ക്കതു സുഖമായി തോന്നുന്നില്ല. അതിനാല്‍ ചിലര്‍ ജ്ഞാനലാഭ 
ത്തിനുശേഷം, ഭഗവദ്ദര്‍ശനത്തിനുശേഷം, ശരീരമുപേക്ഷിക്കുന്നു. പക്ഷേ 
അത്തരം ശരീരത്യാഗം വളരെ ദുര്‍ല്ലഭമാകുന്നു. 


ബദ്ധജീവന്‍െറ ലക്ഷണം 


ശ്രീരാമ: ബദ്ധജീവന്മാര്‍ക്ക്‌, സംസാരജീവന്മാര്‍ക്ക്‌, ഒന്നുകൊണ്ടും 
വെളിവുണ്ടാവുകയില്ല. എന്തെല്ലാം ദുഃഖങ്ങള്‍, എന്തൊക്കെ വഞ്ചനകള്‍ 
സഹിക്കുന്നു, എന്തെല്ലാം ആപത്തില്‍ പെടുന്നു! എന്നിട്ടും കണ്ണു 
തുറക്കുകയില്ല. 

ഒട്ടകത്തിന്‌ മുള്‍ച്ചെടി വലിയ ഇഷ്ടമാണ്‌. എന്നാല്‍ തിന്നുംതോറും 
വായില്‍നിന്നും ചോര കൂടുതല്‍ കൂടുതല്‍ പൊട്ടിയൊലിക്കുന്നു. എന്നാലും 
വേണ്ടില്ല ആ മുള്‍ച്ചെടിതന്നെ തിന്നും, വിടില്ല! ലാകികമനുഷ്യന്‍ എന്തു 

മാത്രം ശോകതാപങ്ങള്‍ തിന്നുന്നു! എന്നാലും വേണ്ടില്ല നാലുനാള്‍ 
കഴിഞ്ഞാല്‍ പഴയപടി. ഭാര്യ മരിച്ചുപോയി - അല്ലെങ്കില്‍ അവള്‍ ' 
പുംശ്ചിലിയായി - എന്നാലും കൊള്ളാം, പിന്നെയും പോയി വേറെ 
പെണ്ണുകെട്ടും! മകന്‍ മരിച്ചുപോയി, എന്തൊരു സങ്കടമാണ്‌! കുറച്ചു 
ദിവസം കഴിഞ്ഞു. ഒക്കെ മറന്നു! ആ കുട്ടിയുടെ അമ്മ, സങ്കടം 
സഹിക്കാനാവാതെ വീണ അവള്‍, കുറച്ചു ദിവസം കഴിഞ്ഞിതാ മുടി 
മിനുക്കുന്നു, ആഭരണങ്ങളണിയുന്നു! ഇത്തരം മനുഷ്യര്‍, പെണ്‍പിളേളരെ 
കെട്ടിക്കൊടുത്ത്‌ പാപ്പരെഴുതുന്നു; എന്നിട്ടും ആണ്ടുതോറും പെണ്‍ 
പിള്ളേരെ ജനിപ്പിക്കുന്നു! കോടതി കയറി ഒക്കെ മുടിഞ്ഞു; പിന്നെയും 
പോകും വ്യവഹാരത്തിന്‌! ഉണ്ടായ പിളേളര്‍ക്കുതന്നെ തിന്നാന്‍ കൊടു 
ക്കാനില്ല, ഉടുക്കാനുമില്ല, പഠിപ്പിക്കാന്‍ വഴിയില്ല, താമസിപ്പിക്കാന്‍ നേരേ 
വീട്‌ ഇല്ല. എന്നാലും ആണ്ടോടാണ്ടു പിളള പിറക്കും. ഇനിയും ലൌകിക 
മനുഷ്യന്‍ ചിലപ്പോഴൊക്കെ, തുരപ്പനെ പിടിച്ച പാമ്പിനെപ്പോലെയാണ്‌. 
മിഴുങ്ങാനും മേല; വിടാനും മേല. സംസാരത്തില്‍ കഴമ്പൊന്നുമില്ലെന്ന്‌ 
ബദ്ധജീവന്‍ അറിഞ്ഞെന്നുവരാം. അമ്പഴങ്ങയ്ക്ക്‌ അണ്ടിയും തോലും 
മാത്രം. എന്നാലും കളയാന്‍ കഴിയുന്നില്ല. എന്നിട്ടും മനസ്സ്‌ ഈശ്വര 
ന്‍െറനേരെ വിടാന്‍ കഴിയുന്നില്ല. കേശവസേനന്‍െറ ഒരു ബന്ധുവി 
നെ ഒരിക്കല്‍ കണ്ടു; വയസ്സമ്പതായി. ചീട്ടു കളിക്കുന്നതുകണ്ടു! 
ഈശ്വരനാമം ജപിക്കാന്‍ ഇനിയും കാലമായില്ലപോലും! 


ബദ്ധജീവന്‍െറ അടയാളം വേറൊന്നുകൂടിയുണ്ട്‌. അയാളെ ലൌകിക 
പരിതഃസ്ഥിതിയില്‍നിന്നും മാറ്റി നല്ലയിടത്തു പാര്‍പ്പിച്ചാല്‍ അയാള്‍ 
വിരഹംകൊണ്ടു മരിച്ചുപോകും. മലത്തിലെ കൃമിയ്ക്കു മലത്തില്‍ത്തന്നെ 
രസം. അതില്‍ത്തന്നെ കിടന്നു പുളച്ചുമറിയുന്നു. ആ കൃമിയെ ചോര്‍ക്കല 
ത്തിലിട്ടാല്‍ അതവിടെക്കിടന്നു ചാകും. (എല്ലാവരും) ചിരിക്കുന്നു.) 


അദ്ധ്യായം മൂന്ന്‌ 


അസംശയം മഹാബാഹോ മനോ ദുര്‍നിഗ്രഹം ചലം 
അഭ്യാസേന തു കൌന്തേയ വൈരാഗ്യേണ ച ഗൃഹൃതേ. 


തീ്രവൈരാഗ്യം 


വിജയന്‍: ബദ്ധജീവന്‍െറ മനോഭാവം എങ്ങനെയിരുന്നാല്‍ മുക്തി 
നേടാന്‍ കഴിയും? 


ശ്രീരാമ: ഈശ്വരകൃപകൊണ്ട്‌ തീരവവൈരാഗ്യമുണ്ടായാല്‍, കാമിനീ 
കാഞ്ചനങ്ങളിലുള്ള ആസക്തിയില്‍നിന്നും മോചനം നേടാന്‍ കഴിയും. 
തീവ്രവൈരാഗ്യം എന്നാലെന്താണ്‌? “കൊള്ളാം, ഒക്കെ നടക്കും, ഈശ്വര 
നാമം ജപിച്ചാല്‍മതി.” ഇതൊക്കെ മന്ദവൈരാഗ്യം. തീവ്ര വൈരാഗ്യമു 
ള്ളവന്‍െറ പ്രാണന്‍ ഭഗവാനുവേണ്ടി വ്യാകുലമായിരിക്കും, താന്‍ പെറ്റ 
പിള്ളയെക്കുറിച്ച്‌ തള്ളയുടെ പ്രാണന്‍ വ്യാകുലപ്പെടുംപോലെ. തീവ്ര 
വൈരാഗ്യമുള്ളവന്‍ ഭഗവാനെ വിട്ടൊന്നും കാംക്ഷിക്കുന്നില്ല. സംസാര 

ത്തെ അവനൊരു കിണറായിക്കാണുന്നു, അതില്‍ മുങ്ങിപ്പോകുമെന്നു 
ഭയപ്പെടുന്നു. സ്വന്തക്കാരെ കാളസര്‍പ്പമായി കണക്കാക്കുന്നു; അവരുടെ 
അടുക്കല്‍നിന്നും ഓടാന്‍ നോക്കുന്നു, ടുന്നു “വീട്ടുകാര്യങ്ങളൊക്കെ 
ശരിയാക്കട്ടെ. എന്നിട്ടീശ്വരചിന്ത ചെയ്യാം,” എന്നൊന്നും അയാള്‍ കരുതു 
ന്നില്ല. അകത്തു നല്ല കരുത്തു കാണും. 

തീവ്രവൈരാഗ്യമെന്നു പറയുന്നതെന്താണ്‌ എന്നതിനെപ്പറ്റി ഒരു കഥ 
കേട്ടോളു: ഒരു നാട്ടില്‍ ഉണക്കു ബാധിച്ചു. കൃഷിക്കാരെല്ലാം ദൂരെനിന്നും 
തോടുവെട്ടി വെള്ളം കൊണ്ടുവന്നിരുന്നു. ഒരു കൃഷിക്കാരന്‍ വലിയ 
വാശിക്കാരനായിരുന്നു; വയലും പുഴയും തോടുകൊണ്ടു കൂട്ടിയിണക്കു 
ന്നതുവരെ തോടുവെട്ടല്‍ നിര്‍ത്തുകയില്ലെന്ന്‌ അയാള്‍ ഒരു ദിവസം 
ഒരു പ്രതിജ്ഞയെടുത്തു. കുളിക്കാന്‍ നേരമായി. ഭാര്യ മകളുടെ 
കൈയില്‍ എണ്ണ കൊടുത്തയച്ചു. മകള്‍ പറഞ്ഞു: “അച്ഛാ, നേരം വൈകി; 
എണ്ണയെടുത്തു തേയ്ക്കു.” “നീ പോ,” അയാള്‍ പറഞ്ഞു. “എനിക്കിപ്പോള്‍ 
പണിയുണ്ട്‌.” നേരം മണി രണ്ടായി. അപ്പോഴും അയാള്‍ വയലില്‍ 
പണിചെയ്യുന്നു. കുളിയുടെ കഥയേയില്ല. അയാളുടെ ഭാര്യയപ്പോള്‍ 
വയലില്‍ വന്നു പറഞ്ഞു, “എന്താണിനിയും കുളിക്കാത്തത്‌? ചോറൊക്കെ 
തണുത്തുപോയി. എല്ലാം വേണ്ടതിലേറെ ചെയ്യുന്ന കൂട്ടത്തിലാണ്‌ 
നിങ്ങള്‍. ബാക്കിയുള്ളതു നാളെ ചെയ്യാം, അല്ലെങ്കില്‍ ഈണും മറ്റും 
കഴിഞ്ഞിട്ടാവാം.” കൃഷിക്കാരന്‍ കലശലായി ശകാരിച്ചുകൊണ്ട്‌ കൈയില്‍ 
കൂന്താലിയുമേന്തി അതുകൊണ്ടൊന്നു കൊടുത്തു. എന്നിട്ട്‌ പറഞ്ഞു: 
“നിനക്ക്‌ ബോധമില്ല. മഴ പെയ്തിട്ടില്ല. വിളവൊന്നും ഉണ്ടായിട്ടില്ല. 
തള്ളേം പിള്ളേം ഇനിയിപ്പൊഴെന്തോന്നു തിന്നും? ഒക്കെ പട്ടിണികിടന്നു 
ചാവും! ഇന്നു പാടത്തു വെള്ളം കൊണ്ടുവരും, എന്നിട്ടേ കുളിയോ 
ഈണോ മിണ്ടാട്ടമോ ഉള്ളു, എന്ന്‌ ഞാന്‍ പ്രതിജ്ഞ ചെയ്തിരി 
ക്കയാണ്‌.” അയാളുടെ ഭാവം കണ്ടു പേടിച്ച്‌ ഭാര്യ ഓടിപ്പോയി. പകല്‍ 
മുഴുവന്‍ എല്ലുനുറങ്ങെ പണിചെയ്ത്‌ അന്തിയായപ്പോഴേയ്ക്കും അയാള്‍ 
തോടും പുഴയും കൂടി കൂട്ടിയിണക്കി. ആറ്റിലെ വെളളം കളകളാരവ 
ത്തോടെ പാടത്തേയ്ക്കു പായുന്നുത്‌ ഒരിടത്തിരുന്ന്‌ നോക്കിക്കണ്ടു. 
അപ്പോളയാളുടെ മനസ്സ്‌ ശാന്തവും ആനന്ദപൂര്‍ണ്ണവുമായി. വീട്ടില്‍ 
ചെന്ന്‌ ഭാര്യയെ വിളിച്ചു പറഞ്ഞു, “അതേ, ഇനിയെണ്ണ കൊണ്ടുവാ; 
ഹുക്കായുമൊന്നു തയ്യാറാക്കിക്കൊണ്ടുവാ.” അതിനുശേഷം നിശ്ചിന്ത 
നായി കുളിച്ചു, ഉണ്ടു, സുഖമായി കൂര്‍ക്കവും വലിച്ച്‌ ഉറങ്ങാനും 
തുടങ്ങി. ഈ നിശ്ചയദാര്‍ഡ്യം തീവ്രവൈരാഗ്യത്തിന്‌ ഉപമയാകുന്നു. 

അവിടെത്തന്നെ വേറൊരു കൃഷിക്കാരനും അയാളുടെ പാടത്തേ 
യ്ക്കു വെള്ളംകൊണ്ടുവരാന്‍ നോക്കുന്നുണ്ടായിരുന്നു. അയാളുടെ 
ഭാര്യ വന്ന്‌, “നേരം വളരെയായി; ഇപ്പോള്‍ മതി, വരു. ഇത്ര ധിറുതി 
പിടിച്ചിട്ടൊന്നും കാര്യമില്ല,” എന്നു പറഞ്ഞപ്പോള്‍, അയാള്‍ എതിരൊന്നും 
പറയാതെ തൂമ്പ താഴത്തുവെച്ചിട്ട്‌ ഭാര്യയോടു പറഞ്ഞു, “നീ പറഞ്ഞതു 
കൊണ്ട്‌ അങ്ങനെതന്നെ നടക്കട്ടെ!” (എല്ലാവരും ചിരിക്കുന്നു.) ആ 

കൃഷിക്കാരന്‌ വയലില്‍ വെള്ളം കൊണ്ടുവരാന്‍ കഴിഞ്ഞില്ല. “ഇതു 
മന്ദവൈരാഗ്യത്തിന്‌ ഉദാഹരണമാകുന്നു. 


നല്ല നിശ്ചയദാര്‍ഡ്്യമില്ലാതെ കൃഷിക്കാരന്‌ വയലില്‍ വെള്ളം കൊണ്ടു 
വരാനാവാത്തതുപോലെതന്നെ മനുഷ്യന്‌ ഈശ്വരദര്‍ശനവും ഉണ്ടാകയില്ല. 


അദ്ധ്യായം നാല്‌ 


ആപൂര്യമാണമചല്രപതിഷ്ഠം സമുദ്രമാപഃ പ്രവിശന്തി യദ്ധത്‌ 
തദ്വത്‌ കാമാ യം പ്രവിശന്തി സര്‍വ്വേ സ ശാന്തിമാപ്നോതി 
ന കാമകാമീ. 


ദാസത്വവും കാമിനിയും 


ശ്രീരാമ: (വിജയനോട്‌) ആദ്യമൊക്കെ ഇവിടെ കൂടെക്കൂടെ വരാറു 
ണ്ടല്ലൊ; ഇപ്പൊഴെന്താ വരാത്തത്‌? 

വിജയന്‍: എനിക്കിവിടെ വരാന്‍ വളരെ ആഗ്രഹമുണ്ട്‌. പക്ഷേ എനിക്കു 
സ്വാതന്ത്ര്യമില്ല. സമാജത്തില്‍ ജോലി സ്വീകരിച്ചു. 


ശ്രീരാമ: (വിജയനോട്‌) മനുഷ്യനെ കാമനീകാഞ്ചനത്തില്‍ ബന്ധി 
ച്ചാല്‍ അയാളുടെ സ്വാതന്ത്യം പോയി. കാമിനിയുണ്ടെങ്കില്‍ കാഞ്ചനം 
കൂടിയേ കഴിയൂ. കാമിനിക്കുവേണ്ടി അന്യരുടെ ദാസ്യവും ചെയ്യേണ്ടി 
വരുന്നു; സ്വാതന്ത്യം പൊയ്പോകുന്നു. തന്നിഷ്ടംപോലെ കാര്യ 
ങ്ങള്‍ നടത്താന്‍ സാധിക്കാതെ വരുന്നു. 


ജയ്പൂരിലെ ഗോവിന്ദജിക്ഷേത്രത്തിലെ പൂജാരികള്‍ ആദ്യമൊ 
ക്കെ അവിവാഹിതരായിരുന്നു. അപ്പോളവര്‍ വളരെ തേജസ്വികളായി 
രുന്നു. രാജാവൊരിക്കല്‍ അവര്‍ക്കാളയച്ചു. പക്ഷേ അവര്‍ പോയില്ല. 
“രാജാവിനോട്‌ ഇങ്ങോട്ടു വരാന്‍ പറ,” എന്നവര്‍ മറുപടി പറഞ്ഞയച്ചു. 
പിന്നെ രാജാവും മന്ത്രിമാരും കൂടിയാലോചിച്ച്‌ അവരുടെ കല്ല്യാണത്തി 
നേര്‍പ്പാടു ചെയ്തു. അതില്‍പ്പിന്നെ അവരെ കാണാന്‍ രാജാവിന്‌ 
ആളയക്കേണ്ട ആവശ്യമുണ്ടായിരുന്നില്ല. അവര്‍ താനേവന്നു കാത്തു 
നില്ക്കും: “മഹാരാജാവുതിരുമേനീ, അങ്ങയെ ആശീര്‍വദിക്കാന്‍ വന്നിരി 
ക്കുകയാണ്‌ ഞങ്ങള്‍; ഇതാ അമ്പലത്തിലെ നിര്‍മ്മാല്യം കൊണ്ടു 
വന്നിട്ടുണ്ട്‌. അവിടുന്നതണിഞ്ഞാലും.” ഓരോരോ കാര്യത്തിനിങ്ങനെ 
വന്നുകൊണ്ടിരുന്നു. ഇന്നൊരു വീടുകെട്ടണം, ഇന്നു കുട്ടിയുടെ 
ചോറൂണാണ്‌, ഇന്ന്‌ വിദ്യാരംഭമാണ്‌, എന്നിങ്ങനെ ഓരോന്നിനും. 

ആയിരത്തിമുന്നൂറ്‌ മുണ്ഡന്മാരുടേയും ആയിരത്തി ഇരുനൂറ്‌ 
മുണ്ഡകളുടേയും ഒരു കഥയുണ്ട്‌. നിത്യാനന്ദഗോസ്വാമിയുടെ പുത്രന്‍ 
വീരഭദ്രന്‌ ആയിരത്തിമുന്നുറ്‌ മുണ്ഡനംചെയ്ത ശിഷ്യന്മാരുണ്ടായിരു 
ന്നു. അവര്‍ക്ക്‌ വലിയ സിദ്ധികളൊക്കെ ഉണ്ടായി; അപ്പോള്‍ വീരഭദ്രന്‍ 
ഭയമായി. “ഇവര്‍ സിദ്ധന്മാരായി; ആളുകളോട്‌ എന്തുപറയുന്നുവോ 
അതു ഫലിക്കും. ഇവിരെവിടെപ്പോയാലും ഭയത്തിനു കാരണമാകും. 

ആളുകള്‍ അറിയാതെ എന്തെങ്കിലും അപരാധം ചെയ്താല്‍ അവര്‍ക്ക്‌ 
ആപത്ത്‌ വന്നുചേരും.” എന്നിങ്ങനെ. വീരദ്രദന്‍ വിചാരിച്ചു. ഇതും 
മനസ്സില്‍ വെച്ചുകൊണ്ട്‌ വീരഭദ്രന്‍ അവരെ വിളിച്ചുപറഞ്ഞു: “നിങ്ങള്‍ 
ഗംഗയില്‍പ്പോയി സന്ധ്യാവന്ദനവും ചെയ്ത്‌ എന്‍െറ അടുക്കല്‍ വരു 
വിന്‍.” ധ്യാനം മുറുകി സമാധിയില്‍ മുഴുകുമാറ്‌ മുണ്ഡന്മാര്‍ക്ക്‌ തേജസ്സ്‌ 
വര്‍ദ്ധിച്ചിരുന്നു. ചിലപ്പോള്‍ വേലിയേറ്റസമയത്തു വെള്ളം തലമേലേ 
പായും, എന്നാലും അറിയുകയില്ല. അതു കഴിഞ്ഞ്‌ വേലിയിറക്കം 
തുടങ്ങും, അപ്പൊഴും ധ്യാനത്തിനു ഭംഗം വരികയില്ല. 


വീരഭദ്രൻ എന്താണ്‌ പറയാന്‍ പോകുന്നതെന്ന്‌ ഈ ആയിരത്തി 
മുന്നൂറില്‍ നൂറുപേര്‍ക്ക്‌ മനസ്സിലായി. ഗുരുവിന്‍െറ വാക്ക്‌ ലംഘിക്കാതെ 
കഴിക്കാന്‍ അവര്‍ കടന്നുകളഞ്ഞു; വീരഭദ്രനെ കാണാന്‍ പോയില്ല. 
ബാക്കി ആയിരത്തി ഇരുന്നൂറു പേര്‍ ചെന്നുകണ്ടു. വീരഭദ്രന്‍ പറഞ്ഞു, 
“ഈ ആയിരത്തി ഇരുന്നൂറ്‌ മുണ്ഡകള്‍ നിങ്ങളെ ശുശ്രൂഷിക്കും. 
നിങ്ങളിവരെ കല്യാണം കഴിക്കുവിന്‍.” അവര്‍ പറഞ്ഞു: “അവിടുത്തെ 
കല്പനപോലെ. എന്നാല്‍ ഞങ്ങളില്‍ നൂറുപേർ എവിടെയോ പൊയ്ക്ക 
ളഞ്ഞു.” ഈ ആയിരത്തി ഇരുനൂറു പേരും പ്രത്യേകം പരിചാരികയുടെ 
കൂടെ താമസമാക്കി. അപ്പോള്‍ പഴയ തേജസ്സില്ല. ആ തപോബലമില്ല. 
സ്തരീകളുടെകൂടെ താമസിച്ചതുകൊണ്ട്‌ ആ ബലം നിലനിന്നില്ല. എന്തു 
കൊണ്ട്‌? അവരുടെ സംസര്‍ഗ്ഗത്താല്‍ സ്വാതന്ത്ര്യം നഷ്ടപ്പെട്ടതുകൊണ്ട്‌. 
(വിജയനോട്‌) അന്യരുടെ കീഴില്‍ ജോലി സ്വീകിരച്ചതുകൊണ്ട്‌ എന്തായി 
സ്ഥിതി എന്ന്‌ നിനക്കുതന്നെ അറിയാം. ഇതു നോക്കു, എത്രയോ 
പാസ്സുള്ളവര്‍, ഇംഗ്ലീഷൊക്കെ വളരെ പഠിച്ച്‌ പണ്ഡിതന്മാരായി 
ട്ടുള്ളവര്‍, സായ്പിന്‍െറ കീഴില്‍ ഉദ്യോഗം സ്വീകരിക്കുന്നു, എന്നിട്ടവരുടെ 
ബൂട്സിന്‍െറയും ചെരിപ്പിന്‍േറയും ചവിട്ട്‌ രണ്ടുനേരവും മേടിക്കുന്നു. 
“കാമിനി” മാത്രമാണിതിനു കാരണം. കല്യാണമൊക്കെ കഴിച്ച്‌ ഒരാനന്ദ 
ക്കമ്പോളം തുടങ്ങി. ഇനിയിപ്പോളത്‌ വിടാനും നിവൃത്തിയില്ല. 
അതുകൊണ്ടീവക അപമാനങ്ങളും അടിമത്തത്തിന്‍െറ ഇത്തരം വേദന 
കളും അനുഭവിക്കണം. ' 


ഈശ്വരദര്‍ശനത്തിനുശേഷം കാമിനീകാഞ്ചനം 


ശ്രീരാമ: ഈ രൂപത്തിലുള്ള തീവ്രവൈരാഗ്യംകൊണ്ട്‌ ഒരിക്കല്‍ 
ഈശ്വരദര്‍ശനം സാധിച്ചാല്‍ പിന്നെ സ്ത്രീയിൽ ആസക്തി ഉണ്ടായിരി 
ക്കയില്ല. വീട്ടില്‍ താമസിച്ചാലും സ്ര്രീയില്‍ ആസക്തി കാണുകയില്ല. 
അവരെ ഭയവും ഉണ്ടായിരിക്കയില്ല. ഒരു കാന്തം വളരെ വലുത്‌, 
മറ്റൊന്നു ചെറുതും. എന്നാല്‍ ഏതാണ്‌ ഇരുമ്പിനെ ആകര്‍ഷിക്കുക? 
വലുതുതന്നെ ആകര്‍ഷിക്കും. ഈശ്വരനാണ്‌ വലിയ കാന്തം; തത്‌ 
സമീപം കാമിനി ചെറിയ കാന്തം മാത്രം! കാമിനി എന്തുകാട്ടും? 


ഒരു ഭക്തന്‍: മഹാശയ, അപ്പോള്‍ സ്ത്രീകളെ വെറുക്കണോ? 
ശ്രീരാമ: ഈശ്വരസാക്ഷാത്കാരം സാധിച്ചവന്‍ കാമിനിയെ വേറൊരു 

ദൃഷ്ടിയില്‍ക്കൂടി നോക്കുന്നില്ല; അതുകൊണ്ടവന്‌ അവളെ ഭയവുമില്ല. 
സ്ത്രീകളെല്ലാം ്രഹ്മമയിയുടെ അംശങ്ങളാണെന്നവന്‍ കാണുന്നു; 
അവരെയെല്ലാം അമ്മയായിക്കണ്ട്‌ പൂജിക്കുകയും ചെയ്യുന്നു. (വിജയ 
നോട്‌) നീ ഇടയ്ക്കിടയ്ക്ക്‌ ഇവിടെ വരണം; എനിക്ക്‌ നിന്നെ കാണാന്‍ 
വലിയ ഇഷ്ടമാണ്‌, 


വിജയന്‍: ബ്രഹ്മസമാജത്തിലെ ജോലികള്‍ ചെയ്യേണ്ടതുണ്ട്‌.അതു 
കൊണ്ട്‌ കൂടെക്കൂടെ വരാന്‍ സാധിക്കയില്ല. സകര്യപ്പെട്ടാല്‍ വരാം. 


അദ്ധ്യായം അഞ്ച്‌ 


ഗുരുവാര്‍? ഈശ്വരാദേശവാദവും അധികാരിനിര്‍ണ്ണയവും 


ശ്രീരാമ: (വിജയനോട്‌) നോക്കു, ആചാര്യന്‍റെ ജോലി വളരെ 
പ്രയാസംപിടിച്ചതാണ്‌. ഈശ്വരന്‍ നേരിട്ട്‌ ആദേശം തന്നല്ലാതെ അന്യര്‍ 
ക്ക്‌ ഉപദേശം കൊടുക്കാനൊക്കുകയില്ല. ആദേശം ലഭിക്കാതെ ഉപദേശം 
കാടുത്താല്‍ ആളുകള്‍ ചെവിക്കൊളളുകയില്ല. അത്തരം ഉപദേശ 
ത്തിനു ഒരു ശക്തിയുമില്ല. ആദ്യം സാധന ചെയ്തിട്ടോ, വെറെ ഏതെ 
ങ്കിലും വഴിക്കോ ഈശ്വരനെ സാക്ഷാത്കരിക്കണം. അദ്ദേഹത്തിന്‍െറ 
ആദേശം കിട്ടിയാല്‍ പ്രസംഗം ചെയ്യാം. 


അന്നാട്ടില്‍ (കമാര്‍പുക്കൂരില്‍) ഒരു പൊയ്കയുണ്ട്‌. ഹാല്‍ദാര്‍ 
പൂക്കൂര്‍ എന്നു വിളിക്കും. അതിന്‍െറ കരയ്ക്കു ദിവസവും ആളുകള്‍ 
വെളിക്കിറങ്ങും. രാവിലെ കടവില്‍ വരുന്നവര്‍ അവരുമായി വലിയ 
വഴക്കും ലഹളയുമായി. ലഹളകൊണ്ടൊന്നും ഒരു കാര്യവും ഉണ്ടായില്ല. 
പിന്നെയും അടുത്ത ദിവസം ചുറ്റുപാടും അദേദ്ധ്യം! ഒടുവില്‍ കമ്പനി 
ക്കാരുടെ ച്രപാസി വന്ന്‌ നോട്ടീസ്‌ കെട്ടിത്തൂക്കി, “ആരുമിവിടെ 
മലമൂത്രവിസര്‍ജ്ജനം ചെയ്തുപോകരുത്‌; ചെയ്യുന്നവര്‍ ശിക്ഷിക്കപ്പെടും.” 
ഈ നോട്ടീസിനുശേഷം ആരും അതിന്‍െറ കരയ്ക്ക്‌ വെളിക്കിറങ്ങാറില്ല. 


ഈശ്വരാദേശം ലഭിച്ചുകഴിഞ്ഞാല്‍ എവിടെ വേണമെങ്കിലും ആചാര്യ 
നാകാം, പ്രസംഗിക്കാം. ഈശ്വരന്‍െറ അടുക്കല്‍നിന്ന്‌ ആദേശം കിട്ടുന്ന 
വന്‍ അദ്ദേഹത്തിന്‍െറ അടുക്കല്‍നിന്ന്‌ ശക്തിയും കിട്ടും. അപ്പോള്‍ ഈ 
കഠിനമായ ആചാര്യകൃത്യം നിര്‍വ്വഹിക്കാന്‍ സാധിക്കും. 


ഒരു വലിയ ജന്മിയുടെ പേരില്‍ ഒരു ചെറിയ കുടിയാന്‍ 
കോടതിയില്‍ കേസു കൊടുത്തു. ഈ കുടിയാന്‍െറ പിന്നില്‍ ബലവാ 
നായ ഒരുവനുണ്ടെന്ന്‌ ആളുകള്‍ക്ക്‌ മനസ്സിലായി. വേറൊരു വലിയ 
ജന്മി പിന്നില്‍നിന്നുകൊണ്ടു കേസു നടത്തിക്കുകയാണെന്നു വന്നേ 
യ്ക്കാം. മനുഷ്യനൊരു നിസ്സാര ജന്തു. ഈശ്വരനില്‍നിന്നും നേരിട്ട്‌ 
ശക്തി കിട്ടിയില്ലെങ്കില്‍, ആചാര്യന്‍െറ കഠിനമായ ഇത്തരം കാര്യങ്ങള്‍ 
ചെയ്യാനാവില്ല. 


വിജയന്‍: മഹാശയ, ബ്രഹ്മസമാജക്കാരുടെ ഉപദേശങ്ങള്‍കൊ 
ണ്ടൊന്നും ആളുകള്‍ക്ക്‌ രക്ഷ കിട്ടുകയില്ലെന്നോ? 

സച്ചിദാനന്ദഗുരുവും മുക്തിയും 

ശ്രീരാമ: അന്യനെ സംസാരബന്ധനത്തില്‍നിന്നും മോചിപ്പിക്കുന്ന 
തിന്‌ മനുഷ്യന്‌ സാദ്ധ്യമാണോ? ഭുവനമോഹിനിയായ ഈ മായയുടെ 
നാഥനുമാത്രമേ മായയില്‍നിന്നും മോചനം നല്കാന്‍ കഴിവുള്ളു. 
സച്ചിദാനന്ദഗുരുവല്ലാതെ വേറാരും ഗതിയില്ല. ഈശ്വരദര്‍ശനം ഉണ്ടായി 
ട്ടില്ലാത്തവര്‍ക്ക്‌, ഭഗവദാദേശം ലഭിക്കാത്തവര്‍ക്ക്‌, ഈശ്വരശക്തിയില്‍ 


നിന്നും ശക്തിയാര്‍ജ്ജിക്കാത്തവര്‍ക്ക്‌ ജീവനെ ത്തി; 
മോചിപ്പിക്കാന്‍ സാദ്ധ്യമാണോ? 


ഞാനൊരു ദിവസം പഞ്ചവടിക്കടുത്തുകൂടി കാറ്റാടിമരക്കൂട്ടത്തിലേ 
യ്ക്കു പോയി. പോകുന്ന വഴിക്ക്‌ ഒരു പോക്കാച്ചിത്തവള കിടന്നു വല്ലാ 
തെ കരയുന്നതു കേട്ടു. പാമ്പു പിടിച്ചിരിക്കുമെന്നു വിചാരിച്ചു. ഏറെനേരം 
കഴിഞ്ഞു മടങ്ങിവരുമ്പോഴും കേള്‍ക്കാം, തവള വല്ലാതെ നിലവിളി 
ക്കുന്നു. എന്തു പറ്റിയെന്നു ഞാനൊന്ന്‌ എത്തിനോക്കി. അപ്പോള്‍ 
ക്കാണാം ഒരു നീര്‍ക്കോലി പിടികൂടിയിരിക്കുന്നു - വിടാനും വയ്യ, 
വിഴുങ്ങാനും വയ്യ - തവളയുടെ പ്രാണവേദനയ്ക്കൊട്ടറുതിയുമില്ല. 
അപ്പോള്‍ തോന്നി, ഹാ! ഒരു മൂര്‍ക്കനാണ്‌ പിടികൂടിയിരുന്നതെങ്കില്‍ 
മൂന്നു വിളിക്കുശേഷം തവള മിണ്ടാതായേനേ, എന്ന്‌. ഇവിടെ പിടിച്ചതൊരു . 
നീര്‍ക്കോലിയല്ലേ, അതുകൊണ്ടു പാമ്പിനും വിഷമം, തവളയ്ക്കും 
ക്ലേശം. ഒരു സദ്ഗുരുവിനെ ലഭിച്ചാല്‍ മനുഷ്യന്‍െറ അഹങ്കാരം മൂന്നു 
വിളികൊണ്ടടങ്ങും. ഗുരു പാകം വരാത്തവനെങ്കില്‍ ഗുരുവിനും വേദന, 
ശിഷ്യനും വേദന. ശിഷ്യന്‍െറ അഹങ്കാരവും പോവില്ല. സംസാരബന്ധ 
നവും അറുകയില്ല. മൂപ്പെത്താത്ത ഗുരുവിന്‍െറ പിടിയില്‍ പെട്ടാല്‍ 
ശിഷ്യന്‍ മുക്തനാവുകയില്ല. 


അദ്ധ്യായം ആറ്‌ 
അഹങ്കാരവിമൂഡ്ദാത്മാ കര്‍ത്താഹമിതി മന്യതേ. 


മുക്തിക്ക്‌ അഥവാ ഈശ്വരദര്‍ശനത്തിനുള്ള ഉപായം 


വിജയന്‍: മഹാശയ, എന്താണ്‌ ഞങ്ങളിങ്ങനെ ബദ്ധരായി ഇരിക്കു 
ന്നത്‌? എന്തുകൊണ്ടാണ്‌ ഈശ്വരനെ കാണാന്‍ കഴിയാത്തത്‌? 


ശ്രീരാമ: ജീവന്‍െറ അഹങ്കാരംതന്നെയാണ്‌ മായ. ഈ അഹങ്കാരം 
സകലതിനേയും ആവരണംചെയ്തുവെച്ചിരിക്കുന്നു. “ഞാന്‍” ചത്താല്‍ 
ശല്യം തീര്‍ന്നു. ഈശ്വരകൃപകൊണ്ടെങ്ങാനും “ഞാനല്ല കര്‍ത്താവ്‌.” 
എന്ന ബോധം ഉദിച്ചാല്‍, ആ വൃക്തി ജീവന്മുക്തനായിത്തീര്‍ന്നു. 
അയാള്‍ക്കു പിന്നെ ഭയമില്ല. 


° 
ഈ മായ അഥവാ അഹം മേഘംപോലെയാണ്‌. അല്പം കാറുകൊണ്ട്‌ 
സുര്യനെ കാണാനൊക്കുന്നില്ല. കാറകന്നാല്‍ സൂര്യനെ കാണാനാവുന്നു. 

ഗുരുകൃപയാ അഹംബുദ്ധി ഒരിക്കല്‍ നീങ്ങിക്കിയിട്ടിയാല്‍ ഈശ്വര 
ദര്‍ശനം ഉണ്ടാകുന്നു. 


സാക്ഷാല്‍ ഈശ്വരനായ ശ്രീരാമചന്ദ്രന്‍ രണ്ടരമുഴം മുമ്പില്‍; *മദ്ധേ്യേ 
സീതാരൂപിണിയായ മായ മറച്ചുകൊണ്ട്‌ നില്ക്കയാല്‍ ലക്ഷ്മണ രൂപനായ 
ജീവന്‌ ഈശ്വരനെ കാണാനൊക്കുന്നില്ല. 


ഇതു നോക്കു, ഈ തോര്‍ത്തുകൊണ്ട്‌ മുഖത്തിനുമുമ്പേ ഒരു മറയു 
ണ്ടാക്കുന്നു. ഇപ്പോള്‍ നിങ്ങള്‍ക്കെന്നെ കാണാന്‍ കഴിയുന്നില്ല. എന്നാലും 
ഞാന്‍ വളരെ അടുത്താണുതാനും. അതുപോലെ, ഈശ്വരന്‍ മറ്റെല്ലാറ്റി 
നെക്കാളും ഏറ്റവും അടുത്താണ്‌: എന്നിരുന്നാലും ഈ മായാവരണം 
കാരണം അദ്ദേഹത്തെ കാണാന്‍ സാധിക്കുന്നില്ല. 

ജീവന്‍ സച്ചിദാനന്ദസ്വരൂപന്‍തന്നെയാകുന്നു. എന്നാല്‍ ഈ മായ 
അല്ലെങ്കില്‍ അഹങ്കാരം പല തരത്തിലുള്ള ഉപാധികളും ഉണ്ടാക്കി 
വെയ്ക്കുകകാരണം ജീവന്‍ തന്‍െറ സ്വരൂപം മറന്നുപോയിരിക്കുന്നു. 


ഓരോ ഉപാധികൊണ്ടും ജീവന്‍െറ സ്വഭാവം മാറിപ്പോകും. കറുത്ത 
കരയുള്ള മുണ്ടുടുത്തുകഴിഞ്ഞാല്‍, ഉടന്‍ കാണാം, നിധു ബാബുവിന്‍െറ 
ശൃംഗാരപ്പാട്ടുകള്‍ മൂളാന്‍ തുടങ്ങുകയായി; അടുത്ത പടി ചീട്ടുകളി; 
നടക്കാന്‍ പോകുമ്പോള്‍ കൈയിലൊരു വടിയും; ഇതൊക്കെ വന്നുകൂടും. 
രോഗംപിടിച്ചവന്‍പോലും ബൂട്സ്‌ ഇട്ടുകഴിഞ്ഞാല്‍, ഉടന്‍ ചൂളം 
വിളിക്കാന്‍ തുടങ്ങുകയായി. കോണിപ്പടി കയറുമ്പോള്‍ സായ്പന്മാരെ 
പ്പോലെ ഓടിച്ചാടിക്കയറുന്നു. മനുഷ്യന്‍െറ കൈയില്‍ പേന കിട്ടിയാല്‍, 
എന്തുതരം പേനയായാലും കൊള്ളാം, ഉടനെ എവിടെനിന്നെങ്കിലും 
ഒരു കടലാസ്സു തേടിപ്പിടിച്ച്‌ അതിന്മേല്‍ അതുമിതും കുത്തിവരച്ചു 
കൊണ്ടിരിക്കും. 


പണവും ഒരു വല്ലാത്ത ഉപാധിയാണ്‌. പണമുണ്ടായാല്‍ മനുഷ്യന്‍ 
വേറൊരു മാതിരിയായിപ്പോകുന്നു! പിന്നെ അതേ മനുഷ്യനായിരി 
ക്കയില്ല. 

ഇവിടെ ഒരു ബ്രാഹ്മണന്‍ വരാറുണ്ട്‌. അയാള്‍ പുറമേ വളരെ 
വിനീതനായിരുന്നു. കുറച്ചുദിവസം കഴിഞ്ഞ്‌ ഞാന്‍ കോന്നഗരത്തില്‍ 
പോയി. ഹൃദയനും കൂടെയുണ്ടായിരുന്നു. ഞങ്ങള്‍ വള്ളത്തില്‍ 
നിന്നിറങ്ങിയപ്പോള്‍ ആ ബ്രാഹ്മണന്‍ ഗംഗാതീരത്തില്‍ ഇരിക്കുന്നതു 
കണ്ടു. കാറ്റുകൊള്ളാന്‍ ഇരിക്കുകയാണെന്നു വിചാരിച്ചു. ഞങ്ങളെ 
കണ്ടുകൊണ്ട്‌ ചോദിച്ചു: “ഹേ പൂജാരി, എന്താ സുഖം തന്നെയോ?” 
അയാളുടെ വര്‍ത്തമാനത്തിന്‍െറ സ്വരം കേട്ടിട്ട്‌ ഞാന്‍ ഹൃദയനോടു 
പറഞ്ഞു, “ഹൃദയാ, ഈ മനുഷ്യന്‌ എവിടെയോനിന്നു കുറെ പണം 
കിട്ടിയിരിക്കണം. അതാണയാളിങ്ങനെ സംസാരിക്കുന്നത്‌.” ഹൃദയന്‍ 
ചിരിച്ചു. 


* ആവയോര്‍മദ്ധ്യഗാ സീതാ മായേവാത്മപരാത്മനോ. 

ഒരു തവളയ്ക്ക്‌ ഒരു രൂപ കിട്ടി. അത്‌ അതിന്‍െറ മാളത്തില്‍ രൂപ 
സൂക്ഷിച്ചുവെച്ചു. ഒരാന അതിന്‍െറ മാളം കവച്ചു കടന്നുപോയി. 
തത്സമയം തവള പുറത്തുവന്ന്‌ വലിയ ദേഷ്യത്തോടെ ആനയെ 
തൊഴിക്കാന്‍ കാലുയര്‍ത്തിക്കാണിച്ചു; എന്നിട്ടു ചോദിച്ചു: “എന്ത്‌, 
എന്നെ കവച്ചുകടക്കാന്‍മാത്രം വലുതായോ നീ?” ആ്രയുണ്ട'; പണ 
ത്തിന്‍െറ അഹങ്കാരം. 


അഹങ്കാരം എപ്പോള്‍ പോകും? 


ശ്രീരാമ: ജ്ഞാനലാഭത്തിനുശേഷം അഹങ്കാരം കളയാന്‍ കഴിയും. 
ജ്ഞാനലാഭമുണ്ടായാല്‍ സമാധിസ്ഥനായി. സമാധിസ്ഥനായാല്‍ അഹ 
അകാരം പോകുന്നു. ആ ജ്ഞാനം നേടാന്‍ വലിയ പ്രയാസമാണ്‌. 


സപ്പമഭൂമികയില്‍ മനസ്സെത്തിയാല്‍ സമാധിയായി എന്നു വേദത്തി 
ലുണ്ട്‌. സമാധി ബാധിച്ചാല്‍ അഹങ്കാരം പൊയ്പോകും. സാധാരണ 
യായി മനസ്സിന്‍െറ വാസം എവിടെയാണ്‌? ആദ്യത്തെ മൂന്നു ഭൂമിക 
കളില്‍; ലിംഗം, ഗുദം, നാഭി, ഈ മൂന്നു സ്ഥാനങ്ങളില്‍. അപ്പോള്‍ 
മനസ്സിന്‍െറ ആസക്തി കേവലം സംസാരത്തില്‍, കാമിനീകാഞ്ചന 
ങ്ങളില്‍. മനസ്സ്‌ ഹൃദയത്തിലെത്തുമ്പോള്‍ ഈശ്വരജ്യോതിസ്സ്‌ കാണുന്നു. 
ജ്യോതിര്‍ദര്‍ശനമുണ്ടായ ആള്‍ ചോദിക്കുന്നു: “ഇതെന്ന്‌! ഇതെന്ത്‌!” 
അതിനടുത്തത്‌ കണ്ഠം. മനസ്സവിടെ വസിക്കുമ്പോള്‍ ഈശ്വരകഥകള്‍ 
പറയാനും കേള്‍ക്കാനുമേ ഇഷ്ടമുള്ളു. കപാലത്തില്‍, ഭ്രൂമദ്ധ്യത്തില്‍ 
മനസ്സെത്തിയാല്‍ സച്ചിദാനന്ദരൂപത്തിന്‍െറ ദര്‍ശനമുണ്ടാകുന്നു. ആ 
രൂപത്തെ സ്പര്‍ശിക്കാനും ആലിംഗനം ചെയ്യാനും ഇച്ഛയുണ്ടാകുന്നു; 
പക്ഷേ അതിനു കഴിയുകയില്ല. ചിമ്മിനിക്കുളളിലെ ദീപം കാണാനൊക്കും, 
തൊടാനാവില്ല. തൊട്ടു തൊട്ടു എന്നു തോന്നും, എന്നാല്‍ തോട്ടിട്ടില്ല. 
മനസ്സ്‌ സപ്തമഭൂമികയിലെത്തുമ്പോള്‍, അഹങ്കാരം കാണുകയില്ല. സമാധി 
സംഭവിക്കുന്നു. 


വിജയന്‍: അവിടെ എത്തിയശേഷം ്രഹ്മഞാനമുണ്ടാകുമ്പോള്‍ 
മനുഷ്യനെന്തു കാണുന്നു? 

ശ്രീരാമ: സപ്തമഭൂമികയില്‍ മനസ്സെത്തിയാല്‍ എന്തുണ്ടാകുന്നു എന്ന്‌ 
വായ്കൊണ്ടു പറയാനാവില്ല. കപ്പലൊരിക്കല്‍ കടലിലെ കരിനീരില്‍ 
പ്രവേശിച്ചാല്‍ പിന്നെ തിരിച്ചുവരില്ല. കപ്പലിന്‍െറ വര്‍ത്തമാനം പിന്നെ 
കിട്ടുകയില്ല. അതുകൊണ്ട്‌ കടലിന്‍െറ വിശേഷമൊന്നും കപ്പലിന്‍െറ 
അടുക്കല്‍നിന്നും കിട്ടാന്‍ വഴിയില്ല. 


ഉപ്പുപാവ കടലിന്‍െറ ആഴമളക്കാന്‍ പോയി. പക്ഷേ, ചെന്നു മുങ്ങി, 
അങ്ങനെതന്നെ അലിഞ്ഞുപോയി. കടലിനെന്താഴമുണ്ട്‌ എന്നാര്‌ വിവരം 
തരും? തരാനുള്ളയാള്‍ അലിഞ്ഞുപോയി. സപ്പമഭൂമികയില്‍ മനസ്സ്‌ 
നഷ്ടമായ്പോകുന്നു. സമാധിയുണ്ടാകുന്നു. അപ്പോളെന്തനുഭവിക്കുന്നു 
എന്ന്‌ വാക്കുകൊണ്ടു പറയാനാവില്ല. 


140 
ഗുരുദേവനും വിജയഗോസ്വാമിയും 


ദുഷ്ടമായ അഹം 


ശ്രീരാമ: സംസാരിയാകുന്ന അഹം, കാമിനീകാഞ്ചനങ്ങളില്‍ 
ആസക്തമാകുന്ന അഹം, “ദുഷ്ടമാകുന്നു, ഈ “ഞാന്‍” ഇടയ്ക്കു 
വന്നു പെട്ടതുകൊണ്ടാണ്‌ ജീവനും ആത്മാവും തമ്മില്‍ ഭേദം വന്നു 
കൂടിയത്‌. വെള്ളത്തിനുമേലെ ഒരു വടിയിട്ടുകൊടുത്താല്‍ വെള്ളം 
രണ്ടായി ഭാഗിക്കപ്പെട്ടതായിക്കാണാം. വാസ്തവത്തില്‍ ഒരേ ജലം വടി 
കാരണം രണ്ടായി കാണപ്പെടുന്നു. “അഹം” ഈ വടിയാകുന്നു. വടിയെ 
ടുത്തു മാറ്റു, പഴയപടി ഒരേ ജലം മാത്രം ബാക്കി. 


ദുഷ്ടമായ “അഹം” എന്നാലെന്താകുന്നു? “എന്നെ അറിയില്ലേ? 
എനിക്കെത്ര പണം! എന്നെക്കാള്‍ വലിയവനായി ആരുണ്ട്‌?” എന്നു 
ചോദിക്കുന്ന “അഹം.” ഒരു കള്ളന്‍ പത്തു രൂപാ മോഷ്ടിച്ചാല്‍ ആദ്യം 
രൂപാ പിടിച്ചു മേടിക്കും, എന്നിട്ടവനെ ഈടുപാടു തല്ലും; അതുകൊണ്ടു 
തീര്‍ന്നില്ല. പാറാവുകാരനെക്കൊണ്ടു പിടിപ്പിച്ച്‌ പോലീസിലേല്ലിക്കും. 
ജയിലിലടപ്പിക്കും. ദുഷ്ടമായ “അഹം” പറയുന്നു, “അറിയില്ല അവനു 
ഞാനാരെന്ന്‌! എന്‍െറ പത്തുരൂപാ എടുക്കയോ? എന്തൊരു ധിക്കാരം!” 


പക്ഷേ, “ഞാന്‍” പോവുകയില്ല. 


വിജയന്‍: “ഞാന്‍” പോകാതെ സംസാരാസക്തി നശിക്കില്ല, സമാധി 
സാധിക്കുകയുമില്ല എന്നു വരികില്‍ സമാധി ലഭിക്കാനുതകുന്ന ബ്രഹ്മ 
ജ്ഞാനമാര്‍ഗ്ഗം സ്വീകരിക്കയാണല്ലൊ നല്ലത്‌. ഭക്തിയോഗത്തില്‍ “അഹം” 
വിട്ടുപോവില്ലെങ്കില്‍ ജ്ഞാനയോഗംതന്നെ നല്ലത്‌. 


ശ്രീരാമ: ഒന്നോ രണ്ടോ പേരുടെ “അഹം” സമാധിവഴി പോയെന്നു 
വരാം; പക്ഷേ അതു സാധാരണയൊന്നും പോവില്ല. ആയിരം തവണ 
വിചാരം ചെയ്തോളു, “ഞാന്‍” വീണ്ടും മടങ്ങി മുമ്പിലെത്തും. ആല്‍മരം 
ഇന്നുവെട്ടിക്കളഞ്ഞോളു, നാളെ കാലത്തു ചെന്നു നോക്കിയാല്‍ 
മുളപൊട്ടിയിരിക്കുന്നതു കാണാം. 


ദാസന്‍ “ഞാന്‍” 


ശ്രീരാമ: അതുകൊണ്ട്‌ “ഞാന്‍” തീര്‍ത്തും പോവുകയില്ലെങ്കില്‍ 
ആ പോക്കിരി, “ദാസന്‍ ഞാന്‍” എന്നിരുന്നോട്ടെ. “അല്ലയോ ഭഗവന്‍, 
അവിടുന്നു പ്രഭു, ഞാന്‍ ദാസനും,” എന്ന ഭാവത്തില്‍ വസിക്കുക. 
“ഞാന്‍ ഭഗവദ്ഭൃത്യന്‍, ഞാന്‍ ഈശ്വരഭക്തന്‍,' എന്ന “ഞാന്‍” ദോഷം 
ചെയ്കയില്ല. മധുരസാധനങ്ങള്‍ തിന്നാല്‍ അമും വര്‍ദ്ധിക്കും. എന്നാല്‍ 
കല്ക്കണ്ടം മധുരങ്ങളുടെ കൂട്ടത്തിലല്ല. ജ്ഞാനയോഗം ബഹുകഠിനമാണ്‌. 
ദേഹാത്മബുദ്ധി പോയില്ലെങ്കില്‍ ജ്ഞാനം ഉണ്ടാവുകയില്ല. കലിയുഗ 
ത്തില്‍ മനുഷ്യന്‍ അന്നഗതപ്രാണനാണ്‌, ദേഹാത്മബുദ്ധി, അഹംബുദ്ധി 
വിട്ടുപോവില്ല. അതിനാല്‍ കലിയുഗത്തിനു പറ്റിയത്‌ ഭക്തിയോഗ 
മാകുന്നു. ഭക്തിപഥം സുഗമമാകുന്നു. ഹൃദയവ്യാകുലതയോടെ 
ഭഗവാന്‍െറ നാമങ്ങളും ഗുണങ്ങളും ഗാനം ചെയ്യുവിന്‍, പ്രാര്‍ത്ഥിക്കു 
വിന്‍; ഭഗവാനെ പ്രാപിക്കും, യാതൊരു സംശയവുമില്ല. 

വെള്ളത്തിനുമെലെ മുളങ്കോല്‍ ഇടാതെ അതുകൊണ്ടൊരു വരവരച്ചു 
വെന്നു വിചാരിക്കുക. വെളളം രണ്ടു ഭാഗമായി കാണപ്പെടുന്നു. എന്നാല്‍ 
വര അധികനേരമൊന്നും കാണുകയില്ല. ദാസന്‍െറ “ഞാന്‍,” ഭക്തന്‍െറ 
“ഞാന്‍,” ശിശുവിന്‍െറ “ഞാന്‍” ഇതൊക്കെ “ഞാനി'ന്‍െറ രേഖമാത്രം. 


അദ്ധ്യായം ഏഴ്‌ 


ക്ലേശോധികതരസ്നേഷാമവ്യക്താസക്തചേതസാം 
അവ്യക്താ ഹി ഗതിര്‍ദുഃഖം ദേഹവദ്ഭിരവാപ്യതേ. 


ഭക്തിയോഗവും ജ്ഞാനയോഗവും 


വിജയന്‍: (ശ്രീരാമകൃഷ്ണനോട്‌) മഹാശയ, ദുഷ്ടമായ “അഹ” 
ത്തെ ഉപേക്ഷിക്കാന്‍ അവിടുന്നുപദേശിക്കുന്നു. “ദാസേഠ്‌ഹം” എന്നതു 
കൊണ്ടു ദോഷമൊന്നുമില്ലേ? 


ശ്രീരാമ: “ദാസോ/ ഹം” അതായത്‌, 'ഈശ്വരന്‍െറ ദാസനാണ്‌ ഞാന്‍, 
അദ്ദേഹത്തിന്‍െറ ഭക്തനാണ്‌ ഞാന്‍,” എന്ന അഭിമാനം: അതുകൊണ്ട്‌ 
ദോഷമൊന്നുമില്ല, ദോഷമില്ലെന്നു മാത്രമല്ല, അതുകൊണ്ട്‌ ഈശ്വരലാഭം 
ഉണ്ടാവുകയും ചെയ്യുന്നു. 

വിജയന്‍: ആട്ടെ, “ദാസന്‍ ഞാന്‍” എന്നു കരുതുന്നവന്‍െറ കാമക്രോ 
ധാദികള്‍ക്ക്‌ എന്തു സംഭവിക്കുന്നു? 


ശ്രീരാമ; അത്തരത്തില്‍ ശരിയായ ഭാവം ഉണ്ടെങ്കില്‍, കാമക്രോധങ്ങ 
ളുടെ രൂപം. മാത്രമേ കാണുകയുള്ളു. ഈശ്വരദര്‍ശനത്തിനു ശേഷം 
“ദാസന്‍ ഞാന്‍” അല്ലെങ്കില്‍ “ഭക്തന്‍ ഞാന്‍” എന്നു സ്വയം കരുതുന്ന 
വ്യക്തിക്ക്‌ ആരെയും ഉപരദ്രവിക്കാനാവില്ല. ചിന്താമണി തൊട്ടുകഴി 
ഞ്ഞാല്‍ വാള്‌ സ്വര്‍ണ്ണമായി മാറുന്നു! വാളിന്‍റെ ആകൃതി കാണും; 
പക്ഷേ അതുകൊണ്ട്‌ ആരേയും ഹിംസിക്കാനാവില്ല. 


തെങ്ങിന്‍റെ മടല്‍ ഉണങ്ങി വീണുപോയാല്‍, ആ സ്ഥാനത്ത്‌ 
വടു മാത്രം കാണും. ഒരുകാലത്ത്‌ അവിടെ മടലുണ്ടായിരുന്നുവെന്ന്‌ 
ആ വടുവില്‍നിന്നും ഈഹിക്കാം. അതുപോലെ ഈശ്വരദര്‍ശനം ലഭിച്ച 
യാളുടെ അഹങ്കാരത്തിന്‍െറ പാടുമാത്രം ഉണ്ടായിരിക്കും. കാമക്രോധ 
ങ്ങളുടെ രൂപം മാത്രമുണ്ടായിരിക്കും. ഒരു ശിശുവിനെപ്പോലെയായി 
ത്തീരും. ശിശുവിന്‌ സത്വരജസ്മമസ്സുകളില്‍ ഒന്നിനോടും ഒട്ടലില്ല. 
ശിശുകള്‍ക്ക്‌ ഒന്നിനോട്‌ ഇഷ്ടം തോന്നലും അനിഷ്ടം തോന്നലും 
വേഗം കഴിയും. അഞ്ചുരൂപയുടെ ഒരു തുണി അരക്കാശിന്‍െറ ബൊമ്മ 
കൊടുത്തു തട്ടിയെടുക്കാം.  എന്നാലാദ്യം വലിയ ആസക്തിയോടെ 
പറയും: “ഇല്ല, ഞാന്‍ തരില്ല. എന്‍െറ അച്ഛന്‍ മേടിച്ചോണ്ടു തന്നതാണ്‌.” 
കൂടാതെ, ശിശുക്കള്‍ക്ക്‌ എല്ലാവരും ഒരുപോലെയാണ്‌. ഇവന്‍ വലിയ 
വന്‍, ഇവന്‍ ചെറിയവന്‍ ഈവക ബോധമൊന്നുമില്ല. അതുകൊണ്ട്‌ 
ജാതിവ്യത്യാസവുമില്ല. “ഇത്‌ നിന്‍െറ ചേട്ടനാണ്‌” എന്ന്‌ അമ്മ പറഞ്ഞു 
കൊടുത്താല്‍, അവന്‍ ആരായിരുന്നാലും, ഒന്നിച്ചിരുന്ന്‌ ഒരേ പാത്ര 

ത്തില്‍നിന്നും ഈണു കഴിക്കും. ശിശുവിനു വെറുപ്പില്ല. ശുദ്ധാശുദ്ധ 
ബോധമില്ല. കക്കുസില്‍പോയാലും മണ്ണിട്ടു കൈ കഴുകുകയില്ല. 


ഭക്തിയോഗം യുഗധര്‍മ്മം - ജ്ഞാനയോഗം ബഹുകഠിനം 


ശ്രീരാമ: ചിലര്‍ സമാധിക്കുശേഷവും “ഭക്തന്‍ ഞാന്‍” “ദാസന്‍ 
ഞാന്‍” എന്ന ഭാവം വെച്ചുകൊണ്ടിരിക്കും. “ഞാന്‍ ദാസന്‍, അവിടുന്ന്‌ 
പ്രഭു; ഞാന്‍ ഭക്തന്‍, അവിടുന്ന്‌ ഭഗവാന്‍,” ഈ അഭിമാനം ഭക്ത 
ന്നുണ്ടായിരിക്കും. ഈശ്വരലാഭത്തിനുശേഷവും അതുണ്ടായിരിക്കും. 
“ഞാന്‍” നിശ്ശേഷം പോവുകയില്ല. പിന്നെ, ഈ അഭിമാനം നിരന്തരം 
അഭ്യസിച്ചാല്‍ ഈശ്വരസാക്ഷാത്കാരം ഉണ്ടാവുകയും ചെയ്യും. ഇതിന്‍െറ 
പേരാണ്‌ ഭക്തിയോഗം. 


ഭക്തിയുടെ മാര്‍ഗ്ഗം അനുസരിച്ചാലും ബ്രഹ്മജ്ഞാനം ഉണ്ടാകും. 
ഭഗവാന്‍ സര്‍വ്വശക്തിമാന്‍; അദ്ദേഹത്തിനു വേണമെന്നു തോന്നിയാല്‍ 
ബ്രഹ്മജ്ഞാനവും തരാന്‍ കഴിയും. എന്നാല്‍ ഭക്തന്മാര്‍ പ്രായേണ 
ബ്രഹ്മജ്ഞാനത്തിനപേക്ഷിക്കാറില്ല. “ഞാന്‍ ദാസന്‍, അങ്ങ്‌ പ്രഭു,” “ഞാന്‍ 
ശിശു, അവിടുന്ന്‌ അമ്മ,” ഈ ഭാവം പുലര്‍ത്താനാണ്‌ അവരിഷ്ട 
പ്പെടുന്നത്‌. 

വിജയന്‍: വേദാന്തവിചാരം ചെയ്യുന്നവരും അദ്ദേഹത്തെ സാക്ഷാത്ക 
രിക്കും ഇല്ലേ? 

ശ്രീരാമ: ഉവ്വ്‌, വിചാരപഥത്തില്‍ക്കൂടിയും അദ്ദേഹത്തെ പ്രാപിക്കാന്‍ 
കഴിയും. അതിന്‌ ജ്ഞാനയോഗമെന്നു പറയുന്നു. വിചാരപഥം ബഹു 
, കഠിനമാണ്‌. സപ്തമഭൂമികകളുടെ കഥ നിങ്ങളോടു പറഞ്ഞു. സപ്പമഭൂമിക 
യില്‍ മനമെത്തിയാല്‍ സമാധിയായി. ബ്രഹ്മം മാത്രം സത്യം, ജഗത്ത്‌ 
മിഥ്യ, ഈ ബോധം ദൃഡ്ഃമായാല്‍ മനസ്സ്‌ ലയം പ്രാപിക്കുന്നു. സമാധി 
യുണ്ടാകുന്നു. പക്ഷേ കലിയുഗത്തില്‍ ജീവന്‍ അന്നഗതപ്രാണനാണ്‌, 
“ബ്രഹ്മ സത്യം, ജഗന്മിഥ്യാ" എന്ന ബോധം എങ്ങനെയുണ്ടാകും? 
ദേഹബുദ്ധി പോകാതെ ആ ബോധം ഉണ്ടാകയില്ല. “ഞാന്‍ ദേഹമല്ല, 
മനമല്ല, ചതുര്‍വ്വിംശതിതത്ത്വങ്ങളല്ല. സുഖദുഃഖങ്ങള്‍ക്കതീതനാണ്‌ ഞാന്‍. 
എനിക്കു രോഗശോകജരാമൃത്യു എവിടെ?” ഈവക ബോധം കലിയുഗ 
ത്തിലുണ്ടാകാന്‍ പ്രയാസമാകുന്നു. എത്രയൊക്കെ വിചാരം ചെയ്തോളു. 
എന്നാലും എവിടെ നിന്നെങ്കിലും ദേഹാത്മബുദ്ധി വന്നുചാടുന്നത്‌ 
കാണാം. ആല്‍മരം ഇന്നു വെട്ടിക്കളഞ്ഞോളു, വേരോടെ നശിച്ചുവെന്നു 
നിങ്ങള്‍ വിചാരിക്കും; പക്ഷേ പിറ്റേന്നു ചെന്നു നോക്കൂ, അപ്പോള്‍ക്കാ 
ണാം, ഒരു മുള പതുക്കെ തല പൊക്കുന്നത്‌. ദേഹാഭിമാനം വിട്ടുപോ 
വില്ല. അതുകൊണ്ട്‌ ഭക്തിയോഗമാണ്‌ കലികാലത്തിന്‌ യോജിച്ചതും, 
എളുപ്പവും. 

എനിക്ക്‌ “പഞ്ചസാരയാകാന്‍ ഇഷ്ടമില്ല, പഞ്ചസാര തിന്നാനാണി 
ഷ്ടം.” “ഞാന്‍ ബ്രഹ്മമാകുന്നു” എന്നു പറയാന്‍ എനിക്കൊരിക്കലും 
ഇഷ്ടമില്ല. ഞാന്‍ പറയും, “അവിടുന്ന്‌ ഭഗവാന്‍, ഞാനവിടുത്തെ 

ദാസന്‍.” ആറാമത്തെയും ഏഴാമത്തെയും ഭൂമികകളുടെ മദ്ധ്യത്തില്‍ 
ഒരു വഞ്ചിപോലെ മനസ്സ്‌ അങ്ങുമിങ്ങും വന്നുംപോയുമിരിക്കുന്നതാണ്‌ 
നല്ലത്‌. ഷഷ്ഠഭൂമികയ്ക്കുമേലെ സപ്തമഭൂമികയില്‍ ഏറെ നേരമിരിക്കാന്‍ 
എനിക്കാഗ്രഹമില്ല. ഭഗവാന്‍െറ നാമങ്ങളും ഗുണങ്ങളും കീര്‍ത്തിക്കാ 
നാണെനിക്കിഷ്ടം. സേവ്യസേവകഭാവം വളരെ നന്ന്‌. പിന്നെയും നോക്കു, 
തിര ഗംഗയുടേതാണ്‌; ഗംഗ തിരയുടേതാണെന്ന്‌ ആരും പറയാറില്ല. 


“സോഹം” എന്ന ഭാവം നന്നല്ല. ദേഹാത്മബുദ്ധിയിരിക്കെ, ഇപ്രകാരം 
അഭിമാനിക്കുന്നവന്‌ വലിയ ആപത്ത്‌ നേരിടും; മുന്നേറാനാവില്ല; 
ക്രമേണ താഴെ വീഴും. അയാള്‍ അന്യരെ വഞ്ചിക്കുന്നു. തന്നെയും 
വഞ്ചിക്കുന്നു. സ്വന്തം നില അയാള്‍ക്കറിയാന്‍ കഴിയുന്നില്ല, 


രണ്ടുതരം ഭക്തി 


ശ്രീരാമ: എന്നാല്‍ ഏതെങ്കിലും തരം ഭക്തികൊണ്ടൊന്നും ഈശ്വര 
നെ കിട്ടുകയില്ല. പ്രേമഭക്തികൂടാതെ ഈശ്വരലാഭം ഉണ്ടാവില്ല. പ്രേമ 
ഭക്തിയുടെ വേറൊരു പേരാണ്‌ രാഗഭക്തി. പ്രേമവും അനുരാഗവും 
കൂടാതെ ഭഗവാനെ ലഭിക്കയില്ല. ഈശ്വരനില്‍ സ്നേഹം ഉണ്ടാകാതെ 
അദ്ദേഹത്തെ പ്രാപിക്കാന്‍ സാധിക്കയില്ല. 


ഇനി വേറൊരുതരം ഭക്തിയുണ്ട്‌, അതിന്‍െറ പേര്‍ വൈധീഭക്തി. 
ഇത്ര ജപിക്കണം, ഉപവാസമിരിക്കണം, തീര്‍ത്ഥാടനം ചെയ്യണം, ഇത്ര 
യെല്ലാം ഉപചാരങ്ങള്‍ക്കൊണ്ട്‌ പൂജചെയുണം, ഇത്രയെല്ലാം ബലിദാനം 
ചെയ്യണം; ഇതെല്ലാം വൈധീഭക്തിയാണ്‌. ഇതൊക്കെ വളരെനാള്‍ 
അനുഷ്ഠിക്കുന്നതുകൊണ്ട്‌ (ക്രമത്തില്‍ രാഗഭക്തിയുണ്ടാകുന്നു. എന്നാല്‍ 
രാഗഭക്തി ഉദിക്കാത്തിടത്തോളംകാലം ഈശ്വരസാക്ഷാത്കാരം ഉണ്ടാക 
യില്ല. ഭഗവാനില്‍ സ്നേഹം വേണം. സംസാരവാസന തീര്‍ത്തും കളഞ്ഞ്‌, 
മനസ്സ്‌ സമ്പൂര്‍ണ്ണം ഈശ്വരനില്‍ സമര്‍പ്പിച്ചാല്‍ അദ്ദേഹത്തെ ലഭിക്കും. 


എന്നാല്‍ ചിലര്‍ക്കൊക്കെ രാഗഭക്തി സ്വതേ ഉണ്ട്‌; സ്വതഃസിദ്ധം; 
ബാല്യം മുതലേ ഉണ്ടായിരിക്കും. ശൈശവം മുതല്ക്കേ പ്രഹ്ലാദനെ 
പ്പോലെ അവര്‍ ഈശ്വരനുവേണ്ടി കരയുന്നു. വിധിപ്രകാരമുള്ള ഭക്തി 
കാറ്റിനുവേണ്ടി പങ്ക വീശുംപോലെയാണ്‌. കാറ്റു കിട്ടാന്‍ പങ്ക വേണം. 
അതുപോലെ ഈശ്വരനില്‍ സ്നേഹമുണ്ടാകാനായി ജപവും . തപവും 
ഉപവാസവും അനുഷ്ഠിക്കുന്നു. എന്നാല്‍ തെക്കന്‍കാറ്റു താനേ വീശാന്‍ 
തുടങ്ങിയാല്‍ ആളുകള്‍ പങ്ക മാറ്റിവെയ്ക്കുന്നു. ഈശ്വരനില്‍ അനുരാഗ 
വും പ്രേമവും സ്വാഭാവികമായിക്കഴിഞ്ഞാല്‍ ജപവും തപവും കര്‍മ്മവും 
വിട്ടുപോകുന്നു, ഹരിപ്രേമത്താല്‍ മത്തനായിക്കഴിഞ്ഞാല്‍ വൈധീകര്‍മ്മ 
ങ്ങളാരു ചെയ്യും? 

ഭഗവാനില്‍ സ്നേഹമുദിക്കാത്തിടത്തോളംകാലം ഭക്തി “ പച്ച "യാകുന്നു. 
അദ്ദേഹത്തില്‍ സ്നേഹം ജനിച്ചുകഴിഞ്ഞാല്‍ ആ ഭക്തി “പക്വമായി. 


ഉത്തമാധികാരി 
ശ്രീരാമ: അപക്.ഭക്തന്‌ ഈശ്വരകഥയും ഉപദേശങ്ങളും ഗ്രഹിക്കാന്‍ 

ഗുരുദേവനും വിജയഗോസ്വാമിയും 


കഴിയുകയില്ല. ഭക്തി പക്വമായവനു സാധിക്കും. “കറുത്ത ദ്രാവകം 
പുരട്ടിയിട്ടുള്ള പ്ലേറ്റിൽ, ഫോട്ടോ പതിയുന്നു, മായാതെ കിടക്കുന്നു. 
നേരേ മറിച്ച്‌, വെറും ചില്ലില്‍ ആയിരം ഛായ പതിഞ്ഞാലും ഒന്നും 
നിലനില്ക്കുകയില്ല. സാധനം നീങ്ങുമ്പോള്‍ ചില്ലു പഴയപടി. ഈശ്വരനില്‍ 
സ്നേഹമുണ്ടാകാതെ ആദ്ധ്യാത്മികോപദേശം ഗ്രഹിക്കാന്‍ സാധിക്കയില്ല. 


ഈശ്വരദര്‍ശനവും അതിനുള്ള ഉപായവും 


വിജയന്‍: മഹാശയ ഈശ്വരനെ പ്രാപിക്കുന്നതിന്‌, അദ്ദേഹത്തെ 
ദര്‍ശിക്കുന്നതിന്‌, ഭക്തിയുണ്ടായാല്‍മാത്രം മതിയോ? 


ശ്രീരാമ: മതി, ഭക്തികൊണ്ടുമാത്രം അദ്ദേഹത്തെ കാണാന്‍ കഴിയും. 
എന്നാലത്‌ പക്വഭക്തിയായിരിക്കണം, പ്രേമഭക്തി, രാഗഭക്തി. ആ ഭക്തി 
യുണ്ടായാല്‍മാത്രമേ ഭഗവാന്‍െറ പേരില്‍ സ്നേഹം ഉണ്ടാവുകയുള്ളു; 
അമ്മയ്ക്കു മകനോടും മകന്‍ അമ്മയോടും, ഭാര്യയ്ക്കു ഭര്‍ത്താവിനോടും 
ഉള്ള സ്നേഹം പോലെയുളള സ്നേഹം. 


ഈ സ്നേഹം, ഈ രാഗഭക്തി വന്നാല്‍, ഭാര്യ, പുത്രന്‍, സ്വജനങ്ങൾ, 
കുടുംബം ഇവരുടെ പേരിലുള്ള മായാസക്തി ഉണ്ടായിരിക്കയില്ല. ദയ 
കാണും. ഈ സ്നേഹമുണ്ടായാല്‍ ലോകം വിദേശമായിത്തോന്നും; 
ഒരു കര്‍മ്മഭൂമിമാത്രമായിത്തോന്നും. നാട്ടിന്‍പുറത്ത്‌ വീട്‌, ജോലിക്ക്‌ 
കല്ക്കത്തയില്‍, അതുപോലെ. ജോലിക്കുവേണ്ടി തത്ക്കാലം വീട്‌ 
വാടകയ്ക്കെടുത്തു കല്ക്കത്തയില്‍ താമസിക്കേണ്ടതുണ്ട്‌. ഈശ്വര 
സ്നേഹം ഉണ്ടായിക്കഴിഞ്ഞാല്‍ സംസാരാസക്തി, വിഷയബുദ്ധി, നിശ്ശേഷം 
പോകും. 


വിഷയബുദ്ധി ലേശമെങ്കിലും ഉണ്ടെങ്കില്‍ അദ്ദേഹത്തെ കാണാ 
നൊക്കുകയില്ല. തീപ്പെട്ടിക്കോലു നനഞ്ഞതാണെങ്കില്‍ ആയിരം എണ്ണം 
ഉരച്ചാലും ഒരു തരത്തിലും കത്തുകയില്ല. ഒരു കുന്നു കോലു 
നഷ്ടമായതുമാത്രം മെച്ചം. വിഷയാസക്തമായ മനസ്സ്‌ നനഞ്ഞ തീപ്പെട്ടി 
ക്കോലാണ്‌. 


“ഞാനെല്ലാം കൃഷ്ണമയമായിക്കാണുന്നു” എന്നു രാധ പറഞ്ഞപ്പോള്‍ 
സഖികള്‍ ചോദിച്ചു: “എന്ത്‌, ഞങ്ങളദ്ദേഹത്തെ കാണുന്നേ ഇല്ലല്ലൊ! 
നിനക്കെന്താ സന്നി പിടിച്ചോ?” അപ്പോള്‍ രാധ പറഞ്ഞു: “സഖി കണ്ണില്‍ 
അനുരാഗാഞ്ജനം എഴുതു. അങ്ങനെ ചെയ്താല്‍ അദ്ദേഹത്തെ കാണാം.” 

(വിജയനോട്‌) നിങ്ങളുടെ ബ്രഹ്മസമാജത്തിന്‍െറ പാട്ടിലിങ്ങനെ 
യുണ്ടല്ലോ: 

പ്രഭോ ഭവാനൊടായകൃത്രിമപ്രേമ- 

രസം മനമതിലണുവുമില്ലാതെ 

അനുഷ്ഠിച്ചീടിലുമനന്തയജ്ഞങ്ങ- 

ളറിഞ്ഞിടാനാമോ ഭവാനെയാര്‍ക്കാനും? 
ssilver nitrate solution 

ശ്രീരാമകൃഷ്ണവചനാമൃതം 


ഈ അനുരാഗം, ഈ പ്രേമം, ഈ പക്വഭക്തി, ഈ സ്നേഹം ഒരിക്കലു 
ണ്ടായാല്‍ സാകാരവും നിരാകാരവും രണ്ടും സാക്ഷാത്കരിക്കപ്പെടുന്നു. 


ഈശ്വരദര്‍ശനവും കൃപയും 
വിജയന്‍: ഈശ്വരദര്‍ശനം എങ്ങനെ സാധിക്കും? 


ശ്രീരാമ: ചിത്തശുദ്ധിയുണ്ടാകാതെ സാദ്ധ്യമല്ല. കാമിനീകാഞ്ചനങ്ങള്‍ 
കൊണ്ട്‌ മനസ്സ്‌ മലിനമായിരിക്കുന്നു, അഴുക്കു പുരണ്ടിരിക്കുന്നു. സൂചി 
മണ്ണുപുരണ്ടു കിടന്നാല്‍ കാന്തം ആകര്‍ഷിക്കയില്ല. ചളി കഴുകിക്കള 
ഞ്ഞാല്‍ കാന്തം ആകര്‍ഷിക്കും. അതുപോലെ മനസ്സിന്‍െറ മാലിന്യം 
കണ്ണിലെ ജലംകൊണ്ടു കഴുകിക്കളയാം. “എന്‍െറ ഭഗവാനേ, ഞാനി 
നിയിങ്ങനെ ചെയ്കയില്ല" എന്ന്‌ പാശ്ചാത്താപത്തോടെ കരഞ്ഞാല്‍ 
അഴുക്ക്‌ കഴുകിപ്പോകും. അപ്പോള്‍ ഈശ്വരനാകുന്ന കാന്തം മനമാകുന്ന 
സൂചിയെ തന്നിലേയ്ക്കാകര്‍ഷിക്കുന്നു. അപ്പോള്‍ സമാധിയുണ്ടാകുന്നു; 
ഈശ്വരദര്‍ശനം ഉണ്ടാകുന്നു. എന്നാല്‍ ആയിരംതരത്തില്‍ ശ്രമിച്ചാലും 
അദ്ദേഹത്തിന്‍െറ കൃപയില്ലെങ്കില്‍ ഒന്നും നടക്കയില്ല. അദ്ദേഹത്തിന്‍െറ 
കൃപകൂടാതെ അദ്ദേഹത്തെ കാണാന്‍ കഴിയില്ല. കൃപയെന്താ അത്ര 
എളുപ്പമോ മറ്റോ ആണോ? അഹങ്കാരം നിശ്ശേഷം ഉപേക്ഷിക്കണം. 
“ഞാനാണ്‌ കര്‍ത്താവ്‌” എന്ന ബോധം ഉണ്ടെങ്കില്‍ ഈശ്വരദര്‍ശനം 
ഉണ്ടാവുകയില്ല. കലവറ സൂക്ഷിക്കാനൊരാളുള്ളപ്പോള്‍ ഗൃഹനാഥനോട്‌ 
ആരെങ്കിലും, “പ്രഭോ, അവിടുന്നു വന്ന്‌ കലവറയില്‍നിന്നെന്തെങ്കിലുമെടു 
ത്തു തന്നാലും” എന്നു പറയുന്നതായാല്‍, “കലവറയില്‍ ഒരാളുണ്ടല്ലൊ, 
ഞാന്‍ വന്നിട്ടെന്തു ചെയ്യാനാണ്‌?” എന്ന്‌ ഗൃഹനാഥന്‍ മറുപടി പറയും. 
സ്വയം കര്‍ത്താവാണെന്ന്‌ അഭിമാനിച്ചുക്കൊണ്ടിരിക്കുന്ന മനുഷ്യന്‍െറ 
ഹൃദയത്തില്‍ ഈശ്വരന്‍ എളുപ്പത്തില്‍ വരികയില്ല. 


കൃപയുണ്ടായാല്‍ ദര്‍ശനം ലഭിക്കും. ജ്ഞാനസൂര്യനാണദ്ദേഹം. 
അദ്ദേഹത്തിന്‍െറ ഒരു കിരണംകൊണ്ട്‌ ജഗത്തിന്‌ ജ്ഞാനപ്രകാശം 
ലഭിച്ചിരിക്കുന്നു; അങ്ങനെയാണ്‌ നമുക്ക്‌ പരസ്പരം അറിയാന്‍ കഴിയു 
ന്നതും ലോകത്തില്‍ പലതരം വിദ്യ സമ്പാദിക്കുന്നതും. അദ്ദേഹത്തിന്‍െറ 
പ്രഭ ഒരിക്കല്‍ അദ്ദേഹംതന്നെ സ്വന്തം മുഖത്തേയ്ക്കു തിരിച്ചാല്‍ നമുക്ക്‌ 
ദര്‍ശനം ലഭിക്കുന്നു. 


പോലീസ്‌ സാര്‍ജന്‍റു സായ്പ്‌ രാത്രിയില്‍ ഇരുട്ടത്തു കൈയില്‍ 
വിളക്കുമായി* ചുറ്റിനടക്കുന്നു. അയാളുടെ മുഖം ആര്‍ക്കും കാണാനൊ 
ക്കുന്നില്ല. എന്നാല്‍ ആ വെളിച്ചംകൊണ്ട്‌ അയാള്‍ ബാക്കി സകലരേയും 
കാണുന്നു; മറ്റുള്ളവര്‍ക്കും പരസ്പരം മുഖം കാണാന്‍ സാധിക്കുന്നു. 
ആര്‍ക്കെങ്കിലും സാര്‍ജന്‍റിനെ കാണണമെന്നുണ്ടെങ്കില്‍ അയാളോട്‌ 
അപേക്ഷിക്കണം: “സായ്പേ, സദയം ആ വിളക്കൊന്ന്‌ സ്വന്തം മുഖത്തേ 
യ്ക്കു തിരിച്ചുപിടിക്കു, ഞാന്‍ താങ്കളെ ഒന്നു കാണട്ടെ,” എന്ന്‌. 


അതുപോലെ ഈശ്വരനോടപേക്ഷിക്കണം: “പ്രഭോ, കൃപാപുര 


“ഒരു വശത്തുമാത്രം ചില്ലുള്ള ഒരുതരം വിളക്ക്‌ 

സ്തരം അങ്ങയുടെ ജ്ഞാനദീപം അങ്ങൊന്ന്‌ സ്വന്തം മുഖത്തേയ്ക്കു 
കാണിച്ചാലും. ഞാനങ്ങയെ ഒന്നു കാണട്ടെ.” 


ഒരു വീട്ടില്‍ വിളക്കു കത്തുന്നില്ലെങ്കില്‍ അതു ദാരിദ്രയത്തിന്‍െറ 
ചിഹ്നമാണ്‌. അതുകൊണ്ട്‌ ഹൃദയമദ്ധ്യത്തില്‍ ജ്ഞാനദീപം കൊളുത്തണം. 

നിര്‍മ്മലജ്ഞാനത്തിന്‍ദീപം ഗൃഹാന്തരേ തെളിച്ചെന്നാല്‍ 

ചിന്മയിതന്‍മുഖാംബുജം നിനക്കു കാണാം. 


വിജയന്‍ കൂടെ മരുന്നു കൊണ്ടുവന്നിട്ടുണ്ട്‌. ഗുരുദേവന്റെ മുമ്പില്‍ 
വെച്ചു സേവിച്ചു. വെള്ളം ചേര്‍ത്തുവേണം അതു കഴിക്കാന്‍. ഗുരുദേവന്‍ 
വെള്ളം കൊണ്ടുവരുവിച്ചു കൊടുത്തു. അദ്ദേഹം അഹൈതുക 
കൃപാസിന്ധു; വിജയന്‍ വണ്ടിക്കൂലിയും വള്ളക്കൂലിയും കൊടുത്തു 
വരാന്‍ കഴിവില്ല. ഗുരുദേവന്‍ ഇടയ്ക്കിടയ്ക്കു വരാനും പറഞ്ഞ്‌ 
ആളയയ്ക്കും. ഇത്തവണ ബലരാമനെ അയച്ചു. ബലരാമന്‍ കൊടു 
ത്തോളും വണ്ടിക്കൂലി. ബലരാമന്റെ കൂടെയാണ്‌ വിജയന്‍ വന്നത്‌. 


സന്ധ്യയ്ക്കു വിജയനും വിജയന്‍െറ മറ്റു കൂട്ടുകാരും ബലരാമ 
ന്‍െറ വള്ളത്തില്‍ കയറി. ബലരാമന്‍ അവരെ ബാഗ്ബസ്സാറിലുള്ള 
കടവില്‍ ഇറക്കും. മാസ്റ്റരും ആ വള്ളത്തില്‍ കയറി. 


വഞ്ചി ബാഗ്ബസ്സാറിലെ അന്നപൂര്‍ണ്ണയുടെ കടവിലെത്തി. 
ബലരാമന്‍ അദ്ദേഹത്തിന്‍െറ ബാഗ്ബസ്സാറിലുള്ള വീടിനടുത്ത്‌ ഇറങ്ങി. 
അപ്പോള്‍ ചന്ദ്രൻ കുറച്ചുയര്‍ന്നുകഴിഞ്ഞു. ഇന്നു ശുക്ലപക്ഷത്തിലെ 
ചതുര്‍ത്ഥീതിഥി. ശീതകാലം, അല്ലാല്ലം തണുപ്പു വീണു തുടങ്ങി. ശ്രീരാമ 
കൃഷ്ണദേവന്‍െറ അമൃതോപമങ്ങളായ വാണികള്‍ സ്മരിച്ചും, അദ്ദേഹ 
ത്തിന്‍റെ ആനന്ദമുര്‍ത്തി ഹൃദയത്തില്‍ ധരിച്ചും വിജയന്‍, ബലരാമന്‍, 
മാസ്റ്റര്‍ മുതലായവര്‍ തങ്ങളുടെ ഗൃഹങ്ങളിലേയ്ക്കു മടങ്ങി. 


“അദ്ധ്യായം എട്ട്‌ 


1883 ജനുവരി 1, തിങ്കളാഴ്ച 

ദക്ഷിണേശ്വരംക്ഷേത്രത്തില്‍ ഭക്തന്മാരുമൊന്നിച്ച്‌ 

ശ്രീരാമകൃഷ്ണന്‍ കാളീക്ഷേത്രത്തിലെ മുമ്പു പ്രസ്താവിച്ച മുറിയില്‍ 
ഭക്തന്മാരുമൊന്നിച്ച്‌ ഇരുന്നരുളുന്നു. രാപകല്‍ ഹരിപ്രേമത്തില്‍; മാതൃ 
ഭക്തികൊണ്ട്‌ മത്തനും! 

തറയില്‍ പുല്ലായ്‌ വിരിച്ചിട്ടുണ്ട്‌. അദ്ദേഹം അതിലിരിക്കുന്നു. മുമ്പില്‍ 
പ്രാണകൃഷ്ണനും മാസ്റ്റരും. ശ്രീ രാഖാലും മുറിയില്‍ ഉണ്ട്‌. ഹ്രസ 
മുറിയുടെ പുറത്ത്‌ തെക്കുകിഴക്കേവരാന്തയില്‍ ഇരുപ്പുണ്ട്‌. 

ശീതകാലം, പൌഷമാസം, കൃഷ്ണാഷ്ടമി. ശ്രീരാമകൃഷ്ണന്‍ ഒരു 
സാല്‍വ പുതച്ചിട്ടുണ്ട്‌. നേരം എട്ടുമണി. 


ഇപ്പോള്‍ അന്തരംഗഭക്തന്മാര്‍ പലരും വന്ന്‌ ഗുരുദേവനുമായി 
പരിചയമായ്ക്കഴിഞ്ഞിരിക്കുന്നു. ഏറെക്കുറെ ഒരു വര്‍ഷമായി നരേന്ദ്രന്‍, 

രാഖാല്‍, ഭവനാഥന്‍, ബലരാമന്‍, മാസ്റ്റര്‍, ബാബുരാമന്‍, ലാട്ടു മുതല്‍ 
പേര്‍ എല്ലായ്പ്പോഴും വന്നുംപോയുമിരിക്കുന്നു. രാമന്‍, മനോമോഹനന്‍, 
സുരേന്ദ്രന്‍, കേദാരന്‍ എന്നിവര്‍ മുന്‍പറഞ്ഞവരെക്കാള്‍ ഒരുകൊല്ലം 
മുമ്പുമുതലേ വന്നുകൊണ്ടിരിക്കുന്നു. 

ശ്രീരാമകൃഷ്ണദേവന്‍ വിദ്യാസാഗരന്‍െറ ബാദുര്‍ബഗാനിലുളള ഗൃഹ 
ത്തില്‍ എഴുന്നള്ളിയിട്ടിപ്പോള്‍ ഏകദേശം അഞ്ചുമാസമായി. ശ്രീ കേശവ 
ച്ന്ദ്രസേനന്‍െറകൂടെ വിജയന്‍തുടങ്ങിയ ബ്രഹ്മഭക്തന്മാരുമൊരുമിച്ച്‌ 
ബോട്ടില്‍ ആനന്ദപൂര്‍വ്വം യാത്ര നടത്തിയിട്ട്‌ രണ്ടു മാസം കഴിഞ്ഞു. 


ശ്രീ പ്രാണകൃഷ്ണമുഖ്യോപാധ്യായന്‍ കല്‍ക്കത്തയില്‍ ശ്യാമപുക്കൂര്‍ 
ഭാഗത്ത്‌ താമസിക്കുന്നു. അദ്ദേഹത്തിന്‍െറ പൂര്‍വ്വകുടുംബം ജനായ്‌ 
ഗ്രാമത്തിലാണ്‌. ഹുണ്ടികവ്യാപാരത്തിലെ വലിയ മുതലാളി, ലേലം 
വിളിയുടെ മേല്‍നോട്ടം വഹിക്കുന്നു. ആദ്യത്തെ ഭാര്യയില്‍ സന്താന 
മുണ്ടാകാത്തതുകൊണ്ട്‌ അവരുടെ സമ്മതത്തോടെ രണ്ടാമതൊരു 
വിവാഹം ചെയ്തു. അവളില്‍ ഒരു പുത്രന്‍മാത്രം ജനിച്ചു. പ്രാണ 
കൃഷ്ണന്‍ ശ്രീരാമകൃഷ്ണദേവനോട്‌ വലിയ ഭക്തിയാണ്‌. കുറച്ച്‌ തടിച്ച 
ദേഹം; അതുകൊണ്ട്‌ ഗുരുദേവന്‍ ഇടയ്ക്കിടെ “തടിയന്‍ ബ്രാഹ്മണന്‍” 
എന്നു വിളിക്കാറുണ്ട്‌; വളരെ ബഹുമാന്യനായ ഒരു മനുഷ്യന്‍. ശ്രീരാമ 
കൃഷ്ണദേവന്‍ ഭക്തന്മാരുമൊരുമിച്ച്‌ അദ്ദേഹത്തിന്‍െറ ഗൃഹത്തില്‍ 
ക്ഷണമനുസരിച്ച്‌ പോയിട്ടിപ്പോള്‍ ഏകദേശം ഒന്‍പതുമാസമായി. നാനാ 
തരത്തിലുള്ള കറികളും മധുരപദാര്‍ത്ഥങ്ങളുംകൊണ്ടുള്ള ഒരു സദ്യ 
പ്രാണകൃഷ്ണന്‍ നല്കുകയുണ്ടായി. 


ഗുരുദേവന്‍ തറയിലിരിക്കുന്നു. ഏതോ ഭക്തന്‍ കൊണ്ടുവന്ന 
ഒരു കുട്ട ജിലേബി സമീപമിരിക്കുന്നു. അദ്ദേഹം ഒരു ജിലേബി മുറിച്ചു 
തിന്നുന്നു. 

ശ്രീരാമ: (പ്രാണകൃഷ്ണന്‍മുതലായവരോട്‌, ചിരിച്ചുകൊണ്ട്‌) കണ്ടോ, 
ഞാനമ്മയുടെ നാമം ചൊല്ലുന്നു; അതുകൊണ്ടിതൊക്കെ തിന്നാന്‍ 
കിട്ടുന്നു! (ചിരി) എന്നാലമ്മ ചുരയ്ക്കയും മത്തങ്ങയുമൊന്നും തരില്ല. 
അമ്മ തരുന്നത്‌ അമൃതഫലം - ജ്ഞാനം, പ്രേമം, വിവേകം, വൈരാഗ്യം! 


ആറേഴു വയസ്സുള്ള ഒരു കുട്ടി മുറിയില്‍ കടുന്നുവന്നു. ശ്രീരാമ 
കൃഷ്ണന്‍ ബാലനെപ്പോലെയായി. ഒരു കുട്ടി വേറൊരു കുട്ടിയെക്ക 
ണ്ടാല്‍ അതു തട്ടിപ്പറിച്ചെങ്കിലോ എന്നു പേടിച്ച്‌ തന്‍െറ പലഹാരം 
ഒളിച്ചുവെയ്ക്കാറുണ്ടല്ലൊ; ശ്രീരാമകൃഷ്ണനും ശരിക്കും അതുപോലെ 
യുള്ള അപൂര്‍വ്വമായ ഒരു ബാലകാവസ്ഥ പ്രാപിച്ചു. അദ്ദേഹം ജിലേബി 
യിരുന്ന കുട്ട കൈകൊണ്ടു പൊത്തിപ്പിടിച്ചു. പിന്നീടദ്ദേഹം കുട്ട ഒരു 
വശത്തേയ്ക്കു നീക്കിവെച്ചു. 

പ്രാണകൃഷ്ണന്‍ ഒരു ഗൃഹസ്ഥന്‍തന്നെ. എന്നിരുന്നാലും അദ്ദേഹം 
വേദാന്തചര്‍ച്ച ചെയ്യാറുണ്ട്‌. “(ബഹ്മ സത്യം ജഗന്മിഥ്യാ” എന്നും 
“ഞാന്‍ തന്നെ അവന്‍ - സോഹം” എന്നും പറയാറുണ്ട്‌. ഗുരുദേവന്‍ 
അദ്ദേഹത്തോടു പറയും, “കലിയില്‍ ജനങ്ങള്‍ അന്നഗതപ്രാണരാണ്‌. 

കലിയില്‍ നാരദീയഭക്തിയാണ്‌ നല്ലത്‌,” എന്ന്‌. 
അദ്ദേഹം ഭക്തിഗമ്യന്‍, ഭക്തിയില്ലെങ്കിലെങ്ങനെ കിട്ടും? 


ബാലനെപ്പോലെ ജിലേബിയും ഒളിച്ചുപിടിച്ചുകൊണ്ടു ഗുരുദേവന്‍ 
സമാധിമഗ്നനായി. 


അദ്ധ്യായം ഒമ്പത്‌ 


ഭാവനാരാജ്യവും രൂപദര്‍ശനവും 


ഗുരുദേവന്‍ സമാധിയില്‍, ഏറെനേരം ഭാവാവിഷ്ടനായങ്ങനെ 
ഇരുന്നു. ദേഹം അനങ്ങുന്നില്ല; കണ്ണടയുന്നില്ല. പലം aoe ഉണ്ടോ 
ഇല്ലയോ, അറിയാന്‍ കഴിയുന്നില്ല. 


വളരെനേരം കഴിഞ്ഞ്‌ ദീര്‍ഘശ്വാസം വിട്ടു. ഇന്ദ്രിയങ്ങളുടെ രാജ്യ 
ത്തിലേയ്ക്കു മടങ്ങിയെത്തി. 


ശ്രീരാമ: (പ്രാണകൃഷ്ണനോട്‌) ദേവി കേവലം നിരാകാര മാത്രമല്ല. 
സാകാരയുമാണ്‌. ദേവിയുടെ രൂപങ്ങള്‍ കാണാന്‍ കഴിയും, ഭാവന 
യിലും ഭക്തിയിലുംകൂടി അമ്മയുടെ അതുല്യരൂപങ്ങള്‍ കാണാന്‍ കഴിയും. 
അമ്മ പല രൂപത്തിലും ദര്‍ശനം തരുന്നു. 


ഗരാംഗദര്‍ശനം, രതിയുടെ അമ്മയുടെ രൂപത്തില്‍ ദേവീദര്‍ശനം 


ശ്രീരാമ: ഞാനിന്നലെ അമ്മയെ കണ്ടു. കാവിനിറത്തിലുള്ള 
ഉടുപ്പണിഞ്ഞിരിക്കുന്നു. കുത്തലും തുന്നലുമൊന്നുമില്ല. എന്നോട്‌ വര്‍ത്ത 
മാനം പറയുകയും ചെയ്തു. വേറൊരുദിവസം ഒരു മുസ്തീം പെണ്‍ 
കിടാവിന്‍െറ രൂപത്തില്‍ എന്‍െറയുടുത്തുവന്നു. നെറ്റിയില്‍ പൊട്ടു തൊട്ടി 
ട്ടുണ്ട്‌, ദിഗംബരിയും. ആറേഴുവയസ്സുള്ള പെണ്‍കുട്ടി, എന്‍െറയൊപ്പം 
നടക്കാന്‍ തുടങ്ങി, ചിരിച്ചു തുള്ളിച്ചാടി. 

ഹൃദയന്‍െറ ഗൃഹത്തില്‍വെച്ച്‌ ഗൌരാംഗന്‍െറ ദര്‍ശനമുണ്ടായി; 
കറുത്ത കരയുള്ള മുണ്ടുടുത്തിരുന്നു. 

ഈശ്വരന്‍ ഭാവത്തിനും അഭാവത്തിനും അതീതനാണെന്ന്‌ ഹലധാരി 
പറഞ്ഞു. ഞാനമ്മയുടെ അടുത്തുപോയി ചോദിച്ചു: “അമ്മേ ഹലധാരി 
ഇങ്ങനെയൊക്കെ പറയുന്നു. അപ്പോള്‍ ദിവ്യരൂപങ്ങളെല്ലാം മിഥ്യയാ 
ണെന്നോ?” ദേവി രതിയുടെ അമ്മയുടെ രൂപത്തില്‍ എന്‍െറ അടുക്കല്‍ 
വന്നു പറഞ്ഞു: “നീ ഭാവത്തില്‍ത്തന്നെ ഇരിക്കുക.” ഞാനതു ഹലധാരി 
യോടു പറയുകയും ചെയ്തു. ചിലപ്പോഴെല്ലാം ഇക്കാര്യം മറന്ന്‌ 
കഷ്ടത്തിലാകുന്നു. ഭാവത്തില്‍ വര്‍ത്തിക്കാതെ ഒരിക്കല്‍ പല്ലൊടിഞ്ഞു 
പോയി. അതുകൊണ്ട്‌ ഈശ്വരാജ്ഞയോ ദര്‍ശനമോ ഇതിനു 
വിപരിതമായി ലഭിക്കാത്തപക്ഷം ഞാന്‍ ഭാവത്തില്‍തന്നെ ഇരിക്കുന്ന 
ത്താണ്‌. ഭക്തി കൈക്കൊണ്ട്‌ ജീവിക്കും. നീ എന്തു പറയുന്നു? 


പ്രാണകൃഷ്ണന്‍: അങ്ങനെയാവട്ടെ. 

ഭക്തിയുടെ ആവശ്യമെന്ത്‌? രാമന്‍െറ ) ഇച്ഛ 


ശ്രീരാമ:. അതിന്‌ ഞാന്‍ നിന്നോടെന്തിന്‌ ചോദിക്കണം? എന്‍െറ 
ഉള്ളില്‍ ആരോ ഒരുവനുണ്ട്‌. അയാള്‍ എന്നെക്കൊണ്ട്‌ “ഇതെല്ലാം 
ചെയ്യിക്കുന്നു. ഇടയ്ക്കിടയ്ക്ക്‌ ഏതാണ്ട്‌ ഈശ്വരഭാവവും വരാറുണ്ട്‌. 
അപ്പോള്‍ എന്നെ പൂജിച്ചില്ലെങ്കില്‍ എനിക്ക്‌ സമാധാനമില്ല. 
ഞാന്‍ യന്ത്രം, അദ്ദേഹം യന്ത്രി. അദ്ദേഹം ചെയ്യിക്കുംപോലെ ഞാന്‍ 
ചെയ്യുന്നു; പറയിക്കുംപോലെ ഞാന്‍ പറയുന്നു. 
ഇപ്രപഞ്ചക്കടലില്‍ത്തടികണ- 
ക്കിപ്രസാദഹോ! പൊതന്തിക്കിടപ്പവന്‍ 
വേലിയേറ്റത്തില്‍ മേലോട്ടു ഞാന്‍ വരു- 
മാവിധം പോകും താഴോട്ടിറക്കത്തില്‍. 
കൊടുങ്കാറ്റില്‍പെട്ട എച്ചിലില ചിലപ്പോള്‍ പറന്നു നല്ലയിടത്തു വീഴുന്നു, 
പിന്നെ ചിലപ്പോള്‍ കുപ്പച്ചാലില്‍ ചെന്നുപെടുന്നു. കാറ്റെവിടേയ്ക്കു 
കൊണ്ടുപോകുന്നോ അങ്ങോട്ടു പോകുന്നു. 
നെയ്ത്തുകാരന്‍ പറഞ്ഞു: “രാമന്‍െറ ഇച്ഛയനുസരിച്ച്‌ കൊള്ള നടന്നു; 
രാമന്‍െറ ഇച്ഛകൊണ്ട്‌ പോലീസ്‌ എന്നെ പിടികൂടി; രാമന്‍െറ ഇച്ഛകൊണ്ട്‌ 
എന്നെ വിടുകയും ചെയ്തു.” 
ഹനുമാന്‍ പറഞ്ഞു: “ഹേ രാമ ശരണാഗതന്‍ ഞാന്‍, ശരണാഗതന്‍; 
അവിടുത്തെ പാദപദ്മത്തില്‍. പരിശുദ്ധഭക്തിയുണ്ടാവാന്‍ എന്നെ 
അനുഗ്രഹിച്ചാലും. അങ്ങയുടെ ഭുവനമോഹിനിയായ മായകൊണ്ട്‌ 
മുഗ്ദ്ധനാകാതിരിക്കാന്‍ അനുഗ്രഹിച്ചാലും.” 


മരിക്കാറായ ഒരു പോക്കാച്ചിത്തവള പറഞ്ഞു: "രാമ, പാമ്പുപിടിക്കു 
മ്പോള്‍ “രാമ രക്ഷിക്കണേ,” എന്നു വിളിച്ചു കരയുന്നു. രാമന്‍െറ വില്ലി 
ന്‍െറ അറ്റമേറ്റു മരിക്കാന്‍ തുടങ്ങുന്നു, അതുകൊണ്ട്‌ മിണ്ടാതിരിക്കുന്നു.” 


മുമ്പൊക്കെ പ്രത്യക്ഷദര്‍ശനങ്ങളുണ്ടാകാറുണ്ട്‌. ഈ കണ്ണുകള്‍കൊണ്ട്‌ 
നിങ്ങളെയൊക്കെ കാണുംപോലെ. ഇപ്പോള്‍ ഭാവാവസ്ഥയില്‍ ദര്‍ശന 
മുണ്ടാകുന്നു. 

ഈശ്വരദര്‍ശനമുണ്ടായിക്കഴിഞ്ഞാല്‍ ബാലന്‍െറ സ്വദാവമാകും. 
ആരെക്കുറിച്ച്‌ ഒരുവന്‍ ധ്യാനിക്കുന്നുവോ അയാളുടെ സ്വഭാവം ധ്യാനി 
ക്കുന്നവന്‌ വന്നുചേരുന്നു. ഈശ്വരന്‍െറ സ്വഭാവം ബാലന്‍േറതു 
മാതിരിയാണ്‌. കുട്ടി കളിവീട്‌ കെട്ടുന്നു, തട്ടിനിരത്തുന്നു, പിന്നെയും 
കെട്ടുന്നു. അതുപോലെ ഈശ്വരനും സൃഷ്ടിസ്ഥിതി സംഹാരങ്ങള്‍ 
നടത്തുന്നു. കുട്ടി ഒരു ഗുണത്തിനും അധീനനല്ല; അതുപോലെ 
ഈശ്വരനും സത്വരജസ്മമസ്സുകള്‍ എന്ന മൂന്നു ഗുണങ്ങള്‍ക്കും അതീത 
നാകുന്നു. അതുകൊണ്ടാണ്‌ പരമഹംസന്മാര്‍ അഞ്ചോ പത്തോ. കുട്ടിക 
ളെ കൂടെ താമസിപ്പിക്കുന്നത്‌, അവരുടെ സ്വഭാവം തങ്ങളിലേയ്ക്കു 
സം്രമിക്കാന്‍വേണ്ടി. 

അഗര്‍പാറയില്‍നിന്നും ഇരുപതിരുപത്തിരണ്ടു വയസ്സുള്ള ഒരു” 
ചെറുപ്പക്കാരന്‍ വന്നിട്ടുണ്ട്‌. അയാള്‍ വരുമ്പോള്‍ ആംഗ്യം കാണിച്ചു 
ഗുരുദേവനെ ഏകാന്തസ്ഥാനത്തു കൂട്ടിക്കൊണ്ടുപോയി, സ്വകാര്യമായി 
തന്‍െറ കഥകള്‍ പറഞ്ഞുകേള്‍പ്പിക്കാറുണ്ട്‌. അയാള്‍ അടുത്തകാലത്താ 
ണ്‌ വരാന്‍ തുടങ്ങിയത്‌. ഇന്നയാള്‍ അടുത്ത്‌ തറയില്‍ ഇരിപ്പുണ്ട്‌. 


ജന്മപ്രകൃതിയും കാമജയവും - സരളതയും ഈശ്വരദര്‍ശനവും 


ശ്രീരാമ: (യുവാവിനോട്‌) ഭാവനകൊണ്ട്‌ സ്വഭാവം മാറ്റാന്‍ കഴിയും. 
താനൊരു സ്ത്രീയാണെന്ന്‌ സ്വയം ഭാവനചെയ്താല്‍ കാമാദി ശത്രുക്കള്‍ 
നഷ്ടമായ്പോകും. ശരിക്കും സ്ത്രീകളെപ്പോലെയായിത്തീരും അയാളു 
ടെ പെരുമാറ്റം. യാത്രകളിയില്‍ സ്ത്രീവേഷം കെട്ടുന്നവര്‍ കുളിക്കുമ്പോള്‍ 
ഞാന്‍ കണ്ടിട്ടുണ്ട്‌, പെണ്ണുങ്ങളെപ്പോലെ പല്ലു തേയ്ക്കും, വര്‍ത്തമാനം 
പറയും. നീയൊരു ചൊവ്വാഴ്ചയോ ശനിയാഴ്ച്ചയോ വരിക. (പ്രാണകൃഷ്ണ 
നോട്‌) ബ്രഹ്മവും ശക്തിയും അഭിന്നമാകുന്നു. ശക്തിയെ അംഗീകരി 
ച്ചില്ലെങ്കില്‍ ജഗത്ത്‌ മിഥ്യയായിപ്പോകും; ഞാന്‍, നീ, വീട്‌, പറമ്പ്‌, 
കുടുംബം - ഒക്കെ മിഥ്യ. ഈ ആദ്യാശക്തി ഉള്ളതുകൊണ്ട്‌ ജഗത്ത്‌ 
നിലനില്ക്കുന്നു. താങ്ങുതൂണില്ലാതെ ചട്ടക്കൂടില്ല, ചട്ടക്കൂടില്ലാതെ 
ദുര്‍ഗ്ഗയുടെ സുന്ദരമായ പ്രതിമയും ഉണ്ടാക്കാനൊക്കുകയില്ല. 
വിഷയബുദ്ധി കൈവിടാതെ ആത്മബോധമുണ്ടാവില്ല, ഭഗവല്ലാഭവും 
ഉണ്ടാവില്ല. വിഷയബുദ്ധിയുണ്ടെങ്കില്‍ കപടത കാണും. സരളത കൂടാതെ 
അദ്ദേഹത്തെ പ്രാപിക്കാനാവില്ല. . 
ഉള്ളിലുറപ്പിച്ചുവെയ്ക്കണം ഭക്തിയെ 
തള്ളിനീക്കീടണം കളളച്ചതികളെ 
അര്‍ച്ചനം വന്ദനം ദാസ്യമിത്യാദിയാ- 
മഷ്ടധാ ഭക്തികള്‍ രാമപാദം തരും. 


ലൌകികകര്‍മ്മങ്ങള്‍ ചെയ്യുന്നവരും ആപ്പീസില്‍ പണിയെടുക്കുക, 
വ്യവസായം നടത്തുക, ഇവയിലേര്‍പ്പെടുന്നവരും സതൃത്തില്‍നില 
കൊള്ളുകയാണ്‌ വേണ്ടത്‌. സത്യം പറയല്‍ കലിയുഗത്തിലെ തപസ്സാകുന്നു. 


പ്രാണകൃഷ്ണന്‍: 
അസ്മിന്‍ ധര്‍മ്മേ മഹേശി സ്യാത്‌ സത്യവാദീ ജിതേന്ദ്രിയഃ 
പരോപകാരനിരതോ നിര്‍വ്വികാരഃ സദാശയഃ. 


(ഹേ പരമേശ്വരീ, ഈ ധര്‍മ്മത്തില്‍ ഒരുവന്‍ സത്യവാദിയും ജിതേന്ദ്രി 
യനും പരോപകാരതത്പരനും നിര്‍വ്വികാരനും സദാശയസമ്പന്നനും 
ആയിരിക്കണം.) 


ഇങ്ങനെ മഹാനിര്‍വ്വാണതന്ത്രത്തിലുണ്ട്‌. 
ശ്രീരാമ: അതെ, ഈവക കാര്യങ്ങള്‍ ഉള്‍ക്കൊള്ളണം. 

അദ്ധ്യായം പത്ത്‌ 


ശ്രീരാമകൃഷ്ണദേവന്‍ യശോദഭാവവും സമാധിയും 


ശ്രീരാമകൃഷ്ണന്‍ ചെറിയ കട്ടിലില്‍ സ്വസ്ഥാനത്ത്‌ ചെന്നിരിപ്പായി. 
സദാ ഭാവാവിഷ്ടന്‍, ഭാവദൃഷ്ടിയില്‍ രാഖാലിനെ നോക്കിക്കൊണ്ടിരി 
ക്കുന്നു.നോക്കിക്കൊണ്ടിരിക്കെ, വാത്സല്യഭാവത്താല്‍ ആപ്ലുതനായി; 
മെയ്യെല്ലാം പുളകം പൂണ്ടു. ഈ ദൃഷ്ടിയില്‍ക്കൂടിയോ യശോദ കണ്ണനെ 
കണ്ടിരുന്നത്‌. 


നോക്കി നോക്കി ഗുരുദേവന്‍ വീണ്ടും സമാധിയിലാണ്ടു. മുറിക്കു 
ളളിലെ ഭക്തജനങ്ങള്‍ സ്തബ്ധമൂകരായി ഭഗവാന്‍ ശ്രീരാമകൃഷ്ണ 
ദേവന്‍െറ ഈ അദ്ഭുതഭാവാവസ്ഥ നോക്കിക്കൊണ്ടിരുന്നു. 


അല്പം ബാഹ്യബോധം വന്നപ്പോള്‍ ഗുരുദേവന്‍ ചോദിച്ചു: “രാഖാ 
ലനെ കാണുമ്പോള്‍ എന്തുകൊണ്ടാണെനിക്ക്‌ അദ്ധ്യാത്മഭാവാവേശം 
ഉണ്ടാകുന്നത്‌? മുന്നോട്ടു പോകുന്തോറും ഭഗവാന്‍െറ പ്രഭാവദര്‍ശനം 
ചുരുങ്ങിവരും. സാധകന്‍ ആദ്യം ദശഭൂജയായ ഈശ്വരമൂര്‍ത്തിയെ 
ദുര്‍ഗ്ഗയെ, ദര്‍ശിക്കുന്നു. ആ മൂര്‍ത്തിയില്‍ ഐശ്വര്യത്തിന്‍െറ പ്രകാശം 
വളരെയുണ്ട്‌. പിന്നത്തെ ദര്‍ശനം ദ്വിഭുജയായിട്ടാണ്‌ - അപ്പോള്‍ പത്തു 
കൈയൊന്നുമില്ല - അത്രയും അസ്സ്ശ്രസ്മങ്ങളുമില്ല. അതിനുശേഷം 
ഗോപാലമൂര്‍ത്തിയുടെ ദര്‍ശനം - ഐശ്വര്യം യാതൊന്നുമില്ല. വെറും 
പിഞ്ചുപൈതലിന്‍െറ വിഗ്രഹം. ഇതിനപ്പുറവുമുണ്ട്‌. കേവലം ജ്യോതിര്‍ 
ദര്‍ശനം.” 


സമാധിക്കുശേഷം; ്രഹ്മജ്ഞാനത്തിന്‍െറ ശരിയായ അവസ്ഥ 


ശ്രീരാമ: ഈശ്വരദര്‍ശനമുണ്ടായാല്‍, സമാധി ലഭിച്ചാല്‍, പിന്നെ 
ജ്ഞാനവിചാരമൊന്നും ബാക്കി നില്ക്കയില്ല. ജ്ഞാനവിചാരം എത്ര 
കാലം കാണും? നാനാത്വബോധം ഉള്ളിടത്തോളംകാലം; ജീവന്‍, 
ജഗത്ത്‌, ഞാന്‍, നീ എന്നീവക ബോധമുള്ളിടത്തോളംകാലം കാണും. 
ശരിയായ ഐക്യജ്ഞാനം ഉദിക്കുമ്പോള്‍ മിണ്ടാതിരിക്കുന്നു. 'ത്രൈലിംഗ 
ടെ സ്ഥിതി ഇതായിരുന്നു. 


്രാഥമണ്ര്‍ ണ്ടുകഴിക്കുമ്പോള്‍ കണ്ടിട്ടില്ലേ? ആദ്യം വലിയ 
ഒച്ചയും ബഹളവും. എന്നാല്‍ വയറു നിറയുംതോറും ഒച്ച ശമിച്ചു 
വരുന്നു. ഒടുവില്‍ മധുരത്തൈരും മധുരപലഹാരങ്ങളും വിളമ്പി 
ക്കഴിഞ്ഞാല്‍ സൂപ്‌ സൂപ്‌ എന്ന ശബ്ദം മാത്രം; അല്ലാതെ വേറൊരു 
ശബ്ദവുമില്ല. അതു കഴിഞ്ഞാല്‍ ഉറക്കം - സമാധി. അപ്പോള്‍ 
പിന്നെ ഒച്ച തീരെയില്ല. 


1. കാശിയില്‍ വസിച്ചിരുന്ന ഒരു പ്രസിദ്ധമഹാത്മാവ്‌. ശ്രീരാമകൃഷ്ണന്‍ 
ഒരിക്കല്‍ ഇദ്ദേഹത്തെ കാണുകയുണ്ടായി. അദ്ദേഹമപ്പോള്‍ മൌനമായിരുന്നു. 

2. ബംഗാളില്‍ സദ്യയ്ക്ക്‌ ഒടുവില്‍ മധുരപലഹാരങ്ങളും മധുരമുള്ള തൈരും 
വിളമ്പുന്നു. 

(മാസ്റ്റരോടും പ്രാണകൃഷ്ണനോടും) പലരും ബ്രഹ്മജ്ഞാന 
ത്തിന്‍െറ കാര്യം പറയും; പക്ഷേ താണ വസ്മുക്കളിലാണ്‌ മനസ്സെ 
പ്പോഴും; വീട്‌, പറമ്പ്‌, പണം, പേര്‍, ഇന്ദ്രിയസുഖം ഇവയില്‍. *സ്മാരക 
ത്തിന്‍െറ ചുവട്ടില്‍ നില്ക്കുമ്പോള്‍ വണ്ടി, കുതിര, സായ്പ്‌, മദാമ്മ 
ഇവരെയൊക്കെ കാണുന്നു; മുകളില്‍ കയറിയാല്‍ ആകാശവും സമുദ്ര 
വും പരന്നങ്ങനെ കിടക്കുന്നു! അപ്പോള്‍ വീടും വണ്ടിയും കുതിരയും 
മനുഷ്യരുമൊന്നും രസമായിത്തോന്നുകയില്ല; ഇതൊക്കെ അപ്പോള്‍ 
ഉറുമ്പുപോലെ കാണപ്പെടും. 


ഗ്രഹ്മജ്ഞാനമുണ്ടായാല്‍ സംസാരാസക്തി, കാമിനീകാഞ്ചനത്തിലു 
ള്ള ഉത്സാഹം, ഒക്കെ പോകും. അപ്പോഴെല്ലാം ശാന്തമാകുന്നു. വിറ 
കെരിയുമ്പോള്‍ പൊടുപൊടെ പൊട്ടും, തീയാളും. കത്തിത്തീര്‍ന്നാല്‍ 
ചാരംമാത്രം ബാക്കി; പിന്നെ ഒച്ചയൊന്നുമില്ല. ആസക്തി പോയാല്‍ 
ഓഈത്സുക്യം പോകും. ഒടുവില്‍ ശാന്തി. 


ഈശ്വരനോട്‌ അടുക്കുംതോറും അത്രയും ശാന്തി അനുഭവപ്പെടും. 
ശാന്തിഃ ശാന്തിഃ ശാന്തിഃ പരമശാന്തി$. ഗംഗയോടടുക്കുംതോറും അത്ര 
യ്ക്കും ശീതളത അനുഭവപ്പെടും. കുളിച്ചാല്‍ കുറേക്കൂടി ശാന്തിയായി. 

എന്നാല്‍ ജീവന്‍, ജഗത്ത്‌, ചതുര്‍വ്വിംശതിതത്ത്വങ്ങള്‍ - ഇവയെല്ലാം 
ഈശ്വനുള്ളതുകൊണ്ട്‌ ഉണ്മയുളളവയായിരിക്കുന്നു. അദ്ദേഹത്തെ 
മാറ്റിനിര്‍ത്തിയാല്‍ ഒന്നും ബാക്കി കാണുകയില്ല. ഒന്നിനു ശേഷം പല 
പൂജ്യങ്ങളിട്ടാല്‍ വലിയ സംഖ്യയായി; ഒന്ന്‌ മായ്ച്ചുകളഞ്ഞാല്‍ പൂജ്യത്തി 
ന്‌ ഒരു വിലയും ഉണ്ടായിരിക്കയില്ല. 

പ്രാണകൃഷ്ണനോടുള്ള കൃപകൊണ്ടല്ലേ oa തന്‍െറ 
അവസ്ഥയെ സംബന്ധിച്ചു സൂചിപ്പിക്കുന്നത്‌? 
ഗുരുദേവന്‍െറ അവസ്ഥ 


ഭഗവാന്‍ തുടര്‍ന്നു: ‘്ബഹ്മജഞാനത്തിനുശേഷം, സമാധിക്കു 
ശേഷം, ചിലരൊക്കെ താഴോട്ടുവന്ന്‌, "വിദ്യയുടെ അഹത്തെ, ഭക്തിയുടെ 
അഹത്തെ" കൈക്കൊണ്ടു ജീവിക്കുന്നു. ചന്ത പിരിഞ്ഞാലും ചിലര്‍ 
സ്വമനസ്സാലെ ചന്തയില്‍ നില്ക്കാറുണ്ടല്ലൊ. നാരദാദികളെപ്പോലെ, 
അവര്‍ ലോകശിക്ഷണത്തിനുവേണ്ടി വിദ്യാഹന്തയെ ബാക്കി നിര്‍ത്തി 
യിരുന്നു. 

അല്പമെങ്കിലും ആസക്തി ബാക്കിയുണ്ടെങ്കില്‍ അദ്ദേഹത്തെ കിട്ടുക 
യില്ല. നൂലിന്‍െറ തലപ്പ്‌ ശകലമെങ്കിലും എഴുന്നുനിന്നാല്‍ അത്‌ 
സൂചിയുടെ സുഷിരത്തില്‍ക്കൂടി കടക്കുകയില്ല. 

ഈശ്വരദര്‍ശനം സാധിച്ചയാളുടെ കാമക്രോധാദികള്‍ നാമമാത്രം; 


എരിഞ്ഞ ചരടുപോലെ, കണ്ടാല്‍ ചരടുപോലെ തോന്നും; പക്ഷേ ഒന്നു 
തിയാല്‍ പറന്നുപോകും! 


"ആദ്യത്തെ ലോകമഹായുദ്ധസ്മാരകമായ ഒരു സ്തൂപം - ഒക്ടര്‍ലോണി 
മോണ്യുമെന്‍റ്‌ 


162 
ശ്രീരാമകൃഷ്ണവചനാമൃതം 


മനസ്സ്‌ ആസക്തിശൂന്യമായാല്‍ ഭഗവദ്ദര്‍ശനമുണ്ടാകുന്നു. പരിശുദ്ധ 
മനസ്സില്‍ ഉദയംചെയ്യുന്നതെല്ലാം പരമേശ്വരവാണികളാകുന്നു; ശുദ്ധ 
മനസ്സുതന്നെ ശുദ്ധബുദ്ധി; അതുതന്നെ ശുദ്ധമായ ആത്മാവും. എന്തെ 
ന്നാല്‍ തശ്വരനല്ലാതെ ഒന്നും ശുദ്ധമല്ല. പക്ഷേ അദ്ദേഹത്തെ ലഭിക്കണ 
മെങ്കില്‍” യ്ര്‍മ്മാധര്‍മ്മങ്ങള്‍ക്ക്‌ അപ്പുറം പോകണം.” 


ഇതും പറഞ്ഞ്‌ ശ്ലുുള്ദവന്‍ ദേവദുര്‍ല്ലഭകണ്ഠത്തില്‍ രാമപ്രസാദന്‍െറ 
കീര്‍ത്തനം പാടി: 
(ഗാഥ) 
' കാളിയാം കല്ലകപാദപച്ഛായയില്‍ 
പോയിടാം നീ വരികെന്മനമേ, 
നാലു ഫലങ്ങള്‍ ലഭിക്കുവാനത്തരു- 
മൂലമണയണം വന്നീടു നീ. 
കൂട്ടിനു വേണ്ട പ്രവൃത്തിയാം പത്നി, നിന്‍- 
കൂട്ടിനു വേണ്ടോള്‍ നിവൃത്തി മാത്രം, 
തന്മകനായ വീദവേകവും നിന്നുടെ 
മുന്നിലുണ്ടാകണ്ട്. “തത്ത്വമേകാന്‍. 


അദ്ധ്യായം പതിനൊന്ന്‌ 


ശ്രീരാമകൃഷ്ണന്‍െറ രാധാഭാവം 


ശ്രീരാമകൃഷ്ണദേവന്‍ - തെക്കുകിഴക്കേ വരാന്തയില്‍ വന്നിരുന്നു. 
പ്രാണകൃഷ്ണന്‍ തുടങ്ങിയ ഭക്തന്മാരും ഒപ്പമുണ്ട്‌. ഹസ്രയും വരാന്ത 
യില്‍ ഇരിപ്പുണ്ട്‌. ഗുരുദേവന്‍ ചിരിച്ചുകൊണ്ട്‌ പ്രാണകൃഷ്ണനോടു 
പറഞ്ഞു: “ഹസ്ര കുറഞ്ഞയാളൊന്നുമല്ല. “ഇവിടെ പെരിയ പള്ളിയെ 
ങ്കില്‍ ഹ്രസ ചെറിയ പള്ളി.” (എല്ലാവരും ചിരിക്കുന്നു.) 

നവകുമാരന്‍ എന്ന ഒരു മാന്യന്‍ വാതില്ക്കല്‍ വന്നുനിന്നു. ഭക്തന്മാ 
രെ കണ്ടയുടനെ സ്ഥലം വിട്ടു. “അഹങ്കാരത്തിന്‍െറ മൂര്‍ത്തി,” ഗുരുദേവന്‍ 
പറഞ്ഞു. | 

സമയം ഒമ്പതര മണി. പ്രാണകൃഷ്ണന്‍ നമസ്കരിച്ച്‌ പര്ങെ 
കല്ക്കത്തയില്‍ വീട്ടിലേയ്ക്കു മടങ്ങിപ്പോകും. 


ഒരു വൈരാഗി ഗുരുദേവന്‍െറ മുറിയില്‍ **ഗോപീയ്ന്ത്രത്തില്‍ 
കീര്‍ത്തനം പാടുന്നു: . 


(ഓമനക്കുട്ടന്‍ - എന്ന മട്ട്‌) 


ഇത്തടിനിതന്നക്കരെയല്ലൊ 
നിത്യാനന്ദത്തിന്നുത്സവം 


൦ തന്നെക്കുറിച്ച്‌ ശ്രീരാമകൃഷ്ണന്‍ പലപ്പോഴും “ഇവിടെ” എന്നു പറയാറുണ്ട്‌. 
വൈഷ്ണവഭിക്ഷുക്കളുപയോഗിക്കുന്ന ചരടുള്ള ഒരുതരം വാദ്യവിശേഷം. 

മത്സരം മതിയാക്കു മര്‍ത്ത്യരെ- 
യുത്സവത്തോണി വന്നെത്തി. 


അക്കരയ്ക്കുചെന്നെത്തിടേണ്ടവര്‍ 
വെക്കമേറുകിത്തോണിയില്‍ 
ഇണ്ടലെന്തിന്‌? തോണി കാക്കുവാ- 
നുണ്ടു ഗരാംഗാരാറുപേര്‍. 


നില്ക്കയാണവര്‍ മാറിലും ചുറ്റും 
പൊല്‍പ്പരിചയും വാളുമായ്‌ 
ആറുപേരും വിതറുന്നു പുറ- 
വാതിലിലൂടെ രത്നങ്ങള്‍. 


ഗുരുദേവന്‍ ഗാനം കേട്ടുകൊണ്ടിരിക്കെ ശ്രീ കേദാരചാറ്റര്‍ജി വന്നു 
പ്രണാമം ചെയ്തു. അദ്ദേഹം ആപ്പീസ്‌ വേഷമാണ്‌ ധരിച്ചിരിക്കുന്നത്‌. 
മേലങ്കിയും വാച്ചും തുടലും. ഈശ്വരകഥ കേട്ടാല്‍ കണ്ണില്‍നിന്നും നീര്‍ 
വഴിയും. അതിയായ ഈശ്വരപ്രേമമാര്‍ന്ന ആള്‍, അകത്തു ഗോപീഭാവം. 


കേദാരനെ കണ്ടതോടെ ഗുരുദേവന്‌ വൃന്ദാവനലീലാസ്മരണ വന്നു. 
പ്രേമമത്തനായി നിവര്‍ന്നുനിന്നു; കേദാരനെ സംബോധന ചെയ്തു 
കൊണ്ട്‌ ഗുരുദേവന്‍ പാടി; 


കണ്ണന്‍ വസിക്കുന്ന കുഞ്ജത്തിലേയ്ക്കിനി 
ഇങ്ങു നിന്നുണ്ടെത്ര ദൂരം തോഴി? 
തദ്ഗാത്രസൌഈരഭമെന്നരികത്തേയ്ക്കു 
നിര്‍ഗ്ഗളിചെത്തുകയാണു തോഴി. 

ഒട്ടല്ല ക്ഷീണമിവള്‍ക്കു നടക്കുവാന്‍ 
ഒറ്റയടിപോലും വയ്യാ തോഴി! 


ശ്രീരാധയുടെ ഭാവത്തില്‍ ഗാനം ചെയ്തുചെയ്ത്‌ ഗുരുദേവന്‍ 
സമാധിസ്ഥനായി ചിത്രാര്‍പ്പിത്നെപ്പോലെ നിലകൊണ്ടു. കണ്ണിന്‍െറ 
രണ്ടുകോണില്‍നിന്നും ആനന്ദാശ്രു പ്രവഹിച്ചുകൊണ്ടിരുന്നു. 


കേദാരന്‍ അടിപണിഞ്ഞു. ഭഗവാന്‍െറ അടിമലര്‍ തൊട്ടുകൊണ്ട്‌ 
സ്തോത്രം ചെയ്തു: 
ഹൃദയകമലമദ്ധ്യേ നിര്‍വ്വിശേഷം നിരീഹം 
ഹരിഹരവിധിവേദ്യം യോഗിഭിര്‍ധ്യാനഗമ്യം 
ജനനമരണഭീതിഭ്രംശി സച്ചിത്സ്വരൂപം 
സകലഭുവനബീജം ബ്രഹ്മചൈതന്യമീഡേ.* 


അല്ലനിമിഷങ്ങള്‍ക്കുശേഷം ശ്രീരാമകൃഷ്ണദേവന്‍ ബാഹ്യബോധ 
വാനായി. കേദാരന്‍ ഹാലിസഹറിലുള്ള സ്വവസതിയില്‍നിന്ന്‌ 


കല്ക്കത്തയില്‍ ആപ്പീസിലേയ്ക്കു പോകുകയാണ്‌. വഴിക്ക്‌ ദക്ഷിണേ 

ഭ്രിമൂര്‍ത്തികളാല്‍ അറിയപ്പെടുന്നതും ധ്യാനംകൊണ്ട്‌ യോഗികള്‍ പ്രാപിക്കു 
ന്നതും, ഭേദശൂന്യവും നിഷ്ക്രിയവും ജനിമൃതിഭയനാശകവും സച്ചിത്സ്വരൂപവും 
പ്രപഞ്ചകാരണവുമായ ബ്രഹ്മചൈതന്യത്തെ ഞങ്ങള്‍ ഹൃദയകമലമമദ്ധ്യത്തില്‍ 
ആരാധിക്കുന്നു. 

ശ്വരംക്ഷ്രേതത്തില്‍ ശ്രീരാമകൃഷ്ണനെ ദര്‍ശിക്കാന്‍ വന്നിരിക്കുക 
യാകുന്നു. അല്പം വിശ്രമിച്ചശേഷം കേദാരന്‍ യാത്ര പറഞ്ഞു. 


ഇങ്ങനെ ഭക്തന്മാരുമായി വര്‍ത്തമാനംപറഞ്ഞ്‌ നേരം രണ്ടുമണി 
യായി. ശ്രീ രാമലാലന്‍ ഒരു കിണ്ണത്തില്‍ ഗുരുദേവന്നായി കാളീക്ഷേത്ര 
ത്തിലെ നൈവേദ്യം കൊണ്ടുവന്നു. ഗുരുദേവന്‍ മുറിയുടെ നടുക്ക്‌ 
തെക്കോട്ടു മുഖമായി ഇരുന്ന്‌ ആഹാരം കഴിച്ചു. ഈണുകഴിക്കുന്നത്‌ 
കുട്ടികളെപ്പോലെ - അല്പസ്വല്പം എല്ലാറ്റില്‍നിന്നുമെടുത്തു വായിലിട്ടു. 

ഈണു കഴിഞ്ഞ്‌ ഗുരുദേവന്‍ ചെറിയ കട്ടിലിൽ കുറഞ്ഞൊന്നു 
വിശ്രമിച്ചു. അല്പം കഴിഞ്ഞ്‌ ഏതാനും മാര്‍വാറിഭക്തന്മാര്‍ വന്നുചേര്‍ന്നു. 


അദ്ധ്യായം പന്ത്രണ്ട്‌ 


അഭ്യാസയോഗം - രണ്ടുവഴി - വിചാരവും ഭക്തിയും 


നേരം മണി മൂന്ന. മാര്‍വാറിഭക്തന്മാര്‍ തറയിലിരുന്നുകൊണ്ട്‌ 
ഗുരുദേവനോട്‌ ചോദ്യങ്ങള്‍ ചോദിക്കുന്നു. മാസ്റ്റര്‍, രാഖാല്‍, വേറെചില 
ഭക്തന്മാര്‍ മുറിയിലുണ്ട്‌. 


മാര്‍വാറിഭക്തന്‍: സ്വാമിന്‍, എന്താണ്‌ വഴി? 


ശ്രീരാമ: രണ്ടു തരത്തിലുണ്ട്‌. വിചാരപഥം - പിന്നൊന്ന്‌ അനുരാഗ 
ത്തിന്‍െറ അല്ലെങ്കില്‍ ഭക്തിയുടെ പന്ഥാവ്‌. സദസദ്വിചാരം. ഒന്നു 
മാത്രം സത്യം അഥവാ നിത്യമായ വസ്മു - ഈശ്വരന്‍; ബാക്കി 
സമസ്തവും അസത്‌ അല്ലെങ്കില്‍ അനിത്യം. ഇന്ദ്രജാലക്കാരന്‍മാത്രം 
സത്യം. ഇന്ദ്രജാലം പൊയ്‌. ഇതാണ്‌ വിചാരം. 


വിവേകവും വൈരാഗ്യവും. ഈ സദസദ്വിചാരത്തിന്‍െറ പേരാണ്‌ 
വിവേകം. വൈരാഗ്യമെന്നാല്‍ സംസാരവിഷയങ്ങളിലുള്ള വിരക്തിയാ 
കുന്നു. ഇത്‌ ഒറ്റയടിക്കൊന്നും കിട്ടുകയില്ല. എന്നും അഭ്യാസം 
ചെയ്യണം. കാമിനീകാഞ്ചനങ്ങളെ ആദ്യം മനസ്സില്‍നിന്നും പുറത്താ 
ക്കണം. അതിനുശേഷം ഈശ്വരാനുഗ്രഹത്താല്‍ മനസ്സില്‍നിന്നും 
പുറത്തുനിന്നും ഉപേക്ഷിക്കാന്‍ സാധിക്കും. “ഈശ്വരനുവേണ്ടി സര്‍വ്വവും 
വെടിയുവിന്‍” എന്ന്‌ കല്ക്കത്തയിലെ ആളുകളോടു പറയാന്‍ പാടില്ല. 
“മനസ്സില്‍നിന്നും തൃജിക്കുവിന്‍” എന്നുവേണം പറയാന്‍. 


അഭ്യാസയോഗം മുഖേന കാമിനീകാഞ്ചനങ്ങളിലുള്ള ആസക്തി 
ഉപേക്ഷിക്കാന്‍ കഴിയും. ഈ സംഗതി ഗീതയിലുണ്ട്‌.* അഭ്യാസം 
കൊണ്ട്‌ മനസ്സിന്‌ അസാധരണമായ ശക്തി വന്നുചേരുന്നു. അപ്പോള്‍ 
ഇന്ദ്രിയങ്ങളെ സംയമം ചെയ്യുന്നതിനും കാമകോധങ്ങളെ കീഴടക്കു 
ന്നതിനും പ്രയാസമുണ്ടായിരിക്കയില്ല. കൈയും കാലും ഉള്ളിലേ 
യ്ക്കു വലിച്ചാല്‍പ്പിന്നെ ആമ പുറത്തേയ്ക്കു വിടാത്തതുപോലെ. കോടാ 
ലിയെടുത്തു നാലു തുണ്ടമാക്കി മുറിച്ചാലും പുറത്തേയ്ക്കു നീട്ടുകയില്ല. 


* അഭ്യാസയോഗേന തതോ മാമിച്ഛാപ്തും ധനജ്ഞയ ഗീത 12.9 
. അഭ്യാസേന തു കൌന്തേയ വൈരാഗ്യേണ ച ഗൃഹൃതേ. , 6.35 

 മാര്‍വാറിഭക്തന്‍: മഹാത്മന്‍, അവിടുന്ന്‌ രണ്ടു മാര്‍ഗ്ഗങ്ങളെക്കുറിച്ചു 
പറഞ്ഞുവല്ലൊ. ഇനിയൊന്നെന്താണ്‌? 


ശ്രീരാമ: അനുരാഗത്തിന്‍െറ അഥവാ ഭക്തിയുടെ പന്ഥാവ്‌. 
വ്യാകുലനായി, നിര്‍ജ്ജനത്തില്‍, ഏകാന്തത്തില്‍, “ദര്‍ശനം നല്കിയാ 
ലും,” എന്നു പറഞ്ഞ്‌ ഒന്നു കരയുവിന്‍. $ 
എന്മനസ്സേ നീ വിളിക്കയമ്മയെ യഥാവിധി 
അമ്മ നിന്നെ ദൂരെ വിട്ടകന്നു വാഴ്വതെങ്ങനെ? 
ഇല്ലവള്‍ക്ക്‌ തെല്ലു ശക്തി വേര്‍പിരിഞ്ഞു മേവിടാന്‍ 
അല്ലലാര്‍ന്ന നിന്നെ വിട്ടു കാളി വാഴ്വതെങ്ങനെ? 


മാര്‍വാറി ഭക്തന്‍: മഹാത്മന്‍, സാകാരപൂജയെന്നാൽ എന്താണര്‍ 
ത്ഥം? നിരാകാരനിര്‍ഗുണപൂജയെന്നുവെച്ചാലും എന്താണര്‍ഥം? 


ശ്രീരാമ: അച്ഛന്‍െറ ഫോട്ടോ കണ്ടാല്‍ അച്ഛനെ ഓര്‍മ്മവരുംപോലെ, 
പ്രതിമാപൂജ ചെയ്തുചെയ്ത്‌ സത്യസ്വരൂപം ഉദ്ദീപ്നമാകുന്നു. 

സാകാരമെന്നാല്‍ എങ്ങനെയെന്നറിയാമോ? ജലരാശിയുടെ നടുക്കു 
നിന്ന്‌ കുമിളകള്‍ ഉയരുംപോലെ, ചിദാകാശമെന്ന മഹാകാശത്തില്‍ 
നിന്ന്‌ ഓരോരോ രൂപങ്ങള്‍ ഉയരുന്നതു കാണാം. അവതാരവും അത്തര 
മൊരു രൂപമാകുന്നു. അവതാരലീല ആ ആദ്യാശക്തിയുടെതന്നെ ഒരു 
കളി. 
പാണ്ഡിത്യം - ഞാനാര്‌? ഞാന്‍ തന്നെ നീ 


ശ്രീരാമ: പാണ്ഡിത്യത്തിലെന്തുണ്ട്‌? വ്യാകുലതയോടെ വിളിച്ചാല്‍ 
ഈശ്വരനെ ലഭിക്കും. അനേകം വിഷയങ്ങള്‍ അറിയേണ്ട ആവശ്യമില്ല. 


ആചാര്യനു പലതും അറിയേണ്ടതുണ്ട്‌. അന്യനെ കൊല്ലാന്‍ വാളും 
പരിചയും വേണം. തന്‍കൊലയ്ക്ക്‌ ഒരു സൂചിയോ നഖം ചെത്തുന്ന 
തിനുള്ള കത്തിയോ ഉണ്ടെങ്കില്‍ മതി. 

“ഞാന്‍ ആര്‌?” എന്നു തേടിപ്പോയാല്‍ ഈശ്വരനെ കിട്ടും. 

“ഞാന്‍” മാംസമോ, അസ്ഥിയോ, രക്തമോ, മജ്ജയോ അല്ല, മനമോ, 
ബുദ്ധിയോ? ഇങ്ങനെ വിചാരംചെയ്താല്‍ ഒടുവില്‍ കാണാം ഇതൊ 
ന്നുമല്ല “ഞാന്‍” എന്ന്‌. “നേതി നേതി.” ആത്മാവിനെ ഗ്രഹിക്കാനോ 
സ്പര്‍ശിക്കാനോ സാധിക്കില്ല. അത്‌ നിര്‍ഗുണം, നിരുപാധികം. 

പക്ഷേ ഭക്തിമാര്‍ഗ്ഗത്തില്‍ അദ്ദേഹം സഗുണനാകുന്നു. ശ്യാമന്‍ 
ചിന്മയന്‍, ധാമം ചിന്മയം, സര്‍വ്വവും ചിന്മയം! 

മാര്‍വാറിഭക്തന്മാര്‍ നമസ്കരിച്ച്‌ യാത്ര പറഞ്ഞു. 

സന്ധ്യയായി. ഗുരുദേവന്‍ ഗംഗാദര്‍ശനം ചെയ്യുന്നു. മുറിയില്‍ 
വിളക്കു കൊളുത്തി. ശ്രീരാമകൃഷ്ണന്‍ ജഗന്മാതാവിന്‍െറ നാമം 
ജപിക്കുന്നു; കട്ടിലിലിരുന്ന്‌ ദേവിയെ ധ്യാനിക്കുന്നു. 

അമ്പലങ്ങളില്‍ ദീപാരാധന തുടങ്ങി. ആരാത്രികത്തിന്‍െറ മധുരധ്വനി 
മന്ദാകിനിയുടെ കളകളാരവവുമായി മേളിച്ച്‌ മധുരതരമായി. ഇവയുടെ 
നടുക്ക്‌ പ്രേമോന്മത്തനായ ഭഗവാന്‍ ശ്രീരാമകൃഷ്ണന്‍ ഇരുന്നരുളുന്നു. 
സകലതിലും മധുരം! ഹൃദയം മധുമയം!! മധു മധു മധു!!! 


എട്ടാം ഭാഗം 


ദക്ഷിണേശ്വരത്ത്‌ ഗുരുദേവന്‍െറ 
ജന്മദിനാഘോഷം 


അദ്ധ്യായം ഒന്ന്‌ 


1883 ഫെബ്രുവരി 18, ഞായറാഴ്ച 
ശ്രീരാമകൃഷ്ണന്‍ ബല്‍ഘേറിയാഗ്രാമത്തില്‍ 


ശ്രീരാമകൃഷ്ണന്‍ ബല്‍ഘേറിയായില്‍ ശ്രീ ഗോവിന്ദമുഖര്‍ജിയുടെ 
ഗൃഹത്തില്‍ സമാഗതനായിരിക്കുന്നു. ഇന്നു ഞായര്‍, ഫാല്ഗുനമാസം 
7-൦ തീയതി. മാഘമാസത്തിലെ ശുക്സപക്ഷദ്വാദശി, പുഷ്യനക്ഷത്രം. 
നരേന്ദ്രൻ, രാമന്‍ മുതലായ ഭക്തന്മാര്‍ വന്നിട്ടുണ്ട്‌; അയല്‍ക്കാരും 
ചിലര്‍ വന്നിരിക്കുന്നു. ഏഴെട്ടുമണിക്ക്‌ ഗുരുദേവന്‍ നരേന്ദ്രന്‍മുതല്‍ 
പേരോടൊത്ത്‌ ആദ്യം സങ്കീര്‍ത്തനം ചെയ്കയും നൃത്തം വെയ്ക്കുക 
യും ചെയ്തു. 


' ബല്‍ഘേറിയായിലെ ആളുകളോടുള്ള ഉപദേശം 


കീര്‍ത്തനം അവസാനിച്ചപ്പോള്‍ എല്ലാവരും ഇരുന്നു. പലരും ഗുരു 
ദേവനെ നമസ്കരിച്ചു. “ഈശ്വരനെ നമസ്കരിക്കുവിന്‍,” എന്ന്‌ ഗുരു 
ദേവന്‍ ഇടയ്ക്കിടയ്ക്ക്‌ പറഞ്ഞുകൊണ്ടിരുന്നു. അദ്ദേഹമരുളി: “ഈശ്വരന്‍ 
തന്നെയാണ്‌ ഇതെല്ലാമായിരിക്കുന്നത്‌; എന്നാല്‍ ചില ചില സ്ഥാനങ്ങ 
ളില്‍ സജ്ജനങ്ങളിലെന്നപോലെ കൂടുതല്‍ പ്രകാശിക്കുന്നു. ദുഷ്ടജനങ്ങ 
ളുമുണ്ടല്ലൊ എന്നു പറയുകയാണെങ്കില്‍, കടുവായും സിംഹവുമുണ്ട്‌; 
എന്നതുകൊണ്ട്‌ വ്യാധ്വനാരായണനെ കെട്ടിപ്പിടിക്കേണ്ട ആവശ്യമില്ല. 
അകലെനിന്ന്‌ പ്രണാമംചെയ്ത്‌ മാറിപ്പോകണം. വെള്ളത്തിന്‍െറ കാര്യ 
മെടുക്കുക: ചില വെള്ളം കുടിക്കാന്‍ കൊള്ളാം; ചിലതു പൂജയ്ക്കു 
പയോഗിക്കാം; ചിലതില്‍ കുളിക്കാം; വേറെ ചിലത്‌ കാലുംമറ്റും കഴുകാന്‍ 
മാത്രം കൊള്ളാം.” 


ഒരയല്‍ക്കാരന്‍: സ്വാമിന്‍, എന്താണു വേദാന്തമതം? 

ശ്രീരാമ: വേദാന്തവാദികള്‍ “സോഹം” എന്നു പറയുന്നു. ബ്രഹ്മം 
സത്യം, ജഗത്‌ മിഥ്യാ, “ഞാനും” മിഥ്യ. പരബ്രഹ്മംമാത്രം ഉണ്ട്‌. 
പക്ഷേ “ഞാന്‍” അങ്ങനെ പോവില്ല. അതിനാല്‍ “ഞാന്‍ ഈശ്വരന്‍െറ 
ദാസന്‍, ഞാനദ്ദേഹത്തിന്‍െറ സന്താനം, ഞാനദ്ദേഹത്തിന്‍െറ ഭക്തന്‍,” 


167 
ദക്ഷിണേശ്വരത്ത്‌ ഗുരുദേവന്‍െറ ജന്മദിനാഘോഷം 


എന്ന ഭാവം വളരെ നല്ലതാണ്‌. 


കലിയുഗത്തില്‍ ഭക്തിയോഗമാണ്‌ നല്ലത്‌. ഭക്തികൊണ്ടും ഈശ്വര 
നെ പ്രാപിക്കാന്‍ കഴിയും. ദേഹബുദ്ധിയുണ്ടെങ്കില്‍ വിഷയബുദ്ധി 
യുമുണ്ട്‌. ശബ്ദം, സ്പര്‍ശം, രൂപം, രസം, ഗന്ധം ഇതൊക്കെ വിഷയം. 
വിഷയബുദ്ധി പോകാന്‍ വളരെ പ്രയാസം. വിഷയബുദ്ധി ഉള്ളപ്പോള്‍ 
“സോഹം” എന്ന ബോധം ഉണ്ടാവില്ല. ത്യാഗികള്‍ക്ക്‌ വിഷയബുദ്ധി 
കുറയും; സംസാരി സര്‍വ്വദാ വിഷയചിന്തയില്‍ മുഴുകിയിരിക്കുന്നു. 
അതിനാല്‍ “സോഹം” സംസാരികള്‍ക്ക്‌ അകലെയാണ്‌. 


ബല്‍ഘേറിയക്കാരനും പാപവാദവും 
അയല്‍ക്കാരന്‍: ഞങ്ങള്‍ പാപികള്‍; ഞങ്ങള്‍ക്കെന്തു സംഭവിക്കും? 


ശ്രീരാമ: ഈശ്വരന്‍െറ നാമഗുണങ്ങള്‍ കീര്‍ത്തനംചെയ്താല്‍ ശരീര 
ത്തിന്‍െറ സര്‍വ്വപാപങ്ങളും പറന്നുപോകുന്നു. ദേഹവൃക്ഷത്തില്‍ പാപപ്പ 
ക്ഷികള്‍ വാഴുന്നു. ഭഗവാന്‍െറ നാമകീര്‍ത്തനം കൈ കൊട്ടുംപോലെ 
യാണ്‌. കൈ കൊട്ടിയാല്‍ മരത്തിന്‍മുകളില്‍നിന്ന്‌ പക്ഷികളൊക്കെ പറന്നു 
പോകുംപോലെ, സര്‍വ്വപാപങ്ങളും, അദ്ദേഹത്തിന്‍െറ നാമ ഗുണകീര്‍ത്ത 
നംകൊണ്ട്‌ ഒഴിഞ്ഞുപോകുന്നു.* 


ഇതും നോക്കു, മൈതാനത്തിലുള്ള തടാകത്തിലെ ജലം സൂര്യന്‍െറ 
ചൂടുകൊണ്ട്‌ താനേ വറ്റിപ്പോകുന്നു. അതുപോലെ പാപപുഷ്കരണി 
യിലെ നീരെല്ലാം അദ്ദേഹത്തിന്‍െറ നാമഗുണകീര്‍ത്തനംകൊണ്ട്‌ തനിയെ 
വരണ്ടുപോകുന്നു. 

നിത്യവും അഭ്യാസം ചെയ്യണം. സര്‍ക്കസ്സില്‍ ഞാന്‍ കണ്ടു, അതി 
വേഗം പായുന്ന കുതിരയുടെ പുറത്ത്‌ ഒരു മദാമ്മ ഒറ്റക്കാലില്‍ നിലകൊ 
ള്ളുന്നു. എത്ര അഭ്യാസംകൊണ്ടാണ്‌ ഇതു സാധിച്ചത്‌! 

അദ്ദേഹത്തെ കാണാന്‍ ഒരിക്കലെങ്കിലും ഒന്നു കരയുക. 

ഇതാണ്‌ രണ്ടു വഴികള്‍ - അഭ്യാസവും, അനുരാഗവും അതായത്‌, 
കാണാന്‍വേണ്ടിയുള്ള വ്യാകുലതയും. 


ബല്‍ഘേറിയക്കാരന്‍െറ ഷട്ചക്രത്തെക്കുറിച്ചുളള ഗാനം 


അതിഥിമന്ദിരത്തിന്‍െറ രണ്ടാംനിലയിലെ മുറിയുടെ വരാന്തയില്‍ 
ശ്രീരാമകൃഷ്ണന്‍ ഭക്തന്മാരുമൊരുമിച്ച്‌ ആഹാരം കഴിക്കുന്നു. നേരം 
ഒരുമണിയായി. ഈണേതാണ്ട്‌ കഴിയാറായപ്പോള്‍, താഴെ മുറ്റത്ത്‌ ഒരു 
ഭക്തന്‍ പാട്ടു തുടങ്ങി: 


ഏറെ നേരമായിട്ടമ്മ മൂലാധാരപദ്മത്തിങ്കല്‍ 
ഗാഡ്മനിദ്രപൂണ്ടമര്‍ന്നു ശയിക്കയല്ലീ! 
ഉണര്‍ന്നരുളുക തായേ, പരമരഹസ്യമാകും 


* സര്‍വ്വധര്‍മ്മാന്‍ പരിത്യജ്യ മാമേകം ശരണം (വജ 
അഹം ത്വാ സര്‍വ്വപാപേഭ്യോ മോക്ഷയിഷ്യാമി മാ ശുചഃ. (ഗീത 38. 69) 

പണിയൊന്നു നിറവേറ്റാനുണരുകമ്മേ. 

നെറുകയില്‍ സഹസ്രാരപദ്മത്തില്‍ വസിക്കും തവ 
പതിതന്‍സവിധത്തിലേയ്ക്കുയരുകമ്മേ. 
ചൈതന്ൃരൂപിണി തായേ, ഷട്ച്ചക്രങ്ങളെ ഭേദിച്ചെന്‍- 
മനഃക്നേശമകറ്റണേ ജഗജ്ജനനി. 


പാട്ടു കേട്ട്‌ ഗുരുദേവന്‍ സമാധിയില്‍. ശരീരം മുഴുവന്‍ നിശ്ചലം; 
കൈ ഭക്ഷണപ്പാത്രത്തിൽ തൊട്ടുകൊണ്ട്‌ ചിത്രാര്‍പ്പിതംപോലെ നില 
കൊണ്ടു. പിന്നെ ഈണു നടന്നില്ല. ഏറെനേരം കഴിഞ്ഞ്‌ ഭാവാവേശം 
തെല്ലു ശമിച്ചപ്പോള്‍ അരുളിച്ചെയ്തു: “എനിക്കു താഴെപ്പോകണം, എനിക്കു 
താഴെപ്പോകണം.” 

ഒരു ഭക്തന്‍ അദ്ദേഹത്തെ വളരെ സാവധാനം താഴോട്ടു കൂട്ടിക്കൊ 
ണ്ടുപോയി. 


അങ്കണത്തില്‍ കാലത്ത്‌ നാമസങ്കീര്‍ത്തനം ചെയ്തുകൊണ്ട്‌ പ്രേമോ 
ന്മത്തനായി ഗുരുദേവന്‍ നൃത്തംചെയ്തു. ഇപ്പോഴും കളിക്ക്‌ കളമൊക്കെ 
ഒരുക്കിയിരിക്കുന്നു. ഗുരുദേവന്‍ ഭാവാവിഷ്ടന്‍; ഗായകന്‍െറ അടുത്തു 
ചെന്നിരുപ്പായി. ഗായകനപ്പോള്‍ പാട്ടുനിര്‍ത്തി. ഗുരുദേവന്‍ വളരെ 
വിനയത്തോടെ പറഞ്ഞു: “ഭാഗവതരേ, അമ്മയുടെ നാമം ഒന്നുകൂടി 
കേട്ടാല്‍ കൊള്ളാം.” 


ഭാഗവതര്‍ പിന്നെയും പാടി: “ഉണര്‍ന്നരുളുക തായേ ? 


കടട 


പാട്ടുകേട്ട്‌ ഗുരുദേവന്‍ വീണ്ടും ഭാവാവിഷ്ടന്‍. 


അദ്ധ്യായം രണ്ട്‌ 
1883 ഫെബ്രുവരി 25, ഞായറാഴ്ച 
നിര്‍ജ്ജനത്തില്‍ സാധന, തത്ത്വശാസ്ത്രം, ഈശ്വരദര്‍ശനം 


ഭഗവാന്‍ ശ്രീരാമകൃഷ്ണന്‍ ദക്ഷിണേശ്വരംക്ഷേത്രത്തില്‍, രാഖാല്‍, 
രാമന്‍, നിത്യഗോപാലന്‍, ചരധുരി തുടങ്ങിയ ഭക്തന്മാരുമൊരുമിച്ച്‌. 


ശ്രീരാമകൃഷ്ണദേവന്‍ ഉച്ചത്തെ ഈണിനുശേഷം ഭക്തന്മാരോടു 
കൂടി മുമ്പറഞ്ഞ മുറിയില്‍ ഇരുന്നരുളുന്നു. 

രാഖാല്‍, ഹരീശന്‍, ലാട്ടു, ഹ്രസ, ഇവരീയിടെയായി സദാനേരവും 
ഗുരുദേവന്‍െറ കാല്‍ത്തണലില്‍ വാഴുന്നു. കല്ക്കത്തയില്‍നിന്ന്‌ രാമന്‍, 
കേദാരന്‍, നിത്യഗോപാലന്‍, മാസ്റ്റര്‍ മുതലായ ഭക്തന്മാര്‍ വന്നിരിക്കുന്നു. 
ചരധുരിയും വന്നിട്ടുണ്ട്‌. 


ഈയിടെ ചൌധുരിയുടെ ഭാര്യ മരിച്ചുപോയി. മനസ്സിനു ശാന്തി 
കിട്ടാന്‍വേണ്ടി അദ്ദേഹം ഏതാനും തവണ ഗുരുദേവനെ വന്നുകാണു 
കയുണ്ടായി. അദ്ദേഹത്തിന്‌ നാലു ബിരുദങ്ങളുണ്ട്‌; സര്‍ക്കാര്‍ ജോലിയു 
മുണ്ട്‌. 

ശ്രീരാമ: (രാമന്‍ മുതലായ ഭക്തന്മാരോട്‌) രാഖാല്‍, നരേന്ദ്രന്‍, 
ഭവനാഥന്‍ ഇവര്‍ നിത്യസിദ്ധന്മാരാകുന്നു - ജന്മപ്രഭൃതി അദ്ധ്യാത്മ 
ബോധം ഉണര്‍ന്നിട്ടുളളവര്‍. ലോകശിക്ഷണത്തിനുവേണ്ടിയാണവര്‍ 
ശരീരധാരണം ചെയ്യുന്നത്‌. 


വേറൊരു കൂട്ടരുണ്ട്‌, കൃപാസിദ്ധന്മാര്‍, പെട്ടെന്നവര്‍ക്ക്‌ ഈശ്വര 
കൃപ ലഭിക്കുന്നു - അതോടെ അവര്‍ക്ക്‌ ഭഗവദ്ദര്‍ശനവും ജ്ഞാനലാഭവും 
ഉണ്ടാകുന്നു. ഒരായിരം വര്‍ഷം ഇരുളടഞ്ഞുകിടന്നിരുന്ന ഒരു മുറി 
പോലെയാണത്‌. ഉള്ളില്‍ വിളക്കു കൊണ്ടുവന്നാല്‍ ഒരു നിമിഷം 
കൊണ്ടത്‌ പ്രകാശപൂര്‍ണ്ണമായിത്തീരുന്നു! മെല്ലെമെല്ലെയൊന്നുമല്ല. 


സംസാരത്തിലിരിക്കുന്നവര്‍ അദ്ധ്യാത്മസാധന ചെയ്യണം; ഏകാന്ത 
ത്തില്‍പോയി വ്യാകുലതയോടെ ഈശ്വരനെ വിളിക്കണം. 


(ചരധുരിയോട്‌) പാണ്ഡിത്യംകൊണ്ട്‌ അദ്ദേഹത്തെ പ്രാപിക്കാനൊ 
ക്കുകില്ല. പിന്നെ, ഭഗവത്കാര്യങ്ങള്‍ യുക്തിവിചാരംകൊണ്ട്‌ ആര്‍ക്കറിയാ 
നൊക്കും? അദ്ദേഹത്തിന്‍െറ പാദപദ്മത്തില്‍ ഭക്തി പുലര്‍ത്തണം; 
സകലരുമതു ചെയ്യേണ്ടതാകുന്നു. 


ഭീഷ്മവിലാപം, ജയാപജയം, ദിവ്യചക്ഷുസ്സും ഗീതയും 


ശ്രീരാമ: അദ്ദേഹത്തിന്‍െറ ഐശ്വര്യം അനന്തം - എന്തറിയാനൊ 
ക്കും? അദ്ദേഹത്തിന്‍െറ കാര്യങ്ങളും ആര്‍ക്കെങ്കിലും അറിയാനാവുമോ? 
ഭീഷ്മദേവന്‍ സാക്ഷാല്‍ അഷ്ടവസുക്കളില്‍ ഒരു വസു - അദ്ദേഹവും 
ശരശയ്യയില്‍ കിടക്കുമ്പോള്‍ കരഞ്ഞുപോയി. അദ്ദേഹം പറഞ്ഞു: 
* “എന്തൊരാശ്ചര്യം! പാണ്ഡവന്മാരുടെ കൂടെയുണ്ട്‌ സര്‍വ്വദാ ഭഗവാന്‍. 
എന്നിട്ടും അവരുടെ കഷ്ടാരിഷ്ടങ്ങള്‍ക്കൊരറുതിയുമില്ല. ഭഗവാന്‍െറ 
ഇച്ഛ ആര്‍ക്കറിയാം?” 


ചിലരു കരുതും, ഞാന്‍ കുറച്ചൊക്കെ സാധനയും ഭജനവും ചെയ്തി 
ട്ടുണ്ട്‌; ഞാന്‍ ജയിച്ചുപോയി എന്ന്‌. ഇവിടെയൊരു തേവിടിശ്ശി സ്വബോധ 
ത്തോടെ ഗംഗയില്‍ മരണമടയുകയുണ്ടായി.' 

ചധുരി: ഈശ്വരനെ എങ്ങനെ. കാണാന്‍ കഴിയും? 

ശ്രീരാമ: ഈ കണ്ണുകൊണ്ടു കാണാനൊക്കുകയില്ല. അദ്ദേഹം ദിവ്യച 
ക്ഷുസ്സു നല്കിയാല്‍ കാണാനാവും. വിശ്വരൂപദര്‍ശനസമയത്ത്‌ ഭഗവാന്‍ 
അര്‍ജ്ജുനന്‌ ദിവ്യചക്ഷുസ്സ്‌ നല്കിയിരുന്നു. 

നിങ്ങളുടെ “ഫിലോസഫി” (തത്ത്വശാസ്ത്രം) വെറും ഈഈഹാപോഹം 


* യത്ര ധര്‍മ്മസുതോ രാജാ ഗദാപാണിര്‍വൃകോദരഃ, കൃഷ്ണോ? (രസ്മീ 
ഗാണ്ഡീവം ചാപം. സുഹൃത്‌ കൃഷ്ണസ്മുതോ വിപത്‌. - രാജാവ്‌ ധര്‍മ്മപുത്രന്‍, 
ഗദ പ്രയോഗിക്കാന്‍ ഭീമസേനന്‍; വില്ലാളിയോ വിജയന്‍; വില്ലൊ ഗാണ്ഡീവം. 
സുഹൃത്‌ ശ്രീകൃഷ്ണനും. എന്നിട്ടും വിപത്ത്‌! ഭാഗ. 1.9.15. 


1 സ്വബോധത്തോടെ ഗംഗയില്‍വെച്ചു മരിക്കുന്നത്‌, പുണൃഫലവും പുണ്യകരവു 
മെന്ന്‌ ഹിന്ദുക്കള്‍ വിശ്വസിക്കുന്നു. 

മാത്രം. വെറുതെ യുക്തിവിചാരം നടത്തുന്നു! അതുകൊണ്ടൊന്നും 
അദ്ദേഹത്തെ കാണാനാവില്ല. 


അഹൈതുകീഭക്തി 


ശ്രീരാമ: രാഗഭക്തിയുണ്ടെങ്കില്‍, അനുരാഗസഹിതമായ ഭക്തിയു 
ണ്ടെങ്കില്‍, ഈശ്വരനും അനങ്ങാതിരിക്കാൻ വയ്യ; ഭക്തി ഭഗവാന്‌ എവ്വിധം 
പ്രിയമെന്നോ? പിണ്ണാക്കുചേര്‍ത്ത തീറ്റി പശുവിന്‌ ഇഷ്ടപ്പെടുംപോലെ 
- “കപ്കപ്പെ'ന്നു വെട്ടിവിഴുങ്ങും. 
രാഗഭക്തി - ശുദ്ധഭക്തി - അഹൈതുകീഭക്തി - ്രഹ്ലാദന്‍െറ 
ഭക്തിപോലെ. വലിയാളുടെ അടുക്കല്‍നിന്ന്‌ നിനക്കൊന്നും ആവശ്യമില്ല. 
എന്നാലും നീ നിത്യവും ചെല്ലുന്നു. അയാളെ കാണുന്നതിഷ്ടമാണ്‌. 
എന്തെങ്കിലും ആവശ്യമുണ്ടോ എന്നു ചോദിച്ചാല്‍ പറയും, “ഇല്ല, 
എനിക്കാവശ്യമൊന്നുമില്ല. അങ്ങയെ കാണാനായി വന്നതാണ്‌.” ഇതിന്‍െറ 
പേരാണ്‌ അഹൈതുകീഭക്തി. നീ ഈശ്വരനില്‍നിന്നും ഒന്നും ആവശ്യ 
പ്പെടുന്നില്ല - സ്നേഹിക്കുന്നുവെന്നു മാത്രം. 
ഇതുമരുളി ഗുരുദേവന്‍ പാടി: 
*മുക്തിദാനമരുളുവാന്‍ മടിയില്ലെനിക്ക്‌ ശുദ്ധ- 
ഭക്തി നല്കീടുവാനത്രെ മടിക്കുന്നു ഞാന്‍. 
രാഗഭക്തി നേടിയവനേവരെയും ജയിക്കുന്നു 
മാനുഷജാതിക്കു സര്‍വ്വമാരാധ്യനവന്‍. 
മൂന്നുലോകങ്ങളിലുള്ള ജനങ്ങളെയെല്ലാമവന്‍ 
പാരാതെ കീഴടക്കീടുമെന്നേ ചൊല്ലാവൂ!* 


അദ്ദേഹം തുടര്‍ന്നു: “സാരമായ സംഗതി രാഗാനുഭക്തിയാണ്‌; പിന്നെ 
വിവേകവും വൈരാഗ്യവും.” 

ചരധുരി: സ്വാമിന്‍, ഗുരുവില്ലെങ്കില്‍ ഈശ്വരലാഭമുണ്ടാകുകയില്ലേ? 

ശ്രീരാമ: സച്ചിദാനന്ദനാണ്‌ ഗുരു. ശവസാധനചെയ്ത്‌ ഇഷ്ടദേവ 
താദര്‍ശനസമയമാകുമ്പോള്‍ ഗുരു സമീപമെത്തി പറയുന്നു: “ഇവിടെ 
നോക്ക്‌, ഇതാ നിന്‍െറ ഇഷ്ടദേവൻ.” അതിനുശേഷം ഗുരു ഇഷ്ടദേവ 
തയില്‍ ലയിച്ചുപോകുന്നു. ഗുരുതന്നെ ഇഷ്ടദേവതയും. ഗുരു ഈശ്വര 
നിലേയ്ക്കു പോകാനുള്ള ചരടു പിടിച്ചുതരുന്നു. 

സ്ത്രീകള്‍ “അനന്ത്രവത'മനുഷ്ഠിക്കുന്നു. എന്നാല്‍ പൂജിക്കുന്നത്‌ 
വിഷ്ണുവിനെയാണ്‌. അദ്ദേഹത്തില്‍ ഈശ്വരന്‍െറ അനന്തരൂപങ്ങള്‍ 
അടങ്ങിയിരിക്കുന്നു. 


സര്‍വ്വധര്‍മ്മസമന്വയം 


ശ്രീരാമ: (രാമന്‍ മുതലായ ഭക്തന്മാരോട്‌) ഏതു രൂപത്തെയാണ്‌ 
ധ്യാനിക്കേണ്ടത്‌ എന്നു ചോദിക്കുന്നപക്ഷം, ഞാന്‍ പറയും, ഏതു 


* ശ്രീകൃഷ്ണവചനം 

മൂര്‍ത്തിയാണ്‌ ഇഷ്ടമെന്നാലതു ധ്യാനിക്കുക, എന്ന്‌. എ്ാലൊന്തരി 
യണം, അവയൊക്കെ ഒന്നാണ്‌. 


ആരോടും വിദ്വേഷം പാടില്ല. ശിവന്‍, കാളി, ഹരി, സര്‍വ്വവും ഒരേ 
ഈശ്വരന്‍െറ ഭിന്നരൂപങ്ങള്‍. എല്ലാം ഏകമെന്നറിയുന്നവന്‍ ധന്യന്‍. 


അല്പം കാമക്രോധാദികള്‍ ഇല്ലാത്തപക്ഷം ശരീരം തിയെ. 
എന്നാലവയെ കുറയ്ക്കാന്‍ ശ്രമിക്കണം. 


കേദാരനെ നോക്കിക്കൊണ്ടു ഗുരുദേവന്‍ പറഞ്ഞു: “ഇവന്‍ നല്ലവന്‍, 
നിത്യത്തേയും ലീലയേയും സ്വീകരിക്കുന്നു. ഒരുവശത്ത്‌ ബ്രഹ്മത്തെ 
അംഗീകരിക്കുന്നു, അതേസമയം ദിവ്യലീലയും മനുഷ്യലീലയും അംഗീക 
രിക്കുന്നു.” 


ഗുരുദേവന്‍ മനുഷ്യദേഹമെടുത്തു വന്നിരിക്കുന്ന അവതാരമാണെ 
ന്ന്‌ കേദാരന്‍ പറയാറുണ്ട്‌. 


നിത്യഗോപാലനെ നോക്കിക്കൊണ്ട്‌ ഗുരുദേവന്‍ ഭക്തന്മാരോടരുളി: 
“ഇവന്‍െറ അവസ്ഥ കൊള്ളാം.” 


ശ്രീരാമ: (നിത്യഗോപാലനോട്‌) നീ അവിടെ അധികം പോകരുത്‌. 
വല്ലപ്പോഴുമൊരിക്കല്‍ പൊയ്ക്കോളു. ഭക്തയാണെങ്കിലും സ്്രീയല്ല്ലേ? 
അതുകൊണ്ട്‌ സൂക്ഷിക്കണം. 

സന്ന്യാസിയുടെ നിയമം വളരെ കഠിനമാണ്‌. സ്ത്രീകളുടെ പടംകൂടി 
കാണാന്‍ പാടില്ല. ഈ നിയമം ഗൃഹസ്ഥന്മാര്‍ക്കു ബാധകമല്ല. 


ഒരു സ്ത്രീ വലിയ ഭക്തയാണ്‌ എന്നിരുന്നാല്‍പ്പോലും, അവരുമായി 
ഇടപഴകുന്നതു നന്നല്ല. ജിതേന്ദ്രിയനാണെങ്കില്‍ത്തന്നെ ലോകശിക്ഷണ 
ത്തിന്‌ സന്ന്യാസി ഇതൊക്കെ പാലിക്കണം. 

സന്ന്യാസിയുടെ സമ്പൂര്‍ണ്ണത്യാഗം കണ്ടിട്ടാണ്‌ മറ്റാളുകള്‍ ത്യാഗം 
ചെയ്യാന്‍ ശീലിക്കുന്നത്‌. അതില്ലെങ്കില്‍ അവരും വീണുപോകും. 
സന്ന്യാസി ജഗദ്ഗുരുവാകുന്നു. [ 

ഇപ്പോള്‍ ഗുരുദേവനും ഭക്തന്മാരും എഴുനേറ്റു നടന്നുകൊണ്ടിരി 
ക്കുന്നു. മാസ്റ്റര്‍ പ്രഹ്ലാദന്‍െറ ചിത്രവും നോക്കിക്കൊണ്ടുനിന്നു. അഹൈ 
തുകിയാണ്‌ പ്രഫ്ലാദന്‍െറ ഭക്തിയെന്നു പറഞ്ഞിട്ടുണ്ട്‌. 


അദ്ധ്യായം മൂന്ന്‌ 


1883 മാര്‍ച്ച്‌ 9, വെള്ളിയാഴ്ച 
അമാവാസ്യദിവസം ഭക്തന്മാരുമൊത്ത്‌ 


ഭഗവാന്‍ ശ്രീരാമകൃഷ്ണന്‍ ദക്ഷിണേശ്വരം ക്ഷേത്രത്തില്‍, സ്വന്തം 
മുറിയില്‍ രാഖാല്‍, മാസ്റ്റര്‍ മുതലായ ഒന്നുരണ്ട്‌ ഭക്തന്മാരോടുകൂടി 
ഇരുന്നരുളുന്നു. ഫാല്ഗുനമാസം 26-ം തീയതി. മാഘമാസത്തിലെ 
അമാവാസ്യ, കാലത്ത്‌ എട്ടൊമ്പതുമണിയായിരിക്കും. 

അമാവാസ്യദിവസം സാധാരണമായി ഗുരുദേവന്‌ സര്‍വ്വദാ ജഗന്മാതാ 
വിന്‍െറ ആവേശം ഉണ്ടാകാറുണ്ട്‌. അദ്ദേഹം പറഞ്ഞു: "ഈശ്വരന്‍മാത്രം 
വാസ്തവം, ബാക്കിയൊക്കെ അവാസ്മവം. അമ്മ തന്‍െറ മഹാമായയില്‍ 
എല്ലാവരേയും വ്യാമോഹിപ്പിച്ചുവെച്ചിരിക്കുന്നു. മനുഷ്യരുടെയിടയ്ക്കു 
നോക്കു, ബദ്ധജീവന്മാരാണധികവും. എത്രയോ കഷ്ടവും ക്ലേശവുമ 
നുഭവിക്കുന്നു. എന്നാലും കാമിനീകാഞ്ചനത്തില്‍ ആസക്തി! ഒട്ടകം 
മുള്‍ച്ചെടി തിന്നുന്നു, വായില്‍നിന്ന്‌ ചോരയൊഴുകുന്നു. എന്നാലും 
പിയ മുള്‍ച്ചെടി തിന്നും. പ്രസവവേദനയെടുക്കുമ്പോള്‍ സ്ത്രീകള്‍ 
പറയും, “അയ്യോ ഇനി ഞാന്‍ goad as is പിന്നെയും 
ഒക്കെ മറക്കുന്നു. 


നോക്കിന്‍, ആരും ഈശ്വരനെ അന്വേഷിക്കുന്നില്ല. കൈതച്ചക്ക 
കളഞ്ഞിട്ട്‌, ആളുകളതിന്‍െറ ഇല തിന്നുന്നു." 

ഭക്തന്‍: ആവട്ടെ, ഈശ്വരനെന്തിനു ഞങ്ങളെ സംസാരത്തില്‍ വെച്ചി 
രിക്കുന്നു? 


ചിത്തശുദ്ധിക്കുവേണ്ടി നിഷ്കാമകര്‍മ്മം 


ശ്രീരാമ: സംസാരം കര്‍മ്മക്ഷേത്രമാകുന്നു. കര്‍മ്മം ചെയ്തുചെയ്ത്‌ 
ജ്ഞാനമുണ്ടാകുന്നു. ഗുരുവരുളുന്നു, “ഈവക കര്‍മ്മങ്ങളൊക്കെ അനു 
ഷ്ഠിക്കുക; ഈവക കര്‍മ്മങ്ങളൊന്നും ചെയ്യരുത്‌.” അദ്ദേഹം വീണ്ടും 
നിഷ്കാമകര്‍മ്മം ഉപദേശിച്ചുകൊടുക്കുന്നു.* കര്‍മ്മം ചെയ്തുകൊണ്ടു 
പോകുമ്പോള്‍ മനസ്സിലെ മാലിന്യങ്ങള്‍ നീങ്ങുന്നു. ഒരു നല്ല ഡോക്ടരു 
ടെ കൈയില്‍ പെട്ടാല്‍ മരുന്നുകഴിച്ചു രോഗം മാറുന്നു, സുഖമാവുന്നു, 
അതുപോലെ. ' 


എന്തുകൊണ്ടദ്ദേഹം നമ്മെ സംസാരത്തില്‍നിന്ന്‌ വിടുന്നില്ല? രോഗം 
മാറിയാല്‍ പുറത്തുവിടും. കാമിനീകാഞ്ചനങ്ങള്‍ അനുഭവിച്ച്‌ ആശയ്ക്ക 
റുതിവരുമ്പോള്‍ വിടും. ആശുപത്രിയില്‍ പേരെഴുതിയാല്‍ ഓടിപ്പോകാന്‍ 
നിവൃത്തിയില്ല. സുഖക്കേടു വാശിയാകാതെ ഡാക്ടറദ്ദേഹം വിടുകയില്ല. 

ഇക്കാലങ്ങളില്‍ ഗുരുദേവന്‍ യശോദയെപ്പോലെ ഏതുനേരവും 
വാത്സല്യഭാവത്തില്‍ മുങ്ങിയിരുന്നു. അതുകൊണ്ട്‌ രാഖാലിനെ അടുത്ത്‌ 
കൂടെ താമസിപ്പിച്ചിരുന്നു. രാഖാലിനു ഗുരുദേവനോട്‌ ഗോപാലഭാവമാണ്‌. 
ചെറിയ കുട്ടി അമ്മയുടെ മടിയിലിരുന്നു മുല കുടിക്കുന്നതുപോലെ 
ഗുരുദേവന്‍െറ മടിയില്‍ക്കയറി രാഖാല്‍ കളിക്കാറുണ്ട്‌. 
ഗംഗയില്‍ വേലിയേറ്റം 


ഗുരുദേവന്‍ ഈ ഭാവത്തില്‍ ഇരിക്കെ, ഒരാളുവന്ന്‌ ഗംഗയില്‍ വലിയ 
തിര** വരുന്നുവെന്നറിയിച്ചു. ഗുരുദേവന്‍, രാഖാല്‍, മാസ്റ്റര്‍ മുതലായി 


* കര്‍മ്മണ്യേവാധികാരസ്സേ മാ ഫലേഷു കദാചന. (ഗീത 2.47) 


* ബാണ്‍ - ഗംഗയില്‍ ചില അവസരങ്ങളില്‍ പത്തിരുപതടി ഉയരത്തില്‍ തിര 


അടിച്ചുകയറും. വഞ്ചിക്കാര്‍ ആ സമയം നടുപ്പുഴയിലേയ്ക്കു പോകും, കരയില്‍ 
ചെന്നടിച്ചു തകരാതിരിക്കാന്‍. . 

സകലരും തിര കാണാന്‍ പഞ്ചവടിയുടെനേരെ ഓട്ടം തുടങ്ങി. പഞ്ചവടി 
യുടെ കീഴിലെത്തി എല്ലാവരും തിര കണ്ടു. നേരം പത്തുമണിയായി 
രിക്കും. ഒരു വഞ്ചിയുടെ വിഷമസ്ഥിതികണ്ട്‌ ഗുരുദേവന്‍ പറഞ്ഞു: 
“നോക്കു നോക്കു, ആ വള്ളത്തിനെന്തു .പറ്റുമോ ആവോ?” 

പിന്നീട്‌ ഗുരുദേവന്‍ മാസ്റ്റര്‍, രാഖാല്‍ മുതലായവരോടുകൂടി പഞ്ചവടി 
യില്‍ വഴിയില്‍ ഇരിപ്പായി. 


ശ്രീരാമ: (മാസ്റ്റരോട്‌) ആട്ടെ, എങ്ങനെയാണ്‌ വേലിയേറ്റം ഉണ്ടാകു 
ന്നത്‌? 

മാസ്റ്റര്‍ മണ്ണില്‍ ഭൂമി, ചന്ദ്രന്‍, സൂര്യന്‍ ഇവയുടെ പടം വരച്ച്‌ ആകര്‍ 
ഷണം, വേലിയേറ്റം, വേലിയിറക്കം, പൌര്‍ണ്ണമി, അമാവാസ്യ, ഗ്രഹണം 
മുതലായവ മനസ്സിലാക്കിക്കൊടുക്കാന്‍ ശ്രമിച്ചു. 


ശ്രീരാമകൃഷ്ണന്‍െറ ബാല്യകാലം 


ശ്രീരാമ: (മാസ്റ്റരോട്‌) അതു കള. എനിക്കൊന്നും മനസ്സിലാകുന്നില്ല; 
തല കറങ്ങുന്നു! ചുളുചുളെ കുത്തുന്നു. ആട്ടെ, ഇത്ര അകലെ ഉള്ള 
സംഗതികള്‍ എങ്ങനെയറിഞ്ഞു? 

നോക്കു, കുട്ടിക്കാലത്തെനിക്ക്‌ ചിത്രം വരയ്ക്കാന്‍ നന്നായിട്ടു 
കഴിഞ്ഞിരുന്നു; എന്നാല്‍ എഞ്ചുവടി എന്‍െറ തല കറക്കുമായിരുന്നു. 
കണക്കു കൂട്ടാന്‍ എനിക്കു കഴിഞ്ഞിരുന്നില്ല. 

(എണ്ണം, വണ്ണം, കാരണം, കാര്യം മുതലായ പരിമിതബന്ധങ്ങള്‍ 
ക്കെല്ലാം അതീതനാണ്‌ യോഗി.) 

ഗുരുദേവന്‍ സ്വന്തം മുറിയിലേയ്ക്കു തിരിച്ചുവന്നു. ചുമരില്‍ തൂക്കി 
യിരുന്ന യശോദയുടെ പടം കണ്ടിട്ട്‌ പറഞ്ഞു: “പടം നന്നായിട്ടില്ല. തനി 
പൂക്കടക്കാരിയെപ്പോലെയിരിക്കുന്നു.” 


ശ്രീ അധരസേനന്‍െറ ആദ്യത്തെ വരവ്‌ 

ഉച്ചയ്ക്ക്‌ ഉരണുകഴിഞ്ഞ്‌ ഗുരുദേവന്‍ തെല്ലിട വിശ്രമിച്ചു. അധരനും 
മറ്റു ഭക്തന്മാരും ക്രമേണ വന്നുചേര്‍ന്നു. അധരന്‍ ആദ്യമായാണു 
ഗുരുദേവനെ ദര്‍ശിക്കുന്നത്‌. അധരന്‍െറ വീട്‌ കല്ക്കത്തയില്‍ വേനേ 
ത്തോലയില്‍; അദ്ദേഹമൊരു ഡപ്യൂട്ടി മജിനസ്രേട്ട്‌; വയസ്സ്‌ ഇരുപത്തൊമ്പത്‌ 
മുപ്പത്‌. 


ഗുരുദേവന്‍െറ അവസ്ഥയും അഹിംസയും 


അധരന്‍: (ശ്രീരാമകൃഷ്ണനോട്‌) മഹാശയ, എനിക്കൊന്ന്‌ ചോദിക്കാ 
നുണ്ട്‌. മൃഗബലി നടത്തുന്നതു നല്ലതാണോ? അതില്‍ പ്രാണിഹിംസ 
പെടുന്നില്ലേ? 

ശ്രീരാമ: വിശേഷദിവസങ്ങളില്‍ ബലി നല്കാമെന്ന്‌ ശാസ്സ്റങ്ങളി 
ലുണ്ട്‌. ശാസ്ത്രവിഹിതമായ ബലികൊണ്ടു ദോഷമില്ല. അഷ്ടമിനാളില്‍ 
ആടിനെ അറക്കുംപോലെ. എന്നാല്‍ എല്ലാ അവസ്ഥയിലും വയ്യ. എന്‍െറ 


174 
ശ്രീരാമകൃഷ്ണവ- 'നാമൃതം 


ഇപ്പോഴത്തെ അവസ്ഥയില്‍ എനിക്ക്‌ ബലികൊടുക്കുന്നത്‌ നിന്നുകാണാ 
നാവില്ല. ഇപ്പോഴത്തെ നിലയില്‍ ദേവിക്ക്‌ നിവേദിച്ച മാംസവും കഴിക്കാന്‍ 
കഴിയുന്നില്ല. ദേവി കോപിച്ചെങ്കിലോ എന്നു ഭയന്ന്‌ ഞാന്‍ വിരലുകൊണ്ടു 
തൊട്ട്‌ ഒരു തുള്ളി തലയില്‍ വെയ്ക്കുന്നു. 


പിന്നെ ചില അവസ്ഥകളില്‍ സര്‍വ്വഭൂതങ്ങളിലും ഞാന്‍ ഈശ്വര 
നെക്കാണുന്നു; ഉറുമ്പിലും അദ്ദേഹം. ആ അവസ്ഥയില്‍ ഏതെങ്കിലും 
പ്രാണി ചാവുന്നതു കണ്ടാല്‍, അതിന്‍െറ ദേഹം മാത്രമേ നശിച്ചിടടുള്ളു 
എന്ന ചിന്തയില്‍ ഞാന്‍ സമാധാനംകൊള്ളുന്നു! 


അധരന്‌ ഉപദേശം 


ശ്രീരാമ: അധികം യുക്തിവിചാരം ചെയുന്നതു നന്നല്ല; അമ്മയുടെ 
അടിമലരില്‍ ഭക്തിയുണ്ടെങ്കില്‍ മതി. അധികം വിചാരം ചെയ്യാന്‍ പോയാ 
ലൊക്കെ കുഴഞ്ഞുമറിയുന്നു. “കുളത്തിന്‍റെ മേലെനിന്നു' വെള്ളം 
കുടിക്കുക. നല്ല തെളിഞ്ഞവെള്ളം കിട്ടും, ഏറെ അടിയിലേയ്ക്കു കൈ 
യിട്ട്‌ ഇളക്കിയാല്‍ വെള്ളം കലങ്ങിപ്പോകും. അതുകൊണ്ട്‌ ഈശ്വരന്‍െറ 
അടുക്കല്‍ ഭക്തിക്കായി പ്രാര്‍ത്ഥിക്കുക. 

ധ്രുവന്‍െറ ഭക്തി സകാമമായിരുന്നു; രാജ്യലാഭത്തിനുവേണ്ടി തപസ്സു 
ചെയ്തു. എന്നാല്‍ പ്രഫ്ലാദന്‍േറതു നിഷ്കാമമായ, അഹേതുകിയായ, 
ഭക്തിയായിരുന്നു. 

ഭക്തന്‍: ഈശ്വരനെ എങ്ങനെ പ്രാപിക്കാനൊക്കും? 


ശ്രീരാമ: ഈ ഭക്തി വഴി. എന്നാല്‍ അദ്ദേഹത്തിന്‍െറ അടുക്കല്‍ 
ബലം പ്രയോഗിക്കണം. “അവിടുന്നു ദര്‍ശനമരുളുകയില്ലെന്നോ? എന്നാല്‍ 
ഞാനെന്‍െറ കഴുത്തറക്കും!” എന്നൊരുവന്‌ പറയാന്‍ സാധിക്കണം. 
ഇതാണ്‌ തമോഭക്തി. 

ഭക്തന്‍: ഈശ്വരനെ കാണാന്‍ പറ്റുമോ? 


ശ്രീരാമ: ഉവ്വ്‌, തീര്‍ച്ചയായും കാണാന്‍ കഴിയും. നിരാകാരവും സാകാ 
രവും. രണ്ടും കാണാന്‍ പറ്റും. സാകാരത്തില്‍ ചിന്മയരൂപനായി കാണാന്‍ 
സാധിക്കും. കൂടാതെ, മനുഷ്യമൂര്‍ത്തിയായി അദ്ദേഹത്തെ പ്രത്യക്ഷമായി 
കാണാം. അവതാരത്തെ . കാണുന്നതും ഈശ്വരനെ കാണുന്നതും 
ഒന്നുതന്നെ. ഈശ്വരന്‍ യുഗംതോറും മനുഷ്യരൂപത്തില്‍ അവതീര്‍ണ്ണ 
നാകുന്നു. 


അദ്ധ്യായം നാല്‌ 


1883 മാര്‍ച്ച്‌ 11, ഞായറാഴ്ച 

ഭഗവാന്‍ ശ്രീരാമകൃഷ്ണന്‍െറ ജന്മോത്സവം 
കാളീക്ഷേത്രത്തില്‍ ഇന്ന്‌ ശ്രീരാമകൃഷ്ണന്‍െറ ജന്മമഹോത്സവം 
നടക്കുന്നു. ഫാല്ഗുനമാസത്തിലെ ശുക്ടദ്വിതീയ. ഇന്ന്‌ ഗുതുദേവന്‍െറ 


1ന ഹന്യതേ ഹന്യമാനേ ശരീരേ. (ഗീത 2.20) 
2 ബംഗാളില്‍ കിണറിനു പകരം ചെറിയ കുളങ്ങളാണ്‌. 

അന്തരംഗഭക്തന്മാര്‍ അദ്ദേഹത്തിന്‍െറ സന്നിധിയില്‍വെച്ച്‌ ജന്മോ 
ത്സവം കൊണ്ടാടുന്നു. 


പ്രഭാതംമുതല്‍ ഭക്തന്മാര്‍ ഓരോരുത്തരായി വന്നുചേര്‍ന്നുകൊണ്ടി 
രിക്കുന്നു. മുമ്പില്‍ അംബിക ഭവതാരിണിയുടെ കോവില്‍. മംഗളാരാത്രി 
കത്തിനുശേഷം സംഗീതശാലയില്‍നിന്നും പ്രഭാതരാഗത്തില്‍ മധുരതാന 
ത്തില്‍ നാഗസ്വരംവായന കേള്‍ക്കുന്നു. വസന്തകാലം. മരങ്ങളും 
വല്ലികളുമെല്ലാം പുത്തന്‍ ആടയണിഞ്ഞിരിക്കുന്നു. ഗുരുദേവന്‍െറ 
പിറന്നാളാണല്ലോ എന്നോര്‍ത്ത്‌ ഭക്തഹൃത്തടമിന്ന്‌ നൃത്തം വെയ്ക്കുന്നു. 
നാലുപാടും ആനന്ദത്തെന്നല്‍ വീശുന്നു. 

ഭവനാഥന്‍, രാഖാല്‍, ഭവനാഥന്‍െറ സ്നേഹിതന്‍ കാളീകൃഷ്ണന്‍ 
എന്നിവര്‍ വന്നിരിക്കുന്നതായി മാസ്റ്റര്‍ വന്നപ്പോള്‍ കണ്ടു. നേരം അതി 
രാവിലെ. ഗുരുദേവന്‍ കിഴക്കേ വരാന്തയില്‍ അവരുമായി ചിരിച്ചു 
സംഭാഷണം ചെയ്തുകൊണ്ടിരിക്കുന്നു. മാസ്റ്റര്‍ വന്ന്‌ ഗുരുദേവനെ 
സാഷ്ടാംഗം നമസ്കരിച്ചു. 


ശ്രീരാമ: (മാസ്റ്റരോട്‌) ഓ നീ വന്നോ! (ഭക്തന്മാരോട്‌) ലജ്ജ, ഭയം, 
വെറുപ്പ്‌, ഇവ ഉണ്ടായിരിക്കാന്‍ പാടില്ല. ഇന്നെത്ര ആനന്ദമുണ്ടാകും! 
എന്നാല്‍ ഹരിനാമത്തില്‍ മത്തരായി നൃത്യഗീതങ്ങളില്‍ ഏര്‍പ്പെടാ 
നാവാത്ത മൂഡഃന്മാര്‍ക്ക്‌ ഒരു കാലവും ഈശ്വരനെ കിട്ടില്ല. ഈശ്വര 
നാമത്തില്‍ ലജ്ജയെന്ത്‌? എല്ലാരുമിപ്പോള്‍ പാടുവിന്‍. 
ഭവനാഥനും കാളീകൃഷ്ണനും പാടുന്നു: 
ആനന്ദദീപ്പി പരത്തി ലസിച്ചിടും 
നൂതനമിദ്ദിനം ധന്യധന്യം! 
താവകസത്യമതത്തിനിപ്പാവന- 
ഭാരതഭൂവില്‍ പ്രചാരമേകാന്‍ 
ആവോളമൊത്തൊരുമിച്ചു നിരന്തരം 
കേവലര്‍ ഞങ്ങള്‍ പരിശ്രമിക്കും. 


താവകാവാസത്താല്‍ പാവിതമല്ലയൊ 
ഏതൊരു ജീവിതന്നുള്‍ത്തടവും? 
തിങ്ങിന മോദാല്‍ മുഴങ്ങുന്നു ദിങ്മുഖ- 
'മെങ്ങും നിന്‍ നാമത്തിന്‍ മാറ്റൊലികള്‍. 


ഭക്തരാം ഞങ്ങളപാരമാകും തവ 
വ്ൃക്തിമാഹാത്മ്യത്തെയുദ്ഘോഷിക്കും. 
ചങ്ങാതിമാരും പണവും യശസ്സുമീ- 
ഞങ്ങളന്വേഷിപ്പതില്ല തീരെ. 

നാഥ, ഭവദീയദാസരാം ഞങ്ങള്‍ക്കു 
നീതാനൊരാശ്രയം - മറ്റില്ലാരും. 
നിന്നോടു ഞങ്ങളനശ്വരപ്രേമമ- 
തൊന്നുതാനെന്നുമിരക്കുന്നുള്ളു. 

തൃപ്പാദസീമനി വര്‍ത്തിപ്പവര്‍ക്കുണ്ടൊ 
മൃത്യുവിപത്തെബ്ഭയപ്പെടേണ്ടു! 
കണ്ടെത്തി നിങ്കലമൃതത്വമാകുന്ന 
സ്വര്‍ണ്ണദിതന്നുറവൊന്നു ഞങ്ങള്‍. 


ഗുരുദേവന്‍ ബദ്ധാഞ്ജലിയായി ഗാനം കേട്ടുകൊണ്ടിരിക്കുന്നു. കേള്‍ 
ക്കെ കേള്‍ക്കെ പെട്ടെന്നു മനസ്സ്‌ ഭാവനാമണ്ഡലത്തിലേയ്ക്കു പറന്നു 
പോയി. ഗുരുദേവന്‍െറ മനം ഉണങ്ങിയ തീപ്പെട്ടിക്കോല്‍പോലെയാണ്‌. 
ഒന്നുരച്ചാല്‍ പിടിക്കും തീയ്‌. പ്രാകൃതജനങ്ങളുടെ മനസ്സ്‌ നനഞ്ഞ 
കോലുപോലെ - എത്രയുരച്ചാലും കത്തുകയില്ല; എന്തുകൊണ്ടില്ല? മനസ്സ്‌ 
വിഷയാസക്തമായതുകൊണ്ട്‌. ഗുരുദേവന്‍ വളരെനേരം ധ്യാനമഗ്നനാ 
യിരുന്നു. അല്പം കഴിഞ്ഞ്‌ കാളീകൃഷ്ണന്‍ ഭവനാഥന്‍െറ ചെവിയിലെ 
ന്തോ മന്ത്രിച്ചു. 

കാളീകൃഷ്ണന്‍ ഗുരുദേവനെ നമസ്കരിച്ചെഴുന്നേറ്റു. അദ്ദേഹം വിസൂയ 
ത്തോടെ ചോദിച്ചു: “എങ്ങോട്ടു പോണു?” 

ഭവനാഥന്‍: അതെ, അദ്ദേഹത്തിനെന്തോ അത്യാവശ്യമുണ്ട്‌. അതു 
കൊണ്ടു പോണു. 


ശ്രീരാമ: എന്താവശ്യം? 


ഭവനാഥന്‍: അദ്ദേഹം *തൊഴിലാളിപ്പള്ളിക്കുടത്തില്‍പ്പോകുന്നു. 
(കാളീകൃഷ്ണന്‍ പോകുന്നു.) 

ശ്രീരാമ: അയാള്‍ക്കു വിധിച്ചിട്ടില്ല. ഇന്ന്‌ ഹരിനാമത്തില്‍ എന്താനന്ദ 
മുണ്ടാകും! അയാള്‍ക്കും അനുഭവിക്കാമായിരുന്നു. എന്നാല്‍ അയാള്‍ക്കു 
വിധിച്ചിട്ടില്ല! 


അദ്ധ്യായം അഞ്ച്‌ 


ജന്മോത്സവത്തില്‍ ഭക്തന്മാരുടെ കൂടെ 


നേരം എട്ടര ഒമ്പത്‌. ഗുരുദേവന്‍ ഇന്ന്‌ ഗംഗയില്‍ മുങ്ങിക്കുളിക്കു 
ന്നില്ല. ശരീരത്തിന്‌ നല്ല സുഖമില്ല. അദ്ദേഹത്തിനു കുളിക്കാന്‍ 
വരാന്തയില്‍ കുടത്തില്‍ വെള്ളംകൊണ്ടുവന്നു. ഭക്തന്മാരുടെ സഹായ 
ത്തോടെ ഗുരുദേവന്‍ കുളിക്കുന്നു. കുളിച്ചുകൊണ്ടിരിക്കെ അരുളി: 
“ഒരു മൊന്ത വെള്ളം വേറെ എടുത്തുവെയ്ക്കിന്‍.” ഒടുവില്‍ മൊന്തയിലെ 
വെള്ളം തലയിലൊഴിച്ചു. ശ്രീരാമകൃഷ്ണദേവന്‍ ഇന്നു വളരെ കരുത 
ലോടെ ഇരിക്കുന്നു; ഒരുമൊന്ത വെള്ളത്തില്‍ കൂടുതല്‍ തലയിലൊഴി 
ചില്ല. 

കുളി കഴിഞ്ഞ്‌ മധുരസ്വരത്തില്‍ ഭഗവന്നാമം ജപിക്കുന്നു. ശുദ്ധ 
വ്രസ്മം ധരിച്ച്‌, ഒന്നുരണ്ട്‌ ഭക്തന്മാരുമൊത്ത്‌ ഇഷ്ടികപാകിയ മുറ്റത്തു 
കൂടി, തെക്കോട്ടു കാളീക്ഷേത്രത്തിലേയ്ക്കു പോകുന്നു. ഇടവിടാതെ നാമം 


* വരാഹനഗരത്തിലെ വര്‍ക്കിങ്മെന്‍സ്‌ ഇന്‍സ്റ്റിറ്റൂട്ട്‌. 

ജപിച്ചുകൊണ്ടിരിക്കുന്നു. നോട്ടം ഉള്ളിലോട്ട്‌ - മുട്ടമേല്‍ പൊരുന്നയിരി 
ക്കുന്ന പക്ഷിയുടെ നോട്ടംപോലെ. 


ദേവീസന്നിധിയിലെത്തി നമസ്കരിച്ച്‌ ആരാധന നടത്തി. പൂജയ്ക്കു 
നിയമമൊന്നുമില്ല. ഗന്ധപുഷ്ടങ്ങള്‍ ചിലപ്പോള്‍ ദേവിയുടെ അടിമല 
രിലര്‍പ്പിച്ചു; ചിലപ്പോള്‍ സ്വശിരസ്സിലും ധരിച്ചു. ഒടുവില്‍ ദേവിയുടെ 
നിര്‍മ്മാല്യം നെറുകയില്‍ ചൂടിക്കൊണ്ട്‌ ഭവനാഥനോട്‌ പറഞ്ഞു: “ഇളന്നീരു 
കൈയിലെടുത്തോളു.” ദേവിക്ക്‌ നിവേദിച്ച ഇളന്നീര്‌. 


തിരിച്ച്‌ തിരുമുറ്റംവഴി സ്വന്തം മുറിയിലേയ്ക്കു പുറപ്പെട്ടു. കൂടെ 
മാസ്റ്റരും ഭവനാഥനും. ഭവനാഥന്‍െറ കൈയില്‍ കരിക്ക്‌. വഴിയുടെ 
വലതുവശം ശ്രീരാധാകാന്തക്ഷേത്രം. “വിഷ്ണുഗൃഹ'മെന്നാണു ഗുരു 
ദേവന്‍ വിളിക്കാറ്‌. ഈ യുഗളമൂര്‍ത്തിയെ ദര്‍ശനംചെയ്തു നമസ്കരിച്ചു. 
ഇടതുവശം ദ്വാദശശിവക്ഷേത്രങ്ങള്‍. സദാശിവനേയും തൊഴുതു. 


ഗുരുദേവന്‍ മുറിയില്‍ മടങ്ങിയെത്തി. വേറെയും ഭക്തന്മാര്‍ വന്നു 
ചേര്‍ന്നിരിക്കുന്നതായ്ക്കണ്ടു. രാമന്‍, നിത്യഗോപാലന്‍, കേദാരചാറ്റര്‍ജി 
തുടങ്ങി പലരും എത്തിയിട്ടുണ്ട്‌. അവരേവരും അദ്ദേഹത്തെ സാഷ്ടാംഗം 
വണങ്ങി. അദ്ദേഹം അവരോടു കുശലപ്രശ്‌നം ചെയ്തു. 


ഗുരുദേവന്‍ നിത്യഗോപാലനോടു ചോദിച്ചു: “നിനക്കെന്തെങ്കിലും 
തിന്നണോ?” 


ഈ ഭക്തനൊരു ബാലനെപ്പോലെ. വയസ്സ്‌ ഇരുപത്തിമൂന്ന്‌ ഇരുപത്തി 
നാല്‌ വരും; വിവാഹം ചെയ്തിട്ടില്ല. സര്‍വ്വദാ മനസ്സ്‌ അദ്ധ്യാത്മമണ്ഡ 
ലത്തില്‍ വിഹരിച്ചിരുന്നു. ഗുരുദേവന്‍െറ അടുക്കല്‍ ചിലപ്പോള്‍ തനിച്ചും 
ചിലപ്പോള്‍ രാമന്‍െറ കൂടെയും വന്നുകൊണ്ടിരുന്നു. അയാളുടെ ഭാവാവ 
സ്ഥകണ്ട്‌ ഗുരുദേവന്‌ അയാളെ സ്നേഹമായിരുന്നു. നിത്യഗോപാലന്‍ 
പരമഹംസാവസ്ഥയിലാണെന്ന്‌ ഗുരുദേവന്‍ ഇടയ്ക്കിടെ പറയാറുണ്ട്‌. 
സംസാരിക്കുന്നതും മറ്റും തനി കുട്ടികളെപ്പോലെ. 


ഭക്തന്‍ പറഞ്ഞു: “വേണം.” 
നിത്യഗോപാലന്‌ ഉപദേശം - സന്ന്യാസിക്കുള്ള കഠിനനിഷ്ഠ 


ഭക്ഷണത്തിനുശേഷം മുറിയുടെ പടിഞ്ഞാറു മാറി ഗംഗാതീരത്തുള്ള 
വര്‍ത്തുളവരാന്തയില്‍ നിത്ൃയഗോപാലനെ കൂട്ടിക്കൊണ്ടുപോയി പല 
ഉപദേശങ്ങളും കൊടുത്തു. 


പരമഭക്തയായ ഒരു സ്ത്രീ, വയസ്സ്‌ ഇരുപത്തിരണ്ടോ ഇരുപത്തി 
മൂന്നോ കാണും, ശ്രീരാമകൃഷ്ണദേവന്‍െറ അടുക്കല്‍ സാധാരണ വരാ 
റുണ്ട്‌; അവര്‍ക്ക്‌ അദ്ദേഹത്തോട്‌ വലിയ ഭക്തിയുമാണ്‌. ആ സ്ത്രീ ഈ 
ഭക്തന്‍െറ അദ്ഭുതകരമായ ഭാവാവസ്ഥകണ്ട്‌ അയാളെ സ്വന്തം മകനെ 
പ്പോലെ സ്നേഹിക്കുന്നു; അയാളെ കൂട്ടരുടെ സ്വന്തം ഗൃഹത്തില്‍ 
കൂട്ടിക്കൊണ്ടുപോകാറുമുണ്ട്‌. 


ശ്രീരാമ: (ഭക്തനോട്‌) നീയവിടെ പോകാറുണ്ടോ? 

നിത്യ: (ബാലനെപ്പോലെ) ഉണ്ട്‌, പോകാറുണ്ട്‌. എന്നെ കൂട്ടിക്കൊണ്ടു 
പോകുന്നു. 

ശ്രീരാമ: ഹേ സാധോ, സൂക്ഷിച്ചോളു. വല്ലപ്പോഴുമൊരിക്കല്‍ 
പൊയ്ക്കോളു, അധികമരുത്‌. വീണുപോകും! കാമിനീകാഞ്ചനമാണ്‌ മായ. 
സന്ന്യാസി സ്ത്രീകളില്‍നിന്നും വളരെ അകന്നേ ഇരിക്കാവൂ. അവിടെ 
എല്ലാവരും മുങ്ങിപ്പോകും. ബ്രഹ്മാവും വിഷ്ണുവും ആ ചുഴിയില്‍പ്പെട്ടു 
പിടയുന്നു. 

ആ ഭക്തന്‍ അതെല്ലാം ശ്രദ്ധിച്ചുകേട്ടു. 


മാസ്റ്റര്‍: (സ്വഗതം) എന്തൊരാശ്ചര്യം! ഈ ഭക്തന്‌ പരമഹംസാ 
വസ്ഥയാണെന്ന്‌ ഗുരുദേവന്‍ കൂടെക്കൂടെ പറയുന്നു. ഇത്തരം ഉച്ചാ 
വസ്ഥ പ്രാപിച്ചാലും പിന്നെയും വിപത്തു വരാമെന്നോ! സന്ന്യാസിക്ക്‌ 
എന്തൊരു കഠിനനിയമമാണ്‌ വെച്ചിരിക്കുന്നത്‌! സ്ത്രീകളുമായി ഇടപഴകുന്ന 
തുകൊണ്ട്‌ സന്ന്യാസിക്ക്‌ വീഴ്ച വരാനിടയുണ്ട്‌. ഇത്തരത്തിലുള്ള ഉച്ചാ 
ദര്‍ശമില്ലെങ്കില്‍ ജീവന്‌ എങ്ങനെ കരകയറാനൊക്കും? ഈ സ്ര്ീയാ 
ണെങ്കില്‍ ഒരു ഭക്ത! എന്നാലും ഭയം! ശ്രീചൈതന്യന്‍ ഇളയ ഹരിദാസ 
ന്‍െറമേല്‍ അത്ര കഠിനമായ ശിക്ഷയേല്ലിച്ചതെന്തിനെന്ന്‌ എനിക്കിപ്പോള്‍ 
മനസ്സിലായി. ചൈതന്യമഹാപ്രഭു വിലക്കിയിരുന്നെങ്കിലും ഹരിദാസന്‍ 
ഭക്തയായ ഒരു വിധവയോട്‌ സംഭാഷണംചെയ്തു. എന്നാല്‍ ഹരിദാസന്‍ 
ഒരു സന്ന്യാസിയല്ലയോ? അതാണ്‌ മഹാപ്രഭു അദ്ദേഹത്തെ ഉപേ 
ക്ഷിച്ചത്‌. എന്തൊരു കഠിനശിക്ഷ! സന്ന്യാസിയുടെ നിയമം എത്ര കഠിനം! 
അതിനുംപുറമേ, ഈ ഭക്തന്‍െറമേല്‍ ഭഗവാന്‍ ശ്രീരാമകൃഷ്ണന്‌ 
എന്തൊരു കാരുണ്യം! ഭാവിയില്‍ അദ്ദേഹത്തിന്‌ ആപത്തെന്തെങ്കിലും 
പിണഞ്ഞെങ്കിലോ എന്നു ഭയന്ന്‌ അതകറ്റാന്‍ ഇപ്പോഴേ മുന്നറിയിപ്പു 
കൊടുക്കുന്നു! ഭക്തന്മാര്‍ നിശ്ശബ്ദം. “സാധോ, സൂക്ഷിച്ചോളു!' ഈ 
മേഘഗംഭീരധ്വനി ഭക്തന്മാരുടെ കര്‍ണ്ണങ്ങളില്‍ മുഴങ്ങി. 


അദ്ധ്യായം ആറ്‌ 


സാകാരവും നിരാകാരവും 


ശ്രീരാമകൃഷ്ണദേവന്‍ ഭക്തന്മാരോടുകൂടി മുറിയുടെ വടക്കുകിഴക്കേ 
വരാന്തയിലേയ്ക്കു പോയി. ഭക്തന്മാരുടെ കൂട്ടത്തില്‍ ദക്ഷിണേശ്വര 
ക്കാരനായ ഒരു ഗൃഹസ്ഥനും ഇരിപ്പുണ്ട്‌. അദ്ദേഹം വീട്ടില്‍വെച്ച്‌ 
വേദാന്തവിചാരം ചെയ്യുന്നു. ഗുരുദേവന്‍െറ മുമ്പില്‍വെച്ച്‌ അദ്ദേഹം 
ശ്രീ കേദാരചാറ്റര്‍ജിയുമായി ശബ്ദ്ര്രഹ്മത്തെക്കുറിച്ച്‌ സംവാദം നടത്തി, 


* മനോ നാമ മഹാവ്യാഫ്ഘോ വിഷയാരണ്യഭൂമിഷു 

ചരത്യത്ര ന ഗച്ഛന്തു സാധവോ യേ മുമുക്ഷുവഃ. 

മനമാകുന്ന പെരുംകടുവ രൂപരസാദികളാകുന്ന പെരുങ്കാട്ടില്‍ വിഹരിക്കുന്നു. 
കാട്ടില്‍നിന്നു രക്ഷവേണമെന്നുള്ള സത്തുക്കള്‍ അതിനടുത്തെങ്ങും പോകരുത്‌. 

ദക്ഷിണേശ്വരത്ത്‌ ഗുരുദേവന്‍െറ ജന്മദിനാഘോഷം 


ദക്ഷിണേശ്വരക്കാരന്‍: ഈ അനാഹതശബ്ദം സര്‍വ്വദാ ഉള്ളിലും 
പുറത്തും മുഴങ്ങുന്നു. 

ശ്രീരാമ: വെറും ശബ്ദംകൊണ്ടായില്ല, ശബ്ദത്താല്‍ പ്രതിപാദ്യ 
മായിട്ടൊന്നുണ്ട്‌. De 

നിന്‍െറ പേരുകൊണ്ടുമാത്രം ഞങ്ങള്‍ക്ക്‌ സന്തോഷമുണ്ടാകുമോ? 
നിന്നെ കാണാതെ പൂര്‍ണ്ണമായ സന്തോഷമുണ്ടാവില്ല. 


ദക്ഷിണേ: ഈ ശബ്ദംതന്നെ ബ്രഹ്മം, ഈ അനാഹതശബ്ദം. 


ശ്രീരാമ: (കേദാരന്‍െറ നേരെ) ആ, മനസ്സിലായോ! ഇവന്‍ പണ്ടത്തെ 
ഭദൃഷികളുടെ അഭിപ്രായക്കാരനാണ്‌. ജഷികള്‍ രാമചന്ദ്രനോടു പറഞ്ഞു: 
“ഹേ രാമ, അങ്ങയെ ഞങ്ങള്‍ ദശരഥന്‍െറ മകനായിട്ടേ അറിയുന്നുള്ളു. 
ഭരദ്വാജാദിമഹര്‍ഷിമാര്‍ അങ്ങയെ അവതാരമെന്നു കരുതി പൂജിച്ചു 
കൊള്ളട്ടെ. ഞങ്ങള്‍ക്ക്‌ അഖണ്ഡസച്ചിദാനന്ദമാണ്‌ വേണ്ടത്‌.” രാമന്‍ 
ഈ വാര്‍ത്തകേട്ടു ചിരിച്ചുംകൊണ്ടു പോയി. 


ശ്രീരാമകൃഷ്ണദേവനും അവതാരവാദവും 


കേദാരന്‍: രാമനെ അവതാരമെന്നറിയാന്‍ 9ഷികള്‍ക്കു കഴിഞ്ഞില്ല. 
അവര്‍ മഠയന്മാരായിരുന്നു! 


ശ്രീരാമ: (ഗംഭീരഭാവത്തില്‍) അങ്ങ്‌ അത്തരം വാക്കു പറയരുത്‌. 
ഓരോരുത്തനും അവനവന്‍െറ രുചിക്കനുസരിച്ച്‌ ആരാധിക്കുന്നു. ഓരോ 
രുത്തരുടേയും വയറിനു പിടിക്കുംപോലെ. ഒരു മീനെടുത്ത്‌ അമ്മ 
മക്കള്‍ക്കു പലതരം കറികളുണ്ടാക്കുന്നു. ചിലര്‍ക്ക്‌ പിരിയാണിയും 
ഉണ്ടാക്കികൊടുക്കും; എന്നാല്‍ എല്ലാവരുടേയും വയറ്റിന്‌ പിരിയാണി 
പിടിക്കില്ല. അതുകൊണ്ട്‌ അവര്‍ക്ക്‌ മീന്‍ സൂപ്പുണ്ടാക്കി കൊടുക്കുന്നു, 
ദഹനശക്തിക്കനുസരിച്ച്‌. പിന്നെ ചിലര്‍ക്ക്‌ വറുത്ത മീന്‍; ചിലര്‍ക്ക്‌ 
ഉപ്പിലിട്ട മീനാണിഷ്ടം. (എല്ലാവരും ചിരിക്കുന്നു) ഓരോരുത്തരുടേയും 
രുചിയെങ്ങനെയോ അങ്ങനെ. 


ഭൃഷികള്‍ ജ്ഞാനികളായിരുന്നു; അതുകൊണ്ടവര്‍ അഖണ്ഡ സച്ചിദാ 
നന്ദത്തെ അന്വേഷിച്ചു. എന്നാല്‍ ഭക്തന്മാരായുള്ളവര്‍ അവതാരത്തെ 
അന്വേഷിക്കുന്നു, ഭക്തി ആസ്വദിക്കുന്നതിനു വേണ്ടി. അദ്ദേഹത്തെ 
കണ്ടാല്‍ മനസ്സിലെ ഇരുട്ട്‌ ദൂരെപ്പോകുന്നു. ശ്രീരാമചന്ദ്രന്‍ സഭയില്‍ 
ആഗതനായപ്പോള്‍ സഭയില്‍ നൂറു സൂര്യന്മാരുദയം ചെയ്തതുപോലെ 
യിരുന്നു, എന്ന്‌ പുരാണത്തിലുണ്ട്‌. എന്നാലെന്തുകൊണ്ട്‌ സഭാസദന്മാര്‍ 
എരിഞ്ഞുപോയില്ല? അതിനുത്തരം, അദ്ദേഹത്തിന്‍െറ ജ്യോതിസ്സ്‌ 
ജഡജ്യോതിസ്സായിരുന്നില്ല. സൂര്യോദയത്തില്‍ സരസിജം വികസിക്കും 
പോലെ, അപ്പോള്‍ സഭാസദന്മാര്‍ സകലരുടേയും ഹൃദയകമലം 
വികസിതമായി. 


ഭഗവാന്‍ ശ്രീരാമകൃഷ്ണന്‍ നിന്നുകൊണ്ട്‌ ഭക്തന്മാരോട്‌ ഈ 
കഥകള്‍ അരുളിയിരുന്നു. പറഞ്ഞുപറഞ്ഞ്‌ മനസ്സു പെട്ടെന്ന്‌ ബാഹൃ 

ലോകം വിട്ട്‌ അന്തര്‍മുഖനായിത്തീര്‍ന്നു. “ഹൃദയകമലം വികസിതമായി,” 


എന്നീ വാക്കുകള്‍ പറഞ്ഞില്ല എന്നായപ്പോഴേയ്ക്കും പൊടുന്നനെ 
സമാധിയില്‍ ലയിച്ചു. 


ശ്രീരാമകൃഷ്ണന്‍ സമാധിയില്‍ 


ഗുരുദേവന്‍ സമാധിയില്‍. ഭഗവാനെ ദര്‍ശിച്ച്‌ ശ്രീരാമകൃഷ്ണന്‍െറ 
ഹൃത്പദ്മം വിടര്‍ന്നുപോയി! അദ്ദേഹം അതേ നിലയില്‍ നിലകൊണ്ടു. 
പക്ഷേ ബാഹ്യബോധമില്ല; ചിത്രാര്‍പ്പിതംപോലെ. ശ്രീമുഖം ഉജ്ജ്വലം, 
സുസ്ധേരം, ഭക്തന്മാര്‍ ചിലര്‍ നില്ക്കുന്നു, ചിലര്‍ ഇരിക്കുന്നു. നിശ്ശബ്ദം. 
കണ്ണെടുക്കാതെ പ്രേമഭാജ്യത്തിന്‍െറ ഈ അദ്ഭുതചിത്രം, അദൃഷ്ടപൂര്‍വ്വ 
മായ ഈ സമാധിചിത്രം, നോക്കിക്കൊണ്ടിരിക്കുന്നു. 

ഏറെനേരം കഴിഞ്ഞ്‌ സമാധി ഉണര്‍ന്നു. 


ഗുരുദേവന്‍ നെടുവീര്‍പ്പു വിട്ടുകൊണ്ട്‌ രാമനാമം വീണ്ടും വീണ്ടും 
ഉച്ചരിച്ചുകൊണ്ടിരുന്നു. നാമത്തിലെ വര്‍ണ്ണംപ്രതി അമൃതം പൊഴിച്ചിരുന്നു. 
ഗുരുദേവന്‍ ഇരുന്നു. ഭക്തന്മാര്‍ നാലുചുറ്റുമിരുന്ന്‌ ഏകദൃഷ്ടിയില്‍ 
നോക്കിക്കൊണ്ടിരുന്നു. 

ശ്രീരാമ: (ഭക്തന്മാരോട്‌) അവതാരം എഴുന്നെള്ളുമ്പോള്‍ സാധാരണ 
ജനങ്ങള്‍ക്ക്‌ അറിയാന്‍ കഴിയുന്നില്ല - അദ്ദേഹം ഒളിച്ചുവരുന്നു. രണ്ടോ 
നാലോ അന്തരംഗഭക്തന്മാര്‍ക്കുമാത്രം അറിയാന്‍ സാധിക്കുന്നു. രാമന്‍ 
പൂര്‍ണ്ണ്രബഹ്മവും പൂര്‍ണ്ണാവതാരവുമാണെന്ന വസ്തുത പന്ത്രണ്ടു മഹര്‍ 
ഷിമാര്‍മാത്രം അറിഞ്ഞിരുന്നു. മറ്റു മുനിമാര്‍ പറഞ്ഞു: “ഹേ രാമ, 
ഞങ്ങളങ്ങയെ ദശരഥപുത്രനായിട്ടുമാത്രമേ അറിയുന്നുള്ളൂ.” 


അഖണണ്‍ഡസച്ചിദാനന്ദത്തെ സകലര്‍ക്കും ഗ്രഹിക്കാനാവുമോ? നിത്യ 
വസ്തുവിലെത്തിയശേഷം ഈശ്വരലീല കണ്ടാനന്ദിക്കുന്നതിനുവേണ്ടി 
വ്യവഹാരലീലയില്‍ വാഴുന്നവന്‍െറ ഭക്തിമാത്രമേ പക്വമായിട്ടുള്ളു. ഇംഗ്ല 
ണ്ടില്‍പ്പോയി രാജ്ഞിയെ* കണ്ടുവന്നാല്‍, രാജ്ഞിയുടെ കഥകളും 
കാര്യങ്ങളുമെല്ലാം വര്‍ണ്ണിക്കാനാവും. അപ്പോള്‍ രാജ്ഞിയുടെ കഥ 
പറഞ്ഞാല്‍ അതു ശരിയായിരിക്കും. ഭരദ്വാജാദിമര്‍ഷിമാര്‍ രാമനെ 
സ്മുതിച്ചുകൊണ്ടു പറഞ്ഞു: “ഹേ രാമ, അവിടുന്നുതന്നെ ആ അഖണ്ഡ 
സച്ചിദാനന്ദം! അവിടുന്നു ഞങ്ങളുടെ മുമ്പില്‍ മനുഷ്യരൂപത്തില്‍ 
അവതരിച്ചിരിക്കുന്നു. അങ്ങ്‌ സ്വമായയെ അംഗീകരിച്ചിരിക്കകൊണ്ട്‌ ഒരു 
മനുഷ്യനെപ്പോലെ കാണപ്പെടുന്നു.” ഭരദ്വാജാദിമഹര്‍ഷിമാര്‍ രാമന്‍െറ 
പരമഭക്തന്മാരാകുന്നു. അവരുടെ ഭക്തി പരമപക്വമായിരുന്നു. 


* വിക്ടോറിയാ രാജ്ഞി 

ദക്ഷിണേശ്വരത്ത്‌ ഗുരുദേവന്‍െറ ജന്മദിനാഘോഷം 
അദ്ധ്യായം ഏഴ്‌ 
കീര്‍ത്തനാനന്ദത്തില്‍ - സമാധിയില്‍ 


ഭക്തന്മാര്‍ ഈ അവതാരതത്ത്വം നിശ്ശബ്ദരായി കേട്ടുകൊണ്ടിരുന്നു. 
ചിലര്‍ വിചാരിച്ചു: “എന്തൊരാശ്ചര്യം! വേദ്രപതിപാദിതമായ അഖണ്ഡ 
സച്ചിദാനന്ദം - ആര്‍ വാങ്മനസ്സുകള്‍ക്ക്‌ അതീതനെന്നു വേദമരുളുന്നു 
- ആ പരമപുരുഷന്‍ നമ്മുടെ മുമ്പില്‍ മൂന്നര മുഴം നീളമുള്ള മനുഷ്യ 
നായി വരുന്നു. ഭഗവാന്‍ ശ്രീരാമകൃഷ്ണന്‍ അരുളിചെയ്ത സ്ഥിതിക്ക്‌ 
തീര്‍ച്ചയായും അതു നേരായിരിക്കണം; അങ്ങനെയല്ലെങ്കില്‍ “രാമരാമ” 
എന്നു ജപിച്ചപ്പോഴേയ്ക്കും ഈ മഹാപുരുഷന്‍ എന്തിനു സമാധിയുണ്ടാ 
കണം? തീര്‍ച്ചയായും അദ്ദേഹം ഹൃത്പദ്മത്തില്‍ ശ്രീരാമസ്വരൂപം 
കണ്ടിരിക്കുന്നു! 


അപ്പൊഴേയ്ക്കും കോന്നഗരത്തില്‍നിന്നും ഭക്തന്മാര്‍ ചെണ്ടയും 
കുഴിത്താളവും വായിച്ചു സങ്കീര്‍ത്തനവും പാടിക്കൊണ്ട്‌ ഉദ്യാനത്തിലെ 
ത്തിച്ചേര്‍ന്നു. മനോമോഹനന്‍, നബായ്‌, വേറേ മറ്റു പലരും നാമസങ്കീര്‍ 
ത്തനവും ചെയ്തുകൊണ്ട്‌ ഗുരുദേവന്‍െറ സമീപം ആ വടക്കുകിഴക്കേ 
വരാന്തയില്‍ വന്നുചേര്‍ന്നു. ശ്രീരാമകൃഷ്ണദേവന്‍ പ്രേമോന്മത്തനായി 
അവരുമൊത്ത്‌ നാമസങ്കീര്‍ത്തനം ചെയ്തു. 


നൃത്യം ചെയ്തുചെയ്ത്‌ ഇടക്കിടെ സമാധിയില്‍. അപ്പോള്‍ സങ്കീര്‍ത്ത 
നത്തിനിടയില്‍ ചിത്രാര്‍പ്പിതരംഗംപോലെ നിലകൊള്ളും. ആ സമയം 
ഭക്തന്മാരദ്ദേഹത്തെ പൂമാമലകൊണ്ടലങ്കരിച്ചു. വലിയ വലിയ മുല്ലമാല! 
ശ്രീ ചൈതന്യദേവന്‍ മുമ്പില്‍ നില്ക്കുന്നതായി ഭക്തന്മാര്‍ക്കു തോന്നി. 
ഗംഭീരമായ ഭാവസമാധിയില്‍ ആമഗ്നന്‍. ഭഗവാന്‍ അന്തര്‍ദശയില്‍ - 
അപ്പോള്‍ ജഡംപോലെ, മരത്തില്‍ കൊത്തിവെച്ച പാവമാതിരി 
ബാഹ്യബോധശുന്യനായിത്തീരും; ചിലപ്പോള്‍ അര്‍ദ്ധബാഹ്യദശയില്‍ 
- തത്സമയം പ്രേമാവിഷ്ടനായി നൃത്യം ചെയ്തുകൊണ്ടിരിക്കും; 
പിന്നെച്ചിലപ്പോള്‍ ശ്രീ ചൈതന്യനെപ്പോലെ ബാഹ്യദശയില്‍ - അപ്പോള്‍ 
ഭക്തന്മാരോടുകൂടി സങ്കീര്‍ത്തനം ചെയ്യുന്നു. 

ഗുരുദേവന്‍ സമാധിയില്‍ നിലകൊളളുന്നു. കഴുത്തില്‍ മാല. വീണു 
പോയെങ്കിലോ എന്നു ഭയന്ന്‌ ഒരു ഭക്തന്‍ അദ്ദേഹത്തെ താങ്ങിക്കൊണ്ടു 
നില്ക്കുന്നു. ഭക്തന്മാര്‍ ചുറ്റുംനിന്ന്‌ മൃദംഗം വായിച്ചു താളവും പിടിച്ചു 
കീര്‍ത്തനം പാടുന്നു. ഗുരുദേവന്‍െറ ദൃഷ്ടി നിഷ്ഠന്ദം. മുഖചന്ദ്രന്‍ 
പ്രേമരാഗരസികം; അദ്ദേഹം പശ്ചിമാസ്യനായി വര്‍ത്തിക്കുന്നു. ഭക്തന്മാര്‍ 
ഈ ആനന്ദമൂര്‍ത്തിയെ വളരെനേരം ഉറ്റുനോക്കിക്കൊണ്ടിരുന്നു. * 

സമാധിയില്‍നിന്നും ഉണര്‍ന്നു. നേരമായി. അല്പം കഴിഞ്ഞ്‌ കീര്‍ത്ത 

* ആനന്ദശീതനേത്രാംബുഃ പുളകീകൃതഗാത്രവാന്‍ 

സദാ പരഗുണാവിഷ്ടോ ദ്രഷ്ടവ്യഃ സര്‍വ്വദേഹിഭിഃ. ... 
ആനന്ദംകൊണ്ട്‌ കണ്ണില്‍നിന്നു കുളിര്‍നീര്‍ പൊഴിയുന്നു! മെയ്യെല്ലാം കോള്‍മയിര്‍; 


എപ്പൊഴുതും പരംപൊരുളിന്‍െറ പരഗുണങ്ങളില്‍ മുഴുകിയുള്ള ഈ നില ഏവരും 
കാണേണ്ട ഒരു കാഴ്ചയാണ്‌. 

നവും നിലച്ചു. ഭക്തന്മാർ ഗുരുദേവനെ ണു കഴിപ്പിക്കാന്‍ ഉത്സുക 
രായി. 

ഗുരുദേവന്‍ അല്പം വിശ്രമിച്ചു; ഒരു പുത്തന്‍ മഞ്ഞമുണ്ടുടുത്ത്‌ 
ചെറുകട്ടിലിലിരുന്നു. പീതാംബരധാരിയായ ആ മഹാപുരുഷന്‍െറ ആനന്ദ 
മയവും ജ്യോതിര്‍മയവും ഭക്തചിത്തഹരവുമായ നിസ്തുലരൂപം ഭക്തന്മാര്‍ 
നോക്കിക്കൊണ്ടിരുന്നു. ദേവദുര്‍ലഭവും പവിത്രവുമായ ആ മോഹന 
മൂര്‍ത്തിയെ ദര്‍ശനം ചെയ്തിട്ട്‌ നയനങ്ങള്‍ക്ക്‌ തൃപ്പിവന്നില്ല. ഇനിയും 
കാണണം, ഇനിയും കാണണം, ആ സന്ദര്യസാഗരത്തില്‍ മുഴുകണം 
എന്നു കൊതി തോന്നുന്നു. 


ഗുരുദേവന്‍ ഈണു കഴിക്കാനിരുന്നു. ഭക്തന്മാരും ആനന്ദത്തോടെ 
ആഹാരം കഴിച്ചു. 


അദ്ധ്യായം എട്ട്‌ 
ഗോസ്വാമിയോട്‌ സര്‍വ്വധര്‍മ്മസമന്വയപ്രസ്മാവം 


ആഹാരത്തിനുശേഷം ശ്രീരാമകൃഷ്ണദേവന്‍ ചെറിയ കട്ടിലില്‍ 
വിശ്രമിച്ചു. മുറിക്കകത്ത്‌ ആള്‍ക്കൂട്ടം പെരുകി. പുറത്തെ വരാന്തകളും 
ആളുകളെക്കൊണ്ടു നിറഞ്ഞു. മുറിയ്ക്കകത്ത്‌ ഭക്തന്മാര്‍ തറയിലിരി 
ക്കുന്നു. ഗുരുദേവനെ നിര്‍ന്നിമേഷരായി നോക്കിക്കൊണ്ടിരിക്കുന്നു. 
കേദാരന്‍, സുരേശന്‍, രാമന്‍, മനോമോഹനന്‍, ഗിരീന്ദ്രൻ, രാഖാല്‍, 
ഭവനാഥന്‍, മാസ്റ്റര്‍ മുതലായി പലരും മുറിയ്ക്കുള്ളിലിരിക്കുന്നു. രാഖാലി 
ന്‍െറ അച്ഛന്‍ വന്നിട്ടുണ്ട്‌. അദ്ദേഹവും മുറിയ്ക്കകത്തിരിക്കുന്നു. 

ഒരു വൈഷ്ണവഗോസ്വാമിയും മുറിയ്ക്കുള്ളിലുണ്ട്‌. ഗുരുദേവന്‍ 
അദ്ദേഹത്തെ സംബോധനചെയ്തുകൊണ്ട്‌ സംഭാഷണം ചെയ്യുന്നു. 
ഗോസ്വാമികളെ കണ്ടാല്‍ ഗുരുദേവന്‍ തലകുനിച്ച്‌ പ്രണാമം ചെയ്യാറുണ്ട്‌. 
ചിലപ്പോഴൊക്കെ മുമ്പില്‍ സാഷ്ടാംഗം നമസ്കരിക്കുകയും ചെയ്യും. 


നാമമാഹാത്മ്യവും അനുരാഗവും - അജാമിളന്‍ 
ശ്രീരാമ: ആട്ടെ, അങ്ങെന്തു പറയുന്നു? ഉപായമെന്താ? 


ഗോസ്വാമി: അതോ, നാമംകൊണ്ടു സാധിക്കും. കലികാലത്ത്‌ നാമം 
മഹിമയേറിയതാണ്‌.* 


ശ്രീരാമ: അതെ, നാമത്തിന്‌ വലിയ മഹത്ത്വമുണ്ടെന്നുളളതു നേരു 
തന്നെ. എന്നാല്‍ അനുരാഗംകൂടാതെ എന്താവും? ഈശ്വരനുവേണ്ടി 
പ്രാണന്‍ പിടിയേണ്ടതാവശ്യമാണ്‌. വെറുതെ നാമം ജപിച്ചുകൊണ്ടിരി 
ക്കുന്നു, എന്നാല്‍ മനസ്സ്‌ കാമിനീകാഞ്ചനത്തില്‍ മുങ്ങിയുമിരിക്കുന്നു. 
അതുകൊണ്ടെന്തു സാധിക്കും? 


വെറുതെ മന്ത്രമോതിയതുകൊണ്ട്‌ തേളോ ചിലന്തിയോ കടിച്ച നോവു 


* ഹരേര്‍നാമ ഹരേര്‍നാമ ഹരേര്‍നാമൈവ കേവലം 
കലന നാസ്സ്യേവ നാസ്ത്യേവ നാസ്ത്യേവ ഗതിരന്യഥാ. 


183 
ദക്ഷിണേശ്വരത്ത്‌ ഗുരുദേവന്‍െറ ജന്മദിനാഘോഷം 
മാറുകയില്ല. ചാണകം ചുട്ടു പുകയുമേല്ലിക്കണം.* 


ഗോസ്വാമി: എങ്കില്‍, അജാമിളന്‍െറ കഥയോ? അജാമിളന്‍ മഹാപാപി. 
അയാള്‍ ചെയ്യാത്ത പാപമൊന്നുമില്ല. പക്ഷേ മരണസമയത്ത്‌ “നാരായണ” 
എന്നു മകനെ വിളിച്ചതുകൊണ്ട്‌ ഉദ്ധരിക്കപ്പെട്ടു. 

ശ്രീരാമ: അജാമിളന്‍ പൂര്‍വ്വജന്മത്തില്‍ അനേകം സത്കര്‍മ്മം 
ചെയ്തിട്ടുണ്ടായിരിക്കണം. ഒരു കാലത്ത്‌ തപസ്സനുഷ്ഠിച്ചിരുന്നു എന്നു 
കാണുന്നുണ്ട്‌. അത്‌ അദ്ദേഹത്തിന്‍െറ അന്ത്യകാലമായിരുന്നു, എന്നും 
പറയപ്പെടുന്നു. ആനയെ കുളിപ്പിച്ചതുകൊണ്ടെന്താ കാര്യം? പിന്നെയും 
മണ്ണും പൊടിയും വാരി മേലിട്ടു പഴയപടിയാകും! എന്നാല്‍ ആനക്കൊ 
ട്ടിലില്‍ തളയ്ക്കുന്നതിനുമുമ്പ്‌ ആരെങ്കിലും പൊടിയെല്ലാം തട്ടി കുളിപ്പിച്ചു 
കൊടുത്താല്‍, അങ്ങനെചെയ്താല്‍, വൃത്തിയായിരിക്കും. 

നാമജപംകൊണ്ട്‌ ഒരിക്കല്‍ ശുദ്ധനായെന്നു കരുതുക; പക്ഷേ പിന്നേ 
യും നാനാപാപങ്ങള്‍കൊണ്ടു മലിനനാകുന്നു. മനസ്സിനു ബലമില്ല; ഇനി 
പാപം ചെയ്കയില്ല, എന്നൊരു പ്രതിജ്ഞ അയാള്‍ ചെയ്യുന്നില്ല. ഗംഗാ 
സ്മാനംകൊണ്ട്‌ പാപമൊക്കെ പോകുന്നു. പോയിട്ടോ? പാപങ്ങളൊക്കെ 
തീരത്തുള്ള മരങ്ങളില്‍ കാത്തിരിക്കുമെന്നാളുകള്‍ പറയുന്നു. ആള്‍ 
ഗംഗയില്‍നിന്നു കയറിവരുമ്പോള്‍ ഈ പഴയ പാപങ്ങള്‍ മരത്തില്‍നിന്ന്‌ 
അയാളുടെ മേല്‍ ചാടിവീഴുന്നു, തോളില്‍ പിടികൂടുന്നു. (എല്ലാവരും 
ചിരിക്കുന്നു.) പണ്ടത്തെ പാപങ്ങളൊക്കെ തോളില്‍ക്കയറി കുത്തിയിരി 
ക്കുന്നു. കുളി കഴിഞ്ഞ്‌ രണ്ടു ചുവടുവെയ്ക്കുമ്പോഴേയ്ക്കും തോളില്‍ 
ചാടിവീണു കഴിയും! 

അതുകൊണ്ട്‌ നാമം ജപിക്കുക, അതോടൊപ്പം ഈശ്വരനില്‍ അനുരാഗ 
മുണ്ടാകാന്‍ പ്രാര്‍ത്ഥിക്കുക. ധനം, മാനം, ദേഹസുഖം എന്നീ രണ്ടുനാള 
ത്തെ വസ്മുക്കളിന്മേലുള്ള ആസക്തി കുറഞ്ഞുവരാന്‍ പ്രാര്‍ത്ഥിക്കുക. 


വൈഷ്ണവധര്‍മ്മവും സാമ്ത്രദായികതയും - സര്‍വ്വധര്‍മ്മസമന്വയം 


. ശ്രീരാമ: (ഗോസ്വാമിയോട്‌) ആത്മാര്‍ത്ഥതയുണ്ടെങ്കില്‍, എല്ലാ 
മതങ്ങളില്‍ക്കൂടിയും ഈശ്വരനെ പ്രാപിക്കാന്‍ കഴിയും. വൈഷ്ണവരും 
ഈശ്വരനെ പ്രാപിക്കും, ശാക്തരും പ്രാപിക്കും, വേദാന്തവാദികളും 
പ്രാപിക്കും, ബ്രഹ്മജ്ഞാനികളും പ്രാപിക്കും; മാത്രമല്ല, മുസ്ലീം, 
ക്രിസ്മാനി, ഇവരും പ്രാപിക്കും. ആത്മാര്‍ത്ഥതയുണ്ടെങ്കില്‍ എല്ലാവര്‍ക്കും 
കിട്ടും. ചിലരൊക്കെ ലഹളകൂട്ടിക്കൊണ്ടിരിക്കുന്നു. അവര്‍ പറയുന്നു, 
“ഞങ്ങളുടെ ശ്രീകൃഷ്ണനെ ഭജിക്കാതെ ഒന്നും നടക്കില്ല.” “എന്ത്‌? 
ഞങ്ങളുടെ അമ്മ കാളിയെ ഭജിച്ചില്ലെങ്കില്‍ ഒന്നും സാധിക്കില്ല.” “ഞങ്ങളു 
ടെ ക്രിസ്മുമതത്തില്‍ വിശ്വസിച്ചില്ലെങ്കില്‍ രക്ഷയില്ല.” 


ഈവക ചിന്തയ്ക്ക്‌ മതമദമെന്നാണ്‌ പേര്‌. അതായത്‌ എന്‍െറ. മതം 
മാത്രം ശരി, ബാക്കിസകലരുടേയും തെറ്റ്‌ എന്ന ഭാവം. ഈ വിചാരം 


* പഴയ ഒരു നാടന്‍ ചികിത്സ. 


184. 
ശ്രീരാമകൃഷ്ണവചനാമൃതം 


ചീത്തയാണ്‌. പല വഴികളില്‍ക്കൂടിയും ഈശ്വരന്‍െറ അടുക്കല്‍ പോകാന്‍ 
കഴിയും. 


പിന്നെ ചിലര്‍ പറയുന്നു, “ഈശ്വരന്‍ സാകാരന്‍, അദ്ദേഹം നിരാകാര 
നല്ല.” ഇതും പറഞ്ഞ്‌ പിന്നെയും ബഹളം. വൈഷ്ണവര്‍ വേദാന്തികളു 
മായി കശപിശകൂടുന്നു. 


ഈശ്വരനെ സാക്ഷാത്കരിച്ചുകഴിഞ്ഞാല്‍പ്പിന്നെ അദ്ദേഹത്തെക്കുറിച്ച്‌ 
ശരിയായി പറയാം. ഈശ്വരനെ ദര്‍ശിച്ചിട്ടുള്ളവര്‍ക്കറിയാം, അദ്ദേഹം 
സാകാരനാണ്‌, അതേസമയം നിരാകാരനുമാണ്‌ എന്ന്‌. അദ്ദേഹം പിന്നെയും 
എന്തൊക്കെയോ ആണ്‌; അതൊന്നും പറയാനാവില്ല, 


കുറെ കുരുടന്മാര്‍ ഒരാനയുടെ അടുക്കല്‍ ചെന്നുപെട്ടു. ആ ജന്തുവി 
ന്‍െറ പേര്‍ ആനയെന്നാണെന്ന്‌ ഒരാള്‍ പറഞ്ഞുകൊടുത്തു. “ആനയെങ്ങ 
നെയിരിക്കും?” എന്നവരോടന്വേഷിച്ചു. അവര്‍ ആനയുടെ ദേഹം തൊട്ടു 
നോക്കാന്‍ തുടങ്ങി. ഒരുത്തന്‍ പറഞ്ഞു: “ആന ഒരു തൂണുപോലെ 
യാണ്‌.” ആ കുരുടന്‍ ആനയുടെ കാലു തൊട്ടുനോക്കിയിരുന്നു. “ആന 
ഒരു മുറംപോലെയാകുന്നു.” എന്നൊരാള്‍ പറഞ്ഞു. അയാള്‍ ഒരു ചെവി 
യില്‍ കൈയോടിച്ചിരുന്നു. അതുപോലെ തുമ്പിക്കൈയോ വയറോ തൊട്ടു 
നോക്കിയവര്‍ ഓരോ വിധത്തില്‍ പറഞ്ഞു. അതുപോലെ, ഈശ്വരനെ 
ആര്‍ എത്ര കാണുന്നുവോ, അത്രയേ ഉള്ളുവെന്നു കരുതുന്നു. “ഈശ്വരന്‍ 
ഇങ്ങനെയാണ്‌; വേറൊരു തരത്തിലുമല്ല” എന്നു വിചാരിക്കുന്നു. 

ഒരാള്‍ വെളിക്കുപോയിട്ടു തിരിച്ചുവന്നുപറഞ്ഞു: “ പൊന്തയില്‍ 
ഒരൊന്നാന്തരം ചുവന്ന ഓന്തിനെ കണ്ടുവരികയാണ്‌ ഞാന്‍.” വേറൊരു 
ത്തന്‍ പറഞ്ഞു: “നിനക്കു മുമ്പേ ആ കാട്ടില്‍ ഞാന്‍ പോയിരുന്നു. 
എങ്ങനെയാണതു ചുവപ്പായത്‌? അതു പച്ചയാണ്‌, ഞാനെന്‍െറ കണ്ണു 
കൊണ്ടു കണ്ടതാണ്‌.” പിന്നൊരുവന്‍ പറഞ്ഞു: “അതോ, എനിക്കു നല്ല 
പോലെ അറിയാം. നിങ്ങള്‍ക്കൊക്കെ മുമ്പേയാണ്‌ ഞാന്‍ പോയത്‌. ആ 
ഓന്തിനെ ഞാനും കണ്ടിരിക്കുന്നു. അതു ചുവപ്പുമല്ല, പച്ചയുമല്ല, നീല; 
ഞാന്‍ കണ്ണുതുറന്നു കണ്ടതാണ്‌.” വേറെ രണ്ടു പേരുണ്ടായിരുന്നു. 
അവര്‍ പറഞ്ഞു: മഞ്ഞ, ചാരനിറം; അങ്ങനെ പലേ നിറങ്ങള്‍. ഒടുവില്‍ 
ലഹളയായി. “ഞാന്‍ കണ്ടതാണ്‌ ശരി” എന്നോരോരുത്തനുമറിയാം. 
അവരുടെ ലഹള കണ്ട്‌, എന്താണ്‌ സംഗതിയെന്ന്‌ ഒരാളന്വേഷിച്ചു. സംഗതി 
കളെല്ലാം കേട്ടുകഴിഞ്ഞപ്പോള്‍ പറഞ്ഞു: “ഞാനാ മരക്കൂട്ടത്തിലാണ്‌ 
താമസം; അതെന്തു ജന്തുവാണെന്നെനിക്കറിയാം. നിങ്ങളോരോരുത്തരും 
പറഞ്ഞതു നേരാണ്‌. ആ ഓന്ത്‌ ചിലപ്പോള്‍ പച്ച, ചിലപ്പോള്‍ നീല - 
ഇങ്ങനെ പല നിറങ്ങളുമാകും.. പിന്നെ ചിലപ്പോള്‍ ഒരു നിറവുമില്ലാതെയും 
കാണാം! നിര്‍ഗുണം.” 


സാകാരമോ നിരാകാരമോ? 


ശ്രീരാമ: (ഗോസ്വാമിയോട്‌) ഈശ്വരന്‍ സാകാരന്‍ മാത്രമാണെന്നു 
പറഞ്ഞാല്‍ എന്താവും? അദ്ദേഹം ശ്രീകൃഷ്ണനെപ്പോലെ മനുഷ്യദേഹ 


185 ) 
ദക്ഷിണേശ്യരത്ത്‌ ഗുരുദേവന്‍െറ ജന്മദിനാഘോഷം 


മെടുത്തു വരുമെന്നുള്ളത്‌ വാസ്മവംതന്നെ; നാനാരൂപമെടുത്ത്‌ ഭക്ത 
ന്മാര്‍ക്കു ദര്‍ശനമരുളുന്നുവെന്നതും നേരാണ്‌.” പിന്നെയും അദ്ദേഹം 
നിരാകാരവും അഖണ്‍ഡസച്ചിദാനന്ദവുമാകുന്നു എന്നതും സത്യം. 
അദ്ദേഹം സാകാരനെന്നും നിരാകാരനെന്നും രണ്ടും വേദത്തില്‍ പറയു 
ന്നുണ്ട്‌; സഗുണനെന്നും നിര്‍ഗുണനെന്നും പറയുന്നുണ്ട്‌. 


എങ്ങനെയെന്നറിയാമോ? സച്ചിദാനന്ദം ഒരനന്തസാഗരം. തണുപ്പു 
കൊണ്ട്‌ കടലിലെ വെള്ളം മഞ്ഞിന്‍കട്ടയായി പൊങ്ങിക്കിടക്കുന്നു, 
പല ആകൃതിയിലും; മഞ്ഞിന്‍കട്ട കടലില്‍ ഒഴുകിനടക്കുന്നു. അതു 
പോലെ ഭക്തിഹിമം കാരണം സച്ചിദാനന്ദസാഗരത്തില്‍ സാകാരമൂര്‍ത്തി 
ദൃശ്യമാകുന്നു. സാകാരം ഭതനുവേണ്ടിയാണ്‌. എന്നാല്‍, ജ്ഞാനസൂര്യ 
നുദിച്ചാല്‍ മഞ്ഞുരുകി പണ്ടേപ്പോലെ വീണ്ടും വെള്ളമാകുന്നു. മേലും 
കീഴും നിറയെ ജലമേജലം. അതുകൊണ്ട്‌ ശ്രീമദ്ഭാഗവതത്തില്‍ എല്ലായിട 
ത്തും സ്മുതിക്കുന്നു. ഭഗവന്‍, അവിടുന്ന്‌ സാകാരന്‍: അവിടുന്നുതന്നെ 
നിരാകാരനും; ഞങ്ങളുടെ അടുത്ത്‌ അങ്ങ്‌ മനുഷ്യരൂപത്തില്‍ ചരിക്കുന്നു; 
പക്ഷേ അവിടുന്നു മനോവാക്കുകള്‍ക്ക്‌ അതീതനെന്ന്‌ വേദം വര്‍ണ്ണി 
ക്കുന്നു!” 


ചില ഭക്തന്മാര്‍ക്ക്‌ അദ്ദേഹം നിത്യസാകാരനാണല്ലൊ എന്നു പറ 
ഞ്ഞേയ്ക്കും. മഞ്ഞ്‌ ഒരിക്കലും ഉരുകാത്ത സ്ഥാനങ്ങളുണ്ട്‌. സ്ഫടികാ 
കൃതിയില്‍ കിടക്കും. 


കേദാരന്‍: അതെ, ശ്രീമദ്ഭാഗവതത്തില്‍ വ്യാസന്‍ മൂന്നു തെറ്റുകള്‍ക്ക്‌ 
ഭഗവാന്‍െറ അടുക്കല്‍ ക്ഷമായാചനം ചെയ്യുന്നു. ഒരിടത്ത്‌, പറയുന്നു: 
“ഹേ ഭഗവന്‍, അവിടുന്ന്‌ വാക്കിനും മനസ്സിനും അതീതന്‍; ഞാനാവട്ടെ 
അവിടുത്തെ ലീല, അവിടുത്തെ സാകാരരൂപം വര്‍ണ്ണിച്ചിരിക്കുന്നു. 
അതുകൊണ്ട്‌ എന്‍െറ ഈ അപരാധം ക്ഷമിച്ചാലും!” 


ശ്രീരാമ: അതെ, ഈശ്വരന്‍ സാകാരനാണ്‌, നിരാകാരനുമാണ്‌. 
അതിനുംപുറമെ, സാകാരനിരാകാരങ്ങള്‍ക്കും അപ്പുറവുമാണ്‌. ഈശ്വര 
ന്‍െറ ഇയത്ത, അതിര്‌, നിര്‍ണ്ണയിക്കാനാവില്ല. 


1 ഭക്താനാമനുകമ്പാര്‍ത്ഥം ദേവോ വിഗ്രഹവാന്‍ ഭവേത്‌.” 
2 സത്താമാത്രം നിര്‍വ്വിശേഷം നിരീഹം 4 
സ ത്വം സാക്ഷാദ്‌ വിഷ്ണുരധ്യാത്മദീപഃ. ഭാഗ. 10.3.24. 

3 രൂപം രൂപവിവര്‍ജ്ജിതസ്യ ഭവതോ ധ്യാനേന യത്‌ കല്ലിതം, 
സ്മുത്യാനിര്‍വ്വചനീയതാഖിലഗുരോ ദൂരീകൃതാ യന്മയാ, 
വ്യാപിത്വം ച നിരാകൃതം ഭഗവതോ യത്തീര്‍ത്ഥയാത്രാദിനാ, 
ക്ഷന്തവ്യം ജഗദീശ, തദ്വികലതാദോഷത്രയം മത്കൃതം. 


“പ്രഭോ, നീരൂപനായ അങ്ങേയ്ക്ക്‌ ധ്യാനത്തില്‍ ഞാന്‍ രൂപം കല്ലിച്ചു; 
വാക്കിന്‌ വിഷയമല്ലാത്ത അവിടുത്തെ ഞാന്‍ വാഴ്ത്തി; എങ്ങും നിറഞ്ഞ അങ്ങയെ 
ഞാന്‍ തീര്‍ത്ഥസ്ഥാനങ്ങളില്‍ തേടി. നാഥ, എന്‍െറ ഈ മൂന്നു തെറ്റുകളെ 
പൊറുത്തരുളേണമേ.” 

ശ്രീരാമകൃഷ്ണവചനാമൃതം 
അദ്ധ്യായം ഒമ്പത്‌ 


നിതൃശുദ്ധനും കാമാരവൈരാഗ്യവും 


. രാഖാലിന്‍െറ അച്ഛന്‍ മുറിയിലിരിപ്പുണ്ട്‌. രാഖാല്‍ ഈയിടെ ഗുരുദേവ 
ന്‍െറ കൂടെയാണ്‌ താമസം. രാഖാലിന്‍െറ അമ്മ മരിച്ചതിനുശേഷം 
അച്ഛന്‍ രണ്ടാമതും കല്യാണം കഴിച്ചു. രാഖാല്‍ ഇവിടെ ആയതുകൊണ്ട്‌ 
അച്ഛന്‍ ചിലപ്പോഴൊക്കെ വന്നുകൊണ്ടിരിക്കുന്നു. അദ്ദേഹം ഇവിടെ 
താമസിക്കുന്നതില്‍ അച്ഛന്‍ വലിയ തടസ്സമൊന്നും ഉണ്ടാക്കിയില്ല. അച്ഛന്‍ 
പണക്കാരനായ ലരകികമനുഷ്യനായതുകൊണ്ട്‌ എല്ലായ്പോഴും കോട 
തിയും കേസുമാണ്‌. ശ്രീരാമകൃഷ്ണദേവന്‍െറ അടുക്കല്‍ വക്കീലന്മാര്‍, 
ഡെപ്യൂട്ടി മജിസ്രേറ്റമാര്‍ ഇങ്ങനെ പലരും വരും. അവരുമായി സംസാരി 
ക്കാന്‍ രാഖാലിന്‍െറ അച്ഛന്‍ കൂടെക്കൂടെ വരാറുണ്ട്‌. അവരുടെ അടു 
ക്കല്‍നിന്നും തന്‍െറ ലൌകികകാര്യങ്ങള്‍ക്ക്‌ പല ഉപദേശങ്ങളും കിട്ടും. 


ശ്രീരാമകൃഷ്ണദേവന്‍ കൂടെക്കൂടെ രാഖാലിന്‍െറ അച്ഛന്‍െറനേരെ 
നോക്കിക്കൊണ്ടിരുന്നു. രാഖാല്‍ സ്ഥിരമായി തന്‍െറകൂടെ ദക്ഷിണേശ്വര 
ത്തു താമസിക്കണമെന്നായിരുന്നു ഗുരുദേവന്‍െറ ആഗ്രഹം! 


ശ്രീരാമ: (രാഖാലിന്‍െറ അച്ഛനോടും ഭക്തന്മാരോടുമായി) ആഹാ! 
ഈയിടെ രാഖാലിന്‍െറ സ്വഭാവം എത്ര നന്നായിരിക്കുന്നു, അവന്‍െറ 
മുഖം നോക്കിന്‍ - കൂടെക്കൂടെ ചുണ്ടനങ്ങുന്നതു കാണാം! ഉള്ളില്‍ 
ഈശ്വരനാമം ജപിക്കുന്നു; അതാണ്‌ ചുണ്ടനങ്ങുന്നത്‌. 


ഈ പിള്ളേരൊക്കെ നിത്യസിദ്ധന്മാരുടെ കൂട്ടത്തില്‍പ്പെട്ടവരാണ്‌; 
ഈശ്വരജ്ഞാനത്തോടെയാണ്‌ ജനിക്കുന്നത്‌. സംസാരത്തില്‍ തൊട്ടു 
പോയാല്‍ രക്ഷയില്ലെന്ന്‌ അല്പം പ്രായമാകുമ്പോഴേയ്ക്കും മനസ്സിലാ 
ക്കുന്നു. വേദത്തില്‍ ഹോമപ്പക്ഷിയുടെ കഥയുണ്ട്‌. ആ പക്ഷി ആകാശ 
ത്തിലാണ്‌ വസിക്കുന്നത്‌; നിലത്തേയ്ക്ക്‌ ഒരിക്കലും വരില്ല. ആകാശ 
ത്തില്‍ത്തന്നെ മുട്ടയിടുന്നു; മുട്ട താഴോട്ടു വീഴുന്നു. വീഴുന്ന വഴിക്കു 
തന്നെ മുട്ട വിരിയുന്നു; അത്രയും മേലെയാണ്‌ പക്ഷി താമസിക്കുന്നത്‌. 
മുട്ട വിരിഞ്ഞ്‌ കുഞ്ഞ്‌ പുറത്തുവരുന്നു; അതും വീണുകൊണ്ടേ ഇരി 
ക്കുന്നു. അപ്പോഴും വളരെ പൊക്കത്തില്‍; വീണുകൊണ്ടിരിക്കുമ്പൊഴേ 
ചിറകു മുളയ്ക്കുന്നു, കണ്ണു വിടരുന്നു. താന്‍ മണ്ണിലേയ്ക്കു വീണു 
പോകുമെന്ന്‌ അതപ്പോള്‍ കാണുന്നു. മണ്ണില്‍ വീണാല്‍ കഥ തീര്‍ന്നു! 
മണ്ണു കണ്ടതും ഉടന്‍ വേറേ വഴിക്കു തിരിയുന്നു. നേരേ മേലോട്ടു 
കുതിക്കുന്നു. പറന്നാല്‍ അമ്മയുടെ. അടുക്കലെത്താം. അമ്മയുടെ 
അടുക്കലെത്തുകയാണ്‌ ഏകലക്ഷ്യം. 


ഈ കുട്ടികളൊക്കെ ശരിക്കും അതുപോലെയാണ്‌. കുട്ടിക്കാലത്തേ 
ലോകം കണ്ടാല്‍ ഭയമാണ്‌. ഒരേ ചിന്ത - എങ്ങനെ അമ്മയുടെ 
അടുക്കലെത്തും, ഏതു വിധം ഈശ്വരനെ പ്രാപിക്കും? 


വിഷയികളില്‍നിന്നു ജനിച്ചവര്‍, വിഷയികളുടെ നടുക്കു താമസം, 

ദക്ഷിണേശ്വരത്ത്‌ ഗുരുദേവന്‍െറ ജന്മദിനാഘോഷം 


അവര്‍ക്കിത്തരം ഭക്തി - ഇതുമാതിരി ജ്ഞാനം എപ്രകാരം ഉണ്ടായി 
എന്നു ചോദിച്ചേയ്ക്കാം. അതിനുത്തരമുണ്ട്‌. പയറുവിത്തു മലക്കുണ്ടില്‍ 
വീണാലും അതൊരു പയറുചെടിയായിട്ടുതന്നെ വളരുന്നു. ആ 
പയറുകൊണ്ട്‌ എന്തെല്ലാം നല്ല കാര്യങ്ങള്‍ നടക്കും! മലക്കുണ്ടില്‍ 
വീണെന്നും പറഞ്ഞ്‌ വേറേ വല്ല ചെടിയുമാകുമോ? 


ആഹാ, രാഖാലിന്‍െറ സ്വഭാവം ഇപ്പോള്‍ എങ്ങനെയായിരിക്കുന്നു! 
അങ്ങനെയല്ലാതെ വരുമോ? ചേന നന്നെങ്കില്‍ മുളയും നന്നായിരിക്കും. 
(എല്ലാവരും ചിരിക്കുന്നു.) അച്ഛനെപ്പോലെ മകനും! 

മാസ്റ്റര്‍: (ഗിരീന്ദ്രനോട്‌ പതുക്കെ) സാകാരനിരാകാരത്തിന്‍െറ സംഗതി 


ഇദ്ദേഹം എങ്ങനെ മനസ്സിലാക്കിത്തന്നു! വൈഷ്ണവര്‍ സാകാരത്തെ 
മാത്രമേ സ്വീകരിക്കുന്നുള്ളോ? 


ഗിരീന്്രന്‍: അങ്ങനെയായെന്നു വരാം. അവര്‍ ഒരുപ്പോക്കന്മാരാണ്‌. 


മാസ്റ്റര്‍: “നിത്യസാകാരം” എന്തെന്നു മനസ്സിലായോ? സ്ഫടികത്തിന്‍െറ 
കഥ? എനിക്കതു നേരേ മനസ്സിലാക്കാന്‍ കഴിഞ്ഞില്ല. 


ശ്രീരാമ: (മാസ്റ്റരോട്‌) ഉം, എന്താ നിങ്ങളവിടെ പിറുപിറുക്കുന്നത്‌? 
മാസ്റ്റരും ഗിരീന്ദ്രനും പതുക്കെ ചിരിച്ചുംകൊണ്ടു മിണ്ടാതിരുന്നു. 


വേലക്കാരി വൃന്ദേ: (രാമലാലിനോട്‌) ഓ രാമലാല്‍, ഈ മനുഷ്യന്‌ 
ആഹാരം കൊടുക്ക്‌. എനിക്കാഹാരം പിന്നെ തന്നേരെ. 


ശ്രീരാമ: വൃന്ദേയ്ക്ക്‌ ആഹാരമിനിയും കൊടുത്തില്ലേ? 


അദ്ധ്യായം പത്ത്‌ 


പഞ്ചവടിമൂലത്തില്‍ - കീര്‍ത്തനാനന്ദത്തില്‍ 


അപരാഹ്നത്തില്‍ ഭക്തന്മാര്‍ പഞ്ചവടിയില്‍ കീര്‍ത്തനമാരംഭിച്ചു. 
ശ്രീരാമകൃഷ്ണദേവന്‍ അവരുടെകൂടെ കൂടി. ഇന്നു ഭക്തന്മാരുമൊരുമിച്ച്‌ 
അമ്മയുടെ തിരുനാമം കീര്‍ത്തിച്ച്‌ ആനന്ദത്തിലാറാടി. 


ശ്യാമതന്‍ പാദമാം നീലവിണ്ണില്‍ 
മാമകചിത്തമുയര്‍ന്നുപൊങ്ങി 
പട്ടം കണക്കതു പാറിടുമ്പോള്‍ 
പെട്ടെന്നു പാപത്തിന്‍ കാറ്റു തട്ടി, 
പൊട്ടിത്തകര്‍ന്നു തറയില്‍ വീഴാ- 
നൊട്ടുമമാന്തമില്ലെന്ന മട്ടായ്‌, 
മായതന്‍ ഭാരം പെരുത്തമൂല- 
മായതു മെല്ലെക്കിഴിഞ്ഞിറങ്ങി. 
പുത്രകള്രമിത്രാദിബന്ധ- 
സൂത്രം, കുരുക്കു പിണഞ്ഞുചുറ്റി, 
മാനസപട്ടമൂലച്ചിലേറ്റു 

നൂനം ചരടിന്‍ ചുരുളു പൊട്ടി. 

ജ്ഞാനമകുടം തകര്‍ന്നുപോയി 
ഞാനവിവേകം തുടര്‍ന്ന മൂലം, 
തലയറ്റപ്പന്നഗം തറയില്‍ വീണു 
തുലയുവതെങ്ങനെ കണ്ടിരിക്കും? 
കീഴോട്ടിറങ്ങിവരുന്നതിനെ 
മേലോട്ടു പൊക്കുവതെങ്ങനെ ഞാന്‍? 
ഭക്തിതന്‍ പാശമെനിക്കു പാര്‍ത്താ- 
ലൊത്ത പിടിവളളിയായിരുന്നു. 
ശത്രുക്കളാറുപേരാര്‍ത്തണഞ്ഞി- 
ടടപ്പിടിവള്ളിയറുത്തെറിഞ്ഞു. 
ഇന്നിതാ നില്ലതാലംബഹീനം 
മന്മനസ്സുന്നിദ്രദുഃഖലീനം. 

തന്‍ നിലവിട്ടു കളികളിച്ചാ- 
ലിന്നിലയാകുമെന്നിന്നറിഞ്ഞു. 


പാട്ടു തുടര്‍ന്നു. പാട്ടിന്‍െറ കൂടെ മൃദംഗവും കരതാളവും വായിക്കു 
ന്നുണ്ടായിരുന്നു. ഗുരുദേവന്‍ ഭക്തന്മാരോടൊത്തു നൃത്തംവെച്ചു. 


ശ്യാമളാമാതൃപദാംബുജലോലുപം 
മാമകചിത്തമാം മത്തഭ്യംഗം 
അമ്മാതൃതൃചപ്പാദനീലോല്ലലങ്ങളിൽ 
ചെമ്മേ നിലീനമായ്ത്തീര്‍ന്നുതാവൂ! 
ആശാസുമങ്ങളിലീ വരിവണ്ടിനു 
ലേശമഭിരുചിയില്ലെന്നായി. 
കൊണ്ടലിന്‍വര്‍ണ്ണമാണമ്മതന്‍ പാദങ്ങള്‍ 
വണ്ടിന്‍െറ വര്‍ണ്ണവുമവ്വിധം താന്‍. 
കാര്‍വര്‍ണ്ണം കാര്‍വര്‍ണ്ണം തന്നില്‍ ലയിയ്ക്കെയ- 
പൂര്‍വ്വമാം ഗൂഡ്രപകൃതിതത്ത്വം, 
പഞ്ചീകൃതങ്ങളാം പഞ്ചൂതങ്ങളില്‍ 
സഞ്ചിതമെന്നു ഞാന്‍ കണ്ടറിഞ്ഞു. 
അത്അവ്വിലിപ്രപഞ്ചത്തിന്‍െറ സത്യത 
നൃത്തമുതിര്‍പ്പതും പോയ്മറഞ്ഞു. 
ഉള്ളത്തിലാശകളെന്നെയിട്ടിര്രനാള്‍ 
തുള്ളിച്ചതെന്തുകൊണ്ടെന്നറിഞ്ഞു. 
ദുഃഖസുഖങ്ങളും വിണ്‍നരകങ്ങളു- 
മൊക്കെ സ്ഥിതപ്രജ്ഞനൊന്നുപോലെ 
വൃത്യസ്മഭാവം വെടിഞ്ഞുതാനീക്ഷിച്ചു 
നിത്യം രമിപ്പു ഞാന്‍ നിര്‍വൃതിയില്‍. 


കീര്‍ത്തനം നടക്കുന്നു. ഭക്തന്മാര്‍ പാടി: 


എന്തൊരദ്ഭുതസൃഷ്ടിയായ്‌ ദേവി നീ 
ഹന്ത! പാരില്‍ ചമച്ചു മനുഷ്യരെ! 

അന്തമറ്റുള്ള യന്ത്രപവര്‍ത്തനം 
സ്വന്തമായുണ്ടതിനുള്ളിലെന്നപോല്‍, 
മൂന്നരമൂഴമുള്ളൊരിപ്പാവയെ 
മുന്നിലാടിക്കളിപ്പിച്ചിടുന്നു നീ. 

നിന്‍ ചരടുവലിയൊന്നിനാലതു 
പുഞ്ചിരിപ്പതും സഞ്ചരിക്കുന്നതും; 
മന്ദനാമതു ചിന്തിപ്പതെന്നിട്ടും 
“സ്പന്ദനം നിജശക്തിപ്രചോദനം” 

ഇച്ഛ തോന്നുന്നമാത്രയില്‍ ചെയ്തിടാ- 
മിജ്ജഗത്തിങ്കലേതു കാര്യങ്ങളും 
രൂപമില്ലാതെ തന്നുള്ളിലെപ്പൊഴും 
വ്യാപരിക്കുന്ന വിശ്വജനനിയാല്‍ 
പ്രേരിതമിപ്രപഞ്ചമെന്നുള്ളതു 
തേറിടുന്നവന്‍ പാവയല്ലോര്‍ക്കുക. 
ഭക്തിസൂത്രത്താലെപ്പൊഴുമംബയെ 
ഹൃത്തില്‍ ബന്ധിച്ചുനിര്‍ത്തിടാമേവനും. 


ഭക്തന്മാര്‍ ആനന്ദമാര്‍ന്നു. അവരല്പം നിര്‍ത്തിയപ്പോള്‍ ഗുരുദേവന്‍ 
എഴുന്നേറ്റു. ആശയോടെ അനേകം ഭക്തന്മാര്‍ ഇപ്പോഴും മുറിയിലുണ്ട്‌. 


ശ്രീരാമകൃഷ്ണദേവന്‍ പഞ്ചവടിയില്‍നിന്നും തെക്കോട്ടു സ്വന്തം 
മുറിയിലേയ്ക്കു പുറപ്പെട്ടു. കൂടെ മാസ്റ്റര്‍ ഇലഞ്ഞിച്ചുവട്ടിലെത്തിയപ്പോള്‍ 
ത്രൈലോക്യനെ കണ്ടു, അദ്ദേഹം പ്രണാമംചെയ്തു. 


ശ്രീരാമ: (ത്രൈലോക്യനോട്‌) പഞ്ചവടിയില്‍ അവര്‍ പാടുന്നു. 
ഒന്നുപോയി നോക്കരുതോ? 


ത്രൈലോക്യന്‍: ഞാന്‍ പോയിട്ടെന്തു ചെയ്യാന്‍? 
ശ്രീരാമ: എന്താ ഒക്കെ നേരേയൊന്നു കാണാം. 
ത്രൈലോക്യന്‍: ഒരിക്കല്‍ കണ്ടിട്ടാണ്‌ വരുന്നത്‌. 
ശ്രീരാമ: ശരി, കൊള്ളാം ഭേഷ്‌. 


അദ്ധ്യായം പതിനൊന്ന്‌ 


ശ്രീരാമകൃഷ്ണ ദേവനും ഗൃഹസ്ഥധര്‍മ്മവും 


ഏതാണ്ട്‌ അഞ്ചര ആറു മണിയായി. ഗുരുദേവന്‍ ഭക്തന്മാരുമൊരു 
മിച്ച്‌ തന്‍െറ മുറിയുടെ തെക്കുകിഴക്കേ വരാന്തയില്‍ ഇരിക്കുന്നു. ഭക്ത 
ന്മാരെ നോക്കുന്നു. 


ശ്രീരാമ: (കേദാരാദിഭക്തന്മാരോട്‌) സംസാരം ത്യജിച്ച സാധു - 
അദ്ദേഹം ഹരിനാമം കീര്‍ത്തിക്കുമെന്നുള്ളത്‌ തീര്‍ച്ച. അതു സ്വാഭാവികം 
മാത്രം. അദ്ദേഹത്തിന്‌ വേറെ വേലയൊന്നുമില്ല. അദ്ദേഹം ഈശ്വരധ്യാനം 
ചെയ്യുന്നെങ്കില്‍, അതാശ്ചര്യകരമല്ല. പ്രത്യുത, ആ മനുഷ്യന്‍ ഈശ്വരധ്യാനം 

ചെയ്തില്ലെങ്കില്‍, ഹരിനാമം കീര്‍ത്തിച്ചി്ലെങ്കില്‍, അയാളെ സകലരും 
നിന്ദിക്കുന്നതായിരിക്കും. 


ലാകികമനുഷ്യന്‍ ഹരിനാമകീര്‍ത്തനം ചെയ്യുന്നെങ്കിൽ അതൊരു 
മഹാകാര്യമാണ്‌. ജനകരാജനെ നോക്കു, ബഹുധീരന്‍! അദ്ദേഹം രണ്ടു 
വാളുകൊണ്ടു “പയറ്റി. ഒന്നു ജ്ഞാനത്തിന്‍േറയും ഒന്നു കര്‍മ്മത്തിന്‍േറ 
യും. ഒരുവശത്ത്‌ പൂര്‍ണ്ണമായ ബ്രഹ്മജ്ഞാനം; മറ്റൊരുവശത്ത്‌ ലാകിക 
കര്‍മ്മങ്ങള്‍. ഒരു പുംശ്ചലി വീട്ടിലെ സര്‍വ്വകാര്യങ്ങളും വളരെ കൃത്യമായി 
ചെയ്യുന്നു; എന്നാല്‍ ഏതു നേരവും ജാരനെക്കുറിച്ചു വിചാരിക്കുകയും 
ചെയുന്നു. 

സര്‍വ്വദാ സാധുസംഗം അത്യാവശ്യം. സാധു ഒരുവനെ ഈശ്വരനു 
മായി പരിചയപ്പെടുത്തിക്കൊടുക്കുന്നു. 


കേദാരന്‍: അതെ, മഹാപുരുഷന്‍ ജീവനെ ഉദ്ധരിക്കുന്നതിനായിട്ടാണ്‌ 
വരുന്നത്‌. ഒരു റെയില്‍വേ എന്‍ജിന്‍ പിന്നാലെ എത്രയോ വണ്ടികള്‍ 
വലിച്ചുകൊണ്ടുപോകുന്നു, അതുപോലെ. അഥവാ അനേകമാളുകളുടെ 
ദാഹം ശമിപ്പിക്കുന്ന പുഴയോ പൊയ്കയോപോലെയാണദ്ദേഹം. 


ഭക്തന്മാര്‍ മെല്ലെ വീടുകളിലേയ്ക്കു മടങ്ങാന്‍ തയ്യാറായി. അവരോ 
രോരുത്തരായി ഭഗവാന്‍ ശ്രീരാമകൃഷ്ണനെ സാഷ്ടാംഗം പ്രണാമം 
ചെയ്ത്‌, അദ്ദേഹത്തിന്‍െറ പാദധൂളി ഗ്രഹിച്ചു. ഭവനാഥനെക്കണ്ട്‌ ഗുരു 
ദേവനരുളി: “നീയിന്നു പോകണ്ട. നിന്നെക്കണ്ടാല്‍ എനിക്ക്‌ ഈശ്വരാ 
വേശം വരുന്നു!” . 

ഭവനാഥന്‍ ഇനിയും സംസാരത്തില്‍ പ്രവേശിച്ചിട്ടില്ല. വയസ്സ്‌ 
പത്തൊമ്പതിരുപത്‌; വെളുത്തനിറം, സുന്ദരദേഹം. ഈശ്വരനാമം കേട്ടാല്‍ 
അദ്ദേഹത്തിന്‍െറ കണ്ണില്‍ വെള്ളം നിറയും. ഗുരുദേവന്‍ അദ്ദേഹത്തെ 
സാക്ഷാല്‍ നാരായണനായിക്കാണുന്നു. 


അദ്ധ്യായം പന്ത്രണ്ട്‌ 


1883 മാര്‍ച്ച്‌ 29, വ്യാഴാഴ്ച 
സമാധിയില്‍ 
ദക്ഷിണേശ്വരം കാളീക്ഷേത്രത്തില്‍ ശ്രീ അമൃതന്‍, ശ്രീ ത്രൈലോക്യന്‍ 
മുതലായ ബ്രഹ്മഭക്തന്മാരുമായുള്ള സംഭാഷണം. 
ഫാല്‍ഗുനത്തിലെ കൃഷ്ണപഞ്ചമീതിഥി, ചൈത്രമാസം 16 -ാം തീയതി. 
ഉച്ചയ്ക്ക്‌ ഉരണുകഴിഞ്ഞ്‌ ഗുരുദേവന്‍ അല്പം വിശ്രമിച്ചു. ദക്ഷിണേ 
ശ്വരം കാളീകോവിലിലെ മുമ്പറഞ്ഞ മുറി. പടിഞ്ഞാറുവശത്ത്‌ മുന്നില്‍ 
ഗംഗ - ചൈത്രമാസത്തിലെ ഗംഗ. രണ്ടു മണിക്ക്‌ വേലിയേറ്റം 
ആരംഭിച്ചിരിക്കുന്നു.* 
ഭക്തന്മാര്‍ ചിലരൊക്കെ വന്നിരിക്കുന്നു. അക്കൂട്ടത്തില്‍ ശ്രീ 
അമൃതനും ഗാനകോകിലം ശ്രീ ത്രൈലോക്യനുമുണ്ട്‌. അദ്ദേഹം കേശവ 

ദക്ഷിണേശ്വരത്ത്‌ ഗുരുദേവന്‍െറ ജന്മദിനാഘോഷം 


ന്റെ ബ്രഹ്മസമാജത്തില്‍ ഭഗവല്ലീലാഗുണങ്ങള്‍ കീര്‍ത്തിച്ച്‌ എത്രയോ 
തവണ ആബാലവൃദ്ധം ജനങ്ങളുടെ മനസ്സിനെ അപഹരിച്ചിരിക്കുന്നു ! 


രാഖാലിനു സുഖക്കേടു പിടിച്ചു. ഇക്കാര്യം തുരു ഭക്തന്മാ 
രോടു പറഞ്ഞു. 


ശ്രീരാമ: ഇതു കണ്ടോ, രാഖാലിനു സുഖക്കേടു പിടിച്ചു. സോഡാ 
കുടിച്ചാല്‍ സുഖം കിട്ടുമോ? എന്താ വേണ്ടതെന്‍െറയപ്പാ! രാഖാല്‍, നീ 
ജഗന്നാഥത്തെ പ്രസാദം കഴിക്ക്‌. 


ഇക്കാര്യം പറഞ്ഞുകൊണ്ടിരിക്കെ ശ്രീരാമകൃഷ്ണദേവന്‍െറ ഭാവം 
ഒരദ്ഭുതഭാവനകൊണ്ടു മാറിപ്പോയി. ബാലകരുപംപൂണ്ടുവന്നിരിക്കുന്ന 
സാക്ഷാല്‍ നാരായണനാണ്‌ രാഖാല്‍ എന്നദ്ദേഹത്തിന്‌ തോന്നിയതായി 
ക്കണ്ടു. കാമിനീകാഞ്ചനങ്ങളെ ത്യജിച്ച പരിശുദ്ധാത്മാവായ ഒരു ബാലഭ 
ക്തനാണ്‌ രാഖാല്‍. ഈശ്വരപ്രേമത്താല്‍ രാപകല്‍ മത്തനായ ശ്രീരാമ 
കൃഷ്ണന്‍െറ പ്രേമദൃഷ്ടിയില്‍ താനേ വാത്സല്യഭാവം അങ്കുരിച്ചു. 
പരമഹംസദേവന്‍ ഈ രാഖാലബാലനെ വാത്സല്യത്തോടെ വീക്ഷിച്ചു 
കൊണ്ട്‌, സ്നേഹപൂര്‍വ്വം “ഗോവിന്ദ, ഗോവിന്ദ” എന്നുച്ചരിച്ചുകൊണ്ടിരുന്നു. 
ശ്രീകൃഷ്ണനെ കണ്ട്‌ യശോദയ്ക്കുണ്ടായ അതേ ഭാവം! 


ഭക്തന്‍മാര്‍ ഇഈു.-അദ്ഭുതസംഭവം നോക്കിക്കൊണ്ടിരിക്കുന്നു. അപ്പൊ 
ഴേയ്ക്കും എല്ലടം ശാന്തം! ഗോവിന്ദനാമം ഉച്ചരിച്ചുകൊണ്ടിരിക്കെ, ഭക്താ 
വതാരയമായ ഭഗവാന്‍ ശ്രീരാമകൃഷ്ണദേവന്‍ സമാധിയിലാണ്ടു. ശരീരം 
ചിത്രാര്‍പ്പിതംപോലെ നിശ്ചലം. ഇന്ദ്രിയങ്ങള്‍ അവധിയെടുത്ത്‌ എങ്ങോ 
പോയി! ദൃഷ്ടി നാസികാഗ്രത്തില്‍ സ്ഥിരം. ശ്വാസം ഉണ്ടോ ഇല്ലയോ 
ആവോ! ശരീരംമാത്രം ഇവിടെ പെട്ടുപോയി. ആത്മവിഹംഗമം 
ചിദാകാശത്തില്‍ വിഹരിക്കുന്നു എന്നറിയാം. ഇത്രയുംനേരം ശരിയ്ക്കൊ 
രമ്മയെപ്പോലെ മകനെക്കുറിച്ച്‌ വ്യാകുലപ്പെട്ടുകൊണ്ടിരുന്നു; അദ്ദേഹം 
ഇപ്പോളെവിടെ? ഈ അദ്ഭുതഭാവാവസ്ഥയുടെ പേരോ സമാധി? 


ആ സമയം കാവിയണിഞ്ഞ അപരിചിതനായ ഒരു ബംഗാളി മുറിയില്‍ 
കയറിയിരുന്നു. 


അദ്ധ്യായം പതിമ്മൂന്ന്‌ 


കര്‍മ്മേന്്രിയാണി സംയമ്യ യ ആസ്ലേ മനസാ സ്മരന്‍ 
ഇന്ദ്രിയാര്‍ത്ഥാന്‍ വിമൂഡ്മാത്മാ മിഥ്യാചാരഃ സ ഉച്യതേ.* 


പരമഹംസദേവന്‍െറ സമാധി മെല്ലെ ഉണര്‍ന്നു. ഭാവാവിഷ്ടനായി 
ത്തന്നെ വര്‍ത്തമാനം പറഞ്ഞുതുടങ്ങി. തന്നെത്താന്‍ ഇങ്ങനെ പറഞ്ഞു. 


& കട്ലില്‍നിന്നുള്ള വേലിയേറ്റം ഗംഗയില്‍ കല്ക്കത്തയ്ക്കു മേലേവരെ 
എത്തുന്നു. 

ശ്രീരാമകൃഷ്ണവചനാമൃതം 
കാവിവ്രസ്മവും സന്ന്യാസവും 


ശ്രീരാമ: (കാവി കണ്ട്‌) എന്തിനീ കാവി? അതു ചുറ്റിയതുകൊണ്ടെ, 
ക്കെയായോ? ഒരാളു പറഞ്ഞു, “പണ്ഡികൊടുത്തു ഞാന്‍ ചെണ്ട 
മേടിച്ചു!” (ചിരി) മുമ്പയാള്‍ ചണ്ഡീഗാനം ചെയ്തിരുന്നു, ഇപ്പോള്‍ ചെണ്ട 
കൊട്ടുന്നു. (എല്ലാവരും ചിരിക്കുന്നു.) 

വൈരാഗ്യം മൂന്നുനാലു തരത്തിലുണ്ട്‌. സംസാരത്തിലെ പൊള്ളലേറ്റു 
പൊരിഞ്ഞിട്ട്‌ കാവിത്തുണി കെട്ടുന്നു - ആ വൈരാഗ്യം ഏറെനാള്‍ 
നില്ക്കില്ല. ഒരുത്തന്‌ ജോലിയൊന്നുമില്ല - കാവിയും കെട്ടി കാശിക്കു 
നടകൊണ്ടു. മൂന്നുനാലു മാസം കഴിഞ്ഞ്‌ വീട്ടിലെഴുത്തു വന്നു, “എനി 
ക്കൊരു ജോലിയായി. കുറച്ചുദിവസം കഴിഞ്ഞു വീട്ടിലോട്ടു വരാം. 
നിങ്ങളാരും പരിഭ്രമിക്കരുത്‌.” പിന്നൊരുവന്‍, എല്ലാം ഉണ്ട്‌; ഒന്നിനും 
കുറവില്ല. എന്നാല്‍ എന്തോ ഒന്നിലും ഒരു സുഖം തോന്നുന്നില്ല. ഒറ്റ 
യ്ക്കിരുന്ന്‌ ഈശ്വരനുവേണ്ടി കേഴുന്നു. അതാണ്‌ യഥാര്‍ത്ഥ വൈരാഗ്യം. 


അസത്യമായതൊന്നും നന്നല്ല. കപടവേഷം കൊള്ളുകയില. മനസ്സും 
വേഷത്തിനനുസരിച്ചല്ലെങ്കില്‍ കാലക്രമത്തില്‍ തുലയും. കള്ളം കാണി 
ക്കുകയോ പറയുകയോ ചെയ്താല്‍ ക്രമേണ അധര്‍മ്മഭയമൊക്കെ പോയ്‌ 
പോകും. അതിലും ഭേദം വെളുത്ത തുണിയാണ്‌. മനസ്സില്‍ ആസക്തി, 
ഇടയ്ക്കിടയ്ക്ക്‌ വീഴ്ചയും പറ്റുന്നു; എന്നിട്ടും പുറമേ കാവി! എത്ര 
ഭയങ്കരം! 


കാപട്യവും നവവൃന്ദാവനം നാടകവും 


ശ്രീരാമ: എത്രയെന്നോ, നാടകാഭിനയത്തില്‍പ്പോലും, നല്ലയാളുകള്‍ 
കള്ളം പറയുകയോ കാണിക്കുകയോ ചെയ്യുന്നതു ശരിയല്ല. കേശവ 
സേനന്‍െറ അവിടെ നവവ്യന്ദാവനം എന്ന നാടകം കാണാന്‍ ഞാനൊരി 
ക്കല്‍ പോയി. എന്തോ ഒന്നു കൊണ്ടുവന്നു, കുരിശ്‌. പിന്നെ വെള്ളം 
തളിക്കാന്‍ തുടങ്ങി; ശാന്തിജലമാണെന്നു പറഞ്ഞു. വേറൊരുത്തനെ 
ക്കണ്ടു, കള്ളുകുടിയന്‍െറമാതിരി ആടിക്കറങ്ങുന്നു. 

ഒരു ഭക്തന്‍: കു - ബാബു. 

ശ്രീരാമ: ഭക്തന്മാര്‍ അങ്ങനെ അഭിനയിക്കുന്നതുപോലും നന്നല്ല. 
ആവക കാര്യങ്ങളില്‍ മനസ്സ്‌ അധികനേരം നിര്‍ത്തുന്നത്‌ അപകടമാണ്‌. 
മനസ്സ്‌ അലക്കിക്കൊണ്ടുവന്ന തുണിപോലെയാണ്‌; ഏതു ചായം മുക്കു 


ന്നുവോ ആ നിറം പിടിക്കും. കപടതയില്‍ ഏറെ നേരം ഇട്ടുവെച്ചിരു 
ന്നാല്‍ കാപട്യത്തിന്‍െറ കുറ കയറും. 


വ്റൊരു ദിവസം “നിമായ്സന്ന്യാസം”* എന്ന നാടകം കാണാന്‍ 
കേശവന്‍െറ വ്വീട്ടില്‍പോയി. കേശവന്‍െറ കുറെ മുഖസ്മുതിക്കാരായ 
SR RTT SC Ee roe ER TO RE OO RSC and 


* കണ്ണ്‌, കാത്‌. നാക്ക്‌, മൂക്ക്‌, ത്വക്‌ ഇവയെ അടക്കിനിര്‍ത്തുകയും അതേസമയം 
മനസ്സുകൊണ്ട്‌ ശബ്ദസ്വര്‍ശരൂപരസഗന്ധങ്ങളെ ധ്യാനിക്കുകയും ചെയ്യുന്ന മൂഡ്ദനെ 
കപടനെന്നു പറയുന്നു. ഗീത 3.6. 

സേവകന്മാര്‍ ചേര്‍ന്നു നാടകമൊക്കെ അലങ്കോലമാക്കി. ഒരുത്തന്‍ 
കേശവനോടു പറഞ്ഞു: “അവിടുന്നു കലികാലത്തിലെ ചൈതന്യമാ 
കുന്നു.” കേശവന്‍ എന്‍െറനേരെ ചൂണ്ടി ചിരിച്ചുകൊണ്ട്‌ ചോദിച്ചു: 
“അപ്പോള്‍ അദ്ദേഹം ആരാകും?” ഞാന്‍ പറഞ്ഞു: “ഞാന്‍ നിങ്ങളുടെ 
ദാസന്‍െറ ദാസന്‍, പാദരേണുവിന്‍െറ രേണു.” കേശവന്‍ പേരിനും 
പെരുമയ്ക്കും കൊതിയുണ്ടായിരുന്നു. 


നിതൃസിദ്ധനും രാഗഭക്തിയും 


ശ്രീരാമ: (അമൃതനോടും ത്രൈലോക്യനോടും) നരേന്ദ്രന്‍, രാഖാല്‍, 
കീഖാല്‍ ഈ പിള്ളേരൊക്കെ നിത്യസിദ്ധന്മാര്‍; ജന്മംതോറും അവര്‍ 
ഈശ്വരഭക്തന്മാരാണ്‌. പലരും വലിയ തപസ്സും സാധനയും ചെയ്ത്‌ 
അല്പം ഭക്തി സമ്പാദിക്കുന്നു. എന്നാലിവര്‍ക്ക്‌ പിറക്കുമ്പോള്‍മുതല്‍ 
ഈശ്വരഭക്തിയുണ്ട്‌. അവര്‍ സ്വയംഭൂലിംഗംപോലെ; അല്ലാതെ കൊത്തിയു 
ണ്ടാക്കിയതല്ല. 


നിത്യസിദ്ധന്മാര്‍ ഒരു വര്‍ഗ്ഗം വേറെ. എല്ലാ പക്ഷികളുടേയും കൊക്ക്‌ 
വളഞ്ഞിട്ടല്ല. ഇവരൊരിക്കലും സംസാരാസക്തന്മാരാകുന്നില്ല; പ്രഹ്ലാദനെ 
പ്പോലെ. 


സാധാരണജനങ്ങള്‍ സാധനചെയുന്നു: ഈശ്വരനില്‍ ഭക്തിയും 
പുലര്‍ത്തുന്നു. എന്നാലവര്‍ സംസാരത്തില്‍ ആസക്തരാകുന്നു, കാമിനീ 
കാഞ്ചനത്തില്‍ മോഹിതരാകുന്നു. ഈച്ച പൂവിലും പലഹാരത്തിലും 
ഇരിക്കും, പിന്നെച്ചെന്ന്‌ മലത്തിലുമിരിക്കും. (എല്ലാവരും സ്മംഭിച്ചിരി 
ക്കുന്നു.) 

നിത്യസിദ്ധന്മാര്‍ തേനീച്ചയെപ്പോലെയാണ്‌; പൂവില്‍മാത്രമിരുന്ന്‌ തേന്‍ 
നുകരും. നിത്യസിദ്ധന്മാര്‍ ഹരിരസം പാനംചെയ്യുന്നു; വിഷയരസ 
ത്തിന്‍റെ സമീപം പോവുകയില്ല. 


ഇവരുടെ ഭക്തി, തീവ്രസാധനകൊണ്ടു കിട്ടുന്ന ഭക്തിയല്ല. ഇത്ര 
ജപിക്കണം; ഇത്രനേരം ധ്യാനിക്കണം, ഈ വിധത്തില്‍ പൂജിക്കണം; 
ഇതെല്ലാം വിധിപരമായ ഭക്തി. നെല്ലാടം കടക്കാന്‍ വരമ്പില്‍ക്കൂടി 
വളഞ്ഞുതിരിഞ്ഞുപോകുംപോലെ. അഥവാ, അടുത്തുള്ള ഒരു ഗ്രാമ 
ത്തില്‍ വളഞ്ഞ പുഴയില്‍ക്കൂടി വഞ്ചിയില്‍ വളഞ്ഞുപുളഞ്ഞു ചെന്നെ 
ത്തുംപോലെ. 


രാഗഭക്തി, പ്രേമഭക്തി, ഉണ്ടാകുമ്പോള്‍, ഈശ്വരനെ സ്വന്തംപോലെ 
സ്നേഹിക്കുമ്പോള്‍, പിന്നെ വിധിനിയമങ്ങളൊന്നും നില്ക്കില്ല. അപ്പോള്‍ 
കൊയ്ത്തു കഴിഞ്ഞ വയലില്‍ക്കൂടി പോകുംപോലെയാണ്‌. വരമ്പില്‍ 
ക്കൂടിയൊന്നും പോകേണ്ടതില്ല. നേരേ ഒറ്റവഴിക്ക്‌ പോയാല്‍ക്കഴിഞ്ഞു. 
വെള്ളപ്പൊക്കം വരുമ്പോള്‍ വളഞ്ഞപുഴയില്‍ക്കൂടി തിരിഞ്ഞുമറിഞ്ഞു 
പോകേണ്ടതില്ല. അപ്പോള്‍ വയലിലെല്ലാം ഒരു കഴുക്കോല്‍പ്പാട്‌ വെള്ളം 


* ശ്രീ ചൈതന്യന്‍ സന്ന്യാസം സ്വീകരിക്കുന്നതിനെ കാണിക്കുന്ന ഒരു നാടകം. 

കാണും. നേരെ വഞ്ചി വിട്ടാല്‍ മതി. 


ഈ രാഗഭക്തി, അനുരാഗം, ഈ പ്രേമം ഉദിക്കാതെ ഈശ്വരദര്‍ശനം 
സാദ്ധ്യമല്ല. 


സമാധിതത്ത്വം: സവികല്ലവും നിര്‍വ്വികല്ലവും 


അമൃതന്‍: മഹാശയ, സമാധ്യവസ്ഥയില്‍ അങ്ങേയ്ക്ക്‌ എന്തു 
ബോധമാണുള്ളത്‌? 


ശ്രീരാമ: പച്ചിലപ്പുഴു വേട്ടാവെളിയനെ വിചാരിച്ചുവിചാരിച്ച്‌ വേട്ടാ 
വെളിയനായിത്തീരുന്നു എന്നു കേട്ടിട്ടില്ലേ? എങ്ങനെയെന്നറിയാമോ? 
കുടത്തിലെ മീനിനെ ഗംഗയില്‍ തുറന്നുവിട്ടതുപോലെ. 


അമൃതന്‍: “അഹം” അല്പംപോലും കാണില്ലേ? 


ശ്രീരാമ: ഉവ്വ്‌. എനിക്കു മിക്കവാറും അല്പം “അഹം” ബാക്കി കാണും. 
സ്വര്‍ണ്ണത്തിന്‍െറ ഒരു ശകലം, ഉരകല്ലില്‍ എത്രയുരച്ചാലും അല്പം പിന്നെ 
യും ബാക്കികാണും. ഇനിയും, ഒരു വലിയ തീയുണ്ടെന്നു കരുതുക; 
അതിന്‍െറ ഒരു പൊരിപോലെ. ബാഹൃജ്ഞാനം തീര്‍ത്തും പോകുന്നു; 
എന്നാല്‍ മിക്കപ്പോഴും ഭഗവാന്‍ അല്പം “അഹം” നിലനിര്‍ത്തുന്നു - 
ആനന്ദിക്കാന്‍. “ഞാനും” “നീയും” ഉണ്ടെങ്കില്‍മാത്രമേ ആനന്ദിക്കാനാവൂ. 

ചിലപ്പോഴെല്ലാം ആ “അഹത്തെയും ഈശ്വരന്‍ മായ്ച്ചുകളയുന്നു. 
ഇതിന്‌ ജഡസമാധി, നിര്‍വ്വികല്ലസമാധി, എന്നുപേര്‍. അപ്പോഴത്തെ അവ 
സ്ഥ വാക്കിനു വിഷയമല്ല. ഉപ്പുപാവ കടലളക്കാന്‍ പോയതുപോലെ. 
കുറച്ചങ്ങോട്ടിറങ്ങിയപ്പോഴേയ്ക്കും അലിഞ്ഞുപോയി. തദാകാരകാരി 
തമായി. (ജലമയമായി.) അപ്പോള്‍ പിന്നെ ആരു കരയ്ക്കു കയറി, 
കടലിന്‍െറ ആഴമിത്രയുണ്ടെന്നു പറഞ്ഞുതരും? 


+ 


ഒമ്പതാം- ഭാഗം 


ബഞ്രഹ്മഭക്തന്മാര്‍ക്ക്‌ ഉപദേശം 


അദ്ധ്യായം ഒന്ന്‌ 
1883 എപ്രില്‍ 7, ശനിയാഴ്ച 


ശ്രീരാമകൃഷ്ണന്‍ ഭക്തന്മാരോടൊത്ത്‌ കീര്‍ത്തനാനന്ദത്തില്‍ 


ഭഗവാന്‍ ശ്രീരാമകൃഷ്ണന്‍ ഭക്തന്മാരുമൊരുമിച്ച്‌ ബലരാമന്‍െറ 
വീട്ടില്‍ സന്ദര്‍ശകമുറിയുടെ വടക്കുകിഴക്കേ മുറിയില്‍ ഇരുന്നരുളുന്നു. 
നേരം ഒരുമണിയായിരിക്കും. നരേന്ദ്രൻ, ഭവനാഥന്‍, രാഖാല്‍, ബല 
രാമന്‍, മാസ്റ്റര്‍ ഇവര്‍ ഗുരുദേവനോടൊത്ത്‌: ഇരിക്കുന്നുണ്ട്‌. 

ഇന്ന്‌ അമാവാസ്യ, ശനിയാഴ്ച, ചൈത്രമാസം 25-ാം തീയതി. ഗുരു 
ദേവന്‍ രാവിലെ ബലരാമഗൃഹത്തിലെത്തി: ഉച്ചയ്ക്ക്‌ അവിടെ ഈണു 
കഴിച്ചു. നരേന്ദ്രൻ, ഭവനാഥന്‍, രാഖാല്‍, വേറെ ഒന്നുരണ്ടു ഭക്തന്മാരേയും 
ക്ഷണിക്കാന്‍ ശ്രീരാമകൃഷ്ണന്‍ പറഞ്ഞിരുന്നു. അവരും ഇവിടെ ഈണു 
കഴിച്ചു. 


ഗുരുദേവന്‍ ബലരാമനോട്‌ പറഞ്ഞിരുന്നു: “ഇവരെ ഈട്ടുക. എന്നാല്‍ 
അനേകം സജ്ജനങ്ങളെ ഈട്ടിയ ഫലം കിട്ടും.” ഇനിയും കാമിനീകാഞ്ചനം 
തൊടാത്ത തന്‍െറ യുവശിഷ്യന്മാരെ സാക്ഷാല്‍ നാരായണമൂര്‍ത്തി 
കളായിട്ടാണ്‌ ഗുരുദേവന്‍ കണ്ടിരുന്നത്‌. 

കുറച്ചുദിവസംമുമ്പ്‌ ശ്രീരാമകൃഷ്ണന്‍ കേശവന്‍െറ വീട്ടില്‍ നവ 
വൃന്ദാവനമെന്ന നാടകം കാണാന്‍ പോയിരുന്നു. ഒപ്പം നരേന്ദ്രനും 
രാഖാലും ഉണ്ടായിരുന്നു. നരേന്ദ്രന്‍ അഭിനയത്തില്‍ പങ്കെടുത്തു. കേശ 
വന്‍ പവഹാരിബാബയുടെ വേഷം കെട്ടി. 


ശ്രീരാമ: (നരേന്ദ്രാദിഭക്തന്മാരോട്‌) കേശവന്‍ ഒരു മഹാത്മാവിന്‍െറ 
വേഷവുംകെട്ടി ശാന്തിജലം തളിക്കാന്‍ തുടങ്ങി. എനിക്കതിഷ്ടപ്പെട്ടില്ല. 
വേഷംകെട്ടി ശാന്തിജലം തളിക്കുകയോ! 

വേറൊരാള്‍ (കു - ബാബു) പാപപുരുഷന്‍െറ ഭാഗം കെട്ടി. അങ്ങനെ 
നടിക്കുന്നതും നന്നല്ല. സ്വയം പാപം ചെയ്യുന്നതും തെറ്റാണ്‌. പാപത്തി 
ന്‍െറ ഭാവം അഭിനയിക്കുന്നതും ചീത്തയാണ്‌. 

നരേന്ദ്രനു നല്ല ദേഹസുഖമില്ല. എന്നാല്‍ ഗുരുദേവന്‌ നരേന്ദ്രന്‍െറ 
പാട്ടു കേള്‍ക്കാന്‍ വലിയ ആഗ്രഹം. അദ്ദേഹം പറഞ്ഞു: “നരേന്ദ്ര, 
അല്പമൊന്ന്‌ പാടാന്‍ ഇവര്‍ പറയുന്നു.” നരേന്ദ്രന്‍ തംബുരുവു 

മെടുത്ത്‌ പാടി: 


എന്‍മനഃപഞ്ജരം തന്നില്‍ വസിക്കുന്ന 
പൈങ്കിളീ, നീയൊരു പാട്ടു പാടൂ. 
ബ്രഹ്മമാം കല്ലകവൃക്ഷത്തില്‍ മേവുന്ന 
പൊന്മയപ്പക്ഷി നീ പാട്ടു പാടൂ. 
ചിന്‍മയരൂപിതന്‍ ലിലകളോരോന്നു- 
മുണ്മയിലുള്ളം തെളിഞ്ഞു പാടൂ. 
കല്പകവൃക്ഷത്തില്‍ സത്ഫലമായുള്ള 
നല്‍പുരുഷാര്‍ത്ഥങ്ങളാസ്വദിക്കൂ. 
ആത്മാവിലാരമിപ്പോനാണു ഞാനെന്നു- 
മല്ലേതരാനന്ദലീനനെന്നും 

ഒട്ടും മടിച്ചിടാതേവമനാരതം 
പട്ടിളംപൈങ്കിളീ പാട്ടു പാടൂ. 
അമ്പിയന്നാത്മനാഥാന്തികം പൂകുവാന്‍ 
വെമ്പുക പൈങ്കിളി വെമ്പുക നീ; 
മേഘത്തോടല്ലം മഴത്തുള്ളി യാചിച്ചു 
കേഴുന്ന വേഴാമ്പലെന്നപോലെ. 


ശ്രാജമാനമായീടട്ടെ ഭവദ്രൂപം മനസ്സിങ്കല്‍ 
രാജരാജ, കനിഞ്ഞെന്നില്‍ കടാക്ഷിക്കണേ. 


ഘോരസംസാരാതപത്തില്‍പെട്ടു വാടിക്കരിയുമെന്‍- 


ജീവിതത്തെ ത്വത്പദത്തില്‍ സമര്‍പ്പിക്കുന്നേന്‍. 
പാപപങ്കമഗ്നനായി മായാവിമോഹിതനായി 
ജീവിക്കുന്നു മൃത്രപരയനടിയന്‍ നാഥാ! 
പതിതനാമിവനെ നീ ദയാസിന്ധോ, തൃക്കടാക്ഷ- 
മൃതസഞ്ജീവിനിയാലെ ഉജ്ജീവിപ്പിക്കൂ. 


ഗഗനത്തില്‍ താലത്തിലിരുനെയ്വിളക്കായ്‌ 


തെളിയുന്നു കതിരോനും തിങ്കള്‍ക്കലതാനും. 


കതിരുതിര്‍ത്താരകളങ്ങിങ്ങിണങ്ങി 
അരിമണിത്തൊത്തുകള്‍ പോലെ വിളങ്ങി. 
മലയജപരിമളം പൂശിവന്നെത്തി 
മലയാനിലന്‍ ധൂപം വീശിപ്പരത്തി. 
മലരണിക്കാടുകളില്‍ നിറമാലകള്‍ തുക്കി 
മഹിതമൊരാരതിക്കെല്ലാമൊരുക്കി 
എന്തെന്തൊരാനന്ദദമാരാത്രികഘോഷം! 
എന്തെന്തൊരു നീരാജനശോഭാപരിവേഷം! 
പ്രണവാഭിഗമ്യമനാഹതനിനദം 

ഭവഭഞ്ജന, ഭഗവന്‍, തവ ഭേരീനിനാദം 


ഹരിതന്നടിമലര്‍തന്‍ മധു നുകരാനതിമോഹം. 
ഇരവും പകലൊരുപോല്‍ മനതാരിന്നൊരു ദാഹം 

കരുണാമൃതലവമെന്നുടെ രസനോപരി തൂകി 

തവ നാമമതിന്നുറ്റൊരു ഗൃഹമാക്കുക വേഗം. 
ജ്ഞാനമാകും നീലവിണ്ണില്‍ പ്രേമരൂപി പൂര്‍ണ്ണചന്ദ്രന്‍ 
മായതന്‍ മറയകന്നു - ചേലിയന്നുദിച്ചുയര്‍ന്നു. 
പ്രേമസിന്ധു തിരയടിച്ചു - നാലുപാടും കേറിടുന്നു 
മാമകഹൃദന്തരം - സുധാനിമഗ്നമായിടുന്നു. 


നരേന്ദ്രന്‍ പാട്ടു നിര്‍ത്തി. ഗുരുദേവന്‍ ഭവനാഥനോടു പാടാന്‍ പറഞ്ഞു. 
ഭവനാഥന്‍ പാടി: 


കരുണാമയനേ, നിന്നൊടു കിടയായ്‌ 

പ്രിയനൊരു തോഴനെനിക്കുണ്ടോ? 
അല്ലലിലാനന്ദത്തെയിയറ്റി 

സ്വര്‍ല്ലോകത്തിലെയുല്ലാസം 

നിര്‍ല്ലേപതയുടെ ലഹരിയിലുയരാന്‍ 
പുല്ലാംകുഴലൂതുന്നവനേ! -കരുണാ................ 


ആഴം പെരുകുമൊരലകടലാണെ 

പാരം ഭീതിദസംസാരം. 

അതിലെന്‍ ജീവിതനൌക നയിക്കാ- 
നണിയത്തമ്പൊടിരിപ്പവനേ! -കരുണാ................. 


കാമക്രോധമദോല്ക്കടവേഗം 

കൊടിയൊരു കാറ്റായുയരുമ്പോള്‍ 

മറിയാതെന്നുടെ കളിയോടത്തെ 

പടുതയൊടെന്നും കാപ്പവനേ! -കരുണാ................. 


മരണംവരവേ ബന്ധുജനങ്ങള്‍- 
ക്കരികില്‍നിന്നുടനകലുമ്പോള്‍ 
തിരുമാറിടമതിലഭയം തന്നി- 
ട്ടരുമയൊടെന്നെത്തടവോനേ! കരുണാ 


നരേന്ദ്രന്‍: (ചിരിച്ചുകൊണ്ട്‌) അദ്ദേഹം (ഭവനാഥന്‍) മീനും മുറുക്കാനും 
വേണ്ടെന്നുവെച്ചിരിക്കുന്നു. 

ശ്രീരാമ: (ഭവനാഥനോട്‌, ചിരിച്ചുകൊണ്ട്‌) അതെന്തപ്പാ! മീനും 
മുറുക്കാനും എന്തു പിഴച്ചു? അതുകൊണ്ടൊരു ദോഷവുമില്ല. കാമി 
നീകാഞ്ചനത്യാഗമാണ്‌ ത്യാഗം. രാഖാലെവിടെ? 

ഒരു ഭക്തന്‍: രാഖാല്‍ ഉറങ്ങുന്നു. 

ഗുരുദേവന്‍: (ചിരിച്ചുകൊണ്ട്‌) ഒരിക്കലൊരാള്‍ പായും കക്ഷത്തിലാ 
ക്കിക്കൊണ്ട്‌ യാത്രകളി കാണാന്‍ പോയി. കളി തുടങ്ങാന്‍ നേരംപിടിക്കു 
മെന്നു കണ്ട്‌ പായ്‌ വിരിച്ച്‌ ഉറക്കം തുടങ്ങി. ഉണര്‍ന്നെഴുന്നേറ്റപ്പോള്‍ 
ഒക്കെ കഴിഞ്ഞിരുന്നു! (എല്ലാവരും ചിരിക്കുന്നു.) അയാള്‍ വേഗം പായും 
തെറുത്തു കക്ഷത്തിലാക്കിക്കൊണ്ട്‌ വീട്ടിലേയ്ക്കു മടങ്ങി. (ചിരി.) 

രാമദയാലന്‌ കലശലായ സുഖക്കേട്‌. അടുത്തൊരു മുറിയില്‍ കിടപ്പി 
ലാണ്‌. ഗുരുദേവന്‍ ആ മുറിയുടെ മുമ്പില്‍ ചെന്ന്‌ എങ്ങനെയിരിക്കുന്നു 
എന്നന്വേഷിച്ചു. 


സംസാരിയും ശാരസ്മാര്‍ത്ഥവും 


മണി നാലോടടുത്തു. സന്ദര്‍ശകമുറിയില്‍ നരേന്ദ്രന്‍, രാഖാല്‍, മാസ്റ്റര്‍, 
ഭവനാഥന്‍ മുതലായ ഭക്തന്മാരുടെകൂടെ ഗുരുദേവന്‍ ഇരുന്നരുളുന്നു. 
ചില ബ്രഹ്മഭക്തന്മാർ വന്നുചേര്‍ന്നു. അവരുമായി സംഭാഷണം 
നടക്കുന്നു. 

ബ്രഹ്മഭക്തന്‍: അവിടുന്നു പഞ്ചദശി നോക്കിയിട്ടുണ്ടോ? 


ശ്രീരാമ: അതൊക്കെ ആദ്യമെല്ലാം ഒരു തവണ കേള്‍ക്കണം. 
അദ്യമൊക്കെ ഒരു പ്രാവശ്യം യുക്തിവിചാരം ചെയ്കയും വേണം. 
അതിനുശേഷം — 


ചിത്തമേ, പൂജിക്കൂ ശ്യാമമാതാവിനെ 
അത്യാദരം നിന്‍ ഹൃദയപദ്മേ 

' നമ്മളിരുവരും മാത്രമവിടത്തില്‍ 
അമ്മയെ ദര്‍ശിച്ചുകൊണ്ടാല്‍പ്പോരും 
മറ്റുള്ളോരാരാനും വന്നു പ്രവേശിക്കാന്‍ 
ചെറ്റുമനുവദിച്ചീടരുതേ. 


സാധനകാലത്തില്‍ അതൊക്കെ കേള്‍ക്കേണ്ടതുണ്ട്‌. ഈശ്വരദര്‍ശന 
ത്തിനുശേഷം അറിവിനു കുറവൊന്നുമുണ്ടാവില്ല. അമ്മ കൂമ്പാരത്തില്‍ 
നിന്ന്‌ തള്ളിനീക്കിത്തന്നുകൊണ്ടിരിക്കും. 


ആദ്യമൊക്കെ ഓരോ അക്ഷരവും പെറുക്കിപ്പെറുക്കിയെടുത്തുവേണം 
എഴുതാന്‍ - പിന്നെ ഒറ്റയടിക്കു പോകാം. 


സ്വര്‍ണ്ണം ഉരുക്കുന്ന സമയത്ത്‌ വളരെ ജാഗ്രതയായിരിക്കണം. ഒരു 
കൈയില്‍ ഉല - മറ്റതില്‍ വിശറി - വായില്‍ ഈത്തുകുഴല്‍, പൊന്നു 
രുകുന്നതുവരെ. ഉരുകി മുശയിലൊഴിച്ചുകഴിഞ്ഞാല്‍ പരിഭ്രമമൊക്കെ 
തീര്‍ന്നു. 


വെറുതേ ശാസ്ത്രം പഠിച്ചതുകൊണ്ടായില്ല. കാമിനീകാഞ്ചനമുണ്ടെങ്കില്‍ 
ശാസ്സ്രത്തിന്‍െറ മര്‍മ്മം ഗ്രഹിക്കാനാവില്ല. സംസാരാസക്തികൊണ്ട്‌ 
ജ്ഞാനം നഷ്ടമായ്പോകുന്നു. 

“ആര്‍ത്തിയോടെ എത്ര കാവ്യരസം ഞാനഭ്യസിച്ചു! കറമ്പന്‍െറ കൈ 
യില്‍ പെട്ടൊക്കെയും പൊയ്പോയ്‌!'” (എല്ലാവരും ചിരിക്കുന്നു.) 

ഗുരുദേവന്‍ ബ്രഹ്മഭക്തന്മാരുമായി ശ്രീ കേശവചന്ദ്രസേനനെക്കു 
റിച്ച്‌ സംസാരിച്ചു: “കേശവന്‍ യോഗവും ഭോഗവുമുണ്ട്‌. സംസാരത്തില്‍ 
വസിക്കുന്നു; മനസ്സ്‌ ഈശ്വരാഭിമുഖം നയിക്കുന്നു.” 

ഒരു ഭക്തന്‍ കല്ക്കത്താ സര്‍വ്വകലാശാലയിലെ കോണ്‍വൊക്കേഷനെ 

ക്കുറിച്ചു പറഞ്ഞു: “ആളുകളെക്കൊണ്ടുള്ള ഒരു കാടുതന്നെ അവിടെക്ക 

ണ്ടു.” ; 
ശ്രീരാമ: അനേകമാളുകളെ ഒരുമിച്ചു കണ്ടാല്‍ എനിക്ക്‌ ഈശ്വരാ 

വേശമുണ്ടാകും. ഞാനതു കണ്ടിരുന്നെങ്കില്‍ വികാരവിവശനായേനെ. 


അദ്ധ്യായം രണ്ട്‌ 


1883 ഏപ്രില്‍ 8, ഞായറാഴ്ച 


ശ്രീരാമകൃഷ്ണദേവന്‍ ഭക്തന്മാരോടുകുടി ദക്ഷിണേശ്വരം ക്ഷേത്ര 
ത്തില്‍. ശ്രീ അധരസേനന്‍െറ രണ്ടാമത്തെ ദര്‍ശനം. 


മണിലാലനും കാശീദര്‍ശനവും 


വരു സോദരാ, ദക്ഷിണേശ്വരത്ത്‌ ശ്രീരാമകൃഷ്ണദേവനെ കാണാന്‍ 
ഇന്നും നമുക്കു പോകാം. അദ്ദേഹം എപ്രകാരം ഭക്തന്മാരുമൊത്തു 
ലീലയാടുന്നു, ഈശ്വരഭാവത്താല്‍ സര്‍വ്വദാ എവ്വിധം സമാധിസ്ഥനാ 
കുന്നു എന്നു കാണാം. ചിലപ്പോള്‍ സമാധിയില്‍, ചിലപ്പോള്‍ 
കീര്‍ത്തനാനന്ദലഹരിയില്‍, ചിലപ്പോള്‍ സാധാരണമനുഷ്യരെപ്പോലെ 
ഭക്തന്മാരുമായി സംഭാഷണത്തില്‍ - ഒക്കെക്കാണാം. ശ്രീമുഖത്തില്‍. 
ഈശ്വരകഥയല്ലാതൊന്നുമില്ല; മനസ്സ്‌ എപ്പോഴും അന്തര്‍മുഖം; പെരുമാറ്റം 
അഞ്ചുവയസ്സായ ബാലനെപ്പോലെ. ഓരോ നിഃശ്വാസത്തിന്‍െറയുംകൂടെ 
അമ്മയുടെ തിരുനാമം ജപിക്കുന്നു. അഹങ്കാരം തീരെയില്ല. അഞ്ചുവയ 
സ്റായ പയ്യനെപ്പോലുള്ള പെരുമാറ്റം; ബാലകനെപ്പോലെ വിഷയാസക്തി 
ശൂന്യന്‍; സദാ ആനന്ദം; സരളവും ഉദാരവുമായ സ്വഭാവം. ഒരേ ഒരു 
വാര്‍ത്ത - “ഈശ്വരന്‍ സത്യം; മറ്റെല്ലാം അനിത്യം, രണ്ടു നാളത്തേയ്ക്കു 
മാത്രം.” നടക്കൂ, ആ പ്രേമോന്മത്തനായ ബാലകനെ കാണാന്‍ പോകാം. 
മഹായോഗി. അനന്തസാഗരതീരത്തില്‍ ഏകാകിയായി വിചരണം 
ചെയ്യുന്നു! ആ അനന്തമായ സച്ചിദാനന്ദസാഗരത്തിന്‍െറ നടുവില്‍ എന്തോ 
ഏതോ കാണുന്നു! കണ്ട്‌ പ്രേമോന്മത്തനായി നടക്കുന്നു. 


ഇന്ന്‌ ചൈത്രമാസത്തിലെ ശുക്സപ്രതിപദം. ഇന്നലെ കറുത്തവാവുനാള്‍ 
ഗുരുദേവന്‍ ബലരാമന്‍െറ വീട്ടില്‍ പോയിരുന്നു. അമാവാസ്യ - 
നിബിഡാന്ധകാരമദ്ധ്യത്തില്‍ മഹാകാളി ഏകാകിനിയായി മഹാകാലനു 
മൊത്തു രമിക്കുന്നു. അതിനാല്‍ ഗുരുദേവന്‌ അമാവാസ്യനാള്‍ അടങ്ങി 
യിരിക്കാനാവില്ല. അതുകൊണ്ട്‌ ബാലന്‍െറ നില. ഏതൊരുവന്‍ ഇരവു 
പകല്‍ അമ്മയെ കണ്ടുകൊണ്ടിരിക്കുന്നു, ഏതൊരുവന്‍ “അമ്മ'യെക്കാ 
ണാതെ അടങ്ങുകയില്ല, അവനാണ്‌ ബാലന്‍. 


ചൈത്രമാസം 26൦ാം തീയതി, പ്രാതഃകാലം. അതാ ഗുരുദേവന്‍ 
ബാലനെപ്പോലെ ഇരിക്കുന്നു. അടുത്തൊരു പയ്യനുമുണ്ട്‌, ഭക്തന്‍, 
രാഖാല്‍. മാസ്റ്റര്‍ വന്ന്‌ സാഷ്ടാംഗം നമസ്കരിച്ചു. ഗുരുദേവന്‍െറ 
സോദരപുത്രന്‍ രാമലാലനുമുണ്ട്‌. കിശോരിയും വേറെ ചില ഭക്തന്മാരും 

വന്നുചേര്‍ന്നു. പുരാതനപ്രഹ്മസമാജഭക്തനായ ശ്രീ മണിലാലമല്ലികന്‍ 
വന്നു ഗുരുദേവനെ വണങ്ങി. 


മണിമല്ലികന്‍ ഈയിടെ കാശിയ്ക്കു പോയിരുന്നു. അദ്ദേഹമൊരു 
വ്യാപാരി; കാശിയില്‍ അദ്ദേഹത്തിനൊരു ബംഗ്ലാവുണ്ട്‌. 


ശ്രീരാമ: കാശിയ്ക്കു പോയിരുന്നു, അല്ലേ? അവിടെ വല്ല മഹാ 
ത്മാക്കളേയും കാണുകയുണ്ടായോ? 


മണിലാലന്‍: ഉവ്വ്‌, ത്രൈലിംഗസ്വാമി, ഭാസ്‌കരാനന്ദന്‍ ഇവരെയെല്ലാം 
കാണാന്‍ പോയിരുന്നു. 


ശ്രീരാമ: കണ്ടിട്ടെങ്ങനെയുണ്ട്‌, പറയൂ. 


മണിലാലന്‍: ത്രൈലിംഗസ്വാമി അതേ കോവിലില്‍ത്തന്നെ ഉണ്ട്‌, 
മണികര്‍ണ്ണികാഘട്ടത്തില്‍ വേണീമാധവസ്തൂപത്തിനടുക്കല്‍. മുമ്പദ്ദേഹ 
ത്തിന്‌ ഉച്ചാവസ്ഥയുണ്ടായിരുന്നു എന്നാളുകള്‍ പറയുന്നു. പലേ 
അദ്ഭുതങ്ങളും പ്രവര്‍ത്തിക്കാന്‍ കഴിഞ്ഞിരുന്നു. ഇപ്പോള്‍ ഒട്ടുമുക്കാലും 
കുറഞ്ഞുപോയി. 

ശ്രീരാമ: അതെല്ലാം വിഷയാസക്തന്മാരുടെ നിന്ദനം. 


മണിലാലന്‍: ഭാസ്കരാനന്ദന്‍ എല്ലാവരുമായി കൂടിക്കഴിയുന്നു - 
ത്രൈലിംഗസ്വാമിയെപ്പോലെയല്ല; അദ്ദേഹം തീര്‍ത്തും മൌനമാണ്‌. 


സിദ്ധന്‍െറ പക്ഷത്തില്‍ ഈശ്വരന്‍ കര്‍ത്താവ്‌ 
ശ്രീരാമ: ഭാസ്കരാനന്ദനുമായി നീയെന്തെങ്കിലും സംസാരിച്ചോ? 


മണിലാലന്‍: ഉവ്വ, പലതും സംസാരിച്ചു. അക്കൂട്ടത്തില്‍ പുണ്യപാപങ്ങ 
ളുടെ കാര്യവും സംസാരിച്ചു. അദ്ദേഹം പറഞ്ഞു: “പാപത്തിന്‍െറ വഴിക്കു 
പോകരുത്‌. പാപചിന്ത കൈവിടുക. ഈശ്വരനിങ്ങനെയെല്ലാം ചെയ്യാന്‍ 
നമ്മോടാവശ്യപ്പെടുന്നു. ഇതൊക്കെ ചെയ്താല്‍ പുണ്യമുണ്ടാകും. 
ഈവക കര്‍മ്മങ്ങള്‍ ചെയ്യുക.” 


ശ്രീരാമ: അതെ, അങ്ങനെയും ഒരു വഴിയുണ്ട്‌, ലാകികന്മാര്‍ക്കു 
വേണ്ടി. എന്നാല്‍ ചൈതന്യം ഉണര്‍ന്നവരുടെ, “ഈശ്വരന്‍മാത്രം സത്യം, 
മറ്റെല്ലാം അസത്യം, അനിത്യം” എന്ന ബോധം ഉറച്ചവരുടെ, അവരുടെ 
ഭാവം ഒന്നു വേറേയാണ്‌. അവര്‍ക്കറിയാം ഈശ്വരന്‍ മാത്രമാണ്‌ 
കര്‍ത്താവ്‌, ബാക്കിയൊക്കെ അകര്‍ത്താവാണ്‌ എന്ന്‌. ചൈതന്യം 
ഉണര്‍ന്നവരുടെ കാല്‍ അവതാളത്തില്‍ പെടുകയില്ല; അവര്‍ക്ക്‌ ആലോ 
ചിച്ച്‌ പാപം ഒഴിവാക്കേണ്ടതില്ല; ഈശ്വരപ്രേമത്തിന്‍െറ ആധിക്യംമൂലം 
അവര്‍ ചെയ്യുന്ന കര്‍മ്മമൊക്കെ സത്കര്‍മ്മമായിരിക്കും. എന്നാലവര്‍ക്ക 
റിയാം ആവക കര്‍മ്മങ്ങളുടെ കര്‍ത്താവ്‌ തങ്ങളല്ല, തങ്ങള്‍ ഈശ്വര 
ദാസന്‍മാര്‍ മാത്രമാണ്‌ എന്ന്‌. “ഞാന്‍ യന്ത്രം, അദ്ദേഹം യന്ത്രി.” അദ്ദേഹം 
എങ്ങനെ ചെയ്യിക്കുന്നു, അങ്ങനെ ചെയ്യുന്നു; എങ്ങനെ പറയിക്കുന്നു, 
അങ്ങനെ പറയുന്നു; എങ്ങനെ നടത്തുന്നു, അങ്ങനെ നടക്കുന്നു. 
ചൈതന്യമുണര്‍ന്നവര്‍ പുണ്യപാപങ്ങള്‍ക്കപ്പുറമാണ്‌. എല്ലാം 

ഈശ്വരനാണു ചെയ്യുന്നതെന്നവര്‍ കാണുന്നു. ഒരിടത്ത്‌ ഒരു മഠമുണ്ടാ 
യിരുന്നു. മഠത്തിലെ സന്ന്യാസിമാര്‍ ദിവസവും മാധുകരീ ഭിക്ഷയ്ക്കു 
പോകാറുണ്ട്‌. ഒരിക്കലൊരു സന്ന്യാസി ഭിക്ഷയെടുത്തു നടക്കുമ്പോള്‍ 
ഒരു ജമിന്ദാര്‍ ഒരു മനുഷ്യനെ ഈടുപാടു തല്ലുന്നതു കണ്ടു. ദയാലുവായ 
സന്ന്യാസി ഇടപെട്ടു ജമിന്ദാരെ തടഞ്ഞു. ജമിന്ദാര്‍ക്കപ്പോള്‍ കടുത്ത 
കോപമായിരുന്നു. ആ ദേഷ്യമെല്ലാം അയാള്‍ സന്ന്യാസിയുടെമേൽ 
തീര്‍ത്തു; സന്ന്യാസി ബോധംകെട്ടു വീഴുന്നതുവരെ അയാള്‍ തല്ലി. 
“നിങ്ങളുടെ ഒരു സന്ന്യാസിയെ ഒരു ജമിന്ദാര്‍ വല്ലാതെ തല്ലിയിട്ടിരി 
ക്കുന്നു,” എന്ന്‌ ആരോ: മഠത്തില്‍ ചെന്ന്‌ വിവരമറിയിച്ചു. മഠത്തിലെ 
സന്ന്യാസിമാര്‍ ഓടിവന്നു നോക്കിയപ്പോള്‍ക്കാണാം സന്ന്യാസി 
ബോധംകെട്ടു കിടക്കുന്നു! അവര്‍ നാലഞ്ചുപേര്‍ അദ്ദേഹത്തെ താങ്ങി 
യെടുത്തു മഠത്തില്‍ക്കൊണ്ടുപോയി ഒരു മുറിയില്‍ കിടത്തി. സാധുവിന്‌ 
ഇനിയും ബോധമില്ല. മഠത്തിലെ ആളുകള്‍ സങ്കടത്തോടെ ചുറ്റും കൂടി 
യിട്ടുണ്ട്‌. ചിലര്‍ വിശറിയെടുത്തു വീശി. വായിലല്ലം പാലൊഴിച്ചു 
കൊടുത്തുനോക്കാമെന്ന്‌ ഒരാള്‍ പറഞ്ഞു. പാലു വായിലൊഴിച്ചു 
കൊടുത്തപ്പോള്‍ സാധുവിനു ബോധം വീണു. കണ്ണു തുറന്നു നോക്കാന്‍ 
തുടങ്ങി. ബോധം വന്നോ, ആളുകളെ തിരിച്ചറിയാറായോ, എന്നു 
നോക്കാം എന്നു പറഞ്ഞ്‌ ഒരാള്‍ അപ്പോള്‍ ആ സാധുവിനോട്‌ വളരെ 
ഉച്ചത്തില്‍ ചോദിച്ചു: “സ്വാമീ, ആരാണവിടേയ്ക്ക്‌ പാലു തരുന്നത്‌?” 
ആ സന്ന്യാസി മെല്ലെമെല്ലെ മൊഴിഞ്ഞു, “അനിയാ, എന്നെ തല്ലിയ 
ആള്‍തന്നെ എനിക്ക്‌ പാലും തരുന്നു.” 


ഈശ്വരജ്ഞാനമില്ലെങ്കില്‍ ഇത്തരം അവസ്ഥ ഉണ്ടാവുകയില്ല. 


മണിലാലന്‍: അവിടുന്നു പറഞ്ഞത്‌ അത്യുച്ചാവസ്ഥയുടെ കഥയാണ്‌! 
ആവക കാര്യങ്ങളെക്കുറിച്ചും ഭാസ്കരാനന്ദനുമായി പൊതുവില്‍ 
സംസാരിച്ചു. 


ശ്രീരാമ: ഏതെങ്കിലും വീട്ടിലാണോ താമസം? 

മണിലാ: ഒരു ഭക്തന്‍ വീട്ടില്‍ താമസിക്കുന്നു. 
ശ്രീരാമ: എത്ര വയസ്സു കാണും? 

മണിലാ: അമ്പതിരിക്കും. 

ശ്രീരാമ: പിന്നെയെന്തെങ്കിലും സംസാരിക്കയുണ്ടായോ? 


മണിലാ: എങ്ങനെ ഭക്തിയുണ്ടാകുമെന്നു ഞാന്‍ ചോദിച്ചു. "നാമം 
ജപിക്കുക, “രാമ രാമ” ജപിക്കുക, എന്നദ്ദേഹം പറഞ്ഞു. 
ശ്രീരാമ: അതു കൊള്ളാമല്ലെ. 

ഭവതാരിണീദേവിയുടേയും ശ്രീ രാധാകാന്തന്‍േറയും ദ്വാദശശിവക്ഷേ 
ത്രങ്ങളിലേയും പൂജ അവസാനിച്ചു. നിവേദ്യത്തിനുള്ള മണിയടിച്ചു. 
മേടമാസം, പന്ത്രണ്ടുമണിനേരം. വലിയ ചൂട്‌. ഇപ്പൊഴേ വേലിയേറ്റം 
ആരംഭിച്ചു. തെക്കന്‍കാറ്റു വീശുന്നു. തീര്‍ത്ഥസലിലയായ. ഭാഗീരഥി 
ഇപ്പോള്‍ വടക്കോട്ടൊഴുകുന്നു.* ആഹാരം കഴിഞ്ഞു ഗുരുദേവന്‍ 
മുറിയില്‍ അല്പം വിശ്രമിക്കുന്നു. 

രാഖാലിന്‍െറ നാട്‌ ബസിഹട്ടിനടുത്താണ്‌. അന്നാട്ടില്‍ വേനല്‍ക്കാല 
ത്ത്‌ വെള്ളത്തിനു വലിയ ക്ഷാമമുണ്ട്‌. 


ശ്രീരാമ: (മണിമല്ലികനോട്‌) നോക്കു, അവരുടെ നാട്ടില്‍ വെള്ളത്തിന്‌ 
വലിയ ക്ഷാമമാണെന്ന്‌ രാഖാല്‍ പറയുന്നു. നിനക്കവിടെ ഒരു കുളം 
കുഴിപ്പിച്ചുകൂടേ? അങ്ങനെ ചെയ്താല്‍ എത്രയോപേര്‍ക്ക്‌ ഉപകാരമാകും. 
(ചിരിച്ചുകൊണ്ട്‌) നിനക്ക്‌ ധാരാളം പണമുണ്ടല്ലോ, ഈ പണമൊക്കെ 
ക്കൊണ്ട്‌ നീയെന്തു ചെയും? പക്ഷേ വാണിയനല്ലേ? അവര്‍ വലിയ 
പിശുക്കന്മാരാണെന്നു കേട്ടിട്ടുണ്ട്‌. (ഗുരുദേവനും ഭക്തന്മാരും 
ചിരിക്കുന്നു.) 

മണിലാലമല്ലികന്‍െറ വീട്‌ കല്ക്കത്തയില്‍ സിന്ദൂരിയാപടിയിലാണ്‌. 
സിന്ദൂരിയാപടിയിലെ ബ്രഹ്മസമാജത്തിന്‍െറ വാര്‍ഷികോത്സവത്തിന്‌ 
അദ്ദേഹം അനേകമാളുകളെ ക്ഷണിക്കാറുണ്ട്‌. ഉത്സവത്തിന്‌ ശ്രീരാമ 
കൃഷ്ണനേയും ക്ഷണിക്കുക പതിവാണ്‌. മണിലാലന്‌ വരാഹനഗരത്തില്‍ 
ഒരു തോട്ടമുണ്ട്‌. അവിടെ അദ്ദേഹം മിക്കവാറും ഒറ്റയ്ക്കു താമസിച്ചിരു 
ന്നു. അതോടൊപ്പം ഗുരുദേവനെ വന്നു കാണാമല്ലൊ. മണിലാലന്‍ 
വാസ്തവത്തില്‍ പിശുക്കനായിരുന്നു. മുഴുവന്‍ ദൂരവും വണ്ടിയില്‍ക്കയറി 
വരാഹനഗരത്തിലേയ്ക്കുവരിക പതിവില്ല; (്രാമില്‍ക്കയറി ആദ്യം 
ശോഭാബസ്സാറില്‍ വരും. അവിടെനിന്നും കാല്‍വണ്ടിയില്‍ക്കയറി വരാഹ 
നഗരത്തിലെത്തും. പണത്തിനു കുറവൊന്നുമില്ല. കുറച്ചുവര്‍ഷങ്ങള്‍ക്കു 
ശേഷം പാവപ്പെട്ട വിദ്യാര്‍ത്ഥികളുടെ സംരക്ഷണത്തിനായി ഒരുമിച്ച്‌ 
ഇരുപത്തയ്യായിരം രൂപാ നീക്കിവെയ്ക്കുകയുണ്ടായി. 

മണിലാലന്‍ മിണ്ടാതിരുന്നു. കുറച്ചുകഴിഞ്ഞ്‌, അതുമിതും പറഞ്ഞകൂട്ട 
ത്തില്‍ ഇങ്ങനെ പറഞ്ഞു: മഹാശയ, “അങ്ങു കുളത്തിന്‍െറ കാര്യം 
പറഞ്ഞു, അതുമാത്രം പറഞ്ഞാല്‍ മതിയായിരുന്നു. അതിനു പിന്നെ 
വാണിയനെന്നും കീണിയനെന്നുമൊക്കെ എന്തിനാ പറഞ്ഞത്‌?” 


ഭക്തന്മാര്‍ ചിലര്‍ വായുംപൊത്തി ചിരിച്ചു. ഗുരുദേവനും ചിരിച്ചു. 


' * കല്ക്കത്തയില്‍ ഗംഗയുടെ ഒഴുക്ക്‌ സ്വതേ തെക്കോട്ടാണ്‌: എന്നാല്‍ വേലിയേറ്റ 
സമയത്തു വടക്കോട്ടാകും ഒഴുക്ക്‌. 

ദക്ഷിണേശ്വരത്ത്‌ ്രഹ്മസമാജക്കാര്‍ - പ്രേമതത്ത്വം 


അപ്പൊഴേയ്ക്കും കല്ക്കത്തയില്‍നിന്നും ബ്രഹ്മസമാജത്തിലെ 
ഏതാനും പ്രായംചെന്ന ഭക്തന്മാര്‍ വന്നുചേര്‍ന്നു. അക്കൂട്ടത്തില്‍ ശ്രീ 
ഠാക്കൂര്‍ദാസസേനനുമുണ്ടായിരുന്നു. മുറിയ്ക്കുള്ളില്‍ അനേകം ഭക്തന്മാ 
രുണ്ട്‌. ഗുരുദേവന്‍ ചെറിയ കട്ടിലില്‍ ഇരിക്കുന്നു. മന്ദഹാസമാര്‍ന്ന 
മുഖം, ബാലകമൂര്‍ത്തി. വടക്കോട്ടു മുഖമായിരിക്കുന്നു. ബ്രഹ്മഭക്ത 
ന്മാരുമായി ആനന്ദത്തോടെ സംഭാഷണം ചെയ്യുന്നു. 


ശ്രീരാമ: (ഭക്തന്മാരോടായി) നിങ്ങള്‍ പ്രേമം പ്രേമമെന്നു പുലമ്പുന്നു? 
പ്രേമമെന്താ അത്ര സുലഭമായ സാധനമെന്തെങ്കിലുമാണോ? ചൈതന്യ 
ദേവന്‌ പ്രേമം ഉണ്ടായിരുന്നു. പ്രേമത്തിനു രണ്ടു ലക്ഷണങ്ങളുണ്ട്‌. 
ഒന്നാമത്‌, ലോകത്തെ മറന്നുപോകും. ഈശ്വരനിലുളള ഭക്തിപാരമ്യം 
കൊണ്ട്‌ ബാഹ്യബോധം പൊയ്പ്പോകും! ചൈതന്യദേവന്‍ വനം കണ്ടു 
വൃന്ദാവനമെന്നു വിചാരിച്ചു; കടലു കണ്ടു യമുനയെന്നു കരുതി. രണ്ടാ 
മത്തെ ലക്ഷണം, എത്രയും പ്രിയ വിഷയമായ സ്വന്തം ശരീരത്തിന്മേലും 
മമത ഉണ്ടായിരിക്കയില്ല; ദേഹാത്മബോധം തീര്‍ത്തും പോകുന്നു. 


ഈശ്വരസാക്ഷാത്കാരത്തിനു ചില ലക്ഷണങ്ങളുണ്ട്‌. ആര്‍ക്ക്‌ ഉള്ളില്‍ 
അനുരാഗത്തിന്‍െറ ഐശ്വര്യപ്രകാശമുണ്ടാകുന്നുവോ, അയാള്‍ക്ക്‌ 
ഈശ്വരദര്‍ശനത്തിന്‌ പിന്നെ അമാന്തമില്ല. അനുരാഗത്തിന്‍െറ ഐശ്വര്യ 
മെന്നാലെന്താണര്‍ത്ഥം? വിവേകം, വൈരാഗ്യം, ജീവദയ, സാധുസേവ, 
സാധുസംഗമം, ഈശ്വരന്‍െറ നാമഗുണകീര്‍ത്തനം, സത്ൃകഥനം ഇവ 
യൊക്കെയാണ്‌. അനുരാഗത്തിന്‍െറ ഈവക ലക്ഷണങ്ങള്‍ കണ്ടുകഴി 


ഞ്ഞാല്‍ ഈശ്വരദര്‍ശനത്തിന്‌ പിന്നെ അമാന്തമൊന്നുമില്ലെന്നു തീര്‍ച്ചയാ 
ക്കാം. 


ഒരു വേലക്കാരന്‍െറ വീട്ടിലെ ഏര്‍പ്പാടുകള്‍ കണ്ടാല്‍, യജമാനന്‍ 
അവിടം കാണാന്‍ ചെല്ലാന്‍ നിശ്ചയിച്ചിട്ടുണ്ടോ എന്നു വ്യക്തമായിട്ട 
റിയാം. ആദ്യംതന്നെ ചുറ്റുമുള്ള കാടുപടലൊക്കെ വെട്ടിനീക്കും; പിന്നെ 
പുകയും വലയുമൊക്കെ അടിച്ചുകളയുന്നു; പിന്നെ മുറിയും മുറ്റവുമെല്ലാം 
അടിച്ചുതളിച്ചു ശുദ്ധമാക്കുന്നു. യജമാനന്‍തന്നെ വിരിപ്പ്‌ ഹുക്കാ 
തുടങ്ങിയ പല സാധനങ്ങളും അയച്ചുകൊടുക്കുന്നു. ഇതൊക്കെ വരുന്ന 
തു കാണുമ്പോള്‍, യജമാനന്‍ ഇപ്പൊഴെത്തും എന്നു നിശ്ചയിക്കാന്‍ 
ആളുകള്‍ക്കു പ്രയാസമില്ല. 

ഒരു ഭക്തന്‍: ഇന്ദ്രിയനിഗ്രഹം സാധിക്കുന്നതിന്‌ ആദ്യം വിചാരം 
ചെയ്യേണ്ടതുണ്ടോ? 

ശ്രീരാമ: അങ്ങനെയും ഒരു വഴിയുണ്ട്‌, വിചാരപഥം. എന്നാല്‍ ഭക്തി 
മാര്‍ഗ്ഗത്തില്‍ക്കൂടി അന്തരിന്ദ്രിയനിഗ്രഹം താനേ സംഭവിക്കുന്നു. എളുപ്പ 
ത്തില്‍ സാധിക്കുന്നു. ഈശ്വരപ്രേമം വര്‍ദ്ധിക്കുന്തോറും അത്രയ്ക്കും 
ഇന്ദ്രിയസുഖം പുളിച്ചതായ്ത്തോന്നും. 

മകന്‍ മരിച്ച ദിവസം ആ ദുഃഖംകൊണ്ട്‌ വലഞ്ഞിരിക്കുമ്പോള്‍ 
സ്തരീപുരുഷന്മാര്‍ക്ക്‌ ദേഹഭോഗത്തിനു മനസ്സുപോവുമോ? 


ഒരു ഭക്തന്‍: അദ്ദേഹത്തെ എനിക്കെങ്ങനെ സ്നേഹിക്കാന്‍ കഴിയും? 
നാമമാഹാത്മ്യം - ഉപായം അമ്മയുടെ തിരുനാമം 


ശ്രീരാമ: അദ്ദേഹത്തിന്‍െറ നാമം കീര്‍ത്തിച്ചാല്‍ കെട്ടുകളൊക്കെ 
അറ്റുപോകും. കാമം, ക്രോധം, ദേഹസുഖേച്ഛ ഇവയൊക്കെ പമ്പകടക്കും. 


ഭക്തന്‍: നാമകീര്‍ത്തനത്തില്‍ താല്പര്യമുണ്ടാവാനെന്തു വഴി? 


ശ്രീരാമ: ഭഗവന്നാമത്തില്‍ രുചിയുണ്ടാകുവാന്‍ അദ്ദേഹത്തോട്‌ 
വ്യാകുലതയോടെ പ്രാര്‍ത്ഥിക്കുക. അദ്ദേഹം നിങ്ങളുടെ അഭിലാഷം 
പൂര്‍ത്തിയാക്കിത്തരും. 


ഇതുംപറഞ്ഞ്‌ ഗുരുദേവന്‍ തന്‍െറ ദേവദുര്‍ലഭമായ ശാരീരത്തില്‍ 
ഗാനം ചെയ്തു. ജീവദുഃഖത്തില്‍ കാതരനായി അമ്മയുടെ അടുക്കൽ 
തന്‍െറ ഹൃദയവേദന അറിയിച്ചു. പ്രാകൃതമനുഷ്യന്‍െറ അവസ്ഥ 
തന്നിലാരോപിച്ചുകൊണ്ട്‌ അമ്മയോട്‌ ജീവന്‍െറ ദുഃഖം അറിയിച്ചു: 


(ഭജഗോവിന്ദം രീതി) 


കുറ്റമൊരുത്തനുമില്ലൊരു ലേശം 
കുറ്റമിതെന്നുടെയാണമ്മേ! 

സ്വന്തം കൈയാല്‍ തോണ്ടിയ കുഴിയില്‍ 
ഹന്ത! പതിച്ചു ഞാന്‍ കഷ്ടം! 
കാമാദികളവരായുധമായി 
കാപഥഗാമിയിവന്‍കൈയില്‍, 
ജീവിതധരണിയിലതുകൊണ്ടിവനൊരു 
ഗരളംവഴിയും കിണര്‍ തീര്‍ത്തു. 
നരിയുടെ വായ കണക്കതു കഷ്ടം! 
മരണക്കിണറായ്‌ മമ മുന്നില്‍. 
അതില്‍ നിന്നുറവു തികട്ടിവിടുന്നേ! 
മലിനത കലരും പെരുവെള്ളം. 
എവ്വിധമതിനെയടക്കി നിറുത്താന്‍ 
ചൊവ്വിനൊടൊത്തിടുമിവനോര്‍ത്താല്‍? 
അരവരെയെത്തിയ വെള്ളമതയ്യോ; 
തലവരെയായേ; ഭഗവാനേ. 

വെക്കം വന്നു തുണയ്ക്കമ്മേയിതു 
മുക്കിക്കൊല്‍വതില്‍ മുമ്പെന്നെ. 
അല്ലെങ്കില്‍പ്പുനരെങ്ങനെ ഞാനീ- 
യല്ലലില്‍നിന്നും കരകയറും? 
അവിടുത്തോടൊരപേക്ഷിയെനിക്കു- 
ണ്ടവികലമിവനതുണര്‍ത്തിക്കാം, 
കരുണ തുളുമ്പുമപാംഗമയച്ചി- 
ങ്ങരുളുക ദേവീയഭയം നീ. 

പിന്നെയും പാടി: 


ജീവനില്‍ ദാഹജ്വരബാധയങ്ങനെ 
ജീവികള്‍ രോഗത്തിലാണ്ടുകൊണ്ടിങ്ങനെ. 
രോഗശാന്തിയ്ക്കുണ്ടൊരഷധമങ്ങനെ 
ഈശ്വരനാമസംകീര്‍ത്തനമങ്ങനെ. 
മിഥ്യാഭിമാനം ജ്വലിക്കുമാറങ്ങനെ 
എന്റെയെന്നുളെളാരു ചിന്തപുണ്ടങ്ങനെ 
ഭോഗസുഖത്തില്‍ പ്രിയമേറിയങ്ങനെ 
ഐഹികചിന്തയ്ക്കു ദോഹദമങ്ങനെ. 
സത്യമേറുന്ന ധനതൃഷ്ണയങ്ങനെ 
നിത്യമായുള്ളതില്‍നിന്നകന്നങ്ങനെ 
സ്വാര്‍ത്ഥങ്ങള്‍ നേടാന്‍ കലഹിച്ചുമങ്ങനെ 
സ്വാര്‍ത്ഥഭംഗങ്ങളില്‍ ഖേദമാര്‍ന്നങ്ങനെ. 
ഹിംസാഭിധാമാം കൃമിബാധയങ്ങനെ 
പൈസ നേടീടാന്‍ വിടുവേലയങ്ങനെ. 
നാവു വരണ്ടു തളര്‍ച്ചപുണ്ടങ്ങനെ 

നാമം ജപിക്കാന്‍ രുചിക്കുറവങ്ങനെ. 
ആമയബാധയിതെല്ലാമകറ്റി നീ 

ഹേ മനോഹാരിണി, പാഹിമാമംബികേ! 


ശ്രീരാമ: “ത്വന്നാമേ അരുചി!” ജ്വരംകൊണ്ട്‌ അരുചി ബാധിച്ചാല്‍ പിന്നെ 
മാറിക്കിട്ടാന്‍ വഴിയില്ല; ആഹാരത്തിന്‌ അല്പമെങ്കിലും രുചിയുണ്ടെങ്കില്‍ 
ദീനം ഭേദമാകുമെന്ന്‌ ഏതാണ്ടാശിക്കാം. അതാണ്‌ നാമത്തില്‍ രുചി വേണ 
മെന്നു പറയുന്നത്‌. ഈശ്വരനാമം ജപിക്കണം; ദുര്‍ഗ്ഗാനാമം, കൃഷ്ണനാ 
മം, ശിവനാമം, ഏതു നാമംകൊണ്ടും ഈശ്വരനെ വിളിക്കാം. നാമജപം 
കൊണ്ട്‌ നാള്‍ക്കുനാള്‍ അനുരാഗം വര്‍ദ്ധിക്കുന്നെങ്കില്‍, ആനന്ദം തോന്നു 
ന്നുവെങ്കില്‍, പിന്നെ യാതൊന്നും ഭയപ്പെടാനില്ല. ജ്വരം മാറുകതന്നെ ചെയ്യും. 
ഭഗവത്കൃപ ലഭിക്കുകതന്നെ ചെയ്യും. 


ആന്തരഭക്തിയും കാട്ടിക്കുട്ടുന്ന ഭക്തിയും 


ശ്രീരാമ: ഭാവനപോലെ ലാഭവും. രണ്ടു ചങ്ങാതിമാര്‍ ഒരിക്കലൊരു 
വഴിയെ പൊയ്ക്കോണ്ടിരുന്നു. ഒരിടത്ത്‌ ഭാഗവതപാഠം നടക്കുന്നു. ഒരുത്തന്‍ 
കൂട്ടുകാരനോടു പറഞ്ഞു: “വാ അനിയാ, അല്പം ഭാഗവതം കേള്‍ക്കാം”. 
മറ്റയാള്‍ ഒന്നെത്തിനോക്കി; എന്നിട്ടവിടെനിന്നും പോയി വേശ ്യാഗൃഹത്തി 
ലെത്തി. അവിടെച്ചെന്നല്പം കഴിഞ്ഞപ്പോള്‍ യ, ഉള്ളില്‍ വലിയ 
വിരക്തി വന്നു. അയാള്‍ തന്നെത്താന്‍ പറഞ്ഞു: “ഞാനെത്ര നിന്ദ്യന്‍! എന്റെ 
സ്നേഹിതന്‍ ഹരികഥ കേള്‍ക്കുന്നു, ഞാനോ! ഞാനെവിടെ വന്നുവീണി 
രിക്കുന്നു!” മറുവശത്ത്‌, ഭാഗവതം കേട്ടുകൊണ്ടിരുന്നയാള്‍ക്കും വെറുപ്പു 
തോന്നി. അയാള്‍ വിചാരിച്ചു: “ഞാനെന്തൊരു മഠയന്‍! ഇയാളെന്തോ 
ബേബേന്ന്‌ തൊള്ളയിടുന്നു. അതും കേട്ടുകൊണ്ട്‌ ഞാനിവിടെ ഇരിപ്പും ! 

എന്റെ കൂട്ടുകാരനോ, അയാള്‍ക്കെന്തൊരാനന്ദം! ഇവരിരുവരും മരിച്ചപ്പോള്‍ 
ഭാഗവതം കേട്ടയാളെ യമദൂതന്മാര്‍ കൊണ്ടുപോയി; വേശ്യാലയത്തില്‍ 
പോയവനെ വിഷ്ണുദൂതന്‍മാര്‍ വന്ന്‌ വൈകുണ്ഡത്തിലേയ്ക്കും കൊണ്ടു 
പോയി. 


ഭഗവാന്‍ മനസ്സാണു നോക്കുന്നത്‌ ആരെന്തു ചെയ്യുന്നു, ആരെ 
വിടെച്ചെന്നു പെട്ടിരിക്കുന്നു, അതൊന്നും നോക്കലില്ല. *“ഭാവഗ്രാഹീജ 
നാര്‍ദ്ദനഃ.” 


കര്‍ത്താഭജസമ്മ്രദായക്കാര്‍ മന്ത്രദീക്ഷ കൊടുക്കുന്ന സമയത്തു പറ 
യുന്നു, 'ഇനിയൊക്കെ മനംപോലെ മംഗല്യം.” എന്നുവെച്ചാല്‍ ഇനിയെല്ലാം, 
“നിന്റെ മനസ്സിനെ ആശ്രയിച്ചിരിക്കുന്നു.. അവര്‍ പറയുന്നു: “മനസ്സു നേരെ 
യായാല്‍ ഉപായം നന്നായിരിക്കും, അവന്റെ ലാഭം ശരിയായിരിക്കും.” 

മനോബലംകൊണ്ട്‌ ഹനുമാന്‍ സമുദ്രം ചാടിക്കടന്നു. “ഞാന്‍ രാമകിങ്ക 
രന്‍: ഞാന്‍ രാമനാമം ജപിക്കുന്നു; എനിക്കെന്തസാദ്ധ്യം!” ഇത്തരമായി 
രുന്നു ഹനുമാന്റെ വിശ്വാസം. 


എന്തുകൊണ്ട്‌ ഈശ്വരദര്‍ശനം ഉണ്ടാകുന്നില്ല? 


ശ്രീരാമ: അഹങ്കാരമുള്ളിടത്തോളം കാലം അജ്ഞാനം ഉണ്ടായിരിക്കും. 
അഹങ്കാരമിരുന്നാല്‍ മുക്തി നാസ്തി. 

കാള “ഹമ്മാ ഹമ്മാ” എന്നമറുന്നു: ആട്‌ “മേ മന്ന്‌ കരയുന്നു. അതാ 
ണവയ്ക്കിത്ര കഷ്ടപ്പാട്‌! ചാട്ടകൊണ്ടടിക്കുന്നു; തോലുകൊണ്ട്‌ ചെരിപ്പും 
ചെണ്ടയുമുണ്ടാക്കുന്നു. നരകം തീര്‍ന്നില്ല. ഹിന്ദിയില്‍ “ഹം” എന്നുവെച്ചാല്‍ 
ഞാന്‍. “മേ' എന്നു പറഞ്ഞാലും ഞാന്‍. “ഞാന്‍ ഞാന്‍ എന്നു പറയുന്നതു 
കൊണ്ടാണിത്ര ദുരിതം! ഒടുക്കം കുടല്‍വള്ളിക്കൊണ്ട്‌ പഞ്ഞികടയാനുള്ള 
വില്ലിന്റെ ഞാണുണ്ടാക്കുന്നു. ഞാണ്‍ വലിക്കുമ്പോള്‍ “തുഹു തുഹു' എന്നു 
പറയുന്നു, അതായത്‌ “നീ നീ” എന്നര്‍ത്ഥം. “നീ നീ” എന്നു പറയുമ്പോള്‍ 
മോചനമായി. പിന്നെ കഷ്ടപ്പെടേണ്ടതില്ല. “ഈശ്വരാ, അവിടുന്നാണു 
കര്‍ത്താവ്‌. ഞാനല്ല.” ഇതാണ്‌ ജ്ഞാനം. 


താണിരുന്നാല്‍ ഉയര്‍ന്നുപോകാം. വേഴാമ്പല്‍ താഴെ കുടുകെടുന്നു; 
പക്ഷേ വളരെയേറെ ഉയര്‍ന്നു പറക്കുന്നു. പൊങ്ങിയ പ്രദേശത്ത്‌ കൃഷി 
ചെയ്യാനൊക്കില്ല. താഴ്ന്നയിടം വേണം, എന്നാല്‍ വെള്ളം കിട്ടും; അവിടെ 
കൃഷിയിറക്കാം. 


ഗൃഹസ്ഥന്‍മാര്‍ക്ക്‌ സാധുസംഗംകൊണ്ടുള്ള പ്രയോജനം 


ശ്രീരാമ: കഷ്ടപ്പെട്ടും സാധുസംഗം നേടണം. വീട്ടില്‍ വിഷയവാര്‍ത്ത 
മാത്രം! രോഗം കടുത്തുപോയിരിക്കുന്നു. കൂട്ടിലെ കിളി “രാമരാമ” എന്നു 


ഴ്മുഡടോ വദതി വിഷ്ണായ, വിദ്വാന്‍ വദതി വിഷ്ണവേ; ഉഭയോസ്തു ഫലം 
തുല്യം, ഭാവ്രഗാഹീ ജനാര്‍ദ്ദനഃ.” വ്യാകരണം പഠിക്കാത്തവന്‍ “വിഷ്ണുവി 
നായ്ക്കൊണ്ട്‌' എന്നതിന്‌ “വിഷ്ണായ എന്നു (കൃഷ്ണായ എന്നതുപോലെ) പറയു 
ന്നു. പഠിച്ചവര്‍ വിഭക്തി ശരിയാക്കി “വിഷ്ണവേ” എന്നും പറയുന്നു. എന്നാല്‍ ഇരു 
വര്‍ക്കും ഫലം ഒരുപോലെ, കാരണം. ഭഗവാന്‍ ഭക്തി നോക്കുന്നു, വിഭക്തിയല്ല. 

പറയുന്നു; പറന്നു കാട്ടിലെത്തിയാല്‍ പിന്നെയും “കീ കീ”. 

പണമുണ്ടെന്നുവെച്ച്‌ വലിയ ആളാവുകയില്ല. വലിയ ആളുടെ വീടിന്റെ 
ഒരടയാളം എല്ലാ മുറിയിലും വിളക്കു കാണും എന്നതാണ്‌. പാവപ്പെട്ടവര്‍ക്ക്‌ 
എണ്ണ ചെലവാക്കാനാവില്ല; അതുകൊണ്ട്‌ അങ്ങനെ വിളക്കു കൊളുത്താന്‍ 
ഏര്‍പ്പാടില്ല. ഈ ശരീരക്ഷേത്രം ഇരുട്ടിലിട്ടിരിക്കരുത്‌; അതിനുള്ളില്‍ ജ്ഞാന 
ദീപം കൊളുത്തണം. 


പ്രാര്‍ത്ഥനയുടെ അര്‍ത്ഥം - ആത്മബോധത്തിന്റെ ലക്ഷണം 


ശ്രീരാമ: സകലര്‍ക്കും ജ്ഞാനം സമ്പാദിക്കാന്‍ കഴിയും. ജീവാത്മാവും 
പരമാത്മാവും. പ്രാർത്ഥിക്കുവിൻ. ആ പരമാത്മാവുമായി സകല 
ജീവാത്മാക്കള്‍ക്കും ഒന്നിക്കാന്‍ കഴിയും. എല്ലാ വീട്ടിലും *ഗ്യാസ്‌ കൊണ്ടു 
വരാനുള്ള കുഴല്‍ ഘടിപ്പിച്ചിട്ടുണ്ട്‌. ഗ്യാസ്കമ്പനിയില്‍നിന്നും ഗ്യാസ്‌ കിട്ടും. 
അപേക്ഷ കൊടുക്കിന്‍, കൊടുത്താല്‍ ഗ്യാസ്‌ ഏര്‍പ്പാടു ചെയ്തു തരും. 
വീട്ടില്‍ വിളക്കു കത്തും. ശിയാല്‍ദായില്‍ ആപ്പീസുണ്ട്‌. (എല്ലാവരും ചിരി 
ക്കുന്നു.) 


ചിലര്‍ക്കു ബോധോദയം ഉണ്ടായിട്ടുണ്ട്‌. എന്നാലവര്‍ക്ക്‌ ചില അടയാള 
ങ്ങളുണ്ട്‌. അവര്‍ക്ക്‌ ഈശ്വരകഥയല്ലാതെ മറ്റൊന്നും പറയാനിഷ്ടമില്ല. സമീ 
പത്ത്‌ സപ്തസാഗരങ്ങളും, ഗംഗയും യമുനയും മറ്റുനദികളും, നിറയെ 
വെള്ളമുണ്ടെങ്കിലും വേഴാമ്പല്‍ മഴവെള്ളത്തിനു വേണ്ടി കേഴുന്നു. ദാഹം 
കൊണ്ട്‌ നെഞ്ചു പൊട്ടിയാലും വേറെ വെള്ളമൊന്നും കുടിക്കില്ല, 


അദ്ധ്യായം അഞ്ച്‌ 


ശ്രീ രാമലാലന്‍മുതല്‍പേരുടെ പാട്ട്‌ - ഭഗവാന്‍ സമാധിയില്‍ 


പാട്ടു പാടാന്‍ ഗുരുദേവന്‍ ആവശ്യപ്പെട്ടു. രാമലാലനും അമ്പലത്തിലെ 
ജോലിക്കാരന്‍ ഒരു ബ്രാഹ്മണനും ചേര്‍ന്നുപാടി. തബലയില്‍ താളമടിച്ചി 
രുന്നു. 

മാമകചേതോവുന്ദാവനികയില്‍ 

മേവുക മേവുക മുകില്‍വര്‍ണ്ണ! 

മാമക കാമനയാകിയ താവക- 

രാധികയുണ്ടു വിളിക്കുന്നു. 

എന്നുടെ ഗാത്രമിതെന്നും സുന്ദര! 

നന്ദകിശോരക നിന്‍ഗേഹം. 

മന്യേ നന്ദതനുജ നിനക്കിഹ 

ധന്യ യശോദയതെന്‍ സ്നേഹം 

ഉത്തുംഗം മമ പാപപ്പെരുമല 


*ഇലക്ട്രിക്‌ വിളക്കു വരുന്നതിനുമുമ്പ്‌ കലിക്കത്തയില്‍ ഗന കൊണ്ടു കത്തുന്ന 
വിളക്കുകളാണ്‌ ഉണ്ടായിരുന്നത്‌. 


ൂ 208 
ശ്രീരാമകൃഷ്ണവചനാമൃതം 


കുത്തിയെടുക്കുക ഗിരിധര, നീ. 
എന്നുടെ ചേതോദരിയിലിരിക്കുമൊ- 
രുന്നതരാറു രിപുക്കളവര്‍ 
കംസേരിതരാമസുരസമാനര്‍ 
ഹിംസിച്ചീടുകയവരെ നീ. 
മദനമനോഹര, മുരളികയുതുക 

മമ മനമാം പശു ചെവിടോര്‍പ്പു. 
മാമകചേതോഗോകുലഗേഹേ 
മേവുക സതതം മാധവ നീ. 
പ്രേമനിലാവൊളി പൂശി ലസിപ്പൂ 
മാമകഹൃദയമപാരമുദം, 
ശീതളമന്ദസ്മീരനുലാവും 
പാവനയമുനാപുളിനം പോല്‍. 
ആശകള്‍ ചുഴുമൊരാല്‍മരമുണ്ടതി- 
ലാശുഗനനിശം വീശുമ്പോള്‍ 
കിലുകിലെയിളകിടുമരയാലിലകളി- 
ലഴകൊടു മേവുക മണിവര്‍ണ്ണ! 
ഗോപകുലത്തൊടു കുറേറീടുക- 
യാലാണവിടെപ്പാര്‍പ്പെങ്കില്‍ 
താപനിഷൂദന പിരിയരുതേയൊരു 
ഗോപകുമാരകനാകാം ഞാന്‍. 


പുഞ്ചിരി തഞ്ചിന പവിഴച്ചുണ്ടുകള്‍ പൊന്നോടക്കുഴലില്‍ 
കിഞ്ചന ചേര്‍ത്തഥ സഞ്ചിതമോദം ഗാനസുധാമധു തുകി 
മന്ദമുലാവുന്നാരെത്തേടി യമുനാപുളിനത്തില്‍ 

മഞ്ഞപ്പട്ടാല്‍ മിന്നലുതിര്‍ത്തൊരു നീലാംബുദപാളി. 
ഓമല്‍ക്കയ്വിരലോടക്കുഴലിന്‍ മീതെ നിരക്കുമ്പോള്‍ 
നീലനിലാവൊളിയാലെ ദിഗംഗന ചേലകള്‍ ചാര്‍ത്തുമ്പോള്‍ 
ആയര്‍പ്പെണ്‍മണിമാരനുരാഗവികമ്പിതരായ്‌ നിതരാം 
മായാമയനെത്തേടുകയായി വികാരതരംഗിതരായ്‌. 
മദനമനോഹരരൂപനുദാരന്‍ മുരളീവാദനലോലന്‍ 
മാനസമതില്‍ വന്നഥ കയറി, ബലമൊടെ സകലമെടുത്തു, 
മനവും മിഴിയും മല്‍പ്രാണനുമിന്നവനുടെയായി സമസ്തം. 
നുനമകിഞ്ചനനിവനിനിമേലില്‍ അവനുടെ ദാസന്‍ മാത്രം. 
കരളലിയിക്കും കരുണാമയമിക്കഥയിന്നാരൊടു ചൊല്‍വു! 
യമുനാതീരേ ജലപാത്രവുമായ്‌ പോവുകിലാര്‍ക്കുമിതറിയാം. 


ഈശ്വരപ്രാപ്തിക്കുള്ള ഉപായം - അനുരാഗം 

ശ്രീരാമ: (ഭക്തന്മാരോട്‌) കടുവാ കപ്കപ്പെന്ന്‌ മൃഗങ്ങളെ മിഴുങ്ങും 
പോലെ അനുരാഗവ്യാരഘം കാമക്രോധാദികളാകുന്ന സര്‍വ്വരിപുക്കളേയും 
തിന്നൊടുക്കുന്നു. ഒരിക്കല്‍ ഈശ്വരനോട്‌ അനുരാഗം ഉണ്ടായിക്കഴി 

ഞ്ഞാല്‍ കാമക്രോധാദികള്‍ പിന്നെ നില്ക്കില്ല. ഗോപികള്‍ക്ക്‌, ഈ 
അവസ്ഥ ഉണ്ടായിരുന്നു - കൃഷ്ണനില്‍ അനുരാഗം. 

“അനുരാഗാഞ്ജനം” എന്നൊന്നുണ്ട്‌. രാധ പറഞ്ഞു: “സഖി, നാലു 
ദിക്കും കൃഷ്ണമയമായിക്കാണുന്നു ഞാന്‍!” അവരു പറഞ്ഞു: “സഖി, 
നീ കണ്ണില്‍ അനുരാഗാഞ്ജനം എഴുതിയിരിക്കുന്നു; അതാണ്‌ അങ്ങനെ 
കാണുന്നത്‌.” 

തവളയുടെ തല ചുട്ടു മഷിയുണ്ടാക്കി കണ്ണിലെഴുതിയാല്‍ ചുറ്റും 
സര്‍പ്പമയമായ്‌ തോന്നും എന്നു പറയപ്പെടുന്നു. 

സദാ കാമിനീകാഞ്ചനത്തില്‍ മാത്രം കഴിഞ്ഞുകൂടുന്നവര്‍, ഒരിക്കലെ 
ങ്കിലും ഈശ്വരനെക്കുറിച്ചു ചിന്തിക്കാത്തവര്‍ - അവര്‍ ബദ്ധജീവന്മാരാ 
കുന്നു. അവരെക്കൊണ്ട്‌ മഹത്തായ കാര്യങ്ങളെന്തെങ്കിലും സാധിക്കു 
മോ? കാക്കകൊത്തിയ മാമ്പഴംപോലെയാണവര്‍. അത്‌ അമ്പലത്തില്‍ 
നിവേദിക്കാന്‍ കൊള്ളില്ല; മനുഷ്യര്‍ക്കും അതു തിന്നാന്‍ മടിയാണ്‌. 


ബദ്ധജീവന്മാര്‍, സംസാരജീവന്മാര്‍, പട്ടുനൂല്‍പുഴുക്കളെപ്പോലെ 
യാണ്‌. വേണമെന്നുവെച്ചാല്‍ കൂടു പൊട്ടിച്ചു പുറത്തുവരാന്‍ സാധിക്കും. 
പക്ഷേ തന്നെത്താന്‍ പണിതുണ്ടാക്കിയ കൂട്‌ ഉപേക്ഷിച്ചു പോരാന്‍ ഇഷ്ട 
മില്ല. ഒടുക്കം അതില്‍ക്കിടന്നു ചാകുന്നു. 


മുക്തജീവന്മാര്‍ കാമിനീകാഞ്ചനങ്ങളുടെ അധീനത്തിലല്ല. ചില 
പട്ടുപുഴുക്കള്‍, അവര്‍ പണിപ്പെട്ടുണ്ടാക്കിയ കൂടു പൊട്ടിച്ച്‌ പുറത്തുപോരു 
ന്നു. പക്ഷേ അവ ഒന്നോ രണ്ടോ. 

മായ മോഹിപ്പിക്കുന്നു. ഒന്നോ രണ്ടോ പേര്‍ക്കു ജ്ഞാനമുണ്ടാകുന്നു. 
അവര്‍ മായാമോഹത്താല്‍ മുഗ്ദ്ധരാകുന്നില്ല. കാമിനീകാഞ്ചനങ്ങളുടെ 
പിടിയില്‍ പെടുന്നില്ല. ഈറ്റില്ലത്തില്‍ പൊടികള്‍ സൂക്ഷിക്കുന്ന കലത്തി 
ന്‍െറ കഷണം കാലില്‍ കെട്ടിയാല്‍ കണ്‍കെട്ടുകാരന്‍െറ ഡാം ഡാം 
ശബ്ദംകൊണ്ട്‌ മയങ്ങിപ്പോവില്ല. കണ്‍കെട്ടുകാരന്‍ ചെയ്യുന്നതെന്താണെ 
ന്ന്‌ ശരിക്കും കാണാന്‍ കഴിയും. 


സാധനസിദ്ധര്‍, കൃപാസിദ്ധര്‍ എന്ന്‌ രണ്ടു തരം സിദ്ധന്മാരുണ്ട്‌. 
ചിലര്‍ വളരെ കഷ്ടപ്പെട്ട്‌ വയലില്‍ വെള്ളം തേകുന്നു; തേകിയാലേ 
കൃഷി ചെയ്യാനൊക്കൂ. ചിലര്‍ക്ക്‌ വെള്ളം തേകേണ്ട ആവശ്യമില്ല. മഴ 
കൊണ്ട്‌ വേണ്ട വെള്ളം കിട്ടുന്നു. കഷ്ടപ്പെട്ട്‌ വെള്ളം കോരേണ്ടതില്ല. 
ഈ മായയുടെ കൈയില്‍നിന്നും ഒഴിഞ്ഞുമാറണമെന്നുണ്ടെങ്കില്‍ കഷ്ട 
പ്പെട്ടു സാധനയനുഷ്ഠിക്കണം. കൃപാസിദ്ധര്‍ക്ക്‌ കഷ്ടപ്പെടേണ്ടതായില്ല. 
അവര്‍ പക്ഷേ കുറവാണ്‌. പിന്നെ നിത്യസിദ്ധന്മാരുണ്ട്‌. അവര്‍ക്ക്‌ ഓരോ 
ജന്മത്തിലും ജന്മനാതന്നെ ജ്ഞാനവും ചൈതന്യവും ഉണ്ട്‌. മുഖം 
അടഞ്ഞുകിടക്കുന്ന ഉറവപോലെയാണവര്‍. മേസ്സ്റി അതുമിതും 
നീക്കുന്നതിനിടയ്ക്ക്‌ ഉറവ തുറന്നുകൊടുക്കുന്നു; ത്ധര്‍ത്ധറേന്ന്‌ വെള്ളം 
പുറത്തുവരുന്നു... .നിത്യസിദ്ധന്മാരുടെ. പ്രഥമാനുരാഗം കാണുമ്പോള്‍ 
ആളുകള്‍ അമ്പരന്നു പോകുന്നു. അവര്‍ പറയുന്നു: “ഇത്ര ഭക്തിയും 

വൈരാഗ്യവും പ്രേമവും എവിടെയായിരുന്നു ? 
ഗുരുദേവന്‍ അനുരാഗത്തിന്റെ കാര്യം പറഞ്ഞുകൊണ്ടിരുന്നു. ഗോപി 
കളുടെ അനുരാഗത്തിന്റെ കഥ വന്നു. പിന്നെ പാട്ടു തുടങ്ങി. രാമലോലന്‍ 
പാടി: 


രാധാമരണ, മമ ഹൃദയേശ, 
ആധിവിനാശന, നിഖിലേശ, 
എന്മാനസമതില്‍ മരുവീടുന്നതു 
ചിന്മയനാകിയ നീയല്ലേ ! 
സുഖവും ശാന്തിയുമറിവും നിനവും 
തികവും ഭവനവിഭൂതികളും 
ഇന്നിവനീവക മികവു സമസ്തം 
തന്നു തുണച്ചതു നീയല്ലേ ? 
ഭുവനം മുന്നിലുമിവനില്ലൊരുവരു- 
മവനം ചെയ്വതില്‍ നീയെന്യേ 
ഇഹപരമായതു ഗുരുവരനായതു 
ജനനിയുമായതു നീയല്ലേ ? 
നിത്യാനന്ദവിധായകനായും 
നിത്യേപാസിതദേവതയായും 
ഹൃദ്യോപായമുപേയവുമായും 
വിദ്യോതിപ്പതു നീയല്ലേ? 
ശ്രീരാമ: (ഭക്തന്മാരോട്‌) ആഹാ, എന്തൊരു പാട്ട്‌ ! “നാഥ, അവി 
ടുന്നെന്‍ സര്‍വ്വസ്വം! അക്രൂരന്‍ വന്നശേഷം ഗോപികള്‍ രാധായോടു 
പറഞ്ഞു: “രാധേ, നിന്റെ സര്‍വ്വസ്വവും തട്ടികൊണ്ടുപോകാന്‍ വന്നിരിക്ക 
യാണ്‌!” അതാണ്‌ സ്നേഹം, ഭഗവാനുവേണ്ടിയുള്ള ഈ വ്യാകുലത. 
പിന്നെയും പാട്ടു തുടര്‍ന്നു: 
സ്ൃന്ദനച്കരം തൊടായ്ക തൊടായ്ക നീ 
എന്തിനതിനെപ്പിടിച്ചുനിര്‍ത്തി? 
- എന്തിനതിനെപ്പിടിച്ചുനിര്‍ത്തീ ? 
ഇന്നീ രഥത്തെ നടത്തുന്നതീ വെറും 
ച്രകങ്ങളെന്നു ധരിച്ചുപോയോ? 
- വെറും ച്രകങ്ങളെന്നു ധരിച്ചുപോയോ? 
ഇത്രിലോകങ്ങളെയൊന്നായ്‌ നടത്തുന്ന 
കൃഷ്ണന്റെയിച്ഛയതിന്റെ പിന്നില്‍ 
- കൃഷ്ണന്റെയിച്ഛയതിന്റെ പിന്നില്‍ 
വ്യക്തമായുണ്ടെങ്കില്‍ മാത്രമേ തേരിന്റെ 
ച്രകങ്ങളിപ്പോളിളകയുള്ളൂ......................... 
- ച്ക്രങ്ങളിപ്പോളിളുകയുള്ളൂ 

ഗാനം: “പ്രിയേ, ഇനി നീയാരെക്കണ്ടു മതിമറന്നിട്ടാണ്‌ മാല 
കോര്‍ക്കുന്നത്‌ ? 

പാട്ടു കേട്ട്‌ ശ്രീരാമകൃഷ്ണ ദേവന്‍ ഗംഭീരസമാധിസിന്ധുവില്‍ 
ആമഗ്നനായി. ഭക്തന്മാര്‍ നിര്‍ന്നിമിഷേരായി ആശ്ചര്യമൂകരായി 
ഗുരുദേവനെ നോക്കികൊണ്ടിരുന്നു. ഒരൊച്ചയുമനക്കവുമില്ല. ഗുരുദേവന്‍ 
സമാധിമഗ്നന്‍ ! ഫോട്ടോഗ്രാഫില്‍ കാണുംപോലെ കൈകോര്‍ത്തു 
പിടിച്ചുംകൊണ്ടിരിക്കുന്നു. കണ്ണിന്റെ പുറംകോണുകളില്‍നിന്ന്‌ ആനന്ദ 
ധാരയൊഴുകിയിരുന്നു. 
ഈശ്വരനുമായി സംഭാഷണം 


കുറെയേറെ നേരം കഴിഞ്ഞ്‌ ഗുരുദേവന്‍ അല്പം ബാഹ്യബോധം 
വന്നു. എന്നിരുന്നാലും, സാമധിയില്‍ ദര്‍ശിച്ച ആളുമായി എന്തോ 
സംസാരിച്ചുകൊണ്ടിരുന്നു. അതില്‍ ഒന്നു രണ്ടു വാക്കുളേ ഭക്തന്മാരു 
ടെ കാതില്‍ പെട്ടുള്ളു. ഗുരുദേവന്‍ തന്നോടായിപ്പറഞ്ഞു: “നീതന്നെ. 
ഞാന്‍, ഞാന്‍തന്നെ നീ. നീ തിന്ന്‌; നീ - ഞാന്‍ തിന്നാം ! .............. 
ഭേഷ്‌, പക്ഷെ വല്ലാത്ത കുഴപ്പം.” 

“ഇതെന്ത്‌, മഞ്ഞപ്പിത്തം പിടിച്ചോ! നാലുദിക്കിലും നിന്നെ കാണുന്നു!” 

കൃഷ്ണ, ഹേ ദീനബന്ധോ, പ്രാണവല്ലഭ, ഗോവിന്ദ!" 


പ്രാണവല്ലഭ, ഗോവിന്ദ” എന്നു വിളിച്ചുംകൊണ്ട്‌ പിന്നെയും സമാധിയി 
ലായി. മുറിയ്ക്കുള്ളില്‍ നിശ്ശബ്ദം. ഭക്ത വൃന്ദം മഹാഭാവമയനായ 
ശ്രീരാമകൃഷ്ണദേവനെ അസംതൃപ്തന്റേതങ്ങളാല്‍ വീണ്ടും വീണ്ടും 
നോക്കിക്കൊണ്ടിരുന്നു. 
അദ്ധ്യായം ആറ്‌ 
ശ്രീരാമകൃഷ്ണന്റെ ഈശ്വരാവേശം 


ശ്രീരാമകൃഷ്ണന്‍ സമാധിയില്‍, ചെറിയ കട്ടിലില്‍ ഇരുന്നരുളുന്നു. ഭക്ത 
ന്മാര്‍ ചുറ്റും ഇരിക്കുന്നുണ്ട്‌. ശ്രീ അധരസേനന്‍ ചില സ്നേഹിതന്മാരോ 
ടൊന്നിച്ചു വന്നെത്തി. അധരന്‍ ഒരു ഡെപ്യൂട്ടി മജിസ്ട്രേറ്റാണ്‌. ഗുരു 
ദേവനെ കാണാന്‍ ഇതു രണ്ടാമത്തെ വരവാണ്‌. അദ്ദേഹത്തിന്‌ 
ഏകദേശം മുപ്പതു വയസ്സുണ്ട്‌. അധരന്റെ സ്നേഹിതന്‍ ശാരദാചരണന്‍ 
പുത്രമരണംകൊണ്ടു സന്തപ്തനായിരിക്കുന്നു. അദ്ദേഹം സ്കൂള്‍ ഡെപ്യൂട്ടി 
ഇന്‍സ്പെക്ടറായിരുന്നു. പെന്‍ഷന്‍ പറ്റി. അതിനമുമ്പും അദ്ദേഹം 
സാധനഭജനകള്‍ അനുഷ്ഠിച്ചിരുന്നു. മൂത്ത മകന്‍ മരിച്ചതില്‍പ്പിന്നെ 
ഒന്നുകൊണ്ടും മനസ്സിനൊരു സമാധാനം കിട്ടുന്നില്ല. അതിനാല്‍ അധരന്‍ 
ഗുരുദേവനെക്കുറിച്ച്‌ പറഞ്ഞു കേള്‍പ്പിച്ച്‌ കൂടെ കൂട്ടിക്കൊണ്ടുവന്നി 
രിക്കുകയാണ്‌. അധരനും ഗുരുദേവനെ വീണ്ടും കാണണമെന്നാഗ്രഹമു 
ണ്ടായിരിന്നു. 


സമാധിയുണര്‍ന്നു. കണ്ണു തുറന്നു നോക്കിയപ്പോള്‍, മുറി നിറയെ 

ആളുകള്‍ തന്‍െറ നേരെ നോക്കിക്കൊണ്ടിരിക്കുന്നതു കണ്ടു. BT 
എന്തോ തന്നെത്താന്‍ മന്ത്രിച്ചു. 


ഈശ്വരന്‍ അദ്ദേഹത്തിന്‍െറ നാവില്‍ വസിച്ചുകൊണ്ട്‌ സംസാരിക്കുക 
യും ഉപദേശമരുളുകയും ചെയ്യുകയല്ലേ? 


ശ്രീരാമ: ലാകികമനുഷ്യന്‍െറ ജ്ഞാനം ചിലപ്പോള്‍ മാത്രമേ കാണാന്‍ 
കഴിയൂ. ചില സമയം അത്‌ ദീപശിഖപോലെയിരിക്കും, അല്ലല്ല, സൂര്യന്‍െറ 
ഒരു കിരണംപോലെ, വിടവില്‍ക്കൂടി സൂര്യകിരണം വരുംപോലെ. 
വിഷയാസക്തമനുഷ്യന്‍െറ ഈശ്വരനാമജപത്തില്‍ അനുരാഗമില്ല. 
കുട്ടികള്‍ ഈശ്വരനെ പിടിച്ചാണയിടുംപോലെ. അമ്മായിമാര്‍ തമ്മില്‍ 
കശപിശകൂടുമ്പോള്‍ “ദൈവത്താണേ!” എന്നു പറയുന്നതു കേട്ട്‌ അവര്‍ 
പഠിച്ചുവെച്ചിരിക്കുന്നു. 


ലരകികമനുഷ്യന്‌ ഒരു ചുണയും വാശിയുമില്ല. ആയാലായി, 
പോയാല്‍ പോയി. വെള്ളം ആവശ്യമായി, കിണറു കുഴിക്കാന്‍ തുടങ്ങി. 
കുഴിച്ചുചെല്ലുമ്പോള്‍ പാറ കണ്ടു, വേഗം അവിടം വിട്ടു. വേറൊരിടത്തു 
കുഴിച്ചപ്പോള്‍ മണലു കണ്ടു; മണലോടു മണല്‌! അവിടവും വിട്ടു. 
കുഴിക്കാനാരംഭിച്ചിടത്തുതന്നെ കുഴിക്കണം; എന്നാല്‍ വെള്ളം കാണും. 
ജീവന്‌ കര്‍മ്മമനുസരിച്ച്‌ ഫലം കിട്ടുന്നു. അതുകൊണ്ടൊരു പാട്ടില്‍ 
ഇങ്ങനെയുണ്ട്‌: 

ഭജഗോവിന്ദം രീതി 


കുറ്റമൊരുത്തനുമില്ലൊരു ലേശം 
കുറ്റമിതെന്നുടെയാണമ്മേ! 

സ്വന്തം കൈയാല്‍ തോണ്ടിയ കുഴിയില്‍ 
ഹന്ത! പതിച്ചു ഞാന്‍ കഷ്ടം! 
കാമാദികളവരായുധമായി 
കാപഥഗാമിയിവന്‍ കൈയില്‍: 
ജീവിതധരണിയിലതുകൊണ്ടിവനൊരു 
ഗരളംവഴിയും കിണര്‍ തീര്‍ത്തു. 
നരിയുടെ വായ കണക്കതു കഷ്ടം! 
മരണക്കിണറായ്‌ മമ മുന്നില്‍. 
അതില്‍ നിന്നുറവു തികട്ടിവിടുന്നേ 
മലിനത കലരും പെരുവെള്ളം! 
എവ്വിധമതിനെയടക്കി നിറുത്താന്‍ 
ചൊവ്വിനൊടൊത്തിടുമിവനോര്‍ത്താല്‍? 
അരവരെയെത്തിയ വെള്ളമതയ്യോ 
തലവരെയായേ, ഭഗവാനേ, 

വെക്കം വന്നു തുണയ്ക്കമ്മേയിതു 
മുക്കിക്കൊല്‍വതില്‍ മുമ്പെന്നെ. 
അല്ലെങ്കില്‍പ്പുനരെങ്ങനെ ഞാനീ 
യല്ലലില്‍നിന്നും കരകയറും? 

അവിടുത്തോടൊരപേക്ഷയെനിക്കു- 
ണ്ടവികലമിവനതുണര്‍ത്തിക്കാം, 
കരുണ തുളുമ്പുമപാംഗമയച്ചി- 
ങ്ങരുളുക ദേവീയഭയം നീ. 


“അഹം” “മമ” എന്നത്‌ അജ്ഞാനം. വിചാരം ചെയ്യാന്‍ പോയാല്‍, 
“ഞാന്‍” “ഞാന്‍” എന്ന്‌ നിങ്ങള്‍ പറയുന്നത്‌ ആത്മാവല്ലാതെ വേറൊ 
ന്നുമല്ല എന്നു കാണാറാകും. വിചാരിച്ചുനോക്കുക - നീ ശരീരമോ 
മാംസമോ അതോ വേറേ വല്ലതുമോ? അവയൊന്നുമല്ല നീയെന്ന്‌ അപ്പോള്‍ 
കാണാം. നിനക്ക്‌ ഉപാധിയൊന്നുമില്ല. “ഞാന്‍ ഒന്നും ചെയ്യുന്നില്ല, 
എനിക്ക്‌ ദോഷവുമില്ല, ഗുണവുമില്ല, പാപവുമില്ല, പുണ്യവുമില്ല,” എന്ന 
പ്പോള്‍ അറിയാറാകും. 

“ഇത്‌ പൊന്ന്‌, ഇതു പിച്ചള” - ഇതിന്‍െറ പേര്‍ അജ്ഞാനം. “സര്‍വ്വം 
സ്വര്‍ണ്ണം" - അതാണ്‌ ജ്ഞാനം. 


ഈശ്വരദര്‍ശനത്തിന്‍െറ ലക്ഷണം 


ശ്രീരാമ: ഈശ്വരദര്‍ശനമുണ്ടായാല്‍ യുക്തിവിചാരം നിലയ്ക്കുന്നു. 
ഈശ്വരദര്‍ശനത്തിനുശേഷവും വിചാരം ചെയ്യുന്ന ആളുകളും ഉണ്ടായി 
ട്ടുണ്ട്‌. ചിലര്‍ പിന്നെ ഭക്തി കൈക്കൊണ്ട്‌ ഭഗവാന്‍െറ നാമഗുണങ്ങള്‍ 
കീര്‍ത്തനം ചെയ്യുന്നു. 


കുട്ടി എത്രനേരം കരയുന്നു? അമ്മിഞ്ഞ കിട്ടുന്നതുവരെ. അതു 
കിട്ടിയാല്‍ കരച്ചിലൊക്കെ നിലച്ചു. ആനന്ദം മാത്രം. ആനന്ദത്തോടെ 
അമ്മയുടെ പാല്‍ കുടിക്കുന്നു. എന്നാലൊന്നുണ്ട്‌, കുടിച്ചുകൊണ്ടിരിക്കു 
മ്പോള്‍ ഇടയ്ക്കിടയ്ക്ക്‌ കളിക്കുന്നു, പിന്നെ ചിരിക്കുന്നു. 

ഈശ്വരന്‍തന്നെയാണ്‌ എല്ലാമായി വര്‍ത്തിക്കുന്നത്‌. എന്നാല്‍ 
മനുഷ്യനില്‍ അദ്ദേഹം കൂടുതല്‍ പ്രകാശിക്കുന്നു. ഒരു ബാലന്‍െറ 
ശുദ്ധസത്വഭാവം ആരിലുണ്ടോ, ആര്‍ ഈശ്വരാവേശലഹരിയില്‍ ചിരി 
ക്കുന്നു, കരയുന്നു, ആടുന്നു, പാടുന്നു, ആ ആളില്‍ ഈശ്വരന്‍ സാക്ഷാ 
ത്തായി സന്നിധാനം ചെയ്യുന്നു! 


ഹേ മനുഷ്യ, പോരിനു തയ്യാറെടുത്തോളു! 


ഗുരുദേവന്‍ അധരന്‍െറ കുശലം അന്വേഷിച്ചറിഞ്ഞു. അധരന്‍ തന്‍െറ 
സ്നേഹിതന്‍െറ പുത്രശോകത്തെക്കുറിച്ചു പറഞ്ഞുകേള്‍പ്പിച്ചു. 


ഗുരുദേവന്‍ തന്നോടുതന്നെയായിട്ടു ഗാനം ചെയ്തു: 


ആയുധപാണിയായ്‌ വെക്കമൊരുങ്ങുക 
മൃത്യുവന്നെത്തി ഗൃഹാങ്കണത്തില്‍ 
യുദ്ധസന്നദ്ധനായ്‌ നിന്നുടെ ശത്രുവാം 
മൃത്യുവെത്തീ നിന്നെയാക്രമിപ്പാന്‍. 
ജ്ഞാനമാകുന്നൊരു തൂണീരവുമേന്തി 
ഭക്തിയാകുന്ന രഥത്തിലേറു. 

പ്രേമമാം ജ്യാകൊണ്ടു ജിഹ്വയാം വില്ലിനെ 
മേളത്തിലൊന്നു വളച്ചുകെട്ടു. 
കാളിമാതാവിന്‍ തിരുനാമമാകുന്ന 
ബാണം തൊടുത്തവന്‍ നേര്‍ക്കയക്കൂ. 
സാരഥിയേയും രഥത്തേയും കുടാതെ 
പോര്‍ചെയ്വാനുളേളാരുപായമിതാ. 
ഗംഗാനദീതീരെ ചെന്നു രിപുവിനെ 
സംഗരേ നിര്‍ദ്ദയമായി ഹനിക്കു. 


ശ്രീരാമ: എന്തു ചെയ്യും ? ഈ കാലനുവേണ്ടി തയ്യാറായിരിക്കുക. 
കാലന്‍ വീട്ടിനുള്ളില്‍ പ്രവേശിച്ചുകഴിഞ്ഞിരിക്കുന്നു: ഭഗവാന്റെ 
നാമമാകുന്ന അസ്ത്രമേന്തി യുദ്ധം ചെയ്യണം. അദ്ദേഹംതന്നെ കര്‍ത്താവ്‌, 
ഞാന്‍ പറയുന്നു, “അമ്മേ, അവിടുന്നെപ്രകാരം ചെയ്യിക്കുന്നുവോ 
അപ്രകാരം ഞാന്‍ ചെയ്യുന്നു. പറയിക്കുംപോലെ ഞാന്‍ പറയുന്നു; 
ഞാന്‍ യന്ത്രം, അവിടുന്ന്‌ യന്ത്രി; ഞാന്‍ ഗൃഹം, അവിടുന്നു ഗൃഹിണി; 
ഞാന്‍ വണ്ടി, അവിടുന്ന്‌ എന്‍ജിനീയര്‍.” ഈശ്വരനു മുക്തിയാര്‍ 
കൊടുക്കുക. നല്ലയാളുടെ കൈയില്‍ ഭാരമേല്പിച്ചാല്‍ കുഴപ്പമൊന്നും 
വരില്ല. അദ്ദേഹമരുളുംപോലെ ചെയ്യുവിന്‍. 

എന്നാല്‍ സങ്കടമുണ്ടാവില്ലേ? സ്വന്തം മകന്‍! രാവണന്‍ കൊല്ലപ്പെട്ടു: 
ലക്ഷ്മണന്‍ ഓടിച്ചെന്നു നോക്കി, നോക്കിയ പ്പോള്‍ അസ്ഥികളില്‍ 
തുളയില്ലാത്ത ഇടമൊന്നുമില്ല. ലക്ഷ്മണന്‍ പറഞ്ഞു: “രാമ, അവിടുത്തെ 
അമ്പുകളുടെ ശക്തി! രാവണന്റെ ശരീരത്തില്‍ ദ്വാരം വീഴാത്ത ഒരു 
സ്ഥാനവുമില്ല!" അതു കേട്ടു രാമന്‍ പറഞ്ഞു: “അനിയാ, രാവണന്റെ 
എല്ലില്‍ക്കാണുന്ന തുളകള്‍ അമ്പുകൊണ്ടുണ്ടായവയല്ല. പുത്രശോകം 
കൊണ്ട്‌ അവന്റെ എല്ലകളൊക്കെ തകര്‍ന്നു പോയിരിക്കുന്നു. ഈ 
സുഷിരങ്ങളൊക്കെ ആ ശോകത്തിന്റെ ചിഹ്നങ്ങളാണ്‌! എല്ലുകളൊക്കെ 
തകര്‍ന്നുപോയിരിക്കുന്നു!” 


പക്ഷെ ഇതെല്ലാം അനിത്യം, വീട്‌, ഭാര്യ, മക്കള്‍, ഒക്കെ രണ്ടു നാളേ 
യ്ക്കുമാര്രം, പനമരം മാര്രം സത്യം, കായ ഒന്നുരണ്ടെണ്ണം 
വീണുപോയി. അതിനു ദുഖമെന്തിന്‌? 


ഈശ്വരന്‍ മൂന്നു കാര്യങ്ങള്‍ ചെയ്യുന്നു - സൃഷ്ടി, സ്ഥിതി, പ്രളയം. 
മൃത്യു തീര്‍ച്ചയാണ്‌. പ്രളയസമയത്ത്‌ സര്‍വ്വവും ധ്വംസിക്കപ്പെടും. ഒന്നും 
നില്ക്കില്ല. ജഗന്മാതാവ്‌ അടുത്ത സൃഷ്ടിക്കുള്ള വിത്തുകള്‍ മാത്രം 
ശേഖരിച്ചുവെയ്ക്കുന്നു. പുത്തന്‍ സൃഷ്ടി തുടങ്ങാന്‍നേരത്ത്‌ ആ വിത്തു 
കള്‍ പുറത്തെടുക്കും. കിഴവികള്‍ കണ്ടതൊക്ക ഇട്ടുവെയ്ക്കുന്ന കുടം 
സൂക്ഷിക്കുംപോലെ. അതിനുള്ളില്‍ വെള്ളരിവിത്ത്‌, കടല്‍നാക്ക്‌, 
വായുഗുളിക, ഈവകയൊക്കെ ചെറുചെറു പൊതികളിലാക്കിവെച്ചി 
രിക്കും. 

ബ്രഹ്മഭക്തന്മാര്‍ക്ക്‌ ഉപദേശം 


അദ്ധ്യായം ഏഴ്‌ 
അധരനോടുള്ള ഉപദേശം 
ഗുരുദേവന്‍ തന്റെ മുറിയുടെ വടക്കേ വരാന്തയില്‍ നിന്നുകൊണ്ട്‌ 
അധരനുമായി സംസാരിച്ചുകൊണ്ടിരുന്നു. 


ശ്രീരാമ: (അധരനോട്‌) നീയൊരു ഡെപ്യൂട്ടി മജിസ്ട്രേറ്റ്‌. ഈ സ്ഥാനവും 
ഈശ്വരന്റെ അനുഗ്രഹംകൊണ്ടാണ്‌ കിട്ടിയിരിക്കുന്നത്‌. അദ്ദേഹത്തെ 
മറക്കരുത്‌. എന്നാലൊന്നു ധരിച്ചോളു, സകലരും ഒരേവഴിക്കുതന്നെ 
പോവണം.* ഇവിടെ രണ്ടു നാളത്തേയ്ക്കുമാത്രം. 


ലോകം കര്‍മ്മഭുമിയാകുന്നു. ഇവിടെ വരുന്നത്‌ കര്‍മ്മം ചെയ്യാന്‍. 
നാട്ടിപുറത്തു വീടുള്ളവന്‍ വേലയ്ക്ക്‌ കല്ക്കത്തയ്ക്കു വരുംപോലെ. 

കുറച്ചു കര്‍മ്മം ചെയ്യേണ്ടതാവശ്യമാണ്‌. അതൊരു സാധനയാണ്‌. 
കഴിയുന്നതും വേഗം വേലയെല്ലാം ചെയ്തുതീര്‍ക്കണം. തട്ടാന്‍ സ്വര്‍ണ്ണ 
മുരുക്കുന്ന സമയത്ത്‌ പൊന്നുരുകാന്‍ വേണ്ടത്ര നെരിപ്പുണ്ടാകുന്നതിന്‌ 
ഉല, വിശറി, ഈതുകുഴല്‍ എല്ലാമുപയോഗിച്ച്‌ വീശുന്നു. സ്വര്‍ണ്ണമുരുകി 
ക്കഴിഞ്ഞാല്‍ പറയും, “ഹുക്കാ തയ്യാറാക്ക്‌.” ഇത്രനേരം മുഖത്ത്‌ 
വിയര്‍പ്പുമായിരുന്നു. അതു കഴിഞ്ഞാല്‍ പുക വലിക്കാം. 


നല്ല ഉറപ്പു വേണം. അപ്പോഴേ സാധന സാധിക്കു. ദൃഡ്രപതിജ്ഞ 
വേണം. 


ഈശ്വരന്റെ നാമബീജത്തിന്‌ വലിയ ശക്തിയുണ്ട്‌. അത്‌ അവിദ്യയെ 
നശിപ്പിക്കുന്നു. ഒരു വിത്ത്‌ എത്രയോ കോമളം, മുള എത്രയോ മൃദുലം, 
എന്നാലുമത്‌ കഠിനമായ മണ്ണു പൊട്ടിയ്ക്കുന്നു. മണ്ണു പൊട്ടിപ്പോകുന്നു. 

കാമിനീകാഞ്ചനങ്ങളുടെ മദ്ധ്യത്തില്‍ വസിച്ചാല്‍ മനസ്സിന്‌ പുഴുക്കു 
ത്തു പിടിക്കും. അതുകൊണ്ട്‌ വളരെ സൂക്ഷിച്ചിരിക്കണം. ത്യാഗികള്‍ക്ക്‌ 
അത്രതന്നെ ഭയം വേണ്ട. ശരിയായ ത്യാഗി കാമിനികാഞ്ചനങ്ങളില്‍ 
നിന്നും അകന്നു താമസിക്കുന്നു. അതിനാല്‍ സാധനകൊണ്ട്‌ മനസ്സ്‌ 
സര്‍വ്വദാ ഈശ്വരനില്‍ നിര്‍ത്താന്‍കഴിയും. 


ശരിയായ ത്യാഗികള്‍-സദാകാലവും മനസ്സ്‌ ഈശ്വരനില്‍ വെയ്ക്കുന്ന 
വര്‍ - അവര്‍, പൂവില്‍മാത്രം പറന്നുനടന്നു തേനുണ്ണുന്ന തേനീച്ചയെ 
പ്പോലെയാണ്‌, സംസാരത്തില്‍, കാമിനീകാഞ്ചനങ്ങളുടെ നടുക്ക്‌, 
വസിക്കുന്നവര്‍ക്കും മനസ്സ്‌ ഈശ്വരനില്‍ നിര്‍ത്താന്‍ കഴിയും. ഇടയ്ക്കി 
ടയ്ക്ക്‌ മനസ്സ്‌ കാമിനീകാഞ്ചനത്തിലും പോകും. സാധാരണ ഈച്ച 
പായസത്തിലുമിരിക്കും, പഴുത്തൊലിക്കുന്ന ര്രണത്തിലുമിരിക്കും, 
മലത്തിലും ചെന്നിരിക്കും. 

* ശ്രീ അധരചന്ദ്രസേനന്‍ ഇതിന്‌ ഒന്നരക്കൊല്ലത്തിനുശേഷം മരിച്ചുപോയി. 
ഈ വാര്‍ത്ത കേട്ടു ഗുരുദേവന്‍ ഏറെനേരം അമ്മയുടെയടുക്കല്‍ച്ചെന്നു കരഞ്ഞു, 


അധരന്‍ ഗുരുദേവന്റെ പരമഭക്തനായിരുന്നു. ഗുരുദേവന്‍ അധരനോടു പറഞ്ഞിരു 
ന്നു.- നീയെന്റെ സ്വന്തം” എന്ന്‌ 

ശ്രീരാമകൃഷ്ണവചനാമൃതം 


സദാനേരവും മനസ്സ്‌ ഈശ്വരനില്‍ നിര്‍ത്തുക. ആദ്യം കുറച്ചു 
പണിയെടുക്കണം. അതിനുശേഷം പെന്‍ഷന്‍ അനുഭവിക്കാം. 


അദ്ധ്യായം എട്ട്‌ 


1883 ഏപ്രില്‍ 15, ഞായറാഴ്ച 


ഭഗവാന്‍ ശ്രീരാമകൃഷ്ണദേവന്‍ സുരേന്ദ്രന്‍െറ ഗൃഹാങ്കണത്തില്‍, 
സഭയെ പ്രകാശമാനമാക്കിക്കൊണ്ട്‌ വിരാജിക്കുന്നു. നേരം വൈകുന്നേരം 
ആറുമണി. 


മുറ്റത്തുനിന്ന്‌ കിഴക്കോട്ടു തിരിഞ്ഞാല്‍ ആരാധനാഹാളിലേയ്ക്കു 
കയറാം. ഹാളിനകത്ത്‌ മനോഹരമായ ദേവീവിഗ്രഹം. ദേവിയുടെ അടിമല 
രില്‍ ചെമ്പരത്തിപ്പൂവും കൂവളത്തിലയും; കഴുത്തില്‍ പൂമാല. ദേവിയും 
ആരാധനാസ്ഥലത്തെ പ്രകാശപൂര്‍ണ്ണമാക്കിക്കൊണ്ട്‌ ഇരുന്നരുളുന്നു. 


ഇന്ന്‌ അന്നപൂര്‍ണ്ണാപൂജയെന്ന വിശേഷദിവസമാണ്‌. ചൈത്രമാസത്തി 
ലെ ശുക്ലാഷ്ടമി; 1290 വൈശാഖം 3-൦ തീയതി. സുരേന്ദ്രന്‍ ദേവിയുടെ 
പൂജ നടത്തുന്നു. അതിനു ഗുരുദേവനെ ക്ഷണിച്ചിരിക്കുകയാണ്‌. ഗുരു 
ദേവന്‍ ഭക്തന്മാരുമൊരുമിച്ച്‌ വന്നുചേര്‍ന്നു; വന്ന്‌ പൂജാമുറിയില്‍ കയറി 
ദേവീദര്‍ശനം നടത്തി; ദര്‍ശനവും നമസ്കാരവും ചെയ്ത്‌, ദേവിയെ 
നോക്കി വിരലില്‍ എണ്ണിക്കൊണ്ട്‌ ദേവിയുടെ ബീജമന്ത്രം ജപിച്ചു. 
ഭക്തന്മാര്‍ ദേവീദര്‍ശനവും നമസ്കാരവും കഴിഞ്ഞ്‌ ഭഗവാന്‍െറ സമീപം 
നില്ക്കുന്നു. 

ഗുരുദേവന്‍ ഭക്തന്മാരോടുകൂടി മുറ്റത്തുവന്നു. മുറ്റത്ത്‌ പരവതാനി 
വിരിച്ചിട്ടുണ്ട്‌; അതിന്മേല്‍ തുണി വിരിച്ചിരിക്കുന്നു. അതിനുമേലേ 
ഏതാനും ഉരുണ്ട തലയിണകളിട്ടിട്ടുണ്ട്‌. ഒരുവശത്ത്‌ മൃദംഗവും 
കരതാളവും വെച്ചുകൊണ്ട്‌ ഏതാനും വൈഷ്ണവര്‍ ഇരിക്കുന്നു. സങ്കീര്‍ 
ത്തനമുണ്ടാകും. ഗുരുദേവനെ ചുറ്റി ഭക്തന്മാരെല്ലാവരും ഇരുന്നു. 

ശ്രീരാമകൃഷ്ണദേവനോട്‌ തലയിണയില്‍ ചാരിയിരിക്കാന്‍ അപേക്ഷിച്ചു. 
അദ്ദേഹം അതിനടുത്തിരുന്നില്ല. അതു നീക്കിവെച്ചിട്ട്‌ ഇരുന്നു. 

ശ്രീരാമ: (ഭക്തന്മാരോട്‌) തലയിണയില്‍ ചാരി ഇരിക്കുകയോ! 
എന്തെന്നോ, അഭിമാനം കൈവിടാന്‍ ബഹുകറഠിനം. വിചാരം ചെയ്യുമ്പോള്‍ 
അഭിമാനം ഒന്നുമില്ലാത്തതാണെന്നു കരുതും. പക്ഷേ, പിന്നെയുമത്‌ 
എവിടെനിന്നോ വന്നുകൂടുന്നു. ആടിന്‍െറ തല വെട്ടി, എന്നിട്ടും കാലു 
കിടന്നുപിടയ്ക്കുന്നു. സ്വപ്നത്തില്‍ ഭയപ്പെടുന്നു; ഉറക്കം മുറിഞ്ഞു; നല്ല 
പോലെ ഉണര്‍ന്നുകഴിഞ്ഞാലും നെഞ്ചുകിടന്നു പിടയ്ക്കുന്നു! അഭിമാനവും 
അതുപോലെതന്നെയാണ്‌. അടിച്ചോടിച്ചാലും പിന്നെയും. എവിടുന്നോ 
വന്നുചാടുന്നു. അപ്പോള്‍ മുഖവും കറപ്പിച്ചുകൊണ്ട്‌, “എന്നെ വേണ്ടതു 
പോലെ. ബഹുമാനിച്ചില്ല!” എന്നു പറയുന്നു. 


ല്‌, 
പ്രഹ്മഭക്തന്മാര്‍ക്ക്‌ ഉപദേശം 


കേദാരന്‍: “തൃണാദപി സുനീചേന, തരോരപി സഹിഷ്ണുനാ.” 
പുല്ക്കൊടിയേക്കാള്‍ എളിയവനും, മരത്തേക്കാള്‍ പൊറുക്കുന്നവനു 
മായിരിക്കണം. 


ശ്രീരാമ: ഞാന്‍ ഭക്തന്മാരുടെ ചരണരേണുവിന്‍െറ രേണു. 


വൈദ്യനാഥന്‍ പ്രവേശിച്ചു. അദ്ദേഹം അഭ്യസ്മവിദ്യന്‍; കല്ക്കത്താ 
ഹൈക്കോര്‍ട്ടിലെ വക്കീല്‍. കൈകൂപ്പി ഗുരുദേവനെ വണങ്ങി; എന്നിട്ടൊരു 
ഭാഗത്ത്‌ ഇരുന്നു. 


സുരേന്ദ്രൻ: (ശ്രീരാമകൃഷ്ണനോട്‌) അദ്ദേഹം എന്‍െറ ഒരു ബന്ധുവാണ്‌. 
ശ്രീരാമ: ഓ, നല്ല കൂട്ടത്തിലാണെന്നു തോന്നുന്നല്ലൊ. 


സുരേന്ദ്രന്‍: അദ്ദേഹത്തിന്‌ അങ്ങയോട്‌ എന്തോ ചോദിക്കാനുണ്ട്‌, 
അതിനു വന്നിരിക്കയാണ്‌. 


ശ്രീരാമ: (വൈദ്യനാഥനോട്‌) നീ കാണുന്നതൊക്കെ ഈശ്വരന്‍െറ 
ശക്തിയാകുന്നു. അദ്ദേഹത്തിന്‍െറ ശക്തികൂടാതെ ആര്‍ക്കുമൊന്നും 
ചെയ്യാനൊക്കുകയില്ല. എന്നാലൊന്നുണ്ട്‌, അദ്ദേഹത്തിന്‍െറ ശക്തി 
എല്ലായിടങ്ങളിലും ഒരുപോലെയല്ല. ഈശ്വരനെന്താ ചിലര്‍ക്ക്‌ കൂടുതല്‍ 
ശക്തി കൊടുത്തിട്ടുണ്ടോ, എന്ന്‌ വിദ്യാസാഗരന്‍ എന്നോടു ചോദിച്ചു. 
ഞാന്‍ പറഞ്ഞു: “ശക്തി കൂട്ടിയും കുറച്ചും കൊടുത്തിട്ടില്ലെങ്കില്‍ ഞങ്ങ 
ളെന്തിന്‌ താങ്കളെ കാണാന്‍ വന്നു? താങ്കള്‍ക്കെന്താ രണ്ടു കൊമ്പു 
മുളച്ചിട്ടുണ്ടോ?? അപ്പോള്‍ ഈശ്വരന്‍ വിഭുരൂപത്തില്‍ സര്‍വ്വഭൂതങ്ങളിലും 
വസിക്കുന്നുവെന്നു വന്നു; ശക്തിഭേദമുണ്ടെന്നു മാത്രം. 


സ്വതന്ര്തേച്ചയോ ഈശ്വരേച്ഛയോ? 


വൈദ്യ: മഹാശയ, എനിക്കൊരു സന്ദേഹമുണ്ട്‌. ഇച്ഛാസ്വാതന്ത്ര്യ 
ത്തെക്കുറിച്ച്‌ ആളുകള്‍ പറയുന്നു. യഥേഷ്ടം സത്കര്‍മ്മവും ദുഷ്‌ 
കര്‍മ്മവും ചെയ്യാന്‍ സാധിക്കുമെന്നവര്‍ പറയുന്നു. ഇതു ശരിയാണോ? 
നമുക്കിതിന്‌ സ്വാതന്ത്ര്യമുണ്ടെന്നത്‌ നേരാണോ? 


ശ്രീരാമ: സകലവും ഈശ്വരാധീനമാണ്‌! ഭഗവാന്‍െറ ലീല. അദ്ദേഹം 
നാനാവസ്മുക്കളെ നിര്‍മ്മിച്ചിരിക്കുന്നു; ചെറുതും വലുതും, ബലവത്തും 
ദുര്‍ബ്ദലവും, നല്ലതും ചീത്തയും, ശിഷ്ടരേയും ദുഷ്ടരേയും. ഇതെല്ലാം 
അദ്ദേഹത്തിന്‍െറ മായ, ലീല. തോട്ടത്തിലെ മരങ്ങളൊക്കെ ഒന്നുപോലെയ 
ല്ലെന്നു കാണുന്നില്ലേ? 

ഈശ്വരസാക്ഷാത്കാരം സാധിക്കാത്തിടത്തോളംകാലം, താന്‍ സ്വത 
ന്ത്രനാകുന്നു എന്ന്‌ ഒരുവന്‍ വിചാരിക്കുന്നു. ഈ ഭ്രമം അദ്ദേഹംതന്നെ 
തന്നിരിക്കുന്നതാണ്‌. അതില്ലെങ്കില്‍ പാപം വര്‍ദ്ധിക്കും. മനുഷ്യന്‍ പാപത്തെ 
ഭയപ്പെടുകയില്ല. പാപത്തിനു ശിക്ഷയുമുണ്ടാകില്ല. 
ം എന്നാല്‍ :ഈശ്വരനെ ദര്‍ശിച്ചയാളുടെ ഭാവമെന്തെന്നറിയാമോ? “ഞാന്‍ 

യന്ത്രം, യന്ത്രീ അവിടുന്ന്‌; ഞാന്‍ ഗൃഹം, ഗൃഹിണി അവിടുന്ന്‌; ഞാന്‍ 
രഥം, രഥി അവിടുന്ന്‌; എങ്ങനെ നടത്തുന്നുവോ അതനുസരിച്ചു ഞാന്‍ 
ടക്കുന്നു; എങ്ങനെ പറയിക്കുന്നുവോ അങ്ങനെ പറയുന്നു.” 

ഈശ്വരദര്‍ശനം ഒരു ദിവസംകൊണ്ടാവുമോ? 


ശ്രീരാമ: (വൈദ്യനാഥനോട്‌) തര്‍ക്കിക്കുന്നതു നന്നല്ല; അങ്ങെന്തു 
പറയുന്നു ? 

വൈദ്യ: അത്‌ നന്നല്ല; ജ്ഞാന്മുണ്ടായാല്‍ തര്‍ക്കിക്കാനുള്ള 
വാസനപോകും. ം 

ഗുരുദേവന്‍ തനിക്കറിവുള്ള എട്ടുപത്ത്‌ ഇംഗ്ലീഷുപദങ്ങളില്‍നിന്നും 
Thank You (നിങ്ങള്‍ക്ക്‌ നന്ദി) എന്ന്‌ അതിമനോഹരമാംവണ്ണം പറഞ്ഞു. 
അതുകേട്ട്‌ എല്ലാവരും ചിരിച്ചു. 

ശ്രീരാമ: (വൈദ്യനാഥനോട്‌) നിനക്ക്‌ അദ്ധ്യാത്മപുരോഗതി ഉണ്ടാകും. 
ഈശ്വരകഥ ആരെങ്കിലും പറഞ്ഞാല്‍ ആളുകള്‍ വിശ്വസിക്കുന്നില്ല. 
“ഞാന്‍ ഈശ്വരനെ കണ്ടിട്ടുണ്ട്‌ ', എന്ന്‌ മഹാപുരുഷന്മാരാരെങ്കിലും പറ 
ഞ്ഞാല്‍പ്പോലും സാധാരണയാളുകള്‍ ആ മഹാപുരുഷന്‍ന്റെ വാക്കുകളെ 
അംഗീകരിക്കുന്നില്ല. അദ്ദേഹം ഈശ്വരനെ കണ്ടിട്ടുണ്ടെങ്കില്‍ ഞങ്ങളെ 
യൊന്നു കാണിച്ചുതരട്ടെ, എന്നവര്‍ മനസ്സില്‍ കരുതുന്നു. എന്നാല്‍, 
ഒരുനാള്‍കൊണ്ട്‌ നാഡിനോക്കാന്‍ പഠിക്കാനുവുമോ? വൈദ്യന്റെ കുടെ 
അനേകദിവസം ചുറ്റിനടക്കണം. അപ്പൊഴേ കഫത്തിന്റെയേത്‌, വാത 
ത്തിന്റെയേത്‌ പിത്തത്തിന്റെയേത്‌ എന്നു പറയാന്‍ കഴിയു. നാഡി 
നോക്കാന്‍ തൊഴിലായിട്ടുള്ളവരുടെ കൂട്ടുകൂടണം ! (എല്ലാവരും 
ചിരിക്കുന്നു.) 

ഇത്രാം നമ്പര്‍ നൂലാണെന്ന്‌ എല്ലാവര്‍ക്കും പറയാന്‍ പുറ്റുമോ ? നൂല്‍ 
കച്ചവടം ചെയ്തുനോക്കുക, കച്ചവടം ചെയ്യുന്നവരുടെകുടെ കുറച്ചുനാള്‍ 
താമസിക്കുക. അപ്പോള്‍ ഏതാണ്‌ നല്പതാം നമ്പര്‍, ഏതാണ്‌ നാല്പ 
ത്തൊന്നാം നമ്പര്‍, എന്നു വേഗം പറയാന്‍ കഴിയും. 


അദ്ധ്യായം ഒമ്പത്‌ 
ഭക്തന്മാരുമൊത്ത്‌ സങ്കീര്‍ത്തനാനന്ദത്തില്‍- സമാധിയില്‍ 


ഇപ്പോള്‍ കീര്‍ത്തനമാരംഭിക്കും. കീര്‍ത്തനസംഘം മൃദംഗം വായിക്കു 
ന്നു. ഗാനമിനിയും തുടങ്ങിയിട്ടില്ല. മധുരമായ മൃദംഗവായന ശ്രീ 
ഗരാംഗമണ്ഡലത്തേയും അദ്ദേഹത്തിന്റെ നാമസങ്കീര്‍ത്തനത്തെയും 
അനുസ്മരിപ്പിച്ചു. ഗുരുദേവന്‍ ഭാവമഗ്നനായി. ഇടയ്ക്കിടെ മൃദംഗക്കാര 
ന്റെ നേരെ നോക്കി. “ആഹാ! എനിക്കു രോമാഞ്ചമുണ്ടാകുന്നു,” 
എന്നു പറഞ്ഞു. എന്തൊരുതരം പദമാണ്‌ പാടേണ്ടതെന്ന്‌ പാട്ടുകാര്‍ 
ചോദിച്ചു. ശ്രീരാമകൃഷ്ണദേവന്‍ വിനയപുരസ്സരം പറഞ്ഞു, ഗനരാംഗനെ 
ക്കുറിച്ചെന്തങ്കിലും പാടിന്‍.” 


കീര്‍ത്തനം തുടങ്ങി. ആദ്യം ഗരാംഗചന്ദ്രിക.പിന്നെ വേറൊരു 
ഗീതം. 

ഗൌരകാംഗന്‍ തന്നുടയ 
പുവലംഗകം കാണുമ്പോള്‍ 
മാറ്റുകൂടിടും പൊന്‍ നിറങ്ങള്‍ 
തോറ്റുനില്‍ക്കുവതെന്താണേ? - തോറ്റു............ 
ചേലിയലിന പുമുഖമതു 
പുലൊളിച്ചിരി തൂകുമ്പോള്‍ 
ശാരദാശശാങ്കനുമൊരു 
്രീള വന്നതെന്താണേ? - (വവീള.............. 
കീര്‍ത്തനത്തില്‍ ഗരാംഗന്റെ രൂപവര്‍ണ്ണനം കഴിഞ്ഞു. മുഖ്യഗായകന്‍ 
ചില വരികള്‍ സ്വന്തമായ്‌ കൂട്ടിച്ചേര്‍ത്തു. 
) (രീതി മുന്‍പാട്ടിന്റെ) 
തോഴി, പുഞ്ചിരിത്തുനിലാവുതിര്‍- 
പൂര്‍ണ്ണചന്ദ്രനെ കണ്ടേന്‍ ഞാന്‍ 
നിഷ്കളങ്കനാത്തിങ്കളേകിന- 
നുള്‍ക്കളത്തിനൊരുത്സവം. 
ഗായകന്‍ പിന്നേയും ചേര്‍ത്തു: 
(രീതി മാറി) 
കോടികോടി ശശാങ്കമണ്ഡല- 
മാകമാനമുതിര്‍ത്തിടും 
തൂനിലാവമൃതാംബുധാരയില്‍ 
മഗ്നമാവുകയായ്‌ മുഖം 
ഇക്കഥ കേട്ട്‌ ഗുരുദേവന്‍ സമാധിയിലായി. 
കീര്‍ത്തനം തുടര്‍ന്നു. അല്പം കഴിഞ്ഞ്‌ ശ്രീരാമകൃഷ്ണദേവന്‍ 
സമാധിമുക്തനായി. അദ്ദേഹം ഭാവവിവശ നായി പെട്ടെന്നെഴുനേറ്റ്‌ പ്രേമോ 
ന്മത്തയായ ഗോപികയെപ്പോലെ ശ്രീകൃഷ്ണന്റെ രൂപത്തെ വര്‍ണ്ണിച്ചു 
കൊണ്ട്‌ ഗായകന്മാരോടൊപ്പം സ്വയം ഗീതം നിര്‍മ്മിച്ചുപാടി: 
രൂപത്തിന്‍ദോഷമാണാവോ? - തോഴി 
എന്‍മനോദൂഷ്യമാണാവോ? 
ലോകത്രിതയമിതെല്ലാം - ഇന്നു 
ശ്യാമാമയമെന്നു ചൊല്ലാം. 
ശ്യാമമായമല്ലാതൊന്നും - വെറെ 
കാണുന്നതില്ല ഞാനിന്നും. 
ഗുരുദേവന്‍ നൃത്തംവെച്ചുകൊണ്ട്‌ ഗാനപദങ്ങള്‍ ചമച്ചുചൊല്ലുന്നു. ഭക്ത 
ന്മാര്‍ മന്ത്രമുഗ്ദ്ധരായി നോക്കിക്കൊണ്ടിരിക്കുന്നു. ഭാഗവതര്‍ പിന്നെയും 
പാടി. ഗോപികയുടെ വാണി: 


മുളരുതേ മുരളിക നീയിനി മുളരുതേ 
പീതാംബരകരലാളിതയാം പേലവമധുരിതമുരളിക നീ 
മുളരുതേ മുളഭുതേ തെല്ലുമുറക്കമിളയ്ക്കരുതേ. 

അപരഗായകന്‍ മറുപടിയായി പാടി: 


അല്ലെങ്കിലെങ്ങനെയിങ്ങുറങ്ങീടുന്നു 
പുല്ലാങ്കുഴലാളിപ്പെണ്‍കൊടിയാള്‍? 
കണ്ണന്‍െറ കയ്ത്തണ്ടിലല്ലയൊയെപ്പൊഴും 
തിണ്ണമവള്‍ തല ചായ്ച്ചിടുന്നു. 
ഗോപകിശോരന്‍െറ വായ്മലര്‍ തൂകിടും 
നാദാമൃതം താനവള്‍ക്കു ഭോജ്യം. 
പോരെങ്കിലെപ്പോഴുമുണ്ടല്ലൊ കണ്ണന്‍െറ 
തൂവിരല്‍ത്തുമ്പിനാല്‍ ലാളനങ്ങള്‍. 
ശ്രീരാമകൃഷ്ണദേവന്‍ വീണ്ടുമിരുന്നു. കീര്‍ത്തനം തുടര്‍ന്നു. രാധ 
ചോദിച്ചു: 


.ഖിന്നയാം രാധികയ്ക്കുള്ളിലുദിച്ചുപോൽ 
കണ്ണനോടുള്ളൊരു ചോദ്യം, 

കണ്ണുകള്‍ നഷ്ടമായ്‌ കാതുകള്‍ നഷ്ടമായ്‌ 
' എന്‍കരങ്ങളും നഷ്ടമായ്‌ 

എന്തിനു മാധവ, നിര്‍ദ്ദയമയ്യോ നീ- 
യെന്നെത്തനിച്ചിങ്ങു വിട്ടിതേവം? 


ഒടുവില്‍ ശ്രീരാധാകൃഷ്ണന്മാരുടെ സമ്മിളനത്തെക്കുറിച്ചു പാടി: 


ഹരി നീലവര്‍ണ്ണനെ കാത്തു കാത്തു 

മിഴികളില്‍ മാലകള്‍ കോര്‍ത്തുകോര്‍ത്തു 

നിധുവനനീലനികുഞ്ജകസീമനി 

തനിയെയിരുന്നു മടുത്തു രാധ - തത്ര 

തനിയെയിരുന്നു മടുത്തു രാധ. 

മാധവനിന്നെന്തു വന്നിടാനും, 

മാണ്‍പെഴുമെന്‍മിഴി പൊത്തിടാനും, 

വാര്‍കുന്തളങ്ങളില്‍ - വാടാമലര്‍കളാല്‍ 

വാര്‍മഴവില്ലൊളി പൂശിടാനും 

മധുസൂദനനെന്തിത്ര വയ്കിടുന്നു. മധുസൂദ... 

നാരിമനോഹര ചാരുരൂപന്‍ 

ശാരദനീലാംബരനിഭാഭന്‍ 

ചാരത്തണഞ്ഞിരുകൈകളാല്‍ രാധതൻ 

ചാരുസ്മിതം ചേര്‍ന്നോരാനനത്തെ - തന്‍െറ ി 

മാറിലണച്ചു പുണര്‍ന്നുനിന്നു. - തന്‍െറ 
ഗാനം തുടര്‍ന്നു: 


കമനീയരൂപനാക്കടല്‍വര്‍ണ്ണന്‍ കണ്ണന്‍ 
കമനീമണിരാധയോടൊത്തു കാര്‍വര്‍ണ്ണന്‍ 
മധുമാസചന്ദ്രികയില്‍ പുളകങ്ങള്‍ ചൂടി . 
നിധുവനവനികയില്‍ പല കേളികളാടി 
അനുപമസുഷമതന്‍ പരകോടികളായി- 

ട്ടിരുമെയ്യവരൊരുമെയ്യായ്‌ ലയമാര്‍ന്നവരായി. 
ഒരുപകുതി മെയ്യഴകില്‍ കനകാഞ്ചിതനിറവും 
മറുപകുതിയതുപൊഴുതില്‍ നീലാഞ്ചനനിറവും. 
വനമാലാവലയിതം ഗളമേകവിഭാഗം 
ഗജമസ്മുകമണിമാലകള്‍ ദചരുംമറുഭാഗം. 

ഒരു ഗണ്ഡം മകരോജ്ജ്ലകുണ ഡലലോലം 
മണികര്‍ണ്ണിക കളിയാടിടുമിതരകപോലം 
ഒരു പകുതിനിടിലത്തില്‍ നിഴലും നിലാവും 
മറുപകുതി ഫാലത്തില്‍ മഷിപൂശിയ രാവും. 
ഒരുവശം -പീലിക്കതിര്‍തിരുകിയ കേശം 
മറുവശം കോതിമിടഞ്ഞ സുകേശം. 
ഒരുവശം കാല്‍ത്തളതന്‍ കുടമണിനിനദം 
മറുകാല്‍ത്തളിര്‍ നൂപുരശിഞ്ജിതരണിതം. 
വിധുരത നീക്കുമീ നിധുവനരംഗം 
മിളിതസഭാഗ്യത്തിന്‍ പൂര്‍ണ്ണതരംഗം. 


കീര്‍ത്തനം അവസാനിച്ചു. “ഭാഗവതം, ഭക്തന്‍, ഭഗവാന്‍”, എന്ന 
മന്ത്രം ഉച്ചരിച്ചുകൊണ്ട്‌ ഗുരുദേവന്‍ വീണ്ടും വീണ്ടും നിലംപറ്റി നമസ്ക 
രിച്ചു. നാലുഭാഗത്തുമിരിക്കുന്ന ഭക്തന്മാരെ ഉദ്ദേശിച്ച്‌ നമസ്കാരം 
ചെയ്തു; സങ്കീര്‍ത്തനസ്ഥലത്തെ ധൂളി വാരി ശിരസ്സിലണിഞ്ഞു. 


അദ്ധ്യായം പത്ത്‌ 
ശ്രീരാമകൃഷ്ണദേവനും സാകാരവും നിരാകാരവും 


രാത്രി ഒമ്പതര മണി. ശ്രീ അന്നപൂര്‍ണ്ണാദേവി പൂജാമുറി പ്രകാശമാന 
മാക്കിക്കൊണ്ടു വിളങ്ങുന്നു. മുന്‍വശത്ത്‌ ശ്രീരാമകൃഷ്ണദേവന്‍ 
ഭക്തന്മാരോടൊത്ത്‌ നില്ക്കുന്നു. സുരേന്ദ്രൻ, രാഖാല്‍, കേദാരന്‍, 
മാസ്റ്റര്‍, രാമന്‍, മനോമോഹനന്‍, കൂടാതെ വേറെ പല ഭക്തന്മാരുമുണ്ട്‌. 
അവരെല്ലാവരും ഗുരുദേവനുമൊരുമിച്ച്‌ ആഹാരം കഴിച്ചു. സുരേന്ദ്രൻ 
സകലരേയും തൃപ്ലിയാവോളം ഈട്ടി. ശ്രീരാമകൃഷ്ണദേവന്‍ ഇനിയി 
പ്പോള്‍ ദക്ഷിണേശ്വരത്തേയ്ക്കു മടങ്ങും. ഭക്തന്മാരും അവരവരുടെ 

ടുകളിലേയ്ക്കു മടങ്ങും. എല്ലാവരും പൂജാമുറിയില്‍ വന്നുകൂടി. 

സുരേന്ദ്രൻ: (ശ്രീരാമകൃഷ്ണനോട്‌) ഇന്ന്‌ ദേവിയുടെ ഗാനം 
ഒന്നുമുണ്ടായില്ലല്ലൊ. 

ശ്രീരാമ: (ദേവിയുടെ വിഗ്രഹം കാണിച്ചുകൊണ്ട്‌) ആഹാ, ഹാളിന്‌ 
എന്തൊരു ശോഭയായിരിക്കുന്നു! അമ്മ എന്തൊരു വെളിച്ചം പൊഴിച്ചു 
കൊണ്ടു വാഴുന്നു! ഇത്തരം ദര്‍ശനം ലഭിച്ചാല്‍ എന്തൊരാനന്ദം! ഭോ 
ഗേച്ഛ, ശോകം ഒക്കെ പമ്പകടക്കുന്നു. എന്നാല്‍ നിരാകാരദര്‍ശനം 
സാദ്ധ്യമല്ലെന്നോ? അല്ലെന്നില്ല. പക്ഷേ, വിഷയബുദ്ധി അല്ലമെങ്കിലുമുണ്ടെ 
ങ്കില്‍ സാധിക്കുകയില്ല. ജഷികള്‍ സര്‍വ്വസ്വവും ത്യജിച്ച്‌ അഖണ്ഡസച്ചി 
ദാനന്ദത്തെ ധ്യാനിച്ചു. 


PAs 
ശ്രീരാമകൃഷ്ണവച്ചനാമൃതം 


ഇക്കാലത്തെ ബ്രഹ്മജ്ഞാനികള്‍ “ അചലഘന മെന്നു പറഞ്ഞ്‌ 
കീര്‍ത്തിക്കുന്നു. എനിക്കതു ശുഷ്കമായി തോന്നുന്നു. പാടുന്നവര്‍ 
അതിന്റെ മാധുര്യം അനുഭവിക്കുന്നില്ല. ചക്കരവെള്ളം കുടിച്ച്‌ തൃപ്തിപ്പെ 
ടുന്നവര്‍ക്ക്‌ കല്ക്കണ്ടംചേര്‍ത്ത പാനീയം വേണമെന്ന്‌ ആഗ്രഹമേ 
തോന്നുകയില്ല. 


ഈ ദേവീവിഗ്രഹംകൊണ്ട്‌ എത്ര ആനന്ദം തോന്നുമെന്ന്‌ നിങ്ങള്‍ 
തന്നെ അറിയുന്നില്ലേ? നിരാകാരം നിരാകാരം എന്ന്‌ എന്നും ജപിച്ചു 
കൊണ്ടിരിക്കുന്നവര്‍ക്ക്‌ ഒന്നും കിട്ടുന്നില്ല; അവര്‍ക്ക്‌ പുറത്തുമില്ല, 
അകത്തുമില്ല. 
ഗുരുദേവന്‍ ദേവിയെക്കുറിച്ച്‌ ഒരു പാട്ടു പാടി: 


ആനന്ദാമൃതരൂപിണിയമ്മേ അഖിലാണ്ഡേശ്വരിയേ! 
ആനന്ദത്തിരമാലയില്‍ നിന്നഥയെന്നെയക്റ്റല്ലേ. 
അന്തകനന്തികസീമനിയെത്തി ദണ്ഡു ചുഴറ്റമ്പോള്‍ 
നിന്തിരുവടിമലരല്ലാതില്ലൊരു ചിന്തയെനിക്കപ്പോള്‍. 
എന്നോടെന്തൊരു തെറ്റിനു ഭീഷണി ഹന്ത കഥിച്ചു കൃതാന്തന്‍ 
ചൊന്നീടുക നീയിവനൊടു സദയം ഭൈരവി ദേവി ഭവാനി. 
ആഴംകാണാത്തലകടലാമിസ്സംസാരോര്‍മ്മിയിലെന്നെ 
താഴാനിട നീയാക്കി ടുമെന്നൊരു നില ഞാനോര്‍ത്തതുമില്ല. 
നിന്തിരുനാമസ്മരണമനാരതമേന്തുവതുണ്ടു ഹൃദന്തം 
എന്നിട്ടും പുനരെന്തെന്‍സ്വാന്തം താന്തമാതാവു നിതാന്തം? 
ദുര്‍ഗ്ഗതിയിതുവിധമാണീ ഭക്തനു തന്നരുളീടുവതെങ്കില്‍ 
ദുര്‍ഗ്ഗാനാമമുരപ്പതിനാരും മുതിരുകയില്ലിനിമേല്‍. 
പിന്നെയും പാടി 
ഉന്മദം കലര്‍ന്നിടാതെ - പാടിടാവു മന്മനം 
അംബ, ഭദ്രകാളി നിന്റെ - പുണ്യനാമകീര്‍ത്തനം. 
ദുര്‍ഗ്ഗദുര്‍ഗ്ഗയെന്നൊരേ -ചിന്തയാര്‍ന്നൊരുള്ളൊടേ 
ദുര്‍ഗ്ഗമം വനത്തിലൂടെ - യാത്രചെയ്യുമാര്‍ത്തനെ 
ശൂലഖഡ്ഗധാരിണി - ഭക്തഹൃദയാഹ്ലാദിനീ 
കാത്തു രക്ഷചെയ്തിടുന്നു - നിശ്ചയം കാര്‍ത്ത്യായനീ. 
അംബ, ദേവി, പകലു നീ - സുന്ദരി ത്രിസന്ധ്യ നീ 
ഇന്ദുവദനശോഭിനീ - നീയുതന്നെ യാമിനീ. 
അംബികേ ചിലപ്പോള്‍ നീ - പുരുഷനെന്നു തോന്നീടാം 
ഉണ്മയാര്‍ന്നു കാണ്മവര്‍ക്ക്‌ - പ്രകൃതിയായിക്കണ്ടിടാം- 
പ്രലപനങ്ങള്‍ ചൊല്ലിടാതെ -യകലെ മാറി നില്ക്കുകെ- 
ന്നലിവെഴാതമര്‍ഷമോടെ - യമ്മ തട്ടിയെറികിലും 
കെട്ടിഞാന്‍ കിടന്നു നിന്റെ - ചേലെഴും പദങ്ങളില്‍ 
നിച്ചിലും ചിലമ്പിടും - ചിലങ്കയായി മാറിടും. 
അമ്മ ഗഗനസീമയില്‍ - ചെമ്പരുന്തായി പാറുകില്‍ 

ഇമ്മകന്‍ ജലത്തില്‍ മീതെ - മീനായി നീന്തിടും. 
നീന്തിടുന്ന മീനിനെ - കൂര്‍ത്ത നിന്‍നഖങ്ങളില്‍ 
കോര്‍ത്തുകൊണ്ടുയര്‍ന്നിടേണ - മംബ, വ്യോമസീമനി 
ആവിധത്തി ലെങ്കിലും - നിന്‍പദത്തിലാശ്രയം 
തന്നനുഗ്രഹിക്കണേ - യെന്നെ നീ നിരാമയം. 


ശ്രീരാമകൃഷ്ണദേവന്‍ വീണ്ടും ദേവീവിഗ്രഹത്തെ പ്രണമിച്ചു. 
പടിയിറങ്ങി രാഖാലിനെ വിളിച്ചു ചോദിച്ചു: “ഓ രാഖാല്‍, ചെരിപ്പൊക്കെ 
യുണ്ടോ, അതോ വല്ലവരും തട്ടിക്കൊണ്ടുപോയോ?” 


ഗുരുദേവന്‍ വണ്ടിയില്‍ക്കയറി. സുരേന്ദ്രന്‍ പ്രണാമം ചെയ്തു. മറ്റു 


ഭക്തന്മാരും പ്രണമിച്ചു. വഴിക്ക്‌ നിലാവിപ്പൊഴും ഉണ്ട്‌. ഗുരുദേവന്റെ വണ്ടി 
ദക്ഷിണേശ്വരത്തേയ്ക്ക്‌ പുറപ്പെട്ടു. 


൫, 
% 


പത്താം ഭാഗം 


ഗുരുദേവന്‍ ബ്രഹ്മഭക്തന്മാരുടെ കൂടെ 
അദ്ധ്യായം ഒന്ന്‌ 
1883 ഏപ്രില്‍ 22, ഞായറാഴ്ച 
ശ്രീരാമകൃഷ്ണന്‍ സിന്തിയിലെ (്രഹ്മസമാജത്തില്‍ 


ശ്രീരാമകൃഷ്ണദേവന്‍ ശ്രീ വേണീമാധവപാലന്‍െറ *സിന്തിയിലുളള 
ഉദ്യാനഗൃഹത്തില്‍ എഴുന്നള്ളിയിരിക്കുന്നു. ഇന്ന്‌ സിന്തിയിലെ 
(്രഹ്മസമാജത്തിന്‍െറ അര്‍ദ്ധവാര്‍ഷികോത്സവമാണ്‌. ചൈത്രപൂര്‍ണ്ണിമ. 
അനേകം ബ്രഹ്മഭക്തന്മാര്‍ സന്നിഹിതരായിട്ടുണ്ട്‌. ഭക്തന്മാര്‍ 
ഗുരുദേവനെ ചുറ്റി തെക്കുവശത്തെ ഹാളില്‍ ഇരുന്നു. സന്ധ്യയ്ക്കുശേഷം- 
ആദിബ്രഹ്മസമാജത്തിലെ ആചാര്യന്‍ ശ്രീ ബേച്ചാരാമന്‍ ആരാധന 
നടത്തും. ബ്രഹ്മഭക്തന്മാര്‍ ഇടയ്ക്കിടെ ഗുരുദേവനോട്‌ ഓരോന്ന്‌ 
ചോദിച്ചുകൊണ്ടിരുന്നു. 

ബ്രഹ്മഭക്തന്‍: മഹാശയാ, എന്താണുപായം? 


ശ്രീരാമ: ഉപായം അനുരാഗം, അതായത്‌ ഈശ്വരനെ സ്സേഹിക്കല്‍. 
പിന്നെ പ്രാര്‍ത്ഥനയും. 

ബ്രഹ്മഭക്തന്‍: അനുരാഗമോ പ്രാര്‍ത്ഥനയോ? 

ശ്രീരാമ: ആദ്യം അനുരാഗം, പിന്നെ പ്രാര്‍ത്ഥന... 
അമ്മയെങ്ങമ്മയെങ്ങെന്നൊരുത്ക്കണ്ഠയാ- 
ലമ്മയെത്തന്നെ വിളിക്കുക ചിത്തമേ; 
തന്മണിപ്പൈതല്‍ കരഞ്ഞുവിളിക്കുകി- 
ലമ്മയ്ക്കടങ്ങിയിരിക്കുവാനൊക്കുമോ? 


ശ്രീരാമകൃഷ്ണന്‍ ഈണത്തില്‍ ഈ പാട്ടു പാടി. 


ശ്രീരാമ: പിന്നെ എല്ലായ്പ്പോഴും ഭഗവാന്‍െറ നാമഗുണകീര്‍ത്തനവും 
പ്രാര്‍ത്ഥനയും നടത്തണം. പഴയ മൊന്ത എന്നും തേയ്ക്കണം, 
ഒരിയ്ക്കല്‍ തേച്ചതുകൊണ്ടെന്താവും? കൂടാതെ വിവേകവും വൈരാഗ്യ 
വും സംസാരം അനിത്യമാണെന്ന ബോധവും വേണം. 


ബ്രഹ്മഭക്തനും സംസാരത്യാഗവും 
. ബ്രഹ്മഭക്തന്‍: ലോകം ഉപേക്ഷിക്കുന്നതു നന്നോ? 


Tn 
* ഭകദിക്കത്തയക്ക;- സമീപമുള്ള ഒരു സ്ഥലം. 

ശ്രീരാമ: എല്ലാവരുടെ കാര്യത്തിലും സംസാരത്യാഗം നന്നല്ല. 
ഭോഗത്തിന്‍െറ അവസാനമെത്താത്തവര്‍ക്ക്‌ സംസാരത്യാഗം പാടില്ല രണ്ടണ 
യ്ക്കു കുടിച്ചാല്‍ മത്തു പിടിയ്ക്കുമോ? 

ബ്രഹ്മഭക്തന്‍: അവരപ്പോള്‍ ലാകികജീവിതം നയിക്കണോ? 


ശ്രീരാമ: അതെ, അവര്‍ നിഷ്‌കാമമായി കര്‍മ്മം ചെയ്യാന്‍ ശ്രമിക്കണം. 
കൈയില്‍ എണ്ണ പുരട്ടിക്കൊണ്ടു ചക്ക മുറിയ്ക്കണം. വലിയ ആളുകളുടെ 
വീട്ടിലെ വേലക്കാരി എല്ലാപ്പണികളും ചെയ്യുന്നു; എന്നാല്‍ മനസ്സങ്ങ്‌ 
നാട്ടിന്‍പുറത്തായിരിക്കും. ഇതിന്‍െറ പേരാണ്‌ നിഷ്കാമകര്‍മ്മം.* 
ഇതിന്‍െ പേര്‍ മാനസികത്യാഗം. നിങ്ങള്‍ മനസ്സുകൊണ്ട്‌ ത്യജിക്കണം. 
സന്ന്യാസി അകത്തും പുറത്തും രണ്ടുതരത്തിലും ത്യജിക്കണം. 


ബ്രഹ്മഭക്തനും ഭോഗാന്തവും 
ബ്രഹ്മഭക്തന്‍: ഭോഗാവസാനം എന്നുവെച്ചാലെന്താണ്‌? 


ശ്രീരാമ: കാമിനീകാഞ്ചനഭോഗം. ഉപ്പിലിട്ട പുളിയും നീര്‍ക്കുടവും 
വെച്ചിരിക്കുന്ന മുറിയില്‍ സന്നിപാതജ്വരം ബാധിച്ച രോഗിയെ കിട 
ത്തിയാല്‍ പ്രയാസമാണ്‌! പണം, പേര്‌, പെരുമ, ദേഹസുഖം ഇവയൊക്കെ 
ഒരിക്കലനുഭവിച്ചില്ലെങ്കില്‍, ഭോഗാവസാനമെത്തിയില്ലെങ്കില്‍, എല്ലാവര്‍ 
ക്കും ഈശ്വനുവേണ്ടി വ്യാകുലതയുണ്ടാകുന്നതല്ല. 

ബ്രഹ്മഭക്തന്‍: സ്ത്രീകളോ കൊള്ളരുതാത്തവര്‍, അതോ നമ്മളോ? 

ശ്രീരാമ: (സ്തീകള്‍ വിദ്യാരൂപിണികളുണ്ട്‌. അതുപോലെ അവിദ്യാരൂപി 
ണികളുമുണ്ട്‌. വിദ്യാരൂപിണിയായ സ്ത്രീ ഭഗവത്സമീപത്തേയ്ക്കു നയി 
ക്കുന്നു; അവിദ്യാരൂപിണി ഈശ്വരനെ മറക്കാനിടയാക്കുന്നു, സംസാര 
ത്തില്‍ മുക്കിക്കളയുന്നു. 

ഈശ്വരന്‍െറ മഹാമയകൊണ്ട്‌ ഈ ജഗത്ത്‌ ചലിക്കുന്നു. ഈ 
മായയ്ക്കുള്ളില്‍ വിദ്യാമായയും അവിദ്യാമായയും, രണ്ടുമുണ്ട്‌. 
വിദ്യാമായയെ ആശ്രയിച്ചാല്‍ സാധുസംഗം, ജ്ഞാനം, ഭക്തി, പ്രേമം, 
വൈരാഗ്യം ഇവയെല്ലാം ഉണ്ടാകും. പഞ്ചഭൂതങ്ങളും, ഇന്ദ്രിയഭോഗ 
വിഷയങ്ങളായ ശബ്ദസ്പര്‍ശരൂപരസഗന്ധങ്ങളുമാണ്‌ അവിദ്യാമായ. 
ഇവ നമ്മെക്കൊണ്ട്‌ ഈശ്വരനെ വിസ്മരിപ്പിക്കുന്നു. 

ബ്രഹ്മഭക്തന്‍: അവിദ്യകൊണ്ട്‌ അജ്ഞാനമുണ്ടാകുന്നെങ്കില്‍ അദ്ദേഹം 
അവിദ്യ സൃഷ്ടിച്ചതെന്തിന്‌? 

ശ്രീരാമ: അദ്ദേഹത്തിന്‍െറ ലീല. ഇരുട്ടില്ലെങ്കില്‍ വെളിച്ചത്തിന്‍െറ 
മേന്മ അറിയാനൊക്കുകയില്ല. ദുഃഖമില്ലെങ്കിൽ സുഖമറിയാനാവില്ല. 
തിന്മയുടെ അറിവുണ്ടെങ്കില്‍ നന്മയുടെ അറിവും ഉണ്ടാകും. വേറെയു 
മുണ്ട്‌ കാരണം: തോലുളളതുകൊണ്ടാണ്‌ മാങ്ങ മൂക്കുകയും പഴുക്കുക 
യും ചെയ്യുന്നത്‌. മാങ്ങ പഴുത്തു പാകമായാല്‍ തോലു പൊളിച്ചുകള 
യണം. മായാരൂപമായ തോലുണ്ടെങ്കിലേ ക്രമേണ ബ്രഹ്മജ്ഞാനം 


*കര്‍മ്മണ്യേവാധികരസ്സേ മാ ഫലേഷു കദാചന. ഗീത 2.47 

ഉണ്ടാവുകയുള്ളു. വിദ്യാമായയും അവിദ്യാമായയും മാങ്ങയുടെ 
തോലുപോലെയാണ്‌; രണ്ടും വേണ്ടതുണ്ട്‌. 


ബ്രഹ്മഭക്തന്‍: ആട്ടെ, സാകാരപൂജ, മണ്ണുകൊണ്ടുണ്ടാക്കിയ 
വിഗ്രഹത്തിന്‍െറ പൂജ, ഇതൊക്കെ നന്നോ? 

ശ്രീരാമ: നിങ്ങള്‍. സാകാരം സ്വീകരിക്കുന്നില്ല, അതുകൊള്ളാം. 
മൂര്‍ത്തിപൂജ നിങ്ങള്‍ക്കു യോജിച്ചതല്ല. നിങ്ങള്‍ക്ക്‌ നിങ്ങളുടെ ഭാവം 
തന്നെ നല്ലത്‌. കൃഷ്ണനോടു രാധയ്ക്കുണ്ടായിരുന്ന ആകര്‍ഷണം, 
ആ പ്രേമം നിങ്ങള്‍ കൈക്കൊള്‍വിന്‍. സാകാരവാദികള്‍ കാളീദേവി 
യുടേയും ദുര്‍ഗ്ഗാദേവിയുടേയും പൂജ ചെയ്യുകയും “അമ്മേ അമ്മേ” 
എന്നു വിളിച്ചു കേഴുകയും ചെയ്യുന്നു. അവര്‍ ദേവിയെ എത്ര 
സ്നേഹിക്കുന്നു! വിഗ്രഹത്തെ മാനിക്കുന്നില്ലെങ്കിലും ആ ഭാവം നിങ്ങളും 
സ്വീകരിക്കുവിന്‍. 


ബ്രഹ്മഭക്തന്‍: വൈരാഗ്യം എങ്ങനെയുണ്ടാകും? എന്താണത്‌ 
എല്ലാവര്‍ക്കും ഉണ്ടാകാത്തത്‌? 

ശ്രീരാമ: ഭോഗശാന്തി വരാതെ വൈരാഗ്യം ഉണ്ടാവുകയില്ല. ചെറിയ 
കുട്ടികള്‍ക്കു മിഠായിയോ പമ്പരമോ കൊടുത്തു കളിപ്പിക്കാം. പക്ഷേ 
മിഠായിതീറ്റയും പമ്പരം കളിയും കഴിഞ്ഞാല്‍ “അമ്മയുടെ അടുക്കല്‍ 
പോണം” എന്നു പറയും. അമ്മയുടെ അടുക്കല്‍ കൊണ്ടുപോയില്ലെങ്കില്‍, 
പമ്പരം വലിച്ചെറിയും; കരഞ്ഞ്‌ കരള്‍പൊട്ടിക്കും. 


സച്ചിദാനന്ദംതന്നെ ഗുരു 


ബ്രഹ്മഭക്തന്മാര്‍ ഗുരുവാദത്തിന്‌ എതിരാണ്‌. അതിനാല്‍ ബ്രഹ്മ 
ഭക്തന്‍ അതിനെക്കുറിച്ചു ചോദിച്ചു. 


ബ്രഹ്മഭക്തന്‍: മഹാശയ, ഗുരുവില്ലെങ്കില്‍ ജ്ഞാനം സാധ്യമല്ലെന്നോ? 


ശ്രീരാമ: സച്ചിദാനന്ദംതന്നെ ഗുരു. ഗുരുരൂപിയായ ഒരു മനുഷ്യന്‍ 
നിന്‍െറ ഉള്ളില്‍ ആത്മബോധം ഉണര്‍ത്തുന്നെങ്കില്‍, സച്ചിദാനന്ദംതന്നെ 
യാണ്‌ ആ രുപം കൈക്കൊണ്ടിരിക്കുന്നതെന്നു ധരിച്ചുകൊള്‍ക. 
ഗുരു ഒരു മിത്രത്തെപ്പോലെ കൈയ്ക്കുപിടിച്ചു കൂട്ടിക്കൊണ്ടുപോകുന്നു. 
ഭഗവദ്ദര്‍ശനത്തിനുശേഷം ഗുരുശിഷ്യഭേദബോധം കാണുകയില്ല. അപ്പോള്‍ 
വലിയൊരു കുഴപ്പം: ഗുരുവും ശിഷ്യനും പരസ്പം കാണുകയില്ല. “അതു 
കൊണ്ട്‌ ജനകന്‍ ശുകദേവനോട്‌ ഇപ്രകാരം പറഞ്ഞു: “ബ്രഹ്മജ്ഞാനം 
വേണമെന്നുള്ള പക്ഷം, ആദ്യം ദക്ഷിണ തരിക. എന്തെന്നാല്‍, 
ബ്രഹ്മജ്ഞാനമുണ്ടായ്ക്കഴിഞ്ഞാല്‍ ഗുരുവെന്നും ശിഷ്യനെന്നുമുള്ള 
ഭേദബുദ്ധി ഉണ്ടായിരിക്കയില്ല. ഈശ്വരദര്‍ശം ഉണ്ടാവുന്നതുവരെയേ 
ഗുരുശിഷ്യബന്ധമുളളു. 

പതുക്കെ നേരമന്തിയായി. ചില ബ്രഹ്മഭക്തന്‍മാര്‍ ഗുരുദേവനോടു 


"ശിഷ്യന്‌ അദ്വൈതബോധം വരുന്നതിനാല്‍ ഗുരുശിഷ്യബോധം പൊയ്പോ 
കുമെന്നതുകൊണ്ട്‌. 

പറഞ്ഞു; അങ്ങേയ്ക്കിപ്പോള്‍ സന്ധ്യാവന്ദനം ചെയ്യേണ്ടതുണ്ടായിരിക്കും? 


ശ്രീരാമ: ഇല്ല, അങ്ങനെയല്ല. ആദ്യമെല്ലാം അങ്ങനെയൊക്കെ .ഓരോ 
ന്നു ചെയ്യേണ്ടതുണ്ട്‌. അതിനുശേഷം മന്ത്രവും യന്ത്രവും നിയമാദികളു 
മൊന്നും അത്യാവശ്യമില്ല. 


അദ്ധ്യായം രണ്ട്‌ 


സാകാരം നിരാകാരം - ചിന്മയരൂപവും ഭക്തനും ൽ 

സന്ധ്യയ്ക്കുശേഷം ആദിബ്രഹ്മസമാജത്തിലെ ആചാര്യന്‍ ശ്രീബേച്ചാ 
രാമന്‍ വേദിയിലിരുന്ന്‌. ആരാധന നടത്തി. ഇടയ്ക്കിടയ്ക്കു ബ്രഹ്മ 
സമാജകീര്‍ത്തനങ്ങളും ഉപനിഷത്പാരായണവും ഉണ്ടായിരുന്നു. 

ആരാധനയ്ക്കുശേഷം ശ്രീരാമകൃഷ്ണന്‍െറ അടുത്തിരുന്ന്‌ ആചാര്യന്‍ 
പലതും സംസാരിച്ചു. 

ശ്രീരാമ: ആവട്ടെ; നിരാകാരവും സത്യം, സാകാരവും സത്യം. 
അങ്ങെന്തു പറയുന്നു? 

ആചാര്യന്‍: അതെ, നിരാകാരം വിദ്യുത്പ്രവാഹംപോലെയാണ്‌; കണ്ണു 
കൊണ്ട്‌ കാണാനാവില്ല; എന്നാല്‍ അനുഭവഭപ്പടുത്താന്‍ സാധിക്കുകയും 
ചെയ്യും. ; 

- ശ്രീരാമ: അതെ, രണ്ടും സത്യം. സാകാരവും നിരാകാരവും സത്യം. 
നിരാകാരം മാത്രമാണെന്നു പറയുന്നത്‌ ഏതുപോലെയിരിക്കുമെന്നോ? 
ഏഴു പഴുതുള്ള ഓടക്കുഴലില്‍ ഒരുവന്‍ ഒരേ ശ്രുതിതന്നെ വായിക്കും 
പോലെയാണത്‌. എന്നാല്‍ വേറൊരാള്‍ അതില്‍ എത്രതരം രാഗരാഗിണി 
കള്‍ വായിക്കുന്നുവെന്നു നോക്കുക. അതുപോലെ, സാകാരവാദികള്‍ 
ഏതെല്ലാം തരത്തില്‍ അനുഭവിക്കുന്നുവെന്നു നോക്കൂ; ശാന്തം, ദാസ്യം, 
സഖ്യം, വാത്സല്യം, മധുരം ഇങ്ങനെ പല ഭാവത്തില്‍. 

എന്താ വേണ്ടതെന്നോ? എങ്ങനെയെങ്കിലും അമൃതകുണ്ഡ'ത്തില്‍ 
ച്ചെന്നു വീഴണം. അത്‌ സ്റോത്രം ചെയ്തിട്ടോ, ആരെങ്കിലും നിന്നെ ഉന്തിയിട്ടോ, 
അല്ലെങ്കില്‍ നീതന്നെ .ചെന്നുവീണിട്ടോ എങ്ങനെയായാലും ഫലമൊന്നു 
തന്നെ. രണ്ടുപേരും അമരന്മാരായിത്തീരും. 


ബ്രഹ്മസമാജക്കാരെ സംബന്ധിച്ച്‌ വെള്ളത്തിന്‍െറയും മഞ്ഞുകട്ടിയു 
ടേയും ഉപമായണ്‌ ശരി. സച്ചിദാനന്ദം അനന്തമായ ഒരു ജലരാശി. 
അനന്തസമുദ്രത്തിലെ ജലം ശീതദേശങ്ങളില്‍ അങ്ങിങ്ങ്‌ മഞ്ഞുകട്ടിയാ 
യിത്തീരുംപോലെ ഭക്തിയാകുന്ന ശൈത്യംകൊണ്ട്‌ ആ സച്ചിദാനന്ദം 
(സഗുണബ്രഹ്മം) ഭക്തനുവേണ്ടി സാകാരരൂപം സ്വീകരിക്കുന്നു. ജൂഷി 
കള്‍ക്ക്‌ അതീന്ദ്രിയമായ ആ ചിന്മയരൂപത്തിന്‍െറ ദര്‍ശനം ഉണ്ടായി 

ബ്രഹ്മ ഏവ ഇദം അമൃതം, പുരസ്താദ്‌ ബ്രഹ്മ, പശ്ചാദ്‌ ബ്രഹ്മ ദക്ഷിണത 
ശ്ചോത്തരേണ അധശ്ചോര്‍ധ്വം ച പ്രസൃതം ബ്രഹ്മ. (മുണ്ഡക - 2.2.12.) 

ട്ടുണ്ട്‌ അവര്‍ അതുമായി സംസാരിച്ചിട്ടുമുണ്ട്‌. ഭക്തന്മാര്‍ പ്രേമശരീര 
ത്തില്‍ക്കൂടി, 'ഭാഗവതീതനുവില്‍ക്കൂടി, ആ ചിന്മയരൂപത്തെ ദര്‍ശി 
ക്കുന്നു. 

ഇനിയും പറയാം; ബ്രഹ്മം അവാങ്മനസഗോചരമാകുന്നു. ജ്ഞാന 
സൂര്യന്‍െറ ചൂടുകൊണ്ട്‌ സാകാരഹിമം ഉരുകിപ്പോകുന്നു. ബ്രഹ്മജ്ഞാ 
നത്തിനുശേഷം, നിര്‍വ്വികല്ലസമാധിയ്ക്കുശേഷം, വീണ്ടും അത്‌ അനന്ത 
വും മനോവാഗതീതവും നീരൂപവും നിരാകാരവുമായ ബ്രഹ്മംതന്നെ. 


(ബഹ്മത്തിന്‍െറ സ്വരൂപം വാക്കിനു വിഷയമല്ല. വായടഞ്ഞു 
പോകുന്നു. അനന്തത്തെ ആര്‍ക്കു പറഞ്ഞറിയിക്കാനാവും? പക്ഷി 
എത്രയോ ഉയര്‍ന്നു പറക്കുന്നു! എന്നാലും അതിനും മേലെ പിന്നേയും 
സ്ഥാനങ്ങളുണ്ട്‌. അങ്ങെന്തു പറയുന്നു? 


നിര്‍ഗുണബ്രഹ്മം അവാങ്മനസഗോചരം ത്രിഗുണാതീതം 
ആചാര്യന്‍: ഉവ്വ്‌, വേദാന്തത്തില്‍ ഇത്തരം സംഗതികളുമുണ്ട്‌. 


ശ്രീരാമ: ഉപ്പുപാവ കടലളക്കാന്‍ പോയി. തിരിച്ചുവന്നു വിവിരം 
പറഞ്ഞില്ല. 


ചിലരുടെ അഭിപ്രായത്തില്‍ ശുകദേവന്‍മുതല്‍പേര്‍ ദര്‍ശിക്കുകയും 
സ്പര്‍ശിക്കുകയും ചെയ്തതേ ഉള്ളു, അല്ലാതെ മുങ്ങിയില്ല. 


ഞാന്‍ വിദ്യാസാഗരനോട്‌ പറഞ്ഞു: “സകലവസ്തുക്കളും ഏച്ചിലാ 
യിപ്പോയി; എന്നാല്‍ ബ്രഹ്മം ഉച്ഛിഷ്ടമായിട്ടില്ല;” എന്നു വെച്ചാല്‍ 
ബ്രഹ്മമെന്തെന്ന്‌ ആര്‍ക്കും വായ്കൊണ്ടു പറയാന്‍ കഴിഞ്ഞിട്ടില്ല. 
വായ്കൊണ്ട്‌ ഉച്ചരിച്ചാല്‍ അത്‌ ഉച്ഛിഷ്ടമായി.' വിദ്യാസാഗരപണ്ഡിതന്‌ 
ഇതുകേട്ട്‌ വളരെ ആനന്ദമായി. 

കേദാരത്തിനപ്പുറം മഞ്ഞുമൂടിയ പര്‍വ്വതങ്ങളുണ്ടെന്ന്‌ കേട്ടിട്ടുണ്ട്‌. 
വളരെ ഉയരത്തിലേറിയാല്‍ പിന്നെ മടങ്ങിവരാനാവില്ല. അത്യുച്ചത്തില്‍ 
എന്തുണ്ട്‌, അവിടെച്ചെന്നാലത്തെ. അവസ്ഥയെന്താണ്‌, എന്നൊക്കെ 
അറിയാന്‍ പോയവര്‍ മടങ്ങിവന്ന്‌ വിവരം തന്നിട്ടില്ല. ഈശ്വരദര്‍ശനം 
ഉണ്ടായിക്കഴിഞ്ഞാല്‍ മനുഷ്യന്‍ ആനന്ദവിവശനായ്പ്പോകുന്നു; നിശ്ശബ്ദ 
നായിതതീരുന്നു.” ആരു വിവരം തരും? ആരു പറഞ്ഞുതരും? 


ഏഴ്‌ അറകള്‍ക്കപ്പുറം രാജാവ്‌ വാഴുന്നു. ഓരോ വാതില്ക്കലും 
അധികാരവും അന്തസ്സുമര്‍ന്ന ഓരോ ആളിരിപ്പുണ്ട്‌. ഓരോ വാതില്ക്ക 
ലും, “ഇതാണോ രാജാവ്‌” എന്ന്‌ ശിഷ്യന്‍ ചോദിക്കുന്നു. “അല്ല, അല്ലല്ല,” 

1 നാരദ ഉവാച ' 

പ്രയുജ്യമാനേ മായി താം ശുദ്ധാം ഭാഗവതീം തനും 

ആരബ്ധകര്‍മ്മനിര്‍വ്വാണോ നൃപതത്‌ പാഞ്ചഭാതികഃ. ഭാഗ. 1.6.29. 

2 അചിന്ത്യം അവ്യപദേശ്യം അദ്വൈതം. (മണ്ഡൂക്യ ഉപ.) 


3 യതോ വാചോ നിവര്‍ത്തന്തേ mae മനസാ സഹ. (തൈത്തിരിയ 
ബ്രഹ്മാനന്ദവല്ലി.) ' 

എന്ന്‌ ഗുരുവരുളുന്നു. ഏഴാംപടി കടന്നു നോക്കമ്പോള്‍ നിശ്ശബ്ദം! 
ആനന്ദവിഹലനായ്പോകുന്നു. “ഇതാണോ രാജാവ്‌?” എന്ന്‌ ചോദിക്കേ 
ണ്ടതായിവരുന്നില്ല. കണ്ടതോടെ സര്‍വ്വസംശയങ്ങളും നീങ്ങി?* 


ആചാര്യന്‍: അതെ, ഇങ്ങനെയെല്ലാം വേദാന്തത്തിലുണ്ട്‌. 


ശ്രീരാമ: സൃഷ്ടിസ്ഥിതിസംഹാരങ്ങള്‍ നടത്തുമ്പോള്‍ അദ്ദേഹത്തെ 
സഗുണബ്രഹ്മമെന്നും ആദ്യാശക്തിയെന്നും പറയുന്നു. ത്രിഗുണാതീത 
നായിരിക്കുമ്പോള്‍ അദ്ദേഹത്തെ നിര്‍ഗുണബ്രഹ്മമെന്നും, മനോവാ 
ഗതീതനെന്നും പരബ്രഹ്മമെന്നും പറയുന്നു. 


ഈശ്വരമായയില്‍പ്പെട്ട്‌ മനുഷ്യന്‍ സ്വരൂപത്തെ മറന്നുകളയുന്നു. താന്‍ 
അച്ഛന്‍െറ അനന്നൈശ്വര്യങ്ങള്‍ക്ക്‌ അവകാശിയാണെന്ന കാര്യം മറുന്നു 
പോകുന്നു! ത്രിഗുണമയിയാണ്‌ അദ്ദേഹത്തിന്‍െറ മായ. ഇവര്‍ മൂവരും 
തസ്കരന്‍മാരാകുന്നു; സര്‍വ്വസ്വവും അപഹരിക്കുന്നു; സ്വരൂപത്തെ 
വിസ്മരിപ്പിക്കുന്നു. സത്വരജസ്തമസ്സുകളാണ്‌ ത്രിഗുണങ്ങള്‍. ഇവയില്‍ 
സത്വഗുണം മാത്രം ഈശ്വരമാര്‍ഗ്ഗം കാണിച്ചുതരുന്നു. എന്നാല്‍ 
സത്വഗുണത്തിനും .ഈശ്വരന്‍െറയടുത്തു കൊണ്ടുപോകാന്‍ ആവില്ല. 


ഒരിക്കലൊരു ധനികന്‍ ഒരു കാട്ടില്‍ക്കൂടി പൊയ്ക്കൊണ്ടിരുന്നു. 
അപ്പോള്‍ മൂന്നു കൊള്ളക്കാര്‍ വന്നു വളഞ്ഞ്‌ അയാളുടെ മുതലെല്ലാം 
തട്ടിപ്പറിച്ചു. സര്‍വ്വവും പിടിച്ചുപറിച്ചശേഷം ഒരു തസ്കരന്‍ പറഞ്ഞു: 
“ഇനിയെന്തിനാണിവനെ വെച്ചിരിക്കുന്നത്‌? കൊല്ലാമിവനെ.” ഇതും 
പറഞ്ഞ്‌ അവന്‍ വെട്ടാനോങ്ങി. രണ്ടാമത്തെ കള്ളന്‍ പറഞ്ഞു: 
“കൊന്നിട്ടെന്താ കാര്യം? ഇവനെ വരിഞ്ഞുകെട്ടിയിവിടെ ഇട്ടിട്ട്‌ നമുക്ക്‌ 
നമ്മുടെ പാട്ടിന്‌ പോകാം. എന്നാല്‍പ്പിന്നെ പോലീസിനെ അറിയിക്കാന്‍ 
ഇവനൊക്കുകയില്ല.” ഇങ്ങനെ നിശ്ചയിച്ച്‌ കൊള്ളക്കാര്‍ അവനെ 
പിടിച്ചുകെട്ടിയിട്ടുപോയി. 


അല്പം കഴിഞ്ഞ്‌ മൂന്നാമത്തെ തസ്കരന്‍ മടങ്ങിവന്നു. അവന്‍ 
വന്നു പറഞ്ഞു: “അയ്യോ! നിനക്കു വല്ലാതെ വേദനിച്ചിരിക്കുമല്ലോ? 
ഞാന്‍ നിന്‍െറ കെട്ടഴിച്ചു വിടാം.” കെട്ടഴിച്ച്‌ അയാളെയും കൂട്ടിക്കൊണ്ട്‌ 
ആ കള്ളന്‍ വഴി കാണിച്ചുകൊടുത്തുംകൊണ്ടു പോയി. നിരത്തിനു 
സമീപമെത്തിയപ്പോള്‍ പറഞ്ഞു: “നീ ഈ വഴിക്കു പൊയ്ക്കൊള്‍ക. 
ഇനി പ്രയാസംകൂടാതെ വീട്ടിലെത്താം.” 


ധനികന്‍ പറഞ്ഞു: “അതെന്തു മഹാശയ? അങ്ങും എന്‍െറ കൂടെ 
വന്നാലും. അങ്ങെനിക്കെന്തുമാത്രം ഉപകാരം ചെയ്തു! അങ്ങും വീട്ടിലേ 
യ്ക്കു വരികയാണെങ്കില്‍ ഞങ്ങള്‍ക്കൊക്കെ എന്തൊരാനന്ദമായിരിക്കും! 
തസ്കരന്‍ മറുപടി പറഞ്ഞു: “ഇല്ല, എനിക്കങ്ങോട്ടു പോകാന്‍ പാടില്ല; 


പോലീസുകാര്‍ പിടിക്കും.” ഇങ്ങനെ പറഞ്ഞ്‌ ആ വഴി ണോച്ുകെടുത്ത 
ശേഷം അയാള്‍ പോയി. 


1 


*ഛിദ്യന്തേ സര്‍വ്വസംശയാഃ തസമിന്‍ ദൃഷ്ടേ പരാവരേ - മുണ്ഡക. 2. 2. 8. 


230 
ശ്രീരാമകൃഷ്ണവചനാമൃതം 


“ഇവനെ വെച്ചിരുന്നിട്ടെന്തു കാര്യം? കൊന്നുകളയാം,' എന്നു പറഞ്ഞ 
ആദ്യത്തെ കള്ളന്‍ തമോഗുണമാണ്‌. തമോഗുണം വിനാശഹേതുവാണ്‌. 
രണ്ടാം തസ്കരന്‍ രജോഗുണമാകുന്നു. രാജോഗുണം മനുഷ്യനെ 
സംസാരത്തില്‍ ബന്ധിക്കുന്നു; നാനാകാര്യങ്ങളില്‍ കുടുക്കുന്നു. 
രാജോഗുണം ഈശ്വരനെ മറക്കാന്‍ ഇടയാക്കുന്നു. സത്വഗുണം മാത്ര 
മാണ്‌ ഈശ്വരമാര്‍ഗ്ഗം കാണിച്ചുതരുന്നത്‌. ദയ, ധര്‍മ്മം, ഭക്തി ഈവക 
ഗുണങ്ങളൊക്കെ സത്വഗുണത്തില്‍ നിന്നുണ്ടാകുന്നു. സത്വഗുണം കോ 
ണിപ്പടിയിലെ മുകളിലത്തെ പടിപോലെയാണ്‌. അതിനുമേല്‍ മട്ടുപ്പാവ്‌. 
പരബ്രഹ്മമാണ്‌ മനുഷ്യന്‍െറ സ്വധാമം. ത്രിഗുണങ്ങളെ അതിക്രമിക്കാ 
തെ ബ്രഹ്മജ്ഞാനം ഉണ്ടാവില്ല. 

ആചാര്യന്‍: വളരെ നല്ല കാര്യങ്ങള്‍ അവിടുന്നു പറഞ്ഞു. 
ശ്രീരാമ: (ചിരിച്ചുകൊണ്ട്‌) ഭക്തന്മാരുടെ സ്വഭാവം എങ്ങനെയെന്നോ? 
“ഞാന്‍ പറയാം, നീ കേള്‍ക്കു; നീ പറ, ഞാന്‍ കേള്‍ക്കാം!” നിങ്ങളൊരാ 


ചാര്യന്‍. എത്രയോ ആളുകളെ പഠിപ്പിക്കന്നു. നിങ്ങളൊരു ആവിക്കപ്പൽ, 
ഞാനൊരു നാടന്‍വള്ളം. (എല്ലാവരും ചിരിക്കുന്നു.) 


അദ്ധ്യായം മൂന്ന്‌ 
1883 മേയ്‌ 2, ബുധനാഴ്ച 
നന്ദനബഗാനിലെ ബ്രഹ്മസമാജത്തില്‍ 


ശ്രീരാമകൃഷ്ണദേവന്‍ നന്ദനബഗാനിലുള്ള ബ്രഹ്മസമാജം ക്ഷേത്ര 
ത്തില്‍ ഭക്തന്മാരോടുകൂടി ഇരുന്നരുളുന്നു. ബ്രഹ്മഭക്തന്മാരുമായി 
സംഭാഷണം ചെയ്യുന്നു.. ഒപ്പം രാഖാല്‍, മാസ്റ്റര്‍ മുതലായവരുണ്ട്‌. 
നേരം അഞ്ചുമണിയായിരിക്കും. 


സ്വര്‍ഗ്ഗശ്രീമാന്‍ കാശീശ്വരമിത്രന്‍െറ വീട്‌ നന്ദനബഗാനിലാണ്‌. 
അദ്ദേഹം മുമ്പ്‌ ഹൈക്കോര്‍ട്ട്‌ ജഡ്ജിയായിരുന്നു; ആദിബ്രഹ്മസമാജ 
ത്തിലെ ഒരംഗം. അദ്ദേഹം സ്വഗൃഹത്തില്‍ രണ്ടാം നിലയിലെ ഒരു 
വലിയ മുറയില്‍ ഈശ്വരാരാധന ചെയ്തിരുന്നു; ഇടയ്ക്കിടയ്ക്കു 
ഭക്തന്മാരെ ക്ഷണിച്ചുവരുത്തി ഉത്സവം നടത്താറുണ്ട്‌. അദ്ദേഹത്തി 
ന്‍െറ മരണശേഷം ശ്രീനാഥന്‍, യജ്ഞനാഥന്‍ മുതലായ അദ്ദേഹത്തി 
ന്‍െറ പുത്രന്മാര്‍ കുറച്ചുനാള്‍ ഇത്തരത്തില്‍ ഉത്സവം കൊണ്ടാടിപ്പോ 
ന്നു. അവരാണ്‌ ശ്രീരാമകൃഷ്ണനെ നിര്‍ബ്ബന്ധിച്ചു ക്ഷണിച്ചുകൊണ്ടു 
വന്നിരിക്കുന്നത്‌. 

ശ്രീരാമകൃഷ്ണന്‍ വന്ന്‌, ആദ്യം താഴത്തുള്ള ഒരു സ്വീകരണമുറി 
യില്‍ ഇരുന്നു. ബ്രഹ്മഭക്തന്മാര്‍ ഓരോരുത്തരായി ആ മുറിയിൽ 
വന്നുകൂടി. രവീന്ദ്രനാഥടാഗൂര്‍ മുതലായ ടാഗൂര്‍കുടുംബത്തിലെ 
ഭക്തന്മാരും ഈ ഉത്സവസ്ഥലത്ത്‌ സന്നിഹിതരായിരുന്നു. 


ആളു വന്നു വിളിച്ചതനുസരിച്ച്‌ ശ്രീരാമകൃഷ്ണന്‍ രണ്ടാം നില 

യിലുള്ളു ആരാധനാമുറിയില്‍ പ്രവേശിച്ചു. പൂജാമുറിയുടെ കിഴക്കേയറ്റ 
ത്തായി ഒരു വേദി ഉണ്ടാക്കിയിട്ടുണ്ട്‌. തെക്കുപടിഞ്ഞാറെ കോണില്‍ 
ഒരു പിയാനോ ഇരിപ്പുണ്ട്‌. വടക്കുഭാഗത്ത്‌ കുറെ കസേരകളും കിട 
ക്കുന്നു. മുറിയുടെ കിഴക്കേ അറ്റത്തും വാതിലുണ്ട്‌; അകത്തേയ്ക്കും 
വേണമെങ്കില്‍ പോകാം. 

സന്ധ്യയോടുകൂടി ഉത്സവസംബന്ധമായ ആരാധന തുടങ്ങും. 
ആദിബ്രഹ്മസമാജാംഗമായ ശ്രീ ഭൈരവവന്ദ്യോപാദ്ധ്യായനും വേറെ 
ഒന്നു രണ്ടു ഭക്തന്മാരും വേദിയിലിരുന്ന്‌ ആരാധന നടത്തും. 


വേനല്‍ക്കാലം. ഇന്നു ബുധനാഴ്ച. ചൈത്രമാസത്തിലെ കൃഷ്ണദശ 
മീതിഥി. ബ്രഹ്മഭക്തന്‍്മാര്‍ പലരും താഴത്തെ വലിയ മുറ്റത്തും വരാന്ത 
യിലും നടക്കുന്നു. ശ്രീ ജാനകീഘോഷാല്‍ മുതലായ ചിലരൊക്കെ 
ശ്രീരാമകൃഷ്ണന്‍െറ സമീപം പൂജാമുറിയില്‍ ഇരിപ്പുറപ്പിച്ചിരിക്കുന്നു, 
ഭഗവന്മുഖത്തുനിന്നും ഭഗവദ്കഥകള്‍ കേള്‍ക്കാന്‍. മുറിയില്‍ പ്രവേശി 
ച്ചയുടനെ ഗുരുദേവന്‍ വേദിക്കുനേരെ പ്രണാമം ചെയ്തു. ഇരുന്നതിനു 
ശേഷം രാഖാല്‍, മാസ്റ്റര്‍ മുതല്‍പേരോടു പറഞ്ഞു: നരേന്ദ്രനെന്നോടു 
ചോദിച്ചു: ്രഹ്മസമാജമന്ദിരത്തിനുമുമ്പില്‍ നമസ്കരിച്ചിട്ടെന്തുകാര്യം, 
എന്ന്‌. ക്ഷേത്രം കണ്ടാല്‍ ഭഗവാന്‍െറ സ്മരണ വരും, ആവേശമുണ്ടാകും. 
ഈശ്വരനെക്കുറിച്ചു കീര്‍ത്തിക്കുന്നിടത്ത്‌ അദ്ദേഹത്തിന്‍െറ ആവിര്‍ഭാവ 
മുണ്ടാകുന്നു. സകല തീര്‍ത്ഥങ്ങളും അവിടെ സന്നിഹിതമാകുന്നു. 
ഈവക സ്ഥാനങ്ങള്‍ കണ്ടാല്‍ ഭഗവച്ചിന്തമാത്രമേ മനസ്സിലുദിക്കൂ. 

ഒരിക്കലൊരാള്‍ കാറ്റാടിമരം കണ്ട്‌ ഭാവാവിഷ്ടനായി! രാധാകാന്ത 
ക്ഷേത്രത്തിലെ തോട്ടത്തിലുപയോഗിക്കുന്ന കോടാലിയുടെ കൈ ഈ 
മരംകൊണ്ടാണുണ്ടാക്കിയിരിക്കുന്നതെന്ന്‌ അയാള്‍ക്ക്‌ ഓര്‍മ്മ വന്നു! 
ഗുരുവിന്‍െറ ഗ്രാമത്തിലെ ആരെയെങ്കിലും കണ്ടാല്‍ ഭാവാവിഷ്ട 
നാകുമാറ്‌ ഗുരുഭക്തനായിരുന്നു ഒരാള്‍. 

നീലമേഘമോ നീലവസനമോ കണ്ടാല്‍ ഉന്മത്തയെപ്പോലെ 
“കൃഷ്ണനെവിടെ?' എന്നു ചോദിച്ച്‌ രാധ വ്യാകുലയാകാറുണ്ട്‌. 

ഘോഷാല്‍: ഉന്മാദം നന്നല്ലല്ലൊ! 


ശ്രീരാമ: എന്ത്‌! മനുഷ്യനെ നിശ്ചേതനനാക്കുന്ന, വിഷയചിന്തയില്‍ 
നിന്നുണ്ടാകുന്ന ഉന്മാദമോ ഇത്‌? ഈയവസ്ഥ ഭഗവചിന്ത ചെയ്യുന്ന 
തില്‍നിന്നും ഉണ്ടാകുന്നതാണ്‌. പ്രേമോന്മാദം, ജ്ഞാനോന്മാദം - 
എന്താ കേട്ടിട്ടില്ലേ? 


ഉപായം ഈശ്വരസ്മേഹവും രിപൂക്കളെ തിരിച്ചുവിടലും 
ഒരു ്രഹ്മഭക്തന്‍: അദ്ദേഹത്തെ കിട്ടാന്‍ ഉപായമെന്താണ്‌? 


ശ്രീരാമ: ഈശ്വരനില്‍ സ്നേഹം. പിന്നെ എല്ലായ്പ്പോഴും ഇങ്ങനെ 
വിചാരം ചെയ്യലും - ഈശ്വരന്‍ മാത്രം സത്യം, ജഗത്‌ അനിത്യം. അശ്വത്ഥം 
മാത്രം നിത്യം, പഴങ്ങള്‍ രണ്ടുനാളേയ്ക്കും. 


ക 
ശ്രീരാമകൃഷ്ണവചനാമൃതം 


(്രഹ്മഭക്തന്‍: കാമക്രോധാദി: രിപുക്കളുണ്ടല്ലൊ. അവയെ എന്തു 
ചെയ്യണം? 

ശ്രീരാമ: ആറു രിപുക്കളേയും ഈശ്വരന്‍െറ നേരെ തിരിച്ചു വിടുക. 
ആത്മാവിനോടൊത്തു രമിക്കാന്‍ കാമംകൊള്ളുക. ഈശ്വരമാര്‍ഗ്ഗത്തില്‍ 
വിലങ്ങായി നില്ക്കുന്നവരോട്‌ ക്രോധിക്കുക. അദ്ദേഹത്തെ ലഭിക്കാന്‍ 
ലോഭം തോന്നുക. “എന്‍േറതെന്‍റത്‌' എന്നു തോന്നണമെന്നുണ്ടെങ്കില്‍, 
അത്‌ ഈശ്വരനെക്കുറിച്ചാവട്ട: “എന്‍െറ രാമന്‍, എന്‍െറ കൃഷ്ണന്‍,” 
എന്നിങ്ങനെ. അഹങ്കരിക്കണമെന്നുണ്ടെങ്കില്‍ വിഭീഷണനെപ്പോലെയാ 
വണം - “ഞാന്‍ രാമനെ പ്രണാമം ചെയ്തിരിക്കുന്നു. ഈ ശിരസ്സ്‌ 
വേറാരുടേയും മുമ്പില്‍ കുനിയുന്നതല്ല.” 

ബ്രഹ്മഭക്തന്‍: സര്‍വ്വവും ഈശ്വരനാണ്‌ ചെയ്യുന്നതെങ്കിൽ പാപ 
ത്തിന്‌ ഞാന്‍ ഉത്തരവാദിയല്ലല്ലൊ? 


സ്വേച്ഛയും പാപത്തിന്‍െറ ഉത്തരവാദിത്വവും 

ശ്രീരാമ: (ചിരിച്ചുകൊണ്ട്‌) ദുര്യോധനനും ഇവ്വിധം പറഞ്ഞു: 
“ത്വയാ ഹൃഷീകേശ ഹൃദിസ്ഥിതേന, 'യഥാ നിയുക്തോ[സ്മി തഥാ 
കരോമി.”* “ഈശ്വരന്‍ മാത്രമാണ്‌ കര്‍ത്താവ്‌, ഞാന്‍ കര്‍ത്താവല്ല” 
എന്നാര്‍ക്ക്‌ ദൃഡ്ഃവിശ്വാസമുണ്ടോ അയാള്‍ക്കു പാപം ചെയ്യാനാവില്ല. 
നൃത്തം വെയ്ക്കാന്‍ നേരേ പഠിച്ചവന്‍െറ കാല്‍ ഒരിക്കലും അവതാളത്തില്‍ 
പെടുകയില്ല. ഉള്ളം ശുദ്ധമാകാതെ ഈശ്വരനുണ്ടെന്ന്‌ വിശ്വാസംപോലും 
വരികയില്ല. 

. പൂജാഗൃഹത്തിലുള്ള ആളുകളെ നോക്കിക്കൊണ്ട്‌ ശ്രീരാമകൃഷ്ണ 
ദേവന്‍ പറഞ്ഞു: “ഇടയ്ക്കിടയ്ക്കിങ്ങനെ ഒന്നിച്ചുകൂടി ഈശ്വരചിന്ത 
ചെയ്യുന്നതും അദ്ദേഹത്തിന്‍െറ നാമഗുണങ്ങള്‍ കീര്‍ത്തിക്കുന്നതും 
വളരെ നല്ലതാണ്‌. 

എന്നാല്‍ ലാകികമനുഷ്യന്‍െറ ഈശ്വരാനുരാഗം ക്ഷണികമാണ്‌. ** 
ചുട്ടുപഴുത്ത ഇരുമ്പില്‍ വീണ വെള്ളത്തുള്ളി എത്രനേരം കാണുമോ 
അത്രയും നേരം മാത്രം.” 


ബഞ്രഹ്മസമാജക്കാരുടെ ആരാധനയും ശ്രീരാമകൃഷ്ണനും 
ആരാധനയിപ്പോള്‍ ആരംഭിക്കും. വലിയ പൂജാമുറി ബ്രഹ്മഭക്തന്മാ 

രെക്കൊണ്ട്‌ നിറഞ്ഞു. ഏതാനും ബ്രഹ്മസമാജസ്ത്രീകള്‍ മുറിയുടെ 

വടക്കുവശത്ത്‌ കസേരകളില്‍ ഇരുന്നു, കൈയില്‍ പാട്ടുപുസ്തകവുമായി. 


* ജാനാമി ധര്‍മ്മം ന ച മേ പ്രവൃത്തി, ജനാമ്യധര്‍മ്മം ന ച മേ നിവൃത്തിഃ 
ടു ത്വയാ ഹൃഷീകേശ ഹൃദിസ്ഥിതേന യഥാ നിയുക്തോ സ്മി തഥാ കരോമി. 


“വേണ്ടതെന്തെന്നെനിക്കറിയാം, പക്ഷേ ചെയ്യാനാവുന്നില്ല: അരുതാത്തത്‌ ഞാന്‍ 
ചെയ്യുന്നു. അതില്‍നിന്നൊഴിയാനാവുന്നില്ല. ഹേ അന്തര്യാമിന്‍, എന്നുള്ളില്‍ 
വാഴുന്ന അങ്ങയുടെ പ്രേരണപോലെയൊക്കെ ഞാന്‍ ചെയ്യുന്നു.” 

**വഹ്നിസന്തപ്തലോഹസ്ഥാംബുബിന്ദുനാ സന്നിഭം 


233 
ഗുരുദേവന്‍ ബ്രഹ്മഭക്തന്മാരുടെ കൂടെ 


പിയാനോവിന്‍േറയും ഹാര്‍മ്മോണിയത്തിന്‍െറയും മേളത്തോടെ 
ബ്രഹ്മസമാജക്കാരുടെ സംഗീതം ആരംഭിച്ചു. പാട്ടു കേട്ട്‌ ശ്രീരാമ 
കൃഷ്ണന്‍െറ ആനന്ദത്തിന്‌ അതിരുണ്ടായിരുന്നില്ല. ഉദ്ബോധനവും 
പ്രാര്‍ത്ഥനയും കഴിഞ്ഞ്‌ ഉപാസനയാരംഭിച്ചു. വേദിയില്‍ ഉപവിഷ്ടരാ 
യിരുന്ന ആചാര്യന്‍മാര്‍ വേദമന്ത്രങ്ങള്‍ ഉച്ചരിച്ചു. 


ഓം പിതാ നോ?"സി പിതാ നോ ബോധി 
നമസ്ത്രേസ്തു മാ മാ ഹിംസീഃ. 


“അവിടുന്നാണ്‌ ഞങ്ങളുടെ താതന്‍. ഞങ്ങള്‍ക്ക്‌ സദബുദ്ധിയരുളിയാ 
ലും. ഞങ്ങളെ നശിപ്പിക്കരുതേ. അവിടേയ്ക്കു നമസ്‌ക്കാരം.” 


ബ്രഹ്മഭക്തന്മാര്‍ ഏകകണ്ഠമായി ആചാര്യന്മാരോടൊരുമിച്ചു 
ചൊല്ലി: ഓം സത്യം ജ്ഞാനമനന്തം ബ്രഹ്മ, ആനന്ദരൂപമമൃതം യദ്വിഭാതി. 
ശാന്തം ശിവമദ്വൈതം ശുദ്ധമപാപവിദ്ധം. 

(ബ്രഹ്മം സത്യവും ജ്ഞാനവും അനന്തവുമാകുന്നു. ആനന്ദമായും 
അമൃതമായും അതു പ്രകാശിക്കുന്നു. അത്‌ ശാന്തവും ശിവവും 
അദ്വൈതവുമാകുന്നു. ശുദ്ധവും പാപസ്തര്‍ശമെഴാത്തതുമാണത്‌.) . 

 പിന്നീടാചാര്യന്മാര്‍ സ്തോത്രം ചൊല്ലി; 


“ഓം നമസ്തേ സതേ തേ ജഗത്കാരണായ 
നമസ്തേ ചിതേ സര്‍വ്വലോകാശ്രയായ.” ഇത്യാദി. 


സ്തോത്രപാഠത്തിനുശേഷം ആചാര്യന്മാര്‍ പ്രാര്‍ത്ഥിച്ചു: 
അസതോ മാ സദ്ഗമയ, തമസോ മാ ജ്യോതിര്‍ഗമയ, 
മൃത്യോര്‍മാ അമൃതം ഗമയ, ആവിരാവീര്‍മ ഏധി 
രുദ്ര യത്തേ” ദക്ഷിണം മുഖം തേന മാം പാഹി നിത്യം. 


(അസത്തില്‍നിന്നും സത്തിലേയ്ക്ക്‌, തമസ്സില്‍നിന്ന്‌ ജ്യോതിസ്സിലേ 
യ്ക്ക്‌, മരണത്തില്‍നിന്ന്‌ അമരത്വത്തിലേയ്ക്ക്‌ എന്നെ നയിച്ചാലും. 
എന്നുടെ അകവും പുറവും അനുപ്രവേശിച്ചാലും. ഹേ രുദ്ര, അവിടുത്തെ 
ദയാര്‍ദ്രമായ മുഖംകൊണ്ടെന്നെ എന്നും കാത്തരുളിയാലും.) 

സ്നോത്രകീര്‍ത്തനങ്ങള്‍ കേട്ട്‌ ഗുരുദേവന്‍ ഭാവാവിഷ്ടനായി. പിന്നീട്‌ 
ഒരാചാര്യന്‍ ഉപന്യാസം വായിച്ചു. . 


അക്രോധപരമാനന്ദനായ ശ്രീരാമകൃഷ്ണന്‍ 


ആരാധന അവസാനിച്ചു. ഭക്തന്മാര്‍ക്ക്‌ ലഘുഭക്ഷണം നല്ക്കാ 
നുള്ള ഏര്‍പ്പാടുകള്‍ നടന്നുകൊണ്ടിരിക്കുന്നു. ബ്രഹ്മഭക്തന്മാര്‍ അധികം 
പേരും താഴെ മുറ്റത്തും വരാന്തയിലും കാറ്റുകൊള്ളുന്നു. 

രാത്രി മണി ഒന്‍പത്‌. ഗുരുദേവന്‍ ദക്ഷിണേശ്വരത്തേയ്ക്കു മടങ്ങിപ്പോ 
കണം. ആതിഥേയന്മാര്‍ ക്ഷണിച്ചു വരുത്തിയ ഗൃഹസ്ഥഭക്തന്മാരെ 
ആദരിക്കുന്നതില്‍ ബദ്ധശ്രദ്ധരായിരുന്നതിനാല്‍ ശ്രീരാമകൃഷ്ണന്‍െറ 

കാര്യമൊന്നും അന്വേഷിച്ചില്ല. 
ശ്രീരാമ: (രാഖാല്‍മുല്‍പേരോട്‌) എന്താ, ആരുമൊന്നും വിളിക്കുന്നി 


ല്ലല്ലൊ! 
രാഖാല്‍: (ദേഷ്യത്തോടെ) പ്രഭോ വരു, പോകാം, ദക്ഷിണേശ്വരത്തേ 
യ്ക്കു പോകാം. 


' ശ്രീരാമ: (ചിരിച്ചുകൊണ്ട്‌) മിണ്ടാണ്ടിരി, വണ്ടിവാടക മുന്നു രുപാ 
രണ്ടണയാണ്‌. അതാരു കൊടുക്കും? വാശിപിടിച്ചതുകൊണ്ടായില്ല. 
ഒരു കാശു കൈയിലില്ല - എന്നിട്ട്‌ വെറുതെ ശുണ്ഠിയും! പോരാത്തതിന്‌, 
ഇത്രയും വൈകിയിട്ട്‌ ശാപ്പാടെവിടെ കിട്ടും? 


വളരെനേരം കഴിഞ്ഞ്‌ ഇല വെച്ചെന്നു കേട്ടു ഭക്ത്ന്മാരെല്ലാവരും 
ഒരുമിച്ചിരുന്നു. ആ തിരക്കില്‍ രാഖാല്‍ മുതലായവരോടുകൂടി ആഹാരം 
കഴിക്കാന്‍ ഗുരുദേവന്‍ രണ്ടാം നിലയിലേയ്ക്കു പോയി. : തിരക്കിനിട 
യില്‍ ഇരിക്കാന്‍ . ഇടം കിട്ടിയില്ല. വളരെ വിഷമിച്ച്‌ ഗുരുദേവനെ 
ഒരരുകിലിരുത്തി. വൃത്തിയാക്കാത്തയിടം. ഒരു വെപ്പുകാരി ബ്രാഹ്മണി 
കൂട്ടാന്‍ വിളമ്പി. ഗുരുദേവന്‍ കൂട്ടാന്‍ കഴിക്കാനിഷ്ടം തോന്നിയില്ല അദ്ദേഹം 
ഉപ്പുകൂട്ടി ലൂച്ചി കഴിച്ചു; പിന്നെ അല്പം മധുരപലഹാരവും. 

ഗുരുദേവന്‍ ദയാസിന്ധുവാണ്‌. ഗൃഹനാഥന്മാര്‍ വെറും ചെറുപ്പക്കാര്‍. 
അവര്‍ക്കദ്ദേഹത്തെ യഥാവിധി ആദരിക്കാനറിയില്ലെന്നു കരുതി 
അദ്ദേഹം അവരോടു കോപിക്കുകയോ? പോരെങ്കില്‍, അദ്ദേഹം ആഹാരം 
കഴിക്കാതെ പോയിരുന്നെങ്കില്‍ അതവര്‍ക്ക്‌ അമംഗളവുമായേനെ. 
സര്‍വ്വോപരി, ഈശ്വരനെ ഉദ്ദേശിച്ചായിരുന്നല്ലൊ അവരീ ഏര്‍പ്പാടുക്‌ 
ളെല്ലാം ചെയ്തിരുന്നത്‌. 

ആഹാരം കഴിഞ്ഞ്‌ ഗുരുദേവന്‍ വണ്ടിയില്‍ക്കയറി. വണ്ടിക്കൂലി 
ആരു കൊടുക്കും? വീട്ടുകാരെ കാണാനേയില്ല. വണ്ടിക്കൂലിയെക്കുറിച്ച്‌ 
ഗുരുദേവന്‍ തമാശയായിട്ട്‌ പിന്നീട്‌ ഈവിധം പറയാറുണ്ട്‌. "വണ്ടുക്കൂലി 
ചോദിക്കാന്‍ ആളു ചെന്നു.” ആദ്യം ശകാരിച്ചു! എന്നിട്ടു പിന്നെ 
വളരെ കഷ്ടപ്പെട്ട്‌ മൂന്നു രൂപാ ഒരു വിധത്തില്‍ കിട്ടി. രണ്ടണ 
തന്നില്ല. “അതു മതി, എന്നു പറഞ്ഞു.” 


അദ്ധ്യായം നാല്‌ 
1883 മേയ്‌ 13, ഞായറാഴ്ച 


ശ്രീരാമകൃഷ്ണന്‍ ഹരികീര്‍ത്തനാനന്ദത്തില്‍ 

ശ്രീരാമകൃഷ്ണന്‍ ഹരിഭക്തിപ്രദായിനി സഭയിലും രാമചന്ദ്രന്‍െറ 
ഗൃഹത്തിലും. 

ശ്രീരാമകൃഷ്ണദേവന്‍ കല്‍ക്കത്തയില്‍ കംസാരിപ്പാറയിലെ ഹരിഭക്തി 
പ്രദായിനി സഭയില്‍ സമാഗതനായിരിക്കുന്നു. ഞായറാഴ്ച. 1290 
വൈശാഖം 31 ടാം തീയതിയും ശുക്സസപ്ലമിയും സംക്രാന്തിയും. ഇന്നു 

സഭയുടെ വാര്‍ഷികോത്സവമാകുന്നു. മനോഹരസായിയുടെ കീര്‍ത്തനം 
നടക്കുന്നു. 

പ്രണയകലഹത്തെക്കുറിച്ചുള്ള കീര്‍ത്തനം നടക്കുന്നു. സഖികള്‍ 
രാധയോടു ചോദിച്ചു: “നീയെന്തിനാണ്‌ കലമ്പുന്നത്‌! നീയപ്പോള്‍ കൃഷ്ണ 
ന്‍െറ സുഖമല്ലെ കാംക്ഷിക്കുന്നത്‌.” രാധ പറഞ്ഞു: “ചന്ദ്രാവലിയുടെ 
കുഞ്ജത്തില്‍ പോയതിനല്ല എനിക്കു ദേഷ്യം. എന്തിനാണവിടേയ്ക്കു 
പോയത്‌? അവള്‍ക്കവനെ സേവചെയ്യാനറിഞ്ഞുകുടാ.” 


1883 മേയ്‌ 20, ഞായറാഴ്ച 


അടുത്ത ഞായറാഴ്ചയും (20.5.83) രാമചന്ദ്രന്‍െറ വീട്ടില്‍ കീര്‍ത്തനം 
നടന്നു, വ്രജലീലാഗാനങ്ങള്‍. ഗുരുദേവനും വന്നിട്ടുണ്ട്‌. വൈശാഖം, 
ശുക്ലചതുര്‍ദ്ദശി. ജൈ്യൈഷ്ഠമാസം 7-0൦ തീയതി. വൃജലീലഗീതികള്‍ 
പാടുന്നു. രാധ കൃഷ്ണവിരഹംകൊണ്ടു പലതും പറയുന്നു: “ബാല്യം മുത 
ല്ക്കേ ശ്യാമനെ കാണാനെനിക്കിഷ്ടമായിരുന്നു. സഖി, കണ്ണനെ കാണാന്‍ 
നാളെണ്ണിയെണ്ണി എന്‍െറ നഖങ്ങള്‍ തേഞ്ഞുപോയിരിക്കുന്നു. നോക്ക്‌, 
അദ്ദേഹമൊരു മാല തന്നു. അതു വാടി വരണ്ടുപോയി; എന്നിട്ടും 
ഞാനതു കളഞ്ഞിട്ടില്ല. കൃഷ്ണചന്ദ്രന്‍െറ ഉദയമെവിടെയോ! ആ 
ചന്ദ്രന്‍ എന്‍െറ പരിഭവമാകുന്ന രാഹുവിനെ ഭയന്ന്‌ പൊയ്ക്കളഞ്ഞെന്നു 
തോന്നുന്നു! ഹാ! ആ കൃഷ്ണമേഘത്തെ വീണ്ടും കാണാനൊക്കുമോ? 
ഇനി കാണാന്‍ കിട്ടുമോ? ബന്ധോ, മതിവരുവോളം നിന്നെ കാണാനൊരു 
നാളും കഴിഞ്ഞിട്ടില്ല. ഒരു ജോടി, ഒരിണ കണ്ണുമാത്രം, അതിലിമയടയുന്നു; 
നീര്‍ വഴിയുന്നു. അദ്ദേഹത്തിന്‍െറ ശിരസ്സിലെ മയൂരപിഞ്ഛിക സ്ഥിര 
സനദാമിനിപോലെ തിളങ്ങുന്നു. അക്കൊണ്ടല്‍നേര്‍വര്‍ണ്ണനെ കണ്ടു 
കണ്ട്‌ മയില്‍ക്കുലങ്ങള്‍ പീലിപരത്തിയാടുന്നു. 


സഖി, പ്രാണനോടെയിരിക്കാന്‍ എനിക്കാവതില്ല. തമാലമരക്കൊ 
മ്പില്‍ എന്നുടല്‍ നിക്ഷേപിയ്ക്ക; എന്‍മെയ്യില്‍ കൃഷ്ണനാമം ലേഖനം 
ചെയ്ക!” 

ശ്രീരാമകൃഷ്ണനരുളി: “ഭഗവാനും ഭഗവന്നാമവും അഭിന്നം; അതാണ്‌ 
രാധയിങ്ങനെ ചൊന്നത്‌. രാമനും നാമവും ഒന്ന്‌. 


ഭാഗവതര്‍ ഗോസ്വാമിയാണ്‌ ഈ പാട്ടെല്ലാം പാടിയത്‌. വരുന്ന 
ഞായറാഴ്ച ദക്ഷിണേശ്വരത്ത്‌. ഇതേ പാട്ടുകള്‍തന്നെ പാടുന്നതായിരിക്കും. 
അതിനടുത്തുവരുന്ന ശനിയാഴ്ച വീണ്ടും അധരന്‍െറ വീട്ടില്‍ ഈ 
കീര്‍ത്തനം നടക്കും. 

അദ്ധ്യായം അഞ്ച്‌ 
1883 മേയ്‌ 27, ഞായറാഴ്ച 


ശ്രീരാമകൃഷ്ണന്‍ ഭക്തന്മാരുമൊത്തു ദക്ഷിണേശ്വരത്ത്‌ 


ശ്രീരാമകൃഷ്ണദേവന്‍ ദക്ഷിണേശ്വരം അമ്പലത്തില്‍, സ്വന്തം മുറി 
യില്‍, ഭക്തന്മാരുമായി സംഭാഷണം ചെയ്തുകൊണ്ടു നില്ക്കുന്നു. 
ഇന്നു ഞായറാഴ്ച, ജൈയൈഷ്ഠമാസം 14-൦൦ തീയതി, കൃഷ്ണപഞ്ചമി. 
നേരം ഒമ്പതു മണിയായിരിക്കും. ഭക്തന്മാര്‍ ക്രമേണ വന്നുചേര്‍ന്നു 
കൊണ്ടിരിക്കുന്നു. 

ശ്രീരാമ: (മാസ്റ്റര്‍ മുതലായ ഭക്തന്മാരോട്‌) വിദ്വേഷഭാവം നന്നല്ല. 
ശാക്തരും വൈഷ്ണവരും വേദാന്തികളും തമ്മില്‍ ലഹളകൂടുന്നു; അതു 
നല്ലതല്ല. പദ്മലോചനന്‍ വര്‍ദ്ധമാനത്തെ മഹാരാജാവിന്‍െറ സഭാപണ്ഡി 
തനായിരുന്നു. “ശിവനോ വലുത്‌, ്രഹ്മാവോ വലുത്‌” എന്ന്‌ സഭയില്‍ 
ചര്‍ച്ചയുണ്ടായി. പദ്മലോചനന്‍ നല്ലയുത്തരം പറഞ്ഞു: “എനിക്കറിഞ്ഞു 
കൂടാ; എന്നോട്‌ ശിവനും സംസാരിച്ചിട്ടില്ല, ബ്രഹ്മാവും സംസാരിച്ചിട്ടില്ല!” 
(എല്ലാവരും ചിരിക്കുന്നു.) 

വ്യാകുലതയുണ്ടെങ്കില്‍ എല്ലാ വഴിയില്‍ക്കൂടിയും ഈശ്വരനെ 
പ്രാപിക്കാന്‍ കഴിയും. എന്നാല്‍ നിഷ്ഠ അത്യാവശ്യമാണ്‌. നിഷ്ഠാ 
ഭക്തിയ്ക്ക്‌ അവ്യഭിചാരിണീഭക്തിയെന്നും പേരുണ്ട്‌. ഒറ്റത്തടിയായുള്ള 
മരംപോലെ. വ്ൃഭിചാരിണീഭക്തി അഞ്ചുശാഖകളുള്ള മരം പോലെയാ 
കുന്നു. ഗോപികളുടെ നിഷ്ഠ എന്തുമാതിരിയായിരുന്നെന്നോ! നെറുക 
യില്‍ പീലിയും അരയില്‍ പൂഞ്ചേലയും ചാര്‍ത്തിയ അമ്പാടിയിലെ 
ഗോപകിശോരനെയല്ലാതെ വേറൊരു വേഷവും കാണാനവിരിഷ്‌ടപ്പെട്ടില്ല. 
മഥുരയില്‍ രാജവേഷത്തില്‍ കിരീടമണിഞ്ഞ കൃഷ്ണനെ കണ്ടപ്പോള്‍ 
അവര്‍ മൂടുപടംകൊണ്ടു മുഖം മറച്ചു. അവര്‍ തങ്ങളില്‍ പറഞ്ഞു: 
“അതാര്‌? ഇയാളുമായി സംഭാഷണം ചെയ്താല്‍ നാം പരചാരിണിക. 
ളായ്പോകും.” 

ഭാര്യ ഭര്‍ത്താവിനു സേവചെയ്യുന്നപോലെയാണ്‌. നിഷ്ഠാഭക്തി. 

അളിയന്മാര്‍ക്കു ചോറു വിളമ്പിക്കൊടുക്കുന്നു; കാലു കഴുകാന്‍ വെള്ളം 
കൊണ്ടുവന്നു കൊടുക്കുന്നു. പക്ഷേ ഭര്‍ത്താവുമായുള്ള ബന്ധമൊന്നു 
വേറെ. അതേമാതിരി സ്വന്തം ധര്‍മ്മമാര്‍ഗ്ഗത്തിലും നിഷ്ഠ പുലര്‍ത്താന്‍ 
സാധിക്കും. എന്നുവെച്ച്‌ അന്യമതങ്ങളെ നിന്ദിക്കാന്‍ പാടില്ല. പ്രത്യുത, 
അവരുമായി സ്നേഹത്തില്‍ കഴിഞ്ഞുകൂടണം. 


ജഗ്നമാതൃപൂജയും ആത്മപൂജയും 
ഗുരുദേവന്‍ ഗംഗാസ്നാനം കഴിഞ്ഞ്‌ കാളീകോവിലില്‍ പോയി. 


കൂടെ മാസ്റ്റരും. ഗുരുദേവന്‍ പൂജകാസനത്തിലിരുന്ന്‌ അമ്മയുടെ 
അടിമലരില്‍ പൂക്കളര്‍പ്പിക്കുന്നു; ഇടയ്ക്കിടെ സ്വന്തം ശിരസ്സിലും 

അണിയുന്നു; ധ്യാനിക്കുന്നു. 

ഏറെനേരം കഴിഞ്ഞ്‌ അദ്ദേഹം എഴുനേറ്റു; ഭാവഭരിതന്‍; നൃത്തം 
വെയ്ക്കുന്നു. അമ്മയുടെ തിരുനാമം ജപിക്കുന്നു. അരുളി: “അമ്മേ, 
വിപന്നാശിനി, സന്താപഹാരിണി!” ഉടലെടുത്താല്‍ കഷ്ടവും ക്ലേശവും. 
അതിനാല്‍ “വിപന്നാശിനി” എന്ന മഹാമന്ത്രമുച്ചരിച്ച്‌ അമ്മയെ വിളിക്കാന്‍ 
ജീവനെ ഈവിധം പഠിപ്പിക്കുകയല്ലേ ഭഗവാന്‍ ചെയുന്നത്‌? 


ശ്രീരാമകൃഷ്ണനും ജാമപുക്കൂരിലെ നകുലബാബാജിയും 


ശ്രീരാമകൃഷ്ണദേവന്‍ തന്‍െറ മുറിയുടെ പടിഞ്ഞാറെ വരാന്തയില്‍ 
വന്നിരുന്നു. ഭാവാവേശം ഇപ്പോഴുമുണ്ട്‌. അടുക്കല്‍ രാഖാല്‍, മാസ്റ്റര്‍, 
നകുലവൈഷ്ണവന്‍ മുതലായവര്‍. നകുലവൈഷ്ണവനെ ഗുരുദേവന്‍ 
ഇരുപത്തെട്ടിരുപത്തൊമ്പതു കൊല്ലമായി അറിയും. ഗുരുദേവന്‍ കല്ക്ക 
ത്തയില്‍ ആദ്യം വന്നകാലത്ത്‌ ജാമപുക്കൂരില്‍ താമസിച്ചു വീടുതോറും 
പൂജചെയ്തു നടന്നിരുന്നപ്പോള്‍ നകുലവൈഷ്ണവന്‍െറ കടയില്‍ 
കൂടെക്കൂടെ പോകയും സന്തോഷമായ്ക്കഴിക്കയും ചെയ്തിട്ടുണ്ട്‌. പാനി 
ഹട്ടിയിലെ രാഘവപണ്ഡിതന്‍െറ മഹോത്സവാവസരത്തില്‍ നകുല 
ബാബാജി ഇപ്പോള്‍ മിക്കവാറും ആണ്ടുതോറും ഗുരുദേവനെ സന്ദര്‍ശി 
ക്കാറുണ്ട്‌. നകുലന്‍ ഭക്തനായ ഒരു വൈഷ്ണവനാണ്‌. ഇടയ്ക്കിടെ 
അദ്ദേഹവും ഉത്സവം നടത്താറുണ്ട്‌. നകുലന്‍ മാസ്റ്റരുടെ അയല്‍ക്കാര 
നാകുന്നു. ഗുരുദേവന്‍ ജാമപുക്കൂരില്‍ താമസിക്കുമ്പോള്‍ ഗോവിന്ദ 
ചാറ്റാര്‍ജിയുടെ വീട്ടിലാണ്‌ പാര്‍ത്തിരുന്നത്‌. ആ പഴയ വീട്‌ നകുലന്‍ 
മാസ്റ്റര്‍ക്കു കാണിച്ചുതന്നിട്ടുണ്ട്‌. 
ശ്രീരാമകൃഷ്ണന്‍ ജഗന്മാതാവിന്‍െറ നാമകീര്‍ത്തനാനന്ദത്തില്‍ 


ആവേശഭരിതനായിട്ട്‌ ഗുരുദേവന്‍ കീര്‍ത്തനം പാടുന്നു: 


ജയജയ ശ്യാമളരൂപിണി കാളി 
ജയജയ അഖിലോദ്ധാരിണി കാളി! 
ആനന്ദാമൃതവര്‍ഷിണി മഹിതേ, 
കാലാരാതിനിഷേവണനിരതേ, 
പരമാനന്ദ സമുത്ഥിത മദഭര- 
കലിതമനോഹരനര്‍ത്തനലസിതേ, 
ഇരുകൈകൊട്ടിത്താളമുതിര്‍ത്തഥ 
തെരുതെരെ നടനം ചെയ്വു മഹേശി. 
സ്പന്ദനശിഥിലിത കുന്തളജടിലേ 
ഇന്ദുകലോല്ലസിതോന്നത നിടിലേ 
ജയജയ കാളീ സനാതനി ജനനീ 
ജയജയ ഭക്തജനാവനസുജനീ 
ജീവികളുദയം ചെയ്തവതില്‍മുമ്പിഹ 
ദേവി കപാലികമാലയണിഞ്ഞോള്‍ 
ഉലകിനൊരുയിരായ്‌ മേവിന താവക- 
ചലനം പലപല ജീവനിദാനം. 

മര്‍ത്യരെ സംസാരവാരിധിക്കക്കരെ 
യെത്തിച്ചിടും ഭവതാരിണിയംബികേ! 
ഇപ്രപഞ്ചത്തിന്‍ മുരടായി മേവിടു- 
മപ്രമേയോജ്ജ്വലശക്തിസ്വരൂപിണി! 
നീയല്ലയോ ത്രിഗുണാധാരയായ്‌ ജീവ- 
ഭാവമായ്മേവുന്ന തേജസ്സ്വരൂപിണി? 
ഞാനറിയുന്നു ഭവത്പ്രീതിയൊന്നുതാന്‍ 
മാനവജന്മം കൃതാര്‍ത്ഥമാക്കുന്നുതും. 
ഞാനറിഞ്ഞീടുന്നു നിന്‍കൃപാലോകനം 
ദീനസംത്രാണനം ചെയ്വതെന്നുള്ളതും 
ശാന്തി ജഗത്തിലുണ്ര്‍ത്തി നിന്‍പുഞ്ചിരി 
പൂന്തിങ്കളായി പരിലസിക്കുന്നതും, 
പഞ്ചഭൂതങ്ങള്‍ പ്രപഞ്ചഘടനയില്‍ 

പങ്കു വഹിപ്പതും നിന്‍കൃപാവൈഭവാല്‍ 
പൂര്‍ണ്ണകുഭത്തിലുമര്‍ഘ്യപുടത്തിലും 
ഭൂതങ്ങളഞ്ചിലുമാദിമൂലത്തിലും 
സാകാരയായും നിരാകാരയായുമീ- 
ലോകത്തിലെങ്ങും വിളങ്ങുന്നു ദേവി നീ. 


ശ്രീരാമകൃഷ്ണന്‍ ദേവിയെക്കുറിച്ച്‌ വേറെയും ചില പാട്ടുകള്‍ പാടി. 


അദ്ദേഹം ഭക്തന്മാരോടു പറഞ്ഞു: സംസാരികളുടെ മുമ്പില്‍ 
ദുഃഖത്തിന്‍െറ കഥമാത്രം പറയുന്നതു നന്നല്ല. അവര്‍ക്കാനന്ദം വേണം. 
ആഹാരത്തിനു വകയില്ലാത്തവര്‍ക്ക്‌ ഒന്നോ രണ്ടോ ദിവിസം പട്ടിണി 
കിടക്കാനും കഴിയും. എന്നാല്‍ ഈണിന്‌ അല്പം നേരം വൈകിയാല്‍ 
വിഷമിക്കുന്ന കൂട്ടരോട്‌ വെറും കരച്ചിലിന്‍െറയും കഷ്ടപ്പാടിന്‍െറയും 
കഥകള്‍ പറയുന്നതു ശരിയല്ല. വൈഷ്ണവചരണന്‍ പറയാറുണ്ട്‌ : "സദാ 
പാപം പാപം! എന്താണിങ്ങനെ? ആനന്ദം കൊള്ളുവിന്‍.” 

ആഹാരം കഴിഞ്ഞ്‌ ശ്രീരാമകൃഷ്ണന്‍ അല്പം വിശ്രമിച്ചു വിശ്രമിച്ചില്ല 
എന്നായപ്പോഴേയ്ക്കും മനോഹരസായി ഗോസ്ധാമി വന്നെത്തി. 


മഹാഭാവമയനായ ശ്രീരാമകൃഷ്ണന്‍ രാധാഭാവത്തില്‍ 


ഗോസ്വാമി പൂര്‍വ്വരാഗകീര്‍ത്തനങ്ങള്‍ പാടി., കുറച്ചൊന്നു 
കേട്ടപ്പോഴേയ്ക്കും ഗുരുദേവന്‍ രാധാഭാവമഗ്നനായി. 


തെല്ലിട നേരം മാധവഗീതം 
ചൊല്ലിക്കേള്‍ക്കവെയാഗൌരാംഗന്‍ 
കൈയൊടു കൈചേര്‍ത്താലോചനയില്‍ 
മെയ്യുലയാതെയിരുപ്പായി, 
എന്തീവിധമൊരു ഭാവാവേശം? 
സംപ്രതി ഹാ ! ഹാ! വിദിതം മേ; 
രാധാമയനായ്‌ ഭാവസമാധിയില്‍ 
മേവുകയാകാമാ ഗരാംഗന്‍. 

ഗോസ്വാമി പിന്നെയും പാടി: 


പിടയും മനസ്സോടെ മുറിയില്‍ നിന്നിടെയിടേ 
വെളിയില്‍ വരുന്നു വിഷാദമോടെ 

“പരതി നോക്കീടുന്നു പുനരപിയാരെയോ 
തിരികെ ഗമിക്കുന്നു വിരതിയാര്‍ന്നു. 

കദനം വഴിയുന്നു, വദനമോ വാടുന്നു 
ഹൃദയനിശ്ത്ാസം മുറുകിടുന്നു? 
നയനങ്ങളെന്തിനേ നീലക്കടമ്പിന്‍െറ- 
യരികിലേയ്ക്കുത്സുകം പാഞ്ഞീടുന്നു? 
മതിമുഖി, രാധികേ, കമനീ നിനക്കിത്ര- 
യതുലവിഷാദത്തിനെന്തുമൂലം? 


പാട്ടിന്‍െറ ഈ ശീലു കേട്ടപ്പോള്‍ ശ്രീരാമകൃഷ്ണദേവന്‍ ഗാഡഭാവ 
ത്തില്‍ മഗ്നനായി. കുപ്പായം വലിച്ചുകീറി. ഭാഗവതര്‍ പാടി; 
അംഗങ്ങെളെല്ലാം തണുത്തു മരച്ചല്ലോ 
നിന്‍മെയ്യിതാകേയവശമായി. 


തോട്ടത്തിലേയ്ക്കു നോക്കിക്കൊണ്ടു കീര്‍ത്തനസ്വരത്തില്‍ ഗുരു 
ദേവന്‍ (രാധയുടെ ഭാവത്തില്‍) വിളിച്ചു: “പ്രാണനാഥാ, ഹൃദയ വല്ലഭ, 
സുഹൃത്തുക്കളെ, കൃഷ്ണനെ കൊണ്ടത്തരുവിന്‍. എന്നാല്‍ നിങ്ങള്‍ 
നേരായ സുഹൃത്തുക്കള്‍; കൊണ്ടുവരുവിന്‍; അല്ലെങ്കിലെന്നെയങ്ങോട്ടു 
കൊണ്ടുപോവിന്‍; എന്നാല്‍ ഞാന്‍ നിങ്ങളുടെ നിത്യദാസിയായിരിക്കാം.” 


ഭാഗവതര്‍ ഗോസ്വാമി ഗുരുദേവന്‍െറ ഭാവാവസ്ഥ കണ്ടു മുഗ്ദ്ധനായി. 
അദ്ദേഹം തൊഴുകൈയോടെ പറഞ്ഞു: “എന്‍െറ വിഷയവാസന 
നീക്കിത്തന്നാലും.” 


ശ്രീരാമ: (ചിരിച്ചുകൊണ്ട്‌) ഇരിപ്പിടം ഉറപ്പിച്ചിട്ട്‌ ഈരുചുറ്റാനിറങ്ങിയ 
സന്ന്യാസിയെപ്പോലെയാണ്‌ നിങ്ങള്‍. നിങ്ങള്‍ ബഹുരസികന്‍, നിങ്ങ 
ളുടെ ഉള്ളില്‍നിന്നും എത്രയോ മധുരരസം പ്രവഹിക്കുന്നു! 

ഗോസ്വാമി: പ്രഭോ ഞാന്‍ പഞ്ചസാരചാക്കു ചുമക്കുന്ന കാളയാണ്‌. 
പഞ്ചസാര ആസ്വദിക്കാന്‍ ഒരിക്കലും കഴിഞ്ഞിട്ടില്ല. 

കീര്‍ത്തനം വീണ്ടും തുടര്‍ന്നു. ഭാഗവതര്‍ രാധയുടെ ഭാവത്തെ 
വര്‍ണ്ണിച്ചു. 

“കോകിലകുലം കരോതി കളനാദം.” 

കോകിലങ്ങളുടെ കളനാദം വ്രജഘോഷമെന്നു രാധ കരുതി. അവള്‍ 
തോഴി ജൈമിനിയെ വിളിച്ചു പറഞ്ഞു: “സഖി, കൃഷ്ണവിരഹംകൊണ്ട്‌, 
ഈ പ്രാണന്‍ ഇനി നില്ക്കില്ല. എന്‍െറ ദേഹം തമാലക്കൊമ്പില്‍ 
വെച്ചേയ്ക്കു.” 

രാധാശ്യാമന്മാരുടെ സമ്മിളനഗാനം പാടിയിട്‌ ഗോസ്വാമി കീര്‍ത്തനം 
സമാപിപ്പിച്ചു.. 

ശ്രീരാമകൃഷ്ണവചനാമൃതം” 
അദ്ധ്യായം ആറ്‌ 


1883 ജൂണ്‍ 2, ശനിയാഴ്ച 


ശ്രീരാമകൃഷ്ണദേവന്‍ ദക്ഷിണേശ്വരം ക്ഷേത്രത്തില്‍നിന്നും കലക്ക 
ത്തയ്ക്കു വന്നുകൊണ്ടിരിക്കുന്നു. ബലരാമന്‍െറ വീട്ടില്‍ പോയിട്ട്‌ 
അധരന്‍െറ വീട്ടില്‍ പോകും. അതിനുശേഷം രാമന്‍െറ വീട്ടിലും പോകും. 
അധരന്‍െറ വീട്ടില്‍ മനോഹരസായി കീര്‍ത്തനം പാടും. രാമന്‍െറ 
വീട്ടില്‍ കഥാകാലക്ഷേപമുണ്ടായിരിക്കും. ഇന്ന്‌ ശനിയാഴ്ച, ജൈയൈഷ്ഠ 
മാസം 20 -ാം തീയതി, കൃഷ്ണദ്വാദശി. 


ഗുരുദേവന്‍ വണ്ടിയില്‍ വന്നുകൊണ്ടിരിക്കെ, മാസ്റ്റര്‍ മുതലായ 
ഭക്തന്മാരോടായി പറഞ്ഞു: “നോക്കു, ഈശ്വരനോടു സ്നേഹം വന്നാല്‍ 
പാപവും താപവുമെല്ലാം പമ്പകടക്കും; വെയില്‍കൊണ്ടു വയലിലുള്ള 
കുളത്തിലെ വെള്ളം വറ്റിപ്പോകുംപോലെ.” 


സന്ന്യാസിയും വിഷയാസക്തിയും 


ശ്രീരാമ: വിഷയങ്ങളില്‍, കാമിനീകാഞ്ചനങ്ങളില്‍, ആസക്തിയിരു 
ന്നാല്‍, ഈശ്വരസ്നേഹം ഉണ്ടാവില്ല; സന്ന്യസിച്ചാലും വിഷയാസക്തി 
യുണ്ടെങ്കില്‍ ഭക്തിയുണ്ടാവില്ല. തുപ്പിയതു തിന്നുംപോലെയാണത്‌. 


. അല്ലംകഴിഞ്ഞ്‌ വണ്ടിയില്‍വെച്ചു ഗുരുദേവന്‍ വീണ്ടും പറഞ്ഞു: 
“ബ്രഹ്മസമാജക്കാര്‍ സാകാരത്തെ സ്വീകരിക്കുന്നില്ല. (ചിരിച്ചുകൊണ്ട്‌) 
നരേന്ദ്രന്‍ അതിനെ “പ്രതിമ” എന്നു വിളിക്കുന്നു. പിന്നെയും പറയുന്നു, 
“അദ്ദേഹം (ശ്രീരാമകൃഷ്ണന്‍) ഇപ്പോഴും കാളിയുടെ അമ്പലത്തില്‍ 
പോകുന്നു!” 


ശ്രീരാമകൃഷ്ണന്‍െറ നരലീലാദര്‍ശനവും ആസ്വാദനവും 


ഗുരുദേവന്‍ ബലരാമന്‍െറ വീട്ടിലെത്തി. അദ്ദേഹം പെട്ടെന്ന്‌ ഭാവാ 
വിഷ്ടനായി. ഈശ്വരന്‍തന്നെ ജീവനായും ജഗത്തായും തീര്‍ന്നിരി 
ക്കുന്നു; ഈശ്വരന്‍തന്നെ മനുഷ്യനായി നടക്കുന്നു എന്നിങ്ങനെ ഒരു 
ദര്‍ശനം കണ്ടതായിത്തോന്നുന്നു. ജഗന്മാതാവിനോടു പറഞ്ഞു: “അമ്മേ, 
എന്താണ്‌ കാണിക്കുന്നത്‌? നിര്‍ത്ത്‌; പിന്നെയും എന്തൊക്കെ! രാഖാലിലും 
മറ്റുംകൂടി അവിടുന്നെന്താണ്‌ കാണിച്ചുതരുന്നത്‌? രൂപമൊക്കെ മറയുന്നു. 
അമ്മേ, മനുഷ്യനെന്നു പറയുന്നത്‌ വെറും തലയിണയുറമാത്രം, 
വേറൊന്നുമല്ല. ചൈതന്യം അവിടുത്തെ. അമ്മേ, ഇപ്പോഴത്തെ 
(്രഹ്മജ്ഞാനികള്‍ക്ക്‌ അവിടുത്തെ മാധുര്യം. ലഭിച്ചിട്ടില്ല. കണ്ണ്‌ 
ഉണങ്ങിയിരിക്കുന്നു, മുഖം വരണ്ടും. പ്രേമഭക്തിയില്ലാതെ ഒന്നും 
നടക്കുകയില്ല.” 

“അമ്മേ, ഞാനവിടുത്തോടപേക്ഷിച്ചു, എന്നെപ്പോലെയൊരാളെ 
എനിക്കു കൂട്ടിനു തരണമെന്ന്‌. .രാഖാലിനെ തന്നത്‌ അതുകൊണ്ടാണല്ലേ” 

ഗുരുദേവന്‍ ബ്രഹ്മഭക്തന്‍്മാരുടെ കൂടെ 
അധരന്‍െറ വീട്ടില്‍ ഹരികീര്‍ത്തനാനന്ദത്തില്‍ 


ഗുരുദേവന്‍ അധരന്‍െറ വീട്ടിലെത്തി. മനോഹരസായിയുടെ കീര്‍ത്ത 
നത്തിനുള്ള ഏര്‍പ്പാടുകളെല്ലാമായി. ഗുരുദേവനെ ദര്‍ശിക്കുന്നതിന്‌ 
അധരന്‍െറ സന്ദര്‍ശനമുറിയില്‍ അനേകം ഭക്തന്മാരും അയല്‍ക്കാരും 
വന്നുചേര്‍ന്നിട്ടുണ്ട്‌. ഗുരുദേവന്‍ എന്തെങ്കിലും അരുളിച്ചെയ്യണമെന്ന്‌ 
എല്ലാവര്‍ക്കും വലിയ ആഗ്രഹം. 


ശ്രീരാമ: (ഭക്തന്മാരോട്‌) സംസാരവും മുക്തിയും രണ്ടും ഈശ്വരേച്ഛു. 
സംസാരത്തില്‍ അജ്ഞാനിയാക്കി വെച്ചിരിക്കുന്നതും അദ്ദേഹംതന്നെ; 
ഇനി, അദ്ദേഹത്തിന്‌ ഇഷ്ടംതോന്നി വിളിക്കുന്നതെപ്പോഴോ, അപ്പോള്‍ 
മുക്തിയും കിട്ടും. കുട്ടി കളിക്കാന്‍ പോയിരിക്കുന്നു, ഉണ്ണാറാകുമ്പോള്‍ 
അമ്മ വിളിക്കും. മുക്തിതരാന്‍ തീരുമാനിക്കുമ്പോള്‍ അദ്ദേഹം സാധു 
സംഗത്തിനു സംഗതി വരുത്തുന്നു. കൂടാതെ, ഈശ്വരലാഭത്തിനു 
വേണ്ടി വ്യാകുലനുമാക്കിച്ചെയ്യുന്നു. - : 

അയല്‍ക്കാരന്‍: മഹാശയ, എന്തുമാതിരി വ്യാകുലത വേണം? 


ശ്രീരാമ: ജോലിപോയാല്‍ ഒരു ഗുമസ്തന്‍ എന്തൊരു വ്യാകുലതയു 
ണ്ടാകുമോ അതുമാതിരി. അയാള്‍ ദിവസവും ആപ്പീസുതോറും, ഒഴി 
വെന്തെങ്കിലുമുണ്ടോ എന്നന്വേഷിച്ചുകൊണ്ടു കയറിയിറങ്ങും. വ്യാകുലത 
വന്നാല്‍, എങ്ങനെ ലഭിക്കുമീശ്വരനെ എന്നു വിചാരിച്ചു കിടന്നു 
പിടയ്ക്കും. 

കാലിന്മേല്‍ കാലും കയറ്റി, വെറ്റിലയും തിന്ന്‌, മീശയും പിരിച്ച്‌, 
നിശ്ചിന്തനായിരിക്കുന്നവന്‌ ഈശ്വരദര്‍ശനം - സാദ്ധ്യമല്ല. 

അയല്ക്കാരന്‍: സാധുസംഗംകൊണ്ട്‌ ഈ വ്യാകുലതയുണ്ടാകാന്‍ 
പറ്റുമോ? : 


ശ്രീരാമ: ഉവ്വ്‌, പറ്റും, എന്നാല്‍ പാഷണ്ഡന്‍ പറ്റില്ല. ഒരു സന്ന്യാസി 
യുടെ കമണ്ഡലു നാലു തീര്‍ത്ഥങ്ങളുമാടി മടങ്ങി; പക്ഷേ പുറപ്പെട്ട 
പ്പോഴുള്ള കയ്പ്‌ ഇപ്പോഴുമുണ്ട്‌. 

അപ്പോഴേയ്ക്കും കീര്‍ത്തനമാരംഭിച്ചു. ഗോസ്വാമി *കലഹാന്തരിത 
യായ രാധയുടെ താപത്തെക്കുറിച്ചു പാടി: 


“കാറൊളിവര്‍ണ്ണനെ കാണാഞ്ഞെനിക്കെന്‍െറ 

പ്രാണന്‍ പിടയുന്നു തോഴി - എന്‍െറ പ്രാണന്‍ പിടയുന്നു തോഴി. 
കാര്‍വര്‍ണന്‍ വന്നിനിക്കാല്‍ പിടിച്ചീടിലും 

നേരെ ഞാന്‍ നോക്കില്ല തോഴി - 

ഇല്ല നേരേ ഞാന്‍ നോക്കില്ല തോഴി.” 

മാനിനി രാധ പരിഭവമാര്‍ന്നുതന്‍ . 

തോഴിയോടിങ്ങനെയോതി - തന്‍െറ തോഴിയോടിങ്ങനെയോതി. 


.* കലഹാന്തരിതാ - നായികാ - പതിമവമന്യ പശ്ചാത്പരിതപ്പാ. 
(ഭര്‍ത്താവിനെ അവമാനിച്ച്‌ പശ്ചാത്തപിക്കുന്ന നായിക) 

“രാധികേയത്രയ്ക്കു കേമം നടിച്ചു നീ 

മേനിപറയാന്‍ വരട്ടെ- അത്ര മേനിപറയാന്‍ വരട്ടെ. 

കണ്ണനെ കണ്‍മുമ്പില്‍ കാണട്ടെയപ്പോളി - 

കണ്‍കളില്‍ കാവ്യമുതിരും - നിന്‍െറ കണ്‍കളില്‍ കാവ്യമുതിരും. 
നിന്‍ ചാരുവാകുമീ ചെഞ്ചുണ്ടു രണ്ടിലും 

പുഞ്ചിരിപ്പുവും വിടരും - ചുണ്ടില്‍ പുഞ്ചിരിപ്പുവും വിടരും.” 
ചേടി ചിരിച്ചു പറഞ്ഞതു കേട്ടപ്പോള്‍ 

രാധികയ്ക്കല്ലം ചൊടിച്ചു - അവള്‍ നാവില്‍നാല്‍ ചുണ്ടു നനച്ചു. 
“പോ തോഴി! പിന്നെ ഞാന്‍ കല്ലാണോ കണ്ണനെന്‍........................... 
നാണിച്ചു രാധിക നിര്‍ത്തി - നാണിച്ചു രാധിക നിര്‍ത്തി. 
“പരിഭവമെന്തിനു രാധികയ്ക്കെന്നോട്‌?” 

പരിഹാസപൂര്‍വ്വം മൊഴിഞ്ഞു - തോഴി പരിഹാസപൂര്‍വ്വം മൊഴിഞ്ഞു. 
“നിന്നഭിമാനമാം കാറ്റിലക്കാര്‍മേഘം 

ഛിന്നമായങ്ങോ മറഞ്ഞു - സഖി, ഛിന്നമായെങ്ങോ മറഞ്ഞു: 
“നിന്നഭിമാനമാം കാറ്റിലക്കാര്‍മേഘം 

ഛിന്നമായെങ്ങോ മറഞ്ഞു - സഖി, ഛിന്നമായെങ്ങോ മറഞ്ഞു. 
അല്ലായ്കിലാ നീലനീരദമെപ്പോഴേ 

പ്രേമാമൃതം ചൊരിഞ്ഞേനേ - നിന്നില്‍ പ്രേമാമൃതം ചൊരിഞ്ഞേനേ... 


ഗോസ്വാമി പാടുന്നു: 


സുന്ദരിമാരായ വല്ലവിമാര്‍ 
നന്ദകിശോരനെത്തേടുകയായ്‌ 
രാധികയ്ക്കമ്പോടൊരാശ്വാസമേകുവാന്‍ 
മാധവനെയവര്‍ തേടുകായായ്‌. 

കേളികളാടി - പലേ പല ഗീതങ്ങള്‍ പാടി 
ഇട-യിടെ ചോടുകള്‍ വെച്ചവരോടി 
നീലാംബുദവര്‍ണ്ണാഞ്ചിതതനുകാന്തി വിമോഹന- 
വനമാലി കൃഷ്ണനെ തേടി വാടി അവര്‍ 
വനമാലി കൃഷ്ണനെ തേടി - വാടി. 
യമുനാപുളിനത്തില്‍ ചെന്നു നോക്കി 
കുഞ്ജകക്കാട്ടിലൊളിഞ്ഞു നോക്കീ. 
കാട്ടിലും കണ്ടില്ല കടവിലും കണ്ടില്ല 
കാളിന്ദീതീരത്തും കണ്ടതില്ല - ഉണ്ണി - 
ക്കണ്ഠന്‍െറ വേണുവും കേട്ടതില്ല. 
നാളീകലോചനമാരു വീണ്ടും 
കാളിന്ദീതീരത്തില്‍ നോക്കുന്നേരം 
കണ്ണനെക്കണ്ടു കരളിലും മോദമുള്‍ക്കൊണ്ടു 
കരകവിഞ്ഞീടുമുന്മേഷവും പൂണ്ടു. 
ശ്രീദാമ സുദാമാ മധുമംഗളര്‍ തൊട്ടുള്ള 
കൂട്ടരോടൊത്തു കളിച്ചിടുന്ന മദുസൂദനനെക്കണ്ടു മോദമാര്‍ന്നു. 
നന്ദികിശോരന്‍ മുഴുകി വാഴ്വൂ 

വൃന്ദയുമൊത്തു സംഭാഷണത്തില്‍ 
അക്ഷണം കാണായി മറ്റൊരേടം 
ഭിക്ഷുവായ്‌ ഗോവിന്ദന്‍ നില്ലൊരേടം. 

- ജടിലയായ്‌ വന്ന വിയോഗവിധുരതയാര്‍ന്ന- 
കദനത്താല്‍ ദീര്‍ഘനിഃശ്വാസമുയര്‍ന്ന- 
ശാതോദരിയായുള്ളൊരു ചേതോഹരരൂപിണി 
രാധികതന്നെയാണെന്നറിഞ്ഞു അവള്‍ 
രാധിതന്നെയാണെന്നറിഞ്ഞു. 
യോഗിയായ്‌ നില്ക്കുന്ന മാധവനായ്‌ 
രാധിക ഭിക്ഷ കൊടുത്തിടുന്നു. 
വേപഥു പൂണ്ടൊരു കൈയു നോക്കി 
താപസന്‍ ലക്ഷണ മോതിടുന്നു: 


“ലക്ഷണമൊത്തൊരു കൈയാണേ നമ്മളൊരേയൊരു മെയ്യാണേ.” 
സത്യമിച്ചൊന്നതും നിയ്യാണെ, കൂട്ടരുരപ്പതു പൊയ്യാണേ.” 
കൈപ്പടം കൈയില്‍ പിടിച്ചു നോക്കി 

കണ്ണുകള്‍ കണ്ണോടിടഞ്ഞുനോക്കി: 

“ഇണ്ടല്‍ വേണ്ടമ്മ ചില ലഘു കഷ്ടത കാണ്മൂ ഞാനമ്മ 
ഒടുവിലായ്‌ വന്നു ഭവിച്ചിടും നന്മ 
അത്തവ്വിലതൊത്തീടാനുത്തമമാമൊരു 
കാര്‍ത്യായനീപൂജചെയ്തീടേണമതിലുത്തമമാമൊരു ഭക്തി വേണം. 


അവതാരങ്ങളുടെ മനുഷ്യത്വം 


കീര്‍ത്തനം അവസാനിച്ചു. ശ്രീരാമകൃഷ്ണദേവന്‍ ഭക്തന്മാരുമായി 
സംഭാഷണം ചെയ്യുന്നു. 


ശ്രീരാമ: ഗോപികള്‍ കണ്ണനെ കണവനായി കിട്ടാന്‍ കാത്യായനീ 
പൂജ ചെയ്തു, സര്‍വ്വരും ആ മഹാമായയുടെ ആദ്യാശക്തിയുടെ 
അധീനത്തിലാകുന്നു. അവതാരപുരുഷന്മാര്‍പോലും മായയെ ആശ്ര 
യിച്ച്‌ ലീലചെയുന്നു. അതാണവര്‍ ആദ്യാശക്തിയുടെ പൂജ ചെയ്യുന്നത്‌. 
രാമന്‍ സീതയ്ക്കുവേണ്ടി എത്ര കരഞ്ഞുവെന്നു കാണുന്നില്ലേ? “പഞ്ച 
ഭൂതജാലത്തില്‍പ്പെട്ട്‌ ബ്രഹ്മാവ്‌ കിടന്നു കരയുന്നു.” 

ഹിരണ്യനെ കൊന്നശേഷം വരാഹമൂര്‍ത്തി കുട്ടികളും കുഞ്ഞുങ്ങളും 
ആയങ്ങനെ സുഖമായി കൂടി. തന്നത്താന്‍ മറന്ന്‌ കുഞ്ഞുങ്ങള്‍ക്ക്‌ 
മുലകൊടുത്തുകൊണ്ടിരുന്നു! വരാഹദേഹം വെടിഞ്ഞ്‌ സ്വധാമത്തി 
ലേയ്ക്കു മടങ്ങാന്‍ - വിഷ്ണുവിനെ സമ്മതിപ്പിക്കാന്‍ ദേവന്മാര്‍ക്ക്‌ 
കഴിഞ്ഞില്ല. വിഷ്ണു തന്‍െറ പശുശരീരസുഖത്തില്‍ മോഹിതനായിരു 
ന്നു. ദേവന്മാര്‍ തമ്മിലാലോചിച്ച്‌ ശിവനെ പറഞ്ഞയച്ചു. ശിവന്‍ 
വരാഹമൂര്‍ത്തിയോടു ചോദിച്ചു: “ഹേ, അവിടുന്നെന്താണ്‌ അങ്ങയുടെ 
സ്വരൂപം മറന്നുകളഞ്ഞത്‌?” 


“എന്ത്‌, എനിക്കിവിടെ നല്ല സുഖമാണല്ലൊ!” എന്ന്‌ വരാഹം മറുപടി 

നല്കി. ശിവന്‍ ശൂലംകൊണ്ടു വരാഹദേഹം പിളര്‍ന്നു. ഭഗവാനപ്പോള്‍ 
സ്വധാമത്തിലേയ്ക്കെഴുന്നളളി! 


അധരന്‍െറ വീട്ടില്‍നിന്നുമിപ്പോള്‍ ഗുരുദേവന്‍ രാമന്‍െറ വീട്ടിൽ 
പോയി. അവിടെ കാഥികന്‍െറ മുഖത്തുനിന്നും ഉദ്ധവസംവാദം ശ്രവിച്ചു. 
രാമന്‍െറ വീട്ടില്‍ കോദാരാദിഭക്തന്മാർ സന്നിഹിതരായിരുന്നു. 


അദ്ധ്യായം ഏഴ്‌ 


1883 ജൂണ്‍ 2, ശനിയാഴ്ച, 


ശ്രീരാമകൃഷ്ണദേവന്‍ ശ്രീ രാമചന്ദ്രദത്തന്‍െറ ഗൃഹത്തില്‍ 


ഇന്നു വൈശാഖമാസം കൃഷ്ണദ്വാദശി. ഗുരുദേവന്‍ കല്ക്കത്ത 
യില്‍ സമാഗതനായിരിക്കുന്നു. ബലരാമന്‍െറ വീട്ടില്‍നിന്നും അധരന്‍െറ 
വീട്ടില്‍ വന്നു. അവിടെ രാധാവിരഹതാപത്തെക്കുറിച്ചുള്ള കീര്‍ത്തന 
ങ്ങള്‍ കേട്ടശേഷമാണ്‌ രാമന്‍െറ വീട്ടില്‍ വന്നിരിക്കുന്നത്‌. സിംലാ 
മധുറായിത്തെരുവ്‌. 

രാമചന്ദ്രന്‍ ഡാക്ടര്‍ പരീക്ഷ പാസ്സായി ക്രമേണ മെഡിക്കല്‍ കോളേജില്‍ 
അസിസ്റ്റന്‍റ്‌ കെമിക്കല്‍ എക്ലാമിനറും സയന്‍സ്‌ അസോസിയേഷന്‍െറ 
കെമിസ്ട്രി പ്രൊഫസറും ആയിരുന്നു. അദ്ദേഹം തന്നെത്താന്‍ സമ്പാദിച്ച 
പണംകൊണ്ടു വീടു കെട്ടിച്ചു. ഈ സ്ഥാനത്തു ഗുരുദേവന്‍ പല 
തവണ എഴുന്നള്ളിയിട്ടുണ്്‌; അതിനാല്‍ ഭക്തന്മാര്‍ക്ക്‌ ഇപ്പോള്‍ 
അവിടമൊരു മഹാതീര്‍ത്ഥസ്ഥാനമാകുന്നു. രാമചന്ദ്രന്‍ ഗുരുദേവന്‍െറ 
കരുണയെ അവലംബിച്ച്‌ ആദ്ധ്യാത്മികമായ ഗൃഹജീവിതം നയിക്കാന്‍ 
ശ്രമിക്കുന്നു. ഗുരുദേവന്‍ നിര്‍ല്ലോഭം രാമന്‍െറ ഗുണങ്ങളെ വാഴ്ത്തുന്നു. 
അദ്ദേഹമരുളി: “രാമന്‍ ഭക്തന്മാര്‍ക്ക്‌ വീട്ടില്‍ സ്ഥാനം നല്കുന്നു; 
അവര്‍ക്കെന്തെല്ലാം സേവ ചെയ്യുന്നു! അയാളുടെ വീട്ടില്‍ ഭക്തന്മാരുടെ 
മേളമാണ്‌.” നിത്യഗോപാലന്‍, ലാട്ടു, താരകൻ ഇവര്‍ രാമചന്ദ്രന്‍െറ 
വീട്ടില്‍ത്തന്നെയാണ്‌ മിക്കവാറും താമസം. അദ്ദേഹത്തിന്‍െറ ഗൃഹ 
ത്തില്‍ നിത്യം നാരായണപൂജ നടക്കുന്നു. 

രാമന്‍ ഗുരുദേവനെ വൈശാഖപൂര്‍ണ്ണിമദിവസമാണ്‌ ആദ്യമായി 
ഈ പാര്‍പ്പിടത്തില്‍ കുട്ടിക്കൊണ്ടുവന്നത്‌. മിക്കവാറും ആണ്ടുതോറും 
ഈ ദിവസം ഗുരുദേവനേയും ഭക്തന്മാരേയും വിളിച്ചുകൊണ്ടുവന്ന്‌ 
മഹോത്സവം നടത്തുന്നു. രാമചന്ദ്രന്‍റെ വത്സലശിഷ്യന്മാര്‍ 
ഇപ്പോഴും ഈ ദിവസം ഉത്സവമായി കൊണ്ടാടിപ്പോരുന്നു. 


ഇന്ന്‌ രാമന്‍െറ വീട്ടില്‍ ഉത്സവം . ഭഗവാനെഴുന്നുള്ളും. ശ്രീമദ്‌ 
ഭാഗവതകഥാമൃതം ഭഗവാനെ കേള്‍പ്പിക്കാന്‍ രാമന്‍ ഏര്‍പ്പാടുചെയ്തിരി 
ക്കുന്നു. ചെറിയ മുറ്റം; എന്നാലതിനുള്ളില്‍ എന്തെല്ലാം ഏര്‍പ്പാടുകള്‍! 
മണ്ഡപം നിര്‍മ്മിച്ചിട്ടുണ്ട്‌. അതിനുമേല്‍ കാഥികന്‍ ഉപവിഷ്ടനായിരി 
ക്കുന്നു. ഹരിശ്ചന്ദ്രന്‍െറ കഥ നടന്നുകൊണ്ടിരിക്കുന്നു. ആ സമയത്ത്‌ 
ബലരാമന്‍േറയും അധരന്‍േറയും വീടുകളില്‍ പോയിട്ട്‌ ഗുരുദേവന്‍ 

സമാഗതനായി. രാമചന്ദ്രന്‍ മുമ്പിട്ടുചെന്നു. ഗുരുദേവന്‍െറ പാദധൂളി 
ശിരസ്സിലണിഞ്ഞ്‌ കൂടെക്കൂട്ടിക്കൊണ്ടുവന്ന്‌, ഗുരുദേവന്നായി നേരത്തെ 
ഒരുക്കിവെച്ചിരുന്ന ഇരുപ്പിടത്തില്‍ കൊണ്ടു ചെന്നിരുത്തി. ചുറ്റും 
ഭക്തന്മാര്‍; അടുത്തു മാസ്റ്റരും. 


ഹരിശ്ചന്ദ്രകഥയും ശ്രീരാമകൃഷ്ണദേവനും 


(പുരാണപ്രസിദ്ധനായ ഹരിശ്ചന്ദ്രരാജാവ്‌ ദാനമൂര്‍ത്തിയായിരുന്നു. 
അദ്ദേഹത്തിന്‍െറ അടുക്കല്‍നിന്നും ആരും വെറുംകൈയായി പോയിട്ടില്ല. 
രാജാവിന്‍െറ ഓദാര്യസീമയളക്കാന്‍ വിശ്വാമിത്രമഹര്‍ഷി താന്‍ ചോദി 
ക്കുന്ന എന്തും തന്നുകൊള്ളാമെന്ന്‌ രാജാവില്‍നിന്നും ഒരു വാഗ്ദാനം 
വാങ്ങിച്ചു. എന്നിട്ടു രാജാധീനത്തിലുള്ള സാഗരമേഖലയായ ഭൂമി 
മുഴുവന്‍ മാമുനി ദാനമായി ആവശ്യപ്പെട്ടു. ഒരു മടിയും കൂടാതെ 
മന്നവന്‍ തന്‍െറ രാജ്യം ദാനം ചെയ്തു. അതിനുശേഷം, ദാനം 
പൂര്‍ത്തിയാക്കുന്നതിനുള്ള ദക്ഷിണ വിശ്വാമിത്രന്‍ ആവശ്യപ്പെട്ടു.) 


കാഥികന്‍ ഹരിശ്ചന്ദ്രന്‍െറ കഥ തുടര്‍ന്നു: ” വിശ്വാമിത്രന്‍ പറഞ്ഞു: 
“മഹാരാജന്‍, സസാഗരയായ പൃഥിവി മുഴുവന്‍ അങ്ങെനിക്ക്‌ ദാനം 
ചെയ്തിരിക്കുന്നു. അതിനാല്‍ ഇതിനുള്ളില്‍ അങ്ങേയ്ക്കു സ്ഥാനമില്ല; 
അങ്ങേയ്ക്കു കാശിയില്‍ വേണമെങ്കില്‍ താമസിക്കാം; അവിടം പരമശിവ 
ന്‍െറ സ്ഥാനമാണ്‌. നടക്കു, അങ്ങയെ, അങ്ങയുടെ സഹധര്‍മ്മിണി 
ശൈബ്യയോടും പുത്രന്‍ രോഹിതാശ്വനോടും കൂടി ഞാനവിടെ കൊണ്ടു 
പോയാക്കാം. . അവിടെപ്പോയി അങ്ങേയ്ക്കു ദക്ഷിണയ്ക്കു വേണ്ട 
ധനം സമ്പാദിക്കാം.” ഇങ്ങനെ പറഞ്ഞ്‌ വിശ്വാമിത്രമഹര്‍ഷി രാജാവി 
നേയും കൂട്ടി കാശിയിലേയ്ക്കു പുറപ്പെട്ടു. കാശിയില്‍ചെന്ന്‌ എല്ലാവരും 
വിശ്വേശ്വരദര്‍ശനം കഴിച്ചു.” 


വിശ്വേശ്വരദര്‍ശനത്തിന്‍െറ കഥ പറഞ്ഞമാത്രയില്‍ ഗുരുദേവന്‍ 
അങ്ങനെതന്നെ ഭാവാവിഷ്ടനായി; “ശിവശിവ” എന്ന്‌ അസ്പഷ്ടമായി 
ഉച്ചരിച്ചു. കഥ തുടര്‍ന്നു: "ഹരിശ്ചന്ദ്രന്‌ ദക്ഷിണ കൊടുക്കാന്‍ കഴിഞ്ഞില്ല. 
ഒടുവില്‍ ശൈബ്യയെ വില്ക്കേണ്ടതായ്വന്നു. മകന്‍ രോഹിതാശ്വന്‍ 
ശൈബ്ുയുടെ കൂടെയായിരുന്നു.” കാഥികന്‍, ശൈബ്യയുടെ പ്രഭുവായ 
ബ്രാഹ്മണന്‍െറ ഗൃഹത്തില്‍ രോഹിതാശ്വന്‍ പൂപറിക്കാന്‍ പോയതും 
സര്‍പ്പദംശമേറ്റതുമൊക്കെപ്പറഞ്ഞു. ആ ഇരുളാണ്ട കാളരാത്രിയില്‍ മകന്‍ 
മരണമടഞ്ഞു. സംസ്കാരം നടത്താന്‍ ആരുമില്ല. പ്രഭു വൃദ്ധപ്രാഹ്മ 
ണന്‍ കിടക്കവിട്ടെഴുനേല്ക്കുകയില്ല. ശൈബ്യ തനിച്ച്‌ ശവദേഹം മാറത്തു 
താങ്ങിക്കൊണ്ടു ശ്മശാനത്തിലേയ്ക്ക്‌ പുറപ്പെട്ടു. ഇടയ്ക്കിടയ്ക്ക്‌ 
ഇടിയും മിന്നലും; കൂരിരുളിനെ പിളര്‍ന്നുകൊണ്ടു കൊള്ളിയാന്‍ കളിയാടി. 
ശൈബ്യ പേടിച്ചരണ്ടു, ':ശോകംകൊണ്ടു വലഞ്ഞു കരഞ്ഞൊലിപ്പിച്ചു 
നടന്നു. 

ദക്ഷിണയ്ക്കുവേണ്ട പണം മുഴുവന്‍ നേടാനാവാതെ ഹരിശ്ചന്ദ്രന്‍ 
തന്നെ ഒരു ചാണ്ഡാലനു വിറ്റു. അദ്ദേഹം ശ്മശാനത്തില്‍ ചണ്ഡാല 


246 
ശ്രീരാമകൃഷ്ണവചനാമൃതം 


നായി ഇരിക്കുന്നു. കൂലിവാങ്ങി ശവദാഹം നടത്തും. എത്രയോ 
ശവങ്ങള്‍ എരിഞ്ഞുകൊണ്ടിരിക്കുന്നു, എത്രയോ എണ്ണം വെന്തു 
വെണ്ണീറായിരിക്കുന്നു! ആ ഇരുളടഞ്ഞ രാത്രിയില്‍ പട്ടട എത്ര ഭയനകം! 
ശൈബ്യ ആ സ്ഥലത്തെത്തി കരച്ചില്‍ തുടങ്ങി - ആ വിലാപവര്‍ണ്ണനെ 
കേട്ടാല്‍ ആരുടെതന്നെ ഹൃദയം തകരുകയില്ല? ഏതു പ്രാണിയുടെ 
ഹൃദയം അലിഞ്ഞുപോവുകയില്ല? ശ്രോതാക്കള്‍ ഉച്ചത്തില്‍ നിലവിളിച്ചു. 
ഗുരുദേവനന്തു ചെയ്യുന്നു? സ്ഥിരനായി കേട്ടുകൊണ്ടിരുന്നു - സമ്പൂര്‍ 
ണ്ണം സ്ഥിരന്‍ - ഒരിക്കല്‍ മാത്രം കണ്‍കോണില്‍ വെള്ളം പൊടിഞ്ഞു; 
അതു തുടച്ചുകളഞ്ഞു. മനസ്സലിഞ്ഞെന്തുകൊണ്ടു കരഞ്ഞില്ല? 
അവസാനം വിശ്വാമി്രന്‍െറെ ആഗമനവും, രോഹിതാശ്വനെ 
ജീവിപ്പിക്കലും, സകലരും വിശ്വേശ്വരനെ ദര്‍ശിക്കുന്നതും, ഹരിശ്ചന്ദ്രന്‌ 
രാജ്യം തിരിച്ചുകിട്ടുന്നതും വര്‍ണ്ണിച്ച്‌ കാഥികന്‍ കഥയവസാനിപ്പിച്ചു. 
ഗുരുദേവന്‍ വേദിക്കു മുമ്പിലിരുന്ന്‌ വളരെനേരം ഹരികഥാശ്രവണം 
ചെയ്തു. കഥ മുഴുമിച്ചപ്പോള്‍ അദ്ദേഹവും പുറത്തെ മുറിയില്‍ പോയിരു 
ന്നു. ചുറ്റും ഭക്തന്മാര്‍. കാഥികന്‍ അടുത്തു വന്നിരുന്നു. ഗുരുദേവന്‍ 
കാഥികനോടു പറഞ്ഞു: “ഉദ്ധവസംവാദം കുറച്ചു പറയൂ.” 


ഭക്തിയും മുക്തിയും 


കാഥികന്‍ പറഞ്ഞു: "ഉദ്ധവന്‍ വൃന്ദാവനത്തിലെത്തിയപ്പോള്‍ ഗോപ 
ന്മാരും ഗോപികളും അദ്ദേഹത്തെക്കാണാന്‍ ഉഴറി ഓടിയെത്തി. “ശ്രീകൃ 
ഷ്ണന്‍ എങ്ങനെയിരിക്കുന്നു? അദ്ദേഹം ഞങ്ങളെ മറുന്നു കളഞ്ഞോ? 
അദ്ദേഹം ഞങ്ങളുടെ പേര്‍ ഓര്‍മ്മിക്കാറുണ്ടോ?” എന്നെല്ലാവരും ചോദിച്ചു. 
ഇങ്ങനെ പറഞ്ഞു ചിലര്‍ കേഴാന്‍ തുടങ്ങി. ചിലരദ്ദേഹത്തേയും കൂട്ടി 
വൃന്ദാവനത്തിലെ നാനാഭാഗങ്ങളും കാണിച്ചുകൊണ്ടു പറഞ്ഞു: 
“ഇവിടെയാണു ശ്രീകൃഷ്ണന്‍ ഗോവര്‍ദ്ധനം പിടിച്ചുനിന്നത്‌; ധേനുകാസു 
രനെ കൊന്നതിവിടെയാണ്‌; ഇവിടെ ശകടാസുരവധം; ഈ മൈതാന 
ത്തില്‍ കാലിമേച്ചു; ഈ യമുനാപുളിനത്തില്‍ അദ്ദേഹം രാസലീലക 
ളാടി. ഇവിടെ ഗോപബാലന്മാരുമൊത്തു കേളിയാടി; ഈ വള്ളിക്കുടി 
ലുകളിലെല്ലാം ഗോപികളുമായി സല്ലപിച്ചു.” ഉദ്ധവന്‍ പറഞ്ഞു: “കൃഷ്ണ 
നെക്കുറിച്ച്‌ നിങ്ങെളെന്തിനാണിത്ര കാതരരാവുന്നത്‌? അദ്ദേഹം 
സര്‍വ്വഭൂതങ്ങളിലും വസിക്കുന്നു. അദ്ദേഹം സാക്ഷാല്‍ ഭഗവാന്‍! 
അദ്ദേഹമല്ലാതെ യാതൊന്നുമില്ല.” ഗോപികളരുളി: “ഞങ്ങള്‍ക്കതൊന്നും 
അറിഞ്ഞുകൂടാ. ഞങ്ങള്‍ക്കെഴുതാനും വായിക്കാനുമൊന്നുമറിഞ്ഞുകൂടാ. 
ഞങ്ങള്‍ക്ക്‌ ഞങ്ങളുടെ വൃന്ദാവനത്തിലെ കൃഷ്ണനെ മാത്രമറിയാം. 
അദ്ദേഹമിവിടെ നാനാലീലകളാടിപ്പോയിരിക്കുന്നു.” ഉദ്ധവനുത്തരമോതി: 
“അദ്ദേഹം സാക്ഷാല്‍ ഭഗവാന്‍. അദ്ദേഹത്തെ ചിന്തിച്ചാല്‍ ഈ സംസാര 
ത്തില്‍ വീണ്ടും വരേണ്ടതായിവരികയില്ല; ജീവന്‍ മുക്തനായിത്തീ 
രുന്നു.” ഗോപികള്‍ മൊഴിഞ്ഞു: “ഞങ്ങള്‍ക്ക്‌ മുക്തിയും മറ്റും മനസ്സിലാ 
വില്ല. ഞങ്ങള്‍ക്ക്‌ ഞങ്ങളുടെ പ്രാണനായ കണ്ണനെ കണ്ടാല്‍ മതി.” 

ശ്രീരാമകൃഷ്ണദേവന്‍ ഈ കഥകളൊക്കെ ശ്രദ്ധിച്ചു കേട്ടു, ഭാവമഗ്ന 

നായി അരുളിച്ചെയ്തു: “ഗോപികള്‍ പറഞ്ഞതു ശരിയാണ്‌.” ഇതും 
പറഞ്ഞ്‌ ആ മധുരകണ്ഠത്തില്‍ അദ്ദേഹം ഗാനമാരംഭിച്ചു: 


മുക്തിയേകീടുവാന്‍ സമ്മതമെങ്കിലും 
ഭക്തിയേകീടുവാനില്ലെനിക്കാഗ്രഹം 
എന്നിലനുരാഗഭക്തിയാര്‍ന്നുള്ളവര്‍ 
വെന്നിടും ലോകമതിനില്ല സംശയം. 


കൃഷ്ണഭാവത്തില്‍ത്തന്നെ വീണ്ടും ചൊല്ലുന്നു: 


ഭദ്രേ ഭവതി, ചന്ദ്രാവലി, കേള്‍ക്കണം 
ഭക്തിതന്‍ സത്ക്കഥ ചൊല്ലുന്നതുണ്ടു ഞാന്‍, 
മുക്തി ചിലര്‍ക്ക്‌ ലഭിച്ചെന്നിരിക്കിലും 
ഭക്തി കിട്ടീടാനെളുതല്ല നിശ്ചയം. 
വൈരോചനിക്കെന്നിലുള്ളൊരു ഭക്തിയാല്‍ 
പാറാവു നിന്നു ഞാന്‍ പാതാളസദ്മനി. 
സുന്ദരമാകിയ ശുദ്ധമാം ഭക്തിക്കു 
വൃന്ദാവനോപാന്തമൊന്നേ നിദര്‍ശനം. 
തെല്ലുമറിവീല ശുദ്ധമാം ഭക്തിയെ 
വല്ലവീവല്ലവരല്ലാതെയാരുമേ. 

നന്ദന്‍െറ ഭക്തിയാലാകൃഷ്ടനായി ഞാന്‍ 
നന്ദനെത്താതനായ്‌ നണ്ണി വാണീടിനേന്‍. 
തത്കാര്യഭാരങ്ങള്‍ പുത്രഭാവേന ഞാന്‍ 
ഉള്‍ക്കാമ്പുണര്‍ന്നു ചുമന്നു നിന്നീടിനേന്‍. 


ശ്രീരാമ: (കാഥികനോട്‌) ഗോപികളുടേത്‌ പ്രേമഭക്തി, അവ്യഭിചാരിണീ 
ഭക്തി, നിഷ്ഠാഭക്തി. വൃഭിചാരിണീഭക്തിയെന്നാലെന്തെന്നോ? ജ്ഞാനമി 
ശ്രഭക്തി. ഏതുപോലെയെന്നാല്‍, കൃഷ്ണനാണ്‌ സര്‍വ്വവുമായിരിക്കു 
ന്നത്‌, അദ്ദേഹംതന്നെ പരബ്രഹ്മം, അദ്ദേഹംതന്നെ രാമന്‍, അദ്ദേഹം 
തന്നെ ശിവന്‍, അദ്ദേഹംതന്നെ ശക്തി. എന്നാല്‍ ഈ ജ്ഞാനം 
പ്രേമഭക്തിയുടെകൂടെ കലര്‍ന്നിരിക്കയില്ല. ഹനുമാനൊരിക്കല്‍ ദ്വാരകയി 
ലെത്തി, “എനിക്കു സീതാരാമന്മാരെ കാണണം” എന്നാവശ്യപ്പെട്ടു. 
ഭഗവാന്‍ രുക്മിണിയോടു പറഞ്ഞു: “നീ സീതയായിട്ടിരുന്നോളു; അല്ലെ 
ങ്കില്‍ ഹനുമാന്‍െറയടുക്കല്‍ രക്ഷയില്ല!” പാണ്ഡവന്മാര്‍ രാജസൂയം 
നടത്തിയപ്പോള്‍ രാജാക്കന്മാരെല്ലാവരും യുധിഷ്ഠിരനെ സിംഹാസന 
ത്തിലിരുത്തി നമസ്കാരം ചെയ്തു. വിഭീഷണന്‍ പറഞ്ഞു: “ഞാന്‍ 
നാരായണനെ മാത്രമേ നമസ്കരിക്കു, വേറാരേയുമില്ല.” അപ്പോള്‍ 
ഭഗവാന്‍ സ്വയം യുധിഷ്ഠിരനെ സാഷ്ടാംഗം നമസ്കരിച്ചു. അതുകണ്ട്‌ 
വിഭീഷണന്‍, രാജകിരീടസമേതം യുധിഷ്ഠിരനെ സാഷ്ടാംഗപ്രണാമം 
ചെയ്തു. 

എങ്ങനെയെന്നറിയാമോ? വീട്ടിലെ വധുവിനെപ്പോലെ. ഭര്‍ത്ത്ൃജ്യേഷ്ഠ 
നേയും ദേവരനേയും ശ്വശുരനേയും ഭര്‍ത്താവിനേയുമെല്ലാം ശുശ്രൂഷി 
ക്കുന്നു; കാലു. കഴുകാന്‍ വെള്ളമെടുത്തു കൊടുക്കുന്നു; തോര്‍ത്തെടു 

ത്തു കൊടുക്കുന്നു; ഇരിക്കാന്‍ പീഠമെടുത്തുവെയ്ക്കുന്നു. എന്നാല്‍ 
ഭര്‍ത്താവുമായുള്ള ബന്ധം തരമൊന്നു വേറെയാണ്‌. 

ഈ പ്രേമഭക്തിയില്‍ രണ്ടു കാര്യങ്ങളുണ്ട്‌. അഹന്തയും മമതയും. 
യശോദ വിചാരിച്ചു, “ഞാന്‍ നോക്കിയില്ലെങ്കില്‍ ഗോപാലനെ പിന്നെയാരു 
നോക്കും? ഞാന്‍ നോക്കിയില്ലെങ്കില്‍ ഗോപാലന്‍ സുഖക്കെടു പിടിക്കും.” 
കൃഷ്ണനെ ഭഗവാനെന്ന്‌ യശോദ കരുതിയിരുന്നില്ല. പിന്നെ മമത, 
“എന്‍േറതെന്ന ബോധം.” “എന്‍െറ ഗോപാലന്‍.” ഉദ്ധവന്‍ പറഞ്ഞു: 
“അമ്മേ, അവിടുത്തെ കൃഷ്ണന്‍ സാക്ഷാല്‍ ഭഗവാനാണ്‌; ജഗത്ചിന്താ 
മണിയാണ്‌. അദ്ദേഹം സാധാരാണക്കാരനല്ല.” യശോദ പറഞ്ഞു: “എടോ 
നിന്‍െറ ചിന്താമണിയെക്കുറിച്ചല്ല, എന്‍െറ ഗോപാലനെക്കുറിച്ചാണ്‌, 
എങ്ങനെയിരിക്കുന്നു, എന്നു ഞാന്‍ ചോദിച്ചത്‌. ചിന്താമണിയല്ല 
എന്‍െറ കണ്മണി.” 


ഗോപികളുടെ നിഷ്ഠ എന്തുമാതിരി! മഥുരയില്‍ കാവല്ക്കാരനോട്‌ 
വളരെയൊക്കെ അപേക്ഷിച്ച്‌ അവര്‍ അകത്തു സഭയിലെത്തി. 
കാവല്ക്കാരന്‍ അവരെ കൃഷ്ണസമീപം കൂട്ടിക്കൊണ്ടുചെന്നു. പക്ഷേ. 
തലപ്പാവണിഞ്ഞ ശ്രീകൃഷ്ണനെക്കണ്ട്‌, അവര്‍ തലയും താഴ്ത്തി നിന്നു; 
തങ്ങളില്‍ പറഞ്ഞു: “ഈ തലപ്പാവുക്കാരന്‍ നമുക്കാര്‍? ഇയാളുമായി 
സംസാരിച്ചാല്‍ നാമൊടുവില്‍ പുംശ്ചലികളായ്പോകും! പീതാംബര 
മണിഞ്ഞു മയീല്‍പീലി ചാര്‍ത്തിയ നമ്മുടെ പ്രാണവല്ലഭനെവിടെ?” 
കണ്ടോ അവരുടെ നിഷ്ഠ! വൃന്ദാവനത്തിലെ ഭാവം ഒന്നു പ്രത്യേകമാണ്‌. 
ദ്വാരകയ്ക്കടുത്തുള്ള ആളുകള്‍ അര്‍ജ്ജുനസഖനായ കൃഷ്ണനെ 
പൂജിക്കുന്നു; അവര്‍ രാധയെ അംഗീകരിക്കുന്നില്ല, എന്നു ഞാന്‍ 
കേട്ടിട്ടുണ്ട്‌. 
ഗോപികളുടെ നിഷ്ഠ - ജ്ഞാനഭക്തിയും പ്രേമഭക്തിയും 

ഒരു ഭക്തന്‍ : ജ്ഞാനമിശ്രിതഭക്തിയോ പ്രേമഭക്തിയോ ഏതാണു 
നല്ലത്‌? 

ശ്രീരാമ: ഈശ്വരനോട്‌ ഗാഡ്മമായ സ്നേഹമില്ലാതെ പ്രേമഭക്തി 
ഉണ്ടാവില്ല. കൂടാതെ ഈശ്വരനില്‍ 'മമത്വ'ബുദ്ധിയും വേണം. മൂന്നു 
സ്നേഹിതന്മാര്‍ ഒരു കാട്ടില്‍ക്കൂടി പൊയ്ക്കൊണ്ടിരുന്നു. ഒരു കടുവ 
വന്നു മുമ്പില്‍ പെട്ടു. ഒരാളലറി: “കൂട്ടരേ, നാമൊക്കെ തുലഞ്ഞു!” 
രണ്ടാമന്‍ പറഞ്ഞു: “എന്തു തുലഞ്ഞു? വരു, ഈശ്വരനെ വിളിക്കാം.” 


മൂന്നാമന്‍ ചോദിച്ചു: “എന്തിനീശ്വരനെ വിഷമിപ്പിക്കണം? വരിന്‍, 
നമുക്കീമരത്തില്‍ കയറിക്കൂടാം.” 


“നാമൊക്കെത്തുലഞ്ഞു!” എന്നു പറഞ്ഞയാള്‍ക്കു രക്ഷാകര്‍ത്താവായി 
ഈശ്വരനുണ്ട്‌ എന്നറിഞ്ഞുകൂടാ. “ഈശ്വരനെ വിളിക്കാം,”എന്നു 
പറഞ്ഞയാള്‍ ജ്ഞാനിയാണ്‌. ഈശ്വരനാണ്‌ സൃഷ്ടിസ്ഥിതി സംഹാര 
ങ്ങള്‍ സര്‍വ്വവും നടത്തുന്നതെന്ന്‌ അയാള്‍ക്കറിയാം. “അദ്ദേഹത്തെ 
എന്തിന്‌ വിഷമിപ്പിക്കണം? മരത്തില്‍ക്കയറാം,' എന്നു പറഞ്ഞയാളുടെ 

ഉള്ളില്‍ പ്രേമം പിറന്നിട്ടുണ്ട്‌; സ്നേഹം പൊടിച്ചിട്ടുണ്ട്‌. താന്‍ വലുതെന്നും 
പ്രേമഭാജനം ചെറുതെന്നും കരുതുന്നത്‌ പ്രേമത്തിന്‍െറ സ്വഭാവമാണ്‌. 
സ്നേഹപാത്രത്തിന്‌ കഷ്ടമേര്‍പ്പെടാതിരിക്കാന്‍ അയാളെപ്പോഴും ജാഗരൂകനാ 
യിരിക്കും. താന്‍ സ്നേഹിക്കുന്ന ആളുടെ കാലില്‍ ഒരു മുള്ളുപോലും 
തറയ്ക്കാതെ നോക്കണമെന്നാണ്‌ അയാളുടെ ആഗ്രഹം. 


രാമന്‍ ഗുരുദേവനെയും ഭക്തന്മാരെയും മേലേ കൂട്ടിക്കൊണ്ടു പോയി 
പലതരം മധുരപലഹാരങ്ങള്‍ കൊടുത്തു. ഭക്തന്മാർ അത്യാനന്ദത്തോടെ 
പലഹാരം കഴിച്ചു. 


പതിനൊന്നാം ഭാഗം 


ശ്രീരാമകൃഷ്ണദേവന്‍ ഭക്തന്മാരുമൊത്ത്‌ 
ദക്ഷിണേശ്വരത്ത്‌ 


അദ്ധ്യായം ഒന്ന്‌ 


1883 ജൂണ്‍ 4, തിങ്കളാഴ്ച 


മണിലാലന്‍, ത്രൈലോക്യവിശ്വാസ്‌, രാമചാറ്റര്‍ജി 


ഇന്ന്‌ ജ്യൈഷ്ഠമാസത്തിലെ കൃഷ്ണചതുര്‍ദ്ദൃശി. സാവിത്രീയ 
ചതുര്‍ദശി. കൂടാതെ അമാവാസ്യയും ഫലഹാരിണീപൂജാദിവസവുമാണ്‌. 
ശ്രീരാമകൃഷ്ണദേവന്‍ ദക്ഷിണേശ്വരം കാളീകോവിലില്‍ സ്വന്തം മുറി 
യില്‍ ഇരിക്കുന്നുണ്ട്‌. ഭക്തന്മാര്‍ അദ്ദേഹത്തെ ദര്‍ശിക്കാന്‍ വരുന്നു. 


മാസ്റ്റര്‍ തലേദിവസം, ഞായറാഴ്ചതന്നെ, വന്നുചേര്‍ന്നു. ഈ രാത്രി 
കാത്യായനീപൂജാദിനമാണ്‌. ഗുരുദേവന്‍ നടശാലയില്‍ ദേവിക്കഭിമുഖം 
പ്രേമാവിഷ്ടനായി നിന്നുകൊണ്ടരുളി: “അമ്മേ, അവിടുന്നുതന്നെ വ്രജ 
ത്തിലെ കാത്യായനി.” “നീ സ്വര്‍ഗ്ഗം, നീ ഭൂമി, നീ പാതാളം.” 


ദ്യോവാകുമമ്പലം തന്നില്‍ മേവീടുന്ന 
ലോകാധിനായികയായ തായേ! 
ബ്രഹ്മനും വിഷ്ണുവും ശ്രീമഹാദേവനും 
നിന്നില്‍നിന്നല്ലയോ രൂപമാര്‍ന്നു? 
ദ്വാദശാദിത്യന്മാര്‍ നിന്നില്‍നിന്നുണ്ടായി 
ദാദശഗോപകിശോരകരും 
പത്തവതാരവുമെന്നല്ല വിദ്യകള്‍ 
പത്തുദ്ഭവിച്ചതും നിന്നില്‍നിന്ന്‌. 
തൃക്കഴല്‍ത്തോണിയിലമ്മേ, നിനക്കെന്നെ - 
യക്കരെക്കെത്തിച്ചാലെന്തു ചേതം? 


ഗുരുദേവന്‍ പാട്ടുപാടുകയും അമ്മയുമായി വര്‍ത്തമാനം പറയുകയും 
ചെയ്തു. പ്രേമത്താൽ പേര്‍ത്തും മത്തന്‍! സ്വന്തം മുറിയിലെത്തി 
ബഞ്ചിന്മേലിരുന്നു. ഈ രാത്രിയില്‍ രണ്ടാമത്തെ യാമംവരെ അമ്മയുടെ 
തിരുനാമം ജപിച്ചുകൊണ്ടിരുന്നു. 

തിങ്കളാഴ്ച കാലത്ത്‌ ബലരാമനും വേറേ ചില ഭക്തന്മാരും വന്നു. 

ഫലഹാരിണീപൂജസംബന്ധിച്ച്‌ അമ്പലത്തിന്‍റെ അധികാരികളായ 
ത്രൈലോക്യന്‍ മുതല്‍പേര്‍ സകുടുംബം വന്നുചേര്‍ന്നിട്ടുണ്ട്‌. നേരം 
ഒമ്പതുമണി. ഗുരുദേവന്‍ സുസോുരമുഖന്‍, ഗംഗാഭിമുഖമുള്ള വര്‍ത്തുള 
വരാന്തയില്‍ ഇരുന്നരുളുന്നു. അടുത്തു മാസ്റ്റര്‍. ഗുരുദേവന്‍െറ മടിയില്‍ 
തലയുംവെച്ച്‌ രാഖാല്‍ കിടക്കുന്നു. ഏതാനും നാളുകളായിട്ട്‌ ഗുരുദേവന്‍ 
രാഖാലിനെ സാക്ഷാല്‍ ബാലഗോപാലനായി ഭാവന ചെയുന്നു. 

മുന്‍വശത്തുകൂടി ത്രൈലോക്യന്‍ ദേവീദര്‍ശനത്തിനു പോകുന്നു. 
പരിചാരകന്മാര്‍ കുടയുംകൊണ്ട്‌ കൂടെയുണ്ട്‌. ഗുരുദേവന്‍ രാഖാലി 
നോട്‌ പറഞ്ഞു: “എടേ എണീയ്ക്കെണീയ്ക്ക്‌.” 

ഗുരുദേവന്‍ ഇരിക്കുന്നു; ത്രൈലോക്യന്‍ നമസ്കരിച്ചു. 

ശ്രീരാമ: (ത്രൈലോക്യനോട്‌) എന്താ, ഇന്നലെ രാത്രി യാത്രകളി 
ഉണ്ടായില്ലേ? 

ത്രൈലോക്യന്‍: ഇല്ല, യാത്രയ്ക്കു വേണ്ട ഏര്‍പ്പാടു ചെയ്യാന്‍ 
കഴിഞ്ഞില്ല. 

ശ്രീരാമ: ഇത്തവണ ഇങ്ങനെ കഴിഞ്ഞു. ഇനിയും ഇങ്ങനെ വരാതെ 
നോക്കണം. പതിവുപോലെ കാര്യങ്ങള്‍ നടത്തുന്നതാണ്‌ നല്ലത്‌. 


ത്രൈലോക്യന്‍ യഥോചിതം മറുപടി പറഞ്ഞുപോയി. അല്പം കഴിഞ്ഞ്‌ 
വിഷ്ണുക്ഷേത്രത്തിലെ പുരോഹിതന്‍ ശ്രീ രാമചാറ്റര്‍ജി വന്നു. 


ശ്രീരാമ: രാമാ, ത്രൈലോക്യനോട്‌, “യാത്രയുണ്ടായില്ല, ഇനിയിങ്ങനെ 
വരാതെ നോക്കണം,” എന്നു ഞാന്‍ പറഞ്ഞു. ഞാനങ്ങനെ പറഞ്ഞതു 
ശരിയായോ? 


രാമചാറ്റര്‍ജി: അതിനെന്താ? പറഞ്ഞതു വളരെ നന്നായി. .പതിവു 
പോലെയൊക്കെ കാര്യങ്ങള്‍ നടത്തിക്കൊണ്ടുപാവുകയാണ്‌ വേണ്ടത്‌. 
ശ്രീരാമ: (ബലരാമനോട്‌) ഹേ, നീയിന്നിവിടെ ഈണു കഴിക്കു. 
ആഹാരത്തിനല്ലംമുമ്പ്‌ ഗുരുദേവന്‍ തന്‍െറ വൃത്താന്തങ്ങള്‍ പലതും 
ഭക്തന്മാരോടു പറഞ്ഞു. രാഖാല്‍, ബലരാമന്‍, മാസ്റ്റര്‍, രാമലാലന്‍, 
വേറെ ഒന്നുരണ്ടു ഭക്തന്മാരും ഇരിപ്പുണ്ട്‌. 
ശ്രീരാമകൃഷ്ണദേവനും മനുഷ്യനില്‍ ഈശ്വരദര്‍ശനവും 


ശ്രീരാമ: ഹ്രസ കൂടെക്കൂടെ പഠിപ്പിക്കാന്‍ വരും. “നീയെന്തിനാണീ 
പിള്ളേരേക്കുറിച്ചിത്രയൊക്കെ വിചാരപ്പെടുന്നത്‌” എന്ന്‌ എന്നോടു ചോദി 
ക്കും. ഒരുദിവസം വണ്ടിയില്‍ ബലരാമന്‍െറ വീട്ടിലേയ്ക്ക്‌ പൊയ്ക്കൊ 
ണ്ടിരിക്കുമ്പോള്‍ എനിക്കു വലിയ വിചാരമായി. ഞാനമ്മയോടു പറഞ്ഞു: 
“അമ്മേ, നരേന്ദ്രനേയും മറ്റു പയ്യന്മാരേയും കുറിച്ചു ഞാനെന്തിനാ 
ണിത്ര വിചാരപ്പെടുന്നതെന്ന്‌ ഹ്രസ ചോദിക്കുന്നു. ഈശ്വരചിന്ത ഉപേക്ഷിച്ച്‌ 
ഈ പിളേളരേക്കുറിച്ചു വിചാരിക്കുന്നതെന്തുകൊണ്ടാണെന്ന്‌ അയാളെ 
ന്നോടു ചോദിക്കുന്നു.” ഇങ്ങനെ പറഞ്ഞുകൊണ്ടിരിക്കുന്നതിനിടയില്‍ 
അമ്മതന്നെയാണ്‌ മനുഷ്യരൂപം കൈക്കൊണ്ടിരിക്കുന്നതെന്ന്‌ അമ്മയെനി 


SFE 

ക്ക്‌ കാണിച്ചു തന്നു. ശുദ്ധമായ ആധാരത്തില്‍ സ്പഷ്ടമായ പ്രകാശം 
കിട്ടുന്നു. അങ്ങനെ “ദര്‍ശനം കണ്ട്‌ സമാധിയിലാണ്ടു. ഉണര്‍ന്നു കഴിഞ്ഞ 
പ്പോള്‍ ഹ്രസയോടു ദേഷ്യംതോന്നി. ഞാന്‍ തന്നെത്താന്‍ പറഞ്ഞു: “ആ 
ശുംഭന്‍ എന്‍െറ മനസ്സു കുഴക്കി!” പിന്നെ ഞാന്‍ കരുതി: “ആ പാവമെന്തു 
പിഴച്ചു? അയാളെങ്ങനെ അറിയും?” 


ശ്രീരാമകൃഷ്ണന്‍ നരേന്ദ്രനെ ആദ്യം കണ്ടത്‌ 


ശ്രീരാമ: ഞാനിവരെ സാക്ഷാല്‍ നാരായണനെന്നറിയുന്നു. നരേന്ദ്രനെ 
ആദ്യം കണ്ടപ്പോള്‍ അവന്‌ ദേഹബുദ്ധിയില്ല എന്നു മനസ്സിലായി. 
നെഞ്ചത്ത്‌ കൈയൊന്നു വെച്ചപ്പോഴേയ്ക്കും ബാഹ്യബോധം ഇല്ലാതായി. 
ബോധം വീണപ്പോള്‍, “എന്ത്‌! എന്താണവിടുന്നെന്നോടു ചെയ്തത്‌! 
എനിക്കെന്‍െറ അച്ഛനുമമ്മയുമുണ്ട്‌!” എന്നു പറഞ്ഞു. യദുമല്ലികന്‍െറ 
വീട്ടില്‍ വെച്ചും ഇതുപോലെതന്നെ സംഭവിച്ചു. ക്രമേണ അവനെ 
കാണാനുള്ള വ്യാകുലത വര്‍ദ്ധിച്ചു; പ്രാണന്‍ കിടന്നു പിടയാന്‍ തുടങ്ങി. 
അപ്പോള്‍ *ഭോലാനാഥനോടു ഞാന്‍ ചോദിച്ചു: “നോക്കു, എന്താണെന്‍െറ 
മനസ്സിങ്ങനെ പിടയുന്നത്‌? നരേന്ദ്രനെന്നു പറഞ്ഞ്‌ ഒരു കായസ്ഥന്‍ 
പയ്യനുണ്ട്‌; അവനുവേണ്ടി എന്‍െറ മനസ്സെന്താണിങ്ങനെ ചെയ്യുന്നത്‌?” 
ഭോലാനാഥന്‍ പറഞ്ഞു: “ഇതിന്‍െറ അര്‍ത്ഥം ഭാരതത്തിലുണ്ട്‌. സമാധി 
ലഭിച്ച ആളുകളുടെ മനസ്സു താഴോട്ടുവരുമ്പോള്‍ സത്വഗുണമുള്ള ആളുക 
ളുടെ കൂടെയേ അതിനു സന്തോഷം തോന്നുകയുള്ളു. സത്വഗുണമുള്ള 
ആളുകളെ കണ്ടാല്‍ അവരുടെ മനസ്സിന്‌ കുളുര്‍മ കിട്ടുന്നു.” ഇക്കഥ 
കേട്ടപ്പോള്‍ എന്‍െറ മനസ്സിന്‌ സമാധാനമായി. ഇടയ്ക്കിടയ്ക്ക്‌ നരനെ 
കാണാന്‍വേണ്ടി തനിച്ചിരുന്ന്‌ ഞാന്‍ കരയാറുണ്ട്‌. 


അദ്ധ്യായം രണ്ട്‌ 


ശ്രീരാമകൃഷ്ണന്‍െറ പ്രേമോന്മാദവും രൂപദര്‍ശനവും 


ശ്രീരാമ: ഓ! എന്തെല്ലാം. അവസ്ഥകള്‍ കഴിഞ്ഞു! ആദ്യം ഈ 
അവസ്ഥ വന്നപ്പോള്‍ രാവുംപകലും വരുന്നതും പോകുന്നതും പറയാന്‍ 
കഴിഞ്ഞിരുന്നില്ല. എനിക്കു കിറുക്കാണെന്ന്‌ എല്ലാവരും പറഞ്ഞു. 
അതെയെന്നേ! അവരെന്നെ വിവാഹം ചെയ്യിച്ചു. ഉന്മാദാവസ്ഥ - 
ആദ്യമൊക്കെ മനസ്സിനു വലിയ വിഷമമായിരുന്നു. ഭാര്യയും എന്നെപ്പോ 
ലെ തിന്നും, കുടിക്കും, ജീവിക്കും എന്നു പിന്നെക്കരുതി. 


ഒരിക്കല്‍ ശ്വശുരഗൃഹത്തില്‍ പോയി. അവിടെ വലിയ സങ്കീര്‍ത്തനം. 
നഫര്‍ എന്ന ആളും ദിഗംബരബാനര്‍ജിയുടെ അച്ഛനും വന്നു. ഏറെനേരം 
സങ്കീര്‍ത്തനം ഉണ്ടായി. എനിക്കെന്തു സംഭവിക്കും ഭാവിയില്‍ എന്നിങ്ങ 
നെ ചിലപ്പോഴൊക്കെ ഞാന്‍ വ്യാകുലപ്പെട്ടിരുന്നു. “അമ്മേ, ഇവിടുത്തെ 


* ശ്രീ ഭോലാനാഥമുഖര്‍ജി ദക്ഷിണേശ്വരം ക്ഷേത്രത്തിലെ ഒരു ഗുമസ്തനും 
പിന്നീട്‌ ഖജാന്‍ജിയും ആയിരുന്നു. 

ജമിന്ദാര്‍ എന്നോട്‌ ആദരവു കാണിക്കയാണെങ്കില്‍ ഈ അനുഭവങ്ങ 
ളൊക്കെ സത്യമാണെന്ന്‌ ഞാന്‍ സ്വീകരിക്കാം,” എന്ന്‌ ഞാന്‍ ദേവിയോടു 
പറഞ്ഞു. അവരും സ്വമേധയാ വന്നു വര്‍ത്തമാനം പറഞ്ഞു. 
പൂര്‍വ്വകഥ | 

ശ്രീരാമ: ഓ! എന്തൊരവസ്ഥയില്‍ക്കൂടി ഞാന്‍ കടന്നുപോയി! 
സാധാരണമായ അല്ലമേതെങ്കിലുംകൊണ്ട്‌ എനിക്ക്‌ ഭാവാവേശം 
ഉണ്ടാകാറുണ്ട്‌. പതിന്നാലു വയസ്സായ ഒരു പെണ്‍കുട്ടിയില്‍ ഞാന്‍ 
സുന്ദരീപൂജ ചെയ്തു. സാക്ഷാല്‍ ദേവിയായിട്ടുതന്നെ ഞാന്‍ കണ്ടു. 
രൂപ കാല്ക്കല്‍വെച്ചു നമസ്കരിച്ചു. ഒരു ദിവസം രാമലീല കാണാന്‍പോയി. 
നടന്മാരെ സാക്ഷാല്‍ സീത, രാമന്‍, ലക്ഷ്മണന്‍, ഹനുമാന്‍, വിഭീഷണന്‍ 
ഇവരായിട്ടുതന്നെ കണ്ടു. അപ്പോള്‍ അഭിനയിച്ചവരെയെല്ലാം ഞാന്‍ 
പൂജിച്ചു. 

ഞാന്‍ അക്കാലത്ത്‌ കുമാരികളെ വരുത്തി പൂജിച്ചിരുന്നു. അവരെ 
സാക്ഷാല്‍ ദേവിയായിക്കണ്ടിരുന്നു. 

നീലത്തുണിയുമുടുത്ത്‌ ഒരു സ്ത്രീ ഇലഞ്ഞിമൂട്ടില്‍ നില്ക്കുന്നത്‌ ഒരു 
ദിവസം കണ്ടു. അതൊരു വേശ്യയായിരുന്നു. ഉടന്‍ സീതയുടെ ദര്‍ശനമു 
ണ്ടായി. ആ സ്ത്രീയെ മറന്നേപോയി. പകരം ലങ്കയില്‍നിന്നും വീണ്ടെടുക്ക 
പ്പെട്ട്‌ രാമസമീപം പോകുന്ന സാക്ഷാല്‍ സീതയെയാണു ഞാന്‍ കണ്ടത്‌. 
ഏറെനേരം ബാഹ്യബോധമില്ലാതെ സമാധ്യവസ്ഥയിലായിരുന്നു. 


പിന്നൊരുദിവസം കോട്ടയ്ക്കകത്തുള്ള മൈതാനത്തില്‍ നടക്കാന്‍ 
പോയി. ബലൂണ്‍ പൊങ്ങുന്നതു കാണാന്‍ വലിയ ആള്‍ക്കൂട്ടം. അപ്പോള്‍ 
ഒരു സായിപ്പിന്‍െറ കുട്ടി ഒരു മരത്തില്‍ ചാരിനില്ക്കുന്നതു പെട്ടെന്നു 
കണ്ണില്‍പ്പെട്ടു. ശരീരം മൂന്നിടത്തു വളഞ്ഞിട്ടുണ്ട്‌. അതു കണ്ടതും, 
ശ്രീകൃഷ്ണദര്‍ശനം ഉണ്ടായി. ഞാന്‍ സമാധിയില്‍ ലയിച്ചു. 

ഒരിക്കല്‍ ശിഹോറില്‍വെച്ച്‌ ഞാന്‍ ഗോപബാലന്മാര്‍ക്ക്‌ ആഹാരം 
കൊടുത്തു. മധുരപലഹാരങ്ങള്‍ ഞാനവരുടെ കൈയില്‍ കൊടുത്തു. 
അവരെ സാക്ഷാല്‍ വൃന്ദാവനത്തിലെ ഗോപന്മാരായി ഞാന്‍ കണ്ടു. 
പിന്നെ അവരുടെ കൈയില്‍നിന്നു മേടിച്ച്‌ ഞാനും കഴിച്ചു. 


അക്കാലത്ത്‌ ബാഹ്യബോധം മിക്കവാറും ഉണ്ടായിരുന്നില്ല മഥുരബാബു 
എന്നെക്കൊണ്ടുപോയി ജാന്‍ബസാറിലെ വീട്ടില്‍ കുറച്ചു ദിവസം താമസി 
പ്പിച്ചു. സാക്ഷാല്‍ ജഗദീശ്വരിയുടെ ഒരു ദാസിയായിട്ടെന്നെ ഞാന്‍ 
കരുതി. വീട്ടിലെ (സ്തീകള്‍ക്ക്‌ എന്‍െറ അടുക്കല്‍ ഒട്ടും ലജ്ജ തോന്നിയി 
രുന്നില്ല. ചെറിയ കുട്ടികളുടെ മുമ്പില്‍ ആര്‍ക്കും നാണം തോന്നാത്തതു 
പോലെ അവര്‍ക്കും എന്‍െറ മുമ്പില്‍ നാണമൊന്നും തോന്നിയില്ല. 
മഥുരബാബുവിന്‍െറ മകളെ, അവളുടെ ഭര്‍ത്താവിന്‍െറ മുറിയിലേയ്ക്ക്‌ 
ഉറങ്ങാന്‍ ദാസിയുടെകൂടെ ഞാന്‍ കൂട്ടിക്കൊണ്ടുപോകുമായിരുന്നു. 

ഇപ്പോഴും അല്ലമെന്തെങ്കിലുംകൊണ്ട്‌ ഈശ്വരാവേശമുണ്ടാകും. 
രാഖാല്‍ ജപിക്കുമ്പോള്‍ പിറുപിറൂന്നു കേള്‍ക്കാം. അതു കേട്ടാല്‍ എനിക്ക്‌ 

അടങ്ങിയിരിക്കാന്‍ മേല. ഉടനെ ഈശ്വരാവേശംകൊണ്ട്‌ ഞാന്‍ 
വിവശനായിത്തീരുന്നു. 


ദേവിയുടെ ദാസിയാണ്‌ താന്‍ എന്നു കരുതി ആരാധിച്ചുകൊണ്ടി 
രുന്നകാലത്തെ അനുഭവങ്ങളെക്കുറിച്ച്‌ ശ്രീരാമകൃഷ്ണന്‍ വീണ്ടും 
പറഞ്ഞുകൊണ്ടിരുന്നു. അദ്ദേഹം പറഞ്ഞു: "ഒരിക്കല്‍ ഞാനൊരു 
പാട്ടുകാരി്ത്രീയുടെ പാട്ടും കുഴച്ചിലുമെല്ലാം ഒരു ഭാഗവതര്‍ക്ക്‌ അനുക 
രിച്ചു കാണിച്ചുകൊടുത്തു. അയാള്‍ ചോദിച്ചു: “അങ്ങീ കാണിച്ചതെല്ലാം 
വളരെ ശരിയായിരിക്കുന്നുവല്ലോ! എവിടുന്നാണങ്ങിതെല്ലാം പഠിച്ചത്‌?” 
ഇതും പറഞ്ഞ്‌ ഗുരുദേവന്‍ പാട്ടുകാരിയുടെ ഗോഷ്ടികള്‍ ഭക്തന്മാരെ 
കാണിച്ചു. ആര്‍ക്കും ചിരിയടക്കാന്‍ കഴിഞ്ഞില്ല. 


അദ്ധ്യായം മൂന്ന്‌ 


അഹേതുകകൃപാസിന്ധുവായ ഗുരുദേവന്‍ 


ആഹാരത്തിനുശേഷം ഗുരുദേവന്‍ അല്പം വിശ്രമിച്ചു; നല്ല ഉറക്ക 
മല്ല, ചെറിയൊരു മയക്കം. ഒരു പഴയ ബ്രഹ്മസമാജാംഗമായ ശ്രീ 
മണിലാല്‍മല്ലികന്‍ വന്നു ഗുരുദേവനെ വന്ദിച്ച്‌ ഒരിടത്തായിരുന്നു. 
ഗുരുദേവന്‍ അപ്പോഴും കിടക്കുകയായിരുന്നു. മണിലാല്‍ ഓരോ കഥകള്‍ 
ചോദിച്ചു. ഗുരുദേവന്‍ പാതിയുറക്കത്തിലാണ്‌; ഇടയ്ക്ക്‌ ഉത്തരം 
പറഞ്ഞിരുന്നു. 

മണിലാല്‍: ശിവനാഥന്‍ നിത്യഗോപാലന്‍െറ അവസ്ഥയെക്കുറിച്ച്‌ 
അതിശയിക്കുന്നു. അയാളുടെ അവസ്ഥ വളരെ ഉത്കൃഷ്ടമാണെന്നു 
ശിവനാഥന്‍ പറയുന്നു. 


ഗുരുദേവന്‍ അപ്പോഴും ഉറക്കത്തില്‍ത്തന്നെ. കണ്ണില്‍ ഉറക്കം 
തങ്ങിനില്ക്കുന്നു. ആ നിലയില്‍ ചോദിച്ചു: പ വാ അവരെന്തു 
പറയുന്നു?” 

ശ്രീരാമകൃഷ്ണന്‍ എഴുന്നേറ്റിരുന്നു; ഭവനാഥന്‍െറ ഭക്തിയെക്കുറിച്ച്‌ 
മണിലാലിനോടു പറഞ്ഞു: 


ശ്രീരാമ: ആഹാ, എന്തൊരുച്ചഭാവം! കീര്‍ത്തനം പാടാന്‍ തുടങ്ങി, 
തുടങ്ങിയില്ല, അപ്പോഴേയ്ക്കും കണ്ണില്‍ വെള്ളം വന്നു. ഹരീശനെ 
കണ്ടതോടെ ഭാവാവിഷ്ടനായി. ഹരീശന്‍ ധന്യനാണെന്നയാള്‍ പറഞ്ഞു. 
ഹരീശന്‍ വീടുവിട്ട്‌ ഇടയ്ക്കിടയ്ക്ക്‌ ഇവിടെ വന്നു താമസിക്കുന്നില്ലേ, 
അതുകൊണ്ട്‌. 

ശ്രീരാമകൃഷ്ണന്‍ മാസ്റ്റരോടു ചോദിച്ചു: “ആട്ടെ, ഭക്തിയുടെ 
കാരണമെന്താണ്‌? ഭവനാഥന്‍ മുതലായ ചെറുപ്പക്കാര്‍ക്ക്‌ ആത്മോ 
ദീപനം എന്തുകൊണ്ടാണുണ്ടാകുന്നത്‌?” മാസ്റ്റര്‍ ഒന്നും മിണ്ടിയില്ല. 

ശ്രീരാമ: എന്തെന്നോ? മനുഷ്യരെല്ലാരും കണ്ടാലൊരുപോലെ; എന്നാല്‍ 
ചിലരുടെ അകം കുറുക്കിയ പാലുകൊണ്ടായിരിക്കും നിറച്ചിരിക്കുന്നത്‌. 


255 
ശ്രീരാമകൃഷ്ണദേവന്‍ ഭക്തന്മാരുമൊത്ത്‌ ദക്ഷിണേശ്വരത്ത്‌ 


മോദകത്തിനകത്ത്‌ ഉഴുന്നുമാവും നിറയ്ക്കാം, കുറുക്കിയ പാലും 
നിറയ്ക്കാം; കണ്ടാല്‍ എല്ലാമൊന്നു പോലെ. ഈശ്വരദര്‍ശനത്തിനുള്ള 
ആഗ്രഹം, ഈശ്വരനില്‍ പ്രേമഭക്തി, ഇതാണു കുറുക്കിയ പാല്‍. 
ഗുരുകൃപകൊണ്ട്‌ മുക്തിയും സ്വരൂപദര്‍ശനവും 

ശ്രീരാമ: (മാസ്റ്റരോട്‌) “എനിക്ക്‌ ജ്ഞാനവും ഭക്തിയും ഉണ്ടാവില്ല. 
ഞാനൊരു ബദ്ധജീവനാണ്‌,' എന്നൊക്കെ ചിലര്‍ കരുതുന്നു. എന്നാല്‍ 
ഗുരുകൃപ ലഭിച്ചാല്‍ ഒരു ഭയവും വേണ്ട. ഒരിക്കല്‍ ഒരാട്ടിന്‍പറ്റത്തില്‍ 
ഒരു കടുവ ചാടിവീണു. ചാടിയ വഴിക്ക്‌ കടുവ പെറ്റ്‌ ഒരു കുട്ടി പുറത്തു 
വന്നു. തള്ളക്കടുവ ചത്തുപോയി. കുട്ടിക്കകുവ ആടുകളുടെ കൂടെ 
വളര്‍ന്നുവന്നു. ആടു പുല്ലു തിന്നു, കടുവക്കുട്ടിയും പുല്ലു തിന്നു. 
ആടു “മേ മേന്നു കരഞ്ഞു, അതും “മേ മിന്നു കരഞ്ഞു. ക്രമേണ 
അതൊരു വലിയ കടുവയായി. ഒരു ദിവസം ഇതേ പറ്റത്തെ വേറൊരു 
കടുവ ആക്രമിച്ചു. പുല്ലു തിന്നുന്ന കടുവയെക്കണ്ട്‌ അതിന്നു വലിയ 
ആശ്ചര്യമായി; വേഗം വന്ന്‌ അതിനെ പിടികൂടി. അതു “മേ മേന്ന്‌ 
കരയാന്‍ തുടങ്ങി. അതിനെ പിടിച്ചുവലിച്ച്‌ ഒരു ജലാശയത്തിന്‍െറ അടുത്തു 
കൊണ്ടുപോയി. എന്നിട്ടു പറഞ്ഞു: “നോക്ക്‌, വെള്ളത്തില്‍ നിന്‍െറ 
മുഖം നോക്ക്‌ - എന്‍െറ മുഖംപോലെതന്നെയല്ലേ? ഇതാ, ഒരു കഷണം 
ഇറച്ചി - ഇതു തിന്ന്‌.” ഇതും പറഞ്ഞു നിര്‍ബ്ബന്ധിച്ച്‌ അതിനെ തീറ്റാന്‍ 
തുടങ്ങി. എന്തു ചെയ്താലും അതു തിന്നില്ല - “മേ മേന്നു കരഞ്ഞു 
പിന്നെയും. മെല്ലെ ചോരയുടെ രുചി കിട്ടിയപ്പോള്‍ തിന്നാല്‍ തുടങ്ങി. 
പുത്തന്‍ കടുവ പറഞ്ഞു: “ഇപ്പോള്‍ മനസ്സിലായില്ലേ? എന്നെപ്പോലെ 
യാണ്‌ നീയുമെന്ന്‌. ഇനി വാ. എന്‍െറ കൂടെ കാട്ടിലേയ്ക്കു വാ.” 

അതിനാല്‍ ഗുരുകൃപയുണ്ടെങ്കില്‍ ഒരു ഭയവും വേണ്ട. നീയാരെ 
ന്നും നിന്‍െറ സ്വരൂപമെന്തെന്നും ഗുരു കാണിച്ചുതരും. 


ജീവന്മുക്തന്‌ ലോകത്തില്‍ ജീവിക്കാന്‍ സാധിക്കും 


ശ്രീരാമ: അല്പം സാധന ചെയ്താല്‍ ഗുരു ഒക്കെ മനസ്സിലാക്കിത്തരും. 
എന്താണ്‌ സത്ത്‌ എന്താണ്‌ അസത്ത്‌ എന്ന്‌ അപ്പോള്‍ ശിഷ്യന്‌ തന്നത്താന്‍ 
അറിയാറാകും. ഈശ്വരന്‍ മാത്രം സത്യം; ഈ സംസാരം അനിത്യം. 

ഒരു മുക്കുവന്‍ രാത്രിയില്‍ ഒരു കുളത്തില്‍ വലവീശി മീന്‍ മോഷ്ടിച്ചു. 
ഉടമസ്ഥന്‍ ഒച്ച കേട്ടു; വേലക്കാരെ വിട്ടു അയാളെ പിടിക്കാന്‍. അവര്‍ 
ചൂട്ടും പന്തവുമായി കള്ളനെ തേടാന്‍ തുടങ്ങി. അപ്പോഴേയ്ക്കും 
മുക്കുവന്‍ മേലെല്ലാം കുറെ ചാരവും വാരിത്തേച്ച്‌ വൈരാഗിയെപ്പോലെ 
ഒരു മരത്തിന്‍െറ മൂട്ടില്‍ ചെന്നിരിപ്പായി. അവരെത്ര തേടിയിട്ടും കള്ളനെ 
യൊന്നും കണ്ടുകിട്ടിയില്ല. മരച്ചുവട്ടില്‍ ഒരു വൈരാഗി ഭസ്മവും പൂശി 
ധ്യാനത്തിലിരിക്കുന്നതുമാത്രം കണ്ടു. ഒരു വലിയ മഹാത മാവ്‌ അവിടെ 
തോട്ടത്തില്‍ വന്നുചേര്‍ന്നിരിക്കുന്നു എന്ന്‌ പിറ്റേദിവസം നാടെല്ലാം ശ്രുതി 
പരന്നു. അപ്പൊഴേയ്ക്കും അനേകമാളുകള്‍ ഫലമൂലങ്ങളും പലഹാരങ്ങ 
ളുമായി നമസ്കരിക്കാനെത്തി. ഒട്ടേറെ ദ്രവ്യവും പണവും വൈരാഗിയു 


൧6 
ശ്രീരാമകൃഷ്ണവച്ചനാമൃതം 


ടെ മുമ്പില്‍ വന്നു വീണുതുടങ്ങി. മുക്കുവനാലോചിച്ചു: “എന്തൊരാശ്ച 
ര്യം! ഞാന്‍ വാസ്പവത്തിലൊരു വൈരാഗിയല്ല, എന്നിട്ടും ആളുകള്‍ക്ക്‌ 
എന്‍െറ മേല്‍ എന്തൊരു ഭക്തി! അപ്പോള്‍ സലില്‍ വൈരാ 
ഗിയായാല്‍ ഭഗവാനെ പ്രാപിക്കാം. സംശയമില്ല.” 


കപടസാധനകൊണ്ടുപോലും ഇത്രമാത്രം ആദ്ധ്യാത്മികോദ്ദീപനം 
ഉണ്ടായി. അപ്പോള്‍ ശരിയായ സാധന ചെയ്താലത്തെക്കഥ പറയേ 
ണ്ടതില്ല. സത്ത്‌ എന്തെന്നും അസത്ത്‌ എന്തെന്നും അപ്പോള്‍ മനസ്സിലാ 
ക്കാനൊക്കും. ഈശ്വരന്‍മാത്രം സത്യം, സംസാരം അനിത്യം. 


ഒരു ഭക്തന്‍ തന്നത്താന്‍ വിചാരിച്ചു: “സംസാരം അനിത്യമെന്നോ? 
മുക്കുവനാണെങ്കില്‍ സംസാരമുപേക്ഷിച്ചു. എന്നാല്‍ സംസാരത്തി 
ലിരിക്കുന്നവരുടെ ഗതിയെന്ത്‌? അവരും ത്യാഗം ചെയ്യണമെന്നോ?” 

അഹേതുകകൃപാസിന്ധുവായ ശ്രീരാമകൃഷ്ണന്‍ ഉടനരുളി: “ഒരു 
ഗുമസ്മനെ ജയിലിലടച്ചാല്‍, അയാള്‍ ജയിലില്‍ കിടക്കുന്നു, വാസ്മവം. 
എന്നാലയാളെ ജയിലില്‍നിന്നു വിടുമ്പോള്‍ അയാള്‍ തെരുവില്‍വന്ന്‌ 
ധേ ധേന്നു തുള്ളിച്ചാടാറുണ്ടോ? ഇല്ല. അയാള്‍ വീണ്ടും ഗുമസ്പന്‍െറ 
പണി സമ്പാദിക്കുന്നു; പഴയപടി പണിയെടുക്കുന്നു. ഗുരുകൃപകൊണ്ട്‌ 
ജ്ഞാനം സമ്പാദിച്ചതിനുശേഷവും ജീവന്മുക്തനായിട്ടു ലോകത്തില്‍ 
ജീവിക്കാം.” 

ഇപ്രകാരമരുളി ഭഗവാന്‍ ശ്രീരാമകൃഷ്ണന്‍ സംസാരവാസികള്‍ക്ക്‌ 
അഭയം നല്കി. 


മണിലാല്‍: (ശ്രീരാമകൃഷ്ണനോട്‌) നിത്യകർമ്മങ്ങൾ ചെയ്യുമ്പോള്‍ 
എവിടെയാണ്‌ ഈശ്വരനെ ധ്യാനിക്കേണ്ടത്‌? 


ശ്രീരാമ: ഹൃദയം ഒന്നാംതരം സ്ഥാനമാണല്ലൊ. അവിടെ ധ്യാനിക്കുക. 
അദ്ധ്യായം നാല്‌ 


വിശ്വാസം തന്നെ എല്ലാം 


ബ്രഹ്മസമാജാംഗമായ മണിലാല്‍ നിരാകാരവാദിയാകുന്നു. അദ്ദേഹ 
ത്തെ ലക്ഷ്യമാക്കിക്കൊണ്ട്‌ ഗുരുദേവന്‍ പറഞ്ഞു: “കബീര്‍ പറയാറുണ്ട്‌: 
സാകാരം എന്‍െറ അമ്മ, നിരാകാരം എന്‍െറ അച്ഛന്‍, ആരെ നിന്ദിക്കും? 
ആരെ വന്ദിക്കും? ത്രാസിന്‍െറ രണ്ടു തട്ടും തുല്യം.” ഹലധാരി പകല്‍ 
സാകാരത്തെയും രാത്രിയില്‍ നിരാകാരത്തെയും ധ്യാനിക്കുന്നു. എന്തു 
ഭാവമാശ്രയിച്ചാലും ശരിയായ വിശ്വാസമുണ്ടെങ്കില്‍ മതി. സാകാരത്തില്‍ 
വിശ്വസിച്ചോളു, അല്ലെങ്കില്‍ നിരാകാരത്തില്‍ വിശ്വസിച്ചോളു; എന്തായാ 
ലുമത്‌ ഗാഡവും ദൃഡഃവുമായിരിക്കണം. 


ശ്രീരാമ: ശംഭുമല്ലികന്‍ ബാഗ്ബസാറില്‍നിന്നും നടന്ന്‌ ദക്ഷിണേശ്വര 
ത്തുള്ള സ്വന്തം ഉദ്യാനത്തിലേയ്ക്കു വരാറുണ്ട്‌. ആരോ ചോദിച്ചു: 
“ഇത്ര ദൂരമില്ലേ? വല്ല വണ്ടിയും പിടിച്ചു വന്നുകൂടെ? വഴിക്കപകടമെന്തെ 
ങ്കിലും ഉണ്ടായെന്നുവരാം.” അതുകേട്ട്‌ ശംഭുവിന്‍െറ മുഖം ചുവന്നു; 

ശ്രീരാമകൃഷ്ണദേവന്‍ ഭക്തന്മാരുമൊത്ത്‌ ദക്ഷിണേശ്വരത്ത്‌ 


അയാളലറി: “എന്ത്‌, ഞാന്‍ ഭഗവന്നാമവും ഉച്ചരിച്ചുകൊണ്ടു പുറപ്പെടുന്നു, 
പിന്നെയപകടമോ?” വിശ്വാസംകൊണ്ട്‌ സര്‍വ്വവും സാധിക്കും. “ഇന്ന . 
ആളെ കണ്ടാല്‍ ഇതൊക്കെ സത്യമെന്നു വിശ്വസിക്കാം. ഇന്ന ഖജാന്‍ജി 
എന്നോടു വര്‍ത്തമാനം പറഞ്ഞാല്‍ ഇതൊക്കെ നേരാണെന്നു സ്വീകരി 
ക്കാം,” എന്നു ഞാന്‍ ചിലപ്പോള്‍ കരുതാറുണ്ട്‌. മനസ്സില്‍ കരുതിയത്‌ 
അങ്ങനെതന്നെ വന്നുചേരാറുമുണ്ട്‌. 


മാസ്റ്റർ ആംഗലന്യായശാസ്്പം പഠിച്ചിട്ടുണ്ട്‌. വെളുപ്പാന്‍കാലത്തെ 
സ്വപ്നം ഫലിക്കുമെന്ന്‌ അന്ധവിശ്വാസികള്‍ മാത്രമേ വിശ്വസിക്കൂ എന്ന്‌ 
ഹേത്വാഭാസത്തെപ്പറ്റി പറയുന്ന അദ്ധ്യായത്തില്‍ വായിച്ചിട്ടുണ്ട്‌. അതുകൊ 
ണ്ടയാള്‍ ചോദിച്ചു: 


ചിലപ്പോഴൊക്കെ ഒക്കാതെയും വന്നിട്ടില്ലേ? 


ശ്രീരാമ: ഇല്ല, അക്കാലത്ത്‌ എല്ലാം ഒത്തുവന്നിരുന്നു. അന്നൊക്കെ 
ഈശ്വരനാമം ചൊല്ലിക്കൊണ്ട്‌ എന്തു വിശ്വസിച്ചുവോ അത്‌ അതേപടി 
സംഭവിച്ചുപോന്നു. (മണിലാലിനോട്‌) എന്നാല്‍ ഒന്നോര്‍ത്തോളണം, 
സരളനും ഉദാരനുമാകാതെ ഇത്തരം വിശ്വാസം ഉണ്ടാവില്ല. 

കൃശഗാത്രന്മാര്‍, കുഴിക്കണ്ണന്മാര്‍, കോങ്കണ്ണന്മാര്‍ ഇമ്മാതിരി ആളു 
കള്‍ക്കു വിശ്വാസം എളുപ്പത്തിലൊന്നും ഉണ്ടാവുകയില്ല. തെക്കുവശത്തു 
വിറകുവെട്ടി, വടക്കുവശത്തു പോത്ത്‌, കുറുക്കെയൊരു കരിംപൂച്ചയും; 
എന്തുകാട്ടും ഞാന്‍! (എല്ലാവരും ചിരിക്കുന്നു.) 

സന്ധ്യയായി, വേലക്കാരി വന്നു മുറിയില്‍ ധൂപം പുകച്ചു. മണി 
ലാല്‍ മുതലായവര്‍ കകല്ക്കത്തയ്ക്കു മടങ്ങി. ഒന്നു രണ്ടു ഭക്തന്മാരി 
നിയും ഇവിടെത്തന്നെയുണ്ട്‌. മുറിയില്‍ നിശ്ശബ്ദം. ധൂപത്തിന്‍െറ ഗന്ധം 
വരുന്നു. ഗുരുദേവന്‍ ചെറുകട്ടിലില്‍ ഇരിക്കുന്നു; ദേവീധ്യാനം ചെയ്യുന്നു. 
മാസ്റ്റര്‍ തറയിലിരിക്കുന്നു. രാഖാലുമുണ്ട്‌. 

അല്പം കഴിഞ്ഞ്‌ ക്ഷേത്രം ഈരാണ്മക്കാരന്‍െറ ദാസി ഭഗവതി വന്ന്‌ 
ദൂരെനിന്നു നമസ്കരിച്ചു. ഗുരുദേവന്‍ അവളോട്‌ ഇരിക്കാന്‍ പറഞ്ഞു. 
ഭഗവതി വളരെ പണ്ടേയുള്ള ഒരു വേലക്കാരിയാണ്‌. അനേകവര്‍ഷങ്ങ 
ളായി രാണ്മക്കാരുടെ വീട്ടിലുണ്ട്‌. ഗുരുദേവന്‌ വളരെക്കാലമായി 
അവളെ അറിയാം. ആദ്യകാലത്ത്‌ അവളുടെ നടത്ത നന്നായിരുന്നില്ല. 
പക്ഷേ ഗുരുദേവന്‍ ദയാസാഗരമല്ലയോ? പതിതപാവനനല്ലയോ? അദ്ദേഹം 
അവളുമായി പഴയ കഥകള്‍ ഓരോന്നു പറഞ്ഞുതുടങ്ങി. 

ശ്രീരാമ: ഇപ്പോള്‍ വയസ്സായില്ലേ? സമ്പാദിച്ച പണം സജ്ജനങ്ങളുടെ 
യും വൈഷ്ണവരുടെയും സേവയ്ക്കായി ഉപയോഗിക്കുന്നുണ്ടോ? 


ഭഗവതി: (മെല്ലെ ചിരിച്ചുകൊണ്ട്‌) എന്ന്‌ ഞാനെങ്ങനെ പറയും? 
ശ്രീരാമ: കാശിയും വൃന്ദാവനവുമൊക്കെ പോയോ? 


ഭഗവതി: (അല്പം ചുളുങ്ങിക്കൊണ്ട്‌) അതും ഞാനെങ്ങനെ പറയും? 
ഒരു കടവു കെട്ടിച്ചുകൊടുത്തിട്ടുണ്ട, അവിടെ ഒരു കല്ലില്‍ എന്‍െറ 
പേര്‍ കൊത്തിവെച്ചിട്ടുണ്ട്‌. 

ശ്രീരാമ: എന്ത്‌! 
ഭഗവതി. അതെ, പേരെഴുതിവെച്ചിട്ടുണ്ട്‌, “ശ്രീമതി ഭഗവതീ ദാസി” എന്ന്‌. 
ശ്രീരാമ: (പുഞ്ചിരിയോടെ) ഭേഷ്‌ ഭേഷ്‌. . 


ഭഗവതി ഗുരുദേവന്‍െറ വാക്കുകള്‍കൊണ്ട്‌ ധൈര്യംപൂണ്ട്‌ അദ്ദേഹ 
ത്തിന്‍െറ കാലില്‍ തൊട്ടു നമസ്കരിച്ചു. 
തേളിന്‍െറ കുത്തേറ്റതുപോലെ ശ്രീരാമകൃഷ്ണന്‍ ചാടിപ്പിടഞ്ഞെഴു 
ന്നേറ്റ്‌, “ഗോവിന്ദ ഗോവിന്ദ!” എന്നു ജപിച്ചു. മുറിയുടെ മൂലയ്ക്കു 
ഗംഗാജലം നിറച്ച ഒരു വലിയ കുടമുണ്ടായിരുന്നു, ഇപ്പോഴുമുണ്ട്‌. 
ഗുരുദേവന്‍ കിതച്ചുവലിച്ചുംകൊണ്ട്‌ കുടത്തിനടുത്തെത്തി. ദാസി കാലില്‍ 
തൊട്ടയിടം ഗംഗാജലംകൊണ്ടു കഴുകി. മുറിയിലുണ്ടായിരുന്ന ഒന്നുരണ്ടു 
ഭക്തന്മാര്‍ ഇതു കണ്ടു വിസൂയസ്മബ്ധരായി നിര്‍ന്നിമേഷരായി ഈ 
സംഭവം നോക്കിക്കൊണ്ടിരുന്നു. ദാസി ചത്തതുപോലെ ഇരുന്നുപോയി. 
ദയാസിന്ധുവും പതിതപാവനനുമായ ഭഗവാന്‍ ശ്രീരാമകൃഷ്ണന്‍, 
കരുണാമന്ധ്yയണമായ സ്വരത്തില്‍ ദാസിയെ സംബോധനചെയ്തു 
കൊണ്ടു പറഞ്ഞു: “നീ അവിടെ നിന്നു നമസ്കരിച്ചാല്‍ മതി.” എന്നിട്ടു 
വീണ്ടും ഇരുന്നു, ദാസിയുടെ മനഃക്നേശം നീക്കാന്‍ ശ്രമിച്ചുകൊണ്ടു 
പറഞ്ഞു: “കുറച്ചു പാട്ടു കേട്ടോളു.” അവളെ പാട്ടു പാടി കേള്‍പ്പിച്ചു. 
ശ്യാമതന്‍ പാദയുഗളം - രണ്ടു 
നീലസരോജമുകുളം 
അദ്ഭുതമായ മരന്ദം - ചേരു - 
മുല്‍ഫുല്ലനീലാരവിന്ദം. 


ആ നീലപങ്കജം കണ്ടു - എന്‍െറ 
മാനസഭ്യംഗം മുരണ്ടു. 


അക്കരിവണ്ടു പറന്നു - ചെന്നു 
തൃക്കഴല്‍ത്താരിലിരുന്നു. 


വണ്ടിന്‍ നിറമിടകൂടി - ച്ചേർന്നു 
തണ്ടലര്‍ക്കാലിനെ മൂടി, 


രണ്ടു നിറങ്ങളുമൊന്നായ്‌ - പിന്നെ 
രണ്ടെന്ന ഭാവമില്ലെന്നായ്‌. 

എന്‍ കണ്ണിനാനന്ദപൂരം - രണ്ടു - 
മേകീഭവിച്ചൊരാകാരം. 


ഇത്തത്ത്വമാരാഞ്ഞറിഞ്ഞു - മെല്ലെ 
നേത്രങ്ങളും പിന്തിരിഞ്ഞു. 


എന്മനസ്സാനന്ദലീനം - തെല്ലു 
ദുഃഖങ്ങളില്ലിനി നൂനം. 


ഭഗവാന്‍ വീണ്ടും പാടി: 

ശ്യാമളാമാതൃപദാംബുജലോലുപം 
മാമകചിത്തമാം മത്തഭ്യംഗം 


അമ്മാതൃതൃപ്പദനീലോല്ലലങ്ങളില്‍ 
ചെമ്മേ നിലീനമായ്ത്തീര്‍ന്നതാവൂ! 


വിശ്വനാഥന്‍െറ പ്രിയതമയാകുന്ന 
വിശ്വോത്തരഗുണയായ കാളി 


അമ്മാതൃതൃപ്പാദനീലോല്ലങ്ങളില്‍ 

എന്‍ ചിത്തഭ്യംഗം പറന്നണഞ്ഞു; 
ആശാസുമങ്ങളിലീ വരിവണ്ടിനു 

ലേശമഭിരുചിയില്ലെന്നായി. 


കൊണ്ടലിന്‍ വര്‍ണ്ണമാണമ്മതന്‍ പാദങ്ങള്‍ 
വണ്ടിന്‍െറ വര്‍ണ്ണവുമവ്വിധം താന്‍; 


കാര്‍വര്‍ണ്ണം കാര്‍വര്‍ണ്ണം തന്നില്‍ലയിക്കെയ - 
പൂര്‍വ്വമാം ഗുഡഃപ്രകൃതിതത്ത്വം 
പഞ്ചീകൃതങ്ങളാം പഞ്ചഭൂതങ്ങളില്‍ 
സഞ്ചിതമിന്നു ഞാന്‍ കണ്ടറിഞ്ഞു. 


അത്തവ്വിലി പ്രപഞ്ചത്തിന്‍െറ സത്യത 
നൃത്തമുതിര്‍പ്പതും പോയ്മറഞ്ഞു. 
ഉള്ളത്തിലാശകളെന്നെയിട്ടിത്രനാള്‍ 
തുള്ളിച്ചതെന്തുകൊണ്ടെന്നറിഞ്ഞു; 


ദുഃഖസുഖങ്ങളും വിണ്‍നരകങ്ങളു - 
മൊക്കെ സ്ഥിതപ്രജ്ഞനെന്നപോലെ, 


വൃത്യസ്മഭാവം വെടിഞ്ഞു താനീക്ഷിച്ചു 
നിത്യം രമിപ്പു ഞാന്‍ നിര്‍വൃതിയില്‍. 


പാട്ടു തുടര്‍ന്നു: 


ശ്യാമതന്‍ പാദമാം നീലവിണ്ണില്‍ 
മാമക ചിത്തഖഗമുയര്‍ന്നു; 

പട്ടം കണക്കതു പാറിടുമ്പോള്‍ 
പെട്ടെന്നു പാപത്തിന്‍ കാറ്റുതട്ടി 
പൊട്ടിത്തകര്‍ന്നു തറയില്‍ വീഴാ - 
നൊട്ടുമമാന്തമില്ലെന്ന മട്ടായ്‌. 
മായതന്‍ ഭാരം പെരുത്തമൂല - 
മായതു മെല്ലെക്കിഴിഞ്ഞിറങ്ങി 
പുത്രകള്രതമിത്രാദിബന്ധ - 

സൂത്രം, കുരുക്കു പിണഞ്ഞു ചുറ്റി. 

മാനസപട്ടമുലച്ചിലേറ്റു 

നൂനം ചരടിന്‍ ചുരുളു പൊട്ടി; 
ജ്ഞാനമകുടം തകര്‍ന്നുപോയി 
ഞാനൊന്നു വിട്ടുപിടിച്ചമുലം. 
തലയറ്റപ്പന്നഗം തറയില്‍ വീണു 
തുലയുവതെങ്ങനെ കണ്ടിരിക്കും? 
കീഴോട്ടിറങ്ങി വരുന്നതിനെ 
മേലോട്ടു പൊക്കുവതെങ്ങനെ ഞാന്‍? 
ഭക്തിതന്‍ പാശമെനിക്കു പാര്‍ത്താ - 
ലൊത്ത പിടിവള്ളിയായിരുന്നു. 
ശത്രുക്കളാറുപേരാര്‍ത്തണഞ്ഞി - 
ട്ടപ്പിടിവള്ളിയറുത്തെറിഞ്ഞു. 
ഇന്നിതാ നില്ലതാലംബഹീനം 
മന്മനസ്സുന്നിദ്രദുഃഖലീനം. 

തന്‍നില വിട്ടു കളികളിച്ചാ - 

ലി, ന്നിലയാകുമെന്നിന്നറിഞ്ഞു. 


വീണ്ടും ഭഗവാന്‍ പാടുന്നു: 


നിന്നില്‍ത്തന്നെ വസിക്കുക മനമേ 
ചെന്നു കരേറരുതപരഗൃഹത്തില്‍. 
പരഗൃഹസീമനി തേടുവതെല്ലാം 
നിജഗൃഹസീമനിയുണ്ടെന്നറിക. 
തേടുവതിന്നു തയ്യാറുണ്ടായാല്‍ 
തേടുവതെല്ലാമിവിടെ ലഭിക്കും; 
അതിനാല്‍ നിന്നുടെയുള്ളറതന്നില്‍ 
തേടുക ധ്യേയം പരമമിദാനീം. 
ആരിലുമുണ്ടലിവുള്ളൊരു ദേവന്‍ 
കാമിതദായകചിന്താമണിപോല്‍. 
മനമേ, താവക മണിമുറ്റത്തില്‍ 
നിരവധി രത്നമുതിര്‍ന്നു കിടപ്പൂ. 


അദ്ധ്യായം അഞ്ച്‌ 


1883 ജൂണ്‍ 5, ചൊവ്വാഴ്ച 


ആദ്യത്തെ പ്രേമോന്മാദകഥ 


ഇന്ന്‌ അമാവാസ്യ. ചൊവ്വാഴ്ച. ശ്രീരാമകൃഷ്ണന്‍ കാളീക്ഷേത്രത്തി 
ലുണ്ട്‌. ഞായറാഴ്ച ഭക്തന്മാരുടെ വരവ്‌ അധികം കാണും; ഇന്നു 
ചൊവ്വാഴ്ചയായതുകൊണ്ട്‌ അധികമാളുകളില്ല. രാഖാല്‍ ഗുരുദേവന്‍െറ 
അടുത്തുണ്ട്‌. ഹ്രസയുമുണ്ട്‌, ഗുരുദേവന്‍െറ മുറിയ്ക്കടുത്തുള്ള വരാന്ത 

യില്‍ ഇരിക്കുന്നു. മാസ്റ്റര്‍ കഴിഞ്ഞ ഞായറാഴ്ച വന്നു; കുറച്ചു 
ദിവസമായി ഇവിടെയുണ്ട്‌. 


തിങ്കളാഴ്ച രാത്രി ദേവിയുടെ മുന്‍വശത്തുള്ള, നടശാലയില്‍ യാത്രകളി 
ഉണ്ടായിരുന്നു. ഈ കളി ഞായറാഴ്ച രാത്രി നടത്താനാണ്‌ വെച്ചിരുന്നത്‌; 
എന്നാല്‍ അന്നു നടക്കാഞ്ഞതുകൊണ്ട്‌ തിങ്കളാഴ്ച നടത്തി. 


ഉച്ചയ്ക്ക്‌ ഈണും മറ്റും കഴിഞ്ഞശേഷം ഗുരുദേവന്‍ തന്‍െറ പ്രേമോ 
ന്മാദാവസ്ഥയെക്കുറിച്ച്‌ വീണ്ടും വര്‍ണ്ണിച്ചു. 

ശ്രീരാമ: (മാസ്റ്റരോട്‌) ഓ! ഞാന്‍ എന്തൊരവസ്ഥയിലായിരുന്നു! 
അപ്പോള്‍ ഇവിടെ ഈണു കഴിച്ചിരുന്നില്ല. ദക്ഷിണേശ്വരത്തോ വരാഹ 
നഗരത്തിലോ ആര്യദഹയിലോ ഏതെങ്കിലും ്രാഹ്മണന്‍െറ 
ഗൃഹത്തില്‍ ചെന്നു കയറും. മിക്കവാറും ഈണിന്‍െറ സമയം കഴിഞ്ഞി 
ട്ടായിരിക്കും ചെല്ലുന്നത്‌. ചെന്ന്‌ ഒരക്ഷരം മിണ്ടാതെ അവിടെ ഇരിക്കും. 
വീട്ടിലെ ആളുകളാരെങ്കിലും ചോദിച്ചാല്‍, “എനിക്കിന്നിവിടെയാണൂണ്‌,” 
എന്നു മാത്രം പറയും. വേറൊന്നും മിണ്ടുകയില്ല. ആലംബസാറില്‍ 
രാമചാറ്റര്‍ജിയുടെ വീട്ടിലും പോകാറുണ്ട്‌. ചിലപ്പോള്‍ ദക്ഷിണേശ്വരത്ത്‌ 
സാവര്‍ണചധുരിയുടെ വീട്ടിലും പോകാറുണ്ട്‌. അവരുടെ വീട്ടില്‍ 
ആഹാരം കഴിച്ചിരുന്നു, വാസ്തവം; പക്ഷേ അവിടത്തെ ഭക്ഷണം അത്ര 
സുഖമായി തോന്നിയിരുന്നില്ല. എന്തോ ഒരു മണം! : 


ഒരു ദിവസം മഥുരനോടു പറഞ്ഞു: “ദേവേന്ദ്രഭാഗൂറിനെ കാണാന്‍ 
പോണം. ദേവേന്ദ്രന്‍ ഈശ്വരനാമം ജപിക്കുന്നു. അദ്ദേഹത്തെ കാണണം. 
എന്നെയൊന്നു കൂട്ടിക്കൊണ്ടുപോവാമോ?” മഥുരബാബു വലിയ 
അഭിമാനിയായിരുന്നു. അയാള്‍ വല്ലവരുടേയും വീട്ടില്‍ വിളിക്കാതെ 
പോവുകയോ? ആദ്യം കുറച്ചു മടി കാണിച്ചു. പിന്നെ പറഞ്ഞു: “ആവട്ടെ, 
ദേവേന്ദ്രനും ഞാനും ഒരുമിച്ചു പഠിച്ചിട്ടുണ്ട്‌. അതുകൊണ്ട്‌ പോവാം 
അച്ഛാ, ഞാന്‍ കൊണ്ടുപോവാം.” 


ബാഗ്ബസാറില്‍ പാലത്തിനടുത്ത്‌ ദീനമുഖര്‍ജി എന്നു പേരായി ഒരു 
നല്ല മനുഷ്യനുണ്ടെന്നു പിന്നൊരിക്കല്‍ കേട്ടു. അദ്ദേഹം ഒരു ഭക്തന്‍. 
ദീനമുഖര്‍ജിയുടെ വീട്ടില്‍ പോകണമെന്നു മഥുരബാബുവിനെ അറിയിച്ചു. 
എന്‍െറ നിര്‍ബ്ബന്ധംകൊണ്ട്‌ മഥുരന്‍ വണ്ടിയില്‍ എന്നെക്കൊണ്ടുപോയി. 
വീടോ ചെറുത്‌. ഒരു വലിയ വണ്ടിയില്‍ ഒരു വലിയ പണക്കാരന്‍ 
വന്നുചേര്‍ന്നിരിക്കുന്നു. അവരും വിഷമിച്ചു. ഞങ്ങളും വിഷമത്തിലായി. 
പോരാത്തതിന്‌ അനദ്ദേഹത്തിന്‍െറ മകന്‍െറ പൂണൂലിടുന്ന ദിവസവും. 
എവിടെയിരുത്തും? ഞങ്ങള്‍ ഒരു ചാവടിയില്‍ കയറാന്‍ തുടങ്ങി. 
അപ്പോളാരോ വിളിച്ചു പറഞ്ഞു: “ആ മുറിയില്‍ സ്ത്രീകളാണ്‌, അതിനു 
ള്ളില്‍ പോകരുത്‌.” ആകപ്പാടെ വലിയ കുഴപ്പം. മടക്കത്തില്‍ മഥുര 
ബാബു പറഞ്ഞു: “അച്ഛാ, അങ്ങയുടെ വാക്കിനി ഞാന്‍ കേള്‍ക്കില്ല.” 
ഞാന്‍ ചിരിച്ചു. 


ഓ, എന്തൊരവസ്ഥയില്‍ക്കൂടിയെല്ലാം ഞാന്‍ കടന്നുപോയി! ഒരിക്കല്‍ 

കുമാരസിങ്‌ സന്ന്യാസിമാര്‍ക്ക്‌ ഒരു സദ്യകൊടുത്തു; എന്നെയും 
ക്ഷണിച്ചു. ചെന്നപ്പോള്‍ അനേകം സന്ന്യാസിമാര്‍ വന്നിരിക്കുന്നതു കണ്ടു. 
ഞാന്‍ ഉണ്ണാനിരുന്നപ്പോള്‍ ചിലരൊക്കെ എന്നെപ്പറ്റി ഓരോന്നു ചോദി 
ക്കാന്‍ തുടങ്ങി. ഇങ്ങനെ ചോദിച്ചതുകൊണ്ടു ഞാന്‍ പോയി മാറിയി 
രുന്നു. ഇതൊക്കെ അറിഞ്ഞിട്ട്‌ അവര്‍ക്കെന്തുവേണമെന്നു തോന്നി. അതു 
കഴിഞ്ഞ്‌ എല്ലാവര്‍ക്കും ഇല വെച്ചു വിളമ്പി. ആരുമൊന്നും പറയുന്നതിനു 
മുമ്പ്‌ ഞാന്‍ ഉണ്ണാന്‍ തുടങ്ങി. സന്ന്യാസിമാര്‍ തമ്മില്‍ത്തമ്മില്‍ “അതേ, 
ഇയാളാരാ?” എന്നിങ്ങനെ പറയുന്നത്‌ എനിക്കു കേള്‍ക്കാമായിരുന്നു. 


അദ്ധ്യായം ആറ്‌ 
ഹസ്രയുമായി സംഭാഷണം 


നേരം മണിയഞ്ചായി. ശ്രീരാമകൃഷ്ണന്‍ വരാന്തയുടെ പടിയിന്മേല്‍ 
ഇരിക്കുന്നു. രാഖാലും ഹസ്രയും മാസ്റ്റരും അടുത്തിരിക്കുന്നുണ്ട്‌. ഹ്രസ 
“സോഹം” ഭാവിയാണ്‌. 


ശ്രീരാമ: (ഹ്രസയോട്‌) അതെ, ഈശ്വരന്‍തന്നെയാണ്‌ ആസ്മികനും 
നാസ്തികനും, ശിഷ്ടനും ദുഷ്ടനും, സത്തും അസത്തും; ജാഗ്രത്തിലും 
സുഷുപ്പിയിലും അദ്ദേഹംതന്നെ; സര്‍വ്വാവസ്ഥകള്‍ക്കും അതീത 
നുമാണദ്ദേഹം എന്ന ബോധമുറച്ചാല്‍ സകല കുഴപ്പങ്ങളും തീരുന്നു. 

ഒരു കൃഷിക്കാരന്‌ വയസ്സായപ്പോള്‍ ഒരു മകനെ കിട്ടി. കുട്ടിയോട്‌ 
വലിയ വാത്സല്യം. പയ്യന്‍ പതുക്കെ വലുതായി. ഒരു ദിവസം 
കൃഷിക്കാരന്‍ വയലില്‍ വേലയെടുത്തുകൊണ്ടു നില്ക്കുമ്പോള്‍ ഒരാള്‍ 
ഓടിവന്ന്‌ മകന സുഖക്കേടു കലശലാണെന്നറിയിച്ചു; കഥയേതാണ്ട്‌ 
തീരാറായി എന്ന്‌. അയാള്‍ വീട്ടില്‍ വന്നുനോക്കിയപ്പോഴേയ്ക്കും കുട്ടി 
മരിച്ചുകഴിഞ്ഞു. ഭാര്യ കിടന്നു കരച്ചില്‍. എന്നാല്‍ കൃഷിക്കാരന്‍െറ 
കണ്ണില്‍ ഒരുതുള്ളി വെള്ളംപോലുമില്ല. ഭാര്യ കടുത്ത ദുഃഖത്തോടെ 
അയല്ക്കാരോടു പറഞ്ഞു: “അങ്ങനെയുള്ള ഒരു മകന്‍ പൊയ്പോയി; 
എന്നിട്ടും ഇങ്ങോരുടെ കണ്ണില്‍ ഒരുതുള്ളി വെള്ളംപോലുമില്ല.” കുറെ 
ഏറെനേരം കഴിഞ്ഞപ്പോള്‍ കൃഷിക്കാരന്‍ ഭാര്യയെ വിളിച്ചുപറഞ്ഞു: 
“ഞാനെന്താണ്‌ കരയാത്തതെന്നറിയാമോ? ഇന്നലെ രാത്രി, ഞാനൊരു 
രാജാവായെന്നും ഏഴു കുഞ്ഞുങ്ങളുടെ അച്ഛനായെന്നും ഒരു സ്വപ്നം 
കണ്ടു. കുട്ടികള്‍ രൂപത്തിലും ഗുണത്തിലും ഉത്തമന്മാരാണെന്നു 
സ്വപ്നത്തില്‍ കണ്ടു. അവര്‍ മെല്ലെ വളര്‍ന്നുവന്നു, വിദ്യയും ധര്‍മ്മവും 
സമ്പാദിച്ചു. ആ സമയത്ത്‌ ഞാനുണര്‍ന്നുപോയി. നിന്‍െറ ഈ ഒരു 
മകനുവേണ്ടി കരയണോ, അതോ എന്‍െറ ആ ഏഴു മക്കള്‍ക്കുവേണ്ടിക്ക 
രയണോ എന്നാണെനിക്കിപ്പോള്‍ ആലോചന.” ജ്ഞാനികളുടെ ദൃഷ്ടി 
യില്‍ ജാഗ്രദവസ്ഥയ്ക്ക്‌ സ്വപ്ലാവസ്ഥയെക്കാള്‍ കൂടുതലായ സതൃതയൊ 
ന്നുമില്ല. പ 

ഈശ്വരന്‍തന്നെ കര്‍ത്താവ്‌, അദ്ദേഹത്തിന്‍െറ ഇച്ഛപോലെ നലം 
നടക്കുന്നു. 

ഹ്രസ: പക്ഷേ, അതു ലര വലിയ പ്രയാസം. ഭൂകൈലാ 
സത്തിലെ സാധുവിനെ ആളുകള്‍ എത്രമാത്രം കഷ്ടപ്പെടുത്തി, 
കൊല്ലാതെകൊന്നു! സാധു സമാധിയില്‍ ലയിച്ചിരുന്നു. ആളുകളദ്ദേഹ 
ത്തെ മണ്ണില്‍ കുഴിച്ചിട്ടു; വെള്ളത്തില്‍ മുക്കിത്താഴ്ത്തി; ദേഹത്ത്‌ ഇരുമ്പു 
പഴുപ്പിച്ചുവെച്ചു. ഇങ്ങനെയൊക്കെ ചെയ്ത്‌ അദ്ദേഹത്തെ ഉണര്‍ത്തി. 
ഈ വക പീഡനങ്ങള്‍കൊണ്ട്‌ അദ്ദേഹം മരണമടഞ്ഞു. ആളുകള്‍ 
പീഡിപ്പിച്ചു. ഈശ്വരേച്ഛകൊണ്ടു മരിച്ചുംപോയി. 


ആത്മാവിന്‍െറ അനശ്വരത 


ശ്രീരാമ: അവനവന്‍െറ കര്‍മ്മത്തിനനുസരിച്ചുളള ഫലം ലഭിക്കുന്നു. 
എന്നാല്‍ ആ സാധുവിന്‍െറ മരണം ഈശ്വരേച്ഛകൊണ്ടു സംഭവിച്ച 
താണ്‌. വൈദ്യന്മാര്‍ കുപ്പിക്കകത്തു മകരധ്വജം* തയ്യാറാക്കുന്നു. കുപ്പി 
മണ്ണില്‍ പൊതിഞ്ഞു തീയിലിടുന്നു. തീയുടെ ചൂടുകൊണ്ട്‌ കുപ്പിക്കക 
ത്തുള്ള സ്വര്‍ണ്ണം ഉരുകി മറ്റു വസ്തുക്കളുമായി ചേര്‍ന്നു മകരധ്വജം 
ഉണ്ടാകുന്നു. അപ്പോള്‍ വൈദ്യന്‍ കുപ്പിയെടുത്ത്‌ പതുക്കെപ്പതുക്കെ 
പൊട്ടിച്ച്‌ അകത്തുള്ള മകരധ്വജം പുറത്തെടുക്കുന്നു. പിന്നെ കുപ്പി 
ഇരുന്നാലെന്ത്‌? ഉടഞ്ഞാലെന്ത്‌? സാധു കൊല്ലപ്പെട്ടു എന്ന്‌ ജനങ്ങള്‍ 
വിചാരിക്കുന്നു. എന്നാല്‍ അദ്ദേഹത്തിന്‍െറ അന്തഃസാരം തയ്യാറായിക്കഴി 
ഞ്ഞിരിക്കാം. ഭഗവദ്ദര്‍ശനത്തിനുശേഷം ശരീരം ഇരുന്നാലെന്ത്‌, 
പോയാലെന്ത്‌? 


സാധുവും അവതാരവും തമ്മിലുള്ള വ്യത്യാസം 


ശ്രീരാമ: ഭൂകൈലാസത്തിലെ സാധു സമാധിയിലിരുന്നു. സമാധി 
പലതരമുണ്ട്‌. ഹൃഷീകേശത്തിലെ ഒരു സാധു പറഞ്ഞതുമായി എന്‍െറ 
അനുഭവം യോജിച്ചുകണ്ടു. ചിലപ്പോള്‍ ഉറുമ്പരിക്കുന്നതുപോലെ 
ശരീരത്തിലെ വായു സഞ്ചരിക്കുന്നതായിക്കാണാം. പിന്നെച്ചിലപ്പോള്‍ 
കുരങ്ങ്‌ ഒരു കമ്പില്‍നിന്നു വേറൊന്നിലേയ്ക്കു ചാടുംപോലെ തോന്നും. 
ചിലപ്പോള്‍ മത്സ്യം നീന്തുംപോലെയായിരിക്കും പോക്ക്‌. ഇതനുഭവിച്ചിട്ടു 
ള്ളവര്‍ക്കേ അറിയാനൊക്കു. സമാധിയില്‍ ഉലകത്തെ മറക്കുന്നു. 
മനസ്സല്ലം താഴോട്ടുവരുമ്പോള്‍ ഞാന്‍ പറയും, “അമ്മേ, എന്നെ സുഖപ്പെ 
ടുത്തു; ഞാന്‍ വര്‍ത്തമാനം പറയട്ടെ.” 


ഈശ്വരകോടികള്‍ക്കല്ലാതെ (അവതാരപുരുഷന്മാര്‍ക്കല്ലാതെ) സമാധി 
യില്‍നിന്നു മടങ്ങിവരാന്‍ സാദ്ധ്യമല്ല. സാധാരണ ജീവന്മാരില്‍ ചിലര്‍ 
സാധനാബലംകൊണ്ട്‌ സമാധി പ്രാപിക്കുന്നു. പക്ഷേ, അവര്‍ മടങ്ങി 
വരികയില്ല. ഭഗവാന്‍ എപ്പോള്‍ ജീവമുക്തിയുടെ താക്കോലും കൈയില്‍ 


* രസവും ഗന്ധകവും ചേര്‍ത്തുണ്ടാക്കുന്ന ഒരുതരം മരുന്ന്‌. രാസയോഗം 
ത്വരിതപ്പെടുത്തുന്നതിനുള്ള ഉപാധിയായി സ്വര്‍ണ്ണം അതില്‍ ചേര്‍ക്കുന്നു. 

വെച്ചുകൊണ്ട്‌ മനുഷ്യരൂപമെടുത്തുവരുന്നു, അവതാരം സ്വീകരിക്കുന്നു, 
അപ്പോള്‍ ലോകമംഗളത്തിനായി അദ്ദേഹം സമാധിയില്‍നിന്നും തിരിച്ചു 
വരുന്നു. 

മാസ്റ്റര്‍: (സ്വഗതം) ജീവന്മാരുടെ മുക്തിയുടെ താക്കോല്‍ ഗുരുദേവ 
ന്‍െറ കൈയിലാണോ? 


ഹസ്ര: ഈശ്വരനെ പ്രീതിപ്പെടുത്താന്‍ സാധിച്ചാല്‍ മതി: അവതാരം 
ഉണ്ടാവട്ടെ, ഇല്ലാതിരിക്കട്ടെ. 


ശ്രീരാമ: (ചിരിച്ചുകൊണ്ട്‌) അതെയതെ, വിഷ്ണുപ്പൂരില്‍ രജിസ്ട്രാരുടെ 
വലിയ ആപ്പീസുണ്ടല്ലൊ, അവിടെ രജിസ്റ്റര്‍ ചെയ്യാന്‍ കഴിഞ്ഞാല്‍ 
ഗോഘാട്ടില്‍ കുഴപ്പമൊന്നുമുണ്ടാവില്ല. 


ഗുരുശിഷ്യസംവാദം 


ഇന്ന്‌ കറുത്ത വാവ്‌, ചൊവ്വാഴ്ച. സന്ധ്യയായി. അമ്പലത്തില്‍ 
ദീപാരാധന നടക്കുന്നു. ദ്വാദശശിവക്ഷേത്രങ്ങളിലും രാധാകാന്ത 
മന്ദിരങ്ങളിലും ഭവതാരിണീകോവിലിലും ശംഖഘണ്ടാദികളുടെ മംഗള 
ധ്വനി മുഴങ്ങുന്നു. ദീപാരാധന തീര്‍ന്ന്‌ അല്പം കഴിഞ്ഞു ശ്രീരാമകൃ 
ഷ്ണദേവന്‍ സ്വന്തം മുറിയില്‍നിന്നും തെക്കുപുറത്തുള്ള വരാന്തയില്‍ 
വന്നിരുന്നു. ചുറ്റിനും കൂരിരുട്ട്‌. അമ്പലവളപ്പില്‍ അങ്ങിങ്ങ്‌ ഓരോ 
വിളക്കുകള്‍ എരിയുന്നുണ്ട്‌. ഇരുണ്ട വിണ്ടലം മന്ദാകിനീവക്ഷസ്സില്‍ 
പ്രതിഫലിക്കുന്നു. അമാവാസൃ. പതിവുപോലെ ഗുരുദേവന്‍ ഭാവാ 
വിഷ്ടന്‍. ഇന്നു ഭാവം ഗാഡ്മമായിരിക്കുന്നു. ഇടയ്ക്കിടയ്ക്ക്‌ ശ്രീമുഖ 
ത്തില്‍നിന്നും പ്രണവവും ദേവീനാമവും കേട്ടിരുന്നു. വേനല്‍ക്കാലം, 
മുറിയ്ക്കുള്ളില്‍ വലിയ ചൂട്‌. അതാണ്‌ വരാന്തയില്‍ വന്നത്‌. ഒരു 
ഭക്തന്‍ നല്ലൊരു പുല്ലായ്‌ കൊടുത്തിരുന്നു, അതു വരാന്തയില്‍ വിരിച്ചു. 
ഗുരുദേവനു രാപ്പകല്‍ അമ്മയെക്കുറിച്ചുതന്നെ ചിന്ത. മയങ്ങിക്കൊണ്ട്‌ 
മാസ്റ്റരോട്‌ ഓരോന്നു മന്ത്രിച്ചുകൊണ്ടിരുന്നു. 


ശ്രീരാമ: നോക്കു, ഈശ്വരനെ കാണാന്‍ കഴിയും. ഇന്ന ആള്‍ക്ക്‌ 
ഈശ്വരദര്‍ശനം ഉണ്ടായിട്ടുണ്ട്‌; പക്ഷേ അതാരോടും മിണ്ടരുത്‌. നിനക്കു 
സാകാരമോ നിരാകാരമോ ഏതാണിഷ്ടം? 


മാസ്റ്റര്‍: ഇപ്പോളെനിക്ക്‌ നിരാകാരമാണ്‌ ഇഷ്ടമായി തോന്നുന്നത്‌. 
എന്നാല്‍, ഈശ്വരന്‍തന്നെയാണ്‌ ഇക്കാണായ സാകാരം മുഴുവന്‍ 
എന്നും കുറച്ചുകുറച്ചു മനസ്സിലായിവരുന്നു. 

ശ്രീരാമ: നോക്കു, ബെല്‍ഘേറിയായിലെ മതിശീലന്‍െറ വക 
പൊയ്ക കാണാന്‍ എന്നെ വണ്ടിയില്‍ കൂട്ടിക്കൊണ്ടുപോകാമോ? 
അതില്‍ മലരിട്ടുകൊടുത്താല്‍ മത്സ്യങ്ങളെല്ലാം വന്നു മലരു തിന്നും. 
ആഹാ മത്സ്യങ്ങള്‍ കളിച്ചുപുളയ്ക്കും. കണ്ടാലെനിക്ക്‌ വലിയ ആനന്ദമു 
ണ്ടാകും. നിനക്കും ആത്മോദ്ദീപനമുണ്ടാകും; സച്ചിദാനന്ദസാഗരത്തില്‍ 
ആത്മമത്സ്യം ക്രീഡിക്കുന്നതായ്ത്തോന്നും. അതുപോലെ വിശാലമായ 

മൈതാനത്തില്‍ നിന്നാലും ഈശ്വരാവേശം ഉണ്ടാകും. കുട്ടകത്തിലെ 
മീന്‍ കുളത്തിലെത്തിയതുപോലെ തോന്നും. 


ഈശ്വരനെ ദര്‍ശിക്കണമെങ്കില്‍ സാധന അത്യാവശ്യമാണ്‌. നിക്‌ 
കഠോരസാധന ചെയ്യേണ്ടതായ്വന്നു. വിലവൃക്ഷമൂലത്തില്‍ എന്തെല്ലാം 
തരം സാധനകള്‍ ഞാന്‍ ചെയ്തു! “അമ്മേ, ദര്‍ശനമരുളു” എന്നും 
പറഞ്ഞു മരത്തിന്‍െറ ചുവട്ടില്‍ വീണുകിടക്കും. കണ്ണുനീര്‍ കൊണ്ട്‌ 
മേലെല്ലാം കുതിരും. 


മാസ്റ്റര്‍: അവിടുന്നെത്രയോ സാധനകളനുഷ്ഠിച്ചു; എന്നാല്‍ ആളു 
കള്‍ക്ക്‌ ഒരു നിമിഷംകൊണ്ടു കാര്യം സാധിക്കണംപോലും! വീടിനു 
ചുറ്റും വിരലുകൊണ്ടു വരച്ചാല്‍ മതിലുണ്ടാകുമോ? 


ശ്രീരാമ: (ചിരിച്ചുകൊണ്ട്‌) ഒരാള്‍ തീയ്കൂട്ടിയാല്‍ പത്തുപേര്‍ക്കു 
കായാമെന്ന്‌ അമൃതന്‍ പറയാറുണ്ട്‌. പിന്നൊന്നു പറയട്ടെ, നിത്യത്തി 
ലെത്തിയിട്ട്‌ ലീലയില്‍ വാഴുന്നതാണ്‌ നല്ലത്‌. 


മാസ്റ്റര്‍: ലീല, ഭഗവല്ലീല കണ്ടാനന്ദിക്കാനാണെന്ന്‌ അങ്ങു പറയുകയു 
ണ്ടായല്ലോ? 


ശ്രീരാമ: അങ്ങനെയല്ല, ലീലയും സത്യമാണ്‌. പിന്നെ വേറൊരു 
സംഗതി, നീയിവിടെ വരുമ്പോള്‍ കൈയിലെന്തെങ്കിലും അല്ലംകൊ 
ണ്ടുവരണം.* ഞാനതു പറയരുതായിരിക്കും, അഹങ്കാരമെന്നു കരുതിയേ 
ക്കും: ഒരു പൈസയിക്കെന്തെങ്കിലും കൊണ്ടുവരണമെന്നു ഞാന്‍ 
അധരനോടും പറഞ്ഞു. ഒരു പൈസയ്ക്ക്‌ വെറ്റില കൂടെ കൊണ്ടുവരണ 
മെന്നു ഞാന്‍ ഭവനാഥനോടു പറഞ്ഞു. ഭവനാഥന്‍െറ ഭക്തി കണ്ടോ? 
നരേന്ദ്രനെ പിന്തുടരുന്നു. നരേന്ദ്രനെ ഒരു വണ്ടിയില്‍ കൂട്ടിക്കൊണ്ടു 
വരിക. എന്തെങ്കിലും മധുരപലഹാരവും കൊണ്ടു വരണം. അതുകൊണ്ട്‌ 
നിനക്ക്‌ വലിയ നന്മയുണ്ടാകും. 


ജ്ഞാനപഥവും നാസ്മികതയും 


ശ്രീരാമ: ജ്ഞാനവും ഭക്തിയും - രണ്ടും ഈശ്വരദര്‍ശനത്തിനുള്ള 
വഴികളാണ്‌. ഭക്തിപഥം സ്വീകരിക്കുന്നവര്‍ക്ക്‌ ആചാരം കുറച്ചധികം 
അനുസരിക്കേണ്ടതായുണ്ട്‌. ജ്ഞാനപഥം അനുസരിക്കുന്നവന്‍ അനാ 
ചാരമെന്തെങ്കിലും ചെയ്താലും അതു നഷ്ടമായ്പോകുന്നു. ജ്ഞാനാഗ്നി 
യില്‍ അതെല്ലാം ദഹിക്കുന്നു. വന്‍തീയില്‍ വാഴ വെട്ടിയിട്ടാലും അതെരി 
ഞ്ഞുപോകും. 

ജ്ഞാനിയുടെ മാര്‍ഗ്ഗം വിചാരപഥമാകുന്നു. വിചാരം ചെയ്തുചെയ്ത്‌ 
ചിലപ്പോള്‍ നാസ്മികഭാവത്തില്‍ ചെന്നു പെട്ടെന്നുംവരാം. ഈശ്വരദര്‍ 
ശനത്തിനു യഥാര്‍ത്ഥമായി ദാഹിക്കുന്ന ഭക്തന്മാര്‍ക്ക്‌ നാസ്തികചിന്ത 
വന്നാലും അവര്‍ ഈശ്വരചിന്ത കൈവിടുകയില്ല. പിതൃപിതാമഹന്മാരാ 

* രിക്തഹസ്സറേന നോപേയാദ്‌ രാജാനം ദൈവതം ഗുരും. 


രാജാവിനെയും ദേവതയെയും ഗുരുവിനെയും കാണാന്‍ വെറുംകൈയോടെ 
പോകരുത്‌. 

ശ്രീരാമകൃഷ്ണവചനാമൃതം 


യിട്ടു കൃഷി ചെയ്തുപോന്നിട്ടുള്ള കൂട്ടര്‍, വെള്ളപ്പൊക്കംകൊണ്ടോ 
വരള്‍ച്ചകൊണ്ടോ ഒരു വര്‍ഷം വിളവു കിട്ടിയില്ലെങ്കിലും കൃഷി തുടര്‍ന്നു 
നടത്തും. 


ഗുരുദേവന്‍ തലയിണയില്‍ തലയുംവെച്ച്‌ പായില്‍ കിടന്നുകൊണ്ട്‌ 
സംഭാഷണം തുടര്‍ന്നു. ഇടയ്ക്കു മാസ്റ്റരോടു പറഞ്ഞു: “എന്‍െറ കാല്‌ 
കുറേശ്ശേ നോവുന്നു. മെല്ലെയൊന്നു കൈയോടിക്കൂ.” 


അഹൈതുക്കൃപാസിന്ധുവായ ഗുരുദേവന്‍െറ പാദപദ്മസേവയും 
ചെയ്തുകൊണ്ട്‌ മാസ്റ്റര്‍ അദ്ദേഹത്തിന്‍െറ ശ്രീമുഖത്തുനിന്നും പുറപ്പെടുന്ന 
വേദവാണികള്‍ കേട്ടു. 


അദ്ധ്യായം ഏഴ്‌ 


1883 ജൂണ്‍ 8, വെള്ളിയാഴ്ച 
ദക്ഷിണേശ്വരത്ത്‌ ഗുരുദേവന്‍െറ പാദപൂജ 


ശ്രീരാമകൃഷ്ണദേവന്‍ ഇന്നു ദീപാരാധനയ്ക്കുശേഷം ദക്ഷിണേശ്വര 
ത്തെ കാളീക്ഷേത്രത്തിലെ വിഗ്രഹത്തിനുമുമ്പില്‍നിന്നു ദര്‍ശനം ചെയ്തു; 
ചാമരമെടുത്തു ദേവിയെ കുറച്ചുനേരം വീശി. 


വേനല്‍ക്കാലം. ജ്യൈഷ്ഠമാസത്തിലെ ശുക്സതൃതീയാതിഥി. കഴിഞ്ഞ 
ചൊവ്വാഴ്ച അമാവാസ്യനാളത്തെ കഥ മേല്‍ വിവരിച്ചുകഴിഞ്ഞു. ഇന്നു 
കല്ക്കത്തയില്‍നിന്നു സന്ധ്യയ്ക്കുശേഷം രാമന്‍, കേദാരന്‍, താരകൻ, 
ഇവര്‍ പൂക്കളും പലഹാരങ്ങളുംകൊണ്ട്‌ വണ്ടിപിടിച്ചു വന്നിരിക്കുന്നു. 
കേദാരചാറ്റര്‍ജിക്ക്‌ വയസ്സ്‌ ഏതാണ്ട്‌ അമ്പതിരിക്കും. പരമഭക്തന്‍. 
ഈശ്വരകഥ കേട്ടാല്‍ കണ്ണില്‍ നീരു നിറയും. ആദ്യം ബ്രഹ്മസമാജ 
ത്തില്‍ പൊയ്ക്കൊണ്ടിരുന്നു. പിന്നീട്‌ കര്‍ത്താഭജ സ്ര്പരദായത്തിലും 
നവരസികസംഘത്തിലും മറ്റും ചേര്‍ന്നു കഴിഞ്ഞിരുന്നു. ഒടുവില്‍ 
ശ്രീരാമകൃഷ്ണദേവന്‍െറ പാദപല്ലവങ്ങളെ ശരണം പ്രാപിച്ചിരിക്കുന്നു. 
സര്‍ക്കാര്‍ സര്‍വ്വീസില്‍ ഒരു അക്കൌാണ്ടന്‍റായി ജോലി ചെയ്യുന്നു. 
അദ്ദേഹത്തിന്‍െറ വീട്‌ കല്‍ക്കത്തയില്‍ or sic സമീപമുള്ള 
ഹാലിസഹരഗ്രാമത്തിലാകുന്നു. 


ശ്രീ താരകന്‍ വയസ്സ്‌ ഇരുപത്തിനാലു കാണും. വിവാഹം കഴിഞ്ഞി 
രുന്നു - കുറച്ചു ദിവസം കഴിഞ്ഞ്‌ ഭാര്യ മരിച്ചു. അദ്ദേഹത്തിന്‍െറ വീട്‌ 
ബാരാസത്ഗ്രാമത്തിലാണ്‌. ഉച്ചനിലയിലുള്ള ഒരു സാധകനാണ്‌ അദ്ദേഹ 
ത്തിന്‍െറ അച്ഛന്‍. അച്ഛന്‍ ശ്രീരാമകൃഷ്ണനെ പല തവണ കണ്ടിട്ടുണ്ട്‌. 
താരകന്‍െറ അമ്മ മരിച്ചതിനു ശേഷം അച്ഛന്‍ രണ്ടാമതും വിവാഹം 
ചെയ്തു. താരകൻ രാമന്‍െറ വീട്ടില്‍ കൂടെക്കൂടെ പോകാറുണ്ട്‌. രാമ 
ന്‍െറയും നിതൃഗോപാലന്‍െറയും കൂടെയാണ്‌ ഗുരുദേവനെ കാണാന്‍ 
അധികവും വരാറ്‌. ഇപ്പോഴും ഒരാപ്പീസില്‍ പണിയെടുക്കുന്നുണ്ട്‌. പക്ഷേ 
അതിലൊന്നും ഒരു താല്‍പ്പര്യവുമില്ല. 

ശ്രീരാമകൃഷ്ണദേവന്‍ ശ്രീകോവിലില്‍നിന്നു പുറത്തുവന്ന്‌ നടയ്ക്കല്‍ 

ശ്രീരാമകൃഷ്ണദേവന്‍ ഭക്തന്മാരുമൊത്ത്‌ ദക്ഷിണേശ്വരത്ത്‌ 


ദേവിയെ സാഷ്ടാംഗം പ്രണാമം ചെയ്തു. രാമന്‍, മാസ്റ്റര്‍, കേദാരന്‍, 
താരകന്‍ തുടങ്ങിയ ഭക്തന്മാർ അവിടെ നില്ക്കുന്നതു കണ്ടു. . 


ഗുരുദേവന്‍ താരകന്‍െറ കവിളില്‍ തൊട്ട്‌ സ്നേഹം കാണിച്ചു. താരക 
നെക്കണ്ട്‌ ഗുരുദേവന്‌ വലിയ ആനന്ദമായി. 


ഭാവാവിഷ്ടനായി ഗുരുദേവന്‍ തന്‍െറ മുറിയില്‍ തറയിലിരിക്കുന്നു. 
കാലു രണ്ടും നീട്ടിവെച്ചിരിക്കുന്നു. രാമനും കേദാരനും മാലകള്‍കൊണ്ടും 
പൂക്കള്‍കൊണ്ടും തൃപ്പാദങ്ങളെ അലങ്കരിച്ചു. ഗുരുദേവന്‍ സമാധിയില്‍. 


കേദാരനും കാമിനീകാഞ്ചനവും 


കേദാരന്‍ ചില പ്രത്യേകതരം ആചാരങ്ങളില്‍ വിശ്വസിക്കുന്നവനാ 
യിരുന്നു. ഗുരുദേവന്‍െറ കാലിലെ പെരുവിരലില്‍ കേദാരന്‍ പിടിച്ചിരി 
ക്കുന്നു. അതുവഴി ശക്തിസഞ്ചാരമുണ്ടാകുമെന്നാണ്‌ വിചാരം. ഗുരു 
ദേവന്‌ അല്പം ബാഹ്യബോധം വന്നപ്പോള്‍ ദേവിയോടു പറഞ്ഞു: “അമ്മേ, 
പെരുവിരലില്‍ പിടിച്ചതുകൊണ്ട്‌ അവനെന്നോടെന്തു ചെയ്യാന്‍ കഴിയും?” 
കേദാരന്‍ വിനയത്തോടെ കൈയും കൂപ്പി ഇരിപ്പായി. 


ശ്രീരാമ: (കേദാരനോട്‌ ഭാവാവേശത്തില്‍) നിന്‍െറ മനസ്സിപ്പോഴും 
കാമിനീകാഞ്ചനത്താല്‍ ആകര്‍ഷിക്കപ്പെടുന്നു. “എന്‍െറ മനസ്സതിലില്ല' 
എന്നു വായ്കൊണ്ടു പറഞ്ഞതുകൊണ്ടെന്താവും? മുന്നോട്ടു പോ. 
ചന്ദനവൃക്ഷങ്ങള്‍ക്കപ്പുറം ഇനിയും പലതുമുണ്ട്‌ - വെള്ളിഖനി, സ്വര്‍ണ്ണം, 
വ്രജം, മാണിക്യം. അല്പമൊരു ചൈതന്യോദ്ദീപനമുണ്ടായെന്നുവെച്ച്‌ 
എല്ലാമായിപ്പോയി എന്നു കരുതരുത്‌. 

ഗുരുദേവന്‍ വീണ്ടും ദേവിയുമായി സംഭാഷണം ചെയ്യുന്നു; അദ്ദേഹ 
മരുളി: “അമ്മേ, അവനെ ദൂരെ നീക്കു!” ഇതു കേട്ട്‌ കേദാരന്‍െറ തൊണ്ട 
വരണ്ടു. കേദാരന്‍ ഭയപ്പെട്ട്‌ രാമനോട്‌ ചോദിച്ചു: “ഗുരുദേവനെന്താണീ 
പറയുന്നത്‌!” 


അവതാരവും പാര്‍ഷദനും 


ശ്രീ രാഖാലിനെക്കണ്ട്‌ ഗുരുദേവന്‍ വീണ്ടും ഭാവാവിഷ്ടനായി. 
രാഖാലിനെ സംബോധനചെയ്തുകൊണ്ടരുളി: “ഞാനിവിടെ വന്നിട്ടു 
വളരെ നാളായി. നീയെപ്പോള്‍ വന്നു?” 


താന്‍ ഈശ്വരന്‍െറ അവതാരമാണെന്നും രാഖാല്‍ തന്‍െറ ഒരന്തരംഗ 
പാര്‍ഷദനാണെന്നും ഗുരുദേവന്‍ സൂചിപ്പിക്കുകയല്ലേ ചെയ്തത്‌? 


അദ്ധ്യായം എട്ട്‌ 

1983 ജൂണ്‍ 1, ഞായറാഴ്ച 

ശ്രീരാമകൃഷ്ണന്‍ അരുളിയ ആത്മകഥ 
ശ്രീരാമകൃഷ്ണദേവന്‍ ദക്ഷിണേശ്വരം ക്ഷേത്രത്തില്‍ സ്വന്തം മുറി 

യില്‍ ചിലപ്പോള്‍ നിന്നുകൊണ്ടും” ചിലപ്പോള്‍ ഇരുന്നുകൊണ്ടും 

ഭക്തന്മാരുമായി -സംഭാഷണം ചെയ്യുന്നു. നേരം പത്തുമണിയായിരിക്കും. 

രാഖാല്‍, മാസ്റ്റര്‍, ലാട്ടു, കിശോരി, രാമലാല്‍, ഹ്രസ തുടങ്ങി പലരും 
സന്നിഹിതര്‍. 


ശ്രീരാമകൃഷ്ണദേവന്‍ തന്‍െറ ബാല്യകാലചരിത്രം പറയുന്നു. 


ശ്രീരാമ: (ഭക്തന്മാരോട്‌) കുട്ടിക്കാലത്ത്‌ ഞങ്ങളുടെ നാട്ടില്‍ 
സ്ത്രീകള്‍ക്കും പുരുഷന്മാര്‍ക്കും ഒരുപോലെ എന്നെ വലിയ കാര്യമായി 
രുന്നു. എന്‍െറ പാട്ടു കേള്‍ക്കാനവരിഷ്ടപ്പെട്ടു. എനിക്കാളുകളെ അനുക 
രിക്കാന്‍ കഴിഞ്ഞിരുന്നു. അവരതൊക്കെക്കാണും, കേള്‍ക്കും. അവിടത്തെ 
വീടുകളിലെ സ്ത്രീകള്‍ എനിക്കായി തിന്നാനുള്ള സാധനങ്ങള്‍ എടുത്തു 
വെയ്ക്കാറുണ്ട്‌. എല്ലാവര്‍ക്കും എന്നെ വലിയ വിശ്വാസമായിരുന്നു; 
സ്വന്തം വീട്ടിലെ ഒരു കുട്ടിയെപ്പോലെയാണ്‌ ഓരോരുത്തരും എന്നെ 
കരുതിയിരുന്നത്‌. 

ഞാനൊരു ആനന്ദപ്രാവായിരുന്നു. സുഖമായും സന്തോഷമായും 
കഴിഞ്ഞിരുന്ന കുടുംബങ്ങളില്‍ മാത്രമേ ഞാന്‍ പോകാറുള്ളു. ക്ലേശവും 
കഷ്ടപ്പാടും കാണുന്നിടത്തുനിന്നു ഞാന്‍ ഓടിക്കളയും. 

കുട്ടികളില്‍ നല്ലവര്‍ ഒന്നുരണ്ടുപേരായി ഞാന്‍ വലിയ സ്നേഹത്തി 
ലായിരുന്നു. ചിലരുമായി വലിയ ചങ്ങാത്തമായിരുന്നു. ഇപ്പോളവര്‍ 
ഭയങ്കര വിഷയികളായിരിക്കുന്നു. അവരില്‍ ചിലര്‍ ചിലപ്പോളിവിടെ 
വരും; എന്നിട്ടു പറയും, “എന്‍െറ ശിവനേ, പള്ളിക്കൂടത്തില്‍ കണ്ടതു 
മാതിരിതന്നെ ഇപ്പോഴും കാണുന്നു!” 

പള്ളിക്കൂടത്തിലായിരുന്നപ്പോള്‍ കണക്ക്‌ എന്‍െറ തല കറക്കും. 
എന്നാല്‍ നന്നായി ചിത്രം വരയ്ക്കാന്‍ കഴിഞ്ഞിരുന്നു. ദേവീദേവന്മാരു 
ടെ ചെറുചെറു പ്രതിമകള്‍ നന്നായിട്ടുണ്ടാക്കാനും എനിക്കു കഴിയു 
മായിരുന്നു. 


അന്നസത്രം കാണാനും രാമായണം കേള്‍ക്കാനും ഇഷ്ടം 


ശ്രീരാമ: സദാവൃത്തി, അതിഥിശാല, എവിടെയൊക്കെക്കണ്ടോ 
അവിടെയൊക്കെ പോകും: പോയി വളരെ നേരം നോക്കിക്കൊണ്ടു 
നില്ക്കും. എവിടെയെങ്കിലും രാമായണമോ ഭാഗവതമോ വായിക്കുന്നു 
ണ്ടെങ്കിൽ അവിടെ ചെന്നിരുന്ന്‌ അതു കേള്‍ക്കും. വായനയില്‍ വല്ല 
വിക്കോ മൂളലോ ഉണ്ടെങ്കില്‍ അതെനിക്ക്‌ അനുകരിക്കാന്‍ കഴിഞ്ഞിരുന്നു. 
അതു കേള്‍പ്പിച്ച്‌ മറ്റാളുകളെ രസിപ്പിക്കാറുണ്ട്‌. 

സ്തീകളുടെ ഈണം നന്നായിട്ടെനിക്കു വശമായിരുന്നു. അവരുടെ 
വര്‍ത്തമാനവും സ്വരവും അനുകരിക്കാറുണ്ട്‌. മക്കളില്ലാത്ത മൊട്ടച്ചി, 
അച്ഛന്‍ വിളിക്കുമ്പോള്‍ വിളികേള്‍ക്കും “ഓയ്‌,” കിഴവികള്‍ വരാന്തയില്‍ 
നിന്നു വിളിച്ചു ചോദിക്കും “ഓ, മത്തിക്കാരാ!” വഴിപിഴച്ച സ്ത്രീകളെ 
തിരിച്ചറിയാന്‍ എനിക്കു കഴിഞ്ഞിരുന്നു. പിഴച്ചുപോയ വിധവകള്‍ മുടി 
നടുവേ വകയുന്നു, വളരെ ശ്രദ്ധിച്ച്‌ മേല്‌ എണ്ണ തേയ്ക്കുന്നു. നാണം 
അവര്‍ക്കു കുറവായിരിക്കും. അവരിരിക്കുന്നതും കൂടി ഒരു പ്രത്യേക 
രീതിയിലാണ്‌. വിഷയികളുടെ വര്‍ത്തമാനം പറഞ്ഞതു മതി. 

രാമലാലിനോടു പാടുവാന്‍ പറഞ്ഞു. രാമലാല്‍ പാടി: 


കൂരിരുള്‍പോലെ കറുത്തിരുണ്ടുള്ളൊരീ 
ഭീകരരൂപിണിയാരാണ്‌? 
ശോണിതപ്പൊയ്കയിലോളത്തിലാടിടും 
നീലമലര്‍ക്കുലയെന്നോണം, 
യുദ്ധമുതിര്‍ത്തൊരു രക്തക്കളത്തിങ്കല്‍ 
നൃത്തം ചവിട്ടുവതാരാണ്‌? 
പ്രത്യംഗകാന്തി മറച്ചുകൊണ്ടുള്ളൊരീ 
ദിഗ്വസ്ത്രധാരിണിയാരാണ്‌? 

തീക്കനല്‍ പോലെയുരുട്ടിമിഴിക്കുന്ന 
തൃക്കണ്ണു മൂന്നുള്ളോളാരാണ്‌? 
കാര്‍കൊണ്ടല്‍ പോലെയഴിഞ്ഞുലഞ്ഞീടിന 
കാര്‍കൂന്തലാളിവളാരാണ്‌? 

തന്നുടെ കാല്‍ച്ചവുട്ടേല്ക്കെ മുപ്പാരിടം 
നിന്നുകുലുങ്ങുവതെന്താണ്‌? 

ഈ ലസല്‍ക്കാമിനി തന്നുടെ കാന്തനോ 
ശൂലം ധരിച്ച ശിവനാണ്‌, 

കാലനും കാലനാമശ്ശിവന്‍ കാളിതന്‍ - 
കാലടിക്കീഴില്‍ കിടപ്പാണ്‌. 


പിന്നീട്‌ രാമലാല്‍ രാവണവധാനന്തരമുള്ള മന്ദോദരിയുടെ വിലാപ 
ഗാനം പാടി; 


രാഗം - നീലാംബരി, ആദിതാളം 


പ്രാണനാഥ, ഭവാനെങ്ങു പോയിയെന്നെ പിരിഞ്ഞേവം 
കാണിനേരം പോലും സഹ്യമല്ല മേ വിയോഗദുഃഖം. 
പ്രാണനാഥനെപ്പിരിഞ്ഞ ജീവിതമിതെന്തിനയ്യൊ! 
പ്രാണനെന്നെ വെടിവോളം ശാന്തി കൈവരില്ല തെല്ലും. 


ഗാനം കേട്ട്‌ ശ്രീരാമകൃഷ്ണന്‍ വിവശന്‍ 


പാട്ടുകേട്ട്‌ ശ്രീരാമകൃഷ്ണന്‍ കണ്ണീര്‍വാര്‍ത്തു. അദ്ദേഹമരുളി: 
“ഞാനൊരിക്കല്‍ വെളിക്കുപോകാന്‍ കാറ്റാടിമരത്തിന്‍െറ ചുവട്ടിലേയ്ക്കു 
പോയപ്പോള്‍, പുഴയില്‍ വഞ്ചിയില്‍നിന്നും വഞ്ചിക്കാര്‍ ഈ പാട്ടുപാടു 
ന്നതു കേള്‍ക്കാനിടയായി. മരച്ചുവട്ടില്‍ ഇരുന്ന സമയമെല്ലാം ഞാന്‍ 
കരച്ചിലോടു കരച്ചില്‍! എന്നെ താങ്ങിപ്പിടിച്ച്‌ മുറിയില്‍ കൊണ്ടുവരേണ്ട 
തായി വന്നു. ം 


രാമന്‍ ജഗദഭിരാമന്‍ കേവലം മാനവനല്ല 
താരക്രഹ്മമാം വിഷ്ണുതന്നെയാണെന്നല്ലോ ചൊല്‍വൂ. 
രാക്ഷസകുലവിനാശമാശു സംഭവിപ്പാന്‍ മാത്രം 
ആശരേശന്‍ ഭവാന്‍ മായാസീതയെ ഹരിച്ചാനല്ലൊ. 

അക്രൂരന്‍ ശ്രീകൃഷ്ണനെ രഥത്തിലിരുത്തി മഥുരയ്ക്കുകൊണ്ടു 
പോകാന്‍ പുറപ്പെട്ടതു കണ്ട്‌ ഗോപികള്‍ രഥച്രക്രത്തെ കെട്ടിപ്പിടിച്ചു; 
ചിലര്‍ തേരിനുമുമ്പില്‍ കിടപ്പായി. അവര്രകൂരനെ ശകാരിച്ചു. ശ്രീകൃഷ്ണന്‍ 
സ്വേച്ഛയാ പോകുന്നതാണെന്ന്‌ അവരറിയുന്നില്ല. അക്രൂരന്‍ അവരെ 
പറഞ്ഞു മനസ്സിലാക്കി. 

രാമലാല്‍ പാടി: 

സ്യന്ദനച്രകം തൊടായ്ക തൊടായ്ക നീ എന്തിനതിനെപ്പിടിച്ചു നിര്‍ത്തീ? 

എന്തിനതിനെപ്പിടിച്ചുനിര്‍ത്തീ? 

ഇന്നീ രഥത്തെ നടത്തുന്നതീ വെറും ചക്രങ്ങളെന്നു ധരിച്ചുപോയോ? 

വെറും ചകരങ്ങളെന്നു ധരിച്ചുപോയോ? 

ഇത്രിലോകങ്ങളെയൊന്നായ്‌ നടത്തുന്ന കൃഷ്ണന്‍െറയിച്ഛയതിന്‍െറ പിന്നില്‍ 

കൃഷ്ണന്‍െറയിച്ഛയതിന്‍െറ പിന്നില്‍ 

വ്യക്തമായുണ്ടെങ്കിൽ മാത്രമേ തേരിന്‍െറ ച്രകങ്ങളിപ്പോളിളകയുള്ളൂ 

ചകങ്ങളിപ്പോളിളകയുള്ളൂ. ₹ 

ശ്രീരാമ: (ഭക്തന്മാരോട്‌) ഗോപികള്‍ക്കെന്തൊരു സ്നേഹം, എന്തൊരു 
പ്രേമം! രാധ സ്വന്തം കൈകള്‍കൊണ്ട്‌ ശ്രീകൃഷ്ണന്‍െറ ചിത്രമെഴുതി. 
പക്ഷേ കാലു വരച്ചില്ല, മഥുരയ്ക്ക്‌ ഓടിപ്പോയെങ്കിലോ എന്നു പേടിച്ച്‌. 

കുട്ടിക്കാലത്ത്‌ ഞാനീവക പാട്ടുകള്‍ ധാരാളം പാടിയിരുന്നു. 
ഓരോരോ യാത്രകളിയിലെയും പാട്ടുകളെല്ലാം കാണാപ്പാഠം ചൊല്ലാന്‍ 
കഴിഞ്ഞിരുന്നു. ഞാന്‍ കാളിയദമനം യാത്രകളിയിലെ കളിക്കാരനായിരു 
ന്നുവെന്ന്‌ ചിലരൊക്കെ പറയാറുണ്ട്‌. 

ഒരു ഭക്തന്‍ പുതിയൊരു ഉത്തരീയവും മേലിട്ടുകൊണ്ടു വന്നിരുന്നു. 
രാഖാലിന്‌ ഒരു ബാലന്‍െറ സ്വഭാവമാണ്‌. അയാളൊരു കത്രികകൊണ്ട്‌ 
ഭക്തന്‍െറ ഉത്തരീയത്തിന്‍െറ നൂലു മുറിക്കാന്‍ പുറപ്പെട്ടു. ഗുരുദേവന്‍ 
ചോദിച്ചു: “എന്തിനാണതു മുറിക്കുന്നത്‌? ചുമ്മാതിരി. നല്ല കമ്പിളിപോലെ 
തോന്നുന്നുവല്ലൊ, കൊള്ളാം. എന്താണതിനു വില?” 

അക്കാലത്ത്‌ വിദേശക്കമ്പിളികള്‍ക്ക്‌ വില വളരെ കുറവായിരുന്നു, 
ഭക്തന്‍ പറഞ്ഞു: “ജോഡിക്ക്‌ ഒരു രൂപാ ആറണ.' ഗുരുദേവന്‍ ചോ 
ദിച്ചു: “എന്ത്‌ ! ജോഡിക്കോ? ഒരു രൂപാ ആറണ ജോഡിക്കോ?” 

അല്പം കഴിഞ്ഞ്‌ ഗുരുദേവന്‍ ഭക്തനോടു പറഞ്ഞു: “ഗംഗയില്‍ പോയി 
കുളിച്ചു വാ. ദേ, അയാള്‍ക്കല്ലം എണ്ണ കൊടുക്കു.” 

അയാള്‍ കുളിച്ചുവന്നപ്പോള്‍ ഗുരുദേവന്‍ അലമാരയില്‍നിന്ന്‌ ഒരു 
മാമ്പഴമെടുത്തുകൊണ്ടുവന്ന്‌ അയാള്‍ക്കു” കൊടുത്തു. എന്നിട്ടു പറഞ്ഞു: 
“ഇതിയാള്‍ക്കു കൊടുക്കുന്നു. മൂന്നു പരീക്ഷ ജയിച്ചല്ലൊ. ആട്ടെ, നിന്‍െറ 
അനിയനെങ്ങനെയിരിക്കുന്നു?” 

ഭക്തന്‍: അയാളുടെ മരുന്ന്‌ ഫലിച്ചു. ഇത്തവണ പണിയെടുത്താല്‍ 

കാര്യം നടക്കും. 


ശ്രീരാമ: അയാള്‍ക്കൊരു ജോലി ഏര്‍പ്പാടുചെയ്തു കൊടുക്കാന്‍ 
പറ്റുമോ? ആവട്ടെ, നീയവന്‌ രക്ഷാകര്‍ത്താവായിരിക്കുമോ? 


ഭക്തന്‍: നേരെയായാല്‍ ഒക്കെ എളുപ്പമാകും. 


അദ്ധ്യായം ഒമ്പത്‌ 


ശ്രീരാമകൃഷ്ണന്‍ മണിരാമപുരത്തുനിന്നുള്ള ഭക്തന്മാരുടെ കൂടെ 


ആഹാരം കഴിഞ്ഞ്‌ ശ്രീരാമകൃഷ്ണന്‍ ചെറിയ കട്ടിലില്‍ അല്ലമൊന്നി 
രുന്നു. ഇനിയും വിശ്രമിക്കാനിടകിട്ടിയില്ല. ഭക്തന്മാരുടെ വരവാരംഭിച്ചു. 
ആദ്യം മണിരാമപുരത്തുനിന്ന്‌ ഒരു സംഘം ഭക്തന്മാര്‍ വന്നുചേര്‍ന്നു. 
ഒരാള്‍ പി.ഡബ്ലിയു.ഡി.യില്‍ ഉദ്യോഗസ്ഥനായിരുന്ന്‌, ഇപ്പോള്‍ പെന്‍ഷ 
നായി. ഒരു ഭക്തന്‍ അയാളെയും കൂട്ടിക്കൊണ്ടുവന്നിട്ടുണ്ട്‌. പിന്നെ 
ബെല്‍ഘേറിയായില്‍നിന്ന്‌ ഒരു സംഘം ഭക്തന്മാര്‍ വന്നെത്തി. മണിമല്ലി 
കന്‍ മുതലായ ഭക്തന്മാരും ക്രമേണ വന്നുചേര്‍ന്നു. 

മണിരാമപുരം ഭക്തന്മാര്‍ പറഞ്ഞു: “ഞങ്ങളങ്ങയുടെ വിശ്രമം 
തടസ്സപ്പെടുത്തി.” 

ശ്രീരാമകൃഷ്ണന്‍ പറഞ്ഞു: "ഇല്ലില്ല. അതൊക്കെ രാജസന്മാരുടെ 
കഥ. അവരെക്കുറിച്ചാളുകള്‍ പറയും, “അയാളിപ്പോള്‍ ഉറക്കം പിടിക്കും." 
മണിരാമപുരത്തില്‍നിന്നാണ്‌ അവരെന്നു കേട്ടപ്പോള്‍ ഗുരുദേവന്‍ തന്‍െറ 
കുട്ടിക്കാലത്തെ സ്നേഹിതന്‍ ശ്രീരാമനെ ഓര്‍മ്മിച്ചു. ഗുരുദേവന്‍ പറഞ്ഞു: 
“ശ്രീരാമന്‍െറ കട നിങ്ങളുടെ ആ നാട്ടിലാണ്‌. അവിടെ ശ്രീരാമന്‍. 
എന്‍െറകൂടെ പള്ളിക്കൂടത്തില്‍ പഠിച്ചിരുന്നു. ഇന്നാളൊരുദിവസം അയാള്‍ 
ഇവിടെ വന്നിരുന്നു.” 

മണിരാമപുരത്തെ ഭക്തന്മാര്‍: എന്തുപായംകൊണ്ട്‌ ഭഗവാനെ 
പ്രാപിക്കാം, എന്നൊന്ന്‌ സദയം പറഞ്ഞുതന്നാലും. 


സാധനയും ഭജനയും ചെയ്ക - വ്യാകുലനാവുക 


ശ്രീരാമ: കുറച്ചു സാധനയും ഭജനയും ചെയ്യണം. പാലില്‍ വെണ്ണ 
യുണ്ട്‌ എന്നു വെറുതെ പറഞ്ഞതുകൊണ്ടായില്ല. പാലുറയൊഴിച്ച്‌ 
തൈരാക്കി കടഞ്ഞ്‌ വെണ്ണയെടുക്കണം. അതിന്‌ ഇടയ്ക്കിടക്ക്‌ കുറേശ്ശെ 
ഏകാന്തത്തില്‍ പാര്‍ക്കണം. “കുറച്ചുനാള്‍ നിര്‍ജ്ജനത്തില്‍ പാര്‍ത്ത്‌ 
ഭക്തി സമ്പാദിച്ചശേഷം എവിടെയെന്നാല്‍ പാര്‍ത്തോളു. കാലില്‍ 
ചെരിപ്പിട്ടുകൊണ്ട്‌ മുള്ളുള്ള കാട്ടിലും വിഷമം കൂടാതെ നടക്കാം. 

പ്രധാനസംഗതി വിശ്വാസമാണ്‌. ഭാവനപോലെയാണ്‌ ലാഭം. 
/വിശ്വാസമാണ്‌. മൂലം. വിശ്വാസമുണ്ടായാല്‍ പിന്നെ ഭയം വേണ്ട. 


* യോഗീ യുഞ്ജീത സതതമാത്മാനം രഹസി സ്ഥിതഃ (ഗീത 6.10) 


7 യാദൃശീ ഭാവനാ യസ്യ സിദ്ധിര്‍ഭവതി താദൃശീ. “മനംപോലെ മംഗല്യം” 

മണിരാമപുരം ഭക്തന്‍: ഗുരു ആവശ്യമുണ്ടോ? 

ശ്രീരാമ: പലര്‍ക്കും ആവശ്യമുണ്ട്‌. “എന്നാല്‍ ഗുരുവിന്‍െറ വാക്കില്‍ 
വിശ്വാസം വേണം. 

ഗുരുവിനെ ഈശ്വരനെന്നു കരുതിയാല്‍ ശരിയായി. അതുകൊണ്ടാ 
ണ്‌ വൈഷ്ണവര്‍ ഗുരു - കൃഷ്ണന്‍ - വൈഷ്ണവന്‍ എന്നു പറയുന്നത്‌. 
മൂവരേയും ഒരുപോലെ ആരാധിക്കണമെന്നര്‍ത്ഥം. 

സര്‍വ്വദാ ഭഗവന്നാമം ജപിക്കണം. കലിയില്‍ നാമം മഹനീയമാണ്‌. 
കലിയില്‍ ജനങ്ങള്‍ അന്നഗതപ്രാണരായതുകൊണ്ട്‌ യോഗം സാദ്ധ്യമല്ല. 
ഈശ്വരനാമം ജപിക്കുമ്പോള്‍ കൈകൊണ്ടു താളം പിടിച്ചാല്‍ പാപമാ 
കുന്ന പക്ഷികള്‍ പറന്നുപോകും. 


സത്സംഗം സര്‍വ്വദാ വേണ്ടതുണ്ട്‌. ഗംഗയോട്‌ അടുക്കുംതോറും 
തണുത്ത കാറ്റ്‌ കൂടുതല്‍ കൂടുതല്‍ അനുഭവപ്പെടും; തീയോട്‌ എത്ര 
അടുക്കുന്നുവോ അത്രയ്ക്കും ചൂടുതോന്നും. 

മടിയും പിടിച്ച്‌ “സാ"ന്നുപോയാല്‍ പറ്റില്ല. ലോകസുഖങ്ങളനുഭവിക്കാ 
നാഗ്രഹമുള്ളവര്‍ പറയും, “ആവും, എപ്പോഴെങ്കിലുമൊരിക്കല്‍ ഈശ്വര 
നെ കിട്ടും.” 


“മകന്‌ ധിറുതിയായെന്നു കണ്ടാല്‍ അച്ഛന്‍ അവകാശപ്പെട്ട കാല 
ത്തിനു മൂന്നുകൊല്ലം മുമ്പുതന്നെ അവന്‍െറ ഭാഗം തിരിച്ചുകൊടുക്കും,” 
എന്നു ഞാന്‍ കേശവസേനനോട്‌ പറഞ്ഞു. അമ്മ അരി വെയ്ക്കുന്നു: 
കൊച്ചുകുഞ്ഞ്‌ തൊട്ടിലില്‍ കിടക്കുന്നു. ഈമ്പാന്‍ ഒരു കളിപ്പാടം കൊടു 
ത്തിട്ടാണ്‌ അമ്മ പോയിരിക്കുന്നത്‌. കളിപ്പാട്ടം വലിച്ചെറിഞ്ഞ്‌ കുട്ടി ഉറക്കെ 
ക്കരയാന്‍ തുടങ്ങുമ്പോള്‍, അമ്മ കഞ്ഞിക്കലം വാങ്ങിത്താഴെവെച്ചിട്ടു 
വന്ന്‌ കുട്ടിയെ എടുത്തു മടിയില്‍വെച്ച്‌ അമ്മിഞ്ഞ കൊടുക്കുന്നു. ഈവക 
കഥകളൊക്കെ ഞാന്‍ കേശവസേനനോട്‌ പറഞ്ഞു. 

കലികാലത്തില്‍ ഒരു രാവും പകലും ഈശ്വരനുവേണ്ടി കരഞ്ഞാൽ 
ഈശ്വരനെ കിട്ടുമെന്നു പറയപ്പെടുന്നു. പരിഭവത്തോടെ ഈശ്വരനോടു 
പറയണം: “അങ്ങെന്നെ സൃഷ്ടിച്ചു. എനിക്കു ദര്‍ശനം തന്നേപറ്റു!” 
ലോകത്തിലിരുന്നാലും എവിടെയിരുന്നാലും ഈശ്വരന്‍ മനസ്സാണ്‌ 
നോക്കുന്നത്‌. വിഷയാസക്തമായ മനസ്സ്‌ നനഞ്ഞ തീപ്പെട്ടിക്കോലുപോലെ 
യാണ്‌; എത്രയുരച്ചാലും കത്തുകയില്ല. ഏകലവ്യന്‍ മണ്ണുകൊണ്ട്‌ ദ്രോണ 
ന്‍െറ, അതായത്‌ തന്‍െറ ഗുരുവിന്‍െറ, മൂര്‍ത്തിയുണ്ടാക്കി അടുക്കല്‍ 
വെച്ചുകൊണ്ട്‌ ധനുര്‍വിദ്യ പഠിച്ചു. 


“മുന്നോട്ടുപോവുക.” വിറകുവെട്ടുകാരന്‍ മുന്നോട്ടു മുന്നോട്ടു പോയി. 
ചന്ദനക്കാട്‌, വെള്ളിഖനി,' സ്വര്‍ണ്ണഖനി ഒക്കെക്കണ്ടു. പിന്നെയും 
മുന്നോട്ടു ചെന്നപ്പോള്‍ ഹീരവും മാണിക്യവും കണ്ടു. 


മൺചുമരുകൊണ്ടുള്ള കുടിലില്‍ പാര്‍ക്കുന്നവരെപ്പോലെയാണ്‌ 


* ആചാര്യവാന്‍ പുരുഷോ വേദ. ഛാന്ദോഗ്യോപനിഷത്‌ (6.14-3-) 

അജ്ഞാനികള്‍; അകത്തു വേണ്ടത്ര വെളിച്ചവുമില്ല; പുറമേ ഒരു വസ്തു 
കാണാനും ഒക്കുകയില്ല. ആത്മജ്ഞാനം ലഭിച്ചശേഷം ലോകത്തില്‍ 
വാഴുന്നവര്‍ കണ്ണാടിയിട്ട വീട്ടില്‍ താമസിക്കുന്നവരെപ്പോലെയാണ്‌. 
അകത്തും വെളിച്ചം, പുറത്തും വെളിച്ചം. അകത്തെ സാധനങ്ങളും 
കാണാം, പുറത്തെ സാധനങ്ങളും കാണാം. 


ബ്രഹ്മവും ജഗന്മാതാവും ഒന്ന്‌ 


ശ്രീരാമ: ഒന്നല്ലാതെ വേറേ യാതൊന്നുമില്ല. ആ പരബ്രഹ്മം എത്ര 
നാളേയ്ക്ക്‌ “അഹം'ഭാവം നമ്മില്‍ വെച്ചിരിക്കുന്നുവോ, അത്രയുംനാള്‍ 
അത്‌ ആദ്യാശക്തിരൂപേണ സൃഷ്ടിസ്ഥിതിസംഹാരങ്ങള്‍ ചെയ്യുന്നതായി 
നമുക്കു തോന്നിക്കുന്നു. 

ബ്രഹ്മംതന്നെ ആദ്യാശക്തി. ഒരു രാജാവ്‌ ഒരു യോഗിയോട്‌ തനിക്ക്‌ 
ഒറ്റവാക്കില്‍ ജ്ഞാനം നല്കണമെന്നാവശ്യപ്പെട്ടു. “ആവട്ടെ, അങ്ങേയ്ക്ക്‌ 
ഒറ്റവാക്കില്‍ ജ്ഞാനം കിട്ടും,” എന്നു യോഗി അരുളി. അല്പനേരം കഴിഞ്ഞ്‌ 
ഒരിന്ദ്രജാലക്കാരന്‍ പെട്ടെന്ന്‌ രാജാവിന്‍െറ അടുക്കലെത്തി. അയാള്‍ 
വന്നു രണ്ടു വിരല്‍ വേഗത്തില്‍ കറക്കുന്നതു രാജാവു കണ്ടു. അയാള്‍ 
പറഞ്ഞു, “രാജന്‍, ഇതു നോക്കു, ഇതു നോക്കു.” രാജാവ്‌ വിസൂയത്തോ 
ടെ നോക്കിക്കൊണ്ടിരുന്നു. കുറച്ചു കഴിഞ്ഞപ്പോള്‍ കാണാം, രണ്ടുവിരലും 
ഒന്നായിത്തീര്‍ന്നിരിക്കുന്നു. കൺകെട്ടുകാരന്‍ ഒറ്റവിരല്‍ ചുഴറ്റിക്കൊണ്ടു 
പറഞ്ഞു: “രാജാവേ, ഇതു നോക്കൂ, രാജാവേ ഇതു നോക്കൂ.” അതാ 
യത്‌, ബ്രഹ്മവും ആദ്യാശക്തിയും ആദ്യം രണ്ടെന്നുതോന്നും. എന്നാല്‍ 
ബ്രഹ്മജ്ഞാനമുണ്ടായ്ക്കഴിഞ്ഞാല്‍ രണ്ടുണ്ടായിരിക്കയില്ല. അപ്പോള്‍ 
പിന്നെ അഭേദം, ഏകം. ഒന്നല്ലാതെ രണ്ടില്ല, അദ്വൈതം. 


അദ്ധ്യായം പത്ത്‌ 


ബെല്‍ഘേറിയായിലെ ഭക്തന്മാരുടെകൂടെ 


ബെല്‍ഘേറിയായില്‍നിന്നും ഗോവിന്ദമുഖ്യോപാദ്ധ്യായന്‍ മുതലായ 
ഭക്തന്മാര്‍ വന്നിട്ടുണ്ട്‌. ഗുരുദേവന്‍ അവരുടെ വീട്ടില്‍ ചെന്നിരുന്നപ്പോള്‍ 
ഒരു ഭാഗവതരുടെ “ഉണരു ഉണരു അമ്മേ,” എന്ന ഗാനം കേട്ടു സമാധി 
സ്ഥനാവുകയുണ്ടായി. ഗോവിന്ദന്‍ ആ ഭാഗവതരേയും കൂട്ടിക്കൊണ്ടു 
വന്നിട്ടുണ്ട്‌. ഭാഗവതരെക്കണ്ട്‌ ഗുരുദേവനു സന്തോഷമായി. “നീയല്ലം 
പാടുക” എന്ന്‌ അദ്ദേഹം അരുളിയതനുസരിച്ച്‌ ഗായകന്‍ പാടി: 

ഏറെ നേരമായിട്ടമ്മ മൂലാധാരപത്മത്തിങ്കല്‍ 

ഗാഡ്ദനിദ്ര പുണ്ടമര്‍ന്നു ശയിക്കയല്ലീ! 

ഉണര്‍ന്നരുളുക തായേ, പരമരഹസ്യമാകും 

പണിയൊന്നു നിറവേറ്റാനുണരുകമ്മേ. 

നെറുകയില്‍ സഹ്രസാരപത്മത്തില്‍ വസിക്കും തവ 

പതി തന്‍സവിധത്തിലേയ്ക്കുയരുകമ്മേ. 

ചൈതന്യരൂപിണി, തായേ, ഷങട്ച്ചര്രങ്ങളെ ഭേദിച്ചെന്‍ - 
മനഃക്നേശമകറ്റണേ ജഗജ്ജനനി. 


ശ്രീരാമ: ഈ പാട്ടില്‍ ഷട്ച്രകം ഭേദിക്കുന്നതിന്‍െറ കാര്യമുണ്ട്‌. 
ഈശ്വരന്‍ പുറത്തുമുണ്ട്‌ അകത്തുമുണ്ട്‌. അദ്ദേഹം അകത്തിരുന്നുകൊണ്ട്‌ 
മനസ്സിന്‍െറ നാനാ അവസ്ഥകളേയും ഉണ്ടാക്കുന്നു. ഷട്ച്രകം ഭേദിച്ചു 
കഴിഞ്ഞാല്‍ ജീവാത്മാവ്‌ മായയുടെ രാജ്യത്തിനുപുറത്തു ചാടി പരമാ 
ത്മാവുമായി ഒന്നായിത്തീരുന്നു. ഈശ്വരദര്‍ശനമെന്നാണ്‌ ഇതിന്‍െറ പേര്‍. 


മായ വാതില്ക്കല്‍നിന്നും മാറിനിന്നില്ലെങ്കില്‍ ഈശ്വരദര്‍ശനം 
ഉണ്ടാവില്ല. രാമനും ലക്ഷ്മണനും സീതയും ഒരുമിച്ചു നടക്കുകയാ 
യിരുന്നു. ഏറ്റവും മുമ്പില്‍ രാമന്‍, നടുക്കു സീത, പിന്നില്‍ ലക്ഷണൻ. 
സീത നടുക്കു വന്നതുകൊണ്ട്‌ ലക്ഷൂണന്‌ രാമനെ കാണാന്‍ കഴിഞ്ഞി 
രുന്നില്ല. അതുപോലെ മായ ഇടയ്ക്കു വരുന്നതുകൊണ്ട്‌ ജീവന്‍ ഈശ്വര 
നെ കാണാന്‍ കഴിയുന്നില്ല. (മണിമല്ലികനോട്‌) എന്നാല്‍ ഈശ്വരകൃപയു 
ണ്ടായാല്‍ മായ വഴിമാറിത്തരും. സന്ദര്‍ശകന്‍ വാതില്ക്കല്‍ വന്നുനില്ക്കു 
മ്പോള്‍ ദ്വാരപാലകന്‍ യജമാനനോടു പറയുന്നു, “(പഭോ, ആജ്ഞയരു 
ളിയാലും; അയാള്‍ക്ക്‌ വാതില്‍ തുറന്നുകൊടുക്കാം.”* 


വേദാന്തമതമെന്നും പുരാണമതമെന്നും രണ്ടുണ്ട്‌. ഈ സംസാരം 
ഒരു “കണ്‍കെട്ടിന്‍െറ ചട്ടക്കൂടാണ്‌.” അതായത്‌ ഈ ജഗത്തെല്ലാം സ്വപ്നം 
പോലെ ഇല്ലാത്തതാണ്‌, എന്ന്‌ വേദാന്തമതം പറയുന്നു. എന്നാല്‍ പുരാണ 
മതം അഥവാ ഭക്തിശാസ്ധ്രമനുസരിച്ച്‌ ഈശ്വരന്‍തന്നെയാണ്‌ ചതുര്‍വ്വിം 
ശതി തത്ത്വങ്ങളായിത്തീര്‍ന്നിരിക്കുന്നത്‌. അദ്ദേഹത്തെ അകത്തും 
പുറത്തും ആരാധിക്കുക. 

“ഞാന്‍” എന്ന ബോധം എത്രനാള്‍ ഈശ്വരന്‍ നമ്മില്‍ നില 
നിര്‍ത്തുന്നുവോ, അത്രനാള്‍ എല്ലാം ഉണ്ട്‌; അപ്പോള്‍ സ്വപ്നംപോലെ 
എന്നുപറയുന്നതു ശരിയല്ല. അടിയില്‍ തീയെരിയുന്നു; അതുകൊണ്ട്‌ 
ചരുവത്തിനുള്ളില്‍ അരി, പരിപ്പ്‌, ഉരുളക്കിഴങ്ങ്‌, പടവലങ്ങ എല്ലാം 
തിളച്ചുപൊങ്ങുന്നു. തിളച്ചുചാടുന്നു: “ഞാനിവിടെയുണ്ട്‌; ഞാന്‍ ചാടുന്നു.” 
എന്നു പറയുംപോലെ തോന്നുന്നു. ശരീരമാണ്‌ ചരുവം. മനസ്സും 
ബുദ്ധിയും വെള്ളം; ഇന്ദ്രിയവിഷയങ്ങളാണ്‌ അരി, പരിപ്പ്‌, ഉരുളക്കിഴങ്ങ്‌, 
പടവലങ്ങ. ഇന്ദ്രിയങ്ങളില്‍ അഭിമാനംകൊളളുന്ന അഹംബോധം “ഞാന്‍ 
ചാടുന്നു” എന്നു പറയുന്നു. സച്ചിദാനന്ദമാകുന്നു അഗ്നി. 

അതുകൊണ്ട്‌ ഭക്തിശാസ്ത്രത്തിൽ ഈ സംസാരത്തെത്തന്നെ 
ആനന്ദമന്ദിരം എന്നു പറയുന്നു. ഈ സംസാരം “കണ്‍കെട്ടിന്‍െറ 
ചട്ടക്കൂട്‌” ആകുന്നുവെന്ന്‌ രാമപ്രസാദന്‍െറ ഗാനത്തിലുണ്ട്‌. ഈ 
സംസാരം ആനന്ദമന്ദിരമാകുന്നു എന്ന്‌ അതിന്‌ ഒരാള്‍ മറുപടിയും 
നല്കി. “കാളീഭക്തന്‍, ജീവന്മുക്തന്‍, നിത്യാനന്ദമയന്‍.” ഈശ്വരന്‍ 
തന്നെയാണ്‌ മായയായിത്തീര്‍ന്നിരിക്കുന്നതും എന്നു ഭക്തന്‍ കാണുന്നു. 


* മാമേവ യേ പ്രപദ്യന്തേ മായാമേതാം തരന്തി തേ. (ഗീത.9.14) 

അദ്ദേഹംതന്നെ ജീവനും ജഗത്തുമായി വര്‍ത്തിക്കുന്നു. ഈശ്വരന്‍, മായ, 
ജീവന്‍, ജഗത്ത്‌ എല്ലാം ഒന്നായി ഭക്തന്‍ കാണുന്നു. രാമനാണ്‌ സര്‍വ്വവു 
മായിത്തീര്‍ന്നിരിക്കുന്നത്‌. ചിലര്‍ രാധാകൃഷ്ണമയമായിട്ടു കാണുന്നു. 
ഈ ചതുര്‍വ്വിംശതിതത്ത്വങ്ങളായിത്തീര്‍ന്നിരിക്കുന്നത്‌ കൃഷ്ണന്‍തന്നെ 
യാകുന്നു. മുഖത്ത്‌ പച്ചക്കണ്ണാടി വെച്ചാല്‍ എല്ലാം പച്ചയായിക്കാണും 
പോലെ. 

എന്നാല്‍ ഭക്തിശാസ്ധ്രമനുസരിച്ച്‌ ശക്തിപ്രകാശത്തിന്നു വ്യത്യാസ 
മുണ്ട്‌. രാമന്‍തന്നെയാണ്‌ സര്‍വ്വവുമായിരിക്കുന്നത്‌; എന്നാല്‍ ചിലയിടങ്ങ 
ളില്‍ ശക്തി കൂടുതലും ചിലയിടങ്ങളില്‍ ശക്തി കുറവും കാണാം. 
അവതാരത്തില്‍ അദ്ദേഹം ഒരു തരത്തില്‍ പ്രകാശിക്കുന്നു; ജീവനില്‍ 
വേറൊരു തരത്തിലും. അവതാരപുരുഷന്മാര്‍ക്കും ദേഹബുദ്ധിയുണ്ട്‌. 
ശരീരധാരണം മായകൊണ്ടാണ്‌. സീതയ്ക്കുവേണ്ടി രാമന്‍ വിലപിച്ചു. 
എന്നാല്‍ അവതാരം സ്വേച്ഛയാ തന്‍െറ കണ്ണിനു മീതേ തുണികെട്ടുക 
യാണ്‌ ചെയ്യുന്നത്‌; കുട്ടികള്‍ കണ്ണുകെട്ടിക്കളിക്കുംപോലെ. എന്നാല്‍ 
അമ്മ വിളിച്ചാല്‍ കളി തീര്‍ന്നു. ജീവന്‍െറ കഥ വേറെ. അവരുടെ 
കണ്ണു മൂടിക്കെട്ടിയിരിക്കുന്ന തുണി പിന്നില്‍ ആണിതറച്ചുറപ്പിച്ചിരിക്കുക 
യാണ്‌. എട്ടു കെട്ടുകളുണ്ട്‌. “ലജ്ജ, ഘ്യണ, ഭയം, ജാതി, കുലം, 
ശീലം, ശോകം, ജുഗുപ്പ ഇവയാണ്‌ എട്ടു കെട്ടുകള്‍. അവ അഴിച്ചുതരാന്‍ 
ഗുരുവില്ലെങ്കില്‍ സാദ്ധ്യമല്ല. 

ബെല്‍ഘേറിയായിലെ ഭക്തന്‍: അവിടുന്നു ജങ്ങളില്‍ കൃപയരു 
ളിയാലും. 


അദ്ധ്യായം പതിനൊന്ന്‌ 


ശരിയായ ഭക്തന്‍െറ ലക്ഷണം 


ശ്രീരാമ: സകലരുടേയും ഉള്ളില്‍ ഈശ്വരനുണ്ട്‌. എന്നാല്‍ ഗ്യാസ്‌ 
കമ്പനിക്ക്‌ അപേക്ഷ കൊടുക്കണം. അവര്‍ നിങ്ങളുടെ വീട്ടിലേയ്ക്ക്‌ 
ഗ്യാസ്‌കുഴല്‍ ഘടിപ്പിച്ചുതരും. പക്ഷേ വ്യാകുലതയോടെ അപേക്ഷ 
കൊടുക്കണം. മൂന്നുവിധം ആകര്‍ഷണങ്ങള്‍ ഒന്നുചേര്‍ന്നാല്‍ ഈശ്വര 
ദര്‍ശനമുണ്ടാകുമെന്നു പറയപ്പെടുന്നു: “അമ്മയ്ക്കു മക്കളോടുള്ള 
വാത്സല്യം, പതിവ്രതയ്ക്കു ഭര്‍ത്താവിനോടുള്ള പ്രേമം, വിഷയാസക്തന്‍ 
വിഷയങ്ങളോടുള്ള ആകര്‍ഷണം - ഇവ മൂന്നും. ശരിയായ ഭക്തന്‍ ചില 
ലക്ഷണങ്ങളുണ്ട്‌. ഗുരൂപദേശം കേട്ടാല്‍ അടങ്ങിയിരിക്കും. പാമ്പാട്ടിയുടെ 
കുഴലൂത്തു കേട്ടാല്‍ നല്ല ജാതി പാമ്പുകള്‍ അനങ്ങാതിരുന്നു കേള്‍ക്കും. 
എന്നാല്‍ ചിലത്‌ അനങ്ങാതിരിയ്ക്കയില്ല. പിന്നൊരു ലക്ഷണം: ശരിയായ 
ഭക്തന്‌ ധാരണാശക്തി ഉണ്ടായിരിക്കും. വെറും കണ്ണാടിയില്‍ പടം 
പതിയുകയില്ല; എന്നാല്‍ കറുത്ത. ദ്രാവകം പുരട്ടിയ ചില്ലില്‍ പടം, 
ശീലം തഥാ ജാതിരഷ്ടാ പാശാഃ പ്രകീര്‍ത്തിതാഃ. (കുലാര്‍ണ്ണവതന്ത്രം.) 

പതിയും, ഫോട്ടോഗ്രാഫിയിലെന്നപോലെ. ഭക്തിയാണ്‌ കറുത്ത ദ്രാവകം. 
വേറൊരു ലക്ഷണമുണ്ട്‌. യഥാര്‍ത്ഥഭക്തന്‍ ജിതേന്ദ്രിയനായിരിക്കും, 
കാമജിത്തായിരിക്കും. ഗോപികള്‍ക്കു കാമമുണ്ടായിരുന്നില്ല. 


നിങ്ങള്‍ സംസാരത്തിലിരിക്കുന്നു; അങ്ങനെയായിക്കോട്ടെ. ഇതില്‍ 
അദ്ധ്യാത്മസാധനയ്ക്ക്‌ കുറേക്കൂടി എളുപ്പമാണ്‌. കോട്ടയ്ക്കകത്തു 
നിന്നുകൊണ്ട്‌ യുദ്ധം ചെയ്യുംപോലെയാണത്‌. ശവസാധന ചെയ്യുമ്പോള്‍ 
ഇടയ്ക്കിടയ്ക്കു ശവം വായ്‌ തുറന്നു പേടികാട്ടുന്നു. അതിനാല്‍ അരിയും 
പയറുവറുത്തതും അടുത്തുവെച്ചിരിക്കും. അതിന്‍െറ വായില്‍ ഇടയ്ക്കി 
ടെ ഇട്ടുകൊടുക്കണം. ശവം ശാന്തമായാല്‍ നിശ്ചിന്തമായിരുന്നു ജപം 
നടത്താന്‍ സാധിക്കും. അതുപോലെ ഭാര്യാപുത്രാദികളെ ശാന്തമാക്കി 
വെച്ചുകൊണ്ടിരിക്കണം. അവര്‍ക്ക്‌ ഉണ്ണാനും ഉടുക്കാനുമെല്ലാം ഏര്‍പ്പാടു 
ചെയ്തുകൊടുക്കണം. അപ്പോള്‍ പിന്നെ സാധനയ്ക്കും ഭജനയ്ക്കും 
എളുപ്പമായിരിക്കും. 


ഭോഗവാസന അല്പമെങ്കിലും ബാക്കിയുള്ളവര്‍ സംസാരത്തില്‍ 
വസിച്ചുകൊണ്ട്‌ ഈശ്വരനെ വിളിക്കണം. “മദ്ഗുരമത്സ്യച്ചാറും തരുണീ 
മണിതന്‍ മാറും, ഹരിഹരി ചൊല്‍ചൊല്‍,” എന്ന്‌ നിത്യാനന്ദന്‍ വ്യവസ്ഥ 
ചെയ്തിരുന്നുത്‌ അതുകൊണ്ടാണ്‌. 

എന്നാല്‍ യഥാര്‍ത്ഥ ത്യാഗികളുടെ കഥയൊന്നു വേറെ. തേനീച്ച 
പൂവിലല്ലാതെ വേറെങ്ങും ഇരിക്കയില്ല. വേഴാമ്പലിന്‌ വെള്ളമെല്ലാം 
മോശം. എല്ലാത്തരം വെള്ളമൊന്നും കുടിക്കയില്ല. ചോതിനക്ഷത്രത്തിലെ 
മഴയും നോക്കി വായുംപൊളിച്ചിരിക്കും. ആ മഴവെള്ളം മാത്രമേ അതു 
കുടിക്കൂ. ശരിയായ സന്ന്യാസി വേറെ യാതൊന്നിലും ആനന്ദംകൊള്ളുക 
യില്ല. ഈശ്വരനില്‍ മാത്രം ആനന്ദം. തേനീച്ച പൂവില്‍ മാത്രമേ ഇരിക്കൂ. 
ശരിക്കും ത്യാഗിയായ സന്ന്യാസി തേനീച്ചയെപ്പോലെയാണ്‌. ഗൃഹസ്ഥ 
ഭക്തന്‍ സാധാരണ ഈച്ചയെപ്പോലെയാകുന്നു. പലഹാരത്തിലുമിരിക്കും, 
ചീഞ്ഞളിഞ്ഞ വ്രണത്തിലുമിരിക്കും. 


നിങ്ങള്‍ വളരെ കഷ്ടപ്പെട്ട്‌ ഇവിടെ വന്നിരിക്കുന്നു. നിങ്ങള്‍ ഈശ്വര 
നെ തേടി നടക്കുകയായിരിക്കും. എന്നാല്‍ എല്ലാവരും തോട്ടം കണ്ടു 
സംതൃപ്തരാകുന്നു; ഒന്നോരണ്ടോ പേര്‍ മാത്രം തോട്ടം ഉടമയെ തേടുന്നു. 
ലോകത്തിന്‍െറ സൌന്ദര്യം ആസ്വദിക്കുന്നു; ലോകകര്‍ത്താവിനെ അന്വേ 
ഷിക്കുന്നില്ല. 


ഹഠയോഗവും രാജയോഗവും 


ശ്രീരാമ: (ഗായകനെ ചൂണ്ടിക്കാണിച്ചുകൊണ്ട്‌) ഇദ്ദേഹം ഷട്ച്ര 
ത്തെക്കുറിച്ചു പാടി. അതൊക്കെ യോഗത്തെ സംബന്ധിക്കുന്ന സംഗതിക 
ളാണ്‌. യോഗം ഹഠയോഗമെന്നും രാജയോഗമെന്നും രണ്ടു തരമുണ്ട്‌. 
ഹഠയോഗി പലതരം വ്യായാമങ്ങളും ചെയ്യുന്നു. അയാളുടെ ഉദ്ദേശം 
സിദ്ധികളും ദീര്‍ഘായുസ്സും വേണമെന്നാണ്‌. അഷ്ടസിദ്ധികള്‍ കിട്ടണം, 
ഇതൊക്കെയാണുദ്ദേശം. രാജയോഗത്തിന്‍െറ ഉദ്ദേശം ഭക്തി, പ്രേമം, 

ജ്ഞാനം, വൈരാഗ്യം ഇവയാണ്‌. രാജയോഗമാണ്‌ നല്ലത്‌. 


വേദാന്തത്തിലെ സച്ഠഭൂമികകളും യോഗശാസ്സ്ത്തിലെ ഷട്ച്രക 
ങ്ങളും തമ്മില്‍ വളരെ സാമ്യമുണ്ട്‌. വേദത്തിലെ ആദ്യത്തെ മൂന്നു 
ഭൂമികകള്‍ യോഗികളുടെ മൂലാധാരം, സ്വാധിഷ്ഠാനം, മണിപൂരം എന്നീ 
സ്ഥാനങ്ങളാകുന്നു. ഗുദം, ലിംഗം, നാഭി എന്നീ മുന്നു ഭൂമികകളിലാണ്‌ 
സാധാരണമായി മനസ്സിന്‍െറ വാസം. അവിടെനിന്നു മനസ്സ്‌ നാലാമത്തെ 
ഭൂമികയിലേയ്ക്ക്‌ ഉയരുമ്പോള്‍, അതായത്‌ അനാഹതപദ്മത്തില്‍ 
എത്തുമ്പോള്‍, ജീവാത്മാവിനെ ഒരു ദീപശിഖപോലെ കാണാറാകുന്നു; 
കൂടാതെ_ ജ്യോതിര്‍ദര്‍ശനവും ഉണ്ടാകുന്നു. സാധകനപ്പോള്‍ ചോദിക്കുന്നു: 
“എന്താണിത്‌! എന്താണിത്‌?!” 

മനസ്സ്‌ പഞ്ചമഭൂമികയിലേയ്ക്ക്‌ ഉയര്‍ന്നാല്‍ ഈശ്വരകഥ മാത്രം 
കേള്‍ക്കാനേ ഇഷ്ടമുണ്ടായിരിക്കു. ഇവിടെയാണ്‌ യോഗികളുടെ 
വിശുദ്ധചക്രം. ഷഷ്ഠഭൂമികയും യോഗത്തില്‍ പറയുന്ന ആജ്ഞാച്ച്രവും 
ഒന്നാകുന്നു. മനസ്സവിടെ എത്തിയാല്‍ ഈശ്വരദര്‍ശനം ഉണ്ടാകുന്നു. 
അവിടെയും ഭഗവാന്നും ഭക്തന്നുമിടയ്ക്ക്‌ ഒരു തടവുണ്ട്‌. ചിമ്മനിവിളക്കി 
ലെ നാളംപോലെ. തൊടാനൊക്കില്ല, ഇടയ്ക്കു ചിമ്മിനിയുടെ തടവുള്ള 
തുകൊണ്ട്‌. ജനകമഹാരാജന്‍ പഞ്ചമഭൂമികയില്‍ വര്‍ത്തിച്ചുകൊണ്ട്‌ 
്രഹ്മജ്ഞാനോപദേശം നല്കിയിരുന്നു. അദ്ദേഹം ചിലപ്പോള്‍ അഞ്ചാമ 
ത്തെ ഭൂമികയിലും ചിലപ്പോള്‍ ആറാമത്തെ ഭൂമികയിലും വാണിരുന്നു. 


ഷട്ച്രകങ്ങളും ഭേദിച്ചുകഴിഞ്ഞാല്‍ സപ്പമഭൂമികയിലായി. അവിടെ 
ചെന്നാല്‍ മനസ്സ്‌ ലയം പ്രാപിക്കുന്നു. ജീവാത്മാവും പരമാത്മാവും 
ഒന്നായിത്തീരുന്നു, സമാധി പ്രാപിക്കുന്നു. ദേഹബുദ്ധി പോകുന്നു; 
ബാഹ്യബോധം ഇല്ലാതാകുന്നു. നാനാത്വബുദ്ധി നശിക്കുന്നു, വിചാരം 
നിലയ്ക്കുന്നു. 

വിചാരം ചെയ്യുമ്പോള്‍ അനേകബോധം ഉണ്ട്‌ എന്നു ത്രൈലിംഗ 
സ്വാമികള്‍ പറയുകയുണ്ടായി. വിചാരത്തില്‍ നാനാത്വബുദ്ധിയുണ്ട്‌. 
സമാധി പ്രാപിച്ചുകഴിഞ്ഞാല്‍ ഇരുപത്തൊന്നുനാള്‍ക്കുള്ളില്‍ മരണം 
സംഭവിക്കും. 


ഈശ്വരദര്‍ശനത്തിന്‍െറ ലക്ഷണം 


ശ്രീരാമ: എന്നാല്‍ കുണ്ഡലിനീശക്തി ഉണരാതെ ആത്മബോധം 
ഉണ്ടാവുകയില്ല. ഈശ്വരനെ സാക്ഷാത്കരിച്ചയാള്‍ക്കു ചില ലക്ഷണ 
ങ്ങളുണ്ട്‌. അയാള്‍ *ബാലനെപ്പോലെയോ, ഉന്മത്തനെപ്പോലെയോ, 
ജഡനെപ്പോലെയോ, പിശാചിനെപ്പോലെയോ ആയിത്തീരുന്നു. “ഞാന്‍ 
യന്ത്രം, ഈശ്വരന്‍ യന്ത്രി; അദ്ദേഹം മാത്രമാണ്‌ കര്‍ത്താവ്‌, ബാക്കി 
സകലരും ഉപകരണങ്ങള്‍” എന്ന്‌ അയാള്‍ക്കു ശരിയായ ബോധമുണ്ടാ 
യിരിക്കും “ഇലയനങ്ങുന്നതുംകൂടി അദ്ദേഹത്തിന്‍െറ ഇച്ഛയനുസരി 


* ബാലോന്മത്തപിശാചവത്‌. 
1 തേന വിനാ തൃണമപി ന ചലതി. 

ച്ചാണ്‌!” എന്നു ചില സിക്കുകാര്‍ എന്നോടു പറയുകയുണ്ടായി. രാമന്‍െറ 
ഇച്ഛയനുസരിച്ചാണ്‌ സര്‍വ്വവും സംഭവിക്കുന്നത്‌ എന്ന ബോധം ഉണ്ടായി 
രിക്കണം. നെയെത്തുകാരന്‍ പറഞ്ഞു: “രാമന്‍െറ ഇച്ഛകൊണ്ട്‌ മുണ്ടിന്‌ 
ഒരു രൂപാ ആറണ വില. രാമന്‍െറ ഇച്ഛകൊണ്ട്‌ കൊള്ള നടന്നു.രാമന്‍െറ 
ഇച്ഛകൊണ്ട്‌ കൊള്ളക്കാരെ പിടികൂടി. രാമന്‍െറ ഇച്ഛകൊണ്ട്‌ എന്നെയും 
പോലീസുകാര്‍ പിടിച്ചുകൊണ്ടു പോയി. ഒടുവില്‍, രാമന്‍െറ ഇച്ഛകൊണ്ട്‌ 
എന്നെ വിട്ടയച്ചു.” 

നേരം സന്ധ്യയോടടുത്തു. ഗുരുദേവന്‍ ഈണിനുശേഷം ഒട്ടും വിശ്രമ 
മുണ്ടായില്ല. ഇടമുറിയാതെ ഭക്തന്മാരുമായി ഈശ്വരകഥ പറഞ്ഞു 
കൊണ്ടിരുന്നു. ഇപ്പോള്‍ മണിരാമപുരത്തിലേയും ബെല്‍ഘേറിയായി 
ലേയും ഭക്തന്മാരും മറ്റുള്ള ഭക്തന്മാരും ഗുരുദേവനെ സാഷ്ടാംഗം 
നമസ്കരിച്ചശേഷം അമ്പലങ്ങളില്‍ച്ചെന്നു തൊഴുത്‌ താന്താങ്ങളുടെ വീടു 
കളിലേയ്ക്കു മടങ്ങി. 


അദ്ധ്യായം പന്ത്രണ്ട്‌ 


1883 ജൂണ്‍ 15, വെള്ളിയാഴ്ച 
ദശഹരാദിവസം - ഗൃഹസ്ഥാശ്രമധര്‍മ്മം 


(രാഖാല്‍, അധരന്‍, മാസ്റ്റര്‍, രാഖാലിന്‍െറ അച്ഛനും അദ്ദേഹത്തിന്‍െറ 
ശ്വശുരനും മറ്റും.) ഇന്ന്‌ ദശഹരാ*, ജ്യഷ്ഠമാസത്തിലെ ശുക്ടദശമി. 
ശ്രീരാമകൃഷ്ണനെ ദര്‍ശിക്കുന്നതിനായി ഭക്തന്മാര്‍ ദക്ഷിണേശ്വരം 
കാളീക്ഷേത്രത്തില്‍ വന്നിരിക്കുന്നു. ദശഹരായായതുകൊണ്ട്‌ അധരന്നും 
മാസ്റ്റര്‍ക്കും ഒഴിവു കിട്ടിയിട്ടുണ്ട്‌. 

രാഖാലിന്‍െറ അച്ഛനും, അച്ഛന്‍െറ ശ്വശുരനും വന്നിരിക്കുന്നു. അച്ഛന്‍ 
രണ്ടാമതും വിവാഹം ചെയ്തിട്ടുണ്ട്‌. ഗുരുദേവനെക്കുറിച്ച്‌ ശ്വശുരന്‍ 
വളരെ നാളായി കേട്ടിരിക്കുന്നു. അദ്ദേഹം ഒരു സാധകനാകുന്നു. ശ്രീരാമ 
കൃഷ്ണനെ ദര്‍ശിക്കാന്‍ വന്നതാണ്‌. ഗുരുദേവന്‍ ആഹാരം കഴിഞ്ഞ്‌ 
ചെറിയ കട്ടിലില്‍ ഇരുന്നരുളുന്നു. രാഖാലിന്‍െറ അച്ഛന്‍െറ ശ്വശുരനെ 
ഇടയ്ക്കിടയ്ക്ക്‌ നോക്കുന്നുണ്ട്‌. ഭക്തന്മാര്‍ തറയില്‍ ഇരിക്കുന്നു. 

ശ്വശുരന്‍: മഹാശയാ, ഗൃഹസ്ഥാശ്രമത്തിലിരുന്നുകൊണ്ട്‌ ഭഗവാനെ 
പ്രാപിക്കാന്‍ സാധിക്കുമോ? 


ശ്രീരാമ: (ചിരിച്ചുകൊണ്ട്‌) എന്തുകൊണ്ടു സാധിക്കില്ല? ചേര്‍മീനിനെ 
പ്പോലെ പാര്‍ത്തോളു. അതു ചെളിയില്‍ താമസിക്കുന്നു, എന്നാല്‍ 
മേലൊന്നും ചെളിയില്ല. അല്ലെങ്കില്‍ പുംശ്ചലിയെപ്പോലെ പാര്‍ത്തോളു. 
അവള്‍ വീട്ടുവേലകളൊക്കെ ചെയ്യും! പക്ഷേ മനസ്സ്‌ എപ്പോഴും ജാരനിലാ 
യിരിക്കും. ഈശ്വരനില്‍ മനസ്സുറപ്പിച്ചു കൊണ്ട്‌ ലാകികകാര്യങ്ങളൊക്കെ 
ചെയ്യുക. അതു പക്ഷേ, വലിയ പ്രയാസം. ഞാന്‍ ബ്രഹ്മസമാജക്കാ 


* ദശഹരാ ഉത്സവം = ഗംഗാപൂജാദിനം. ഗംഗ ഭൂമിയിലവതരിച്ച ദിവസം. 

രോടു പറഞ്ഞു: “പുളിയുപ്പിലിട്ട ഭരണികളും ജലം നിറച്ച കുടങ്ങളും 
വെച്ചിരിക്കുന്ന മുറിയില്‍ത്തന്നെ സന്നിപാതജ്വരം പിടിച്ച രോഗിയേയും 
കിടത്തിയിരിക്കുന്നു! എങ്ങനെയാണ്‌ രോഗം മാറുന്നത്‌? പുളിയെന്നോര്‍ 
ത്താല്‍ത്തന്നെ വായില്‍ വെള്ളമൂറും.” പുരുഷന്‌ സ്രീ ഉപ്പിലിട്ട 
പുളിപോലെയാണ്‌. പിന്നെ വിഷയാശ സദാ വിടാതെ ഒപ്പമുണ്ട്‌; അതാണ്‌ 
ജലം നിറച്ച കുടങ്ങള്‍. ഈ ആശയ്ക്കറുതിയില്ല. സന്നിപാതക്കാരന്‍ 
പറയുന്നു, “എനിക്കൊരു കുടം വെള്ളം കുടിക്കണം.” സംഗതി വലിയ 
കുഴപ്പത്തിലാണ്‌. ലോകത്തില്‍ പലതരം ഏടാകൂടങ്ങള്‍. ഈ വഴിക്കു 
പോയാല്‍ തുറപ്പകൊണ്ടുള്ള തല്ലേറ്റു ചാകും; ആ വഴിക്ക്‌ തിരിഞ്ഞാല്‍ 
ചൂലുകൊണ്ടുള്ള പെരുക്ക്‌; അങ്ങേ വഴിക്കു പോകാമെന്നുവെച്ചാല്‍ 
ചെരിപ്പെടുത്തടി. പോരെങ്കില്‍, ഏകാന്തമായി ജീവിക്കാതെ ഭഗവച്ചിന്ത 
ചെയ്യാനൊക്കുകയുമില്ല. തട്ടാന്‍ പൊന്നുരുക്കി ആഭരണം പണിയും. 
എന്നാല്‍ പൊന്നുരുക്കുമ്പോള്‍ അഞ്ചുവട്ടം വിളിച്ചാല്‍ അയാളെങ്ങനെ 
പണിയെടുക്കും? അരിയിലെ കല്ലും നെല്ലും പെറുക്കുകയാണെന്നു 
വിചാരിക്കുക; അതൊറ്റയ്ക്കിരുന്നു വേണം പെറുക്കാന്‍. ഓരോ പിടി 
വാരി വൃത്തിയായോ എന്നു നോക്കേണ്ടതുണ്ട്‌. വൃത്തിയാക്കിക്കൊണ്ടിരി 
ക്കുമ്പോള്‍ ഇടയ്ക്കിടെ വിളിച്ചാല്‍ എങ്ങനെയാണ്‌ നേരെ വൃത്തിയാക്കാ 
നൊക്കുന്നത്‌? 


ഉപായം തീധ്രവൈരാഗ്യം 


ഒരു ഭക്തന്‍: മഹാശയ, ഇനിയിപ്പോള്‍ എന്താണ്‌ വഴി? 


ശ്രീരാമ: ഉണ്ട്‌. തീരവവൈരാഗ്യമുണ്ടായാല്‍ വഴിയുണ്ട്‌. മിഥ്യയാണെ 
ന്നു തീര്‍ച്ചയുളളത്‌ ഉള്‍ക്കരുത്തോടെ ഉടന്‍ ഉപേക്ഷിക്കുക. എനിക്കൊ 
രിക്കല്‍ കലശലായിട്ടു സുഖക്കേടായപ്പോള്‍ എന്നെ വൈദ്യന്‍ 
ഗംഗാപ്രസാദസേനന്‍െറ അടുക്കല്‍ കൊണ്ടുപോയി. ഗംഗാപ്രസാദന്‍ 
എന്നോടു പറഞ്ഞു: “മരുന്നു കഴിക്കേണ്ടതുണ്ട്‌; എന്നാല്‍ വെള്ളം 
കുടിക്കാന്‍ പാടില്ല. മാതളനാരങ്ങാനീര്‍ കഴിക്കാം.” വെള്ളം കുടിക്കാതെ 
ഞാനെങ്ങനെ കഴിക്കുമെന്ന്‌ എല്ലാവര്‍ക്കും ആലോചനയായി. വെള്ളം 
കുടിക്കയില്ലെന്നു ഞാനുറച്ചു. “പരമഹംസന്‍! ഞാന്‍ വെറും താറാവല്ല 
- രാജഹംസം! പാലേ കുടിക്കൂ.” 


കുറച്ചുനാള്‍ ഏകാന്തത്തില്‍ കഴിക്കണം. ഒളിച്ചുകളിയില്‍ കിഴവി 
യെ തൊട്ടുകഴിഞ്ഞാല്‍ പിന്നെ പേടിക്കേണ്ട. സ്വര്‍ണ്ണമായശേഷം എവിടെ 
യെങ്കിലും പാര്‍ത്തോളു. ഏകാന്തത്തിലിരുന്ന്‌ ഭക്തിനേടിക്കഴിഞ്ഞാല്‍, 
ഭഗവാനെ പ്രാപിച്ചുകഴിഞ്ഞാല്‍, സംസാരത്തിലും വാഴാം. (രാഖാലിന്‍െറ 
അച്ഛനോട്‌) അതുകൊണ്ടാണ്‌ ഞാന്‍ പിള്ളേരോട്‌ ഇവിടെ താമസിക്കാന്‍ 
പറയുന്നത്‌. എന്തെന്നോ, ഇവിടെ കുറച്ചു ദിവസം താമസിച്ചാല്‍ ഭഗവാനില്‍ 
ഭക്തിയുണ്ടാവും. അതിനുശേഷം ഭംഗിയായി വീട്ടുകാരനായും വാഴാം. 


പുണ്യപാപങ്ങള്‍ 


ഒരു ഭക്തന്‍: ഈശ്വരനാണ്‌ സര്‍വ്വവും ചെയ്യുന്നതെങ്കില്‍, നല്ലതെന്നും 

ചീത്തയെന്നും പുണ്യമെന്നും പാപമെന്നുമൊക്കെ പറയുന്നതെന്തിനാണ്‌? 
അങ്ങനെയാണെങ്കില്‍ പാപവും അദ്ദേഹത്തിന്‍െറ ഇച്ഛയല്ലേ? 


രാഖാലിന്‍െറ പിതാവിന്‍െറ ശ്വശുരന്‍: അദ്ദേഹത്തിന്‍െറ ഇച്ഛ നാമെ 
ങ്ങനെ അറിയും? “തെല്ലും തെരിയപ്പെടാത്ത അല്ലയോ മഹത്തായ 
ആദിമൂലമേ” എന്ന്‌ ആംഗലകവി പോപ്പും പറയുന്നു. 


ശ്രീരാമ: പുണ്ുപാപങ്ങളുണ്ട്‌; പക്ഷേ അദ്ദേഹം സ്വയം നിര്‍ലിപ്തനാ 
കുന്നു. വായുവില്‍ സുഗന്ധവും ദുര്‍ഗ്ഗന്ധവും എല്ലാമുണ്ട്‌; എന്നാല്‍ 
വായു സ്വയം നിര്‍ലിപ്തമാകുന്നു. അദ്ദേഹത്തിന്‍െറ സൃഷ്ടിയും ഈ 
തരത്തിലാണ്‌; നല്ലതും ചീത്തയും, സത്തും അസത്തും. തോട്ടത്തിലെ 
മരങ്ങളുടെ കൂട്ടത്തില്‍ ചിലത്‌ മാവ്‌, ചിലത്‌ പിലാവ്‌, ചിലത്‌ അമ്പഴം. 
ദുഷ്ടമനുഷ്യരെക്കൊണ്ടും പ്രയോജനമുണ്ടെന്നു കാണുന്നില്ലേ? ഒരു 
തോട്ടത്തിലെ കുടിയാന്മാര്‍ ബഹളം കൂട്ടിയാല്‍ ജന്മി ഒരു തെമ്മാടിയെ 
അങ്ങോട്ടയച്ചാല്‍ മതി. ആളുകളൊക്കെ അടങ്ങും. 


വീണ്ടും ഗൃഹസ്ഥാശ്രമത്തെക്കുറിച്ചായി സംഭാഷണം. 


ശ്രീരാമ: (ഭക്തന്മാരോട്‌) എന്താണെന്നോ, ഗാര്‍ഹികജീവിതം 
നയിച്ചാല്‍ മനസ്സിന്‍െറ കഴിവുകളൊക്കെ പാഴായിപ്പോകുന്നു. ഇങ്ങനെ 
പാഴായിപ്പോകുന്നതുകൊണ്ട്‌ മനസ്സിനു വരുന്ന കേട്‌ സന്ന്യാസം 
സ്വീകരിച്ചാല്‍ തീര്‍ക്കാം. അച്ഛന്‍ ആദ്യത്തെ ജന്മം തന്നു; പിന്നത്തെ 
ജനനം ഉപനയനസമയത്താണ്‌. സന്ന്യാസസമയത്ത്‌ ഇനിയുമൊരു 
ജന്മമുണ്ട്‌.* കാമിനിയും കാഞ്ചനവും, ഇവ രണ്ടും വിലങ്ങുകളാണ്‌. 
സ്ത്രീകളിലുള്ള ആസക്തി ഈശ്വരമാര്‍ഗ്ഗത്തില്‍നിന്നും പിന്‍തിരിപ്പിക്കുന്നു. 
എങ്ങനെയാണ്‌ അധഃപതനമുണ്ടാകുന്നതെന്നു മനുഷ്യന്‍ അറിയുന്നില്ല. 
കോട്ടയ്ക്കകത്തേയ്ക്കു പോകുമ്പോള്‍ ഇറക്കത്തില്‍ക്കൂടിയാണ്‌ വണ്ടി 
പോകുന്നതെന്നു തീരെയറിഞ്ഞില്ല. വണ്ടി കോട്ടയ്ക്കുള്ളില്‍ എത്തിയ 
തില്‍പ്പിന്നെ നോക്കുമ്പോഴാണ്‌ എത്ര താഴെയാണ്‌ വന്നെത്തിയിരിക്കുന്ന 
തെന്നു മനസ്സിലായത്‌. ആഹാ! സ്ത്രീകള്‍ പുരുഷന്മാരെ മോഹിപ്പിച്ചു 
വെയ്ക്കുന്നു. “എന്‍െറ ഭാര്യ അറിവുളളവളാണ്‌, എന്നു ക്യാപ്റ്റന്‍ പറയുന്നു. 
ഭൂതം ബാധിച്ചവന്‍ തന്നെ ഭൂതം പിടിച്ചിരിക്കുന്നു എന്നറിയുന്നില്ല. 
അതുകൊണ്ട്‌, “എനിക്കു ബഹുസുഖം,” എന്നു പറയുന്നു. (സകലരും 
സ്തബ്ധരായി.) 

ശ്രീരാമ: ലാകികജീവിതത്തില്‍ കാമം മാത്രമല്ല ഭയപ്പെടേണ്ടതായുളളു. 
അതു കൂടാതെ ക്രോധവുമുണ്ട്‌. കാമനയുടെ വഴിക്കു തടസ്സം വന്നാല്‍ 
ക്രോധമായി. 


മാസ്റ്റര്‍: ഞാന്‍ ഈണുകഴിച്ചുകൊണ്ടിരിക്കുമ്പോള്‍ ഇലയില്‍നിന്നും 
മീന്‍ തട്ടിക്കൊണ്ടുപോകാനായി ഒരു പൂച്ച ചിലപ്പോള്‍ കൈ നീട്ടുന്നു, 
എനിക്കതിനെ ഒന്നും ചെയ്യാന്‍ തോന്നുന്നില്ല. 


* “മറുപിറവിയെടുക്കാതെ നിനക്കു വിണ്ണവര്‍നാട്ടില്‍ കടക്കാനൊക്കില്ല.” - 
ക്രിസ്തു. 

ശ്രീരാമ: എന്ത്‌! ഇടയ്ക്ക്‌ ഓരോ കൊട്ടു കൊടുക്കണം; അതിലെന്താ 
തെറ്റ്‌? ലാകികമനുഷ്യന്‍ ചീറ്റണം. വിഷം വമിക്കുന്നതു നന്നല്ല. 
ആര്‍ക്കുമൊരു ദോഷവും വാസ്തവത്തില്‍ ചെയ്യരുത്‌. എന്നാല്‍ ശത്രുക്ക 
ളുടെ കൈയില്‍നിന്നും രക്ഷനേടാന്‍വേണ്ടി ദേഷ്യത്തിന്‍െറ ഭാവമൊക്കെ 
കാണിക്കണം. അല്ലെങ്കില്‍ അവരിങ്ങോട്ട്‌ ഉപദ്രവിക്കും. എന്നാലൊരു 
സന്ന്യാസി ചീറ്റുകയുംകൂടി അരുത്‌. 

ഒരു ഭക്തന്‍: മഹാശയ, ലോകത്തില്‍ പാര്‍ത്തുകൊണ്ട്‌ ഈശ്വരനെ 
പ്രാപിക്കാന്‍ വലിയ പ്രയാസമാണെന്ന്‌ എനിക്ക്‌ തോന്നുന്നു. എത്ര 
പേര്‍ക്ക്‌ അങ്ങു പറയുമ്പോലെ ചെയ്യാന്‍ കഴിയും? ആര്‍ക്ക്‌? ഞാനാരെയും 
കണ്ടിട്ടില്ല. 

ശ്രീരാമ: എന്തുകൊണ്ടൊക്കില്ല? ആ നാട്ടില്‍ പ്രതാപസിംഹന്‍ എന്നു 
പേരായി ഒരു ഡെപ്യൂട്ടി മജിസ്രേട്ടിനെപ്പറ്റി കേട്ടിട്ടുണ്ട്‌. വലിയ ആള്‍; 
ദാനം; ധ്യാനം, ഈശ്വരഭക്തി അങ്ങനെ അനേകം ഗുണങ്ങളുള്ളവന്‍. 
എനിക്കാളയച്ചിരുന്നു. അത്തരം ആളുകള്‍ തീര്‍ച്ചയായും ഉണ്ട്‌. 


അദ്ധ്യായം പതിമ്മൂന്ന്‌ 


സാധാനയുടെ പ്രയോജനം - ഗുരുവാക്യവിശ്വാസം 


ശ്രീരാമ: സാധന വളരെ അത്യാവശ്യമാകുന്നു. അതുണ്ടെങ്കിൽ 
എന്തുകൊണ്ട്‌ സാധിക്കില്ല? ശരിയായ വിശ്വാസമുണ്ടെങ്കില്‍, ഗുരു 
വാക്യത്തില്‍ വിശ്വാസമുണ്ടെങ്കില്‍, വളരെയൊന്നും പണിപ്പെടേണ്ടതില്ല. 
ഒരിക്കല്‍ വ്യാസദേവന്‍ യമുന കടക്കാനെത്തി. തത്സമയം ഗോപികളും 
വന്നുചേര്‍ന്നു. അവര്‍ക്കും അക്കരയ്ക്കു പോകണം. പക്ഷേ കടത്തൊ 
ന്നും കണ്ടില്ല. അവര്‍ വ്യാസനോടു ചോദിച്ചു; “മഹര്‍ഷേ, എന്താണിപ്പോള്‍ 
വേണ്ടത്‌?” വ്യാസന്‍ പറഞ്ഞു: “ശരി, നിങ്ങളെ മറുകര കടത്തിത്തരാം. 
എന്നാല്‍, എനിക്കു വല്ലാതെ വിശക്കുന്നു, വല്ലതും നിങ്ങളുടെ കൈവശ 
മുണ്ടോ?” അവരുടെ പക്കല്‍ പാല്‍, തയിര്‍, വെണ്ണ പലതുമുണ്ടായിരുന്നു. 
വ്യാസന്‍ അതൊക്കെ അകത്താക്കി. “മാമുനേ, അക്കരയ്ക്കുപോകുന്ന 
കാര്യമെന്തായി?” എന്നു ഗോപികള്‍ ചോദിച്ചു. വ്യാസദേവനപ്പോള്‍ 
യമുനാതീരത്തു ചെന്നുനിന്നുകൊണ്ട്‌ പറഞ്ഞു: “ഹേ യമുനേ, ഞാനി 
ന്നൊന്നും കഴിച്ചിട്ടില്ലെങ്കില്‍, നിന്‍െറ വെള്ളം രണ്ടായി തിരിയട്ടെ; ഞങ്ങ 
ളെല്ലാം ആ വഴിയില്‍ക്കൂടി നടന്ന്‌ അക്കരെ കടക്കുമാറാകട്ടെ.” ഇതു 
പറഞ്ഞു പറഞ്ഞില്ല, അപ്പോഴേയ്ക്കും യമുനയിലെ. ജലം രണ്ടായി 
പിരിഞ്ഞു. ഗോപികള്‍ സ്തബ്ധമൂകരായി. “അദ്ദേഹം ഇപ്പോഴല്ലേ ഇത്രയും 
കഴിച്ചത്‌! എന്നിട്ടു പറയുന്നു “ഞാനിന്നൊന്നും കഴിച്ചിട്ടില്ലെങ്കില്‍,' എന്നു 
ഗോപികള്‍ ഉള്ളില്‍ വിചാരിച്ചു. ഇതാണ്‌ ദൃഡ്ദവിശ്വാസം. “ഞാനല്ല, 
നെഞ്ചകത്ത്‌ നാരായണന്‍ വാഴുന്നു; അദ്ദേഹമാണ്‌ ആഹരിച്ചത്‌.” 

ശങ്കരാചാര്യര്‍ ബ്രഹ്മജ്ഞാനിതന്നെ, വാസ്തവം. എന്നാല്‍ ആദ്യമൊ 
ക്കെ ഭേദബുദ്ധിയുണ്ടായിരുന്നു, അമ്മാതിരി വിശ്വാസമുണ്ടായിരുന്നില്ല. 

ഒരു പറയന്‍ ഇറച്ചിയും തലയിലേറ്റിവരുന്നു; ആചാര്യന്‍ ഗംഗാസ്മാനവും 
കഴിഞ്ഞു കയറുന്നു. പറയന്‍ അറിയാതെ മേല്‍ തൊട്ടുപോയി. 
ആചാര്യന്‍ വിളിച്ചുകൂകി: “ഏയ്‌! നീയെന്നെ തൊട്ടു!” പറയന്‍ പറഞ്ഞു: 
“തിരുമേനി, അങ്ങെന്നെയും തൊട്ടില്ല, ഞാനവിടുത്തെയും തൊട്ടില്ല! 
പരിശുദ്ധമായ ആത്മാവു ശരീരമല്ല, പഞ്ചഭൂതങ്ങളല്ല, ചതുര്‍വ്വിംശതി 
തത്ത്വങ്ങളുമല്ല.” അപ്പൊഴേയ്ക്കും ശങ്കരന്‌ ബോധമുദിച്ചു. ജഡഭരതന്‍ 
രഹൂഗണരാജാവിന്‍െറ പല്ലക്കും ചുമന്നു നടക്കുമ്പോള്‍ ആത്മജ്ഞാ 
നത്തെക്കുറിച്ചു സംസാരിക്കാന്‍ തുടങ്ങി. രാജാവു വേഗം പല്ലക്കില്‍ 
നിന്നും താഴെയിറങ്ങി, “അവിടുന്നാരാണാവോ?” എന്ന്‌ ചോദിച്ചു. 
“ഞാനിതുമല്ല, അതുമല്ല, ശുദ്ധമായ ആത്മാവാകുന്നു,” എന്നു ജഡഭരതന്‍ 
മറുപടി പറഞ്ഞു. “ഞാന്‍ ശുദ്ധമായ ആത്മാവാകുന്നു” എന്ന്‌ അദ്ദേഹ 
ത്തിനു ദൃഡ്ദമായ വിശ്വാസമുണ്ടായിരുന്നു. 


ശ്രീരാമകൃഷ്ണദേവനും യോഗതത്ത്വവും 

ശ്രീരാമ: “ഞാന്‍തന്നെ അവന്‍, ഞാന്‍ ശുദ്ധമായ ആത്മാവ്‌.” ഇത്‌ 
ജ്ഞാനികളുടെ അഭിപ്രായമാകുന്നു. ഇതെല്ലാം ഭഗവാന്‍െറ ഐശ്വര്യ 
മാകുന്നു എന്ന്‌ ഭക്തന്മാര്‍ പറയുന്നു. ഐശ്വര്യമില്ലെങ്കില്‍ ഒരു ധനികനെ 
ആര്‍ക്കു തിരിച്ചറിയാനാവും? എന്നാല്‍ സാധകന്‍െറ ഭക്തി കണ്ട്‌ 
സന്തുഷ്ടനായ ഭഗവാന്‍, 'ഞാനാരോ നീയുമവന്‍തന്നെ” എന്നു 
പറയുമ്പോഴത്തെ കഥയൊന്നുവേറെ. ഒരു രാജാവ്‌ ആസ്ഥാനത്തിലിരി 
ക്കുന്നു എന്നു വിചാരിക്കുക. വെപ്പുകാരന്‍ വന്ന്‌ സിംഹാസനത്തില്‍ 
കയറിയിരുന്നുകൊണ്ട്‌, “രാജാവേ, താനും ഞാനുമൊന്ന്‌” എന്ന്‌ 
പറയുകയാണെങ്കില്‍ ആളുകള്‍ അവനു വട്ടാണെന്നു പറയും. നേരേമറിച്ച്‌ 
പാചകന്‍െറ പരിചരണംകൊണ്ടു സന്തുഷ്ടനായ അരചന്‍ അവനോട്‌, 
“എടോ, നീയെന്‍റടുത്തിരി; അതുകൊണ്ടു തെറ്റൊന്നുമില്ല; നീയും 
ഞാനുമൊന്ന്‌,” എന്നൊരുനാള്‍ പറഞ്ഞാല്‍ അപ്പോളവന്‍ അവിടെച്ചെന്നിരി 
ക്കുകയാണെങ്കില്‍ അതു കൊണ്ട്‌ തെറ്റൊന്നുമില്ല." സാധാരണജീവന്‍ 
“സോഹം, എന്നു പറയുന്നതു നന്നല്ല. അല ജലത്തിന്‍െറ; ജലമെങ്ങനെ 
അലയുടേതാകും? സംഗതിയിതാണ്‌: മനസ്സടങ്ങാതെ യോഗം സാദ്ധ്യമല്ല, 
ഏതു വഴിക്കുപോയാലും. മനസ്സ്‌ യോഗിയ്ക്ക്‌  അധീനമായിരിക്കും; 


യോഗി മനസ്സിന്‌ അധീനനല്ല. 


* ഇതിനുദാഹരണമായി ചരിത്രത്തില്‍ ഒരു സംഭവമുണ്ട്‌: ഷേര്‍ഷായുമായുള്ള 
പോരില്‍ പരാജിതനായി ഹുമയൂണ്‍ പായുന്ന അവസരത്തില്‍ ഗംഗ കടക്കാന്‍ 
ഒരു വഴിയും കണ്ടില്ല. ഒരു വെള്ളംചുമട്ടുകാരന്‍െറ തോൽസഞ്ചി മേടിച്ച്‌ അതില്‍ 
കയറി തുഴഞ്ഞു മറുകര എത്തി. ആഗ്രായിലെത്തി ഹുമയൂണ്‍ സഞങ്ചിക്കാരന്‌ 
ആളയച്ചു. ച്രകവര്‍ത്തി ആ ജീവനദാതാവിനെ സ്വസിംഹാസനത്തില്‍ ഇരുത്തി. 
അയാളുടെ മുമ്പില്‍ കുമ്പിടാന്‍ പ്രഭുക്കന്മാരോടാജ്ഞാപിച്ചു. അയാള്‍ രണ്ടുനാള്‍ 
സിംഹാസനത്തില്‍ വാണു; ആശ്രിതര്‍ക്ക്‌ യഥേഷ്ടം സ്ഥാനമാനങ്ങളും 
സമ്മാനങ്ങളും നല്കി; തനിക്കും വേണ്ടത്‌ സമ്പാദിച്ചു. (ഭാരതീയ വിദ്യാഭവന്‍ 
പ്രസിദ്ധപ്പെടുത്തിയതും ജെ.എം. ഷെലാട്‌ എഴുതിയതുമായ “അക്ബര്‍” 31, 32 
പുറങ്ങള്‍ നോക്കുക; ഒന്നാംപതിപ്പ്‌.) 

മനസ്സ്‌ ശാന്തമായാല്‍, ശ്വാസം നിശ്ചലമാകുന്നു; കുംഭകം സംഭവി 
ക്കുന്നു. ഈ കുംഭകം ഭക്തിയോഗംകൊണ്ടും ഉണ്ടാകാം. ഭക്തികൊണ്ടും 
പ്രാണന്‍ നിശ്ചലമാകും. “മമ നിത്തായ്‌ നൃത്യതി മത്തഹസ്തിവത്‌,' “മമ 
നിത്തായ്‌ നൃത്യതി മത്തഹസ്തിവത്‌” എന്നിങ്ങനെ പാടിപ്പാടി ഭാവാവേശം 
വരുമ്പോള്‍ മുഴുവനൊന്നും ചൊല്ലാന്‍ കഴിയാതെ വരുന്നു. “ഹസ്തി” 
“ഹസ്തി” എന്നുമാത്രം. അതുംകഴിഞ്ഞാല്‍ “ഹാ” എന്നുമാത്രം. അപ്പോള്‍ 
ഭാവാവേശംകൊണ്ട്‌ പ്രാണന്‍ നിഷ്ടന്ദമാകുന്നു,. കുംഭകമുണ്ടാകുന്നു. 

ഒരാള്‍ മുറ്റം തൂത്തുവാരിക്കൊണ്ടിരിക്കുന്നു. അപ്പോള്‍ വേറൊരാള്‍ 
വന്നു പറയുന്നു, “എടോ, അയാളു തീര്‍ന്നു, മരിച്ചുപോയി!” മരിച്ച 
ആള്‍ തൂത്തുകൊണ്ടിരിക്കുന്നവന്‍െറ ബന്ധുവല്ലെങ്കിൽ, അയാള്‍ 
തൂത്തുവാരല്‍ തുടര്‍ന്നുകൊണ്ടേയിരിക്കും. ഇടയ്ക്ക്‌ പറയും, “അയ്യോ 
പാവം! അങ്ങനെ പറ്റിയോ? അയാളു മരിച്ചു! നല്ല മനുഷ്യനായിരുന്നു!” 
അതേസമയം അടിച്ചുവാരല്‍ മുറയ്ക്കു നടക്കുകയും ചെയ്യുന്നു! നേരെ 
മറിച്ച്‌ സ്വന്തക്കാരനാണെങ്കിലോ, തുറപ്പ കൈയില്‍നിന്നും താഴെവീഴുന്നു; 
“അയ്യോ”, എന്നും പറഞ്ഞ്‌ അയാളും ഉരുണ്ടുവീഴുന്നു. പ്രാണനപ്പോള്‍ 
നിശ്ചേഷ്ടമാകുന്നു. ഒന്നും ചെയ്യാനോ ചിന്തിക്കാനോ ആവുന്നില്ല. പെണ്ണു 
ങ്ങളുടെയിടയ്ക്കും കണ്ടിട്ടില്ലേ, ഒരുത്തി എന്തെങ്കിലും അത്യാശ്ചര്യ 
ത്തോടെ കാണുകയോ കേള്‍ക്കുകയോ. ചെയ്തുകൊണ്ടിരുന്നാല്‍, 
“എന്താ നിനക്ക്‌ ആവേശം ബാധിച്ചോ?” എന്നു മറ്റു സ്ത്രീകള്‍ ചോദിക്കും. 
ഇവിടെയും ശ്വാസം നിശ്ചലമായി; അതുകൊണ്ടാണ്‌ നാവും നട്ടു വായും 
പൊളിച്ചു നില്ക്കുന്നത്‌. 
ജ്ഞാനിയുടെ ലക്ഷണം 

ശ്രീരാമ: “സോഹം” എന്നു വെറുതെ ഉരുവിട്ടതുകൊണ്ടായില്ല. 
ജ്ഞാനിക്ക്‌ ചില ലക്ഷണങ്ങളുണ്ട്‌. നരേന്ദ്രന്‌ നല്ല തുറിച്ച കണ്ണുക 
ളുണ്ട്‌. (ഒരു ഭക്തനെ ചൂണ്ടി) ഇയാളുടെയും നെറ്റിയും കണ്ണും നല്ല 
ലക്ഷണമുള്ളതാണ്‌. 
എന്നാല്‍ എല്ലാവരുടെയും നിലയൊന്നല്ല. നാലുതരം ജീവന്മാരു 
ണ്ടെന്ന്‌ പറയുന്നു: ബദ്ധജീവന്‍, മുമുക്ഷുജീവന്‍, മുക്തജീവന്‍, നിത്യ 
മുക്തന്‍ സകലരും സാധനചെയ്തേ കഴിയൂ എന്നുമില്ല. നിത്യസിദ്ധനും 
സാധനസിദ്ധനും. ചിലര്‍ അനവധി സാധന ചെയ്ത്‌ ഈശ്വരനെ പ്രാപി 
ക്കുന്നു. ചിലര്‍, പ്രഹ്ലാദനെപ്പോലെ ജന്മനാതന്നെ സിദ്ധന്മാരായിരിക്കും. 
ഹോമപ്പക്ഷി ആകാശത്തില്‍ താമസിക്കുന്നു. മുട്ടയിട്ടാല്‍ മുട്ട വീണു 
കൊണ്ടേയിരിക്കുന്നു. വീണുകൊണ്ടിരിക്കെ വിരിയുന്നു. കുഞ്ഞു 
പുറത്തെത്തി താഴോട്ട്‌ വീഴുന്നു. ഇപ്പോഴും വളരെ ഉയരത്തില്‍, വീഴും 
വഴി ചിറകു മുളയ്ക്കുന്നു. ഭൂമിയോടടുക്കുമ്പോള്‍, മണ്ണില്‍ വീണാല്‍ 
തവിടുപൊടിയായ്പോകുമെന്നു. പക്ഷിക്കു മനസ്സിലാകുന്നു. ഉടന്‍ 
കൂവിക്കൊണ്ട്‌ അമ്മയുടെ അട കുതിച്ചുയരുന്നു. “അമ്മോ, 
എവിടെയമ്മ!” 

പ്രഹ്ലാദൻ മുതലായ ത്ത ae സാധനയെല്ലാം പിന്നീടാണ്‌. 

സാധനയ്ക്കു മുമ്പുതന്നെ ഈശ്വരസാക്ഷാത്കാരം. ചുരയും മത്തനും 
പോലെ, ആദ്യം കായ്‌, പിന്നെപ്പൂവ്‌. (രാഖാലിന്‍െറ അച്ഛന്‍െറ നേരെ 
നോക്കിക്കൊണ്ട്‌) നിത്യസിദ്ധന്‍ ഒരു താണ കുടുംബത്തില്‍ വന്നു പിറന്നാലും 
അയാള്‍ അങ്ങനെതന്നെ സിദ്ധനായിരിക്കും, അല്ലാതെ വേറൊന്നുമാവില്ല. 
ചാണകക്കുണ്ടില്‍ മുളച്ചാലും പയറു പയറായിട്ടുതന്നെ വളരും. 


ശക്തിവിശേഷവും വിദ്യാസാഗരനും 


ശ്രീരാമ: ഈശ്വരന്‍ ചിലര്‍ക്ക്‌ കൂടുതല്‍ ശക്തിയും ചിലര്‍ക്കു കുറച്ചു 
ശക്തിയും കൊടുത്തിരിക്കുന്നു. ചില ദിക്കില്‍ വലിയ വിളക്കാളുന്നു, 
ചില ദിക്കില്‍ ചെറുചൂട്ടെരിയുന്നു. വിദ്യാസാഗരന്‍െറ ഒരു വാക്ക്‌, 
അദ്ദേഹത്തിന്‍െറ ബുദ്ധിയുടെ ആഴമെത്രയെന്ന്‌ എനിക്കു വെളിവാക്കി 
ത്തന്നു. വിഭിന്നജീവികളിലുള്ള ഈശ്വരശക്തിയുടെ ഏറ്റക്കുറച്ചിലിനെക്കു 
റിച്ചു ഞാന്‍ പറഞ്ഞപ്പോള്‍ വിദ്യാസാഗരന്‍, “അപ്പോള്‍ മഹാശയ, 
അദ്ദേഹം ചിലര്‍ക്ക്‌ കൂടുതലും ചിലര്‍ക്കു കുറവുമായിട്ടാണോ ശക്തി 
നല്കിയിരിക്കുന്നത്‌?” എന്നു ചോദിച്ചു. ഞാനുടനെ പറഞ്ഞു: “അതേ. 
അതിനു സംശയമെന്ന്‌? ശക്തിക്ക്‌ കൂടുതല്‍ കുറവില്ലെങ്കില്‍ അങ്ങയുടെ 
പേരിത്ര പരന്നതെങ്ങനെ? അങ്ങയുടെ അറിവും ദയയുമൊക്കെ 
കേട്ടിട്ടാണ്‌ ഞങ്ങള്‍ കാണാന്‍ വന്നിരിക്കുന്നത്‌. അങ്ങേയ്ക്ക്‌ രണ്ടു 
കൊമ്പൊന്നും മുളച്ചിട്ടില്ലല്ലൊ?” വിദ്യാസാഗരന്‌ എന്തു വിദ്യ, എന്തു 
പേര്‍! എന്നിട്ടും ഇത്തരം ബാലിശമായ ചോദ്യം ചോദിച്ചുകളഞ്ഞല്ലൊ! 
“അദ്ദേഹം ചിലര്‍ക്ക്‌ കൂടുതലും ചിലര്‍ക്ക്‌ കുറവുമായിട്ടാണോ ശക്തി 
നല്കിയിരിക്കുന്നത്‌?” എന്ന്‌! സംഗതിയെന്താന്നോ? ആദ്യം വലയില്‍ 
വലിയ വലിയ മത്സ്യങ്ങള്‍ പെടുന്നു, വാളയും വരാലുമൊക്കെ. 
അതു കഴിഞ്ഞ്‌ മുക്കുവന്മാർ കാലുകൊണ്ട്‌ ചെളിയൊക്കെ കലക്കിമറി 
ക്കുന്നു. അപ്പോള്‍ പരലും മത്തിയും ചേര്‍മീനുമൊക്കെ പുറത്തുവരുന്നു. 
ഓരോന്നിനെയും നോക്കിനോക്കി പിടിച്ചെടുക്കുന്നു. ഈശ്വരനെ 
അറിഞ്ഞില്ലെങ്കില്‍ മെല്ലെമെല്ലെ ഉള്ളില്‍നിന്നും പരലും മത്തിയുമൊക്കെ 
പുറത്തുചാടും. വെറും പാണ്ഡിത്യമുണ്ടായതുകൊണ്ടെന്താവും? 


അദ്ധ്യായം പതിന്നാല്‌ 

1883, ജൂണ്‍ 7, ഞായറാഴ്ച 

താന്ത്രികഭക്തനും സംസാരവും 
ശ്രീരാമകൃഷ്ണദേവന്‍ ദക്ഷിണേശ്വരം ക്ഷേത്രത്തില്‍ സ്വന്തം മുറിയില്‍ 
ആഹാരത്തിനുശേഷം വിശ്രമിക്കുകയായിരുന്നു. അധരനും മാസ്റ്റരും 
വന്നു നമസ്കരിച്ചു. ഒരു താന്ത്രികഭക്തനും വന്നുചേര്‍ന്നു. രാഖാല്‍, 
ഹസ്ര, രാമലാലന്‍ മുതല്‍പേര്‍ ഈയിടെ ഗുരുദേവന്‍െറ കൂടെയാണ്‌ 
താമസം. ഇന്നു ഞായറാഴ്ച. ആഷാഡ്മമാസം 4-൦ തീയതി, ശുക്ല ദ്വാദശി. 


ശ്രീരാമ: (ഭക്തന്മാരോട്‌) സംസാരത്തിലാണെന്നുവെച്ച്‌ എന്തുകൊണ്ടു 
സാധിക്കില്ല? പക്ഷേ ബഹുകറഠിനം. ജനകാദികള്‍ ജ്ഞാനലാഭത്തിനു 

ശേഷമാണ്‌ സംസാരത്തില്‍ പ്രവേശിച്ചത്‌. എന്നാലും ലോകം 
ഭയസ്ഥാനമാണ്‌. നിഷ്കാമനായ ഗൃഹസ്ഥനും ഭയപ്പെടേണ്ടതുണ്ട്‌. 
ഭൈരവിയെക്കണ്ട്‌ ജനകന്‍ തലതാഴ്ത്തി. സ്ത്രീയെ കണ്ടപ്പോള്‍ സങ്കോചം 
തോന്നി. ഭൈരവി പറഞ്ഞു: “ജനക, അങ്ങേയ്ക്കിനിയും ജ്ഞാനമുണ്ടാ 
യിട്ടില്ലെന്ന്‌ എനിക്കു മനസ്സിലായി; അങ്ങേയ്ക്കിപ്പോഴും സ്ത്രീപുരുഷ 
ബോധമുണ്ട്‌.” 

കരിപിടിച്ച മുറിയില്‍ പെരുമാറിയാല്‍, എത്ര മിടുക്കനായാലും കുറച്ചെ 
ങ്കിലും കരി മേല്‍ പുരളും. ഗൃഹസ്ഥഭക്തന്മാര്‍ പട്ടും ചാര്‍ത്തി പൂജ 
ചെയ്യുമ്പോള്‍ നല്ല ഭക്തന്മാരായിരിക്കുന്നതു ഞാന്‍ കാണാറുണ്ട്‌. പൂജ 
കഴിഞ്ഞു കാപ്പി കുടിക്കുമ്പോഴും അതേ ഭാവം കാണും. പിന്നെയങ്ങോട്ട്‌, 
സ്വന്തം സ്വരൂപം; പിന്നെയെല്ലാം രജസ്സും തമസ്സും. 


സത്വത്തില്‍നിന്നും ഭക്തി ജനിക്കുന്നു. എന്നാല്‍ ഭക്തിയിലും 
സത്വവും രജസ്സും തമസ്സുമുണ്ട്‌. ഭക്തിയുടെ സത്വം വിശുദ്ധസത്വമാകു 
ന്നു. അതുണ്ടായാല്‍ ഈശ്വരനിലല്ലാതെ മറ്റൊന്നിലും മനസ്സു നില്ക്കില്ല. 
ദേഹരക്ഷ സാധിച്ചുകൊണ്ടുപോകാന്‍ വേണ്ടത്ര മാത്രമേ മനസ്സ്‌ ശരീര 
ത്തില്‍ നില്ക്കയുള്ളു. 


പരമഹംസന്‍ ത്രിഗുണാതീതന്‍ 


ശ്രീരാമ: പരമഹംസന്‍ ത്രിഗുണങ്ങള്‍ക്കും അതീതനാകുന്നു.* 
അദ്ദേഹത്തിന്‍െറ ഉള്ളില്‍ മൂന്നു ഗുണങ്ങളും ഉണ്ട്‌, എന്നാലില്ല. ശരിക്ക്‌ 
ബാലന്‍ ഒരു ഗുണത്തിനും അധീനനല്ല. അതാണ്‌ പരമഹംസന്മാര്‍ 
ചെറുചെറുകിടാങ്ങളെ അടുത്തുവരാന്‍ അനുവദിക്കുന്നത്‌, അവരുടെ 
സ്വഭാവം തങ്ങള്‍ക്കും കൈക്കൊള്ളാന്‍. 


പരമഹംസന്‍ സഞ്ചയിച്ചുവെയ്ക്കുന്നില്ല. എന്നാലിതു ഗൃഹസ്ഥന്മാ 
ര്‍ക്കു ബാധകമല്ല. അവര്‍ ഭാര്യയ്ക്കും മക്കള്‍ക്കുംവേണ്ടി സമ്പാദിച്ചു 
വെയ്ക്കണം. 


താന്ത്രികഭക്തന്‍: പരമഹംസന്‍ പുണ്യപാപബോധമുണ്ടോ? 


ശ്രീരാമ: കേശവസേനനും ഈ ചോദ്യം ചോദിച്ചു. ഞാന്‍ പറഞ്ഞു, 
“അതു ഞാന്‍ പറഞ്ഞുതന്നാല്‍ നിങ്ങളുടെ സമാജവും മറ്റും നിലനില്‍ 
ക്കില്ല.” “എന്നാലവിടെ നില്ക്കട്ടെ മഹാശയ,” എന്നു പറഞ്ഞു കേശവന്‍. 


പുണ്യപാപങ്ങളെന്നുവെച്ചാല്‍ എന്താണെന്നറിയാമോ? സുബുദ്ധിയും 
ദുര്‍ബ്ബുദ്ധിയും തരുന്നത്‌ ഈശ്വരന്‍തന്നെയാണെന്ന്‌ പരമഹംസാവസ്ഥ 
യില്‍ കാണുന്നു. കയ്ക്കുന്നതും മധുരിക്കുന്നതുമായ പഴങ്ങളില്ലേ? 
ചില മരത്തില്‍ മധുരമുളള പഴങ്ങള്‍, ചിലതില്‍ കയ്പുള്ളതും, ചിലതില്‍ 
പുളിയുള്ളതുമായ പഴങ്ങള്‍. മധുരഫലം തരുന്ന മാവും അദ്ദേഹം 
ഉണ്ടാക്കി, പുളിക്കുന്ന കായുള്ള അമ്പഴവും അദ്ദേഹമുണ്ടാക്കി. 


* മാം ച യോ? വ്യഭിചാരേണ ഭക്തിയോഗേന സേവതേ 
സ ഗുണാന്‍ സമതീത്യൈതാന്‍ ബ്രഹ്മഭൂയായ കല്ലതേ. (ഗീതാ 1.26) 


286 


ശ്രീരാമകൃഷ്ണവചനാമൃതം 


താന്ത്രികഭക്തന്‍.: അതെ. കുന്നിന്‍മുകളില്‍ പനിനീര്‍ത്തോട്ടങ്ങള്‍ 
കാണാം. കണ്ണെത്തുന്നിടത്തോളം ദൂരം പനിനീര്‍ത്തോട്ടംതന്നെ. 


ശ്രീരാമ: ഇക്കാണായതെല്ലാം മായാവിഭൂതിയാണെന്നു പരമഹസന്‍ 
കാണുന്നു; സത്തും അസത്തും നല്ലതും ചീത്തയും പുണ്യവും പാപവു 
മെല്ലാം. അതൊക്കെ വളരെ അകലത്തെ കഥയാണ്‌. ആ അവസ്ഥയില്‍ 
സംഘവും സമാജവുമൊന്നും കൊണ്ടുനടക്കാനാവില്ല. 


താന്ത്രികഭക്തനും കര്‍മ്മഫലവും 

താന്ത്രികഭക്തന്‍: പക്ഷേ കര്‍മ്മഫലം ഉണ്ടല്ലൊ? 

ശ്രീരാമ: അതുമുണ്ട്‌. നല്ല കര്‍മ്മം ചെയ്താല്‍ നല്ല ഫലം, ചീത്ത 
കര്‍മ്മം ചെയ്താല്‍ ചീത്ത ഫലം. മുളക്‌ കടിച്ചാല്‍ എരിക്കാതിരിക്കുമോ? 
എന്നാലിതൊക്കെ അദ്ദേഹത്തിന്‍െറ ലീലയും കേളിയും. 


താ. ഭക്തന്‍: ഞങ്ങള്‍ക്കെന്താ ഗതി? കര്‍മ്മഫലം അനുഭവിക്കണ്ടേ? 


ശ്രീരാമ: വേണ്ടിവന്നെന്നും വരാം. എന്നാല്‍ ന്മാരുടെ കഥയൊ 
ന്നു വേറെ. 


ഇതും പറഞ്ഞു പാടാന്‍ തുടങ്ങി: 
എന്നുടെ മനസ്സിന്നൊരു ചൊല്ലുവിളിയില്ല 
നന്മവിളയിക്കുവതിനൊട്ടുമറിയില്ല. 
മന്മനമെ, നിന്‍വയലില്‍ നന്മ കൃഷിചെയ്യാ - 
നിന്നിവനുപായമഥ നിന്നൊടുര ചെയ്യാം. 1 


അമ്മയുടെ നാമമതിനാലെ തവ ചുറ്റും 

നന്മയുടെ വേലികള്‍ വളച്ചു, വളമിട്ട്‌ 

കലുൂഷമയം കളകള്‍ നീക്കി ഗുരുസൂക്തം 

ഉണ്മയില്‍ വിതച്ചിടുകില്‍ നല്ല വിള കൊയ്യാം. 2 

കന്മതിലുപോലെ കനമാര്‍ന്നിടുമീ വേലി - 

ക്കെന്തമിതമാകിയൊരുറപ്പെഴുവതെന്നോ! 

അന്തകനുപോലുമതിനന്തികമണഞ്ഞാ - 

ലന്തമവനന്നുപെടുമന്തരമതില്ല. 3 

ഭക്തിമയമായീടിന ശുദ്ധജലമേകി 

നിത്യവുമതിന്നിഹ നനച്ചിടുകവേണം; 

ഒത്തിടുകയില്ലതിനു തനിയെയിനിയെന്നാല്‍ 

തക്കൊരു സഹായകനെ വെക്കമഥ നോക്കൂ. 4 
പിന്നെയും പാടി: 

(കാകളി) 


കാലനു വന്നു കരേറിടാനുള്ളൊരു 
വാതില്‍പ്പഴുതുകളെല്ലാമടച്ചു ഞാന്‍; 
അന്തരംഗത്തിലിരുന്നിത്ര നാളുമായ്‌ 

ചെന്തീയെരിച്ചൊരു ചിന്താശതങ്ങളും 
രോഗാദിഭീതികളാപല്‍ഭയങ്ങളു - 
മാകവേയെന്നില്‍നിന്നെങ്ങോ മറഞ്ഞുപോയ്‌. 
പ്രേമരൂപം പരബ്രഹ്മമേ കേവലം 

, മാമകഗേഹത്തിനൂന്നായി നില്ലതും 
ആ നെടുംതൂണില്‍ ഗൃഹത്തെ നിര്‍ത്തുന്നതോ 
നൂനം ഗുണത്രയമായിടും മുക്കയര്‍. 
എന്‍ ഗൃഹദ്വാരങ്ങളൊമ്പതും കാക്കുവാന്‍ 
ശംഭുതാന്‍ നില്ക്കുന്നു പാറാവുകാരനായ്‌. 
ആയിരം തുവിതളുള്ളൊരു താമര - 
പ്പൂുവിലഭയദന്‍ വാഴുന്നു ശ്രീപതി. 


ശ്രീരാമ: കാശിയില്‍വെച്ച്‌ മരിച്ചാല്‍, ബ്രാഹ്മണനായാലും വേശ്യ 
യായാലും, ആ ആള്‍ ശിവനായ്ത്തീരും. 


ഹരിനാമത്തില്‍, കാളീനാമത്തില്‍, രാമനാമത്തില്‍, കണ്ണില്‍ 

നീര്‍പൊടിയുമ്പോള്‍, പിന്നെ, സന്ധ്യ, കവചം മുതലായവയുടെയൊന്നും 

ഒരാവശ്യവുമില്ല. കര്‍മ്മം വിട്ടുപോകുന്നു. കര്‍മ്മഫലം അവന്‍െറ 

അടുത്തുപോവില്ല. 

ഗുരുദേവന്‍ വീണ്ടും ഗാനം ചെയ്തു: 
എന്തുമാനസതാരില്‍ നമ്മള്‍ നിനച്ചിടുന്നു നിരന്തരം 
ചിന്തനയ്ക്കനുരൂപമാകിയ ഭാവമമ്പൊടുണര്‍ന്നിടും; 
പ്രേമഭാവമതങ്കുരിപ്പു നിതാന്തഭാവനയൊന്നിനാല്‍ 
കാമിതങ്ങളതോടെ കൈവരുമില്ലതിന്നൊരു സംശയം. 
ഭക്തിയാണനുഭൂതിതന്‍െറ നിദാനമായിഹ നില്ലതും 
ഭക്തവത്സല ദേവിതന്നുടെ തൃപ്പദത്തിലണപ്പതും; 
തല്‍പദാമൃതധാരയില്‍ മമ മാനസം - മുഴുകീടുകില്‍ 
യജ്ഞമെന്തിനു പൂജയെന്തിനു നിഷ്ഫലം പുനരൊക്കെയും. 


ഗുരുദേവന്‍ വീണ്ടും പാടി: 


കാളിമാതാവിന്‍െറ തിരുനാമകീര്‍ത്തനങ്ങളെന്നും 
്രീളവിട്ടു സന്ധ്യതോറും പാടിടാറായാല്‍, 
പൂജയും പുഷ്യാര്‍ച്ചനയും സന്ധ്യാവന്ദനാദികളു - 
മീജഗത്തിലാര്‍ക്കു വേണമോര്‍ത്തുകണ്ടീടില്‍? 
അമ്മതന്‍െറ നാമമെന്നും പാടിടുന്നവര്‍ക്കു പിമ്പേ 
തന്നെ നടകൊണ്ടിടുവോള്‍ സ്ന്ധ്യയാളെന്നും. 
ഇല്ലവര്‍ക്കു തമ്മിലൊന്നു കണ്ടുമുട്ടിടുന്നതിന്നു 
തെല്ലുപോലുമില്ല നേരം യാത്രയല്ലാതെ; 
അമ്മതന്‍െറ നാമമെന്നും പാടിടുന്നവര്‍ക്കു ഗംഗാ - 
സ്മാനതര്‍പ്പണാദികൊണ്ടാവശ്യമെന്തുള്ളു? 


ശ്രീരാമ: ഈശ്വരനില്‍ മഗ്നനായാല്‍ പിന്നെ അസദ്ബുദ്ധിയും പാപ 

ശ്രീരാമകൃഷ്ണവചനാമൃതം 
ബുദ്ധിയുമൊന്നും ബാക്കിനില്ക്കില്ല. 
താന്ത്രികഭക്തന്‍: ലുടെ അഹം”. ബാക്കി കാണുമെന്ന്‌ അങ്ങു 
പറഞ്ഞുവല്ലോ. 
ശ്രീരാമ: “വിദ്യയുടെ അഹം,” 'ഭക്തന്‍െറ അഹം,” “ദാസോൃഹം” - 
നല്ല അഹം നില്ക്കും. കുശുമ്പന്‍ “ഞാന്‍” പൊയ്പോകുന്നു. (ചിരി) 
താ. ഭക്തന്‍: അതെ, ഇന്നു ഞങ്ങളുടെ “പല സംശയങ്ങളും നീങ്ങി. 


താന്ത്രികഭക്തനും ഭക്തിയിലെ തമസ്സും 


ശ്രീരാമ: ആത്മസാക്ഷാത്കാരം ഉണ്ടായാല്‍ സര്‍വ്വസംശയങ്ങളും 
അകലുന്നു. ഭക്തിയിലെ തമസ്സ്‌ കൈക്കൊള്ളുക: പറയുവിന്‍, “എന്ത്‌! 
രാമനാമം, കാളീനാമം, ജപിച്ചു ഞാന്‍; എനിക്കിനിയെന്തു ബന്ധനം? 
എനിക്കെന്തു കര്‍മ്മഫലം? 


ഗുരുദേവന്‍ പിന്നെയും പാട്ടു പാടി: 


ദുര്‍ഗ്ഗേദുര്‍ഗ്ഗേതി ജപിച്ചുകൊണ്ടാണു ഞാന്‍ 
നിര്‍ഗ്ഗതിയായി മരിപ്പതെങ്കില്‍, 
സല്‍ഗതിയേകണമെന്നല്ലൊയമ്മതന്‍ - 
ഹൃദ്ഗതമെന്നതു നിശ്ചയംതാന്‍. 

എന്തെന്തു പാതകം ചെയ്കിലുമംബികേ, 
നിന്തിരുനാമസങ്കീര്‍ത്തനത്താല്‍ 
പാപികള്‍പോലും പരിശുദ്ധിയാര്‍ന്നുടന്‍ 
പാവനാത്മാക്കളായ്ത്തീര്‍ന്നിടുന്നു. 


ശ്രീരാമകൃഷ്ണന്‍ വീണ്ടുമരുളി: “വിശ്വാസം വിശ്വാസം, വിശ്വാസം.” 
“രാമനാണ്‌ ബര ലിമായിഞ്ണെ രള, ത്‌,” എന്നൊരിക്കല്‍ ഒരു 
ഗുരു ശിഷ്യനോട്‌ പറഞ്ഞു: “പ്രതിശരീരം വര്‍ത്തിക്കും രാമ!” പട്ടി 
റൊട്ടി കടിച്ചുംകൊണ്ടോടുന്നു. ഭക്തന്‍ പറഞ്ഞു: “രാമ, നില്ക്കു, നില്ക്കു, 
റൊട്ടിയില്‍ വെണ്ണ പുരട്ടിത്തരാം.”” ഗുരുവാകൃത്തില്‍ എന്തൊരു 
വിശ്വാസം! 


കൊള്ളരുതാത്തവര്‍ക്ക്‌ വിശ്വാസം വരില്ല; സര്‍വ്വദാ സംശയം. 
ആത്മസാക്ഷാത്കാരം ഉണ്ടായില്ലെങ്കില്‍ എല്ലം സംശയങ്ങളും നീങ്ങുക 
യില്ല. * 

ശ്രദ്ധയും ഭക്തിയുമുണ്ടെങ്കില്‍ ഒരു കാമനയും കാണുകയില്ല. അത്തരം 
ഭക്തിയില്‍ക്കൂടി ഈശ്വരനെ വേഗത്തില്‍ പ്രാപിക്കാം. 

അണിമാദി - ഇതൊക്കെ കാമനയാണ്‌. കൃഷ്ണന്‍ അര്‍ജ്ജുനനോട്‌ 
പറഞ്ഞു: “അനിയാ, അണിമാദി സിദ്ധികളില്‍ ഒന്നെങ്കിലുമുണ്ടായാല്‍ 
ഈശ്വരപ്രാപ്ലി സാധിക്കയില്ല. അത്‌ ശക്തി അല്പം കൂട്ടാന്‍ കൊള്ളാം.” 


താന്ത്രികഭക്തന്‍: അതെ. താന്ത്രിക്രകിയകള്‍ എന്താണിക്കാലത്തു 


* ഛിദ്യന്തേ സര്‍വ്വസംശയാഃ. തസ്മിന്‍ ദൃഷ്ടേ പരാവരേ. 

ഫലിക്കാത്തത്‌? 


ശ്രീരാമ: അത്‌ സര്‍വ്വാംഗീണമാവില്ല, ഭക്തിപൂര്‍വ്വകമാവുന്നില്ല, 
അതുകൊണ്ട്‌ ഫലിക്കുന്നില്ല. ; 
ഗുരുദേവനിപ്പോള്‍ സംഭാഷണം സമാപിപ്പിച്ചു. അദ്ദേഹമരുളി: “ഭക്തി. 
യാണ്‌ അത്യാവശ്യം. ശരിയായ ഭക്തന്‌ യാതൊരു ഭയവും ഉത്കണ്ഠയു 
മില്ല. എല്ലാം അമ്മയ്ക്കറിയാം. പൂച്ച - എലിയെ . ഒരു വിധത്തില്‍ 
കടിച്ചുപിടിക്കുന്നു; സ്വന്തം കുഞ്ഞിനെ വേറൊരു വിധത്തില്‍ പിടിക്കുന്നു. 


ര 


പ്രന്തണ്ടാം ഭാഗം 


പാനിഹാട്ടിലെ മഹോത്സവം 


അദ്ധ്യായം ഒന്ന്‌ 


1883 ജൂണ്‍ 18, തിങ്കളാഴ്ച 


ശ്രീരാമകൃഷ്ണന്‍ പാനിഹാട്ടി മഹോത്സവക്ഷേത്രത്തില്‍ 


രാഖാല്‍, രാമന്‍, മാസ്റ്റര്‍, ഭവനാഥന്‍ തുടങ്ങിയ ഭക്തന്മാരോടൊത്ത്‌ 
ശ്രീരാമകൃഷ്ണദേവന്‍ പാനിഹാട്ടിയിലെ മഹോത്സവക്ഷേത്രത്തില്‍. 
ജനങ്ങള്‍ തിങ്ങിഞെരുങ്ങിയ പെരുവഴിയില്‍ സങ്കീര്‍ത്തനസംഘങ്ങളുടെ 
നടുക്ക്‌ അദ്ദേഹം നൃത്തം ചെയ്യുന്നു. മണിയൊന്നായി. ഇന്നു തിങ്കളാഴ്ച. 
ജൈ്യഷ്ഠമാസത്തിലെ ശുക്ട്രയോദശീതിഥി. സങ്കീര്‍ത്തനമദ്ധ്യത്തില്‍ 
ഗുരുദേവനെ കാണുന്നതിന്‌ ചുറ്റിനും ആളുകള്‍ കൂട്ടംകൂടി നില്ക്കു 
ന്നുണ്ട്‌. ഗുരുദേവന്‍ പ്രേമോന്മത്തനായി നൃത്തംവെയ്ക്കുന്നു. “എന്ത്‌, 
ശ്രീഗൌരാംഗന്‍ വീണ്ടും പ്രത്യക്ഷപ്പെട്ടിരിക്കുന്നുവോ!” എന്നു ചിലരൊക്കെ 
സംശയിക്കുന്നു. നാലു ദിക്കില്‍നിന്നും ഹരിനാമധ്വനി കടലിലെ 
തിരമാലപോലെ ഉയര്‍ന്നുകൊണ്ടിരിക്കുന്നു. ചുറ്റും പൂമഴയും പലഹാര 
ങ്ങളും പൊഴിയുന്നു. 
ഗുരുദേവന്‍ സങ്കീര്‍ത്തനാനന്ദത്തില്‍ 


നവദ്വീപഗോസ്വാമി ഭഗവന്നാമസങ്കീര്‍ത്തനവും ചെയ്തുകൊണ്ട്‌ 
രാഘവക്ഷേത്രത്തിനു നേരേ പൊയ്ക്കൊണ്ടിരുന്നു. തത്സമയം ഗുരു 
ദേവന്‍ എവിടെനിന്നോ ബാണവേഗത്തില്‍ സങ്കീര്‍ത്തനസംഘത്തിന്‍െറ 
നടുക്കുവന്ന്‌ നൃത്തം തുടങ്ങി! 

ഇത്‌ രാഘവപണ്ഡിതന്‍െറ പൃഥുകമഹോത്സവമാണ്‌. ശുക്ലപക്ഷ 
ത്തിലെ ത്രയോദശീതിഥിയില്‍ ഇതെല്ലാക്കൊല്ലവും നടത്താറുണ്ട്‌. 
രഘുനാഥദാസനാണ്‌ ആദ്യം ഈ മഹോത്സവം നടത്തിയത്‌. അതിനു 
ശേഷം രാഘവപണ്ഡിതന്‍ ഇത്‌ ആണ്ടുതോറും നടത്തിവരുന്നു. 
രഘുനാഥദാസനോട്‌ നിത്യാനന്ദനൊരിക്കല്‍ പറഞ്ഞു: “എടാ കള്ളാ, 
നീ വീട്ടില്‍നിന്നും തനിയെ ഒളിച്ചോടിപ്പോകുന്നു; എന്നിട്ട്‌ ആരും 
കാണാതെ ദഗവത്പ്രേമം ആസ്വദിക്കുന്നു! ഞങ്ങള്‍ക്കാര്‍ക്കും അറിയാന്‍ 
കഴിഞ്ഞില്ല. ഇന്നു നിനക്കതിനു ശിക്ഷ തരുന്നുണ്ട്‌; നീ അവലുത്സവം 
നടത്തി ഭക്തന്മാരുടെ സേവ ചെയ്ക.” 


ഗുരുദേവന്‍ മിക്കവാറും എല്ലാക്കൊല്ലവും വരാറുണ്ട്‌. ഇന്നും രാമന്‍ 

മുതലായ ഭക്തന്‍മാരോടൊരുമിച്ച്‌ ഇവിടെ വരാനുള്ള ആലോചന വുന്നു. 
രാമന്‍ രാവിലെ കല്ക്കത്തയിൽനിന്‌ മാസ്റ്റരുടെ കൂടെ ദക്ഷിണേശ്വരത്ത്‌ 
എത്തി. അവിടെയെത്തി ഗുരുദേവനെ കണ്ടു വന്ദിച്ചശേഷം വടക്കേ 
വരാന്തയില്‍ വെച്ച്‌ ആഹാരം കഴിച്ചു. രാമന്‍ കല്ക്കത്തയില്‍നിന്നു 
വന്ന വണ്ടിയില്‍ത്തന്നെ ഗുരുദേവനെ പാനിഹാട്ടിക്ക്‌ കൊണ്ടുവന്നു. 
അതേ വണ്ടിയില്‍ രാഖാല്‍, മാസ്റ്റര്‍, രാമന്‍, ഭവനാഥന്‍, വേറെ ഒന്നുരണ്ടു 
ഭക്തന്മാരും വന്നു. അതിലൊരാള്‍ വണ്ടിയുടെ പുരപ്പുറത്താണിരുന്നത്‌. 


വണ്ടി മാഗസിന്‍ റോഡുവഴി ദ്രന്‍ക്റോഡില്‍ എത്തി. പൊയ്ക്കൊ 
ണ്ടിരിക്കെ ഗുരുദേവന്‍ യുവഭക്തന്മാരോട്‌ പല തമാശകളും പറഞ്ഞു. 


പാനിഹാട്ടി ഉത്സവസ്ഥലത്തെത്തിയ മാത്രയില്‍ രാമന്‍ മുതലായ 
ഭക്തന്മാര്‍ വിസൂയസ്മബ്ധരായി - ഗുരുദേവന്‍ വണ്ടിയില്‍ എത്രയും 
ഉല്ലാസവാനായിരുന്നു! ഇവിടെയെത്തിയ ഉടന്‍ തനിച്ച്‌ വണ്ടിയില്‍ 
നിന്നിറങ്ങി ബാണം വലിച്ചുവിട്ടപോലെ പാഞ്ഞു. അവര്‍ തേടിത്തേടി 
ച്ചെന്നപ്പോള്‍ കാണാം, നവദ്ധീപഗോസ്വാമിയുടെ സങ്കീര്‍ത്തനസംഘത്തി 
ന്‍െറ നടുക്കു ഗുരുദേവന്‍ നൃത്തംവെയ്ക്കുന്നു. ഇടയ്ക്കിടെ സമാധി 
മഗ്നനാകുന്നു! ഉരുണ്ടുവീണെങ്കിലോ എന്നു പേടിച്ച്‌ ശ്രീ നവദ്വീപഗോ 
സ്വാമി സമാധിസ്ഥനായ ശ്രീരാമകൃഷ്ണനെ വളരെ സൂക്ഷിച്ചു താങ്ങിപ്പി 
ടിച്ചുകൊണ്ടിരുന്നു. നാലു ദിക്കില്‍നിന്നും ആളുകള്‍ ഹരിനാമകീര്‍ത്തനം 
ചെയ്തുകൊണ്ട്‌ അദ്ദേഹത്തിന്‍െറ തൃപ്പാദങ്ങളില്‍ പൂക്കളും മിഠായി 
കളും അര്‍പ്പിച്ചു. അദ്ദേഹത്തെ ഒരുനോക്കു കാണുന്നതിന്‌ ആളുകള്‍ 
തമ്മില്‍ ഉന്തും തള്ളുമായി. 
ബാഹ്യബോധം അല്ലമുള്ളപ്പോള്‍ ഗുരുദേവന്‍ നൃത്തംവെച്ചു. ബാഹ്യ 

ബോധം തികച്ചുമുള്ളപ്പോള്‍ നാമകീര്‍ത്തനം ചെയ്തു. 

ഹരിനാമകീര്‍ത്തനമതുരചെയ്തിടുന്നളവി - 

ലുരുമോദമാര്‍ന്നുടനെ മിഴിനീരുറന്നിടിന, 

ഇരുസോദരങ്ങളിവരധുനാ സമീപഗത - 

രവരെന്‍െറ മുമ്പിലിഹ മരുവുന്നു നാഥ ജയ! 

ഭക്തിപ്രകര്‍ഷമൊടു നൃത്തങ്ങളാടുമിവ - 

രത്തവ്വിലന്യരെയുമാടിച്ചിടുന്നു ഭുവി; 

ഭക്തിക്കു തക്കൊരുപദേശം ഗ്രഹിച്ചു ചിലര്‍ 

ശുദ്ധീഭവിച്ചിടുവതുണ്ടര്ര നാഥ ജയ! 

ദ്രോഹങ്ങള്‍ ചെയ്വതിനു വന്നോരു പാപികളു - 

മാകാംക്ഷയോടുമിവരോതുന്ന സല്‍ക്കഥകള്‍, 

പാരം ശ്രവിപ്പളവു പാപത്തില്‍ നിന്നുമഥ 

നേടുന്നു മുക്തിയതു കാണുന്ന നാഥ ജയ! 

അമ്പാടിതന്നിലിരുപൈതങ്ങള്‍ പണ്ടു പശു - 

പന്മാര്‍ കുലത്തിലുളവായെന്നു കേട്ടതിവര്‍ 

രണ്ടാളുമെന്നു കരുതീടുമ്പൊളുളളിലിവ - 

നുണ്ടായിടുന്ന പരമാനന്ദമെന്തു ഹരി! 

ഗുരുദേവന്‍െറയൊപ്പം സകലരും ഉന്മത്തരായി നൃത്തം വെയ്ക്കുന്നു. 
“ഗരാംഗനും നിത്യാനന്ദനും നമ്മുടെ മുമ്പില്‍ നൃത്തം ചെയ്യുന്നു,” 
എന്നാളുകള്‍ വിചാരിക്കുന്നു. 


വീണ്ടും ഗുരുദേവന്‍ പാട്ടുപാടി. 
“ഗരരാംഗന്‍െറ പ്രേമകല്ലോലത്തില്‍ നാദിയാ മുഴുവനിളകി മറിയുന്നു.” 


സങ്കീര്‍ത്തനതരംഗം രാധാകൃഷ്ണക്ഷേത്രത്തിന്നുനേരെ പൊയ്ക്കൊണ്ടി 
രുന്നു. അവിടെ പ്രദക്ഷിണവും നൃത്തവും ചെയ്തു രാധാകൃഷ്ണ 
വിഗ്രഹത്തിനു മുമ്പില്‍ പ്രണാമം ചെയ്തു. എന്നിട്ട്‌, ഗംഗാതീരത്തില്‍ 
ജന്മിമാര്‍ പണിയിച്ചിട്ടുള്ള രാധാകൃഷ്ണക്ഷേത്രത്തിനുനേരേ ജന 
സഞ്ചയം തിക്കിത്തിരക്കി മുന്നേറി. 


സങ്കീര്‍ത്തനസംഘത്തിലെ കുറച്ചാളുകള്‍ ക്ഷേത്രത്തില്‍ പ്രവേശിച്ചു; 
അധികംപേര്‍ക്കും അകത്തു കടക്കാന്‍ കഴിഞ്ഞില്ല. അവര്‍ വാതില്ക്കല്‍ 
ഉന്തിത്തള്ളി ഉള്ളിലേയ്ക്ക്‌ എത്തിനോക്കിക്കൊണ്ടിരുന്നു. 


ശ്രീ രാധാകൃഷ്ണക്ഷേത്രാങ്കണത്തില്‍ നൃത്തം 


ഗുരുദേവന്‍ പിന്നെയും രാധാകൃഷ്ണക്ഷേത്രത്തിന്‍െറ തിരുമുറ്റത്ത്‌ 
നൃത്തം ചെയ്തുകൊണ്ടിരുന്നു. കീര്‍ത്തനാനന്ദംകൊണ്ട്‌ ഇളകി മറിയുന്ന 
ലഹരി. ഇടയ്ക്കിടയ്ക്ക്‌ സമാധിമഗ്നനാകുന്നുമുണ്ട്‌. പിന്നെയും നാലു 
വശത്തുനിന്നും പൂക്കളും മിഠായികളും പൊഴിയുന്നു. ഹരിനാമകീര്‍ത്തന 
ത്തിന്‍െറ മുഴക്കം അങ്കണത്തിനുള്ളില്‍ കൂടെക്കൂടെ കേള്‍ക്കായി. ആ 
നാദം പെരുവഴിയിലെത്തിയ ആയിരം കണ്ഠങ്ങളില്‍നിന്ന്‌ മാറ്റൊലിക്കൊ 
ണ്ടു. ഗംഗയില്‍ വഞ്ചിയില്‍ വന്നും പോയുമിരുന്ന യാത്രക്കാര്‍, കടലിര 
മ്പലുപോലുള്ള ഹരിധ്വനി കേട്ട്‌ ആശ്ചര്യമാര്‍ന്നു; അവരും “ഹരിഹരി'യെ 
ന്നേറ്റു ചൊല്ലി. 


ഈ മഹാപുരുഷനില്‍ തീര്‍ച്ചയായും ശ്രീ ഗാരാംഗന്‍െറ ആവിര്‍ഭാവം 
ഉണ്ട്‌ എന്ന്‌ പാനിഹാട്ടിമഹോത്സവത്തിനു വന്നുചേര്‍ന്നിരുന്ന 
അനേകായിരം ആളുകള്‍ കരുതി. ഇദ്ദേഹം സാക്ഷാല്‍ ഗാരാംഗന്‍തന്നെ 
യാണെന്നും ചിലര്‍ വിചാരിച്ചു. 


ചെറിയ മുറ്റത്ത്‌ അനേകമാളുകള്‍ തിക്കിക്കൂടി. ഭക്തന്മാര്‍ വളരെ 
സൂക്ഷിച്ച്‌ ശ്രീരാമകൃഷ്ണനെ പുറത്തുകൊണ്ടുവന്നു. 


ശ്രീരാമകൃഷ്ണന്‍ ശ്രീ മണിസേനന്‍െറ ഇരിപ്പുമുറിയില്‍ 


ഗുരുദേവന്‍ ഭക്തന്മാരോടൊരുമിച്ച്‌ ശ്രീ മണിസേനന്‍െറ സന്ദര്‍ശക 
മുറിയില്‍ വന്നിരുന്നു. സേനന്‍െറ കുടുംബം വകയാണ്‌ രാധാകൃഷ്ണ 
ക്ഷേത്രത്തിലെ പൂജാദികള്‍. അവരാണിപ്പോള്‍ ആണ്ടോടാണ്ട്‌ ഉത്സവം 
ഏര്‍പ്പാടുചെയ്യുന്നതും ഗുരുദേവനെ ക്ഷണിക്കുന്നതും. 

ശ്രീരാമകൃഷ്ണന്‍ അല്പം വിശ്രമിച്ചശേഷം മണിസേനനും അദ്ദേഹത്തി 
ന്‍െറ ഗുരുദേവന്‍ നവദ്വീപഗോസ്വാമിയുംകൂടി അദ്ദേഹത്തെ വേറൊരു 
മുറിയില്‍ കൂട്ടിക്കൊണ്ടുപോയി ആഹാരം കഴിപ്പിച്ചു. അല്പസമയം 

കഴിഞ്ഞു രാമന്‍, രാഖാല്‍, മാസ്റ്റര്‍, ഭവനാഥന്‍ മുതലായ ഭക്തന്മാരെ 
വേറൊരു മുറിയില്‍ ഇരുത്തി. ഭക്തവത്സലനായ ഗുരുദേവന്‍ സ്വയം 
വന്നുനിന്ന്‌ ആനന്ദിച്ചുകൊണ്ട്‌ അവരെ ഈട്ടി. 


അദ്ധ്യായം രണ്ട്‌ 


ശ്രീ നവദ്വീപഗോസ്വാമിയോടുള്ള ഉപദേശം 


(ശ്രീ ഗാരാംഗന്‍െറ മഹാഭാവം; പ്രേമവും മൂന്നവസ്ഥകളും) 


അപരാഹ്നം. രാഖാല്‍, രാമന്‍ മുതലായ ഭക്തന്മാരോടുകൂടി ഗുരു 
ദേവന്‍ മണിസേനന്‍െറ സന്ദര്‍ശകമുറിയില്‍ ഇരുന്നരുളുന്നു. നവദ്വീപഗോ 
സ്വാമി ആഹാരം കഴിഞ്ഞ്‌ അല്പം വിശ്രമിച്ചു വന്ന്‌ സന്ദര്‍ശകമുറിയില്‍ 
ഗുരുദേവന്‍െറ സമീപം ഇരിപ്പുണ്ട്‌. 

ശ്രീ മണിസേനന്‍ ഗുരുദേവന്‍െറ വണ്ടിവാടക കൊടുക്കാന്‍ ഒരുസെട്ടു. 
ഗുരുദേവനപ്പോള്‍ സന്ദര്‍ശകമുറിയില്‍ ഒരു സോഫയില്‍ കിടക്കുക 
യായിരുന്നു; അദ്ദേഹം ചോദിച്ചു: “വണ്ടിവാടക അവര്‍ (രാമന്‍മുതല്‍പേര്‍) 
എന്തിനു മേടിക്കണം? അവര്‍ പണം സമ്പാദിക്കുന്നുണ്ട്‌.” 

അപ്പോഴേയ്ക്കും ഗുരുദേവന്‍ നവദ്ധീപഗോസ്വാമിയുമായി ഈശ്വരകഥ 
പറയാനാരംഭിച്ചു. 


ശ്രീരാമ: (നവദ്ധീപനോട്‌) ഭക്തി മൂത്താല്‍ ഭാവം; അതു കഴിഞ്ഞാല്‍ 
മഹാഭാവം. അടുത്തത്‌ പ്രേമം. അതിനുശേഷം വസ്തുലാഭം (ഈശ്വരലാഭം). 
ഗരാംഗനുണ്ടായിരുന്നത്‌ മഹാഭാവവും പ്രേമവും. ഈ പ്രേമമുദിച്ചാല്‍ 
ലോകം മറന്നേപോകും. എത്രയും പ്രിയപ്പെട്ട സ്വന്തം ദേഹംകൂടി മറന്നു 
പോകും. ഗൌാരാംഗന ഈ പ്രേമം ഉണ്ടായി. കടലു കണ്ട്‌ യമുനയെന്നു 
കരുതി എടുത്തുചാടി! സാധാരണജീവന്‌ മഹാഭാവമോ പ്രേമമോ 
ഉണ്ടാകുന്നില്ല. അവന്‌ ഭാവംവരെ പോകാം. എന്നാല്‍ ഗരാംഗന്‌ ഈ 
മൂന്നവസ്ഥകളും ഉണ്ടായിരുന്നു. എങ്ങനെ? 

നവദ്വീപന്‍: അതു ശരിയാണ്‌. അന്തര്‍ദശ, അര്‍ദ്ധബാഹ്യദശ, 
ബാഹൃദശ. 


ശ്രീരാമ: അന്തര്‍ദശയില്‍ അദ്ദേഹം സമാധിസ്ഥനായിരുന്നു. അര്‍ദ്ധ 
ബാഹൃദശയില്‍ നൃത്തം ചെയ്യാന്‍ മാത്രം കഴിഞ്ഞിരുന്നു. ബാഹൃദശ 
യില്‍ നാമസങ്കീര്‍ത്തനം ചെയ്തു. 


നവദ്വീപന്‍ അദ്ദേഹത്തിന്‍െറ മകനെ കൊണ്ടുവന്ന്‌ ഗുരുദേവനു 
പരിചയപ്പെടുത്തി. യുവാവായ മകന്‍ ശാസ്ധ്താദ്ധ്യയനം ചെയ്യുന്നു. 
അദ്ദേഹം ഗുരുദേവനെ പ്രണാമംചെയ്തു. 


നവദ്വീപന്‍: വീട്ടില്‍വെച്ച്‌ ശാസ്ത്രം പഠിക്കുന്നു. വേദം ഈ നാട്ടില്‍ 
ഒരുതരത്തിലും കിട്ടാനേയില്ല. മാക്നമുള്ളര്‍ തര്‍ജ്ജമ ചെയ്ത്‌ അച്ചടിപ്പിച്ചു; 
അതുകൊണ്ട്‌ ആളുകള്‍ വായിക്കുന്നു. 

ശ്രീരാമ:- ശാം അധികം പഠിച്ചാല്‍ അതും കേടാണ്‌. ശാ്സ്ത്തി 
ന്‍െറ സാരം ഗ്രഹിക്കണം. അതു കഴിഞ്ഞാല്‍ പിന്നെ ഗ്രന്ഥംകൊ 
ണ്ടെന്താവശ്യം? 


സാരം ഗ്രഹിച്ച്‌ താണുമുങ്ങണം - ഈശ്വരലാഭത്തിനായിട്ട്‌. വേദാന്ത 
ത്തിന്‍റെ സാരം അമ്മയെനിക്കു മനസ്സിലാക്കിത്തന്നിട്ടുണ്ട്‌. “(ബ്രഹ്മ 
സത്യം, ജഗത്‌ മിഥ്യ.” ഗീതയുടെ സാരം - പത്തു പ്രാവശ്യം “ഗീത” 
എന്നുച്ചരിച്ചാല്‍ കിട്ടുന്നതും; അതായത്‌ “ത്യാഗി ത്യാഗി.”* 

നവദ്വീപന്‍: “ത്യാഗീ' എന്നു ശരിയായി വരില്ല, “താഗി” എന്നാകും. 
അങ്ങനെയായാലും അതേ അര്‍ത്ഥംതന്നെ. തഗ്‌ ധാതു ഘഞ്‌ = താഗ്‌; 
അതിനു പരമായി ഇന്‍ പ്രത്യയം = താഗീ. “താഗീ” എന്നു വെച്ചാലും 
“ത്യാഗീ” എന്നു വെച്ചാലും അര്‍ത്ഥം ഒന്നുതന്നെ. 

ശ്രീരാമ: ഗീതയുടെ സാരമെന്തെന്നാല്‍ - “ഹേ ജീവ, സര്‍വ്വവും 
ത്യജിച്ച്‌, ഭഗവാനെ പ്രാപിക്കാനായി സാധനചെയ്ക.” 


നവദ്വീപന്‍: ത്യാഗംചെയ്യാന്‍ എവിടെയൊക്കും? 


ശ്രീരാമ: നിങ്ങളൊരു ഗോസ്വാമി. നിങ്ങള്‍ക്ക്‌ ക്ഷേത്രാരാധനയുണ്ട്‌. 
നിങ്ങള്‍ ലോകം ഉപേക്ഷിച്ചാല്‍ ഒക്കുകയില്ല! അങ്ങനെ ചെയ്താല്‍ 
ദേവതാരാധന ആരും നടത്തും? നിങ്ങള്‍ മനസ്സില്‍ ത്യാഗം ശീലി 
ക്കണം. ലോകശിക്ഷണത്തിനായി നിങ്ങളെ ലോകത്തില്‍ വെച്ചിരി 
ക്കുന്നത്‌ ഈശ്വരന്‍തന്നെയാണ്‌. ഒരായിരം തവണ മനസ്സുകൊണ്ടു 
റച്ചോളു, എന്നാലും ത്യാഗം ചെയ്യാന്‍ സാദ്ധ്യമല്ല. നിങ്ങള്‍ക്കു ലാകിക 
കാര്യങ്ങള്‍ ചെയ്തേ ഒക്കു. അത്തരമൊരു സ്വഭാവമാണ്‌ അദ്ദേഹം 
നിങ്ങള്‍ക്കു നല്‍കിയിട്ടുള്ളത്‌. 


കൃഷ്ണന്‍ അര്‍ജ്ജുനനോട്‌ ചോദിച്ചു: “നീ യുദ്ധം ചെയ്കയില്ലേ? 
ആരു പറഞ്ഞു? നീ വിചാരിച്ചാലും യുദ്ധത്തില്‍നിന്നു പിന്‍വാങ്ങാന്‍ 
സാദ്ധ്യമല്ല. നിന്‍െറ പ്രകൃതി നിന്നെ യുദ്ധം ചെയ്യിക്കും.** 


ഗോസ്വാമിയുടെ യോഗവും ഭോഗവും 


“ശ്രീകൃഷ്ണന്‍ അര്‍ജ്ജുനനുമായി സംഭാഷണം ചെയ്യുന്നു.” ഇക്കഥ 
പറഞ്ഞുകൊണ്ടിരിക്കെ ഗുരുദേവന്‍ വീണ്ടും സമാധിസ്ഥനായി. നോക്കി 
ക്കൊണ്ടിരിക്കെ സര്‍വ്വം നിശ്ചലം! കണ്ണിമ പുട്ടുന്നില്ല. ശ്വാസം വിടുന്നു 
ണ്ടോ ഇല്ലയോ, അറിയാന്‍ വയ്യ. നവദ്വീപഗോസ്വാമിയും അദ്ദേഹത്തി 
ന്‍െറ മകനും ഭക്തന്മാരും വിസൂയസ്മബ്ധരായി നോക്കിക്കൊണ്ടിരുന്നു. 


അല്പമൊന്നു ബോധം വന്നപ്പോള്‍ ഗുരുദേവന്‍ നവദ്വീപനോടു 
പറഞ്ഞു: “യോഗവും ഭോഗവും. ഗോസ്വാമികളുടെ വംശത്തില്‍ നിങ്ങള്‍ക്ക്‌ 


* ബംഗാളിയില്‍ “ത്യാഗീ” എന്നത്‌ ge “താഗീ” എന്നാകും 
** യദഹംകാരമാശ്രിത്യ ന യോത്സ്യ ഇതി മന്യസേ 


മിഥ്യൈഷ വ്യവസായസ്സേ പ്രകൃതിസ്ത്യാം നിയോക്ഷ്യതി. ഗീത 18.59 

രണ്ടും ഉണ്ട്‌. ഇനി ഭഗവാനോട്‌ പ്രാര്‍ത്ഥിക്കമാത്രം ചെയ്വിന്‍, ഹൃദയ 
പൂര്‍വ്വമായ പ്രാര്‍ത്ഥന: “അല്ലയോ ഭഗവാനേ, അങ്ങയുടെ ഭുവന 
മോഹിനിയായ ഈ മായയുടെ ഐശ്വര്യം എനിക്കാവശ്യമില്ല. എനിക്കാ 
വശ്യം അങ്ങയെയാണ്‌.” 


“അദ്ദേഹം സര്‍വ്വഭൂതങ്ങളിലുമുണ്ട്‌. അപ്പോള്‍ ഭക്തനെന്ന്‌ ആരെ 
പറയാം? ആര്‍ ഈശ്വരനില്‍ വാഴുന്നു, ആരുടെ മനവും പ്രാണനും 
അന്തരാത്മാവും സര്‍വ്വവും അദ്ദേഹത്തില്‍ ആണ്ടുപോയിരിക്കുന്നു, 
അവനെ.” 


അപ്പോഴേയ്ക്കും ഗുരുദേവന്‍ ബാഹ്യബോധവാനായി. അദ്ദേഹം 
നവദ്വീപനോടരുളി: എന്‍െറ ഈ അവസ്ഥയെ (സമാധിയെ) ചിലരൊ 
ക്കെ രോഗമാണെന്നു പറയുന്നു. ഞാനവരോട്‌ ചോദിക്കുന്നു, “ആരുടെ 
ചൈതന്യംകൊണ്ട്‌ ഈ ജഗത്ത്‌ ചൈതന്യപൂര്‍ണ്ണമായിരിക്കുന്നു, ആ 
ചിന്മയനെപ്പറ്റി ചിന്തിച്ചാല്‍ ആരെങ്കിലും അചേതനമാകുമോ?” 


ശ്രീ മണിസേനന്‍ വന്നുചേര്‍ന്ന ബ്രാഹ്മണര്‍ക്കും വൈഷ്ണവര്‍ക്കും 
വിട നല്കി, ചിലര്‍ക്ക്‌ ഒരു രൂപാ, ചിലര്‍ക്ക്‌ രണ്ട്‌ - ഇങ്ങനെ ആളു 
നോക്കി കൊടുത്തു. 

ഗുരുദേവനു നല്കാന്‍ അഞ്ചു രൂപ കൊണ്ടുവന്നു. അദ്ദേഹം പറഞ്ഞു: 
“എനിക്കു പണം സ്വീകരിക്കാന്‍ വയ്യാ.” മണിസേനന്‍ എന്നിട്ടും വിടു 
ന്നില്ല. ഗുരുദേവനപ്പോള്‍ പറഞ്ഞു: “നിന്‍െറ ഗുരുവിനാണെ എന്നെ 
നിര്‍ബ്ബന്ധിക്കരുത്‌.” മണിസേനന്‍ വീണ്ടും കൊടുക്കാന്‍ . പുറപ്പെട്ടു. 
ഗുരുദേവനപ്പോള്‍ ദീനനായി മാസ്റ്റരോടു ചോദിച്ചു: “എന്ത്‌, മേടിക്കണോ?” 
കടുത്ത പ്രതിഷേധത്തോടേ മാസ്റ്റര്‍ പറഞ്ഞു: ഇല്ല, ഒരുകാലത്തും 
മേടിക്കാന്‍ പാടില്ല.” 


ശ്രീ മണിസേനന്‍െറ ആളുകളപ്പോള്‍, മാമ്പഴവും മധുരപലഹാര 
ങ്ങളും മേടിക്കാനും പറഞ്ഞ്‌ രാഖാലിന്‍െറ കൈയില്‍ രൂപ കൊടുത്തു. 

ശ്രീരാമ: (മാസ്റ്റരോട്‌) ഞാന്‍ ഗുരുവിനെ ആണയിട്ടു പറഞ്ഞു. എന്‍െറ 
ഭാരമൊഴിഞ്ഞു. രാഖാല്‍ മേടിച്ചു. അതിനി അവന്‍െറ പാട്‌: 


ശ്രീരാമകൃഷ്ണദേവന്‍ ഭക്തന്മാരോടുകൂടി വണ്ടിയില്‍ക്കയറി 
ദക്ഷിണേശ്വരത്തേയ്ക്കു മടങ്ങും. 


നിരാകാരധ്യാനവും ശ്രീരാമകൃഷ്ണദേവനും 

വഴിക്ക്‌ മതിശീലന്‍െറ അമ്പലവളപ്പ്‌. ഈ ഉദ്യാനത്തിലെ പൊയ്ക 
കാണാന്‍ കൂട്ടിക്കൊണ്ടുപോകണമെന്ന്‌ ഗുരുദേവന്‍ വളരെ നാളായി 
മാസ്റ്റരോടു പറയുന്നു - നിരാകാരധ്യാനം ശീലിക്കുന്നതെങ്ങനെ എന്നു 
മാസ്റ്റര്‍ക്കു പഠിപ്പിച്ചുകൊടുക്കാന്‍. 

ഗുരുദേവന്‌ കലശലായ ജലദോഷമുണ്ടായിരുന്നു. എന്നിട്ടും 
ക്ഷേത്രോദ്യാനം കാണാന്‍ ഭക്തന്മാരുമായി വണ്ടിയില്‍നിന്നും ഇറങ്ങി. 

ക്ഷേത്രത്തില്‍ ശ്രീ ഗാരാംഗന്‍െറ പൂജ നടന്നുവരുന്നു. സന്ധ്യ 

യാവാന്‍ ഇനിയും അല്ലം സമയമുണ്ട്‌. ഗുരുദേവനും ഭക്തന്മാരും 
ഗൌരാംഗവിഗ്രഹത്തിനു മുമ്പില്‍ ദണ്ഡനമസ്‌കാരം ചെയ്തു. എന്നിട്ട്‌ 
അമ്പലവളപ്പിന്‍െറ കിഴക്കുവശത്തുള്ള പൊയ്കയുടെ പടിയില്‍ വന്നു 
നിന്നു മത്സ്യങ്ങളെ കണ്ടു. ആരുമിവിടെ അവയെ ഉപദരദ്രവിക്കാറില്ല. 
പൊരിയോ മറ്റെന്തെങ്കിലും തീറ്റിയോ ഇട്ടുകൊടുത്താല്‍ മുട്ടന്‍ മുട്ടന്‍ 
മത്സ്യങ്ങള്‍ കൂട്ടംകൂട്ടമായി വന്നു തീറ്റ തിന്നുന്നു. എന്നിട്ട്‌ തെല്ലും 
പേടികൂടാതെ ആനന്ദത്തോടെ വെള്ളത്തില്‍ കളിച്ചു പുളച്ചു സഞ്ചരിക്കുന്നു. 
ഗുരുദേവന്‍ മാസ്റ്റരോട്‌ പറഞ്ഞു: “ഇതു നോക്കൂ, മത്സ്യങ്ങളെ 
ങ്ങനെയെന്ന്‌. ഇതുപോലെ ചിദാനന്ദസമുദ്രത്തില്‍, ഈ മത്സ്യങ്ങളെ 
പ്പോലെ ആനന്ദപൂര്‍വ്വം സഞ്ചരിക്കുകയാകുന്നു (നിരാകാരധ്യാനം).” 


അദ്ധ്യായം മൂന്ന്‌ 


1883 ജൂണ്‍ 24, തിങ്കളാഴ്ച 
ശ്രീരാമകൃഷ്ണദേവന്‍ ബലരാമമന്ദിരത്തില്‍ 
ശ്രീരാമകൃഷ്ണദേവന്‍ ഇന്നു ബലരാമന്‍െറ വീട്ടില്‍ എഴുന്നെള്ളിയി 
രിക്കുന്നു. മാസ്റ്റര്‍ അടുക്കലിരിക്കുന്നു; രാഖാലുമുണ്ട്‌. ഗുരുദേവന്‌ 
ഭാവാവേശം ഉണ്ടായി. ഇന്ന്‌ ജ്യൈഷ്ഠകൃഷ്ണപഞ്ചമി. ആഷാന്ധം 12-0൦ 
തീയതി തിങ്കളാഴ്ച. നേരമേതാണ്ട്‌ അഞ്ചുമണി. 
ശ്രീരാമ: (ഭാവാവിഷ്ടനായി) നോക്കൂ, ആത്മാര്‍ത്ഥതയോടെ വിളിച്ചാല്‍ 
സ്വസ്വരൂപത്തെ ദര്‍ശിക്കാന്‍ സാധിക്കും. എന്നാല്‍ വിഷയഭോഗത്തിനുള്ള 
വാസന എത്രയുണ്ടോ അത്രയുമതു കുറഞ്ഞിരിക്കും. 
മാസ്റ്റര്‍: അതെ, “എടുത്തു ചാടണം”, എന്നവിടുന്നു പറയാറുണ്ടല്ലൊ. 
ശ്രീരാമ: (സസന്തോഷം) അങ്ങനെ വരട്ടെ! 
സകലരും നിശ്ശബ്ദമായിരിക്കുന്നു. ഗുരുദേവന്‍ സംഭാഷണം തുടര്‍ന്നു. 
ശ്രീരാമ: (മാസ്റ്റരോട്‌) നോക്കൂ, സകലര്‍ക്കും ആത്മദര്‍ശനം നേടാന്‍ 
കഴിയും. 
മാസ്റ്റര്‍: ഉവ്വ്‌. പക്ഷേ കര്‍ത്താവ്‌ ഈശ്വരനാകുന്നു. അദ്ദേഹം 
പാത്രമനുസരിച്ചു ചെയ്യിക്കുന്നു. ചിലരെ ആത്മബോധമുള്ളവരാക്കുന്നു; 
ചിലരെ അജ്ഞാനത്തില്‍ വെച്ചിരിക്കുന്നു. 
സ്വസ്വരൂപദര്‍ശനം 


ശ്രീരാമ: അങ്ങനെയല്ല. വ്യാകുലതയോടെ ഈശ്വരനോടു പ്രാര്‍ത്ഥി 
ക്കണം. ആത്മാര്‍ത്ഥതയുണ്ടെങ്കില്‍ അദ്ദേഹം പ്രാര്‍ത്ഥന തീര്‍ച്ചയായും 
ചെവിക്കൊള്ളും. 

ഒരു ഭക്തന്‍: അതെ. ഈ “ഞാന്‍” ഉള്ളതുകൊണ്ട്‌ പ്രാർത്ഥിക്ക 
തന്നെ വേണം. 7 


ശ്രീരാമ: (മാസ്റ്റരോട്‌) “ലീല” പിടിച്ചുപിടിച്ച്‌ “നിത്യ'ത്തിലെത്തണം; 

പടി താണ്ടി മട്ടുപ്പാവിലെത്തുംപോലെ. നിതൃദര്‍ശനത്തിനുശേഷം 
നിത്യത്തില്‍നിന്നും ലീലയിലെത്തി അവിടെ വാഴണം; ഭക്തിയും 
ഭക്തനെയും കൈക്കൊണ്ട്‌. ഇതാണെന്‍െറ സുചിന്തിതമായ അഭിപ്രായം. 


ഈശ്വരന്‌ നാനാരൂപം, നാനാലീല: ഈശ്വരലീല, ദേവലീല, നരലീല, 
ജഗല്ലീല; അദ്ദേഹം യുഗംതോറും മനുഷ്യരൂപത്തില്‍ അവതാരമെടുത്തു 
വരുന്നു, പ്രേമവും ഭക്തിയും പഠിപ്പിക്കാന്‍. ചൈതന്യദേവനെ നോക്കൂ. 
അവതാരത്തില്‍ക്കൂടിയേ ഈശ്വരപ്രേമവും ഭക്തിയും ആസ്വദിക്കാന്‍ 
കഴിയൂ. അദ്ദേഹത്തിന്‍െറ ലീല അനന്തം. എന്നാലെനിക്കു വേണ്ടതു 
പ്രേമവും ഭക്തിയും. എനിക്കു പാലാണ്‌ വേണ്ടത്‌. പശുവിന്‍െറ 
അകിട്ടില്‍ക്കൂടിയാണ്‌ പാലു വരുന്നത്‌. അവതാരം പശുവിന്‍െറ 
അകിടാണ്‌. 


“ഞാന്‍ അവതരിച്ചിരിക്കുന്നു, എന്നെ ദര്‍ശിച്ചാല്‍ ഈശ്വരദര്‍ശനമായി,” 
എന്നു ഗുരുദേവന്‍ അരുളുകയായിരുന്നോ? ചൈതന്യദേവന്‍െറ കഥ 
പറഞ്ഞ്‌ ഗുരുദേവന്‍ സ്വന്തം കഥ സൂചിപ്പിക്കുകയായിരുന്നോ? 


അദ്ധ്യായം നാല്‌ 


ശ്രീരാമകൃഷ്ണന്‍ നാനാഭാവത്തില്‍ 


ശ്രീരാമകൃഷ്ണന്‍ ദക്ഷിണേശ്വരത്ത്‌ ശിവക്ഷേത്രത്തിന്‍െറ പടിയില്‍ 
ഇരിക്കുന്നു. ജ്യഷ്ഠമാസം; 1883 ജൂണ്‍. വല്ലാത്ത ചൂടുകാലം. അല്പം 
കഴിഞ്ഞാല്‍ അന്തിയാകും. ഐസും മറ്റു ചില സാധനങ്ങളുംകൊണ്ട്‌ 
മാസ്റ്റരെത്തി, ഗുരുദേവനെ നമസ്കരിച്ച്‌ അദ്ദേഹത്തിന്‍െറ കാലടിയില്‍ 
അമ്പലത്തിന്‍െറ പടിയില്‍ ഇരിപ്പായി. 


ജെ.എസ്‌. മില്ലും ശ്രീരാമകൃഷ്ണനും 

ശ്രീരാമ: (മാസ്റ്റരോട്‌) മണിമല്ലികന്‍െറ പരത്രീഭര്‍ത്താവ്‌ ഇവിടെ 
വന്നിരുന്നു. 

അയാളൊരു പുസ്മകത്തില്‍* വായിച്ചു: ഈശ്വരന്‍ അത്ര ജ്ഞാനിയും 
സര്‍വ്വജ്ഞനുമാണെന്നു തോന്നുന്നില്ല. അങ്ങനെയാണെങ്കില്‍, ലോക 
ത്തില്‍ ഇത്ര ദുഃഖമെങ്ങനെ? പിന്നെ, മനുഷ്യന്‍െറ മരണത്തെ സംബന്ധി 
ച്ചാണെങ്കില്‍, കഷ്ടപ്പെടുത്തി കുറേശ്ശെ കുറേശ്ശെ കൊല്ലുന്നതില്‍ ഭേദം 
ഒറ്റയടിക്കു കൊല്ലുകയാണ്‌.” . 

താനായിരുന്നെങ്കില്‍ ഇതിലും നല്ല ഒരു ലോകം സൃഷ്ടിച്ചേനെ, 
എന്ന്‌ ഗ്രന്ഥകാരന്‍ എഴുതിവെച്ചിരിക്കുന്നു. 

മാസ്റ്റര്‍ വിസൂയത്തോടെ ഈ വാര്‍ത്തകള്‍ കേട്ടു മിണ്ടാതിരുന്നു. 
ഗുരുദേവന്‍ വീണ്ടും സംഭാഷണം തുടര്‍ന്നു. 


ശ്രീരാമ: (മാസ്റ്റരോട്‌) ഈശ്വരനെയെങ്ങാന്‍ മനസ്സിലാക്കാനൊ 


* ജോണ്‍ സ്റ്റുവര്‍ട്ട്‌ മില്ലിന്‍െറ ആത്മകഥ. 

ക്കുമോ? ഞാനും ചിലപ്പോള്‍ ഈശ്വരനെ നല്ലവനെന്നും ചിലപ്പോള്‍ 
തീയവനെന്നും കരുതാറുണ്ട്‌. അദ്ദേഹത്തിന്‍െറ മഹാമായയ്ക്കുള്ളില്‍ 
നമ്മെ അകപ്പെടുത്തിയിരിക്കുന്നു. - ചിലപ്പോള്‍ അദ്ദേഹം നമ്മെ 
ഉണര്‍ത്തുന്നു, ചിലപ്പോള്‍ അജ്ഞാനത്തില്‍ നിര്‍ത്തുന്നു. ഒരു നിമിഷം 
അജ്ഞാനം അകലുന്നു; പിന്നെയും വന്നുകൂടുന്നു. പായല്‍കൊണ്ടു 
നിറഞ്ഞ ഒരു കുളത്തിലേയ്ക്ക്‌ കല്ലെറിഞ്ഞാല്‍, വെള്ളം അല്പമൊന്നു 
കാണാം. എന്നാല്‍ അല്പനേരം കഴിഞ്ഞ്‌ പായല്‍ തുള്ളിത്തുള്ളി വന്നു 
വെള്ളത്തെ മൂടുന്നു. 

ദേഹബുദ്ധിയുള്ളിടത്തോളംകാലം സുഖവും ദുഃഖവും, രോഗവും 
ശോകവും, ജനനവും മരണവും ഉണ്ടായിരിക്കും. ഇതൊക്കെ ദേഹത്തി 
നാണ്‌, ആത്മാവിനല്ല. ദേഹനാശത്തിനുശേഷം ഈശ്വരന്‍ ഒരു നല്ല 
സ്ഥാനത്തേയ്ക്കു കൊണ്ടുപോയെന്നുവരാം; പ്രസവവേദനയ്ക്കു 
ശേഷം സന്താനത്തെ ലഭിക്കുന്നതുപോലെയാണത്‌. ആത്മജ്ഞാനമു 
ണ്ടായാല്‍പ്പിന്നെ സുഖവും ദുഃഖവും ജനനവും മരണവും സ്വപ്പസമാന 
മെന്നു മനസ്സിലാകും. 


നമുക്കെന്തറിയാം! ഇടങ്ങഴി കൊള്ളുന്ന പാത്രത്തില്‍ പത്തിടങ്ങഴി 
പാല്‍ കൊള്ളുമോ? ഉപ്പുപാവ കടലളക്കാന്‍ പോയാല്‍ വിവരം പറയാന്‍ 
തിരിച്ചുവരില്ല. അലിഞ്ഞു കലങ്ങിപ്പോകും. 


(ഛിദ്യന്തേ സര്‍വ്വസംശയാ........... തസ്മിന്‍ദൃഷ്ടേ പരാവരേ.) 


സന്ധ്യയായി. അമ്പലങ്ങളില്‍ ദീപാരാധന ആരംഭിച്ചു. ശ്രീരാമകൃഷ്ണ 
ദേവന്‍ സ്വന്തം മുറിയില്‍ ചെറിയ കട്ടിലില്‍ ഇരുന്ന്‌ ജഗന്മാതാവിനെ 
ധ്യാനിക്കുന്നു. രാഖാല്‍, ലാട്ടു രാമലാലന്‍, കിശോരി, ഗുപ്തന്‍ മുതലായ 
ഭക്തന്മാരുമുണ്ട്‌. മാസ്റ്റര്‍ ഇന്നു രാത്രി ഇവിടെ താമസിക്കും. മുറിയുടെ 
വടക്കുവശത്തുള്ള ചെറിയ വരാന്തയില്‍ ഒരു ഭക്തനുമായി ഗുരുദേവന്‍ 
രഹസ്യമായി വര്‍ത്തമാനം പറഞ്ഞുകൊണ്ടിരിക്കുന്നു. അദ്ദേഹമരുളി: 
“രാത്രിയുടെ അവസാനത്തിലും പുലര്‍കാലത്തിലും ധ്യാനിക്കുന്നതു 
നല്ലതാണ്‌; ദിവസവും സന്ധ്യയ്ക്കു ശേഷവും.” സാകാരധ്യാനം 
എങ്ങനെയാണ്‌ ചെയ്യേണ്ടത്‌ എന്നും മറ്റുമുള്ള കാര്യങ്ങള്‍ അദ്ദേഹം 
പറഞ്ഞുകൊടുത്തു. . 

കുറച്ചുകഴിഞ്ഞ്‌ ഗുരുദേവന്‍ പടിഞ്ഞാറുവശത്തുള്ള വര്‍ത്തുള വരാന്ത 
യില്‍ വന്നിരുന്നു. നേരം ഒമ്പതുമണിയായിരിക്കും. മാസ്റ്റര്‍ അടുത്തിരിക്കു 
ന്നുണ്ട്‌. രാഖാല്‍ മുതലായവര്‍ ഇടയ്ക്കിടയ്ക്ക്‌ മുറിക്കുള്ളില്‍ വന്നും 
പോയുമിരിക്കുന്നു. 


ശ്രീരാമ: (മാസ്റ്റരോട്‌) നോക്കു, ഇവിടെ വരുന്ന സകലരുടേയും 
സംശയങ്ങളൊക്കെ തീരും. എന്തു പറയുന്നു? 

മാസ്റ്റര്‍: ഉവ്വ്‌, തീരും. 

ആ സമയത്ത്‌ ഗംഗയില്‍ അങ്ങകലെ ഒരു വഞ്ചിക്കാരന്‍ വഞ്ചിയും 
തുഴഞ്ഞ്‌ പാട്ടും പാടിക്കൊണ്ടു പോകുന്നു. ആ ഗീതധ്വനി മധുരമായ 

അനാഹതധ്വനിപോലെ, അനന്താകാശത്തില്‍ക്കൂടി, ഭാഗീരഥിയുടെ 
വിശാലവക്ഷസ്സില്‍ സ്ൃര്‍ശിച്ചുകൊണ്ടുവന്ന്‌ ഗുരുദേവന്‍െറ കര്‍ണ്ണ 
പുടങ്ങളില്‍ പ്രവേശിച്ചു. ഗുരുദേവന്‍ തത്ക്ഷണം ഭാവാവിഷ്ടനായി. 
ശരീരം പുളകപൂര്‍ണ്ണം: ഗുരുദേവന്‍ മാസ്റ്റരുടെ കൈ പിടിച്ചുകൊണ്ടു 
പറഞ്ഞു: “നോക്കു, നോക്കു, എനിക്കു രോമാഞ്ചമുണ്ടാകുന്നു. എന്‍െറ 
മേല്‍ കൈവെച്ചു നോക്കു.” ആ പ്രേമപുളകിതഗാത്രം സ്പര്‍ശിച്ച്‌ മാസ്റ്റര്‍ 
സൂബ്ധമുകനായിരുന്നുപോയി. “പുളകപൂരിതാംഗഃ!” പരംപൊരുള്‍ 
വിശ്വത്തിലും ആകാശത്തിലും ഓതപ്രോതമായി വര്‍ത്തിക്കുന്നുവെന്ന്‌ 
ഉപനിഷത്തില്‍ പ്രതിപാദിക്കുന്നുണ്ട്‌. അത്‌ ശബ്ദരൂപത്തില്‍ ശ്രീരാമ 
കൃഷ്ണനെ സ്പൂര്‍ശിക്കുകയുണ്ടായോ? ഈ ശബ്ദം ബ്രഹ്മമോ?* 

അല്പനിമിഷങ്ങള്‍ക്കുശേഷം ശ്രീരാമകൃഷ്ണന്‍ പിന്നെയും കഥ 
തുടര്‍ന്നു. 

ശ്രീരാമ: ഇവിടെ ആരൊക്കെ വരുന്നുവോ അവര്‍ക്കു നല്ല സംസ്കാര 
മുണ്ട്‌. എന്താ അങ്ങനെയല്ലേ? 

മാസ്റ്റര്‍: അതെ, അങ്ങനെയാണ്‌. 

ശ്രീരാമ: അധരനും നല്ല സംസ്‌കാരമുണ്ട്‌. 

മാസ്റ്റര്‍: അതു പിന്നെപ്പറയണോ? 


. ശ്രീരാമ: സരളനായാല്‍ ഈശ്വരനെ” ശീ്ഘം പ്രാപിക്കും. രണ്ടു 
വഴിയുണ്ട്‌. സത്തും അസത്തും. സത്പഥത്തില്‍ക്കൂടി വേണം പോകാന്‍. 
മാസ്റ്റര്‍: അതെ, നൂലിന്‍െറ ഒരു നാര്‍ എഴുന്നുനിന്നാല്‍ നൂലു 
സൂചിക്കുള്ളില്‍ കടക്കുകയില്ല. ം 

ശ്രീരാമ: ചോറില്‍ ഒരു തലമുടിയെങ്ങാനും നാക്കില്‍ പെട്ടാല്‍ 
വായില്‍നിന്നതു മുഴുവന്‍ അപ്പാടെ തുപ്പിക്കളയുന്നു. 

മാസ്റ്റര്‍: ഭഗവദ്ദര്‍ശനം സാധിച്ചയാള്‍ക്ക്‌ അസത്സംഗംകൊണ്ട്‌ ദോഷ 
മൊന്നും വരികയില്ലെന്ന്‌ അങ്ങു പറയാറുണ്ടല്ലൊ. വലിയ ജ്ഞാനാഗ്നി 
യില്‍ വാഴത്തടകൂടി എരിഞ്ഞുപോകും. 


അദ്ധ്യായം അഞ്ച്‌ 
1883 ജൂലായ്‌ 14, ശനിയാഴ്ച 
ശ്രീരാമകൃഷ്ണന്‍ അധരന്‍െറ വീട്ടില്‍ 


പിന്നൊരു ദിവസം ഗുരുദേവന്‍ കല്‍ക്കത്തയില്‍ വേനത്തോലയില്‍ 
അധരന്‍െറ ഗൃഹത്തില്‍ ആഗതനായി. ആഷാഡ്മത്തിലെ ശുക്സദശമി. 
അധരന്‍ ഗുരുദേവനെ രാജനാരായണന്‍െറ ചണ്ഡീഗാനം കേള്‍പ്പിക്കും. 
രാഖാല്‍, മാസ്റ്റര്‍ മുതല്‍പേര്‍ കൂടെയുണ്ട്‌. പ്രാര്‍ത്ഥനശാലയില്‍ ഗാനം 
നടക്കുന്നു. രാജനാരായണന്‍ ഗാനം ചെയ്തു: 


* ഏതസ്മിന്‍ ഖലക്ഷരേ ഗാര്‍ഗി, ആകാശ ഓതശ്ച പ്രോതശ്ച. (ബൃഹ.3.8.൩.) 

ജഗദീശ്വരിയുടെ പദതാരിണയിവ - 
നഭയസ്ഥാനമതാവുകകൊണ്ടിഹ, 

ഭയമൊരു ലേശമെനിക്കില്ലിനിമേല്‍ 

യമനെന്‍ സവിധമണഞ്ഞെന്നാലും. 
ജഗദംബികതന്‍ നാമമഹോന്നതമന്ത്ര - 
നിബദ്ധമതായോരു കവചംകൊണ്ടു 
ശിരസ്സിതലംകൃതമാക്കി, സംസാരത്തിന്‍ - 
ചന്തക്കവലയിലിനിയെന്‍ഗാത്രം വിറ്റി - 
ട്ടുതിനുടെ പകരം കൊള്‍വേന്‍ ദുര്‍ഗ്ഗേ, നിന്നെ. 
ഹൃദയതലത്തില്‍ വളര്‍ത്തിയെടുത്തൊരു 
ദുര്‍ഗ്ഗാനാമകകല്ലകലതകള്‍ക്കല്ലം വാട്ടം 
തട്ടാതെന്നും ഭക്തിജലേനകുളുര്‍മ്മകൊടു - 
ത്തിവനത്തലൊരല്പവുമേലാതങ്ങനെ 
തുഷ്ടിയില്‍ മേവുന്നളവു കൃതാന്തന്‍ 
യഷ്ടിയുമേന്തി വരുന്നെന്നാകില്‍ 

അംബിക തിരുവടി വാഴുന്നിടമാണെ - 
ന്നതിധീരം നെഞ്ചുവിരിച്ചു പറഞ്ഞു മടക്കും. 


ഗാനം കേട്ടുകൊണ്ടിരിക്കെ ഗുരുദേവന്‍ ഭാവാവിഷ്ടനായി; എഴുന്നേറ്റു 
നിന്നുകൊണ്ട്‌ ചിലപ്പോള്‍ ഗായകരോടു ചേര്‍ന്നു പാടി. ഗുരുദേവന്‍ 
പുതിയ പല്ലവികള്‍ ഉണ്ടാക്കിച്ചൊല്ലി, “എന്നമ്മേ, കാത്തരുളമ്മേ!” 
പുതുപല്ലവി പാടിപ്പാടി അപ്പാടേ സമാധിയിലാണ്ടു. ബാഹ്യബോധം 
തെല്ലുമില്ല, നിഷ്ടന്ദം! നിവര്‍ന്നുനില്ക്കുന്നു. ഗായകന്‍ പിന്നെയും പാടി: 
പ്രത്യംഗകാന്തി മറച്ചുവെച്ചുള്ളൊരീ 
ദിഗ്വ്ര്പധാരിണിയാരാണ്‌? 
തീക്കനല്‍ പോലെയുരുട്ടി മിഴിക്കുന്ന 
തൃക്കണ്ണു മൂന്നുള്ളോളാരാണ്‌? 
പാട്ടവസാനിച്ചപ്പോള്‍ ഗുരുദേവന്‍ ഹാളില്‍നിന്നും അധരന്‍െറ്‌ 
രണ്ടാംനിലയിലുള്ള സന്ദര്‍ശകമുറിയില്‍ ഭക്തന്മാരുടെ കൂടെച്ചെന്നിരു 
ന്നു. ഈശ്വരകഥകള്‍ പലതും പറഞ്ഞു. ചില ഭക്തന്മാര്‍ ഫല്‍ഗുനദിയെ 
പ്പോലെ* ഉള്‍ക്കരുത്തുള്ളവരാണ്‌, പുറമെ ആവേശത്തിന്‍െറ പ്രകാശ 
മൊന്നും കാണുകയില്ല, എന്നൊക്കെയുള്ള കഥകളും പറയുകയുണ്ടായി. 


അദ്ധ്യായം ആറ്‌ 
1883 ജൂലായ്‌ 21, ശനിയാഴ്ച 
ശ്രീരാമകൃഷ്ണ ദേവന്‍ കല്‍ക്കത്തയിലെ രാജപാതയില്‍ 


ശ്രീരാമകൃഷ്ണന്‍ വണ്ടിയില്‍ ദക്ഷിണേശ്വരം കാളീക്കോവിലില്‍ 
നിന്നും കല്ക്കത്തയിലേക്കു പുറപ്പെട്ടുവരുന്നു. ഒപ്പം രാമലാലനും ഒന്നു 


* ഗയയില്‍ക്കൂടി ഒഴുകുന്ന പുഴ - മുകളില്‍ മണല്‍ കുറച്ചൊന്നു മാന്തിയാല്‍ 
വെള്ളം കാണാം. 

രണ്ടു ഭക്തന്മാരും. പടിക്കു പുറത്തു കടന്നപ്പോള്‍ കൈയില്‍ നാലു 
മാമ്പഴവുമായി മാസ്റ്റര്‍ നടന്നുവരുന്നതു കാണായി. മാസ്റ്റരെക്കണ്ട്‌ വണ്ടി 
നിര്‍ത്താന്‍ പറഞ്ഞു. മാസ്റ്റര്‍ വണ്ടിത്തട്ടില്‍ തലവെച്ചു പ്രണാമം ചെയ്തു. 


1883 ജൂലായ്‌ 21: -ാ൦ തീയതി, ആഷാഡംം കൃഷ്ണപ്രതിപദം. മണി 
നാല്‌. ഗുരുദേവന്‍ അധരന്‍െറ വീട്ടില്‍പോകും; അവിടെനിന്നു ശ്രീ 
യദുമല്ലികന്‍െറ വീട്ടില്‍, അവസാനം ഖേലാത്‌ ഘോഷന്‍െറ വീട്ടിലും 
പോകും. 


ശ്രീരാമ: (മാസ്റ്റരോട്‌, മന്ദഹാസത്തോടെ) നിനക്കും വരരുതേ? ഞങ്ങള്‍ 
അധരന്‍െറ വീട്ടില്‍ പോകയാണ്‌. 


“അങ്ങനെയാവട്ടെ” എന്നും പറഞ്ഞു വണ്ടിയില്‍ക്കയറി. മാസ്റ്റര്‍ 
ഇംഗ്ലീഷ്‌ പഠിച്ചിട്ടുണ്ട്‌, അതുകൊണ്ട്‌ പൂര്‍വ്വസംസ്കാരത്തില്‍ വിശ്വാസ 
മില്ല. പക്ഷേ, അധരന്‍ നല്ല സംസ്‌കാരമുണ്ട്‌, അതുകൊണ്ടാണ്‌ ഗുരുദേവ 
നോടിത്രയും ഭക്തിയുള്ളത്‌ എന്ന്‌ ഏതാനും ദിവസംമുമ്പ്‌ ഗുരുദേവന്‍െറ 
മുമ്പില്‍ സമ്മതിച്ചുംപോയി. എന്നാല്‍ പൂര്‍വ്വസംസ്കാരത്തെക്കുറിച്ച്‌ 
തനിക്കിനിയും പൂര്‍ണ്ണവിശ്വാസം വന്നിട്ടില്ല എന്ന്‌ വീട്ടില്‍ തിരിച്ചുവന്നാ 
ലോചിച്ചുനോക്കിയപ്പോള്‍ കണ്ടു. അതിനാല്‍ ഈ സംഗതിയെക്കുറിച്ച്‌ 
സംസാരിക്കാനാണ്‌ ഇന്നു ഗുരുദേവനെ കാണാന്‍ വന്നത്‌. ഗുരുദേവന്‍ 
സംഭാഷണം ചെയ്തുകൊണ്ടിരുന്നു. 


ശ്രീരാമ: ആട്ടെ അധരനെക്കുറിച്ച്‌ നീയെന്തു വിചാരിക്കുന്നു? 
മാസ്റ്റര്‍: അദ്ദേഹത്തിന്‌ വളരെ ഭക്തിയുണ്ട്‌. 
ശ്രീരാമ: അധരനും നിന്നെ വലിയ മതിപ്പാണ്‌ 


മാസ്റ്റര്‍ അല്പനേരം മിണ്ടാതിരുന്നു. എന്നിട്ട്‌ പൂര്‍വ്വജന്മസംസ്‌കാര 
ത്തിന്‍െറ സംഗതി ഉന്നയിച്ചു. 


ഒന്നും അറിയാനാവില്ല 


മാസ്റ്റര്‍: പൂര്‍വ്വജന്മം, സംസ്കാരം, ഇവയിലൊന്നും എനിക്കത്ര 
വിശ്വാസമില്ലെന്നുവെച്ച്‌ എന്‍െറ ഭക്തിക്ക്‌ എന്തെങ്കിലും ദോഷം വന്നു 
കൂടുമോ? 

ശ്രീരാമ: ഈശ്വരസൃഷ്ടിയില്‍ എല്ലാം സാദ്ധ്യമാണ്‌ എന്ന വിശ്വാസമു 
ണ്ടായിരുന്നാല്‍ മതി. “ഞാന്‍ കരുതുന്നതു മാത്രം സത്യം, ബാക്കി 
സകലരുടേയും അഭിപ്രായം തെറ്റ്‌ എന്ന ഭാവം വരാന്‍ സമ്മതിക്കരുത്‌. 
പിന്നെയൊക്കെ ഭഗവാന്‍ മനസ്സിലാക്കിത്തരും. 


അദ്ദേഹത്തിന്‍െറ പ്രവൃത്തികള്‍ മനുഷ്യനെന്തറിയും? അനന്ത 
വ്യാപാരങ്ങള്‍! അതുകൊണ്ട്‌ അവയൊന്നും മനസ്സിലാക്കാന്‍ ഞാന്‍ 
മെനക്കെടാറില്ല. അദ്ദേഹത്തിന്‍െറ സൃഷ്ടിയില്‍ സര്‍വ്വവും സാദ്ധ്യമാ 
ണെന്ന്‌ ഞാന്‍ കേട്ടു മനസ്സിലാക്കിവെച്ചിട്ടുണ്ട്‌. അതിനാല്‍ അവയെ 
ക്കുറിച്ചൊന്നും ചിന്തിക്കാതെ ഞാനദ്ദേഹത്തെ മാത്രം ധ്യാനിക്കുന്നു. 
“ഇന്നെന്താണ്‌ തിഥി?” എന്ന്‌ ഹനുമാനോടാരോ ചോദിച്ചു. ഹനുമാന്‍ 

പറഞ്ഞു: “എനിക്ക്‌ തിഥിയും നക്ഷത്രവുമൊന്നുമറിഞ്ഞുകൂടാ. ഞാന്‍ 
രാമനെക്കുറിച്ചുമാത്രം ചിന്തിക്കുന്നു.” 

ഈശ്വരവ്യാപാരം എന്തെങ്കിലും മനസ്സിലാക്കാനാവുമോ? അദ്ദേഹം 
അടുത്തുണ്ട്‌; എന്നിട്ടും അറിയാന്‍ കഴിയുന്നില്ല. കൃഷ്ണന്‍ ഭഗവാനാ 
ണെന്നു ബലരാമന്‍ അറിഞ്ഞിരുന്നില്ല. 


മാസ്റ്റര്‍: അതു ശരിയാണ്‌. അങ്ങു ഭീഷ്ടദേവന്‍െറ കഥ പറഞ്ഞത്‌ 
വളരെ കേമമായി. 


ശ്രീരാമ: അതെയതെ. ഞാനെന്താണ്‌ പറഞ്ഞതെന്നൊന്നു പറയൂ. 
കേള്‍ക്കട്ടെ. 


മാസ്റ്റര്‍: ഭീഷ്ടദേവന്‍ ശരശയനത്തില്‍ കിടന്നുകൊണ്ടു കരഞ്ഞു. 
പാണ്ഡവന്മാര്‍ ശ്രീകൃഷ്ണനോടു ചോദിച്ചു: “ഭഗവാനേ, ഇതെന്തൊ 
രാശ്ചര്യം! പിതാമഹന്‍ എത്രയോ വലിയ ജ്ഞാനി! എന്നിട്ടും മരണത്തെ 
ഓര്‍ത്തു കരയുന്നു!” ശ്രീകൃഷ്ണനരുളി: “എന്തു കൊണ്ടാണ്‌ കരയുന്ന 
തെന്ന്‌ അദ്ദേഹത്തോടുതന്നെ ചോദിക്കരുതേ?” ഭീഷ്ടദേവന്‍ പറഞ്ഞു: 
“ഇതാലോചിച്ചിട്ടാണ്‌ ഞാന്‍ കരയുന്നത്‌, ഭഗവാന്‍െറ കാര്യമൊട്ടും 
മനസ്സിലാക്കാന്‍ എനിക്കൊക്കുന്നില്ല. ഹേ കൃഷ്ണ, അവിടുന്ന്‌ ഈ 
പാണ്ഡവന്മാരുടെ കൂടെത്തന്നെ നടക്കുന്നു. അടിക്കടി അവരെ 
രക്ഷിക്കുന്നു. എന്നിട്ടും അവരുടെ ആപത്തിനൊരറുതിയുമില്ലല്ലൊ!” 

ശ്രീരാമ: തന്‍െറ മായകൊണ്ട്‌ ഈശ്വരന്‍ എല്ലാവരേയും മൂടിവെച്ചിരി 
ക്കുന്നു. ഒന്നും മനസ്സിലാക്കാന്‍ വിടില്ല. കാമിനീകാഞ്ചനമാണ്‌ മായ. 
ഈ മായയെ അകറ്റിയിട്ട്‌ അദ്ദേഹത്തെ നോക്കുന്നവര്‍ക്ക്‌ അദ്ദേഹത്തെ 
കാണാന്‍ കഴിയും. ഒരാള്‍ക്ക്‌ ഞാനിതു പറഞ്ഞു മനസ്സിലാക്കിക്കൊടു 
ത്തുകൊണ്ടിരുന്നപ്പോള്‍ ഈശ്വരന്‍ ഒരാശ്ചര്യസംഗതി എനിക്കു കാണിച്ചു 
തന്നു. പെട്ടെന്നു മുന്നില്‍ നാട്ടിലെ (കാമാര്‍പുക്കൂരിലെ) ഒരു തടാകം 
കണ്ടു. ഒരാള്‍ പായല്‍ തളളി നീക്കിയിട്ട്‌ വെള്ളം കുടിക്കുന്നു. വെള്ളം 
സ്ഫടികംപോലെ. സച്ചിദാനന്ദം മായാരൂപമായ പായല്‍കൊണ്ടു മുടിയിരി 
ക്കുന്നതായി ഈശ്വരന്‍ കാണിച്ചുതരുന്നു. പായല്‍ നീക്കുന്നവനു വെള്ളം 
കുടിക്കാം. 


കേള്‍ക്കു, പരമരഹസ്യമായ ഒരു സംഗതി ഞാന്‍ നിന്നോടു പറയാം. 
ഒരിക്കല്‍ മൂളിമരത്തിന്‍െറ മൂട്ടിൽ വെളിക്കിറങ്ങാനിരിക്കുമ്പോള്‍, ഒരു 
മുറിയുടെ ഒളിവാതില്‍പോലെയൊന്നു മുന്നില്‍ കണ്ടു, മുറിയ്ക്കുള്ളിലെ 
ന്തുണ്ടെന്നു കാണാന്‍ കഴിഞ്ഞില്ല. പേനക്കത്തികൊണ്ട്‌ ഒരു പഴുതുണ്ടാ 
ക്കാന്‍ നോക്കി, പക്ഷേ, കഴിഞ്ഞില്ല. തുരക്കുംതോറും മണ്ണുവീണു 
പഴുതടഞ്ഞുപോയി. പെട്ടെന്ന്‌ പിന്നെ ഒരു വലിയ ദ്വാരമുണ്ടായി. 

ശ്രീരാമകൃഷ്ണന്‍ ഇക്കഥയും പറഞ്ഞു മിണ്ടാതിരുന്നു. എന്നിട്ടു 
വീണ്ടും തുടര്‍ന്നു. “ഇതൊക്കെ വളരെ ഗഹനമായ കാര്യങ്ങളാണ്‌. 
ഇതു നോക്കു, ആരോ എന്‍െറ വായ്‌ പൊത്തിപ്പിടിക്കുന്നു. യോനി 
യിലും ഈശ്വരന്‍ വസിക്കുന്നുവെന്നു ഞാനെന്‍െറ കണ്ണുകൊണ്ടു 

കണ്ടു! നായ്ക്കള്‍ ഇണചേര്‍ന്നുകൊണ്ടിരിക്കുമ്പോള്‍ കണ്ടു. 


അദ്ദേഹത്തിന്‍െറ ചൈതന്യംകൊണ്ട്‌ ജഗത്ത്‌ ചൈതന്യമുള്ളതായിരി 
ക്കുന്നു. ചെറുചെറു മത്സ്യങ്ങളുടെ ഉള്ളില്‍ ആ ചൈതന്യം കിടന്നു 
കളിയാടുന്നത്‌ ഞാന്‍ ചിലപ്പോഴൊക്കെ കാണുന്നു.” 

വണ്ടി ശോഭാബസ്സാറിലുള്ള നാല്‍ക്കവലയിലെത്തി. ഗുരുദേവന്‍ 
പിന്നെയും പറഞ്ഞു: “മഴക്കാലത്ത്‌ ഭൂമി വെള്ളത്തില്‍ കുതിര്‍ന്നിരിക്കും 
പോലെ ജഗത്ത്‌ ഈ ചൈതന്യത്തില്‍ കുതിര്‍ന്നിരിക്കുന്നതായി ചിലപ്പോള്‍ 
ഞാന്‍ കാണുന്നു. 


അങ്ങനെയെന്തെല്ലാം കാണുന്നു! എന്നാലതുകൊണ്ടൊന്നും 
എനിക്കൊരഹമ്മതിയും തോന്നുന്നില്ല.” 


മാസ്റ്റര്‍: (ചിരിച്ചുകൊണ്ട്‌) അവിടേയ്ക്ക്‌ ഇനിയും അഹമ്മതിയോ? 
ശ്രീരാമ: ഈശ്വരനാണേ, എനിക്കല്ലവും അഹമ്മതിയില്ല. 


മാസ്റ്റര്‍: ഗ്രീസില്‍ പണ്ടു സോക്രട്ടീസ്‌ എന്നു പേരായി ഒരാളുണ്ടാ 
യിരുന്നു. സകലജനങ്ങളിലുംവെച്ച്‌ ജ്ഞാനി അദ്ദേഹമാണെന്ന്‌ ഒരു 
ദിവ്യവാണിയുണ്ടായി. ആ മനുഷ്യന്‍ ആശ്ചര്യപ്പെട്ടുപോയി. എന്നിട്ട്‌ 
ഏകാന്തത്തില്‍ ഏറെനേരം ധ്യാനിച്ചപ്പോള്‍ അതിന്‍െറ അര്‍ത്ഥം മനസ്സി 
ലാക്കാന്‍ കഴിഞ്ഞു. അദ്ദേഹം സ്നേഹിതന്മാരോടു പറഞ്ഞു: “എനിക്ക്‌ 
യാതൊന്നുമറിഞ്ഞുകൂടാ, എന്നെനിക്കു മാത്രമറിയാം. മറ്റെല്ലാവരും 
കരുതുന്നു, “ഞങ്ങള്‍ക്ക്‌ എല്ലാം അസ്സലായിട്ടറിയാം, എന്ന്‌. എന്താ 
വാസ്തവത്തില്‍ സര്‍വ്വരും അജ്ഞാനികളാകുന്നു.” 

ശ്രീരാമ: ചിലപ്പോള്‍ ഞാനാലോചിക്കും, ഇവിടെ ഇത്രയേറെ കള്‍ 
വരാന്‍മാത്രം എനിക്കെന്തറിയാം? വൈഷ്ണവചരണന്‍ വലിയ പണ്ഡിത 
നായിരുന്നു. അദ്ദേഹം പറയാറുണ്ട്‌: “അങ്ങരുളുന്ന സംഗതികളൊക്കെ 
എനിക്ക്‌ ശാസ്ത്രത്തില്‍ കിട്ടും. എന്നാല്‍ ഞാനവിടുത്തെ അടുക്കല്‍ 
വരുന്നതെന്തിനെന്നറിയാമോ? അവിടുത്തെ മുഖത്തുനിന്നും അതു 
കേള്‍ക്കാന്‍വേണ്ടിയാണ്‌ ഞാന്‍ വരുന്നത്‌.” 


മാസ്റ്റര്‍: സര്‍വ്വസംഗതികളും ശാസ്ത്രവുമായി ഇണങ്ങുന്നു. നവദ്ധീപ 
ഗോസ്വാമിയും അന്ന്‌ പാനിഹാട്ടിയില്‍വെച്ച്‌ അക്കാര്യം പറയുകയു 
ണ്ടായി. “ഗീതാ ഗീതാ” എന്നു പറഞ്ഞുപറഞ്ഞ്‌ “ത്യാഗീ ത്യാഗീ” 
എന്നായിത്തീരുമെന്ന്‌ അങ്ങു പറഞ്ഞു. വാസ്മവത്തില്‍ “താഗി” 
എന്നാണാവുന്നത്‌. എന്നാല്‍ നവദ്വീപഗോസ്വാമി പറഞ്ഞു, “താഗീ” 
എന്നുവെച്ചാലും “ത്യാഗീ” എന്നുവെച്ചാലും അര്‍ത്ഥം ഒന്നുതന്നെ: “തഗ്‌” 
ധാതു ഒന്നുണ്ട്‌, അതില്‍നിന്ന്‌ “ത്യാഗ” വരുന്നു. 

ശ്രീരാമ: എന്നെപ്പോലെ വേറെയാരെയെങ്കിലും കണ്ടിട്ടുണ്ടോ, 
പണ്ഡിതനെയോ സാധുവിനെയോ? . 


മാസ്റ്റര്‍: അങ്ങയെ ഈശ്വരന്‍. സ്വന്തം കൈകകള്‍കൊണ്ടു നിര്‍മ്മിച്ചിരി 
ക്കുന്നു; മറ്റു മനുഷ്യരെയെല്ലാം യ്രന്തംകൊണ്ടു വാര്‍ത്തിരിക്കുകയാണ്‌. 

അവരെയെല്ലാം നിയമമനുസരിച്ച്‌ സൃഷ്ടിച്ചിരിക്കുന്നു. 


ശ്രീരാമ: (ചിരിച്ചുകൊണ്ട്‌, രാമലാലന്‍ മുതല്‍പേരോട്‌) കേട്ടോ, 
ഇയാളെന്താ പറയുന്നതെന്ന്‌! 


ഗുരുദേവന്‍ കുറച്ചുനേരംകൂടി ചിരിച്ചു. ഒടുവില്‍പ്പറഞ്ഞു: “ദൈവത്താ 
ണെ, എനിക്കല്ലംപോലും അഹങ്കാരമില്ല.” 

മാസ്റ്റര്‍: വിദ്യകൊണ്ട്‌ ഒരുപകാരമുണ്ട്‌, “എനിക്കൊന്നുമറിഞ്ഞുകൂടാ; 
ഞാന്‍ നിസ്സാരനാകുന്നു.” എന്ന ബോധമുണ്ടാകും. 


ശ്രീരാമ: അതു ശരി. ഞാന്‍ നിസ്സാരന്‍ - ഞാന്‍ നിസ്സാരന്‍. ആട്ടെ, 
നിനക്ക്‌ ഇംഗ്ലീഷ്‌ ജ്യോതിഷത്തില്‍ വിശ്വാസമുണ്ടോ? 


മാസ്റ്റര്‍: അവരുടെ നിയമമനുസരിച്ച്‌ പുതിയ - കണ്ടുപിടുത്തങ്ങള്‍ 
നടത്താന്‍ സാധിക്കും. യൂറേനസ്‌ ഗ്രഹത്തിന്‍െറ വക്രഗതി കണ്ട്‌ 
ദൂരദര്‍ശനിയില്‍ക്കൂടി നോക്കിയപ്പോള്‍ ഒരു പുതിയ ഗ്രഹം (നെപ്റ്യൂണ്‍) 
തിളങ്ങുന്നതു കണ്ടു. ഗ്രഹണം കണക്കാക്കാനും അവര്‍ക്കു കഴിയും. 


ശ്രീരാമ: അതു സാധിക്കും, ശരിയാണ്‌. 


വണ്ടി നീങ്ങിക്കൊണ്ടിരിക്കുന്നു. അധരന്‍െറ വീടിന്‌ ഏതാണ്ടടു 
ത്തെത്തി. ഗുരുദേവന്‍ മാസ്റ്റരോട്‌ പറഞ്ഞു: “സത്യത്തില്‍ വാഴുക. 
എന്നാല്‍ ഈശ്വരലാഭം . ഉണ്ടാകും.” 

മാസ്റ്റര്‍: അപ്പോളൊരു കാര്യം. അങ്ങു നവദ്വീപഗോസ്വാമിയോടു 
പറയുകയുണ്ടായി, “അല്ലയോ ഈശ്വര, എനിക്കങ്ങയെ വേണം. 
അവിടുത്തെ ഭുവനമോഹിനിയായ മായകൊണ്ട്‌ എന്നെ മോഹിപ്പിക്കാതെ 
കാക്കണേ! എനിക്കങ്ങയെ വേണം.” 


ശ്രീരാമ: അതെ, അകക്കാമ്പില്‍നിന്നും അങ്ങനെ പറയാറാകണം. 
അദ്ധ്യായം ഏഴ്‌ 


ശ്രീ അധരസേനന്‍െറ ഗൃഹത്തില്‍ 


ശ്രീരാമകൃഷ്ണദേവന്‍ അധരന്‍െറ വീട്ടിലെത്തി. രാമലാലന്‍, മാസ്റ്റര്‍, 
അധരന്‍, അദ്ദേഹത്തോടൊപ്പം മറ്റു ചില ഭക്തന്മാരും അധരന്‍െറ 
സന്ദര്‍ശകമുറിയില്‍ ഇരിക്കുന്നു. സ്ഥലത്തെ ഒന്നു രണ്ടുപേര്‍ ഗുരുദേവ 
നെ കാണാന്‍ വന്നിട്ടുണ്ട്‌. രാഖാലിന്‍െറ അച്ഛന്‍ കല്ക്കത്തയിലുണ്ട്‌. 
രാഖാല്‍ അച്ഛന്‍െറ കൂടെ താമസിക്കുന്നു. 


ശ്രീരാമ! (അധരനോട്‌) എന്താ രാഖാലിനെ വിവരമറിയിച്ചില്ലേ? 
അധരന്‍: ഉവ്വു, അയാളെ വിവരമറിയിച്ചു. 


രാഖാലിനെ കാണാന്‍ ഗുരുദേവനുള്ള ഉത്കണ്ഠ കണ്ട്‌ അധരന്‍, 
വേഗം രാഖാലിനെ കൂട്ടിക്കൊണ്ടുവരാന്‍ ഒരാളെ തന്‍െറ . വണ്ടിയില്‍ 
പറഞ്ഞയച്ചു. അധരന്‍ ഗുരുദേവന്‍െറ അടുത്തിരുന്നു. ഗുരുദേവനെ 
കാണാന്‍ അധരന്‍ ഇന്നു വ്യാകുലനായിരുന്നു. ഗുരുദേവന്‍ ഇവിടെ 

വരുന്ന കാര്യം നേരത്തേകൂട്ടിയൊന്നും ഉറപ്പിച്ചിരുന്നില്ല. ഈശ്വരേച്ഛയാ 
അദ്ദേഹം വന്നുചേര്‍ന്നു. 

അധരന്‍: അവിടുന്ന്‌ ഇവിടെ വന്നിട്ടു വളരെ നാളായി. ഞാനിന്നു 
വിളിച്ചു, കരഞ്ഞു വിളിച്ചു. 


ശ്രീരാമ: (പ്രസന്നനായി, മന്ദഹാസത്തോടെ) എന്തു പറയുന്നു? 


സന്ധ്യയായി, സന്ദര്‍ശകമുറിയില്‍ വിളക്കു കൊളുത്തി. ഗുരുദേവന്‍ 
തൊഴുകൈയോടെ ജഗന്മാതാവിനെ നമസ്കരിച്ചു; നിശ്ശബ്ദമായി 
മൂലമന്ത്രം ജപിക്കുന്നുവെന്നു തോന്നി. അതു കഴിഞ്ഞ്‌ മധുരസ്വരത്തില്‍ 
നാമകീര്‍ത്തനം ചെയ്തു: “ഗോവിന്ദ ഗോവിന്ദ, സച്ചിദാനന്ദ, ഹരി ഹരി.” 
നാമകീര്‍ത്തനംകൊണ്ടു മധുവര്‍ഷണം ചെയ്യുന്നു. 


ശ്രീ രാമലാലന്‍ കീര്‍ത്തനം പാടി. 


ഭവഭയഹാരിണിയല്ലൊ ഭഗവതി 
ഇവനിതു പണ്ടേയറിഞ്ഞിരിപ്പു; 
അതിനാലിവനുടെ സകല ഭാരങ്ങളും 
തവ മുന്നില്‍ ദേവി, സമര്‍പ്പിക്കുന്നേന്‍. 
പരിപാലയാശു മാം പരമകൃപാമയി 
പരിതോഷമാര്‍ന്നു തുണയ്ക്കുകെന്നെ. 
ആരു നീയംബികേ! കാളിയോ രാധയോ? 
ആരുണ്ടറിവതു നിന്‍ രഹസ്യം? 
ഓരോ മനസ്സിലുമോരോ വപുസ്സിലും 
നീരവം വാഴ്വു നിലീനയായ്‌ നീ. 
തുടര്‍ന്നു പാടി: 
മൂലാധാരസരോരുഹവാസിനി 
ഭൈരവി, നീ കുലകുണ്ഡലിനീ, 
നാലിതളുള്ളൊരു താമരയായി 
ഭാവനചെയ്യുമധിഷ്ഠാനം. 
ആയതിലും പുനരാഹിതമോദം 
മായാവിനി നീ വാഴുന്നു. 
ആറിതളൊത്തിടുമപരസരോരുഹ - 
സൂനമതും നിന്നായതനം, 
നാഭീനികടനിവേശിതമാം മണി - 
പൂരകനളിനവിലാസിനി നീ; 
അമ്മേ, നീയീ നിലയമോരോന്നില്‍ 
ചെന്നമരുന്നു സുഷുമ്ന വഴി; 
ഹൃദ്ഗതകമലമോരോന്നിലുമനിശം 
ദുര്‍ഗ്ഗേ, ഭഗവതി, വാഴ്വൂ നീ. 
ഹൃദയതലത്തില്‍ ലസിച്ചരുളുന്നു - 
ണ്ടമൃതസരോവരമൊന്നവിടെ: 

പ്ര്രണ്ടിതളാല്‍ ശോഭിതമാകിയ 
ചെന്താമരയൊന്നുണ്ടവിടെ; 

അമ്മേ, നിന്നുടെ കാല്‍നഖകന്ദള - 
മൊന്നതിലൊട്ടു പതിഞ്ഞെന്നാല്‍, 
ചെന്തണ്ടലരതു വികസിതമായി - 
ട്ടന്ധതയാകെയകന്നീടും. 


ഇരുപത്തിനാലു വൃത്തത്തിലെ ശങ്കരചരിതം രീതി. 


ഹൃദയോപരി ഗളസീമനിയിനിയുണ്ടൊരു പദ്മം 
പതിനാറിതളിടതിങ്ങിയ പരിധൂസരസദ്മം. 
അതിനുള്ളിടമൊഴിവാര്‍ന്നൊരു തനിശൂുന്യതയത്രേ 
അവിടത്തൊടടുത്തീടുകിലുലകം ബഹുശൂന്യം. 
നിടിലത്തിനു നടുവേയിരു പുരികങ്ങള്‍ക്കിടയില്‍ 
പരിശോഭിതമായുണ്ടിരുദളമൊത്തൊരു പദ്മം. 
അതിനുള്ളിലണഞ്ഞെന്നുടെ മനമെന്നുമിരിപ്പാന്‍ 
കുതികൊള്ളുകയാണെന്തൊരു വഴിയുണ്ടതിനമ്മേ? 
ദ്വിദളാങ്കിത പദ്മോപരി മൂര്‍ദ്ധാവിനുമകമേ 
ഇതളായിരമായുള്ളൊരു നളിനം കുടികൊള്‍വു. 
നടനോജ്ജ്വവവിധുശേഖരശിവനുണ്ടതിനുള്ളില്‍ 
ശിവനോടുടനണവാനെഴുന്നെള്ളീടുക ശുഭദേ! 


നിരാകാരസച്ചിദാനന്ദദര്‍ശനം 
“ഹൃദയോപരി ഗളസീമനിയിനിയുണ്ടൊരു പദ്മം 
പതിനാറിതളിടതിങ്ങിയ പരിധൂസരസദ്മം. 
അതിനുള്ളിടമൊഴിവാര്‍ന്നൊരു തനിശൂന്യതയത്രേ 
അവിടത്തൊടടുത്തീടുകിലുലകം ബഹുശൂന്യം.” 
എന്ന വരികള്‍ ശ്രീ രാമലാലന്‍ പാടിയപ്പോള്‍ ശ്രീരാമകൃഷ്ണന്‍ 
മാസ്റ്റരോട്‌ പറഞ്ഞു: “ഇതു കേള്‍ക്കു, ഇതിന്‍െറ പേരാണ്‌ നിരാകാര 
സച്ചിദാനന്ദദര്‍ശനമെന്ന്‌. വിശുദ്ധച്ക്രം ഭേദിച്ചുകഴിഞ്ഞാല്‍ സകലവും 
ആകാശം. 


മാസ്റ്റര്‍: അതെ. 


ശ്രീരാമ: ഈ മായാജനിതമായ ജീവജഗത്തുകള്‍ക്കപ്പുറം പോയാല്‍ 
നിതൃത്തിലെത്തിച്ചേരാം. നാദത്തെ ഭേദിച്ചാല്‍ സമാധിയായി. ഓംകാരം 
സാധന ചെയ്തുചെയ്ത്‌ നാദം ഭേദിക്കുന്നു, പിന്നെ സമാധിയായി. 

അദ്ധ്യായം എട്ട്‌ 


യദുമല്ലികന്‍െറ വീട്ടില്‍ 


അധരന്‍ ഗുരുദേവന്‍ ഫലമൂലങ്ങളും മധുരപലഹാരങ്ങളും സമര്‍പ്പിച്ചു. 
“ഇന്ന്‌ യദുമല്ലികന്‍െറ വീട്ടില്‍ പോണം” എന്ന്‌ ഗുരുദേവനരുളി. 

ഗുരുദേവന്‍ ശ്രീ യദുമല്ലികന്‍െറ വീട്ടിലെത്തി. ഇന്ന്‌ ആഷാഡ 
മാസത്തിലെ കൃഷ്ണപ്രതിപദം. രാത്രി ചന്ദ്രികാമയം. സിംഹവാഹിനി 
യുടെ നിത്യപൂജ നടക്കുന്ന മുറിയില്‍ ഗുരുദേവന്‍ ഭക്തന്മാരോടുകൂടി 
വന്നുചേര്‍ന്നു. ചന്ദനം, പുഷ്ടം, പുഷ്ഠമാല ഇവയാല്‍ അലംകൃതയായ 
ദേവി ഒരപൂര്‍വശോഭ വഹിക്കുന്നു. മുന്നില്‍ പുരോഹിതനിരിക്കുന്നു. 
വിഗ്രഹത്തിനു മുന്‍വശം വിളക്കുകള്‍ കത്തുന്നു. കൂടെയുള്ളവരില്‍ 
ഒരാളോട്‌ ഒരു രൂപ കാണിക്കയിട്ട്‌ പ്രണാമം ചെയ്യാന്‍ ഗുരുദേവന്‍ 
പറഞ്ഞു. അമ്പലത്തില്‍ പോയാല്‍ എന്തെങ്കിലും കാണിക്ക അര്‍പ്പിക്കേ 
ണ്ടതുണ്ടല്ലൊ. 

സിംഹവാഹിനീദേവിയുടെ മുമ്പില്‍ തൊഴുകൈയോടെ ഗുരുദേവന്‍ 
നിലകൊള്ളുന്നു. പിന്നില്‍ ഭക്തന്മാരും കൂപ്പിയ കൈയുമായി നില്ലുണ്ട്‌. 
ഗുരുദേവന്‍ ഏറെനേരം ഇങ്ങനെ തൊഴുതുനിന്നു. എന്തൊരാശ്ചര്യം! 
ദര്‍ശനം ചെയ്തുകൊണ്ടു നില്ക്കവേ, പെട്ടെന്ന്‌  സമാധിയിലാണ്ടു. 
ശിലാവിഗ്രഹംപോലെ നിശ്ചലമായി നിലകൊണ്ടു; നയനം നിര്‍ന്നിമേഷം! 


ഏറെനേരം കഴിഞ്ഞ്‌ നെടുവീര്‍പ്പിട്ടു സമാധിയഴിഞ്ഞു. എന്നിട്ടും 

ലഹരികൊണ്ട്‌ മത്തനായതുപോലെ അരുളി: “അമ്മേ, ഞാന്‍ പോയ്വര 
ട്ടെ.” പക്ഷേ അനങ്ങാന്‍ കഴിയുന്നില്ല. അവിടെത്തന്നെ അതേ നിലയില്‍ 
നിന്നു. അപ്പോള്‍ രാമലാലനോടു പറഞ്ഞു: ““നീയിതൊന്നു പാട്‌: “മാമക 
ഭുവനചിന്തയെ വിസൂരിപ്പിച്ചു നീ.” എന്നാല്‍ എനിക്കു സുഖമാകും.” 
രാമലാല്‍ പാടി: 

പുരഹരമനോമോഹിനിയംബികേ! 

സുരജനാര്‍ച്ചിതേയദ്ദീന്ദ്രനന്ദിനി! 

ഭയം തുളുമ്പിന നോക്കിനാല്‍ മാമക - 

ഭുവനചിന്തയെ വിസൂരിപ്പിച്ചു നീ. 


പാട്ടു തീര്‍ന്നു. 


ഗുരുദേവന്‍ ഭക്തന്മാരോടുകൂടി സന്ദര്‍ശകമുറിയിലേയ്ക്കു വരുന്നു. 
വരുമ്പോള്‍ ഇടയ്ക്കൊരിക്കല്‍ പറഞ്ഞു: “അമ്മേ, എന്‍െറ ഹൃദയത്തില്‍ 
വാഴുകമ്മേ.” 


ശ്രീ യദുമല്ലികന്‍ സ്നേഹിതന്മാരുമൊരുമിച്ചു സന്ദര്‍ശകമുറിയില്‍ 
ഇരിപ്പുണ്ട്‌. ഗുരുദേവന്‍ ഭാവമഗ്നന്‍, ഇരുന്നുകൊണ്ട്‌ ഗാനം ചെയ്തു: 
ആനന്ദരുപിണിയാകിയ നീയെന്നെ 
നൂനം നിരാനന്ദനാക്കരുതേ!! 
പാട്ടുപാടിക്കഴിഞ്ഞ്‌, ഭാവോന്മത്തനായി യദുവിനോട്‌ പറഞ്ഞു: 

“എന്തു ബാബു, എന്തു പാടണം?” 


കണ്ണുരുട്ടുമ്പോളത്രമേല്‍ പേടിക്കാ - 
നമ്മതന്നെണ്മാസപ്പൈതലോ ഞാന്‍? 


അതു പാടട്ടേ? ഇതും പറഞ്ഞ്‌ ഗുരുദേവന്‍ പാടി: 
മഞ്ജരി 


കോപത്താലമ്മതന്‍ കണ്‍ചുവന്നീടുമ്പോള്‍ 
പേടിച്ചോടീടുവോനല്ലയീ ഞാന്‍. 
കണ്ണുരുട്ടീടുമ്പോളത്രമേല്‍ പേടിക്കാ - 
നമ്മ തന്നെൺമാസപ്പൈതലോ ഞാന്‍? 
ഫാലവിലോചനനാദരാല്‍ തന്‍ ചിത്ത - 
ശ്രീലസദ്വേദിയില്‍ വെച്ചു പോറ്റും, 
താവകചെന്തളിര്‍പ്പാദങ്ങളംബികേ, 
മാമകസമ്പത്തതൊന്നു മാത്രം. 


(തരംഗംണി) 


സമ്പത്തതില്‍നിന്നോഹരി തരുവാ - 
നെന്തൊരമാന്തമിതെന്തേ ദേവി? 
തരുവാനുള്ളതു ചോദിക്കുമ്പോ - 
ളരുതരുതീവകയൊഴിവുകളൊന്നും. 
ഭഗവാന്‍തന്നെ പ്രമാണമതെന്നുടെ 
ഹൃദയം തന്നിലിരുന്നരുളുമ്പോള്‍, 
പരിചിനൊടെന്നവകാശം നല്കാ - 
നിനിയുമമാന്തിച്ചീടുന്നാകില്‍ 

ഭഗവതി, നിന്‍പേര്‍ക്കെന്‍െറ പരാതികള്‍ 
ശിവനുടെ മുമ്പില്‍ ബോധിപ്പിക്കും. 
വ്യവഹാരത്തിലെനിയ്ക്കനുകൂലം 
ശിവനില്‍ നിന്നൊരു വിധിയുണ്ടാവും. 
അങ്ങനെയമ്മയ്ക്കുള്ളൊരു വാശി - 
ക്കിമ്മകനന്നോടറുതി വരുത്തും. 
പിന്നീടമ്മയെടുത്തിമ്മകനെ 
തന്മടിയേറ്റിത്താലോലിക്കെ 
കരയാതമ്പൊടെ വാശിവെടിഞ്ഞി - 
ട്ടരുമയൊടവിടെയടങ്ങിയിരിക്കും. 


ഭാവാവേശം തെല്ലൊന്നടങ്ങിയപ്പോള്‍, “എനിക്കമ്മയുടെ നിവേദ്യം 
കഴിക്കണം,” എന്നു പറഞ്ഞു. സിംഹവാഹിനിയുടെ പ്രസാദം കൊണ്ടു 
വന്നു ഗുരുദേവനു കൊടുത്തു. 

ശ്രീ യദുമല്ലികന്‍ അടുത്തിരിപ്പുണ്ട്‌. സമീപം കസേരയില്‍ ഏതാനും 
സ്നേഹിതന്മാരും. അക്കൂട്ടത്തില്‍ ചില സ്മുതിപാഠകന്മാരുമുണ്ട്‌. 

യദുമല്ലികന്‌ അഭിമുഖമായി കസേരയില്‍ ഇരുന്നുകൊണ്ട്‌ മന്ദഹാസ 

ത്തോടെ ഗുരുദേവന്‍ സംസാരിക്കുന്നു; കൂടെവന്ന ഭക്തന്മാരില്‍ ചിലര്‍ 
അടുത്ത മുറിയില്‍; മാസ്റ്റരും വേറെ ഒന്നുരണ്ടു പേരും അദ്ദേഹത്തിന്‍െറ 
അടുത്തുതന്നെ ഇരിക്കുന്നു. 

ശ്രീരാമ: (ചിരിച്ചുംകൊണ്ട്‌) ആട്ടെ, നീയെന്തിനാണീ കോമാളികളെ 
പൊറുപ്പിക്കുന്നത്‌? 

യദു: (ചിരിയോടെ) കോമാളികളാണെങ്കിലാകട്ടെ, അങ്ങവരെ കരക 
യറ്റുകയില്ലേ? 

ശ്രീരാമ: (ചിരിച്ചുംകൊണ്ട്‌) കള്ളിന്‍കുടം ശുദ്ധമാക്കാന്‍ ഗംഗയ്ക്കാവില്ല. 
സത്യവാക്കും ശ്രീരാമകൃഷ്ണനും 

വീട്ടില്‍ ചണ്ഡീഗാനം നടത്താമെന്നു യദു ഗുരുദേവന്‍െറ അടുക്കല്‍ 
ഏറ്റിരുന്നു. നാളു പലതുകഴിഞ്ഞിട്ടും ഗാനം നടന്നില്ല. 

ശ്രീരാമ: എന്തായി, ചാണ്ഡീഗാനം എവിടംവരെയായി? 

യദു: പലേ കാര്യങ്ങളും വന്നുപെട്ടു; അതുകൊണ്ടിതുവരെ നടന്നില്ല. 
ആണുങ്ങളുടെ വാക്കും ആനയുടെ കൊമ്പും 

ശ്രീരാമ: ആണുങ്ങള്‍ക്കൊരു വാക്ക്‌. ആണുങ്ങളുടെ വാക്കും 
ആനയുടെ കൊമ്പും. എന്താ, ആണുങ്ങള്‍ക്കൊറ്റ വാക്ക്‌, അങ്ങനെയല്ലേ? 

യദു: (ചിരിച്ചുകൊണ്ട്‌) അതു നേരാണ്‌. 

ശ്രീരാമ: നീയൊരു ഗണകനാണ്‌. വളരെ കണക്കു കൂട്ടിയിട്ടേ ഒരു 
കാര്യം ചെയ്യൂ. (ബ്രാഹ്മണന്‍ പശുവിനെ വാങ്ങുംപോലെ; തീറ്റ തീരെ 
കുറവ്‌, ചാണകം ധാരാളമിടും; കുടംകുടം പാലും കറക്കും! (എല്ലാവരും 
ചിരിക്കുന്നു.) 

അല്പനേരം കഴിഞ്ഞ്‌ അദ്ദേഹം യദുവിനോടു പറഞ്ഞു: “എനിക്കിപ്പോള്‍ 
മനസ്സിലായി. നീ രാമജീവനപുരത്തിലെ ശീലനെപ്പോലെയാണ്‌ - പാതി 
ചൂടും പാതി തണുപ്പും. നിന്‍െറ മനസ്സ്‌ ഈശ്വരനിലുമുണ്ട്‌, സംസാര 
ത്തിലുമുണ്ട്‌.” 

ഗുരുദേവനും ഏതാനും ഭക്തന്മാരും യദുവിന്‍െറ വീട്ടില്‍ പാലും 


പഴവും പലഹാരങ്ങളും കഴിച്ചു. ഇനിയിപ്പോള്‍ ഖേലാത്ഘോഷന്‍െറ 
വീട്ടില്‍ പോകും. 


അദ്ധ്യായം ഒമ്പത്‌ 


ശ്രീ ഖേലാത്ഘോഷന്‍െറ വീട്ടില്‍ 


ശ്രീരാമകൃഷ്ണദേവന്‍ ഖേലാത്ഘോഷന്‍െറ വീട്ടിലേയ്ക്കു പ്രവേശി 
ക്കുന്നു. രാത്രി പത്തുമണിയായിരിക്കും. വീടും, വീടിന്‍െറ വലിയ 
മുറ്റവും നിലാവില്‍ വിളങ്ങുന്നു. വീട്ടിലേയ്ക്ക്‌ കടക്കുന്നതോടെ 
ഗുരുദേവന്‍ ഭാവാവിഷ്ടനാകുന്നു. കൂടെ രാമലാലന്‍, മാസ്റ്റര്‍, വേറെ 

ഒന്നുരണ്ടു ഭക്തന്മാരും ഉണ്ട്‌. വലിയ നാലുകെട്ടും ഇരിപ്പുമുറിയുമുള്ള 
മാളിക. രണ്ടാം നിലയിലെ വരാന്തവഴി കുറെദൂരം തെക്കുവശത്തൂടെ 
ചെന്ന്‌, പിന്നെ കിഴക്കുവശത്ത്‌ വടക്കോട്ടു മുഖമായി കുറെ നടന്നാല്‍ 
അന്തഃപുരത്തിലേയ്ക്കു പോകാം. 


ഈ വഴിക്കു വന്നാല്‍, കുറെ വലിയ മുറികളും മുന്‍വശത്തു നീണ്ട 
ഒരു വരാന്തയുമുണ്ട്‌. വീട്ടിലാരുമില്ല എന്നു തോന്നും. 


വടക്കുകിഴക്കുള്ള ഒരു മുറിയില്‍ ഗുരുദേവനെ ഇരുത്തി. അദ്ദേഹമി 
പ്പോഴും ഭാവാവിഷ്ടന്‍. ഇവിടേയ്ക്കു ക്ഷണിച്ചുവരുത്തിയ ഭക്തന്‍ 
വന്ന്‌ സ്വീകരിച്ചു. അദ്ദേഹമൊരു വൈഷ്ണവന്‍. ദേഹത്ത്‌ തിലകാദി 
വൈഷ്ണവമുദ്രകള്‍, കൈയില്‍ ജപമാലാസഞ്ചിയും. ആളൊരു പഴമക്കാ 
രന്‍. ഖേലാത്ഘോഷന്‍െറ അളിയനാണ്‌. അദ്ദേഹം ഇടയ്ക്കിടയ്ക്ക്‌ 
ദക്ഷിണേശ്വരത്തു വന്ന്‌ ഗുരുദേവനെ കാണാറുണ്ട്‌. എന്നാല്‍ പല 
വൈഷ്ണവരുടെയും മനോഭാവം വളരെ സങ്കുചിതമാണ്‌. അവര്‍ 
ശാക്തരേയും വേദാന്തികളെയും നിന്ദിക്കുന്നു. ശ്രീരാമകൃഷ്ണന്‍ 
സംസാരിക്കാന്‍ തുടങ്ങി. 


സര്‍വ്വധര്‍മ്മസമന്വയം - ഭക്തിമാർഗ്ഗം 


. ശ്രീരാമ: (വൈഷ്ണവനോടും മറ്റു ഭക്തന്മാരോടും) എന്‍െറ മതം 
ശരി, മറ്റുള്ളവരുടെ മതം തെറ്റ്‌, ഈ ഭാവം നന്നല്ല. ഈശ്വരനൊന്ന്‌, 
രണ്ടല്ല. അദ്ദേഹത്തെ പലരും പല പേരു ചൊല്ലി വിളിക്കുന്നു. ചിലര്‍ 
“ഗോഡ്‌” എന്നു പറയുന്നു; ചിലര്‍ “അള്ളാ'യെന്ന്‌, ചിലര്‍ “കൃഷ്ണ്‌നെന്നു 
പറയുന്നു. ചിലര്‍ “ശിവനെന്നും ചിലര്‍ 'ബ്രഹ്മ'മെന്നും പറയുന്നു. 
കുളത്തിലെ വെള്ളംപോലെ - ഒരു കടവിലെ ആളുകള്‍ “ജലം” എന്നു 
പറയുന്നു. പിന്നൊരു കടവിലെ ആളുകള്‍ “വാട്ടര്‍” എന്നു പറയുന്നു. 
വേറൊരു കടവിലുള്ളവര്‍ “പാനി'യെന്നും പറയുന്നു. ഹിന്ദുക്കള്‍ 
ജലമെന്നും ക്രിസ്ത്യാനികള്‍ വാട്ടറെന്നും മുസ്സല്‍മാന്മാര്‍ പാനിയെന്നും 
വിളിക്കുന്നു. പക്ഷേ വസ്മുവൊന്ന്‌. മതങ്ങള്‍ മാര്‍ഗ്ഗങ്ങളാകുന്നു. 
ഓരോരോ മതവും ഈശ്വരനിലേയ്ക്കു നയിക്കുന്ന ഓരോ പാതകള്‍ - 
പുഴകള്‍ പല വഴിക്കുനിന്നും ഒഴുകി കടലില്‍ വന്നൊന്നിക്കുംപോലെ. 


വേദങ്ങളിലെയും പുരാണങ്ങളിലെയും തന്ത്രങ്ങളിലെയും പ്രതിപാദ്യം 
സച്ചിദാനന്ദം ഒന്നു മാത്രമാകുന്നു.* വേദത്തില്‍ സച്ചിദാനന്ദ്രബഹ്മം, 
പുരാണത്തില്‍ സച്ചിദാനന്ദകൃഷ്ണന്‍, സച്ചിദാനന്ദരാമന്‍ എന്നിങ്ങനെ. 
തന്ത്രത്തില്‍ സച്ചിദാനന്ദശിവന്‍ സച്ചിദാനന്ദ്രവഹ്മം, സച്ചിദാനന്ദ 
കൃഷ്ണന്‍, സച്ചിദാനന്ദശിവന്‍. 

ഏവരും നിശ്ശബ്ദം. 

വൈഷ്ണവഭക്തന്‍: മഹാശയ, ഈശ്വരനെ ഭാവനചെയ്യുന്നതുതന്നെ 
എന്തിനാണ്‌? 
* വേദേ രാമായണേ പുണ്യേ ഭാരതേ ഭരതര്‍ഷഭ, 

ആദ മദ്ധ്യേ തഥാ ചാന്തേ ഹരിഃ സര്‍വ്വത്ര ഗീയതേ. - ഭാരതം. 

വൈഷ്ണവന്‌ ഉപദേശം 


ശ്രീരാമ: ആ ബോധമുണ്ടെങ്കില്‍" അയാള്‍ ജീവമുക്തനാകുന്നു. 
എന്നാല്‍ എല്ലാവര്‍ക്കും ഈ വിശ്വാസമില്ല; വെറുതെ വായ്കൊണ്ടു 
പറയുന്നതുമാത്രം. ഈശ്വരനുണ്ട്‌, അദ്ദേഹത്തിന്‍െറ ഇച്ഛകൊണ്ടാ 
ണെല്ലാം നടക്കുന്നത്‌ എന്ന്‌ ലാകികമനുഷ്യന്‍ കേട്ടിട്ടുണ്ട്‌; എന്നാല 
തില്‍ വിശ്വസിക്കുന്നില്ല. 

സംസാരിയുടെ ഈശ്വരന്‍ എന്തുമാതിരിയാണെന്നറിയാമോ? 


വയസ്സുചെന്ന അമ്മായിമാര്‍ തങ്ങളില്‍ത്തല്ലുമ്പോള്‍ പറയുന്നതു കേട്ടു 
പഠിച്ച്‌ പിള്ളേര്‌ ലഹളകൂടുമ്പോള്‍ ഈശ്വരനെ പിടിച്ച്‌ ആണയി 
ടുംപോലെയാണത്‌. 


എല്ലാവര്‍ക്കും അദ്ദേഹത്തെ ഗ്രഹിക്കാനാവുമോ? അദ്ദേഹം നല്ല 
ആളുകളേയും കൊള്ളരുതാത്തവരേയും സൃഷ്ടിച്ചിരിക്കുന്നു; ഭക്തന്മാ 
രേയും അഭക്തന്മാരേയും, വിശ്വാസികളേയും അവിശ്വാസികളേയും 
സൃഷ്ടിച്ചിരിക്കുന്നു. അദ്ദേഹത്തിന്‍െറ ലീലയ്ക്കകത്ത്‌ സര്‍വ്വത്ര വൈ 
ചിത്ര്യം. അദ്ദേഹത്തിന്‍െറ ശക്തി ചിലയിടങ്ങളില്‍ കൂടുതല്‍ പ്രകാശി 
ക്കുന്നു; ചിലയിടങ്ങളില്‍ കുറവായി പ്രകാശിക്കുന്നു. സൂര്യന്‍െറ 
വെളിച്ചം മണ്ണിലേക്കാള്‍ കൂടുതല്‍ ജലത്തില്‍ പ്രകാശിക്കുന്നു. ജലത്തെ 
അപേക്ഷിച്ച്‌ കണ്ണാടിയില്‍ പ്രകാശം കൂടുന്നു. പിന്നെ, ഭക്തന്മാരിലും 
പലതരക്കാരുണ്ട്‌: ഉത്തമഭക്തന്‍, മദ്ധ്യമഭക്തന്‍, അധമഭക്തന്‍; ഗീതയില്‍ 
ഇതൊക്കെ പറഞ്ഞിട്ടുണ്ട്‌. ) 

വൈഷ്ണവന്‍: ഉപ്വ്‌. 

ശ്രീരാമ: അധമഭക്തന്‍ പറയുന്നു, “ഈശ്വരനുണ്ട്‌, ആ ആകാശത്തിനു 
മേലേ അങ്ങു ദൂരെ.” മദ്ധ്യമഭക്തന്‍ പറയുന്നു, “ഈശ്വരന്‍ സര്‍വ്വഭൂതങ്ങ 
ളിലും ചൈതന്യരുപത്തിലും പ്രാണരുപത്തിലും വര്‍ത്തിക്കുന്നു.” ഉത്തമ 
ഭക്തന്‍ പറയുന്നു, “ഈശ്വരന്‍ സ്വയം സര്‍വ്വവുമായിരിക്കുന്നു. ഞാന്‍ 
കാണുന്നതെല്ലാം ഈശ്വരന്‍െറ ഓരോ രൂപങ്ങള്‍. അദ്ദേഹംതന്നെയാണ്‌ 
മായയും ജീവനും ജഗത്തുമെല്ലാമായിരിക്കുന്നത്‌. അദ്ദേഹമല്ലാതെ യാതൊ 
ന്നുമില്ല.” i 

വൈഷ്ണവന്‍: ഈയവസ്ഥ ആര്‍ക്കെങ്കിലും കിട്ടുമോ? 


ശ്രീരാമ: ഈശ്വരദര്‍ശനം കൂടാതെ ഇതുമാതിരി അവസ്ഥ ഉണ്ടാവില്ല. 
എന്നാല്‍ ദര്‍ശനം ഉണ്ടായിട്ടുണ്ടോ ഇല്ലയോ എന്നുള്ളതിന്‌ അടയാളങ്ങ 
ളുണ്ട്‌. ചിലപ്പോള്‍ ഉന്മത്തനെപ്പോലെ - ചിരിക്കുന്നു, കരയുന്നു, ആടുന്നു, 
പാടുന്നു. ചിലപ്പോള്‍ ബാലകനെപ്പോലെ - അഞ്ചു വയസ്സായ ബാലക 
ന്‍െറ അവസ്ഥ. സരളന്‍, ഉദാരന്‍, അഹങ്കാരമില്ല, ഒരു വസ്തുവിലും 
ആസക്തിയില്ല. ഗുണത്തിനൊന്നും അധീനനല്ല, സദാ ആനന്ദമയന്‍. 
ചിലപ്പോള്‍ പിശാചിനെപ്പോലെ - ശുചിയെന്നും അശുചിയെന്നുമുള്ള 
ഭേദബുദ്ധി കാണുകയില്ല. ആചാരവും അനാചാരവും ഒന്നായിത്തീര്‍ 


f സര്‍വ്വവ്യാപീ സര്‍വ്വഭൂതാന്തരാത്മാ - എന്ന ബോധം. 

ന്നിരിക്കും. ചിലപ്പോള്‍ ജഡം പോലെ - മിഴിച്ചെന്തോ നോക്കിക്കൊണ്ടി 
രിക്കും. ഒരുതരം കര്‍മ്മവും ചെയ്യാനാവില്ല; യാതൊരുതരം ചേഷ്ടയ്ക്കും 
കഴിവില്ല. 


ശ്രീരാമകൃഷ്ണദേവന്‍ സ്വന്തം അവസ്ഥയൊക്കെ സൂചിപ്പിക്കുക 
യായിരുന്നോ? 


ശ്രീരാമ: (വൈഷ്ണവഭക്തനോട്‌) “അവിടുന്ന്‌, അവിടുത്തെ,” ഇത്‌ 
ജ്ഞാനമാണ്‌; “ഞാന്‍, എന്‍െറ,” ഇത്‌ അജ്ഞാനവും. 


“അല്ലയോ ഭഗവാനേ, അവിടുന്നുതന്നെ കര്‍ത്താവ്‌, ഞാന്‍ കര്‍ത്താ 
വല്ല,' ഇതാണ്‌ ജ്ഞാനം. “ഹേ ഈശ്വരാ, സമസ്തവും അവിടുത്തെ. 
ദേഹവും ഗൃഹവും മനസ്സും കുടുംബവും ജീവനും ജഗത്തും ഇവ സര്‍വ്വവും 
അങ്ങയുടെ: എന്‍േറതൊന്നുമില്ല.' ഇതിന്‍െറ പേരാണു ജ്ഞാനം. 

അജ്ഞാനി പറയുന്നു, “ഈശ്വരന്‍ അവിടെ അവിടെ വളരെ ദൂരെ.” 
ജ്ഞാനിക്കറിയാം, “ഈശ്വരനിവിടെ, ഇവിടെത്തന്നെ വളരെയടുത്ത്‌, 
ഹൃദയത്തിനുള്ളില്‍, അന്തര്യാമിരുപേണ വാഴുന്നു; കൂടാതെ, സ്വയം 
ഓരോ രൂപം സ്വീകരിച്ചിരിക്കുന്നു,” എന്ന്‌. 


അദ്ധ്യായം പത്ത്‌ 


1883 ജാലായ്‌ 22, ഞായറാഴ്ച 


ദക്ഷിണേശ്വരം കാളീക്ഷേത്രത്തില്‍വെച്ച്‌ ഭക്തന്മാരുമായി ബ്രഹ്മ 
തത്ത്വത്തെക്കുറിച്ചും ആദ്യാശക്തിയെക്കുറിച്ചും സംഭാഷണങ്ങള്‍, 
അവര്‍ക്ക്‌ ഉപദേശം. 


വിദ്യാസാഗരന്‍െറയും കേശവചന്ദ്രസേനന്‍െറയും കഥ 


ആഷാഡത്തിലെ കൃഷ്ണപക്ഷതൃതീയ. ശ്രീപരമഹംസദേവനെ 
ദര്‍ശിക്കാന്‍ ഭക്തന്മാര്‍ ഇനിയും വന്നുകൊണ്ടിരിക്കുന്നു. മറ്റു ദിവസങ്ങ 
ളില്‍ വരാന്‍ അവര്‍ക്ക്‌ മിക്കവാറും പറ്റുകയില്ല. ഞായറാഴ്ച അവര്‍ക്ക്‌ 
സൌകര്യം കിട്ടുന്നു. അധരനും രാഖാലും മാസ്റ്ററും കല്ക്കത്തയില്‍നിന്ന്‌ 
ഒരു വണ്ടിപിടിച്ച്‌ രണ്ടുമണിയോടുകൂടി കാളീക്കോവിലില്‍ വന്നുചേര്‍ന്നു. 
ശ്രീരാമകൃഷ്ണദേവന്‍ ആഹാരം കഴിഞ്ഞ്‌ വിശ്രമിക്കുന്നു. മുറിയ്ക്കു 
ള്ളില്‍ മണിമല്ലികന്‍ മുതലായ ചില ഭക്തന്മാര്‍ ഇരിക്കുന്നുണ്ട്‌. 


രാസമണി പണിയിച്ച കാളീക്കോവിലിന്‍െറ വിശാലമായ മുറ്റത്ത്‌ 
കിഴക്കുഭാഗത്ത്‌ ശ്രീ രാധാകാന്തക്ഷേത്രവും ശ്രീ ഭവതാരിണീക്ഷേത്രവും. 
പടിഞ്ഞാറുവശത്ത്‌ പന്ത്രണ്ടു ശിവക്ഷേത്രങ്ങള്‍. ശിവമന്ദിരനിരയുടെ 
നേര്‍ വടക്കാണ്‌ ശ്രീ പരമഹംസദേവന്‍െറ മുറി. മുറിയുടെ പടിഞ്ഞാറു 
വശത്ത്‌ അര്‍ദ്ധവൃത്താകാരമായ ഒരു വരാന്തയുണ്ട്‌. അദ്ദേഹമവിടെ 
വന്ന്‌ പടിഞ്ഞാട്ടു തിരിഞ്ഞുനിന്ന്‌ ഗംഗാദര്‍ശനം ചെയ്യുന്നു. ഗംഗയില്‍ 
നിന്നുള്ള മതില്‍ക്കെട്ടിനും വരാന്തയ്ക്കുമിടയ്ക്കുള്ള പറമ്പിന്‍തുണ്ടി 
ലാണ്‌ അമ്പലത്തിലെ പൂന്തോട്ടം. പൂന്തോട്ടത്തിന്ന്‌ നീളം വളരെയുണ്ട്‌; 

തെക്ക്‌, പറമ്പിന്‍െറ അതിര്‍ത്തിവരെ, വടക്കു പഞ്ചവടിവരേയും -- ഈ 
പഞ്ചവടിയിലാണ്‌ ശ്രീരാമകൃഷ്ണന്‍ തപസ്സനുഷ്ഠിച്ചത്‌ - കിഴക്ക്‌, 
അമ്പലവളപ്പിന്‍െറ രണ്ടു പടികള്‍വരേയ്ക്കും. ഗുരുദേവന്‍െറ മുറിയുടെ 
അടുത്ത്‌ ഗന്ധരാജന്‍ മുതലായ പലതരം പൂച്ചെടികള്‍. മുറിയുടെ 
ചുമരിന്മേല്‍ ദേവന്മാരുടെ പടങ്ങള്‍. അക്കൂട്ടത്തില്‍, പത്രോസ്‌ വെള്ള 
ത്തില്‍ താഴുന്നതും യേശു അദ്ദേഹത്തിന്‍െറ കൈയ്ക്കു പിടിച്ചു പൊക്കു 
ന്നതുമായ പടവും ഉണ്ട്‌. കൂടാതെ, ബുദ്ധദേവന്‍െറ ഒരു ശിലാമൂര്‍ത്തി 
യുമുണ്ട്‌. ശ്രീരാമകൃഷ്ണന്‍ ചെറുകട്ടിലില്‍ വടക്കോട്ട്‌ മുഖമായി 
ഇരിക്കുന്നു. ഭക്തന്മാര്‍ തറയില്‍, ചിലര്‍ പായയിലും ചിലര്‍ തടുക്കിലും 
ഇരിക്കുന്നു. സകലരും കണ്ണെടുക്കാതെ ആ മഹാപുരുഷന്‍െറ ആനന്ദ 
മൂര്‍ത്തിയെ നോക്കിക്കൊണ്ടിരിക്കുന്നു. മുറിയില്‍നിന്നും അധികം 
അകലെയല്ലാതെ, ചിറമതിലിന്‌ പടിഞ്ഞാറായി പുണ്യസലിലയായ 
ഭാഗീരഥി തെക്കോട്ടൊഴുകുന്നു. വര്‍ഷക്കാലത്ത്‌ സാഗരസംഗമത്തിലെ 
ത്താന്‍ വലിയ വെമ്പലോടെ കുതിച്ചുപായുന്നു. വഴിക്ക്‌ ഒരിക്കല്‍മാത്രം 
ഈ മഹാപുരുഷന്‍െറ ധ്യാനമന്ദിരം തൊട്ടുതൊഴുതുകൊണ്ട്‌ അങ്ങനെ 
ഒഴുകുന്നു. 

ശ്രീ മണിമല്ലികന്‍ ഒരു പഴയ ബ്രഹ്മഭക്തനാണ്‌. വയസ്സ്‌ ഏകദേശം 
അറുപത്തഞ്ചു കാണും. അദ്ദേഹം കുറച്ചുദിവസംമുമ്പ്‌ കാശീദര്‍ശന 
ത്തിനു പോയിരുന്നു. ഇന്ന്‌ ഗുരുദേവനെ കാണാന്‍ വന്നിരിക്കുന്നു. 
കാശിയാത്രയുടെ വൃത്താന്തം ഗുരുവിനെ പറഞ്ഞുകേള്‍പ്പിക്കുന്നു. 


ജ്ഞാനയോഗവും നിര്‍വ്വാണമതവും 


മണിമല്ലികന്‍: വേറൊരു സന്ന്യാസിയെക്കണ്ടു. ““ഇന്ദ്രിയസംയമം 
കൂടാതെ ഒന്നും നടക്കുകയില്ല. വെറുതെ, “ഈശ്വരാ ഈശ്വരാ,” എന്നുരു 
വിട്ടതുകൊണ്ടെന്തു കിട്ടും?” എന്നദ്ദേഹം പറഞ്ഞു. 

ശ്രീരാമ: അക്കൂട്ടരുടെ അഭിപ്രായമെന്തെന്നോ? ആദ്യം സാധന 
ചെയ്യണം; ശമവും ദമവും തിതിക്ഷയും സമ്പാദിക്കണം. അവര്‍ നിര്‍വ്വാ 
ണത്തിനുവേണ്ടി ശ്രമിക്കുന്നു. അവര്‍ വേദാന്തവാദികളാണ്‌. “ബ്രഹ്മ 
സത്യം, ജഗന്മിഥ്യാ”, എന്നവര്‍ നിരന്തരം വിചാരം ചെയ്യുന്നു. ബഹു 
കഠിനമായ മാര്‍ഗ്ഗം. ജഗത്ത്‌ മിഥ്യയാണെങ്കില്‍ നിങ്ങളും മിഥ്യ, ഉപദേശി 
ക്കുന്നയാളും മിഥ്യ, അയാളുടെ ഉപദേശവും മിഥ്യ - സ്വപ്ഠം പോലെ. 
ഒക്കെ അങ്ങകലത്തേ കാര്യങ്ങള്‍. 


എങ്ങനെയെന്നറിയാമോ? കര്‍പ്പൂരം കത്തിച്ചാല്‍ ഒന്നും ബാക്കി 
കാണത്തതുപോലെ. മരം കത്തിച്ചാല്‍ കുറച്ചു ചാരമെങ്കിലും ബാക്കി 
കാണും. ഒടുവില്‍, വിചാരത്തിന്‍െറ അവസാനം, സമാധിയുണ്ടാകുന്നു. 
അപ്പോള്‍ പിന്നെ, “ഞാന്‍, നീ; ജഗത്‌,” ഇവയുടെയൊന്നും വൃത്താന്ത 
മുണ്ടായിരിക്കയില്ല. 
പണ്ഡിതപദ്മലോചനനും ജ്ഞാനയോഗവും 


ശ്രീരാമ: പദ്മലോചനന്‍ വലിയ ജ്ഞാനിയായിരുന്നു. എന്നിട്ടും, 

ശ്രീരാമകൃഷ്ണവചനാമൃതം 


എപ്പോഴും “അമ്മേ അമ്മേ,” എന്നു വിളിച്ചുകൊണ്ടിരുന്ന എന്നെ വളരെ 
ബഹുമാനിച്ചുവന്നു. പദ്മലോചനന്‍ ബര്‍ഡ്വാന്‍ രാജാവിന്‍െറ സഭാ 
പണ്ഡിതനായിരുന്നു. ഒരിക്കല്‍ കല്ക്കത്തയില്‍ വന്നു. കാമാര്‍ഹാട്ടി 
യ്ക്കടുത്തുള്ള ഒരു ഉദ്യാനഗൃഹത്തിലാണ്‌ വന്നു താമസിച്ചത്‌. എനിക്ക്‌ 
പണ്ഡിതനെ ഒന്നു കണ്ടാല്‍ കൊള്ളാമെന്ന്‌ ആഗ്രഹം തോന്നി. ആള്‍ 
അഹങ്കാരിയാണോ അല്ലയോ എന്നറിയാന്‍ ഹൃദയനെ പറഞ്ഞയച്ചു. 
പണ്ഡിതന്‍ അഹങ്കാരമില്ലെന്നു കേട്ടു. ഞങ്ങള്‍ തമ്മില്‍ കണ്ടു. എത്രയോ 
ജ്ഞാനി, എത്രയോ പണ്ഡിതന്‍. എന്നിട്ടും ഞാന്‍ രാമപ്രസാദന്‍െറ 
ഗാനങ്ങള്‍ പാടിയപ്പോള്‍ അദ്ദേഹം ' കരഞ്ഞു! തമ്മില്‍ ഏറെനേരം 
സംസാരിച്ചു; ഇതുപോലൊരു സുഖം എനിക്ക്‌ വേറെങ്ങും കിട്ടിയിട്ടില്ല. 
അദ്ദേഹം എന്നോടു പറഞ്ഞു: ‘“ഭക്തസംഗത്തിനുളള ആഗ്രഹം ഉപേക്ഷി 
ക്കുക. അല്ലെങ്കില്‍ പല തരത്തിലുള്ള ആളുകള്‍ വന്ന്‌ അങ്ങയെ 
വഴിതെറ്റിക്കും.” അദ്ദേഹമൊരിക്കല്‍ വൈഷ്ണവചരണന്‍െറ ഗുരു 
ഉത്സവാനന്ദനുമായി എഴുത്തുകുത്തുകളില്‍ക്കൂടി ഒരു വാദപ്രതിവാദ 
ത്തിലേര്‍പ്പെട്ടു. അദ്ദേഹം എന്നോടൊരിക്കല്‍ പറഞ്ഞു: “അങ്ങൊരു കഥ 
കേട്ടോളു,” എന്ന്‌. ഒരിക്കലൊരു സദസ്സില്‍, “ശിവനോ വലുത്‌, ബ്രഹ്മാ 
വോ വലുത്‌?” എന്ന്‌ തര്‍ക്കമായി. അവസാനം ബ്രാഹ്മണപണ്ഡിതര്‍ 
പദ്മലോചനന്‍െറ അഭിപ്രായമാരാഞ്ഞു. സരളസ്വഭാവനായ പദ്മലോ 
ചനന്‍ പറഞ്ഞു: “എന്‍െറ പതിന്നാലു തലമുറയിലെ ആളുകളാരും 
ശിവനേയും കണ്ടിട്ടില്ല, ബ്രഹ്മാവിനേയും കണ്ടിട്ടില്ല.” കാമിനീകാഞ്ചന 
ത്യാഗത്തെക്കുറിച്ച്‌ കേട്ടിട്ട്‌ എന്നോടൊരു ദിവസം ചോദിച്ചു: "അതൊക്കെ 
വേണ്ടെന്നു വെച്ചതെന്തിനാ? “ഇതു പണം, ഇതു മണ്‌,” ഈ ഭേദബുദ്ധി 
യും അജ്ഞാനത്തില്‍നിന്നും ഉണ്ടാകുന്നതാണ്‌." ഞാനെന്തു പറയാന്‍? 

ഞാന്‍ പറഞ്ഞു: “ആര്‍ക്കറിയാമപ്പാ! എനിക്ക്‌ പണവും കാശുമൊന്നും 
പിടിക്കുന്നില്ല.” 


വെറും പാണ്ഡിത്യവും വിദ്യാസാഗരനും 


ശ്രീരാമ: ഒരു പണ്ഡിതന്‍ വലിയ ഗര്‍വ്വ്‌. ഈശ്വരരൂപത്തെ വിലയില്ല. 
എന്നാല്‍ ഈശ്വരനിശ്ചയം ആര്‍ക്കറിയാം! അദ്ദേഹം ആദ്യാശക്തി 
രൂപത്തില്‍ അയാള്‍ക്കു ദര്‍ശനമരുളി. പണ്ഡിതന്‍ വളരെനേരം 
ബോധംകെട്ടു കിടന്നു. അല്ലം ബോധം വീണപ്പോള്‍ “കാ, കാ, കാ” 
എന്ന ശബ്ദം മാത്രം ഉച്ചരിച്ചുകൊണ്ടിരുന്നു. “കാളി” എന്ന്‌ മുഴുവന്‍ 
പറയാന്‍ കഴിഞ്ഞില്ല. 

ഒരു ഭക്തന്‍: അങ്ങ്‌ വിദ്യാസാഗരനെ കാണുകയുണ്ടായല്ലൊ. 
ആളെക്കുറിച്ച്‌ അങ്ങേയ്ക്കെന്തു തോന്നുന്നു? 

ശ്രീരാമ: വിദ്യാസാഗരന്‌ പാണ്ഡിത്യവുമുണ്ട്‌, ദയയുമുണ്ട്‌. പക്ഷേ 
അന്തര്‍ദൃഷ്ടിയില്ല. ഉള്ളില്‍ സ്വര്‍ണ്ണം ഒളിഞ്ഞുകിടപ്പുണ്ട്‌. അതു കണ്ടെ 
ത്തിയിരുന്നെങ്കില്‍ ഈ ബാഹ്യവ്യാപാരങ്ങളൊക്കെ കുറെ കുറഞ്ഞേനെ, 
ഒടുവിലൊക്കെ കൈവിട്ടേനെ. അകത്ത്‌ ഹൃദയമദ്ധ്യത്തില്‍ ഈശ്ചരനുണ്ട്‌ 

എന്ന സംഗതി അറിയാന്‍ കഴിഞ്ഞെങ്കില്‍ ധ്യാനത്തിലും ചിന്തയിലും 
അദ്ദേഹത്തിന്‍െറ മനസ്സുപോകുമായിരുന്നു. ചിലര്‍ക്കൊക്കെ നിഷ്കാമ 
കര്‍മ്മം വളരെക്കാലം ചെയ്തശേഷമേ വൈരാഗ്യം വരൂ. എന്നിട്ടേ ഈ 
വഴിക്കു മനസ്സു പോവൂ, ഈശ്വരനില്‍ മനം ഒട്ടുകയുള്ളു. 


ഈശ്വരചന്ദ്രവിദ്യാസാഗരന്‍ ചെയ്യുന്നതൊക്കെ വളരെ നല്ല കാര്യങ്ങ 
ളാണ്‌. ദയ വളരെ നന്ന്‌. ദയയും മായയും തമ്മില്‍ വലിയ വൃത്യാസ 
മുണ്ട്‌. ദയ നന്ന്‌, മായ നന്നല്ല. സ്വന്തക്കാരിലുള്ള സ്നേഹം മായ - 
ഭാര്യ, മക്കള്‍, ആങ്ങള, പെങ്ങള്‍, മരുമകന്‍, മരുമകള്‍, അച്ഛന്‍, അമ്മ, 
ഇവരോടുള്ള സ്നേഹം. സര്‍വ്വഭൂതങ്ങളോടും സമമായുള്ള സ്നേഹമാണ്‌ 
ദയ. 


അദ്ധ്യായം പതിനൊന്ന്‌ 


ബ്രഹ്മം ത്രിഗുണാതീതം 
മാസ്റ്റര്‍: ദയയും ഒരു ബന്ധനമാണോ? 


ശ്രീരാമ: അതൊക്കെ അങ്ങേയറ്റത്തെ കാര്യങ്ങള്‍. ദയ സത്വഗുണ 
ത്തില്‍നിന്നുണ്ടാകുന്നു. സത്വഗുണംകൊണ്ട്‌ പാലനം, രജോഗുണംകൊണ്ട്‌ 
സൃഷ്ടി, തമോഗുണംകൊണ്ട്‌ സംഹാരം. എന്നാല്‍ ബ്രഹ്മം സത്വരജസ്ത 
മസ്സുകളെന്ന മൂന്നു ഗുണങ്ങള്‍ക്കും അപ്പുറം, പ്രകൃതിയ്ക്കക്കരെ. 

നേര്‍വഴിയിലെങ്ങും ഗുണങ്ങള്‍ക്കു പോവാന്‍ വയ്യ. പിടികൂടിയെ 
ങ്കിലോ എന്നു പേടിച്ച്‌ കള്ളന്മാര്‍ക്ക്‌ പൊതുസ്ഥലങ്ങളിലെങ്ങും 
പോകാന്‍ വയ്യാത്തതുപോലെ. സത്ത്വരജസ്തമസ്സുകള്‍ മൂവരും കള്ളന്മാ 
രെപ്പോലെയാണ്‌. ഒരു കഥ പറയാം, കേട്ടോളു. 

ഒരാള്‍ ഒരു കാട്ടില്‍ക്കൂടി പൊയ്ക്കൊണ്ടിരിക്കയായിരുന്നു. അപ്പോള്‍ 
മൂന്നു തസ്കരന്മാര്‍ വന്ന്‌ അയാളെ പിടികൂടി. അവര്‍ അയാളുടെ 
മുതലെല്ലാം പിടിച്ചുപറിച്ചു. ഒരു കള്ളന്‍ ചോദിച്ചു: “ഇനി ഇയാളെ 
വെച്ചിരുന്നിട്ടെന്തു വേണം?” ഇതും പറഞ്ഞ്‌ അവന്‍ വാളുമായി 
വെട്ടാനെത്തി. “വേണ്ട, കൊന്നിട്ടെന്തു വേണം? ഇയാളുടെ കൈയും 
കാലും വരിഞ്ഞുകെട്ടിയിട്ടു നമുക്കു പോവാം,” എന്നു പറഞ്ഞു 
വേറൊരുവന്‍. എന്നിട്ടയാളുടെ കൈയും കാലും കെട്ടി അവിടെ തള്ളിയിട്ട്‌ 
കള്ളന്മാര്‍ അവരുടെ പാട്ടിനുപോയി. അല്ലനേരം കഴിഞ്ഞ്‌ അവരിലൊരു 
വന്‍ മടങ്ങിവന്നു പറഞ്ഞു: “അയ്യോ കഷ്ടം! നിനക്കു വല്ലതും പറ്റിയോ? 
വാ, ഞാന്‍ നിന്‍െറ കെട്ടൊക്കെ അറുത്തുതരാം.” അയാളുടെ കെട്ടെല്ലാ 
മഴിച്ചിട്ട്‌ കള്ളന്‍ പറഞ്ഞു: “എന്‍െറ ഒപ്പം വാ. നിന്നെ ഞാന്‍ നാട്ടുവഴിയി 
ലാക്കിത്തരാം.” നരം കഴിഞ്ഞ്‌ പൊതുനിരത്തിലെത്തിയപ്പോള്‍ 
കള്ളന്‍ പറഞ്ഞു: “ഈ വഴിയേ പൊയ്ക്കോ. ദാ, അവിടെ നിന്‍െറ 
വീടു കാണുന്നു.” അപ്പോള്‍ വഴിപോക്കാന്‍ കള്ളനോടപേക്ഷിച്ചു: 
“മഹാശയ, താങ്കളെനിക്ക്‌ വളരെ ഉപകാരം ചെയ്തു. താങ്കളുംകൂടി 
എന്‍െറയൊപ്പം വരു. എന്‍െറ വീടുവരെ പോകാം.” കള്ളന്‍ പറഞ്ഞു: 

“ഇല്ല, എനിക്കവിടെ പോകാന്‍ നിവൃത്തിയില്ല. പോലീസുകാര്‍ക്ക്‌ മണം 
കിട്ടും.” 

സംസാരംതന്നെ കാട്‌. സത്വരജസ്മമസ്സുകളാണ്‌ ആ കാട്ടിലെ മൂന്നു 
കള്ളന്മാര്‍. അവര്‍ ജീവന്‍െറ തത്ത്വജ്ഞാനത്തെ അപഹരിക്കുന്നു. 
തമസ്സ്‌ ജീവനെ നശിപ്പിക്കാന്‍ പുറപ്പെടുന്നു. രജോഗുണം സംസാര 
ത്തില്‍ കെട്ടിയിടുന്നു. എന്നാല്‍ സത്വഗുണം രജസ്മമസ്സുകളില്‍നിന്നും 
മോചിപ്പിക്കുന്നു. സത്വഗുണത്തിന്‍െറ ആശ്രയം കിട്ടിയാല്‍ ക്രോധം 
തുടങ്ങിയ തമോഗുണങ്ങളില്‍നിന്നു രക്ഷയുണ്ട്‌. കൂടാതെ, സത്വഗുണം 
ജീവന്‍െറ സംസാരബന്ധനം അഴിച്ചുകളയുന്നു. പക്ഷേ സത്വഗുണവും 
ഒരു ബന്ധനമാണ്‌, തത്ത്വജ്ഞാനം തരാന്‍ സമര്‍ത്ഥമല്ല. എന്നിരുന്നാലും 
ആ പരമധാമത്തിലേയ്ക്കു പോവാനുള്ള വഴിയിലെത്തിച്ചുതരും. 
അവിടെയാക്കിയിട്ടു പറയും, “അവിടെ നോക്ക്‌, നിന്‍െറ വീടതാ, അവിടെ 
കാണുന്നു!” സത്വഗുണവും ബ്രഹ്മജ്ഞാനത്തില്‍നിന്നു വളരെ അകലെ 
യാണ്‌. 

ബ്രഹ്മം എന്തെന്ന്‌ വായ്കൊണ്ടു പറയാനാവില്ല.* അറിയാവുന്ന 
യാള്‍ക്കും വിവരമറിയിക്കാന്‍ കഴിയില്ല. കടലിലെ കരിനീരിലേയ്ക്ക്‌ 
പോയാല്‍പ്പിന്നെ കപ്പല്‍ മടങ്ങിവരികയില്ല, എന്നിങ്ങനെ സാധാരണ 
പറയാറുണ്ട്‌. 

നാലു സ്നേഹിതന്മാര്‍ ചുറ്റിക്കറങ്ങി നടക്കുമ്പോള്‍ മതില്‍കെട്ടി വളച്ച 
ഒരു സ്ഥാനം കണ്ടെത്തി. വളരെ ഉയരമുള്ള മതില്‍. ഉള്ളിലെന്താണുള്ള 
തെന്നറിയാന്‍ എല്ലാവര്‍ക്കും വലിയ ഓത്സുക്യം തോന്നി. ഒരുത്തന്‍ 
മതിലിനു മുകളില്‍ കയറി. അയാള്‍ അകത്തേയ്ക്കു നോക്കിയപ്പോള്‍ 
കണ്ട കാഴ്ചയില്‍ ആശ്ചര്യഭരിതനായി “ഹാ ഹാ!” എന്നും പറഞ്ഞ്‌ 
ഉള്ളിലേയ്ക്ക്‌ എടുത്തുചാടി. ഒരു വിവരവും അയാള്‍ നല്കിയില്ല. 
മേലേ കയറിയവരൊക്കെ “ഹാ ഹായെന്നും പറഞ്ഞ്‌ അകത്തേയ്ക്കു 
കുതിച്ചു. അപ്പോള്‍പ്പിന്നെ ആരു വിവരം തരും? 

ജഡഭരതന്‍, ദത്താത്രേയന്‍ ഇവര്‍ക്കാര്‍ക്കും ്രഹ്മദര്‍ശനം സാധിച്ച 
ശേഷം വാര്‍ത്ത തരാന്‍ കഴിഞ്ഞില്ല. ബ്രഹ്മജ്ഞാനമുണ്ടായി സമാധി 
പ്രാപിച്ചാല്‍പ്പിന്നെ “ഞാന്‍” കാണുകയില്ല. “അങ്ങേയ്ക്കാവില്ലെന്നാ കിലോ 
മനമേ, രാമപ്രസാദനെ കൂടെക്കൊണ്ടുപോ” എന്നു രാമപ്രസാദന്‍ 
പറയുന്നതതുകൊണ്ടാണ്‌. മനസ്സിന്‍െറ ലയം സംഭവിക്കണം. പോരാ, 
“ രാമപ്രസാദ'ന്‍െറ ലയം, അതായത്‌ അഹംതത്ത്വത്തിന്‍റ ലയം, 
ഉണ്ടാവണം. അപ്പൊഴേ ആ ബ്രഹ്മജ്ഞാനം ഉണ്ടാകൂ. 

ഒരു ഭക്തന്‍: മഹാശയ, ശുകദേവന്‍ ജ്ഞാനം ഉണ്ടായിരുന്നില്ലെന്നോ? 


ശ്രീരാമ: ശുകദേവന്‍ ബ്രഹ്മസമുദ്രം ദര്‍ശിക്കയും സ്പൂര്‍ശിക്കയും 
മാത്രമേ ചെയ്തുള്ളു, ഇറങ്ങിമുങ്ങിയില്ല എന്ന്‌ ചിലരൊക്കെ പറയുന്നു. 
അതുകൊണ്ടാണ്‌ തിരിച്ചുവന്ന്‌ ഇത്രയും ഉപദേശമരുളിയത്‌. ബ്രഹ്മ 


* ഉച്ഛിഷ്ടം സര്‍വശാസ്സ്രാണി, സര്‍വവിദ്യാ മുഖേമുഖേ, നോച്ഛിഷ്ടം 
ബ്രഹ്മണോജ്ഞാനമവ്യക്തം ചേതനാമയം 


UT 


പാനിഹാട്ടിലെ മഹോത്സവം 


ജ്ഞാനത്തിനുശേഷം ആളുകള്‍ക്ക്‌ ഉപദേശം നല്‍കുവാനായി തിരിച്ചു 
വന്നു എന്ന്‌ ചിലരഭിപ്രായപ്പെടുന്നു. പരീക്ഷിത്തിന്‌ ഭാഗവതം ഉപദേശി 
ക്കാനുണ്ടായിരുന്നു, വേറെ എത്രയോ ലോകശിക്ഷണം ചെയ്യേണ്ടതുണ്ടാ 
യിരുന്നു, അതിനുവേണ്ടി ഈശ്വരന്‍ അദ്ദേഹത്തിന്‍െറ “അഹം' മുഴുവന്‍ 
നശിപ്പിച്ചില്ല. വിദ്യയുടെ “അഹം” ഒന്നു ബാക്കി നിര്‍ത്തിയിരുന്നു. 


സംഘടനയും ്രഹ്മജ്ഞാനവും 


ഒരു ഭക്തന്‍: ബ്രഹ്മജ്ഞാനമുണ്ടായാല്‍ പിന്നെ സംഘടനയും മറ്റും 
നിലക്കുമോ? 


ശ്രീരാമ: ഒരിക്കല്‍ കേശവസേനനുമായി ബ്രഹ്മജ്ഞാനത്തെക്കുറിച്ച്‌ 
സംസാരിച്ചു. അതിനെക്കുറിച്ച്‌ കൂടുതല്‍ പ്രസ്താവിക്കാന്‍ കേശവനാവശ്യ 
പ്പെട്ടു. “ഇനിയും പറഞ്ഞാല്‍ സംഘവും മറ്റും കാണില്ല” എന്ന്‌ ഞാന്‍ 
പറഞ്ഞു. കേശവനപ്പോള്‍ “മഹാശയ, എന്നാല്‍ മതി” എന്നു പറഞ്ഞു. 
(എല്ലാവരും ചിരിക്കുന്നു.) എന്നിട്ടും ഞാന്‍ കേശവനോടു പറഞ്ഞു: 
“ഞാന്‍, എന്‍െറ,” ഇതജ്ഞാനമാകുന്നു. “ഞാന്‍ കര്‍ത്താവ്‌,” എന്നും, 
“ഇവരൊക്കെ, ഭാര്യ, മക്കള്‍, വസ്തുക്കള്‍, സ്ഥാനം, മാനം എല്ലാം എന്‍െറ,” 
എന്നുമുള്ള ഭാവം അജ്ഞാനം കൂടാതെ വരികയില്ല. "മഹാശയ, “ഞാന്‍” 
പോയാല്‍ പിന്നെ യാതൊന്നും കാണുകയില്ലല്ലോ,' എന്നു പറഞ്ഞു 
കേശവന്‍. അതിനു ഞാന്‍ പറഞ്ഞു: "കേശവ, “ഞാന്‍” മുഴുവന്‍ 
കളയണമെന്നു ഞാന്‍ നിങ്ങളോടു പറയുന്നില്ല. “പച്ച ഞാന്‍' നിങ്ങള്‍ 
വേണ്ടെന്നുവെയ്ക്കുക. “ഞാന്‍ കര്‍ത്താവ്‌, ഇവര്‍ എന്‍െറ ഭാര്യയും 
മക്കളും; ഞാന്‍ ഗുരു,” ഈവക അഭിമാനം “പാകമാകാത്ത ഞാന്‍' 
ആകുന്നു. ഇത്‌ ഉപേക്ഷിക്കൂ. ഇതു കളഞ്ഞിട്ട്‌, പാകമായ “ഞാനി'നെ 
കൈക്കൊള്ളു. “ഞാനീശ്വരന്‍െറ ദാസന്‍, അദ്ദേഹത്തിന്‍െറ ഭക്തന്‍, 
കര്‍ത്താവല്ല ഞാന്‍, കര്‍ത്താവ്‌ ഈശ്വരന്‍." ഇത്‌ “പാകം വന്ന ഞാന്‍”. 


ഉപദേശവും ധര്‍മ്മപ്രചാരവും 
ഒരു ഭക്തന്‍: “പാകം വന്ന ഞാനി'ന്‌ സംഘടനയുണ്ടാക്കാനൊക്കുമോ? 


ശ്രീരാമ: ഞാന്‍ കേശവസേനനോട്‌ പറഞ്ഞു: “ഞാന്‍ സമാജ 
നേതാവാകുന്നു, ഞാന്‍ സമാജമുണ്ടാക്കിയിരിക്കുന്നു; ഞാന്‍ ആളുകള്‍ 
ക്ക്‌ ഉപദേശം കൊടുക്കുന്നു,” ഇപ്രകാരം ഭാവിക്കുന്ന “ഞാന്‍” “മൂക്കാത്ത 
ഞാന്‍” ആണ്‌. മതപ്രചരണം ബഹുകഠിനമാകുന്നു. ഈശ്വരാജ്ഞ 
കൂടാതെ ഒക്കുകയില്ല. അദ്ദേഹത്തിന്‍െറ ആദേശം വേണം; ഭാഗവതം 
കീര്‍ത്തിക്കാന്‍ ശുകദേവന്‍ ആദേശം ലഭിച്ചിരുന്നതുപോലെ. ഈശ്വര 
സാക്ഷാത്കാരത്തിനുശേഷം ആര്‍ക്കെങ്കിലും അദ്ദേഹത്തിന്‍െറ ആദേശം 
കിട്ടിയാല്‍, എന്നിട്ടു പ്രചരണം ചെയ്ുന്നുവെങ്കില്‍, ആളുകള്‍ക്ക്‌ ഉപദേശം 
കൊടുക്കുന്നുവെങ്കില്‍, അതുകൊണ്ട്‌ ദോഷമില്ല. ത്തിനെ 
“ഞാന്‍” പച്ചയല്ല; പഴുത്തതാകുന്നു. 

പാകമാകാത്ത “അഹത്തെ തൃജിക്കാന്‍ ഞാന്‍ കേശവനോടു പറഞ്ഞു, 
“ദാസന്‍ ഞാന്‍” “ഭക്തന്‍െറ അഹം” ഇതില്‍നിന്നു ദോഷമൊന്നും വരില്ല. 

പിന്നെ, നിങ്ങളെപ്പോഴും സംഘവും സമാജവുമെന്നു പറഞ്ഞു നടക്കുന്നു. 
നിങ്ങളുടെ സമാജത്തില്‍നിന്ന്‌ ആളുകള്‍ തെറ്റിപ്പിരിഞ്ഞു പോകുന്നു. 
അപ്പോള്‍ കേശവന്‍ പറഞ്ഞു: “മഹാശയ, മൂന്നുകൊല്ലം ഈ സമാജത്തി . 
ലിരുന്നിട്ട്‌, പിന്നെ ആ സമാജത്തിലേയ്ക്കു പോകും. അതുമാത്രമല്ല, 
പോകാന്‍ നേരത്ത്‌ എന്നെ ചീത്ത പറഞ്ഞിട്ടും പോകും.” ഞാനപ്പോള്‍ 
ചോദിച്ചു: “നിങ്ങളെന്തുകൊണ്ട്‌ പരീക്ഷിച്ച്‌ എടുക്കുന്നില്ല? ആരെയെങ്കിലു 
മൊക്കെ ശിഷ്യനാക്കിയിട്ടെന്തു കാര്യം?” 

ഞാന്‍ കേശവനോടു പിന്നെയും പറഞ്ഞു: “ആദ്യാശക്തിയെ നിങ്ങള്‍ 
മാനിക്കണം. ബ്രഹ്മവും ശക്തിയും അഭിന്നമാകുന്നു. ബ്രഹ്മംതന്നെ 
ശക്തിയും. ദേഹബുദ്ധിയുള്ളിടത്തോളംകാലം രണ്ട്‌ എന്ന ബോധമിരി 
ക്കും. മിണ്ടാന്‍പോയാല്‍ രണ്ടായി.” കേശവന്‍ പിന്നീട്‌ കാളിയെ, ശക്തിയെ, 
സ്വീകരിച്ചു. 


ഒരു ദിവസം കേശവന്‍ ശിഷ്യന്മാരുമൊരുമിച്ച്‌ ഇവിടെ വന്നു. 
“എനിക്കു നിങ്ങളുടെ ലക്ചറൊന്നു കേള്‍ക്കണം” എന്ന്‌ ഞാന്‍ 
കേശവനോട്‌ പറഞ്ഞു. ഗോപുരശാലയില്‍വെച്ച്‌ പ്രസംഗിച്ചു. അതിനു 
ശേഷം കടവില്‍ ചെന്നിരുന്നു പലേ വര്‍ത്തമാനങ്ങളും പറഞ്ഞു. ഞാന്‍ 
പറഞ്ഞു: "ഭഗവാന്‍തന്നെയാണ്‌ ഒരു രൂപത്തില്‍ ഭക്തനായും വേറെ 
ഒരു രൂപത്തില്‍ ഭാഗവതമായും വര്‍ത്തിക്കുന്നത്‌. “ഭാഗവതം, ഭക്തന്‍, 
ഭഗവാന്‍,” എന്ന്‌ നിങ്ങളൊക്കെ ഉച്ചരിക്കുവിന്‍." കേശവനും ഒപ്പം ശിഷ്യ 
ന്മാരെല്ലാവരും “ഭാഗവതം - ഭക്തന്‍ - ഭഗവാന്‍” എന്നു ചൊല്ലി. 

“ഗുരു - കൃഷ്ണന്‍ - വൈഷ്ണവന്‍' എന്നുച്ചരിക്കാന്‍ പറഞ്ഞ 
പ്പോള്‍ കേശവന്‍ പറഞ്ഞു 'മഹാശയ, അത്രയങ്ങോട്ടു പോകണ്ട. 
അത്രയ്ക്കായാല്‍ ആളുകളെന്നെ പഴഞ്ചനെന്നു പറയും." 


ത്രിഗുണാതീതനാവാന്‍ വലിയ പ്രയാസമാണ്‌. ഈശ്വരനെ പ്രാപിക്കാ 
തെ അതൊക്കുകയില്ല. ജീവന്‍ മായയുടെ രാജ്യത്തില്‍ വാഴുന്നു. ഈ 
മായ ഈശ്വരനെ അറിയാന്‍ സമ്മതിക്കില്ല. മായ മനുഷ്യനെ അജ്ഞാന 
ത്തില്‍ പെടുത്തിവെച്ചിരിക്കുന്നു. ഒരിക്കൽ ഹൃദയന്‍ ഒരു മൂരിയെ കിട്ടി. 
പുല്ലുതിന്നാന്‍ അതിനെ പറമ്പില്‍ പിടിച്ചുകെട്ടിയിരിക്കുന്നത്‌ ഒരു ദിവസം 
കണ്ടു. “ഹൃദയന്‍, നീയെന്തിനാണതിനെ എന്നും അവിടെ കെട്ടിയിടുന്നത്‌?” 
എന്ന്‌ ഞാന്‍ ചോദിച്ചു. ഹൃദയനപ്പോള്‍ പറഞ്ഞു: “അമ്മാവാ, മൂരിയെ 
ഞാന്‍ നാട്ടിലേയ്ക്കയയ്ക്കും. വലുതായാല്‍ കലപ്പയ്ക്കു കെട്ടാം.” ഈ 
വാക്കു കേട്ട്‌ ഞാന്‍ മൂര്‍ച്ഛിച്ചു വീണുപോയി. ഉള്ളിലോര്‍ത്തു: “മായയുടെ 
എന്തൊരു കളി! കാമാര്‍പുക്കൂറും *സിഹോറുമെവിടെ, കല്ക്കത്തയെ 
വിടെ! ഈ മൂരി ആ വഴിയെല്ലാം പോകുമത്രെ! അവിടെ വലുതാകും! 
എന്നിട്ട്‌ എത്രയോ നാള്‍ കഴിഞ്ഞ്‌ കലപ്പയ്ക്കു കെട്ടും പോലും! ഇതാണ്‌ 
സംസാരം - ഇതിന്‍െറ പേരാണ്‌ മായ.” ഏറെനേരം കഴിഞ്ഞേ 
മോഹാലസ്യം മാറിയുള്ളു. 


൦ സിഹോര്‍ ഹൃദയന്‍െറ ജന്മദേശം 

പാനിഹാട്ടിലെ മഹോത്സവം 
അദ്ധ്യായം പന്ത്രണ്ട്‌ 


സമാധിയില്‍ 


ശ്രീരാമകൃഷ്ണദേവന്‍ രാപകല്‍ സമാധിയില്‍! രാവും പകലും 
പോകുന്നതറിയുന്നില്ല. ഇടയ്ക്കിടയ്ക്ക്‌ ഭക്തന്മാരുമായി ഈശ്വര 
കഥകള്‍ പറയുകയും കീര്‍ത്തനങ്ങള്‍ പാടുകയും മാത്രം ചെയ്യുന്നു. 


മണി മൂന്നോ നാലോ ആയിരിക്കും. ഗുരുദേവന്‍ ചെറിയ കട്ടിലില്‍ 
ഭാവാവിഷ്ടനായി ഇരിക്കുന്നത്‌ മാസ്റ്റര്‍ കണ്ടു. അല്പസമയം കഴിഞ്ഞ്‌ 
അമ്മയുമായി വര്‍ത്തമാനം പറയുന്നു. അമ്മയുമായുള്ള സംഭാഷണ 
ത്തിനിടയില്‍ ഒരിക്കല്‍ ചോദിച്ചു: “അമ്മേ, അവന്‍ ഒരു കലമാത്രം 
കൊടുത്തതെന്തുകൊണ്ട്‌?” സ്വല്ലനേരം ഗുരുദേവന്‍ മിണ്ടാതിരുന്നു. 
പിന്നെയും പറഞ്ഞു: “അമ്മേ, മനസ്സിലായി. ഒരു കലകൊണ്ടുതന്നെ 
വേണ്ടുവോളമാകും. ഒരു കലകൊണ്ടുതന്നെ അവിടുത്തെ കാര്യം നടക്കും; 
ആളുകള്‍ക്ക്‌ ഉപദേശം നല്കും.” 


ഗുരുദേവന്‍ ഈ വിധത്തില്‍ തന്‍െറ അനുയായികളില്‍ ശക്തിസഞ്ചാരം 
നടത്തുകയായിരുന്നോ? പില്ക്കാലത്ത്‌ അവര്‍ ലോകരെ പഠിപ്പിക്കുന്ന 
തിന്‌ ഇപ്രകാരം അവരെ തയ്യാറാക്കുകയായിരുന്നോ? മുറിയില്‍ മാസ്റ്റരെ 
ക്കൂടാതെ രാഖാലും ഇരിക്കുന്നുണ്ട്‌. ഗുരുദേവനിപ്പൊഴും ഭാവാവിഷ്ടന്‍. 
രാഖാലിനോടു ചോദിച്ചു: "നീയെന്നോടു കോപിച്ചു, ഇല്ലേ? നിന്നെ 
ദേഷ്യപ്പെടുത്തിയതെന്തിനെന്നോ? അതിനു കാരണമുണ്ട്‌, മരുന്നു ശരിക്ക്‌ 
ഫലിക്കാന്‍ വേണ്ടി. നീരിനു മുഖംവെച്ച ശേഷമേ പൊട്ടാനും വറ്റാനു 
മുള്ള മരുന്നു പുരട്ടാവൂ.” 
തെല്ലിട കഴിഞ്ഞു: “ഹരസയെ ഉണങ്ങിയ മരംപോലെകണ്ടു! 
എന്നാലെന്തിനാണ്‌ ഇവിടെതാമസിക്കുന്നത്‌ ? അതിനും അര്‍ത്ഥമുണ്ട്‌ ; 
ജടിലയും കുടിലയുമുണ്ടെങ്കിലെ കളിക്കു കൊഴുപ്പുള്ളു' 


ശ്രീരാമ: (മാസ്റ്റരോട്‌) ഈശ്വരരൂപത്തെ സ്വീകരിക്കണം. ജഗദ്ധാത്രീ 
രൂപത്തിന്‍റെ അര്‍ത്ഥമറിയാമോ? ജഗത്തിനെ ധാരണം ചെയ്തരുളു 
ന്നവള്‍. അവള്‍ ധരിക്കാതിരുന്നാല്‍, അവള്‍ പാലിക്കാതിരുന്നാല്‍, 
ജഗത്തു വീണുപോകും, നഷ്ടമായ്പോകും: മനോവാരണത്തെ വശ 
ത്താക്കാന്‍ കഴിഞ്ഞാല്‍, അവന്‍െറ ഹൃദയത്തില്‍ ജഗദ്ധാത്രി പ്രകാശിക്കുന്നു. 


രാഖാല്‍: മനം മത്തകരീ! 


ശ്രീരാമ: അതുകൊണ്ട്‌ സിംഹവാഹിനിയുടെ സിംഹം ആനയെ 
അടക്കിനിര്‍ത്തിയിരിക്കുന്നു. 


സന്ധ്യയായി. അമ്പലങ്ങളില്‍ ദീപാരാധനയാരംഭിച്ചു. സന്ധ്യയായ 
തോടെ ശ്രീരാമകൃഷ്ണദേവന്‍ സ്വന്തം മുറിയിലിരുന്നുകൊണ്ട്‌ ദേവീ 
ദേവന്മാരുടെ നാമങ്ങള്‍ ജപിച്ചു. മുറിയില്‍ ധൂപം പുകച്ചു. ഗുരുദേവന്‍ 
ബദ്ധാഞ്ജലിയായി ചെറുകട്ടിലില്‍ ഇരിക്കുന്നു. ദേവിയെ ധ്യാനിക്കുന്നു. 
ബെല്‍ഘേറിയായിലെ ശ്രീ ഗോവിന്ദമുഖര്‍ജിയും അദ്ദേഹത്തിന്‍െറ ചില 

സ്നേഹിതന്മാരും വന്നു പ്രണാമം ചെയ്ത്‌ തറയിലിരുന്നു. മാസ്റ്റരും 
രാഖാലും ഇരിപ്പുണ്ട്‌. 

പുറത്ത്‌ ചന്ദ്രോദയമായി. ജഗത്ത്‌ നിശ്ശബ്ദം മന്ദഹാസം പൊഴിക്കുന്നു. 
മുറിക്കകത്ത്‌ സകലരും നിശ്ശബ്ദമായിരുന്ന്‌ ഗുരുദേവന്‍െറ ശാന്തവിഗ്രഹം 
ദര്‍ശിക്കുന്നു. ഗുരുദേവന്‍ ഭാവാവിഷ്ടന്‍. അല്ലനിമിഷം കഴിഞ്ഞ്‌ 
വര്‍ത്തമാനം പറഞ്ഞു. ഇപ്പോഴും ഭാവാവസ്ഥയില്‍. 


പുരുഷനും പ്രകൃതിയും 

ശ്രീരാമ: (ഭാവാവസ്ഥയില്‍) നിങ്ങള്‍ക്കെന്താണുസംശയമുള്ള 
തെന്നുവെച്ചാല്‍ പറയിന്‍. ഞാനൊക്കെ പറഞ്ഞുതരാം. 

ഗോവിന്ദനും മറ്റു ഭക്തന്മാരും ആലോചിക്കാന്‍ തുടങ്ങി. 

ഗോവിന്ദന്‍: ആട്ടെ, ശ്യാമയ്ക്ക്‌ ഈ രൂപം വന്നത്‌ എന്തുകൊണ്ടാണ്‌? 

ശ്രീരാമ: അവള്‍ ദൂരത്തായതുകൊണ്ട്‌. അടുത്തുചെന്നാല്‍ ഒരു 
നിറവുമില്ല: തടാകത്തിലെ ജലം ദൂരെ നിന്നു നോക്കുമ്പോള്‍ കറുത്തതാ 
യിത്തോന്നും. അടുത്തുചെന്ന്‌ കൈയില്‍ കോരി നോക്കൂ, ഒരു 
നിറവുമില്ല. അകലെനിന്നും ആകാശം നീലനിറമായി കാണപ്പെടുന്നു. 
അടുത്തുള്ള ആകാശത്തിന്‌ നിറമൊന്നുമില്ല. ഈശ്വരനോട്‌ അടുക്കും 
തോറും അദ്ദേഹത്തിന്‌ നാമവും രൂപവും ഇല്ലെന്നു മനസ്സിലാകും. 
പിന്നെയും അല്ലമകന്നാല്‍ വീണ്ടും “എന്മാതാ ശ്യാമാ, പുല്ലിന്‍ പൂവിന്‍െറ 
നിറം!” 


ശ്യാമ പുരുഷനോ പ്രകൃതിയോ? ഒരു ഭക്തന്‍ പൂജ ചെയ്കയാ 
യിരുന്നു. ഒരാള്‍ തൊഴാന്‍ വന്നപ്പോള്‍ ദേവിയുടെ കഴുത്തില്‍ പൂണുലിട്ടി 
രിക്കുന്നതു കണ്ട്‌ അയാള്‍ ചോദിച്ചു: “നീ ദേവിയുടെ കഴുത്തില്‍ 
പൂണുലിട്ടിരിക്കുന്നല്ലോ?” ഭക്തനുത്തരം പറഞ്ഞു: “അനിയാ, നീ അമ്മയെ 
അറിഞ്ഞിരിക്കുന്നു! ദേവി പുരുഷനോ പ്രകൃതിയോ എന്നെനിക്കിനിയും 
അറിയാന്‍ കഴിഞ്ഞിട്ടില്ല. അതാണ്‌ പൂണൂല്‍ ചാര്‍ത്തിയിരിക്കുന്നത്‌.' 


ശ്യാമതന്നെ ബ്രഹ്മം, സരൂപന്‍തന്നെ അരൂപനും. സഗുണന്‍തന്നെ 
നിര്‍ഗുണനും. ബ്രഹ്മം ശക്തി - ശക്തി ബ്രഹ്മം. രണ്ടും അഭേദം. 
സച്ചിദാനന്ദമയന്‍, സച്ചിദാനന്ദമയിയും. 


ഗോവിന്ദന്‍: യോഗമായ എന്നു വെച്ചാലെന്താണ്‌? 


ശ്രീരാമ: യോഗമായ എന്നാല്‍ പ്രകൃതിപുരുഷസംയോഗം എന്നര്‍ത്ഥം. 
കാണപ്പെടുന്നതെല്ലാം പ്രകൃതിപുരുഷന്മാരുടെ സംയോഗത്തില്‍ 
നിന്നുണ്ടായതാണ്‌. ശിവന്‍െറയും കാളിയുടെയും വിഗ്രഹം നോക്കുക. 
ശിവന്‍െറ മേലെ കാളി നിലകൊള്ളുന്നു. ശിവന്‍ ശവംപോലെ 
ശയിക്കുന്നു. കാളി ശിവന്‍െറ നേരെ നോക്കിക്കൊണ്ടിരിക്കുന്നു. ഇതെല്ലാം 
്രകൃതിപുരുഷസംയോഗത്തെയാണ്‌ കുറിക്കുന്നത്‌. പുരുഷന്‍ നിഷ്ക്രി 
യന്‍; അതിനാല്‍ ശിവന്‍ ശവംപോലെ കിടക്കുന്നു. പുരുഷന്‍െറ ചേര്‍ച്ച 
കൊണ്ട്‌ പ്രകൃതി സമസ്ത കാര്യങ്ങളും നിര്‍വ്വഹിക്കുന്നു; സൃഷ്ടിസ്ഥിതി 

സംഹാരങ്ങള്‍ നടത്തുന്നു. 

രാധാകൃഷ്ണന്മാരുടെ യുഗളമൂര്‍ത്തിയുടെ അര്‍ത്ഥവും ഇതുതന്നെ. 
ഈ സംയോഗത്തിനുവേണ്ടിയാണ്‌ അവയുടെ വളഞ്ഞ നിലയും. ഈ 
യോഗം കാണിക്കാന്‍വേണ്ടിയാണ്‌ ശ്രീകൃഷ്ണന്‍െറ മൂക്കില്‍ മുത്തണി 
ഞ്ഞിരിക്കുന്നത്‌; രാധയുടെ മൂക്കില്‍ നീലക്കല്ലും. രാധയുടെ നിറം 
വെളുപ്പ്‌, മുത്തുപോലെ തിളങ്ങും: ശ്രീകൃഷ്ണനു ശ്യാമവര്‍ണ്ണം; അതാണ്‌ 
രാധ നീലക്കല്ലണിഞ്ഞിരിക്കുന്നത്‌. കൂടാതെ, ശ്രീകൃഷ്ണന്‍ പീതവസന 
വും രാധ നീലവസനവും ചാര്‍ത്തിയിരിക്കുന്നു. 


ഉത്തമഭക്തനാര്‍? ബ്രഹ്മജ്ഞാനത്തിനുശേഷം, ബ്രഹ്മംതന്നെ 
യാണ്‌ ജീവനും ജഗത്തും ചതുര്‍വിംശതിതത്ത്വങ്ങളും ആയിരിക്കുന്നത്‌ 
എന്നു കാണുന്നവന്‍. ആദ്യം “നേതി നേതി” എന്നു വിചാരം ചെയ്ത്‌ 
മട്ടുപ്പാവിലെത്തിച്ചേരണം. മട്ടുപ്പാവുണ്ടാക്കാനുപയോഗിച്ചിരിക്കുന്ന 
ഇഷ്ടിക, ചുണ്ണാമ്പ്‌, സുര്‍ക്കി ഇവകൊണ്ടുതന്നെയാണ്‌ പടികളുമുണ്ടാ 
ക്കിയിരിക്കുന്നത്‌ എന്നപ്പോള്‍ അയാള്‍ കാണുന്നു. ബ്രഹ്മംതന്നെയാണ്‌ 
ജീവനും ജഗത്തും സമസ്മവുമായിരിക്കുന്നത്‌ എന്നപ്പോള്‍ അറിയുന്നു. 
“വെറും വിചാരം! ഥൂ ഥൂ! എനിക്കു വേണ്ട!” 
ഇതും പറഞ്ഞ്‌ ഗുരുദേവന്‍ തുപ്പി. 
ഗുരുദേവന്‍ വീണ്ടുമരുളുന്നു: "വെറും വിചാരം ചെയ്ത്‌ ഞാനെന്തിനു 
വരണ്ടു വാഴണം? എത്രകാലം “ഞാന്‍ നീ” ബോധമുണ്ടോ. അത്രയും 
കാലം അദ്ദേഹത്തിന്‍െറ പാദപദ്മത്തില്‍ ശ്രദ്ധയും ഭക്തിയും ഉണ്ടാവണം." 


ശ്രീരാമ: (ഗോവിന്ദനോട്‌) ഞാന്‍ ചിലപ്പോള്‍ പറയും: “നീ തന്നെ 
ഞാന്‍, ഞാന്‍തന്നെ നീ.” പിന്നെച്ചിലപ്പോള്‍, “നീയേ നീ,” എന്നാകും. 
അപ്പോള്‍ “ഞാന്‍” തേടിയാല്‍ കിട്ടില്ല. ശക്തിയാണ്‌ അവതാരമെടുക്കു 
ന്നത്‌. ഒരു കൂട്ടരുടെ അഭിപ്രായത്തില്‍ രാമനും കൃഷ്ണനും ചിദാനന്ദ 
സാഗരത്തിലെ രണ്ട്‌ അലകള്‍ മാത്രം. 


അദ്വൈതജ്ഞാനത്തിനുശേഷം ചൈതന്യം ലഭിക്കുന്നു. സര്‍വ്വഭൂത 
ങ്ങളിലും ചൈതന്യരൂപത്തില്‍ വാഴുന്നത്‌ അദ്ദേഹമാണെന്ന്‌ അപ്പോള്‍ 
കാണാം. അദ്വൈതലാഭത്തിനുശേഷം ആനന്ദം. അദ്വൈതം, ചൈതന്യം 
നിത്യാനന്ദം. 


ഭോഗവാസനയും വ്യാകുലതയും 


ശ്രീരാമ: (മാസ്റ്റരോട്‌) ഇനി നിന്നോടു പറയുന്നു, രൂപത്തില്‍, 
ഈശ്വരരൂപത്തില്‍, അവിശ്വസിക്കരുത്‌. രൂപമുണ്ടെന്ന്‌ വിശ്വസിക്കൂ. 
എന്നിട്ട്‌ ഏതു രൂപമോ ഇഷ്ടം ആ രൂപം ധ്യാനിക്കു. 

(ഗോവിന്ദനോട്‌) സംഗതിയെന്തെന്നോ, ഭോഗവാസന നിലനില്‍ക്കുന്ന 
കാലത്തോളം ഈശ്വരനെ അറിവാനോ കാണാനോ വേണ്ടി പ്രാണന്‍ 
വ്യാകുലപ്പെടുകയില്ല. കുട്ടി കളിയില്‍പ്പെട്ട്‌ ഒക്കെ മറന്നുകഴിയുന്നു. 
പലഹാരംകൊടുത്തു വിളിച്ചാലും വരില്ല; പലഹാരം ഒരു കഷണം 

തിന്നും. കളിയും മടുത്തു, പലഹാരവും വേണ്ട, എന്നു വരുമ്പോള്‍, 
“അമ്മയുടെ അടുക്കല്‍ പോണം” എന്നു പറയും. പിന്നെ പലഹാരമൊ 
ന്നും വേണ്ട. അറിയുകയുമില്ല, ഇതിനു മുമ്പൊട്ടു കണ്ടിട്ടുമില്ലാത്ത 
ഒരാള്‍ ചെന്ന്‌, “വാ, അമ്മയുടെ അടുക്കല്‍ കൊണ്ടുപോകാം,” എന്നു 
പറഞ്ഞാല്‍ അവന്‍ അയാളുടെകൂടെപ്പോകും. ആര്‍ എളിയിലെടുത്തു 
കൊണ്ടുപോയാലും അയാളുടെ ഒപ്പം പോകും. 


സംസാരത്തിലെ ഭോഗം തീര്‍ന്നുകഴിഞ്ഞാല്‍ ഈശ്വരനുവേണ്ടി 
പ്രാണന്‍ കിടന്നു പിടയും. “എന്തു ചെയ്താല്‍ ഈശ്വരനെ കാണാനൊ 
ക്കും?” എന്നൊരു ചിന്ത മാത്രമേ പിന്നെ കാണൂ. ഈശ്വരനെക്കുറിച്ച്‌ 
ആരെന്തു പറഞ്ഞാലും അവന്‍ കേള്‍ക്കും. 


മാസ്റ്റര്‍: (സ്വഗതം) ഭോഗവാസന പോയാലേ ഈശ്വരനുവേണ്ടി പ്രാണന്‍ 
വ്യാകുലപ്പെടു! 


അദ്ധ്യായം പതിമ്മൂന്ന്‌ 
1883 ആഗസ്റ്റ്‌ 18, ശനിയാഴ്ച 


ബാലരാമമന്ദിരത്തില്‍ - ജീവിതോദ്ദേശ്യം 


പിന്നെയൊരു ദിവസം, ഭാദ്രമാസം 2-ാം തീയതി ശനിയാഴ്ച 
സായംകാലത്ത്‌ ബലരാമന്‍െറ വീട്ടില്‍വന്നു. ഗുരുദേവന്‍ അവതാര 
തത്ത്വം പറഞ്ഞു മനസ്സിലാക്കിത്തരുന്നു. 


ശ്രീരാമ: (ഭക്തന്മാരോട്‌) ജനങ്ങള്‍ക്ക്‌ അദ്ധ്യാത്മോപദേശം നല്കാന്‍ 
അവതാരം ഭക്തന്മാരുമൊത്ത്‌ ഭക്തിയോടെ വാഴുന്നു. മട്ടുപ്പാവില്‍ 
കയറിയതിനുശേഷം പടിവഴി വരികയും പോകയും ചെയ്യുംപോലെ. 
മറ്റാളുകള്‍, ജ്ഞാനം ലഭിക്കുംവരെ, വാസനകളെല്ലാം അറ്റുപോകുംവരെ, 
മട്ടുപ്പാവില്‍ കയറുന്നതിന്‌ ഭക്തിമാർഗ്ഗം കൈക്കൊള്ളണം. വാസന 
കളൊക്കെപ്പോയാലേ മട്ടുപ്പാവില്‍ കയറാനൊക്കൂ. കണക്കെഴുതിത്തീ 
രാതെ കച്ചവടക്കാരന്‍ ഉറങ്ങുകയില്ല. നാള്‍വഴിക്കണക്ക്‌ നേരേയാക്കിയി 
ട്ടേ ഉറങ്ങാന്‍ പോകൂ. (മാസ്റ്റരോട്‌) കുതിച്ചാല്‍ തീര്‍ച്ചയായും പറ്റും. 
എടുത്തുചാടിയാല്‍ പറ്റും, തീര്‍ച്ച. ആട്ടെ, കേശവസേനന്‍, ശിവനാഥന്‍, 
ഇവര്‍ നടത്തുന്ന ആരാധനയെപ്പറ്റി നിനക്കെന്തു തോന്നുന്നു? 

മാസ്റ്റര്‍: അങ്ങു പറയുംപോലെ അവര്‍ തോട്ടത്തിന്‍െറ വര്‍ണ്ണനയേ 
ചെയ്യുന്നുള്ളു; തോട്ടത്തിന്‍െറ ഉടമയെ കാണുന്ന കാര്യം വളരെ കുറച്ചേ 
പറയുന്നുള്ളു. അവര്‍ തോട്ടത്തിന്‍റെ വര്‍ണ്ണനയില്‍ തുടങ്ങുന്നു; 
മിക്കവാറും അവിടെത്തന്നെ അവസാനിക്കുകയും ചെയ്യുന്നു. 


ശ്രീരാമ: വാസ്തവം! തോട്ടം ഉടമയെ തേടുകയും അദ്ദേഹവുമായി 
സംസാരിക്കുകയും മാത്രമാണ്‌ നമ്മുടെ കര്‍ത്തവ്യം. ഈശ്വരദര്‍ശനം 
മാത്രമാണ്‌ ജീവിതത്തിന്‍െറ ഉദ്ദേശ്യം.* 


323 
പാനിഹാട്ടിലെ മഹോത്സവം 


ബലരാമന്‍െറ വീട്ടില്‍നിന്നും ഇപ്പോള്‍ അധരന്‍െറ ഗൃഹത്തില്‍ 
എത്തി. സന്ധ്യയ്ക്കുശേഷം അധരന്‍െറ സ്വീകരണമുറിയില്‍ നാമ 
സങ്കീര്‍ത്തനവും നൃത്തവും നടത്തി. വൈഷ്ണവചരണഭാഗവതര്‍ പാട്ടു 
പാടി. അധരന്‍, മാസ്റ്റര്‍, രാഖാല്‍ മുതല്‍പേര്‍ സന്നിഹിതരായിട്ടുണ്ട്‌. 


അധരന്‍െറ ഗൃഹത്തില്‍ കീര്‍ത്തനാനന്ദത്തില്‍ 


കീര്‍ത്തനത്തിനുശേഷം ഗുരുദേവന്‍ ഭാവാവിഷ്ടനായി ഇരുന്നുകൊണ്ട്‌ 
രാഖാലിനോടു പറഞ്ഞു: "ഇവിടുത്തെ (തന്‍െറ) ഭഗവത്പ്രേമം ശ്രാവണ 
മാസത്തിലെ മഴപോലെയല്ല. ശ്രാവണത്തിലെ മഴ ര്‍റോന്നിങ്ങു വരും, 
അതുപോലെയങ്ങു പോവുകയും ചെയ്യും. ഇവിടെ പാതാളത്തില്‍നിന്നും 
പൊങ്ങിവന്ന ശിവനാണ്‌. മനുഷ്യന്‍ പ്രതിഷ്ഠിച്ച ശിവനല്ല. കഴിഞ്ഞ 
ദിവസം നീ ദേഷ്യപ്പെട്ടു ദക്ഷിണേശ്വരത്തുനിന്നു പോയി. “അമ്മേ, 
ഇവന്‍െറ തെറ്റു പൊറുക്കണേ” എന്നു ഞാനമ്മയോടു പ്രാര്‍ത്ഥിച്ചു." 

ശ്രീരാമകൃഷ്ണന്‍ അവതാരമോ? സ്വയംഭൂവായ ശിവനോ? ഭാവാ 
വിഷ്ടനായിരുന്നുകൊണ്ട്‌ വീണ്ടും അധരനോടു പറഞ്ഞു: “അപ്പനേ, 
നീയാരുടെ നാമം കീര്‍ത്തിച്ചുവോ ആ ദേവതയെത്തന്നെ ധ്യാനിക്കുക.” 
ഇതയുമരുളി അധരന്‍െറ നാവില്‍ വിരല്‍കൊണ്ടു തൊടുകയും 
നാവിലെന്തോ എഴുതുകയും ചെയ്തു. ഇതെന്ത്‌, അധരനുള്ള മന്ത്രദീക്ഷയോ? 


“ഖല 


പതിമുന്നാം ഭാഗം 


ഗുരുവും ശിഷ്യനും 


അദ്ധ്യായം ഒന്ന്‌ 
1883 ആഗസ്റ്റ്‌ 19, ഞായറാഴ്ച 


ശ്രീരാമകൃഷ്ണദേവന്‍ ദക്ഷിണേശ്വരത്ത്‌ ഭക്തന്മാരുമായിക്കഴിയുന്നു. 
ശ്രാവണം കൃഷ്ണലപ്രതിപദം. 


ഇപ്പോള്‍ നിവേദ്യത്തിനുശേഷമുള്ള ദീപാരാധനസമയത്തെ നാഗസ്വരം 
വായിച്ചുകഴിഞ്ഞതേയുള്ളു. അമ്പലമടച്ചു. ശ്രീരാമകൃഷ്ണദേവന്‍ 
ആഹാര്‍ത്തിനുശേഷം അല്പം വിശ്രമിക്കുന്നു. വിശ്രമത്തിനു ശേഷം - 
ഇപ്പൊഴും ഉച്ചനേരംതന്നെ - അദ്ദേഹം തന്‍െറ മുറിയില്‍ ചെറിയ കട്ടിലില്‍ 
ഇരുന്നരുളുന്നു. തത്സമയം മാസ്റ്റര്‍ വന്നു പ്രണാമം ചെയ്തു. അല്പനേരം 
കഴിഞ്ഞ്‌ ഗുരുദേവന്‍ മാസ്റ്റരുമായി വേദാന്ത സംബന്ധമായ സംഭാഷണ 
ത്തിലേര്‍പ്പെട്ടു. 


വേദാന്തവാദികളുടെ അഭിപ്രായം 


ശ്രീരാമ: (മാസ്റ്റരോട്‌) നോക്കൂ, അഷ്ടാവ്രകസംഹിതയില്‍ 
ആത്മജ്ഞാനത്തിന്‍െറ ചര്‍ച്ചയുണ്ട്‌. ആത്മജ്ഞാനികള്‍ “സ്വേഹം' 
അതായത്‌ ഞാന്‍തന്നെ ആ പരമാത്മാവ്‌ എന്നു പറയുന്നു. ഇതൊക്കെ 
വേദാന്തവാദികളായ സന്ന്യാസികളുടെ പക്ഷം. ഗൃഹസ്ഥരെ സംബന്ധിച്ച്‌ 
ഈ പക്ഷം ശരിയായുള്ളതല്ല. സര്‍വ്വവും ചെയ്തുകൊണ്ടിരിക്കുന്നു; 
എന്നിട്ട്‌, “ഞാന്‍തന്നെ അവന്‍, നിഷ്‌ക്രിയനായ പരമാത്മാവ്‌” എന്നിങ്ങനെ 
എങ്ങനെ പറയാന്‍ പറ്റും? 


ആത്മാവ്‌ നിര്‍ലിപ്തമാകുന്നു എന്ന്‌ വേദാന്തികള്‍ പറയുന്നു. സുഖ 
ദുഃഖങ്ങള്‍, പുണ്യപാപങ്ങള്‍, ഇവയ്ക്കൊന്നിനും' ആത്മാവിനൊരു 
ദോഷവും ചെയ്യാനാവില്ല; എന്നാല്‍ ദേഹാഭിമാനികളായ ആളുകളെ 
ക്ലേശിപ്പിക്കുകയും ചെയ്യും. പുക ചുമരില്‍ കരി പിടിപ്പിക്കും, ആകാശത്തില്‍ 
ഒന്നും ചെയ്യാന്‍ പറ്റില്ല. 
പുണ്യവും പാപവും 

ശ്രീരാമ: കൃഷ്ണകിശോരന്‍ ജ്ഞാനികളെപ്പോലെ “ഞാന്‍ ഖം” 
അതായത്‌ ആകാശംപോലെ ആകുന്നുവെന്നു പറയാറുണ്ട്‌. എന്നാല്‍ 


അദ്ദേഹമൊരു പരമഭക്തന്‍; അദ്ദേഹത്തിന്‍െറ നാവില്‍ അതൊരുമാതിരി 
ചേരും. എന്നാല്‍ എല്ലാവരുടേയും വായില്‍ യോജിക്കയില്ല. 


32൭ 
ഗുരുവും ശിഷ്യനും 


എന്നാല്‍ “ഞാന്‍ മുക്തനാകുന്നു,” എന്ന ഭാവന നല്ലതാണ്‌. “ഞാന്‍ 
മുക്തനാകുന്നു,” എന്നിങ്ങനെ പറഞ്ഞുപറഞ്ഞ്‌ അവന്‍ മുക്തനായി 
ത്തീരുന്നു. നേരെ മറിച്ച്‌ “ഞാന്‍ ബദ്ധന്‍,” എന്നു പറഞ്ഞുംകൊണ്ടി 
രിക്കുന്ന വ്യക്തി ബദ്ധനായിത്തന്നെ തീരും. “ഞാന്‍ പാപി, ഞാന്‍ 
പാപി,” എന്നു പറയുന്ന ശുംഭന്‍ വീണുപോകുന്നു. പകരം, “ഞാന്‍ 
ഈശ്വരന്‍െറ നാമം ജപിച്ചിരിക്കുന്നു; എനിക്കിനിയെന്തു പാപം? എന്തു 
ബന്ധനം?” എന്നു വേണം പറയാന്‍. 


ശ്രീരാമ: (മാസ്റ്റരോട്‌) നോക്കൂ, ഇന്നെന്‍െറ മനസ്സ്‌ വളരെ മ്ലാനമാ 
യിരിക്കുന്നു. ഹൃദയന്‍, അയാള്‍ക്ക്‌ വലിയ സുഖക്കേടാണെന്ന്‌ 
എഴുത്തയച്ചിരിക്കുന്നു. ഇതെന്ത്‌, മായയോ ദയയോ? 

മാസ്റ്റരെന്തു പറയാന്‍? മിണ്ടാതിരുന്നു. 


ശ്രീരാമ: മായയെന്നാല്‍ എന്തെന്നറിയാമോ? അച്ഛന്‍, അമ്മ, ചേട്ടന്‍ 
ചേച്ചി, ഭാര്യ, മക്കള്‍,. മരുമകന്‍, മരുമകള്‍, ചേട്ടന്‍െറ മകനും മകളും, 
എന്നീവക ആത്മീയരോടുള്ള സ്നേഹം. പിന്നെ ദയയെന്നു വെച്ചാല്‍, 
സര്‍വ്വഭൂതങ്ങളോടുമുള്ള സ്നേഹം. എനിക്കീ തോന്നുന്നതെന്താണ്‌, 
മായയോ, ദയയോ? എന്നാല്‍, ഹൃദയന്‍ എനിയ്ക്കു വേണ്ടി 
വളരെയൊക്കെ ചെയ്തു. അനവധി ശുശ്രൂഷ ചെയ്തു. കൈകൊണ്ട്‌ 
മലവും കൂടി എടുത്തുമാറ്റി വൃത്തിയാക്കിയിരുന്നു. എന്നാലൊടുവില്‍ 
കഷ്ടപ്പെടുത്തുകയും ചെയ്തു! അയാളുടെ ഉപദ്രവം സഹിക്കവയ്യാതെ, 
മതില്ക്കെട്ടിനുമുകളില്‍നിന്ന്‌ ഗംഗയില്‍ ചാടിച്ചാകാന്‍പോലും ഒരിക്കല്‍ 
ഞാന്‍ പുറപ്പെട്ടു. അങ്ങനെയൊക്കെയാണെങ്കിലും എനിയ്ക്കുവേണ്ടി 
പലതും ചെയ്തു. ഇപ്പോളയാള്‍ക്ക്‌ എന്തെങ്കിലും കുറച്ചു (പണം) 
കിട്ടിയാല്‍ എന്‍െറ മനസ്സിനു സമാധാനമാകും. എന്നാലിതിനെക്കുറിച്ച്‌ 
ഏതു ബാബുവിനോടു പറയാന്‍? ആരിതൊക്കെ പറഞ്ഞോണ്ടു നടക്കും? 


അദ്ധ്യായം രണ്ട്‌ 


മൃണ്‍മയവിഗ്രഹത്തില്‍ ചിന്മയീദേവി 


മൂന്നു മണിയോടുകൂടി ഭക്താഗ്രേസരനായ ശ്രീ അധരചന്ദ്രസേനനും 
ശ്രീ ബലരാമവസുവും വന്ന്‌ പരമഹംസദേവനെ സാഷ്ടാംഗം നമസ്ക 
രിച്ച്‌ തറയിലിരുന്നു. “അങ്ങേയ്ക്ക്‌ അസുഖമൊന്നുമില്ലല്ലോ?” എന്നവര 
ന്വേഷിച്ചു. 

ഗുരുദേവനരുളി: “ശരീരത്തിനസുഖമൊന്നുമില്ല; എന്നാല്‍ മനസ്സിനല്ലം 
വിഷമം വന്നുപെട്ടിട്ടുണ്ട്‌.” ഹൃദയന്‍െറ ക്ലേശങ്ങളെക്കുറിച്ചൊന്നും 
പറഞ്ഞില്ല. 

ബഡോ ബസ്സാറിലെ മല്ലികരുടെ സിംഹവാഹിനിയെന്നു വിളിക്കുന്ന 
ദേവീവിഗ്രഹത്തെക്കുറിച്ചുളള വൃത്താന്തം വന്നു. 


ശ്രീരാമ: സിഹവാഹിനിയെ കാണാന്‍ ഞാന്‍ പോയിരുന്നു. ചാഷാ 

ധോപാപാറയിലെ മല്ലികരില്‍ ഒരാളുടെ വീട്ടില്‍ ദേവിയെ ദര്‍ശിച്ചു. 
പൊളിഞ്ഞ വീട്‌. അവര്‍ പാപ്പരായ്പോയി. ഇവിടെ പ്രാവിന്‍െറ കാഷ്ഠം, 
അവിടെ പായല്‍; അവിടവിടെ മണലും സുര്‍ക്കിയും പൊട്ടിപ്പൊഴിഞ്ഞു 
കൊണ്ടിരുന്നു; മറ്റു മല്ലികന്മാരുടെ വീട്ടില്‍ കണ്ട ശ്രീയിവിടെയില്ല. 
(മാസ്റ്റരോട്‌) ആട്ടെ, ഇതിന്‍െറ അര്‍ത്ഥമെന്താണെന്നു പറയൂ, കേള്‍ക്കട്ടെ. 


മാസ്റ്റര്‍ മിണ്ടാതിരുന്നു. 


ശ്രീരാമ: എന്തെന്നോ? ഓരോരുത്തനും അവനവന്‍െറ കര്‍മ്മഫലം 
അനുഭവിച്ചേ തീരൂ. സംസ്കാരം, പ്രാരബ്ധം ഇതൊക്കെ സമ്മതിച്ചേ 
മതിയാവൂ. (മാസ്റ്റരോട്‌) എന്നിരുന്നാലും ആ പൊളിഞ്ഞ വീട്ടിലും 
സിംഹവാഹിനിയുടെ മുഖത്തുനിന്നും പ്രകാശം പൊഴിയുന്നതു ഞാന്‍ 
കണ്ടു! വിഗ്രഹത്തില്‍ ദിവ്യാവിര്‍ഭാവമുണ്ടെന്നും സ്വീകരിക്കണം. 


ഞാനൊരിക്കല്‍ വിഷ്ണുപ്പൂരില്‍ പോയി. അവിടത്തെ രാജാവിന്‌ 
അനേകം നല്ല അമ്പലങ്ങളുണ്ട്‌. അവിടെ മൃണ്‍മയിയെന്ന്‌ വിളിക്കുന്ന 
ഒരു ഭഗവതീവിഗ്രഹമുണ്ട്‌. അമ്പലങ്ങളുടെ മുമ്പില്‍ “ലാല്‍ബന്ധം” എന്നു 
പേരായി ഒരു വലിയ കുളം കാണാം. ശരി, കുളത്തില്‍, സ്ത്രീകള്‍ 
തലയില്‍ തേയ്ക്കുന്ന കാച്ചിയ എണ്ണയുടെ മണംവന്നു. എങ്ങനെ 
വന്നു, പറയൂ. മൃണ്‍മയീദര്‍ശനത്തിനു വരുന്ന സ്ത്രീകള്‍ ദേവിയ്ക്ക്‌ 
കാച്ചിയ എണ്ണ കാഴ്ചവെയ്ക്കാറുണ്ടെന്ന്‌ എനിക്കപ്പോള്‍ അറിഞ്ഞു 
കൂടായിരുന്നു! കുളത്തിനടുത്തുവെച്ച്‌ എനിക്കു ഭാവസമാധിയുണ്ടായി, 
അപ്പോള്‍ വിഗ്രഹം ദര്‍ശിച്ചുകഴിഞ്ഞിരുന്നില്ല, എന്നിട്ടും. ആ അവസ്ഥ 
യില്‍ കുളത്തില്‍നിന്നു മൃണ്‍മയി ഉയര്‍ന്നുവരുന്നതു കണ്ടു - അരക്കെ 
ട്ടിനു മേലോട്ടുള്ള ഭാഗംവരെ. 


ഭക്തന്‍െറ സുഖദുഃഖങ്ങള്‍ 


- അപ്പോഴേയ്ക്കും വേറെയും ഭക്തന്മാര്‍ വന്നുചേര്‍ന്നു തുടങ്ങി. 
കാബൂളിലെ രാഷ്ട്രീയവിപ്പവത്തിന്‍േറയും യുദ്ധത്തിന്‍േറയും വാര്‍ത്ത 
വന്നുപെട്ടു. യാക്കൂബ്ഖാന്‍ സ്ഥാനഭ്രഷ്ടനാക്കപ്പെട്ടു എന്നൊരാള്‍ 
പറഞ്ഞു. അയാള്‍ പരമഹംസദേവനോട്‌, “മഹാശയ, എന്നാല്‍ യാക്കൂബ്‌ 
ഖാന്‍ ഒരു വലിയ ഈശ്വരഭക്തനാണ്‌' എന്നു പറഞ്ഞു. 


ശ്രീരാമ: എന്താണെന്നോ, സുഖവും ദുഃഖവും ദേഹത്തിന്‍െറ ധര്‍മ്മ 
മാണ്‌. കാലുവീരന്‍ ജയിലില്‍ പോയെന്നും, അയാളുടെ നെഞ്ചത്ത്‌ 
ഒരു കല്ലു കയറ്റിവെച്ചിരുന്നു എന്നും കവി കങ്കണന്‍െറ ചണ്ഡിയിലുണ്ട്‌. 
കാലുവീരന്‍ ഭഗവതിയുടെ വരത്തിന്‍െറ ഫലമായി പിറന്ന പുത്രനാണു 
താനും. ദേഹമെടുത്താല്‍ സുഖവും ദുഃഖവും അനുഭവിക്കേണ്ടതായുണ്ട്‌. 
ശ്രീമന്തന്‍ വലിയ ഭക്തനായിരുന്നു. മാത്രമല്ല, അദ്ദേഹത്തിന്‍െറ അമ്മ 
ഖുല്ലനയെ ഭഗവതിക്കു എത്രയോ പ്രിയമായിരുന്നു! ആ ശ്രീമന്തന്‌ 
എന്തെല്ലാം ആപത്തുകള്‍! തല വെട്ടാന്‍ കൊലക്കളത്തില്‍ കൊണ്ടു 
പോവുകപോലുമുണ്ടായി! 


ഒരു വിറകുവെട്ടുകാരന്‍ പരമഭക്തന്‍. അയാള്‍ക്ക്‌ ഭഗവതിയുടെ 

ദര്‍ശനം കിട്ടി. ദേവി അവനില്‍ വലിയ പ്രീതിയും കരുണയും കാണിച്ചു. 
എന്നിട്ടും അയാളുടെ വിറകുവെട്ടുവേല അവസാനിച്ചില്ല! പിന്നെയും 
പഴയപടി വിറകു വെട്ടിത്തന്നെ കഴിഞ്ഞുകൂടേണ്ടിയിരുന്നു. ദേവകിക്ക്‌ 
കാരാഗാരത്തില്‍ ചതുര്‍ഭുജശംഖച്രകഗദാപദ്മധാരിയായ ഭഗവാന്‍െറ 
ദര്‍ശനമുണ്ടായി എന്നിരുന്നാലും തുറുങ്കിനു പുറത്തു പോവാനൊത്തില്ല. 

മാസ്റ്റര്‍: വെറും തുറുങ്കിനു പുറത്തുപോയിട്ടെന്ത്‌? ഈ ദേഹമാണ്‌ 
ഉള്ള സൊല്ലയ്ക്കെല്ലാം കാരണം. ദേഹത്തില്‍നിന്നും പുറത്തുകട 
ക്കുകയായിരുന്നു ഉചിതം! 


ശ്രീരാമ: എന്താണെന്നോ? പ്രാരബ്ധകര്‍മ്മത്തിന്‍െറ അനുഭവം. 
ആര്‍ക്കെത്ര നാളേയ്ക്കു കര്‍മ്മം അനുഭവിക്കാനുണ്ടോ അത്രനാള്‍ ദേഹം 
ധരിക്കേണ്ടതുണ്ട്‌. ഒരു പൊട്ടക്കണ്ണന്‍ ഗംഗാസ്മാനം ചെയ്തു, പാപമെല്ലാം 
തീര്‍ന്നു. എന്നിട്ടും പൊട്ടിയ കണ്ണു തുറന്നില്ല. (എല്ലാവരും ചിരിക്കുന്നു.) 
പൂര്‍വ്വജന്മത്തിലെ കര്‍മ്മം ഉണ്ടായിരുന്നു, അതിന്‍െറ ഫലം. 

മാസ്റ്റര്‍: അതെ, എയ്തുകഴിഞ്ഞ അമ്പിന്‍െറ മേല്‍ യാതൊരു 
നിയന്ത്രണവുമില്ല. 
ശ്രീരാമ: ദേഹത്തിന്‍െറ സുഖദുഃഖങ്ങള്‍ എന്തൊക്കെയായാലും ഭക്തനെ 
പ്പോഴും ജ്ഞാനത്തിന്‍േറയും ഭക്തിയുടേയും ഐശ്വര്യമുണ്ടായിരിക്കും. 
ഈ ഐശ്വര്യം ഒരിക്കലും വിട്ടുപിരിയുകയില്ല. പാണ്ഡവന്മാര്‍ക്ക്‌ 
എന്തെല്ലാം ആപത്തുകള്‍ വന്നു! എന്നാലും ഈ വിപത്തുകളിലും 
അവരുടെ ഈശ്വരബോധം ഒരിക്കലെങ്കിലും വിട്ടുപോയിട്ടില്ല. അവരെ 
പ്പോലെ ജ്ഞാനവും ഭക്തിയുമുള്ള ആളുകളെ എവിടെ കിട്ടും? 


അദ്ധ്യായം മൂന്ന്‌ 


ക്യാപ്റ്റനും നരേന്ദ്രനും 

ആ സമയത്ത്‌ നരേന്ദ്രനും ശ്രീ വിശ്വനാഥ ഉപാദ്ധ്യായനും വന്നു 
ചേര്‍ന്നു. വിശ്വനാഥന്‍ നേപ്പാള്‍ രാജാവിന്‍െറ വക്കീല്‍ - രാജ പ്രതിനിധി 
യാകുന്നു. പരമഹംസദേവന്‍ അദ്ദേഹത്തെ ക്യാപ്റ്റന്‍ എന്നാണ്‌ വിളിച്ചിരു 
ന്നത്‌. നരേന്ദ്രന്‌ വയസ്സ്‌ ഇരുപത്തിരണ്ട്‌: ബി.ഏ.യ്ക്ക്‌ പഠിയ്ക്കുന്നു. 
ഇടയ്ക്കിടെ വിശേഷിച്ചും ഞായറാഴ്ച, ദര്‍ശനത്തിനു വരാറുണ്ട്‌. 

അവര്‍ വന്ന്‌ പ്രമാണം ചെയ്ത്‌ ഇരുന്നപ്പോള്‍ പരമഹംസദേവന്‍ 
നരേന്ദ്രനോടു പാട്ടു പാടാന്‍ അപേക്ഷിച്ചു. മുറിയുടെ പടിഞ്ഞാറെ 
ചുമരില്‍ തംബുരു തൂക്കിയിട്ടിരുന്നു. സകലരും ഗായകന്‍െറ നേരെ 
ദൃഷ്ടിയുറപ്പിച്ചു. തബലയുടെ സ്വരം ശരിപ്പെടുത്താന്‍ തുടങ്ങി. പാട്ടെ 
പ്പോള്‍ തുടങ്ങും? 

ശ്രീരാമ: (നരേന്ദ്രനോട്‌) നോക്കു, അതു പഴയപോലെ ശബ്ദിക്കുന്നില്ല. 

ക്യാപ്റ്റന്‍: അതു പൂര്‍ണ്ണമായിട്ടിരിക്കയാണ്‌; അതാണ്‌ ശബ്ദമില്ലാ 
ത്തത്‌. (എല്ലാവരും ചിരിക്കുന്നു.) പൂര്‍ണ്ണകുംഭംപോലെ. 

ശ്രീരാമ: (ക്യാപ്റ്റനോട്‌) എന്നാല്‍ നാരദാദികളോ? 
ക്യാപ്റ്റന്‍: അവര്‍ പരദുഃഖംകൊണ്ടു കാതരരായി മിണ്ടിയിരുന്നു. 


ശ്രീരാമ: അതെ, നാരദന്‍ ശുകദേവന്‍ മുതലായവര്‍ സമാധിക്കു 
ശേഷം താഴോട്ടിറങ്ങിവന്നു; ദയകൊണ്ട്‌, പരന്മാര്‍ക്ക്‌ ഹിതം ചെയ്യാന്‍ 
വേണ്ടി, അവര്‍ സംസാരിച്ചിരുന്നു. 
നരേന്ദ്രൻ പാട്ടു തുടങ്ങി: 
(കാകളി) 
ഹൃത്താകുമമ്പലം തന്നിലെന്നാണിനി 
സച്ചിദാനന്ദസ്വരൂപനാമീശ്വരന്‍, 
വിദ്യോതമാനനായ്ത്തീരുന്നതെന്നു കാ - 
ത്തദ്യാപി ഞാനിരുന്നീടുന്നിതക്ഷമം; 
എന്നെനിക്കദിവ്യരൂപാമൃതം സ്വദി - 
ച്ചുന്നിദ്രചിത്തനായ്‌ മേവാന്‍ കഴിഞ്ഞിടും. 


ഈ പാട്ടു കേട്ടു കേട്ടില്ല, അപ്പോഴേയ്ക്കും ശ്രീരാമകൃഷ്ണദേവന്‍ 
ഗംഭീരസമാധിയിലാണ്ടു. കിഴക്കോട്ടു മുഖവുമായി കൈയും കൂപ്പിയിരി 
ക്കുന്നു. ശരീരം നിവര്‍ന്നു നേരെ. ആനന്ദമയിയുടെ സരന്ദര്യസാഗര 
ത്തില്‍ നിമഗ്നനായിരിക്കുന്നു. ബാഹ്യബോധംതെല്ലുമില്ല. ശ്വാസം ഉണ്ടോ 
ഇല്ലയോ എന്തോ! നിഷ്ടന്ദം. ചിത്രാര്‍പ്പിതംപോലെ നിമേഷശൂന്യമായി 
ഇരുന്നരുളുന്നു. ഈ ലോകം വെടിഞ്ഞ്‌ വേറെങ്ങോ പോയിരിക്കുന്നു! 


അദ്ധ്യായം നാല്‌ 


സമാധിയില്‍നിന്നുണര്‍ന്നശേഷം 


സച്ചിദാനന്ദ്പപാപ്തിക്കുള്ള ഉപായം. ജ്ഞാനിയും ഭക്തനും തമ്മിലുള്ള 
വ്യത്യാസം. 

സമാധിയഴിഞ്ഞു. അതിനുമുമ്പ്‌ നരേന്ദ്രന്‍, ശ്രീരാമകൃഷ്ണനെ 
സമാധിയില്‍ കണ്ടുകൊണ്ട്‌ മുറി വിട്ട്‌ കിഴക്കേ വരാന്തയിലേയ്ക്ക്‌ 
പോയിക്കഴിഞ്ഞിരുന്നു. അവിടെ ഹസ്രമഹാശയന്‍ കരിമ്പടം വിരിച്ച്‌ 
കൈയില്‍ ജപമാലയുമായി ഇരിപ്പുണ്ട്‌. അദ്ദേഹവുമായി നരേന്ദ്രന്‍ 
സംഭാഷണത്തിലേര്‍പ്പെട്ടു. ഇവിടെ, മുറി നിറച്ചാളുകളുണ്ട്‌. ശ്രീരാമ 
കൃഷ്ണദേവന്‍ സമാധിയില്‍നിന്നുണര്‍ന്നശേഷം ഭക്തന്മാരുടെ നേരെ 
ദൃഷ്ടി പതിപ്പിച്ചു. നരേന്ദ്രനെ കണ്ടില്ല. തംബുരു വെറുതെ തറയില്‍ 
കിടപ്പുണ്ട്‌. ഭക്തന്മാരെല്ലാവരും ഓത്സുക്യത്തോടെ അദ്ദേഹത്തിന്‍െറ 
നേരെ നോക്കിക്കൊണ്ടുമിരിക്കുന്നു. 

ശ്രീരാമ: (നരേന്ദ്രനെ ഉദ്ദേശിച്ച്‌) തീയ്‌ കൊളുത്തിക്കഴിഞ്ഞു; ഇനിയി 
രുന്നാലെന്ത്‌, പോയാലെന്ത്‌! (ക്യാപ്റ്റനോടും മറ്റു ഭക്തന്മാരോടും) 
ചിദാനന്ദം തന്നിലുണ്ടെന്നു ഭാവന ചെയ്യുവിന്‍; അപ്പോള്‍ നിങ്ങള്‍ക്കും 
ആനന്ദം ലഭിക്കും. ചിദാനന്ദം തീര്‍ച്ചയായുമുണ്ട്‌. ആവരണവും വിക്ഷേപ 

വും വന്നു മറച്ചിരിക്കുന്നുവെന്നുമാത്രം. വിഷയാസക്തി കുറയുന്നതനു 
സരിച്ച്‌ ഈശ്വരവിചാരം വര്‍ദ്ധിക്കും. 

ക്യാപ്റ്റന്‍: കല്ക്കത്തയിലെ വീട്ടിലേയ്ക്ക്‌ അടുക്കുന്തോറും അത്ര 
യ്ക്കും കാശിയില്‍നിന്നും അകലുന്നു. അതുപോലെ കാശിയോട്‌ 
എത്രയടുക്കുന്നുവോ അത്രയ്ക്കും വീട്ടില്‍നിന്നും അകലുന്നു. 

ശ്രീരാമ: രാധ ശ്രീകൃഷ്ണനെ സമീപിക്കുന്നതനുസരിച്ച്‌ അദ്ദേഹത്തി 
ന്‍െറ ശരീരസുഗന്ധം അനുഭവിച്ചു. ഈശ്വരന്‍െറ അടുത്തേയ്ക്ക്‌ 
എത്ര അടുക്കുന്നുവോ അത്രയ്ക്കും അദ്ദേഹത്തില്‍ ഭാവവും ഭക്തിയും 
ഉണ്ടാകും. പുഴ കടലിനോടടുക്കുന്തോറും കടലില്‍ നിന്നുള്ള വേലിയേറ്റവും 
വേലിയിറക്കവും കൂടിക്കൂടി വരുന്നതു കാണാം. 


ഒരു വഴിക്കുമാത്രം ഒഴുകുന്ന ഗംഗാഭാഗംപോലെ ജ്ഞാനി തന്‍െറ 
ഉള്ളില്‍മാത്രം ഈശ്വരസാന്നിദ്ധ്യം അനുഭവിക്കുന്നു. അവന്‍െറ പക്ഷ 
ത്തില്‍ സര്‍വ്വവും സ്വപ്പംപോലെയാണ്‌. അവന്‍ സര്‍വ്വദാ സ്വസ്വരൂപത്തില്‍ 
സ്ഥിതിചെയ്യുന്നു. ഭക്തന്‍െറ ഉള്‍ക്കാമ്പ്‌ ഒരുപ്പോക്കനല്ല. വേലിയേറ്റവും 
ഇറക്കവുമുണ്ട്‌. അവന്‍ ചിരിക്കുന്നു, കരയുന്നു, ആടുന്നു, പാടുന്നു. 
ഭക്തന്‍ ഭഗവാനുമൊത്തു വിളയാടാൻ ഇഷ്ടപ്പെടുന്നു. ചിലപ്പോള്‍ 
നീന്തും; ചിലപ്പോള്‍ മുങ്ങും; ചിലപ്പോള്‍ പൊങ്ങും, വെള്ളത്തിനുള്ളില്‍ 
മഞ്ഞുകട്ട മുങ്ങിപ്പൊങ്ങിക്കളിക്കും പോലെ. (എല്ലാവരും ചിരിക്കുന്നു.) 


സച്ചിദാനന്ദവും സച്ചിദാനന്ദമയിയും, 


ശ്രീരാമ: ജ്ഞാനി ബ്രഹ്മത്തെ അറിയാന്‍ നോക്കുന്നു. ഭക്തനു 
വേണ്ടത്‌ ഭഗവാന്‍ - ഷഡൈശ്വര്യപൂര്‍ണ്ണനും സര്‍വ്വശക്തിമാനുമായ 
ഭഗവാന്‍. എന്നിരുന്നാലും, വാസ്തവത്തിൽ ബ്രഹ്മവും ശക്തിയും 
ഭിന്നമല്ല. സച്ചിദാനന്ദന്‍തന്നെ സച്ചിദാനന്ദമയിയും. രത്നവും രത്തത്തി 
ന്‍െറ പ്രകാശവുംപോലെ. രത്തത്തിന്‍െറ പ്രകാശമെന്നു പറഞ്ഞാല്‍ 
രത്നം ഓര്‍മ്മവരുന്നു, രത്നമെന്നു പറഞ്ഞാല്‍ അതിന്‍െറ പ്രകാശവും 
ഓര്‍മ്മ വരുന്നു. രത്നത്തെ ഓര്‍ക്കാതെ പ്രകാശത്തെ അറിയാനാവില്ല; 
രത്തപ്രകാശം അറിയാതെ രത്നത്തെ ഓര്‍ക്കാനൊക്കില്ല. 


സച്ചിദാനന്ദം ഒന്നുമാത്രം. ശക്തിഭേദംകൊണ്ട്‌ ഉപാധിഭേദം ഉണ്ടാവുന്നു. 
അതുകൊണ്ട്‌ നാനാരൂപങ്ങള്‍ കാണപ്പെടുന്നു. ഭക്തന്‍ പാടുന്നു: “താരേ, 
ഇക്കണ്ടതൊക്കെ നീതാന്‍,' സൃഷ്ടിസ്ഥിതി സംഹാരങ്ങളെന്ന ക്രിയകളെ 
വിടെ കാണുന്നുവോ അവിടെ ശക്തിയുടെ സാന്നിദ്ധ്യമുണ്ട്‌. എന്നാല്‍, 
ജലം നിശ്ചലമായിരുന്നാലും ജലം, അലച്ചാര്‍ത്തും കുമിളയിട്ടുമിരുന്നാലും 
ജലം. ആ സച്ചിദാനന്ദം തന്നെയാണ്‌ സൃഷ്ടിസ്ഥിതിപ്രളയങ്ങള്‍ 
നടത്തുന്ന ആദ്യാശക്തിയും. ഏതുപോലെയെന്നാല്‍, ക്യാപ്റ്റന്‍ ഒരു 
പണിയും ചെയ്യാതിരിക്കുമ്പോഴും അദ്ദേഹംതന്നെ; ക്യാപ്റ്റന്‍ പൂജ 
ചെയ്യുമ്പോഴും അതേ ആള്‍തന്നെ. ഇനി ഗവര്‍ണ്ണര്‍ ജനറലിനെ കാണാന്‍ 
പോകുമ്പോഴും ആളതുതന്നെ. ഉപാധിഭേദമുണ്ടെന്നുമാത്രം. 


ക്യാപ്റ്റന്‍: അതെ, അങ്ങനെതന്നെ. 

ശ്രീരാമ: ഞാനിക്കഥ കേശവസേനനോടു പറഞ്ഞു. 


ക്യാപ്റ്റന്‍: കേശവസേന്‍ ഭ്രഷ്ടാചാരനും സ്വേച്ഛാചാരനുമാകുന്നു. 
അദ്ദേഹമൊരു പണക്കാരന്‍, അല്ലാതെ ഈശ്വരഭക്തനൊന്നുമല്ല. 


ശ്രീരാമ: (ഭക്തന്മാരോട്‌) കേശവസേനന്‍െറയവിടെ പോകുന്നതില്‍ 
ക്യാപ്റ്റനെന്നെ തടയുന്നു. 

ക്യാപ്റ്റന്‍: മഹാശയാ, അങ്ങു പോകും; അതിലാര്‍ക്കെന്തു ചെയ്യാനൊക്കും? 

ശ്രീരാമ: (നീരസഭാവത്തില്‍) നിങ്ങള്‍ക്ക്‌ ഗവര്‍ണ്ണര്‍ ജനറലിന്‍െറ 
അടുത്തുപോകാം, അതും പണത്തിനുവേണ്ടി. എനിക്ക്‌ കേശവസേനന്‍െറ 
അടുത്തുപോകാന്‍ പാടില്ലെന്നോ? അദ്ദേഹം ഈശ്വരചിന്ത ചെയ്യുന്നു; 
ഹരിനാമം ജപിക്കുന്നു. “ഈശ്വര - മായാ - ജീവ - ജഗത്‌.” ഈശ്വരന്‍തന്നെ 
യാണ്‌ ഈ സകലജീവന്മാരും ജഗത്തും ആയിരിക്കുന്നത്‌ എന്‌ നിങ്ങളു 
തന്നെയല്ലേ പറയാറ്‌? ഈശ്വരന്‍ കേശവനിലുമില്ലേ? 


അദ്ധ്യായം അഞ്ച്‌ 
നരേന്ദ്രന്‍െറ കൂടെ 


ഇതും പറഞ്ഞ്‌ പെട്ടെന്ന്‌ ഗുരുദേവന്‍ മുറിയില്‍നിന്നുമിറങ്ങി 
വടക്കുകിഴക്കേ വരാന്തയിലേയ്ക്കു പോയി. ക്യാപ്റ്റനും മറ്റു ഭക്തന്മാരും 
അദ്ദേഹം മടങ്ങിവരുന്നതും കാത്തു മുറിയില്‍ത്തന്നെ ഇരുന്നു. മാസ്റ്റര്‍ 
അദ്ദേഹത്തോടൊപ്പം ഈ വരാന്തയില്‍ വന്നു. 


വടക്കുകിഴക്കേ വരാന്തയില്‍ നരേന്ദ്രൻ ഹ്രസയുമായി വര്‍ത്തമാനം 
പറഞ്ഞുകൊണ്ടിരിക്കയായിരുന്നു. ഹ്രസ ശുഷ്കമായ ജ്ഞാന 
വിചാരത്തിലേര്‍പ്പെടുമെന്നു ശ്രീരാമകൃഷ്ണദേവനറിയാമായിരുന്നു. 
ഹസ്രാ പറയും, “ജഗത്‌ സ്വപ്നതുല്യം. പൂജ, നിവേദ്യം ഇതൊക്കെ 
മനസ്സിന്‍െറ ഭ്രമം. സ്വരൂപചിന്ത ചെയ്ക മാത്രമാണ്‌ ലക്ഷ്യം.” എന്നിട്ട്‌ 
“സോഹം” എന്നും ഉരുവിടും. ഇതൊക്കെയായാലും ധനം, സ്ഥാനം, 
മാനം ഇവയില്‍ അയാള്‍ക്കൊരു കണ്ണുണ്ടായിരുന്നുതാനും. 


ജ്ഞാനയോഗവും ഭക്തിയോഗവും 
ശ്രീരാമ: (ചിരിച്ചുംകൊണ്ട്‌) എന്നപ്പാ, നിങ്ങളെന്തൊക്കെയാ പറയണത്‌? 


നരേന്ദ്രൻ: (ചിരിച്ചുംകൊണ്ട്‌) ഞങ്ങളു പറയണതോ, വല്ല്യ വല്ല്യ 
കാര്യങ്ങള്‍! 

ശ്രീരാമ: (ചിരിച്ചുംകൊണ്ട്‌) പക്ഷേ, ശുദ്ധജ്ഞാനവും ശുദ്ധഭക്തി 
യും ഒന്നുതന്നെ. ശുദ്ധജ്ഞാനം- എവിടേയ്ക്കു നയിക്കുന്നുവോ ശുദ്ധ 
ഭക്തിയും അവിടേയ്ക്കുതന്നെ നയിക്കുന്നു. ഭക്തിപഥം വളരെ എളുപ്പ 
മായ മാര്‍ഗ്ഗം. 


നരേന്ദ്രന്‍ പാടി: 

(പാന) 
പണ്ഡിതോചിതയുക്തിയും വാദവും 
കൊണ്ടെനിക്കില്ലയിന്നൊരു കാര്യവും; 


അംബികേ, തവ പ്രേമാമൃതം നല്കി - 
യിമ്പമാര്‍ന്നെന്നെയുന്മത്തനാക്കണം. 


നരേന്ദ്രന്‍: (മാസ്റ്റരോട്‌) നോക്കു, ഞാന്‍ ഹാമില്‍ട്ടന്‍െറ പുസ്തകം 
വായിക്കയായിരുന്നു. അതിലദ്ദേഹമെഴുതിയിട്ടുണ്ട്‌: “അറിവാര്‍ന്ന 
അജ്ഞാനം തത്ത്വവിചാരത്തിന്‍െറ അറുതിയും മതത്തിന്‍െറ ഉറവിടവു 
മാകുന്നു.”* 

ശ്രീരാമ: (മാസ്റ്റരോട്‌) എന്താണിതിന്‍െറ അര്‍ത്ഥം? 

നരേന്ദ്രന്‍: തത്ത്വശാസ്ത്രം പഠിച്ചുതീര്‍ന്നാല്‍ മനുഷ്യന്‍ ഒരു പണ്ഡിതനായ 
മുഡ്ദനായിത്തീരുന്നു. പിന്നെ മതം മതം എന്നു തേടുന്നു. അപ്പോള്‍ 
മതം ആരംഭിക്കുന്നു. 

ശ്രീരാമ: (കുലുങ്ങിച്ചിരിച്ചുകൊണ്ട്‌, ഇംഗ്ലീഷില്‍) താങ്ക്യു, താങ്ക്യൂ. 
(താങ്കള്‍ക്കു നന്ദി, താങ്കള്‍ക്കു നന്ദി.) 

അദ്ദേഹം ഹൃദയാവര്‍ജ്ജകമായി ഈ വാക്കുകളുച്ചരിച്ചതു കേട്ട്‌ 
എല്ലാവരും ചിരിച്ചു. അദ്ദേഹത്തിന്‌ അര ഡസന്‍ ഇംഗ്ലീഷ്‌ വാക്കുകളേ 
അറിവുള്ളു എന്നെല്ലാവര്‍ക്കും അറിയാമായിരുന്നു. 


അദ്ധ്യായം ആറ്‌ 


അന്തിക്ക്‌ 


അല്പം കഴിഞ്ഞ്‌ നേരം അന്തിയോടടുത്തു എന്ന്‌ കണ്ട്‌ അധികമാളു 
കളും വീട്ടിലേയ്ക്ക്‌ മടങ്ങി. നരേന്ദ്രനും യാത്രപറഞ്ഞു. 


വേലിയിറക്കം ആരംഭിച്ചു. ഏതാണ്ട്‌ സന്ധ്യയായി. അമ്പലത്തിലെ 
വേലക്കാര്‍ നാലുചുറ്റും വിളക്കുകൊളുത്താന്‍. തുടങ്ങി. കാളീക്കോവി 
ലിലേയും വിഷ്ണുക്ഷേത്രത്തിലേയും രണ്ടു ശാന്തിക്കാര്‍ ഗംഗയിലിറങ്ങി 
അകവും പുറവും ശുദ്ധമാക്കുന്നു; വേഗം പോയി ദീപാരാധന 
നടത്തണം; ദേവീദേവന്മാരുടെ അത്താഴപ്പുജയ്ക്കും പള്ളിക്കുറുപ്പിനും 
ഏര്‍പ്പാടുചെയ്യണം. ദക്ഷിണേശ്വരം ഗ്രാമത്തിലെ ചെറുപ്പക്കാര്‍ - ചിലരുടെ 
കൈയില്‍ വടിയുണ്ട്‌; ചിലര്‍ ചങ്ങാതിമാരുമൊത്ത്‌ - തോട്ടത്തില്‍ 
ഉലാത്താനെത്തിയിരിക്കുന്നു. അവര്‍ മതില്ക്കെട്ടിനു മുകളില്‍ നിന്നും 
നടന്നും പൂമണം പരത്തിക്കൊണ്ടു വീശുന്ന നിര്‍മ്മലമായ അന്തിക്കാ 
റ്റേറ്റും, ഈക്കോടെ പായുന്ന, അല്പം അലയാര്‍ന്ന, ചിങ്ങമാസത്തിലെ 
ഗംഗയെ കണ്ടാനന്ദിച്ചും, കഴിക്കുന്നു. അവരില്‍ താരതമ്യേന ചിന്താശീല 


* ‘A learned ignorance is the end of philosophy and the beginning of religion.' - 
Hamilton 

രായ ചിലര്‍ പഞ്ചവടിയിലെ വിജനഭാഗങ്ങളില്‍ നടക്കുന്നു. ഭഗവാന്‍ 
ശ്രീരാമകൃഷ്ണന്‍ പടിഞ്ഞാറെ വരാന്തയില്‍നിന്ന്‌ അല്പനേരം ഗംഗാ 
ദര്‍ശനം ചെയ്തു. 


സന്ധ്യയായി. വേലക്കാര്‍ വിളക്കെല്ലാം കൊളുത്തിക്കഴിഞ്ഞു. 
വേലക്കാരി വന്ന്‌ പരമഹംസദേവന്‍െറ മുറിയില്‍ വിളക്കു കൊളുത്തി, 
ധൂപം പുകച്ചു. ഈ വശത്ത്‌ പന്ത്രണ്ടു ശിവക്ഷേത്രങ്ങളിലും ദീപാരാധന; 
അതിനുശേഷം അപ്പുറത്ത്‌ വിഷ്ണുക്ഷേത്രത്തിലും ദേവീക്ഷേത്രത്തിലും 
ആരാത്രികം. ചേങ്കില, മണി, താളം ഇവയുടെ മധുരഗംഭീരനിനാദം 
മുഴങ്ങിത്തുടങ്ങി - മധുരവും ഗംഭീരവും - അതേ; അമ്പലത്തിനടുത്തു 
കൂടി കളകളനാദിനിയായ ഗംഗയും! 


ശ്രാവണമാസത്തിലെ കൃഷ്ണപ്രതിപദം. അല്പം കഴിഞ്ഞപ്പോഴേയ്ക്കും 
ചന്ദ്രോദയമായി. വിശാലമായ തിരുമുറ്റവും തോട്ടത്തിലെ മരങ്ങളുടെ 
മുകള്‍ഭാഗങ്ങളും നിലാവില്‍ കുളിച്ചു. അങ്ങവിടെ ജഹ്നുകന്യ 
തിങ്കള്‍ക്കതിരുകളില്‍ നീരാടി ആനന്ദമഗ്നയായി പായുന്നു. 


സന്ധ്യയ്ക്കുശേഷം ശ്രീരാമകൃഷ്ണദേവന്‍ ദേവിയെ കുമ്പിട്ട്‌, കൈ 
കൊണ്ടു താളം പിടിച്ചുകൊണ്ട്‌ ഹരിനാമകീര്‍ത്തനം ചെയ്തു. മുറിയില്‍ 
പലേ ദേവീദേവന്മാരുടെയും പടങ്ങളുമുണ്ട്‌. ധ്രുവന്‍െറ, പ്രഹ്ലാദന്‍െറ, 
കാളിയുടെ, രാധാകൃഷ്ണന്മാരുടെ, ശ്രീരാമപട്ടാദിഷേകത്തിന്‍െറയെല്ലാം 
പടങ്ങള്‍. അദ്ദേഹം സകല ദേവന്മാരേയും ഉദ്ദേശിച്ചു, അവരുടെ നാമങ്ങ 
ളുച്ചരിച്ച്‌ നമസ്കാരം ചെയ്തു. എന്നിട്ടരുളി: “്രഹ്മ - ആത്മാ - 
ഭഗവാന്‍, ഭാഗവതം - ഭക്തന്‍ - ഭഗവാന്‍, ബ്രഹ്മം - ശക്തി, ശക്തി - 
ബ്രഹ്മം, വേദം, പുരാണം, തന്ത്രം, ഗീതാ, ഗായത്രീ, ശരണാഗതന്‍, 
ശരണാഗതന്‍; നാഹം, നാഹം, ത്വം ത്വം; ഞാന്‍ യന്ത്രം, നീ യന്ത്രീ.” 
എന്നിങ്ങനെ. 


കീര്‍ത്തനത്തിനുശേഷം കൂപ്പുകൈയോടെ ജഗന്മാതാവിനെ ധ്യാനിച്ചു. 
രണ്ടു നാലു ഭക്തന്മാര്‍ സന്ധ്യയ്ക്ക്‌ ഗംഗാതീരത്തില്‍ നടക്കുന്നുണ്ടാ 
യിരുന്നു. അവര്‍ ദീപാരാധനയ്ക്കുശേഷം പരമഹംസദേവന്‍െറ മുറിയില്‍ 
മെല്ലെ വന്നുചേര്‍ന്നു. പരമഹംസദേവന്‍ കട്ടിലില്‍ ഇരിക്കുന്നു. മാസ്റ്റര്‍, 
അധരന്‍, കിശോരി എന്നിവര്‍ താഴെ മുമ്പിലിരിപ്പുണ്ട്‌. 


നരേന്ദ്രന്‌ എന്തെല്ലാം ഗുണങ്ങള്‍! 


ശ്രീരാമ: (ഭക്തന്മാരോട്‌) നരേന്ദ്രന്‍, ഭവനാഥന്‍, രാഖാല്‍ ഇവരൊക്കെ 
നിതൃസിദ്ധന്മാരാണ്‌, ഈശ്വരകല്ലന്മാര്‍. ഇവരുടെ സാധന വിളമ്പാനു 
ള്ളതാണ്‌. കണ്ടില്ലേ, നരേന്ദ്രന്‍ ആരെയും വകവെയ്ക്കയില്ല. ഒരിക്കലെ 
ന്‍െറകൂടെ ക്യാപ്റ്റന്‍റെ വണ്ടിയില്‍ പോവുകയായിരുന്നു. നല്ല 
സ്ഥാനത്തിരിക്കാന്‍ ക്യാപ്റ്റന്‍ പറഞ്ഞു. അവന്‍ അങ്ങോട്ടു നോക്കിയ 
തേ ഇല്ല. ഞാന്‍ പറഞ്ഞാലും കൂട്ടാക്കുകയില്ല! അവനറിയാവുന്നത്‌ 
എല്ലാമൊന്നും എന്നോടു പറയാറില്ല, “നരേന്ദ്രന്‍ എത്ര കേമന്‍!” എന്നു 
ഞാന്‍ ആളുകളോടു പറഞ്ഞുനടന്നെങ്കിലോ എന്നു പേടിച്ച്‌. അവന്‌ 


333 
ഗുരുവും ശിഷ്യനും 


മായാമോഹമില്ല; എന്തിന്‌, യാതൊരുതരം ബന്ധനവുമില്ല. വളരെ .നല്ല 
പാത്രം. അനേകഗുണങ്ങള്‍ ഒന്നിച്ചൊരിടത്ത്‌. പാട്ടുപാടാം, പാട്ടു 
വായിക്കാം: എഴുതുന്നു, പഠിക്കുന്നു. കൂടാതെ, ജിതേന്ദ്രിയനും; കല്ല്യാണം 
കഴിക്കയില്ലെന്നു പറയുന്നു. നരേന്ദ്രനും ഭവനാഥനും രണ്ടുപേരും 
നല്ലപോലെ ചേരും, സ്ത്രീയും പുരുഷനുംപോലെ. നരേന്ദ്രന്‍ അധികം 
വരാറില്ല. അതു നന്ന്‌. കൂടെക്കൂടെ വന്നാല്‍ ഞാന്‍ വിവശനാകും. 


അദ്ധ്യായം ഏഴ്‌ 
1883 ആഗസ്റ്റ്‌ 20, തിങ്കളാഴ്ച 


ദക്ഷിണേശ്വരക്ഷേത്രത്തില്‍ ഭക്തന്മാരുടെ കൂടെ 


മണിമോഹനന്‌ ഉപദേശം - ബ്രഹ്മദര്‍ശനത്തിന്‍െറ ലക്ഷണം - 
ധ്യാനയോഗം. ശ്രീരാമകൃഷ്ണദേവന്‍ ചെറുകട്ടിലില്‍ കൊതുകു 
വലയ്ക്കുള്ളില്‍ ധ്യാനിച്ചുകൊണ്ടിരിക്കുന്നു. രാത്രി ഏഴെട്ടുമണിയായി. 
മാസ്റ്റര്‍ തറയിലിരിക്കുന്നുണ്ട്‌, അദ്ദേഹത്തിന്‍െറ ഒരു സ്നേഹിതന്‍ 
ഹരിബാബുവും. ഇന്ന്‌ ശ്രാവണത്തിലെ കൃഷ്ണദ്വിതീയാതിഥി. 


ഇക്കാലത്ത്‌ ഹ്രസ ഇവിടെ താമസമുണ്ട്‌. രാഖാലും മിക്കവാറു 
മൊക്കെക്കാണും - ഇടയ്ക്ക്‌ അധരന്‍െറ വീട്ടിലും പോയി താമസിക്കും. 
നരേന്ദ്രൻ, ഭവനാഥന്‍, അധരന്‍, ബലരാമന്‍, രാമന്‍, മനോമോഹനന്‍, 
മാസ്റ്റര്‍ മുതലായവര്‍ മിക്കവാറും ആഴ്ചതോറും വന്നുകൊണ്ടിരിക്കുന്നു. 

ഹൃദയന്‍ ഗുരുദേവനു വളരെ ശുശ്രൂഷ ചെയ്തിട്ടുണ്ട്‌. ഹൃദയന്‍ 
നാട്ടില്‍ സുഖമില്ലാതെ കിടപ്പാണെന്നു കേട്ട്‌ ഗുരുദേവന്‍ വല്ലാതെ 
വ്യാകുലനായിരിക്കുന്നു. അതുകൊണ്ട്‌ ഹൃദയന്‍ അയച്ചുകൊടുക്കാന്‍ 
പത്തു രൂപ ഒരു ഭക്തന്‍ ശ്രീ രാമചാറ്റര്‍ജിയുടെ കൈയില്‍ ഇന്നു 
കൊടുത്തു. കൊടുക്കുമ്പോള്‍ ഗുരുദേവന്‍ അവിടെ ഉണ്ടായിരുന്നില്ല. 
ഭക്തന്‍ ഒരു കിണ്ടി കൊണ്ടുവന്നിട്ടുണ്ട്‌. “ഇവിടേയ്ക്കുവേണ്ടി ഒരു 
കിണ്ടി കൊണ്ടുവരണം, ഭക്തന്മാര്‍ക്ക്‌ വെള്ളമെടുത്തു കുടിക്കാന്‍” 
എന്ന്‌ ഗുരുദേവന്‍ പറഞ്ഞിരുന്നു. 

മാസ്റ്റരുടെ സ്നേഹിതന്‍ ഹരിബാബുവിന്‍െറ ഭാര്യ മരിച്ചിട്ട്‌ ഏകദേശം 
പതിനൊന്നു വര്‍ഷമായി. എന്നിട്ട്‌ വിവാഹം ചെയ്കയുണ്ടായില്ല; അച്ഛന്‍, 
അമ്മ, സഹോദരീസഹോദരന്മാര്‍, എല്ലാവരുമുണ്ട്‌. അവരോട്‌ വലിയ 
സ്നേഹവും മമതയുമാണ്‌. അവരെ ശുശ്രൂഷിക്കുന്നുമുണ്ട്‌. വയസ്സ്‌ 28-29. 
ഭക്തന്മാര്‍ വന്നുചേര്‍ന്നപ്പോള്‍ ഗുരുദേവന്‍ കൊതുകുവലയ്ക്കു പുറത്തു 
വന്നു. മാസ്റ്റര്‍ മുതലായ സകലരും സാഷ്ടാംഗപ്രണാമം ചെയ്തു. 
ഗുരുദേവന്‍െറ കൊതുകുവല അഴിച്ചുവെച്ചു. അദ്ദേഹം ചെറ്റിയ കട്ടിലിലി 
രുന്നുകൊണ്ട്‌ സംഭാഷണം ചെയ്യുന്നു. 


ശ്രീരാമ: (മാസ്റ്റരോട്‌) കൊതുകുവലയ്ക്കുളളിലിരുന്നു ധ്യാനിക്കയാ 
യിരുന്നു. ധ്യാനമെന്നാല്‍ ഒരു രൂപകല്പന, അല്ലാതെന്ത്‌ എന്നു തോന്നി. 

അതുകൊണ്ട്‌ അതിലൊരു സുഖം തോന്നിയില്ല. ഭഗവാന്‍ റഠപ്പോന്ന്‌ 
ദര്‍ശനമരുളിയാല്‍ ഒക്കെയായി. പിന്നെയും മനസ്സില്‍ നിനച്ചു: “ആരു 
ധ്യാനിക്കുന്നു, ആരെ ധ്യാനിക്കുന്നു?” 

മാസ്റ്റര്‍: അതു ശരിയാണ്‌. അദ്ദേഹംതന്നെയാണ്‌ ജീവനും ജഗത്തും 
സര്‍വ്വവുമായിത്തീര്‍ന്നിരിക്കുന്നത്‌ എന്ന്‌ അവിടുന്നു പറയുകയുണ്ടായല്ലൊ. 
ധ്യാനിക്കുന്നയാളും ഈശ്വരന്‍തന്നെ. 

ശ്രീരാമ: മാത്രമല്ല, അദ്ദേഹം ചെയ്യിച്ചില്ലെങ്കില്‍ ചെയ്യാനുമൊക്കില്ല. 
അദ്ദേഹം ധ്യാനം ചെയ്യിച്ചാല്‍ മാത്രമേ ധ്യാനിക്കാനൊക്കു, നീയെന്തു 
പറയുന്നു? 

മാസ്റ്റര്‍: അതെ, അങ്ങനെതന്നെ. അങ്ങയുടെ അകത്ത്‌ “ഞാന്‍” ഇല്ല, 
അതാണ്‌ ഇങ്ങനെ വരുന്നത്‌. അഹകങ്കാരമില്ലാത്തപ്പോള്‍ ഈ അവസ്ഥ 
വരും. 

ശ്രീരാമ: എന്നാല്‍ “ഞാന്‍ ദാസന്‍, സേവകന്‍,” എന്ന ഭാവം 
ഉണ്ടായിരിക്കുന്നതു നല്ലതാണ്‌. “ഞാന്‍ സര്‍വ്വകാര്യങ്ങളും ചെയ്യുന്നു,” 
എന്ന ബോധമുളളിടത്ത്‌, “ഞാന്‍ ദാസന്‍, അവിടുന്നു പ്രഭു” എന്ന 
ഭാവം വളരെ നന്ന്‌. എല്ലാം ചെയ്തുകൊണ്ടിരിക്കുമ്പോള്‍ സേവ്യ 
സേവകഭാവം ഇരിക്കുന്നത്‌ നല്ലതാണ്‌. 


പരബ്രഹ്മത്തിന്‍െറ സ്വരൂപമെന്ത്‌, എന്നു മാസ്റ്റര്‍ എല്ലായ്പൊഴും 
ആലോചിച്ചു കൊണ്ടിരുന്നു. അദ്ദേഹത്തെ ലക്ഷ്യമാക്കി ഗുരുദേവന്‍ 
വീണ്ടുമരുള്‍ച്ചെയ്തു. 

ശ്രീരാമ: ആകാശംപോലെ. ബ്രഹ്മത്തിനകത്തു വികാരമില്ല. എന്നാല്‍ 
ശക്തിമൂലം അത്‌ പലതായിരിക്കുന്നു. സത്വം, രജസ്സ്‌, തമസ്സ്‌, ഇവ 
മൂന്നും ശക്തിയുടെ ഗുണങ്ങളാണ്‌. അഗ്നിക്ക്‌ നിറമൊന്നുമില്ലാത്തതു 
പോലെയും: തീയില്‍ വെളുത്തനിറമുള്ളതെന്തെങ്കിലും ഇട്ടാല്‍ വെളുത്തു 
കാണും; ചുവന്നതിട്ടാല്‍ ചുവന്നുകാണും. കറുത്തനിറമുള്ളതിട്ടാല്‍ തീ 
കറുത്തതായ്‌ കാണപ്പെടും. ബ്രഹ്മം സത്വരജസ്മമസ്സെന്ന മുന്നു 
ഗുണങ്ങള്‍ക്കും അതീതമാകുന്നു. ബ്രഹ്മമെന്തെന്നു വായ്കൊണ്ടു 
പറയാനാവില്ല. അത്‌ വാക്കിനതീതമാകുന്നു. “നേതിനേതി” ചെയ്തു 
ചെയ്ത്‌ ബാക്കിവരുന്നതെന്തോ, ആനന്ദം എവിടെയുണ്ടോ, അതു ബ്രഹ്മം. 


ഒരു പെണ്ണിന്‍റെ വരന്‍ വന്നിരിക്കുന്നു: സമപ്രായക്കാരായ 
ചെറുപ്പക്കാരുമൊരുമിച്ച്‌ പുറത്തെ മുറിയില്‍ ഇരിക്കുന്നു. ഇപ്പുറത്ത്‌ 
ജനലില്‍ക്കൂടി പെണ്ണും കൂട്ടുകാരുംകൂടി നോക്കുന്നു. അവര്‍ക്ക്‌ വരനെ 
പരിചയമില്ല. “അതാണോ നിന്‍െറ വരന്‍?” എന്നവര്‍ അവളോടു 
ചോദിക്കുന്നു. അപ്പോളവള്‍ പതുക്കെ ചിരിച്ചുകൊണ്ട്‌ “അല്ല്‌ എന്നു 
പറയുന്നു. വേറൊരാളെ ചൂണ്ടിക്കാണിച്ചുകൊണ്ട്‌ “അതോ നിന്‍െറ 
വരന്‍?” എന്നവര്‍. “അല്ല,” എന്നവള്‍ വീണ്ടും. മുന്നാമതൊരാളെ 
ചൂണ്ടിക്കൊണ്ട്‌ അവരതേ ചോദ്യം ചോദിക്കുന്നു; അവള്‍ വീണ്ടും “അല്ല 
എന്ന്‌. ഒടുവില്‍ അവളുടെ ഭര്‍ത്താവിനെ കാണിച്ചുകൊണ്ട്‌ അന്വേഷി 

ക്കുന്നു, “നിന്‍െറ വരനതാണോ?” അപ്പോളവള്‍ അതെയെന്നും 
പറയുന്നില്ല, അല്ലെന്നും പറയുന്നില്ല. പെട്ടെന്നു ചിരിച്ചുകൊണ്ട്‌ ഒന്നും 
മിണ്ടാതെ ചുമ്മാതിരിക്കുന്നു. അപ്പോള്‍ അയാളാണ്‌ വരനെന്ന്‌ കൂട്ടുകാര്‍ 
ക്കും മനസ്സിലാകുന്നു. ശരിയായ ബ്രഹ്മജ്ഞാനമെവിടെയുണ്ടോ 
അവിടെ നിശ്ശബ്ദം. 


സത്സംഗം ഗൃഹസ്ഥന്‍െറ കര്‍ത്തവ്യം 
ശ്രീരാമ: (മാസ്റ്റരോട്‌) ആട്ടെ, ഞാനിങ്ങനെ ചിലയ്ക്കുന്നതെന്തിനാണ്‌? 
മാസ്റ്റര്‍: മൂത്ത നെയ്ക്കകത്ത്‌ പച്ച ലൂച്ചിയിട്ടാല്‍ അതു വീണ്ടും 
തിളച്ചുപൊങ്ങി “കളകളെന്നു കേള്‍പ്പുക്കും, എന്ന്‌ അങ്ങു പറയുകയു 


ണ്ടായല്ലോ. ഭക്തന്മാര്‍ക്ക്‌ ചൈതന്യം ഉണര്‍ത്താന്‍വേണ്ടി അങ്ങു 
സംസാരിക്കുന്നു. 


ഗുരുദേവന്‍ മാസ്റ്റരോട്‌ ഹസ്രമഹാശയനെക്കുറിച്ചു സംസാരിക്കുന്നു. 


ശ്രീരാമ: സത്തുക്കളുടെ സ്വഭാവം എന്തെന്നറിയാമോ? അവര്‍ 
ആരേയും വിഷമിപ്പിക്കുകയില്ല; പൊറുതികെടുത്തുകയുമില്ല. 
സദ്യയ്ക്കുചെന്നാല്‍, ചിലരുടെ സ്വഭാവം എന്തുമാതിരിയെന്നോ - അയാള്‍ 
പറയും, “ഞാന്‍ വേറെ ഇരുന്നോളാം!” ശരിയായ ഈശ്വരഭക്തി ഉണ്ടെ 
ങ്കില്‍ കാല്‌ അവതാളത്തില്‍ പെടുകയില്ല; ആരെയും വെറുതെ കഷ്ടപ്പെ 
ടുത്തുകയില്ല. 

പിന്നെ, അസത്തുക്കളുടെ സംസര്‍ഗ്ഗം നന്നല്ല. അവരുടെ അടുത്തു 
നിന്നും അകന്നു വാഴണം, മെയ്‌ കാത്തു നടന്നോളണം. (മാസ്റ്റരോട്‌) 
നിയെന്തു പറയുന്നു? 

മാസ്റ്റര്‍: അതെ, അസത്തുക്കളുടെ കൂട്ടുകെട്ടില്‍ മനസ്സ്‌ വളരെ താണു 
പോകും, എന്നാല്‍ അങ്ങു പറയുന്നമാതിരി, വീരന്‍െറ കഥ വേറെയാണ്‌. 

ശ്രീരാമ: എന്തുമാതിരി? 


മാസ്റ്റര്‍: തീ കുറച്ചുമാത്രമുള്ളപ്പോള്‍ ഒരു ചെറിയ വിറക്‌ തള്ളിക്കൊടു 
ത്താല്‍പ്പോലും അതു കെട്ടുപോകും. എന്നാല്‍ ആളിക്കത്തുന്ന തീയില്‍ 
ഒരു വാഴ വെട്ടിയിട്ടാലും തീയ്ക്കൊരു കുഴപ്പവും വരുന്നില്ല. വാഴത്തടി 
കത്തി ചാരമായ്പോകും. 


ഗുരുദേവന്‍ മാസ്റ്റരോട്‌ അദ്ദേഹത്തിന്‍െറ സ്നേഹിതന്‍ ഹരിബാബുവി 
നെക്കുറിച്ചന്വേഷിച്ചു. 


മാസ്റ്റര്‍: ഇദ്ദേഹം അങ്ങയെ കാണാന്‍ വന്നതാണ്‌. ഇദ്ദേഹത്തിന്‍െറ 
ഭാര്യ മരിച്ചിട്ടു വളരെ നാളായി. 


ശ്രീരാമ: (ഹരിയോട്‌) നിങ്ങളെന്തു ചെയ്യുന്നു? 


മാസ്റ്റര്‍: അങ്ങനെ വിശേഷിച്ചൊന്നുമില്ല. എന്നാല്‍ വീട്ടില്‍ സഹോദരീ 
സഹോദരന്മാരേയും അച്ഛനമ്മമാരേയും നല്ലതുപോലെ ശുശ്രൂഷിക്കുന്നു. 


ശ്രീരാമ: (ചിരിച്ചുകൊണ്ട്‌) എന്താത്‌! നിങ്ങള്‍ “മത്തങ്ങ മുറിക്കും 

മൂപ്പിന്ന്‌ ആയ്പോയല്ലോ! നിങ്ങള്‍ സംസാരിയുമല്ല, ഹരിഭക്തനുമല്ല. 
അതു നല്ലതല്ല. ചില ചില വീടുകളില്‍ ചില ആണുങ്ങളെ കാണാം - 
രാവും പകലും പെണ്ണുങ്ങളേം പിള്ളേരേം നോക്കിക്കൊണ്ട്‌ അങ്ങനെ 
കൂടും. പുറത്തെ മുറിയില്‍ കുത്തിയിരുന്നുകൊണ്ട്‌ ഗുഡുഗുഡൂന്ന്‌ 
പുകവലിക്കും. പണിയൊന്നുമെടുക്കാതെ അങ്ങനെ ചുമ്മായിരിക്കും. 
എന്നാലിടയ്ക്ക്‌ വീട്ടിനകത്തുപോയി മത്തങ്ങ മുറിച്ചുകൊടുക്കും. 
പെണ്ണുങ്ങള്‍ മത്തങ്ങ മുറിയ്ക്കാറില്ല. “മൂപ്പീന്നിനെ വിളിച്ചുകൊണ്ടുവാ. 
അങ്ങേര്‍ മത്തങ്ങ രണ്ടാക്കിത്തരും,' എന്നും പറഞ്ഞ്‌ അവര്‍ പിള്ളേരെ 
അയയ്ക്കും. അപ്പോളയാള്‍ ചെന്ന്‌ മത്തങ്ങ രണ്ടാക്കിക്കൊടുക്കും. 
അയാളുടെ പണി അത്രമാത്രം. അതുകൊണ്ടയാള്‍ക്ക്‌ “മത്തങ്ങ മുറിക്കും 
മുപ്പീന്ന്‌ എന്നു പേരും വന്നു. 

നിങ്ങളിതും ചെയ്യണം, അതും ചെയ്യണം. ഈശ്വരന്‍െറ പാദപദ്മ 
ത്തില്‍ മനസ്സുറപ്പിച്ചുകൊണ്ട്‌ ലോകത്തിലെ ജോലികള്‍ നിര്‍വ്വഹിക്കുക. 
എന്നിട്ട്‌ ഒറ്റയ്ക്കിരിക്കുമ്പോള്‍ ഭക്തിശാസ്ധ്രങ്ങള്‍ വായിക്കണം - 
ശ്രീമദ്ഭാഗവതമോ, ചൈതന്യചരിതാമൃതമോ - ഇവയൊക്കെ വായിക്കണം. 


രാത്രി ഏകദേശം പത്തു മണിയായി. അപ്പൊഴും കാളീക്ഷേത്രത്തി 
ലെ നടയടച്ചില്ല. മാസ്റ്റര്‍ വലിയ തിരുമുറ്റത്തിന്‍െറ നടുക്കുകൂടി രാമ 
ചാറ്റര്‍ജിയുമായി വര്‍ത്തമാനം പറഞ്ഞുകൊണ്ട്‌ ആദ്യം രാധാകാന്ത 
ക്ഷേത്രത്തിലും പിന്നെ ഭഗവതീക്ഷേത്രത്തിലും പോയി നമസ്കരിച്ചു. 
ചന്ദ്രന്‍ ഉദിച്ചിരിക്കുന്നു - ശ്രാവണത്തിലെ കൃഷ്ണദ്വിതീയ. തിരുമുറ്റവും 
അമ്പലത്തിന്‍െറ മേല്‍പ്പരപ്പും അതിമനോഹരം. 


മാസ്റ്റര്‍ മടങ്ങി ഗുരുദേവന്‍െറ മുറിയില്‍ വന്നപ്പോള്‍ അദ്ദേഹം 
ആഹാരം കഴിച്ചുകൊണ്ടിരിക്കുന്നതു കണ്ടു. തെക്കോട്ട്‌ മുഖവുമായി 
ഇരിക്കുന്നു. ഭക്ഷണത്തിന്‌ അല്പം റവപ്പായസവും ഒന്നുരണ്ടു ലൂച്ചിയും. 
അല്പനേരം കഴിഞ്ഞ്‌ മാസ്റ്റരും അദ്ദേഹത്തിന്‍െറ സ്നേഹിതനും ഗുരുദേവനെ 
നമസ്കരിച്ച്‌ യാത്രപറഞ്ഞു. ഇന്നുതന്നെ കല്ക്കത്തയ്ക്കു മടങ്ങുന്നു. 


അദ്ധ്യായം എട്ട്‌ 
1883 സെപ്റ്റംബര്‍ 7, വെള്ളിയാഴ്ച 


ഗുരുശിഷ്യസംവാദം - രഹസ്യവാര്‍ത്ത 


ശ്രീരാമകൃഷ്ണദേവന്‍ അദ്ദേഹത്തിന്‍െറ മുറിയില്‍ ചെറിയ കട്ടിലിലി 
രുന്നുകൊണ്ട്‌ മാസ്റ്റരുമായി സ്വകാര്യസംഭാഷണം ചെയ്യുന്നു. മാസ്റ്റര്‍ 
തറയിലിരിക്കുന്നു. ഭാദ്രമാസത്തിലെ ശുക്ടഷഷ്ഠീതിഥി. രാത്രി ഏകദേശം 
ഏഴരമണിയായിക്കാണും. 

ശ്രീരാമ: അന്നൊരു ദിവസം കല്ക്കത്തയ്ക്കുപോയി. വണ്ടിയില്‍ 
പൊയ്ക്കൊണ്ടിരിക്കുമ്പോള്‍ സകലജീവികളുടേയും ദൃഷ്ടി കീഴോട്ടാ 
ണെന്നു കണ്ടു! സര്‍വ്വരുടേയും ചിന്ത വയറിനെക്കുറിച്ച്‌! സകലരും 

വയറിനുവേണ്ടി ഓടി നടക്കുന്നു! സകലരുടെയും മനസ്സ്‌ കാമിനീ 
കാഞ്ചനത്തില്‍. എന്നാല്‍ ര്‍ദ്ധ്ദൃഷ്ടികളായിട്ട്‌ ഒന്നുരണ്ടുപേരെ കണ്ടു. 
അവരുടെ മനസ്സ്‌ ഈശ്വരാഭിമുഖമാണ്‌. 


മാസ്റ്റര്‍: ഇക്കാലത്ത്‌ ഉദരചിന്ത പിന്നെയും കൂടിക്കൂടിയാണ്‌ വരുന്നത്‌. 
ഇംഗ്ലീഷുകാരെ അനുകരിക്കാന്‍ പോയിട്ട്‌ ആളുകളുടെ മനസ്സ്‌ കൂടുതല്‍ 
ഭോഗത്തില്‍ പതിഞ്ഞിരിക്കുന്നു. അതുകൊണ്ട്‌ ദാരിദ്യം വര്‍ദ്ധിക്കുന്നു. 


ശ്രീരാമ: ഈശ്വരനെക്കുറിച്ച്‌ എന്താണവരുടെ അഭിപ്രായം? 

മാസ്റ്റര്‍: അവര്‍ നിരാകാരവാദികളാകുന്നു. 

ശ്രീരാമ: നമ്മുടെ ഇവിടെയും ആ അഭിപ്രായമുണ്ടല്ലൊ. 

(പൂര്‍വ്വചരിത്രം - (്രഹ്മജ്ഞാനാവസ്ഥയില്‍ ശ്രീരാമകൃഷ്ണന്‍െറ 
അഭേദദര്‍ശനം: ഇംഗ്ലീഷുകാര്‍, ഹിന്ദുക്കള്‍, അധഃകൃതര്‍, പശു, പുഴു, 
മലം, മൂത്രം, സര്‍വ്വഭൂതങ്ങളിലും ചൈതന്യദര്‍ശനം.) 

അല്പനേരം ഇരുവരും മിണ്ടാതിരുന്നു. ഗുരുദേവനിപ്പോള്‍ തന്‍െറ 
ബ്രഹ്മജ്ഞാനാവസ്ഥ വിവരിക്കുന്നു. 


ശ്രീരാമ: ഒരു ദിവസം ഏകവും അഭേദവുമായ ചൈതന്യം കണ്ടു. 
അത്‌ അനവധി മനുഷ്യരും ജീവജാലങ്ങളുമായിരിക്കുന്നതായി ആദ്യം 
കാണപ്പെട്ടു. ആ കൂട്ടത്തില്‍ പ്രഭുക്കന്മാരുണ്ട്‌, ഇംഗ്ലീഷുകാര്‍, മുസ്സല്‍ 
മാന്മാര്‍, തോട്ടികള്‍, പട്ടികള്‍, ഞാനും; പിന്നെ ഒരു താടിക്കാരന്‍ 
മുസ്സല്‍മാന്‍ കൈയില്‍ ഒരു ചട്ടിയില്‍ കുറേ ചോറുമായി. ആ ചട്ടിയിലെ 
ചോറ്‌ അല്ലാല്ലം അയാള്‍ എല്ലാവരുടേയും ലട ഞാനുമല്ലം 
സ്വാദു നോക്കി. 


പിന്നൊരിക്കല്‍ മലം, മൂത്രം, ചോറ്‌, കറി, പലതരം തീറ്റിസ്സാമാന 
ങ്ങള്‍, ഇതൊക്കെ ചുറ്റും ചിതറിക്കിടക്കുന്നതായ്ക്കണ്ടു. പെട്ടെന്ന്‌ എന്‍െറ 
ഉള്ളില്‍നിന്നും ജീവാത്മാവ്‌ പുറത്തുവന്ന്‌ അഗ്നിശിഖ പോലെ എല്ലാം 
നക്കിനോക്കി. അഗ്നിശിഖപോലെയുള്ള നാക്കു നീട്ടി എല്ലാക്കൂട്ടവും 
ഓരോരിക്കല്‍ സ്വാദു നോക്കി; മലവും മൂത്രവുമൊക്കെ നോക്കി. അതു 
സര്‍വ്വവും ഏകവും അഭേദവുമായി ഞാന്‍ കണ്ടു. 

(പൂര്‍വ്വവൃത്താന്തം - ഭക്തദര്‍ശനം - ഗുരുദേവന്‍ അവതാരമോ?) 

ശ്രീരാമ: (മാസ്റ്റരോട്‌) പിന്നൊരിക്കല്‍ കണ്ടു, ഇവിടുത്തെ ഭക്തന്മാര്‍, 
പാര്‍ഷദന്മാര്‍, സ്വന്തക്കാര്‍, പലരുമുണ്ടെന്ന്‌. ദീപാരാധനയുടെ ശംഖും 
മണിയും മുഴങ്ങുമ്പോള്‍, മാളികയുടെ മട്ടുപ്പാവില്‍ കയറിനിന്ന്‌ 
വ്യാകുലതയോടെ ഉച്ചത്തില്‍ വിളിച്ചു കരഞ്ഞിരുന്നു: “ഓ, നിങ്ങളെവിടെ? 
വരുവിന്‍, വേഗം വരുവിന്‍. നിങ്ങളെ കാണാഞ്ഞ്‌ എന്‍െറ പ്രാണന്‍ 
പോകുന്നു! 


ആട്ടെ, എന്‍െറ ഈവക ദര്‍ശനങ്ങളെക്കുറിച്ച്‌ നിന്‍െറ അഭിപ്രായമെ 
ന്താണ്‌? 


മാസ്റ്റര്‍: അങ്ങ്‌ ഈശ്വരന്‍െറ കേളീരംഗം! ഇതെനിക്കറിയാം, അവിടുന്ന്‌ 

യന്ത്രം, ഈശ്വരന്‍ യന്ത്രി. മറ്റു ജിവികളെ ഈശ്വരന്‍ യന്ത്രംവഴി തയ്യാര്‍ 
ചെയ്തു; എന്നാല്‍ അങ്ങയെ അദ്ദേഹം സ്വന്തം കൈകള്‍കൊണ്ടു 
രൂപപ്പെടുത്തി 

ശ്രീരാമ: കൊള്ളാം. ദര്‍ശനത്തിനുശേഷം ഷഡൈശ്വര്യങ്ങളുണ്ടാവു 
മെന്ന്‌ ഹ്രസ പറയുന്നുവല്ലൊ. 

മാസ്റ്റര്‍: ശുദ്ധഭക്തി തേടുന്നവര്‍ ഈശ്വരന്‍െറ ഐശ്വര്യം കാണാനി 
ഷ്ടപ്പെടുന്നില്ല. 

ശ്രീരാമ: ഹസ്ര മുജ്ജന്മത്തില്‍ ദരിദ്രനായിരുന്നുവെന്നു തോന്നുന്നു; 
അതുകൊണ്ടാണ്‌ ഐശ്വര്യം കാണാനിത്ര കൊതിക്കുന്നത്‌. അരിവെപ്പു 
കാരന്‍ ബ്രാഹ്മണനോട്‌ ഞാനെന്താണ്‌ പറയുന്നതെന്നു ഹര 
ചിലപ്പോള്‍ എന്നോടു ചോദിക്കും. എന്നിട്ടു പറയും: “ഞാന്‍ ഖജാന്‍ജി 
യോടു പറഞ്ഞു വേണ്ടതൊക്കെ തരീക്കാം.” (മാസ്റ്റര്‍ ഉറക്കെ ചിരിക്കുന്നു.) 


ശ്രീരാമ: (ചിരിച്ചുകൊണ്ട്‌) അയാള്‍ ഈവക സംഗതികള്‍ പറഞ്ഞു 
കൊണ്ടിരിക്കും; ഞാന്‍ മിണ്ടാണ്ടിരിക്കും. 


(മനുഷ്യാവതാരം ഭക്തന്‌ എളുപ്പത്തില്‍ മനസ്സിലാക്കാന്‍ കഴിയുന്നു. 
ഐശ്വര്യവും മാധുര്യവും.) 

മാസ്റ്റര്‍: ശുദ്ധമായ ഭക്തിയുള്ളവന്‍ ഈശ്വരന്‍റെ ഐശ്വര്യം 
കാണാനാഗ്രഹിക്കുകയില്ല എന്ന്‌ അങ്ങു പല പ്രാവശ്യം പറഞ്ഞുത 
ന്നിട്ടുണ്ട്‌. ശുദ്ധഭക്തന്‍ ഈശ്വരനെ ഗോപാലഭാവത്തില്‍ കാണാനിഷ്ട 
പ്പെടുന്നു. ആദ്യം ഈശ്വരന്‍ കാന്തക്കല്ലും ഭക്തന്‍ സൂചിയുമായിരിക്കും, 
ഒടുവില്‍ ഭക്തന്‍ കാന്തവും ഈശ്വരന്‍ സൂചിയുമായി മാറുന്നു. 
അതായത്‌ ഭക്തന്‍െറയടുത്ത്‌ ഈശ്വരന്‍ ചെറുതായിത്തീരുന്നു. 


ശ്രീരാമ: സൂര്യോദയസമയത്തെ സൂര്യനെപ്പോലെ. ആ സൂര്യനെ 
അനായാസമായി നോക്കാന്‍ സാധിക്കും. കണ്ണഞ്ചിപ്പോവില്ല. എന്നുമാത്ര 
മല്ല, കണ്ണിന്‌ തൃപ്തിയും തോന്നുന്നു. ഭക്തനുവേണ്ടി ഭഗവാന്‍ പല 
ഭാവവും കൈക്കൊള്ളുന്നു. അദ്ദേഹം ഐശ്വര്യം കൈവിട്ട്‌ ഭക്തന്‍െറ 
അടുക്കലെത്തുന്നു. 

ഇരുവരും അല്പനേരം മിണ്ടാതിരുന്നു. 

മാസ്റ്റര്‍: ഈ ദര്‍ശനങ്ങളൊക്കെ എന്തുകൊണ്ടു സത്യമായിക്കൂടാ? 
അതൊക്കെ അസത്യമാണെന്നുവരികില്‍ സംസാരം അതിലും അസത്യ 
മാകുന്നു; കാരണം, ദര്‍ശനോപാധിയായ മനസ്സ്‌ ഒന്നുതന്നെയാണ്‌. 
ആവക ദര്‍ശനങ്ങള്‍ ശുദ്ധമനസ്സിലുണ്ടാകുന്നു; സംസാരത്തിലെ 
വിഷയങ്ങള്‍ ഈ മനസ്സിലും കാണാകുന്നു. 


ശ്രീരാമ: അനിത്യത്തെക്കുറിച്ച്‌ നിനക്ക്‌ നന്നായിട്ട്‌ മനസ്സിലായിട്ടുണ്ട്‌ 
എന്ന്‌ എനിക്ക്‌ ഇപ്പോള്‍ മനസ്സിലായി. ആട്ടെ, ഹ്രസ എങ്ങനെ? 
കേള്‍ക്കട്ടെ. 


മാസ്റ്റര്‍: ഓ, അയാളൊരു തരക്കാരന്‍. (ഗുരുദേവന്‍ ചിരിക്കുന്നു.) 

ശ്രീരാമ: ശരി, എന്നെപ്പോലെ വേറെയാരെയെങ്കിലും കണ്ടിട്ടുണ്ടോ? 

മാസ്റ്റര്‍: ഇല്ല. 
ശ്രീരാമ: ഏതെങ്കിലും പരമഹംസദേവനെ? 

മാസ്റ്റര്‍: ഇല്ല, അവിടേയ്ക്ക്‌ തുല്യം ആരുമില്ല. 

ശ്രീരാമ: (ചിരിച്ചുകൊണ്ട്‌) “അചിീന മരത്തെപ്പറ്റി കേട്ടിട്ടുണ്ടോ? 

മാസ്റ്റര്‍: ഇല്ല. 

ശ്രാരാമ: അങ്ങനെ ഒരുതരം മരമുണ്ട്‌. പക്ഷേ അതാര്‍ക്കും കണ്ടു 
പിടിക്കാന്‍ കഴിഞ്ഞിട്ടില്ല. 


മാസ്റ്റര്‍: അതുപോലെ അങ്ങയേയും അറിയാന്‍ വഴിയില്ല. അങ്ങയെ 
ആര്‍ എത്ര അറിയുന്നുവോ അവനത്രയ്ക്കും ഉന്നതനാവും. 

മാസ്റ്റര്‍ മിണ്ടാതിരുന്നാലോചിച്ചു: ഉദയകാലത്തെ സൂര്യനെക്കുറിച്ചും 
അചീനമരത്തെക്കുറിച്ചും ഗുരുദേവന്‍ അരുളുകയുണ്ടായി. അതുകൊണ്ട്‌ 
അവതാരമെന്നാണോ ഉദ്ദേശിക്കുന്നത്‌? നരലീലയെന്നോ ഇതിന്‍െറ പേര്‍? 
ഗുരുദേവന്‍ അവതാരമോ? അതുകൊണ്ടാണോ പാര്‍ഷദന്മാരെ കാണാന്‍ 
വ്യാകുലപ്പെട്ട്‌ മാളികയുടെ മട്ടുപ്പാവില്‍ കയറിനിന്നുകൊണ്ട്‌, “ഓ, 
നിങ്ങളെവിടെ, വരുവിന്‍, വരുവിന്‍,” എന്നു നിലവിളിച്ചത്‌? 

ഗുരുദേവന്‍ കാളീക്ഷ്രേതത്തിന്‍െറ തെക്കുകിഴക്കേ വരാന്തയുടെ 
പടിയില്‍ ഇരിക്കുകയായിരുന്നു. രാഖാല്‍, മാസ്റ്റര്‍, ഹ്രസ ഇവര്‍ ഒപ്പമുണ്ട്‌. 
അദ്ദേഹം തന്‍െറ ബാല്യകാലത്തെക്കുറിച്ച്‌ നേരമ്പോക്കായി ഒരോന്നു 
പറഞ്ഞുകൊണ്ടിരുന്നു. 


സന്ധ്യയായപ്പോള്‍ അദ്ദേഹം സ്വന്തം മുറിയില്‍ മടങ്ങിയെത്തി ചെറിയ 
കട്ടിലില്‍ ഇരുന്നു. താമസിയാതെ അദ്ദേഹം സമാധിമഗ്നനായി. ആ 
അവസ്ഥയില്‍ ദേവിയുമായി സംസാരിച്ചു: “അമ്മേ, എന്താണീ 
കോലാഹലമൊക്കെ? ഞാനവിടെ പോണോ? അമ്മയെന്നെ കൊണ്ടു 
പോയാല്‍ ഞാന്‍ പോകാം.” ഗുരുദേവന്‍ ഒരു ഭക്തന്‍െറ ഗൃഹത്തില്‍ 
പോകാമെന്നു വെച്ചിട്ടുണ്ടായിരുന്നു. അതിനു വേണ്ടിയാണോ അദ്ദേഹം 
ദേവിയുടെ അനുവാദം ചോദിച്ചത്‌? 

. ഒരു അന്തരംഗശിഷ്യനുവേണ്ടിയാണെന്നു തോന്നുന്നു വീണ്ടും ഗുരുദേവന്‍ 
അമ്മയോടപേക്ഷിച്ചു: “അമ്മേ, എന്നെ നിഷ്കളങ്കനാക്കിയാലും. ആട്ടെ, 
അമ്മേ, എന്താണ്‌ ഭവതി അവന്‌ ഒരു ശകലംമാത്രം കൊടുത്തിരി 
ക്കുന്നത്‌?” ഒരു നിമിഷം നിശ്ശൂബ്ദനായിരുന്നശേഷം പിന്നെയും പറഞ്ഞു: 
“ഓ, അതുശരി. ഭവതിയുടെ വേലയ്ക്ക്‌ അത്രയും മതി അല്ലേ?” 

അതേ അവസ്ഥയില്‍ ഭക്തന്മാരോടായിട്ടരുളി: ബ്രഹ്മംതന്നെ ശക്തി. 
അതിനെത്തന്നെ ഞാന്‍ അമ്മയെന്നും വിളിക്കുന്നു. അത്‌ നിഷ്ക്രിയ 
മായിരിക്കുമ്പോള്‍ ബ്രഹ്മമെന്നും, സൃഷ്ടിസ്ഥിതി സംഹാരങ്ങള്‍ നടത്തു 
മ്പോള്‍ ശക്തിയെന്നും ഞാന്‍ വിളിക്കുന്നു. ജലംപോലെയാണത്‌; 
൦ അചീനം - അജ്ഞാതം എന്ന്‌ പദാര്‍ത്ഥ 

ചിലപ്പോള്‍ നിശ്ചലം, ചിലപ്പോള്‍ അലകൊണ്ട്‌ ചഞ്ചലം. ഈശ്വരാവതാരം 
ശക്തിയുടെ, ലീലയുടെ, ഒരു ഭാഗമാണ്‌. ഈശ്വരനോട്‌ പരമപ്രേമം 
എങ്ങനെയുണ്ടാകുമെന്ന്‌ മനുഷ്യനെ പഠിപ്പിക്കുന്നതിനുവേണ്ടിയാണ്‌ 
ഈശ്വരന്‍ അവതാരമെടുക്കുന്നത്‌. അവതാരം പശുവിന്‍െറ അകിടു 
പോലെയാണ്‌. അകിട്ടിലല്ലേ പാലു കിട്ടുകയുള്ളു. ഈശ്വരന്‍ മനുഷ്യനായി 
അവതരിക്കുന്നു. ഒരു തടാകത്തിലെ താണ കുഴിയില്‍ അനേകം മത്സ്യ 
ങ്ങള്‍ ഒരുമിച്ചു കൂടുംപോലെ, അവതാരപുരുഷനില്‍ ഐശ്വര്യത്തിന്‍െറ 
സാന്നിദ്ധ്യം ഒട്ടേറെയുണ്ട്‌.” 

ശ്രീകൃഷ്ണന്‍, ചൈതന്യന്‍, യേശുക്രിസ്തു ഇവരെപ്പോലെ ശ്രീരാമ 
കൃഷ്ണനും ഒരവതാരപുരുഷന്‍തന്നെയോ എന്ന്‌ ചില ഭക്തന്മാര്‍ 
വിസുയിച്ചു. 


അദ്ധ്യായം ഒമ്പത്‌ 


1883 സെപ്റ്റംബര്‍ 9, ഞായറാഴ്ച 


ദക്ഷിണേശ്വരത്ത്‌ രതന്‍ മുതലായ ഭക്തന്മാരുടെ കൂടെ 


(ശ്രീരാമകൃഷ്ണന്‍ ഒരേ ചിന്ത, ഒരേ വാര്‍ത്ത - ഈശ്വരന്‍ - അതാണ്‌ 
സാമര്‍ത്ഥ്യം.) 

ശ്രീരാമകൃഷ്ണന്‍ കാളീകോവിലിലെ മുമ്പറഞ്ഞ മുറിയില്‍ ചെറു 
കട്ടിലില്‍ ഇരിക്കുന്നു, മുഖം സ്ടേരസുന്ദരം. ഭക്തന്മാരുമായി സംഭാഷണം 


ചെയ്യുന്നു. അദ്ദേഹം ആഹാരം കഴിച്ചുകഴിഞ്ഞു. നേരം രണ്ടുമണിയാ 
യിരിക്കും. 


ഭാദ്രമാസത്തിലെ ശുക്ടസപ്തമി. മുറിയുടെ തറയില്‍ രാഖാല്‍, മാസ്റ്റര്‍, 
രതന്‍ ഇവരിരിക്കുന്നു. രാമലാല്‍, രാമചാറ്റര്‍ജി, ഹ്രസ തുടങ്ങിയവര്‍ 
ഇടയ്ക്കുവരുന്നു, ഇരിക്കുന്നു. രതന്‍ ശ്രീ യദുമല്ലികന്‍െറ തോട്ടം 
കാര്യസ്ഥനാകുന്നു. ഗുരുദേവന്‍െറ ഒരു ഭക്തന്‍; ചിലപ്പോഴൊക്കെ വന്നു 
കാണാറുണ്ട്‌. ഗുരുദേവന്‍ അദ്ദേഹവുമായി വര്‍ത്തമാനം പറയുന്നു. 
യദുമല്ലികന്‍െറ കല്ക്കത്താഭവനത്തില്‍ നീലകണ്ഠന്‍െറ യാത്രകളി 
ഉണ്ടായിരിക്കുമെന്നു രതന്‍ പറഞ്ഞു. 

രതന്‍: അങ്ങും വരണം. ഇന്ന ദിവസം കളിയുണ്ടാകുമെന്ന്‌ അവര്‍ 
പറഞ്ഞയച്ചിരിക്കുന്നു. 

ശ്രീരാമ: അതുകൊള്ളാം. എനിക്കു പോകാനാഗ്രഹമുണ്ട്‌. ആഹാ! 
നിലകണ്ഠന്‍ എന്തൊരു ഭക്തിയോടെ പാടുന്നു! 

ഒരു ഭക്തന്‍: അതു വാസ്തവമാണ്‌. 

ശ്രീരാമ: പാട്ടു പാടിപ്പാടി അദ്ദേഹത്തിന്‍െറ കണ്ണില്‍ വെള്ളം 
നിറയുന്നു. (രതനോട്‌) രാത്രി അവിടെ കൂടിക്കളയാമെന്നു വിചാരമുണ്ട്‌. 

രതന്‍: അതു വളരെ നന്നായിരിക്കും. 

രാമചാറ്റര്‍ജി മുതലായി പലരും യദുമല്ലികന്‍െറ വീട്ടില്‍ നടന്ന 
മെതിയടിമോഷണത്തെക്കുറിച്ച്‌ രതനോടന്വേഷിച്ചു. 


രതന്‍: യദുബാബുവിന്‍െറ വീട്ടിലെ തേവാരപ്പുരയില്‍നിന്നും 
ദേവന്‍െറ സ്വര്‍ണ്ണപാദുകം മോഷണംപോയി. അതുകൊണ്ട്‌ വീട്ടില്‍ 
വലിയ ബഹളമായിരിക്കയാണ്‌. താലംവെച്ച്‌ കള്ളനെ കണ്ടുപിടിക്കാന്‍ 
ശ്രമിക്കും. എല്ലാവരും ഒരു മുറിയിലിരിക്കും. കട്ടവന്‍െറ നേരേ താലം 
നീങ്ങിച്ചെല്ലും. 


ശ്രീരാമ: (ചിരിച്ചുകൊണ്ട്‌) താലം നീങ്ങുന്നതെങ്ങനെ? തനിയെ 
അനങ്ങും? 


രതന്‍: ഇല്ല. ഒരാള്‍ കൈയ്കൊണ്ട്‌ അമര്‍ത്തിക്കൊണ്ടിരിക്കും. 


ഒരു ഭക്തന്‍: അതിലെന്തോ കൈയുടെ കശലമുണ്ട്‌ - കൈയുടെ 
സാമര്‍ത്ഥ്യം. 


ശ്രീരാമ: ഏതു സാമര്‍ത്ഥുംകൊണ്ട്‌ ഭഗവാനെ പ്രാപിക്കാനൊക്കു 
ന്നുവോ ആ സാമര്‍ത്ഥ്യംതന്നെ സാമര്‍ത്ഥ്യം. ആ സാമര്‍ത്ഥ്യം 
സാമര്‍ത്ഥ്യം. 


അദ്ധ്യായം പത്ത്‌ 


താന്ത്രികസാധനയും സന്താനഭാവവും 


വര്‍ത്തമാനങ്ങളോരോന്നു നടക്കുന്നു. അങ്ങനെയിരിക്കെ ഏതാനും 
ബംഗാളിമാന്യന്മാര്‍ മുറിയിലെത്തി ഗുരുദേവനെ വണങ്ങി ഇരുന്നു. 
അവരിലൊരാളെ ശ്രീരാമകൃഷ്ണനു നേരത്തെ പരിചയമുണ്ട്‌. ഇവര്‍ 
തന്ത്രസാധന ചെയ്യുന്നവരാണ്‌, പഞ്ച'മ കാരസാധന. അന്തര്യാമിയായ 
ഗുരുദേവന്‍ അവരുടെ മനോഭാവങ്ങളെല്ലാം മനസ്സിലാക്കി. അക്കൂട്ടത്തി 
ലൊരുവന്‍ മതത്തിന്‍െറ പേരില്‍ പാപകര്‍മ്മങ്ങള്‍ ചെയ്തുപോരുന്നു 
എന്നും കേട്ടിരുന്നു. ആ മനുഷ്യന്‍ ഒരു വലിയ ആളുടെ സഹോദരന്‍െറ 
വിധവയുമായി അവിഹിതമായ പ്രണയത്തില്‍ ഏര്‍പ്പെട്ടിരുന്നു എന്നും 
മതത്തിന്‍െറ നാമത്തില്‍ അവരുമായി പഞ്ച്‌മ'കാരസാധന ചെയ്തു 
വരുന്നു എന്നും കേള്‍വിപ്പെട്ടിരുന്നു. 

(ശ്രീരാമകൃഷ്ണന്‍െറ സന്താനഭാവം. ഓരോ സ്ത്രീയെയും അമ്മയായി 
കണ്ടിരുന്നു - വേശ്യയെപ്പോലും - ഏവരും ഭഗവതിയുടെ ഓരോ 
രൂപമെന്നു കണ്ടിരുന്നു.) 

ശ്രീരാമ: (ചിരിച്ചുകൊണ്ട്‌) അചലാനന്ദനെവിടെ? കാളീകിങ്കരന്‍! 
അന്നൊരിക്കല്‍ വന്നിരുന്നു. വേറൊരാള്‍, എന്തോ ഒരു സിങ്ങും. (മാസ്റ്റര്‍ 
മുതല്‍പേരോട്‌) അചലാനന്ദന്‍െറയും അദ്ദേഹത്തിന്‍െറ ശിഷ്യന്മാരുടേ 
യും ഭാവം ഒന്നു വേറേയാണ്‌. എന്‍േറത്‌ സന്താന ഭാവമാണ്‌. 


വന്ന മാന്യന്മാര്‍ മിണ്ടാതിരിക്കുന്നു; മുഖത്തൊരു മിണ്ടാട്ടവുമില്ല. 
(പൂര്‍വ്വവൃത്താന്തം. അചലാനന്ദന്‍െറ താന്ത്രികസാധന) 

ശ്രീരാമ: സന്താനഭാവമാണെന്‍േറത്‌. അചലാനന്ദന്‍ ഇടയ്ക്കിടെ 
ഇവിടെ വന്നു താമസിക്കാറുണ്ട്‌. ധാരാളം മദ്യം സേവിക്കുമായിരുന്നു. 
എന്‍െറ സന്താനഭാവത്തെപ്പറ്റി കേട്ട്‌, തന്‍െറ ഭാവത്തെ മുറുകെ പിടിച്ചു 
കൊണ്ട്‌ ഒടുക്കം എന്നോടു ചോദിക്കാറുണ്ട്‌: “(്ത്രീകളോടുള്ള വീരഭാവ 
സാധനയെ നിങ്ങളെന്തുകൊണ്ടു സ്വീകരിക്കുന്നില്ലഛ? ശിവന്‍െറ ശാസന 
യെ മാനിക്കയില്ലെന്നോ? ശിവനാണ്‌ തന്ത്രം രചിച്ചിരിക്കുന്നത്‌. അതില്‍ 
സകലഭാവത്തിലുമുളള സാധനകളുണ്ട്‌ - വീരഭാവസാധനയുമുണ്ട്‌.” ഞാന 
തിനു പറഞ്ഞു: “ആര്‍ക്കറിയാമപ്പാ? എനിക്കതൊന്നും തീരെ പിടിക്കുന്നില്ല. 
സന്താനഭാവമാണെനിക്ക്‌.” 


(പിതാവിന്‍െറ കര്‍ത്തവ്യം - സിദ്ധികളുടെയും പഞ്ച മ'കാരത്തിന്‍െറ 
യും നിന്ദ.) 


ശ്രീരാമ: അചലാനന്ദന്‍ പിള്ളേര്‍ക്കൊന്നും ചെലവിനു കൊടുത്തി 
രുന്നില്ല. “പിള്ളേരെ ഈശ്വരന്‍ നോക്കും. അതൊക്കെ ഈശ്വരേച്ഛു,' 
എന്നയാള്‍ എന്നോടു പറഞ്ഞു. ഞാന്‍ കേട്ടു മിണ്ടാതിരുന്നു. എങ്കിലും 
ഉള്ളില്‍ വിചാരിച്ചു: "പിള്ളേര്‍ക്ക്‌ ആരു ചെലവിനു കൊടുക്കും? 
പിള്ളേരെയും വീട്ടുകാരെയും ഉപേക്ഷിച്ചെന്നും പറഞ്ഞു പണം സമ്പാദി 
ക്കാനുള്ള ഒരു സൂത്രമല്ലേ ഇതെന്നു വിചാരിക്കുന്നു. “ഇദ്ദേഹം എല്ലാം 
ത്ൃജിച്ചിരിക്കുന്നു” എന്നാളുകള്‍ വിചാരിക്കും. പിന്നെ ധാരാളം പണം 
വന്നുവീഴും." 

വ്യവഹാരത്തില്‍ ജയിക്കാന്‍, പണം ധാരാളം നേടാന്‍, വ്യവഹാരം 
ജയിക്കാനും സ്വത്തു സമ്പാദിക്കാനും മറ്റുള്ളവരെ സഹായിക്കാന്‍, 
ഇതിനുവേണ്ടിയോ സാധന? വളരെ നീചബുദ്ധികളുടെ ഏര്‍പ്പാടാണിത്‌. 


ഉണ്ണാനും ഉടുക്കാനും, കിടക്കാനൊരിടമുണ്ടാക്കാനും, ഈശ്വരസേ 
വയ്ക്കും, ഭക്തന്മാരുടെയും സത്തുക്കളുടെയും ശുശ്രൂഷയ്ക്കും, 
മുമ്പില്‍ വന്നുചാടുന്ന പാവങ്ങളെ സഹായിക്കുന്നതിനും, പണം 
കൊള്ളാം. ഇതൊക്കെ പണത്തിന്‍െറ സദുപയോഗം. പണം പ്രതാപത്തി 
നും ഭോഗത്തിനും വേണ്ടിയുള്ളതല്ല. ദേഹസുഖം സമ്പാദിക്കാനല്ല ധനം 
- ലോകമാനൃത നേടാനുമല്ല. 


ആളുകള്‍ സിദ്ധിക്കുവേണ്ടി തന്ത്രശാസ്ധ്രമനുസരിച്ച്‌ പഞ്ച'മ'കാര 
സാധനയനുഷ്ഠിക്കുന്നു. പക്ഷേ, അതെന്തൊരു ഹീനബുദ്ധി! കൃഷ്ണന്‍ 
അര്‍ജ്ജുനനോടു പറഞ്ഞു: “അനിയാ, അഷ്ടസിദ്ധികളില്‍ ഒന്നു 
കിട്ടിയാല്‍ നിന്‍െറ ശക്തിയല്ലം കൂട്ടാന്‍ കഴിയും, എന്നുവെച്ച്‌ എന്നെ 
കിട്ടുകയില്ല.” സിദ്ധിയിരുന്നാല്‍ മായ പോവില്ല. മായകൊണ്ട്‌ വീണ്ടും 
അഹംകാരവും വരും. എന്തൊരു നീചബുദ്ധി! ഗുഹൃസ്ഥാനത്തുകൂടി 
മൂന്നു തുള്ളിച്ചാരായം ഉള്ളിലാക്കിയതുകൊണ്ടെന്തുണ്ടായി? അല്ല, 
ഇനിയൊരു കേസ്സില്‍ ജയിച്ചെന്നുവെച്ചിട്ടോ? . 

(ദീര്‍ഘായുസ്സു കിട്ടാന്‍ ഹഠയോഗംകൊണ്ടു പ്രയോജനമുണ്ടോ?) 

ശ്രീരാമ: ശരീരവും ധനവും - ഇതൊക്കെ അനിത്യം. ഇവയ്ക്കു 

വേണ്ടി എന്തിനിത്ര? ഹഠയോഗികളുടെ അവസ്ഥ കാണുന്നില്ലേ? 
ശരീരമെങ്ങനെ നെടുനാള്‍ നിലനിര്‍ത്താം? ആ വഴിക്കാണ്‌ നോട്ടം 
മുഴുവന്‍! ഈശ്വരന്‍െറ നേരെ ലക്ഷ്യമില്ല, നനളിയും ധരതിയുമൊക്കെ 
ക്കൊണ്ട്‌ വയറു ശുദ്ധമാക്കുകമാത്രം ചെയുന്നു. കുഴലില്‍ക്കൂടി പാലു 
കുടിക്കുന്നു! ഒക്കെ ഈ ഒരൊറ്റ ഉദ്ദേശത്തിനുവേണ്ടി. 

ഒരിടത്തൊരു തട്ടാനുണ്ടായിരുന്നു, അയാളുടെ നാക്കു തിരിഞ്ഞ്‌ 
അണ്ണാക്കിലോട്ടിപ്പിടിച്ചു. അയാളപ്പോള്‍ ജഡസമാധിയിലെന്നപോലെ 
യായി. അനങ്ങാനും നീങ്ങാനും മേല. ഈ നിലയില്‍ പലനാളിരുന്നു. 
എല്ലാവരും വന്നു പൂജിച്ചു. കുറേക്കൊല്ലങ്ങള്‍ കഴിഞ്ഞപ്പോള്‍ പെട്ടെന്ന്‌ 
അയാളുടെ നാക്കു നേരെയായി. അപ്പോള്‍ പഴയപടി ബോധം വീണു. 
അയാള്‍ വീണ്ടും തട്ടാന്‍െറ പണിയും തുടങ്ങി. (എല്ലാവരും ചിരിക്കുന്നു.) 


ഇതെല്ലാം ശരീരത്തിന്‍െറ കാര്യമാണ്‌; അതുകൊണ്ട്‌ ഈശ്വരനു 
മായി വലിയ ബന്ധമൊന്നുമില്ല. ശാലഗ്രാമത്തിലെ അണ്ണാച്ചിക്ക്‌ 
(അയാളുടെ മകന്‍ വംശലോചനന്‍ കച്ചവടമുണ്ടായിരുന്നു) എണ്‍പത്തി 
രണ്ടുതരം ആസനങ്ങള്‍ അറിയാമായിരുന്നു. അയാള്‍ യോഗസമാധി 
യെക്കുറിച്ച്‌ എന്തൊക്കെ പറയുമായിരുന്നു! പക്ഷേ ഉള്ളുക്കുള്ളില്‍ 
മനസ്സ്‌ കാമിനീകാഞ്ചനത്തിലായിരുന്നു. ദിവാന്‍ മദനഭട്ടന്‍െറ എത്രയോ 
ആയിരം രൂപയുടെ ഒരു നോട്ടു വീണുപോയി. പണത്തിലുള്ള ദുരകൊണ്ട്‌ 
ഇയാള്‍ അതെടുത്ത്‌ പ്പന്ന്‌ തിന്നുകളഞ്ഞു - മിഴുങ്ങിക്കളഞ്ഞു, 
പിന്നീടെങ്ങനെയെങ്കിലും പുറത്തെടുത്തുകൊള്ളാമെന്നു കരുതിക്കൊണ്ട്‌. 
നോട്ടു പക്ഷേ എടുത്തു. ഒടുക്കം മൂന്നുകൊല്ലം ജയിലിലും. ഞാനെന്‍െറ 
ശുദ്ധ ഗതിക്ക്‌ അയാള്‍ വളരെ പുരോഗമിച്ചയാളാണെന്നു വിചാരിച്ചിരുന്നു. 
ഈശ്വരനാണേ നേര്‍! 


(പൂര്‍വ്വവൃത്താന്തം - മഹേന്ദ്രപാലന്‍െറ പണം മടക്കിക്കൊടുത്തത്‌.) 


എണ്ണക്കാരി ഭഗവതി - കര്‍ത്താഭജസംഘം. സ്ത്രീകളുമൊരുമിച്ചുള്ള 
സാധനയുടെ നിന്ദനം. 


ശ്രീരാമ: സിന്ധിയിലെ മഹേന്ദ്രപാലന്‍ ഇവിടെ രാമലാലന്‍െറ പക്കൽ 
അഞ്ചുരൂപാ കൊടുത്തുംവെച്ചുപോയി. അയാള്‍ പൊയ്ക്കഴിഞ്ഞപ്പോള്‍ 
രാമലാലന്‍ അതെന്നോടു പറഞ്ഞു. “എന്തിനു തന്നു?” എന്നു ഞാന്‍ 
ചേദദിച്ചു. “ഇവിടുത്തേയ്ക്കുവേണ്ടി,” എന്ന്‌ രാമലാലന്‍ പറഞ്ഞു. 
അപ്പോള്‍ തോന്നി, പാലിനെന്തോ ബാക്കി കൊടുക്കാനുണ്ട്‌, അതില്‍ 
കുറെ കൊടുത്തുതീര്‍ക്കാമല്ലൊ, എന്ന്‌. ആവൂ, എന്‍റമ്മേ! രാത്രി 
ഉറങ്ങാന്‍ കിടന്നു, പെട്ടെന്നു ചാടിയെഴുനേറ്റു. നെഞ്ചിനകത്ത്‌ പൂച്ചയ 
ങ്ങനെ മാന്തുംപോലെ തോന്നി. ഉടന്‍ രാമലാലന്‍െറ അടുത്തുചെന്ന്‌, 
“ആര്‍ക്കുവേണ്ടിത്തന്നു? നിന്‍െറ അമ്മായിക്കു വേണ്ടിത്തന്നതാണോ,' 
എന്നു ചോദിച്ചു. “അല്ല, അവിടുത്തേയ്ക്കു വേണ്ടിത്തന്നതാണ്‌,” എന്നു 
പറഞ്ഞു രാമലാലന്‍. അപ്പോള്‍ ഞാന്‍ പറഞ്ഞു: “വയ്യ, ഈ നിമിഷം 
രൂപ തിരിയെ കൊണ്ടുക്കൊടുത്തിട്ടു വാ. അങ്ങനെ ചെയ്തില്ലെങ്കില്‍ 

എനിയ്ക്ക്‌ സമാധാനമുണ്ടാവില്ല.” രാമലാലന്‍ വെളുപ്പിനെ എഴുന്നേറ്റു 
പോയി രൂപ തിരിച്ചേലിച്ചിട്ടു വന്നപ്പോള്‍ സമാധാനമായി. 


ആ നാട്ടിലൊരു എണ്ണക്കാരി ഭഗവതിയുണ്ടായിരുന്നു, കര്‍ത്താഭജ 
സമ്്രദായത്തില്‍പ്പെട്ടവള്‍. ഇവര്‍ സ്ത്രീകളേയുംവെച്ചുകൊണ്ടാണ്‌ സാധന 
ചെയ്യുന്നത്‌. ഒരു പുരുഷനില്ലെങ്കില്‍ സ്ത്രീയുടെ സാധനയും ഭജനയും 
നടക്കുകില്ല. ആ പുരുഷനെ 'രാഗകൃഷ്ണന്‍' എന്നു വിളിക്കുന്നു. 
“കൃഷ്ണനെ കിട്ടിയോ?” എന്നവര്‍ മൂന്നു തവണ അന്വേഷിക്കുന്നു. 
“കിട്ടി?” എന്ന്‌ ആ സ്ധ്ത്രീ മൂന്നുതവണ മറുപടി പറയും. 

ഭഗവതി ഒരു ശൂദ്രസ്മീ, എണ്ണക്കച്ചവടക്കാരി. എല്ലാവരും ചെന്ന്‌ 
അവളെ നമസ്കരിച്ച്‌ കാലിലെ പൊടി ശിരസ്സിലണിഞ്ഞുപോന്നു. 
അപ്പോള്‍ ജമിന്ദാര്‍ക്ക്‌ വലിയ ദേഷ്യമായി. ഞാനയാളെ കണ്ടിട്ടുണ്ട്‌. 
ജമിന്ദാരൊരു ദുഷ്ടനെ പറഞ്ഞയച്ചു; അവന്‍െറ പിടിയില്‍പ്പെട്ട്‌ അവള്‍ക്ക്‌ 
ഗര്‍ഭമുണ്ടായി. 


ഒരുദിവസം ഒരു പണക്കാരനിവിടെ വന്നു. ആ മനുഷ്യന്‍ എന്നോടു 
പറഞ്ഞു: “മഹാശയ, ഈ കേസ്സു ജയിക്കാന്‍ അവിടുന്നെന്തെങ്കിലും 
ചെയ്തുതരണം. അവിടുത്തെ പേരു കേട്ടു ഞാന്‍ വന്നിരിക്കയാണ്‌.” 
ഞാന്‍ പറഞ്ഞു: “അപ്പാ, അതു ഞാനല്ല; നിങ്ങള്‍ക്കു തെറ്റിപ്പോയി. 
അത്‌. അചലാനന്ദനാണ്‌.” 

ഈശ്വരനില്‍ ശരിയായ ഭക്തിയുള്ളവന്‍ ശരീരം, ധനം ഇവയൊന്നും 
വിലവെയ്ക്കുകയില്ല. അയാളാലോചിക്കും, എന്ത്‌, ദേഹസുഖത്തിനു 
വേണ്ടി, ലോകമാന്യതയ്ക്കുവേണ്ടി, പണത്തിനു വേണ്ടി, ഇവയ്ക്കു 
വേണ്ടി ജപവും തപവും ചെയ്കയോ? ഇവയെല്ലാം അനിത്യം, രണ്ടുനാലു 
നാളത്തേയ്ക്കുമാത്രം. 

വന്ന മാന്യന്മാര്‍ എഴുന്നേറ്റു നമസ്കരിച്ചുകൊണ്ട്‌ പറഞ്ഞു: 
“അപ്പോള്‍ ഞങ്ങള്‍ വരട്ടെ.” ഇതും പറഞ്ഞ്‌ അവര്‍ പോയി. ശ്രീരാമ 
കൃഷ്ണന്‍ അല്ലമൊരു ചിരിയോടെ മാസ്റ്റരോടു പറഞ്ഞു: “കള്ളന്മാര്‍ 
മതകാര്യങ്ങള്‍ കേള്‍ക്കുകില്ല.” (എല്ലാവരും ചിരിക്കുന്നു.) 


അദ്ധ്യായം പതിനൊന്ന്‌ 


ഈശ്വരവിശ്വാസമാണ്‌ ആത്മവിശ്വാസത്തിന്‍െറ മൂലം 
ശ്രീരാമ: (മാസ്റ്റരോട്‌, മന്ദഹസിച്ചുകൊണ്ട്‌) ആട്ടെ, നരേന്ദ്രനെങ്ങനെ? 
മാസ്റ്റര്‍: ബഹുകേമന്‍. 
ശ്രീരാമ: നോക്കു, പഠിപ്പുപോലെതന്നെ അവനു ബുദ്ധിയുമുണ്ട്‌. 


കൂടാതെ, പാട്ടു പാടാം, മൃദംഗവും മറ്റും വായിക്കാം. മാത്രമോ, 
ജിതേന്ദ്രിയനും; കല്യാണം കഴിക്കയില്ലെന്നും പറയുന്നു. 


മാസ്റ്റര്‍: പാപം പാപമെന്നു എപ്പോഴും നിനച്ചുകൊണ്ടിരുന്നാല്‍ 
പാപിയായിപ്പോകുമെന്ന്‌ അങ്ങു പറയുകയുണ്ടായി; അയാള്‍ക്കുപിന്നെ 

ഉയരാനൊക്കില്ല. “ഞാനീശ്വരന്‍െറ സന്താനമാകുന്നു,” എന്ന വിശ്വാസ 
മുണ്ടെന്നുവരികില്‍ വേഗം വേഗം ഉത്കര്‍ഷമുണ്ടാകുമല്ലൊ. 


(പൂര്‍വ്വവൃത്താന്തം - കൃഷ്ണകിശോരന്‍െറ വിശ്വാസം. ഹലധാരിയുടെ 
അച്ഛന്‍െറ വിശ്വാസം.) 


ശ്രീരാമ: അതെ, വിശ്വാസം കൃഷ്ണകിശോരന്‍ എന്തൊരു വിശ്വാസം! 
അദ്ദേഹം പറയാറുണ്ട്‌, “ഞാന്‍ ഈശ്വരനാമം ഒരിക്കല്‍ ജപിച്ചിരിക്കുന്നു.” 
ഇനിയെനിക്കെന്തു പാപം? ഞാന്‍ ശുദ്ധനും നിര്‍മ്മലനുമായിരിക്കുന്നു.” 
ഹലധാരി ഒരിക്കല്‍ പറഞ്ഞു: “അജാമിളന്‍ വീണ്ടും നാരായണനെക്കുറിച്ച്‌ 
തപസ്സിനായി പോയി. തപസ്സുകൂടാതെ ഭഗവത്കൃപ നേടാനൊക്കുമോ? 
“നാരായണ” എന്നു വെറുതെ ഒരിക്കലൊന്നു പറഞ്ഞതുകൊണ്ടെന്താവും?” 
ഇതുകേട്ടു കൃഷ്ണകിശോരന്‌ എന്തൊരു ദേഷ്യമായെന്നോ; പിന്നെ 
പൂവു പറിക്കാന്‍ ഇവിടത്തെ തോട്ടത്തിൽ വന്നസമയം ഹലധാരിയുടെ 
നേരെ തിരിഞ്ഞുനോക്കുകപോലും ചെയ്തില്ല. 


ഹലധാരിയുടെ അച്ഛന്‍ മഹാഭക്തനായിരുന്നു. കുളിക്കുന്ന സമയം 
അരവരെ വെള്ളത്തില്‍നിന്നുകൊണ്ട്‌ മന്ത്രോച്ചാരണം ചെയ്യുമ്പോള്‍, 
“രക്തവര്‍ണ്ണം ചതുര്‍മുഖം” ഇവയെല്ലാം ധ്യാനിക്കുമ്പോള്‍, അപ്പോള്‍ 
കണ്ണില്‍നിന്നും പ്രേമാശ്രു പൊഴിഞ്ഞിരുന്നു. 

ഒരുദിവസം ആര്യദഹയിലുളള കുളിക്കടവില്‍ ഒരു മഹാത്മാവു 
വന്നുചേര്‍ന്നു. ഞങ്ങള്‍ കാണാന്‍ പോകണമെന്നതിനെക്കുറിച്ച്‌ വര്‍ത്ത 
മാനം വന്നു. ഹലധാരി ചോദിച്ചു: “ആ പഞ്ചഭൂതംകൊണ്ടുള്ള പഞ്ജരം 
കാണാന്‍ പോയിട്ടെന്തു കാര്യം?” പിന്നീട്‌ ആ വാര്‍ത്ത കൃഷ്ണ 
കിശോരന്‍ കേട്ടപ്പോള്‍ അദ്ദേഹം പറഞ്ഞു: “എന്ത്‌! മഹാത്മാവിനെ 
കണ്ടിട്ടെന്തു കാര്യം എന്നു പറഞ്ഞോ? കൃഷ്ണനാമം ജപിക്കുന്നവന്‍െറ, 
രാമനാമം ഉച്ചരിക്കുന്നവന്‍െറ, ദേഹം ചിന്മയദേഹമായിത്തീരുന്നു. 
അദ്ദേഹം പിന്നെ സര്‍വ്വവും ചിന്മയമായിക്കാണുന്നു. “ചിന്മയശ്യാമന്‍ 
ചിന്മയധാമം' അദ്ദേഹം പിന്നെയും പറഞ്ഞു: ഒരു തവണ രാമനാമമോ 
കൃഷ്ണനാമമോ ജപിച്ചാല്‍ നൂറുതവണ സന്ധ്യാവന്ദനം ചെയ്തതിന്‍െറ 
ഫലം ലഭിക്കും.” 


അദ്ദേഹത്തിന്‍െറ ഒരു മകന്‍ മരിച്ചപ്പോള്‍, പ്രാണന്‍ പോണ സമയത്ത്‌ 
രാമനാമം ജപിച്ചു. കൃഷ്ണകിശോരന്‍ പറഞ്ഞു: “അവന്‍ രാമനാമം 
ജപിച്ചു. അവനിനിയെന്തു ചിന്ത!” എന്നാലും ഇടയ്ക്കിടയ്ക്ക്‌ കരഞ്ഞി 
രുന്നു, പുത്രശോകം. 

കൃഷ്ണകിശോരന്‍ വൃന്ദാവനത്തില്‍ പോയപ്പോള്‍ വെള്ളത്തിനു 
ദാഹിച്ച്‌ ഒരു ചെരുപ്പുകുത്തിയോടു പറഞ്ഞു: “നീ “ശിവ” എന്നു ചൊല്ലു!” 
എന്ന്‌. അയാള്‍ ശിവനാമം ഉച്ചരിച്ചുകൊണ്ട്‌ വെള്ളം കോരിക്കൊടുത്തു. 
അത്തരം യാഥാസ്ഥിതികനായ ബ്രാഹ്മണന്‍ ആ വെള്ളം കുടിച്ചു! 


* ഏകോ പി കൃഷ്ണസ്യ കൃതഃ പ്രണാമോ ദശാശ്വമേധാവഭൃഥേന തുല്യഃ 
ദശാശേമേധീ പുനരേതി ജന്മ കൃഷ്ണ്രപണാമീ ന പുനര്‍ഭവായ (ഭാരതം) 

എന്തൊരു വിശ്വാസം! 


വിശ്വാസമില്ലാതെ ചെയ്യുന്ന പൂജ, തപം, സന്ധ്യ മുതലായവ 

കൊണ്ടൊന്നും ഒരു കാര്യവുമില്ല. എന്തു പറയുന്നു? 

മാസ്റ്റര്‍: അങ്ങു പറയുന്നതു നേരാണ്‌. 

ശ്രീരാമ: (ചിരിച്ചുകൊണ്ട്‌) ആളുകള്‍ ഗംഗയില്‍ കുളിക്കാന്‍ വരുന്നത്‌ 
ഞാന്‍ കാണാറുണ്ട്‌. എന്തെല്ലാം നാട്ടുകാര്യങ്ങള്‍ അവര്‍ പറയുന്നു! 
വിധവയായ അമ്മായി പറയും: “ആവൂ, ഞാനില്ലെങ്കില്‍ ദുര്‍ഗ്ഗാപൂജ 
നടക്കില്ല. തിരി തെറുക്കുന്നതും കൂടി! വീട്ടില്‍ വല്ല കല്ല്യാണാഘോഷവും 
വന്നാല്‍ എല്ലാം ഞാന്‍തന്നെവേണം ചെയ്യാന്‍. വധുവിന്‍േറയും വരന്‍േറ 
യും പുമെത്ത വിരിക്കലും, എന്നുവേണ്ട കരിങ്ങാലി മേടിക്കണ കാര്യം 
വരെ നോക്കണം ഞാന്‍.” 


മാസ്റ്റര്‍: അതെ, പക്ഷേ അവരെയെന്തിനു കുറ്റം പറയണം? 
അല്ലാതെങ്ങനെ നേരം കളയും? 


ശ്രീരാമ: (ചിരിച്ചുകൊണ്ട്‌) ചിലരുടെ വീട്ടില്‍ തേവാരപ്പുര മട്ടുപ്പാ 
വിലായിരിക്കും; അവിടെ നാരായണപൂജ നടത്തുന്നു. പൂജയ്ക്കുള്ള 
നിവേദ്യം അടുക്കലും പൂവൊരുക്കലും ചന്ദനമരയ്ക്കലും ഒക്കെ 
ചെയ്യുന്നു. എന്നാല്‍ ഈശ്വരനാമം ഒന്നുപോലുമില്ല. “ഇന്നെന്തു കൂട്ടാന്‍ 
വെയ്ക്കണം? ഇന്ന്‌ ചന്തയില്‍ നല്ലതൊന്നും കിട്ടിയില്ല. ഇന്നത്തെ ആ 
തോരന്‍ കേമമായിരുന്നു. ആ പയ്യന്‍ എന്‍െറ ഇളയച്ഛന്‍െറ മകനാണ്‌. 
എടേ, നിനക്കിപ്പോഴും ആ ജോലിയുണ്ടോ? എനിക്കു സുഖമാണോ 
എന്നൊന്നും എന്നോടു ചോദിക്കരുത്‌! എന്‍െറ ഹരി പൊയ്പോയി.” 
ഈ വക വര്‍ത്തമാനങ്ങള്‍! ആലോചിച്ചുനോക്കു, പൂജാമുറിയില്‍ പൂജാ 
സമയത്ത്‌ ഈ വക നാട്ടുവര്‍ത്തമാനങ്ങള്‍! 


മാസ്റ്റര്‍: അതെ, അധികം കൂട്ടരും ഇങ്ങനെയാണ്‌. അങ്ങു പറയും 


പോലെ ഈശ്വരനില്‍ ഗാഡഭക്തിയുള്ളവര്‍ക്ക്‌ Se seme ഈവക 
പൂജകള്‍ ചെയ്യാനാവുമോ? 


അദ്ധ്യായം പന്ത്രണ്ട്‌ 


ചിന്മയരൂപമെന്ത്‌? 


ബ്രഹ്മജ്ഞാനത്തിനുശേഷം വിജ്ഞാനം - ഈശ്വരന്‍ മാത്രം സത്യം. 
ഗുരുദേവന്‍ മാസ്റ്റരുമായി തനിച്ചു സംഭാഷണം ചെയ്തുകൊണ്ടിരുന്നു. 

മാസ്റ്റര്‍: ഈശ്വരനാണ്‌ എല്ലാമായിരിക്കുന്നത്‌ എന്നു വരികില്‍ ഇത്ര 
യേറെ ഭിന്നഭാവങ്ങളെന്തുകൊണ്ടാണ്‌? 

ശ്രീരാമ: വിഭുരൂപേണ ഈശ്വരന്‍ സര്‍വ്വഭൂതങ്ങളിലും വാഴുന്നു; 
പക്ഷേ ശക്തിക്ക്‌ ഭേദമുണ്ട്‌. ചിലയിടങ്ങളില്‍ വിദ്യാശക്തി, ചിലയിട 
ങ്ങളില്‍ അവിദ്യാശക്തി; ചിലയിടത്ത്‌ അധികം ശക്തി, ചിലയിടത്ത്‌ 
കുറച്ചു ശക്തി. മനുഷ്യരുടെയിടയ്ക്ക്‌ തെമ്മാടികളും ചതിയന്മാരും 

ഉള്ളതു കാണുന്നില്ലേ? കടുവയേപ്പോലെ ഭയങ്കരന്മാരായ മനുഷ്യരു 
മുണ്ട്‌. ചതിയന്‍നാരായണന്‍, കടുവാനാരായണന്‍,” എന്നു ഞാനവരെ 
കരുതുന്നു. 

മാസ്റ്റര്‍: (ചിരിച്ചുകൊണ്ട്‌) അവരെ അകലെനിന്നു വേണം നമസ്കരി 
ക്കാന്‍. കടുവാനാരായണനെ അടുത്തുചെന്നു കെട്ടിപ്പിടിച്ചാല്‍ പിടിച്ചു 
തിന്നുകളയും. 

ശ്രീരാമ: അദ്ദേഹവും: അദ്ദേഹത്തിന്‍െറ ശക്തിയും - ബ്രഹ്മവും 
ശക്തിയും, ഇവയല്ലാതെ വേറൊന്നുമില്ല. നാരദന്‍ ശ്രീരാമചന്ദ്രനെ 
സ്റോത്രം ചെയ്യുമ്പോള്‍ പറഞ്ഞു: “അല്ലയോ രാമ, അവിടുന്നു ശിവന്‍, 
സീത ഭഗവതിയും; അങ്ങ്‌ ബ്രഹ്മാവ്‌, സീത ബ്രഹ്മാണി; അങ്ങ്‌ 
നാരായണന്‍, സീത ലക്ഷ്മീഭഗവതി; പുല്ലിംഗവാചകമായുള്ളതെല്ലാം 
അവിടുന്ന്‌, (സ്ര്രീലിംഗവാചകമൊക്കെ സീതയും.” 


മാസ്റ്റര്‍: പിന്നെ ചിന്മയരൂപമോ? 


ശ്രീരാമകൃഷ്ണന്‍ തെല്ലിട ആലോചിച്ചു. എന്നിട്ടു മെല്ലെ മെല്ലെ 
പറഞ്ഞു: “എങ്ങനെയെന്നറിയാമോ? ജലംപോലെ............. ഇതെല്ലാം 
സാധന ചെയ്താല്‍ അറിയാറാകും.” 


ശ്രീരാമ: നിങ്ങള്‍ രൂപത്തില്‍ വിശ്വസിക്കുക. ്രഹ്മജ്ഞാന 
മുണ്ടായാല്‍പ്പിന്നെ അഭേദം. ബ്രഹ്മവും ശക്തിയും അഭേദം. അഗ്നിയും 
അതിന്‍െറ ദാഹകശക്തിയുംപോലെ. അഗ്നിയെ ഭാവനചെയ്താല്‍ 
ദാഹകശക്തി ഭാവനചെയ്യണം. ദാഹകശക്തി ഭാവന ചെയ്താല്‍ 
അഗ്നിയെ ഭാവനചെയ്യണം. പാലും അതിന്‍െറ വെളുപ്പുംപോലെ. 
വെള്ളവും തണുപ്പുംപോലെ. 


എന്നാല്‍ ബ്രഹ്മജ്ഞാനത്തിനും അപ്പുറം ഒരവസ്ഥയുണ്ട്‌. 
ജ്ഞാനത്തിനുശേഷം വിജ്ഞാനം. ബോധമുള്ളവന്‌, ജ്ഞാനമുള്ളവന്‍, 
അജ്ഞാനവുമുണ്ട്‌. വസിഷ്ഠന്‍ തന്‍െറ നൂറു മക്കളുടെ മരണംകൊണ്ട്‌ 
വ്യാകുലനായി. ജ്ഞാനിയായുള്ളവന്‍ എന്തുകൊണ്ട്‌ ശോകാകുലനാ 
കുന്നു എന്ന്‌ ലക്ഷ്മണന്‍ ചോദിച്ചപ്പോള്‍ രാമന്‍ പറഞ്ഞു: “അനിയാ, 
ജ്ഞാനത്തിനും അജ്ഞാനത്തിനും അപ്പുറം പോകുക; ജ്ഞാനമുള്ളവന്‍. 
അജ്ഞാനവുമുണ്ട്‌. കാലിലൊരു മുള്ളു കൊണ്ടാല്‍, വേറെ ഒന്നെടുത്ത്‌ 
ആദ്യത്തേതിനെ പുറെത്തടുക്കണം, എന്നിട്ട്‌ രണ്ടാമത്തെ മുള്ളും 
വലിച്ചെറിയണം. 


മാസ്റ്റര്‍: ജ്ഞാനവും അജ്ഞാനവും രണ്ടും കളയേണ്ടതുണ്ടോ? 


ശ്രീരാമ: ഉണ്ട്‌. അതാണു വിജ്ഞാനത്തിന്‍െറ പ്രയോജനം. കാണു 
ന്നില്ലേ, പ്രകാശത്തെക്കുറിച്ചറിയുന്നവന്‌ അന്ധകാരത്തെക്കുറിച്ചും 
അറിവുണ്ട്‌. സുഖത്തെക്കുറിച്ചു ബോധമുള്ളവന്‍ ദുഃഖബോധവുമുണ്ട്‌. 
പുണ്യബോധമുള്ളവന്‍ പാപബോധവുമുണ്ട്‌. നല്ലതറിയുന്നവന്‍ തീയതു 
മറിയുന്നു. ശുചിത്വബോധമുള്ളവന്‌ അശുചിത്വബോധവുമുണ്ട്‌. 
“ഞാനെ ന്ന ബോധമുള്ളവന്‍ “നീ” എന്ന ബോധവുമുണ്ട്‌. 

വിജ്ഞാനമെന്നാലെന്ത്‌? അദ്ദേഹത്തെ വിശേഷരൂപത്തില്‍ അറിയല്‍, 
വിറകില്‍ തീയുണ്ട്‌. ഈ അറിവിനെ, ഈ വിശ്വാസത്തെ, ജ്ഞാനമെന്നു 
പറയുന്നു. ആ തീയില്‍ അരിവെയ്ക്കുക, ഉണ്ണുക, ഉണ്ട്‌ സന്തുഷ്ടനും 
സമ്പുഷ്ടനുമാവുക. ഇതിന്‍െറ പേരാണു വിജ്ഞാനം. ഈശ്വരനുണ്ട്‌ 
എന്ന്‌ അകക്കാമ്പില്‍ അറിയുന്നതു ജ്ഞാനം. അദ്ദേഹവുമായി സംഭാഷണം 
ചെയ്യുക, അദ്ദേഹത്തിന്‍െറ കൂടെ ആനന്ദിക്കുക - വാത്സല്യഭാവത്തില്‍, 
സഖ്യഭാവത്തില്‍, ദാസ്യഭാവത്തില്‍, മധുരഭാവത്തില്‍ - ഇതിന്‍െറ പേരാണ്‌ 
വിജ്ഞാനം. ജീവനും ജഗത്തുമായിത്തീര്‍ന്നിരിക്കുന്നത്‌ ഈശ്വരനാകുന്നു 
എന്നു കാണുന്നത്‌ വിജ്ഞാനമാകുന്നു. 


ഒരു കൂട്ടരുടെ അഭിപ്രായത്തില്‍ ഈശ്വരനെ കാണാനാവില്ല. ആര്‍ 
ആരെ കാണും? ഈശ്വരന്‍ തന്നില്‍ നിന്നന്യമാണോ തനിക്കു കാണാന്‍? 
തന്നെ താന്‍ കാണുന്നു. കടലിലെ കരിനീരില്‍ പോയാല്‍ പിന്നെ 
കപ്പല്‍ മടങ്ങിവരുന്നില്ല. അതുകൊണ്ട്‌ തിരിച്ചുവന്ന്‌ വിവരം തരുന്നില്ല. 


മാസ്റ്റര്‍: അങ്ങു പറയുംപോലെ സ്മാരകസ്തൂപത്തിന്‍െറ മുകളില്‍ 
കയറിയാല്‍ പിന്നെ താഴത്തെ കഥ അറിയുന്നില്ല. വണ്ടി, കുതിര, 
മദാമ്മ, സായിപ്പ്‌, പറമ്പ്‌, വീട്‌, മുറി, വാതില്‌, കട, ആപ്പീസ്‌ ഈ 
വകയൊന്നും. 


ശ്രീരാമ: ആട്ടെ, ഈയിടെ ഞാന്‍ ന പോകാറില്ല. 
അതുകൊണ്ട്‌ വല്ല ദോഷവും വരുമോ? നരേന്ദ്രനൊരു കാലത്തു 
പറഞ്ഞിരുന്നു, “അദ്ദേഹമിപ്പൊഴും  കാളീക്ഷേത്രത്തില്‍ പോകുന്നല്ലൊ!” 
എന്ന. 

മാസ്റ്റര്‍: അങ്ങേയ്ക്ക്‌ ഓരോ ദിവസവും പുതിയ പുതിയ അവസ്ഥ 
യാണ്‌. അങ്ങേയ്ക്ക്‌ പിന്നെയെന്തു ദോഷം? 


ശ്രീരാമ: ആട്ടെ, ഹൃദയനുവേണ്ടി സേനനോട്‌ അവര്‍ പറഞ്ഞു: 
“ഹൃദയന്‌ കലശലായ സുഖക്കേടാണ്‌, അങ്ങ്‌ അദ്ദേഹത്തിനുവേണ്ടി 
രണ്ടു മുണ്ടും രണ്ട്‌ ഉടുപ്പും കൊണ്ടുവന്നാല്‍ ഞങ്ങള്‍ അദ്ദേഹത്തിന്‍െറ 
നാട്ടിലേയ്ക്ക്‌ (സിഹോറിലേയ്ക്ക്‌) അയച്ചുകൊടുക്കാം.” സേനന്‍ 
കൊണ്ടുവന്നു, രണ്ടു രൂപാ! ഇതിനെന്തു പറയുന്നു? എന്തു മാത്രം 
പണം! എന്നിട്ടും കൊടുത്തതിത്‌! എന്തു പറയുന്നു? 

മാസ്റ്റര്‍: ഈശ്വരനെ അറിയാന്‍ പുറപ്പെട്ടവര്‍ക്ക്‌ ഈ മാതിരി 
പെരുമാറാന്‍ സാധിക്കയില്ല, ഈശ്വരജ്ഞാനം വേണമെന്നുദ്ദേശിക്കു 
ന്നവര്‍ക്ക്‌. 


ശ്രീരാമ: ഈശ്വരന്‍മാത്രം സത്യം; ബാക്കിയെല്ലാം അസത്യം. 

ഗുരുവും ശിഷ്യനും 
അദ്ധ്യായം പതിമ്മൂന്ന്‌ 
1883 സെപ്തംബര്‍ 22, ശനിയാഴ്ച 


ശ്രീ അധരന്‍െറ .ഗൃഹത്തില്‍, ഭക്തരോടൊത്ത്‌ 


(ശിശുവിന്‍െറ വിശ്വാസം. അയിത്തജാതിക്കാരും ശങ്കരാചാര്യരും. 
സജ്ജനഹൃദയം.) 


ശ്രീരാമകൃഷ്ണദേവന്‍ കല്‍ക്കത്തയില്‍ അധരന്‍െറ ഗൃഹത്തില്‍ 
സമാഗതനായിരിക്കുന്നു. ഗുരുദേവന്‍ അധരന്‍െറ സന്ദര്‍ശനമുറിയില്‍ 
ഇരിക്കുന്നു. സായന്തനസമയം. രാഖാല്‍, അധരന്‍, മാസ്റ്റര്‍, ഈശാ 
നന്‍* മുതലായി സ്ഥലത്തെ ആളുകള്‍ പലരും സന്നിഹിതരായിരുന്നു. 


ശ്രീമാന്‍ ഈശാനചന്ദ്രമുഖ്യോപാദ്ധ്യായനെ ശ്രീരാമകൃഷ്ണദേവന്‍ 
വലിയ കാര്യമായിരുന്നു. അദ്ദേഹം അക്കാണ്ടന്‍റ്‌ ജനറല്‍ ആപ്പീസ്സില്‍ 
ഒരു സൂപ്രണ്ടായിരുന്നു. പെന്‍ഷന്‍ പറ്റിയതിനുശേഷം അദ്ദേഹം 
ദാനധര്‍മ്മങ്ങളും ജപധ്യാനങ്ങളും ചെയ്തുകഴിയുന്നു. ഇടയ്ക്കിടയ്ക്ക്‌ 
ഗുരുദേവനെ ചെന്നു ദര്‍ശനം ചെയ്യും. മേച്ഛുയാ ബസാര്‍ തെരുവിലുള്ള 
അദ്ദേഹത്തിന്‍െറ വീട്ടില്‍ ഒരു ദിവസം ഗുരുദേവന്‍ ചെന്ന്‌ നരേന്ദ്രാദി 
ഭക്തന്മാരോടൊത്ത്‌ ആഹാരം കഴിച്ചു; അന്നേദിവസം ഒട്ടുമുക്കാലും 
അവിടെത്തന്നെ ഉണ്ടായിരുന്നു. അതു സംബന്ധിച്ച്‌ ഈശാനന്‍ 
അനേകമാളുകളെ ക്ഷണിച്ചിരുന്നു. 

നരേന്ദ്രന്‍ വരാമെന്നുവെച്ചിരുന്നു; പക്ഷേ അദ്ദേഹത്തിന്‌ വരാനൊ 
ത്തില്ല. ഈശാനന്‍ പെന്‍ഷന്‍ പറ്റിയതിനുശേഷം ഗുരുദേവസമീപം 
ദക്ഷിണേശ്വരത്ത്‌ മിക്കവാറും വന്നുപൊയ്ക്കൊണ്ടിരുന്നു. ഭാട്പാറയില്‍ 
ഗംഗാതീരത്ത്‌ ഏകാന്തത്തില്‍ ഇടയ്ക്കിടെ ഈശ്വരചിന്ത ചെയ്യുന്നു. 
ഈയിടെ, ഭാട്പാറയില്‍ ഗായത്രീപുരശ്വരണം നടത്താന്‍ ആഗ്രഹിച്ചിരുന്നു. 


ശ്രീരാമ: (ഈശാനനോട്‌) നിങ്ങളൊരു കഥ പറയാറുണ്ടല്ലോ, കുട്ടി 
കത്തയച്ചത്‌. 

ഈശാനന്‍: (ചിരിച്ചുകൊണ്ട്‌) ഈശ്വരനാണ്‌ നമ്മെ സൃഷ്ടിച്ചത്‌ 
എന്ന്‌ ഒരിക്കലൊരു കുട്ടി കേട്ടു. തന്‍െറ അപേക്ഷ അറിയിക്കാനായിട്ടവന്‍ 


൦ ഇഈശാനണ്‍റ പുത്രന്മാരൊക്കെ അഭ്യസ്മവീദ്യര്‍. മൂത്തയാള്‍ ഗോപാലന്‍ 
ഡിസ്ട്രിക്ട്‌ മജിസ്ട്രേറ്റ്‌. രണ്ടാമന്‍ ശ്രീശചന്ദ്രന്‍ ഡിസ്ട്രിക്ട്‌ ജഡ്ജ്‌. നരേന്ദ്രന്‍െറ 
സഹപാഠി. സതീശന്‌ നല്ലതുപോലെ മൃദംഗം വായിക്കാനറിയാം. അദ്ദേഹം 
ഘാസീപുരത്തില്‍ സര്‍ക്കാര്‍ ജോലിയിലാണ്‌. അദ്ദേഹത്തിന്‍െറ വീട്ടില്‍ 
പരിവ്രാജകകാലത്ത്‌ നര്രേന്ദന്‍ കുറച്ചുദിവസം താമസിച്ചിരുന്നു. അവിടെ 
താമസിച്ചുകൊണ്ടാണ്‌ അദ്ദേഹം പവനാഹാരിബാബയെ കാണാന്‍ പോയത്‌. 
സഹോദരന്മാരിലൊരാള്‍ ശ്രീ ഗിരീശന്‍, കല്‍ക്കത്താ വിശ്വവിദ്യാലയത്തിലെ 
അസിസ്റ്റന്‍റ്‌ രജിസ്ട്രാറായിട്ട്‌ വളരെനാള്‍ ജോലി നോക്കി. ഈശാനന്‍ ദാനധര്‍മ്മങ്ങള്‍ 
ഒട്ടനവധി ചെയ്ത്‌ ഒടുവില്‍ കടംകൊണ്ടു മൂടി വലഞ്ഞു. അദ്ദേഹത്തിന്‍െറ 
മരണത്തിനു വളരെ മുമ്പേ ഭാര്യ മരിച്ചുപോയി. ഈശാനന്‍ ഭാട്പാറയില്‍ 
ഇടയ്ക്കിടയ്ക്ക്‌ ഏകാന്തത്തില്‍ പോയിരുന്ന്‌ സാധനഭജനകള്‍ ചെയ്തിരുന്നു. 

ഈശ്വരന്‌ ഒരെഴുത്തെഴുതി തപാല്‍പെട്ടിയിലിട്ടു. “സ്വര്‍ഗ്ഗ'ത്തിലേയ്ക്കു 
മേല്‍വിലാസവുംവെച്ചു. (എല്ലാവരും ചിരിക്കുന്നു.) 


ശ്രീരാമ: (ചിരിച്ചുകൊണ്ട്‌) കണ്ടോ! ഈ പയ്യനെപ്പോലെ 'വേണം. 
എന്നാല്‍ ശരിയായി. (ഈശാനനോട്‌) ഇനി, കര്‍മ്മത്യാഗത്തിന്‍െറ ആ 
കഥ? 


ഈശാനന്‍: ഭഗവത്പ്രാപ്ലിക്കുശേഷം സന്ധ്യാദികര്‍മ്മങ്ങള്‍ വിട്ടു 
പോകുന്നു. ഗംഗാതീരത്തില്‍ എല്ലാവരും സന്ധ്യാവന്ദനം ചെയ്തുകൊണ്ടി 
രിക്കുന്നു; ഒരാള്‍ മാത്രം ചെയ്യുന്നില്ല. കാരണം ചോദിച്ചപ്പോള്‍ അദ്ദേഹം 
പാറഞ്ഞു: “എനിക്ക്‌ അശാചമാണ്‌;” സന്ധ്യ ചെയ്യാന്‍ പാടില്ല. മരിച്ച 
പുലയും പെറ്റ വാലായ്മയും രണ്ടും വന്നുകൂടിയിരിക്കുന്നു. അവിദ്യാ 
മാതാവിന്‍െറ മരണം സംഭവിച്ചു; ആത്മാരാമന്‍െറ ജനനവും നടന്നു.” 


ശ്രീരാമ: ഇനി ആത്മജ്ഞാനമുണ്ടായാല്‍ ജാതിഭേദം നില്ക്കില്ല - 
ആ കഥയോ? 


ഈശാനന്‍: കാശിയില്‍ ഗംഗാസ്മാനം കഴിഞ്ഞ്‌ ശങ്കരാചാര്യര്‍ പടി 
കയറുകയായിരുന്നു. തത്സമയം പട്ടികളേയുംകൊണ്ടു നടക്കുന്ന ഒരു 
പറയനെ മുമ്പില്‍ കണ്ടു, അദ്ദേഹം ചോദിച്ചു: “എന്ത്‌ നീയെന്നെ തൊട്ടോ!” 
പറയന്‍ പറഞ്ഞു: “തമ്പുരാനേ, തമ്പുരാന്‍ എന്നെയും തൊട്ടില്ല; ഞാന്‍ 
തമ്പുരാനെയും തൊട്ടില്ല. ആത്മാവ്‌ സകലരുടേയും അന്തര്യാമിയാണ്‌; 
അതു നിര്‍ലിപ്തവുമാകുന്നു. കള്ളിന്‍കുടത്തിലും ഗംഗാജലത്തിലും സൂര്യ 
ന്‍െറ പ്രതിബിംബം ഉണ്ടാകുന്നു; ഇവയ്ക്കു രണ്ടിനും വല്ല ഭേദവുമു 
ണ്ടോ?” 


ശ്രീരാമ: പിന്നെ ആ സമന്വയത്തിന്‍െറ കഥ - സര്‍വ്വമതങ്ങളില്‍ 
ക്കൂടിയും ഭഗവാനെ പ്രാപിക്കാന്‍ കഴിയുമെന്നുള്ളത്‌. 

ഈശാനന്‍: “ഹരി'യുടേയും “ഹര്‌ന്‍െറയും ധാതു ഒന്ന്‌. പ്രത്യയത്തില്‍ 
മാത്രമേ വ്യത്യാസമുള്ളു. ഹരിതന്നെ ഹരനും. വിശ്വാസമുണ്ടെങ്കിൽ 
മതി; ആരെ ആരാധിച്ചാലും കൊള്ളാം. 

7 7 ലി പ്‌ 3 ൭% കൊടുക്കപ്പെടും: 
പണ്ഡിതനന്‍മാരില്‍നിന്നും സമര്‍ത്ഥന്മാരില്‍നിന്നും മറയ്ക്കപ്പെട്ടിരിക്കുന്നു. - ക്രിസ്തു 
2. മൃതാ മോഹമയീ മാതാ, ജാതോ ബോധമയഃ സുതഃ, സൂതകദ്വയസ്രമ്പാപ്പയ, 

കഥം സന്ധ്യാമുപാസുഹേ? 

എന്‍െറ മോഹമാതാ മരിച്ചു; ബോധപുത്രന്‍ പിറന്നു. പുലയും 

വാലായ്മയും വന്നിരിക്കെ എങ്ങനെ ഞാന്‍ സന്ധ്യാവന്ദനം ചെയ്യും? 

ഹൃദാകാശേ ചിദാദിത്യഃ സദാ ഭാസതി ഭാസതി 

നാസ്മമേതി ന ചോദേതി കഥം സന്ധ്യാമുപാസൂഹേ? 

എന്‍െറ ഹൃദയാകാശത്തില്‍ ജ്ഞാനസൂര്യന്‍ സദാ തിളങ്ങുന്നു. അത്‌ 
ഉദിക്കുന്നുമില്ല, അസ്മമിക്കുന്നുമില്ല. അപ്പോള്‍ പിന്നെ ഞാനെങ്ങനെ 
എപ്പോള്‍ സന്ധ്യാവന്ദനം ചെയ്യും?” മൈത്രേയീ ഉപ. 2 -ാം അദ്ധ്യായം. 
സര്‍വഭൂതസ്ഥമാത്മാനം സർവഭൂതാനി ചാത്മാനി, ഈക്ഷതേ 
യോഗയുക്താത്മാ............ ഗീത. 6.29 

ശ്രീരാമ: (ചിരിച്ചുകൊണ്ട്‌) ആ കഥയുംകൂടി - ഭക്തന്‍െറ ഹൃദയമാണ്‌ 
സകലതിലുംവെച്ച്‌ വലുത്‌ എന്നുള്ളത്‌. 

ഈശാനന്‍: (ചിരിച്ചുകൊണ്ട്‌) എല്ലാറ്റിലുംവെച്ചു വലുതു പൃഥിവി, 
അതിനെക്കാള്‍ വലുതു സമുദ്രം; അതിലും വലുത്‌ ആകാശം. എന്നാല്‍ 
വിഷ്ണുഭഗവാന്‍ ഒരു പാദംകൊണ്ട്‌ സ്വര്‍ഗ്ഗവും ഭൂമിയും പാതാളവും, 
ത്രിലോകങ്ങളും വ്യാപിച്ചിരിക്കുന്നു. ആ വിഷ്ണുപദം ഭക്തന്‍െറ ഹൃദയ 
മദ്ധ്യത്തിലും! അതുകൊണ്ട്‌ ഭക്തന്‍െറ ഹൃദയമാണ്‌ എല്ലാറ്റിലുംവെച്ചു 
വലുത്‌. 


ഈവക കഥകളെല്ലാം കേട്ട്‌ ഭക്തന്മാര്‍ ആനന്ദം പൂണ്ടു. 


അദ്ധ്യായം പതിന്നാല്‌ 


ബ്രഹ്മവും ശക്തിയും അഭിന്നം 
ആദ്യാശക്തിയുടെ ഉപാസനകൊണ്ടുതന്നെ ബ്രഹ്മോപാസനയും. 


ഈശാനന്‍ ഭാട്പാറയില്‍ ഗായത്രീപുരശ്വരണം നടത്തും. ഗായത്രി 
ബ്രഹ്മമന്ത്രമാണ്‌. വിഷയബുദ്ധി തീര്‍ത്തും പോകാതെ ബ്രഹ്മജ്ഞാനം 
ഉണ്ടാവില്ല. എന്നാല്‍ കലിയുഗത്തില്‍ ജീവന്‍ അന്നഗത പ്രാണനാണ്‌. 
അതുകൊണ്ട്‌ വിഷയബുദ്ധി വിട്ടുപോവുകയുമില്ല! ശബ്ദസ്തര്‍ശരൂപര 
സഗന്ധങ്ങള്‍ - മനസ്സെപ്പൊഴും ഈ വിഷയങ്ങളില്‍ വര്‍ത്തിക്കുന്നു, 
അതുകൊണ്ട്‌ കലികാലത്തില്‍ വേദമതം നടക്കുകയില്ല എന്ന്‌ ശ്രീരാമ 
കൃഷ്ണദേവന്‍ അരുളുന്നു! ബ്രഹ്മംതന്നെ ശക്തി. ശക്തിയെ ഉപാസി 
ച്ചാല്‍ ബ്രഹ്മത്തിന്‍െറ ഉപാസനയായി. സൃഷ്ടിസ്ഥിതിസംഹാരങ്ങള്‍ 
നടത്തുമ്പോള്‍ അതിനെ ശക്തിയെന്നു വിളിക്കുന്നു. രണ്ടും ഭിന്നവസ്തുക്ക 
ല്ല. ഒരേ വസ്തു. 

(ബ്രഹ്മോപാസനയും ഈശാനനും, “സോ ഹം” എന്ന വേദാന്തനില) 


ശ്രീരാമ: (ഈശാനനോട്‌) “നേതി നേതി'യെന്നും പറഞ്ഞ്‌ എന്തിനാണ 
ങ്ങനെ കറങ്ങണര്‌? ബ്രഹ്മത്തെക്കുറിച്ച്‌ ഒന്നും പറയാനാവില്ല; “അസ്മി”* 
എന്നു മാത്രം പറയാം. “കേവലഃ രാമഃ.” 


നാം കാണുന്നതും ചിന്തിക്കുന്നതും സര്‍വ്വവും ആദ്യാശക്തിയുടെ, 
ആ ചിച്ഛക്തിയുടെ, ഐശ്വര്യമാകുന്നു. സൃഷ്ടിസ്ഥിതിസംഹാരങ്ങളും, 
ജീവജഗത്തുകളും, പിന്നെ ധ്യാനവും ധ്യാതാവും, ഭക്തിയും പ്രേമവും, 
എല്ലാം ആ ശക്തിയുടെ ഐശ്വര്യമാകുന്നു. 

എന്നാല്‍ ബ്രഹ്മവും ശക്തിയും അഭിന്നമാകുന്നു. ലങ്കയില്‍നിന്നു 
മടങ്ങിവന്നശേഷം ഹനുമാന്‍ രാമനെ സ്തുതിച്ചു: “അല്ലയോ രാമ, 
അവിടുന്നുതന്നെ പരബ്രഹ്മം, സീത അവിടുത്തെ ശക്തിയും. നിങ്ങള്‍ 


ഇരുവരും തമ്മില്‍ യാതൊരു ഭേദവുമില്ല.” സര്‍പ്പവും അതിന്‍െറ 
* നൈവ വാചാ ന മനസാ (പാപ്ലു൦ ശക്യോ ന ചക്ഷുഷാ 


അസ്ലീത്യേവോപലബ്ധസ്യ തത്ത്വഭാവഃ പ്രസീദതി. - കഠോപനിഷത്ത്‌ 2.3 

വ്രകഗതിയുംപോലെ. സര്‍പ്പത്തെ സൂരിച്ചാല്‍ അതിന്‍െറ വക്രഗതി 
ഓര്‍മ്മിക്കണം. സര്‍പ്പത്തിന്‍െറ മാതിരിയുള്ള ഗതി ഓര്‍ത്താല്‍ സര്‍പ്പത്തെ 
ഓര്‍ക്കണം. പാലും അതിന്‍െറ വെളുപ്പുംപോലെ. പാലിനെപ്പറ്റി നിനച്ചാല്‍ 
അതിന്‍െറ നിറവും, അതായത്‌ വെളുപ്പും നിനയ്ക്കണം. വെള്ളവും 
തണുപ്പുംപോലെ. വെള്ളത്തെപ്പറ്റി ഭാവനചെയ്താല്‍ അതിന്‍െറ തണുപ്പും 
ഭാവന ചെയ്യണം, വെള്ളത്തിന്‍െറ തണുപ്പിനെപ്പറ്റി ചിന്തിച്ചാല്‍ 
വെള്ളത്തെയും ചിന്തിക്കണം. 


ഈ ആദ്യാശക്തി അഥവാ മഹാമായ ബ്രഹ്മത്തെ മൂടിവെച്ചി 
രിക്കുന്നു. മറ നീങ്ങിയാല്‍ “ഞാന്‍ മുമ്പെന്തായിരുന്നുവോ അതുതന്നെ 
ഇപ്പോള്‍,” എന്നറിയാറാകുന്നു. “ഞാന്‍ തന്നെ നീ, നീ തന്നെ ഞാന്‍.” 


ആവരണം ഇരിക്കുന്നിടത്തോളംകാലം വേദാന്തവാദികളുടെ 
“സോഹം” അതായത്‌, “ഞാന്‍തന്നെ ആ പരബ്രഹ്മം,” എന്ന നില 
നേരേ ചേരുകയില്ല. അല ജലത്തിന്‍െറയാണ്‌; ജലം അലയുടെ അംശമല്ല. 
മറ ഉള്ളിടത്തോളംകാലം “അമ്മേ, അമ്മേ” എന്നു വിളിക്കുന്നതാണ്‌ 
നല്ലത്‌. “അവിടുന്ന്‌ അമ്മ, ഞാനവിടുത്തെ പൈതല്‍; അവിടുന്നു (പ്രഭു, 
ഞാനവിടുത്തെ ദാസന്‍.” സേവ്യസേവക ഭാവംതന്നെ നല്ലത്‌. ഈ 
ദാസഭാവത്തില്‍നിന്നും മറ്റുള്ളവയൊക്കെ വന്നുകൊള്ളും, ശാന്തവും 
സഖ്യവുമെല്ലാം. യജമാന്‍ ദാസനില്‍ പ്രീതനായാല്‍ അയാളോടു പറയും: 
“വാ, എന്‍െറയടുത്തു വന്നിരിക്ക്‌, നീയും ഞാനുമൊന്നാണ്‌.” എന്നാല്‍ 
ഭൃത്യന്‍ സ്വമേധയാ യജമാനന്‍െറ അടുത്തുപോയിരിക്കാന്‍ ചെന്നാല്‍ 
യജമാനന്‍ ദേഷ്യപ്പെടുകയില്ലേ? 


വേദപുരാണതന്ത്രസമന്വയം 


ആദ്യാശക്തിയും അവതാരലീലയും ഈശാനനും - മായയെന്നാ 
ലെന്ത്‌? അവതാരലീല - ഇതെല്ലാം ചിച്ഛക്തിയുടെ ഐശ്വര്യം - 
ബ്രഹ്മംതന്നെ രാമനും കൃഷ്ണനും ശിവനും. 


ഈശാനന്‍: ഹരിയും ഹരനും, ധാതുവൊന്ന്‌. പ്രത്യയത്തില്‍ മാത്രം 
ഭേദം. (എല്ലാവരും ചിരിക്കുന്നു.) 


ശ്രീരാമ: അതെ, ഒന്നുമാത്രം, രണ്ടാമതൊന്നുമില്ല. വേദത്തില്‍ “ഓം 
സച്ചിദാനന്ദ്രബഹ്മം,' എന്നു പറയുന്നു. പുരാണത്തില്‍ “ഓം സച്ചിദാനന്ദ 
കൃഷ്ണന്‍” എന്നും, പിന്നെ തന്ത്രത്തില്‍ “ഓം സച്ചിദാനന്ദശിവന്‍,” 
എന്നും പറയുന്നു. 

അതേ ചിച്ഛക്തി മഹാമായാരൂപേണ സകലരേയും അജ്ഞാനത്തില്‍ 
ആഴ്ത്തിവെച്ചിരിക്കുന്നു. രാമനെ കണ്ടപ്പോള്‍ പല ഭൃഷികളും, “അല്ലയോ 
രാമ, അങ്ങയുടെ ഭുവനമോഹിനിയായ മായയാല്‍ ഞങ്ങളെ മോഹിപ്പിക്ക 
രുതേ!” എന്നു മാത്രമാണ്‌ പ്രാര്‍ത്ഥിച്ചത്‌, എന്ന്‌ അദ്ധ്യാത്മരാമായണ 
ത്തിലുണ്ട്‌. ല്‍ 

ഈശാനന്‍: എന്താണീ മായ? 

ശ്രീരാമ: കാണുന്നതും കേള്‍ക്കുന്നതും നിനയ്ക്കുന്നതുമെല്ലാം മായ. 
ഒറ്റവാക്കില്‍ പറഞ്ഞാല്‍ “കാമിനീകാഞ്ചന'മാണ്‌ മായാമറ. 


വെറ്റില മുറുക്കുന്നതുകൊണ്ടോ, മീന്‍ കൂട്ടുന്നതുകൊണ്ടോ, പുകവലി 
ക്കുന്നതുകൊണ്ടോ, എണ്ണ തേയ്ക്കുന്നതുകൊണ്ടോ ഒന്നും ദോഷമില്ല. 
ഇതൊക്കെമാത്രം വേണ്ടെന്നുവെച്ചതുകൊണ്ടെന്തു കാര്യം? കാമിനീ 
കാഞ്ചനത്യാഗമാണ്‌ വേണ്ടത്‌. ആ ത്യാഗംതന്നെ ത്യാഗം. ഗൃഹസ്ഥന്മാര്‍ 
ഇടയ്ക്കിടെ നിര്‍ജ്ജനത്തിൽപോയി, സാധനഭജനകള്‍ ചെയ്കയും, ഭക്തി 
സമ്പാദിക്കുകയും, മനസാ ത്യാഗം ചെയ്കയും വേണം. സന്ന്യാസിമാര്‍ 
പുറമേയും ത്യജിക്കണം, മനസ്സിലും ത്യജിക്കണം, രണ്ടു ത്യാഗവും വേണം. 

(കേശവചന്ദ്രസേനനും ത്യാഗവും നവവിധാനവും നിരാകാര വാദവും 
പിടിവാദവും) 


ശ്രീരാമ: കുടം നിറയെ വെള്ളവും പുളി ഉപ്പിലിട്ടതും വെച്ചിരിക്കുന്ന 
മുറിയില്‍ ജ്വരരോഗിയെ കിടത്തിയാല്‍ എങ്ങനെ ഭേദമാകും, എന്നു 
ഞാന്‍ കേശവസേനനോടു ചോദിച്ചു. ഇടയ്ക്കിടെ നിര്‍ജ്ജനത്തില്‍ പോയി 
പാര്‍ക്കണം. 


. ഒരു ഭക്തന്‍: മഹാശയ, നവവിധാനം എങ്ങനെ? ഒരവിയലുപോലെ, 
അല്ലേ? 

ശ്രീരാമ: അത്‌ പുതിയൊരേര്‍പ്പാടാണെന്നു ചിലരൊക്കെ പറയുന്നു. 
അപ്പോള്‍, ബ്രഹ്മജ്ഞാനികളുടെ ഈശ്വരന്‍ വേറെ ഒരീശ്വരനായിരി 
ക്കണമല്ലൊ എന്നു ഞാനദ്ഭുതപ്പെടുന്നു. അവര്‍ നവവിധാനമെന്നു 
പറയുന്നു, പുത്തനേര്‍പ്പാട്‌. അങ്ങനെയായിരിക്കാം! ആറു ദര്‍ശനങ്ങളു 
ളളതുപോലെ വേറെ എന്തെങ്കിലുമൊന്നായിരിക്കാം. 

പക്ഷേ നിരാകാരവാദികള്‍ക്കു തെറ്റു പറ്റുന്നതെവിടെയാണെന്നറി 
യാമോ? തെറ്റിവിടെയാണ്‌: “അദ്ദേഹം നിരാകാരനാണ്‌, ബാക്കി മതങ്ങളൊ 
ക്കെ അബദ്ധം,” എന്നു കരുതുന്നതില്‍. 

അദ്ദേഹം സാകാരനും നിരാകാരനും, രണ്ടുമാണെന്ന്‌ എനിക്കറിയാം. 


ഇനിയും എത്രയോ എന്തൊക്കെയോ ആവാനും* കഴിയും. അദ്ദേഹത്തിന്‌ 
സകലതുമാകാന്‍ കഴിയും. 


തോട്ടിയിലും തേവര്‍ 


ശ്രീരാമ: (ഈശാനനോട്‌) ഒരേ ചിച്ഛുക്തി, ഒരേ മഹാമായ, ചതുര്‍വ്വിംശതി 
തത്ത്വങ്ങളായിത്തീര്‍ന്നിരിക്കുന്നു.* ഞാനൊരിക്കല്‍ ധ്യാനിച്ചുകൊണ്ടി 
രിക്കയായിരുന്നു. ധ്യാനം ചെയ്തുചെയ്ത്‌ മനസ്സ്‌ രസികന്‍െറ വീട്ടിലെ 
ത്തി. രസികനൊരു തോട്ടി. ഞാന്‍ മനസ്സിനോടു പറഞ്ഞു: “നില്ലു 
കൊശവ, ഇവിടെത്തന്നെ നില്ക്ക്‌.” അമ്മ എനിക്കു കാണിച്ചുതന്നു: 
* നാന്തോയ്സ്മി മമ ദിവ്യാനാം വിഭൂതീനാം പരന്തപ. (ഗീത. 10. 40) 
റ മഹാഭൂതാന്യഹങ്കാരോ ബുദ്ധിറവ്യക്തമേവ ച ഇന്ദ്രിയാണി ദശൈകം ച 

പഞ്ചചേന്ദ്രിയഗോചരാഃ. (ഗീത 33.5) 

വീട്ടിലെ ആണുങ്ങളും പെണ്ണുങ്ങളുമൊക്കെ അങ്ങനെ നടക്കുന്നുണ്ട്‌, 
പക്ഷെ വെറും ഉറ, ഉള്ളിലെല്ലാം കുലകുണ്ഡലിനി, ഒരേ ഷട്ച്രകം! 


ആ ആദ്യാശക്തി ആണോ പെണ്ണോ? ഒരിക്കലവിടെ നാട്ടിൽ 
ലാഹാമാരുടെ വീട്ടില്‍ കാളീപൂജ നടക്കുന്നതു കണ്ടു. ദേവിയുടെ 
കഴുത്തില്‍ പൂണൂല്‍ ചാര്‍ത്തിയിരുന്നു. “അമ്മയുടെ കഴുത്തില്‍ 
പൂണുലെന്തിന്‌?” എന്നൊരാള്‍ ചോദിച്ചു. വീട്ടിലെ കാരണവര്‍ അയാളോടു 
പറഞ്ഞു: “അനിയാ, നീ അമ്മയെ നേരായറിഞ്ഞു; എന്നാല്‍ അമ്മ 
ആണോ പെണ്ണോ എന്ന്‌ എനിക്കിനിയും പിടികിട്ടിയിട്ടില്ല.” 


ആ മഹാമായ ശിവനെ വിഴുങ്ങിക്കളഞ്ഞെന്നു പറയപ്പെടുന്നു. 
ദേവിയുടെ ഉള്ളില്‍ ഷട്ചക്രത്തിന്‍െറ ജ്ഞാനം ഉണര്‍ന്നശേഷം ശിവന്‍ 
ദേവിയുടെ ഈരുവില്‍ക്കൂടി പുറത്തു കടന്നു. എന്നിട്ട്‌ ശിവന്‍ തന്ത്ര 
ശാസ്ത്രം നിര്‍മ്മിച്ചു. 

ആ ചിച്ഛക്തിയെ, ആ മഹാമായയെ, ശരണം പ്രാപിക്കണം. 


ഈശാനന്‍: അവിടുന്ന്‌ അനുഗ്രഹമരുളിയാലും. 
ഈശാനന്‌ ഉപദേശം 


ശ്രീരാമ: സരളഭാവത്തില്‍ ഈശ്വരനോടു പ്രാര്‍ത്ഥിക്കുക: “സര്‍വ്വേ 
ശ്വര, അവിടുത്തെ ദര്‍ശനമരുളിയാലും.” എന്നിട്ടു കരയുക; പിന്നെയും 
അപേക്ഷിക്കുക: “ഭഗവാന്‍, കാമിനീകാഞ്ചനത്തില്‍നിന്നും എന്‍െറ 
മനസ്സിനെ മാറ്റിനിര്‍ത്തിയാലും.” എന്നിട്ടു താണുമുങ്ങുക, മേലെ 
പൊങ്ങിക്കിടക്കുന്നതുകൊണ്ടോ നീന്തിനടന്നതുകൊണ്ടോ രത്നം കിട്ടുമോ? 
താണു മുങ്ങണം. 


ഗുരുവിന്‍െറ അടുക്കല്‍നിന്നും ഉപദേശം നേടണം. ഒരിക്കല്‍ ഒരാള്‍ 
ബാണലിംഗശിവനെ തേടുകയായിരുന്നു. ആരോ അയാള്‍ക്കു 
പറഞ്ഞുകൊടുത്തു, “ഇന്ന നദിയുടെ കരയ്ക്കു പോവുക; അവിടെ 
ഒരു മരം കാണും; ആ മരത്തിനടുത്ത്‌ ഒരു കയമുണ്ട്‌, അവിടെ 
മുങ്ങിത്തപ്പണം: എന്നാല്‍ ബാണലിംഗശിവനെ ലഭിയ്ക്കും. അതുകൊണ്ട്‌ 
ഗുരുവിന്‍െറ അടുക്കല്‍നിന്നും ഉപദേശം സ്വീകരിക്കേണ്ടതായുണ്ട്‌. 


ഈശാനന്‍: ഉവ൮്‌. 


ശ്രീരാമ: സച്ചിദാനന്ദസ്വരൂപന്‍തന്നെയാണ്‌ ഗുരുരൂപേണ വരുന്നത്‌.” 
ഒരു മനുഷ്യഗുരുവിന്‍െറ അടുത്തുനിന്നും ആരെങ്കിലും ദീക്ഷ സ്വീകരി 
ച്ചാല്‍ അദ്ദേഹത്തെ മനുഷ്യനെന്നു കരുതുന്നപക്ഷം ഒന്നും കിട്ടുകയില്ല, 
അദ്ദേഹത്തെ സാക്ഷാല്‍ ഈശ്വരനായിട്ടു കരുതണം. എന്നാല്‍ മാത്രമേ 
മന്ത്രത്തില്‍ വിശ്വാസം വരികയുള്ളു. വിശ്വാസമുണ്ടായാല്‍ എല്ലാമായി. 
ശൂദ്രനായ ഏകലവ്യന്‍ മണ്ണുകൊണ്ട്‌ ദ്രോണന്‍െറ മൂര്‍ത്തിയുണ്ടാക്കി 
കാട്ടില്‍ അതിന്‍െറ മുമ്പില്‍ അസ്ത്രാഭ്യാസം ശീലിച്ചു. മൃണ്മയദ്രോണനെ 


1. തദ്‌ വാ ഏതദക്ഷരം ഗാര്‍ഗി.....നാന്യദതോഴ്‌സ്തി മന്ത്യ, വിജ്ഞാതൃ.... (ബൃഹ. 3.8.) 
2. പിതാസി ലോകസ്യ ചരാചരസ്യ ത്വമസ്യ പൂജ്ൃശ്ച ഗുരുര്‍ഗരീയാന്‍ (ഗീത. 12.43) 

സാക്ഷാല്‍ ദ്രോണനായി കരുതി അയാള്‍ പൂജിച്ചു. അതുകൊണ്ടുതന്നെ 
ധനുര്‍വ്വിദ്യയില്‍ സിദ്ധനുമായി. 


പിന്നെ, നീ ബ്രാഹ്മണപണ്ഡിതന്മാരുമായി വലിയ കൂട്ടുകെട്ടി 
നൊന്നും പോകരുത്‌. അവരുടെ നോട്ടമെല്ലാം രണ്ടു കാശു സമ്പാദി 
ക്കാനാണ്‌! സ്വസ്ത്യയനം നടത്താന്‍ ബ്രാഹ്മണര്‍ വരുന്നതു ഞാന്‍ 
കാണാറുണ്ട്‌. ചണ്ഡീപാഠമോ വേറെ എന്തൊക്കെ പാരായണമോ 
നടത്തുന്നു. പക്ഷേ, പാതിയും വായിക്കാതെ മറിക്കുന്നതു കാണാം. 
(എല്ലാവരും ചിരിക്കുന്നു.) 

തന്നെത്താന്‍ കൊല്ലാന്‍ ഒരു ചെറിയ പേനാക്കത്തി മതി. അന്യനെ 
കൊല്ലാന്‍ വാളും പരിചയും വേണം. അതാണ്‌ ശാസ്ത്രാദികളുടെ ആവശ്യം. 


പല ശാസ്ത്രങ്ങള്‍ പഠിച്ചിട്ടും പ്രയോജനമൊന്നുമില്ല്‌*. വിവേകമി 
ല്ലെങ്കില്‍ വെറും പാണ്ഡിത്യംകൊണ്ട്‌ ഒന്നും നേടാനാവില്ല. ഷട്ശാസ്സ് 
ങ്ങളും പഠിച്ചാലുമൊരു കാര്യവുമില്ല. ഏകാന്തത്തില്‍ രഹസ്യമായ 
ദേഹത്തെ കരഞ്ഞുവിളിക്കുക; അദ്ദേഹമെല്ലാം ചെയ്തുതരും. 


രഹസ്യമായ സാധന - ജലപിശാചും ഈശാനനും 


ഗംഗാതീരത്ത്‌ ഭാട്പാറയില്‍ പുരശ്ചരണം അനുഷ്ഠിക്കാന്‍ ഈശാനന്‍ 
ഒരു പുര കെട്ടുന്നുണ്ടെന്നു ഗുരുദേവന്‍ കേട്ടിരുന്നു. 

ശ്രീരാമ: (ഈശാനനോട്‌ ഉത്കണ്ഠയോടെ) എന്താ, വീടൊക്കെ 
തയ്യാറായോ? കേട്ടോ, ആവക കാര്യങ്ങള്‍ ആളുകളുടെ കാതില്‍ 
പെടാതെ എത്രയും കഴിയുന്നുവോ അത്രയും നന്ന്‌. സത്വഗുണ 
സമ്പന്നന്മാര്‍ വനത്തിലും മനസ്സിലും കോണിലും ധ്യാനിക്കുന്നു. 
ചിലപ്പോള്‍ കൊതുകുവലയ്ക്കുള്ളിലിരുന്നും ധ്യാനിക്കുന്നു. 

ഹൃ്രസമഹാശയനെ ഈശാനന്‍ ഇടയ്ക്കിടെ ഭാട്പാറയില്‍ കൂട്ടിക്കൊ 
ണ്ടുപോകാറുണ്ട്‌. ഹസ്രയ്ക്ക്‌ ജലപിശാച്‌ കുറെ കലശലായിരുന്നു. 
ഗുരുദേവന്‍ അദ്ദേഹത്തെ അക്കാര്യത്തില്‍ തടഞ്ഞിരുന്നു. 


ശ്രീരാമ: (ഈശാനനോട്‌) പിന്നൊന്ന്‌. അധികം ആചാര്രഭാന്തൊ 
ന്നും കാണിക്കരുത്‌. ഒരു സന്ന്യാസിക്ക്‌ വലിയ ദാഹംതോന്നി. തോല്‍ക്കുട 
ത്തില്‍ വെള്ളം കൊണ്ടുപൊയ്ക്കൊണ്ടിരുന്ന ഒരാള്‍ അദ്ദേഹത്തിനു 
വെള്ളം കൊടുക്കാന്‍ മുതിര്‍ന്നു. സന്ന്യാസി ചോദിച്ചു: “നിന്‍െറ സഞ്ചി 
ശുദ്ധമാണോ?” ചുമട്ടുകാരന്‍ പറഞ്ഞു: “മഹാരാജ്‌, എന്‍െറ സഞ്ചി 
വളരെ ശുദ്ധമാണ്‌. പക്ഷേ, അങ്ങയുടെ സഞ്ചിക്കകത്ത്‌ മലമൂത്രങ്ങളും 
മറ്റനേകം അഴുക്കുകളുമുണ്ട്‌.** അതാണ്‌ എന്‍െറ സഞ്ചിയില്‍നിന്നും 
വെള്ളം കുടിക്കാന്‍ ഞാന്‍ പറയുന്നത്‌. അതുകൊണ്ട്‌ ദോഷമില്ല.” 
“അങ്ങയുടെ സഞ്ചി” എന്നുവെച്ചാല്‍ “അങ്ങയുടെ ദേഹം, അങ്ങയുടെ 


* 


ഉത്തമാ തത്ത്വചിന്തൈവ, മദ്ധ്യമം ശാസ്ധ്ര്ചിന്തനം, അധമാ മന്ത്രചിന്താ ച 
തീര്‍ത്ഥചിന്താധമാധമാ. (മൈത്രേയീ ഉപ.2.21) 

ന നവദ്വാരമല്രസാവം സദാകാലേ സ്വഭാവജം 

ദുര്‍ഗ്ഗന്ധം ദുര്‍മ്മലോപേതം സ്പൃഷ്ട്വാ സ്മാനം വിധീയതേ. മൈത്രേയീ ഉപ. 2.6 

വയറ്‌,” എന്നൊക്കെയര്‍ത്ഥം. പിന്നെ, ഈശ്വരനാമത്തില്‍ വിശ്വസിക്കുക. 
അതുണ്ടായാല്‍ തീര്‍ത്ഥാടനം മുതലായവയുടെയൊന്നും ആവശ്യമുണ്ടാ 
വില്ല. 


ഇതും പറഞ്ഞ്‌ ഗുരുദേവന്‍ ഭാവാവിഷ്ടനായി ഈ പാട്ടുപാടി: 


കാളീ കാളീയെന്നുള്ളൊരു തിരുനാമാവലി നാവില്‍ 

നാളില്‍ നാളില്‍ നടനമുതിര്‍ത്തു ലസിച്ചീടുന്നാകില്‍ 
എന്തിനു ഗംഗാസ്മാനം ഗയയില്‍ തര്‍പ്പണബലിയിവയെല്ലാം 
എന്തിനു കാശീരാമേശ്വരപുരിവൃന്ദാവനമിവയെല്ലാം 
കാളീനാമജപത്തിന്‍ മാഹിമാവാരറിയുന്നു ജഗത്തില്‍ 
നാളീകോദ്ഭവവിഷ്ണുമഹേശരുമോര്‍പ്പു ദുര്‍ഗ്ഗയെ ഹൃത്തില്‍: 
ദാന്രവതങ്ങള്‍ ദയാദികളമ്മയ്ക്കുള്‍ക്കുളിരേകുകയില്ല 
മാനവയജ്ഞാചരണം മാത്രം ദേവിയൊടണയാതില്ല. 


ഈശാനന്‍ എല്ലാം കേട്ടു നിശ്ശൂബ്ദനായിരുന്നു. 


(ശിശുവിനെപ്പോലെയുള്ള വിശ്വാസം. ജനകനെപ്പോലെ ആദ്യം 
സാധന, എന്നാല്‍ ലോകത്തില്‍ ഈശ്വരപ്രാപ്തി.) 


ശ്രീരാമ: (ഈശാനനോട്‌) ഇനിയെന്തെങ്കിലും സംശയമോ മറ്റോ 
ഉണ്ടെങ്കില്‍ ചോദിച്ചോളു. 
ഈശാനന്‍: വിശ്വാസംകൊണ്ട്‌ ഒക്കെ സാധിക്കുമെന്നരുളിയല്ലൊ. 


ശ്രീരാമ: ശരിയായ വിശ്വാസംകൊണ്ടുമാര്രം അദ്ദേഹത്തെ 
പ്രാപിക്കാന്‍ സാധിക്കും. സകലതും വിശ്വസിക്കാമെങ്കില്‍ കൂടുതല്‍ 
വേഗത്തിലാവും. തിരഞ്ഞ്‌ തിരഞ്ഞ്‌ തീറ്റി തിന്നുന്ന പശു കുറച്ചു പാലേ 
തരൂ. എല്ലാത്തരം ചെടികളും തിന്നുന്ന പശു ധാരാളമായി പാല്‍ തരും. 


രാജകൃഷ്ണബാദുരിയുടെ മകനൊരു കഥ പറഞ്ഞു: “നോക്കു, 
ഈ മുട്ടാടില്‍ നീ നിന്‍െറ ഇഷ്ടദേവനെ ദര്‍ശിക്കും,” എന്നൊരാള്‍ക്ക്‌ 
അരുളപ്പാടുകിട്ടി. അവനതു വിശ്വസിച്ചു. സര്‍വ്വഭൂതങ്ങളിലും അദ്ദേഹം 
തന്നെ വാഴുന്നു. 

ഗുരു ശിഷ്യനു പറഞ്ഞുകൊടുത്തു: “രാമനാണ്‌ സര്‍വ്വശരീരങ്ങളിലും 
'വസിക്കുന്നത്‌ എന്ന്‌. ശിഷ്യന്‍ അതപ്പടി വിശ്വസിച്ചു. ഒരിക്കലൊരു 
പട്ടി ഒരു റൊട്ടിയും തട്ടിക്കൊണ്ടു പാഞ്ഞു. ശിഷ്യന്‍ വെണ്ണക്കിണ്ണവും 
കൈയിലേന്തി പട്ടിയുടെ പിന്നാലേ ഓടി: വീണ്ടും വീണ്ടും വിളിച്ചു 
പറഞ്ഞു: “രാമ, അല്പം നില്ക്കു, റൊട്ടിയില്‍ വെണ്ണ പുരട്ടിയിട്ടില്ലല്ലൊ!” 

ഹാ, കൃഷ്ണകിശോരന എന്തൊരു വിശ്വാസം! “ഓം കൃഷ്ണ, ഓം 
രാമ,” ഈ മന്ത്രം ഉച്ചരിച്ചാല്‍ കോടി സന്ധ്യയുടെ ഫലമായി എന്നദ്ദേഹം 
പയ എന്നോടൊരിക്കല്‍ കൃഷ്ണകിശോരന്‍ സ്വകാര്യമായിട്ട്‌ 
പറഞ്ഞു: “ആരോടും പറയണ്ട, എനിക്കിപ്പോള്‍ സന്ധ്യയും മറ്റും അത്ര 
പിടിക്കുന്നില്ല.” 


എനിക്കും അങ്ങനെ തോന്നാറുണ്ട്‌. താന്‍തന്നെയാണ്‌ സര്‍വ്വവും 

ആയിത്തീര്‍ന്നിരിക്കുന്നത്‌ എന്ന്‌ അമ്മയെനിക്കു കാണിച്ചുതരുന്നു. 
ഒരുദിവസം വെളിക്കു പോയിട്ട്‌ മുളിമരക്കൂട്ടത്തിനടുത്തുനിന്നും പഞ്ചവടി 
യുടെ നേരെ ഞാന്‍ വരികയായിരുന്നു. കൂടെയൊരു പട്ടിയും വന്നു 
കൊണ്ടിരുന്നു. അമ്മ ഈ പട്ടിയില്‍ക്കൂടി വല്ലതും അരുളിയെങ്കിലോ 
എന്നു കരുതി പഞ്ചവടിക്കു സമീപം ഞാന്‍ അല്പനേരം നിന്നു. 
*വിശ്വാസംകൊണ്ട്‌ എല്ലാം കിട്ടുമെന്നു നിങ്ങള്‍ പറഞ്ഞത്‌ തികച്ചും 
ശരിയാണ്‌. 


ഗൃഹസ്ഥന്‍െറ വിഷമപ്രശ്നവും ഈശ്വരകൃപയും 
ഈശാനന്‍: പക്ഷേ ഞാനൊരു ഗൃഹസ്ഥനാണല്ലൊ. 


ശ്രീരാമ: എന്നാലെന്ത്‌? ഭഗവാന്‍െറ കൃപയുണ്ടെങ്കില്‍ 7/അസാദ്ധ്യ 
മായത്‌ സാദ്ധ്യമായിത്തീരുന്നു. “ഈ സംസാരമൊരു മായക്കോല'മെന്നു 
രാമപ്രസാദന്‍ പാടി. വേറൊരു ഗാനംവഴി ഒരാള്‍ അതിന്‌ ഉത്തരം 
കൊടുത്തു: 
തേജസ്വിത ചേരുന്നൊരു മിഥിലാധിപജനക - 
ന്നെന്തുണ്ടൊരു കുറവെന്നതു കണ്ടുള്ളവരുണ്ടോ? 
സാമ്മാജ്യതലത്തില്‍ക്കഴലൂന്നിയവനെത്തി 
ബ്രഹ്മാത്മകമായുള്ളൊരു പരമോന്നതനിലയില്‍. 
പക്ഷേ ആദ്യം ഏകാത്തത്തില്‍ ഗോപ്യമായി സാധനയും ഭജനയും 
ചെയ്ത്‌ ഈശ്വരദര്‍ശനം സാധിച്ചിട്ട്‌ സംസാരത്തില്‍ ജീവിച്ചാല്‍ 
“ജനകരാജ്‌'നാകാനൊക്കും. അതൊന്നും കൂടാതെ എങ്ങനെ സാധിക്കും? 
കണ്ടില്ലേ, കാര്‍ത്തികേയന്‍, ഗണേശന്‍, ലക്ഷ്മി, സരസ്വതി എന്നിവരെല്ലാ 
മുണ്ട്‌ ശിവന്‌. എന്നിരുന്നാലും ശിവന്‍ ചില നേരം സമാധിസ്ഥന്‍; 
ചിലപ്പോള്‍ രാമനാമവും പാടിക്കൊണ്ട്‌ ആനന്ദനൃത്തം ചെയ്യുന്നു. 


* സര്‍വ്വധര്‍മ്മാന്‍ പരിതൃജ്യ.............. മാ ശുചഃ. ഗീത. 18.66. 


മനുഷ്യനാല്‍ അതസാദ്ധ്യമാകുന്നു; എന്നാല്‍ കര്‍ത്താവിന്‌ അസാദ്ധ്യമാ 
യിട്ടൊന്നുമില്ല. - ക്രിസ്തു. 


പതിന്നാലാം ഭാഗം 
വൈഷ്ണവര്‍ക്കും ബ്രഹ്മഭക്തന്മാര്‍ക്കും ഉപദേശം 


അദ്ധ്യായം ഒന്ന്‌ 
1883 സെപ്റ്റംബര്‍, 23 ഞായറാഴ്ച 


ദക്ഷിണേശ്വരത്ത്‌ ഭക്തന്മാരുടെ കൂടെ. 


ശ്രീരാമകൃഷ്ണദേവന്‍ ദക്ഷിണേശ്വരത്ത്‌ ഭക്തന്മാരുടെ കൂടെ 
ഇരിക്കുന്നു. രാഖാല്‍, മാസ്റ്റര്‍, രാമന്‍, ഹസ്ര തുടങ്ങിയ ഭക്തന്മാര്‍ 
സന്നിഹിതരാണ്‌, ഹസ്രമഹാശയന്‍ പുറത്തെ വരാന്തയിലിരിക്കുന്നു. 
ഭാദ്രപദമാസം, കൃഷ്ണസപ്പമി. 


നിത്യഗോപാലന്‍, താരകന്‍ മുതലായ ഭക്തന്മാര്‍ രാമന്‍െറ വീട്ടിലാണ്‌ 
താമസം. അദ്ദേഹമവരെ നിര്‍ബ്ബന്ധിച്ചു താമസിപ്പിച്ചിരിക്കയാണ്‌. 


രാഖാല്‍ ചിലപ്പോഴൊക്കെ ശ്രീ അധരസേനന്‍െറ വീട്ടില്‍പ്പോയി 
താമസിക്കാറുണ്ട്‌. നിത്യഗോപാലന്‍ എപ്പോഴും ഭാവപരവശന്‍. താരക 
ന്‍െറ അവസ്ഥയും അന്തര്‍മുഖമാണ്‌. അദ്ദേഹമിപ്പോള്‍ ആളുകളുമായി 
അധികമൊന്നും സംസാരിക്കാറില്ല. 

(നരേന്ദ്രനെക്കുറിച്ച്‌ ശ്രീരാമകൃഷ്ണന്‍െറ ഉത്കണ്ഠ. ഗുരുദേവന്‍ 
നരേന്ദ്രനെക്കുറിച്ച്‌ സംസാരിക്കുന്നു.) 

ശ്രീരാമ: (ഒരു ഭക്തനോട്‌) നരേന്ദ്രനിപ്പോള്‍ നിന്നെയും ഇഷ്ടപ്പെടു 


ന്നില്ല. (മാസ്റ്റരോട്‌) പറയൂ, നരേന്ദ്രനെന്താണ്‌ അധരന്‍െറ വീട്ടില്‍ 
വരാഞ്ഞത്‌? 


നരേന്ദ്രനില്‍ എന്തെല്ലാം നന്മകള്‍! പാട്ടുപാടാം. സംഗീതോപകരണ 
ങ്ങള്‍ വായിക്കാം. എഴുത്തും വായനയുമറിയാം. ഇന്നാള്‍ ക്യാപ്റ്റന്‍െറ 
വണ്ടിയില്‍ ഇവിടെനിന്നും കല്ക്കത്തയ്ക്കു പോവുകയായിരുന്നു. തന്‍െറ 
യടുക്കല്‍ ഇരിക്കാന്‍ ക്യാപ്റ്റന്‍ പല തവണ പറഞ്ഞുനോക്കി. നരേന്ദ്രന്‍ 
എതിര്‍വശത്തുപോയിരുന്നു. ക്യാപ്റ്റന്‍െറ നേരേ തിരിഞ്ഞു നോക്കുകകൂടി 
ചെയ്തില്ല. 


ഗരരീപണ്ഡിതനും ശ്രീരാമകൃഷ്ണനും 


ശ്രീരാമ: വെറും പാണ്ഡിത്യംകൊണ്ടെന്താവും? സാധനയും ഭജനയു 
മാണ്‌ വേണ്ടത്‌. ഇന്ദേശിലെ ഗരി ഒരു പണ്ഡിതനും സാധകനുമായി 
രുന്നു - ഒരു ശാക്തസാധകന്‍. ഭാവാവേശത്താല്‍ ചിലപ്പോഴെല്ലാം 
ഉന്മത്തനാകാറുണ്ട്‌. ഇടയ്ക്കിടെ “ഹാ രേ രേ രേ, നിരാലംബോ 

വൈഷ്ണവര്‍ക്കും ബ്രഹ്മഭക്തന്‍്മാര്‍ക്കും ഉപദേശം 


ലംബോദരജനനി കം യാമി ശരണം?” എന്നിങ്ങനെ കീര്‍ത്തനം 
ചൊല്ലുമ്പോള്‍, പണ്ഡിതന്മാരെല്ലാം ഞാഞ്ഞൂലുകളെപ്പോലെയാകും. 
എനിക്കും ആവേശമുണ്ടാകാറുണ്ട്‌. എന്‍െറ ഭക്ഷണം കഴിക്കുന്ന രീതി 
കണ്ടിട്ട്‌, “അങ്ങ്‌ ദുര്‍ഗ്ഗയെ ധ്യാനിച്ച്‌ സാധന ശീലിച്ചിട്ടുണ്ട്‌,' എന്നദ്ദേഹം 
പറയുകയുണ്ടായി. 

ഒരു കര്‍ത്താഭജസമ്മ്രദായക്കാരന്‍ നിരാകാരത്തിനു വ്യാഖ്യാനം 
പറഞ്ഞു. നിരാകാരം അതായത്‌ നീരത്തിന്‍െറ ആകാരം.* ഗരരിക്കതു 
കേട്ടു വലിയ ദേഷ്യംവന്നു. 


ആദ്യമൊക്കെ ഗരി ഒരു കടുത്ത ശാക്തനായിരുന്നു. തുളസിയില 
രണ്ടു കമ്പുകൊണ്ടാണ്‌ പെറുക്കിയെടുക്കാറ്‌ - കൈകൊണ്ട്‌ 
തൊടാതിരിക്കാന്‍. (എല്ലാവരും ചിരിക്കുന്നു.) പിന്നെ വീട്ടില്‍ പോയി. 
വീട്ടില്‍നിന്നു മടങ്ങിവന്നശേഷം അങ്ങനെ പെരുമാറിയില്ല. 

ഞാനൊരു തുളസി കാളീകോവിലിന്‍െറ മുമ്പില്‍ നട്ടു. അത്‌ 
ഉണങ്ങിപ്പോയി. ബലികൊടുക്കുന്നിടത്ത്‌ വളരുകയില്ലെന്നുണ്ടോ? 

ഗരി ഭംഗിയായിട്ട്‌ എല്ലാറ്റിനും വ്യാഖ്യാനം പറയും. “ഇവന്‍, അവന്‍” 
വ്യാഖ്യാനിച്ചു: “ഇവന്‍” ശിഷ്യന്‍ - “അവന്‍” നിന്‍െറ “ഇഷ്ടദേവൻ.” 
പിന്നെ രാവണന്‍െറ ദശശിരസ്സുകളെക്കുറിച്ചു പറയാറുണ്ട്‌, ദശേന്ദ്രിയ 
ങ്ങളെന്ന്‌. കുംഭകര്‍ണ്ണന്‍ തമോഗുണത്തെയും, രാവണന്‍ രജോഗുണ 
ത്തെയും, വിഭീഷണന്‍ സത്വഗുണത്തെയും കുറിക്കുന്നു. അതാണ്‌ 
വിഭീഷണന്‍ രാമനെ പ്രാപിച്ചത്‌. 


രാമന്‍ താരകൻ നിതൃയഗോപാലന്‍ 

ഗുരുദേവന്‍ ഉച്ചയ്ക്ക്‌ ഉരണുകഴിഞ്ഞ്‌ അല്പം വിശ്രമിച്ചു. കല്ക്കത്ത 
യില്‍നിന്നും രാമന്‍, താരകന്‍ മുതലായ ഭക്തന്മാര്‍ വന്നുചേര്‍ന്നിട്ടുണ്ട്‌. 
അവര്‍ ഗുരുദേവനെ വണങ്ങി തറയിലിരുന്നു. മാസ്റ്റരും തറയിലിരിപ്പുണ്ട്‌. 
രാമന്‍ പറഞ്ഞു: “ഞങ്ങള്‍ മൃദംഗംവായന പഠിച്ചുകൊണ്ടിരിക്കുന്നു.” 

ശ്രീരാമ: (രാമനോട്‌) നിത്യഗോപാലനും പഠിക്കുന്നുണ്ടോ? 

രാമന്‍: ഇല്ല, എന്നാലും കുറച്ചൊക്കെ വായിക്കാന്‍ കഴിയും. 

ശ്രീരാമ: താരകനോ? 

രാമന്‍: അദ്ദേഹത്തിന്‌ നന്നായിട്ടറിയാം. 


ശ്രീരാമ: എങ്കില്‍ അയാളുടെ ദൃഷ്ടി താഴോട്ട്‌ അധികം പോവുക 
യില്ല. ഒരുവഴിക്ക്‌ അധികമായി മനസ്സ്‌ വെച്ചാല്‍ ഈശ്വരനില്‍ അത്രയ്ക്ക്‌ 
ഉറയ്ക്കുകയില്ല. 

രാമന്‍: കീര്‍ത്തനത്തില്‍ വായിക്കാമല്ലൊ എന്നു കരുതി മാത്രമാണ്‌ 
ഞാന്‍ പഠിയ്ക്കുന്നത്‌. 

ശ്രീരാമ: (മാസ്റ്റരോട്‌) നീ പാട്ടു പഠിക്കുന്നുണ്ടോ? 


* ബംഗാളിയില്‍ നീരത്തിന്‌ മദ്യമെന്നും അര്‍ത്ഥമുണ്ട്‌. 

ശ്രീരാമകൃഷ്ണവചനാമൃതം 


മാസ്റ്റര്‍: (ചിരിച്ചുകൊണ്ട്‌) ഇല്ല, ഞാനിടയ്ക്ക്‌ “ആ ഉനിന്ന്‌ കേള്‍പ്പിക്കും. 

ശ്രീരാമ: നീയതു ശീലിച്ചിട്ടുണ്ടോ? തോന്നുമെങ്കില്‍ ഒന്നു ചൊല്ലൂ: 
“ഇനി ജ്ഞാനവിചാരംകൊണ്ടു കാര്യമില്ല. അമ്മേ, എന്നെ ഉന്മത്തനാ 
ക്കിച്ചെയ്താലും.” നോക്കു, അതാണെന്‍െറ ശരിയായ ഭാവം. 


വെറുപ്പും നിന്ദയും വെടിയണം 
ഹസ്രമഹാശയന്‍ ചിലരെയൊക്കെ വെറുത്തിരുന്നു. 


ശ്രീരാമ: (രാമന്‍ മുതലായ ഭക്തന്മാരോട്‌) അവിടെ നാട്ടില്‍ ഒരാളുടെ 
വീട്ടില്‍ ഞാന്‍ ഒട്ടുമിക്കപ്പോഴും പോയിത്താമസിക്കാറുണ്ട്‌. അവിടത്തെ 
കുട്ടികള്‍ എന്‍െറ പ്രായക്കാരാണ്‌. അവര്‍ ഇന്നാളിവിടെ വന്നിരുന്നു. 
രണ്ടുമൂന്നു ദിവസം ഇവിടെയുണ്ടായിരുന്നു. അവരുടെ അമ്മ ഇതുപോലെ 
എല്ലാവരേയും വെറുത്തിരുന്നു. ഒടുവില്‍ ആ അമ്മയുടെ കാലു വാതം 
പിടിച്ചു തളര്‍ന്നു. എന്നിട്ടു കാലു പഴുക്കാന്‍ തുടങ്ങി. പഴുപ്പിന്‍െറ 
നാറ്റംകൊണ്ട്‌ ആളുകള്‍ക്ക്‌ മുറിക്കകത്തു കടക്കാന്‍ നിവൃത്തിയില്ലാതായി. 
അതുകൊണ്ട്‌ ഹ്രസയോട്‌ ഞാനീക്കഥ പറഞ്ഞു; ആരെയും നിന്ദിക്കരു 
തെന്നും പറഞ്ഞു. 

മണി ഏതാണ്ട്‌ നാലായി. ഗുരുദേവന്‍ പതുക്കെ കാലും മുഖവും 
കഴുകാന്‍ മൂളിമരച്ചുവട്ടിലേയ്ക്കു പോയി. ഗുരുദേവന്‍െറ മുറിയുടെ 
തെക്കുകിഴക്കേ വരാന്തയില്‍ വിരിപ്പു വിരിച്ചു. ഗുരുദേവന്‍ പുറത്തു നിന്നും 
മടങ്ങിവന്ന്‌ അതിലിരുന്നു. രാമന്‍ മുതലായവരും ഇരിപ്പുണ്ട്‌. ശ്രീ അധര 
സേനന്‍ ജാതിയില്‍ പൊന്‍പണിക്കാരനാണ്‌. അദ്ദേഹത്തിന്‍െറ വീട്ടില്‍ 
നിന്നും രാഖാല്‍ ഈണുകഴിച്ചതിനെപ്പറ്റി രാമബാബു എന്തോ പറഞ്ഞു. 
അധരന്‍ പരമഭക്തന്‍. ആവക വര്‍ത്തമാനങ്ങള്‍ നടന്നുകൊണ്ടിരിക്കുന്നു. 


പൊന്‍പണിക്കാരുടെ ചില സ്വഭാവവിശേഷങ്ങളെക്കുറിച്ച്‌ ഒരു ഭക്തന്‍ 
വളരെ സ്വകാര്യമായി വര്‍ണ്ണിച്ചുകൊണ്ടിരുന്നു. അവര്‍ക്ക്‌ “ചപ്പാത്തിയും 
മീന്‍കറിയും, കറിയുണ്ടെങ്കിലുമില്ലെങ്കിലും, വലിയ ഇഷ്ടമാണ്‌; അവര്‍ 
ഒന്നാംതരം ചോറ്‌ ധാരാളം തിന്നും; ലഘുഭക്ഷണത്തിനിടയ്ക്കു കുറച്ചു 
പഴം കഴിക്കും; അവര്‍ക്ക്‌ ശീമയമ്പഴങ്ങയാണിഷ്ടം” എന്നിങ്ങനെ. ഒരു 
വീട്ടില്‍ വല്ല കരിമീനോ സന്ദേശോ സമ്മാനം കിട്ടിയാല്‍, ആ സമ്മാനം 
അയാളുടെ ബന്ധുവീട്ടിലയയ്ക്കും. കിട്ടിയ ആള്‍ അതേ സമ്മാനം 
അയാളുടെ ബന്ധുഗൃഹത്തിലയ്ക്കും. ചുരുക്കത്തില്‍, ഒരേ കരിമീന്‍ 
പത്തിരുപതു വീടു കയറിയിറങ്ങും. (സ്തീകള്‍ സകലജോലികളും ചെയ്യും. 
എന്നാല്‍ അരി വെയ്ക്കുന്നത്‌ ഒറിയാ ബ്രാഹ്മണനായിരിക്കും; ചില 
വീട്ടില്‍ ഒരു മണിക്കൂര്‍, ചിലടത്തു രണ്ടുമണിക്കൂര്‍, ഇപ്രകാരം. ഒരൊറ്റ 
ഒറിയാ ബ്രാഹ്മണന്‍ ചിലപ്പോള്‍ നാലും അഞ്ചും വീടുകളില്‍ വെപ്പുകാര 
നായിരിക്കും. 


ദേവിയുമായി സംഭാഷണം ചെയ്യുന്നു 


ശ്രീരാമകൃഷ്ണന്‍ ചിരിക്കുന്നു; അഭിപ്രായമൊന്നും പ്രകാശിപ്പിച്ചില്ല. 
സന്ധ്യയായി, മുറ്റത്തിന്‍െറ വടക്കുപടിഞ്ഞാറെ മൂലയ്ക്ക്‌ ശ്രീരാമകൃഷ്ണന്‍ 

നിന്നുകൊണ്ട്‌ സമാധിയിലാണ്ടു. 


ഏറെനേരം കഴിഞ്ഞ്‌ ബാഹ്യലോകത്തിലേയ്ക്കു മനസ്സു വന്നു. 
ഗുരുദേവന്‍െറ അവസ്ഥ എന്താശ്ചര്യകരം! മിക്കപ്പോഴും സമാധിയില്‍ 
ത്തന്നെ. അല്പമൊരു ഉദ്ദീപനംകൊണ്ട്‌ ബാഹ്യബോധം കെടും. ഭക്തന്മാര്‍ 
വരുമ്പോള്‍ മാത്രം കുറച്ചെന്തെങ്കിലും വര്‍ത്തമാനം പറയും. അല്ലാത്ത 
പ്പൊഴൊക്കെ അന്തര്‍മുഖന്‍. പൂജ, ജപം മുതലായ കാര്യങ്ങള്‍കൂടി 
ചെയ്യാന്‍ കഴിഞ്ഞിരുന്നില്ല. 


ശ്രീരാമകൃഷ്ണന്‍െറ കര്‍മ്മമുക്താവസ്ഥ 


സമാധിയുണര്‍ന്നശേഷം നിന്നുകൊണ്ടുതന്നെ ജഗന്മാതാവുമായി 
സംഭാഷണം ചെയുന്നു. അദ്ദേഹമരുളി: “അമ്മേ, പൂജ പോയി, ജപം 
പോയി.* അമ്മേ, എന്നെ ജഡമാക്കാതെ നോക്കണേ, എന്നെ സേവ്യ 
സേവകഭാവത്തില്‍ നിര്‍ത്തിയാലും. അമ്മേ, എനിക്കവിടുത്തെ കഥ 
കീര്‍ത്തിക്കാന്‍ കഴിയട്ടെ. എനിക്കവിടുത്തെ നാമം ജപിക്കാനാവട്ടെ. 
എനിക്കവിടുത്തെ നാമഗുണങ്ങള്‍ കീര്‍ത്തിക്കണം, ഗാനം ചെയ്യണം, 
അമ്മേ. ശരീരത്തിനല്ലം ബലം തന്നാലുമമ്മേ, എനിക്കല്പം നടക്കാനാവട്ടെ. 
അവിടുത്തെ കഥകള്‍ കീര്‍ത്തിക്കുന്നിടത്ത്‌, അവിടുത്തെ ഭക്തന്മാര്‍ 
വാഴുന്നിടത്ത്‌, അവിടെയൊക്കെ എനിക്കു പോകുമാറാകണം.” 


ശ്രീരാമകൃഷ്ണന്‍ ഇന്നു കാലത്ത്‌ ദേവീസമീപം പോയി ദേവിയു 
ടെ അടിമലരില്‍ പുഷ്ടാഞ്ജലി അര്‍പ്പിയ്ക്കുകയുണ്ടായി. 


അദ്ദേഹം വീണ്ടും ദേവിയുമായി സംഭാഷണം ചെയ്തു: “അമ്മേ, 
ഇന്നു കാലത്ത്‌ അവിടുത്തെ തിരുവടിയില്‍ രണ്ടു പൂക്കള്‍ ഞാനര്‍ 
ച്ചിച്ചുവല്ലൊ. അപ്പോള്‍ തോന്നി, കൊള്ളാമല്ലൊ, മനസ്സു വീണ്ടും ബാഹ്യ 
പൂജയിലേയ്ക്കു വരുന്നു. അപ്പോള്‍ പിന്നെ അമ്മേ, ഇപ്പോളെന്താണി 
ങ്ങനെ? വീണ്ടുമെന്നെ ജഡംപോലെയാക്കിക്കളഞ്ഞതെന്തിന്‌?” 


ഭാദ്രമാസത്തിലെ കൃഷ്ണസപ്തമി. ഇനിയും ചന്ദ്രോദയമായിട്ടില്ല. ഇരുണ്ട 
രാവ്‌. ശ്രീരാമകൃഷ്ണന്‍ ഇപ്പോഴും ഭാവാവിഷ്ടന്‍; ആ അവസ്ഥയില്‍ത്ത 
ന്നെ സ്വന്തം മുറിയിലെ ചെറിയ കട്ടിലില്‍ ഇരുന്നു. വീണ്ടും ജഗന്മാതാവു 
മായി വര്‍ത്തമാനം തുടങ്ങി. 


കലിയില്‍ മാതൃഭാവേന സാധന ചെയ്യുക 


ഇത്തവണ ഭക്തന്മാരെ സംബന്ധിച്ച്‌ അമ്മയോടെന്തോ പറയുക 
യാണെന്നു മനസ്സിലായി. ഈശാനമുഖോപാദ്ധ്യായന്‍െറ കഥയാണ്‌ 
പറഞ്ഞത്‌. “ഞാന്‍ ഭാട്പാറയില്‍ പോയി ഗായത്രീപുരശ്ചവരണം നടത്തും” 
എന്ന്‌ ഈശാനന്‍ പറഞ്ഞിരുന്നു: അദ്ദേഹത്തോട്‌ ശ്രീരാമകൃഷ്ണന്‍ 
പറയുകയുണ്ടായി: “കലികാലത്തില്‍ വേദമതം നടക്കുകയില്ല. ജീവന്‍ 
അന്നഗത്രപാണനാണ്‌; ആയുസ്സു കുറവ്‌; ദേഹബുദ്ധി, വിഷയബുദ്ധി, 
തീര്‍ത്തും പോവുകയില്ല.” അതുകൊണ്ട്‌, ത്രന്തമതപ്രകാരം, മാതൃഭാവ 

* യസ്ത്റാത്മരതിരേവസ്യാത്‌ ആത്മത്യപ്തശ്ച മാനവഃ ആര്മന്യേവ ച സന്തുഷ്ടസ്തസ്യ 
കാര്യം ന വിദ്യതേ. (ഗീത 3-17) 

ത്തില്‍ ആരാധിക്കാന്‍ ഈശാനനെ ഉപദേശിച്ചിരുന്നു. ‘ബഹ്മംതന്നെ 
അമ്മ, അതുതന്നെ ആദ്യാശക്തിയും,” എന്ന്‌ ഈശാനനോടു പറഞ്ഞിരുന്നു. 

ഗുരുദേവന്‍ ഭാവാവിഷ്ടനായി പറഞ്ഞു: “പിന്നെയും ഗായത്രീപുര 
ശ്വരണം! ഈ പുരപ്പുറത്തുനിന്ന്‌ ആ പുരപ്പുറത്തേയ്ക്ക്‌ ചാട്ടം! ആരാണവ 
നിക്കാര്യം പറഞ്ഞുകൊടുത്തര്‌? തന്നിഷ്ടംപോലെ ചെയ്കയാണ്‌. ശരി, 
കുറച്ചു പുരശ്ചരണം ചെയ്യും.” 

ശ്രീരാമ: (മാസ്റ്റരോട്‌) ആട്ടെ, എന്‍െറ ഈ ഭാവമൊക്കെ നേരോ 
അതോ ഭാവനയോ? 


ശ്രീരാമകൃഷ്ണദേവന്‍ ജഗന്മാതാവുമായി ഈവിധം സംഭാഷണം 
ചെയ്യുന്നത്‌ മാസ്റ്റര്‍ സ്മബ്ധമൂകനായി നോക്കിക്കൊണ്ടിരുന്നു. ഈശ്വരന്‍ 
നമ്മുടെ വളരെയടുത്ത്‌, അകത്തും പുറത്തും, എന്ന്‌ വിസൂയത്തോടെ 
മാസ്റ്റര്‍ കണ്ടു. അത്യന്തനികടത്തിലല്ലെങ്കില്‍ എങ്ങനെയാണ്‌ ശ്രീരാമ 
കൃഷ്ണന്‍ സ്വകാര്യമായിട്ടമ്മയോട്‌ വര്‍ത്തമാനം പറയുന്നത്‌?* 


അദ്ധ്യായം രണ്ട്‌ 


1883 സെപ്തംബര്‍ 26, ബുധനാഴ്ച 


പണ്ഡിതനും സാധുവും തമ്മിലുളള വ്യത്യാസം 


കലിയുഗത്തില്‍ നാരദീയഭക്തി. ഭാദ്രമാസത്തിലെ കൃഷ്ണദശമീതിഥി. 
ഭക്തന്മാരുടെ വരവു കുറവാണ്‌; കാരണം, എല്ലാവര്‍ക്കും ഓരോ 
ജോലിയുണ്ട്‌. ഭക്തന്മാര്‍ മിക്കവാറും ഞായറാഴ്ച ഒഴിവു കിട്ടുമ്പോള്‍ 
ഗുരുദേവനെ കാണാന്‍ വരുന്നു. മാസ്റ്റര്‍ക്ക്‌ ഒന്നര മണിക്ക്‌ ഒഴിവു കിട്ടി; 
മൂന്നുമണിക്ക്‌ ദക്ഷിണേശ്വരം ദേവീക്ഷേത്രത്തില്‍, ഗുരുദേവന്‍െറ 
അടുത്തെത്തി. ഈയിടെ, രാഖാലും ലാട്ടുവും മിക്കവാറും ഗുരുദേവന്‍െറ 
കൂടെയാണ്‌. രണ്ടുമണിക്കൂര്‍ മുമ്പു കിശോരി വന്നുചേര്‍ന്നു. ഗുരുദേവന്‍ 
മുറിക്കുള്ളില്‍ ചെറിയ കട്ടിലില്‍ ഇരിക്കുന്നു. മാസ്റ്റര്‍ വന്ന്‌ നിലത്തു 
വീണു വണങ്ങി. ഗുരുദേവന്‍ കുശലം അന്വേഷിച്ചപ്പോള്‍ നരേന്ദ്രന്‍െറ 
കഥ വന്നുപെട്ടു. 


ശ്രീരാമ: (മാസ്റ്റരോട്‌) ആട്ടെ, നരേന്ദ്രനെ കാണുകയുണ്ടായോ? 
(ചിരിച്ചുകൊണ്ട്‌) നരേന്ദ്രന്‍ എന്നെക്കുറിച്ചു പറഞ്ഞു: “അദ്ദേഹമിപ്പോഴും 
കാളീകോവിലില്‍ പോകുന്നു! എന്നാലൊക്കെ ശരിയായാല്‍, പിന്നെ 
കാളീകോവിലില്‍ പോവില്ല.” 

ഇവിടെ ഇടയ്ക്കിടെ വരുന്നുവെന്നും പറഞ്ഞ്‌ വീട്ടിലെ ആളുകള്‍ 
ക്ക്‌ വലിയ ശുണ്ഠി. വാടകയ്ക്ക്‌ വണ്ടിപിടിച്ച്‌ ഇന്നാളൊരു ദിവസം 
ഇവിടെ വന്നു. വണ്ടിക്കൂലി സുരേന്ദ്രൻ കൊടുത്തു. അതിന്‌ നരേന്ദ്രന്‍െറ 
അമ്മായി സുരേന്ദ്രന്‍െറ വീട്ടില്‍ ചെന്നു ലഹള കൂട്ടിക്കളഞ്ഞു. 

നരേന്ദ്രന്‍റ കഥയും പറഞ്ഞുകൊണ്ട്‌ ഗുരുദേവന്‍ എഴുന്നേറ്റു. 

വൈഷ്ണവര്‍ക്കും ബ്രഹ്മഭക്തന്മാര്‍ക്കും ഉപദേശം 


വര്‍ത്തമാനം പറഞ്ഞുകൊണ്ട്‌ വടക്കുകിഴക്കേ വരാന്തയില്‍ ചെന്നു നിന്നു. 
അവിടെ ഹ്രസ, കിശോരി, രാഖാല്‍ മുതലായ ഭക്തന്‌ മാരുണ്ട്‌. 
അപരാഹ്‌നമായി. 


ശ്രീരാമ: നീയെങ്ങനെയാണ്‌ ഇപ്പോളിവിടെ വന്നത്‌? ഇന്നു സ്കൂളില്ലേ? 
മാസ്റ്റര്‍: ഇന്ന്‌ ഒന്നര മണിക്കു സ്കൂള്‍ വിട്ടു. 
ശ്രീരാമ: എന്താണിത്ര നേരത്തേ? 


മാസ്റ്റര്‍: വിദ്യാസാഗരന്‍ സ്കൂള്‍ കാണാന്‍ വന്നു. സ്കൂള്‍ വിദ്യാ 
സാഗരന്‍െറ വകയാണ്‌. അതുകൊണ്ട്‌ അദ്ദേഹം വന്നാല്‍ കുട്ടികളുടെ 
സന്തോഷത്തിന്‌ അവധി കൊടുക്കാറുണ്ട്‌. 


വിദ്യാസാഗരനും സത്യവാക്കും 


ശ്രീരാമ: വിദ്യാസാഗരന്‍ പറഞ്ഞാല്‍ പറഞ്ഞപോലെ ചെയ്യാത്തതെ 
ന്താണ്‌? “സത്യവചനത്താലും പരനാരിയെ മാതാവായി കാണ്കകൊ 
ണ്ടും ഹരിയെ ലഭിക്കാതെ വരുന്നപക്ഷം തുളസി തനി നുണയന്‍.” 
സത്യത്തില്‍ മുറുകെപ്പിടിച്ചാല്‍ ഭഗവാനെ പ്രാപിക്കാം. ഇവിടെ വരാമെന്ന്‌ 
വിദ്യാസാഗരന്‍ അന്നൊരിക്കല്‍ പറഞ്ഞു, പക്ഷേ വന്നില്ല. 


പണ്ഡിതനും സാധുവും തമ്മില്‍ വളരെ വ്യത്യാസമുണ്ട്‌. വെറും 
പണ്ഡിതന്‍െറ മനസ്സ്‌ കാമിനീകാഞ്ചനത്തിലാണ്‌. സാധുവിന്‍െറ മനം 
ഹരിപാദപദ്മത്തിലും. പണ്ഡിതന്‍ ഒന്നു പറയുന്നു, വേറൊന്നു ചെയ്യുന്നു. 
സാധുവിന്‍െറ കഥ വേറെ. ഹരിപാദപദ്മത്തില്‍ മനസ്സുറപ്പിച്ചവരുടെ 
കാര്യവും കഥയുമൊക്കെ ഒന്നുവേറെ. കാശിയില്‍ നാനാക്പന്ഥിയില്‍പ്പെട്ട 
ഒരു യുവസന്ന്യാസിയെ കണ്ടു. നിന്‍െറ പ്രായംവരും. എന്നെ 
“പ്രേമീസാധു” എന്നാണദ്ദേഹം വിളിച്ചിരുന്നത്‌. കാശിയില്‍ അവരുടെ 
മഠമുണ്ട്‌. ഒരുദിവസം എന്നെ അവിടെ ക്ഷണിച്ചുകൊണ്ടുപോയി. 
മഠാധിപതിയെ ഒരു വീട്ടമ്മയെപ്പോലെ തോന്നി. “ഉപായമെന്ത്‌?” എന്നു 
ഞാന്‍ അദ്ദേഹത്തോടു ചോദിച്ചു. അദ്ദേഹം പറഞ്ഞു: “കലിയുഗത്തില്‍ 
നാരദീയഭക്തി.” ഒരു പുസ്തകം വായിച്ചുകൊണ്ടിരുന്നു. വായനതീര്‍ന്ന 
പ്പോള്‍, “ജലേ വിഷ്ണുഃ സ്ഥലേ വിഷ്ണുര്‍വിഷ്ണുഃ പര്‍വ്വതമസ്മകേ, 
സര്‍വ്വം വിഷ്ണുമയം ജഗത്‌.” എല്ലാറ്റിനുമൊടുവില്‍ “ശാന്തിഃ ശാന്തിഃ 
ശാന്തിഃ” എന്നും ചൊല്ലി. 


കലിയുഗത്തില്‍ വേദമാര്‍ഗ്ഗം നടക്കുകയില്ല - ജ്ഞാനമാര്‍ഗ്ഗം 


ശ്രീരാമ: ഒരുദിവസം അദ്ദേഹം ഗീത വായിക്കയായിരുന്നു. അദ്ദേഹം 
ലാകികമനുഷ്യരുടെ നേരെ നോക്കിക്കൊണ്ട്‌ പാരായണം ചെയ്കയില്ല, 
അത്രയ്ക്ക്‌ കണിശക്കാരനായിരുന്നു. അതുകൊണ്ട്‌ എന്‍െറ നേരെ 
തിരിഞ്ഞു വായിച്ചു. മഥുരബാബുവും ഉണ്ടായിരുന്നു. മഥുരബാബുവിന്‍െറ 
നേരേ പിന്‍തിരിഞ്ഞിരുന്നു വായിച്ചു. നാനാക്‌ പന്ഥിയിലെ ആ സാധു 
വാണ്‌, ഉപായം കലിയുഗത്തില്‍ നാരദീയഭക്തിയാണ്‌, എന്ന്‌ എനിക്കു 
പറഞ്ഞുതന്നത്‌. 

ശ്രീരാമകൃഷ്ണവചനാമൃതം 
മാസ്റ്റര്‍: ആ സാധുക്കള്‍ വേദാന്തിക്ളല്ലേ? 


ശ്രീരാമ: അതെ, അവര്‍ വേദാന്തവാദികളാണ്‌; എന്നാലവര്‍ 
ഭക്തിമാര്‍ഗ്ഗവും അംഗീകരിക്കുന്നു. എന്തെന്നോ, ഈ കലിയുഗത്തില്‍ 
വേദമതം എളുപ്പമല്ല. ഒരാളൊരിക്കലെന്നോടു പറഞ്ഞു, “ഞാന്‍ 
ഗായത്രീപുരശ്ചരണം നടത്താന്‍ പോകുന്നു.” ഞാന്‍ ചോദിച്ചു: “അതെന്തിന്‌? 
കലികാലത്തിനു യോജിച്ചത്‌ തന്ത്രോക്തമതമാണ്‌. തന്ത്രോക്തമതപ്രകാരം 
പുരശ്ചരണം നടത്തിക്കൂടേ?” 

വൈദികകര്‍മ്മം ബഹുകറഠിനം. പോരാത്തതിന്‌, ഇപ്പോള്‍ അടിമത്ത 
വും.* പന്ത്രണ്ടു വര്‍ഷമോ മറ്റോ ഇങ്ങനെ അടിമത്തത്തില്‍ ജീവിച്ചാല്‍ 
അടിമകളായിത്തന്നെ തീരും എന്നു പറയപ്പെടുന്നു. അത്രനാള്‍ ആരുടെ 
അടിമകളായിരിക്കുന്നുവോ, അവരുടെ ഗുണദോഷങ്ങള്‍ വന്നുകൂടും. 
അവരുടെ സേവ ചെയ്തുചെയ്ത്‌, അവരുടെ രജസ്സും തമസ്സും, പ്രാണി 
ഹിംസയും, ഭോഗവിലാസവുമെല്ലാം വന്നുചേരും. വെറും ദാസത്വം 
മാത്രമല്ല, പിന്നീട്‌ പെന്‍ഷനും അനുഭവിക്കുന്നു. 


ഒരു വേദാന്തവാദിയായ സന്ത്യാസി ഇവിടെ വന്നിരുന്നു. മേഘം 
കണ്ടാല്‍ നൃത്തംവെയ്ക്കും. കാറ്റും മഴയും വന്നാല്‍ വലിയ ആനന്ദം. 
ധ്യാനിച്ചുകൊണ്ടിരിക്കുമ്പോള്‍ ആരെങ്കിലും അടുത്തുചെന്നാല്‍ വലിയ 
ദേഷ്യമാണ്‌. ഞാനൊരുദിവസം അടുത്തുചെന്നു. ചെന്നതുകൊണ്ട്‌ വലിയ 
വിരോധമായി. അദ്ദേഹം എപ്പോഴും, വിചാരം ചെയ്യും, ബ്രഹ്മ സത്യം, 
ജഗന്മിഥ്യാ എന്നിങ്ങനെ. മായകൊണ്ട്‌ നാനാരൂപം കാണപ്പെടുന്നു. 
അതുകൊണ്ടദ്ദേഹം കൈയില്‍, ശരറാന്തലില്‍നിന്നുള്ള ഒരു പളുങ്കുതുണ്ടും 
കൊണ്ടാണു നടന്നിരുന്നത്‌. പളങ്കുമണിയില്‍ക്കൂടി നോക്കിയാല്‍ പല 
നിറങ്ങളും കാണാം - ഉണ്മയില്‍ ഒരു നിറവുമില്ല. അതുപോലെ 
ബ്രഹ്മമൊഴികെ വേറൊന്നുമില്ല. പക്ഷേ മായമൂലം, അഹങ്കാരംമൂലം, 
നാനാവസ്തുക്കള്‍ കാണപ്പെടുന്നു. അദ്ദേഹം ഒരു വസ്തുവില്‍ ഒന്നില്‍ക്കൂടുതല്‍ 
പ്രാവശ്യം നോക്കുകയില്ല, മായ ബന്ധിച്ചെങ്കിലോ, ആസക്തി 
വന്നുപോയെങ്കിലോ, എന്നു പേടിച്ച്‌. കുളിക്കുന്ന സമയത്ത്‌ പക്ഷി 
പറക്കുന്നതു കണ്ട്‌ വിചാരം ചെയ്യും. രണ്ടുപേരുംകൂടി വെളിക്കുപോയി. 
കുളം മുസ്സല്‍മാന്‍െറ വകയാണെന്നു കേട്ടു വെള്ളമെടുത്തില്ല. ഹലധാരി 
അദ്ദേഹത്തോടു വ്യാകരണത്തെക്കുറിച്ചു ചോദിച്ചു. വ്യാകരണമറിയാം. 
വ്യഞ്ജനവര്‍ണ്ണത്തെക്കുറിച്ചു സംസാരിച്ചു. മൂന്നുദിവസം ഇവിടെ ഉണ്ടായി 
രുന്നു. ഒരു ദിവസം പുഴവക്കത്തെ മതില്ക്കരികില്‍ ഓടക്കുഴലിന്‍െറ 
ശബ്ദം കേട്ട്‌ അദ്ദേഹം പറഞ്ഞു, “ബ്രഹ്മദര്‍ശനം ഉണ്ടായിട്ടുള്ള ആള്‍ക്ക്‌ 
ഈ ശബ്ദം കേട്ടാല്‍ സമാധിയുണ്ടാകും,” എന്ന്‌. 


൦ ശ്രീരാമകൃഷ്ണന്‍ ഒരുപക്ഷേ, രാജ്യത്തിന്‍െറ രാഷ്ട്രീയപരാധീനതയെക്കുറിച്ച്‌ 
സൂചിപ്പിക്കുകയായിരുന്നിരിക്കാം. 

അദ്ധ്യായം മൂന്ന്‌ 


ദക്ഷിണേശ്വരത്ത്‌ ശ്രീരാമകൃഷ്ണദേവന്‍ 


ആ സന്ന്യാസിയെക്കുറിച്ച്‌ സംസാരിച്ചുകൊണ്ടിരിക്കെ, ശ്രീരാമകൃഷ്ണ 
ദേവന്‍ പരമഹംസന്‍െറ അവസ്ഥ കാണിക്കാന്‍ തുടങ്ങി. ബാലനെപ്പോലെ 
യുള്ള നടപ്പ്‌, ഇടയ്ക്കിടയ്ക്ക്‌ മുഖം ചിരികൊണ്ടു പൊട്ടി വിടരുന്നു. 
അരയില്‍ തുണിയില്ല - ദിഗംബരന്‍. കണ്ണ്‌ ആനന്ദത്തിലാറാടുന്നു. 
ഗുരുദേവന്‍ വീണ്ടും ചെറിയ കട്ടിലിലിരുന്നു. വീണ്ടും ആ മനോമോഹന 
വാര്‍ത്തകള്‍. 


ശ്രീരാമ: (മാസ്റ്റരോട്‌) “നഗ്നന്‍െറ അടുക്കല്‍നിന്നും ഞാന്‍ വേദാ 
ന്തം പഠിച്ചു. ബ്രഹ്മ സത്യം, ജഗത്‌ മിഥ്യ.” ഇന്ദ്രജാലക്കാരന്‍ വന്ന്‌ 
എന്തെല്ലാം ജാലങ്ങള്‍ കാണിക്കുന്നു. മാമരം ഉണ്ടാക്കുന്നു, മാങ്ങയും 
കൂടി കാണും. എന്നാലതൊക്കെ കണ്‍കെട്ട്‌, ഇന്ദ്രജാലക്കാരന്‍ മാത്രം 
സത്യം. 

മാസ്റ്റര്‍: ജീവിതം ഒരു നീണ്ട നിദ്രയാണെന്നുതോന്നുന്നു. എല്ലാം 
നേരേയല്ല കാണുന്നതെന്ന്‌ എനിക്കറിയാന്‍ കഴിയുന്നുണ്ട്‌. ആകാശത്തെ 
പ്പോലും മനസ്സിലാക്കാനാവാത്ത ഒരു മനസ്സുകൊണ്ടാണ്‌ നാം ജഗത്തിനെ 
കാണുന്നത്‌. അപ്പോള്‍ പിന്നെ എങ്ങനെ നേരേ കാണാനൊക്കും? 


ശ്രീരാമ: വേറൊരു വഴിയുണ്ട്‌. ആകാശത്തെ നാം നേരേ കാണു 
ന്നില്ല, അതു നിലത്തു മുട്ടുന്നതായി തോന്നുന്നു. പിന്നെ മനുഷ്യന്‍ 
എങ്ങനെ നേരേ കാണും? അകത്തു ജ്വരമാണ്‌. 


ഇതെന്തൊരു ജ്വരം ശങ്കരീ? അവിടുത്തെ കൃപയാകുന്ന പാദപോതം 
തന്നെ അതിനുള്ള ധന്വന്തരി. ജരമല്ലാതെന്ത്‌? സംസാരികള്‍ തമ്മില്‍ത്തല്ലു 
ന്നതു കാണുന്നില്ലേ? എന്തിനുവേണ്ടിയാണ്‌ കടിപിടികൂടുന്നതെന്ന്‌ ആര്‍ക്കു 
മൊട്ടു രൂപവുമില്ല. എന്തൊരു ലഹള! “നിനക്കങ്ങനെ വരട്ടെ! നിന്നെ 
ഞാനങ്ങനെ ചെയ്യും!” എന്തൊരു കോലാഹലം! എന്തൊരു ശകാരം! 

മാസ്റ്റര്‍: ഞാന്‍ കിശോരിയോട്‌ പറഞ്ഞു: “കാലിപ്പെട്ടി, അകത്തൊ 
ന്നുമില്ല, എന്നാല്‍ അകത്തു പണമുണ്ടെന്നും പറഞ്ഞ്‌ രണ്ടാളുകള്‍ 
അങ്ങോട്ടുമിങ്ങോട്ടും പിടിച്ചു വലിക്കുന്നു. 


(ദേഹധാരണംതന്നെ വ്യാധി - ഇരിക്കയോ മരിക്കയോ? സംസാരം 
ആനന്ദനിലയം.) 


മാസ്റ്റര്‍: ആട്ടെ, ഈ അനര്‍ത്ഥത്തിനെല്ലാം കാരണം ദേഹം തന്നെയല്ലേ? 
“ഈ ഉറയൊന്നൂരിപ്പോയാല്‍ എന്തൊരാശ്വാസം!” എന്ന്‌ അതുകൊണ്ട്‌ 
അറിവുള്ളവര്‍ വിചാരിക്കുന്നു. 


ഗുരുദേവന്‍ കാളീകോവിലിലേയ്ക്കു പോകുന്നു; കൂടെ മാസ്റ്റരും. 


* ജാതരൂപധരനായി സഞ്ചരിച്ചിരുന്ന്‌ സ്വഗുരു തോതാപുരിയെ ശ്രീരാമകൃഷ്ണന്‍ 
“നഗ്‌ന്‌നെന്നാണ്‌ നിര്‍ദ്ദേശിക്കാറ്‌. 

ശ്രീരാമകൃഷ്ണവചനാമൃതം 


ശ്രീരാമ: എന്തിനങ്ങനെ? ഈ സംസാരം മായയുടെ ചട്ടക്കൂടായിരി 
ക്കാം. എന്നാലതിനെ ആനന്ദനിലയമെന്നും പറഞ്ഞിട്ടുണ്ട്‌. ദേഹമിരു 
ന്നോട്ടെ. സംസാരത്തെ ആനന്ദനിലയമാക്കാനും ഒക്കും. 


മാസ്റ്റര്‍: അഭംഗുരമായ ആനന്ദമെവിടെ? 
ശ്രീരാമ: അതെ, അതു നേരാണ്‌. 


ഗുരുദേവന്‍ ശ്രീകോവിലിനു മുമ്പിലെത്തി. ദേവിയെ സാഷ്ടാംഗം 
നമസ്കരിച്ചു. മാസ്റ്റരും നമസ്കരിച്ചു. ശ്രീരാമകൃഷ്ണദേവന്‍ ദേവിക്കഭിമു 
ഖമായി താഴത്തെ തറയിലിരുന്നു. ചുവന്ന കരയുള്ള ഒരു മുണ്ടുടുത്തി 
ട്ടുണ്ട്‌. അതിന്‍െറ ഒരു തല തോളിലും പിന്നിലുമായി കിടക്കുന്നു. പിന്നില്‍ 
നടശാലയുടെ ഒരു തൂണ്‍. അടുത്തു മാസ്റ്റരും ഇരിപ്പുണ്ട്‌. 

മാസ്റ്റര്‍: അങ്ങനെയാണെങ്കില്‍, ദേഹധാരണത്തിന്‍െറ ആവശ്യമെന്ന്‌? 
ഏതാനും കര്‍മ്മങ്ങളുടെ ഫലമനുഭവിക്കാനുള്ളതാണ്‌ ദേഹമെന്നെനിക്ക 
റിയാം. എന്നാലിപ്പോള്‍ എന്താണു ചെയ്യുന്നതെന്ന്‌ ആര്‍ക്കറിയാം? 
അതിനിടയ്ക്കു ചത്തുംപോണു. 


ശ്രീരാമ: പയറ്റിന്‍മണി മലക്കുഴിയില്‍ വീണാലും പയര്‍ച്ചെടിയാ 
യിട്ടുതന്നെ തീരും. 

മാസ്റ്റര്‍: എന്നിരുന്നാലും എട്ടു കെട്ടുകളുണ്ടല്ലൊ? 
സച്ചിദാനന്ദഗുരു - ഗുരുകൃപയാ മുക്തി 

ശ്രീരാമ: എട്ടു കെട്ടുകളല്ല, എട്ടു കയറുകള്‍. അവയിരുന്നാലെന്ത്‌? 
ഭഗവത്കൃപയുണ്ടെങ്കില്‍ ഒരു നിമിഷനേരംകൊണ്ട്‌ അഷ്ടപാശങ്ങളും 
അറ്റുപോകും. എന്തുപോലെയെന്നോ? ആയിരം കൊല്ലം ഇരുട്ടിലാണ്ടു 
കിടന്നിരുന്ന ഒരു മുറിയില്‍ വിളക്കുകൊണ്ടുവന്നാല്‍ തല്‍ക്ഷണം ഇരുട്ട്‌ 
പമ്പ കടക്കുന്നു, കുറേശ്ശെ കുറേശ്ശയായിട്ടല്ല പോണത്‌. കണ്‍കെട്ടുകാരന്‍െറ 
പണി കണ്ടിട്ടില്ലേ? ഒരു ചരടില്‍ പല പല കെട്ടുകളിട്ട്‌ ഒരു തല എവിടെയെ 
ങ്കിലും കെട്ടുന്നു; മറ്റേയറ്റം കൈയില്‍ വെയ്ക്കുന്നു. എന്നിട്ടു പിടിച്ചിരി 
ക്കുന്ന അറ്റം ഒന്നുരണ്ടു കുടയുന്നു. കുടയുന്നതോടെ കെട്ടുകളെല്ലാ 
മഴിയുന്നു. എന്നാല്‍ വേറാര്‍ക്കും പ്രാണന്‍കളഞ്ഞു പരീക്ഷിച്ചാലും 
കെട്ടഴിക്കാനാവില്ല. ഗുരുവിന്‍െറ കൃപാബലംകൊണ്ട്‌ ഞൊടിയിടയില്‍ 
കെട്ടുകളെല്ലാം അഴിഞ്ഞു പോകുന്നു. 


കേശവസേനന്‍െറ പരിവര്‍ത്തനകാരണം ശ്രീരാമകൃഷ്ണന്‍ 


ശ്രീരാമ: ആവട്ടെ, കേശവസേനന്‍ ഇത്രമാത്രം മാറിയത്‌ എന്തുകൊ 
ണ്ടാണ്‌, പറയൂ, കേള്‍ക്കട്ടെ. അദ്ദേഹമിവിടെ ധാരാളം വന്നുകൊണ്ടിരുന്നു. 
ഇവിടെനിന്നാണ്‌ നമസ്കാരം ചെയ്യാന്‍ പഠിച്ചത്‌. അദ്ദേഹം ചെയ്തുവന്നി 
രുന്ന മാതിരിയല്ല സന്ന്യാസിമാരെ നമസ്കരിക്കേണ്ടതെന്ന്‌ ഒരുദിവസം 
ഞാന്‍ പറഞ്ഞു. ഞാനൊരു ദിവസം ഈശാനന്‍െറ കൂടെ വണ്ടിപിടിച്ച്‌ 
കല്ക്കത്തയ്ക്കുപോയി. കേശവസേനന്‍െറ കഥകളെല്ലാം ഈശാനന്‍ 
കേട്ടു. ഹരീശന്‍ ഉള്ളതു പറഞ്ഞു: “എല്ലാ ചെക്കും ഇവിടെനിന്നും 

വൈഷ്ണവര്‍ക്കും ബ്രഹ്മഭക്തന്മാര്‍ക്കും ഉപദേശം 


പാസ്സാക്കിക്കൊടുക്കണം; എന്നാലേ ബാങ്കില്‍നിന്നും പണം കിട്ടുകയുള്ളു.” 
(ഗുരുദേവന്‍ ചിരിക്കുന്നു.) 


മാസ്റ്റര്‍ വിസൂയസ്തബ്ധനായിട്ട്‌ ഈ കഥകളെല്ലാം കേട്ടു. ഗുരുരൂപത്തില്‍ 
സച്ചിദാനന്ദം ചെക്കു പാസ്സാക്കുന്നുവെന്നു മനസ്സിലാക്കി. 

ശ്രീരാമ: യുക്തിവാദം ചെയ്യരുത്‌. ആര്‍ക്കീശ്വരനെ അറിയാന്‍ കഴിയും? 
ഈ ബ്രഹ്മാണ്ഡം മുഴുവന്‍ ഈശ്വരന്‍െറ ഒരംശം മാത്രമാണെന്ന്‌ ഞാന്‍ 
നഗ്നന്‍െറയടുക്കല്‍നിന്നും മനസ്സിലാക്കീട്ടുണ്ട്‌. 


ഹ്രസയ്ക്ക്‌ കണക്കുകൂട്ടലു കുറെയേറെയുണ്ട്‌. അയാള്‍ കണക്കു 
കൂട്ടുന്നു: “ഇത്രയും ഭാഗംകൊണ്ട്‌ ലോകമുണ്ടായി: ഇത്രയും ബാക്കി 
യുണ്ട്‌.” എന്നൊക്കെ. അയാളുടെ കണക്കുകേട്ട്‌ എന്‍െറ തല തുളയു 
ന്നു. എനിക്കൊന്നുമറിഞ്ഞുകൂടാ എന്നെനിക്കറിയാം. ചിലപ്പോള്‍ ഈശ്വരന്‍ 
നല്ലവനാണെന്നു ഞാന്‍ വിചാരിക്കുന്നു; ചിലപ്പോള്‍ ചീത്തയെന്നും. 
അദ്ദേഹത്തെക്കുറിച്ച്‌ എനിക്കെന്തറിയാന്‍ കഴിയും? 


മാസ്റ്റര്‍: അതു ശരിയാണ്‌. അദ്ദേഹത്തെ ആര്‍ക്കെങ്കിലും അറിയാനൊ 
ക്കുമോ? ഓരോരുത്തരും അവരവരുടെ അല്പബുദ്ധികൊണ്ട്‌, “ഞാനെല്ലാം 
മനസ്സിലാക്കിക്കളഞ്ഞു,” എന്നു വിചാരിക്കുന്നു. അങ്ങു പറയുംപോലെ, 
ഒരുറുമ്പ്‌ ഒരു പഞ്ചസാരക്കുന്നിന്‍െറ അടുത്തു പോയി. അതിലൊരു 
തരികൊണ്ട്‌ തന്‍െറ വയറു നിറഞ്ഞെന്നു കണ്ടപ്പോള്‍, “അടുത്ത തവണ 
ഈ കുന്നു മുഴുവന്‍ എന്‍െറ മാളത്തില്‍ കൊണ്ടുപോകും” എന്ന്‌ അതു 
വിചാരിച്ചു! 


ഈശ്വരനെ ആര്‍ക്കറിയാനാവും? 


ശ്രീരാമ: അദ്ദേഹത്തെ ആര്‍ക്കറിയാം? ഞാന്‍ അറിയാന്‍ ശ്രമിക്കു 
ന്നതേയില്ല. ഞാന്‍ അമ്മയെന്നു വിളിക്കുകമാത്രം ചെയ്യുന്നു. അമ്മ 
ഇഷ്ടംപോലെ ചെയ്യട്ടെ. അമ്മയുടെ ഇച്ഛയുണ്ടെങ്കിൽ മനസ്സിലാക്കിത്തരും; 
ഇച്ഛയില്ലെങ്കില്‍ മനസ്സിലാക്കിത്തരുകയില്ല. എനിക്ക്‌ പൂച്ചക്കുഞ്ഞിന്‍െറ 
സ്വഭാവമാണ്‌. പൂച്ചക്കുഞ്ഞ്‌ മ്യൂ മ്യൂ എന്നു കരയുക മാത്രം ചെയ്യുന്നു. 
ബാക്കിയൊക്കെ അമ്മ ചെയ്യുംപോലെ. ചിലപ്പോള്‍ അടുക്കളയില്‍ 
കൊണ്ടുവെയ്ക്കുന്നു; ചിലപ്പോള്‍ കാരണവരുടെ കിടക്കയില്‍. ചെറിയ 
കുട്ടിക്ക്‌ അമ്മയെ മതി. അമ്മയ്ക്ക്രെത സ്വത്തുണ്ട്‌ എന്നൊന്നും 
അവനറിഞ്ഞുകൂടാ. അറിയാനാശയുമില്ല. “എനിക്കമ്മയുണ്ട്‌. എനിക്കു 
പിന്നെയെന്തു ചിന്ത?” എന്നുമാത്രം അവനറിയാം. വേലക്കാരിയുടെ 
മകനും, തനിക്കൊരമ്മയുണ്ട്‌ എന്നറിയാം. യജമാനന്‍െറ മകനുമായി 
എന്തെങ്കിലും വഴക്കുണ്ടായാല്‍, “ഞാനമ്മയോടു പറഞ്ഞുകൊടുക്കും, 
എനിക്കെന്‍െറ അമ്മയുണ്ട്‌ എന്നവന്‍ പറയും. എനിക്കും സന്താനഭാവമാണ്‌. 

പെട്ടെന്ന്‌ ശ്രീരാമകൃഷ്ണദേവന്‍ തന്‍െറ നെഞ്ചത്തു കൈ വെച്ച്‌ 
തന്നെത്തന്നെ ചൂണ്ടിക്കൊണ്ട്‌ മാസ്റ്റരോടു ചോദിച്ചു: “ശരി, ഇതിനകത്തെ 
ന്തോ ഉണ്ട്‌. നീയെന്തു പറയുന്നു?” 

മാസ്റ്റര്‍ സ്തബ്ധനായി ഗുരുദേവനെ നോക്കിക്കൊണ്ടിരുന്നു. സ്വയം 
വിചാരിച്ചു: “എന്ത്‌, ഗുരുദേവന്‍െറ ഹൃദയമദ്ധ്യത്തിൽ സാക്ഷാല്‍ 

ശ്രീരാമകൃഷ്ണവചനാമൃതം 


ദേവിയുണ്ടോ? ദേവി ദേഹം ധരിച്ചു വന്നിരിക്കുകയോ, ജീവന്‍െറ 
മംഗളത്തിനായി?” 


അദ്ധ്യായം നാല്‌ 


1883 സെപ്റ്റംബര്‍ 16, ബുധനാഴ്ച 


ശ്രീരാമകൃഷ്ണന്‍ ദക്ഷിണേശ്വരത്ത്‌ ഭക്തന്മാരോടൊത്ത്‌ 


ശ്രീരാമകൃഷ്ണദേവന്‍ ദക്ഷിണേശ്വരത്ത്‌ കാളീക്ഷേത്രത്തിനു മുമ്പില്‍ 
തറയില്‍ ഇരിക്കുന്നു. കാളീപ്രതിമയില്‍ ജഗന്മാതാവിനെ കാണുന്നു. 
അടുത്തു മാസ്റ്റര്‍ മുതലായ ഭക്തന്മാര്‍ “ഇരിപ്പുണ്ട്‌. ഇന്നു ഭാദ്രമാസത്തിലെ 
കൃഷ്ണദശമി, വൈകുന്നേരം. 

അല്ലംമുമ്പു ഗുരുദേവനരുളി: “ഈശ്വരനെ സംബന്ധിച്ച്‌ ഒന്നും 
കണക്കുകൂട്ടാന്‍ ഉപായമില്ല. അദ്ദേഹത്തിന്‍െറ ഐശ്വര്യം അനന്തം. 
മനുഷ്യന്‍ വായ്കൊണ്ട്‌ എന്തു പറയും? ഒരുറുമ്പ്‌ ഒരു പഞ്ചസാരക്കു 
ന്നിന്‍െറ അടുത്തുപോയി: ഒരു തരി തിന്നു: അതിന്‍െറ വയര്‍ നിറഞ്ഞു 
പോയി. "ഇനിയും വന്ന്‌ ഈ കുന്നു മുഴുവന്‍ ഞാന്‍ മാളത്തില്‍ 
കൊണ്ടുപോകും," എന്ന്‌ അതു വിചാരിച്ചു. 


ഈശ്വരനെ അറിയാനാവുമോ? അതുകൊണ്ടെനിക്ക്‌ പൂച്ചക്കുഞ്ഞിന്‍െറ 
ഭാവമാണ്‌ - തള്ളയെവിടെ വെയ്ക്കുന്നുവോ അവിടെ, എനിക്കൊന്നും 
അറിഞ്ഞുകൂടാ. അമ്മയ്ക്കെത്ര പണമുണ്ടെന്നൊന്നും ചെറിയ പിളളയ്ക്ക 
റിവില്ല.” 

ശ്രീരാമകൃഷ്ണന്‍ ശ്രീകോവിലിനു മുമ്പില്‍ തറയിലിരുന്നുകൊണ്ട്‌ 
അമ്മയെ സ്സോ്രം ചെയ്തു; “അല്ലയോ അമ്മേ, ഓംകാരരൂപിണി, അമ്മേ, 
ഇവരൊക്കെ അവിടുത്തെക്കുറിച്ചെന്തെല്ലാം പറയുന്നമ്മേ! എനിക്കൊന്നും 
മനസ്സിലാവുന്നില്ല. അമ്മേ, എനിക്കൊന്നും അറിഞ്ഞുകൂടാ. ഞാന്‍ 
ശരണാഗതന്‍, ഞാന്‍ ശരണാഗതന്‍. അവിടുത്തെ ശ്രീപാദപദ്മത്തില്‍ 
ശുദ്ധഭക്തിയുണ്ടാവാന്‍ അനുഗ്രഹിച്ചാലും. അമ്മേ, അവിടുത്തെ ഭുവന 
മോഹിനിയായ മായകൊണ്ട്‌ എന്നെ മോഹിപ്പിക്കരുതേ, അമ്മേ, 
ശരണാഗതന്‍ ഞാന്‍, ശരണാഗതന്‍.” 


അമ്പലങ്ങളിലെ ദീപാരാധന കഴിഞ്ഞു. ശ്രീരാമകൃഷ്ണന്‍ മുറിയില്‍ 
ചെറിയ കട്ടിലില്‍ ഇരിക്കുന്നു. മഹേന്ദ്രന്‍ തറയിലും. 


മഹേന്ദ്രന്‍ മുമ്പൊക്കെ കേശവസേനന്‍െറ ബ്രഹ്മസമാജത്തില്‍ 
എപ്പോഴും പൊയ്ക്കൊണ്ടിരുന്നു. ഗുരുദേവനെ കണ്ടതില്‍പ്പിന്നെ അവിടെ 
പോകാറില്ല. ശ്രീരാമകൃഷ്ണന്‍ സര്‍വ്വദാ ജഗന്മാതാവുമായി സംഭാഷണം 
ചെയ്യുന്നു. അതു കണ്ട്‌ മഹേന്ദ്രന്‍ ആശ്ചര്യപ്പെട്ടുപോയി. കൂടാതെ, അദ്ദേഹ 
ത്തിന്‍റെ സര്‍വ്വധര്‍മ്മസമന്വയരൂപമായ ഉപദേശങ്ങള്‍ ശ്രവിച്ചും 
ഈശ്വരറെക്കുറിച്ചുള്ള വ്യാകുലത ദര്‍ശിച്ചും മഹേന്ദ്രന്‍ സ്മബ്ധമുഗ്ദ്ധ 
നായിരിക്കുന്നു. 

വൈഷ്ണവര്‍ക്കും ്രഹ്മഭക്തന്മാര്‍ക്കും ഉപദേശം 


മഹേന്ദ്രന്‍ ഗുരുദേവന്‍െറ അടുക്കല്‍ ഏതാണ്ടു രണ്ടു വര്‍ഷമായി 
വന്നുപൊയ്ക്കൊണ്ടിരിക്കുന്നു. അദ്ദേഹത്തിന്‍െറ ദര്‍ശനവും കൃപയും 
ലഭിച്ചിട്ടുണ്ട്‌. ഈശ്വരന്‍ നിരാകാരനും സാകാരനുമാണ്‌; ഭക്തന്മാര്‍ 
ക്കുവേണ്ടി രൂപധാരണം ചെയ്യുന്നു എന്ന്‌ ഗുരുദേവന്‍ മഹേന്ദ്രനോടും 
മറ്റു ഭക്തന്മാരോടും എപ്പോഴും പറയുന്നു. നിരാകാരവാദിയോടും 
ഗുരുദേവന്‍ പറയും: “നിങ്ങളുടെ വിശ്വാസം അങ്ങനെയിരിക്കട്ടെ. എന്നാല്‍, 
ഈശ്വരന്‌ എന്തും സാധ്യമാണെന്നും കൂടി അറിഞ്ഞുകൊള്ളണം. 
സാകാരന്‍, നിരാകാരന്‍, ഇനിയും എന്തൊക്കെയോ വേണമെങ്കിലും 
അദ്ദേഹത്തിനാകാന്‍ കഴിയും.” 


ശ്രീരാമ: (മഹേന്ദ്രനോട്‌) നീയൊന്നു സ്വീകരിച്ചിട്ടുണ്ട്‌ നിരാകാരം, 
ഇല്ലേ 

മഹേന്ദ്രന്‍: ഉവ്വ്‌. എന്നാലങ്ങു പറയുന്നതുപോലെ, എല്ലാം സംഭാവ്യ 
മാണ്‌; സാകാരമാവാനും സാധിക്കും എന്നും ഞാന്‍ വിശ്വസിക്കുന്നു. 

ശ്രീരാമ: ഭേഷ്‌. ഇതുംകൂടി ധരിച്ചോളു, ഈശ്വരന്‍ ചൈതന്യരൂപ 
ത്തില്‍ ചരാചരാത്മകമായ വിശ്വമെങ്ങും വ്യാപിച്ചിരിക്കുന്നു. 

മഹേന്ദ്രന്‍: ചേതനങ്ങളുടെ ചേതയിതാവായിട്ട്‌ ഞാനദ്ദേഹത്തെ 
കരുതുന്നു. 

ശ്രീരാമ: ഇപ്പോള്‍ ആ ഭാവത്തില്‍ത്തന്നെ ഇരിക്കൂ. പിടിച്ചു വലിച്ചു 
ഭാവം മാറ്റേണ്ട ആവശ്യമൊന്നുമില്ല. ചൈതന്യമെല്ലാം ഈശ്വരന്‍െറ 
ചൈതന്യമാണെന്ന്‌ ക്രമേണ അറിയാറാവും. അദ്ദേഹം ചൈതന്യ 
സ്വരൂപനാകുന്നു. ആട്ടെ, നിനക്ക്‌ ധനത്തിലും ഐശ്വര്യത്തിലും ആഗ്രഹം 
തോന്നുന്നുണ്ടോ? A 

മഹേന്ദ്രന്‍: ഇല്ല, പക്ഷേ നിശ്ചിന്തനാവാന്‍ വേണ്ടി, നിശ്ചിന്തനായിട്ട്‌ 
ഈശ്വരചിന്ത ചെയ്യാന്‍ വേണ്ടി, അത്യാവശ്യത്തിനു പണം വേണ 
മെന്നാഗ്രഹിക്കുന്നു. 

ശ്രീരാമ: ഓ, അതു തോന്നും. 

മഹേന്ദ്രന്‍: അതു ലോഭമാണോ? അല്ലെന്നു കരുതുന്നു. 

ശ്രീരാമ: അതെ, അതു ശരിയാണ്‌. അല്ലെങ്കില്‍ നിന്‍െറ കുട്ടികളെ 
ആരു നോക്കും? താന്‍ അകര്‍ത്താവാണ്‌. എന്ന ബോധം നിനക്കുണ്ടാ 
യാല്‍ കുട്ടികള്‍ക്കു പിന്നെയെന്താണു വഴി? 

മഹേന്ദ്രന്‍: കര്‍ത്തവ്യബോധമുള്ളിടത്തോളം ജ്ഞാനമുണ്ടാവില്ലെന്നു 
കേട്ടിട്ടുണ്ട്‌. *കര്‍ത്തവ്യമാര്‍ത്താണ്ഡന്‍! 

ശ്രീരാമ: ഇപ്പോള്‍ ഈ ഭാവത്തിലിരിക്കൂ. പിന്നീട്‌, ഈ കര്‍ത്തവ്യ 
ബോധം തനിയെ പോകുമ്പോള്‍, അപ്പോഴത്തെക്കഥ വേറെ. 

എല്ലാവരും അല്പനേരം മിണ്ടാതിരുന്നു. 


* കര്‍ത്തവ്യദുഃഖമാര്‍ത്താണ്ഡജാലാദഗ്ദ്ധാന്തരാത്മനഃ 
കുതഃ പ്രശമപീയൂഷധാരാസാരമൃതേ സുഖം (അഷ്ടാവ്രകസംഹിതാ 18.3) 

മഹേന്ദ്രന്‍: കുറച്ചു ജ്ഞാനം ഉണ്ടായശേഷം സംസാരത്തില്‍ പ്രവേശി 
ക്കുകയോ! അതു സ്വബോധത്തോടെ മരിക്കലാണ്‌. വിഷൂചികയിലെ 
പ്പോലെ. 

ശ്രീരാമ: രാമ രാമ! 


മരണസമയത്ത്‌ ബോധമുണ്ടായിരുന്നാല്‍ വലിയ പ്രാണവേദനയു 
ണ്ടായിരിക്കും, കോളറയിലെന്നപോലെ. ഈ സംഗതി മനസ്സില്‍ 
വെച്ചുകൊണ്ടാണ്‌ മഹേന്ദ്രൻ പറയുന്നത്‌, കുറഞ്ഞൊന്ന്‌ ജ്ഞാനമു 
ണ്ടായശേഷം, സംസാരജീവിതം നയിക്കുന്നത്‌ ദാവാനലതുല്യമാണെന്ന്‌. 
കാരണം, അതു മിഥ്യയെന്ന്‌ അയാള്‍ക്കറിയാം. അതു മനസ്സിലാ 
ക്കിക്കൊണ്ടാണ്‌ ഗുരുദേവന്‍ “രാമ രാമ!” എന്നു പറഞ്ഞത്‌. 


മഹേന്ദ്രൻ: മറ്റുള്ളവര്‍ സന്നിപാതം പിടിച്ചവരെപ്പോലെയാണ്‌. 
ബോധമില്ലാതെ പോകുന്നു. മരണവേദന അറിയുന്നില്ല. 


ശ്രീരാമ: പറയൂ, പണംകൊണ്ട്‌ എന്തു കിട്ടും? ജയഗോപാലസേനന്‍ 
എത്രയോ പണമുണ്ട്‌! എന്നിട്ടും ദുഃഖം. മക്കളൊന്നും ശരിക്ക്‌ പറഞ്ഞാല്‍ 
കേള്‍ക്കുന്നില്ല. 

മഹേന്ദ്രൻ: സംസാരത്തില്‍ ദാരിദ്രയദുഃഖം മാത്രമേ ഉള്ളോ? ഒരുവശത്ത്‌ 
ആറു രിപുക്കള്‍. അതിനപ്പുറം രോഗശോകങ്ങള്‍. 


ശ്രീരാമ: പോരെങ്കില്‍, മാനം നേടാനുള്ള വെമ്പല്‍ - ആളുകളുടെ 
മുമ്പില്‍ മാന്യനാവാനുള്ള ആഗ്രഹം. ആട്ടെ, എന്‍െറ ഭാവമെന്താണ്‌? 


മഹേന്ദ്രൻ: ഉറക്കമുണര്‍ന്നെഴുന്നേറ്റ മനുഷ്യനെപോലെ. താനാരെന്നുള്ള 
ബോധം വരുന്നു. അങ്ങ്‌ ഈശ്വരനുമായി സദാ ടത; 


ശ്രീരാമ: നീയെന്നെ സ്വപ്നം കാണാറുണ്ടോ? 
മഹേന്ദ്രന്‍: ഉണ്ട്‌, പലതവണ. 


ശ്രീരാമ: എങ്ങനെ? എന്തെങ്കിലും ഉപദേശം തരുന്നതായി കണ്ടോ? 
മഹേന്ദ്രന്‍ മിണ്ടാതിരുന്നു. : 


ശ്രീരാമ: ഞാന്‍ ഉപദേശം തരുന്നതായി കാണുന്നെങ്കില്‍, അങ്ങനെ 
ചെയ്യുന്നത്‌ സച്ചിദാനന്ദംതന്നെയാണെന്ന്‌ അറിഞ്ഞു കൊള്‍ക. 


അനന്തരം മഹേന്ദ്രന്‍ താന്‍ സ്വപ്നത്തിൽ കണ്ടതെല്ലാം പറഞ്ഞു 
കേള്‍പ്പിച്ചു. ശ്രീരാമകൃഷ്ണന്‍ അതെല്ലാം ശ്രദ്ധിച്ചുകേട്ടു. 

ശ്രീരാമ: (മഹേന്ദ്രനോട്‌) അത്‌ വളരെ നന്ന്‌. നീയിനി വിചാരപ്പെടേണ്ട. 
നീയൊരു ശാക്തനാണ്‌. 


അദ്ധ്യായം അഞ്ച്‌ 
1883 ഒക്ടോബര്‍ 1, ബുധനാഴ്ച 


ശ്രീരാമകൃഷ്ണന്‍ അധരന്‍െറ വീട്ടില്‍ ദുര്‍ഗ്ഗാപൂജോത്സവത്തില്‍ 


അധരന്‍െറ വീട്ടിലെ ആരാധനാശാലയില്‍ നവമിപൂജാദിവസം 
ശ്രീരാമകൃഷ്ണന്‍ നില്ക്കുന്നു. സന്ധ്യയ്ക്കുശേഷം ശ്രീദുര്‍ഗ്ഗാദേവിയുടെ 

വൈഷ്ണവര്‍ക്കും ബ്രഹ്മഭക്തന്മാര്‍ക്കും ഉപദേശം 


ദീപാരാധന തൊഴുതു. ദുര്‍ഗ്ഗാപൂജ സംബന്ധിച്ച്‌ അധരന്‍െറ ഗൃഹത്തില്‍ 
മഹോത്സവം നടക്കുന്നു. അതിനായി അദ്ദേഹം ഗുരുദേവനെ 
ക്ഷണിച്ചുകൊണ്ടുവന്നിരിക്കുകയാണ്‌. 


ശ്രീരാമകൃഷ്ണന്‍ ഭക്തന്മാരുടെ ഇടയ്ക്കു സമാഗതനായിരിക്കുന്നു. 
അക്കൂട്ടത്തില്‍ ബലരാമന്‍െറ അച്ഛനുണ്ട്‌. പിന്നെ, അധരന്‍െറ സ്നേഹിതനും 
അവധിക്കു വന്നിരിക്കുന്ന സ്കൂള്‍ ഇന്‍സ്പെക്ടറുമായ ശാരദബാബു 
വുമുണ്ട്‌. ഈ പൂജയില്‍ പങ്കുകൊള്ളാന്‍ അധരന്‍ അയല്‍ക്കാരേയും 
സ്വജനങ്ങളേയും ക്ഷണിച്ചിരുന്നു. അവരും പലരും വന്നുചേര്‍ന്നിട്ടുണ്ട്‌. 


ശ്രീരാമകൃഷ്ണന്‍ സന്ധ്യയ്ക്കു ദീപാരാധന തൊഴുതു ഭാവാവി 
ഷ്ടനായി പൂജാഹാളില്‍ നില്ക്കുന്നു. ദേവിയെ പാട്ടുപാടി കേള്‍പ്പിക്കുന്നു. 


അധരനൊരു ഗൃഹസ്ഥഭക്തന്‍. താപത്രയത്തില്‍ പെട്ടുഴലുന്ന അനേകം 
ഗൃഹസ്ഥഭക്തന്മാരും വന്നുചേര്‍ന്നിട്ടുണ്ട്‌. അതറിഞ്ഞ്‌ ശ്രീരാമകൃഷ്ണന്‍ 
സകലരുടേയും മംഗളത്തിനായി ജഗന്മാതാവിനെ സ്തോത്രം ചെയ്തു 
കൊണ്ടു പാടി; 


പരിപാലയ ഭവതാരിണി കരുണാമയിയംബേ! 
യമനെന്നുടെയരികത്തങ്ങണയുന്നതില്‍ മുമ്പേ 
ജനപാലിനി ജനമോഹിനി ഭവഭഞ്ജനി നീയേ 
മരണം വരുമളവില്‍ പുനരവലംബവുമംബേ! 


ഹരിലീലയിലനുകൂലിനിയായ്‌ വന്ന യശോദ - 

ക്കൊരു പെൺകൊടിയായിജ്ജനിയാര്‍ന്നുളളവളയി നീ. 
്രജനന്ദനനൊത്തങ്ങഥ വൃന്ദാവനസീമ്ളി 
പലകേളികളാടീടിന രാധാമണിയതു നീ. 


പരമേശ്വരി പരിപാവനി ഗിരിരാജസുതേ നീ 
ഗതിദായിനി സുരവാഹിനി വ്രജസുന്ദരിയും നീ 
സിതവര്‍ണ്ണിനി ഗിരിജേ തവ ഗുണഗാഥകളനിശം 
ശ്രുതിമോഹനമാകുംപടി പരിഗായതി ലോകം. 


ശ്രീരാമകൃഷ്ണന്‍ ഭാവാവേശത്തോടെ ജഗന്മാതാവുമായി സംഭാഷണം 
ചെയ്യുന്നു. 

ശ്രീരാമകൃഷ്ണന്‍ അധരന്‍െറ വീട്ടിലെ രണ്ടാം നിലയിലുള്ള 
ഇരിപ്പുമുറിയില്‍ ചെന്നിരുന്നു. മുറിയില്‍ വേറെയും അനേകം അതിഥികള്‍ 
ഉണ്ട്‌. ബലരാമന്‍െറ അച്ഛനും ശാരദബാബുവും മറ്റും അടുത്തിരിപ്പുണ്ട്‌. 


ഗുരുദേവന്‍ ഇപ്പോഴും ഭാവാവിഷ്ടന്‍. അതിഥികളെ സംബോധന 
ചെയ്തുകൊണ്ട്‌ അദ്ദേഹമരുളി: “മാന്യരെ, എന്‍െറ ഈണു കഴിഞ്ഞു. 
ഇനി നിങ്ങള്‍ വിരുന്നുണ്ണുവിന്‍.” 

അധരന്‍െറ നൈവേദ്യവും പൂജയും ദേവി സ്വീകരിച്ചു എന്നല്ലേ, 
“ഞാനുണ്ടു; ഇനി നിങ്ങളുണ്ണുവിന്‍,' എന്നു ദേവിയുടെ ആവേശത്തോടെ 
ശ്രീരാമകൃഷ്ണന്‍ അരുളിയതിന്‍െറ അര്‍ത്ഥം? 

ഗുരുദേവന്‍ ഭാവാവിഷ്ടനായിട്ട്‌ ജഗന്മാതാവിനോടു ചോദിച്ചു: “അമ്മേ, 
ഞാനുണ്ണണോ? അതോ, അമ്മ ഉണ്ണുന്നോ? അമ്മേ, കാരണാനന്ദരൂപിണി!” 

ശ്രീരാമകൃഷ്ണന്‍ ജഗന്മാതാവിനെയും തന്നെയും ഒന്നായി കാണു 
ന്നുവോ? അമ്മതന്നെ മകന്‍െറ വടിവെടുത്ത്‌ ലോകശിക്ഷണത്തിനായി 
അവതരിച്ചിരിക്കുകയോ? അതുകൊണ്ടല്ലേ “ഞാനുണ്ടു” എന്നു ഗുരുദേവന 
രുളിയത്‌? 

പിന്നെ, ഭാവാവസ്ഥയില്‍ ശരീരത്തിനുള്ളില്‍ ഷട്ച്രകങ്ങളെയും 
അവയ്ക്കുള്ളില്‍ അമ്മയേയും കണ്ടു. അതിനാല്‍ വീണ്ടും ഭാവവിവശനായി 
പാടി: 


ജീവിതശോകവിനാശിനി ജനനീ 
മൂലാധാരമഹോല്പലരമണീ 
വീണാവാദനകാരിണി ജനനീ 
ഫാലവിലോചനചേതോഹാരിണി 
സ്വാധിഷ്ഠാനസരോജവിലാസിനി 
മണിപൂരകസൌഈധോപരിവാസിനി 
ഷഡ്ദളപദ്മവിരാജിനി ദേവി! 
ദുര്‍ഗ്ഗേ, ഭഗവതി പാലയ സപദി. 


ഓമനക്കുട്ടന്‍ 


ആരുതന്നുടെ പേരു കേള്‍ക്കുകില്‍ 
കാലനും ഭീതി പുണ്ടിടും 

ആ മഹാകാളി ദേവിതന്‍ കഴല്‍ - 
ക്കീഴിലാണു കൃതാന്തനും. 
ദേവിയെന്തേയിതുവിധം കരിം - 
കാറുപോലെ കറുത്തുപോയ്‌? 
അക്കറുപ്പിനുമുണ്ടൊരദ്ഭുത - 
സുപ്രഭാതത്തിന്‍ സൌഭഗം. 
തല്‍ക്കിരണം പതിയണം ഭക്ത - 
ചിത്തപദ്മം വിടരുവാന്‍ 
അമ്മയെയൊന്നുകണ്ടാല്‍ പിന്നെന്തു - 
പുണ്യം വേറിട്ടു നേടണം? 


ഗാനം തുടര്‍ന്നു: 


ജഗദീശ്വരിയുടെ പദതാരിണയിവ - 
നഭയസ്ഥാനമതാവുകകൊണ്ടിഹ 
ഭയമൊരുലേശമെനിക്കില്ലിനിമേല്‍ 
യമനെന്‍ സവിധമണഞ്ഞെന്നാലും. 
ജഗദംബികതന്‍ നാമമഹോന്നതമന്ത്ര - 
നിബദ്ധമതായൊരു കവചംകൊണ്ടു 
ശിരസ്സിതലംകൃതമാക്കി, സംസാരത്തില്‍ - 

ചന്തക്കവലയിലിനിയെന്‍ ഗാത്രം വിറ്റി - 
ട്ടുതിനുടെ പകരംകൊള്‍വേന്‍ ദുര്‍ഗ്ഗേ, നിന്നെ. 
ഹൃദയതലത്തില്‍ വളര്‍ത്തിയെടുത്തൊരു 
ദൂര്‍ഗ്ഗാനാമകകല്ലകലതകള്‍ക്കല്ലം വാട്ടം 
തട്ടാതെന്നും ഭക്തിജലേന കുളുര്‍മ്മ കൊടു - 
ത്തിവനത്തലൊരല്ലവുമേലാതങ്ങനെ 
തുഷ്ടിയില്‍ മേവുന്നളവു കൃതാന്തന്‍ 
യഷ്ടിയുമേന്തി വരുന്നെന്നാകില്‍, 
അംബികതിരുവടി വാഴുന്നിടമാണെ - 
ന്നതിധീരം നെഞ്ചു വിരിച്ചു പറഞ്ഞു മടക്കും. 


അഭയദായിനിയെ ശരണമടഞ്ഞാല്‍ സകലഭയവും പൊയ്പോകും. 
അതുകൊണ്ടല്ലയോ ഭക്തന്മാര്‍ക്ക്‌ അഭയമരുളിക്കൊണ്ട്‌ ഈ വിധം 
പാടിയത്‌? 


ശ്രീ ശാരദബാബു പുത്രമരണംകൊണ്ട്‌ സന്തപ്തന്‍. അതുകൊണ്ട്‌ 
അദ്ദേഹത്തിന്‍െറ സ്നേഹിതന്‍ അദ്ദേഹത്തെ ഗുരുദേവന്‍െറ അടുക്കൽ 
കൂട്ടിക്കൊണ്ടുവന്നിരിക്കുന്നു. ശാരദന്‍ ശ്രീ ചൈതന്യന്‍െറ ഭക്തനാണ്‌. 
അദ്ദേഹത്തെ കണ്ടതുകൊണ്ട്‌ ശ്രീരാമകൃഷ്ണന്‍ ശ്രീ ചൈതന്യന്‍െറ 
ആവേശമുണ്ടായി. 


ഗുരുദേവന്‍ പാടി: 


* എവിടെത്തിരിഞ്ഞൊന്നു നോക്കിയാലു - 
മവിടെല്ലാം തങ്കക്കിനാവുമാത്രം; 
മയില്‍കുയില്‍തൊട്ട പറവകള്‍ തന്‍ 
ചിറകുകള്‍ പൊന്നില്‍ കുളിച്ചുനില്‍പു. 
എന്തു പുതുമയാണീയുലകം 
പൊന്‍പൂശിനില്ലതായ്‌ തോന്നിടുമ്പോള്‍, 
കാരണമെന്തെന്നെനിക്കറിയാം 
രാധ മഥുരയ്ക്കു വന്നതത്രേ. 
അവളുടെ മെയ്‌ നിറമെന്നിലാകെ 
പകരാനുമിന്നതു ഹേതുവത്രെ. 
രാധായെത്തന്നെ നിനച്ചിരുന്നു 
രാധയായ്മാറി ഞാന്‍ മോദമാര്‍ന്നു. 

ദ്രുതകാകളി 
അതു പൊഴുതിലും ശ്രീപരമേശ്വര - 

' നതുലനദ്വൈതിയായതില്ലേതുമേ, 
അഗ്രജന്‍ ബലഭദ്രനോ നിത്യനാ - 
യുദ്ഭവിച്ചതില്ലേതുമേയിപ്പൊഴും. 
ശ്രീവിശാഖനാ നന്ദനായ്ത്തീര്‍ന്നി 

* കൃഷ്ണന്‍ ഗരാംഗഭാവത്തില്‍ ചൊല്ലുന്നു. 

രാമദാസനായില്ല വിരിഞ്ചനും, 

നാരദന്‍ ശ്രീനിവാസനുമായില്ല 
ശ്രീയശോദയാളിന്ദ്രാണിയായില്ല. 
കേവലം ഞാനൊരുവനോ ഗരാംഗ - 
നായി മേവിടാനുണ്ടൊരു കാരണം. 
രാധ വന്നു മഥുരാപുരിക്കക - 
മാകെയെന്നുടല്‍ പൊന്‍മയമാര്‍ന്നുപോയ്‌; 
അച്ഛനാകിയ നന്ദനിന്നേവരെ 

നിശ്ചയം ജഗന്നാഥനായ്ത്തീര്‍ന്നില്ല. 
രാധയാളോ ഗദാധരനായില്ല 
ഗാത്രമെന്തഹോ പൊന്‍നിറമായി മേ. 


ഗഈരാംഗപ്രേമത്താല്‍ ഉന്മത്തയായ ഒരു സ്ത്രീയുടെ ഭാവം പൂണ്ട്‌ 
ഗുരുദേവന്‍ പാടി: 


ഗുണമേറും 
അയലത്തുള്ളാളുകളെന്നെ നോക്കി 
അപവാദമോരോന്നുരച്ചിടുന്നു 

ഗരനു ദുഷ്പേര്‍ വരുത്തി ഞാനെ - 
ന്നവരെനെച്ചുണ്ടി പഴിച്ചിടുന്നു. 
പരദൂഷണത്തില്‍ മുഴുകിടുമ്പോള്‍ 
പരമാര്‍ത്ഥമാളുകളെന്തറിയാന്‍? 
അരുതാത്തതോരോന്നു കേട്ടിടുമ്പോ - 
ളുരുകുകയാണെന്‍െറയുള്ളു തോഴി. 
പരമാര്‍ത്ഥമേതുമറിഞ്ഞിടാതെ 
പരിഹസിച്ചാളുകളോതിയാലും 
പതിതയെന്നെന്നെക്കരുതിയാലും 
പരിഭവമില്ലതിലൊട്ടുപോലും. 


ഒരുകാര്യമോര്‍ക്കെയെനിക്കു തോഴി 
കുനിയുന്നിതെന്‍മുഖം നാണമായി. 
ഒരുദിനം ശ്രീവാസന്‍തന്‍ ഗൃഹത്തില്‍ 
ഭജന നടക്കുകയായിരുന്നു, 
ഭക്തിലഹരിയില്‍ ഗാരകാംഗന്‍ 
പെട്ടെന്നു മുറ്റത്തുരുണ്ടുവീണു. 
അക്കാഴ്ച കണ്ടപാടന്നു ഞാനും 
നില്ക്കുന്ന നില്പില്‍ മറിഞ്ഞുവീണു. 
ശ്രീവാസഗേഹിനി ഓടിവന്നെന്‍ - 
ബോധക്കേടാകവേ നീക്കിവേഗം. 
പിന്നൊരുനാളിലാ ഗാരകാംഗന്‍ 
തന്നുടെ ഭക്തരോടൊത്തുകൂടി 

നാമസങ്കീര്‍ത്തനം പാടിയാടി 
വീഥിയിലൂടെ നടക്കയായി; 
ഞാനതു കണ്ടതിമോദമാര്‍ന്നാ - 
ഗ്ലായകസംഘത്തോടൊത്തുചേര്‍ന്നു. 


ബലരാമന്‍െറ അച്ഛനൊരു വൈഷ്ണവന്‍. അതുകൊണ്ട്‌ ശ്രീരാമ 
കൃഷ്ണന്‍ പിന്നെ ഗോപികളുടെ ഉന്മത്തപ്രേമത്തെക്കുറിച്ചു പാടി: 


ഒരുദിനം ഗംഗതന്‍തീരത്തു ഗാരന്‍െറ 
തനുകാന്തി കണ്ടു ഞാന്‍ നിന്നുപോയി. 
മതിമോഹമാര്‍ന്നേവം മരവിച്ചു ഞാന്‍ നില്ക്കേ 
ജലപാത്രം കൈയില്‍നിന്നൂര്‍ന്നുപോയി. 
കമനീയരുപന്‍െറ തനുതൊടാനെന്നിട്ടും 
തരമായതില്ലയെനിക്കു തോഴി. 
കരുതുകിലെതുവിധം മതിമോദമാര്‍ന്നിനി 
പരിചിൽ ഞാന്‍ വീട്ടിലടങ്ങിവാഴും? 
കരിമുകില്‍വര്‍ണ്ണനെന്‍ പുരികുഴലാവുകില്‍ 
നറുമലര്‍ ചൂടി ഞാന്‍ കോതിവെയ്ക്കും. 
തരിവളയാകിലോ കൈയുകള്‍ രണ്ടിലും 
നലമോടെ മാറിയണിഞ്ഞിടും ഞാന്‍. 

മുരളിതന്‍ നാദമൊന്നെങ്ങാനും കേള്‍ക്കെ ഞാന്‍ 
കുടവുമായ്‌ യമുനയിലോടിയെത്തും. 
വനവഹ്‌നി പിടിപെട്ട ഹരിണിപോലവിടെ ഞാന്‍ 
മനമുഴന്നോടിടും വെമ്പലോടെ. 


അദ്ധ്യായം ആറ്‌ 


ബലരാമന്‍െറ അച്ഛനുമായി സംഭാഷണം 


(ഈശ്വരന്‍ സഗുണനും നിര്‍ഗുണനും, സാകാരനും അതേസമയം 
നിരാകാരനും. തീര്‍ത്ഥാടനാദികര്‍മ്മങ്ങള്‍, കഴുത്തില്‍ മാല, വൈരാഗി 
വേഷധാരണം, ഇവയെത്രനാള്‍ വേണം?) 


ബലരാമന്‍െറ അച്ഛന്‌ ഒറീസ്സയില്‍ ഭ്രദകം തുടങ്ങി പലയിടങ്ങളിലും 
തോട്ടങ്ങളുണ്ട്‌. വൃന്ദാവനം, പുരി, ഭദ്രകം മുതലായി പലയിടങ്ങളിലും 
അമ്പലങ്ങളും അതിഥിശാലകളും ഉണ്ട്‌. അദ്ദേഹം അവസാനകാലത്ത്‌ 
വൃന്ദാവനത്തില്‍ ശ്യാമസുന്ദരന്‍െറ കുഞ്ജത്തില്‍ ഭഗവദാരാധനയും 
ചെയ്തുകൊണ്ടു താമസിക്കുന്നു. 

ബലരാമന്‍െറ വന്ദ്യപിതാവ്‌ പഴയമട്ടിലുള്ള ഒരു വൈഷ്ണവനാണ്‌. 
വൈഷ്ണവഭക്തന്മാര്‍ പലര്‍ക്കും, ശാക്തര്‍, ശൈവർ, വേദാന്തികള്‍ 
എന്നിവരോട്‌ ഒട്ടും സഹഭാവമില്ല; ചിലരൊക്കെ അവരെ വെറുക്കുന്നുമുണ്ട്‌. 
എന്നാല്‍ ശ്രീരാമകൃഷ്ണന്‍ അത്തരം ഇടുങ്ങിയ മനോഭാവത്തെ 
അനുമോദിച്ചിരുന്നില്ല. വ്യാകുലതയുണ്ടെങ്കിൽ എല്ലാ വഴിക്കും, സകല 

മതങ്ങളില്‍ക്കൂടിയും, ഈശ്വരനെ പ്രാപിക്കാന്‍ സാധിക്കും എന്നാണദ്ദേഹം 
പറയുന്നത്‌. വൈഷ്ണവഭക്തന്മാര്‍ പലരും മാലയണിഞ്ഞും ഗ്രന്ഥം 
വായിച്ചും കഴിക്കുന്നു, എന്നാല്‍ ഭഗവല്ലാഭത്തിനുവേണ്ടി വ്യാകുലപ്പെടു 
ന്നില്ല. അതറിഞ്ഞ്‌ ഗുരുദേവന്‍ ബലരാമന്‍െറ അച്ഛന്‌ ഉപദേശം നല്‍കുന്നു. 


(പൂര്‍വ്വകഥ - ശ്രീരാമകൃഷ്ണന്‍െറ രാമമന്ത്രസ്വീകാരവും വൈഷ്ണവ 
വൈരാഗിയുടെ വേഷധാരണവും.) 


ശ്രീരാമ: (മാസ്റ്റരോട്‌) ഞാനെന്തിനാണ്‌ ഒരേ മാതിരി മാത്രമായിരി 
ക്കുന്നത്‌, എന്ന്‌ ഞാനാലോചിച്ചു. ഞാനും വൃന്ദാവനത്തിലെ വൈഷ്ണവ 
വൈരാഗിമാരുടെ ഉടുപ്പണിഞ്ഞ്‌ മൂന്നുനാള്‍ ആ ഭാവത്തില്‍ കഴിച്ചു. 
പിന്നീട്‌ ദക്ഷിണേശ്വരത്തുവെച്ച്‌ രാമമന്ത്രം സ്വീകരിച്ചു. നീണ്ട ഗോപിയും 
കഴുത്തില്‍ മുത്തുമാലയുമണിഞ്ഞു. പക്ഷേ, കുറച്ചു ദിവസം കഴിഞ്ഞ്‌ 
ദൂരെക്കളഞ്ഞു. 

ഒരാള്‍ക്ക്‌ ഒരു തൊട്ടിയുണ്ടായിരുന്നു. ആളുകള്‍ അയാളുടെ അടുക്കല്‍ 
തുണി ചായം മുക്കാന്‍ വരാറുണ്ട്‌. തൊട്ടിയില്‍ ഒരുതരം ചായം 
കലക്കിയിരുന്നു. എന്നാല്‍ ആര്‍ക്ക്‌ എന്തു നിറം വേണമെങ്കിലും ആ 
തൊട്ടിയില്‍ മുക്കിയാല്‍ തുണിക്ക്‌ ആ നിറം കിട്ടിയിരുന്നു. ഒരാള്‍ ഇതു 
കണ്ട്‌ ആശ്ചര്യപ്പെട്ട്‌ ചായം മുക്കുന്നവനോടു പറഞ്ഞു: “ഇനിയെനിക്ക്‌ 
നീ ഏതു നിറം കലക്കിയിട്ടുണ്ടോ അതില്‍ മുക്കിത്തരു.” 

എല്ലാ മതങ്ങളിലുംപെട്ട ആളുകള്‍ തന്‍െറ അടുത്തു വരുമെന്നും 
തദ്വാരാ അവര്‍ക്ക്‌ ആദ്ധ്യാത്മികോദ്ദീപനം ഉണ്ടാകുമെന്നും ഇതുകൊണ്ട്‌ 
ഗുരുദേവന്‍ സൂചിപ്പിക്കുകയായിരുന്നോ? 

ശ്രീരാമകൃഷ്ണന്‍ വീണ്ടുമരുളി: ഒരു മരത്തിന്‍െറ മുകളില്‍ ഒരു 
ഓന്തുണ്ടായിരുന്നു. അതിനെ കണ്ട ഒരാള്‍ അതിന്‍െറ നിറം പച്ചയെ 
ന്നും, വേറൊരാള്‍ കറുപ്പെന്നും, പിന്നൊരാള്‍ മഞ്ഞയെന്നും പറഞ്ഞു. 
അങ്ങനെ പലരും പല നിറത്തില്‍ കണ്ടു. അവര്‍ തമ്മില്‍ തര്‍ക്കമായി, 
ആ ജന്തു പച്ചയല്ല, ചുവപ്പാണ്‌; അല്ല, മഞ്ഞയാണ്‌, എന്നെല്ലാം. 
മരത്തിന്‍െറ മൂട്ടില്‍ ഒരാള്‍ പാര്‍ത്തിരുന്നു. എല്ലാവരുംകൂടി അയാളുടെ 
അടുത്തെത്തി. അയാള്‍ പറഞ്ഞു: “ഞാന്‍ രാപകല്‍ ഈ മരച്ചുവട്ടില്‍ 
താമസിക്കുന്നു. ആ ജന്തു ഒരു ഓന്താണ്‌ എന്നെനിക്കറിയാം. അത്‌ 
നിമിഷംതോറും നിറം മാറും. പിന്നെച്ചിലപ്പോള്‍ ഒരു നിറവും കാണുക 
യുമില്ല!” 

ഈശ്വരന്‍ സഗുണന്‍, നാനാരൂപം ധരിക്കുന്നു; വീണ്ടും നിര്‍ഗുണന്‍, 
ഒരു വര്‍ണ്ണവുമില്ല, വാക്കിനും മനസ്സിനും അതീതന്‍, എന്നല്ലേ 
ശ്രീരാമകൃഷ്ണന്‍ അരുളിച്ചെയ്തതിന്‍െറ പൊരുള്‍? അതോ, അദ്ദേഹം 
ഭക്തിയോഗം ജ്ഞാനയോഗം മുതലായ എല്ലാ വഴികളില്‍ക്കൂടിയും 
ഈശ്വരന്‍െറ മാധുര്യം ആസ്വദിക്കുകയാണോ? 


ശ്രീരാമ: (ബലരാമന്‍െറ അച്ഛനോട്‌) ഇനി പുസ്തകം വായിക്കരുത്‌. 
എന്നാല്‍ ഭക്തിശാസ്സ്ം വായിച്ചോളു, ശ്രീ ചൈതനൃചരിതാമൃതം. 

വൈഷ്ണവര്‍ക്കും ബ്രഹ്മഭക്തന്‍്മാര്‍ക്കും ഉപദേശം 


(രാധാകൃഷ്ണലീലയുടെ അര്‍ത്ഥം - രസവും രസികനും) 


ശ്രീരാമ: സംഗതിയിതാണ്‌. ഈശ്വരനെ സ്നേഹിക്കുകയും അദ്ദേഹ 
ത്തിന്‍െറ മാധുര്യം ആസ്വദിക്കുകയും. അദ്ദേഹം രസം, ഭക്തന്‍ രസികനും. 
ഭക്തന്‍ രസം പാനം ചെയ്യുന്നു. ഈശ്വരന്‍ പദ്മം, ഭക്തന്‍ ഭ്രമരം, ഭക്തന്‍ 
പദ്മത്തിന്‍െറ മധു പാനം ചെയുന്നു. 


ഭക്തനെപ്രകാരം ഭഗവാനെക്കൂടാതെ ജീവിക്കാന്‍ സാധിക്കുകയില്ലയോ, 
അതുപോലെ ഭഗവാനും ഭക്തനെക്കൂടാതെ ജീവിക്കാനാവില്ല. അപ്പോള്‍ 
ഭക്തന്‍ രസവും ഭഗവാന്‍ രസികനും ആയിത്തീരുന്നു. ഭക്തന്‍ പദ്മവും 
ഭഗവാന്‍ ക്രമരവും. അദ്ദേഹം സ്വീയമാധുര്യം ആസ്വദിക്കാന്‍ രണ്ടും 
ആയിത്തീര്‍ന്നിരിക്കുന്നു. അതാണ്‌ രാധാകൃഷ്ണലീലയുടെ അര്‍ത്ഥം. 


തീര്‍ത്ഥാടനം, കഴുത്തില്‍ മാല മുതലായ: ആചാരങ്ങള്‍ ആദ്യമൊ 
ക്കെ ആവശ്യമാണ്‌. ലക്ഷ്യപ്രാപ്പിയുണ്ടായാല്‍, ഭഗവദ്ദര്‍ശനം സാധിച്ചാല്‍, 
പുറമേയുള്ള ആഡംബരങ്ങളൊക്കെ ക്രമത്തില്‍ കുറഞ്ഞുവരും. അപ്പോള്‍ 
പിന്നെ ഈശ്വരന്‍െറ നാമം ജപിക്കുക, അദ്ദേഹത്തെ സുരിക്കുക, മനനം 
ചെയ്യുക. * 


പതിനാറു രൂപ പൈസയാക്കിയാല്‍ ഒരു കുന്നുകാണും; എന്നാല്‍ 
പതിനാറു രൂപ ഒരുമിച്ചുവെച്ചാല്‍ അത്രയ്ക്കൊന്നും വലിപ്പം കാണുകയില്ല. 
അതൊരു മോഹര്‍ ആക്കിമാറ്റിയാല്‍ പിന്നെയും എത്രയോ ചെറുതാകും. 
അതു മാറ്റി ചെറിയൊരു രത്തമാക്കിയാല്‍ അതാളുകളുടെ കണ്ണില്‍ 
പെടുകതന്നെയില്ല.' 


കഴുത്തില്‍ മാലയിടുക മുതലായ ആചാരങ്ങളനുസരിച്ചില്ലെങ്കിൽ 
വൈഷ്ണവര്‍ നിന്ദിക്കുന്നു. ഈശ്വരദര്‍ശനത്തിനുശേഷം മാല, വേഷം 
ഈവക അടയാളത്തിലുള്ള അഭിനിവേശം കുറഞ്ഞുവരുന്നു എന്ന്‌ 
ഗുരുദേവന്‍ അരുളിയത്‌ അതുകൊണ്ടായിരിക്കുമോ? 


ശ്രീരാമ: (ബലരാമന്‍െറ അച്ഛനോട്‌) കര്‍ത്താഭജസംഘക്കാര്‍ ഭക്തരെ 
പ്രവര്‍ത്തകന്‍, സാധകന്‍, സിദ്ധന്‍, സിദ്ധസിദ്ധന്‍ എന്നിങ്ങനെ തരം 
തിരിക്കുന്നു. പ്രവര്‍ത്തകന്‍ പൊട്ടു തൊടുന്നു, മാല കഴുത്തിലിടുന്നു, 
അങ്ങനെ എല്ലാ ആചാരങ്ങളും അനുഷ്ഠിക്കുന്നു. സാധകന്മാര്‍ക്ക്‌ 
ബാഹ്യമായ ആഡംബരങ്ങള്‍ അത്രയ്ക്കൊന്നും കാണുകയില്ല. ബാള്‍കളെ 
പ്പോലെ. സിദ്ധന്‌, ഈശ്വരന്‍ ഉണ്ട്‌, എന്നു ദൃഡ്ദവിശ്വാസമുണ്ട്‌. ചൈതന്യ 
ദേവനെപ്പോലെയുള്ളവര്‍ സിദ്ധസിദ്ധര്‍. അവര്‍ ഈശ്വരനെ കണ്ടിരിക്കുന്നു, 
സര്‍വ്വദാ അദ്ദേഹവുമായി വര്‍ത്തമാനം പറയുന്നു. സിദ്ധസിദ്ധനാണ്‌ 
അതിര്‌. അതിരിനപ്പുറം പിന്നെയൊന്നുമില്ല. 


* പരേ ബ്രഹ്മണി വിജ്ഞാതേ സമസ്സൈര്‍നിയമൈരലം 

താലവ്ൃന്തേന കിം കാര്യം പ്രാപ്പേ മലയമാരുതേ. 

ഒരു വ്യാപാരി എല്ലാം വിറ്റു, കട പൂട്ടി, എന്നിട്ട്‌ വിലപിടിച്ചൊരു പവിഴം മേടിച്ചു 
ബൈബിള്‍ 


ബൌള്‍ = ചൈതന്യാനുയായികളായ വൈഷ്ണവരുടെ ഒരു സംഘം. 

ശ്രീരാമകൃഷ്ണവചനാമൃതം 


(സര്‍വ്വധര്‍മ്മസമന്പയവും മത്രഭാന്തു വെടിയലും.) 


- ശ്രീരാമ: സാധകന്മാര്‍ പലതരമുണ്ട്‌. സാത്വികസാധന രഹസ്യമാ 
യിട്ടാണ്‌. സാധകന്മാര്‍ സാധനയും ഭജനയും ഗോപ്യമായി ചെയ്യുന്നു. 
കണ്ടാല്‍ സാധാരണയാളുകളെപ്പോലെ തോന്നും; എന്നാലവര്‍ കൊതു 
കുവലയ്ക്കുള്ളിലിരുന്നു ധ്യാനിക്കുന്നു. 

രാജസസാധകന്മാര്‍ ബാഹ്യാഡംബരങ്ങള്‍ വെച്ചുകൊണ്ടിരിക്കും - 
കഴുത്തില്‍ ജപമാല, കാവിത്തുണി, പട്ടുതുണി, സ്വര്‍ണ്ണരുദ്രാക്ഷം 
കോര്‍ത്ത ജപമാല - ഇങ്ങനെയെല്ലാം. പരസ്യപ്പലകവെച്ച കച്ചവടക്കാ 
രെപ്പോലെയാണവര്‍. 


വൈഷ്ണവഭക്തന്മാര്‍ക്ക്‌ വേദാന്തമതത്തോടോ ശാക്തമതത്തോടോ 
അത്ര പ്രതിപത്തിയില്ല. ഇപ്രകാരം ഗുരുദേവന്‍ ബലരാമന്‍െറ അച്ഛനോട്‌ 
സങ്കുചിതമനോഭാവം പരിത്യജിക്കണമെന്ന്‌ ഉപദേശിച്ചു. 


ശ്രീരാമ: (ബലരാമന്‍െറ അച്ഛന്‍ മുതല്‍പേരോട്‌) ഏതു മാര്‍ഗ്ഗവുമാ 
കട്ടെ, മതമേതുമാകട്ടെ, സകലരും ഒരേ ഈശ്വരനെത്തന്നെയാണു വിളിക്കു 
ന്നത്‌. അതുകൊണ്ട്‌ ഒരു മതത്തെയും മാര്‍ഗ്ഗത്തെയും അനാദരിക്കയോ 
നിന്ദിക്കയോ അരുത്‌. വേദത്തില്‍ ഈശ്വരനെ സച്ചിദാനന്ദ്രബഹ്മമെന്നു 
പറയുന്നു. ഭാഗവതാദിപുരാണങ്ങളില്‍ അദ്ദേഹത്തെ സച്ചിദാനന്ദകൃഷ്ണ 
നെന്നു പറയുന്നു. തന്ത്രത്തില്‍ അദ്ദേഹം സച്ചിദാനന്ദശിവന്‍ എന്നു 
പറയപ്പെടുന്നു. എല്ലാം ഒരേ സച്ചിദാനന്ദം. 


വൈഷ്ണവരില്‍ നാനാസമ്മ്രദായങ്ങളുണ്ട്‌. വേദത്തില്‍ ബ്രഹ്മം എന്നു 
പറയുന്നതിനെ ഒരു വൈഷ്ണവസമ്മ്രദായക്കാര്‍ അലക്ഷ്യനിരഞ്ജനന്‍ 
എന്നു പറയുന്നു. അലക്ഷ്യം അതായത്‌, ലക്ഷ്യമായി ചൂണ്ടിക്കാണിക്കാ 
നാവാത്തത്‌, ഇന്ദ്രിയങ്ങള്‍കൊണ്ട്‌ ഗ്രഹിക്കാനാവാത്തത്‌ എന്നര്‍ത്ഥം. 
രാധയും കൃഷ്ണനും ആ അലക്ഷ്യത്തിന്‍െറ രണ്ടു കുമിളകള്‍ മാത്രം 
എന്നാണവരുടെ മതം. 

വേദാന്തികളുടെ അഭിപ്രായത്തില്‍ അവതാരമില്ല. രാമനും കൃഷ്ണ 
നും ഈ സച്ചിദാനന്ദസാഗരത്തിന്‍െറ രണ്ടു തിരകള്‍ മാത്രമാണെന്നാണ്‌ 
വേദാന്തവാദികള്‍ പറയുന്നത്‌. 

ഒന്നല്ലാതെ രണ്ടില്ല. ആര്‍ എങ്ങനെയും വിളിക്കട്ടെ; ആത്മാര്‍ത്ഥമായിട്ട്‌ 
ഈശ്വരനെ വിളിച്ചിട്ടുണ്ടെങ്കില്‍ നിശ്ചയമായും അത്‌ അദ്ദേഹത്തിന്‍െറ 
അടുത്തെത്തും. വ്യാകുലതയുണ്ടെങ്കില്‍, അതു മതി. 


ശ്രീരാമകൃഷ്ണന്‍ ഭാവവിവശനായി ഈവക കഥകളെല്ലാം പറഞ്ഞു. 
ഇനിയിപ്പോളല്ലം ബാഹ്യബോധം വന്നു; അപ്പോള്‍ ചോദിച്ചു: “നിങ്ങള്‍ 
ബലരാമന്‍െറ അച്ഛനാണല്ലേ?” 

(ബലരാമന്‍െറ അച്ഛന്‌ ഉപദേശം - വ്യാകുലനാകുക) 


എല്ലാവരും തെല്ലൊന്നു മിണ്ടാതിരുന്നു. ബലരാമന്‍െറ വൃദ്ധപിതാവ്‌ 
ജപമാലയില്‍ ഹരിനാമം ജപിച്ചുകൊണ്ടിരുന്നു. 

വൈഷ്ണവര്‍ക്കും ബ്രഹ്മഭക്തന്മാര്‍ക്കും ഉപദേശം 


ശ്രീരാമ: (മാസ്റ്റര്‍ മുതലായവരോട്‌) ആട്ടെ, ഇവരൊക്കെ എത്ര 
ജപിക്കുന്നു, എത്ര തീര്‍ത്ഥാടനം ചെയ്യുന്നു! എന്നിട്ടും എന്താണിങ്ങനെ? 
എന്ത്‌, ഇവരുടെ ഒരു കൊല്ലത്തിന്‌ പതിനെട്ടു മാസമാണോ? 

ഞാനൊരിക്കല്‍ ഹരീശനോടു ചോദിച്ചു: “വ്യാകുലതയില്ലെങ്കില്‍ 
കാശിയില്‍ പോയിട്ടെന്തു കാര്യം? വ്യാകുലതയുണ്ടെന്നാലോ, ഇവിടംതന്നെ 
കാശി.” 


ഇത്രയും തീര്‍ത്ഥസ്മാനവും ഇത്രയും ജപവും നടത്തിയിട്ടും ഒന്നുമാകാ 
ത്തതെന്തുകൊണ്ട്‌? വ്യാകുലതയില്ലാത്തതുകൊണ്ട്‌. വ്യാകുലതയോടെ 
വിളിച്ചാല്‍ അദ്ദേഹം ദര്‍ശനമരുളും. 


യാത്രകളിയുടെ തുടക്കത്തില്‍ ഒട്ടേറെ “കലപല” കേള്‍ക്കാം. അപ്പോള്‍ 
ശ്രീകൃഷ്ണനെ കാണാനൊക്കുന്നില്ല. അതിനുശേഷം നാരദമഹര്‍ഷി 
വൃന്ദാവനത്തില്‍ വന്ന്‌ വ്യാകുലതയോടെ വീണ വായിച്ചുകൊണ്ടു വിളിക്കുന്നു, 
കേഴുന്നു: “ഹേ ഗോവിന്ദ മമ ജീവന, മമ പ്രാണ.” അപ്പോള്‍ പിന്നെ 
കൃഷ്ണനു പൊറുക്കാനാവില്ല. ഗോപബാലന്മാരോടൊത്ത്‌ കൃഷ്ണന്‍ 
അടുത്തെത്തുന്നു; എന്നിട്ടു പറയുന്നു, “വെള്ളിപ്പയ്യിനെ വിളി; വെള്ളിപ്പ 
യ്യിനെ വിളി!” 


അദ്ധ്യായം ഏഴ്‌ .' 
1883 ഒക്ടോബര്‍ 16, ചൊവ്വാഴ്ച 


ദക്ഷിണേശ്വരത്ത്‌ ആശ്വിനലക്ഷ്മീപൂര്‍ണ്ണിമ 


(രാഖാല്‍, ബലരാമന്‍െറ അച്ഛന്‍, വേണീപാലന്‍, മാസ്റ്റര്‍, മണിമല്ലി 
കന്‍, ഈശാനന്‍, കിശോരീഗുപ്പന്‍ മുതലായവരുടെകൂടെ.) 


ആശ്വിനമാസം 30-൦ തീയതി. ബലരാമന്‍െറ അച്ഛനും വേറേ ചില 
ഭക്തന്മാരും വന്നുചേര്‍ന്നിട്ടുണ്ട്‌. ബലരാമന്‍െറ അച്ഛന്‍ പരമവൈഷ്ണവന്‍; 
സദാനേരവും കൈയില്‍ ജപമാലയില്‍ ഹരിനാമം ജപിക്കുന്നു. 

യാഥാസ്ഥിതികവൈഷ്ണവര്‍ അനൃസ്ര്രദായങ്ങളിലെ ആളുകളെ 
അത്ര ഇഷ്ടപ്പെടുന്നില്ല. ബലരാമന്‍െറ അച്ഛന്‍ ശ്രീരാമകൃഷ്ണനെ 
ഇടയ്ക്കിടെ കാണാറുണ്ട്‌. അദ്ദേഹത്തിന്‌ ഇത്തരം വൈഷ്ണവരുടെ 
ഭാവമൊന്നുമില്ല. 


ശ്രീരാമ: വിശാലാശയന്മാരായ ഭക്തന്മാര്‍ എല്ലാ ദേവതകളേയും 
ആദരിക്കുന്നു - കൃഷ്ണന്‍, കാളി, ശിവന്‍, രാമന്‍ തുടങ്ങിയെല്ലാം. . 

ബലരാമന്‍െറ അച്ഛന്‍: അതെ, ഒരേ ഭര്‍ത്താവ്‌ ഭിന്നവേഷത്തിലെന്ന 
പോലെ. 

ശ്രീരാമ: പക്ഷേ നിഷ്ഠാഭക്തി എന്നൊന്നുണ്ട്‌. ഗോപികള്‍ മഥുരയില്‍ 
ചെന്നപ്പോള്‍ അവരവിടെ തലേക്കെട്ടു കെട്ടിയ കൃഷ്ണനെ കണ്ട്‌ വേഗം 
മൂടുപടംകൊണ്ട്‌ മുഖം മറച്ചു; എന്നിട്ടു ചോദിച്ചു: “അപ്പൊഴേ, അതാരാ? 

മഞ്ഞപ്പട്ടണിഞ്ഞു മയില്‍പ്പീലി ചൂടിയ നമ്മുടെ കണ്ണനെവിടെ?” 
ഹനുമാന്‍േറതും നിഷ്ഠാഭക്തിയായിരുന്നു. ദ്വാപരയുഗത്തില്‍ ഹനുമാന്‍ 
ദ്വാരകയില്‍ ചെന്നപ്പോള്‍, കൃഷ്ണന്‍ രുക്മിണിയോടു പറഞ്ഞു, “രാമരൂപം 
കണ്ടില്ലെങ്കില്‍ ഹനുമാനു സന്തോഷമാവില്ല.” അതുകൊണ്ട്‌ കൃഷ്ണന്‍ 
രാമരൂപവും ധരിച്ചിരിപ്പായി. 


(ശ്രീരാമകൃഷ്ണന്‍െറ അദ്ഭുതാവസ്ഥ - നിത്യവും ലീലയും.) 


ശ്രീരാമ: ആര്‍ക്കറിയാം ബാബു, എന്‍െറ ഈ അവസ്ഥ? ഞാന്‍ 
കേവലനിതൃത്തില്‍നിന്ന്‌ ലീലയിലേയ്ക്ക്‌ ഇറങ്ങിവരുന്നു; എന്നിട്ട്‌ 
ലീലയില്‍നിന്നു വീണ്ടും നിതൃത്തിലേയ്ക്ക്‌ പോകുന്നു. 


നിതൃത്തെ പ്രാപിക്കുന്നതിന്‍െറ പേരാണ്‌ ബ്രഹ്മജ്ഞാനം. 
ബഹുകറഠിനം. വിഷയബുദ്ധി നിശ്ശേഷം പോകാതെ കിടയ്ക്കുകയില്ല. 
ദേവി ഹിമവാന്‍െറ ഗൃഹത്തില്‍ മകളായിപ്പിറന്നപ്പോള്‍ പിതാവിന്‌ 
നാനാരൂപത്തില്‍ ദര്‍ശനമരുളി.* ഹിമവാന്‍ പറഞ്ഞു: “ദേവി, എനിക്ക്‌ 
ബ്രഹ്മദര്‍ശനം ലഭിച്ചാല്‍ കൊള്ളാമെന്നാഗ്രഹം തോന്നുന്നു.” അതിനു 
മറുപടിയായി ഭഗവതിയരുളി: “അച്ഛാ, അതാണവിടേയ്ക്കാഗ്രഹമെങ്കില്‍, 
അവിടുന്ന്‌ സാധുസംഗം ചെയ്യണം. ഇടയ്ക്കിടെ സംസാരത്തില്‍നിന്നും 
വിട്ടുമാറി ഏകാന്തത്തില്‍ സാധുസംഗം ചെയ്താലും.” 


ആ ഏകത്തില്‍നിന്നുതന്നെ അനേകം ഉണ്ടായിരിക്കുന്നു - നിത്യത്തില്‍ 
നിന്നും ലീല. ഒരവസ്ഥയില്‍ അനേകവും പോകും, ഏകവും പോകും, 
കാരണം, ഒന്നിരുന്നാല്‍ രണ്ടും വരും. അതിന്‌ ഉപമയില്ല. ഉപമകൊണ്ട്‌ 
അതിനെ പറഞ്ഞു മനസ്സിലാക്കിത്തരാനാവില്ല. ഇരുളിനും വെളിച്ചത്തിനും 
ഇടയ്ക്ക്‌. നാം കാണുന്ന വെളിച്ചം വെളിച്ചമല്ല - ഈ ജഡദീപമല്ല.' 

പിന്നെ വീണ്ടും അദ്ദേഹം എന്‍െറ മനോനിലയെ മാറ്റിത്തരുമ്പോള്‍, 
മനം ലീലയിലേയ്ക്ക്‌ ഇറങ്ങിവരുമ്പോള്‍ - “ഈശ്വര - മായാ - ജീവ 
-ജഗത്‌' - സര്‍വ്വവും ഈശ്വരന്‍തന്നെയാണെന്നു ഞാനപ്പോള്‍ കാണുന്നു. 


(ഈശ്വരന്‍ കര്‍ത്താവ്‌ - നീയും നിന്‍േറതും.) 
ശ്രീരാമ: ഈ സമസ്മജഗത്തും ജീവജാലങ്ങളും അദ്ദേഹം ഉണ്ടാക്കിയി 


രിക്കുന്നു എന്ന്‌ വേറെ ചിലപ്പോള്‍ കാണിച്ചുതരുന്നു. തോട്ടക്കാരനും 
തോട്ടവുംപോലെ. 


അദ്ദേഹം കര്‍ത്താവ്‌. ഈ സമസ്മജീവജഗത്തും അദ്ദേഹത്തിനുടയത്‌, 
ഇതിന്‍െറ പേരാണ്‌ ജ്ഞാനം. “ഞാന്‍ കര്‍ത്താ, ഞാന്‍ ഗുരു, ഞാന്‍ 
പിതാ” ഇതിന്‍െറ പേര്‍ അജ്ഞാനവും. “ഇതൊക്കെ, വീടും വീട്ടുകാരും 
മുതലും ബന്ധുക്കളുമെല്ലാം, എന്‍െറ.” ഇതിന്‍െറ പേരും അജ്ഞാനമെന്നാണ്‌. 

ബലരാമന്‍െറ പിതാവ്‌: അതെ അതങ്ങനെയാണ്‌. 

ശ്രീരാമ: എത്ര നാളേയ്ക്ക്‌ “കര്‍ത്താവവിടുന്നാണ്‌,' എന്ന ബോധ 


* ദേവീഭാഗവതം സപ്തമസ്കന്ധം 31, 35, 36 അദ്ധ്യായങ്ങള്‍. 
/ തത്‌ ശുഭ്രം ജ്യോതിഷാം ജ്യോതിസ്മദ്യദ്‌ ആത്മവിദോ വിദുഃ. മുണ്ഡക. 2.2.10 

മുദിക്കുന്നില്ലയോ, അത്ര നാളേയ്ക്കും വീണ്ടും വീണ്ടും വരേണ്ടതായ്‌ 
വരും; - വീണ്ടും പിറക്കേണ്ടതായ്വരും. “കര്‍ത്താവവിടുന്ന്‌,' എന്ന 
ബോധമുറച്ചാല്‍ പിന്നെ പുനര്‍ജന്മമില്ല. 

“നീ താന്‍, നീ താന്‍,” എന്നു പറയുന്നതുവരെ വിടുകയില്ല. 
ഗമനാഗമനം - പുനര്‍ജ്ജന്മം ഉണ്ടാവുകതന്നെ ചെയ്യും; മുക്തി കിട്ടുകയില്ല. 
പോരെങ്കില്‍, “എന്‍െറ എന്‍െറ എന്നു പറഞ്ഞു കൊണ്ടിരുന്നിട്ട്‌ എന്തു 
കിട്ടും? ഒരു ജന്മിയുടെ കാര്യസ്ഥന്‍ പറയും: “ഇതെല്ലാം ഞങ്ങടെ 
തോട്ടം, ഞങ്ങടെ കട്ടില്‌, ഞങ്ങടെ കസേര,” എന്നൊക്കെ. എന്നാല്‍ 
യജമാനന്‍ അയാളെ പറഞ്ഞയയ്ക്കുമ്പോള്‍ അയാള്‍ക്ക്‌ തന്‍െറ ഒരു 
പീഞ്ഞപ്പെട്ടിപോലും എടുത്തുകൊണ്ടുപോകാന്‍ അവകാശമുണ്ടായിരിക്കയില്ല. 

“ഞാന്‍, എന്‍െറ,” ഇത്‌ സത്യത്തെ മൂടിവെച്ചിരിക്കുന്നു. സത്യത്തെ 
അറിയാനത്‌ അനുവദിക്കയില്ല. 

(അദ്വൈതജ്ഞാനവും ചൈതന്യദര്‍ശനവും) 


ശ്രീരാമ: അദ്വൈതജ്ഞാനം കൂടാതെ ചൈതന്യദര്‍ശനം ഉണ്ടാവു 
കയില്ല. ചൈതന്യദര്‍ശനമുണ്ടായാല്‍ പിന്നെ നിത്യാനന്ദം. പരമഹംസാ 
വസ്ഥയില്‍ ഈ നിത്യാനന്ദം അനുഭൂതമാകുന്നു. 


വേദാന്തമതപ്രകാരം അവതാരമില്ല. ആ മതമനുസരിച്ച്‌ ചൈതന്യ 
ദേവന്‍ അദ്വൈതബ്രഹ്മത്തിന്‍െറ ഒരു കുമിളമാത്രം. 


ചൈതന്യദര്‍ശനം എപ്രകാരമെന്നോ? ഇരുളടഞ്ഞുകിടന്നിരുന്ന മുറി, 
തീപ്പെട്ടിയുരച്ചാലുടനെ പ്രകാശപൂര്‍ണ്ണമായിത്തീരുംപോലെ. 


(അവതാരം അഥവാ മാനുഷരത്നം) 


ശ്രീരാമ: ഭക്തിമാർഗ്ഗം അവതാരത്തെ അംഗീകരിക്കുന്നു. കര്‍ത്താ 
ഭജസംഘത്തില്‍പ്പെട്ട ഒരു സ്ത്രീ എന്‍െറ അവസ്ഥ കണ്ടു പറഞ്ഞിട്ടുപോയി: 
“ബാബാ ഉള്ളില്‍ വസ്തു കണ്ടെത്തിയിരിക്കുന്നു. അതുകൊണ്ട്‌ ഇത്രയൊ 
ന്നും ചാടുകയും തുള്ളുകയുമരുത്‌. പഴുത്ത മുന്തിരിങ്ങ പഞ്ഞിയില്‍ 
പൊതിഞ്ഞു സൂക്ഷിച്ചുവെയ്ക്കണം. വയറ്റില്‍ കുട്ടിയുണ്ടായാല്‍ 
അമ്മായിഅമ്മ മെല്ലെ മെല്ലെ പണിയൊക്കെ കുറച്ചുകൊടുക്കും. ഭഗവദുര്‍ശന 
ത്തിന്‍െറ ഒരു ലക്ഷണം, ക്രമേണ കര്‍മ്മം കുറഞ്ഞുവരുന്നു എന്നതാണ്‌. 
ഈ മനുഷ്യന്‍െറ ((ശ്രീരാമകൃഷ്ണന്‍െറ) ഉള്ളില്‍ മനുഷ്യരത്നമുണ്ട്‌.” 

ഞാന്‍ ആഹാരം കഴിക്കുന്നതു കണ്ട്‌ അവര്‍ ചോദിച്ചു: ബാബാ, 
അങ്ങ്‌ ഉണ്ണുകയോ, അതോ ആരെയെങ്കിലും ട്ടുകയോ?” 

ഈ “ഞാന്‍” ജ്ഞാനത്തെ മൂടിവെച്ചിരിക്കുന്നു. നര്രേന്ദനൊരിക്കല്‍ 
പറഞ്ഞു: “ഈ ഞാന്‍” എത്രകണ്ടു പോകുന്നുവോ അത്രയ്ക്കും 
ഭഗവാന്‍െറ “ഞാന്‍” കൂടിവരും. കേദാരന്‍ പറയുന്നു: “കുടത്തില്‍ മണ്ണു 
കൂടുന്തോറും അത്രയും കുറച്ചേ വെള്ളം കൊള്ളുകയുളളു.” 

കൃഷ്ണന്‍ അര്‍ജ്ജുനനോടു പറഞ്ഞു: “അനിയാ, അഷ്ടസിദ്ധിക 
ളില്‍ ഒന്നുപോലുമിരുന്നാല്‍ എന്നെക്കിട്ടുകയില്ല.” അവയ്ക്ക്‌ അല്പം ശക്തി 

ശ്രീരാമകൃഷ്ണവചനാമൃതം 


തരാന്‍ കഴിയും. ഭാഗ്യക്കുറി കിട്ടാന്‍, ബാധയൊഴീക്കാന്‍, രോഗം മാറ്റാന്‍, 
ഇതിനൊക്കെ പറ്റും. ഇതുകൊണ്ട്‌ ആളുകള്‍ക്ക്‌ ചില്ലറ ഉപകാരങ്ങളു 
ണ്ടാവും. എന്താ, അങ്ങനെയല്ലേ? 


അതുകൊണ്ടു ഞാന്‍ അമ്മയുടെ അടുക്കല്‍ ശ്രദ്ധയ്ക്കും ഭക്തിയ്ക്കും” 
വേണ്ടി മാത്രമേ അപേക്ഷിച്ചുള്ള. സിദ്ധിക്കുവേണ്ടി ചോദിച്ചില്ല. 


ബലരാമന്‍െറ അച്ഛന്‍, വേണീപാലന്‍, മണിമല്ലികന്‍, മാസ്റ്റര്‍ മുതല്‍ 
പേരോട്‌ ഈവക സംഗതികള്‍ പറഞ്ഞുകൊണ്ടിരിക്കെ ശ്രീരാമകൃഷ്ണന്‍ 
സമാധിസ്ഥനായി. ബാഹ്യബോധം തെല്ലുമില്ലാതെ ചിത്രാര്‍പ്പിതംപോലെ 
ഇരുന്നരുളി. സമാധിയില്‍നിന്നും ഉണര്‍ന്നശേഷം ശ്രീരാമകൃഷ്ണന്‍ പാടി: 


ആര്‍ക്കുവേണ്ടി ഞാന്‍ ശഭ്രാന്തനായ്ത്തീര്‍ന്നുവോ . 
അപ്പുമാനെ ഞാന്‍ കാണ്മതെന്നെന്‍ സഖേ? 


ശ്രീ രാമലാലിനോട്‌ പാട്ടുപാടാന്‍ പറഞ്ഞു. അദ്ദേഹം പാടി, 
ആദ്യംതന്നെ ഗാരാംഗന്‍െറ സന്ന്യാസത്തെക്കുറിച്ച്‌: 


* കേശവഭാരതിതന്‍ കുടിലില്‍ പുതു - 
കാഴ്ചകള്‍ പലതും കണ്ടേന്‍ ഞാന്‍. 
നിസ്മുലതേജോരൂപനുദാരന - 
കൃത്രിമഭക്തി വിശുദ്ധിയുതന്‍ 
ഗീഷ്ടതി സന്നിഭഗൌരാംഗന്‍ ചുടു - 
ബാഷ്ടമുതിര്‍പ്പതു കണ്ടേന്‍ ഞാന്‍. 
മത്തമതംഗജമെന്നതു പോലവ - 
നുദ്ധതനായ്‌ പുനരാടുന്നു. 
ചില പൊഴുതൂഴിയില്‍ വീണുരുളുന്നു 
മൃഗപതിപോലുടനലറുന്നു. 
ഹരിയുടെ തിരുനാമങ്ങളുരച്ചും 
പരിചിൽ പുല്‍ക്കൊടിയൊന്നു ചവച്ചും 
ദാസ്യവിമോചനയാചനയോടവ - 
നാശുഗസദൃശം വീടുകള്‍ പുക്കാന്‍. 
കാഷായാംബരധരനായ്ത്തീര്‍ന്നഥ 
ശീര്‍ഷവുമുടനെ മുണ്ഡിതമാക്കി 
മാനവയാതനയാലലിവോലും 
ദീനദയാപരനാരുണ്ടിതുപോൽ? 

ചൈതന്യദേവന്‍െറ “ഭ്രാന്തന്‍” പ്രേമോന്മാദാവസ്ഥ വര്‍ണ്ണിച്ചതിനു 
ശേഷം ഗുരുദേവന്‍െറ അഭിലാഷമനുസരിച്ച്‌ രാമലാല്‍ വീണ്ടും 
ഗോപികളുടെ ഉന്മാദാവസ്ഥയെക്കുറിച്ചു പാടി: 

തേരുരുളില്‍ പിടിക്കേണ്ട കുതിരകളെ തെളിക്കേണ്ട 

വായുവേഗമോടെ തേരു പാഞ്ഞീടുന്നല്ലോ. 

അച്ചുതണ്ടു വളഞ്ഞാലും ച്രകമൊന്നു ചെരിഞ്ഞാലും 


* ചൈതന്യദേവന്‍െറ ആദ്ധ്യാത്മികഗുരു 

ഒച്ചകൂട്ടാതീ മണിത്തേരോടിടുന്നല്ലൊ. 

പാരിടമാമീ മണിത്തേരോടിടുന്നതെന്തുകൊണ്ടെ- 

ന്നാരുമേതു നേരിലൊട്ടറിയുവോരില്ല. 

തേരിതിന്‍െറ ച്രകമെന്നും കോഴയെന്റേ തിരിപ്പതു 

വാരിജാക്ഷനായ സാക്ഷാല്‍ ച്ക്രിതാനല്ലോ. 


പാട്ടുതുടര്‍ന്നു: 
ശ്യാമചന്ദ്രനായിടുമക്കോമളനെ കണ്ടിടുമ്പോള്‍ 
നീലനീരദപാളികള്‍ക്കും നാണമായിടും. 
പുഞ്ചിരിപ്പും പ്രഭയുതിര്‍ത്തിപ്പാരിടത്തിനു വെണ്മ ചാര്‍ത്തി 
ചന്തമാര്‍ന്നൊരു വേണു ചുണ്ടൊടു ചേര്‍ത്തവന്‍ നില്ലു. 


അദ്ധ്യായം എട്ട്‌ 


ഹരിഭക്തിയുണ്ടായാല്‍ പിന്നെ ജാതിവിചാരം ബാക്കിനില്ക്കയില്ല. 
ഗുരുദേവന്‍ ശ്രീ മണിമല്ലികനോടു പറഞ്ഞു: “തുളസീദാസന്‍െറ ആ 
വാക്കുകള്‍ നിങ്ങളൊന്നു പറയൂ.” 


മണിമല്ലികന്‍: ദാഹംകൊണ്ടു ചാതകത്തിന്‍െറ നാക്കിറങ്ങിപ്പോകുന്നു. 
ഗംഗ, യമുന, സരയൂ, വേറെയും എത്രയോ നദികളും തടാകങ്ങളുമുണ്ട്‌. 
എന്നാലതൊന്നും തൊടുകയില്ല, സ്വാതിനക്ഷത്രത്തിലെ മഴയ്ക്കുവേണ്ടി 
വായും പൊളിച്ചങ്ങനെ ഇരിക്കും. 


ശ്രീരാമ: എന്നുവെച്ചാല്‍ അദ്ദേഹത്തിന്‍െറ .അടിമലരില്‍ ഭക്തി മാത്രമാണ്‌ 
സാരമായിട്ടുള്ളത്‌; ബാക്കിയെല്ലാം പൊയ്യ്‌. 

(അയിത്തത്തിന്‍െറ പ്രശ്നം - തൊട്ടുകൂടാത്തവര്‍ ഹരിനാമത്താല്‍ 
ശുദ്ധരാകും.) 

മണിമല്ലികന്‍: തുളസീദാസന്‍െറ വേറൊരു ചൊല്ലുണ്ട്‌: അഷ്ടലോ 
ഹങ്ങളും പരശമണി സ്പര്‍ശിച്ചാല്‍ സ്വര്‍ണ്ണമായിത്തീരും. അതുപോലെ 
സര്‍വ്വജാതിയും, കശാപ്പുകാരനും ചണ്ഡാലനുംകൂടി, ഹരിനാമം ജപിച്ചാല്‍ 
ശുദ്ധനായിത്തീരും. മാത്രമല്ല, “ഹരിനാമം ചൊല്ലായ്കില്‍ ജാതി നാലും 
ചണ്ഡാലര്‍.” 


ശ്രീരാമ: തൊടാന്‍ പാടില്ലാത്ത തോല്‌, ഈറയ്ക്കിട്ടു കഴിഞ്ഞാല്‍ 
അമ്പലത്തിനകത്തു കൊണ്ടുപോകാം. ഈശ്വരനാമംകൊണ്ട്‌ മനുഷ്യന്‍ 
പരിശുദ്ധനായിത്തീരുന്നു. അതുകൊണ്ട്‌ നാമസങ്കീര്‍ത്തനം പരിശീലിക്കേ 
ണ്ടതാണ്‌. ഞാന്‍ യദുമല്ലികന്‍െറ അമ്മയോടു പറഞ്ഞു: “മരണമടുക്കു 
മ്പോള്‍ അതേ ലാകികചിന്തകള്‍ മാത്രമേ വരു - .വീട്‌, മക്കള്‍, പെണ്‍മക്കള്‍, 
മരണപത്രം എഴുതുന്നതിന്‍െറ കാര്യം, ഇതെല്ലാം വരും. ഭഗവാനെക്കുറി 
ച്ചുള്ള വിചാരം വരികയേ ഇല്ല. അതുണ്ടാവണമെങ്കില്‍ ഉപായം, ഭഗവന്നാമ 
ജപം - നാമസങ്കീര്‍ത്തനം ശീലിക്കുക. ഈ ശീലമുണ്ടെങ്കില്‍ മരണ 
സമയത്ത്‌ ഭഗവാന്‍െറ നാമം നാവില്‍ വരും. പൂച്ച പിടിക്കുമ്പോള്‍ തത്തയ്ക്ക്‌ 
കീ കീയെന്നേ വരൂ; അപ്പോള്‍ “രാമ രാമ, ഹരേ കൃഷ്ണ” എന്നൊന്നും 

ശ്രീരാമകൃഷ്ണവചനാമൃതം 
തോന്നുകയില്ല” 
മരണത്തിനുവേണ്ടി തയ്യാറാവുന്നത്‌ നല്ലതാണ്‌. വയസ്സുകാലത്ത്‌ 
നിര്‍ജ്ജനസ്ഥാനത്തുപോയി ഈശ്വരചിന്തയും നാമജപവും മാത്രം ചെയ്യണം. 


ആനയെ കുളിപ്പിച്ച നേരെ കൊട്ടിലില്‍ കൊണ്ടുപോയി കെട്ടിയാല്‍ പിന്നെയത്‌ 
മണ്ണും ചെളിയും വാരി മേലിടുകയില്ല 


ബലരാമന്‍െറ അച്ഛന്‍, മണിമല്ലികന്‍, വേണീപാലന്‍ ഇവര്‍ക്ക്‌ 
വയസ്സായി. അതുകൊണ്ടാണോ ഗുരുദേവന്‍, വിശേഷിച്ചും അവരുടെ 
മംഗളത്തിനുവേണ്ടിയാണോ, ഈവക ഉപദേശങ്ങളരുളിയത്‌? 


ശ്രീരാമകൃഷ്ണന്‍ വീണ്ടും ഭക്തന്മാരോടായി സംഭാഷണം തുടര്‍ന്നു. 


ശ്രീരാമ: ഏകാന്തത്തില്‍ ഈശ്വരധ്യാനം ചെയ്യാനും നാമം ജപിക്കാനും 
ഞാന്‍ പറയുന്നതെന്തുകൊണ്ടാണെന്നോ? രാപകല്‍ സംസാരത്തിലിരു 
ന്നാല്‍ ശാന്തിയില്ല. ഒരു മുഴം ഭൂമിക്കുവേണ്ടി ജ്യേഷ്ഠാനുജന്മാര്‍ തമ്മില്‍ 
കുത്തും കൊലയുമുണ്ടാകുന്നതു കാണുന്നില്ലേ? മണ്ണ്‌, പെണ്ണ്‌, പണം, 
ഈ മൂന്നിനും വേണ്ടിയാണ്‌ ഇക്കണ്ട വഴക്കും വക്കാണവും എന്ന്‌ 
സിക്കുകാരെന്നോടു പറയുകയുണ്ടായി. 


(ശ്രീരാമചന്ദ്രനും സംസാരവും യോഗവാസിഷ്ഠവും.) 


ശ്രീരാമ: നിങ്ങള്‍ സംസാരത്തിലിരിക്കുന്നു; അതുകൊണ്ടെന്തിനു 
ഭയപ്പെടുന്നു? രാമന്‍ ലോകം തൃജിക്കാനാലോചിച്ചപ്പോള്‍, ദശരഥന്‍ 
വ്യാകുലനായി വസിഷ്ഠനെ ശരണം പ്രാപിച്ചു. വസിഷ്ഠന്‍ രാമനോടു 
പറഞ്ഞു: “രാമ, അങ്ങെന്തിനാണ്‌ ലോകം വെടിയാന്‍ പോകുന്നത്‌? 
നമുക്കൊന്നാലോചിച്ചുനോക്കാം. ഈശ്വരനില്‍നിന്നു വേറിട്ടോ ലോകം? 
എന്തു തൃജിക്കും, എന്തു ഗ്രഹിക്കും? ഈശ്വരനല്ലാതെ യാതൊന്നുമില്ല, 
ബ്രഹ്മംതന്നെയാണ്‌ ഈശ്വരനായും മായയായും ജീവനായും ജഗത്തായും 
കാണപ്പെടുന്നത്‌.” 

ബല. അച്ഛന്‍: ബഹുകറഠിനം. 


ശ്രീരാമ: സാധനകാലത്ത്‌ ഈ സംസാരമൊരു മായാപഞ്ജരം. പിന്നെ, 
ജ്ഞാനലാഭത്തിനുശേഷം, ഈശ്വരദര്‍ശനത്തിനുശേഷം, ഈ സംസാരം 
തന്നെ ഒരു ആനന്ദകുടീരം. 


(ചൈതന്യദേവന്‍ അവതാരം.) 


ശ്രീരാമ: വൈഷ്ണവ്രഗന്ഥങ്ങളില്‍ പറയുന്നു: “വിശ്വാസംകൊണ്ടു 
കണ്ണനെ കിട്ടും. തര്‍ക്കത്തില്‍ നിന്നവന്‍ ബഹുദൂരെ.” തനിവിശ്വാസം. 


കൃഷ്ണകിശോരന്‍ എന്തൊരു വിശ്വാസം! വുന്ദാവനത്തില്‍വെച്ച്‌ ഒരു 
താഴ്ന്ന ജാതിക്കാരന്‍ കിണറ്റില്‍നിന്നു വെള്ളം കോരിക്കൊടുത്തു. അദ്ദേഹം 
അവനോടു പറഞ്ഞു: “നീ ശിവനാമം ചൊല്ല്‌.” അവന്‍ ശിവനാമം 
ചൊല്ലിയശേഷം അദ്ദേഹം അങ്ങനെ തന്നെ വെള്ളം കുടിച്ചു. അദ്ദേഹം 
പറയാറുണ്ട്‌. “ഈശ്വരനാമം ജപിച്ചു; പിന്നെ കാശുകൊണ്ടുള്ള പ്രായശ്ചിത്ത 
മോ? എന്തൊരു കഥ!” 

വൈഷ്ണവര്‍ക്കും ബ്രഹ്മഭക്തന്മാര്‍ക്കും ഉപദേശം 


, രോഗം മാറ്റാനും മറ്റും ആളുകള്‍ തുളസിയിലകൊണ്ട്‌ ഈശ്വരനെ 
പൂജിക്കുന്നതു കണ്ട്‌ കൃഷ്ണകിശോരന്‍ ആശ്ചര്യപ്പെട്ടുപോകാറുണ്ട്‌. ഒരു 
മഹാപുരുഷനെ കാണാന്‍ പോകുന്നതിനെക്കുറിച്ച്‌ ഹലധാരി, “എന്‌, 
പഞ്ചഭൂതകോശം കാണാന്‍ പോവുകയോ?” എന്നു പറയുകയുണ്ടായി. 
ഇതുകേട്ട്‌ കൃഷ്ണകിശോരന്‍ കോപംവന്നു ചോദിച്ചു: “എന്ത്‌, ഇത്തരം 
വാക്ക്‌ ഹലധാരി പറയുകയുണ്ടായോ? സാധുവിന്‍േറത്‌ ചിന്മയദേഹ 
മാണെന്നറിയില്ലേ?” കാളീക്ഷേത്രത്തിലെ കടവില്‍വെച്ചെന്നോടു പറഞ്ഞു: 
“രാമ രാമ എന്നു ജപിച്ചുകൊണ്ട്‌ എന്‍െറ ആയുസ്സവസാനിക്കാന്‍ 
അവിടുന്നെന്നെ അനുഗ്രഹിച്ചാലും.” 


ഞാന്‍ കൃഷ്ണകിശോരന്‍െറ വീട്ടില്‍ ചെന്നാല്‍, എന്നെക്കണ്ട്‌ 
അദ്ദേഹം നൃത്തംവെയ്ക്കും. ശ്രീരാമന്‍ ലക്ഷ്മണനോടു പറഞ്ഞു: 
“അനിയാ, പ്രേമലഹരിയില്‍ മതിമറന്നുള്ള നൃത്യഗീതങ്ങള്‍ കാണുന്നിടത്ത്‌ 
ഞാനുണ്ടെന്ന്‌ അറിഞ്ഞുകൊള്ളുക.” ചൈതന്യദേവനെപ്പോലെ അദ്ദേഹം 
പ്രേമാവിഷ്ടനായി ചിരിച്ചു, കരഞ്ഞു, ആടി, പാടി. ചൈതന്യദേവന്‍ 
അവതാരമാകുന്നു - ഈശ്വരന്‍ അവതാരം ചെയ്തത്‌. 
ശ്രീരാമകൃഷ്ണന്‍ ഗാനം ചെയ്തു: 


ഭാവവാരിധിയായ ഗനരനെ 
ഭാവനം ചെയ്തീടുന്നാകില്‍, 
കേവലര്‍ക്കുമഭീഷ്ടസിദ്ധികള്‍ 
കൈവരും ഭേദമില്ലതില്‍. 
ഭാവമൊന്നിനാലാണ്‌ ഗാരാംഗ - 
ചേഷ്ടിതങ്ങള്‍ സമസ്തവും. 


ബലരാമന്‍െറ അച്ഛന്‍, മണിമല്ലികന്‍, വേണീപാലന്‍ മുതലായവര്‍ 
യാത്രപറഞ്ഞു. 


അദ്ധ്യായം ഒമ്പത്‌ 


സന്ധ്യയ്ക്കുശേഷം കല്ക്കത്തയിലുള്ള കംസാരിപ്പാറയിലെ ഹരിസഭാ 
ഭക്തന്മാര്‍ വന്നുചേര്‍ന്നു. അവരോടൊത്തു ശ്രീരാമകൃഷ്ണന്‍ 
മത്തമാതംഗത്തെപ്പോലെ നൃത്തംവെച്ചു. നൃത്തംകഴിഞ്ഞു ഭാവാവിഷ്ട 
നായി പറഞ്ഞു: “കുറച്ചുവഴി ഞാന്‍തന്നെ പൊയ്ക്കോളാം.” ഭാവാവസ്ഥ 
യില്‍ കാലുതിരുമ്മാന്‍ കിശോരി അടുത്തു ചെന്നു. ശ്രീരാമകൃഷ്ണന്‍ 
ആരെയും തൊടാന്‍ സമ്മതിച്ചില്ല. 


സന്ധ്യ കഴിഞ്ഞപ്പോള്‍ ഈശാനന്‍ വന്നു. ശ്രീരാമകൃഷ്ണന്‍ ഭാവാ 
വിഷ്ടനായി ഇരുന്നരുളുന്നു. അല്ലനിമിഷം കഴിഞ്ഞ്‌ ഈശാനനുമായി 
സംഭാഷണത്തിലേര്‍പ്പെട്ടു. ഗായത്രീപുരശ്ചരണം നടത്തണമെന്ന്‌ ഈശാനന്‍ 
ആഗ്രഹമുണ്ട്‌. 

ശ്രീരാമ: (ഈശാനനോട്‌) നിങ്ങളുടെ മനോഗതംപോലെ ചെയ്യുക. 
മനസ്സില്‍ ഇനി സംശയമൊന്നുമില്ലല്ലോ? വൈദികമാര്‍ഗ്ഗം കലികാലത്തിനു 


386 

യോജിച്ചതല്ല. ത്രന്തമാണിപ്പോള്‍ ഫലിക്കുന്നത്‌. 


കലികാലത്ത്‌ നിഗമപഥമല്ല, ആഗമപഥം 


ഈശാനന്‍: ഞാന്‍ ഒരുതരം പ്രായശ്ചിത്തംപോലെയുള്ള സങ്കല്പം 
ചെയ്തുവെച്ചിട്ടുണ്ട്‌. 

ശ്രീരാമ: ഈ മാര്‍ഗ്ഗത്തില്‍ക്കൂടി (ത്രന്തത്തിൽക്കൂടി) അക്കാര്യം 
നടക്കുകയില്ലേ? ബ്രഹ്മംതന്നെ ശക്തിയും കാളിയും. 

കാളിയും ബ്രഹ്മവുമൊന്നെന്നറിഞ്ഞു ഞാന്‍ 

ധര്‍മ്മാധര്‍മ്മങ്ങളെ കൈവെടിഞ്ഞേന്‍. 


ഈശാനന്‍: ബ്രഹ്മംതന്നെ ആദ്യാശക്തിയെന്ന്‌ ചണ്ഡിയിലെ ഒരു 
സൃവത്തിലുണ്ട്‌. ബ്രഹ്മവും ശക്തിയും അഭിന്നം. 


ശ്രീരാമ: ഇതു വായ്കൊണ്ടു പറഞ്ഞതുകൊണ്ടായില്ല. അതു ശരിക്കു 
ധരിച്ചാല്‍ ശരിയായി. സാധനകൊണ്ടു ചിത്തശുദ്ധി ഉണ്ടായാല്‍, 
ഈശ്വരനാണു കര്‍ത്താവ്‌ എന്ന്‌ ശരിയായ ബോധമുണ്ടാകും. അദ്ദേഹം 
തന്നെയാണ്‌ പ്രാണമനോബുദ്ധിരൂപത്തില്‍ അറിയപ്പെടുന്നത്‌. നാം വെറും 
യന്ത്രങ്ങള്‍. 


ഹുങ്കുപെരുത്ത മതംഗജവീരനെ 
പങ്കനിമഗ്നനാക്കുന്നതും നീ; 
കേടറുമാറു മുടന്തനെ പെട്ടെന്നു 
മേടുകയറ്റി വിടുന്നതും നീ. 


ചിത്തം ശുദ്ധമായാല്‍, പുരശ്ചരണാദി കര്‍മ്മങ്ങള്‍ നമ്മെക്കൊണ്ടു 
നടത്തിക്കുന്നത്‌ ഈശ്വരന്‍തന്നെയെന്ന്‌ അപ്പോള്‍ മനസ്സിലാകും. 


നീ നിന്‍െറ വേലകള്‍ ചെയുന്നു, മാനവര്‍ 
മേനി നടിക്കുന്നു മാനിയാതെ. 


ഈശ്വരദര്‍ശനമുണ്ടായാല്‍ സര്‍വ്വസംശയങ്ങളും അടങ്ങുന്നു. അപ്പോള്‍ 
അനുകൂലമായ കാറ്റുവീശുന്നു. അനുകൂലമായ കാറ്റു കിട്ടിയാല്‍ 
വഞ്ചിക്കാരന്‍ പായ്‌ നിവര്‍ത്തിക്കെട്ടി അമരവും മെല്ലെപ്പിടിച്ചുകൊണ്ട്‌ 
പുകവലിക്കുംപോലെ ഭക്തന്‍ നിശ്ചിന്തനായിത്തീരുന്നു. 


ഈശാനന്‍ യാത്രയായി. ശ്രീരാമകൃഷ്ണന്‍ മാസ്റ്റരുമായി തനിച്ച്‌ 
വര്‍ത്തമാനം പറഞ്ഞുകൊണ്ടിരുന്നു. “നരേന്ദ്രൻ, രാഖാല്‍, അധരന്‍, ഹസ്സ 
ഇവരെക്കുറിച്ച്‌ നീയെന്തു വിചാരിക്കുന്നു, സരളപ്രകൃതിയോ അല്ലയോ?” 
എന്‌ - ശ്രീരാമകൃഷ്ണന്‍ ചോദിച്ചു. പിന്നെ, “എന്നെക്കുറിച്ച്‌ നീയെന്തു 
വിചാരിക്കുന്നു?” എന്നും ചോദിച്ചു. 

മാസ്റ്റര്‍ പറഞ്ഞു: “അങ്ങ്‌ സരളനും അതേസമയം “ഗംഭീരനും. അങ്ങയെ 
അറിയാന്‍ വലിയ പ്രയാസം.” ശ്രീരാമകൃഷ്ണന്‍ ചിരിച്ചു. 

വൈഷ്ണവര്‍ക്കും ബ്രഹ്മഭക്തന്‍്മാര്‍ക്കും ഉപദേശം 
അദ്ധ്യായം പത്ത്‌ 


1883 നവംബര്‍ 26, തിങ്കളാഴ്ച 


ശ്രീ.വിജയകൃഷ്ണഗോസ്വാമി പ്രഭൃതികളുമായുള്ള സംഭാഷണം 


കാര്‍ത്തികമാസത്തിലെ കൃഷ്ണൈകാദശീതിഥി. ശ്രീ മണിമല്ലികന്‍െറ 
വീട്ടില്‍ സിന്ദൂരിയാപട്ടിയിലെ ബ്രഹ്മസമാജത്തിന്‍െറ വാര്‍ഷികോത്സവം 
നടക്കുന്നു. വീട്‌ ചിത്പൂര്‍ റോഡിനു മേലേ. കിഴക്കു വശത്ത്‌ ഹാരിസണ്‍ 
റോഡ്‌ നാല്‍ക്കവല. മാതളനാരങ്ങാ, ആപ്പിള്‍ മുതലായ പഴക്കടകള്‍ 
നില്ക്കുന്നിടത്തുനിന്നും ഏതാനും കടകള്‍ വടക്ക്‌. സമാജം സമ്മേളിക്കു 
ന്നത്‌ രാജപാതയുടെ വക്കത്തുള്ള ഇരുനിലക്കെട്ടിടത്തിന്‍െറ മുകളിലത്തേ 
ഹാളിലാണ്‌. ഇന്നു സമാജത്തിന്‍െറ വാര്‍ഷികദിനമാകുന്നു. അതു 
കൊണ്ടാണ്‌ ശ്രീ മണിമല്ലികന്‍ മഹോത്സവം നടത്തുന്നത്‌. 

ആരാധനാസ്ഥലം ഇന്ന്‌ ആനന്ദപൂര്‍ണ്ണം. അകവും പുറവും പച്ചിലകള്‍ 
കൊണ്ടലംകൃതം, പലതരം പൂുമാലകള്‍കൊണ്ടും സുശോഭിതം. മുറിക്കു 
ള്ളില്‍ ആളുകള്‍ ആരാധന എപ്പോഴാണു തുടങ്ങുന്നത്‌ എന്ന്‌ കാത്തും 
കൊണ്ടിരിക്കുന്നു. മുറിയ്ക്കുള്ളില്‍ എല്ലാവര്‍ക്കും ഇരിക്കാന്‍ സ്ഥലമില്ല. 
പലരും പടിഞ്ഞാറുവശത്തുള്ള മട്ടുപ്പാവില്‍ നടക്കുകയോ, അങ്ങിങ്ങ്‌ 
ഇട്ടിട്ടുള്ള ബഞ്ചുകളില്‍ ഇരിക്കുകയോ ചെയ്യുന്നു. ഇടയ്ക്കിടെ ഗൃഹനാ 
ഥനും സ്വജനങ്ങളും വന്ന്‌ മധുരവാക്കുകള്‍കൊണ്ട്‌ വന്നുചേര്‍ന്ന 
ഭക്തന്മാരെ സ്വാഗതം ചെയ്യുന്നു. സന്ധ്യയ്ക്കുമുമ്പുതന്നെ ബ്രഹ്മഭക്ത 
ന്മാര്‍ വരാന്‍ തുടങ്ങി. ഇന്നവര്‍ക്ക്‌ വിശേഷാല്‍ ഒരുത്സാഹംകൂടിയുണ്ട്‌. 
ഇന്ന്‌ ശ്രീരാമകൃഷ്ണപരമഹംസദേവന്‍ സന്നിധാനം ചെയ്തരുളും. 
ബ്രഹ്മസമാജ നേതാക്കളായ കേശവന്‍, വിജയന്‍, ശിവനാഥന്‍ മുതലായ 
വരെ പരമഹംസദേവന വളരെ ഇഷ്ടമാണ്‌. അതുകൊണ്ടാണ്‌ അദ്ദേഹ 
ത്തിന്‌ ബ്രഹ്മഭക്തന്മാരെ ഇത്ര പ്രിയം. പരമഹംസദേവന്‍െറ ഹരിപ്രേമോ 
ന്മാദം, ഭഗവത്പ്രേമം, ഉജ്ജ്വലവിശ്വാസം, ബാലനെപ്പോലെ ഈശ്വരനു 
മായുള്ള സംഭാഷണം, ഭഗവാനുവേണ്ടി വ്യാകുലതയോടെയുള്ള വിലാപം, 
മാതൃദൃഷ്ട്യാ സ്ത്രീകളോടുള്ള ആദരവ്‌, ലാകികവാര്‍ത്താവര്‍ജ്ജനം, 
തൈലധാരപോലെ നിരര്‍ഗ്ഗളമായുള്ള ഈശ്വരകഥാകഥനം, സര്‍വ്വധര്‍മ്മസ 
മമ്പയം, പരമതവിദ്വേഷാഭാവം, ഭഗവദ്ഭക്തന്മാരെ കാണാനായുള്ള കരച്ചില്‍ 
ഈവക കാര്യങ്ങള്‍ ബ്രഹ്മഭക്തന്മാരുടെ മനസ്സിനെ ആകര്‍ഷിച്ചിരുന്നു. 
അതുകൊണ്ട്‌ ഇന്ന്‌ അനേകമാളുകള്‍ വളരെയകലെനിന്നും അദ്ദേഹത്തെ 
ദര്‍ശിക്കാനായി വന്നുചേര്‍ന്നിട്ടുണ്ട്‌. 


ശിവനാഥനും സത്യകഥനവും 


ആരാധനയ്ക്കുമുമ്പ്‌ ശ്രീരാമകൃഷ്ണന്‍ ശ്രീ വിജയകൃഷ്ണഗോസ്വാമി 
യോടും മറ്റു ഭക്തന്മാരോടുമായി സ്ടേരസുന്ദരമുഖത്തോടെ സംഭാഷണം 
ചെയ്തുകൊണ്ടിരുന്നു. ആരാധനാസ്ഥലത്ത്‌ വിളക്കു കൊളുത്തി. ഇനി 
അധികം അമാന്തിക്കാതെ പൂജ തുടങ്ങും. 

പരമഹംസദേവന്‍, “ആട്ടെ, ശിവനാഥന്‍ വരുമോ എന്താ?” എന്നു 
ചോദിച്ചു. “ഇല്ല. ഇന്നദ്ദേഹത്തിന്‌ പല ജോലിയുണ്ട്‌; വരാനൊക്കില്ല,” 
എന്ന്‌ ഒരു ബ്രഹ്മഭക്തന്‍ മറുപടി പറഞ്ഞു. 

ശ്രീരാമ: ശിവനാഥനെ കണ്ടാല്‍ എനിക്ക്‌ വളരെ ആനന്ദമാണ്‌: കാരണം, 
അദ്ദേഹം ഭക്തിരസത്തില്‍ നിമഗ്നനാകുന്നു. എന്നു മാത്രമല്ല, 
അനേകമാളുകള്‍ കാര്യമായിട്ടെണ്ണുകയും മാനിക്കുകയും ചെയ്യുന്നവരിൽ 
നിശ്ചയമായും ഈശ്വരശക്തി കുറച്ചുണ്ട്‌. പക്ഷേ, ശിവനാഥന്‍ ഒരു വലിയ 
ദോഷം. വാക്കിനു വ്യവസ്ഥയില്ല. അവിടെ (ദക്ഷിണേശ്വരം അമ്പലത്തില്‍) 
ഒരിക്കല്‍ വരാമെന്നെന്നോടു പറഞ്ഞു. പക്ഷേ വന്നുമില്ല, വിവരമൊന്നും 
പറഞ്ഞയച്ചതുമില്ല. അതു കൊള്ളുകില്ല. സത്യം മാത്രമാണ്‌ കലിയുഗത്തി 
ലെ തപസ്സെന്ന്‌ പറയപ്പെടുന്നു. സത്യത്തെ മുറുകെപ്പിടിച്ചു കൊണ്ടിരുന്നാല്‍ 
ഭഗവാനെ പ്രാപിക്കാന്‍ സാധിക്കും. സതൃത്തിലുള്ള പിടി പൊയ്ക്കഴി 
ഞ്ഞാല്‍ പതുക്കെപ്പതുക്കെ ഒക്കെത്തുലയും. വെളിക്കു പോണം എന്നൊരി 
ക്കല്‍ പറഞ്ഞുപോയാല്‍, പോകേണ്ട ആവശ്യമില്ലെന്നുവന്നാലും, 
ജലപാത്രവുമെടുത്തുകൊണ്ട്‌ മൂളിമരച്ചുവട്ടിലേയ്ക്ക്‌ ഒന്നുപോവണം. 
സത്യത്തിലുള്ള പിടി പോയെങ്കിലോ എന്നാണ്‌ പേടി. ഇതാണെന്‍െറ 
അവസ്ഥ. എനിക്കീയവസ്ഥ ഉണ്ടായതില്‍പ്പിന്നെ കൈയില്‍ പൂവുമായി 
ഞാന്‍ അമ്മയോട്‌ അപേക്ഷിച്ചു: “അമ്മേ, ഇതാ എടുത്തോളു അവിടുത്തെ 
ജ്ഞാനവും അവിടുത്തെ അജ്ഞാനവും, എനിക്കു ശുദ്ധഭക്തി 
അരുളിയാലും അമ്മേ; ഇതാ എടുത്തോളു അവിടുത്തെ ശുദ്ധി, ഇതാ 
എടുത്തോളു അവിടുത്തെ അശുദ്ധി, എനിക്കു ശുദ്ധഭക്തിയരുളൂ അമ്മേ; 
ഇതാ എടുത്തോളു അവിടുത്തെ നന്മ, ഇതാ എടുത്തോളു അവിടുത്തെ 
തിന്മ, എനിക്ക്‌ ശുദ്ധഭക്തി നല്കിയാലുമമ്മേ; ഇതാ എടുത്തോളു 
അവിടുത്തെ പുണ്യം, ഇതാ എടുത്തോളു അവിടുത്തെ പാപം, എനിക്കു 
ശുദ്ധഭക്തി അരുളിയാലും.' ഈ സംഗതികളൊക്കെ പറഞ്ഞപ്പൊഴും, ഇക്കഥ 
പറയാന്‍ എനിക്കു കഴിഞ്ഞില്ല: “അമ്മേ, ഇതാ എടുത്തോളു അവിടുത്തെ 
സത്യം, ഇതാ എടുത്തോളു അവിടുത്തെ അസത്യം,” എന്ന്‌. സര്‍വ്വവും 
അമ്മയ്ക്ക്‌ സമര്‍പ്പിക്കാന്‍ കഴിഞ്ഞു. പക്ഷേ സത്യം അമ്മയ്ക്കു 
കൊടുക്കാന്‍ എനിക്കു കഴിഞ്ഞില്ല. 


(സമാധിയില്‍) 


ബ്രഹ്മസമാജത്തിന്‍െറ ചടങ്ങനുസരിച്ച്‌ ആരാധന തുടങ്ങി. വേദിക്കു 
മുകളില്‍ ആചാര്യന്‍, മുന്‍പില്‍ നിലവിളക്ക്‌. ഉദ്ബോധനത്തിനുശേഷം 
ആചാര്യന്‍ പരബ്രഹ്മത്തെ ഉദ്ദേശിച്ച്‌ വൈദികമഹാമന്ത്രങ്ങള്‍ ഉച്ചരിക്കാന്‍ 
തുടങ്ങി. പുരാതന ആര്യമഹര്‍ഷിമാരുടെ ശ്രീമുഖനിഃസൃതവും, അവരുടെ 
ആ പവിത്രജിഹകൊണ്ട്‌ ഉച്ചരിക്കപ്പെട്ടതുമായ ആ മന്ത്രം ഏകസ്വരത്തില്‍ 
ഞ്രഹ്മഭക്തന്‍്മാര്‍ ഏറ്റു ചെല്ലി. അവര്‍ ചൊല്ലി: “സത്യം ജ്ഞാനമനന്തം 
ബ്രഹ്മ, ആനന്ദരൂപമമൃതം യദ്വിഭാതി, ശാന്തം ശിവമദ്വൈതം 
ശുദ്ധമപാപവിദ്ധം.” പ്രണവത്തോടൊത്ത ഈ മന്ത്രധ്വനി ഭക്തന്മാരുടെ 
ഹൃദയാകാശത്തില്‍ മാറ്റൊലിക്കൊണ്ടു. പലരുടേയും അകക്കാമ്പില്‍ 

' വൈഷ്ണവര്‍ക്കും ബ്രഹ്മഭക്തന്മാര്‍ക്കും ഉപദേശം 


വാസനകള്‍ നിര്‍മ്മാര്‍ജ്ജനം ചെയ്യപ്പെട്ടതുപോലെയായി. ചിത്തം 
മിക്കവാറും സ്ഥിരവും ധ്യാനനിരതവും ആയി. സകലരുടേയും നേത്രങ്ങള്‍ 
മുദ്രിതങ്ങള്‍. അല്ലസമയത്തേയ്ക്ക്‌ വേദോക്തമായ സഗുണബ്രഹ്മത്തിന്‍െറ 
ചിന്ത ഉള്ളിലുദിച്ചു. 

പരമഹംസദേവന്‍ സമാധിയില്‍ നിമഗ്നനായി. സുന്ദഹീനമായി, 
സ്ഥിരദൃഷ്ടിയോടെ, നിശ്ശബ്ദമായി, ചിത്രമൂര്‍ത്തിപോലെ ഇരുന്നരുളു 
ന്നു. ആത്മവിഹഗം സാനന്ദം എവിടെയോ വിഹരിക്കുന്നു. ദേഹം മാത്രം 
ശൂന്യനിലയില്‍ കാണപ്പെടുന്നു. 

സമാധിയില്‍നിന്നും വ്യുത്ഥാനം ചെയ്തശേഷം പരമഹംസദേവന്‍ 
കണ്ണുതുറന്നു നാലുപാടും നോക്കിത്തുടങ്ങി. സഭാവാസികളെല്ലാം 
നിമീലിതനേത്രരായിരിക്കുന്നതു കണ്ടു. “ബ്രഹ്മ ബ്രഹ്മ” എന്നു 
ചൊല്ലിക്കൊണ്ട്‌ അദ്ദേഹം പെട്ടെന്നെഴുന്നേറ്റു. ആരാധനയ്ക്കുശേഷം 
ബ്രഹ്മഭക്തന്മാര്‍ മൃദംഗവും കരതാളവും ഉപയോഗിച്ച്‌ സങ്കീര്‍ത്ത 
നമാരംഭിച്ചു. ശ്രീരാമകൃഷ്ണദേവന്‍ പ്രേമാനന്ദംകൊണ്ടു മത്തനായി 
അവരുടെ കൂട്ടത്തില്‍ക്കൂടി; എന്നിട്ടു നൃത്തംവെയ്ക്കാന്‍ തുടങ്ങി. 
സകലരും അതു കണ്ടു മോഹിതരായി നോക്കിനിന്നു. ശ്രീ വിജയകൃ 
ഷ്ണനും മറ്റു ഭക്തന്മാരും അദ്ദേഹത്തെ ചുറ്റി നൃത്തം ചവിട്ടാന്‍ തുടങ്ങി. 
പലരും ഈ അദ്ഭുതദൃശ്യം കണ്ടും കീര്‍ത്തനാനന്ദം നുകര്‍ന്നും ബാഹ്യ 
ലോകം മറന്നു. അവര്‍ ഹരിരസം പാനംചെയ്ത്‌ വിഷയാനന്ദം 
അല്ലനേരത്തേയ്ക്ക്‌ വിസൂരിച്ചു. വിഷയസുഖം തിക്തരസമായി തോന്നി. 
കീര്‍ത്തനംകഴിഞ്ഞ്‌ എല്ലാവരും ഇരുന്നു. ഗുരുദേവന്‍ അരുളുന്നതു 
കേള്‍ക്കാന്‍ ആകാംക്ഷയോടെ സകലരും അദ്ദേഹത്തിന്‍െറ ചുറ്റുമിരുന്നു. 


അദ്ധ്യായം പതിനൊന്ന്‌ 


ഗൃഹസ്ഥന്മാരോടുള്ള ഉപദേശം 


സമാഗതരായ ബ്രഹ്മഭക്തന്മാരെ സംബോധനചെയ്തുകൊണ്ട്‌ 
അദ്ദേഹമരുളി; “അനാസക്തനായിട്ട്‌ ഗൃഹസ്ഥജീവിതം നയിക്കാന്‍ വലിയ 
പ്രയാസമാണ്‌. പ്രതാപനെന്നോടൊരിക്കല്‍ പറഞ്ഞു: “മഹാശയ, ഞങ്ങള്‍ 
ജനകരാജനെപ്പോലെയാണ്‌. ജനകന്‍ നിര്‍ലിപ്തനായി ലാകികജീവിതം 
നയിച്ചിരുന്നു; ഞങ്ങളും അതുപോലെ ചെയ്യും.” ഞാന്‍ ചോദിച്ചു: 
“വേണമെന്ന്‌ വിചാരിച്ചതുകൊണ്ട്‌ ജനകരാജാവാകാനൊക്കുമോ? 
ജനകരാജാവ്‌ എത്രയോ തപസ്സുചെയ്ത്‌ ജ്ഞാനം സമ്പാദിച്ചിരുന്നു! തല 
നിലത്തുകുത്തി കാലു മേലോട്ടാക്കി അനേകവര്‍ഷം അതികഠിനമായ 
തപസ്സാചരിച്ചു; എന്നിട്ട്‌ സംസാരത്തിലേയ്ക്ക്‌ തിരിച്ചുവന്നു.” 

എന്നാല്‍ സംസാരികള്‍ക്ക്‌ വഴിയൊന്നുമില്ലേ? ഉണ്ട്‌, തീര്‍ച്ചയായുമുണ്ട്‌. 
കുറച്ചുനാള്‍ ഏകാന്തത്തില്‍ സാധനചെയ്യണം. അങ്ങനെ ചെയ്താല്‍ 
ഭക്തിയുണ്ടാകും. ജ്ഞാനം ലഭിക്കും. എന്നിട്ടുപോയി ലാകികജീവിതം 
നയിച്ചോളു, തെറ്റില്ല. ഏകാന്തത്തില്‍ സാധന ചെയ്യുമ്പോള്‍ സംസാര 

ശ്രീരാമകൃഷ്ണവചനാമൃതം 


ത്തില്‍നിന്നും സമ്പൂര്‍ണ്ണം വിട്ടുനില്ക്കണം. അപ്പോള്‍ ഭാര്യ, മകന്‍, മകള്‍, 
അച്ഛന്‍, അമ്മ, ചേട്ടന്‍, ചേച്ചി, വീട്ടുകാര്‍, ചങ്ങാതിമാര്‍, ആരേയും അടുത്തു 
വരാന്‍ അനുവദിക്കരുത്‌. ഇങ്ങനെ ഏകാന്തസാധന ചെയ്യുമ്പോള്‍ 
ഈവിധം വിചാരിക്കണം: “എനിക്കാരുമില്ല; ഈശ്വരന്‍തന്നെ എന്‍െറ 
സര്‍വ്വസ്വവും.” എന്നിട്ട്‌ കരഞ്ഞുകൊണ്ട്‌ ജ്ഞാനത്തിനും ഭക്തിക്കും 
വേണ്ടി അദ്ദേഹത്തോട്‌ പ്രാര്‍ത്ഥിക്കണം. 


സംസാരത്തില്‍നിന്നു വിട്ട്‌ എത്രനാള്‍ നിര്‍ജ്ജനത്തില്‍ കഴിക്കണ 
മെന്നോ? ഒരു ദിവസമെങ്കിലും ഇങ്ങനെ ചെയ്താല്‍ അത്രയും നന്ന്‌. 
മൂന്നു ദിവസം കഴിച്ചാല്‍ അതിലും നന്ന്‌. പന്ത്രണ്ടുദിവസം, ഒരുമാസം, 
ഒരുകൊല്ലം, ആവുന്നതുപോലെ. ജ്ഞാനവും ഭക്തിയും നേടിയിട്ട്‌ 
സംസാരത്തില്‍ പ്രവേശിച്ചാല്‍ പിന്നെ വലിയ ഭയം വേണ്ട. 


കൈയില്‍ മെഴുക്കു പുരട്ടിയിട്ട്‌ ചക്ക മുറിച്ചാല്‍ മുളഞ്ഞു 
കൈയിലൊട്ടുകയില്ല. “കള്ളനും പോലീസുകാരനും” കളിക്കുമ്പോള്‍ 
കിഴവിയെ തൊട്ടുകഴിഞ്ഞാല്‍ പിന്നെ പേടിക്കേണ്ട. പരശമണി സ്പര്‍ശിച്ച്‌ 
ഒരിക്കല്‍ സ്വര്‍ണ്ണമായിത്തീരുക. സ്വര്‍ണ്ണമായതിനുശേഷം ആയിരത്താണ്ട്‌ 
മണ്ണിലാണ്ടുകിടന്നാലും, മണ്ണില്‍നിന്നു പുറത്തെടുക്കുമ്പോള്‍ അതേ 
സ്വര്‍ണ്ണമായിരിക്കും. 


മനസ്സ്‌ പാലുപോലെയാണ്‌. ആ ത്‌ സംസാരജലത്തില്‍ ഒഴിച്ചാല്‍ 
പാലും ജലവും ഒന്നിച്ചുചേരും; അതുകൊണ്ട്‌ പാല്‌ ഉറയൊഴിച്ച്‌ 
അനക്കാതെ ഒരിടത്തുവെച്ച്‌ തയിരാക്കി കടഞ്ഞ്‌ വെണ്ണയെടുക്കണം. 
അതുപോലെ മനസ്സാകുന്ന പാലില്‍നിന്ന്‌, നിര്‍ജ്ജനത്തിലുള്ള സാധന 
കൊണ്ട്‌, ജ്ഞാനഭക്തിസ്വരൂപമായ വെണ്ണയെടുക്കണം. എന്നിട്ട്‌ ആ വെണ്ണ 
നിഷ്പ്രയാസം സംസാരജലത്തില്‍ സൂക്ഷിക്കാം. അതു പിന്നെയൊരിക്കലും 
സംസാരത്തില്‍ കലങ്ങിപ്പോവുകയില്ല; അത്‌ സംസാരജലത്തിനു മേലേ 
നിര്‍ലിപ്തമായിട്ട്‌ പൊങ്ങിക്കിടക്കും.”* 


അദ്ധ്യായം പന്ത്രണ്ട്‌ 


വിജയന്‍െറ ഏകാന്തസാധന 


ശ്രീ വിജയകൃഷ്ണഗോസ്വാമി ഈയിടെ ഗയയില്‍നിന്നു മടങ്ങിയ 
തേയുള്ളു. അവിടെ അനേകദിവസം ഏകാന്തവാസത്തിലും സാധുസംഗ 
ത്തിലും കഴിച്ചു. ഇപ്പോഴദ്ദേഹം കാഷായവ്രസ്മം ധരിച്ചിരിക്കുന്നു. 
അദ്ദേഹത്തിന്‍റെ അവസ്ഥ സര്‍വ്വദാ അന്തര്‍മുഖം, ബഹുസുന്ദരം. 
അദ്ദേഹം പരമഹംസദേവന്‍െറ മുമ്പില്‍ തലയും കുനിച്ചിരിക്കുന്നു; എന്തോ 
ചിന്തയില്‍ മഗ്നനെന്നപോലെ കാണപ്പെടുന്നു. 


* ക്ഷീരാദുദ്ധൃതമാജ്യം യത്‌, ക്ഷിപ്പം പയസി തത്പുനഃ, ന തേനൈവൈകതാം 
യാതി, സംസാരേ ജ്ഞാനവാംസ്തഥാ. 

വൈഷ്ണവര്‍ക്കും ബ്രഹ്മഭക്തന്മാര്‍ക്കും ഉപദേശം 


പരമഹംസദേവന്‍ വിജയനെ വീണ്ടും വീണ്ടും നോക്കിക്കൊണ്ടു 
ചോദിച്ചു: "വിജയന്‍, നിങ്ങള്‍ പാര്‍പ്പിടം കണ്ടെത്തിയോ? 

ഇതു കേട്ടോളു. രണ്ടു സന്ന്യാസിമാര്‍ ചുറ്റിത്തിരിഞ്ഞ്‌ ഒരു പ്ട്ടണത്തി 
ലെത്തി. ഒരാള്‍ നഗരത്തിലെ ചന്തസ്ഥലങ്ങളും കടകളും വീടുകളും 
അദ്ഭുതത്തോടെ വായുംപൊളിച്ചു നോക്കിക്കൊണ്ടു നടന്നു. അപ്പൊഴാണ്‌ 
മറ്റെയാളെ കണ്ടുമുട്ടിയത്‌. അയാള്‍ ചോദിച്ചു: “നിങ്ങള്‍ വായുംപൊളിച്ചു 
പട്ടണം കാണുന്നല്ലൊ. നിങ്ങളുടെ പെട്ടിയും പൊക്കണവുമൊക്കെയെ 
വിടെ?” ആദ്യത്തെയാള്‍ പറഞ്ഞു: “ഞാന്‍ ആദ്യംതന്നെ ഒരു മുറി കണ്ടെത്തി. 
പെട്ടിയും ഭാണ്ഡവുമെല്ലാം അവിടെ വെച്ചു; എന്നിട്ട്‌ നിശ്ചിന്തനായി 
ചുറ്റാനിറങ്ങി. ഇപ്പോള്‍ പട്ടണത്തിലെ കാഴ്ചകളും കണ്ടു നടക്കുന്നു.” 
അതുകൊണ്ടാണ്‌, “എന്താ, നിങ്ങള്‍ പാര്‍പ്പിടം കണ്ടു പിടിച്ചോ?” എന്നു 
ഞാന്‍ ചോദിച്ചത്‌. (മാസ്റ്റര്‍ മുതല്‍പേരോട്‌) നോക്കൂ, വിജയന്‍െറ നെഞ്ചക 
ത്തെ നീര്‍ച്ചാല്‍ ഇതുവരെ അടഞ്ഞുകിടക്കുകയായിരുന്നു. ഇപ്പോഴത്‌ 
തുറന്നുപോയി.” 

(വിജയനും ശിവനാഥനും. നിഷ്കാമകര്‍മ്മവും സകാമകര്‍മ്മവും) 


ശ്രീരാമ: (വിജയനോട്‌) നോക്കു, ശിവനാഥന്‍ എപ്പോഴും വലിയ 
ബദ്ധപ്പാടിലാണ്‌. വര്‍ത്തമാനപ്പത്രങ്ങളിലേയ്ക്കെഴുതണം; വേറെ പലേ 
വേലകളും ചെയ്യേണ്ടതുണ്ട്‌. ലകികജോലികള്‍ ചെയ്താല്‍ അസമാധാന 
വും സ്വൈരക്കേടും ഉത്കണ്ഠയുമൊക്കെ വന്നുകൂടും. 

അവധൂതന്‍െറ ഇരുപത്തിനാലു ഗുരുക്കന്മാരിലൊന്ന്‌ ഒരു പരുന്താ 
യിരുന്നുവെന്ന്‌ ശ്രീമദ്ഭാഗവതത്തിലുണ്ട്‌. ഒരു ദിക്കില്‍ മുക്കുവര്‍ 
മീന്‍പിടിക്കുന്നുണ്ടായിരുന്നു. ഒരു പരുന്തുവന്ന്‌ ഒരു മത്സ്യത്തെ 
റാഞ്ചിക്കൊണ്ടുപോയി. പക്ഷേ, മത്സ്യത്തെക്കണ്ട്‌ പിന്നാലെ ഒരായിരം 
കാക്കകള്‍ പരുന്തിനെ ശല്യപ്പെടുത്തിക്കൊണ്ടുകൂടി. എല്ലാംകൂടി “കാ 
കാന്ന്‌ വിളിച്ചുംകൊണ്ട്‌ വലിയ ബഹളം. മീനുംകൊണ്ട്‌ പരുന്ത്‌ 
എങ്ങോട്ടുതിരിഞ്ഞാലും കാക്കകള്‍ വിടാതെ പിന്നാലെ എത്തി. പരുന്തു 
തെക്കോട്ടുപറന്നു, കാക്കകളും അവിടെയെത്തി. എന്നിട്ട്‌ വടക്കോട്ടു 
തിരിഞ്ഞപ്പോള്‍ അവയും അവിടെയെത്തി. ഇങ്ങനെ പരുന്തു കിഴക്കും 
പടിഞ്ഞാറും ചുറ്റിനോക്കി. ഒടുവില്‍ പരിഭ്രമിച്ചു അങ്ങുമിങ്ങും ചുറ്റിപ്പറക്കു 
ന്നതിനിടയില്‍ മീന്‍ അതിന്‍െറ കൈയില്‍നിന്നു താഴെ വീണു. കാക്കകള 
പ്പോള്‍ പരുന്തിനെ വിട്ട്‌ മീനന്‍െറ പിന്നാലെ പോയി. പരുന്തപ്പോള്‍ 
നിശ്ചിന്തനായിട്ട്‌ ഒരു മരക്കൊമ്പില്‍ പോയിരുന്നു. ഇരുന്നാലോചന തുടങ്ങി: 
“ഈ മീനെന്തുമാത്രം ശല്യമുണ്ടാക്കി! ഇപ്പോള്‍ മീനടുത്തില്ല, അതുകൊ 
ണ്ടെനിക്ക്‌ ശല്യവും തീര്‍ന്നു.” 

എത്രകാലം, മത്സ്യം കൈവശമുണ്ടോ, അതായത്‌ വിഷയവാസന 
യുണ്ടോ, അത്രകാലം കര്‍മ്മവുമുണ്ട്‌; എന്നിട്ട്‌ കര്‍മ്മംകൊണ്ടുള്ള 
ഭയങ്കരവ്യഥയും ചിന്തയും അശാന്തിയും. വാസന വെടിഞ്ഞാല്‍ കര്‍മ്മം 


ക്ഷയിച്ചു; പിന്നെ ശാന്തി കിട്ടും, എന്ന പാഠം അവധൂതന്‍ പരുന്തിന്‍െറയടു 
ക്കല്‍നിന്നും പഠിച്ചു. 

ശ്രീരാമകൃഷ്ണവചനാമൃതം 


എന്നാല്‍ നിഷ്കാമകര്‍മ്മം നല്ലതാണ്‌. അതുമൂലം അശാന്തിയു 
ണ്ടാവില്ല. പക്ഷേ നിഷ്കാമമായി കര്‍മ്മം ചെയ്യാന്‍ വലിയ പ്രയാസ 
മാണ്‌. നിഷ്കാമകര്‍മ്മമാണ്‌ ചെയ്യുന്നതെന്നു നാം കരുതും; എന്നാല്‍ 
എവിടുന്നോ കാമന വന്നു ചാടും, എവിടെനിന്നെന്ന്‌ അറിയാനൊക്കില്ല. 
ആദ്യംതന്നെ അനേകം സാധനകള്‍ ചെയ്തിട്ടുണ്ടെങ്കിൽ, ആ സാധനയുടെ 
ബലംകൊണ്ട്‌ ചിലര്‍ക്കൊക്കെ നിഷ്കാമകര്‍മ്മം ചെയ്യാന്‍ കഴിയും. 
ഈശ്വരദര്‍ശനത്തിനുശേഷം നിഷ്കാമകര്‍മ്മം നിഷ്പ്രയാസം ചെയ്യാന്‍ 
സാധിക്കും. ഈശ്വരദര്‍ശനത്തിനുശേഷം പ്രായേണ കര്‍മ്മം വിട്ടുപോകുന്നു. 
നാരദന്‍ മുതലായി ഒന്നുരണ്ടുപേര്‍ ലോകസംഗ്രഹത്തിനായി കര്‍മ്മം 
ചെയ്യുന്നു. 

(സന്ന്യാസിയും സഞ്ചയവും.*) 


ശ്രീരാമ: (വിജയനോട്‌) അവധൂതന്‍ വേറൊരു ഗുരുവുണ്ടായിരുന്നു, 
തേനീച്ച. തേനീച്ച വളരെ കഷ്ടപ്പെട്ട്‌, വളരെ ദിവസംകൊണ്ട്‌ തേന്‍ 
ശേഖരിക്കുന്നു. എന്നാല്‍ ആ തേന്‍ അവയ്ക്ക്‌ അനുഭവിക്കാന്‍ കിട്ടുന്നില്ല. 
വേറാരെങ്കിലും വന്ന്‌ കൂടു പൊട്ടിച്ച്‌ തേനുംകൊണ്ടു കടക്കുന്നു. 
സഞ്ചയിച്ചുവെയ്ക്കരുത്‌ എന്ന പാഠം അവധൂതന്‍ തേനീച്ചയുടെ അടുക്കല്‍ 
നിന്നും പഠിച്ചു. സാധുക്കള്‍ സമ്പൂര്‍ണ്ണം ഈശ്വരനെ ആശ്രയിക്കണം. 
അവര്‍ സഞ്ചയിക്കാന്‍ പാടില്ല. എന്നാലിത്‌ ഗൃഹസ്ഥന്മാരെ ബാധിക്കില്ല. 
അവര്‍ക്ക്‌ കുടുംബം പുലര്‍ത്തേണ്ടതുണ്ട്‌. അതുകൊണ്ട്‌ സമ്പാദ്യത്തിന്‍െറ 
ആവശ്യമുണ്ട്‌. പക്ഷിയും ഭിക്ഷുവും സഞ്ചയം ചെയ്യുന്നില്ല. എന്നാല്‍ 
പക്ഷികള്‍, കുഞ്ഞുങ്ങളുള്ളപ്പോള്‍ ശേഖരിക്കുന്നു. കുഞ്ഞുങ്ങള്‍ക്കു 
വേണ്ടി, കൊക്കിലാക്കി തീറ്റി കൊണ്ടുവരുന്നു. 

നോക്കു വിജയ, സാധുവിന്‍െറ പക്കല്‍ പൊതിയും പൊക്കണവും 
കണ്ടാല്‍, പതിനഞ്ചു കുരുക്കിട്ട കൂറമാറാപ്പു കണ്ടാല്‍, അയാളെ വിശ്വസി 
ക്കരുത്‌. ഞാനിത്തരം സാധുക്കളെ ആലിന്‍ ചുവട്ടില്‍ (പഞ്ചവടിയില്‍) 
കണ്ടിട്ടുണ്ട്‌. രണ്ടോ മൂന്നോ പേര്‍ ഒത്തുകൂടും. ഒരാള്‍ പരിപ്പ്‌ നുള്ളിപ്പെറു 
ക്കുന്നു; വേറൊരാള്‍ തുണി തയ്ക്കുന്നു; എല്ലാവരുംകൂടി വല്ല വല്യാളു 
കളുടേയും വീട്ടില്‍ കിട്ടിയ സദ്യയെക്കുറിച്ച്‌ വെടി പറയുന്നു. തമ്മില്‍ 
പറയുന്നു: “കേട്ടോ, ആ ബാബുവില്ലേ, അയാള്‍ ഒരുലക്ഷം രൂപ ചിലവു 
ചെയ്ത്‌ സന്ന്യാസിമാര്‍ക്ക്‌ മുട്ടനൊരു സദ്യകൊടുത്തു - പൂരി, ജിലേബി, 
പേഡാ, ലഡ്ഡു, സന്ദേശ്‌ അങ്ങനെ പലതരം പലഹാരങ്ങള്‍ ധാരാളം 
ഉണ്ടാക്കിയിരുന്നു.” (എല്ലാവരും ചിരിക്കുന്നു.) 

വിജയന്‍: അതെ, അത്തരം സാധുക്കളെ ഗയയില്‍ ഞാന്‍ കണ്ടു. 
ലോട്ടാവാലാസാധുക്കള്‍ എന്നാണവരെ ഗയയില്‍ പറയുന്നത്‌. (എല്ലാവരും 
ചിരിക്കുന്നു.) ) 

(പ്രേമം - കര്‍മ്മത്യാഗം) 
ശ്രീരാമ: (വിജയനോട്‌) ഈശ്വരനില്‍ പ്രേമമുണ്ടായാല്‍ കര്‍മ്മത്യാഗം 


* ഭാവിയെക്കുറിച്ച്‌ വ്യാകുലപ്പെടായ്വിന്‍ - യേശുക്രിസ്മു 

താനേ സംഭവിക്കുന്നു. ഈശ്വരന്‍ ആരെക്കൊണ്ടു കര്‍മ്മം ചെയ്യിക്കു 
ന്നുവോ അവര്‍ ചെയ്യട്ടെ. നിങ്ങള്‍ക്കിപ്പോള്‍ സമയമായി; സര്‍വ്വവും 
വിട്ട്‌, പറയുക: “മനമേ, നീ കാണ്‍, ഞാനും കാണും; വേറാരും കാണേണ്ട.” 


ഇതും പറഞ്ഞ്‌ ഭഗവാന്‍ ശ്രീരാമകൃഷ്ണന്‍ ആ _നിസ്തുലകണ്ഠത്താല്‍ 

മാധുര്യവര്‍ഷണം ചെയ്തുകൊണ്ട്‌ ഗാനംചെയ്തു: 
മാമകഹൃദന്തമേ, സൂക്ഷിച്ചുവെച്ചാലും നീ 
ശ്യാമളാംബയെ - നിത്യവന്ദ്യയെ - നിന്നുള്‍ത്തട്ടില്‍. 
കാണ്‍ക നീ, കാണ്മന്‍ ഞാനുമമ്മയെ; മറ്റാരുംതാന്‍ 
വേണ്ട: നാം പോരും! മാറ്റി നിറുത്തുമറ്റെല്ലാമേ. 
മനമേ, വികാരങ്ങളെല്ലാമേ പുറംതള്ളി - 
ക്കനക്കെ നുകർന്നാലും മാതൃദര്‍ശനം ദിവ്യം. 
നാക്കിനെ മാത്രം കൂട്ടുനിര്‍ത്തിക്കൊള്‍ക്‌ മ്മേയമ്മേ” 
വാക്കിതുച്ചരിച്ചേയ്ക്കാമിടയ്ക്കു കൂടെക്കൂടെ. 
നീചമാമഭിലാഷം വലിഞ്ഞുകയറാനും 
നീയനുവാദം നല്കീടൊല്ല, തീണ്ടാനും നമ്മെ. 
ആജ്ഞാപിച്ചാലും കാവല്‍ നില്ക്കുവാന്‍ വിജ്ഞാനത്തോ- 
ടാജ്ഞാപിച്ചാലും നോട്ടം തെറ്റാതെ നിലകൊള്‍വാന്‍. 


ശ്രീരാമ: (വിജയനോട്‌) ഭഗവാനെ ശരണം. പ്രാപിച്ച്‌ ലജ്ജ, ഭയം 
മുതലായതൊക്കെ വെടിയുക. “ഹരിനാമമത്തനായി ഞാന്‍ നൃത്തംവെച്ചാല്‍ 
ആളുകളെനെക്കുറിച്ചെന്തു പറയും?” എന്നൊക്കെയുള്ള വിചാരം 
ഉപേക്ഷിക്കുക. . , 


നാണം, വെറുപ്പ്‌, പേടി, ജാതി, അഭിമാനം ഇവയെല്ലാം ജീവന്‍െറ 
പാശങ്ങളാണ്‌. ഇതൊക്കെ പോയാല്‍ അവന്‌ സംസാരത്തില്‍നിന്നു 
മോചനമായി. 


പാശബദ്ധന്‍ ജീവന്‍; പാശമുക്തന്‍ ശിവന്‍. ഭഗവത്‌ പ്രേമം 
ദുര്‍ലഭവസ്മുവാണ്‌. ഒന്നാമത്‌, സാധ്ിക്ക്‌ പ്രാണനാഥനോടുള്ള സ്നേഹം 
പോലെ, ഈശ്വരനോട്‌ പ്രേമം ഉണ്ടാവണം. എന്നാല്‍ ഭക്തിയുണ്ടാകും. 
ശുദ്ധഭക്തിയുണ്ടാവുക വളരെ പ്രയാസമാണ്‌. ഭക്തികൊണ്ട്‌ പ്രാണനും 
മനസ്സും ഈശ്വരനില്‍ ലയിച്ചുപോകും. അതിനുശേഷം ഭാവാവേശമു 
ണ്ടാകുന്നു. ഭാവത്താല്‍ മനുഷ്യന്‍ മൂകനാകുന്നു. ശ്വാസം സ്ഥിരമായിത്തീ 
രുന്നു. കുംഭകം താനേ ഉണ്ടാകുന്നു. തോക്കു നിറയൊഴിക്കാൻ നേരത്ത്‌ 
എപ്രകാരം ഒരാളുടെ ശബ്ദവും ശ്വാസവും നിലയ്ക്കുന്നുവോ അതു 
പോലെ ആയിത്തീരും. 


പ്രേമമുണ്ടാവുകയെന്നത്‌ വളരെ ദുര്‍ലഭമാണ്‌. ചൈതന്യദേവന്‍ പ്രേമം 
ഉണ്ടായിരുന്നു. ഈശ്വരനില്‍ പ്രേമമുണ്ടായാൽ പുറത്തെ ; കാര്യങ്ങളൊക്കെ 
മറക്കും. ലോകം വിസ്മൃതമാകുന്നു. മാത്രമല്ല, മനുഷ്യന്‌ എത്രയും പ്രിയ 
മായ ദേഹംകൂടി വിസൂരിക്കപ്പെടുന്നു. 


394. 
ശ്രീരാമകൃഷ്ണവചനാമൃതം 


ഇതും പറഞ്ഞ്‌ പരമഹംസദേവന്‍ വീണ്ടും പാടാന്‍ തുടങ്ങി; 


മധുരം മധുരം ഹരിനാമം 
മാമകരസനയിലനുനിമിഷം 
അലയായലയായുയരുമ്പോ - 
ളാനന്ദത്തില്‍ കുളിര്‍ബാഷ്ടം 
കണ്ണുകളിടമുറിവെന്യേ തൂകും 
പൂര്‍ണ്ണാനുഗ്രഹദിനമെങ്ങോ? 
അന്നാളന്നാളെന്നു വരും ഹാ! 
അന്നാളന്നാളെന്നു വരും? 
ലാകികസുഖശതലോഭങ്ങള്‍ 
ആകെയകന്നെന്‍ ഹൃദയാന്തം 
പാവനമാകെ ഹരിനാമത്താല്‍ 
ഭാവസ്സന്ദനമേല്ക്കുമ്പോള്‍. . 
പുളകച്ചാര്‍ത്തടിമുടിയെന്‍ മെയ്യില്‍ 
മുളപൊട്ടീടും ദിനമെങ്ങോ? 
അന്നാളന്നാളെന്നു വരും ഹാ! 
അന്നാളന്നാളെന്നു വരും. 


അദ്ധ്യായം പതിമ്മൂന്ന്‌ 


ഭാവവും കുംഭകവും 


ഇപ്രകാരം സംഭാഷണം നടന്നുകൊണ്ടിരിക്കെ, ക്ഷണിക്കപ്പെട്ടിരുന്ന 
ഏതാനും (്രഹ്മഭക്തന്മാര്‍ വന്നുചേര്‍ന്നു. അക്കൂട്ടത്തില്‍ ഏതാനും 
പണ്ഡിതന്മാരും ചില ഉയര്‍ന്ന സര്‍ക്കാരുദ്യോഗസ്ഥന്മാരുമുണ്ടായിരുന്നു. 
ശ്രീ രജനീനാഥറായി ആയിരുന്നു അവരിലൊരാള്‍. 

ഭാവാവസ്ഥ വന്നാല്‍ ശ്വാസം നിശ്ചലമാകുമെന്ന്‌ പരമഹംസദേവന്‍ 
പറയുകയായിരുന്നു. പിന്നെയും പറഞ്ഞു: “അര്‍ജ്ജുനന്‍ അമ്പയയ്ക്കാന്‍ 
ഉന്നം നോക്കിയപ്പോള്‍, മത്സ്യത്തിന്‍െറ കണ്ണു മാത്രമേ കണ്ടുള്ളു; 
വേറെങ്ങും കണ്ണു പതിഞ്ഞില്ല. കണ്ണല്ലാതെ മത്സ്യത്തിന്‍റെ വേറൊരു 
ഭാഗവും കണ്ടതേയില്ല. ഇത്തരം അവസ്ഥയില്‍ ശ്വാസം നിശ്ചലമാകുന്നു. 
കുംഭകം സംഭവിക്കുന്നു. 


ഈശ്വരദര്‍ശനത്തിന്‍െറ ഒരു ലക്ഷണമിതാണ്‌: ഉള്ളില്‍നിന്ന്‌ ഒരു 
മഹാവായു ഗര്‍ഗര്‍ശബ്ദത്തോടെ ഉയര്‍ന്ന്‌ മസ്മകത്തിലേയ്ക്കു പായുന്നു. 
അപ്പോള്‍ സമാധിയുണ്ടാകുന്നെങ്കില്‍, ഭഗവദ്ദര്‍ശനമായി.” 
വെറും പാണ്ഡിത്യം 


ശ്രീരാമ: (അപ്പോഴെത്തിയ ബ്രഹ്മഭക്തന്മാരെ നോക്കിക്കൊണ്ട്‌) 
ഭഗവാനില്‍ ഭക്തിയില്ലാത്ത വെറും പണ്ഡിതന്മാര്‍ അര്‍ത്ഥമില്ലാതെ 


* പാഞ്ചാലീസ്വയംവരസമയത്ത്‌. 

പലതും പുലമ്പും. സമാധ്യായിയെന്നു പറയുന്ന ഒരു പണ്ഡിത 
നൊരിക്കല്‍ പറഞ്ഞു: "ഈശ്വരന്‍ “രസഹീനന്‍' നിങ്ങള്‍ സ്വന്തം പ്രേമഭക്തി 
നല്കി “സരസ്‌ നാക്കണം.” വേദം “രസസ്വരൂപന്‍” എന്ന്‌ ആരെ 
വര്‍ണ്ണിക്കുന്നുവോ, അദ്ദേഹത്തെ “രസഹീനന്‍' എന്നു പറഞ്ഞുകളഞ്ഞു! 
ഈശ്വരന്‍ എന്തു വസ്തുവാണെന്ന്‌ ആ വ്യക്തി ഒരിക്കലും അറിഞ്ഞിട്ടില്ല 
എന്നാണിതില്‍നിന്നും മനസ്സിലാകുന്നത്‌. അതാണിങ്ങനെ അര്‍ത്ഥമില്ലാതെ 
പുലമ്പുന്നത്‌. 

“എന്‍െറ അമ്മാവന്‍െറ വീട്ടില്‍ ഒരു പശുത്തൊഴുത്തുനിറയെ 
കുതിരകളുണ്ട്‌ എന്നൊരാളൊരിക്കല്‍ പറഞ്ഞു. ഇതില്‍നിന്നും അയാള്‍ക്ക്‌ 
കുതിരയേ ഉണ്ടായിരുന്നില്ല എന്നു മനസ്സിലാക്കാം; കാരണം, തൊഴുത്തിലാ 
രും കുതിരയെ കെട്ടാറില്ല. (എല്ലാവരും ചിരിക്കുന്നു.) 


അധികാരം, സമ്പത്ത്‌, സ്ഥാനം, മാനം 


ശ്രീരാമ: ചിലര്‍ ഐശ്വര്യംകൊണ്ട്‌ - സമ്പത്ത്‌, സ്ഥാനം, മാനം, 
ഇവയൊക്കെക്കൊണ്ട്‌ - അഹങ്കരിക്കുന്നു. എന്നാലിതൊക്കെ രണ്ടു 
നാളേയ്ക്കു മാത്രം. ഒന്നും കൂടെപ്പോവില്ല, ഒരു പാട്ടുണ്ട്‌: 
സൂരിയ്ക്ക. മനമേ, നീയിതു നിത്യം: നിന്‍വക യാതൊന്നും 
ഇരിപ്പതില്ല; വെറുതേയുലകിതിലലയുവതെന്തിനു നീ? . 
കരുത്തുകൂടും മായാവലയില്‍പ്പെട്ടൊരു നീയേതും 
മറന്നുപോകരുതമ്മയുടേതാം വിശുദ്ധതിരുനാമം. 
മനുഷ്യര്‍, മന്നിതില്‍ മാനിച്ചേയ്ക്കാം നിന്നെ മഹാപ്രഭുവായ്‌ 
അതുമൊരുപക്ഷേ കൊണ്ടാടീടുവതൊന്നോ രണ്ടു ദിനം! 
' അടുത്തനിമിഷം, മരണം - സര്‍വ്വഗ്രാഹകമാം ശക്തി 
പിടിക്കെ നിന്നെ, സ്മുതിപാഠകരവരെടുത്തെറിഞ്ഞിടും. 
നീയിതുവരെയായ്‌ ജീവിതമാര്‍ക്കായ്‌ നയിച്ചു മൃതിയാര്‍ന്നോ 
പ്രേയസിയാമവള്‍പോലും നിന്നെപ്പിന്‍തുടരില്ലല്ലോ! 
വിറച്ചുപേടിച്ചവള്‍ വിടചൊല്ലും നിന്നൊടു; നിന്‍ദേഹം 
വെറുത്തിടേണ്ടുമശുദ്ധപദാര്‍ത്ഥം ഹാ! തന്നിമിഷത്തില്‍. 


അഹങ്കാരത്തിന്‌ മഹൌാഷധം 


ശ്രീരാമ: ധനംകൊണ്ടും അഹംകരിക്കാന്‍ പാടില്ല. “ഞാന്‍ ധനികന്‍” 
എന്ന്‌ നിങ്ങള്‍ കരുതുന്നപക്ഷം നിങ്ങളെക്കാള്‍ ധനികനും, അതിലും 
ധനികനും, അതിലും വലിയവനുമുണ്ട്‌ എന്നോര്‍ത്തുകൊള്‍ക. സന്ധ്യ 
യ്ക്കുശേഷം മിന്നാമിനുങ്ങു വരുമ്പോള്‍, താനാണ്‌ ലോകത്തിന്‌ വെളിച്ചം 
കൊടുക്കുന്നത്‌ എന്ന്‌ അതു കരുതുന്നു. എന്നാല്‍ നക്ഷത്രം ഉദിക്കുമ്പോള്‍ 
മിന്നാമിനുങ്ങിന്‍െറ അഹങ്കാരം തകര്‍ന്നു. തങ്ങളാണ്‌ ലോകത്തിന്‌ 
വെളിച്ചം നല്‍കുന്നതെന്ന്‌ അപ്പോള്‍ നക്ഷത്രങ്ങള്‍ വിചാരിക്കുന്നു. 
എന്നാലല്ലം കഴിഞ്ഞ്‌ ചന്ദ്രനുദിച്ചു: നക്ഷത്രങ്ങളപ്പോള്‍ നാണിച്ചു 
വിളറിപ്പോയി. “എന്‍െറ നിലാവില്‍ ലോകം പുഞ്ചിരി പൊഴിക്കുന്നു, ഞാന്‍ 
ലോകത്തിന്‌ വെളിച്ചം കൊടുക്കുന്നു!” എന്ന്‌ ചന്ദ്രന്‍ നിനയ്ക്കുന്നു. 

മെല്ലെ മെല്ലെ അരുണോദയമായി. സൂര്യന്‍ ഉദിക്കുന്നു. ചന്ദ്രന്‍ വിളറി 
പ്പോയി. അല്പം കഴിഞ്ഞ്‌ കാണാനേ ഇല്ലാതായി. 


ധനികന്മാര്‍ ഈ വിധത്തില്‍ ചിന്തിക്കുകയാണെങ്കില്‍ അവര്‍ക്ക്‌ 
ധനംകൊണ്ട്‌ അഹങ്കാരം തോന്നുകയില്ല. 


ഉത്സവം സംബന്ധിച്ച്‌ ശ്രീ മണിമല്ലികന്‍ ഒന്നാംതരം ഒരു. സദ്യ 
തയ്യാറാക്കിയിരുന്നു. അദ്ദേഹം വളരെ ഭക്തിയോടും ശ്രദ്ധയോടുംകൂടി 
ശ്രീരാമകൃഷ്ണദേവനെയും ഭക്തന്മാരെയും ണു കഴിപ്പിച്ചു. എല്ലാവരും 
വീടുകളിലേയ്ക്കു മടങ്ങിയപ്പോള്‍ രാത്രി വളരെയായി. ആര്‍ക്കും ഒരു 
വിഷമവുമുണ്ടായില്ല. 


പതിനഞ്ചാം ഭാഗം 


 കേശവനുമായുള്ള അവസാനത്തെ കൂടിക്കാഴ്ച 
അദ്ധ്യായം ഒന്ന്‌ 
1888 നവംബര്‍ 28, ബുധനാഴ്ച 


ശ്രീരാമകൃഷ്ണദേവന്‍ കമലകുടീരത്തില്‍ 


(കേശവന്‍, പ്രസന്നന്‍, അമൃതന്‍, ഉമാനാഥന്‍, കേശവന്‍െറ അമ്മ, 
രാഖാല്‍, മാസ്റ്റര്‍.) 

-കാര്‍ത്തികമാസത്തിലെ കൃഷ്ണചതുര്‍ദ്ദശി. ഇന്നൊരു ഭക്തന്‍ കമല 
കുടീരത്തിന്‍െറ മുന്‍വശത്തുള്ള നടപ്പാതയില്‍ നടന്നുകൊണ്ടിരിക്കുന്നു. 
വ്യാകുലതയോടെ ആരെയോ പ്രതീക്ഷിക്കുകയാണ്‌. 


. കമലകുടീരത്തിന്‍െറ വടക്ക്‌ മംഗലവാടി; ബ്രഹ്മഭക്തന്മാര്‍ പലരും 
അവിടെ താമസിക്കുന്നു. കമലകുടീരത്തില്‍ കേശവന്‍ താമസിക്കുന്നു. 
അദ്ദേഹത്തിന്‌ രോഗം കലശലായി. ഇത്തവണ ജീവിക്കുന്ന കാര്യം 
സംശയമാണ്‌ എന്ന്‌ പലരും പറയുന്നു. 

ശ്രീരാമകൃഷ്ണനു കേശവനെ വലിയ കാര്യമാണ്‌. ഇന്നദ്ദേഹത്തെ 
കാണാന്‍ വരും. ശ്രീരാമകൃഷ്ണന്‍ ദക്ഷിണേശ്വരം കാളീക്ഷേത്ര 
ത്തില്‍നിന്നു വരികയാണ്‌. എപ്പോഴാണ്‌ വരുന്നത്‌ എന്നു നോക്കി നില്ക്കുക 
യാണ്‌ ആ ഭക്തന്‍. “പശ്യതി തവ പന്ഥാനം.” 

കമലകുടീരം സര്‍ക്കുലര്‍ റോഡിന്‍െറ പടിഞ്ഞാറുഭാഗത്താണ്‌. ആ 
വഴിയില്‍ത്തന്നെ ഭക്തന്‍ ഉലാത്തുന്നു. രണ്ടുമണിമുതല്‍ അദ്ദേഹം 
കാത്തുനില്ക്കുകയാണ്‌. ന്റ പോകുന്നതും കണ്ടുകൊണ്ട്‌ 
നടക്കുന്നു. 

വഴിയുടെ കിഴക്കുഭാഗത്ത്‌ വിക്ടോറിയ കോളേജ്‌. ഇവിടെയാണ്‌ 
കേശവന്‍െറ സമാജത്തിലെ ബ്രഹ്മഭക്തകളും അവരുടെ പെണ്‍മക്കള്‍ 
പലരും പഠിക്കുന്നത്‌. വഴിയില്‍നിന്നാല്‍ സ്കൂളിനകം കുറെയൊക്കെ 
കാണാം. കോളേജിന്‌ വടക്കുമാറി ഒരു വലിയ ഉദ്യാനസൌധത്തില്‍ ഏതോ 
ഇംഗ്ലീഷുകാരന്‍ താമസിക്കുന്നു. അദ്ദേഹത്തിന്‍െറ വീട്ടിലെന്തോ ആപത്തു 
സംഭവിച്ചതായി ആ ഭക്തന്‍ കുറേ നേരമായിട്ടു കാണുന്നു. മെല്ലെ കറുത്ത 
വേഷം ധരിച്ച വണ്ടിക്കാരനും കുതിരക്കാരനും ശവമഞ്ചവുംകൊണ്ടെത്തി. 
ഒന്നരമണിമുതല്‍ ഈവക ഏര്‍പ്പാടുകള്‍ നടന്നുകൊണ്ടിരിക്കുന്നു. 


ഈ മര്‍ത്ത്യദേഹം ഉപേക്ഷിച്ച്‌ ആരോ പോയി - അതാണീവക 

ഏര്‍പ്പാടുകള്‍. ഭക്തനാലോചിച്ചു: “എങ്ങോട്ട്‌? ദേഹം വെടിഞ്ഞ്‌ 
എവിടെപ്പോകുന്നു?” വടക്കുനിന്നും തെക്കോട്ട്‌ എത്രയോ വണ്ടികള്‍ 
വരുന്നു. ഓരോന്നു വരുമ്പോഴും, അദ്ദേഹം വരുന്നുണ്ടോ, എന്ന്‌ 
ഭക്തനങ്ങനെ നോക്കിക്കൊണ്ടിരുന്നു. മണി ഏതാണ്ട്‌ അഞ്ചടിച്ചു. 
ഗുരുദേവന്‍െറ വണ്ടി വന്നുചേര്‍ന്നു. കൂടെ ലാട്ടുവും വേറെ ഒന്നു 
രണ്ടു ഭക്തന്മാരും. മാസ്റ്റരും രാഖാലുമെത്തി. കേശവന്‍െറ ബന്ധുക്കള്‍ 
വന്ന്‌ ഗുരുദേവനെ കൂട്ടി മുകളിലേയ്ക്കു കൊണ്ടുപോയി. ഇരിപ്പുമുറിയുടെ 
തെക്കുവശത്തെ വരാന്തയില്‍ ഒരു കിടക്ക വിരിച്ചിരുന്നു. ഗുരുദേവനെ 
അതിലിരുത്തി. 


അദ്ധ്യായം രണ്ട്‌ 


ശ്രീരാമകൃഷ്ണന്‍ സമാധിയില്‍; അമ്മയുമായി സംഭാഷണം 


ഗുരുദേവന്‍ വന്നിരുന്നിട്ട്‌ നേരം കുറെയേറെയായി. കേശവനെ കാണാന്‍ 
ബദ്ധപ്പാടായി. കേശവന്‍െറ ശിഷ്യന്മാര്‍ സവിനയമറിയിച്ചു: “അദ്ദേഹം 
അല്ലം വിശ്രമിച്ചു കൊണ്ടിരിക്കയാണ്‌. ഇതാ ഇപ്പോള്‍ വരും.” 


കേശവന്‍ വളരെ കലശലായ സുഖക്കേടാണ്‌. ഗുരുദേവന്‍ കേശവനെ 
കാണാന്‍ കൂടുതല്‍ കൂടുതല്‍ ധൃതി പിടിച്ചു. 


ശ്രീരാമ: (കേശവന്‍െറ ശിഷ്യന്മാരോട്‌) എന്ത്‌! അദ്ദേഹം ഇങ്ങോട്ടു 
വരേണ്ട ആവശ്യമെന്താണ്‌? എനിക്കങ്ങോട്ടു പോയാലെന്താ? 


പ്രസന്നന്‍: (സവിനയം) അദ്ദേഹം ഉടനെയെത്തും. 


ശ്രീരാമ: പോ. നിങ്ങളാണിങ്ങനെയെല്ലാം കാട്ടിക്കൂട്ടുന്നത്‌. ഞാനങ്ങോട്ടു 
ചെല്ലാം. 


പ്രസന്നന്‍ ഗുരുദേവന്‍െറ ശ്രദ്ധ വേറെ വഴിക്കു തിരിക്കാന്‍ കേശവ 
ന്‍െറ വര്‍ത്തമാനം പറയാന്‍ തുടങ്ങി. 


പ്രസന്നന്‍: അദ്ദേഹത്തിന്‍െറ അവസ്ഥ ഇപ്പോള്‍ ആകപ്പാടെ 
മാറിയിരിക്കുന്നു. അവിടുത്തെപ്പോലെ അമ്മയുമായി സംഭാഷണം 
ചെയ്യുന്നു. അമ്മയരുളുന്നതു കേട്ടു ചിരിക്കുന്നു, കരയുന്നു. 


കേശവന്‍ ജഗന്മാതാവുമായി സംസാരിക്കുന്നു, ചിരിക്കുന്നു, കരയുന്നു 
എന്ന സംഗതി കേട്ടമാത്രയില്‍ ഗുരുദേവന്‍ ഭാവാവിഷ്ടനായി. പെട്ടെന്ന്‌ 
സമാധിസ്ഥനായി. i 

ഗുരുദേവന്‍ സമാധിയില്‍. ശീതകാലം. മെയ്യില്‍ പച്ചനിറത്തിലുള്ള 
കമ്പിളിക്കുപ്പായം. കുപ്പായത്തിനു പുറമെ ഒരു സാല്‍വ പുതച്ചിട്ടുണ്ട്‌. 
നിവര്‍ന്ന . ഇരിപ്പ്‌, സ്ഥിരദൃഷ്ടി, നിശ്ശേഷം നിമഗ്നന്‍! നെടുനേരം 
ഈയവസ്ഥയില്‍. ഇനിയും സമാധിയുണരാനുളള അടയാളമൊന്നും 
കാണുന്നില്ല. 

അന്തിയായി. ഗുരുദേവന്‍ കുറഞ്ഞൊന്നുണര്‍ന്നു. അടുത്തുള്ള 
സ്വീകരണമുറിയില്‍ വിളക്കു കൊളുത്തി. ഗുരുദേവനെ അങ്ങോട്ടു 

കൊണ്ടുപോകാനുള്ള ഏര്‍പ്പാടുകള്‍ നടക്കുന്നു. വളരെ വിഷമിച്ച്‌ 
അദ്ദേഹത്തെ സ്വീകരണമുറിയില്‍ കൊണ്ടാക്കി. മുറിയില്‍ പലതരം 
സാമാനങ്ങള്‍ - സോഫ, കസേര, അല്‍മാര, ഗ്യാസ്‌ലൈറ്റ്‌. ഗുരുദേവനെ 
ഒരു സോഫയിലിരുത്തി. 


സോഫയില്‍ ഇരുന്നിട്ടു പിന്നെയും ബാഹ്യബോധശൂന്യനായി, 
ഭാവാവിഷ്ടനായി. സോഫയില്‍ നോക്കിക്കൊണ്ട്‌ ലഹരിയിലാണ്‌ എന്തോ 
പറയുന്നു: “മുമ്പിതൊക്കെ ആവശ്യമുണ്ടായിരുന്നു; ഇനിയിപ്പോള്‍ 
എന്താവശ്യം?” 

ശ്രീരാമ: (രാഖാലിനെ നോക്കിക്കൊണ്ട്‌) രാഖാല്‍, നീയും വന്നോ? 

(ജഗന്മാതാവിന്‍െറ ദര്‍ശനവും ദേവിയുമായുള്ള സംഭാഷണവും.) 


സംസാരിച്ചുകൊണ്ടിരിക്കെ ഗുരുദേവന്‍ പിന്നെയുമെന്തോ കാണുന്നു, 
അരുളുന്നു: “ദാ അമ്മയുമെത്തി! ബനാറീസ്‌ സാരിയുമണിഞ്ഞ്‌. എന്തൊരു 
വേഷം! അമ്മേ, ബഹളമൊന്നുമുണ്ടാക്കരുത്‌! ഇരി, ചുമ്മാ അവിടെയിരി 
അമ്മേ!” 

ഗുരുദേവന്‍െറ മഹാഭാവലഹരി തുടരുന്നു, മുറി പ്രഭാപൂര്‍ണ്ണം. (ബ്രഹ്മ 
ഭക്തന്മാര്‍ നാലുചുറ്റുമിരിക്കുന്നു. ലാട്ടു, രാഖാല്‍, മാസ്റ്റര്‍ മുതല്‍പേര്‍ 
അടുത്തിരിപ്പുണ്ട്‌. ഗുരുദേവന്‍ ഭാവാവസ്ഥയില്‍ തന്നെത്താന്‍ പറയുന്നു: 

“ദേഹവും ആത്മാവും. ദേഹം ഉണ്ടായി; പിന്നെ പോകും. ആത്മാവിനു 
മരണമില്ല. കൊട്ടടയ്ക്കപോലെ. ഉണങ്ങിയ പഴുക്കതൊണ്ടില്‍നിന്നും 
വിട്ടിരിക്കുന്നു. പച്ചയായിരിക്കുമ്പോള്‍ തൊണ്ടും കുരുവും വേര്‍തിരിക്കാന്‍ 
വലിയ പ്രയാസം. ഭഗവാനെ ദര്‍ശിച്ചുകഴിഞ്ഞാല്‍, അദ്ദേഹത്തെ പ്രാപിച്ചു 
കഴിഞ്ഞാല്‍, ദേഹബുദ്ധി നശിക്കുന്നു. അപ്പോള്‍, ദേഹം വേറെ, ആത്മാവു 
വേറെ, എന്ന ബോധമുണ്ടാകുന്നു.” 


(കേശവന്‍െറ വരവ്‌) 


കേശവന്‍ മുറിയില്‍ പ്രവേശിക്കുന്നു. കിഴക്കേ വാതിലില്‍ക്കൂടിയാണ്‌ 
വരുന്നത്‌. ബ്രഹ്മസമാജമന്ദിരത്തിലോ ടാണ്‍ഹാളിലോ പ്രഭാഷണം 
ചെയ്തിരുന്ന കേശവനെ കണ്ടിട്ടുള്ളവര്‍, അദ്ദേഹത്തിന്‍െറ തോലില്‍ 
പൊതിഞ്ഞ എല്ലിന്‍കോലം കണ്ട്‌ അമ്പരന്നുപോയി. കേശവന്‍ നില്ക്കാന്‍ 
കെല്ലില്ല. ചുമരില്‍ പിടിച്ചുംകൊണ്ടാണ്‌ മുന്നോട്ടു നീങ്ങിയിരുന്നത്‌. വളരെ 
കഷ്ടപ്പെട്ടു സോഫയുടെ മുമ്പില്‍ വന്നിരുന്നു. 


അപ്പൊഴേയ്ക്കും ഗുരുദേവന്‍ സോഫയില്‍നിന്നും ഇറങ്ങി താഴെ 
ഇരിപ്പായി. കേശവന്‍ ഗുരുദേവനെ കണ്ട്‌, തന്‍െറ ശിരസ്സ്‌ അദ്ദേഹത്തി 
ന്‍െറ അടിമലരിലര്‍പ്പിച്ചുകൊണ്ട്‌ വളരെനേരം കിടന്നു. പ്രണാമത്തി 
നുശേഷം നിവര്‍ന്നിരുന്നു. ഗുരുദേവന്‍ ഇപ്പോഴും ഭാവാവസ്ഥയില്‍ 
തന്നെത്താനെന്തോ പറയുന്നു. ഗുരുദേവന്‍ അമ്മയുമായി സംഭാഷണം 
ചെയ്യുന്നു. 

.അദ്ധ്യായം മൂന്ന്‌ 


(ബ്രഹ്മവും ശക്തിയും അഭിന്നം - മാനുഷലീല 


ഇപ്പോള്‍ കേശവന്‍ ഉറക്കെ പറഞ്ഞു: “ഞാന്‍ വന്നു, ഞാന്‍ വന്നു.” 
ഇതും പറഞ്ഞ്‌ ശ്രീരാമകൃഷ്ണദേവന്‍െറ ഇടതു കൈയ്‌ തന്‍കൈയി 
ലെടുത്ത്‌ മെല്ലെ തലോടാന്‍ തുടങ്ങി. ഗുരുദേവന്‍ സമ്പൂര്‍ണ്ണം ഭാവലഹരി 
യില്‍, സ്വയം എന്തെല്ലാമോ കഥകള്‍ പറയുന്നു. ഭക്തന്മാര്‍ ആശ്ചര്യത്തോ 
ടെ എല്ലാം കേട്ടുകൊണ്ടിരിക്കുന്നു. 

ശ്രീരാമ; എത്രനാള്‍ ഉപാധിയുണ്ടോ അത്രനാളും നാനാത്വബോധവു 
മുണ്ട്‌. പൂര്‍ണ്ണജ്ഞാനം ഉണ്ടായിക്കഴിഞ്ഞാല്‍ പിന്നെ ഒരേ ചൈതന്യ 
ബോധമേ ഉള്ളു. ആ ഒരേ ചൈതന്യംതന്നെയാണ്‌ ജീവജഗത്തുകളായും 
ചതുര്‍വിംശതിതത്ത്വങ്ങളായും തീര്‍ന്നിരിക്കുന്നത്‌ എന്ന്‌ പൂര്‍ണ്ണജ്ഞാന 
ത്താല്‍ കാണുന്നു..'എന്നാല്‍ ശക്തിവ്യത്യാസമുണ്ട്‌. അദ്ദേഹംതന്നെയാണ്‌ 
എല്ലാം ആയിത്തീര്‍ന്നിരിക്കുന്നത്‌, വാസ്തവം. പക്ഷേ ചിലയിടങ്ങളില്‍ 
ശക്തിപ്രകാശം കൂടുതല്‍ കാണും, ചിലയിടങ്ങളില്‍ പ്രകാശം കുറവും. 


“ഈശ്വരന്‍ ചിലര്‍ക്ക്‌ കൂടുതല്‍ ശക്തി നല്‍കിയിട്ടുണ്ട്‌, ചിലര്‍ക്ക്‌ കുറച്ചേ 
കൊടുത്തിട്ടുള്ളു എന്നു വരുമോ?” എന്ന്‌ വിദ്യാസാഗരന്‍ ഒരിക്കലെന്നോടു 
ചോദിച്ചു. ഞാനതിനു മറുപടിയായി ചോദിച്ചു: “അങ്ങനെയില്ലെന്നുവരികില്‍ 
പിന്നെയെങ്ങനെയാണ്‌ ഒരു മനുഷ്യന്‍ അമ്പതാളുകളെ എതിര്‍ത്തു 
തോല്ലിക്കുന്നത്‌? അല്ലാതെ പിന്നെയെങ്ങനെയാണ്‌ ഞങ്ങളൊക്കെ നിങ്ങളെ 
കാണാന്‍ വന്നിരിക്കുന്നത്‌?” 


അദ്ദേഹത്തിന്‍െറ ഷീല ആരില്‍ക്കൂടി പ്രകാശിക്കുന്നുവോ അവിടെ 
വിശേഷ്ടശക്തിയുമുണ്ട്‌. ഒരു ജമിന്ദാര്‍ക്ക്‌ എവിടെ വേണമെങ്കിലും 
താമസിക്കാം. എന്നാലൊരു പ്രത്യേക സ്വീകരണമുറിയില്‍ അദ്ദേഹം 
സാധാരണ കാണപ്പെടുന്നു. ഭക്തന്‍ ഭഗവാന്‍െറ സ്വീകരണമുറിയാണ്‌. 
ഭക്തഹൃദയത്തില്‍ ലീലയാടാന്‍ ഭഗവാനു പ്രിയമാണ്‌. ഭക്തഹൃദയത്തില്‍ 
അദ്ദേഹത്തിന്‍െറ വിശേഷശക്തി പ്രകാശിതമാവുന്നു. 

അത്തരം ഭക്തന്‍െറ അടയാളമെന്ത്‌? വലിയ കാര്യങ്ങള്‍ ഏറെ 
എവിടെയുണ്ടോ അവിടെ വിശേഷശക്തിയുടെ പ്രകാശവുമുണ്ട്‌. 

ആദ്യാശക്തിയും പരബ്രഹ്മവും അഭിന്നമാകുന്നു. ഒന്നിനെ വിട്ട്‌ 
മറ്റൊന്നിനെക്കുറിച്ച്‌ ചിന്തിക്കാന്‍ സാദ്ധ്യമല്ല. രത്നവും പ്രഭയുംപോലെ 
യാണത്‌. രത്നത്തെക്കൂടാതെ അതിന്‍െറ പ്രഭയെക്കുറിച്ചു ചിന്തിക്കാനാവില്ല; 
പ്രഭയോടുകൂടിയല്ലാതെ രത്തത്തെക്കുറിച്ചു നിനയ്ക്കാനുമാവില്ല. പാമ്പും 
അതിന്‍െറ പുളഞ്ഞുള്ള പോക്കുംപോലെ. പാമ്പിനെ വിട്ട്‌ പുളഞ്ഞ 
പോക്കിനെപ്പറ്റി വിചാരിക്കാന്‍ വയ്യ; അതുപോലെതന്നെ, അതിന്‍െറ 
പുളഞ്ഞുള്ള പാച്ചിലിനെ കൂടാതെ പാമ്പിനെക്കുറിച്ചും ചിന്തിക്കാനൊക്കില്ല. 

(ബ്രഹ്മസമാജവും മനുഷ്യനില്‍ ഈശ്വരദര്‍ശനവും. സിദ്ധനും 
സാധകനും തമ്മിലുള്ള ഭേദം.) 

ശ്രീരാമ: ആദ്യാശക്തിതന്നെയാണ്‌ ഈ ജീവനും ജഗത്തും ചതുര്‍വിംശ 
തിതത്ത്വങ്ങളും ആയിത്തീര്‍ന്നിരിക്കുന്നത്‌. ശക്തിയുടെ സങ്കോചവും 
വികാസവും. [ 


രാഖാല്‍, നരേന്ദ്രൻ മുതലായ കുട്ടികളെക്കുറിച്ച്‌ ഞാന്‍ വ്യാകുല 
നാകുന്നതെന്തിനാണ്‌? “നീയവരെക്കുറിച്ച്‌ ഏതുനേരവും ചിന്തിച്ചുംകൊണ്ടു 
നടന്നാല്‍ പിന്നെ ഈശ്വരനെക്കുറിച്ചു വിചാരിക്കുന്നതെപ്പോഴാണ്‌?” എന്ന്‌ 
ഹസ്ര എന്നോടു ചോദിച്ചു. (കേശവനും മറ്റുള്ളവരും മെല്ലെ ചിരിക്കുന്നു.) 
ഞാനപ്പോള്‍ വളരെ വ്യാകുലനായി. ഞാനമ്മയോടു ചോദിച്ചു: “അമ്മേ, 
എന്താണെനിക്കു പറ്റിയിരിക്കുന്നത്‌? ഇവര്‍ക്കുവേണ്ടി വ്യാകുലപ്പെടുന്നതെ 
ന്തിനാണെന്ന്‌ ഹ്രസ ചോദിക്കുന്നു.” ഞാന്‍ പിന്നീട്‌ ഇതിനെക്കുറിച്ച്‌ 
ഭോലാനാഥനോട്‌* ചോദിച്ചു. ഇത്തരം അവസ്ഥയെക്കുറിച്ചുള്ള പ്രസ്താവം 
ഭാരതത്തിലുണ്ടെന്ന്‌ ഭോലാനാഥന്‍ പറഞ്ഞു. സമാധി പ്രാപിച്ച മനുഷ്യന്‍ 
സമാധിയില്‍നിന്നും താഴോട്ടുവരുമ്പോള്‍ എങ്ങനെ കഴിച്ചുകൂട്ടും? 
അപ്പോള്‍ സത്വഗുണസമ്പന്നരായ ഭക്തന്മാരുടെ സമ്പര്‍ക്കത്തില്‍ വാഴുന്നു. 
ഭാരതത്തിലെ ഈ വാര്‍ത്ത കേട്ടപ്പോള്‍ എനിക്കു പ്രാണന്‍ വീണ്ടുകിട്ടി. 


ഹസ്രയുടെ പേരില്‍ തെറ്റില്ല. സാധകാവസ്ഥയില്‍ “നേതി നേതി” 
എന്ന വഴിയെ മനസ്സ്‌ സമ്പൂര്‍ണ്ണമായും ഈശ്വരാഭിമുഖം തിരിച്ചു വിടണം. 
സിദ്ധാവസ്ഥയിലെ സംഗതിയൊന്നു വേറെ. ഈശ്വരദര്‍ശനം സാധിച്ചതിനു 
ശേഷം, മുമ്പു നേതിയെന്ന്‌ നിഷേധിച്ചതൊക്കെ “ഇതി'യെന്നു സാധിക്കു 
ന്നു. വെണ്ണയെടുക്കാന്‍ മോരു വേര്‍തിരിക്കുന്നു. “മോരില്‍നിന്നുതന്നെ 
വെണ്ണ; വെണ്ണയുടേതുതന്നെ മോര്‌”, എന്നപ്പോള്‍ മനസ്സിലാകുന്നു. 
ഈശ്വരന്‍തന്നെയാണ്‌ എല്ലാം ആയിത്തീര്‍ന്നിരിക്കുന്നത്‌ എന്നപ്പോള്‍ 
ശരിയായി അറിയാറാകുന്നു. ചില സ്ഥാനങ്ങളില്‍ കൂടുല്‍ പ്രകാശം; 
ചിലയിടങ്ങളില്‍ പ്രകാശം കുറവും. 


ഭാവസമുദ്രം ഇരമ്പിക്കയറിയാല്‍ കരയിലെങ്ങും ഒരു കഴുക്കോൽ 
വെള്ളം കാണും. അതിനുമുമ്പ്‌ പുഴയില്‍ക്കൂടി വളഞ്ഞുതിരിഞ്ഞു വേണം 
കടലിലെത്താന്‍. വേലിയേറ്റത്തിനുശേഷം കരയില്‍ ഒരു കഴുക്കോല്‍പ്പാടു 
വെള്ളം കാണും. അപ്പോള്‍ വഞ്ചി നേരെ വിട്ടാല്‍ മതി. പിന്നെ 
വളഞ്ഞുപോകേണ്ടതില്ല. കൊയ്ത്തു കഴിഞ്ഞാല്‍ വരമ്പത്തുകൂടി വളഞ്ഞു 
തിരിഞ്ഞു പോകേണ്ട കാര്യമില്ല. നേരെ ഒറ്റവഴിക്കു നടന്നാല്‍ മതി. 


ഈശ്വരദര്‍ശനത്തിനുശേഷം അദ്ദേഹത്തെ സകലതിലും കാണാന്‍ 
കഴിയും. മനുഷ്യരില്‍ അദ്ദേഹത്തിന്‍െറ പ്രകാശം കൂടുതലുണ്ട്‌. മനുഷ്യരില്‍ 
സത്വഗുണസമ്പന്നരായ ഭക്തന്മാരില്‍ കുറേക്കൂടി അധികം പ്രകാശമുണ്ട്‌ - 
കാമിനീകാഞ്ചനങ്ങളുടെ . ഭോഗം വേണമെന്ന്‌ ഒട്ടും ആഗ്രഹമില്ലാത്ത 
വരില്‍. (സകലരും നിസ്മബ്ധം.) സമാധിസ്ഥിതനായ വ്യക്തി താഴോട്ടു 
വന്നാല്‍ അദ്ദേഹം തന്‍െറ മനസ്സ്‌ എവിടെ നിര്‍ത്തും? അതിനാണ്‌ 
കാമിനീകാഞ്ചനത്യാഗികളും സത്വഗുണികളുമായ ശുദ്ധഭക്തന്മാരുടെ 


* ഭോലാനാഥന്‍ അക്കാലത്ത്‌ കാളീക്ഷേത്രത്തിലെ ഗുമസ്തമനായിരുന്നു. പിന്നീട്‌ 
ഖജാന്‍ജിയുമായിരുന്നിട്ടുണ്ട്‌. 

സംസര്‍ഗ്ഗത്തിന്‍റെ ആവശ്യം. അല്ലെന്നുവരികില്‍ സമാധിസ്ഥിതനായ 
മനുഷ്യന്‍ ലോകത്തില്‍ എങ്ങനെ കഴിഞ്ഞുകൂടും. 


(ബ്രഹ്മസമാജവും ഈശ്വരന്‍െറ മാതൃഭാവവും.) 


ശ്രീരാമ: ഏതൊന്നോ ബ്രഹ്മം, അതുതന്നെ ആദ്യാശക്തിയും. 
നിഷ്ക്രിയമായിരിക്കുമ്പോള്‍ ബ്രഹ്മമെന്നു പറയുന്നു. പുരുഷനെന്നു 
പറയുന്നു. സൃഷ്ടി, സ്ഥിതി, സംഹാരം, ഈവകയെല്ലാം ചെയ്യുമ്പോള്‍ 
അദ്ദേഹത്തെ ശക്തിയെന്നും പ്രകൃതിയെന്നും പറയുന്നു. പുരുഷനും 
പ്രകൃതിയും. പുരുഷന്‍തന്നെ പ്രകൃതിയും. ആന്ദമയനും ആനന്ദമയിയും. 

പുരുഷബോധമുള്ളവന്‍ സ്ത്രീബോധവുമുണ്ട്‌. അച്ഛനെ അറിയുന്നവന്‍ 
അമ്മയേയും അറിയാം. (കേശവന്‍ ചിരിക്കുന്നു.) അന്ധകാരം അറിവുള്ള 
വന്‌ പ്രകാശവും അറിയാം. രാത്രിയെക്കുറിച്ച്‌ അറിയാവുന്നവന്‍ പകലിനെ 
കുറിച്ചും അറിയാം. സുഖം അറിയുന്നവന്‍ ദുഃഖവും അറിയാം. നിങ്ങള്‍ക്കി 
തു മനസ്സിലാകുമല്ലൊ? 

കേശവന്‍: (ചിരിച്ചുകൊണ്ട്‌) ഉവ്വ്‌, മനസ്സിലായി. 


ശ്രീരാമ: അമ്മ! അമ്മയാര്‍? ജഗന്മാതാ. അമ്മ ജഗത്ത്‌ സൃഷ്ടി 
ചിരിക്കുന്നു, പാലിക്കുന്നു. അമ്മ തന്‍െറ മക്കളെ സര്‍വ്വദാ കാത്തു 
രക്ഷിക്കുന്നു. ധര്‍മ്മം, അര്‍ത്ഥം, കാമം, മോക്ഷം, എന്തു വേണമോ 
അതു നല്കുന്നു. ഒരു യഥാര്‍ത്ഥ പുത്രന്‌ അമ്മയെ വിട്ടു വാഴാന്‍ വയ്യ. 
അവന്‍െറ അമ്മയ്ക്ക്‌ ഒക്കെയറിയാം. കുഞ്ഞ്‌ തിന്നുന്നു, കുടിക്കുന്നു, 
കളിക്കുന്നു; മറ്റു നൂറുകൂട്ടം കാര്യങ്ങളൊന്നും അവനറിയില്ല. 
കേശവന്‍: അതങ്ങനെതന്നെ. 


അദ്ധ്യായം നാല്‌ 


്രഹ്മസമാജവും ഈശ്വരന്‍െറ ഐശ്വര്യവര്‍ണ്ണനയും 


വര്‍ത്തമാനം പറഞ്ഞുകൊണ്ടിരിക്കെ ശ്രീരാമകൃഷ്ണന്‍ സാധാര 
ണനിലയിലായി. കേശവനുമായി ചിരിച്ചുകൊണ്ടു സംസാരിച്ചുകൊണ്ടി 
രുന്നു. ഒരു മുറി നിറയെ ആളുകള്‍ ദത്തശ്രദ്ധരായി എല്ലാം കണ്ടുകൊണ്ടും 
കേട്ടുകൊണ്ടുമിരുന്നു. അവര്‍ പരസ്പരം കുശലാന്വേഷണം ചെയ്തതേയില്ല 
എന്നു കണ്ട്‌ എല്ലാവരും ആശ്ചര്യപ്പെട്ടു. തനി ഈശ്വരകഥ മാത്രം. 

ശ്രീരാമ: (കേശവനോട്‌) ബ്രഹ്മസമാജക്കാര്‍ ഈശ്വരന്‍െറ മഹിമയെക്കു 
റിച്ച്‌ ഇത്രയേറെ വര്‍ണ്ണിക്കുന്നതെന്തിനാണ്‌? “അല്ലയോ ഈശ്വര, അവിടുന്ന്‌ 
ചന്ദ്രനെ സൃഷ്ടിച്ചിരിക്കുന്നു, സൂര്യനെ സൃഷ്ടിച്ചിരിക്കുന്നു, നക്ഷത്രങ്ങളെ 
സൃഷ്ടിച്ചിരിക്കുന്നു!” ഈവക കാര്യങ്ങള്‍ ഇത്രയേറെ പറഞ്ഞിട്ടെന്താവശ്യം? 
പലരും* തോട്ടം കണ്ട്‌ ആശ്ചര്യപ്പെടുന്നു. ആരു തോട്ടം ഉടമയെ 
അന്വേഷിക്കുന്നു? തോട്ടമോ വലുത്‌, തോട്ടക്കാരനോ വലുത്‌? 


* ആരാമമസ്യ പശ്യന്തി ന തം പശ്യന്തി കശ്ചനേതി. ബൃഹ. 4.31.4 

കള്ളുകുടിക്കാന്‍ ഷാപ്പില്‍ പോയി വേണ്ടതു കുടിച്ചുകഴിഞ്ഞാല്‍, 
ഷാപ്പില്‍ പിന്നെ ബാക്കി എത്ര വീപ്പ കള്ളുണ്ട്‌, എന്നൊക്കെ അന്വേഷി 
ച്ചിട്ടെനിക്കെന്തു കാര്യം? ഒരു കോപ്പകൊണ്ട്‌ എന്‍െറയാവശ്യം “തീര്‍ന്നു. 


(വിഷ്ണുക്ഷേത്രത്തിലെ ആഭരണമോഷണവും മഥുരബാബുവും) 


ശ്രീരാമ: നരേന്ദ്രനെ കാണുമ്പോള്‍, “നിന്‍െറ അച്ഛന്‍െറ പേരെന്താണ്‌? 
നിന്‍െറ അച്ഛന്‌ എത്ര കെട്ടിടങ്ങളുണ്ട്‌?? എന്നൊന്നും ഞാനൊരിക്കലും 
ചോദിക്കാറില്ല. സംഗതിയെന്താണെന്നോ? മനുഷ്യന്‍ സ്വയം ഐശ്വര്യത്തെ 
ആദരിക്കുന്നു; അതുകൊണ്ട്‌ ഈശ്വരനും ആദരിക്കുന്നുവെന്നു 
വിചാരിക്കുന്നു. അദ്ദേഹത്തിന്‍െറ ഐശ്വര്യത്തെ വാഴ്ത്തിയാല്‍ അദ്ദേഹം 
പ്രസാദിക്കുമെന്നു കരുതുന്നു. എന്‍െറ ഈ സ്വത്തെല്ലാം ഭഗവാന്‍െറ 
പാദപദ്മത്തില്‍ സമര്‍പ്പിച്ചുകൊണ്ട്‌ മരിക്കാന്‍ ഇടവരുമാറ്‌ എന്നെ 
അനുഗ്രഹിച്ചാലും, എന്ന്‌ ശംഭു എന്നോടൊരിക്കല്‍ പറഞ്ഞു. ഞാന്‍ 
പറഞ്ഞു;*നിനക്കിത്‌ സ്വത്തായിരിക്കും. ഭഗവാന്‍ നീയെന്തു കൊടുക്കും? 
അദ്ദേഹത്തിനിതൊക്കെ വെറും മണ്ണും മരവും.” 


വിഷ്ണുക്ഷേത്രത്തിലെ ആഭരണങ്ങള്‍ മോഷണം പോയപ്പോള്‍ 
മഥുരബാബുവും ഞാനും ദേവനെ കാണാന്‍ പോയി. മഥുരബാബു 
പറഞ്ഞു: “കഷ്ടം ഭഗവാനെ, അങ്ങയെക്കൊണ്ട്‌ ഒന്നിനും കൊള്ളുകയില്ല. 
അവിടുത്തെ മെയ്യില്‍നിന്ന്‌ ആഭരണങ്ങളെല്ലാം കള്ളന്‍ കൊണ്ടുപോയി; 
എന്നിട്ടും അങ്ങേയ്ക്ക്‌ ഒന്നും ചെയ്യാന്‍ കഴിഞ്ഞില്ലല്ലൊ!” ഞാനപ്പോള്‍ 
മഥുരനോടു പറഞ്ഞു: “എന്താണ്‌ നിങ്ങളിപ്പറയുന്നത്‌? നിങ്ങള്‍ ആഭരണം 
ആഭരണം എന്നു വിളിച്ചു കൂവുന്നത്‌ ഭഗവാന്‌ വെറും മണ്ണാങ്കട്ടയാണ്‌. 
നിങ്ങളുടെ അഞ്ചാറു രൂപത്തുട്ട്‌ കളവുപോയെന്നുവെച്ച്‌ ലക്ഷ്മീപതിയായ 
ഭഗവാന്‍ കണ്ണീര്‍വാര്‍ക്കണമെന്നോ! ഇങ്ങനെയൊന്നും പറയരുത്‌.” 


ഈശ്വരന്‍ ഐശ്വര്യത്തിനു വശഗനാണോ? അദ്ദേഹം ഭക്തിക്കു 
വശഗനാണ്‌. അദ്ദേഹത്തിനെന്താണ്‌ വേണ്ടത്‌? പണമല്ല തീര്‍ച്ച. ഭാവം, 
പ്രേമം, ഭക്തി, വിവേകം, വൈരാഗ്യം ഇവയെല്ലാം ആവശ്യപ്പെടുന്നു. 

(ഈശ്വരസ്വരൂപവും ഉപാസകഭേദവും. ത്രിഗുണാതീതഭക്തന്‍) 


ശ്രീരാമ: ഓരോരുത്തനും അവനവന്‍െറ ഭാവനയ്ക്കനുസരിച്ച്‌ 
ഈശ്വരനെ കാണുന്നു. തമോഗുണിയായ ഭക്തന്‍െറ കാര്യമെടുക്കുക. 
ദേവി മുട്ടാടിനെ തിന്നുമെന്നു അയാള്‍ക്കു തോന്നുന്നു; അയാള്‍ ആടിനെ 
ബലിയര്‍പ്പിക്കുന്നു. രജോഗുണയുക്തനായ ഭക്തന്‍ പലതരം കറികളും 
ചോറും ഉണ്ടാക്കി നിവേദിക്കുന്നു. സാത്വികഭക്തന്‍െറ പൂജയ്ക്കു ധാടിയും 
മോടിയുമൊന്നുമില്ല. അയാളുടെ പൂജയെക്കുറിച്ച്‌ ആളുകള്‍ക്ക്‌ അറിയാനേ 
ഒക്കുകയില്ല. പൂവില്ലെങ്കില്‍ വില്പ്ര്രവും ഗംഗാജലവുംകൊണ്ട്‌ പൂജ 
നടത്തും. ഒരു പിടി മലരും രണ്ടു കഷണം കല്ക്കണ്ടവുംകൊണ്ട്‌ നിവേദ്യം 
കഴിക്കും. വല്ലപ്പോഴുമൊരിക്കല്‍ അല്ലം പായസമുണ്ടാക്കി തേവര്‍ക്കു 
കൊടുക്കും. 


വേറെയും ഒരുതരം ഭക്തന്മാരുണ്ട്‌, ത്രിഗുണാതീതഭക്തന്മാര്‍. അവര്‍ക്ക്‌ 

ശിശുക്കളുടെ സ്വഭാവമാണ്‌. ഈശ്വരനാമം ജപിക്കലാണ്‌ അവരുടെ പൂജ 
- അദ്ദേഹത്തിന്‍െറ നാമം മാത്രം. 


അദ്ധ്യായം അഞ്ച്‌ 


ഈശ്വരന്‍െറ ആശുപത്രിയില്‍ ആത്മാവിനു ചികിത്സ 


ശ്രീരാമ: (കേശവനോട്‌, ചിരിച്ചുകൊണ്ട്‌) നിങ്ങള്‍ക്കെന്തുകൊണ്ടാണ്‌ 
സുഖക്കേടു പിടിച്ചത്‌? അതിനൊരര്‍ത്ഥമുണ്ട്‌. ശരീരത്തിനകത്തുകൂടി 
അനേകം അദ്ധ്യാത്മഭാവങ്ങള്‍ കടന്നുപോയിട്ടുണ്ട്‌; അതുകൊണ്ടാണി 
ങ്ങനെ വന്നുകൂടിയത്‌. ഭാവം അനുഭവിക്കുമ്പോള്‍ ഒന്നും അറിയുന്നില്ല; 
വളരെ നാള്‍ക്കുശേഷം ശരീരത്തിന്‌ അടിയേല്‍ക്കുന്നു. വലിയ ബോട്ടുകള്‍ 
ഗംഗയില്‍ക്കൂടി പോകുന്നതു ഞാന്‍ കാണാറുണ്ട്‌; അപ്പോള്‍ ഒരനക്കവും 
അറിയുന്നില്ല. എന്നാല്‍ അല്ലനേരം കഴിയുമ്പോള്‍ കാണാം. എന്‍െറ 
ശിവനേ, അല വന്നു കരയ്ക്കങ്ങനെ അടിക്കുന്നത്‌! വല്ലാത്തൊരലര്‍ച്ചയും! 
കരയുടെ കുറെ ഭാഗം ഇടിഞ്ഞുപോയെന്നും വരാം. 

ഒരു കുടിലില്‍ ആന കയറിയാല്‍ കുടിലിട്ടു കുലുക്കുന്നു; ഒടുവി 
ലതു മറിച്ചിടുന്നു. ഭാവഹസ്തി ദേഹക്കുടിലില്‍ പ്രവേശിച്ചിരിക്കുന്നു. എന്നിട്ട്‌ 
ഇട്ടുകുലുക്കുന്നു. 

എന്താ സംഭവിക്കുന്നതെന്നറിയാമോ? വീടിനു തീപിടിച്ചാല്‍ ആദ്യം 
അകത്തുള്ള ചില സാധനങ്ങള്‍ കത്തിയെരിയുന്നു. അതു കഴിഞ്ഞാല്‍ 
ബഹളത്തോടു ബഹളമായി. ജ്ഞാനാഗ്നി ആദ്യം കാമം ക്രോധം 
മുതലായ ശത്രുക്കളെ ദഹിപ്പിക്കുന്നു; പിന്നീട്‌ അഹംബുദ്ധിയെ നശിപ്പി 
ക്കുന്നു. ഒടുവില്‍ ദേഹത്തിന്‌ വല്ലാത്തൊരു ഉലച്ചില്‍ തുടങ്ങുകയായി. 

ഒക്കെക്കഴിഞ്ഞുവെന്നു നിങ്ങള്‍ കരുതുന്നു. എന്നാല്‍ രോഗം അല്ലമെ 
ങ്കിലും ബാക്കി കിടക്കുന്നിടത്തോളംകാലം അദ്ദേഹം നിങ്ങളെ വിട്ടയ 
യ്ക്കുകയില്ല. ആശുപത്രിയില്‍ പേരെഴുതിച്ചുകഴിഞ്ഞാല്‍ ചുമ്മാതെയ 
ങ്ങിറങ്ങിപോകാന്‍ പറ്റില്ല. സുഖക്കേടിന്‍െറ ഒരു പൊട്ടെങ്കിലും ബാക്കിയു 
ണ്ടെങ്കില്‍ ഡാക്ടര്‍സായ്പ്‌ വിട്ടുപോരാന്‍ സമ്മതം തരില്ല. നിങ്ങള്‍ പേരെഴു 
തിച്ചതെന്തിനാ? (എല്ലാവരും ചിരിക്കുന്നു.) 

ആശുപത്രിയുടെ കഥ കേട്ട്‌ കേശവന്‍ പിന്നെയും പിന്നെയും ചിരിക്കുന്നു. 
ചിരിയടക്കാന്‍ കഴിയുന്നില്ല. അടക്കും, ഒതുക്കും; പിന്നെയും ചിരിക്കും. 

(പഴയ കഥ - ഗുരുദേവന്‍െറ രോഗം. രാമന്‍വൈദ്യന്‍െറ ചികിത്സ.) 

ഗുരുദേവന്‍ വീണ്ടും പറഞ്ഞു: 

ശ്രീരാമ: (കേശവനോട്‌) ഹൃദയന്‍ പറയാറുണ്ട്‌ - “ഇതുമാതിരി അദ്ധ്യാത്മ 
ഭാവവും കണ്ടിട്ടില്ല, ഇതുമാതിരി രോഗവും കണ്ടിട്ടില്ല.” അപ്പോളെനിക്ക്‌ 
കലശലായ സുഖക്കേടായിരുന്നു. ശൊറുശൊറോന്നു വെളിക്കു 
പൊയ്ക്കൊണ്ടിരുന്നു. തലയ്ക്കകത്ത്‌ രണ്ടുലക്ഷം ഉറുമ്പുകളിരുന്നു 
കടിക്കുംപോലെ. എന്നിരുന്നാലും, ഈശ്വരകഥ രാപകല്‍ നടന്നുകൊണ്ടി 

രുന്നു. നഗരത്തിലെ രാമന്‍വൈദ്യന്‍ നോക്കാന്‍വന്നു. ഞാനിരുന്നു 
തത്ത്വവിചാരം ചെയ്യുന്നത്‌ അയാള്‍ കണ്ടു. അപ്പോളയാള്‍ പറഞ്ഞു, 
“ഇയാള്‍ക്ക്‌ പൈത്യമാണ്‌. രണ്ടെല്ലേ ബാക്കിയുള്ളു. അതും വെച്ചുകൊണ്ട്‌ 
യുക്തിവിചാരം ചെയ്യുന്നു!” 


(കേശവനോട്‌) ഭഗവാന്‍െറ ഇച്ഛ: “സര്‍വ്വവും അവിടുത്തെ ഇച്ഛ.” 


നീ നിന്‍െറ വേലകള്‍ ചെയ്യുന്നു, മാനവര്‍ 
മേനി നടിക്കുന്നു മാനിയാതെ. 


മഞ്ഞുതുള്ളിയേല്ക്കാൻവേണ്ടി, തോട്ടക്കാരന്‍ ബ്രസാറോസിന്‍െറ 
മൂട്ടിലെ മണ്ണൊക്കെ നീക്കി വേരു തെളിക്കുന്നു. മഞ്ഞേറ്റാല്‍ ചെടി 
നന്നായിട്ടു പൂക്കും. അതുകൊണ്ടാണ്‌ നിങ്ങളുടെ ചുവടെല്ലാം തെളിക്കുന്ന 
തെന്നെനിക്കു തോന്നുന്നു. (ഗുരുദേവനും കേശവനും ചിരിക്കുന്നു.) 
തിരിച്ചുവന്ന്‌ ഗംഭീരമായിട്ടെന്തോ ചെയ്യുമെന്നു തോന്നുന്നു. 


(കേശവനുവേണ്ടി സിദ്ധേശ്വരിയ്ക്കു കരിക്കും പഞ്ചസാരയും വഴിപാട്‌.) 


ശ്രീരാമ: നിങ്ങള്‍ക്ക്‌ സുഖക്കേടു പിടിച്ചുവെന്നു കേട്ടാല്‍ എന്‍െറ 
പ്രാണനു വലിയ വേദനയാണ്‌. മുമ്പത്തേതവണ നിങ്ങള്‍ക്കു സുഖക്കേടാ 
യപ്പോള്‍ രാത്രി വെളുപ്പാന്‍കാലത്ത്‌ ഞാന്‍ അമ്മയോടു കരഞ്ഞുപറഞ്ഞു: 
“അമ്മേ, കേശവനു വല്ലതും വന്നുപോയാല്‍ ആരോടു ഞാന്‍ പിന്നെ 
വര്‍ത്തമാനം പറയും?” അത്തവണ കകല്ക്കത്തയ്ക്കുവന്ന്‌ സിദ്ധേശ്വരിക്ക്‌ 
ഇളന്നീരും പഞ്ചസാരയും നിവേദിച്ചു. നിങ്ങളുടെ അസുഖം മാറണേ 
എന്ന്‌ ദേവിയോടു പ്രാര്‍ത്ഥിച്ചു. 


ശ്രീരാമകൃഷ്ണന്‌ കേശവന്‍െറ മേലുള്ള യഥാര്‍ത്ഥ സ്നേഹത്തെ 
ക്കുറിച്ചും അദ്ദേഹത്തിനുവേണ്ടിയുണ്ടായ വ്യാകുലതയെപ്പറ്റിയും എല്ലാവരും 
ആശ്ചര്യത്തോടെ കേട്ടു. 

ശ്രീരാമ: ഇത്തവണ അത്രയ്ക്കു തോന്നിയില്ല, നേരു പറയട്ടെ. എന്നാല്‍ 
രണ്ടു മുന്നു ദിവസം കുറച്ചൊരു വിഷമം തോന്നി. 


കേശവന്‍ സന്ദര്‍ശകമുറിയിലേയ്ക്ക്‌ പ്രവേശിച്ച കിഴക്കേ വാതില്ക്കല്‍ 
കേശവന്‍െറ വന്ദ്യമാതാവു വന്നുനിന്നു. ഉമാനാഥന്‍ ആ വാതില്ക്കല്‍ 
നിന്നുകൊണ്ട്‌ ഉറക്കെ ശ്രീരാമകൃഷ്ണനോടു വിളിച്ചു പറഞ്ഞു: “അമ്മ 
അവിടുത്തെ മനസ്കരിക്കുന്നു.” 


ഗുരുദേവന്‍ ചിരിക്കാന്‍ തുടങ്ങി. ഉമാനാഥന്‍ പറഞ്ഞു: “കേശവ 
ന്‍െറ സുഖക്കേടു മാറാന്‍ അനുഗ്രഹിക്കണമെന്ന്‌ അമ്മ അപേക്ഷിക്കുന്നു.” 
ഗുരുദേവനരുളി: “അനുഗ്രഹദായിനിയും ആനന്ദമയിയുമായ അമ്മയെ 
വിളിക്കൂ, അമ്മ അല്ലലെല്ലാം അകറ്റും.” കേശവനോടു പറഞ്ഞു: 
“വീട്ടിനുള്ളില്‍ വളരെനേരം കഴിച്ചുകൂട്ടരുത്‌. പെണ്ണുങ്ങളുടെയും പിള്ളേരു 
ടെയും നടക്കു താമസിച്ചാല്‍ ഇനിയും മുങ്ങും. ഈശ്വരകഥ മാത്രം 
കേട്ടുകൊണ്ടിരുന്നാല്‍ വളരെ സുഖം തോന്നും.” 

ഗംഭീരഭാവത്തില്‍ ഈ വാക്കുകളരുളിയശേഷം ഗുരുദേവന്‍ ബാലനെ 
പ്പോലെ ചിരിക്കുന്നു. കേശവനോടു പറയുന്നു: “കാണട്ടെ, നിങ്ങളുടെ 

ശ്രീരാമകൃഷ്ണവചനാമൃതം 


കൈയൊന്നു കാണട്ടെ.” കൈയെടുത്തു കുട്ടികളുടെ മാതിരി തൂക്കിനോക്കി. 
എന്നിട്ടൊടുവില്‍ പറഞ്ഞു: “ഇല്ല, നിങ്ങളുടെ കൈയ്‌ കനം കുറഞ്ഞതാണ്‌. 
കപടന്മാരുടെ കൈയ്‌ കനത്തിരിക്കും. (എല്ലാവരും ചിരിക്കുന്നു.) 


ഉമാനാഥന്‍ വാതില്ക്കല്‍ നിന്നുകൊണ്ടു വീണ്ടും പറയുന്നു: 
“കേശവനെ ആശീര്‍വദിക്കാന്‍ അമ്മ അപേക്ഷിക്കുന്നു.” 


ശ്രീരാമ: (ഗൌാരവസ്വരത്തില്‍) എനിക്കെന്തു കഴിയും? ഈശ്വരനേ 
ആശീര്‍വദിക്കാനാവൂ. “നിന്‍വേല നീ ചെയുന്നമ്മേ, താന്‍ ചെയ്യുന്നെ 
ന്നു മനുജന്‍ പുലമ്പുന്നു.” ഈശ്വരന്‍ രണ്ടു സന്ദര്‍ഭങ്ങളില്‍ ചിരിക്കു 
ന്നു. രണ്ടു സഹോദരന്മാര്‍ ഭൂമി പങ്കിടുമ്പോഴാണ്‌ ഭഗവാന്‍ ചിരിക്കുന്ന 
ഒരു സന്ദര്‍ഭം. അവര്‍ കയറുപിടിച്ച്‌ അളന്നിട്ട്‌, “ഈ വശം എനിക്കുള്ളത്‌, 
ആ വശം നിന്‍േറത്‌,” എന്നു പറയുന്നു. ഈശ്വരനപ്പോള്‍ ഇപ്രകാരം 
നിനച്ചുകൊണ്ടു ചിരിക്കുന്നു: “(പ്രപഞ്ചം എന്‍െറ വക; അതിലെ ഏതാനും 
മണ്ണാങ്കട്ടയെടുത്തിട്ട്‌, ഈ വശം എന്‍െറയാണ്‌, ആ വശം നിന്‍െറ, എന്നിവര്‍ 
തമ്മില്‍ പറയുന്നു!” 


ഈശ്വരന്‍ ചിരിക്കുന്ന വേറൊരു സന്ദര്‍ഭമുണ്ട്‌. കുട്ടിക്ക്‌ സുഖക്കേട്‌ 
വളരെ കൂടുതല്‍. അമ്മ കിടന്നു കരയുന്നു. വൈദ്യന്‍ വന്നു നോക്കിയിട്ടു 
പറയുന്നു: “പേടിക്കേണ്ടമ്മേ, ഞാന്‍ മാറ്റിത്തരാം.” ഈശ്വരന്‍ കുട്ടിയെ 
തിരിച്ചുവിളിക്കാന്‍ തീര്‍ച്ചപ്പെടുത്തിക്കഴിഞ്ഞാല്‍, വേറാര്‍ക്കും രക്ഷിക്കാനാ 
വില്ല എന്ന സംഗതി വൈദ്യനറിഞ്ഞുകൂടാ. (എല്ലാവരും സ്മംഭിച്ചിരിക്കുന്നു.) 

തത്സമയം കേശവന്‍ ചുമയ്ക്കാന്‍ തുടങ്ങി: അതു കുറേയേറെ 
നേരം തുടര്‍ന്നു. ചുമ നില്ക്കുന്നില്ല. ചുമ കേട്ട്‌ എല്ലാവര്‍ക്കും വിഷമം 
തോന്നി. വളരെ കഷ്ടപ്പെട്ടശേഷം ചുമ ഒട്ടൊന്നു ശമിച്ചു. കേശവന്‌ 
തുടര്‍ന്നിരിക്കാന്‍ കഴിഞ്ഞില്ല. ഗുരുദേവനെ താണുവണങ്ങി നമസ്കരിച്ച 
ശേഷം കേശവന്‍ വളരെ പ്രയാസപ്പെട്ട്‌, ചുമരില്‍ പിടിച്ചുപിടിച്ച്‌ മുമ്പറഞ്ഞ 
വാതിലില്‍ക്കുടി സ്വന്തം മുറിയിലേയ്ക്കു മടങ്ങി. 


അദ്ധ്യായം ആറ്‌ 


ര്രഹ്മസമാജവും വേദ്രപതിപാദിത ദേവകളും 

(അമൃതന്‍ - കേശവന്‍െറ മൂത്തമകന്‍ - ദയാനന്ദസരസ്വതി.) 

ശ്രീരാമകൃഷ്ണദേവന്‍ അല്പം പലഹാരം കഴിച്ചിട്ടു പുറപ്പെടും. 
കേശവന്‍െറ മൂത്തമകന്‍ അടുത്തു വന്നിരിപ്പുണ്ട്‌. അമൃതന്‍ പറഞ്ഞു: 
“ഇതാണ്‌ മൂത്തമകന്‍. അവിടുന്ന്‌ ആശീര്‍വദിച്ചാലും. ഓ, അതെന്താ! 
തലയില്‍ കൈവെച്ചനുഗ്രഹിച്ചാലും!” 

ശ്രീരാമകൃഷ്ണദേവന്‍ പറഞ്ഞു: “എനിക്ക്‌ ആശീര്‍വദിക്കാനാവില്ല.” 
ഇതും പറഞ്ഞു ചിരിച്ചുകൊണ്ട്‌ പയ്യന്‍െറ മെയ്യില്‍ തലോടാന്‍ തുടങ്ങി. 

അമൃതന്‍: (ചിരിച്ചുകൊണ്ട്‌) ശരി, എന്നാല്‍ മേത്ത്‌ തലോടിയാലും. 
(എല്ലാവരും ചിരിക്കുന്നു.) ഗുരുദേവന്‍ അമൃതന്‍ തുടങ്ങിയ ബ്രഹ്മഭക്ത 

ന്മാരോട്‌ കേശവനെക്കുറിച്ച്‌ സംസാരിക്കുന്നു. 


ശ്രീരാമ: (അമൃതന്‍ മുതലായവരോട്‌) “സുഖക്കേടു ഭേദമാകട്ടെ,” 
എന്നിങ്ങനെയുള്ള സംഗതികളൊന്നും എന്നെക്കൊണ്ടു പറയാനാവില്ല. 
അതിനുള്ള കഴിവിനുവേണ്ടി അമ്മയോട്‌ ഞാനൊട്ടു ചോദിക്കാറുമില്ല. 
“അമ്മേ, എനിക്കു പരിശുദ്ധഭക്തിയരുളിയാലും” എന്നു മാത്രമേ 
ഞാനമ്മയോട്‌ അപേക്ഷിക്കാറുളളു. 


കേശവനെന്താ, കുറഞ്ഞവനോ മറ്റോ ആണോ? അദ്ദേഹത്തെ പണക്കാരും 
മാനിക്കുന്നു, സജ്ജനങ്ങളും മാനിക്കുന്നു. ഞാനൊരിക്കല്‍ ദയാനന്ദനെ 
കണ്ടു. അദ്ദേഹമപ്പോളൊരു ഉദ്യാനഗൃഹത്തില്‍ താമസിക്കയായിരുന്നു. 
“കേശവസേനന്‍ കേശവസേനന്‍, കേശവനെപ്പോള്‍ വരും?” എന്നിങ്ങനെ 
പരിഭ്രമിച്ചുകൊണ്ട്‌ കൂടെക്കൂടെ മുറിക്കു പുറത്തു പൊയ്ക്കൊണ്ടിരുന്നു. 
കേശവനവിടെ ചെല്ലാന്‍ വെച്ചിരുന്നതായി ഞാന്‍ പിന്നീട്‌ കേട്ടു. 

ദയാനന്ദന്‍ ബംഗാളിഭാഷയെക്കുറിച്ച്‌ “ഗൌരാണ്ഡഭാഷ'യെന്നു 
പറയാറുണ്ട്‌. കേശവന്‌ ഹോമത്തിലും ദേവതയിലും ബഹുമാനമുണ്ടാ 
യിരുന്നില്ലെന്നു ഞാന്‍ കേട്ടു. അതിനെക്കുറിച്ച്‌ ദയാനന്ദന്‍ ചോദിച്ചു: 
“ഈശ്വരന്‍ ഈവക വസ്തുക്കളൊക്കെ സൃഷ്ടിച്ചിരിക്കുന്നു; അദ്ദേഹത്തിന്‌ 
ദേവതകളെ സൃഷ്ടിക്കാനാവില്ലെന്നോ?” 

ഗുരുദേവന്‍ കേശവന്‍െറ ശിഷ്യന്മാരോട്‌ കേശവനെ 
വാഴ്ത്തിപ്പറഞ്ഞു: “കേശവന്‍ സങ്കുചിതബുദ്ധിയല്ല. “ആര്‍ക്കെന്തെങ്കിലും 
സംശയമുണ്ടെങ്കില്‍ അവിടെ* പോയി അന്വേഷിക്കിന്‍,' എന്ന്‌ അദ്ദേഹം 
പലരോടും പറഞ്ഞിട്ടു ണ്ട്‌. എന്‍െറയും സ്വഭാവം അതുപോലെയാണ്‌. 
ഞാന്‍ പറയാറുണ്ട്‌: “അദ്ദേഹത്തിന്‍െറ ഗുണങ്ങള്‍ ഇനിയുമൊരു കോടി 
മടങ്ങ്‌ വര്‍ദ്ധിക്കട്ടെ. അന്യരുടെ ബഹുമാനം കൊണ്ട്‌ എനിക്കെന്തുകാര്യം?” 
അദ്ദേഹം വലിയ ആള്‍. പണക്കാരും അദ്ദേഹത്തെ ആദരിക്കുന്നു; 
സജ്ജനങ്ങളും ആദരിക്കുന്നു.” 

ലഘുഭക്ഷണത്തിനുശേഷം ഗുരുദേവനിപ്പോള്‍ വണ്ടിയില്‍ കയറും. 
ബ്രഹ്മഭക്തന്മാര്‍ കൂടെവന്നു വണ്ടിയില്‍ കയറ്റുന്നു. 


പടിയിറങ്ങിവരുമ്പോള്‍ താഴത്തെ നിലയില്‍ വിളക്കില്ലെന്നു കണ്ടു. 
അപ്പോള്‍ അമൃതന്‍ മുതലായ ഭക്തന്മാരോട്‌, “ഈവക സ്ഥലങ്ങളില്‍ 
നല്ലതുപോലെ വിളക്കുകൊളുത്തണം. വിളക്കുവെച്ചില്ലെങ്കില്‍ ദാരിദ്ര്യം 
വന്നുകൂടും. ഇങ്ങനെ ഇനി വരാതെ സൂക്ഷിക്കണം,” എന്നു പറഞ്ഞു. 
ഒന്നുരണ്ടു ഭക്തന്മാരുമൊരുമിച്ച്‌ അന്നു രാത്രിതന്നെ ഗുരുദേവന്‍ 
ദക്ഷിണേശ്വരത്തേയ്ക്കു മടങ്ങി. 
അദ്ധ്യായം ഏഴ്‌ 


1883 നവംബര്‍ 28, ബുധനാഴ്ച 


വൈകുന്നേരം നാലുമണിയോടുകൂടി ന ശ്രീ 
* ശ്രീരാമകൃഷ്ണന്‍െറ അടുക്കല്‍ 

ശ്രീരാമകൃഷ്ണവചനാമൃതം 


കേശവചന്ദ്രസേനന്‍െറ കമലകുടിയെന്നു പറയുന്ന വീട്ടില്‍ പോയിരുന്നു. 
കേശവനപ്പോള്‍ രോഗഗ്രസ്മന്‍; അടുത്തുതന്നെ ഇഹലോകവാസം 
വെടിഞ്ഞുപോകും. കേശവനെ കണ്ടിട്ട്‌, രാത്രി ഏഴുമണിക്കുമേല്‍, 
മാഥാഘസാതെരുവിലുള്ള ശ്രീ ജയഗോപാലസേനന്‍െറ ഗൃഹത്തില്‍ 
ഏതാനും ഭക്തന്മാരുമൊരുമിച്ച്‌ ഗുരുദേവന്‍ എത്തിച്ചേര്‍ന്നു. 

ഭക്തന്മാര്‍ എന്തൊക്കെയോ വിചാരിക്കുന്നു. ഗുരുദേവന്‍ രാപകല്‍ 
ഹരിപ്രേമത്തില്‍ നിമഗ്നനായി കാണപ്പെടുന്നു. വിവാഹം ചെയ്തിട്ടുണ്ട്‌, 
പക്ഷേ ധര്‍മ്മപത്നിയുമായി സാധാരണ സാംസാരികജീവിതം നയിക്കു 
ന്നില്ല. ധര്‍മ്മപത്നി ഭജിക്കുന്നു, പൂജിക്കുന്നു; അവരുമായി ഈശ്വരകഥകള്‍ 
മാത്രം പറയുന്നു; ഈശ്വരഗാനങ്ങള്‍ കീര്‍ത്തിക്കുന്നു. അവരുമൊരുമിച്ച്‌ 
ഈശ്വരപൂജ ചെയ്യുന്നു, ഈശ്വരധ്യാനം ചെയ്യുന്നു. കപടമായിട്ടൊരു 
ബന്ധവുമില്ല. ഈശ്വരന്‍ മാത്രം ഉണ്മ, മറ്റെല്ലാം പൊയ്യ്‌ എന്നു ഗുരുദേവന്‍ 
കാണുന്നു. പണം തൊടാനാവില്ല. ലോഹംകൊണ്ടുണ്ടാക്കിയ കുടമോ 
ലോട്ടയോപോലും തൊടാന്‍ കഴിയുന്നില്ല. സ്ത്രീകളെ തൊടാനേ വയ്യ. 
ഇതിലേതെങ്കിലും തൊട്ടാല്‍ ആ സ്ഥാനം കിടന്നു പിടച്ചുമറിയും. പണമോ 
പൊന്നോ കൈയില്‍ എടുത്താല്‍ കൈ കോച്ചും, പ്രകൃതം മാറും, ശ്വാസം 
നിലയ്ക്കും; ഒടുവില്‍ അതു വലിച്ചെറിഞ്ഞാല്‍ പഴയപടിയാകും, ശ്വാസം 
നേരേ വീഴും. 


ഭക്തന്മാര്‍ എന്തൊക്കെയോ ആലോചിക്കുന്നു. ലാകികജീവിതം 
ഉപേക്ഷിക്കേണ്ടതുണ്ടോ? എന്നാല്‍ പിന്നെ എഴുത്തും വായനയുമൊക്കെ 
പഠിച്ചിട്ടെന്തു കാര്യം? കല്യാണം കഴിക്കുന്നില്ലെങ്കിൽ ഉദ്യോഗം നോക്കേണ്ട 
കാര്യമില്ല. അച്ഛനമ്മമാരെ ഉപേക്ഷിക്കേണ്ടതായിവരുമോ? എന്നാല്‍ ഞാനോ 
വിവാഹം ചെയ്തിരിക്കുന്നു, മക്കളുമായി; വീട്ടുകാരെ പുലര്‍ത്തേണ്ടതു 
മുണ്ട്‌. എന്‍െറ കഥയെന്താവും? അല്ലും പകലും ഹരിപ്രേമത്തില്‍ മഗ്ന 
നായിരിക്കാന്‍ എനിക്കും ആഗ്രഹമുണ്ട്‌. ഭഗവാന്‍ ശ്രീരാമകൃഷ്ണദേവനെ 
ദര്‍ശിക്കയും ഭജിക്കയും ചെയ്തിട്ടും ഞാനെന്താണിച്ചെയ്യുന്നത്‌! അദ്ദേഹം 
രാപകല്‍ തൈലധാരപോലെ ഇടതടവില്ലാതെ ഈശ്വരചിന്ത ചെയ്യുന്നു; 
എന്നാല്‍ ഞാനോ? ഇരവുപകല്‍ വിഷയങ്ങളെപ്പറ്റി ചിന്തിച്ചുകൊണ്ടല 
യുന്നു! കാര്‍കൊണ്ടല്‍കൊണ്ടു മൂടിയ വിണ്ടലത്തില്‍, ഒരു മൂലയ്ക്ക്‌ 
അല്ലമൊരു വെളിച്ചം ഇദ്ദേഹത്തിന്‍െറ ദര്‍ശനം ഒന്നുമാത്രം. ഇനിയിപ്പോള്‍ 
ജീവിതസമസ്യ എവ്വിധം പൂരിപ്പിക്കും? 

“അദ്ദേഹം സ്വയം ചെയ്തു കാണിച്ചുതന്നു. എന്നിട്ടും ഇനിയും 
സന്ദേഹമോ?' “മണല്‍ച്ചിറ തകര്‍ന്നു, മനസ്സില്‍ കൊതി തീര്‍ന്നു.” മണല്‍ച്ചിറ 
സത്യമോ? അതിന്മേല്‍ ആസക്തി വന്നാല്‍ കണക്കൊടുങ്ങുകയില്ല. 
ഗംഗയില്‍ വേലിയേറ്റം വന്നാല്‍ ആര്‍ക്കതു തടയാനൊക്കും? ഏതൊരു 
പ്രേമോന്മാദത്തിന്‍െറ ആവേശത്താല്‍ ശ്രീ ചൈതന്യദേവന്‍ പരിവ്രാജക 
ജീവിതം സ്വീകരിച്ചുവോ, ഏതൊരു പ്രേമത്താല്‍ യേശുദേവന്‍ 
അനന്യചിന്തനായി വനവാസം വരിക്കുകയും പ്രേമമയനായ പിതാവിന്‍െറ 
മുഖകമലം കണ്ടുകൊണ്ടു ശരീരം വെടിയുകയും ചെയ്തുവോ, ഏതൊരു 

പ്രേമത്താല്‍ ബുദ്ധദേവന്‍ രാജഭോഗങ്ങളുപേക്ഷിച്ച്‌ ഭിക്ഷാംദേഹിയായി 
ഭവിച്ചുവോ, ആ പ്രേമത്തിന്‍റെ ഒരു കണികയെങ്കിലും ഉണ്ടായിക്കഴിഞ്ഞാല്‍ 
പിന്നെ, ഈ അനിത്യമായ സംസാരം എവിടെ തങ്ങിനില്ക്കും? 


ശരി, പക്ഷേ ദുര്‍ബ്ബലരായവര്‍, പ്രേമോന്മാദം ഉണ്ടാകാത്തവര്‍, 
സംസാരത്തില്‍പെട്ട കൂട്ടര്‍, കാലില്‍ ചങ്ങല ചുറ്റിയവര്‍, അവര്‍ക്കെന്താ 
ണുപായം? ഈ പ്രേമമഗ്നനായ വൈരാഗി എന്താണു പറയുന്നതെന്നു 
കേള്‍ക്കാം. ഭക്തന്മാരിപ്രകാരം ചിന്തിക്കുന്നു. 


ഗുരുദേവന്‍ ജയഗോപാലന്‍െറ സ്വീകരണമുറിയില്‍ ഇരിക്കുന്നു. മുമ്പില്‍ 
ജയഗോപാലനും സ്വജനങ്ങളും അയല്ക്കാരുമുണ്ട്‌. അയലക്കാരിലൊരാള്‍ 
സംഭാഷണം തുടങ്ങാന്‍ തയ്യാറായി. അദ്ദേഹം മുന്നിട്ടുനിന്ന്‌ സംഭാഷണം 
ആരംഭിച്ചു. ജയഗോപാലന്‍െറ സോദരന്‍ വൈകുണ്ഠനും സന്നിഹിതനാണ്‌. 


ഗൃഹസ്ഥാശ്രമവും ശ്രീരാമകൃഷ്ണനും 


വൈകുണ്ഠന്‍: ഞങ്ങള്‍ സംസാരികള്‍; ഞങ്ങള്‍ക്കെന്തെങ്കിലും 
പറഞ്ഞുതന്നാലും. 


ശ്രീരാമ: ഭഗവാനെ അറിയണം. ഒരു കൈ ഈശ്വരന്‍െറ പാദപദ്മത്തില്‍ 
വെയ്ക്കുക; മറ്റെ കൈകൊണ്ട്‌ ലാകികകാര്യങ്ങള്‍ നടത്തുക. 


വൈകുണ്ഠന്‍: മഹാശയാ, സംസാരം മിഥ്യയാണോ? 


ശ്രീരാമ: ഈശ്വരനെ അറിയാത്തിടത്തോളം കാലം അത്‌ മിഥ്യയാണ്‌. 
അപ്പോള്‍ അദ്ദേഹത്തെ മറന്ന്‌ മനുഷ്യന്‍ “എന്‍െറ, എന്‍െറ്‌ എന്നു 
നിനയ്ക്കുന്നു. എന്നിട്ടു മായയാല്‍ ബദ്ധനായി, കാമിനീകാഞ്ചനങ്ങളാല്‍ 
മുഗ്ദ്ധനായി മനുഷ്യന്‍ പിന്നെയും മുങ്ങുന്നു. പുറത്തുപോകാന്‍ വഴിയു 
ണ്ടെങ്കിലും ആ വഴി കാണാതാകുമാറ്‌ മായ മനുഷ്യനെ മുഡനാക്കുന്നു. 
ഒരു പാട്ടു കേട്ടോളു: 
യാതൊന്നിന്‍ ശക്തിയാല്‍ മോഹിതരായി 
ധാതാവും വിഷ്ണുവും പ്രജ്ഞ വിട്ടോരായ്‌ 
ആ മഹാമായയാലാവൃതം ലോകം; 
ഹാ! മനുഷ്യാത്മാവിനാശിച്ചിടാമോ? 
കൊച്ചുനീര്‍ച്ചാല്‍ വെട്ടിയാദ്യമേതന്നെ 
വെച്ചു പിന്നീടതിന്നറ്റത്തൊരൊറ്റില്‍ 
വന്നു കയറിയങ്ങുല്ലാസി മത്സ്യം; 
വന്നവഴി കിടപ്പുണ്ടു തുറന്നേ; 
എങ്കിലുമപ്പാവം വിട്ടു പോവീലാ 
സങ്കടകാരിയാമക്കെണി, കഷ്ടം! 


സ്വന്തമായ്‌ തീര്‍ത്തൊരു കൂട്ടില്‍ വാഴുന്നു 
ചന്തമെഴും പട്ടുനൂല്‍പ്പുഴു പാവം! 
ഉണ്ടു പുറത്തേയ്ക്കു മാര്‍ഗ്ഗമെന്നാലും 
കണ്ടുകൊള്‍കങ്ങേയിരുന്നവന്‍ ചാകും. 

ശ്രീരാമകൃഷ്ണവചനാമൃതം 


ശ്രീരാമ: സംസാരം അനിത്യമാണെന്ന്‌ നിങ്ങള്‍തന്നെ കണ്ടുകൊ 
ണ്ടിരിക്കുന്നു: ഈ വീടിന്‍െറ കാര്യംതന്നെ ആലോചിച്ചു നോക്കുക. 
എത്ര ആളുകള്‍ വന്നു, പോയി! എത്ര പേരു ജനിച്ചു, എത്ര പേരു, 
മരിച്ചു? സംസാരം ഇതാ ഉണ്ട്‌, ഇതാ പോയി! അനിത്യം. “എന്‍െറ, എന്‍െറ്‌ 
എന്നിത്രയൊക്കെ നിങ്ങള്‍ വിചാരിക്കുന്നവരൊക്കെ കണ്ണടച്ചാല്‍ തീര്‍ന്നു! 
ആരുമില്ല, എന്നിരുന്നാലും പൌത്രന്‍കാരണം കാശിക്കു പോകാനൊക്കു 
ന്നില്ല. “എന്‍െറ ഹരിയുടെ ഗതിയെന്താകും?” എന്നാണ്‌ വിചാരം. “വരാനും 
പോകാനും വഴിയുണ്ട്‌, എന്നാലും മീന്‍ പോവില്ല പുറത്ത്‌.” “പട്ടുപുഴു 
തന്‍കൂട്ടില്‍ കിടന്നു ചാകുന്നു.” ഇങ്ങനെ സംസാരം മിഥ്യ, അനിത്യം. 


അയല്‍ക്കാരന്‍: മഹാശയ, ഒരു കൈയ്‌ ഈശ്വരനിലും മറ്റേ കൈയ്‌ 
സംസാരത്തിലും എന്തിനു വെയ്ക്കണം? സംസാരം അനിത്യമെങ്കിൽ 
ഒരു കൈയ്പോലും എന്തിനതില്‍ വെയ്ക്കണം? 


ശ്രീരാമ: ഈശ്വരനെ കണ്ടശേഷം ലോകത്തില്‍ ജീവിച്ചാല്‍ അതനിത്യ 

മല്ല. ഒരു പാട്ടു കേള്‍ക്കൂ: 
എന്നുടെ മനസ്സിനൊരു ചൊല്ലുവിളിയില്ല 
നന്മ വിളയിക്കുവതിനൊട്ടുമറിയില്ല; 
മന്മനമേ, നിന്‍വയലില്‍ നന്മ കൃഷി ചെയ്യാ - 
നിന്നിവനുപായമഥ നിന്നൊടുരചെയ്യാം. 
അമ്മയുടെ നാമമതിനാലെ തവ ചുറ്റും 
നന്മയുടെ വേലികള്‍ വളച്ചു വളമിട്ട്‌, 
കന്മയമയം കളകള്‍ നീക്കി ഗുരുസൂക്തം 
ഉണ്മയില്‍ വിതച്ചിടുകില്‍ നല്ല വിള കൊയ്യാം. 
കന്മതിലുപോലെ കനമാര്‍ന്നിടുമീ വേലി - 
ക്കെന്തമിതമാകിയൊരുറപ്പെഴുവതെന്നോ! 
അന്തകനുപോലുമതിനന്തികമണഞ്ഞാ - 
' ലന്തമവനന്നുപെടുമന്തരമതില്ല. 
ഭക്തിമയമായീടിന ശുദ്ധജലമേകി 
നിതൃവുമതിന്നിഹ നനച്ചിടുക വേണം. 
ഒത്തിടുകയില്ലതിനു തനിയെയിനിയെന്നാല്‍ 
തക്കൊരു സഹായകനെ വെക്കമഥ നോക്കു. 


അദ്ധ്യായം എട്ട്‌ 


ഗൃഹസ്ഥാശ്രമവും ഈശ്വരനും 

ശ്രീരാമ: പാട്ടു കേട്ടില്ലേ? “കാളീനാമത്താല്‍ വേലികെട്ടിയാല്‍ വിളവിനു 
കെടുതിയൊന്നും വരികയില്ല.” ഈശ്വരനില്‍ ശരണാഗതനാവൂ. അതു 
ചെയ്താല്‍ എല്ലാം സാധിക്കും. “മുക്തകേശിതന്‍ വേലി കരുത്തേറിയതാണ്‌, 
അന്തകനതിനടുത്തെങ്ങും എത്തിനോക്കില്ല.” ഉറച്ച വേലി! ഈശ്വരനെ 
കണ്ടെത്താന്‍ കഴിഞ്ഞാല്‍ ലോകം കഴമ്പില്ലാത്തതാണെന്നു തോന്നുക 

യില്ല. ഈശ്വരനെ കണ്ടവര്‍, അദ്ദേഹംതന്നെയാണ്‌ ജീവനും ജഗത്തുമെല്ലാം 
ആയിരിക്കുന്നത്‌ എന്നറിയുന്നു. ഉണ്ണിയെ ഈട്ടുമ്പോള്‍ ഉണ്ണിക്കണ്ണനെ 
ഈട്ടുന്നതായി നിനയ്ക്കുവിന്‍. മാതാപിതാക്കന്മാരെ ദേവീദേവന്മാരായി 
കാണുകയും സേവിക്കുകയും വേണം. ഈശ്വരദര്‍ശനത്തിനുശേഷം 
ലൌകികജീവിതം നയിക്കുന്നവന്‍ സാധാരണയായി സ്വഭാര്യയോട്‌ ഐഹിക 
ബന്ധമൊന്നും ഉണ്ടായിരിക്കയില്ല. ഇരുവരും ഭക്തര്‍; തമ്മില്‍ ഈശ്വരകാര്യ 
ങ്ങള്‍ പറയുന്നു; ഈശ്വരകഥകള്‍ പറഞ്ഞു കാലം കഴിക്കുന്നു. ഭക്തന്മാരെ 
സേവിക്കുന്നു. സര്‍വ്വഭൂതങ്ങളിലും ഭഗവാന്‍ വസിക്കുന്നു; ഇരുവരും 
അവരുടെ സേവ ചെയ്യുന്നു. 

അയല്‍ക്കാരന്‍: മഹാശയ, അത്തരം ഭാര്യാഭര്‍ത്താക്കന്മാരെ കാണാന്‍ 
കിട്ടുകയില്ല. 

ശ്രീരാമ: ഉണ്ട്‌ - വളരെ വിരളം - ലാകികന്മാര്‍ക്ക്‌ അവരെ തിരിച്ചറി 
യാനാവില്ല. എന്നാല്‍ ഇങ്ങനെ ജീവിക്കാന്‍ ഒക്കണമെങ്കില്‍ ഇരുവരും 
നല്ല കൂട്ടരായിരിക്കണം. രണ്ടുപേരും ആ ഈശ്വരാനന്ദം ആസ്വദിച്ചിട്ടു 
ണ്ടെങ്കില്‍ ഇതു സാധിയ്ക്കും. ഭഗവാന്‍െറ പ്രത്യേക കൃപ വേണം. 
അല്ലാഞ്ഞാല്‍ എപ്പോഴും സ്വൈര്യക്കേടു വരും. അങ്ങനെ വന്നാല്‍ തമ്മില്‍ 
പിരിയേണ്ടതായ്വരും. തമ്മില്‍ പൊരുത്തമില്ലെങ്കില്‍ വലിയ നരകമായി 
രിക്കും. ഭാര്യ രാപകല്‍ ഭര്‍ത്താവിന്‍െറയടുക്കല്‍ പിറുപിറുത്തുകൊണ്ടിരി 
ക്കും: "അച്ഛന്‍ എന്തിനെന്നെ ഇങ്ങോട്ടു കെട്ടിയയച്ചു? ഉണ്ണാനില്ല; 
കുഞ്ഞുങ്ങള്‍ക്ക്‌ ചോറുകൊടുക്കാന്‍ വകയില്ല. ഉടുക്കാനില്ല; കുട്ടികള്‍ക്ക്‌ 
ഉടുക്കാനൊന്നുമില്ല. സ്വര്‍ണ്ണത്തിന്‍റെ വക കാണികാണാന്‍കൂടി ഒന്നുമില്ല. 
നിങ്ങളെന്നെ എത്ര സുഖമായിട്ടാണ്‌ പൊറുപ്പിച്ചിരിക്കുന്നത്‌! കണ്ണുമടച്ച്‌ 
“രാമ രാമ്‌യും ചൊല്ലിക്കൊണ്ടിരിക്കും നിങ്ങള്‍. ഈവക കിറുക്കെല്ലാം 
കളഞ്ഞാട്ടെ.” 

ഒരു ഭക്തന്‍: ഈവക പ്രതിബന്ധങ്ങളെല്ലാമുണ്ട്‌. കൂടാതെ, മക്കള്‍ 
പറഞ്ഞാല്‍ കേള്‍ക്കാത്തവരായെന്നുംവരാം. എന്നാല്‍ പിന്നെ എന്തെല്ലാം 
ആപത്തുകളാണ്‌! അപ്പോള്‍ പിന്നെ എന്താണു വഴി, സ്വാമിന്‍? 


ഉപായം 


ശ്രീരാമ: വീട്ടില്‍ താമസിച്ചുകൊണ്ട്‌ അദ്ധ്യാത്മസാധന ചെയ്കയെന്നു 
ള്ളത്‌ വളരെ പ്രയാസമാണ്‌. അനവധി തടസ്സങ്ങളുണ്ട്‌. അതൊന്നും 
ഞാന്‍ നിങ്ങള്‍ക്കു പറഞ്ഞുതരേണ്ടതായിട്ടില്ല. രോഗം, ശോകം, ദാരിദ്ര്യം, 
ഭാര്യയുമായി ചേര്‍ച്ചക്കേട്‌, പിള്ളേര്‌ പറഞ്ഞാല്‍ കേള്‍ക്കായ്ക, 
മഠയന്മാരും വാശിക്കാരുമായ മക്കള്‍; ഇതൊക്കെ ആയാലും ഉപായമുണ്ട്‌: 
ഇടയ്ക്കിടയ്ക്ക്‌ ഏകാന്തസ്ഥാനത്തുപോയി ഭഗവാനോടു പ്രാര്‍ത്ഥിക്കണം; 
അദ്ദേഹത്തെ കണ്ടുകിട്ടാന്‍ വേണ്ടി പ്രയത്നിക്കണം. 


അയല്‍ക്കാരന്‍: വീടുവിട്ടു പുറത്തു പോകേണ്ടതുണ്ടോ? 


ശ്രീരാമ: തീര്‍ത്തങ്ങു വിടണ്ട. അവസരം കിട്ടുമ്പോള്‍ ഏതെങ്കിലും 
നിര്‍ജ്ജനസ്ഥലത്തുപോയി ഒന്നോ രണ്ടോ ദിവസം താമസിക്കണം. 

അപ്പോള്‍ ലാകികകാര്യങ്ങളുമായി ഒരു ബന്ധവും പാടില്ല; ലൌകിക 
ജനങ്ങളുമായി ലരകികകാര്യങ്ങളെക്കുറിച്ച്‌ ഒരു സംസാരവും പാടില്ല. 
ഒന്നുകില്‍ ഏകാന്തത്തില്‍ വാഴണം, അല്ലെങ്കില്‍ സജ്ജനങ്ങളുടെ കൂടെ 
പാര്‍ക്കണം. 


അയല്‍ക്കാരന്‍: സജ്ജനങ്ങളെ തിരിച്ചറിയുന്നതെങ്ങനെ? 


ശ്രീരാമ: തന്‍െറ മനസ്സും പ്രാണനും അന്തരാത്മാവും ഈശ്വരനില്‍ 
സമര്‍പ്പിച്ചവന്‍ സജ്ജനമാകുന്നു. കാമിനീകാഞ്ചനങ്ങളെ തൃജിച്ചവന്‍ 
സജ്ജനം. സത്തുക്കള്‍ സ്തീകളെ ലാകികദൃഷ്ടിയില്‍ക്കൂടി കാണുന്നില്ല. 
എപ്പോഴും അവരില്‍നിന്നും അകന്നുനില്ക്കുന്നു. (സ്ത്രീകളുടെ അടുത്തു 
പോകേണ്ടതായ്വന്നാല്‍ അവരെ അമ്മയായി കാണുന്നു, പൂജിക്കുന്നു. 
സജ്ജനങ്ങള്‍ സര്‍വ്വദാ ഈശ്വരചിന്ത ചെയ്യുന്നു. ഈശ്വരപരമായ കാര്യങ്ങ 
ളെക്കുറിച്ചല്ലാതെ വേറൊന്നും സംസാരിക്കയില്ല. സര്‍വ്വഭൂതങ്ങളിലും 
ഈശ്വരനുണ്ട്‌ എന്നറിഞ്ഞ്‌ അവയുടെ സേവ ചെയ്യുന്നു. പൊതുവെ 
ഇവയാണ്‌ സജ്ജനങ്ങളുടെ ലക്ഷണങ്ങള്‍. 


അയല്‍ക്കാരന്‍: എന്നെന്നേയ്ക്കും ഏകാന്തത്തില്‍ പാര്‍ക്കേണ്ട 
തുണ്ടോ? 


ശ്രീരാമ: നടക്കാവുകളിലെ മരങ്ങള്‍ കണ്ടിട്ടില്ലേ? തൈയായിരി 
ക്കുമ്പോള്‍ ചുറ്റിനും വേലി കെട്ടണം. അല്ലാത്തപക്ഷം ആടുമാടുകള്‍ 
തിന്നുകളയും. തടി വളര്‍ന്നാല്‍ പിന്നെ വേലി വേണ്ടതില്ല. അപ്പോള്‍ 
ആനയെ തളച്ചാലും മരം ഒടിയുകയില്ല. മരംപോലെ മനവും കരുത്തുറ്റ 
തായാൽ പിന്നെയെന്തു ചിന്ത, എന്തു ഭയം? ആദ്യം വിവേകമുണ്ടാവാന്‍ 
പ്രയത്നിക്കുക. എണ്ണ പുരട്ടിയിട്ട്‌ ചക്ക മുറിക്കുക, മുളഞ്ഞ്‌ കൈയിലൊട്ടു 
കയില്ല. 

അയല്‍ക്കാരന്‍: വിവേകമെന്നാലെന്താണ്‌? 


ശ്രീരാമ: ഈശ്വരന്‍ സത്യം, ബാക്കിയൊക്കെ അസത്യം, ഈ വിചാരം. 
സത്യമെന്നാല്‍ നിത്യം, അസത്യമെന്നാല്‍ അനിത്യം. വിവേകമുദിച്ചവന്‍, 
ഈശ്വരന്‍ മാത്രം വാസ്മവം, മറ്റൊക്കെ അവാസ്മരവം എന്നറിയുന്നു. 
വിവേകമുദിച്ചാല്‍ ഈശ്വരനെ അറിയാന്‍ ആഗ്രഹമുണ്ടാകുന്നു. അസദ്വ 
സ്കുക്കളില്‍ ആസക്തി ജനിച്ചാല്‍ - ദേഹസുഖം, ലോകമാന്യത, പണം 
ഇവയില്‍ സ്നേഹം വെച്ചാല്‍ - ഭഗവാനെ അറിയാന്‍ ആഗ്രഹം ഉണ്ടാവില്ല. 
സദസദ്വിചാരമുണ്ടായാല്‍ ഈശ്വരനെ അന്വേഷിക്കാന്‍ ആഗ്രഹമുണ്ടാ 
കുന്നു. കേൾക്കിൻ, വേറൊരു പാട്ടുകൂടി കേട്ടോളിന്‍: 


കാളിയാം കല്ലകവൃക്ഷച്ചുവട്ടില്‍ നാം 
ചേതസ്സേ, മെല്ലെ നടന്നു ചെല്ലാം; 

ആയതിന്‍ കീഴിലായ്‌ വീണു കിടക്കുന്ന 

നാലു പുരുഷാർത്ഥം ശേഖരിക്കാം. 

“രാഗിണി” എന്നും “വിരാഗിണി” എന്നും നിന്‍ - 
കാമിനിമാരവര്‍ രണ്ടുപേരില്‍ 

രാഗിണി വേണ്ട, വിരാഗിണി പോരട്ടെ 

കാളിമാതാവിനെ കാണുവാനായ്‌. 

നിന്‍മകനാകും “വിവേക'ത്തില്‍നിന്നു നീ 

“ഉണ്മ'യെന്തെന്നു മനസ്സിലാക്കൂ. 

ശ്രീരാമ: മനസ്സില്‍ നിവൃത്തിവന്നാല്‍ വിവേകമുണ്ടാകും. വിവേകമു 

ണ്ടായാല്‍ തത്ത്വചിന്ത ഉള്ളിലുദിക്കും. അപ്പോള്‍ മനം, നടക്കാന്‍ പോകാന്‍ 
കൊതികൊള്ളും, കാളീകല്ലതരുമൂലത്തില്‍ - ആ തരുതലത്തിലെത്തിയാല്‍, 
ഈശ്വരസമീപത്തെത്തിയാല്‍, നാലു ഫലങ്ങള്‍ പെറുക്കിയെടുക്കാം - 
നിഷ്പ്രയാസം ശേഖരിക്കാം - ധര്‍മ്മം, അര്‍ത്ഥം, കാമം, മോക്ഷം ഇവ 
നാലും. ഈശ്വരനെ പ്രാപിച്ചുകഴിഞ്ഞാല്‍, ആര്‍ക്കെന്തെങ്കിലും വേണമെന്നു 
ണ്ടെങ്കില്‍, സംസാരികള്‍ കാംക്ഷിക്കുന്ന ധര്‍മ്മാര്‍ത്ഥകാമങ്ങള്‍പോലും 
ലഭിക്കും. 


അയല്‍ക്കാരന്‍: എന്നാല്‍പിന്നെ സംസാരം മായയാണെന്നു 
പറയുന്നതെന്തിന്‌? 


വിശിഷ്ടാദ്വൈതവാദവും ശ്രീരാമകൃഷ്ണദേവനും 


ശ്രീരാമ: ഈശ്വരനെ കാണാത്തിടത്തോളംകാലം “നേതി നേതി” എന്ന്‌ 
ഉപേക്ഷിക്കേണ്ടതായുണ്ട്‌. ഈശ്വരന്‍തന്നെയാണ്‌ എല്ലാം ആയിത്തീര്‍ന്നിരി 
ക്കുന്നത്‌ എന്ന്‌ അദ്ദേഹത്തെ കണ്ടവര്‍ അറിയുന്നു. ഈശ്വരന്‍ മായാ 
ജീവന്‍ ജഗത്‌ - ഒന്നായിട്ടപ്പോള്‍ കാണുന്നു. ജീവനും ജഗത്തും 
അദ്ദേഹംതന്നെയെന്ന്‌ അപ്പോളറിയുന്നു. ഒരു കൂവളക്കായുടെ തോട്‌, 
ദശ, വിത്ത്‌ ഇവ വേര്‍തിരിച്ചുവെന്നു വിചാരിക്കുക. ആ കായുടെ 
തൂക്കമൊന്നു നോക്കണമെന്ന്‌ ഒരാള്‍ പറഞ്ഞെന്നിരിക്കട്ടെ, നിങ്ങളപ്പോള്‍ 
തൊണ്ടും കുരുവും കളഞ്ഞിട്ടു ദശമാത്രം തൂക്കിനോക്കുമോ? ഇല്ല, 
തൂക്കമറിയണമെന്നുണ്ടെങ്കില്‍ തൊണ്ടും കുരുവുമെല്ലാം എടുക്കണം. 
അപ്പൊഴേ, കൂവളക്കായ്ക്ക്‌ ഇത്ര തൂക്കമുണ്ടായിരുന്നു എന്നു പറയാന്‍ 
കഴിയൂ. തൊണ്ടാണ്‌ ലോകം. വിത്തുകള്‍ ജീവന്മാരും. വിചാരം ചെയ്യുന്ന 
സമയത്ത്‌ ജീവനും ജഗത്തും അനാത്മാവെന്നു പറയുന്നു; അവാസ്തമെന്നു 
പറയുന്നു. വിചാരകാലത്ത്‌ വിലത്തിന്‍െറ ദശമാത്രം സാരം, തൊണ്ടും 
കുരുവും നിസ്സാരം, എന്നു കരുതുന്നു. വിചാരം കഴിഞ്ഞാല്‍ എല്ലാംകൂടി 
ചേര്‍ത്ത്‌ ഒന്നായിട്ടു തോന്നുന്നു. ദശ ഏതു വസ്തുവില്‍നിന്നുണ്ടായോ 
അതേ വസ്തുവില്‍നിന്നുതന്നെയാണ്‌ തൊണ്ടും വിത്തും ഉണ്ടായത്‌ എന്ന്‌ 
അപ്പോള്‍ മനസ്സിലാകുന്നു. വില്വഫലത്തെക്കുറിച്ചറിഞ്ഞാല്‍ എല്ലാം 
അറിഞ്ഞു. 


അനുലോമവും വിലോമവും. മോരിന്‍െറയാണ്‌ വെണ്ണ; വെണ്ണയു 
ടെയാണ്‌ മോര്‍. മോര്‍ എന്നൊന്നുണ്ടെങ്കില്‍ വെണ്ണയുമുണ്ട്‌; വെണ്ണയു 
ണ്ടെങ്കിലോ, മോരുമുണ്ട്‌. ആത്മാവുണ്ടെങ്കില്‍ അനാത്മാവുമുണ്ട്‌. നിത്യം 
ആരുടെയോ അവന്‍െറതന്നെ ലീലയും; ലീല ആരുടെയോ അവന്‍െറതന്നെ 
നിത്യവും. ഈശ്വരനായിട്ടു കാണപ്പെടുന്നവന്‍തന്നെയാണ്‌ ജീവജഗത്തു 

കളും ആയിരിക്കുന്നത്‌. ഈശ്വരനെ അറിഞ്ഞവന്‍, അദ്ദേഹംതന്നെയാണ്‌ 
സര്‍വ്വവുമായി വിളങ്ങുന്നത്‌ - അച്ഛന്‍, അമ്മ, മകന്‍, അയല്‍ക്കാരന്‍, 
ജീവന്‍, ജന്തു, നല്ലവന്‍, തീയവന്‍, ശുദ്ധം, അശുദ്ധം - സമസ്മവുമായിരി 
ക്കുന്നത്‌, എന്നറിയുന്നു. 


പാപബോധം 
അയല്‍ക്കാരന്‍: അപ്പോള്‍ പുണ്യപാപങ്ങളില്ലേ? 


ശ്രീരാമ: ഉണ്ട്‌, അതേസമയം ഇല്ല. അഹംബുദ്ധി ഈശ്വരന്‍ 
നിലനിര്‍ത്തിയിട്ടുണ്ടെങ്കില്‍ ദേഹബുദ്ധിയും തന്നിട്ടുണ്ട്‌. പുണ്യപാപബോധ 
വും. തന്നിട്ടുണ്ട്‌. അദ്ദേഹം ദുർലഭം ആളുകളില്‍ അഹങ്കാരം നിശ്ശേഷം 
തുടച്ചുകളയുന്നു - അവര്‍ പുണ്യപാപങ്ങള്‍ക്കും നന്മതിന്മകള്‍ക്കും 
അപ്പുറം പോകുന്നു. ഈശ്വരദര്‍ശനം കിട്ടാത്തകാലത്തോളം, ഭേദബുദ്ധി 
- ഗുണദോഷജ്ഞാനം - നിലനില്ക്കുകതന്നെ ചെയ്യും. “എനിക്ക്‌ പുണ്യവും 
പാപവും തുല്യമായ്ത്തീര്‍ന്നിരിക്കുന്നു. ഭഗവാന്‍ എവ്വിധം ചെയ്യിക്കു 
ന്നുവോ അതുപോലെ ഞാന്‍ ചെയ്യുന്നു,” എന്നു നാക്കുകൊണ്ട്‌ നിങ്ങള്‍ 
ക്കു പറയാന്‍ കഴിഞ്ഞേയ്ക്കും. ഇതൊക്കെ വെറും വാക്കുമാത്രമാണെന്ന്‌ 
നിങ്ങള്‍ക്ക്‌ അകക്കാമ്പിലറിയാം. ചീത്തപ്രവൃത്തി ചെയ്താലുടന്‍ നെഞ്ചു 
കിടന്നു പിടയ്ക്കും. 

ഈശ്വരദര്‍ശനത്തിനുശേഷവും അദ്ദേഹത്തിന്‍റ ഇച്ഛ അങ്ങനെയെ 
ങ്കില്‍ ഭക്തനില്‍ അദ്ദേഹം “ദാസോ/ഹം” എന്ന ബോധം ബാക്കിനിര്‍ 
ത്തുന്നു. ആ അവസ്ഥയില്‍ ഭക്തന്‍ പറയുന്നു: “ഞാന്‍ ദാസന്‍, 
അവിടുന്നു പ്രഭു.” അത്തരം ഭക്തന്‍ ഈശ്വരകഥകളും ഈശ്വരകാര്യങ്ങളും 
മാത്രമാണിഷ്ടം. ഈശ്വരവിമുഖന്മാരായ ആളുകളെ ഇഷ്ടപ്പെടുകയില്ല. 
ഈശ്വരനെക്കൂടാതെയുള്ള കാര്യങ്ങള്‍ ഇഷ്ടമായ്‌ തോന്നുകയില്ല. ഇത്തരം 
ഭക്തനിലുംകൂടി അദ്ദേഹം ഭേദബുദ്ധി നിലനിര്‍ത്തുന്നുവെന്ന്‌ ഇതില്‍നിന്നു 
കാണാം. 


അയല്‍ക്കാരന്‍: മഹാശയ, ഈശ്വരനെ അറിഞ്ഞശേഷം ലോകത്തില്‍ 
ജീവിക്കാന്‍ അവിടുന്നരുളുന്നു. ഈശ്വരനെ അറിയാനാവുമോ? 

ശ്രീരാമ: ഈശ്വരനെ ഇന്ദ്രിയങ്ങളില്‍ക്കൂടിയോ ഈ മനസ്സുകൊണ്ടോ 
അറിയാനാവില്ല വിഷയവാസനയില്ലാത്ത ശുദ്ധമനസ്സുകൊണ്ട്‌ ദേഹത്തെ 
അറിയാന്‍ കഴിയും. 


അയല്‍ക്കാരന്‍: ഈശ്വരനെ ആര്‍ക്കറിയാന്‍ കഴിയും? 


ശ്രീരാമ: ഉള്ളതുതന്നെ, ആര്‍ക്കറിയാന്‍ കഴിയും? നമുക്കെത്ര 
ആവശ്യമുണ്ടോ അത്രയും അറിഞ്ഞാല്‍ കഴിഞ്ഞു. ഒരു കിണറു നിറയെ 
വെള്ളംകൊണ്ട്‌ എനിക്കെന്തുവേണം? ഒരു കുടം വെള്ളമുണ്ടെങ്കില്‍ 
ധാരാളമായി. പഞ്ചസാരക്കുന്നിന്‍െറ അടുക്കല്‍ ഒരുറുമ്പുപോയി. അതിനു 
കുന്നുമുഴുവനെന്തിന്‌* ഒന്നോ രണ്ടോ തരിയുണ്ടെങ്കില്‍ അതിന്‌ ഛരിയോ 
ഹരിയായി. 

അയല്‍ക്കാരന്‍: സന്നിപാതപ്പനിപിടിച്ച ഞങ്ങള്‍ക്ക്‌ ഒരു കുടം വെള്ളം 

കൊണ്ടെന്താവും? ഈശ്വരനെ മുഴുവനുമങ്ങ്‌ അറിഞ്ഞാല്‍ കൊള്ളാ 
മെന്നാണാശ. 


രോഗവും മരുന്നും 
ശ്രീരാമ: അതു നേരാണ്‌. എന്നാല്‍ സന്നിപാതത്തിനും മരുന്നുണ്ട്‌. 
അയല്‍ക്കാരന്‍: എന്താണ്‌ മരുന്ന്‌, സ്വാമിന്‍? 


ശ്രീരാമ: സാധുസംഗം, ഭഗവാന്‍െറ നാമഗുണഗാനം, അദ്ദേഹത്തോട്‌ 
സര്‍വ്വദാ പ്രാര്‍ത്ഥിക്കല്‍. ഞാനമ്മയോട്‌ അപേക്ഷിച്ചു: “അമ്മേ, എനിക്ക്‌ 
ജ്ഞാനം ആവശ്യമില്ല. അവിടുത്തെ ജ്ഞാനമിതാ കൊണ്ടുപൊയ്ക്കോളു, 
അവിടുത്തെ അജ്ഞാനവുമിതാ എടുത്തോളു; അമ്മേ, അടിയന്‌ 
അവിടുത്തെ അടിമലരില്‍ പരിശുദ്ധഭക്തി മാത്രം അരുളിയാലും.” 
വേറൊന്നും ഞാനാവശ്യപ്പെട്ടില്ല. 


ഓഷധം - മാമേകം ശരണം (വ്രജ. 


ശ്രീരാമ: രോഗത്തിനനുസരിച്ചുള്ള മരുന്ന്‌. ഗീതയില്‍ ഭഗവാനരുളുന്നു: 
“ഹേ അര്‍ജ്ജുന, നീയെന്നെ ശരണം പ്രാപിക്കുക. സകലവിധ 
പാപങ്ങളില്‍നിന്നും നിന്നെ ഞാന്‍ മോചിപ്പിച്ചുകൊള്ളാം.” അദ്ദേഹത്തെ 
ശരണം പ്രാപിക്കുക. അദ്ദേഹം സദ്ബുദ്ധി അരുളും, സര്‍വ്വഭാരവും 
ഭഗവാനേറ്റുകൊള്ളും. അപ്പോള്‍ സര്‍വ്വവിധജ്വരങ്ങളും നീങ്ങിക്കൊള്ളും. 
ഈ ബുദ്ധിവെച്ചുകൊണ്ട്‌ അദ്ദേഹത്തെ അറിയാന്‍ കഴിയുമോ? ഇടങ്ങഴി 
കൊള്ളുന്ന പാത്രത്തില്‍ നാലിടങ്ങഴി പാല്‍ ഒഴിക്കാന്‍ ഒക്കുമോ? അദ്ദേഹം 
അറിയിക്കാതെ അറിയാന്‍ പറ്റുമോ? അതുകൊണ്ടാണ്‌ അദ്ദേഹത്തെ ശരണം 
പ്രാപിക്കാന്‍ ഞാന്‍ പറയുന്നത്‌. അദ്ദേഹത്തിന്‍െറ ഇഷ്ടംപോലെ ചെയ്യട്ടെ; 
അദ്ദേഹം സ്വേച്ഛാമയനാണ്‌. മനുഷ്യനെന്തു കഴിവുണ്ട്‌? 


പതിനാറാം ഭാഗം 


ഭഗവാനും ഭക്തന്മാരും 
“അദ്ധ്യായം ഒന്ന്‌ 
1883 ഡിസംബര്‍ 9, ഞായറാഴ്ച. 


ദക്ഷിണേശ്വരം ക്ഷേത്രത്തില്‍ ഭക്തന്മാരുടെകുടെ 


അഗ്രഹായണമാസം. ശുക്നദശമീതിഥി. നേരമേതാണ്ട്‌ ഒന്നു രണ്ടു 
മണിയായിരിക്കും. ശ്രീരാമകൃഷ്ണദേവന്‍ തന്‍െറ മുറിയില്‍ ചെറിയ 
കട്ടിലിലിരുന്നുകൊണ്ട്‌ ഭക്തന്മാരുമായി ഭഗവത്കഥകള്‍ പറയുന്നു. 
അധരന്‍, മനോമോഹനന്‍, ടണ്‍ടനിലെ ശിവചന്ദ്രന്‍, രാഖാല്‍, മാസ്റ്റര്‍, 
ഹരീശന്‍ ഇങ്ങനെ പലരും ഇരിപ്പുണ്ട്‌. ഹ്രസയും ഇപ്പോള്‍ ഇവിടെത്തന്നെ 
താമസിക്കുന്നു. ഗുരുദേവന്‍ ചൈതന്യദേവന്‍െറ അവസ്ഥ വര്‍ണ്ണിക്കുന്നു. 


ഭക്തിയോഗം - ചൈതന്യദേവന്‍െറ അവസ്ഥ 


ശ്രീരാമ: (ഭക്തന്മാരോട്‌) ചൈതന്യദേവന മൂന്നവസ്ഥകളുണ്ടായി 
രുന്നു. 1. ബാഹൃദശ - അപ്പോള്‍ അദ്ദേഹത്തിന്‍െറ മനസ്സ്‌ സ്ഥൂലത്തിലും 
സൂക്ഷ്മത്തിലും നിലകൊണ്ടിരുന്നു. 2. അര്‍ദ്ധബാഹൃദശ - അപ്പോള്‍ 
മനസ്സ്‌ കാരണശരീരത്തിലും കാരണാനന്ദത്തിലും പ്രവേശിച്ചു. 
3. അന്തര്‍ദശ - മനസ്സപ്പോള്‍ മഹാകാരണത്തില്‍ ലയിച്ചുപോയി. 


വേദാന്തത്തിലെ പഞ്ചകോശവുമായി ഇതിനു നല്ല ചേര്‍ച്ചയുണ്ട്‌. 
സ്ഥൂലശരീരമെന്നുവെച്ചാല്‍ അന്നമയകോശവും പ്രാണമയകോശവും. 
സൂക്ഷ്മശരീരം, അതായത്‌ മനോമയകോശവും വിജ്ഞാനമയകോശവും. 
കാരണശരീരമെന്നാല്‍ ആനന്ദമയകോശം. മഹാകാരണം പഞ്ചകോശങ്ങള്‍ 
ക്കും അതീതം. മനസ്സ്‌ മഹാകാരണത്തില്‍ ലയിക്കുമ്പോള്‍ സമാധിസ്ഥനാ 
കുന്നു. ഇതിന്‌ നിര്‍വ്വികല്ലൂസമാധിയെന്നോ ജഡസമാധിയെന്നോ പറയുന്നു. 

ചൈതനൃദേവന്‍ ബാഹൃദശയിലായിരുന്നപ്പോള്‍ നാമസങ്കീര്‍ത്തനം 
ചെയ്തിരുന്നു. അര്‍ദ്ധബാഹൃദശയില്‍ ഭക്തന്മാരോടുകൂടി നൃത്തം 
വെച്ചിരുന്നു. അന്തര്‍ദശയില്‍ സമാധിസ്ഥനാകും. 

മാസ്റ്റര്‍: (ആത്മഗതം) ഗുരുദേവന്‍ സ്വന്തം അവസ്ഥകളെല്ലാം ഈ 
വിധത്തില്‍ വിവരിക്കുകയാണോ? ചൈതന്യദേവനും ഇപ്രകാരമുണ്ടായി 
രുന്നോ! 


ശ്രീരാമ: ചൈതന്യന്‍ ഭക്തിയുടെ അവതാരമാണ്‌. ജീവനെ ഭക്തി 

ഭഗവാനും ഭക്തന്മാരും 


പഠിപ്പിക്കാന്‍ വന്നതാണ്‌. ഭഗവാനില്‍ ഭക്തിയുണ്ടായാല്‍ സര്‍വ്വവുമായി. 
ഹഠയോഗം തീരെ ആവശ്യമില്ല. 


ഹഠയോഗവും രാജയോഗവും 
ഒരു ഭക്തന്‍: ഹഠയോഗമെന്നാലെന്താണ്‌? 


ശ്രീരാമ: ഹഠയോഗത്തില്‍, മനസ്സിനെ ശരീരത്തിന്‍െറമേല്‍ ഒട്ടുവളരെ 
ചെലുത്തേണ്ടതായുണ്ട്‌. മലദ്വാരത്തില്‍ക്കൂടി മുളങ്കുഴല്‍ അകത്തുകടത്തി 
വയറു കഴുകുന്നു. ലിംഗംവഴി നെയ്യും പാലും ഉള്ളിലേയ്ക്കു വലിച്ചെടുക്കു 
ന്നു. ജിഹ്വാസിദ്ധിയും അഭ്യസിക്കുന്നു. ഇരുന്ന ഇരിപ്പില്‍ ചിലപ്പോഴൊക്കെ 
മേലോട്ട്‌ ഉയരുന്നു. അതെല്ലാം വായുവിന്‍െറ പണികളാണ്‌. ഒരാള്‍ 
കണ്‍കെട്ടു കാണിച്ചുകാണിച്ച്‌ നാക്ക്‌ അണ്ണാക്കില്‍ ഒട്ടിപ്പോയി. അതോടെ 
അയാളുടെ ശരീരം സ്ംഭിച്ചു. അയാള്‍ മരിച്ചുപോയി എന്നാളുകള്‍ കരുതി. 
അവര്‍ അയാളെ കുഴിച്ചുമൂടി. അനേകവര്‍ഷം അയാളങ്ങനെ കിടന്നു. 
വളരെക്കാലത്തിനുശേഷം ശവക്കുഴി എങ്ങനെയോ പൊട്ടി. ആ മനുഷ്യന്‌ 
പെട്ടെന്ന്‌ ബോധം വീണു. ബോധം വന്നതോടെ അയാള്‍ വിളിച്ചുകൂകി: 
“ഓടിവാ കണ്‍കെട്ട്‌, ചാടിവാ കണ്‍കെട്ട്‌!" (എല്ലാവരും ചിരിക്കുന്നു.) 
അതൊക്കെ വായുവിന്‍െറ ഏര്‍പ്പാടാണ്‌. 


വേദാന്തികള്‍ ഹഠയോഗം അംഗീകരിക്കുന്നില്ല. ഹഠയോഗവും 
രാജയോഗവും. രാജയോഗത്തില്‍, മനസ്സില്‍ക്കൂടി യോഗം പ്രാപിക്കുന്നു 
- ഭക്തികൊണ്ടും വിചാരംവഴിക്കും യോഗം പ്രാപിക്കുന്നു. ഈ യോഗമാണ്‌ 
നല്ലത്‌. ഹഠയോഗം നന്നല്ല. കലികാലത്തില്‍ ജനങ്ങള്‍ അന്നഗത്രപാണരാണ്‌. 


അദ്ധ്യായം രണ്ട്‌ 


ഗുരുദേവന്‍െറ തപസ്സ്‌ 


ശ്രീരാമകൃഷ്ണദേവന്‍ സംഗീതശാലയ്ക്കു സമീപമുള്ള വഴിയില്‍ 
നില്ക്കുന്നു. സംഗീതശാലയുടെ വരാന്തയുടെ ഒരു വശത്ത്‌ വേലിക്കു 
പിറകിലായി മാസ്റ്റര്‍ ഗാഡ്ചിന്തയില്‍ ആമഗ്നനായിരിക്കുന്നതുകണ്ടു. 
അദ്ദേഹം ഈശ്വരധ്യാനം ചെയ്കയായിരുന്നോ? ഗുരുദേവന്‍ മൂളിമരമൂ 
ട്ടില്‍ പോയിട്ട്‌, കൈയ്കാല്‍മുഖം കഴുകി ഇതിലേ വന്നതാണ്‌. 

ശ്രീരാമ: എന്ത്‌! ഇവിടെ വന്നുകൂടിയിരിക്കുന്നോ? നിനക്ക്‌ ശീലം 
ഫലം കിട്ടും. അല്പം സാധന ചെയ്താല്‍ ഒരുവന്‍ വന്ന്‌ “ഇതിലേ ഇതിലേ 
എന്നു പറഞ്ഞുതരും. 

നടുങ്ങിക്കൊണ്ട്‌ മാസ്റ്റര്‍ ഗുരുദേവന്‍െറ നേരെ നോക്കിക്കൊണ്ടിരുന്നു. 
ഇനിയും ഇരുന്നിടത്തുനിന്നും എഴുനേറ്റില്ല. 

ശ്രീരാമ: നിനക്കു സമയമായി. മുട്ട പൊട്ടാന്‍ സമയമാകാതെ 


തള്ളപ്പക്ഷി മുട്ട കൊത്തിപ്പൊട്ടിക്കയില്ല. ഞാന്‍ പറഞ്ഞുതന്നതു 
തന്നെയാണ്‌ നിന്‍െറ ഇഷ്ടദേവത. 


ഇതും പറഞ്ഞ്‌ ഗുരുദേവന്‍ വീണ്ടും ഇഷ്ടദേവതയെന്തെന്നു പറഞ്ഞു 

ശ്രീരാമകൃഷ്ണവചനാമൃതം 

കൊടുത്തു. 

ശ്രീരാമ: സകലരും വളരെയേറെ തപസ്സു ചെയ്യേണ്ടതായുണ്ടോ, ഇല്ല. 
എന്നാലെനിക്ക്‌ വലിയ കഷ്ടതകള്‍ സഹിക്കേണ്ടതായ്വന്നു. മണ്‍കട്ട 
തലയ്ക്കുവെച്ചുകൊണ്ട്‌ തറയില്‍ വീണു കിടന്നിരുന്നു. എങ്ങനെയോ 
ദിവസങ്ങള്‍ കടന്നുപോയി. “അമ്മേ അമ്മേ' എന്നു മാത്രം വിളിച്ചുകൊണ്ടും 
കരഞ്ഞുകൊണ്ടുമിരുന്നു. 

മാസ്റ്റര്‍ ഏതാണ്ട്‌ രണ്ടുവര്‍ഷമായി ഗുരുദേവന്‍െറ അടുക്കല്‍ 
വന്നുകൊണ്ടിരിക്കുന്നു. അദ്ദേഹം ഇംഗ്ലീഷ്‌ പഠിച്ചിട്ടുണ്ട്‌. ഗുരുദേവന്‍ 
ചിലപ്പോഴൊക്കെ അദ്ദേഹത്തെ “ഇംഗ്ലീഷ്മാന്‍' എന്നു വിളിക്കാറുണ്ട്‌. 
കോളേജില്‍പോയി എഴുത്തും വായനയും പഠിച്ചു. കല്യാണം കഴിച്ചിട്ടുണ്ട്‌. 
ഇപ്പോഴും ലാകികമനുഷ്യന്‍, അദ്ദേഹത്തിന്‌ കേശവന്‍ മുതലായ 
പണ്ഡിതന്മാരുടെ പ്രസംഗങ്ങള്‍ കേള്‍ക്കാനും പാശ്ചാത്യ ദര്‍ശനങ്ങളും 
ശാസ്ത്രങ്ങളും വായിക്കാനും ഇഷ്ടമായിരുന്നു. എന്നാല്‍ ഗുരുദേവന്‍െറ 
അടുക്കല്‍ വരാന്‍ തുടങ്ങിയതുമുതല്‍ പാശ്ചാത്യപണ്ഡിതന്മാരുടെ 
ഗ്രന്ഥങ്ങളും ഇംഗ്ലീഷിലോ അന്യഭാഷകളിലോ ഉള്ള പ്രസംഗങ്ങളും 
അദ്ദേഹത്തിനു വെറും പൊള്ളയായിത്തോന്നി. ഇപ്പോള്‍, രാപകല്‍ 
ഗുരുദേവനെ കാണുകയും അദ്ദേഹത്തിന്‍െറ തിരുമുഖത്തുനിന്നുള്ള 
അരുളപ്പാടുകള്‍ കേള്‍ക്കുകയും ചെയ്യാന്‍ മാത്രമേ ഇഷ്ടപ്പെടുന്നുള്ളു. 
ഈയിടെ അദ്ദേഹം ശ്രീരാമകൃഷ്ണന്‍െറ ഒരുപദേശം സര്‍വ്വദാ ചിന്തിച്ചു 
കൊണ്ടിരുന്നു. “സാധന ചെയ്താല്‍ ഈശ്വരനെ കാണാന്‍ സാധിക്കും,” 
എന്നും “ഈശ്വരദര്‍ശനം മാത്രമാണ്‌ മാനവജന്മത്തിന്‍െറ ഉദ്ദേശ്യം,” 
എന്നും ഗുരുദേവന്‍ പറഞ്ഞിരുന്നു. 

ശ്രീരാമ: അല്പം സാധനചെയ്താല്‍, “ഇതിലേ ഇതിലേ” എന്നൊരാള്‍ 
പറഞ്ഞുതരും. ഏകാദശി നോല്ക്കു. നിങ്ങള്‍ എന്‍െറ സ്വന്തക്കാരനാണ്‌, 
ആത്മീയര്‍. അല്ലെന്നുവരികില്‍ ഇത്രയേറെ എന്തിനിവിടെ വരുന്നു? 
കീര്‍ത്തനം കേട്ടുകൊണ്ടിരിക്കുമ്പോള്‍ രാഖാലിനെ വ്രജത്തിലെ ഗോപ 
ബാലന്മാരുടെ കൂട്ടത്തില്‍ ഞാന്‍ കാണുകയുണ്ടായി. നരേന്ദ്രന്‍െറ നില 
വളരെ ഉയര്‍ന്നതാണ്‌; *ഹീരാനന്ദനും അങ്ങനെ തന്നെ. എന്തൊരു 
ബാലസ്വഭാവമാണദ്ദേഹത്തിന്‌! അദ്ദേഹത്തിന്‍െറ സ്വഭാവം എന്തു 
മധുരമെന്നോ? അദ്ദേഹത്തെയും കാണാനെനിക്ക്‌ ആഗ്രഹമുണ്ട്‌. 

(ഗൌരാംഗന്‍െറ പാര്‍ഷദന്മാര്‍ - തുളസീകാനനം - മഥുരബാബു 
വിന്‍െറ സേവനം.) 


ശ്രീരാമ: ഒരിക്കല്‍ ഞാന്‍ ചൈതന്യന്‍െറ അനുചരന്മാരെ കണ്ടു. 
ഭാവാവസ്ഥയിലല്ല, ഈ കണ്ണുകൊണ്ട്‌! ആ കാലത്ത്‌ വെറും കണ്ണുകൊണ്ട്‌ 
സര്‍വ്വദര്‍ശനങ്ങളും കണ്ടിരുന്നു; എന്നാലിപ്പോള്‍ ഭാവാവസ്ഥയില്‍ 
കാണുന്നു. വെറും കണ്ണുകൊണ്ട്‌ ചൈതന്യദേവന്‍െറ അനുയായികളെ 
യെല്ലാം ഞാന്‍ കണ്ടു. അക്കൂട്ടത്തില്‍ നിന്നെയും ബലരാമനെയും 


* സിന്‍ഡില്‍നിന്നുള്ള ഒരു ഭക്തന്‍ 

ഭഗവാനും ഭക്തന്മാരും 


കണ്ടതായി തോന്നുന്നു. ചിലയാളുകളെ കാണുമ്പോള്‍ ഞാന്‍ ഞെട്ടിയെഴു 
ന്നേല്ക്കുന്നത്‌ എന്തുകൊണ്ടാണെന്നറിയാമോ? വളരെക്കാലം കഴിഞ്ഞ്‌ 
സ്വജനങ്ങളെ കാണുമ്പോള്‍ ഇങ്ങനെ സംഭവിക്കും. ' 


അമ്മയോട്‌ ഞാന്‍ കേണിരന്നു: “അമ്മേ, ഭക്തന്മാരെ കാണാഞ്ഞ്‌ 
എന്‍െറ പ്രാണന്‍ പോകുന്നു. അവരെ ഉടനടി എനിക്കു കൊണ്ടുത്തരൂ.” 
അക്കാലത്ത്‌ ഞാന്‍ എന്തെന്താഗ്രഹിച്ചുവോ അതപ്പടി സംഭവിക്കാറുണ്ട്‌. 


പഞ്ചവടിയില്‍ ഞാനൊരു തുളസിത്തോട്ടമുണ്ടാക്കി, ജപവും ധ്യാനവും 
ചെയ്യാമല്ലൊ എന്നു കരുതിക്കൊണ്ട്‌. ചുറ്റിനും മുളകൊണ്ടു വേലികെട്ടണ 
മെന്ന്‌ വലിയ ആഗ്രഹംതോന്നി. കുറേക്കഴിഞ്ഞപ്പോള്‍ കാണാം, വേലിയേറ്റ 
ത്തില്‍ ഒരു കെട്ടു മുളയും കുറെ കയറും ശരിക്കു പഞ്ചവടിയുടെ 
നേര്‍ക്കു വന്നടിഞ്ഞിരിക്കുന്നു. അമ്പലത്തിലെ ഒരു ചുമട്ടുകാരന്‍ അതു 
കണ്ടെത്തി. അയാള്‍ തുള്ളിച്ചാടി വന്ന്‌ എന്നോടു വിവരം പറഞ്ഞു. 


ആ അവസ്ഥ വന്നതിനുശേഷം എനിക്ക്‌ പൂജിക്കാന്‍ വയ്യാതായി. 
ഞാനമ്മയോടു പറഞ്ഞു: “അമ്മേ എന്നെയാരു നോക്കും? തന്നെത്താന്‍ 
കൊണ്ടുനടക്കാനുള്ള ശക്തിയെനിക്കില്ല. അവിടുത്തെ കഥകള്‍ കേള്‍ക്കാ 
നാഗ്രഹമുണ്ട്‌. ഭക്തന്മാര്‍ക്ക്‌ ആഹാരംകൊടുക്കാനാഗ്രഹമുണ്ട്‌. ആരെങ്കി 
ലും അടുത്തുവന്നുപെട്ടാല്‍ അല്ലം വല്ലതും സഹായിച്ചാല്‍ കൊള്ളാമെന്നുണ്ട്‌; 
അമ്മേ, ഇതെല്ലാം എങ്ങനെ നടക്കും? അമ്മേ, ഒരു പണക്കാരനെ എനിക്കു 
തരൂ.” അതുകൊണ്ടാണ്‌ മഥുരബാബു ഇത്രയൊക്കെ സേവ ചെയ്തത്‌. 


ഞാന്‍ പിന്നെയും പറഞ്ഞു: “അമ്മേ, എനിക്ക്‌ തീര്‍ച്ചയായും 
മക്കളുണ്ടാവില്ല. എന്നാല്‍ ശുദ്ധനും ഭക്തനുമായ ഒരു ബാലന്‍ എപ്പോഴും 
എന്നോടൊപ്പം ഉണ്ടായാല്‍ കൊള്ളാമെന്ന്‌ എനിക്കാഗ്രഹമുണ്ട്‌. 
അങ്ങനെയുള്ള ഒരു പയ്യനെ എനിക്കു തരു.” അതിനാലാണ്‌ രാഖാല്‍ 
വന്നത്‌. എന്‍െറ സ്വന്തക്കാരില്‍ ചിലര്‍ എന്‍െറ അംശം, ചിലരെന്‍െറ 
കല. 


ഗുരുദേവന്‍ വീണ്ടും പഞ്ചവടിയുടെ നേര്‍ക്കുപോകുന്നു. മാസ്റ്റര്‍ 
കൂടെയുണ്ട്‌. വേറാരുമില്ല. ഗുരുദേവന്‍ ചിരിച്ചുകൊണ്ട്‌ മാസ്റ്റരോട്‌ ഓരോ 
കഥകള്‍ പറയുന്നു. 


(പൂര്‍വ്വകഥ - അദ്ഭുതമൂര്‍ത്തിദര്‍ശനം - വടവൃക്ഷത്തിന്‍െറ കൊമ്പു) 

ശ്രീരാമ: (മാസ്റ്റരോട്‌) നോക്കു, ഒരുദിവസം, കാളീകോവില്‍ മുതല്‍ 
പഞ്ചവടിവരെ വ്യാപിച്ചുനില്ക്കുന്ന ഒരദ്ഭുതമൂര്‍ത്തിയെ ഞാന്‍ കണ്ടു. 
നിനക്കിതില്‍ വിശ്വാസമുണ്ടോ? 

മാസ്റ്റര്‍ ആശ്ചരൃസ്തബ്ധനായി നിന്നു. അദ്ദേഹം പഞ്ചവടിയുടെ 
കൊമ്പില്‍നിന്ന്‌ ഒന്നുരണ്ടു ഇല പറിച്ച്‌ പോക്കറ്റിലിട്ടു. 


ശ്രീരാമ: ആ കൊമ്പ്‌ വീണിരിക്കണതു കണ്ടോ? അതിനു കീഴില്‍ 
ഞാനിരിക്കാറുണ്ട്‌. 


മാസ്റ്റര്‍: ഞാനിതിന്‍െറ ഒരു പച്ചക്കൊമ്പ്‌ ഒടിച്ചുകൊണ്ടുപോയി, വീട്ടില്‍ 
നട്ടുപിടിപ്പിച്ചിട്ടുണ്ട്‌. 

- ശ്രീരാമകൃഷ്ണവചനാമൃതം 
ശ്രീരാമ: (ചിരിച്ചുകൊണ്ട്‌) എന്തിന്‌? 


മാസ്റ്റര്‍: കണ്ടാല്‍ ആനന്ദമുണ്ടാവും. ഇതൊക്കെ തീരുമ്പോള്‍ 
ഇവിടമൊരു മഹാതീര്‍ത്ഥമായിത്തീരും. 


ശ്രീരാമ: (ചിരിച്ചുകൊണ്ട്‌) എന്തുമാതിരി തീര്‍ത്ഥം? പാനിഹാട്ടിയുടെ 
മാതിരിയോ? 


പാനിഹാട്ടിയിൽ വളരെ ആഘോഷമായി രാഘവപണ്ഡിതന്‍ ഉത്സവം 
കൊണ്ടാടാറുണ്ട്‌. ശ്രീരാമകൃഷ്ണന്‍ മിക്കവാറും എല്ലാ കൊല്ലവും ഈ 
ഉത്സവം കാണാന്‍ പൊയ്ക്കൊണ്ടിരുന്നു. സങ്കീര്‍ത്തനത്തില്‍ 
പ്രേമാനന്ദമത്തനായി നൃത്തംവെയ്ക്കാറുണ്ട്‌. ഭക്തന്മാരുടെ അപേക്ഷ 
കേട്ട്‌ അടങ്ങിയിരിക്കാനാവാതെ ചൈതന്യദേവന്‍ സ്വയം ആഗതനായി 
സങ്കീര്‍ത്തനമദ്ധ്യത്തില്‍ സ്വകീയപ്രേമമയ മൂര്‍ത്തി പ്രദര്‍ശിപ്പിക്കാറുണ്ട്‌. 


അദ്ധ്യായം മൂന്ന്‌ 


ഹരികഥാപ്രസംഗം 


നേരം അന്തിയായി. ശ്രീരാമകൃഷ്ണന്‍ തന്‍െറ മുറിയില്‍ ചെറിയ 
കട്ടിലിലിരുന്ന്‌ ദേവീധ്യാനം ചെയ്യുന്നു. ക്രമേണ അമ്പലങ്ങളില്‍ ദീപാരാധന 
ആരംഭിച്ചു. ശംഖുവിളിയും മണിയടിയും തുടങ്ങി. മാസ്റ്റര്‍ ഇന്നുരാത്രി 
ഇവിടെ താമസിക്കും. 


'അല്ലം കഴിഞ്ഞ്‌ ഗുരുദേവന്‍ ഭക്തമാല വായിച്ചുകേള്‍പ്പിക്കാന്‍ പറഞ്ഞു. 
മാസ്റ്റര്‍ വായിച്ചു: 


ശ്രീ ജയമല്ലമഹാരാജാവിന്‍െറ ചരിത്രം. 


ജയമല്ലന്‍ എന്നു പേരായി ശുദ്ധമാനസനായ ഒരു രാജാവുണ്ടാ 
യിരുന്നു. അദ്ദേഹത്തിനു ശ്രീകൃഷ്ണനില്‍ ഉണ്ടായിരുന്ന ഭക്തി 
അനിര്‍വ്വചനീയമാകുന്നു. ഭക്തിയുടെ അംഗങ്ങളായ പൂജാദികളില്‍ 
അദ്ദേഹം അതീവ നിഷ്ഠാവാനായിരുന്നു; അതിനൊന്നും വള്ളിപുള്ളി 
വ്യത്യാസം വരുത്തിയിരുന്നില്ല. അദ്ദേഹം പൂജിച്ചിരുന്ന ശ്രീവിഗ്രഹത്തിനു 
ശ്യാമളസുന്ദരനെന്നാണ്‌ പേര്‌. അദ്ദേഹത്തിന്‍െറ പ്രപന്നനായ രാജാവ്‌ 
അന്യദേവീദേവന്മാരെക്കുറിച്ച്‌ ചിന്തിച്ചതേയില്ല. നേരം പത്തടിയാകുംവരെ 
തേവാരത്തില്‍ കഴിച്ചിരുന്നു. പതിവുളളതു നടത്തണമെന്ന്‌ വലിയ 
നിര്‍ബ്ബന്ധമായിരുന്നു. രാജ്യം പോയാലും ധനം പോയാലും വ്രജപാത 
മേറ്റാലും, എന്തുവന്നാലും, പൂജാസമയത്ത്‌ അങ്ങുമിങ്ങും തിരിയുകയില്ല. 
ഒരു ശ്രതുരാജാവ്‌ ഈ രഹസ്യം മനസ്സിലാക്കി. അയാള്‍ ആ തക്കംനോക്കി 
പോരിനെത്തി. രാജാവിന്‍െറ കല്ലനയില്ലാതെ സൈന്യങ്ങള്‍ക്കു യുദ്ധം 
ചെയ്യാന്‍ നിര്‍വ്വാഹമുണ്ടായിരുന്നില്ല. അതിനാലവര്‍ വെറുതെ നോക്കിനിന്നു. 
മെല്ലെ മെല്ലെ ശര്രുസേന കിടങ്ങുവരെ വന്നുചേര്‍ന്നു. എന്നിട്ടും രാജാവി 
ന്‍െറ ചിത്തം അതിലൊന്നും പോയില്ല. രാജമാതാവു വന്ന്‌ വലിയ 
ബഹളമെല്ലാം കൂട്ടി, പേടിച്ചു വിറച്ച്‌ തലയടിച്ചു നിലവിളിച്ചു: “എല്ലാം 

പോയി, എല്ലാം തുലഞ്ഞു, എന്നിട്ടും നിനക്കൊരനക്കമില്ലെ'ന്നവള്‍. 
ജയമല്ലന്‍ ചോദിച്ചു “അമ്മേ, എന്തിനു ദുഃഖം! തന്നവന്‍ കൊണ്ടുപോകും, 
അതിനു ഞാനെന്തു ചെയ്യും? അവന്‍ തന്നാല്‍ ആര്‍ക്കും കൊണ്ടുപോകാ 
നാവില്ല. അവനെന്നെ കാക്കും. എന്‍െറ ഉദ്യമംകൊണ്ടെന്തു കാര്യം?” ആ 
സമയത്ത്‌ ശ്യാമളസുന്ദരന്‍ അസ്സ്വുമേന്തി കുതിരമേലേറി പോരിനു 
പോയി. ഭക്തന്‍െറ വൈരിവര്‍ഗ്ഗത്തെ ഒറ്റയ്ക്കവന്‍ കൊന്നൊടുക്കി, തിരിച്ചെ 
ത്തി കുതിരയെ അടുത്തൊരിടത്തു ബന്ധിച്ചു. പൂജ തീര്‍ന്ന്‌ നൃപതി 
പുറത്തു വന്നപ്പോള്‍, കിതച്ച്‌ വിയര്‍പ്പണിഞ്ഞ്‌ ചുട്ട നെടുവീര്‍പ്പിടുന്ന 
കുതിരയെ കണ്ടു. “എന്‍െറ അശ്വത്തിന്മേല്‍ സവാരി ചെയ്തവനാര്‍? 
അമ്പലത്തില്‍ കൊണ്ടുവന്നതാര്‍?” എന്നു തേടി ജയമല്ലന്‍. “ആരു കയറി, 
ആരു കെട്ടി, എപ്പോഴെത്തി ഒന്നുമേതുമറിഞ്ഞില്ല ഞങ്ങളാരും,” എന്നു 
ഏവരുമുണര്‍ത്തി. 

മന്നനു ചിന്താശതങ്ങള്‍ വളര്‍ന്നു 

സന്ദേഹമോരോന്നുയര്‍ന്നങ്ങുവന്നു. 

സൈന്യങ്ങളോടൊത്തു വേഗം നടന്നു 

സംഗ്രാമഭൂുമിയില്‍ ചെന്നങ്ങു നിന്നു. 


ശത്രുസൈന്യങ്ങള്‍ മരിച്ചുകിടപ്പു 
ശത്രുരാജന്‍ മാത്രം ഏറ്റു നടപ്പു. 
മന്നനെ കണ്ടവനോടിവന്നെത്തി 

മുന്നില്‍ തലകുനിച്ചേവമുണര്‍ത്തി: 


“ഞാനൊന്നുണര്‍ത്തിച്ചുകൊള്ളുന്നു രാജന്‍, 
നൂനം ഭവാന്‍ താന്‍ ജയമല്ലമന്നന്‍; 
നിശ്ചയിച്ചോതിടാമിന്നവിടേയ്ക്കു 

' വിശ്വവിജയിയായുണ്ടൊരു യോധന്‍. 


ശ്യാമളസുന്ദരരൂപനാ യോധന്‍ 
മാമകസൈന്യത്തെയാകെ മുടിച്ചോന്‍; 
എങ്കിലുമദ്ദിവ്യമംഗളരൂപ - 

മെന്‍ കണ്ണിനെന്നുമൊരാനന്ദരുപം. 

' ഇന്നോടെ ഞാനെന്‍െറ യുദ്ധക്കൊതിക - 
ളൊന്നോടെ കൈയ്വിട്ടിരിക്കുന്നു രാജന്‍, 
രാജ്യങ്ങള്‍ വേണ്ട ധനാദികള്‍ വേണ്ട 
പ്രാജ്യനാ യോധനാരെന്നതേ വേണ്ടു. 


ഇത്ഥം നൃപോക്തമാം ഭാഷിതം കേട്ടവാ - 
റോര്‍ത്തു നിന്നീടിനാന്‍ ഭക്തനാം ഭൂമിപന്‍. 
ശ്യാമളസുന്ദരലീലകളാണിവ - 
യാകവേയെന്നങ്ങറിഞ്ഞു നൃപോത്തമന്‍. 
ഭക്ത്യാ മുകുളിതഹസ്മനായമ്മാറു 
പേര്‍ത്തുമൊഴുക്കിനാന്‍ ന്റേതാംബുധാരയും. 

ഭക്തപ്രിയനുടെ ലീലാവിശേഷങ്ങള്‍ 
വ്യക്തമായ്ക്കണ്ടുള്ള ശത്രുരാജാവുടന്‍, 
ഭക്തോത്തമനാം ജയമല്ലമന്നന്‍െറ 

ഭക്തിയെ പിന്നെയും വാഴ്ത്തിനിന്നീടിനാന്‍ 


തന്നുടെ ഭക്തന്‍െറ സങ്കടം തീര്‍ക്കുവാ - 
നന്നൊരു യോധനായ്തീര്‍ന്നൊരശ്യാമളന്‍, 
കോമളന്‍ ഗോപികാകാമുകനെന്നെയും 

ആമയം തീര്‍ത്തു രക്ഷിച്ചുകൊളേളണമേ! 


വായന കഴിഞ്ഞ്‌ ഗുരുദേവന്‍ മാസ്റ്റരുമായി വര്‍ത്തമാനം പറഞ്ഞു. 
(ഭക്തമാല ഏകപക്ഷീയം - അന്തരംഗഭക്തനാര്‍? ജനകനും ശുകദേവനും.) 


ശ്രീരാമ: നിനക്ക്‌ ഇതിലെല്ലാം വിശ്വാസമുണ്ടോ? ഭഗവാന്‍ കുതിരപ്പു 
റത്തു കയറി ശത്രുസേനയെയെല്ലാം നശിപ്പിച്ചു എന്നൊക്കെ വിശ്വാസ 
മുണ്ടോ? 


മാസ്റ്റര്‍: ഭക്തന്‍ വ്യാകുലനായിട്ടു വിളിച്ചു എന്നൊക്കെ വിശ്വാസ 
മുണ്ട്‌. ഭഗവാന്‍ സവാരി ചെയ്തുവരുന്നത്‌ ശത്രുരാജാവ്‌ വാസ്തവത്തില്‍ 
കണ്ടോ എന്നൊന്നും എനിക്കു മനസ്സിലാക്കാനാകുന്നില്ല ഭഗവാന്‍ അശ്വാരൂ 
ഡനായി വന്നെന്നും വരാം. എന്നാലും അവര്‍ അദ്ദേഹത്തെ കണ്ടോ 
എന്തോ? 

ശ്രീരാമ: (ചിരിച്ചുകൊണ്ട്‌) ആ പുസ്തകത്തില്‍ ഭക്തന്മാരെക്കുറിച്ച്‌ 
നല്ല കഥകളുണ്ട്‌. പക്ഷേ ഏകപക്ഷീയമാണത്‌. ഭിന്നാഭിപ്രായമുള്ളവരെ 
അതു നിന്ദിക്കുന്നു. 

പിറ്റേന്നു രാവിലെ തോട്ടത്തിലെ വഴിയില്‍ നിന്നുകൊണ്ട്‌ ഗുരുദേവന്‍ 
സംഭാഷണം ചെയ്യുന്നു. മാസ്റ്റര്‍ പറയുന്നു: “എന്നാല്‍ ഞാനിവിടെ വന്നു 
താമസിച്ചുകൊള്ളാം.” 


ശ്രീരാമ: ആട്ടെ, നിങ്ങളെല്ലാം ഇത്രയൊക്കെ ഇവിടെ വരുന്നു: 
എന്താണിതിനര്‍ത്ഥം? ആളുകള്‍ സജ്ജനങ്ങളെ ഏറിയാല്‍ ഒരു തവണ 
കാണാന്‍ പോകും. നിങ്ങള്‍ കൂടെക്കൂടെ വരുന്നു. എന്താണിതിന്‍െറ 
അര്‍ത്ഥം? 

മാസ്റ്റര്‍ മിണ്ടിയില്ല. ഗുരുദേവന്‍ സ്വയം ഉത്തരമരുളി. 


ശ്രീരാമ: (മാസ്റ്റരോട്‌) അന്തരംഗസംഘത്തില്‍ ഉള്‍പ്പെട്ടവരല്ലെങ്കില്‍ 
വരുമോ? അന്തരംഗമെന്നാല്‍ സ്വന്തം. അവനവന്‍െറ ആളുകള്‍, അച്ഛനും 
മക്കളും, ആങ്ങളയും പെങ്ങളുംപോലെ. 

എല്ലാ കാര്യങ്ങളും ഞാന്‍ പറയുന്നില്ല. അതു ചെയ്താല്‍ നിങ്ങള്‍ 
പിന്നെ വരുമോ? 

ശുകദേവനൊരിക്കല്‍ ബ്രഹ്മജ്ഞാനം നേടാനായി ജനകന്‍െറ 
അടുക്കല്‍ പോയി. “ആദ്യം ദക്ഷിണ തരൂ” എന്ന്‌ ജനകന്‍. ശുകദേവന്‍ 
ചോദിച്ചു: “ആദ്യംതന്നെ, ഉപദേശം കിട്ടുന്നതിനുമുമ്പേ, എങ്ങനെയാണ്‌ 

ദക്ഷിണ തരുന്നത്‌?” ജനകന്‍ ചിരിച്ചുകൊണ്ടു പറഞ്ഞു: “നിനക്കു 
ബ്രഹ്മജ്ഞാനം കിട്ടിക്കഴിഞ്ഞാല്‍ പിന്നെ ഗുരു - ശിഷ്യബോധം ബാക്കി 
നിലക്കുമോ? അതുകൊണ്ടാണ്‌ ആദ്യംതന്നെ ദക്ഷിണയുടെ കാര്യം 
പറഞ്ഞത്‌.” 


അദ്ധ്യായം നാല്‌ 


ഭക്തഹൃദയത്തില്‍ 


ശുക്ലപക്ഷം; ചന്ദ്രനുദിച്ചു. മാസ്റ്റര്‍ അമ്പലംവക പൂന്തോട്ടത്തിലെ 
നടപ്പാതയില്‍ നടക്കുന്നു. വഴിയുടെ ഒരു വശത്ത്‌ ശ്രീരാമകൃഷ്ണദേവന്‍െറ 
മുറി, സംഗീതശാല, ഇലഞ്ഞിമരങ്ങള്‍, പഞ്ചവടി. മറുവശത്ത്‌ പൂനിലാവില്‍ 
തിളങ്ങുന്ന വിണ്ണോര്‍നദി. 


മാസ്റ്റര്‍ തന്നെത്താന്‍ പറഞ്ഞു: “ഈശ്വരനെ കാണാം എന്നത്‌ 
സത്യംതന്നെയോ? ശ്രീരാമകൃഷ്ണദേവന്‍ അങ്ങനെ പറയുന്നു. അല്ല 
സ്വലും വല്ലതും ചെയ്താല്‍ ആരോ വന്ന്‌ “ഇതിലെ ഇതിലെ” എന്നു 
പറഞ്ഞുതരുമെന്ന്‌ അദ്ദേഹമരുളുന്നു. ആവട്ടെ, കല്ല്യാണവും കഴിച്ചു, 
പിളേളരും പരാധീനവുമൊക്കെയായി. ഇതൊക്കെയാണെങ്കിലും അദ്ദേഹ 
ത്തെ പ്രാപിക്കാനൊക്കുമോ? (അല്പം ആലോചിച്ചശേഷം) തീര്‍ച്ചയായും 
സാധിക്കണം. അല്ലെങ്കില്‍ ഗുരുദേവന്‍ എന്തിനിങ്ങനെ അരുളണം? 
അദ്ദേഹത്തിന്‍െറ കൃപയുണ്ടെങ്കില്‍ എന്തുകൊണ്ടു സാധിക്കയില്ല? 

ഈ പ്രപഞ്ചം എന്മുമ്പില്‍; സൂര്യന്‍, ചന്ദ്രന്‍, നക്ഷത്രങ്ങള്‍, ജീവന്മാര്‍, 
ചതുര്‍വ്വിംശതിതത്ത്വങ്ങള്‍, ഇവയെല്ലാം എങ്ങനെയുണ്ടായി? ഇവയുടെ 
കര്‍ത്താവാര്‌? ഞാന്‍ അദ്ദേഹത്തിന്‍െറ ആര്‌? ഇതൊന്നും അറിയാന്‍ 
കഴിഞ്ഞില്ലെങ്കില്‍ ജീവിതം വൃഥാ. 


മനുഷ്യരില്‍ ഉത്തമനാണ്‌ ശ്രീരാമകൃഷ്ണദേവന്‍. ഇതുപോലൊരു 
മഹാപുരുഷനെ എന്‍െറ ജീവിതത്തില്‍ ഇതുവരെയും കണ്ടിട്ടില്ല. അദ്ദേഹം 
തീര്‍ച്ചയായും ആ ഈശ്വരനെ കണ്ടിട്ടുണ്ട്‌. അല്ലെന്നു വരികില്‍ രാപകല്‍ 
“അമ്മേ അമ്മേ എന്നു വിളിച്ച്‌ ആരുടെ അടുക്കലാണ്‌ വര്‍ത്തമാനം 
പറയുന്നത്‌? ഇല്ലെന്നുവരികില്‍ അദ്ദേഹത്തിന്‌ ഈശ്വരനോട്‌ ഇത്ര പ്രേമം 
ഏതുവിധത്തിലുണ്ടായി? ബാഹ്യബോധശൂന്യനാകത്തക്ക ഭഗവത്പ്രേമം! 
സമാധിയിലാണ്ട്‌ ജഡംപോലെ വാഴുന്നു! മാത്രമല്ല, ചിലപ്പോള്‍ 
പ്രേമോന്മത്തനായി ചിരിക്കുന്നു, കരയുന്നു; ആടുന്നു, പാടുന്നു!” 


അദ്ധ്യായം അഞ്ച്‌ 
883 ഡിസംബര്‍ 1, വെള്ളിയാഴ്ച 


ശ്രീരാമകൃഷ്ണദേവന്‍ ഭക്തന്മാരോടൊത്തു ദക്ഷിണേശ്വരത്ത്‌ 
(മാസ്റ്റര്‍, രാമലാല്‍, ശ്യാമഡാക്ടര്‍, കംസാരിപ്പാറയിലെ ഭക്തന്മാര്‍.) 

ശ്രീരാമകൃഷ്ണവചനാമൃതം 


അഗ്രഹായണമാസത്തിലെ പൂര്‍ണ്ണിമയും സംക്രാന്തിയും. നേരം 
ഏതാണ്ട്‌ ഒമ്പതുമണി, രാവിലെ. ശ്രീരാമകൃഷ്ണദേവന്‍ തന്‍െറ മുറിയുടെ 
തെക്കുകിഴക്കേ വരാന്തയില്‍ നില്ക്കുന്നു; രാമലാലനും അടുത്തുനില്ക്കു 
ന്നുണ്ട്‌. രാഖാലും ലാട്ടുവും അങ്ങുമിങ്ങും നടക്കുന്നു. മാസ്റ്റര്‍ വന്ന്‌ 
ദണ്ഡനമസ്കാരം ചെയ്തു. 

ഗുരുദേവന്‍ ചോദിച്ചു: “നീ വന്നോ? കൊള്ളാം. ഇന്നൊരു നല്ല 
ദിവസമാണ്‌.” മാസ്റ്റര്‍ ഗുരുദേവന്‍െറയടുക്കല്‍ താമസിച്ച്‌ സാധനയ 
നുഷ്ഠിക്കാന്‍ പോകയാണ്‌. കുറച്ചെന്തെങ്കിലും ചെയ്താല്‍, “ഇതിലേ 
ഇതിലേ” എന്നൊരാള്‍ പറഞ്ഞുതരും എന്ന്‌ ഗുരുദേവന്‍ പറഞ്ഞിരുന്നു. 

“ഇവിടെ അതിഥിശാലയില്‍നിന്നും ദിവസവും നീ ആഹാരം കഴിക്കുന്ന 
ത്‌ ഉചിതമല്ല. ഇത്‌ ഭിക്ഷുക്കള്‍ക്കും പാവങ്ങള്‍ക്കും വേണ്ടിയുള്ളതാണ്‌. 
നിനക്ക്‌ അരിവെയ്ക്കാന്‍ ഒരാളെക്കൂടി കൊണ്ടു വരണം,” എന്ന്‌ ഗുരുദേവന്‍ 
പറഞ്ഞിട്ടുണ്ടായിരുന്നു. അതുകൊണ്ട്‌ കൂടെ ഒരാളും കൂടിയുണ്ട്‌. 

അരിവെയ്ക്കാനുള്ള ഇടം പറഞ്ഞുകൊടുത്തു. കഴിയ്ക്കാന്‍ പാലു 
വേണം. അതിന്‌ പാല്‍ക്കാരനോട്‌ പറഞ്ഞു ഏര്‍പ്പാടുചെയ്യാന്‍ BEE 
രാമലാലനെ ശട്ടംകെട്ടി. 


ശ്രീ രാമലാലന്‍ അദ്ധ്യാത്മരാമായണം വായിക്കുന്നു, ഗുരുദേവന്‍ 
കേള്‍ക്കുന്നു. മാസ്റ്റരും കേള്‍ക്കുന്നുണ്ട്‌. 

ശ്രീരാമചന്ദ്രന്‍ സീതയെ വേട്ടുകൊണ്ട്‌ അയോദ്ധ്യയ്ക്കു വരികയാ 
യിരുന്നു. വഴിക്ക്‌ പരശുരാമനുമായി കണ്ടുമുട്ടി. രാമന്‍ ഹരചാപം മുറിച്ചു 
എന്നു കേട്ടു പരശുരാമന്‍ വഴിയില്‍വെച്ച്‌ വലിയ ബഹളംകൂട്ടി. ദശരഥന്‍ 
പേടിച്ചരണ്ടു. പരശുരാമന്‍ വേറൊരു വില്ലെടുത്തു രാമന്‍െറ നേരെ നീട്ടി, 
അതു കുലയേറ്റാന്‍ ആവശ്യപ്പെട്ടു. രാമന്‍ മെല്ലെ ചിരിച്ചുകൊണ്ട്‌ 
ഇടംകൈകൊണ്ടു വില്ലെടുത്തു കുലയേറ്റി ഞാണൊലിയിട്ടു. വില്ലില്‍ 
അമ്പു തൊടുത്തുകൊണ്ട്‌, എങ്ങോട്ടാണ്‌ അമ്പയയ്ക്കേണ്ടത്‌ എന്ന്‌ 
പരശുരാമനോടു ചോദിച്ചു. പരശുരാമന്‍െറ ദര്‍പ്പം തകര്‍ന്നു. അദ്ദേഹം 
ശ്രീരാമനെ പരബ്രഹ്മമെന്നറിഞ്ഞ്‌ സ്ോത്രം ചെയ്തു. 


പരശുരാമന്‍െറ സ്തുതി കേട്ടുകൊണ്ടിരിക്കെ ഗുരുദേവന്‍ ഭാവാ 
വിഷ്ടനായി. ഇടയ്ക്കിടയ്ക്ക്‌ രാമനാമം മധുരസ്വരത്തില്‍ ഉച്ചരിച്ചു. 


ശ്രീരാമ: (രാമലാലനോട്‌) ഗുഹനെക്കുറിച്ച്‌ കുറച്ചു വായിക്കൂ. 
കേള്‍ക്കട്ടെ. 


രാമചന്ദ്രന്‍ പിതൃവാക്യപരിപാലനത്തിനായി വനത്തില്‍ എത്തിയപ്പോള്‍ 
നിഷാദരാജനായ ഗുഹന്‍ നടുങ്ങിപ്പോയി. രാമലാലന്‍ ഭക്തമാല വായിച്ചു: 


കണ്ണുനീര്‍ കെട്ടിയിടറും കണ്ഠം 
കണ്ണുനീര്‍ തൂകുമിരുമിഴികള്‍, 
കിടുകിടായെന്നു വിറയ്ക്കുമുള്ളം 
തറതറച്ചുള്ളൊരു നോട്ടവുമായ്‌, 

ഭഗവാനും ഭക്തന്മാരും 


നാവികരാജന്‍ ഗുഹനവിടെ 
നില്ക്കുകയാണൊരു പാവപോലെ. 
ശ്രീരാമചന്ദ്രന്‍ വിളിച്ചു, പക്ഷേ 
തീരെയിളകീലടുത്തു ചെല്ലാന്‍. 


അനന്തരം മെല്ലെമെല്ലെ രാമസമീപം ചെന്ന്‌ തന്‍െറ ഗൃഹത്തിലേയ്ക്കു 
ക്ഷണിച്ചു. രാമചന്ദ്രന്‍ ഗുഹനെ മിത്രമായി സ്വീകരിച്ച്‌ ആലിംഗനം ചെയ്തു. 
ഗുഹനപ്പോള്‍ രാമന്‌ ആത്മസമര്‍പ്പണം ചെയ്തു. 


ചൊന്നാൻ ഗുഹന്‍ - “പ്രിയമിത്രമേ, ഞാ - 
നെന്നുയിര്‍മെയ്യുമര്‍പ്പിപ്പു നിന്നില്‍, ലി 
നീയുതാനെന്‍ പ്രാണനെന്‍ മനവു - 
മായുരാദ്യര്‍ത്ഥവിഭൂതിയും നീ; 
ചിത്സുഖഭുക്തിയും മുക്തിയും നീ; 
മത്ശുഭകാര്യങ്ങളൊക്കെയും നീ; 
എന്തിന്നധികമോതുന്നതീവ 

സന്തതമെന്നും ഞാന്‍ നിന്നടിമ. 


നിന്‍െറ വിപത്തുകേട്ടെന്‍െറയുള്ളം 
വെന്തുനീറുന്നു പിടഞ്ഞിടുന്നു. 
എന്‍പ്രാണനങ്ങേയടിമലരില്‍ 

സംപ്രതി വെയ്പ്പു കൈക്കൊള്‍ക വേഗം.” 


ശ്രീരാമചന്ദ്രന്‍ പതിനാലു സംവത്സരം ജടാവല്ക്കലധാരിയായി 
വനത്തില്‍ വാഴാന്‍ പോകുന്നുവെന്നു കേട്ട്‌ ഗുഹനും ജടാവല്ക്കലങ്ങള 
ണിഞ്ഞു; ഫലമുലങ്ങളല്ലാതെ വേറൊരാഹാരവും ഗുഹന്‍ കഴിച്ചില്ല. 
പതിന്നാലാംകൊല്ലം തികഞ്ഞിട്ടു രാമനെ കാണാഞ്ഞപ്പോള്‍ ഗുഹന്‍ അഗ്നി 
പ്രവേശം ചെയ്യാന്‍ പുറപ്പെട്ടു; അപ്പൊഴേയ്ക്കും ഹനുമാന്‍ വന്ന്‌ 
വൃത്താന്തം അറിയിച്ചു. വാര്‍ത്തകേട്ട്‌ ഗുഹന്‍ ആനന്ദസമുദ്രത്തില്‍ 
മുങ്ങിക്കുളിച്ചു. രാമനും സീതയും പുഷ്ടകവിമാനത്തില്‍ വന്നുചേര്‍ന്നു. 


അതുലഗുണഗണനിലയനാനന്ദവാരിധി 
ഭക്തപ്രിയന്‍ പുരുഷോത്തമന്‍ രാഘവന്‍, 
പ്രിയമുടയ ഭക്തനാം ഗുഹനെയുടനന്തികേ 
കണ്ടുകണ്ടേറ്റം പുളകിതഗാത്രനായ്‌; 
ഉരുകൃപയൊടവനെയിരുകൈയ്കളാല്‍ ഗാഡ - 
മാശ്ലേഷവും ചെയ്തു വാത്സല്യപൂര്‍വ്വം തദാ, 
അതു പൊഴുതിലവരിരുവരാനന്ദബാഷ്പങ്ങള്‍ 
തൂകിനിന്നീടിനാര്‍; ധന്യനായ്‌ ഭൃത്യനും. 
(ശ്രീ കേശവസേനന്‍െറ യദൃച്ഛാലാഭം - ഉപായം - തീവ്രവൈരാഗ്യ 
വും സംസാരത്യാഗവും.) 


ആഹാരത്തിനുശേഷം ശ്രീരാമകൃഷ്ണദേവന്‍ അല്ലം വിശ്രമിച്ചു. മാസ്റ്റര്‍ 
അടുത്ത്‌ ഇരിപ്പുണ്ട്‌. ആ സമയത്ത്‌ ശ്യാമഡാക്ടരും വേറേ ചിലരും 

വന്നുചേര്‍ന്നു. ശ്രീരാമകൃഷ്ണദേവന്‍ എഴുന്നേറ്റിരുന്നു. സംഭാഷണം 
ആരംഭിച്ചു. 

ശ്രീരാമ: എക്കാലവും കര്‍മ്മം ചെയ്തുകൊള്ളണം എന്നില്ല. 
ഈശ്വരദര്‍ശനമുണ്ടായാല്‍ പിന്നെ കര്‍മ്മം നില്ക്കയില്ല. കായുണ്ടായാല്‍ 
പൂവു താനേ കൊഴിഞ്ഞുപോകുന്നു. ഈശ്വരലാഭം ഉണ്ടായ ആള്‍ക്ക്‌ 
സന്ധ്യാദികര്‍മ്മങ്ങള്‍ ചെയ്യാനാവില്ല, സന്ധ്യ ഗായത്രിയില്‍ ലയിക്കുന്നു. 
അപ്പോള്‍ ഗായത്രി ജപിച്ചാല്‍ മതി. പിന്നെ ഗായത്രി ഓംകാരത്തില്‍ 
ലയിക്കുന്നു. അപ്പോള്‍ പിന്നെ ഗായത്രിയും ജപിക്കേണ്ടതില്ല. അപ്പോള്‍ 
“ഓം” മാത്രം ജപിച്ചാല്‍ മതി. സന്ധ്യാദി കര്‍മ്മങ്ങള്‍ എത്ര നാളത്തേയ്ക്ക്‌? 
ഹരിനാമമോ രാമനാമമോ ചൊല്ലുമ്പോള്‍ രോമാഞ്ചവും ബാഷ്ടവര്‍ഷവും 
ഉണ്ടാവാത്ത കാലത്തോളം. കാശു കിട്ടാനും കേസു ജയിക്കാനും വേണ്ടി 
ആളുകള്‍ പൂജാദികള്‍ നടത്തുന്നു. അതൊന്നും നന്നല്ല. 


ഒരു ഭക്തന്‍: സകലമാനപേരും കാശിനുവേണ്ടി പാടുപെടുന്നതായി 
കാണുന്നുണ്ടല്ലൊ. കേശവസേനന്‍ എന്തിനാണ്‌ മകളെ രാജാവിനു 
കല്യാണം കഴിച്ചുകൊടുത്തത്‌? 


ശ്രീരാമ: കേശവന്‍െറ സംഗതി വേറെ. യഥാര്‍ത്ഥഭക്തന്‌, അയാള്‍ 
പ്രയത്തിച്ചില്ലെങ്കിലും, വേണ്ടതെല്ലാം ഈശ്വരന്‍ സമ്പാദിച്ചുകൊടുക്കും. 
ശരിക്കും രാജാവിന്‍െറ മകനാണെങ്കില്‍ അടുത്തൂണ്‍ കിട്ടും. വക്കീലുകി 
ക്കീലിന്‍െറ കാര്യമല്ല ഞാന്‍ പറയണത്‌ - അവര്‍ കഷ്ടപ്പെട്ട്‌, ആളുകള്‍ക്കടി 
മപ്പെട്ട്‌ പണം നേടുന്നു. ഞാന്‍ യഥാര്‍ത്ഥ രാജപുത്രന്‍െറ കാര്യമാണ്‌ 
പറഞ്ഞത്‌. ആശയൊന്നുമില്ലാത്തവന്‌ കാശും വേണ്ട. കാശു താനേ 
വന്നോളും, ഗീതയില്‍ യദൃച്ഛാലാഭസന്തുഷ്ടനെന്ന്‌ അത്തരം ഭക്തനെ 
പറയുന്നു. യാതൊരു തരം കാമനയുമില്ലാത്ത ഉത്തമബ്രാഹ്മണന്‍ ഒരു 
തോട്ടിയുടെ വീട്ടില്‍നിന്നുപോലും ആഹാരം സ്വീകരിക്കാം. അദ്ദേഹം 
ആശിക്കുന്നില്ല. എന്നാല്‍ തനിയെ വരുന്നു. 


ഒരു ഭക്തന്‍: ലോകത്തില്‍ എങ്ങനെയാണ്‌ ജീവിക്കേണ്ടത്‌? 


ശ്രീരാമ: ചേര്‍മീനിന്‍െറ മാതിരി ജീവിക്കണം. സംസാരത്തില്‍നിന്നും 
വേറിട്ട്‌ ഏകാന്തത്തില്‍ പോയി ഈശ്വരചിന്ത ഇടയ്ക്കിടയ്ക്ക്‌ ചെയ്താല്‍ 
ഭക്തിയുണ്ടാകും. അപ്പോള്‍ നിര്‍ലിപ്തനായിട്ട്‌ ജീവിക്കാന്‍ കഴിയും. ചേറുണ്ട്‌, 
ചേറിനകത്ത്‌ താമസിക്കണം, എന്നാലും മേത്ത്‌ ചെളി പുരളുകയില്ല. 
അയാള്‍ അനാസക്തനായി ലോകത്തില്‍ വസിക്കുന്നു. 


മാസ്റ്റര്‍ വളരെ ശ്രദ്ധിച്ച്‌ എല്ലാം കേട്ടുകൊണ്ടിരിക്കുന്നതായി 
ഗുരുദേവന്‍ കണ്ടു. 
ശ്രീരാമ: (മാസ്റ്റരെ നോക്കിക്കൊണ്ട്‌) തീവ്രവൈരാഗ്യമുണ്ടെങ്കിൽ 
ഈശ്വരനെ പ്രാപിക്കാന്‍ സാധിക്കും. തീവ്രവൈരാഗ്യമുളളവന്‍ സംസാരം 
ദാവാനലനായിത്തോന്നും, കത്തിയെരിയുന്നു! ഭാര്യയെയും മക്കളെയും 
കണ്ടാല്‍ പൊട്ടക്കിണറായി കരുതുന്നു. അത്തരം വൈരാഗ്യം ശരിക്കും 
ഉണ്ടായാല്‍ വീടു വെടിയുന്നു. അയാള്‍ക്ക്‌ വെറുതെ അനാസക്തമായി 

ജീവിച്ചാല്‍ പോരാ. 


കാമിനീകാഞ്ചനംതന്നെയാണ്‌ മായ. മായയെ തിരിച്ചറിഞ്ഞാല്‍, അവള്‍ 
സ്വയം നാണിച്ചോടും. ഒരാള്‍ കടുവത്തോലും പുതച്ചുകൊണ്ട്‌ പേടികാട്ടി. 
“എനിക്കു നിന്നെയറിയാം, നീ നമ്മുടെ ഹരി,” എന്നു പേടിക്കേണ്ടയാള്‍ 
പറഞ്ഞു. അതുകേട്ടു ചിരിച്ചുകൊണ്ട്‌ അയാള്‍ വേറൊരുത്തനെ പേടിപ്പി 
ക്കാന്‍ പോയി. 


സ്ത്രീകളെല്ലാം ശക്തിസ്വരൂപിണികളാകുന്നു. ആദ്യാശക്തി തന്നെയാണ്‌ 
സ്ത്രീകളായിട്ട്‌, ഗ്രീരൂപം ധരിച്ചുവരുന്നത്‌. അദ്ധ്യാത്മരാമായണത്തിലുണ്ട്‌ 
- നാരദാദികള്‍ രാമനെ സ്തുതിക്കുന്നു: “അല്ലയോ രാമ, പുരുഷരൂപത്തില്‍ 
കാണപ്പെടുന്നതെല്ലാം അവിടുന്നും, നാരീരൂപത്തില്‍ കാണപ്പെടുന്നതെല്ലാം 
സീതയുമാകുന്നു: ഇന്ദ്രന്‍ ഭവാന്‍, ഇന്ദ്രാണി സീത. ശിവന്‍ ഭവാന്‍, 
ശിവാനി സീത. നരന്‍ ഭവാന്‍, നാരി സീത. എന്തിനേറെപ്പറയുന്നു - 
പുല്ലിംഗവാചകമെല്ലാമവിടുന്ന്‌; സ്ര്രീലിംഗവാചകം സമസ്തവും സീതയും.” 

(ത്യാഗവും പ്രാരബ്ധവും. ഗുരുദേവന്‍ വാമാചാരസാധനയെ 
നിരാകരിക്കുന്നു.) 


ശ്രീരാമ: (ഭക്തന്മാരോട്‌) വേണമെന്നുവെച്ചതുകൊണ്ടുമാത്രം 
തൃജിക്കാനാവില്ല. പ്രാരബ്ധകര്‍മ്മവും മറ്റുമുണ്ട്‌. ഒരു യോഗി ഒരിക്കല്‍ 
ഒരു രാജാവിനോടു പറഞ്ഞു: “അങ്ങ്‌ എന്നടുത്തിരുന്ന്‌ ഈശ്വരധ്യാനം 
ചെയ്യുക.” രാജാവതിനു മറുപടി പറഞ്ഞു: “സ്വാമിന്‍, അതത്ര പറ്റിയെന്നു 
വരില്ല. എനിക്കിവിടെ പാര്‍ക്കാം. പക്ഷേ, എനിക്കിപ്പോഴും ഭോഗവാഞ്ഛ 
യുണ്ട്‌. ഞാന്‍ ഈ കാട്ടില്‍ വാണാല്‍ ഇവിടെയൊരു രാജ്യം ഉണ്ടാക്കിയെ 
ന്നും വന്നേക്കാം. എനിക്കിനിയും ഭോഗവാസനയുണ്ട്‌.” 


നടവരപഞ്ജന്‍ കുട്ടിക്കാലത്ത്‌ ഈ പറമ്പില്‍ കാലിമേച്ചിരുന്നു. 
എന്നാലയാള്‍ക്ക്‌ ഒട്ടേറെ ഭോഗവാസനയുണ്ടായിരുന്നു. അതുകൊണ്ട്‌ 
അയാളൊരു ആവണക്കെണ്ണക്കമ്പനി തുടങ്ങി ധാരാളം പണം സമ്പാദിച്ചു. 
ആലംബസാറില്‍ അയാള്‍ക്ക്‌ നല്ല ആദായമുള്ള ഒരു ആവണക്കെണ്ണ 
ക്കച്ചവടമുണ്ട്‌. 

സ്ത്രീകളെയും കൂടെ പാര്‍പ്പിച്ച്‌ സാധന നടത്തുന്ന ഒരു സ്മ്്രദായക്കാ 
രുണ്ട്‌. കര്‍ത്താഭജസംഘത്തിലെ സ്ര്രീകളുടെയടുക്കല്‍ എന്നെയൊരിക്കല്‍ 
കൊണ്ടുപോയി. അവരെല്ലാം വന്ന്‌ എന്‍െറ ചുറ്റുമിരുന്നു. ഞാന്‍ “അമ്മേ 
അമ്മേ' എന്ന്‌ അവരെ വിളിച്ചപ്പോള്‍ അവര്‍ തമ്മില്‍ത്തമ്മില്‍, “അദ്ദേഹം 
പ്രവര്‍ത്തകന്‍: ഇനിയും മാര്‍ഗ്ഗം പരിചയമില്ല,” എന്നു പറയാന്‍ തുടങ്ങി. 
അവരുടെ സ്ര്രദായത്തില്‍ പ്രാരംഭാവസ്ഥയില്‍ ഉള്ളവനെ പ്രവര്‍ത്തക 
നെന്നു പറയുന്നു. അതു കഴിഞ്ഞ്‌ സാധകന്‍; എല്ലാറ്റിനും ഒടുവില്‍ 
സിദ്ധസിദ്ധന്‍. ഒരു സ്ത്രീ ചെന്ന്‌ വൈഷ്ണവചരണന്‍െറ അടുത്തിരുന്നു. 
അതിനെക്കുറിച്ചു ചോദിച്ചപ്പോള്‍, “ഇവള്‍ക്ക്‌. ബാലികാഭാവമാണ്‌' എന്ന്‌ 
അദ്ദേഹം പറഞ്ഞു. സ്ത്രീയെ ഭാര്യയെന്നു കരുതുന്നതുകൊണ്ട്‌ വേഗം 
വീഴ്ച വരുന്നു. മാതൃഭാവമാണ്‌ ശുദ്ധഭാവം. 

കംസാരിപ്പാറയിലെ ഭക്തന്മാര്‍ എഴുന്നേറ്റ്‌, “അപ്പോള്‍ ഞങ്ങള്‍ വരട്ടെ, 
ദേവിയേയും മറ്റു ദേവന്മാരേയും ദര്‍ശനം ചെയ്യട്ടെ,” എന്നു പറഞ്ഞു 
പുറപ്പെട്ടു. 


അദ്ധ്യായം ആറ്‌ 


വ്യാകുലതയും ഈശ്വരലാഭവും 


മാസ്റ്റര്‍ പഞ്ചവടിയിലും അമ്പലവളപ്പിലുമൊക്കെ ഒറ്റയ്ക്കു നടക്കുന്നു. 
കുറഞ്ഞൊരു സാധന ചെയ്താല്‍ ഈശ്വരനെ ദര്‍ശിക്കാന്‍ സാധിക്കും 
എന്ന്‌ ഗുരുദേവന്‍ പറയുകയുണ്ടായി. മാസ്റ്റര്‍ അതിനെക്കുറിച്ച്‌ ആലോചി 
ക്കുകയാണോ? 


പിന്നെ തീവ്രവൈരാഗ്യത്തിന്‍െറ സംഗതിയും; മായയെ തിരിച്ച 
റിഞ്ഞാല്‍ അവള്‍ താനേ പാഞ്ഞുപോകും എന്നതിനെപ്പറ്റിയുമെല്ലാം 
ആലോചിക്കുന്നു. 


നേരമേതാണ്ട്‌ മൂന്നരമണിയായി. ശ്രീരാമകൃഷ്ണദേവന്‍െറ മുറിയില്‍ 
വീണ്ടും ചെന്നിരുന്നു. *ബ്രാട്ടണ്‍ ഇന്‍൯സ്റ്റിറ്യൂഷനിലെ ഒരദ്ധ്യാപകന്‍ 
ഏതാനും വിദ്യാര്‍ത്ഥികളെയും കൂട്ടിക്കൊണ്ട്‌ ഗുരുദേവനെ കാണാന്‍ 
വന്നുചേര്‍ന്നു. ഗുരുദേവന്‍ അവരുമായി സംഭാഷണം തുടങ്ങി. അദ്ധ്യാപകന്‍ 
ഇടയ്ക്കിടെ ഓരോ ചോദ്യം ചോദിച്ചുകൊണ്ടിരുന്നു. പ്രതിമാപൂജയെക്കു 
റിച്ച്‌ സംഭാഷണം നടക്കുന്നു. 


ശ്രീരാമ: (അദ്ധ്യാപകനോട്‌) പ്രതിമാപൂജയില്‍ തെറ്റെന്താണ്‌? “അസ്മി, 
ഭാതി, പ്രിയങ്ങള്‍” ഉള്ളിടത്ത്‌ ബ്രഹ്മത്തിന്‍െറ പ്രകാശമുണ്ട്‌ എന്ന്‌ 
വേദാന്തം പറയുന്നു. അതിനാല്‍ ബ്രഹ്മമല്ലാതെ ഒന്നുമില്ല. 


പിന്നെ നോക്കു, ചെറിയ പെണ്‍കിടാങ്ങള്‍ പാവകളി എത്രനാള്‍ 
നടത്തും? വിവാഹം ചെയ്ത്‌ ഭര്‍ത്താവിനോടൊത്തു പാര്‍ക്കുന്നതുവരെ. 
വിവാഹത്തിനുശേഷം പാവകളെല്ലാം പെറുക്കി പെട്ടിയിലാക്കുന്നു.. 
ഈശ്വരദര്‍ശനം സാധിച്ചാല്‍ പിന്നെ പ്രതിമാപൂജയുടെ ആവശ്യമെന്ത്‌? 


മാസ്റ്റരുടെ നേരെ നോക്കിക്കൊണ്ട്‌ അദ്ദേഹം തുടര്‍ന്നു: 


ശ്രീരാമ: അനുരാഗം ഉദിച്ചാല്‍ ഈശ്വരലാഭം ഉണ്ടാകുന്നു. തീവ്രമായ 
വ്യാകുലത വേണം. വലിയ വ്യാകുലതയുണ്ടായാല്‍ മനസ്സ്‌ പൂര്‍ണ്ണമായും 
ഈശ്വരനിലേയ്ക്കു പോകുന്നു. 


(ശിശുസഹജമായ വിശ്വാസവും ഈശ്വരലാഭവും. ഗോവിന്ദസ്വാമി - 
ജടിലബാലന്‍.) 

ശ്രീരാമ: ഒരാള്‍ക്ക്‌ ഒരു മകളുണ്ടായിരുന്നു. വളരെ ചെറുപ്പത്തിലേ 
മകള്‍ വിധവയായിപ്പോയി. ഭര്‍ത്തൃമുഖം ഒരിക്കലും കണ്ടിട്ടില്ല. മറ്റു 
കുട്ടികളുടെ ഭര്‍ത്താക്കന്മാര്‍ വരുന്നതു കാണാറുണ്ട്‌. അവളൊരു നാള്‍ 

ഭഗവാനും ഭക്തന്മാരും 


അച്ഛനോടു ചോദിച്ചു: “അച്ഛാ, എന്‍െറ ഭര്‍ത്താവെവിടെ?” “ഗോവിന്ദനാണ്‌ 
നിന്‍െറ ഭര്‍ത്താവ്‌. അദ്ദേഹത്തെ വിളിച്ചാല്‍ അദ്ദേഹം ദര്‍ശനമരുളും,” 
എന്നു പറഞ്ഞു അച്ചന്‍. ഇതുകേട്ട്‌ മകള്‍ മുറിയില്‍ പോയി വാതിലടച്ച്‌, 
ഗോവിന്ദനെ വിളിച്ചുകരഞ്ഞു: “ഓ ഗോവിന്ദ, നീ വായോ! എനിക്കു 
ദര്‍ശനം തായോ! നീയെന്താണ്‌ വരാത്തത്‌?” ആ ചെറുപൈതലിന്‍െറ 
കരച്ചില്‍ കേട്ട്‌ ഭഗവാന്‌ അടങ്ങിയിരിക്കാന്‍ കഴിഞ്ഞില്ല. അദ്ദേഹമവള്‍ക്കു 
ദര്‍ശനം കൊടുത്തു. 


ശിശുവിനെപ്പോലെയുള്ള വിശ്വാസം. ഒരു ശിശു അമ്മയെ കാണാന്‍ 
എമ്മാതിരി വ്യാകുലപ്പെടുമോ അമ്മാതിരിയുള്ള വ്യാകുലത വേണം. ഈ 
വ്യാകുലതയുണ്ടായാല്‍ അരുണോദയമായി. അതു കഴിഞ്ഞാല്‍ സൂര്യന്‍ 
ഉദിക്കും. ഈ വ്യാകുലതയ്ക്കുശേഷം ഈശ്വരദര്‍ശനമുണ്ടാകുന്നു. 

ജടിലബാലന്‍െറ ഒരു കഥയുണ്ട്‌. അവന്‍ പള്ളിക്കൂടത്തില്‍ 
പൊയ്ക്കൊണ്ടിരുന്നു. കുറച്ചൊരു കാട്ടുവഴിയില്‍ക്കൂടി വേണ്ടിയിരുന്നു 
പള്ളിക്കൂടത്തില്‍ പോകാന്‍. അതിനവനു പേടിയായിരുന്നു. അതേപ്പറ്റി 
ഒരു ദിവസം അമ്മയോടു പറഞ്ഞപ്പോള്‍ അമ്മ ചോദിച്ചു: “നീയെന്തിനാ 
പേടിക്കണത്‌? നീ മധുസൂദനനെ വിളി.” മധുസൂദനന്‍ ആരാണെന്നു 
കുട്ടി ചോദിച്ചു. “മധുസൂദനന്‍ നിന്‍െറ ചേട്ടന്‍,” എന്നമ്മയും പറഞ്ഞു. 
എന്നിട്ടൊരു ദിവസം തനിയെ പൊയ്ക്കൊണ്ടിരിക്കെ പേടി തോന്നിയപ്പോള്‍, 
അതനുസരിച്ച്‌, “മധുസൂദനന്‍ ചേട്ടോ!” എന്നു വിളിച്ചു. ആരുമെങ്ങുമില്ല. 
അപ്പോളുറക്കെ കരയാന്‍ തുടങ്ങി: “മധുസൂദനന്‍ചേട്ടോ, ചേട്ടനെവിടെയാ? 
വായോ ചേട്ടാ, എനിക്ക്‌ വല്ലാണ്ട്‌ പേടിയാവ്ണു.” ഭഗവാനു പിന്നെ 
മിണ്ടാതിരിക്കാന്‍ കഴിഞ്ഞില്ല; മുമ്പിലെത്തി പറഞ്ഞു: “ഇതാ ഇവിടെ 
ഞാന്‍. നിനക്കെന്തിനു പേടി?” ഇതുംപറഞ്ഞ്‌ കുട്ടിയെക്കൂട്ടി പള്ളിക്കൂടത്തി 
ന്‍െറ വഴിവരെ എത്തിച്ചു; പോകുംപൊഴുതു പറഞ്ഞു: “നീ വിളിക്കുമ്പോള്‍ 
ഞാന്‍ വന്നോളാം. ഭയമെന്തിന്‌?” 


ഇതാണ്‌ ബാലസഹജമായ വിശ്വാസം. ഇതുമാതിരി വ്യാകുലത വേണം. 


ഒരൂ ബ്രാഹ്മണഗൃഹത്തിൽ ദേവപൂജ നടത്താറുണ്ട്‌. ഒരുദിവസം 
എന്തോ കാര്യവശാല്‍ അയാള്‍ക്ക്‌ വേറെങ്ങോ പോകേണ്ടുതുണ്ടായി 
രുന്നു. പോകാന്‍നേരത്ത്‌ ഇളയ മകനോട്‌, “ഇന്ന്‌ നീ നിവേദ്യം 
കൊടുക്കണം, ദേവരെ ഈട്ടണം,” എന്നു പറഞ്ഞിട്ടുപോയി. കുട്ടി തേവര്‍ക്ക്‌ 
നിവേദ്യം കൊണ്ടുവെച്ചു. തേവര്‍ ഒന്നും മിണ്ടാതെ ചുമ്മാ ഇരിക്കുന്നുണ്ട്‌. 
മിണ്ടിയുമില്ല, ഉണ്ടുമില്ല. തേവര്‍ ഉണ്ണാന്‍ എഴുന്നേല്‍ക്കുന്നുണ്ടോ എന്നു 
കുട്ടി വളരെനേരം കാത്തിരുന്നു നോക്കി. ദേവന്‍ എഴുന്നേറ്റുവന്ന്‌ 
ആസനത്തിലിരുന്ന്‌ ഈണു കഴിക്കും എന്നവന്‍ ശരിക്കും വിശ്വസിച്ചു. 
അവനപ്പോള്‍ വീണ്ടും വീണ്ടുമപേക്ഷിച്ചു: “എന്‍െറ തേവരേ, വന്ന്‌ ഈണു 
കഴിക്കൂ: നേരം വളരെ വൈകി. എനിക്കിനിയും കാത്തിരിക്കാനാവില്ല.” 
എന്നിട്ടും തേവരൊന്നും മിണ്ടിയില്ല. കുട്ടി കരയാനാരംഭിച്ചു. വീണ്ടുമപേ 
ക്ഷിച്ചു: “പൊന്നു തേവരേ, അവിടുത്തെ ഈട്ടണമെന്നു പറഞ്ഞിട്ടാണ്‌ 
അച്ഛന്‍ പോയത്‌. എന്താണവിടുന്നു വരാത്തത്‌? എന്താണു ഞാന്‍ തന്നാല്‍ 

കഴിക്കാത്തത്‌?” നെഞ്ചുനൊന്തു കുറച്ചുനേരമിങ്ങനെ കരഞ്ഞു. ദേവന 
പ്പോള്‍ പുഞ്ചിരിയും പൊഴിച്ചുകൊണ്ട്‌ പീഠത്തില്‍ വന്നിരുന്ന്‌ ഈണു 
കഴിക്കാന്‍ തുടങ്ങി. തേവരെ ഈട്ടിയിട്ട്‌ കുട്ടി പൂജാമൂറിയില്‍ നിന്ന്‌ 
പുറത്തുവന്നപ്പോള്‍, വീട്ടിലെ ആളുകള്‍, “നിവേദ്യം കഴിഞ്ഞല്ലൊ; 
അതെല്ലാമെടുത്തു പുറത്തുകൊണ്ടുവാ,' എന്നു പറഞ്ഞു. “ഉവ്വ്‌, നിവേദ്യം 
കഴിഞ്ഞു: തേവരെല്ലാം കഴിച്ചു,” എന്നു പറഞ്ഞു കുട്ടി. “അതെങ്ങനെ?” 
എന്നായി അവര്‍. കുട്ടി വളരെ നിഷ്കളങ്കമായി പിന്നെയും പറഞ്ഞു: 
“തേവരൊക്കെ കഴിച്ചു.” അവരപ്പോള്‍ തേവാരപ്പുരയില്‍ ചെന്നുനോക്കി. 
എല്ലാവരും ആശ്ചര്യപ്പെട്ടുപോയി. 

അന്തിയാവാന്‍ ഇനിയും കുറെ പിടിക്കും. ശ്രീരാമകൃഷ്ണദേവന്‍ 
സംഗീതശാലയുടെ തെക്കുവശം നിന്നുകൊണ്ട്‌ മാസ്റ്റരുമായി വര്‍ത്തമാനം 
പറയുന്നു. മുമ്പില്‍ ഗംഗ. ശീതകാലം. ഗുരുദേവന്‍ സാല്‍വ പുതച്ചിട്ടുണ്ട്‌. 


ശ്രീരാമ: ഉറങ്ങണതെവിടെയാ, പഞ്ചവടിയിലെ മുറിയിലോ? 
മാസ്റ്റര്‍: സംഗീതശാലയുടെ മുകളിലത്തെ മുറി അവര്‍ തരില്ലേ? 


ഗുരുദേവന്‍ ഖജാന്‍ജിയോട്‌ മാസ്റ്റരുടെ കാര്യം പറയും: താമസി 
ക്കാന്‍ ഒരു മുറി ഏര്‍പ്പാടു ചെയ്തുതരും. മാസ്റ്റര്‍ക്ക്‌ സംഗീതശാലയുടെ 
മുകളിലത്തെ മുറി പിടിച്ചു. അദ്ദേഹം കവിഹൃദയന്‍. സംഗീതശാലയില്‍ 
നിന്നും, വിണ്ടലം, വിണ്ണാറ്‌, പൂനിലാവ്‌, പൂവാടി എല്ലാം കാണാം. 

ശ്രീരാമ: തരാണ്ടെന്ത്‌? പഞ്ചവടിമുറിയുടെ കാര്യം പറഞ്ഞതിതു 
കൊണ്ടാണ്‌; അവിടെ എത്രയോ ഹരിനാമജപവും ഈശ്വരധ്യാനവും 
നടന്നിരിക്കുന്നു.* 


അദ്ധ്യായം ഏഴ്‌ 


ജീവിതലക്ഷ്യം ഈശ്വരഭക്തി 


ശ്രീരാമകൃഷ്ണദേവന്‍െറ മുറിയില്‍ ധൂപം പുകച്ചു. ചെറുകട്ടിലിലി 
രുന്നുകൊണ്ട്‌ ഗുരുദേവന്‍ ഈശ്വരധ്യാനം ചെയ്യുന്നു. മാസ്റ്റര്‍ തറയിലി 
രിക്കുന്നുണ്ട്‌. രാഖാല്‍, ലാട്ടു, രാമലാലന്‍ ഇവരും മുറിയിലുണ്ട്‌. 

ഗുരുദേവന്‍ മാസ്റ്റരോടു പറയുന്നു: “സംഗതിയിതാണ്‌. ഈശ്വരനില്‍ 
ഭക്തി വളര്‍ത്തുക, അദ്ദേഹത്തെ സ്നേഹിക്കുക.” രാമലാലനോട്‌ പാടാന്‍ 
പറഞ്ഞു. അദ്ദേഹം മധുരസ്വരത്തില്‍ പാടി. ഗുരുദേവന്‍ ഓരോ പാട്ടിന്‍െറയും 
ആദ്യത്തെ വരി പാടിക്കൊടുത്തു. 


ഗുരുദേവന്‍ പറഞ്ഞിട്ട്‌ രാമലാലന്‍ ആദ്യം ഗൌാരാംഗന്‍െറ സന്ന്യാസ 
ത്തെക്കുറിച്ചു പാടി: 

എന്തൊരു ദൃശ്യമാണന്നു ഹാ, കണ്ടത - 

ക്കേശവഭാരതിതന്‍ കുടീരത്തില്‍ ഞാന്‍! 


* സാധനകാലത്ത്‌ ശ്രീരാമകൃഷ്ണദേവന്‍ ഈ മുറിയിലിരുന്നു സാധനകള്‍ 
ചെയ്തിരുന്നു. 

ഉല്ക്കടാനന്ദാശ്രുധാര പൊഴിച്ചതാ 
നില്ക്കുന്നു ഗൌരാംഗനുജ്ജ്വലകാന്തിമാന്‍. 
ആയിരം കൈയ്വഴിയായൊഴുകീടുക - 
യാണു തദ്ബാഷ്ടമാം പുണ്യതീര്‍ത്ഥം തദാ. 


ഭക്തിനിമഗ്നനായാനന്ദമത്തനായ്‌ 

പാടുന്നു, നൃത്തമാടുന്നു മധുരമായ്‌, 
ഉനഴിയില്‍ വീണുരുളുന്നു, മെയ്യാകവേ 
പൂഴിയണിഞ്ഞെഴുന്നേല്ക്കുന്നു പിന്നെയും, 
ശ്രീഹരിനാമമുറക്കെ ജപിയ്ക്കുന്നു 
സിംഹനാദത്താല്‍ മുഴക്കുന്നു വാനിടം; 
പിന്നെയും ശാന്തനായേറ്റം വിനീതനായ്‌ 
ഖിന്നനായ്‌ ചോദിപ്പു ഭക്തിയും മുക്തിയും. 


ഇല്ലാ, ശിരസ്സിലിന്നില്ല തന്‍വാര്‍മുടി; 

എല്ലാമുപേക്ഷിച്ച സന്ന്യാസിയിന്നിവന്‍. 

ശാശ്വതപ്രേമദാഹത്താല്‍ പൊരികയാ - 

ണീശ്വരപ്രേരിതനാ യുവകോമളന്‍. 

ചൈതന്യദേവനെപ്പിന്തുടര്‍ന്നബ്ഭക്തി- 

ചൈതന്യമാധുരിയാസന്വദിച്ചന്വഹം 

വീടുതോറുമലഞ്ഞീടുവാന്‍ മാത്രമാ - 

ണീടുറ്റൊരാഗ്രഹം കൊള്ളുന്നു തന്മനം! 

രാമലാലന്‍ പിന്നെ പാടി: ശചി കരഞ്ഞുകൊണ്ടു ചോദിച്ചു: “ഗൌരാ, 
നിന്നെ വിട്ടെങ്ങനെ ഞാന്‍ ജീവിക്കും?” 


ഗുരുദേവന്‍ ചൊല്ലി: “ആ പാട്ടൊന്നു പാടൂ.” 
മുക്തിനല്കാന്‍ മടിച്ചിടുന്നില്ല ഞാന്‍ 
ഭക്തിനല്കാന്‍ മടിക്കുന്നു സാമ്പ്രതം. 
എന്നിലൂന്നിടും ഭക്തിയാര്‍ന്നുള്ളവന്‍ 
മന്നിതെന്നും ജയിച്ചിടും നിശ്ചയം. 
രാധയെക്കാണുവാനേവര്‍ക്കുമാമോ? 
രാധതൻ പ്രേമമേവര്‍ക്കുമുണ്ടാമോ? 
നിത്യമാമദ്ധനം, ദിവ്യമാം പ്രേമം, 
ലഭ്യമോ ഭാതികസമ്പത്തിനാലേ? 
ആരാധനയെന്വേ, സാധനയെന്േ - 
യാരാലുമപ്രാപ്യമാ നിധി നൂനം. 
നല്‍ത്തുലാമാസത്തില്‍ ചോതിയും വാവു - 
മൊത്ത ദിനത്തില്‍ മഴത്തുളളിയൊന്നും 
വീഴുകയില്ലല്ലോ മറ്റു കാലത്തില്‍ 
വീഴും മഴത്തുള്ളിയോടിടകൂടി. 

അമ്മമാര്‍ കുഞ്ഞിനെയൊക്കത്തുവെച്ചി - 
. ട്ട'മ്പിളിയമ്മാവാ, വാ വാ! വിളിക്കും. 


വഞ്ചിക്കാം കൊച്ചുകിടാങ്ങളെ;യെന്നാല്‍ 
പുഞ്ചിരിതൂകി വിളങ്ങുമത്തിങ്കള്‍ 


വിണ്ണില്‍നിന്നേതുമിറങ്ങുമാറുണ്ടോ 
മണ്ണിലേയ്ക്ക്‌? - ഇല്ല വരില്ലവനെന്നും! 
കൈയിലൊരോമനയോടക്കുഴലും 
വായ്മലരില്‍ച്ചെറുപുഞ്ചിരിയും! 


പൂണ്ടൊളിയാലെ പാരിതു മുക്കി 
“നീലത്തിങ്കളുദിക്കുമ്പോള്‍, 


പാഴ്മഴമുകിലിന്‍ പുത്തന്‍മോടിയി - 
ലാരു മയങ്ങാന്‍പോകുന്നു? 


ഗൂരുദേവന്‍ രാമലാലനോടു പിന്നെയും പറഞ്ഞു: "ആ പാട്ടൊന്നു 
പാടൂ: ഗരാ, നിത്യാ, നിങ്ങള്‍ സോദരരിരുവര്‍.” 


ധന്യരാകും സോദരരേ, ഗൌരാംഗാ, നിത്യാനന്ദാ, ഞാന്‍ 
നിങ്ങളേറ്റം ദയാലുക്കളെന്നറിയുന്നേന്‍. 

ആകയാല്‍ ഞാന്‍ ഭവദീയദര്‍ശനാര്‍ത്ഥമിന്നു യുഷ്മത്‌ - 
പാവനസമീപത്തിപ്പോഴാഗതനായേന്‍. 
കാശീപുരിയിങ്കലിവന്‍ .പോയിരുന്ന നാളിലന്നു 
കാശീവിശ്വേശ്വരനെന്നോടരുളിചെയ്തു. 

ശചീമാതിന്‍ സദനത്തില്‍ മനുഷ്യനായ്‌ പരപ്രഹ്മം 
അവതാരം ചെയ്തു വസിച്ചരുളുന്നെന്നായ്‌. 

നിങ്ങള്‍ രണ്ടുപേരും സാക്ഷാല്‍ പരബ്രഹ്മമെന്ന തത്ത്വ - 
മിങ്ങടിയന്‍ വഴിപോലെയറിഞ്ഞുവല്ലോ. 

എത്രയോ സന്ന്യാസിമാരെ ദര്‍ശിച്ചേന്‍ ഞാനവര്‍ക്കൊന്നു 
മത്രഭവാന്മാരെപ്പോലെ കരുണയില്ല. 


ഗോകുലത്തില്‍ പണ്ടു ബലരാമനായും കൃഷ്ണനായും 
പ്രേഷ്ഠരാം രണ്ടാളു നിങ്ങള്‍ ജന്മമെടുത്തു. 
പൌഈരാണികരൂപമിപ്പോള്‍ മറച്ചു, “നദിയാ"തന്നില്‍ 
ഗരാംഗനിത്യാനന്ദര്ധ്യവതരിച്ചു. 
._ അമ്പാടിയിലന്നു മോദാല്‍ വിളയാടിനടന്നുള്ള 
 തമ്പുരാന്മാര്‍ നിങ്ങളിപ്പോളിന്നിവിടത്തില്‍, 
ഹരിനാമമേറ്റമേറ്റമുച്ചത്തില്‍ ജപിച്ചുകൊണ്ടു 
വെറും തറയില്‍ക്കിടന്നങ്ങുരുണ്ടീടുന്നു. 
ഗോപസഖാക്കളോടൊത്തങ്ങുറക്കെച്ചിരിച്ചുകൊണ്ടു 
ഗോകുലത്തില്‍ക്കളിയാടി ഭവാന്മാരന്നാള്‍. 

ഇന്നു നിങ്ങള്‍ ഹരിനാമം ജപിച്ചു ജപിച്ചങ്ങേറ്റം 
ധന്യമാക്കുന്നുണ്ടീച്ചെറു നാദിയാദേശം. 


ഗൌരാ, ഭവാനന്നത്തേതാം തനിനീലവര്‍ണ്ണമിപ്പോള്‍ 

പാരം വിരുതോടേ നന്നായ്‌ മറച്ചു; പക്ഷേ, 

ഒരു വശത്തേയ്ക്കായല്ലം മുഖം ചെരിച്ചുള്ള നിന്‍െറ 
തിരനോട്ടം നീയാരെന്നു വെളിപ്പെടുത്തും. 
പാപികള്‍പോലുമേ നിന്‍െറ നാമജാലം കീര്‍ത്തിക്കുമ്പോള്‍ 
'പാരാതെ വിമുക്തരായിത്തീരുന്നുവല്ലോ. 
ആകയാലാശയ്ക്കിവന്നുമവകാശമുണ്ടെന്നോര്‍ത്ത - 
ങ്ങാത്മാര്‍ത്ഥമായ്‌ നിന്നരികിലോടിയണഞ്ഞേന്‍. 
തൃപ്പാദത്തണലിലെനിക്കഭയം നല്കീടാന്‍ നാഥാ, 
അല്ലനാമടിയനിപ്പോള്‍ കേണപേക്ഷിപ്പു. 


ജഗന്നാഥന്‍ മാധവനെന്നിരുപാപികളെ സ്വാമിന്‍, 
സദയമങ്ങുന്നു സമുദ്ധരിച്ചുവല്ലോ. 
ഏവമെന്നേയുമങ്ങുന്നു കരുണ പൊഴിച്ചു നാഥാ, 
ഏതുവിധത്തിലുമിപ്പോള്‍ കരകയറ്റൂ. 
മൃതസഞ്ജീവനിയാകും, ഹരിനാമമെല്ലാവര്‍ക്കും 
മൃദുവായിച്ചെവികളില്‍പ്പകര്‍ന്നുകൊണ്ടേ 
സ്വന്തസഹോദരരെപ്പോല്‍ ചണ്ഡാളരെപ്പോലുമങ്ങു 
തന്‍തിരുമാറില്‍ ചേര്‍ക്കുന്നു കേട്ടിരിപ്പൂ ഞാന്‍. 


ശ്രീരാമകൃഷ്ണദേവന്‍െറ ഭക്തന്മാരുടെ ഏകാന്തസാധന 


സംഗീതശാലയുടെ മുകളിലത്തെ മുറിയില്‍ മാസ്റ്റര്‍ തനിച്ചിരിക്കുന്നു. 
രാത്രി ഏറെയായി. ഇന്ന്‌ അഗ്രഹായണപൂര്‍ണ്ണിമയാണ്‌. ആകാശവും 
ഗംഗയും കാളിക്കോവിലും ക്ഷ്രേതശീര്‍ഷങ്ങളും ഉദ്യാന മാര്‍ഗ്ഗങ്ങളും 
പഞ്ചവടിയും ചന്ദ്രികയില്‍ ആറാടുന്നു. മാസ്റ്റര്‍ ഒറ്റയ്ക്കിരുന്ന്‌ ശ്രീരാമ 
കൃഷ്ണദേവനെ ധ്യാനിക്കുന്നു. 

നേരം വെളുപ്പിന്‌ മൂന്നുമണിയോടടുത്തു. മാസ്റ്റര്‍ എഴുന്നേറ്റു. വടക്ക്‌ 
പഞ്ചവടിക്കു നേരെ പുറപ്പെട്ടു. ശ്രീരാമകൃഷ്ണന്‍ പഞ്ചവടിയുടെ കാര്യം 
പറഞ്ഞിരുന്നല്ലൊ. ഇനി സംഗീതശാല പിടിക്കുന്നില്ല. പഞ്ചവടിയിലെ 
മുറിയില്‍ താമസമാക്കാന്‍ മാസ്റ്റര്‍ തീര്‍ച്ചയാക്കി. 


നാലു ദിക്കും നിശ്ശബ്ദം. രാത്രി പതിനൊന്നു മണിക്ക്‌ വേലിയേറ്റ 
മുണ്ടായി. ഇടയ്ക്കിടെ അലയൊലി കേട്ടിരുന്നു. മാസ്റ്റര്‍ പഞ്ചവടിയുടെ 
നേരെ പൊയ്ക്കൊണ്ടിരുന്നു. അകലെനിന്നും ഒരു ശബ്ദം കേള്‍ക്കായി. 
പഞ്ചവടിയിലെ ആല്‍ത്തറിയില്‍നിന്നും ആരോ വ്യാകുലനായി, “മധുസൂദനന്‍ 
ചേട്ടോ, അവിടുന്നെവിടെ?” എന്നിങ്ങനെ കേഴുന്നതു കേള്‍ക്കായി. 

ഇന്ന്‌ വെളുത്തവാവ്‌. പേരാലിന്‍െറ കമ്പുകളുടേയും കൊമ്പുകളു 
ടേയും ഇടയ്ക്കുകൂടി തിങ്കള്‍ക്കതിര്‍ പതിക്കുന്നു. മാസ്റ്റര്‍ കുറച്ചുകൂടി 

മുന്നോട്ടുപോയി. കുറച്ചുദൂരം ചെന്നപ്പോള്‍ പഞ്ചവടിയുടെ നടുക്കു ഗുരു 
ദേവന്‍െറ ഒരു ശിഷ്യന്‍ ഇരിക്കുന്നതു കണ്ടു. അദ്ദേഹമാണ്‌ ഏകാന്തത്തില്‍ 
“മധുസൂദനന്‍ചേട്ടോ, അവിടുന്നെവിടെ?” എന്ന്‌ നിലവിളിച്ചിരുന്നത്‌. മാസ്റ്റര്‍ 
നിശ്ശബ്ദം നോക്കിനിന്നു. 


അദ്ധ്യായം എട്ട്‌ 
1883 ഡിസംബര്‍ 15, ശനിയാഴ്ച 


ശ്രീരാമകൃഷ്ണദേവന്‍ അന്തരംഗശിഷ്യന്മാരുമൊത്ത്‌ 
(പഫ്ലാദചരിത്രശരവണവും ഭാവാവേശവും - യോഷിത്സംഗനിന്ദ.) 


ശ്രീരാമകൃഷ്ണദേവന്‍ ദക്ഷിണേശ്വരത്ത്‌ പൂര്‍വ്വപരിചിതമായ മുറിയുടെ 
തറയില്‍ ഇരുന്ന്‌ പ്രഹ്ലാദചരിത്രം കേള്‍ക്കുന്നു. മണി എട്ടായിരിക്കും. 
ശ്രീരാമലാലന്‍ ഭക്തമാലയില്‍നിന്നും പ്രഹ്ലാദചരിത്രം വായിക്കുന്നു. 


ഇന്ന്‌ ശനിയാഴ്ച, അഗ്രഹായണത്തിലെ കൃഷ്ണപ്രതിപദം. മാസ്റ്റര്‍ 
ദക്ഷിണേശ്വരത്ത്‌ ഗുരുദേവന്‍െറ ചരണച്ഛായയില്‍ പാര്‍ക്കുന്നു. അദ്ദേഹം 
ഗുരുദേവന്‍െറ സമീപമിരുന്ന്‌ പ്രഹ്ലാദചരിത്രം കേള്‍ക്കുന്നു. ശ്രീ രാഖാല്‍, 
ലാട്ടു, ഹരീശന്‍ എന്നിവര്‍ മുറിയ്ക്കകത്തുണ്ട്‌. ചിലര്‍ ഇരുന്നു കേള്‍ക്കുന്നു; 
ചിലര്‍ വന്നുംപോയുമിരിക്കുന്നു. ഹ്രസ വരാന്തയിലുണ്ട്‌. പ്രഫ്ലാദചരിത്രം 
കഥ കേട്ടുകൊണ്ടിരിക്കെ ഗുരുദേവന്‍ ഭാവാവിഷ്ടനായി. 


ഹിരണ്യകശിപുവിനെ കൊന്നശേഷം, നൃസിംഹത്തിന്‍െറ രുദ്രമൂര്‍ 
ത്തി കണ്ടും സിംഹനാദം കേട്ടും പ്രളയകാലമോ എന്നു ഭയന്ന 
(്രഹ്മാദിദേവന്മാര്‍ പ്രഹ്ലാദനെ നൃസിംഹത്തിന്‍െറ സമീപം അയച്ചു. 
പ്രഹ്ലാദന്‍ ബാലനെപ്പോലെ കീര്‍ത്തനം ചൊല്ലി. ഭക്തവത്സലന്‍ സസ്നേഹം 
പ്രഹ്ലാദന്‍െറ മേല്‍ നക്കി. ഗുരുദേവന്‍ ഭാവാവിഷ്ടനായിട്ടരുളി: “ആഹാ! 
ആഹാ! ഭക്തന്‍െറ പേരില്‍ എന്തൊരു വാത്സല്യം!” ഇതും പറഞ്ഞ്‌ 
ഗുരുദേവന്‍ ഭാവസമാധിയിലായി. നിഷ്ടന്ദം, കണ്‍കോണില്‍ ആനന്ദാശ്രു. 


ഭാവാവസ്ഥ ശമിച്ചശേഷം ഗുരുദേവന്‍ ചെറുകട്ടിലില്‍ ചെന്നിരുന്നു. 
മാസ്റ്റര്‍ തറയില്‍ അദ്ദേഹത്തിന്‍െറ പാദമൂലത്തിലിരിക്കുന്നു. ഗുരുദേവന്‍ 
മാസ്റ്റരുമായി സംഭാഷണം ചെയ്യുന്നു. ഈശ്വരമാര്‍ഗ്ഗത്തില്‍ പ്രവര്‍ത്തിക്കുക 
യും അതേസമയം സ്ത്രീസംഗം ചെയ്യുകയും ചെയ്യുന്നവരുടെ പേരില്‍ 
ഗുരുദേവന്‍ ക്രോധവും നിന്ദയും പ്രകാശിപ്പിച്ചു. 


ശ്രീരാമ: ലജ്ജയാവുന്നില്ലേ? മക്കളായി. എന്നിട്ടും സ്ര്രീസംഗമോ! 
മൃഗങ്ങളെപ്പോലെ ജീവിക്കാന്‍ വെറുപ്പു തോന്നുന്നില്ലേ? തുപ്പല്‍, ചോര, 
മലം, മൂത്രം ഇതിനോടൊന്നും വെറുപ്പു തോന്നുന്നില്ലേ? ഭഗവാന്‍െറ 
പാദപദ്മത്തെ ധ്യാനിക്കുന്നവന്‌ പരമസുന്ദരിയായ രമണി പോലും 
ചുടലച്ചാമ്പലായിട്ടാണ്‌ തോന്നുക. കൃമി, ചലം, മലം, കഫം എന്നുവേണ്ട 
നാനാതരം അശുദ്ധവസ്തുക്കള്‍ നിറഞ്ഞ, നശ്വരമായ ശരീരത്തെക്കൊണ്ട്‌ 
ആനന്ദംകൊള്ളുകയോ? നാണമാവുന്നില്ലേ? 

ഭഗവാനും ഭക്തന്മാരും 


ഗുരുദേവന്‍െറ പ്രേമാനന്ദവും കാളീദേവിയുടെ പൂജയും 


മാസ്റ്റര്‍ മിണ്ടാതെ തലയും താഴ്ത്തിയിരുന്നു. ശ്രീരാമകൃഷ്ണദേവന്‍ 
വീണ്ടുമരുളി. 


ശ്രീരാമ: ഈശ്വരപ്രേമത്തിന്‍െറ ഒരു കണികയെങ്കിലും കിട്ടിയിട്ടുളളവന്‌ 
കാമിനീകാഞ്ചനം അതിതുച്ഛമായിത്തോന്നും. കല്ക്കണ്ടസര്‍വ്വത്തു 
കിട്ടിയാല്‍ ചക്കരവെള്ളം നിസ്സാരമായിത്തോന്നും. വ്യാകുലതയോടെ 
ഭഗവാനോടപേക്ഷിച്ചാല്‍, അദ്ദേഹത്തിന്‍െറ നാമങ്ങളും ഗുണങ്ങളും 
സര്‍വ്വദാ കീര്‍ത്തനം ചെയ്താല്‍, ക്രമേണ, അദ്ദേഹത്തില്‍ അത്തരം 
പ്രേമമുദിക്കും. 
ഇതുമാതിരി പ്രേമോന്മത്തനായി ഗുരുദേവന്‍ മുറിക്കുള്ളില്‍ ആടിപ്പാടി 
നടന്നു. 
ഗംഗതന്‍ പാവനതീരത്തില്‍നിന്നു - ൦ 
മെങ്ങുമുയര്‍ന്നുയര്‍ന്നാഞ്ഞടിയ്ക്കുന്നു, 
മോഹനം വിശ്വൈകമോഹനമാകും 
ശ്രീഹരിനാമത്തിന്‍ ഗാനതരംഗം 
പാടുവതാ? - രില്ല സംശയമേതും 
നീടുറ്റ ഭക്തിതന്‍ ദാതാവു “നിത്തായ്‌' 
വന്നുപോയ്‌ വന്നുപോയ്‌ - ഇല്ലായ്കിലെമ്മ - 
ട്ടിന്നു നിലനില്‍പു മാമകപ്രാണന്‍! | 


പത്തു മണിയോടടുത്തു. രാമലാലന്‍ കാളീക്ഷേത്രത്തില്‍ ദേവിയുടെ 
പൂജ യഥാവിധി നിര്‍വ്വഹിച്ചു. ഗുരുദേവന്‍ ദേവീദര്‍ശനത്തിനായി ദേവീ 
സന്നിധിയിലേയ്ക്കു പോയി. മാസ്റ്റരും കൂടെയുണ്ട്‌. ഗുരുദേവന്‍ ശ്രീകോവി 
ലില്‍ കടന്ന്‌ പൂജകാസനത്തിലിരുന്നു. ഒന്നു രണ്ടു പൂവെടുത്ത്‌ അമ്മയുടെ 
അടിമലരിലര്‍പ്പിച്ചു. ഒരു പൂവെടുത്തു മുടിയില്‍ ചൂടി ധ്യാനത്തിലേര്‍പ്പെട്ടു. 
ദേവിയെക്കുറിച്ച്‌ ഒരു കീര്‍ത്തനം ചൊല്ലി: 


ഭവഗേഹിനി, നിന്‍െറ പുണ്യമാം തിരുനാമം 
ഭയനാശിനിയെന്നു കേട്ടിരിയ്ക്കുന്നു ദേവി! 
അതിനാല്‍ത്താനെന്‍ ഭാരമര്‍പ്പിച്ചേനമ്മേ, നിന - 
ക്കിതിലില്ലിനിയെനിയ്ക്കാകുലഭാവം തെല്ലും. 
കരയേറ്റുക നന്നായാഴ്ത്തുക ഭവാബ്ധിയി - 
ലിതുരണ്ടുമേ ദേവി, നിന്നിച്ഛയ്ക്കധീനം താന്‍. 


ഗുരുദേവന്‍ അമ്പലത്തില്‍നിന്നും മടങ്ങിയെത്തി തന്‍െറ മുറിയുടെ 
തെക്കുകിഴക്കേ വരാന്തയില്‍ ഇരുന്നു. മണി പത്തായിട്ടുണ്ടാവും. ഇനിയും 
അമ്പലങ്ങളില്‍ നിവേദ്യവും നീരാജനവും കഴിഞ്ഞിട്ടില്ല. കാളീഭഗവതിക്കും 
രാധാകാന്തസ്വാമിക്കും നിവേദിച്ച വെണ്ണയും ഫലമൂലങ്ങളും കുറച്ചു 
കൊണ്ടുവന്ന്‌ ഗുരുദേവന്‍ ലഘുഭക്ഷണം കഴിച്ചു. രാഖാല്‍ തുടങ്ങിയ 
ഭക്തന്മാര്‍ക്കും അല്ലാല്ലം കിട്ടി. 


രാഖാല്‍ ശ്രീരാമകൃഷ്ണന്‍െറ സമീപമിരുന്ന്‌ സൂയില്‍സ്‌ സായിപ്പ്‌ 

എഴുതിയ “സ്വാശ്രയശീലം” എന്ന പുസ്തകത്തില്‍ എഴ്‌സ്‌കിന്‍ പ്രഭുവിനെ 
ക്കുറിച്ചു വായിച്ചുകൊണ്ടിരുന്നു. 


(നിഷ്കാമകര്‍മ്മം - പൂര്‍ണ്ണജ്ഞാനി പുസ്തകം വായിയ്ക്കുന്നില്ല.) 
ശ്രീരാമ: (മാസ്റ്റരോട്‌) അതിലെന്തു പറയുന്നു? 


മാസ്റ്റര്‍: എഴ്‌സ്‌കിന്‍ സായ്പ്‌ ഫലകാംക്ഷകൂടാതെ കര്‍ത്തവ്യകര്‍മ്മം 
ചെയ്തുപോന്നു എന്ന സംഗതി പറയുന്നു. നിഷ്കാമകര്‍മ്മം. 


ശ്രീരാമ: എന്നാല്‍ കൊള്ളാമല്ലൊ! എന്നാല്‍ പൂര്‍ണ്ണജ്ഞാനത്തിന്‍െറ 
ലക്ഷണം - ഒരു പുസ്തകംപോലും അടുത്തുവെച്ചിരിക്കില്ല. ശുകദേവനെ 
പ്പോലെ, അദ്ദേഹത്തിനെല്ലാം നാവിന്മേല്‍. പുസ്തകത്തില്‍, എന്നുവെച്ചാല്‍ 
ശാസ്ത്രത്തിൽ, മണലും പഞ്ചസാരയും കലര്‍ന്നിരിക്കുന്നു. സത്തുക്കള്‍ 
പഞ്ചസാരമാത്രമെടുത്ത്‌ മണല്‍ കളയുന്നു. സത്തുക്കള്‍ സാരം ഗ്രഹിക്കുന്നു. 
' ശുകദേവാദികളുടെ പേരില്‍ക്കൂടി ഗുരുദേവന്‍ സ്വന്തം അവസ്ഥ 
സൂചിപ്പിക്കുകയായിരുന്നോ? വൈഷ്ണവചരണഭാഗവതര്‍ വന്നുചേര്‍ന്നു. 
അദ്ദേഹം ഏതാനും കീര്‍ത്തനങ്ങള്‍ പാടി. അല്പനേരം കഴിഞ്ഞ്‌ ശ്രീരാമ 
ലാലന്‍ താലത്തില്‍ ഗുരുദേവന്‌ ആഹാരം കൊണ്ടുവന്നു. ആഹാരത്തിനു 
ശേഷം അദ്ദേഹം അല്പം വിശ്രമിച്ചു. മാസ്റ്റര്‍ രാത്രി സംഗീതശാലയില്‍ 
കഴിച്ചു. ശ്രീ മാതൃദേവി ഗുരുദേവന്‍െറ ശുശ്രൂഷയ്ക്കായി ദക്ഷിണേശ്വര 
ത്തുവരുമ്പോള്‍ ഈ സംഗീതശാലയിലാണ്‌ താമസിക്കാറ്‌. ഏതാനും 
മാസമായി ദേവി കമാര്‍പുക്കൂരില്‍ പോയിരിയ്ക്കയാണ്‌. 


അദ്ധ്യായം ഒമ്പത്‌ 


1883 ഡിസംബര്‍ 16, ഞായറാഴ്ച 


(ശ്രീ രാഖാല്‍, ലാട്ടു, ജനായി എന്ന സ്ഥലത്തെ മുഖര്‍ജി മുതലായ 
ഭക്തന്മാരുടെ കൂടെ.) 


ശ്രീരാമകൃഷ്ണദേവന്‍ മാസ്റ്റരുമൊരുമിച്ച്‌ പടിഞ്ഞാറുവശത്തെ 
വര്‍ത്തുളവരാന്തയില്‍ ഇരിക്കുന്നു. മുമ്പില്‍ തെക്കൊട്ടൊഴുകുന്ന മന്ദാകിനി. 
സമീപം അരളി, കൂവളം, മുല്ല, റോസ്‌ തുടങ്ങി നാനാ കുസുമവിഭൂഷിത 
പുഷ്ടവൃക്ഷങ്ങള്‍. നേരം പത്തുമണിയോടടുക്കും. 


ഇന്ന്‌ അഗ്രഹായണത്തിലെ കൃഷ്ണദ്വിതീയ. ഗുരുദേവന്‍ മാസ്റ്റരെ 
നോക്കിക്കൊണ്ടു പാടി: 


കരയേറ്റുകമ്മേ, കരയേറ്റുകമ്മേ 
ശരണം പ്രാപിച്ചോരടിയനെ. 

ഒരു കൂട്ടില്‍പ്പെട്ട കിളിയെപ്പോലിവന്‍ 
പരമുഴലുന്നു കരുണാബ്ധേ, 

പല തെറ്റും ചെയ്തേനറിവില്ലാതിവന്‍, 
വലയുന്നേന്‍ മായയ്ക്കടിമ ഞാന്‍ 
വിഗതവത്സയാം പശുവിനെപ്പോലെ - 

യഗതി കേഴുന്നേന്‍; ദയചെയ്യു. 
(രാമചിന്ത - സീതയുടെ വ്യാകുലതപോലെ.) 


ശ്രീരാമ: എന്തിന്‌? കൂട്ടിലിട്ട കിളിയെപ്പോലെ ഞാനെന്തിനാവണം? 
ഛേ, മോശം! 


പറഞ്ഞ്‌ പറഞ്ഞ്‌ ഭാവാവിഷ്ടനായി. മെയ്യും മനവും നിശ്ചലം. മിഴികളില്‍ 
ജലവും. അല്പം കഴിഞ്ഞരുളി: "അമ്മേ, എന്നെ സീതയെപ്പോലെ 
ആക്കിയാലും. സര്‍വ്വവും നിശ്ശേഷം മറന്നു - മെയ്‌ മറന്നു; കൈ, കാല്‌, 
യോനി, സ്തനം ഒക്കെ മറന്നു. ഒരിടത്തും ബോധമില്ല. ഒരു ചിന്തമാത്രം. 
രാമനെവിടെ?” 


എന്തുമാതിരി വ്യാകുലതയുണ്ടായാല്‍ ഈശ്വരപ്രാപ്ലിയുണ്ടാകും 
എന്നുള്ളത്‌ മാസ്റ്റര്‍ മനസ്സിലാക്കുന്നതിനു വേണ്ടിയല്ലേ ഗുരുദേവന്‌ 
സീതയുടെ ആവേശം ഉണ്ടായത്‌? സീത രാമഗതപ്രാണ, രാമചിന്തയാല്‍ 
ഉന്മത്ത. എത്രയോ പ്രിയപ്പെട്ട ദേഹംകൂടി മറന്നിരിക്കുന്നു! 


മണി നാലടിച്ചു. ശ്രീരാമകൃഷ്ണദേവന്‍ ഭക്തന്മാരുമൊരുമിച്ച്‌ സ്വന്തം 
മുറിയില്‍ ഇരിക്കുന്നു. ജനായിലെ മുഖര്‍ജി എന്നൊരാള്‍ വന്നുചേര്‍ന്നു. 
അദ്ദേഹം ശ്രീ പ്രാണകൃഷ്ണന്‍െറ ഒരു ബന്ധുവാണ്‌. അദ്ദേഹത്തിന്‍െറ 
കൂടെ ശാസ്ത്രജ്ഞനായ ഒരു ബ്രാഹ്മണനും ഉണ്ട്‌. മാസ്റ്റര്‍, രാഖാല്‍, 
ലാട്ടു, ഹരീശന്‍, യോഗിന്‍ തുടങ്ങിയ ഭക്തന്മാരുമുണ്ട്‌. ' 

യോഗിന്‍ ദക്ഷിണേശ്വരത്തുളള സാവര്‍ണചരധുരിയുടെ മകനാണ്‌. 
അദ്ദേഹം ഈയിടെ ഒട്ടെല്ലാ ദിവസവും വൈകുന്നേരം ഗുരുദേവനെ 
ദര്‍ശിക്കാന്‍ വരാറുണ്ട്‌; രാത്രിയില്‍ തിരിച്ചുപോകുകയും ചെയ്യും. യോഗിന്‍ 
ഇനിയും കല്യാണം കഴിച്ചിട്ടില്ല. 

മുഖര്‍ജി: (നമസ്കരിച്ചശേഷം) അങ്ങയെ കണ്ടതില്‍ വളരെ 
സന്തോഷമുണ്ട്‌. 


ശ്രീരാമ: ഭഗവാന്‍ സകലരുടേയും ഉള്ളിലുണ്ട്‌. ഏവരുടേയും ഉള്ളില്‍ 
ഒരേ സ്വര്‍ണ്ണം; ചിലയിടങ്ങളില്‍ കുറച്ചു കൂടുതല്‍ പ്രകാശമുണ്ട്‌. 
സംസാരത്തില്‍ സ്വര്‍ണ്ണം ഒട്ടേറെ മണ്ണില്‍ പുതഞ്ഞു കിടക്കുന്നു. 

മുഖര്‍ജി: (ചിരിച്ചുകൊണ്ട്‌) മഹാശയ, ഐഹികവും പാരത്രികവും 
തമ്മില്‍ എന്താണ്‌ വ്യത്യാസം? 

ശ്രീരാമ: സാധനകാലത്ത്‌ “നേതിനേതി'യെന്ന്‌ ത്യജിക്കേണ്ടതുണ്ട്‌; 
ഈശ്വരപ്രാപ്ലിക്കുശേഷം ഈശ്വരന്‍തന്നെയാണ്‌ സര്‍വ്വവുമായിത്തീര്‍ 
ന്നിരിക്കുന്നത്‌ എന്നു മനസ്സിലാകുന്നു. രാമന്‌ വൈരാഗ്യം വന്നപ്പോള്‍ 
വ്യാകുലനായ ദശരഥന്‍, രാമന്‍ ലോകമുപേക്ഷിക്കാതിരിയ്ക്കാന്‍ വസിഷ്ഠ 
നെ ശരണമടഞ്ഞു. വസിഷ്ഠന്‍ വന്നു നോക്കിയപ്പോള്‍ രാമന്‍ വിഷാദമ 
ഗ്നനായിരിക്കുന്നതു കണ്ടു. രാമന്‍െറ ഉള്ളില്‍ തീ്രവൈരാഗ്യം. 
വസിഷ്ഠന്‍ ചോദിച്ചു: “രാമ, അങ്ങെന്തിനാണ്‌ ലോകമുപേക്ഷിക്കാന്‍ 
തുടങ്ങുന്നത്‌? ലോകമെന്താ ഈശ്വരനില്‍നിന്നു വേറിട്ടോ? എന്നോടൊത്തു 

വിചാരം ചെയ്യുക.” ലോകം അതേ പരബ്രഹ്മത്തില്‍നിന്നുതന്നെയാണ്‌ 
ഉണ്ടായിരിക്കുന്നത്‌ എന്ന്‌ രാമന്‍ കണ്ടു. അതുകൊണ്ട്‌ അദ്ദേഹം മിണ്ടാതിരുന്നു. 

മോര്‍ എന്തില്‍നിന്നുളവാകുന്നുവോ അതില്‍നിന്നുതന്നെ വെണ്ണയും. 
അപ്പോള്‍ മോരിന്‍െറയാണു വെണ്ണ, വെണ്ണയുടേതുതന്നെ മോരും. വളരെ 
വിഷമിച്ച്‌ വെണ്ണ വേര്‍പെടുത്തിയാല്‍, അതായത്‌ ബ്രഹ്മജ്ഞാനമുണ്ടാ 
യാല്‍ - വെണ്ണയുണ്ടെങ്കില്‍ മോരുമുണ്ട്‌, എന്ന്‌ അപ്പോള്‍ കാണും. 
വെണ്ണയുള്ളിടത്തുതന്നെ മോരും. ബ്രഹ്മമുണ്ട്‌ എന്ന ബോധമുണ്ടെങ്കില്‍, 
ജീവനും ജഗത്തും ചതുര്‍വ്വിംശതിതത്ത്വങ്ങളും ഉണ്ട്‌. 


(ബ്രഹ്മജ്ഞാനത്തിനുള്ള ഒരൊറ്റ വഴി.) 


ശ്രീരാമ: ബ്രഹ്മം എന്തുതരം വസ്മുവാണെന്നു വായ്കൊണ്ടു 
പറയാനാവില്ല. സര്‍വ്വസാധനങ്ങളും എച്ചിലായിപ്പോയി, അതായത്‌ 
വായ്കൊണ്ടു വിവരിക്കപ്പെട്ടുപോയി. എന്നാല്‍ ബ്രഹ്മം എങ്ങനെ 
യുള്ളതാണെന്ന്‌ ആര്‍ക്കും നാവുകൊണ്ടു പറയാന്‍ കഴിഞ്ഞിട്ടില്ല. 
അതുകൊണ്ടത്‌ എച്ചിലായിട്ടില്ല. ഞാനീ സംഗതി വിദ്യാസാഗരനോടു 
പറഞ്ഞു. അതുകേട്ട്‌ വിദ്യാസാഗരനു വളരെ ആനന്ദമായി. 


വിഷയബുദ്ധി ലേശമെങ്കിലുമിരുന്നാല്‍ ബ്രഹ്മജ്ഞാനം ഉണ്ടാവില്ല. 
കാമിനീകാഞ്ചനം മനസ്സില്‍ തെല്ലും പാടില്ല, എന്നാലൊക്കും. പാര്‍വ്വതി 
ഗിരിരാജനോട്‌, “അച്ഛാ, ബ്രഹ്മജ്ഞാനം വേണമെന്നുണ്ടെങ്കിൽ 
സാധുസംഗം ചെയ്ക,” എന്നു പറഞ്ഞു. 

സംസാരിയായാലും സന്ന്യാസിയായാലും കാമിനീകാഞ്ചനങ്ങള്‍ 
വെച്ചുകൊണ്ടിരുന്നാല്‍ ബ്രഹ്മജ്ഞാനം ഉണ്ടാവില്ല. എന്നല്ലേ ഗുരുദേ 
വന്‍ അരുളിചെയ്തതിന്‍െറ അര്‍ത്ഥം? 

(യോഗ്രഭഷ്ടന്‍ - ബ്രഹ്മജ്ഞാനത്തിനുശേഷം സംസാരജീവിതം.) 


ശ്രീരാമകൃഷ്ണദേവന്‍ പിന്നെയും മുഖര്‍ജിയെ സംബോധനം 
ചെയ്തുകൊണ്ടരുളി: “നിങ്ങള്‍ക്ക്‌ ധനവും ഐഷശ്വര്യവുമുണ്ട്‌, എന്നിട്ടും 
ഈശ്വരനെ വിളിക്കുന്നു. അതു വളരെ നല്ലത്‌. യോഗ്രഭഷ്ടരായവര്‍ 
ധനികഗൃഹങ്ങളില്‍ ഭക്തന്മാരായി വന്നു പിറക്കുന്നു എന്ന്‌ 
ഗീതയിലുണ്ട്‌.” 

മുഖര്‍ജി: (സ്നേഹിതനോട്‌ ചിരിച്ചുകൊണ്ട്‌) “ശുചീനാം ശ്രീമാതാം ഗേഹേ 
യോഗ്രഭൂഷ്ടോറ്റ്‌ഭിജായതേ.” 

ശ്രീരാമ: ഈശ്വരന്‍ നിനച്ചാല്‍ ജ്ഞാനിയെ സംസാരത്തില്‍ 
വെച്ചുകൊണ്ടിരിക്കാനും കഴിയും. അദ്ദേഹത്തിന്‍െറ ഇച്ഛകൊണ്ടാണ്‌ 
ജീവനും ജഗത്തും ഉണ്ടായിരിക്കുന്നതും. അദ്ദേഹം ഇച്ഛാമയന്‍. 

മുഖര്‍ജി: ഈശ്വരന്‍ പിന്നെ ഇച്ഛയെന്തിന്‌? അദ്ദേഹത്തിനെന്തെങ്കിലും 
കുറവുണ്ടോ? 


ശ്രീരാമ: (ചിരിച്ചുകൊണ്ട്‌) അതുകൊണ്ടെന്താ ദോഷം? ജലം 
നിശ്ചലമായാലും ജലം, തരളമായാലും ജലംതന്നെ. 

ഭഗവാനും ഭക്തന്മാരും 
ജീവജഗത്തുകള്‍ മിഥ്യയോ? 


ശ്രീരാമ: പാമ്പ്‌ അനങ്ങാതെ ചുരുണ്ടുകൂടി കിടന്നാലും പാമ്പ്‌, 
വളഞ്ഞുപുളഞ്ഞുകൊണ്ടിരുന്നാലും പാമ്പ്‌. ഒരു മാന്യന്‍ മിണ്ടാതിരി 
ക്കുമ്പോഴും പണിയെടുക്കുമ്പോഴും ഒരേ വ്യക്തിതന്നെ. 


ജീവജഗത്തുകളെ വേര്‍പെടുത്തുന്നതെങ്ങിനെ? അങ്ങനെ ചെയ്താല്‍ 
തൂക്കത്തില്‍ കുറവുവരും. കൂവളക്കായുടെ കുരുവും തൊണ്ടും 
മാറ്റിവെച്ചാല്‍ മുഴുവന്‍ കായുടെ തൂക്കം കിട്ടുകയില്ല. 

ബ്രഹ്മം നിര്‍ലിപ്തമാകുന്നു. വായുവില്‍ സുഗന്ധവും ദുര്‍ഗ്ഗന്ധവും 
കാണും; എന്നാലും വായു നിര്‍ലിപ്പമാകുന്നു. ്രഹ്മവും ശക്തിയും 
അഭിന്നമാകുന്നു. അതേ ആദ്യാശക്തിയില്‍നിന്നുതന്നെയാണ്‌ ജീവജഗത്തു 
കള്‍ ഉണ്ടായിരിക്കുന്നത്‌. 


(സമാധിയോഗത്തിനുള്ള ഉപായം - കരയല്‍. ഭക്തിയോഗവും 
ധ്യാനയോഗവും.) 


മുഖര്‍ജി; യോഗരഭഷ്ടനാവുന്നത്‌ എന്തുകൊണ്ടാണ്‌? 


ശ്രീരാമ: “ഗര്‍ഭേ വാണേന്‍ യോഗേ വാണേന്‍, ഭൂമ വീണേന്‍ മണ്ണും 
തിന്നേന്‍: പൊക്കിള്‍ക്കുരുക്കു പതിച്ചി മുറിച്ചു, മായാപാശം ആരു 
മുറിപ്പൂ?? കാമിനീകാഞ്ചനമാണ്‌ മായ. മനസ്സില്‍നിന്നും ഇതു രണ്ടും 
പോയാല്‍ യോഗിയായി. ആത്മാ, പരമാത്മാ കാന്തം; ജീവാത്മാവ്‌ ഒരു 
സൂചിയും. പരമാത്മാവ്‌ ജീവാത്മാവിനെ തന്നിലേയ്ക്കാകര്‍ഷിച്ചാല്‍ 
യോഗമായി. പക്ഷേ സൂചി മണ്ണില്‍ പുതഞ്ഞു കിടന്നാല്‍ കാന്തം 
ആകര്‍ഷിക്കുകയില്ല. മണ്ണു നീക്കിക്കൊടുത്താല്‍ പിന്നെ ആകര്‍ഷിച്ചു 
കൊള്ളും. കാമിനീകാഞ്ചനമെന്ന മണ്ണ്‌ മാറ്റിക്കളയണം. 

മുഖര്‍ജി: അതെങ്ങനെ മാറ്റും? 


ശ്രീരാമ: ഈശ്വരനുവേണ്ടി വ്യാകുലനായി കരയുക; ആ വ്യാകുലവാരി 
മണ്ണെല്ലാം കഴുകിക്കളയും. അഴുക്കെല്ലാംപോയി ശുദ്ധമാകുമ്പോള്‍ കാന്തം 
വലിച്ചോളും. അപ്പോഴേ യോഗം സംഭവിക്കൂ. . 

മുഖര്‍ജി: ആഹാ എന്തൊരു വാക്കുകള്‍! 

ശ്രീരാമ: അദ്ദേഹത്തിനുവേണ്ടി കരയാന്‍ കഴിഞ്ഞാല്‍ ദര്‍ശനം ലഭിക്കും. 
സമാധിയുണ്ടാകും. യോഗത്തില്‍ സിദ്ധനായാല്‍ സമാധി ലഭിക്കുന്നു. 
കരഞ്ഞാല്‍ കുംഭകം താനേ സാധിയ്ക്കും. അതിനു ശേഷം സമാധി. 

വേറൊരു വഴിയുണ്ട്‌ - ധ്യാനം. സഹസ്രാരത്തില്‍ ശിവന്‍െറ സവിശേഷ 
സാന്നിദ്ധ്യമുണ്ട്‌. ആ ശിവദ്ധ്യാനം. ശരീരമൊരു താലം, മനസ്സും ബുദ്ധിയും, 
ജലവും. ഈ ജലത്തില്‍ ആ സച്ചിദാനന്ദസൂര്യന്‍െറ പ്രതിബിംബം 
പതിക്കുന്നു. ഈ പ്രതിബിംബിതസൂര്യനെ ധ്യാനിച്ചുധ്യാനിച്ച്‌ ഈശ്വര 
കൃപയാ സതൃസൂര്യന്‍െറ ദര്‍ശനം ഉണ്ടാകുന്നു. 

(സാധുസംഗം ചെയ്യുക, മുക്തിയാര്‍ കൊടുക്കുക.) 

ശ്രീരാമ: എന്നാല്‍ ലാകികമനുഷ്യന്‌ എല്ലായ്പോഴും സാധുസംഗം 

ശ്രീരാമകൃഷ്ണവചനാമൃതം 


അഎത്യാവശൃമാണ്‌. സകലര്‍ക്കും വേണം, സന്ന്യാസിമാര്‍ക്കും 
അത്യാവശ്യം. എന്നാലും സംസാരികള്‍ക്ക്‌ വിശേഷിച്ചും വേണം. രോഗം 
പഴകിപ്പോയി - ഏതുനേരവും കാമിനീകാഞ്ചനങ്ങളുടെ നടുക്കു 
വേണമല്ലൊ പാര്‍ക്കാന്‍. 


മുഖര്‍ജി; അതെ. രോഗം പഴകിപ്പോയി. 


ശ്രീരാമ: ഈശ്വരന്‍ മുക്തിയാര്‍ കൊടുക്കുക. അദ്ദേഹം എന്തെങ്കിലും 
ചെയ്യട്ടെ. നിങ്ങള്‍ പുച്ചക്കുഞ്ഞിനെപ്പോലെ അദ്ദേഹത്തെ വിളിക്കുകമാത്രം 
ചെയ്ക - വ്യാകുലതയോടെ. തള്ളപ്പൂച്ച എവിടെയാണ്‌ കൊണ്ടുവെയ്ക്കു 
ന്നതെന്നൊന്നും അതിനറിഞ്ഞുകൂടാ: ചിലപ്പോള്‍ കിടക്കയുടെ മുകളില്‍, 
ചിലപ്പോള്‍ അടുപ്പിന്‍റടുത്ത്‌. 


(പ്രവര്‍ത്തകന്‍ ശാസ്സ്റം പഠിക്കുന്നു. സാധനയ്ക്കുശേഷം ദര്‍ശനം.) 

മുഖര്‍ജി: ഗീതാദിശാസ്സ്രങ്ങള്‍ പഠിക്കുന്നത്‌ നല്ലതാണ്‌. 

ശ്രീരാമ: വെറുതെ പഠിച്ചതുകൊണ്ടും ശ്രവിച്ചതുകൊണ്ടും എന്താവും? 
ചിലര്‍ പാല്‍ എന്നു കേട്ടിട്ടുണ്ട്‌, ചിലര്‍ പാലു കണ്ടിട്ടുണ്ട്‌: ചിലര്‍ 


കുടിച്ചിട്ടുണ്ട്‌. ഈശ്വരനെ കാണാന്‍ സാധിക്കും, ഈശ്വരനുമായി 
സംസാരിക്കാനും കഴിയും. 


ആദ്യം പ്രവര്‍ത്തകന്‍. അയാള്‍ പഠിക്കുന്നു, cast. പിന്നെ 
സാധകന്‍, അയാള്‍ ഈശ്വരനെ വിളിക്കുന്നു, ധ്യാനിക്കുന്നു, ചിന്തിക്കുന്നു, 
നാമഗുണകീര്‍ത്തനം നടത്തുന്നു. അനന്തരം സിദ്ധന്‍. സിദ്ധന്‍ ഈശ്വരനെ 
അകക്കാമ്പില്‍ സാക്ഷാത്കരിക്കുന്നു, ദര്‍ശിക്കുന്നു. അതിനുശേഷം 
സിദ്ധസിദ്ധന്‍. ചൈതന്യദേവന്‍െറ അവസ്ഥപോലെ. ചിലപ്പോള്‍ 
വാത്സല്യം; ചിലപ്പോള്‍ മധുരഭാവം. 


മാസ്റ്റര്‍, രാഖാല്‍, യോഗിന്‍, ലാട്ടു മുതലായ ഭക്തന്മാര്‍ ദേവദുര്‍ല 
ഭമായ ഈ തത്ത്വോപദേശങ്ങളെല്ലാം മന്ത്രമുഗ്ദ്ധരായി കേട്ടുകൊണ്ടിരുന്നു. 

ഇപ്പോള്‍ മുഖര്‍ജിയും കൂട്ടുകാരനും യാത്ര പറയും. അവര്‍ നമസ്കരിച്ച്‌ 
എഴുന്നേറ്റു. ഗുരുദേവനും അവരെ ആദരിക്കാന്‍ എഴുന്നേറ്റുനിന്നു. 


മുഖര്‍ജി: (ചിരിച്ചുകൊണ്ട്‌) അങ്ങിങ്ങനെ നില്ക്കയുമിരിക്കയുമൊക്കെ 
ചെയ്താലോ? 


ശ്രീരാമ: (ചിരിച്ചുകൊണ്ട്‌) നിന്നാലുമിരുന്നാലും എന്താണ്‌ തെറ്റ്‌? 
ഇളകാതിരുന്നാലും വെള്ളം, ഇളകിയാലും തുളുമ്പിയാലും വെള്ളം, 
കാറ്റില്‍പ്പെട്ട എച്ചിലില, കാറ്റത്ത്‌ അങ്ങുമിങ്ങും പറന്നുനടക്കുന്നു. ഞാന്‍ 
യന്ത്രം, അദ്ദേഹം യന്ത്രി. 


അദ്ധ്യായം പത്ത്‌ 


വേദാന്തസംബന്ധമായ രഹസ്യവ്യാഖ്യാനം 


(അദ്വൈതവാദവും വിശിഷ്ടാദ്വൈതവാദവും. ജഗത്ത്‌ മിഥ്യയോ? 

ഭഗവാനും ഭക്തന്മാരും 


വൃക്തവും അവ്യക്തവും തമ്മില്‍ ഐക്യം.) 


ജനായിലെ മുഖര്‍ജി പോയി. മാസ്റ്റര്‍ ആലോചിച്ചു: വേദാന്തമത്രപകാരം 
“സര്‍വ്വം സ്വപ്ലവത്‌.' അപ്പോള്‍, ജീവനും ജഗത്തും ഞാനും, ഇതൊക്കെയും 
മിഥ്യയെന്നോ? 

മാസ്റ്റര്‍ വേദാന്തം അല്പസ്വല്പം നോക്കിയിട്ടുണ്ട്‌. വേദാന്തത്തിന്‍െറ 
അവ്യക്തപ്രതിധ്വനിയായ, കാന്‍റ്‌, ഹെഗല്‍ മുതലായ ജര്‍മ്മന്‍പണ്ഡിതന്മാ 
രുടെ ചിന്തകളും കുറച്ചൊക്കെ വായിച്ചിട്ടുണ്ട്‌. എന്നാല്‍ ശ്രീരാമകൃഷ്ണ 
ദേവന്‍ ദുര്‍ബ്ദലമനുഷ്യരെപ്പോലെ വിചാരം വഴിക്കല്ല സ്വസിദ്ധാന്തങ്ങളി 
ലെത്തിച്ചേര്‍ന്നത്‌. ജഗന്മാതാവ്‌ സര്‍വ്വവും അദ്ദേഹത്തിനു കാണിച്ചു 
കൊടുത്തു. മാസ്റ്റര്‍ ഇപ്രകാരമെല്ലാം ചിന്തിച്ചുകൊണ്ടിരുന്നു! 


അല്പം കഴിഞ്ഞ്‌ ശ്രീരാമകൃഷ്ണദേവന്‍ പടിഞ്ഞാറെ വര്‍ത്തുള 
വരാന്തയില്‍ മാസ്റ്റരുമായി വര്‍ത്തമാനം പറഞ്ഞുകൊണ്ടിരുന്നു. വേറാരും 
അപ്പോളവിടെ ഉണ്ടായിരുന്നില്ല. മുമ്പില്‍, ഗംഗ കളകളാരവത്തോടെ 
തെക്കോട്ടൊഴുകുന്നു. ശീതകാലം. തെക്കുപടിഞ്ഞാറെ കോണില്‍ 
സൂര്യദേവനെ ഇപ്പോഴും കാണാം. യാവനൊരുവന്‍െറ ജീവിതം വേദമയ 
മോ, ഏതൊരുവന്‍െറ മുഖനിഃസൃതവാക്യം വേദാന്തവാക്യമോ, ആരുടെ 
ശ്രീമുഖമാര്‍ഗ്ഗേണ ശ്രീഭഗവാന്‍ സംഭാഷണം ചെയ്യുന്നുവോ, ആരുടെ 
കഥാമൃതത്തെ വേദവേദാന്തഭാഗവതകര്‍ത്താക്കന്മാര്‍ വഹിച്ചുകൊണ്ടിരി 
ക്കുന്നുവോ, ആ അഹൈതുകകൃപാസിന്ധുവായ പുരുഷോത്തമന്‍ 
ഗുരുരൂപം ധരിച്ചുവന്നു സംഭാഷണം ചെയ്യുന്നു. 

മാസ്റ്റര്‍: ജഗത്തു മിഥ്യയാണോ? 


ശ്രീരാമ: എന്തുകൊണ്ടു മിഥ്യ? അതൊക്കെ യുക്തിവിചാരത്തിന്‍െറ 
കാര്യങ്ങളാണ്‌. ആരംഭത്തില്‍, “നേതി നേതി” വിചാരം ചെയ്യുന്ന സമയത്ത്‌, 
ഈശ്വരന്‍ ജീവനല്ല, ജഗത്തല്ല, ചതുര്‍വ്വിംശതിതത്ത്വമല്ല എന്നു കാണുന്നു: 
ഇതെല്ലാം സ്വപ്ഠംപോലെ തോന്നും. അതുകഴിഞ്ഞ്‌, പോയ വഴിയേ 
മടങ്ങിവരുന്നു. അപ്പോള്‍ ഈശ്വരന്‍തന്നെയാണ്‌ ജീവജഗത്തുകളായിത്തീര്‍ 
ന്നിരിക്കുന്നത്‌ എന്ന്‌ ബോധംവരുന്നു. 

കോണിപ്പടിവഴി മട്ടുപ്പാവിലേയ്ക്കു കയറിയെന്നു വിചാരിക്കുക. 
മട്ടുപ്പാവിനെക്കുറിച്ച്‌ ബോധമുള്ളപ്പോള്‍ പടിയെക്കുറിച്ചും ബോധമുണ്ട്‌. 
ഉയര്‍ന്നതിനെക്കുറിച്ച്‌ ബോധമുള്ളവന്‌ താണതിനെക്കുറിച്ചും ബോധ 
മുണ്ടായിരിക്കും. എന്നാല്‍ മട്ടുപ്പാവില്‍ കയറിയാല്‍ കാണാം, മട്ടുപ്പാവു 
ണ്ടാക്കാന്‍ എന്തെല്ലാം സാധനങ്ങളാണോ ഉപയോഗിച്ചിരിക്കുന്നത്‌ - 
ഇഷ്ടിക, കുമ്മായം, സുര്‍ക്കി - ആവക വസ്തുക്കള്‍ കൊണ്ടുതന്നെയാണ്‌ 
കോണിയും കെട്ടിയിരിക്കുന്നത്‌, എന്ന്‌. 

പിന്നെ ഞാന്‍ കൂവളക്കായുടെ കഥ പറഞ്ഞു തന്നിട്ടില്ലേ? സ്ഥിര 
വും ചരവും ഒന്നിന്‍െറ ഭാവങ്ങള്‍തന്നെ. 


“ഞാന്‍” പോവില്ല. ഞാനെന്ന ഭാവം ഉള്ള കാലമത്രയും ജീവജഗ 
ത്തുകളും കാണും. ഈശ്വരനെ കണ്ടുകഴിഞ്ഞാല്‍ അദ്ദേഹംതന്നെയാണ്‌ 

ശ്രീരാമകൃഷ്ണവചനാമൃതം 


ജീവജഗത്തുകളായും തീര്‍ന്നിരിക്കുന്നത്‌ എന്നു കാണാകും. വെറും 
യുക്തിവിചാരംകൊണ്ട്‌ ഒക്കില്ല. 


ശിവന്‌ രണ്ടവസ്ഥയുണ്ട്‌. സമാധിസ്ഥനായിരിക്കുമ്പോള്‍, മഹാ 
യോഗത്തില്‍ വര്‍ത്തിയ്ക്കുന്നു; അപ്പോള്‍ ആത്മാരാമന്‍, എന്നിട്ടു പിന്നെ 
ആ അവസ്ഥയില്‍നിന്ന്‌ താഴോട്ടുവരുന്നു. അല്പം “ഞാന്‍” കാണും. 
അപ്പോള്‍ രാമനാമം ജപിച്ച്‌ നൃത്തംവെയ്ക്കുന്നു. 


ഗുരുദേവന്‍ ശിവന്‍െറ അവസ്ഥ വര്‍ണ്ണിച്ച്‌ സ്വന്തം സ്ഥിതി 
സൂചിപ്പിക്കുകയല്ലേ? 

സന്ധ്യയായി. ഗുരുദേവന്‍ ദേവിയെ ധ്യാനിക്കുന്നു, നാമം ജപിക്കുന്നു. 
ഭക്തന്മാരും ഏകാന്തത്തില്‍ പോയിരുന്ന്‌ ധ്യാനാദികളാരംഭിച്ചു. അങ്ങവിടെ 
കാളീക്ഷേത്രത്തിലും രാധാകാന്തമന്ദിരത്തിലും ദ്വാദശശിവക്ഷ്ത്രേങ്ങളിലും 
ദീപാരാധനയാരംഭിച്ചു. 


ഇന്ന്‌ കൃഷ്ണപക്ഷത്തിലെ ദ്വിതീയാതിഥി. സന്ധ്യയ്ക്കല്ലം കഴിഞ്ഞ്‌ 
ചന്ദ്രോദയമായി. ക്ഷ്രേതമസ്മകങ്ങളിലും നാലുഭാഗത്തുമുള്ള തരുലത 
കളിലും ക്ഷേത്രത്തിന്‍െറ പടിഞ്ഞാറുവശത്തുകൂടി പ്രവഹിക്കുന്ന 
ഭാഗീരഥിയുടെ മാറിടത്തിലും ചന്ദ്രന്‍െറ പാലൊളിപതിഞ്ഞ്‌ അപൂര്‍വ്വശോഭ 
പരന്നു. ഈ സമയത്ത്‌ ശ്രീരാമകൃഷ്ണദേവന്‍ മുന്‍പറഞ്ഞ മുറിയില്‍ 
ഇരിക്കുന്നു; മാസ്റ്റര്‍ തറയിലും ഇരിക്കുന്നുണ്ട്‌. പകലെ മാസ്റ്റര്‍ 
സംഭാഷണമാരംഭിച്ചുവെച്ച വേദാന്തത്തെക്കുറിച്ച്‌ ഗുരുദേവന്‍ വീണ്ടും 
പറയാന്‍ തുടങ്ങി. 


(സര്‍വ്വം ചിന്മയം എന്ന ദര്‍ശനം - ദേവസ്വംകാര്യക്കാരന്‍ മഥുരന്‌ 
എഴുത്തയയ്ക്കുന്നു.) 

ശ്രീരാമ: (മാസ്റ്റരോട്‌) ജഗത്തെന്തിനു മിഥ്യയാവണം? അതൊക്കെ 
യുക്തിവിചാരത്തിന്‍െറ കാര്യമാണ്‌, ഈശ്വരനെ കണ്ടുകഴിഞ്ഞാല്‍ 
അദ്ദേഹംതന്നെയാണ്‌ ജീവനും ജഗത്തുമായിത്തീര്‍ന്നിരിക്കുന്നത്‌ എന്നു 
മനസ്സിലാകും. 


ദേവിതന്നെയാണ്‌ സര്‍വ്വവുമായിത്തീര്‍ന്നിരിക്കുന്നത്‌, എന്ന്‌ ദേവി 
എനിക്ക്‌ അമ്പലത്തില്‍ചെച്ചു കാണിച്ചുതന്നു. സര്‍വ്വവും ചിന്മയം, എന്നു 
കാണിച്ചുതന്നു. ജലപാത്രം ചിന്മയം! വാതില്‍പ്പടി ചിന്മയം! വേദി 
ചിന്മയം! വിഗ്രഹം ചിന്മയം! മാര്‍ബിൾത്തറ ചിന്മയം! സര്‍വ്വം ചിന്മയം. 


മുറിക്കുള്ളില്‍ സര്‍വ്വവും രസത്തില്‍ കുതിര്‍ന്നതായ്ക്കണ്ടു - 
സച്ചിദാനന്ദരസത്തില്‍. കാളീക്ഷേത്രത്തിനു മുന്‍വശത്ത്‌ ഒരു ദുഷ്ട 
മനുഷ്യനെ കണ്ടു. എന്നാല്‍ അയാളുടെ അകത്തും ദേവിയുടെ ശക്തി 
ഉജ്ജ്വലിക്കുന്നതായിക്കണ്ടു. 

അതുകൊണ്ടാണ്‌ നിവേദ്യത്തിനുള്ള പൂരി പൂച്ചയ്ക്കു കൊടുത്തത്‌. 
അമ്മയാണ്‌ എല്ലാമായിത്തീര്‍ന്നിരിക്കുന്നത്‌ എന്ന്‌ ഞാന്‍ കണ്ടു. 
പൂച്ചപോലും. പൂജാരി ഭട്ടാചാരി നിവേദൃത്തിനുള്ള പൂരി പൂച്ചയ്ക്കു 
കൊടുത്തുവെന്ന്‌ ശ്രീകാരൃക്കാരന്‍ മഥുരബാബുവിന്‌ എഴുതിയയച്ചു. 

ഭഗവാനും ഭക്തന്മാരും 


മഥുരബാബുവിന്‌ എന്‍െറ അവസ്ഥ അറിയാമായിരുന്നു. അതിന്നഭേഹം 
മറുപടി അയച്ചു: “അദ്ദേഹം എന്തു ചെയ്താലും ഒന്നും മിണ്ടിപ്പോകരുത്‌. 
ഈശ്വരദര്‍ശനം ലഭിച്ചുകഴിഞ്ഞാല്‍, ഇതെല്ലാം, ജീവനും ജഗത്തും 
ചതുര്‍വ്വിംശതിത്ത്വങ്ങളുമൊക്കെ ആയിരിക്കുന്നത്‌ അദ്ദേഹം തന്നെയാണ്‌ 
എന്ന്‌ ശരിക്കു കാണാന്‍ കഴിയും. എന്നാല്‍ ഈശ്വരന്‍ ഞാനെന്നഭാവത്തെ 
തീര്‍ത്തും മായ്ച്ചുകളഞ്ഞാല്‍ പിന്നെയെന്താണുള്ളതെന്ന്‌ വായ്കൊണ്ടു 
വര്‍ണ്ണിക്കാനാവില്ല. രാമപ്രസാദന്‍ പറയുംപോലെ, “അതുപൊഴുതു 
നിനക്കുമാത്രം തെരിയും നീ നല്ലവനോ അഥവാ ഞാന്‍ നല്ലവനോ 
എന്ന്‌.” അതുമാതിരി അവസ്ഥയും എനിക്ക്‌ ഇടയ്ക്കിടയ്ക്ക്‌ ഉണ്ടാകാറുണ്ട്‌. 
യുക്തിചിന്ത ചെയ്യുമ്പോള്‍ ഒരുതരത്തില്‍ കാണാകുന്നു; ഈശ്വരന്‍ 
കാണിച്ചുതരുമ്പോള്‍ വേറൊരു വിധത്തില്‍ കാണപ്പെടുന്നു. 


അദ്ധ്യായം പതിനൊന്ന്‌ 


1883 ഡിസംബര്‍ 17, തിങ്കളാഴ്ച 


ജീവിതോദ്ദേശ്യം ഈശ്വരദര്‍ശനം - ഉപായം പ്രേമം 


അടുത്തനാള്‍ തിങ്കളാഴ്ച; മണിയെട്ടായി. ഗുരുദേവന്‍ അതേമുറിയില്‍ 
ഇരിക്കുന്നു. രാഖാല്‍, ലാട്ടു മുതലായ ഭക്തന്മാരുമുണ്ട്‌. മാസ്റ്റര്‍ 
തറയിലിരിക്കുന്നു. മധുഡോക്ടറും വന്നിട്ടുണ്ട്‌. അദ്ദേഹം ഗുരുദേവന്‍െറ 
യടുത്ത്‌ ചെറുകട്ടിലില്‍ ഇരിക്കുന്നു. മധുഡോക്ടര്‍ പ്രായം ചെന്നയാള്‍ 
- ഗുരുദേവന്‌ അസുഖമായാല്‍ സാധാരണയായി അദ്ദേഹം വന്നു 
നോക്കുന്നു. ആള്‍ ബഹുരസികന്‍. മാസ്റ്റര്‍ മുറിക്കകത്തു കടന്ന്‌ 
നമസ്കരിച്ച്‌ ഇരുന്നു. 

ശ്രീരാമ: സംഗതിയിതാണ്‌, സച്ചിദാനന്ദപ്രേമം. 

(ഗുരുദേവന്‍െറ സീതാസ്വരൂപദര്‍ശനം - ഗാരീപണ്ഡിതന്‍െറ പ്രേമം.) 


ശ്രീരാമ: എന്തുമാതിരി പ്രേമം? ഈശ്വരനെ എപ്രകാരം സ്നേഹിക്കണം? 
ഗാരീപണ്ഡിതന്‍ ഇങ്ങനെ പറയാറുണ്ട്‌: “രാമനെ അറിയാന്‍ സീതയെ 
പ്പോലെയാകണം; ഭഗവാന്‍ ശിവനെ അറിയണമെന്നുണ്ടെങ്കില്‍ ശ്രീഭഗവതി 
യെപ്പോലെയാകണം - ശിവനെ കിട്ടാന്‍ വേണ്ടി ഭഗവതി എന്തുമാതിരി 
കഠോരതപസ്സനുഷ്ഠിച്ചുവോ അതുമാതിരി തപസ്സുചെയ്യണം; പുരുഷനെ 
അറിയണമെങ്കില്‍ പ്രകൃതിഭാവം സ്വീകരിക്കണം - സഖീഭാവമോ, 
ദാസീഭാവമോ, മാതൃഭാവമോ ഏതെങ്കിലും.” 

ഞാന്‍ സീതാസ്വരൂപം ദര്‍ശിക്കുകയുണ്ടായി. മനസ്സുമുഴുവന്‍ രാമനില്‍ 
ലയിച്ചിരിക്കുന്നതായിക്കണ്ടു. കരചരണങ്ങളിലോ വേഷഭൂഷകളിലോ ഒന്നും 
ദൃഷ്ടിയില്ല. ജീവിതംതന്നെ രാമമയം - രാമനില്ലെങ്കില്‍, രാമനെ 
കിട്ടിയില്ലെങ്കില്‍, പ്രാണനോടെ ഇരിക്കയില്ലെന്നു തോന്നി. 

മാസ്റ്റര്‍: അതെ, ഉന്മത്തയെപ്പോലെ. 


444 
ശ്രീരാമകൃഷ്ണവചനാമൃതം 


ശ്രീരാമ: ഉന്മാദിനി, അതുതന്നെ. ഈശ്വരനെ ലഭിക്കണമെന്നുണ്ടെങ്കില്‍ 
ഉന്മത്തനായിത്തീരണം. മനം കാമിനീകാഞ്ചനത്തിലിരുന്നാല്‍ സാദ്ധ്യമല്ല. 
നാരിയോടൊത്തു രമിക്കല്‍ - അതിലെന്തു സുഖമാണുള്ളത്‌? ഈശ്വര 
ദര്‍ശനമുണ്ടായാല്‍ രമണസുഖത്തേക്കാള്‍ കോടി മടങ്ങ്‌ ആനന്ദം കിട്ടും. 
ഗനരീപണ്ഡിതന്‍ പറയാറുണ്ട്‌: ഭഗവദ്ഭക്തികൊണ്ടുള്ള മഹാഭാവം 
ഉണ്ടായാല്‍ ശരീരത്തിലെ സര്‍വ്വദ്വാരങ്ങളും, രോമകുപങ്ങള്‍കുടി, 
മഹായോനിയായിത്തീരും; ഓരോരോ ദ്വാരത്തില്‍ക്കൂടിയും ആത്മാവുമായി 
രമണസുഖം അനുഭവമാകും എന്ന്‌. 


ഗുരു പൂര്‍ണ്ണജ്ഞാനിയാവണം 


ശ്രീരാമ: വ്യാകുലതയോടെ ഈശ്വരനെ വിളിക്കണം. എന്തു ചെയ്താല്‍ 
ഈശ്വരനെ കിട്ടുമെന്ന്‌ ഗുരുമുഖത്തില്‍നിന്നും കേള്‍ക്കണം. ഗുരു സ്വയം 
പൂര്‍ണ്ണജ്ഞാനിയാണെങ്കില്‍ മാത്രമേ വഴികാണിച്ചുതരാന്‍ അദ്ദേഹത്തിനു 
കഴിയൂ. 


പൂര്‍ണ്ണജ്ഞാനമുണ്ടായാല്‍ വാസനകളകലും; അപ്പോള്‍ അഞ്ചു 
വയസ്സായ ബാലന്‍െറ സ്വഭാവമാകും. ദത്താത്രേയനും ജഡഭരതനും 
ബാലന്മാരുടെ സ്വഭാവമായിരുന്നു. 


മാസ്റ്റര്‍: അതെ, അവരെക്കുറിച്ച്‌ കേള്‍ക്കാനെങ്കിലും കഴിയുന്നു. 
എന്നാല്‍ ഇവരെപ്പോലെ എത്രയോ ജ്ഞാനികള്‍ ആരുമറിയാതെ 
വന്നുപോകുന്നു! 

ശ്രീരാമ: അതെ, ജ്ഞാനിയുടെ വാസനകളൊക്കെ പോകുന്നു. 
എന്തെങ്കിലും ബാക്കിയുണ്ടെങ്കില്‍ അതുകൊണ്ട്‌ ദോഷമൊന്നുമുണ്ടാവില്ല. 
സ്ര്‍ശമണി തൊട്ടാല്‍ വാള്‍ സ്വര്‍ണ്ണമായിത്തീരുന്നു. പിന്നെ ആ വാളു 
കൊണ്ട്‌ കൊല്ലാനാവില്ല, അമ്മാതിരി. ജ്ഞാനിക്ക്‌ കാമക്രോധങ്ങളുടെ 
ഛായ മാത്രം കാണും; നാമമാത്രം. അതുകൊണ്ട്‌ ദോഷമൊന്നും വരില്ല. 


മാസ്റ്റര്‍: ജ്ഞാനി ത്രിഗുണങ്ങള്‍ക്കും അതീതനാണ്‌. സത്വരജസ്മ 
മസ്സുകളില്‍ ഒന്നിനും അധീനനല്ല; ഇവര്‍ മൂവരും തസ്കരന്മാരാണ്‌ 
എന്ന്‌ അങ്ങു പറയാറുണ്ടല്ലൊ. 

ശ്രീരാമ: ഇവയൊക്കെ ധരിച്ചുവെയ്ക്കേണ്ടവയാണ്‌. 

മാസ്റ്റര്‍: പൂര്‍ണ്ണജ്ഞാനികള്‍ ലോകത്തിലാകെ മൂന്നോ നാലോ പേരില്‍ 
കൂടുതലില്ലെന്നു തോന്നുന്നു. 

ശ്രീരാമ: എന്ത്‌? ഉത്തരേന്ത്യയിലെ മഠങ്ങളില്‍ അനേകം സാധു 
സന്ന്യാസിമാരെ കാണുന്നുണ്ടല്ലൊ. 

മാസ്റ്റര്‍: ശരി, അങ്ങനെയൊരു സന്ന്യാസിയാകാന്‍ എനിക്കും കഴിയും. 


ഇതു കേട്ട്‌ ഗുരുദേവന്‍ തെല്ലുനേരം മാസ്റ്റരുടെ നേരെ കണ്ണെടുക്കാതെ 
നോക്കിക്കൊണ്ടിരുന്നു. 


ശ്രീരാമ: (മാസ്റ്റരോട്‌) എന്ത്‌ എല്ലാം ഉപേക്ഷിച്ചോ? 
മാസ്റ്റര്‍: മായ പോകാതെ എന്തു സാധിക്കും? മായയെ ജയിക്കാന്‍ 


445 
ഭഗവാനും ഭക്തന്മാരും 


കഴിഞ്ഞില്ലെങ്കില്‍ ചുമ്മാ സന്ന്യാസിയായിട്ടെന്തു കാര്യം? 
ഇരുവരും അല്പനേരം മിണ്ടാതിരുന്നു. 


ത്രിഗുണാതീതനായ ഭക്തന്‍ ബാലനെപ്പോലെ 
, മാസ്റ്റര്‍: ത്രിഗുണാതീതഭക്തിയെന്നുവെച്ചാല്‍ എന്താണ്‌? 
ശ്രീരാമ: സര്‍വ്വവും ചിന്മയമായി കാണാന്‍ കഴിയുന്ന ഭക്തി. 


ചിന്മയശ്യാമന്‍, ചിന്മയധാമം. ഭക്തനും ചിന്മയന്‍, സര്‍വ്വം ചിന്മയം. 
ഈ ഭക്തി കുറച്ചാളുകള്‍ക്കേ കിട്ടു. 


ഡോ. മധു: (ചിരിച്ചുകൊണ്ട്‌) ത്രിഗുണാതീതഭക്തി - എന്നുവെച്ചാല്‍ 
ഭക്തന്‍ യാതൊരു ഗുണത്തിലും വശീഭൂതനല്ല. 


ശ്രീരാമ: (ചിരിച്ചുകൊണ്ട്‌) അതെ, അഞ്ചുവയസ്സായ കുട്ടിയെപ്പോലെ, 
ഒരു ഗുണത്തിനും അധീനനല്ല. 


ഉച്ചയ്ക്ക്‌ ഉരണു കഴിഞ്ഞ്‌ ശ്രീരാമകൃഷ്ണദേവന്‍ അല്പം വിശ്രമിച്ചു. 
ശ്രീമണിലാല്‍മല്ലികന്‍ വന്ന്‌ നമസ്കരിച്ച്‌ തറയിലിരുന്നു. മാസ്റ്റരും 
തറയിലിരിപ്പുണ്ട്‌. ഗുരുദേവന്‍ കിടന്നുകൊണ്ട്‌ ഇടയ്ക്കിടെ മണിമ 
ല്ലികനുമായി ഓരോന്നു പറഞ്ഞുകൊണ്ടിരുന്നു. 


മണിമല്ലികന്‍: അവിടുന്നു കേശവസേനനെ കാണാന്‍പോയി എന്നു 
കേട്ടല്ലോ. 

ശ്രീരാമ: ഉവ്വ്‌; ഇപ്പോളെങ്ങനെയിരിക്കുന്നു? 

മണിമല്ലികന്‍: ഒരു ഭേദവുമില്ല. 


ശ്രീരാമ: വളരെ രാജസികനായിക്കണ്ടു. ഞാന്‍ വളരെനേരമിരുന്നു. 
എന്നിട്ടേ കാണാന്‍ കഴിഞ്ഞുള്ളു. 


ഗുരുദേവന്‍ എഴുന്നേറ്റിരുന്ന്‌ ഭക്തന്മാരുമായി സംഭാഷണം തുടര്‍ന്നു. 
(തിരുമുഖംകൊണ്ടരുളിയ ചരിതാമൃതം. ഗുരുദേവന്‍ രാമനാമഭ്രാന്തന്‍.) 


ശ്രീരാമ: (മാസ്റ്റരോട്‌) ഞാന്‍ രാമനാമം ജപിച്ച്‌ ശ്രാന്തനായിത്തീര്‍ന്നു. 
സന്ന്യാസി തന്ന രാമലാലവിഗ്രഹവും വഹിച്ചുകൊണ്ട്‌ ഞാന്‍ ചുറ്റിനടന്നു. 
അതിനെ കുളിപ്പിച്ചു, ട്ടി, ഉറക്കി. എവിടെപ്പോയാലും കൂടെ കൊണ്ടു 
നടന്നു. “രാമലാലാ, രാമലാല,' എന്നു വിളിച്ച്‌ ശ്രാന്തനായിപ്പോയി. 


പതിനേഴാം ഭാഗം 


മാസ്റ്റരുടെ ഗുരുകുലവാസം 
അദ്ധ്യായം ഒന്ന്‌ 


1883 ഡിസംബര്‍ 18, ചൊവ്വാഴ്ച 


ദക്ഷിണേശ്വരത്ത്‌ ശ്രീരാമകൃഷ്ണഭക്തന്മാരുടെ കൂടെ 


ശ്രീരാമകൃഷ്ണന്‍ സര്‍വ്വദാ സമാധിസ്ഥന്‍. രാഖാല്‍ മുതലായ 
ഭക്തന്മാരുടെ ശിക്ഷണത്തിനു വേണ്ടിമാത്രം, അവര്‍ക്കെങ്ങനെ 
ആത്മജ്ഞാനമുണ്ടാകും എന്നു മാത്രം, വ്യാകുലന്‍. 

ശ്രീരാമകൃഷ്ണന്‍ തന്‍െറ മുറിയുടെ പടിഞ്ഞാറെ വരാന്തയില്‍ 
ഇരിക്കുന്നു. രാവിലെ നേരം. ഇന്ന്‌ പഷമാസം 4-൦ തീയതി. അഗ്രഹായ 
ണചതുര്‍ത്ഥി, ശ്രീ ദേവേന്ദ്രനാഥടാഗൂറിന്‍െറ ഭക്തിയെയും വൈരാഗ്യത്തെ 
യും കുറിച്ച്‌ അദ്ദേഹം പ്രശംസിച്ചു. രാഖാല്‍ മുതലായ യുവഭക്തന്മാരെ 
നോക്കിക്കൊണ്ടു പറഞ്ഞു: "അദ്ദേഹം നല്ല മനുഷ്യന്‍, എന്നാല്‍, ആരാണോ 
സംസാരത്തില്‍ പെടാതെ ബാലുംതൊട്ടേ ശുകദേവാദികളെപ്പോലെ 
അഹര്‍ന്നിശം ഈശ്വരചിന്ത ചെയുന്നത്‌, കാമാരപ്രായത്തില്‍ത്തന്നെ 
വൈരാഗ്യയുക്തരാകുന്നത്‌, അവര്‍ ധന്യര്‍. 


ലൌകികമനുഷ്യന്‌ കാമനയും വാസനയും ഒന്നല്ലെങ്കിലൊന്ന്‌ എപ്പോഴും 
ഉണ്ടായിരിക്കും. ഒരു വശത്ത്‌ ഭക്തിയും നന്നായി കാണാം. മഥുരബാബു 
ഒരിക്കല്‍ ഒരു കേസില്‍ പെട്ടു. കാളീദേവിയുടെ സന്നിധിയില്‍വെച്ച്‌ 
എന്നോടു പറഞ്ഞു: “സ്വാമിന്‍, ഈ വഴിപാട്‌ ദേവിയ്ക്കൊന്നു നിവേദിക്കൂ.” 
ഞാന്‍ മറ്റൊന്നും കരുതാതെ നിവേദിച്ചു. എന്നാല്‍ എന്തൊരു വിശ്വാസം! 
ഞാന്‍ നിവേദിച്ചാല്‍ കാര്യം നടക്കുമെന്ന്‌ നല്ല ഉറപ്പ്‌. 

രതിയുടെ അമ്മയ്ക്ക്‌ എന്തൊരു ഭക്തി! കൂടെക്കൂടെ വന്ന്‌ എന്തു 
മാത്രം സേവ ചെയ്തിരുന്നു! രതിയുടെ അമ്മ ഒരു വൈഷ്ണവിയായിരുന്നു. 
ഒരു ദിവസം ഞാന്‍ കാളീകോവിലിലെ പ്രസാദം കഴിക്കുന്നത്‌ അവള്‍ 
കണ്ടു. അതോടെ പിന്നെ ഇവിടെ വരാതായി. ഒരേ പോക്ക്‌. ആളുകളെ 
കണ്ടാല്‍ ആദ്യമൊന്നും അറിയാനൊക്കില്ല.' 


ശ്രീരാമകൃഷ്ണന്‍ മുറിയുടെ കിഴക്കുവശത്തുള്ള വാതിലിനടുത്ത്‌ 
ഇരിക്കുന്നു. തണുപ്പുകാലം. മെയ്യില്‍ സാല്‍വ, സൂര്യനെ ദര്‍ശിച്ചു. ഹഠാല്‍ 
സമാധിമഗ്നനായി. നിര്‍ന്നിമേഷന്‍ . ബാഹ്യബോധശൂന്യന്‍. 


ഇതുതന്നെയോ ഗായത്രീമന്ത്രത്തിന്‍െറ സാര്‍ത്ഥകത? “തത്‌ സവിതുര്‍ 

വരേണ്യം, ഭര്‍ഗോ ദേവസ്യ ധീമഹി. ”* ) 


വളരെനേരം കഴിഞ്ഞ്‌ സമാധി അഴിഞ്ഞു. രാഖാല്‍, ഹസ്ര, മാസ്റ്റര്‍ 
മുതല്‍പേര്‍ അടുത്തിരിപ്പുണ്ട്‌. 


ശ്രീരാമ: (ഹ്രസയോട്‌) സമാധിഭാവം തീര്‍ച്ചയായും പ്രേമത്തിന്‍െറ 
ഫലമാണ്‌. ഒരിക്കലിവിടെ ശ്യാമബസ്സാറില്‍ നടവരഗോസ്വാമിയുടെ വീട്ടില്‍ 
കീര്‍ത്തനം നടന്നു. ശ്രീകൃഷ്ണന്‍െറയും ഗോപികളുടെയും ദര്‍ശനം 
ഉണ്ടായി ഞാന്‍ സമാധിമഗ്നനായി. എന്‍െറ ലിംഗശരീരം ശ്രീകൃഷ്ണന്‍െറ 
കാലടികളെ പിന്‍തുടരുന്നതായി തോന്നി. 


കല്‍ക്കത്തയിലെ ജോറാസാങ്കോയിലുള്ള ഹരിസഭയില്‍ ഇമ്മാതിരി 
കീര്‍ത്തനം ഉണ്ടായപ്പോള്‍ ഞാന്‍ സമാധിയില്‍ ആണ്ട്‌ ബാഹൃബോധ 
രഹിതനായിത്തീര്‍ന്നു. അന്നു ഞാന്‍ ദേഹത്യാഗം ചെയ്തേയ്ക്കുമോ 
എന്ന്‌ ആളുകള്‍ ഭയപ്പെട്ടു. 
ശ്രീരാമകൃഷ്ണന്‍ കുളിക്കാന്‍ പോയി. കുളി കഴിഞ്ഞു വന്നശേഷം 
വീണ്ടും ഗോപീപ്രേമത്തെക്കുറിച്ചു സംസാരിച്ചു: (മാസ്റ്റര്‍ മുതലായവരോട്‌) 
“ഗോപികളുടെ ഈ ആസക്തി സമ്പാദിക്കണം. ഈവക പാട്ടുകള്‍ പാടണം: 
എത്ര ദൂരെയാണെത്ര ദൂരെയാ - 
ണത്തളിരണിപ്പൂവനം? 
എങ്ങു വാഴുന്നെന്‍ ശ്യാമസുന്ദര - 
നങ്ങു ചെല്ലാന്‍ കൊതിപ്പു ഞാന്‍. 
അത്തിരുമെയ്യിന്‍ തൂമണം തോഴി - 
യെത്തിടുന്നുണ്ടു ചാരവേ ! 
ഭാവവൈവശ്യം പുണ്ടൊരെന്‍ കഴ - 
ല്ക്കാവതില്ലല്ലോ നീങ്ങുവാന്‍. 
വീട്ടിലേയ്ക്കു മടങ്ങുന്നില്ല, ഞാന്‍ 
വീട്ടിലേയ്ക്കില്ല - നിശ്ചയം. 
അങ്ങു കണ്ണന്‍െറ നാമം പാടുവാ - 
നെങ്ങും ദുര്‍ഘടമെന്‍സഖി. 


ശ്രീരാമകൃഷ്ണന്‍ രാഖാലിനുവേണ്ടി സിദ്ധേശ്വരിക്ക്‌ കരിക്കും പഞ്ചസാര 


യും നേര്‍ന്നിരുന്നു. അദ്ദേഹം മാസ്റ്റരോടു പറഞ്ഞു: “കരിക്കിന്‍െറയും 
പഞ്ചസാരയുടെയും വില നീ കൊടുത്തേക്കൂ.” 


അദ്ധ്യായം രണ്ട്‌ 


വൈകുന്നേരം രാഖാല്‍, മാസ്റ്റര്‍ മുതല്‍പേരോടൊത്ത്‌ ശ്രീരാമ 
കൃഷ്ണന്‍ വണ്ടിയില്‍ കല്‍ക്കത്തയില്‍ സിദ്ധേശ്വരീക്ഷേത്രത്തിലേയ്ക്കു 
പുറപ്പെട്ടു. വഴിക്കാണ്‌ സിംലാക്കമ്പോളം. അവിടെനിന്നും കരിക്കും 
പഞ്ചസാരയും മേടിച്ചു. അമ്പലത്തിലെത്തിക്കഴിഞ്ഞപ്പോള്‍ ഭക്തന്മാരോടായി 


* ആ സൂര്യദേവന്‍െറ ഉത്കൃഷ്ടതേജസ്സിനെ നാം ധ്യാനിക്കുന്നു 

അരുളി: “ഒരു കരിക്ക്‌ തുരന്നു പഞ്ചസാരയിട്ട്‌ അമ്മയുടെ അടുക്കല്‍ 
സമര്‍പ്പിക്കു.” 

അമ്പലത്തില്‍ പൂജാരികള്‍, കൂട്ടുകാരെ കൂട്ടി ശ്രീകോവിലിനു 
മുമ്പിലിരുന്നു ചീട്ടുകളിക്കുന്നതു കണ്ടു. അതു കണ്ട്‌ ശ്രീരാമകൃഷ്ണന്‍ 
ഭക്തന്മാരോടു പറഞ്ഞു: “കണ്ടോ, ഈവകയിടങ്ങളില്‍ ചീട്ടുകളി! ഇവിടെ 
ഈശ്വരചിന്ത ചെയ്യണം.” 


അടുത്തതായി ശ്രീരാമകൃഷ്ണന്‍ യദുമല്ലികന്‍െറ വീട്ടിലെത്തി. മല്ലികന്‍െറ 
ചുറ്റും അനേകം വേഷക്കാര്‍ കൂടിയിട്ടുണ്ട്‌. “വരു, വരു,” എന്‌ യദു 
സ്വാഗതം ചെയ്തു. പരസ്പരം കുശല്രശ്്‌നത്തിനുശേഷം ശ്രീരാമകൃഷ്ണന്‍ 
സംഭാഷണം തുടങ്ങി. 

ശ്രീരാമ: (ചിരിച്ചുകൊണ്ട്‌) നിങ്ങളെന്തിനാണ്‌ ഇത്രയേറെ വിദുഷകന്മാ 
രെയും വൈതാളികന്മാരെയും കൂടെ വെച്ചുകൊണ്ടിരിക്കുന്നത്‌? 


യദു: (ചിരിച്ചുകൊണ്ട്‌) അങ്ങ്‌ അവരെ കരക്യറ്റുമെന്നു കരുതി. 
(എല്ലാവരും ചിരിക്കുന്നു.) 

ശ്രീരാമ: ഏമാന്‍ പണം വാരി കൊടുക്കുമെന്നാണ്‌ മുഖസ്മുതിക്കാര്‍ 
വിചാരിക്കുന്നത്‌. പക്ഷേ ഏമാന്‍െറയടുക്കല്‍നിന്നും എന്തെങ്കിലും 
കൈയ്ക്കലാക്കാന്‍ ബഹുപ്രയാസമാണ്‌. ഒരു കുറുക്കന്‍ ഒരു കാളയെ 
ക്കണ്ട്‌ അവന്‍െറ പിന്നാലെ വിടാതെ കൂടി. കാള ചുറ്റിനടന്നു, കുറു 
ക്കനും ഒപ്പം നടന്നു. കുറുക്കന്‍ കരുതി: “അവന്‍െറ അണ്ഡകോശം 
അതാ കിടന്നാടുന്നു; അതെപ്പോഴെങ്കിലും പൊട്ടിവീഴും. അപ്പോളെനിയ്ക്ക 
തെടുത്തു തിന്നാം.” കാള കിടന്നപ്പോള്‍ കുറുക്കനും അടുത്തുകിടന്നു; 
കാള എഴുന്നേറ്റു ചുറ്റിനടന്നപ്പോള്‍ അവനും കൂടെ നടന്നു. കുറെ നാളി 
ങ്ങനെ കഴിഞ്ഞു. എന്നിട്ടും കോശം വീണില്ല. കുറക്കനപ്പോള്‍ നിരാശപ്പെട്ടു 
പോയി. (എല്ലാവരും ചിരിക്കുന്നു.) മുഖസ്മുതിക്കാരുടെ അവസ്ഥയും 
ഇതുതന്നെയാണ്‌. 

യദുവും അദ്ദേഹത്തിന്‍െറ അമ്മയും, ശ്രീരാമകൃഷ്ണനും ഭക്തന്മാര്‍ 
ക്കും ലഘുഭക്ഷണം നല്കി. 


അദ്ധ്യായം മൂന്ന്‌ 
1883-ഡിസംബര്‍ 19, ബുധനാഴ്ച 


ശ്രീരാമകൃഷ്ണന്‍ വില്വമൂലത്തിലും പഞ്ചവടിയിലും 


ഇന്ന്‌ കൃഷ്ണപഞ്ചമീതിഥി. ശ്രീരാമകൃഷ്ണന്‍ വില്വവൃക്ഷത്തിനു 
സമീപം മാസ്റ്റരുമായി സംസാരിച്ചുകൊണ്ടിരിക്കുന്നു. മണി ഒമ്പതായിരി 
ക്കും. കൂവളത്തറ ഗുരുദേവന്‍െറ സാധനസ്ഥാനമാണ്‌. വളരെ നിര്‍ജ്ജന 
മായ ഇടം. വടക്കുവശത്ത്‌ മതില്‍; മതിലിനപ്പുറം സര്‍ക്കാര്‍ വെടിമരുന്നു 
ശാല. പടിഞ്ഞാറായി ഒരു നിര കാറ്റാടിമരങ്ങള്‍, സര്‍വ്വദാ കാറ്റില്‍ ചൂളം 
വിളിച്ചുകൊണ്ടു നില്ക്കുന്നു. അതിനപ്പുറം വാനോര്‍പുഴ. തെക്കുമാറി 

പഞ്ചവടി കാണപ്പെടുന്നു. നാലുചുറ്റും മരങ്ങളും ചെടികളുമായതുകൊണ്ട്‌ 
അമ്പലംകൂടി കാണാനാവുന്നില്ല. പുറത്തുനിന്നൊരൊച്ചയും വില്ല്യമൂലത്തി 
ലെത്തുന്നില്ല. 

ശ്രീരാമ: (മാസ്റ്റരോട്‌) പക്ഷേ കാമിനീകാഞ്ചനം ഉപേക്ഷിക്കാതെ നടപ്പില്ല 

മാസ്റ്റര്‍: അതെന്ത്‌? “രാമ, സംസാരം ഈശ്വരനില്‍നിന്നു വേറിട്ടാണെങ്കില്‍ 
സംസാരം ഉപേക്ഷിച്ചോളു,' എന്ന്‌ വസിഷ്ഠന്‍ ശ്രീരാമചന്ദ്രനോടു പറയുക 
യുണ്ടായല്ലൊ. 

ശ്രീരാമ: (മെല്ലെ ചിരിച്ചുകൊണ്ട്‌) അതു രാവണവധത്തിനുവേണ്ടി. 
അതിനുവേണ്ടിയാണ്‌ രാമന്‍ ലോകത്തില്‍ വാണതും കല്യാണം കഴിച്ചതും. 


മാസ്റ്റര്‍ സ്തംഭിച്ചു മരംപോലെ നിന്നുപോയി. 


ശ്രീരാമകൃഷ്ണദേവന്‍ ഇതും പറഞ്ഞ്‌ തന്‍െറ മുറിയിലേയ്ക്കു 
മടങ്ങാനായി പഞ്ചവടിയിലെത്തി. 


നിരാകാരസാധന ബഹുകഗഠിനം 


ശ്രീരാമകൃഷ്ണദേവന്‍ പഞ്ചവടിയില്‍ മാസ്റ്റരുമായി സംസാരിച്ചു 
കൊണ്ടിരുന്നു. നേരമേതാണ്ട്‌ പത്തുമണിയായി. 


മാസ്റ്റര്‍: ആവട്ടെ, നിരാകാരസാധനയൊന്നുമില്ലേ? 


ശ്രീരാമ: ഇല്ലാതെന്താ? ആ മാര്‍ഗ്ഗം ബഹുകറഠിനം.* പണ്ടുകാലത്തെ 
ഭൃഷികള്‍ നേടിയ തപസ്സിന്‍െറ ഫലമായി, ബ്രഹ്മം എന്തൊരു വസ്മുവാ 
ണെന്നറിഞ്ഞു, അനുഭവപ്പെടുത്തി. ജഷികള്‍ എന്തുമാത്രം പണിപ്പെട്ടു! 
തങ്ങളുടെ കുടിലുകളില്‍നിന്നും വെളുപ്പിന്‌ ഇറങ്ങിത്തിരിച്ചു; പകല്‍ 
മുഴുവന്‍ തപം ചെയ്തു; അന്തികഴിഞ്ഞ്‌ മടങ്ങിയെത്തി. വന്നശേഷം 
അല്പം ഫലമൂലങ്ങള്‍ കഴിച്ചു. 

ഈ സാധനയില്‍ മനസ്സിന്‍െറ അല്പമെങ്കിലും ബാക്കിയുണ്ടെങ്കില്‍ 
കാര്യം നടക്കില്ല. രൂപം, രസം, ഗന്ധം, ശബ്ദം, സ്പര്‍ശം ഈവക വിഷയ 
ങ്ങള്‍ മനസ്സില്‍ തെല്ലുപോലും ഉണ്ടായിരിക്കാന്‍ പാടില്ല. എന്നാല്‍ മനസ്സു 
ശുദ്ധമാകും. ആ ശുദ്ധമനസ്സുതന്നെ ശുദ്ധമായ ആത്മാവ്‌. മനസ്സില്‍ 
കാമനീകാഞ്ചനം തീരെ പാടില്ല. അപ്പോള്‍ വേറൊരനുഭവംകൂടിയുണ്ട്‌. 
“ഈശ്വരന്‍ മാത്രമാണ്‌ കര്‍ത്താവ്‌; ഞാന്‍ കര്‍ത്താവല്ല.” “എന്നെക്കൂടാതെ 
ഒരു കാര്യവും നടക്കുകയില്ല. സുഖത്തിലും ദുഃഖത്തിലും.” ഈവക 
വിചാരം പിന്നെ കാണുകയില്ല. 

ഒരു മഠത്തിലെ സന്ന്യാസിയെ ഒരു ദുഷ്ടന്‍ തല്ലി. സാധു ബോധംകെട്ടു. 
ബോധം വീണശേഷം “അങ്ങേയ്ക്കാരാണ്‌ പാല്‌ തരുന്നത്‌?” എന്നു 
ചോദിച്ചപ്പോള്‍, “എന്നെ തല്ലിയ ആള്‍തന്നെ പാലും തരുന്നു,” എന്നദ്ദേഹം 
പറഞ്ഞു. 

മാസ്റ്റര്‍: അതെ, ആ കഥയെനിയ്ക്കറിയാം: 


* ക്നേശോഴ്ധികതരസ്തേഷാമവ്യക്താസക്തചേതസാം 
അവുക്താ ഹി ഗതിര്‍ദുഃഖം ദേഹവദ്ഭിരവാപ്യതേ. (ഗീത 12.5) 

സ്ഥിതസമാധിയും ഉന്മനസമാധിയും 


ശ്രീരാമ: വെറുതെ അറിഞ്ഞതുകൊണ്ടായില്ല. ഉള്‍ക്കൊള്ളണം. വിഷയ 
ചിന്ത മനസ്സിനെ സമാധിമഗ്നമാകാന്‍ സമ്മതിക്കയില്ല. വിഷയബുദ്ധി 
നിശ്ശേഷം വെടിഞ്ഞാല്‍ സ്ഥിതസമാധിയുണ്ടാകും. എനിക്ക്‌ സ്ഥിതസമാധി 
യില്‍ ദേഹത്യാഗം ചെയ്യാന്‍ സാധിക്കും; പക്ഷേ, ഭക്തിയും ഭക്തസംഗവും 
കൈക്കൊണ്ട്‌ ഇരിക്കാന്‍ അല്പമൊരാശ, അതുമൂലം ദേഹത്തിന്‍െറമേലും 
മനസ്സല്ലമുണ്ട്‌. 

ഉന്മനസമാധിയെന്നും പറഞ്ഞ്‌ വേറൊരു തരമുണ്ട്‌ - ചിതറിക്കിടക്കുന്ന 
മനസ്സിനെ പെട്ടെന്ന്‌ ഒരുമിച്ചുകൂട്ടിക്കൊണ്ടുവരല്‍. നിനക്കിത്‌ മനസ്സിലായോ? 

മാസ്റ്റര്‍: ഉവ്വ്‌. 

ശ്രീരാമ: ചിന്നിച്ചിതറിയ മനസ്സിനെ പെട്ടെന്നു പിടിച്ച്‌ ഒന്നിച്ചുചേര്‍ 


ക്കല്‍. ഈ സമാധി അധികനേരം നില്ക്കില്ല. വിഷയചിന്ത വന്ന്‌ അതിനെ 
ഭംഗപ്പെടുത്തുന്നു. യോഗിയുടെ യോഗത്തിനു ഭംഗംവരുന്നു. 


അവിടെ കമാര്‍പുക്കുരില്‍ മതിലിനകത്തു മാളത്തില്‍ കീരി താമസിക്കു 
ന്നത്‌ കണ്ടിട്ടുണ്ട്‌. മാളത്തിനുള്ളില്‍ ബഹുസുഖമായി പാര്‍ക്കുന്നു. 
ചിലരതിന്‍െറ വാലില്‍ ഇഷ്ടിക കെട്ടി വിടുന്നു. അപ്പോള്‍ ഇഷ്ടികയുടെ 
ഭാരംകൊണ്ട്‌ മാളത്തില്‍നിന്നും പുറത്തു വീഴുന്നു. മാളത്തിനകത്തു 
കടന്നു സുഖമായിട്ട്‌ പാര്‍ക്കാന്‍ എത്ര തവണ ശ്രമിച്ചാലും ഇഷ്ടികയുടെ 
കനംകൊണ്ട്‌ താഴോട്ടു വഴുതിവീഴുന്നു. വിഷയചിന്തയും ഇതുപോലെ 
യാണ്‌ - യോഗിയെ യോഗ്രഭഷ്ടനാക്കുന്നു. 


ലാകികമനുഷ്യര്‍ക്കും വല്ലപ്പോഴുമൊക്കെ സമാധ്യവസ്ഥ അനുഭവി 
ക്കാന്‍ സാധിക്കും. സൂര്യോദയത്തില്‍ താമര വിടരുന്നു; പക്ഷേ സൂര്യന്‍ 
മഴക്കാറുകൊണ്ട്‌ മറഞ്ഞാല്‍ അതു വീണ്ടും കൂമ്പിപ്പോകുന്നു. വിഷയമാണ്‌ 
മഴക്കാറ്‌. 


മാസ്റ്റര്‍: സാധനചെയ്താല്‍ ജ്ഞാനവും ഭക്തിയും രണ്ടും ഉണ്ടാവില്ലേ? 


ശ്രീരാമ: ഭക്തിമാര്‍ഗ്ഗത്തില്‍ക്കൂടി രണ്ടും കിട്ടും. വേണ്ടിവന്നാല്‍ 
ഭഗവാന്‍തന്നെ ബ്രഹ്മജ്ഞാനമരുളും. വളരെ ഉയര്‍ന്ന സാധകനാണെ 
ങ്കില്‍, ഒരാള്‍ക്കുതന്നെ ഏകകാലത്തില്‍ രണ്ടും ഉണ്ടായെന്നു വരാം. 
ചൈതന്യദേവനെപ്പോലെയുള്ള ഈശ്വരകോടികള്‍ക്ക്‌ ഉണ്ടാവും. ജീവ 
കോടികളുടെ കഥ വേറെ. 


പ്രകാശം അഞ്ചു തരമുണ്ട്‌. വിളക്കിന്‍െറ വെളിച്ചം, പിന്നെ അഗ്നി 
യുടെ പ്രകാശം, ചന്ദ്രന്‍െറ പ്രകാശം, സൂര്യന്‍െറ പ്രകാശം, സൂര്യചന്ദ്രന്മാ 
രുടെ ഒന്നിച്ചുള്ള പ്രകാശം. ഭക്തി ചന്ദ്രൻ; ജ്ഞാനം സൂര്യനും. 
ചിലപ്പോഴൊക്കെ ആകാശത്തില്‍, സൂര്യന്‍ അസ്തമിച്ചു അസ്മമിച്ചില്ല എന്ന 
സന്ദര്‍ഭത്തില്‍ ചന്ദ്രോദയം കാണപ്പെടും. അവതാരപുരുഷന്മാരിലും മറ്റും 
ഭക്തിചന്ദ്രനും ജ്ഞാനസൂര്യനും ഒരുമിച്ചു കാണപ്പെടുന്നു. 


വേണമെന്നുവെച്ചാല്‍ എല്ലാവര്‍ക്കും ജ്ഞാനവും ഭക്തിയും രണ്ടും 

ഒരുമിച്ച്‌ സമ്പാദിക്കാന്‍ സാധിക്കുമോ? വ്യക്തിവ്യത്യാസമുണ്ട്‌. ചില മുള 
വളരെ പൊള്ളയായിരിക്കും. ചിലതിന്‍െറ തുള ചെറുതായിരിക്കും. 
ഈശ്വരസ്വരൂപം അറിയാന്‍ സകലര്‍ക്കും സാദ്ധ്യമാണോ? ഇടങ്ങഴി 
കൊള്ളുന്ന കുടത്തില്‍ രണ്ടിടങ്ങഴി പാല്‍ കൊള്ളുമോ? 


മാസ്റ്റര്‍: ഭഗവത്കൃപകൊണ്ട്‌ സാധിക്കില്ലേ? അദ്ദേഹം കൃപ ചെയ്താല്‍ 
ഒട്ടകത്തിന്‌ സൂചിക്കുഴിയില്‍ക്കൂടി കടക്കാന്‍ കഴിയുമല്ലോ? 


ശ്രീരാമ: പക്ഷേ, കൃപ ചുമ്മാതങ്ങു കിട്ടുമോ? പിച്ചക്കാരന്‍ പൈസ 
ചോദിച്ചാല്‍ കൊടുത്തെന്നു വരാം. എന്നാല്‍ വന്നപാടേ തീവണ്ടിക്കൂലി 
വേണമെന്നും പറഞ്ഞങ്ങു കൂടിയാലോ? 


മാസ്റ്റര്‍: മിണ്ടാതെ നിന്നു. ശ്രീരാമകൃഷ്ണനും നിശ്ശബ്ദം. അദ്ദേഹം 
പെട്ടന്നരുള്‍ ചെയ്തു: “അതെ, വാസ്മവം. ചില ചില വ്യക്തികള്‍ക്ക്‌ 
ഭഗവത്കൃപകൊണ്ട്‌ സാധിക്കും, രണ്ടും നേടാന്‍ പറ്റും.” 


ഗുരുദേവനെ നമസ്കരിച്ച്‌ മാസ്റ്റര്‍ വില്വമൂലത്തിലേയ്ക്കു പോയി. 
വില്വമൂലത്തില്‍നിന്ന്‌ രണ്ടു മണിക്കൂര്‍ കഴിഞ്ഞേ മടങ്ങിയുള്ളു. അമാന്തി 
ക്കുന്നതു കണ്ട്‌ ശ്രീരാമകൃഷ്ണന്‍ വില്വമുലത്തിലേയ്ക്ക്‌ പുറപ്പെട്ടു. മാസ്റ്റര്‍ 
ആസനവും ജലപാത്രവുമായി മടങ്ങിവരുംവഴി പഞ്ചവടിക്കു സമീപം 
ഗുരുദേവനെ കണ്ടുമുട്ടി. കണ്ടതും മാസ്റ്റര്‍ ഗുരുദേവനെ സാഷ്ടാംഗം 
നമസ്കരിച്ചു. 

ശ്രീരാമ: (മാസ്റ്റരോട്‌) ഞാന്‍ നിന്നെത്തേടി വരികയായിരുന്നു. 
നേരമിത്രയായി, മതിലുചാടി പാഞ്ഞുകളഞ്ഞോ, എന്നു സംശയിച്ചു. 
നേരത്തേ നിന്‍െറ കണ്ണു കണ്ടപ്പോള്‍ നീയും നാരായണശാസ്സ്റരിയെപ്പോലെ 
ഓടിക്കളയുമോ എന്നു പേടിച്ചു. എന്നിട്ടു പിന്നെ തന്നെത്താന്‍ പറഞ്ഞു: 
“ഇല്ല, അവന്‍ ഓടിപ്പോവില്ല. അവന്‍ വളരെ ആലോചിച്ചിട്ടേ എന്തെങ്കിലും 
ചെയ്കയുള്ളു.” 


അദ്ധ്യായം നാല്‌ 


ശ്രീരാമകൃഷ്ണന്‍ മാസ്റ്റര്‍ മുതലായവരുടെകുടെ 


രാത്രിയില്‍ വീണ്ടും ശ്രീരാമകൃഷ്ണന്‍ മാസ്റ്റരുമായി വര്‍ത്തമാനം 
പറഞ്ഞുകൊണ്ടിരുന്നു. രാഖാല്‍, ലാട്ടു, ഹരീശന്‍ തുടങ്ങിയവരുമുണ്ടാ 
യിരുന്നു. | 

ശ്രീരാമ: (മാസ്റ്റരോട്‌) ആട്ടെ, ചിലരൊക്കെ കൃഷ്ണലീലയ്ക്ക്‌ 
അദ്ധ്യാത്മവ്യാഖ്യാനം നല്‍കുന്നു; നിയെന്തു പറയുന്നു? 

മാസ്റ്റര്‍: പലരും പലവിധം. എന്നാലെന്ത്‌? ഭീഷ്മദേവരുടെ കഥ 
അവിടുന്നു പറഞ്ഞുതന്നിട്ടുണ്ടല്ലൊ. ദേഹത്യാഗസമയത്ത്‌ ശരശയ്യയില്‍ 
കിടക്കുമ്പോള്‍, എന്തുകൊണ്ടാണ്‌ കരയുന്നത്‌ എന്നു ചോദിച്ചു. ഭീഷ്ടര്‍ 
പറഞ്ഞു. “കഠിനവേദനകൊണ്ടല്ല. സാക്ഷാല്‍ നാരായണന്‍തന്നെ 
അര്‍ജ്ജുനനു സാരഥിയായിരുന്നിട്ടും, പാണ്ഡവന്മാര്‍ക്ക്‌ ഇത്രയേറെ 

വിപത്തുകള്‍; അപ്പോള്‍ ഭഗവാന്‍െറ ലീല യാതൊന്നും എനിക്കു 
മനസ്സിലാക്കാന്‍ കഴിഞ്ഞില്ലല്ലോ എന്നോര്‍ത്തു കരഞ്ഞു പോകുന്നതാണ്‌.” 


കൂടാതെ ഹനുമാന്‍െറ കഥയും അങ്ങു പറഞ്ഞുതന്നിട്ടുണ്ട്‌. ഹനുമാന്‍ 
പറയാറുണ്ട്‌: “എനിക്ക്‌ ആഴ്ച, നാള്‍, പക്കം, ഈവകയൊന്നും 
അറിഞ്ഞുകൂടാ. ഞാന്‍ രാമചിന്തമാത്രം ചെയ്യുന്നു.” 

അവിടുന്നിതു പറയാറുണ്ടല്ലോ: “രണ്ടു വസ്തുക്കള്‍ മാത്രമേ ഉള്ളു, 
വേറൊന്നുമില്ല. ബ്രഹ്മവും ശക്തിയും.” പിന്നെപ്പറയാറുണ്ട്‌: ബ്രഹ്മജ്ഞാന 
മുണ്ടായാല്‍ രണ്ടും ഒന്നെന്ന്‌ അറിവാകും; രണ്ടില്ലാത്ത ഒന്ന്‌.” - 

ശ്രീരാമ: അതു വാസ്മരവം. നിനക്കു കാര്യം നേട്ണം; ആയത്‌ മുള്ളു 
നിറഞ്ഞ കാട്ടുവഴിക്കുമാകാം, നല്ല വഴിയേ പോയിട്ടുമാകാം. 


നാനാ അഭിപ്രായങ്ങളുണ്ട്‌. നേരുതന്നെ, അഭിപ്രായഭേദംകൊണ്ട്‌ 
സന്ന്യാസിസദ്യ നടന്നില്ല എന്ന്‌ നഗ്നന്‍ പറയാറുണ്ട്‌. ഒരിടത്ത്‌ സദ്യയ്ക്ക്‌ 
ഏര്‍പ്പാടു ചെയ്തു. പല സമ്മ്രദായങ്ങളിലുംപെട്ട സന്ന്യാസിമാരെയും 
ക്ഷണിച്ചിരുന്നു. ഓരോ സമ്മ്രദായക്കാരും തങ്ങള്‍ക്കു വേണം ആദ്യം 
ഉണ്‌, മറ്റുള്ളവര്‍ക്കൊക്കെ പിന്നീട്‌, എന്ന്‌ അവകാശവാദം തുടങ്ങി. 
ഒരു തീര്‍പ്പിലുമെത്താനൊത്തില്ല. മടുത്തൊടുവില്‍ എല്ലാരും പ 
എന്നിട്ട്‌ ചോറെല്ലാം തേവിടിശ്ലികള്‍ക്കു കൊടുക്കേണ്ടിവന്നു. 

മാസ്റ്റര്‍: തോതാപുരി വലിയ ആള്‍. 


ശ്രീരാമ: ഹ്രസ പറയുന്നു, ഒരു മാതിരിയെന്ന്‌, സാധാരണക്കാരനെന്ന്‌. 
ഇല്ലപ്പാ, വായാടിയതുകൊണ്ടു കാര്യമില്ല. തന്‍െറ വാച്ചു മാത്രമാണ്‌ 
ശരിയെന്ന്‌ എല്ലാവരും പറയുന്നു. 

കണ്ടോ, നാരായണശാസ്ധ്രിക്ക്‌ വലിയ വൈരാഗ്യം ജനിച്ചു. അത്ര 
വലിയ പണ്ഡിതന്‍. ഭാര്യയേയും ഉപേക്ഷിച്ച്‌ ആരുമറിയാതെ കടന്നു 
കളഞ്ഞു. മനസ്സില്‍നിന്നും കാമിനീകാഞ്ചനത്തെ നിശ്ശേഷം തുരത്തിയാല്‍ 
യോഗം പ്രാപിക്കുന്നു. ചിലരിലൊക്കെ യോഗിലക്ഷണം കാണാന്‍ കഴിയും. 


നിന്നോട്‌ ഷട്ച്രകസംബന്ധമായി ചിലതു പറയാം. യോഗികള്‍ 
ഷട്ച്രകം ഭേദിച്ച്‌ ഭഗവത്കൃപയാ അദ്ദേഹത്തെ ദര്‍ശിക്കുന്നു. 
ഷട്ച്ക്രത്തെക്കുറിച്ച്‌ നീ കേട്ടിട്ടുണ്ടോ! 

മാസ്റ്റര്‍: വേദാന്തമതത്തിലെ സപ്പഭൂമി. 


ശ്രീരാമ: വേദാന്തത്തിലെയല്ല, യോഗമതത്തിലെ ഷട്ച്രകം. എന്തുമാതിരി 
യെന്നറിയാമോ? സൂക്ഷ്മദേഹത്തിലുള്ള പദ്മങ്ങളാണവ. യോഗികള്‍ക്കു 
കാണാനാവും, മെഴുകുമരത്തിന്‍െറ ഇലയും പഴവുംപോലെ. 

മാസ്റ്റര്‍: അതെ, യോഗികള്‍ക്കു കാണാന്‍ കഴിയും. ഒരുതരം കണ്ണാടിയെ 
ക്കുറിച്ച്‌ ഞാന്‍ പുസ്തകത്തില്‍ വായിച്ചു. അതിനുള്ളില്‍ക്കൂടി നോക്കിയാല്‍ 
തീരെ ചെറിയ സാധനങ്ങള്‍ വളരെ വലുതായി കാണപ്പെടും. അമ്മാതിരി, 
യോഗാഭ്യാസംകൊണ്ട്‌ ഈവക സൂക്ഷ്മ പദ്മങ്ങള്‍ കാണാനാവും. 


പഞ്ചവടിയിലെ മുറിയില്‍ താമസിക്കുവാന്‍ ശ്രീരാമകൃഷ്ണന്‍ 

നിര്‍ദ്ദേശിച്ചു. മാസ്റ്റര്‍ രാത്രി ആ മുറിയില്‍ പാര്‍ത്തു. പ്രഭാതത്തില്‍ മാസ്റ്റര്‍ 
മുറിയില്‍ തനിച്ചിരുന്നു കീര്‍ത്തനം പാടി: 

സാധനയില്ലാ ഭജനയില്ലാ: 

ബോധഹീനന്‍ ദീനന്‍ നീചനും ഞാന്‍; 

സ്വാമിന്‍, പരിശുദ്ധിയേകുകെന്നില്‍ 

ശ്രീമത്താം നിന്‍കരസ്പര്‍ശമൊന്നാല്‍. 


കാത്തിരിയ്ക്കുന്നു ഞാനെത്രനാള്‍ നിന്‍ - 
കാല്‍ത്തളിര്‍ കിട്ടുമെന്നാശയുമായ്‌. 
ഇല്ലാ, ലഭിച്ചതി,ല്ലെന്‍െറ കാല - 
മെല്ലാം കഴിയാറായെന്‍െറ നാഥാ! 
പെട്ടെന്ന്‌ ജനലില്‍ക്കൂടി പുറത്തേയ്ക്കു നോക്കിയപ്പോള്‍, കാണാം 
ശ്രീരാമകൃഷ്ണനുണ്ടവിടെ നില്ക്കുന്നു. “ബോധഹീനന്‍ ദീനന്‍ നീചനും 
ഞാന്‍” എന്ന ഭാഗം കേട്ട്‌ അദ്ദേഹത്തിന്‍െറ മിഴികളില്‍ നീര്‍വഴിഞ്ഞു. 


വേറൊരു പാട്ടുംകൂടി പാടി: 


കാവിയുടുത്തു ഞാന്‍ ശംഖിനാല്‍ നിര്‍മ്മിച്ച 
കാതിലയിട്ടൊരു യോഗിനിയായ്‌, 
നിര്‍ദ്ദയയനെന്‍ ശ്യാമസുന്ദരന്‍ വാഴുന്നോ - 
രദ്ദിക്കിലേയ്ക്കു താന്‍ പോയിടട്ടേ. 


അദ്ധ്യായം അഞ്ച്‌ 


1888 ഡിസംബര്‍ 21, വെള്ളിയാഴ്ച 


ശ്രീരാമകൃഷ്ണന്‍ വില്വമുലത്തില്‍വെച്ചു തനിച്ച്‌ മാസ്റ്റരോട്‌ പല 
കാര്യങ്ങളും പറഞ്ഞു, സാധനയെ സംബന്ധിച്ച പലേ രഹസ്യ കഥകള്‍ 
- കാമിനീകാഞ്ചനത്യാഗത്തിന്‍െറ കഥകള്‍ - പിന്നെ മനംതന്നെ 
ചിലപ്പോഴൊക്കെ ഗുരുവായിത്തീരും എന്നൊക്കെയുള്ള കാര്യങ്ങളും 
പറഞ്ഞു. 


ആഹാരത്തിനുശേഷം ഗുരുദേവന്‍ മനോഹരമായ ഒരു മഞ്ഞപ്പട്ടു 
മുടുത്ത്‌ പഞ്ചവടിയില്‍ പോയി. അവിടെ രണ്ടുമൂന്നു വൈഷ്ണവ 
സന്ന്യാസികള്‍ വന്നുചേര്‍ന്നിട്ടുണ്ട്‌. ഒരു ഗോസായിയും. “നിന്‍െറ 
ലങ്കോട്ടിയുടെ ആകൃതിയെന്താ പറയൂ, കേള്‍ക്കട്ടെ” എന്നദ്ദേഹം 
വൈഷ്ണവനോടു പറഞ്ഞു. 

ഉച്ചതിരിഞ്ഞ്‌ നാനാക്പന്ഥിയില്‍പ്പെട്ട ഒരു സന്ന്യാസി വന്നു. ഹരീശനും 
രാഖാലും ഉണ്ട്‌. നിരാകാരവാദിയാണ്‌ വന്ന സന്ന്യാസി. സാകാരത്തെയും 
ധ്യാനിക്കാന്‍ ഗുരുദേവന്‍ അദ്ദേഹത്തെ ഉപദേശിച്ചു. 

ശ്രീരാമകൃഷ്ണന്‍ അദ്ദേഹത്തോടു പറഞ്ഞു: “താണു മുങ്ങുക. മേലേ 
മേലേ പൊങ്ങിക്കിടക്കുന്നതുകൊണ്ടൊന്നും രത്നം കിട്ടുകയില്ല. ഈശ്വരന്‍ 

നിരാകാരനാണ്‌, എന്നത്‌ നേരുതന്നെ. പക്ഷേ, അതേ സമയം 
സാകരനുമാണ്‌. സാകാരത്തെ ധ്യാനിച്ചാല്‍ എളുപ്പത്തില്‍ ഭക്തിയുണ്ടാ 
കും; എന്നിട്ടു പിന്നെ നിരാകാരധ്യാനം. വായിച്ചു കഴിഞ്ഞശേഷം എഴുത്ത്‌ 
വലിച്ചെറിയുംപോലെയാണത്‌; അതിനു ശേഷം എഴുത്തനുസരിച്ചു വേണ്ട 
കാര്യം നടത്തുന്നു. 


അദ്ധ്യായം ആറ്‌ 
1883 ഡിസംബര്‍ 22, ശനിയാഴ്ച 


ബലരാമന്‍െറ അച്ഛന്‍ മുതലായവരുടെ കൂടെ 


നേരമിപ്പോള്‍ ഒമ്പതു മണിയായിരിക്കും. ബലരാമന്‍െറ അച്ഛന്‍ 
വന്നിരിക്കുന്നു. രാഖാല്‍, ഹരീശന്‍, മാസ്റ്റര്‍, ലാട്ടു ഇവരിവിടെ താമസ 
മാണ്‌. ശ്യാമപുക്കൂരിലെ ദേവ്വേദ്രഘോഷന്‍ വന്നിട്ടുണ്ട്‌. ശ്രീരാമകൃഷ്ണന്‍ 
തെക്കുകിഴക്കേ വരാന്തയില്‍ ഭക്തന്മാരുടെ കൂടെ ഇരിക്കുന്നു. 


ഒരു ഭക്തന്‍ ചോദിച്ചു: എങ്ങനെ ഭക്തിയുണ്ടാകും? 


ശ്രീരാമ: (ബലരാമന്‍െറ അച്ഛന്‍ മുതലായ ഭക്തന്മാരോട്‌) മുന്നോട്ടു 
പോവുക. ഏഴ്‌ പടിക്കപ്പുറം അരചന്‍ വാഴുന്നു. പടിയെല്ലാം കടന്നാല്‍ 
അരചനെ കാണാനാകും. 


ചാനക്‌ എന്ന സ്ഥലത്ത്‌ അന്നപൂര്‍ണ്ണയുടെ പ്രതിഷ്ഠ നടക്കുമ്പോള്‍ 
(1874-75) ഞാന്‍ ദ്വാരികബാബുവിനോടു പറഞ്ഞു: “വലിയ പൊയ്കയുടെ 
അടിയിലാഴത്തില്‍ വന്‍മത്സ്യങ്ങള്‍ പാര്‍ക്കുന്നു. ഇരയിടുക. ഇരയുടെ 
മണമേറ്റ്‌ ഈ വന്‍മീനുകള്‍ വരും. ഇടയ്ക്കിടെ വെള്ളം വെട്ടിയ്ക്കും. 
പ്രേമവും ഭക്തിയുമാണ്‌ ഇര.” 


ശ്രീരാമകൃഷ്ണനും അവതാരതത്ത്വവും 


ശ്രീരാമ: ഈശ്വരന്‍ നരലീലയാടുന്നു. ശ്രീകൃഷ്ണന്‍, ശ്രീരാമന്‍, 
ചൈതന്യദേവന്‍ എന്നിങ്ങനെ ഭഗവാന്‍ മനുഷ്യാവതാരമെടുക്കുന്നു. 
ഞാനൊരിക്കല്‍ കേശവസേനനോടു പറയുകയുണ്ടായി: “മനുഷ്യന്‍െറ 
ഉള്ളില്‍ ഈശ്വരന്‍ കൂടുതല്‍ പ്രകാശിക്കുന്നു. വയലിലെ വരമ്പിനുള്ളില്‍ 
ചെറുചെറു പൊത്തുകള്‍ കാണും. മഴക്കാലത്ത്‌ അവയ്ക്കുള്ളില്‍ മീനും 
ഞണ്ടും കയറിക്കൂടും. മീനിനെയും ഞണ്ടിനെയും കാണണമെന്നുണ്ടെങ്കില്‍ 
ഈ പൊത്തിനകത്തു തേടണം. ഈശ്വരനെ അന്വേഷിക്കണമെന്നുണ്ടെങ്കില്‍ 
അവതാരങ്ങള്‍ക്കുള്ളില്‍ അന്വേഷിക്കണം.” 
ഈ മൂന്നര മുഴം മനുഷ്യന്നുള്ളില്‍ ജഗന്മാതാവ്‌ പ്രകാശിക്കുന്നു. 
ഒരു പാട്ടുണ്ട്‌: 
ശ്യാമളേ, ദേവി, നീ നിര്‍മ്മിച്ച യന്ത്രം 
ഹാ! മഹാവിസ്മയപാത്രമവര്‍ണ്ണ്യം, 
മൂന്നുമരയും മുഴമതിന്‍ നീളം; 

നിന്നുടെ കേളികളെന്തെന്തതിങ്കല്‍! 
യ്ര്ത്രത്തിനുള്ളില്‍ നീ വാഴുന്നു; നീ താന്‍ 
യന്ത്രം കറക്കുന്നു വിശ്വൈകമാതേ, 

താന്‍ കറങ്ങുന്നെന്നു ചൊല്ലുന്നു യന്ത്രം; 
താന്‍ കാണുന്നീല കറക്കുന്ന നിന്നെ! 


പക്ഷേ, ഈശ്വരനെ അറിയണമെന്നുണ്ടെങ്കില്‍, അവതാരപുരുഷനെ 
തിരിച്ചറിയാന്‍ സാധിക്കണമെങ്കില്‍, സാധന വേണം. തടാകത്തില്‍ 
പെരിയപെരിയ മീനുണ്ട്‌; കാണണമെങ്കില്‍ ഇര എറിയണം. പാലില്‍ 
വെണ്ണയുണ്ട്‌; കിട്ടണമെങ്കില്‍ കടയണം. കടുകിനകത്ത്‌ എണ്ണയുണ്ട്‌, 
എണ്ണയെടുക്കാന്‍ ആട്ടണം. മയിലാഞ്ചികൊണ്ട്‌ കൈയ്ചുമക്കും; പക്ഷേ 
അതിന്‌ മയിലാഞ്ചി ഞെരടണം. 


നിരാകാരസാധനയും ശ്രീരാമകൃഷ്ണനും 


ഒരു ഭക്തന്‍: (ശ്രീരാമകൃഷ്ണനോട്‌) ആവട്ടെ, ഈശ്വരന്‍ സാകാരനോ 
നിരാകാരനോ? 


ശ്രീരാമ: നില്ക്കു നില്ക്കു. ആദ്യം കല്ക്കത്തയ്ക്കു പോവുക, 
അപ്പോളറിയാം മൈതാനമെവിടെ, ഏഷ്യാറ്റിക്‌ സൊസൈറ്റിയെവിടെ, 
ബംഗാള്‍ബാങ്കെവിടെ, എന്നൊക്കെ. ഖാര്‍ദഹയിലെ ബ്രാഹ്മണാഗ്രഹാ 
രത്തില്‍ പോകണമെന്നുണ്ടെങ്കില്‍ ആദ്യംതന്നെ ഖാര്‍ദഹയ്ക്കു പോകണം. 


നിരാകാരസാധന എന്തുകൊണ്ടാവില്ല? പക്ഷേ ബഹുകറഠിനം. കാമിനീ 
കാഞ്ചനം കൈവെടിയാതെ അതു സാധ്യമല്ല. അകത്തും പുറത്തും ത്യാഗം 
വേണം. വിഷയബുദ്ധിയുടെ ലേശമെങ്കിലും ഉണ്ടായിരുന്നാല്‍ ഒക്കുകില്ല. 


സാകാരസാധന എളുപ്പം, എന്നുവെച്ച്‌ അത്ര എളുപ്പമൊന്നുമല്ല. 
നിരാകാരസാധനയെക്കുറിച്ച്‌, ജ്ഞാനയോഗസാധനയെക്കുറിച്ച്‌, ഭക്തനോട്‌ 
സംസാരിക്കരുത്‌. ഏറെ പണിപ്പെട്ടിട്ടായിരിക്കും അല്പം ഭക്തി ഉണ്ടായിരി 
ക്കുന്നത്‌. സര്‍വ്വം സ്വപ്പസമാനം എന്നു പറഞ്ഞാല്‍ ഭക്തിക്ക്‌ കേടുപറ്റും. 


കബീര്‍ദാസന്‍ നിരാകാരവാദിയായിരുന്നു. അദ്ദേഹം ശിവന്‍, കാളി, 
കൃഷ്ണന്‍ ഇവരെയൊന്നും മാനിച്ചിരുന്നില്ല. കാളി അരിയും വാഴയ്ക്കയും 
തിന്നുന്നെന്നും കൃഷ്ണന്‍ ഗോപപെണ്‍കളുടെ കൈക്കൊട്ടിനൊപ്പിച്ച്‌ 
കുരങ്ങാട്ടം കളിച്ചിരുന്നെന്നും കബീര്‍ പറയാറുണ്ട്‌. (എല്ലാവരും 
ചിരിക്കുന്നു.) 

നിരാകാരസാധന അനുഷ്ഠിക്കുന്നയാള്‍ ആദ്യം ദശഭുജമൂര്‍ത്തിയെ 
കണ്ടെന്നുവരാം; പിന്നെ ചതുര്‍ഭുജം, അതു കഴിഞ്ഞ്‌ ദ്വിഭുജഗോപാ 
ലനെ. ഒടുവില്‍ അഖണണ്‍്ഡജ്യോതിസ്സു ദര്‍ശിച്ച്‌ അതില്‍ ലയിക്കുന്നു. 


ദത്താത്രേയനും ജഡഭരതനും ബ്രഹ്മദര്‍ശനത്തിനുശേഷം മടങ്ങിപ്പോ 
ന്നില്ല; അങ്ങനെയുമുണ്ട്‌. ചിലരുടെ പക്ഷത്തില്‍ ശുകദേവന്‍ ആ ബ്രഹ്മ 
സമുദ്രത്തിന്‍െറ ഒരു തുള്ളി ആസ്വദിച്ചതേയുള്ളു. കടലിന്‍െറ അലയും 
തിരയും കണ്ടു, കേട്ടു: പക്ഷെ കടലില്‍ മുങ്ങിയില്ല. 

കേദാരത്തിനപ്പുറം പോയാല്‍ ശരീരം നിലനില്ക്കയില്ല എന്നൊരു. 
ബ്രഹ്മചാരി എന്നോടൊരിക്കല്‍ പറഞ്ഞു. അതുപോലെ, ബ്രഹ്മജ്ഞാന 
ത്തിനുശേഷം ശരീരം ബാക്കി നില്ക്കില്ല. ഇരുപത്തൊന്നു നാള്‍ക്കുള്ളില്‍ 
മരണം വരും.* 


ഒരു മതിലിന്‍െറ മറുപുറത്ത്‌ കരകാണാത്ത ഒരു മൈതാനം. നാലു 
ചങ്ങാതിമാര്‍, മതിലിന്‍െറ മറുവശത്തെന്താണുള്ളതെന്ന്‌ കണ്ടുപിടിക്കാന്‍ 
ശ്രമിച്ചു. അവരോരോരുത്തരായി മതിലിനു മുകളില്‍ കയറി, ആ മൈതാനം 
കണ്ട്‌, ഹാഹായെന്ന്‌ ചിരിച്ചുംകൊണ്ട്‌ മറുപുറത്തേയ്ക്കു ചാടി. മൂന്നുപേര്‍ 
ഒരു വിശേഷവും പറഞ്ഞില്ല. ഒരാള്‍ മാത്രം വിശേഷം അറിയിച്ചു. 
'ബ്രഹ്മജ്ഞാനത്തിനുശേഷവും ലോകശിക്ഷണത്തിനുവേണ്ടി ശരീരം 
വെച്ചുകൊണ്ടിരിക്കുന്നവര്‍ ഈ നാലാമനെപ്പോലെയാണ്‌. അവതാര 
പുരുഷന്മാരും മറ്റും ഈ കൂട്ടത്തില്‍ പെടുന്നു. 

പാര്‍വ്വതി ഹിമവാന്‍െറ പുത്രിയായി പിറന്നു; തന്‍െറ നാനാരൂപങ്ങള്‍ 
അച്ഛനു കാണിച്ചുകൊടുത്തു. ഹിമവാന്‍ പറഞ്ഞു: “വത്സേ, ഈവക 
രൂപങ്ങളൊക്കെ ഞാന്‍ കണ്ടു കഴിഞ്ഞു. എന്നാല്‍, നിനക്കൊരു ബ്രഹ്മ 
സ്വരൂപമുണ്ടല്ലൊ, അതൊന്നു കാണിച്ചുതരൂ.” അതിന്‌ ഉത്തരമായി പാര്‍വ്വതി 
പറഞ്ഞു: “അച്ഛാ, അവിടേയ്ക്കു ബ്രഹ്മജ്ഞാനം വേണമെന്നുണ്ടെങ്കില്‍, 
സംസാരം വെടിഞ്ഞ്‌ സജ്ജനസംഗം ചെയ്യണം.” അതുകൊണ്ടൊന്നും 
ഹിമവാന്‍ വിട്ടില്ല. പാര്‍വ്വതി അപ്പോള്‍ ഒരു പ്രാവശ്യം തന്‍െറ ബ്രഹ്മ 


സ്വരൂപം കാണിച്ചുകൊടുത്തു. അതു കണ്ടതും ഗിരിരാജന്‍ ബോധംകെട്ടു 
വീണു. 


ശ്രീരാമകൃഷ്ണനും ഭക്തിയോഗവും 


ശ്രീരാമ: ഞാനിപ്പറഞ്ഞതൊക്കെ യുക്തിവിചാരത്തിന്‍െറ കാര്യങ്ങളാണ്‌, 
ബ്രഹ്മം സത്യം, ജഗത്ത്‌ മിഥ്യ, ഇതാണ്‌ യുക്തിവിചാരം. സര്‍വ്വം സ്വപ്തവത്‌. 
വളരെ വിഷമം പിടിച്ച വഴി. ഈ വഴിക്കു പോകുന്നയാള്‍ക്ക്‌ ഭഗവല്ലീലയും 
സ്വപ്നംപോലെ മിഥ്യയാണ്‌. മാത്രമല്ല, “അഹം” ബോധംകൂടി പറപറക്കുന്നു. 
ഈ മാര്‍ഗ്ഗം സ്വീകരിക്കുന്നവര്‍ അവതാരത്തെയും അംഗീകരിക്കുന്നില്ല. 
ബഹുകഠിനം. ഈവക യുക്തിവിചാരം ഭക്തന്മാര്‍ അധികം കേള്‍ക്കാന്‍ 
പാടില്ല. 


അതുകൊണ്ടാണ്‌, ഈശ്വരന്‍ അവതാരമെടുത്ത്‌ ഭക്തി ഉപദേശി 
ക്കുന്നത്‌ - ശരണാഗതിയടയാന്‍ അരുളുന്നത്‌. ഭക്തിയില്‍ക്കൂടി ഭഗവത്‌ 


* സാധാരണസാധകന്‍െറ ശരീരം ബ്രഹ്മജ്ഞാനത്തിനുശേഷം ഇരുപത്തൊന്നു 
ദിവസത്തിലധികം നിലനില്ക്കില്ല. എന്നാല്‍ ലോകശിക്ഷണാര്‍ത്ഥം ശരീരമെടുത്ത 
അവതാരപുരുഷന്മാരുടെ നിലയിതല്ല. 

1 യഥാ ച വര്‍ത്തമാനാ ബ്രഹ്മവിദഃ പ്രാരബ്ധഭോഗക്ഷയേ കൈവല്യമനു 
ഭവന്തി, ഏവം അപാന്തരതമഃപ്രഭ്ൃതയോപി ഈശ്വരാഃ പരമേശ്വരേണ തേഷു തേഷു 
അധികാരേഷു നിയുക്താഃ സന്തഃ സതൃപി സമൃഗ്ദര്‍ശനേ കൈവല്ൃഹേതാ- 
വക്ഷീണകര്‍മ്മാണോ യാവദധികാരമവതിഷ്ഠന്തേ, തദവസാനേ ചാപവ്യജ്യന്തേ 
(ബ്ര.സൂ.ഭാ. !!!, iii, 32) 

കൃപയാ സര്‍വ്വവും ഉണ്ടാകും. ജ്ഞാനവും വിജ്ഞാനവുമെല്ലാം 
ഉണ്ടാകും. “ഭഗവാന്‍ ലീലയാടുന്നു. അദ്ദേഹം ഭക്തവശവര്‍ത്തിയാകുന്നു.” 
“ഭക്തന്‍െറ പ്രേമപാശത്താല്‍ ബദ്ധയാകുന്നു ശ്യാമ.” 


ചിലപ്പോള്‍ ഈശ്വരന്‍ കാന്തം, ഭക്തന്‍ സൂചി; പിന്നെച്ചിലപ്പോള്‍ 
ഭക്തന്‍ കാന്തം, ഈശ്വരന്‍ സൂചിയും. ഭക്തന്‍ ഭഗവാനെ ആകര്‍ഷിക്കുന്നു. 
അദ്ദേഹം ഭക്തവത്സലന്‍, ഭക്തപരാധീനന്‍. 


യശോദ മുതലായ ഗോപ്രസ്മീകള്‍ പൂര്‍വ്വജന്മത്തില്‍ നിരാകാര 
വാദികളായിരുന്നു എന്നൊരു പക്ഷമുണ്ട്‌. അവര്‍ക്ക്‌ അതില്‍നിന്ന്‌ തൃപ്തി 
കിട്ടിയില്ല. അതിനാലാണ്‌ വൃന്ദാവനലീലയില്‍ ശ്രീകൃഷ്ണനൊത്ത്‌ ഇത്ര 
ആനന്ദം അനുഭവിച്ചത്‌. ഒരുനാള്‍ കണ്ണന്‍ പറഞ്ഞു: “നിങ്ങള്‍ക്ക്‌ 
നിത്യധാമം കാണിച്ചുതരാം, വരിന്‍, യമുനയില്‍ കുളിക്കാന്‍ പോകാം” 
അവര്‍ യമുനയിലിറങ്ങി മുങ്ങിയതും, ഗോലോകം കണ്ടു. അനന്തരം 
അഖണ്ഡജ്യോതിദ്ുര്‍ശനമുണ്ടായി. യശോദയപ്പോള്‍ പറഞ്ഞു: “കണ്ണാ, 
ഇനി ഈവകയൊന്നും ഞങ്ങള്‍ക്കു വേണ്ടതില്ല, ഞങ്ങളിനി നിന്‍െറ 
നരരൂപം കണ്ടുകൊള്ളാം. നിന്നെ എളിയിലെടുക്കണം, മാമൂട്ടണം.” 

അങ്ങനെ അവതാരത്തില്‍ ഈശ്വരന്‍ അധികമായി പ്രകാശിക്കുന്നു. 
അവതാരപുരുഷന്‍െറ ശരീരം നിലനില്ക്കും കാലത്തോളം അദ്ദേഹത്തിന്‍െറ 
പൂജയും സേവയും ചെയ്യേണ്ടതാണ്‌. “പൊഴുതു പുലരുമ്പോളവന്‍ 
വീട്ടിലെ ഉള്ളറയ്ക്കുള്ളില്‍ മറയുന്നു.” ക 

എല്ലാവര്‍ക്കുമൊന്നും അവതാരത്തെ തിരിച്ചറിയാനാവില്ല. ദേഹമെടു 
ത്താല്‍ രോഗശോകങ്ങള്‍, ക്ഷുത്പിപാസകള്‍, എല്ലാം ഉണ്ട്‌: അവരും 
നമ്മെപ്പോലെതന്നെയെന്നു തോന്നിപ്പോകും. രാമന്‍ സീതയ്ക്കുവേണ്ടി 
കരഞ്ഞു. “പഞ്ചഭൂതജാലത്തിലകപ്പെട്ട്‌ ബ്രഹ്മവും കേഴുന്നു.” 

പുരാണപ്രകാരം, ഭഗവാന്‍ വരാഹാവതാരമെടുത്തപ്പോള്‍, ഹിരണ്യാ 
ക്ഷനെ കൊന്നശേഷം കുട്ടികളും കുഞ്ഞുങ്ങളുമായി പാര്‍ത്തു: അവര്‍ക്ക്‌ 
മുലയും കൊടുത്തിരുന്നു. (എല്ലാവരും ചിരിക്കുന്നു.) സ്വധാമത്തിലേയ്ക്കു 
പോകുന്ന കാര്യമേ മറന്നു. എന്നിട്ടൊടുവില്‍ ശിവന്‍ വന്ന്‌ ത്രിശൂലം 


കൊണ്ട്‌ ശരീരം കുത്തിക്കീറിയപ്പോള്‍, ഭഗവാനും ഉച്ചത്തില്‍ പുക 
സ്വധാമത്തിലേയ്ക്കെഴുന്നള്ളി. 


അദ്ധ്യായം ഏഴ്‌ 
1883 ഡിസംബര്‍ 22, ശനിയാഴ്ച 


ശ്രീരാമകൃഷ്ണന്‍ രാഖാല്‍, ലാട്ടു മുതല്‍ പേരുടെ കൂടെ 


ഉച്ചതിരിഞ്ഞ്‌ ഭവനാഥന്‍ വന്നുചേര്‍ന്നു. രാഖാല്‍, മാസ്റ്റര്‍, ഹരീശന്‍ 
മുതലായവര്‍ മുറിയിലുണ്ടായിരുന്നു. 


ശ്രീരാമ: (ഭവനാഥനോട്‌) അവതാരപുരുഷനോട്‌ സ്നേഹമുണ്ടായാൽ 

ശ്രീരാമകൃഷ്ണവചനാമൃതം 


ഒക്കെയായി. ആഹാ, ഗോപികള്‍ക്കെന്തൊരു പ്രേമം! 
ഇതും പറഞ്ഞ്‌ ഗോപികളുടെ ഭാവമാണ്ട്‌ പാടാന്‍ തുടങ്ങി: 


ശ്യാമ, സുഭഗനാം നീയൊരുവന്‍ താന്‍ 
മാമകപ്രാണനും പ്രാണനാകുന്നു. 
വീട്ടിലേയ്ക്കു മടങ്ങുന്നില്ല ഞാന്‍ 
വീട്ടിലേയ്ക്കില്ലാ നിശ്ചയം; 

അങ്ങു കണ്ണന്‍െറ നാമം പാടുവാ - 

നെങ്ങും ദുര്‍ഘടമെന്‍സഖി. 
വൃന്ദാവനത്തിലേയ്ക്കെന്‍ പ്രിയതോഴ, നീ 
മന്ദമന്ദം ഹാ! നടന്നകന്നീടവേ, 

നിന്നിരുന്നു പടിവാതില്ക്കലന്നു ഞാന്‍ 
നിന്നിലര്‍പ്പിച്ച മിഴിയും കരളുമായ്‌. 
മോഹിക്കയാണു ഞാന്‍ ഗോപവേഷത്തില്‍ വ - 
ന്നാഹന്ത! നിന്നെയൊന്നെന്‍ തലയ്ക്കേറ്റുവാന്‍. 


ശ്രീരാമ: രാസ്ക്രീഡാമദ്ധ്യേ ശ്രീകൃഷ്ണന്‍ അന്തര്‍ധാനം ചെയ്ത 
പ്പോള്‍ ഗോപികള്‍ എമ്പാടും ഉന്മത്തകളായിത്തീര്‍ന്നു. ഒരു മരത്തെ 
കണ്ട്‌ അവര്‍ പറഞ്ഞു: “നീയൊരു തപസ്വിയാണെന്നു ഞങ്ങള്‍ക്കു 
മനസ്സിലായി. നീ നിശ്ചയമായും ശ്രീകൃഷ്ണനെ കണ്ടിട്ടുണ്ട്‌. അല്ലെങ്കില്‍, 
നീയെന്തുകൊണ്ടിങ്ങനെ നിശ്ചലനായി, സമാധിസ്ഥനായി നിലകൊളളുന്നു?” 
പുല്ലണിഞ്ഞ പൃഥ്വിയെക്കണ്ട്‌ അവര്‍ ചോദിച്ചു: “അയി പൃഥിവി, നീയവനെ 
കണ്ടുവെന്നതു തിട്ടം. അല്ലായ്കില്‍ നീ പുളകമണിയാന്‍ എന്തു കാരണം? 
തീര്‍ച്ചയായും നീയവനുടെ സ്പര്‍ശസുഖം അനുഭവിച്ചിരിക്കണം.” 
മാധവീലതയെക്കണ്ട്‌ അവരപേക്ഷിച്ചു: “ഓ മാധവി, ഞങ്ങളുടെ മാധവനെ 
തന്നാലും.” ഗോപികളെ പ്രേമോന്മാദം ബാധിച്ചിരുന്നു. 


അക്രൂരന്‍ വന്ന്‌ ശ്രീകൃഷ്ണനെയും ബലരാമനെയും മഥുരയ്ക്കു 
കൊണ്ടുപോവാനായി തേരിലേറ്റിയപ്പോള്‍, ഗോപികള്‍ രഥച്ര്രത്തില്‍ 
പിടികൂടി; രഥം നീങ്ങാനനുവദിച്ചില്ല. 


ഇതും പറഞ്ഞു ശ്രീരാമകൃഷ്ണദേവന്‍ വീണ്ടും പാടി: 


തേരുരുള്‍ വന്നു പിടിക്കരുതാരും; 
തേരുരുളുന്നതു ച്രകങ്ങള്‍കൊണ്ടോ! 
ച്രകമിതും തിരിക്കുന്നിതു ലോക - 

ച്രകം തിരിച്ചീടുമച്രകപാണി. ന 


ശ്രീരാമകൃഷ്ണനരുളി: “തേരുരുളുന്നതു ച്ക്രത്താലോ?” ഇത്തരം 
കഥകള്‍ എനിക്കു വളരെ ഇഷ്ടമാണ്‌. “ആരുടെ ച്രകങ്ങള്‍കൊണ്ടോ 
ബ്രഹ്മാണ്ഡവും കറങ്ങുന്നു!” “രഥിയുടെ ആജ്ഞപ്രകാരം സാരഥി 
തെളിക്കുന്നു.” 

മാസ്റ്റരുടെ ഗുരുകുലവാസം 
അദ്ധ്യായം എട്ട്‌ 
1883 ഡിസംബര്‍ 23, ഞായറാഴ്ച 


ഗുരുരൂപിയായ ശ്രീരാമകൃഷ്ണദേവന്‍ 
(സമാധിയില്‍ - ഈശ്വരദര്‍ശനവും ഗുരുദേവന്‍െറ പരമഹംസാ 
വസ്ഥയും.) 
ശ്രീരാമകൃഷ്ണദേവന്‍ തന്‍െറ മുറിയുടെ തെക്കുകിഴക്കേ വരാന്തയില്‍ 
രാഖാല്‍, ലാട്ടു, മാസ്റ്റര്‍, ഹരീശന്‍ മുതലായ ഭക്തന്മാരുടെ കൂടെ 
ഇരിക്കുന്നു. നേരം ഒമ്പതു മണി. അഗ്രഹായണത്തിലെ കൃഷ്ണനവമി. 
മാസ്റ്റര്‍ ഗുരുദേവന്‍െറ കൂടെ താമസിക്കാന്‍ തുടങ്ങിയിട്ട്‌ ഇന്നു പത്താം 
ദിവസം. 
ശ്രീ മനോമോഹനന്‍ കോന്നഗരത്തില്‍നിന്നും രാവിലെ വന്നുചേര്‍ 
ന്നിരിക്കുന്നു. ഗുരുദേവനെ ദര്‍ശിക്കയും അല്പനേരം വിശ്രമിക്കയും 
ചെയ്തിട്ട്‌ വീണ്ടും കല്ക്കത്തയ്ക്കു മടങ്ങും. ഹസ്രയും ഗുരുദേവസമീപം 
ഇരിക്കുന്നുണ്ട്‌. 
ഒരു വൈഷ്ണവന്‍ ഗുരുദേവനെ നീലകണ്ഠന്‍െറ പാട്ടു പാടി 
കേള്‍പ്പിച്ചു. വൈഷ്ണവന്‍ പാടി: 
പൊന്നൊളിയുടലെഴും ഗൌരാംഗന്‍ നടരാജന്‍ 
തന്നുടെ ചിഹ്‌നമെല്ലാം മറച്ചു നദിയായില്‍ 
സ്വരൂപം പലതാക്കിദ്ദിവ്യാവതാരം ചെയ്തു 
ഘോരമാം കലിയുടെ കൂരിരുട്ടകറ്റുവാന്‍, 
ഉന്നതോജ്ജ്വലരസമാത്മീയം പരത്തുവാന്‍, 
മൂന്നാശ മൂന്നുവസ്തു നുകരാന്‍ നല്കീടാനും. 


പിന്നത്തെ പാട്ട്‌ മാനസപൂജയെക്കുറിച്ചായിരുന്നു. 
ശ്രീരാമ: (ഹ്രസയോട്‌) ഈ പാട്ട്‌ (മാനസപൂജ) എന്തോ ഒരുമാതിരി 
പോലെ തോന്നുന്നു. 
ഹ്രസ: ഇതു സാധകന്‍െറയല്ല. ജ്ഞാനദീപം, ജ്ഞാനപ്രതിമ. 
(പഞ്ചവടിയില്‍ തോതാപുരിയുടെ കരച്ചില്‍ - പദ്മലോചനന്‍െറ 
കരച്ചില്‍.) 
ശ്രീരാമ: എനിക്കെന്തെല്ലാമോ തോന്നി. പഴയ കാലത്തെ പാട്ടുകള്‍ 
ശരിയായുള്ളവ. പഞ്ചവടിയില്‍വെച്ചു ഞാനൊരിക്കല്‍ നഗ്നനെ പാട്ടുപാടി 
കേള്‍പ്പിച്ചു: ഃ 
കാപ്പുകെട്ടിയാലും നീ മനുഷ്യ, വന്നു പട - . 
ക്കോപ്പണിഞ്ഞിതാ, കാലന്‍ നിന്നുടെ ഗൃഹത്തിങ്കല്‍. 
വേറൊന്നും പാടി: 
അമ്മേ, മറ്റാരും ചെയ്ത തെറ്റല്ലാ, 
ചെമ്മേ ഞാന്‍ ചെയ്ത പാപമിതെല്ലാം, 

ശ്രീരാമകൃഷ്ണവചനാമൃതം 


സ്വന്തം കൈകൊണ്ടു തീര്‍ത്ത കിണറ്റില്‍ 
ഹന്ത! ഞാന്‍ വീണു മുങ്ങിച്ചാകുന്നു. 


നഗ്നന്‍ എത്രയോ വലിയ ജ്ഞാനി. പാട്ടിന്‍െറ അര്‍ത്ഥമൊന്നും 
അറിഞ്ഞില്ലെങ്കിലും അദ്ദേഹം കരയാന്‍ തുടങ്ങി. ഈവക പാട്ടുകളില്‍ 
ഭാവം എത്ര ശരിയായിരിക്കുന്നു! 

നരകാന്തകാരിയെ ധ്യാനിച്ചുകൊള്‍ക നീ ശ്രീകാന്ത, 

തന്മൂലം നിതാന്തകൃതാന്തഭയം നിര്‍മ്മൂലമകലും കേള്‍. 


ഞാന്‍ പാടിയ രാമപ്രസാദന്‍െറ പാട്ട്‌ കേട്ടിട്ട്‌ പദ്മലോചനനും കരഞ്ഞു. 
നോക്കു, അത്ര വലിയ പണ്ഡിതന്‍പോലും! 


ഈശ്വരദര്‍ശനം - നാനാത്വത്തില്‍ ഏകത്വം 


ഈണു കഴിഞ്ഞ്‌ ഗുരുദേവന്‍ അല്പം വിശ്രമിച്ചു. മാസ്റ്റര്‍ തറയിലി 
രിപ്പുണ്ട്‌. സംഗീതശാലയില്‍ പാടിക്കൊണ്ടിരുന്ന പാട്ടു കേട്ട്‌ ഗുരുദേവന്‍ 
ആനന്ദിക്കുന്നു. പാട്ടു കേട്ടുകഴിഞ്ഞ്‌ ഗുരുദേവന്‍ ബ്രഹ്മം തന്നെയാണ്‌ 
ജീവനും ജഗത്തുമായി തീര്‍ന്നിരിക്കുന്നത്‌ എന്ന്‌ മാസ്റ്റര്‍ക്ക്‌ മനസ്സിലാക്കി 
ക്കൊടുത്തു. 

ശ്രീരാമ: (മാസ്റ്റരോട്‌) ആരോ എന്നോടൊരിക്കല്‍ പറഞ്ഞു. ഇന്ന 
സ്ഥലത്ത്‌ ഹരിനാമമില്ല എന്ന്‌. അതു പറഞ്ഞതും അദ്ദേഹംതന്നെയാണ്‌ 
സര്‍വ്വജീവനുമായി തീര്‍ന്നിരിക്കുന്നത്‌ എന്നു ഞാന്‍ ക്ണ്ടു.* വെള്ളത്തിലെ 
കണക്കില്ലാത്ത കുമിളകള്‍പോലെ, ജലത്തിലെ പ്രതിബിംബംപോലെ - 
പിന്നെക്കണ്ടു അസംഖ്യം ഗുളികകള്‍പോലെ. 


ഞാനൊരിക്കല്‍ കമാര്‍പുക്കൂരില്‍നിന്നും ബര്‍ഡ്വാനിലേയ്ക്കു വരുംവഴി 
ഒരു മൈതാനത്തില്‍ ഓടിയെത്തി, ഇവിടെ എങ്ങനെയാണ്‌ ജീവികള്‍ 
തിന്നുന്നതും ജീവിക്കുന്നതും എന്നു കാണാന്‍. അവിടെ മൈതാനത്തില്‍ 
ഉറുമ്പരിച്ചുപോകുന്നതു കണ്ടു! എല്ലായിടവും ചൈതന്യമയം! 

ഹ്രസ മുറിയില്‍ കടന്നു തറയിലിരുന്നു. 


ശ്രീരാമ: പലതരം പുക്കള്‍ - അട്ടിഅട്ടിയായി ഇതളുകള്‍.” അങ്ങനെയും 
ഞാന്‍ കാണുന്നു. ചെറുകുമിള, വന്‍കുമിള! 

ഈവക ഈശ്വരദര്‍ശനകഥകള്‍ പറഞ്ഞുപറഞ്ഞ്‌ ഗുരുദേവന്‍ 
സമാധിസ്ഥനായി. അരുളി: “ഞാന്‍ ആയി ഞാനെത്തിപ്പോയി.” ഇതും 
പറഞ്ഞ്‌ തീര്‍ത്തും സമാധിയിലാണ്ടു. എല്ലാം നിശ്ചലം. ഏറെനേരം ആ 
അവസ്ഥ അനുഭവിച്ചശേഷം അല്പം ബാഹ്യബോധംവന്നു. പിന്നെ ഒരു 
ബാലനെപ്പോലെ ചിരിക്കാന്‍ തുടങ്ങി. ചിരിച്ചുംകൊണ്ട്‌ മുറിക്കുള്ളില്‍ 
നടന്നുകൊണ്ടിരുന്നു. 


* സര്‍വ്വഭൂതസ്ഥമാത്മാനം സര്‍വ്വഭൂതാനി ചാത്മനി 
ഈക്ഷതേ യോഗയുക്താത്മാ സര്‍വ്വത്ര സമദര്‍ശനഃ ഗീത 6.29. 
1. ആത്മനി ചൈവം വിചിത്രാശ്ച ഹി. വേദാന്തസൂത്രം 28.1.2. 

ഭഗവാനും ഭക്തന്മാരും 


മനശ്ചാഞ്ചല്യവും വാസനയുമറ്റാല്‍ പരമഹംസാവസ്ഥ 
സാധനകാലത്തു വടവൃക്ഷമൂലത്തില്‍. ഒരു പരമഹംസനെ കണ്ട കഥ. 


അദ്ഭുതകരമായ കാഴ്ചയെന്തെങ്കിലും കണ്ടാല്‍ കണ്ണില്‍നിന്നും 
എപ്രകാരം ആനന്ദജ്യോതിസ്സ്‌ പുറത്തേയ്ക്കൊഴുകുമോ അതുമാതിരിയി 
രുന്നു ഗുരുദേവന്‍െറ കണ്ണിന്‍െറ അവസ്ഥ. മുഖത്ത്‌ മന്ദഹാസം. ശൂന്യ 
ദൃഷ്ടി. നടന്നുകൊണ്ട്‌ ഗുരുദേവനുരചെയ്തു: “ആലിന്‍ചുവട്ടില്‍ പരമ 
ഹംസനെ കണ്ടു. ഇതുമാതിരി ചിരിച്ചുകൊണ്ടു നടന്നിരുന്നു. ആ അവസ്ഥ 
എനിക്കും വന്നുവോ?” 


ഇങ്ങനെ നടന്നശേഷം ഗുരുദേവന്‍ ചെറുകട്ടിലില്‍ ചെന്നിരുന്ന്‌ 
ജഗന്മാതാവുമായി സംഭാഷണമാരംഭിച്ചു. 


'ഗുരുദേവനരുളി: “പോട്ടെ, എനിക്കറിയാനും കൊതിയില്ല. അമ്മേ, 
അവിടുത്തെ പാദപദ്മത്തില്‍ ശുദ്ധഭക്തിയുണ്ടാവാന്‍ അനുഗ്രഹിച്ചാലും. 
(മാസ്റ്റരോട്‌) മനശ്ചാഞ്ചല്യവും വാസനയും പോയാലുടന്‍ ഈ അവസ്ഥ 
ഉണ്ടാകും.” | 

വീണ്ടും അമ്മയോടോതി: “അമ്മേ, പൂജ പൊയ്പോയി, വാസനക 
ളൊക്കെ പോകാതെ കാക്കണേ. അമ്മേ, പരമഹംസന്‍ പൈതലല്ലയോ? 
പൈതലിന്‌ അമ്മ വേണ്ടയോ? അതുകൊണ്ട്‌ അവിടുന്നമ്മ, ഞാന്‍ 
പൈതലും. അമ്മയുടെ മകന്‍ അമ്മയെ വിട്ടെങ്ങനെ ജീവിക്കും?” 

ശ്രീരാമകൃഷ്ണന്‍ ഈ സ്വരത്തില്‍ കല്ലുകൂടി അലിയുമാറ്‌ അമ്മയുമായി 
സംസാരിച്ചുകൊണ്ടിരുന്നു. വീണ്ടും അമ്മയോടരുളി: വെറും അദ്വൈത 
ജ്ഞാനം! ഫൂ ഫൂ! എത്രനാള്‍ ഞാനെന്ന ബോധം എന്നില്‍ വെച്ചിരിക്കുന്നു 
വോ അത്രനാള്‍ ഭവതിയും സത്യം. പരമഹംസനൊരു പിള്ള; പിള്ളയ്ക്കു 
തള്ള വേണ്ടയോ? 


മാസ്റ്റര്‍ സ്മബ്ധമൂകനായി ഗുരുദേവന്‍െറ ദേവദുര്‍ലഭമായ അവസ്ഥ 
നോക്കിക്കൊണ്ടിരുന്നു. സ്വയം ചിന്തിച്ചു; “അഹേതുകകൃപാസിന്ധുവാണ്‌ 
ഗുരുദേവന്‍. ഈയുള്ളവര്‍ക്ക്‌ വിശ്വാസം ജനിക്കാന്‍ വേണ്ടി - ഈയുള്ള 
വരുടെ ചൈതന്യം ഉണരാന്‍വേണ്ടി - ലോക ശിക്ഷണത്തിനുവേണ്ടി - 
ആണ്‌ ഗുരുരൂപിയായ ശ്രീരാമകൃഷ്ണന്‍െറ ഈ പരമഹംസാവസ്ഥ. 

മാസ്റ്റര്‍ പിന്നെയും നിനച്ചു: “ഗുരുദേവനരുളി: അദ്വൈതം - ചൈതന്യം 
- നിത്യാനന്ദം. അദ്വൈതജ്ഞാനമുണ്ടായാല്‍ ചൈതന്യമുണ്ടാകുന്നു. 
അപ്പോള്‍മാത്രം നിത്യാനന്ദവും ലഭിക്കുന്നു. ഗുരുദേവന്‍േറത്‌ വെറും 
അദ്വൈതജ്ഞാനമല്ല; നിത്യാനന്ദാവസ്ഥയിലാണ്‌ അദ്ദേഹം. സര്‍വ്വദാ 
ജഗന്മാതാവിന്‍െറ പ്രേമാനന്ദത്തില്‍ നിമഗ്നന്‍ - ആനന്ദമത്തന്‍.” 


ഗുരുദേവന്‍െറ ഈയവസ്ഥ പെട്ടെന്നു കണ്ട്‌ ഹ്രസ കൈ കൂപ്പിക്കൊണ്ട്‌ 
ഇടയ്ക്കിടെ “ധന്യന്‍, ധന്യന്‍” എന്നിങ്ങനെ പറഞ്ഞു കൊണ്ടിരുന്നു. 

ശ്രീരാമകൃഷ്ണന്‍ ഹ്രസയോടു. പറഞ്ഞു: “നിങ്ങള്‍ക്കെവിടെ വിശ്വാസം? 
ജടിലകുടിലന്മാരെപ്പോലെ കളിക്ക്‌ കൊഴുപ്പുകൂട്ടാനാണ്‌ നിങ്ങളിവിടെ 


462 


ശ്രീരാമകൃഷ്ണവചനാമൃതം 


കൂടിയിരിക്കുന്നത്‌.” 

നേരം ഉച്ചതിരിഞ്ഞു. മാസ്റ്റര്‍ തനിച്ച്‌ ക്ഷേത്രോദ്യാനത്തില്‍ ആള്‍ 
സഞ്ചാരമില്ലാത്തിടത്ത്‌ നടന്നുകൊണ്ടിരുന്നു. ശ്രീരാമകൃഷ്ണദേവന്‍െറ 
ഈ അദ്ഭുതാവസ്ഥയെക്കുറിച്ച്‌ ചിന്തിച്ചു. അദ്ദേഹത്തിന്‍െറ അരുളപ്പാടു 
കളെക്കുറിച്ചാലോചിച്ചു: “ഗുരുദേവന്‍ പറയുകയുണ്ടായല്ലൊ, മനശ്ചാഞ്ച 
ല്യവും വാസനയുമറ്റാല്‍ ഈയവസ്ഥയുണ്ടാകും എന്ന്‌. ഈ ഗുരുരൂപി 
യായ ശ്രീരാമകൃഷ്ണദേവന്‍ ആരാണ്‌? നമുക്കുവേണ്ടി ഭഗവാന്‍ സ്വയം 
ശരീരം സ്വീകരിച്ചു വന്നിരിക്കുകയോ? ഈശ്വരകോടി അതായത്‌ 
അവതാരപുരുഷന്മാരല്ലെങ്കില്‍ ജഡസമാധിയില്‍നിന്ന്‌, നിര്‍വ്വികല്ലസമാധി 
യില്‍നിന്ന്‌, താഴോട്ടിറങ്ങി വരാന്‍ സാദ്ധ്യമല്ല എന്നു ഗുരുദേവന്‍ 
അരുളുകയുണ്ടായല്ലോ?” 


അദ്ധ്യായം ഒമ്പത്‌ 


1883 ഡിസംബര്‍ 24, തിങ്കളാഴ്ച 


ആഹുസ്ത്വാമൃഷയഃ സര്‍വ്വേ ദേവര്‍ഷിര്‍നാരദസ്തഥാ 
അസിതോ ദേവലോ വ്യാസഃ സ്വയം ചൈവ ബ്രവീഷി മേ 
(രഹസ്യസംഗതി) 
ശ്രീരാമകൃഷ്ണനും മാസ്റ്റരും തനിച്ച്‌ പിറ്റേന്നു രാവിലെ മൂളിമരച്ചോ 
ട്ടില്‍ വര്‍ത്തമാനം പറഞ്ഞുകൊണ്ടിരുന്നു. മണി എട്ടായിരിക്കും. കൃഷ്ണ 


പക്ഷത്തിലെ ദശമീതിഥി. മാസ്റ്റര്‍ ഗുരുദേവന്‍െറകൂടെ താമസിക്കാന്‍ 
തുടങ്ങിയിട്ടിന്ന്‌ പതിനൊന്നു ദിവസമായി. 


മഞ്ഞുകാലം. കതിരോന്‍ കിഴക്കുയരുന്നു. മൂളിമരങ്ങളുടെ പടിഞ്ഞാ 
റായി ഗംഗ. വേലിയേറ്റത്തില്‍ ഗംഗ വടക്കോട്ടൊഴുകുന്നു. നാലുചുറ്റും 
വല്ലികളും വൃക്ഷങ്ങളും. അധികമകലെയല്ലാതെ ഗുരുദേവന്‍െറ സാധനാ 
സ്ഥാനമായ വിലമൂലം കാണാം. ഗുരുദേവന്‍ കിഴക്കോട്ടു തിരിഞ്ഞുനിന്നു 
കൊണ്ടു സംസാരിക്കുന്നു. മാസ്റ്റര്‍ വടക്കോട്ടു തിരിഞ്ഞു വിനീതമായി 
കേട്ടുകൊണ്ടിരിക്കുന്നു. ഗുരുദേവന്‍െറ വലത്തുഭാഗത്ത്‌ പഞ്ചവടിയും 
ഹംസപുഷ്കരണിയെന്ന കുളവും. ശീതകാലം, അരുണോദയത്തില്‍ 
പാരൊക്കെ പുഞ്ചിരിയുതിര്‍ക്കുന്നു. ഗുരുദേവന്‍ ബ്രഹ്മജ്ഞാനത്തിന്‍െറ 
കാര്യങ്ങളരുളുന്നു. 


ഗുരുദേവന്‌ തോതാപുരിയുടെ ബ്രഹ്മജ്ഞാനോപദേശം 


ശ്രീരാമ: നിരാകാരവും സത്യം, സാകാരവും സത്യം, സച്ചിദാനന്ദ 
ബ്രഹ്മത്തിന്‍െറ സ്വരൂപമെന്തെന്ന്‌ നഗ്നന്‍ എനിക്ക്‌ ഉപദേശിച്ചുതരാറുണ്ട്‌. 
അനന്തസാഗരംപോലെ മേലും കീഴും, ഇടത്തും വലത്തും, എമ്പാടും 
.ജലം ജലം. കാരണസലിലം. നിശ്ചലജലം. കാര്യമാകുമ്പോള്‍ തിര 
പൊങ്ങുന്നു. സൃഷ്ടി സ്ഥിതി പ്രളയം ഇവയാണ്‌ കാര്യം. 

അദ്ദേഹം പിന്നെയും പറയാറുണ്ട്‌, വിചാരം എവിടെയെത്തി നിന്നു 
പോകുന്നുവോ അതാണ്‌ ബ്രഹ്മം എന്ന്‌. കര്‍പ്പൂരം കത്തും പോലെ, 
ലേശം ചാരംകൂടി ബാക്കി കാണില്ല. 


ബ്രഹ്മം വാക്കിനും മനസ്സിനും അതീതമാകുന്നു. ഉപ്പുപാവ കടലിന്‍െറ 
ആഴമളക്കാന്‍ പോയി. പോയിട്ടുപിന്നെ വര്‍ത്തമാനമൊന്നും അറിയിച്ചില്ല. 
കടലില്‍ അലിഞ്ഞുപോയി. 


ജഷികളൊരിക്കല്‍ രാമനോടു പറഞ്ഞു: “ഹേ രാമ. ഭരദ്വാജാദികള്‍ക്ക്‌ 
അങ്ങയെ അവതാരമെന്നു പറയാന്‍ കഴിയും. എന്നാല്‍ ഞങ്ങള്‍ക്കങ്ങനെ 
പറയാനാവില്ല. ഞങ്ങള്‍ ശബ്ദ്ര്രഹ്മത്തെ ഉപാസിക്കുന്നു. ഞങ്ങള്‍ക്ക്‌ 
മാനവരൂപം വേണ്ടതില്ല.” രാമന്‍ മെല്ലെ ചിരിച്ച്‌ പ്രസന്നനായി അവരുടെ 
പൂജയും സ്വീകരിച്ചുപോയി. 


നിത്യവും ലീലയും, രണ്ടും സത്യം. പക്ഷേ നിത്യംതന്നെ ലീലയും. 
ഞാന്‍ പറയാറുള്ളപോലെ മട്ടുപ്പാവും പടിയുംപോലെയാണത്‌. നിത്യം 
നാനാരൂപത്തില്‍ ലീലയാടുന്നു. ഈശ്വരലീല, ദേവലീല, നരലീല, ജഗല്ലീല. 
നരലീലയിലാണ്‌ അവതാരം. നരലീല, എപ്രകാരമെന്നറിയാമോ? വലിയ 
മട്ടുപ്പാവില്‍നിന്നും കുഴല്‍വഴി വെള്ളം കുളുകുളോന്ന്‌ വീഴുംപോലെ, 
ഒരേ സച്ചിദാനന്ദം, അതിന്‍െറതന്നെ ശക്തി, ഒരു ഉപാധിയില്‍ക്കൂടി 
കുഴല്‍വഴിക്ക്‌ വരുന്നു. ഭരദ്വാജാതി പന്ത്രണ്ടു മഹര്‍ഷിമാര്‍ മാത്രമേ 
രാമചന്ദ്രനെ അവതാരമെന്ന്‌ അറിഞ്ഞിരുന്നുള്ളു, അവതാരത്തെ 
എല്ലാവര്‍ക്കും അറിയാനാവില്ല. വ 


(ശ്രീരാമകൃഷ്ണദേവന്‍ അവതാരമോ? തിരുമുഖത്തുനിന്നുതന്നെ കേട്ട 
ചരിതാമൃതം. ക്ഷുദിരാമന്‌ ഗയയില്‍വെച്ചുണ്ടായ സ്വപ്നം. ഹൃദയന്‍െറ 
അമ്മ ഗുരുദേവനെ പൂജിച്ചത്‌. ഗുരുദേവനില്‍ മഥുരന്‍െറ ദേവീദര്‍ശനം 
- നാട്ടിന്‍പുറത്തെ ശ്യാമബസാറില്‍വെച്ച്‌ ശ്രീ ചൈതന്യന്‍െറ ആവേശം.) 


ശ്രീരാമ: (മാസ്റ്റരോട്‌) ഭഗവാന്‍ അവതാരമെടുത്ത്‌ ജ്ഞാനവും ഭക്തിയും 
പഠിപ്പിച്ചുതരുന്നു. ആട്ടെ, എന്നെക്കുറിച്ച്‌ നിനക്കെന്താണ്‌ അഭിപ്രായം? 

എന്‍െറ അച്ഛനൊരിക്കല്‍ ഗയയ്ക്കു പോയി. അവിടെവെച്ച്‌ “ഞാന്‍ 
നിന്‍െറ മകനായി പിറക്കും,” എന്ന്‌ രഘുവീരന്‍ പറഞ്ഞതായി സ്വപ്നം 
കണ്ടു. അച്ഛന്‍ ചോദിച്ചു: “പ്രഭോ, ഞാനൊരു ദരിദ്ര ബ്രാഹ്മണന്‍. 
എങ്ങനെ ഞാനവിടുത്തെ വേണ്ടതുപോലെ സേവിക്കും?” അതിന്‌, 
“അതൊക്കെ നടക്കും” എന്ന്‌ രഘുവീരന്‍ ഉത്തരം പറഞ്ഞു. 


എന്‍െറ ചേച്ചി, ഹൃദയന്‍െറ അമ്മ, ചന്ദനവും പൂവും ചാര്‍ത്തി എന്‍െറ 
പാദത്തില്‍ പൂജ ചെയ്തു. ഒരു ദിവസം അവരുടെ തലയില്‍ കാല്‍വെച്ചു 
കൊണ്ട്‌ ഞാന്‍ പറഞ്ഞു: “അവിടുന്ന്‌ കാശിയില്‍വെച്ചു മരണമടയും.” 

മഥുരബാബു ഒരിക്കല്‍ പറഞ്ഞു: “അച്ഛാ, അങ്ങയുടെ ഉള്ളില്‍ 
വേറൊന്നുമില്ല, ഈശ്വരന്‍ മാത്രമുണ്ട്‌: ദേഹം തനി തോടു മാത്രം. പുറം 
കണ്ടാല്‍ മത്തങ്ങയുടെ ആകൃതിയുണ്ട്‌. എന്നാലകത്ത്‌ കഴമ്പും 
വിത്തുമൊന്നുമില്ല. അതുപോലെ, മൂടപടവുമിട്ട്‌ ആരോ പോകുംപോലെ, 

ഞാനൊരിക്കല്‍ അങ്ങയെ കാണുകയുണ്ടായി.” 
(മാസ്റ്റരോട്‌) നേരത്തേകൂട്ടി എനിക്കെല്ലാം കാണിച്ചുതരുന്നുണ്ട്‌. 
പഞ്ചവടിയില്‍ ഗരരാംഗന്‍െറ സങ്കീര്‍ത്തനസംഘത്തെ കാണുക: 


യുണ്ടായി. ആ കൂട്ടത്തില്‍ ബലരാമനെ കണ്ടെന്നുതോന്നുന്നു; നിന്നെയും 
കാണുകയുണ്ടായി. 


ഗൌരാംഗന്‍െറ ഭാവം അനുഭവിക്കണമെന്ന്‌ എനിക്കാഗ്രഹം ജനിച്ചു. 
അവിടെ നാട്ടില്‍ ശ്യാമബസാറില്‍വെച്ച്‌ അതു കാണിച്ചുതന്നു. മരത്തിലും 
മതിലിന്മേലും ആളുകള്‍. രാവുംപകലും ആളുകള്‍ വിടാതെ ഒപ്പം. 
ഏഴു ദിവസം വെളിക്കുപോകാനും കൂടി സൌകര്യം കിട്ടിയില്ല. ഞാനപ്പോള്‍ 
“അമ്മേ, മതി” എന്നു പറഞ്ഞു. 

അതുകൊണ്ട്‌ ഇപ്പോഴെല്ലാം ശാന്തം. ഇനിയൊരിക്കല്‍ക്കൂടി എനിക്ക്‌ 
വരേണ്ടതായ്വരും. അതുകൊണ്ട്‌ ഞാന്‍ പാര്‍ഷദന്മാര്‍ക്ക്‌ എല്ലാ 
ജ്ഞാനവും ഇപ്പോള്‍ കൊടുക്കുന്നില്ല. (ചിരിച്ചുകൊണ്ട്‌) എല്ലാ ജ്ഞാനവും 
ഞാന്‍ നിങ്ങള്‍ക്ക്‌ തന്നുവെന്നു വിചാരിക്കുക; എന്നാല്‍ പിന്നെ 
നിങ്ങളൊക്കെ സ്വയമേ എന്‍െറയടുക്കല്‍ വരുമോ? 


നിന്നെ മനസ്സിലായി, നീ ചൈതന്യഭാഗവതം വായിക്കുന്നത്‌ കേട്ടപ്പോൾ; 
നീ എന്‍െറ സ്വന്തക്കാരനാണ്‌. അച്ഛനും മകനുംപോലെ ഒരേ വസ്തു. 
ഇവിടെ എല്ലാവരും വരുന്നു. വെള്ളത്തിലെ വള്ളിച്ചീരപോലെ ഒരറ്റത്തു 
പിടിച്ചു വലിച്ചാല്‍ എല്ലാം വന്നുകൂടും. നിങ്ങള്‍ തമ്മില്‍ത്തമ്മില്‍ 
സ്വജനങ്ങളാണ്‌ - സഹോദരങ്ങളെപ്പോലെ. ജഗന്നാഥപുരിയില്‍ രാഖാലും 
ഹരീശും ഗിരീശുമെല്ലാം പോയാല്‍ നീയും പോകുമവിടെ - എന്ത്‌, 
നിങ്ങള്‍ക്ക്‌ പിരിഞ്ഞുപാര്‍ക്കാനൊക്കുമോ? 


നീ ഇവിടെ വരാതിരുന്ന കാലത്തോളം ആത്മവിസ്മൃതിയിലായിരുന്നു. 
ഇപ്പോള്‍ സ്വയം ചിന്തിക്കാന്‍ സാധിക്കും. ഈശ്വരനാണ്‌ ഗുരുരൂപത്തില്‍ 
വന്ന്‌ അറിവുണ്ടാക്കിത്തരുന്നത്‌. 

(തോതാപുരിയുടെ ഉപദേശം - ഗുരുരൂപിയായ ശ്രീഭഗവാന്‍ സ്വസ്വരൂപം 
മനസ്സിലാക്കിത്തരുന്നു.) 

ശ്രീരാമ: പുലിയുടെയും ആട്ടിന്‍പറ്റത്തിന്‍െറയും കഥ നഗ്നന്‍ എനിക്കു 
പറഞ്ഞുതരികയുണ്ടായി. ഒരു പെണ്‍പുലി ഒരാട്ടിന്‍പറ്റത്തെ ആക്രമിച്ചു. 
ദൂരത്തുനിന്നും കണ്ട ഒരു വ്യാധന്‍ അതിനെ കൊന്നു വീഴ്ത്തി. അതിന്‍െറ 
വയറ്റില്‍ കുട്ടിയുണ്ടായിരുന്നു; അതു പെറ്റു. ആ പുലിക്കുട്ടി ആട്ടിന്‍കൂട്ട 
ത്തില്‍ വളരാന്‍ തുടങ്ങി. ആദ്യമൊക്കെ തള്ളയാടുകളുടെ പാലു 
കുടിച്ചിരുന്നു. പിന്നെ കുറച്ചൊന്നു വലുതായപ്പോള്‍ പുല്ലു തിന്നാന്‍തുടങ്ങി. 
ആടുകളെപ്പോലെ “മേമേ' എന്നു കരയാനും തുടങ്ങി. ക്രമേണ വളരെ 
വലുതായി. എന്നിട്ടും പുല്ലു തിന്നും, “'മേമേന്നു കരയും, എതെങ്കിലും 
മൃഗം വന്നാക്രമിച്ചാല്‍ ആടുകളെപ്പോലെ പായും. ഒരു ദിവസം ഒരു 
ഭയങ്കരന്‍ പുലി ആട്ടിന്‍ കൂട്ടത്തെ ആക്രമിച്ചു. അക്കൂട്ടത്തില്‍ പുല്ലുതിന്നുക 
യും ആടുകളോടൊപ്പം ഓടിപ്പോവുകയും ചെയ്യുന്ന ഒരു പുലിയെക്കണ്ട്‌ 

അവന ആശ്ചര്യമായി. അവനപ്പോള്‍ ആടുകളെ ളു ചെയ്യാതെ ആ 
പുല്ലു തിന്നുന്ന പുലിയെ പിടികൂടി. അതു “മേമേന്നു കേള്‍പ്പിക്കാന്‍ 
തുടങ്ങി; ഓടിപ്പോവാനും ശ്രമിച്ചുനോക്കി. അവനതിനെ വലിച്ച്‌ ഒരു 
പൊയ്കയുടെ കരയ്ക്കെത്തിച്ചു. എന്നിട്ടു പറഞ്ഞു: “ഈ വെള്ളത്തി 
നുള്ളില്‍ നിന്‍െറ മുഖം നോക്ക്‌. ഇനി എന്‍െറ മുഖം നോക്ക്‌, അതൊരു 
കുടംപോലെ; നിന്‍െറ മുഖവും അങ്ങനെതന്നെ.” അതു കഴിഞ്ഞ്‌ ഒരു 
കഷണം ഇറച്ചി അതിന്‍െറ വായില്‍ തള്ളിക്കയറ്റി. ആദ്യമത്‌ ഒരു 
പ്രകാരത്തിലും ഇറച്ചി തിന്നാന്‍ കൂട്ടാക്കിയില്ല. എന്നിട്ടു പിന്നെ അല്ലം 
രുചി പറ്റി തീറ്റ തുടങ്ങി. അപ്പോള്‍ കാട്ടുപുലി പറഞ്ഞു: “ആടുകളുടെ 
കൂടെ വളര്‍ന്നു, എന്നിട്ടവരെപ്പോലെ നീ പുല്ലും തിന്നുന്നു! എന്തൊരു 
കഷ്ടം!” അതപ്പോള്‍ നാണിച്ചുപോയി. 

പുല്ലു തിന്നുകയെന്നു വെച്ചാല്‍ കാമിനീകാഞ്ചനവുമൊത്തു പാര്‍ക്കുക. 
ആടിനെപ്പോലെ “മേമേന്നു വിളിക്കുക, പാഞ്ഞുപോവുക എന്നൊക്കെപ്പറ 
ഞ്ഞാല്‍ സാധാരണ ആളുകളെപ്പോലെ പെരുമാറുക എന്നര്‍ത്ഥം. 
കാട്ടുപുലിയുടെ കൂടെപ്പോവുകയെന്നാല്‍, ചൈതന്യം ഉണര്‍ത്തിത്തരുന്ന 
ഗുരുവിനെ ശരണം പ്രാപിക്കലും അദ്ദേഹത്തെ സ്വന്തമെന്നു ബോധിക്ക 
ലും. തന്‍െറ മുഖം നേരേ കാണുകയെന്നാലോ, സ്വസ്വരൂപം റിയ 
എന്നര്‍ത്ഥം. 

ഗുരുദേവന്‍ എഴുന്നേറ്റുനിന്നു. നാലുദിക്കും നിസ്മബ്ധം. മൂളിമരങ്ങ 
ളുടെ ശീ ശീ ശബ്ദവും ഗംഗയുടെ കളകളധ്വനിയും മാത്രം. അദ്ദേഹം 
കമ്പിവേലി കടന്ന്‌ പഞ്ചവടിയുടെ നടുക്കുകൂടി മാസ്റ്റരോടു സംസാരിച്ചും 
കൊണ്ട്‌ സ്വന്തം മുറിയിലേയ്ക്കു പൊയ്ക്കൊണ്ടിരുന്നു. മാസ്റ്റര്‍ മന്ത്രമുഗ്ദ്ധ 
നെപ്പോലെ പിന്‍തുടര്‍ന്നു. ' 


ശ്രീരാമകൃഷ്ണദേവന്‍ വടമൂലത്തില്‍ പ്രണാമമര്‍പ്പിക്കുന്നു 


പഞ്ചവടിയിലെത്തി, ആലിന്‍െറ കവരം വീണിടത്തു കിഴക്കോട്ടു 
തിരിഞ്ഞുനിന്നുകൊണ്ട്‌ തറയില്‍ തലതൊട്ടു വന്ദിച്ചു. ഇതു സാധന 
യുടെ സ്ഥാനമാകുന്നു. ഇവിടെ, വ്യാകുലതയോടെ എന്തുമാത്രം 
നിലവിളിയും, എന്തെല്ലാം ദിവ്യദര്‍ശനങ്ങളും ദേവിയുമായി എന്തെല്ലാം 
സംഭാഷണങ്ങളും നടന്നിരിക്കുന്നു! അതുകൊണ്ടല്ലേ ഗുരുദേവനിവിടെ 
വന്നപ്പോള്‍ ആ സ്ഥാനത്തെ വന്ദിച്ചത്‌. 


ഇലഞ്ഞിമരങ്ങളും കടന്ന്‌ ശ്രീരാമകൃഷ്ണന്‍ സംഗീതശാലയ്ക്കു 
സമീപമെത്തി. മാസ്റ്റരും കൂടെയുണ്ട്‌. സംഗീതശാലയ്ക്കടുത്തു വന്നപ്പോള്‍ 
ഹ്രസയെ കണ്ടു. ഗുരുദേവന്‍ അദ്ദേഹത്തെ ഉപദേശിച്ചു: “അധികം 
തിന്നരുത്‌. ഈ ജലപിശാചും വേണ്ടെന്നുവെയ്ക്കുക. ജലപിശാചു 
ബാധിച്ചവര്‍ക്ക്‌ ജ്ഞാനമുണ്ടാവുകയില്ല. ആചാരങ്ങള്‍ വേണ്ടിടത്തോളമേ 
അനുഷ്ഠിക്കാവൂ. വളരെയേറെയൊന്നും ചെയ്യരുത്‌.” ഗുരുദേവന്‍ സ്വന്തം 
മുറിയില്‍ പ്രവേശിച്ചു. 

അദ്ധ്യായം പത്ത്‌ 


ഭക്തന്മാരുടെ കൂടെ 


ആഹാരത്തിനുശേഷം ശ്രീരാമകൃഷ്ണന്‍ അല്പം വിശ്രമിക്കുന്നു. ഇന്ന്‌ 
ഡിസംബര്‍ 245൦ തീയതി. ക്രിസ്തുമസ്‌ അവധി തുടങ്ങിയിരിക്കുന്നു. 
കല്ക്കത്തയില്‍നിന്ന്‌ സുരേന്ദ്രൻ, രാമന്‍ മുതലായ ഭക്തന്മാര്‍ ഓരോരുത്ത 
രായി വന്നുകൊണ്ടിരിക്കുന്നു. 


മണി ഒന്നായിരിക്കും. മാസ്റ്റര്‍ ഒറ്റയ്ക്ക്‌ മൂളിമരച്ചോട്ടില്‍ നടന്നു 
കൊണ്ടിരുന്നു. തത്സമയം കമ്പിവേലിയുടെ അടുത്തു നിന്നുകൊണ്ട്‌ 
ഹരീശന്‍ മാസ്റ്റരോട്‌ ഉറക്കെ വിളിച്ചു പറഞ്ഞു: “ഗുരുദേവന്‍ വിളിക്കുന്നു, 
ശിവസംഹിത വായിക്കാന്‍ പോണു.” 


ശിവസംഹിതയില്‍ യോഗത്തെക്കുറിച്ചും ഷട്ചര്രങ്ങളെക്കുറിച്ചും 
പ്രസ്താവമുണ്ട്‌. മാസ്റ്റര്‍ ഗുരുദേവന്‍െറ മുറിയിലെത്തി പ്രണാമം ചെയ്ത്‌ 
ഇരിപ്പായി. ഗുരുദേവന്‍ കട്ടിലിരിക്കുന്നു. ഭക്തന്മാര്‍ തറയിലും. ആരുമി 
പ്പോള്‍ ശിവസംഹിത വായിച്ചിരുന്നില്ല. ഗുരുദേവന്‍തന്നെ സംസാരിച്ചു 
കൊണ്ടിരുന്നു. 


പ്രേമഭക്തിയും വൃന്ദാവനലീലയും - അവതാരവും നരലീലയും 


ശ്രീരാമ: ഗോപികളുടേതു പ്രേമഭക്തിയായിരുന്നു. പ്രേമഭക്തിയില്‍ രണ്ടു 
സംഗതികളുണ്ട്‌: അഹന്തയും മമതയും. “ഞാന്‍ കൃഷ്ണനെ പരിചരിച്ചില്ലെ 
ങ്കില്‍ കൃഷ്ണന്‍ സുഖക്കേടു പിടിക്കും.” ഈ ഭാവത്തിന്‌ അഹന്തയെന്നു 
പേര്‍. ഇതില്‍ ഇഷ്ടദേവൻ ഈശ്വരനാണെന്നുള്ള ബോധം ഉണ്ടായിരി 
ക്കയില്ല. 


മമത, “എന്‍െറ, എന്‍െറ” എന്ന വിചാരം. കണ്ണന്‍െറ കാലില്‍ 
എന്തെങ്കിലും മുറിവു പറ്റിയെങ്കിലോ എന്നു പേടിച്ച്‌ ഗോപികള്‍ തങ്ങളുടെ 
സൂക്ഷ്മശരീരം അദ്ദേഹത്തിന്‍െറ അടിമലരിനടിയില്‍ അര്‍പ്പിച്ചിരുന്നു - 
അത്രയ്ക്കുണ്ടായിരുന്നു ഗോപികള്‍ക്ക്‌ കണ്ണനില്‍ മമത. 


യശോദ പറഞ്ഞു: “നിങ്ങളുടെ ചിന്താമണിക്കൃഷ്ണനെയൊന്നും 
എനിക്കറിഞ്ഞുകൂടാ. എനിക്കെന്‍െറ ഗോപാലന്‍.” ഗോപികളും പറഞ്ഞു: 
“എവിടെ ഞങ്ങളുടെ പ്രാണവല്ലഭന്‍, ഞങ്ങളുടെ ഹൃദയവല്ലഭന്‍?” 
കൃഷ്ണന്‍ ഈശ്വരനാണെന്ന വിചാരം അവര്‍ക്കുണ്ടായിരുന്നില്ല. 
, “എന്‍െറ അച്ഛന്‍” എന്ന്‌ ചെറിയ കുട്ടി പറയുംപോലെയാണത്‌. 
ആരെങ്കിലും അല്ല, നിന്‍െറ അച്ഛനല്ല, എന്നു പറഞ്ഞാല്‍ അവന്‍ പറയും, 
“അതെ, എന്‍ അച്ഛനാണ്‌. എന്ന്‌.” 

നരലീലയില്‍ അവതാരപുരുഷന്‍ തനി മനുഷ്യനെപ്പോലെ പെരുമാറുന്നു. 
അതാണ്‌ അവതാരത്തെ അറിയാന്‍ പ്രയാസം. മനുഷ്യരുപമെടുക്കുമ്പോള്‍ 
ശരിക്കും മനുഷ്യന്‍. അതേ വിശപ്പും ദാഹവും, രോഗവും ശോകവും, 
ചിലപ്പോള്‍ ഭയവും - തനി മനുഷ്യനെപ്പോലെ. ശ്രീരാമന്‍ സീതാവിരഹം 

കൊണ്ട്‌ കരഞ്ഞുനുടന്നു. കൃഷ്ണന്‍ നന്ദന്‍െറ പാദരക്ഷ തലയിലേറ്റി 
നടന്നു, പീഠം എടുത്തുകൊണ്ടു ക്കൊടുത്തിരുന്നു. 

അരങ്ങത്ത്‌ സന്ന്യാസിവേഷത്തില്‍ വന്നാല്‍ സന്ന്യാസിയെപ്പോലെ 
തന്നെ പെരുമാറുന്നു. അല്ലാതെ രാജവേഷം കെട്ടിയവനെപ്പോലെ 
പെരുമാറുകയില്ല. എന്തു വേഷമെടുത്തിരിക്കുന്നോ അത്‌ അഭിനയിക്കും. 

ഒരിക്കലൊരു നടന്‍ ഒരു ത്യാഗിസന്ന്യാസിയുടെ വേഷംകെട്ടി. വേഷം 
കേമമായതുകൊണ്ട്‌ പണക്കാര്‍ ആരോ ഒരു രൂപ കൊടുക്കാന്‍ പുറപ്പെട്ടു. 
അയാളതു മേടിച്ചില്ല. “ഈ ങ്‌ ഹു” എന്നും പറഞ്ഞ്‌ തലയും കുലുക്കി 
ഒരു നടകൊടുത്തു. കൈയും മെയ്യുമെല്ലാം കഴുകി സ്വന്തം വേഷത്തില്‍ 
വന്നിട്ട്‌ “രൂപ തരു” എന്നുപറഞ്ഞു. പണക്കാരന്‍ ചോദിച്ചു: “ഏയ്‌, നീ 
പണം മേടിക്കയില്ലെന്നും പറഞ്ഞുപോയിട്ട്‌, ഇപ്പോള്‍ വന്ന്‌ ആവശ്യപ്പെടുക 
യോ?” അതിനവന്‍ പറഞ്ഞു: “അപ്പോള്‍ ഞാന്‍ സന്ന്യാസിവേഷത്തിലായി 
രുന്നു. പണം തൊടാന്‍ പാടില്ല.” അതുപോലെ, ഈശ്വരന്‍ മനുഷ്യവേഷ 
ത്തില്‍ വരുമ്പോള്‍ ശരിക്കും മനുഷ്യനെപ്പോലെ പെരുമാറുന്നു. 


വൃന്ദാവനത്തില്‍ പോയാല്‍ കൃഷ്ണലീലാസ്ഥാനങ്ങള്‍ പലതും 
കാണാം. 


(സുരേന്ദ്രന്‌ ഉപദേശം - ഭക്തസേവയ്ക്കായി ദാനം - സത്യഭാഷണം.) 


സുരേന്ദ്രന്‍: ഞങ്ങള്‍ അവധിക്കാലത്ത്‌ അവിടെപ്പോയി. “കാശു കൊട്‌, 
കാശുകൊടു്‌”, എന്നു വലിയ ശല്യം. പണ്ഡകളും മറ്റുള്ളോരുമെല്ലാം 
“താ, താ” എന്നു ചുറ്റുംകൂടി. “ഞങ്ങള്‍ നാളയേ കല്ക്കത്തയ്ക്കു പോകൂ,” 
എന്നവരോടു പറഞ്ഞു: എന്നിട്ടന്നു രാത്രി തന്നെ അവിടെനിന്നു 
കടന്നുകളഞ്ഞു. 

ശ്രീരാമ: എന്ന്‌, കഷ്ടം! നാളെയേ പോകു എന്നു പറഞ്ഞിട്ട്‌, അന്നുതന്നെ 
ഓടിക്കളഞ്ഞു! ഛീ! 

സുരേന്ദ്രൻ: (ലജ്ജിതനായി) കാട്ടിലങ്ങിങ്ങ്‌, ബാബാജികള്‍* ഏകാന്ത 
ത്തില്‍ താമസിച്ച്‌ സാധനഭജനകള്‍ ചെയ്യുന്നതു കാണുകയുണ്ടായി. 

ശ്രീരാമ: ബാബാജികള്‍ക്കെന്തെങ്കിലും കൊടുത്തോ? 

സുരേന്ദ്രൻ: ഇല്ല. 

ശ്രീരാമ: അതു നന്നായില്ല. സന്ന്യാസികള്‍ക്കും ഭക്തന്മാര്‍ക്കും 
എന്തെങ്കിലും കൊടുക്കേണ്ടതുണ്ട്‌. കൈയില്‍ കാശുള്ളവർ, അത്തരം 
ആളുകള്‍ അടുത്തു പെട്ടാല്‍ അവര്‍ക്കെന്തെങ്കിലും കൊടുക്കണം. 

(തിരുമുഖത്തുനിന്നും കിട്ടിയ ചരിതാമൃതം. മഥുരനുമൊരുമിച്ച്‌ 1868-ല്‍ 
ശ്രീ വൃന്ദാവനദര്‍ശനം.) 

ശ്രീരാമ: മഥുരബാബുവിന്‍െറ കൂടെ ഞാന്‍ വൃന്ദാവനത്തില്‍പോയി. 


മഥുരയിലെ 'ധ്രുവഘട്ടത്തിലെത്തിയതും, ഉടന്‍ വസുദേവര്‍ കൃഷ്ണനെ 
* ബാബാജിട വൈഷ്ണവസ്ന്ന്യാസി 


1 യമുനയിലെ ഒരു സ്താനഘട്ടം. വസുദേവര്‍ കൃഷ്ണനെയുംകൊണ്ട്‌ യമുന 
കടന്നത്‌ ഈ കടവില്‍ക്കൂടിയാണെന്ന്‌ വിശ്വസിച്ചുപോരുന്നു. 

മാറത്തെടുത്തുകൊണ്ട്‌ യമുന കടക്കുന്നതായി ദര്‍ള്‍നം കണ്ടു. 


ഒരു ദിവസം സന്ധ്യയ്ക്ക്‌ ഞാന്‍ യമുനയുടെ മണല്‍ത്തിട്ടില്‍ക്കൂടി 
നടക്കുകയായിരുന്നു. മണല്‍ത്തിട്ടില്‍ ചെറുചെറു കുടിലുകള്‍, വലിയ 
ഞാവല്‍മരങ്ങളും. 'ഗോധൂളിസമയം. പശുക്കള്‍ മേച്ചില്‍ കഴിഞ്ഞ്‌ 
മടങ്ങിവന്നുകൊണ്ടിരിക്കുന്നു. പൈക്കള്‍ പുഴ കടക്കുന്നതു കണ്ടു. 
പിന്നാലെ ഏതാനും ആയര്‍പയുന്മാര്‍ കുറെ പൈക്കളേയുംകൊണ്ട്‌ നദി 
കടക്കുന്നു. 

ആ കാഴ്ച കണ്ടതും “കൃഷ്ണാ, അങ്ങെവിടെ?” എന്നു വിളിച്ചു 
കൊണ്ട്‌ ഞാന്‍ മോഹാലസ്യപ്പെട്ടു. 

ശ്യാമകുണ്ഡവും രാധാകുണ്ഡവും കാണണമെന്ന്‌ എനിക്ക്‌ ആഗ്രഹം 
തോന്നി. മഥുരന്‍ എന്നെ അവിടേയ്ക്കു പല്ലക്കില്‍ കയറ്റി അയച്ചു. 
നീണ്ട വഴി. ലൂച്ചിയും ജിലേബിയും പല്ലക്കില്‍ വെച്ചിരുന്നു. മൈതാനത്തില്‍ 
ക്കൂടി കടന്നുപോകുമ്പോള്‍ ഭാവവിവശനായി ഞാന്‍ വിലപിക്കാന്‍ തുടങ്ങി: 
“ഓ, കൃഷ്ണ, എല്ലാം പഴയപടി, അങ്ങു മാത്രമില്ല. അവിടുന്നു കാലിമേച്ച 
അതേ മൈതാനം!” ഹൃദയന്‍ പിന്നാലെ കാല്‍നടയായി വരുന്നുണ്ടാ 
യിരുന്നു. ഞാന്‍ കണ്ണീരില്‍ കുളിച്ചു. ചുമട്ടുകാരനോട്‌ നിര്‍ത്താന്‍ പറയാന്‍ 
പോലും കഴിഞ്ഞില്ല. 


ശ്യാമകുണ്ഡലത്തിലും രാധാകുണ്ഡലത്തിലും സന്ന്യാസിമാര്‍ 
ഓരോരോ കുടിലുകെട്ടി പാര്‍ക്കുന്നതു കണ്ടു. വഴിയേ പോകുന്നവരെ 
കാണാതിരിക്കാന്‍വേണ്ടി പിന്‍തിരിഞ്ഞിരുന്നുകൊണ്ട്‌ അവര്‍ സാധന 
ഭജനകള്‍ ചെയ്തിരുന്നു. ദ്വാദശവനം കാണേണ്ടതാണ്‌. 


ബങ്കുവിഹാരിയെക്കണ്ടു ഞാന്‍ ഭാവാവിഷ്ടനായി. ആ നിലയില്‍ ഞാന്‍ 
വിഗ്രഹത്തെ പിടിക്കാന്‍ പോയി. ഗോവിന്ദജിയെ രണ്ടാമതു കാണണമെന്നു 
തോന്നിയില്ല. മഥുരയില്‍വെച്ച്‌ ഞാന്‍ ഗോപാലകൃഷ്ണനെ സ്വപ്പം കണ്ടു. 
ഹൃദയനും മഥുരബാബുവും അതേപോലെ കണ്ടു. 


(ദേവീഭക്തനായ ശ്രീ സുരേന്ദ്രന്‌ യോഗവും ഭോഗവും.) 


ശ്രീരാമ: നിങ്ങള്‍ക്ക്‌ യോഗവുമുണ്ട്‌, ഭോഗവുമുണ്ട്‌. ബ്രഹ്മര്‍ഷി, 
ദേവര്‍ഷി, രാജര്‍ഷി എന്നിങ്ങനെ ട്ടഷികള്‍ പലതരത്തിലുണ്ട്‌. ബ്രഹ്മര്‍ഷി, 
ശുകദേവനെപ്പോലെ - ഒരു ഗ്രന്ഥംകൂടി കൈയ്വശമില്ല. ദേവര്‍ഷി, 
നാരദനെപ്പോലെ. രാജര്‍ഷി ജനകനും - നിഷ്കാമകര്‍മ്മം ചെയ്യുന്നു. 


ദേവീഭക്തന്‍ ധര്‍മ്മവും മോക്ഷവും രണ്ടും കിട്ടുന്നു. അര്‍ത്ഥകാമങ്ങള്‍ 
അനുഭവിക്കുകയും ചെയ്യുന്നു. നിങ്ങളെ ഒരു ദിവസം ദര്‍ശനത്തില്‍ 
ദേവീപുത്രനായി ഞാന്‍ കണ്ടു. നിങ്ങള്‍ക്ക്‌ രണ്ടും ഉണ്ട്‌, യോഗവും 
ഭോഗവും. അല്ലാത്തപക്ഷം നിങ്ങളുടെ മുഖം വരണ്ടിരിക്കും. 


(കുളിക്കടവില്‍വെച്ച്‌ ഗുരുദേവന്‍ ദേവീഭക്തനെ കാണുന്നു. നവീന 
നിയോഗിക്ക്‌ യോഗവും. ഭോഗവും.) 


1. പശുക്കള്‍ കുളമ്പടികൊണ്ട്‌ പൊടിയും പറപ്പിച്ചുകൊണ്ട്‌ വീട്ടിലേയ്ക്ക്‌ മടങ്ങുന്ന 
അന്തിനേരം. 

ശ്രീരാമ: സര്‍വ്വവും ത്യജിച്ചവരുടെ മുഖം ശുഷ്കമായിരിക്കും. ഒരു 
ദേവീഭക്തനെ ഒരിക്കല്‍ കടവില്‍വെച്ചു കാണുകയുണ്ടായി. അയാള്‍ 
ആഹാരം കഴിക്കയും അതേ സമയം ദേവിയെ പൂജിക്കയും ചെയ്തിരുന്നു. 
സ്വയം അയാള്‍ ദേവിയുടെ സന്താനമായി കരുതി യിരുന്നു. 


എന്നാല്‍ ഏറെ പണമുണ്ടായിരിക്കുന്നതും നന്നല്ല. യദുമല്ലികന്‍ 
ഇപ്പോള്‍ സംസാരത്തില്‍ മുങ്ങിപ്പോയിരിക്കുന്നു! പണം വളരെ 
കൂടിപ്പോയില്ലേ? 

നവീനനിയോഗിക്കും, യോഗവും ഭോഗവും, രണ്ടും ഉണ്ട്‌. ദുര്‍ഗ്ഗാ 
പൂജസമയത്ത്‌ അച്ഛനും മകനും ചാമരം വീശുന്നതു കണ്ടു. 


സുരേന്ദ്രൻ: എനിക്ക്‌ ധ്യാനിക്കാന്‍ കഴിയാത്തതെന്താണ്‌? 

ശ്രീരാമ: സ്മരണവും മനനവും ചെയ്യുന്നുണ്ടല്ലൊ, ഇല്ലേ? 
സുരേന്ദ്രന്‍: ഉവ്വ്‌ “അമ്മേ, അമ്മേ” എന്നു വിളിച്ചുകൊണ്ട്‌ കിടന്നുറങ്ങുന്നു. 
ശ്രീരാമ: അതു വളരെ നന്ന്‌. സ്മരണവും മനനവും ഉണ്ടെങ്കില്‍ മതി. 


ഗുരുദേവന്‍ സുരേന്ദ്രന്‍െറ ഭാരമെല്ലാം ഏറ്റിരിക്കുന്നു; സുരേന്ദ്രനിനി 
എന്തു ചിന്ത? 


അദ്ധ്യായം പതിനൊന്ന്‌ 


ശ്രീരാമകൃഷ്ണദേവനും യോഗാഭ്യാസവും - (ശിവസംഹിത) 
സന്ധ്യയ്ക്കുശേഷം ഗുരുദേവന്‍ ഭക്തന്മാരുടെ കൂടെ ഇരുന്നരു 
ളുന്നു. മാസ്റ്റരും ഭക്തന്മാരുടെ കൂടെ തറയിലിരിപ്പുണ്ട്‌. യോഗത്തെക്കു 
റിച്ച്‌, ഷട്ചക്രത്തെക്കുറിച്ചു, അദ്ദേഹം സംസാരിച്ചുകൊണ്ടിരിക്കുന്നു. 
ആവക സംഗതികളൊക്കെ ശിവസംഹിതയിലുണ്ട്‌. 
ശ്രീരാമ: ഇഡാ, പിംഗളാ, സുഷുമ്നാ; സുഷുമ്നയ്ക്കുള്ളിലാണ്‌ 
പദ്മങ്ങളെല്ലാം. എല്ലാം ചിന്മയം, മെഴുകില്‍ തീര്‍ത്ത മരംപോലെ - 
കൊമ്പും കമ്പും കായുമെല്ലാം മെഴുകുകൊണ്ട്‌. കുലകുണ്ഡലിനീശക്തി 
മൂലാധാരപദ്മത്തിലുണ്ട്‌. അത്‌ ചതുര്‍ദളപദ്മമാകുന്നു. ആദ്യാശക്തി 
തന്നെയാണ്‌ എല്ലാവരുടെയും ശരീരത്തില്‍ കുലകുണ്ഡലിനീരൂപത്തില്‍ 
കുടികൊള്ളുന്നത്‌. ഉറങ്ങുന്ന പാമ്പ്‌ വളകെട്ടി കിടക്കുംപോലെ. 
“പ്രസുപ്നഭുജഗാകാരാ ആധാരപദ്മവാസിനീ.” (മാസ്റ്രരോട്‌) ഭക്തിയോഗം 
കൊണ്ട്‌ കുലകുണ്ഡലിനി ശീലത്തില്‍ ഉണരുന്നു; അവള്‍ ഉണരാതെ 
ഈശ്വരദര്‍ശനം ഉണ്ടാവില്ല. നിര്‍ജ്ജനത്തില്‍ ഗോപ്യമായി, ഏകാഗ്രത 
യോടെ ഇതു പാടുക: 
മൂലാധാരത്തിങ്കലുറങ്ങും 
കുലകുണ്ഡലിനീ, മാതാവേ, 
നിത്യാനന്ദമയീ, നീയുണരു 
സത്യാലോകനവരമരുളൂ. 

രാമപ്രസാദന്‍ ഗാനം കൊണ്ടു സിദ്ധനായി. വ്യാകുലതയോടെ പാട്ടുപാടി 
യാല്‍ ഈശ്വരദര്‍ശനം ഉണ്ടാകും. 


മാസ്റ്റര്‍: അതെ, ഇതൊക്കെ ഒരിയ്ക്കലനുഭവിച്ചാല്‍ മനസ്സിന്‍െറ 
ഖേദമെല്ലാം അടങ്ങും. 


ശ്രീരാമ: ആഹാ! വാസ്മവം, ഖേദമെല്ലാം അടങ്ങും. യോഗത്തെ 
സംബന്ധിച്ച്‌ ചിലതെല്ലാം മൊത്തത്തില്‍ നിനക്കു പറഞ്ഞുതരാം. 

(ഗുരുതന്നെ സര്‍വ്വവും ചെയ്യുന്നു - സാധനയും സിദ്ധിയും - നരേന്ദ്രൻ 
സ്വതഃസിദ്ധന്‍.) 

ശ്രീരാമ: എങ്ങനെയെന്നോ? മുട്ടയ്ക്കകത്ത്‌ കുഞ്ഞു മൂപ്പെത്താതെ 
തള്ളപ്പക്ഷി മുട്ട കൊത്തിപ്പൊട്ടിക്കില്ല. സമയമായാല്‍ മുട്ട വിരിയുന്നു. 
എന്നിരുന്നാലും കുറച്ചു സാധന ചെയ്യേണ്ടതാവശ്യമാണ്‌. ഗുരുതന്നെ എല്ലാം 
ചെയ്യുന്നു; എന്നാലും ഒടുവില്‍ ശിഷ്യനെക്കൊണ്ട്‌ കുറച്ചു സാധന 
ചെയ്യിക്കുന്നു. വലിയ മരം മുറിക്കുന്ന സമയത്ത്‌ ഒട്ടുമുക്കാലും 
വെട്ടിമുറിച്ചശേഷം അല്പം മാറി നില്ക്കണം; അപ്പോള്‍ മരം ചടചടേന്നു 
താനേ മുറിഞ്ഞുവീഴുന്നു. 

ചാലുവെട്ടി വെള്ളം കൊണ്ടുവരുന്നതിന്‌ ഇനി അല്പംകൂടി വെട്ടിയാല്‍ 
ആറുമായി ചേരും എന്ന ദിക്കാകുമ്പോള്‍ വെട്ടുകാരന്‍ മാറിനില്‍ക്കുന്നു. 
അപ്പോള്‍ മണ്ണു കുതിര്‍ന്ന്‌ തനിയേ ഇടിഞ്ഞു വീഴുന്നു. പുഴയിലെ 
വെള്ളം കുളുകുളോന്ന്‌ ചാലിലേയ്ക്കു പായുന്നു. 

അഹങ്കാരം തുടങ്ങിയ ഉപാധികളെല്ലാം വെടിഞ്ഞുകഴിഞ്ഞാല്‍ 
ഈശ്വരനെ കാണാനാകും. “ഞാന്‍ പണ്ഡിതന്‍,” ഞാന്‍ “ഇന്നാരുടെ 
മകന്‍” “ഞാന്‍ പണക്കാരന്‍,” “ഞാന്‍ കേമന്‍,” ഈവക ഉപാധികള്‍ 
വിട്ടാല്‍ കാണാം. 


ഈശ്വരന്‍ സത്യം, ബാക്കിയൊക്കെ അനിത്യം; സംസാരം അനിത്യം 
- ഇതാണ്‌ വിവേകം. വിവേകമുണ്ടാകാതെ ഉപദേശം ഗ്രഹിക്കാനാവില്ല. 


സാധന ചെയ്തുചെയ്ത്‌ ഈശ്വരകൃപയാല്‍ സിദ്ധനായിത്തീരുന്നു. 
കുറച്ചൊന്നു പണിയെടുക്കണം. അതിനുശേഷം ഈശ്വരദര്‍ശനവും 
ആനന്ദലാഭവും. ഒരിടത്തു പൊന്‍കലശം കുഴിച്ചിട്ടിട്ടുണ്ട്‌ എന്നു കേട്ടാല്‍ 
ആളുകള്‍ അവിടേയ്ക്ക്‌ ഓടിയെത്തുന്നു, എന്നിട്ട്‌ കുഴിക്കാന്‍ തുടങ്ങുന്നു. 
കുഴിക്കുന്തോറും വിയര്‍ത്തൊലിക്കുന്നു. കുറെ ഏറെ കുഴിച്ചുകഴിയുമ്പോള്‍ 
ഒരിടത്തു തൂമ്പ തട്ടി “ക്ലിന്‍' എന്നു ശബ്ദം കേള്‍ക്കുന്നു. ഉടനെ തുമ്പ 
വലിച്ചെറിഞ്ഞിട്ട്‌ കുടം പുറത്തെടുക്കില്ലേ? കുടം കണ്ട്‌ തുള്ളിച്ചാടും! 

കുടം എടുത്ത്‌ മോഹര്‍ പുറത്തു കുടഞ്ഞിട്ട്‌, കൈയില്‍ വാരി 
എണ്ണിനോക്കുമ്പോള്‍, ഹാ എന്തൊരാനന്ദം! ദര്‍ശനം, സ്പര്‍ശനം, സംഭോഗം 
- എങ്ങനെ? 

മാസ്റ്റര്‍: വാസ്തവം. 

ഗുരുദേവന്‍ സ്വല്പനേരം മിണ്ടാതിരുന്നു. എന്നിട്ട്‌ പിന്നെയും പറഞ്ഞു. 

(സ്വജനങ്ങളാര്‍? ഏകാദശി നോല്‍ക്കാന്‍ ഉപദേശം.) 


ശ്രീരാമ: എന്‍െറ സ്വന്തം ആളുകള്‍, അവരെ ശകാരിച്ചാലും വീണ്ടും 
വരും. ആഹാ! നരേന്ദ്രന്‍െറ എന്തുമാതിരി സ്വഭാവം? ആദ്യമൊക്കെ 
കാളീഭഗവതിയെ തോന്നിയതൊക്കെ പറഞ്ഞിരുന്നു: ഒരു ദിവസം ദേഷ്യം 
വന്നു ഞാന്‍ പറഞ്ഞു: “തെമ്മാടി, നീയിനി ഇവിടെ കടക്കരുത്‌.” 
അവനപ്പോള്‍ പതുക്കെ പോയി പുകക്കുഴല്‍ തയ്യാറാക്കി. അവനവന്‍െറ 
ആളുകള്‍, അവരെ നിരാകരിച്ചാലും അവര്‍ ദേഷ്യപ്പെടുകയില്ല. നീയെന്തു 
പറയുന്നു? 

മാസ്റ്റര്‍: അതു ശരിയാണ്‌. 
ശ്രീരാമ: നരേന്ദ്രൻ സ്വതഃസിദ്ധനാണ്‌; നിരാകാരത്തിലാണ്‌ നിഷ്ഠ. 


മാസ്റ്റര്‍: (ചിരിച്ചുകൊണ്ട്‌) നരേന്ദ്രനിവിടെ വരുമ്പോള്‍ വലിയ 

കോലാഹലവുംകൊണ്ടാണ്‌ വരുന്നത്‌. 

ഗുരുദേവന്‍ സന്തോഷിച്ച്‌ ചിരിച്ചുകൊണ്ടരുളി: “ഒരു കോലാഹലം 
തന്നെ, വാസ്തവം.” അടുത്തദിവസം, ചൊവ്വാഴ്ച, ഡിസംബര്‍ 25-ാം തീയതി, 
കൃഷ്ണപക്ഷത്തിലെ ഏകാദശി. മണി ഏതാണ്ട്‌ പതിനൊന്നാവും. 
ഗുരുദേവനിനിയും ആഹാരം കഴിച്ചിട്ടില്ല. 

മാസ്റ്റര്‍, രാഖാല്‍ തുടങ്ങിയ ഭക്തന്മാര്‍ ഗുരുദേവന്‍െറ മുറിയില്‍ 
ഇരിക്കുന്നുണ്ട്‌. : 

ശ്രീരാമ: (മാസ്റ്റരോട്‌) ഏകാദശി നോല്ക്കുന്നത്‌ നന്ന്‌, അതുകൊണ്ട്‌ 
മനസ്സ്‌ പവിത്രമാകുന്നു, ഈശ്വരനില്‍ ഭക്തിയുണ്ടാകുന്നു, എന്താ 
അങ്ങനെയല്ലേ? 

മാസ്റ്റര്‍: അതെ. 


ശ്രീരാമ: പാലും മലരും കഴിക്കാം, എന്താ? 


പതിനെട്ടാം ഭാഗം 


മാസ്റ്റര്‍ ദക്ഷിണേശ്വരത്ത്‌ 


അദ്ധ്യായം ഒന്ന്‌ 


1883 ഡിസംബര്‍ 26, ബുധനാഴ്ച 


രാമചന്ദ്രന്‍െറ ഉദ്യാനത്തില്‍ ഭക്തന്മാരുടെ കൂടെ 


ശ്രീരാമകൃഷ്ണന്‍ ഇന്ന്‌ രാമചന്ദ്രന്‍റ പുതിയ ഉദ്യാനം കാണാന്‍ 
പോകുന്നു. രാമന്‍, ഗുരുദേവനെ സാക്ഷാല്‍ ഈശ്വരാവതാരമായി 
പൂജിക്കുന്നു, ഏതാണ്ടടിക്കടി ദക്ഷിണേശ്വരത്തു വരുന്നു, ഗുരുദേവനെ 
ദര്‍ശിക്കുന്നു. സുരേന്ദ്രന്‍െറ ഉദ്യാനത്തിനടുത്ത്‌ അദ്ദേഹം പുതുതായി 
ഒരു ഉദ്യാനം വാങ്ങിച്ചു. ശ്രീരാമകൃഷ്ണന്‍ അതു കാണാന്‍ പോവുക 
യാണ്‌, 


വണ്ടിയില്‍ മണിലാലമല്ലികനും മാസ്റ്റരരും വേറെ ഒന്നു രണ്ടു 
ഭക്തന്മാരും ഉണ്ട്‌ മണിലാലമല്ലികന്‍ ബ്രഹ്മസമാജാംഗം. ബ്രഹ്മഭക്തന്മാര്‍ 
അവതാരത്തെ അംഗീകരിക്കുന്നില്ല. 

ശ്രീരാമ: (മണിലാലനോട്‌) ഈശ്വരനെ ധ്യാനിക്കാന്‍, അദ്ദേഹത്തെ 
ആദ്യം ഉപാധിശൂന്യനായി ധ്യാനിക്കാന്‍ ശ്രമിക്കുന്നതാണ്‌ ഉചിതം. അദ്ദേഹം 
ഉപാധിരഹിതന്‍. വാക്കിനും മനസ്സിന്നും അതീതന്‍. പക്ഷേ ഈ ധ്യാനം 
വഴി സിദ്ധനാവാന്‍ ബഹുപ്രയാസം. 


ഈശ്വരന്‍ മനുഷ്യനായിട്ടവതരിച്ചാല്‍, അപ്പോള്‍ ധ്യാനിക്കാന്‍ വളരെ 
എളുപ്പം. മനുഷ്യര്‍ക്കുള്ളില്‍ നാരായണന്‍. ദേഹം വെറുമൊരു ആവരണം 
മാത്രം. റാന്തലിനുള്ളില്‍ വളരെ വിലപിടിച്ച വസ്തുക്കള്‍ കാണുംപോലെ. 

വണ്ടിയില്‍നിന്നും ഇറങ്ങി, തോട്ടത്തില്‍ പ്രവേശിച്ച്‌, രാമന്‍ മുതലായ 
ഭക്തന്മാരുടെ കൂടെ ആദ്യംതന്നെ തുളസീവനം കാണാന്‍ ഗുരുദേവന്‍ 
പുറപ്പെട്ടു. . 

തുളസീവനം നോക്കിനിന്നുകൊണ്ടരുളി: “ഹാ, ഒന്നാംതരം സ്ഥലം. 
ഇവിടെ എളുപ്പത്തില്‍ ഈശ്വരധ്യാനം ചെയ്യാം.” 

ശ്രീരാമകൃഷ്ണന്‍ പിന്നീട്‌, പൊയ്കയുടെ തെക്കുമാറിയുള്ള കെട്ടിട 
ത്തില്‍ ചെന്നിരുന്നു. രാമചന്ദ്രന്‍ ഒരു താലത്തില്‍ കുറെ മധുരപലഹാര 
ങ്ങളും മാതളനാരങ്ങയും മധുരനാരങ്ങയും ഗുരുദേവന്‍െറ മുമ്പിലര്‍പ്പിച്ചു. 
ഗുരുദേവന്‍ വളരെ ആനന്ദത്തോടെ ഭക്തന്മാരുമൊരുമിച്ച്‌ പഴങ്ങളും 

മറ്റും കഴിച്ചു. അല്പനേരം കഴിഞ്ഞ്‌ തോട്ടം ചുറ്റിനടന്നു കണ്ടു. 


അതു കഴിഞ്ഞ്‌ അടുത്തുള്ള സുരേന്ദ്രന്‍െറ തോട്ടത്തിലേയ്ക്കുപോയി. 
കാല്‍നടയായി കുറച്ചുദൂരം പോയിട്ടുവേണം വണ്ടിയില്‍ കയറാന്‍. 
വണ്ടിയിലേറി സുരേന്ദ്രന്‍െറ തോട്ടത്തിലേയ്ക്കു പോകും. 


ഭക്തന്മാരുമൊരുമിച്ച്‌ നടന്നുപോകുമ്പോള്‍, വഴിക്കുള്ള ഒരു തോട്ടത്തി 
ലെ മരച്ചുവട്ടില്‍ കട്ടിലില്‍ ഒരു സാധു ഇരിക്കുന്നതു കണ്ടു. കണ്ടയുടനെ 
അദ്ദേഹം സാധുവിന്‍െറ സമീപം ചെന്നിരുന്ന്‌ ആനന്ദമായി ഹിന്ദിയില്‍ 
സംഭാഷണമാരംഭിച്ചു. 


ശ്രീരാമ: (സാധുവിനോട്‌) അങ്ങ്‌ ഏതു സമ്മ്രദായത്തില്‍പ്പെട്ട ആളാണ്‌; 
ഗിരിയെന്നോ, പുരിയെന്നോ വല്ല ഉപാധിയും ഉണ്ടോ? 


സാധു: ആളുകളെന്നെ പരമഹംസനെന്നു പറയുന്നു. 


ശ്രീരാമ: ഭേഷ്‌ ഭേഷ്‌. ശിവോഹം എന്ന ഭാവന ഭേഷ്‌. പക്ഷേ ഒരു 
കാര്യമുണ്ട്‌: രാപകല്‍ നടന്നുകൊണ്ടിരിക്കുന്ന ഈ സൃഷ്ടി സ്ഥിതി 
സംഹാരമുണ്ടല്ലൊ, അത്‌ ഈശ്വരന്‍െറ ശക്തികൊണ്ടാണ്‌ നടക്കുന്നത്‌. 
ഈ ആദ്യാശക്തിയും ബ്രഹ്മവും ഒന്നുതന്നെ. ബ്രഹ്മത്തെ വിട്ട്‌ ശക്തിക്കു 
നില്ക്കാനാവില്ല. ജലത്തെ വിട്ട്‌ അലയ്ക്ക്‌ നിലനില്ലില്ലാത്തതുപോലെ. 
വീണയില്ലാതെ വീണവായനയില്ല. 


എത്രനാള്‍ ഈശ്വരന്‍ നമ്മെ ഈ ലീലയ്ക്കുള്ളില്‍ വെച്ചിരിക്കു 
ന്നുവോ, അത്രനാളേയ്ക്ക്‌ രണ്ടെന്ന ബോധവുമുണ്ട്‌. ശക്തിയെന്നു 
പറഞ്ഞാല്‍ ബ്രഹ്മവുമുണ്ട്‌. രാവെന്നബോധമുണ്ടെങ്കില്‍ പകലിന്‍െറ 
ബോധവും കാണും. ജ്ഞാനബോധമുണ്ടെങ്കില്‍ അജ്ഞാനബോധവും 
ഉണ്ടായിരിക്കുകതന്നെ ചെയ്യും. 


പിന്നൊരവസ്ഥയില്‍, ബ്രഹ്മം ജ്ഞാനത്തിനും അജ്ഞാനത്തിനും 
അതീതമാണെന്ന്‌ ഈശ്വരന്‍ ളെ. വായ്കൊണ്ടൊന്നും 
പറയാനാവില്ല, ഉള്ളതുണ്ട്‌. 


ഇങ്ങനെ കുറച്ചു സംഭാഷണം കഴിഞ്ഞ്‌ ശ്രീരാമകൃഷ്ണന്‍ വണ്ടിയുടെ 
അടുക്കലേയ്ക്കു പുറപ്പെട്ടു. അദ്ദേഹത്തെ വണ്ടി കയറ്റാന്‍ സാധുവും 
കൂടെ വന്നു. ശ്രീരാമകൃഷ്ണനും സാധുവും വളരെ നാളത്തെ പരിചയമുള്ള 
സ്നേഹിതന്മാരെപ്പോലെ കൈയ്കോര്‍ത്തു പിടിച്ചുകൊണ്ട്‌ വണ്ടിയുടെ 
നേരേ നടന്നു. അദ്ദേഹത്തെ വണ്ടിയില്‍ കയറ്റിയിട്ട്‌ സാധു സ്വസ്ഥാനത്തേ 
യ്ക്കു പോയി. ശ്രീരാമകൃഷ്ണനിപ്പോള്‍ സുരേന്ദ്രന്‍െറ ഉദ്യാനത്തിലെത്തി. 
ഭക്തന്മാരുമൊന്നിച്ച്‌ ഇരുന്നശേഷം ആദ്യമേ ആ സാധുവിനെക്കുറിച്ചാണ്‌ 
സംസാരിച്ചത്‌. 

ശ്രീരാമ: സാധു നല്ലവന്‍. (രാമനോട്‌) നീയിനി ദക്ഷിണേശ്വരത്തു 
വരുമ്പോള്‍ ആ സാധുവിനെയും കൂട്ടിക്കൊണ്ടുവരു. അദ്ദേഹം നല്ലയാള്‍. 
“സരളനേ സരളനെ അറിയാനൊക്കൂ” എന്നൊരു പാട്ടുണ്ട്‌. 


നിരാകാരവാദിയാണദ്ദേഹം. അതു കൊള്ളാം. ഈശ്വരന്‍ സാകാര 

നും നിരാകാരനുമാണ്‌; പിന്നെയും എന്തൊക്കെയോ ആണ്‌! നിത്യവും 
ലീലയും ഒരാളുടെതന്നെ. മനോവാക്കുകള്‍ക്ക്‌ അതീതമായ അതേ വസ്തു, 
നാനാരൂപത്തില്‍ അവതാരമെടുത്ത്‌ കര്‍മ്മങ്ങള്‍ ചെയ്യുന്നു. ഒരേ 
“ഓ'മില്‍നിന്നുതന്നെ “ഓം ശിവ്‌നും “ഓം കാളി'യും “ഓം കൃഷ്ണനും 
ഉദിച്ചിരിക്കുന്നു. വീട്ടിലെ കാരണവര്‍ ഒരു ചെറിയ കുട്ടിയെ ആളുകളെ 
ക്ഷണിക്കാന്‍ പറഞ്ഞയച്ചിരിക്കുന്നും ആളുകള്‍ ആ കുട്ടിയെ എത്ര 
സ്നേഹാദരങ്ങളോടെ സ്വീകരിക്കുന്നു! പിന്നെ വേണ്ടേ? അവന്‍ ഇന്നയാളു 
ടെ മകളുടെ മകന്‍, അല്ലെങ്കില്‍ മകന്‍െറ മകന്‍ അല്ലേ, എന്നു കരുതി. 


സുരേന്ദ്രന്‍െറ ഉദ്യാനത്തില്‍ അല്പം ലഘുഭക്ഷണം കഴിച്ചശേഷം 
ശ്രീരാമകൃഷ്ണന്‍ ഭക്തന്മാരുമൊരുമിച്ചു ദക്ഷിണേശ്വരത്തേയ്ക്കു പോയി. 


അദ്ധ്യായം രണ്ട്‌ 
1883 ഡിസംബര്‍ 27, വ്യാഴാഴ്ച 


ശ്രീരാമകൃഷ്ണദേവന്‌ കല്ക്കത്തയില്‍ ക്ഷണം 
(ഈശാനമുഖോപാധ്യായന്‍െറ വീട്ടില്‍ ശുഭാഗമനം.) 


ദക്ഷിണേശ്വരം കാളീക്ഷേത്രത്തിലെ ദീപാരാധനയുടെ മധുരനാദം 
കേള്‍ക്കാകുന്നു. അതോടൊപ്പം സംഗീതശാലയില്‍നിന്നും പ്രഭാത 
രാഗത്തിലുള്ള വാദ്യഗീതവും മുഴങ്ങുന്നു. ശ്രീരാമകൃഷ്ണദേവന്‍ 
എഴുന്നേറ്റ്‌ മോഹനസ്വരത്തില്‍ നാമസങ്കീര്‍ത്തനം ചെയ്യുന്നു. തന്‍െറ 
മുറിയിലുള്ള ദേവീദേവന്മാരുടെയെല്ലാം ചിത്രങ്ങള്‍ക്ക്‌ പ്രത്യേകം 
പ്രത്യേകം പ്രണാമമര്‍പ്പിച്ചു. പടിഞ്ഞാറുള്ള വര്‍ത്തുളവരാന്തയില്‍ പോയി 
ഗംഗാദര്‍ശനം ചെയ്തു വന്ദിച്ചു. ഭക്തന്മാര്‍ ചിലരൊക്കെ അവിടെത്ത 
ന്നെയുണ്ട്‌. അവര്‍ പ്രാതഃകൃത്യങ്ങള്‍ നിര്‍വ്വഹിച്ച്‌ ഓരോരുത്തരായി വന്ന്‌ 
ശ്രീരാമകൃഷ്ണദേവനെ നമസ്കരിച്ചു. 


രാഖാല്‍ ഇപ്പോള്‍ ഗുരുദേവന്‍െറകൂടെ ഇവിടെത്തന്നെയാണു താമസം. 
ബാബുരാമന്‍ ഇന്നലെ രാത്രിയെത്തി. മാസ്റ്റര്‍ ഗുരുദേവന്‍െറ കൂടെയായിട്ട്‌ 
രണ്ടാഴ്ചയായി. ട്‌ 


ഇന്ന്‌ അഗ്രഹായണമാസത്തിലെ കൃഷ്‌ ണപക്ഷ്രതയോദശി. 
അതിരാവിലെ ഗുരുദേവന്‍ കുളിയും മറ്റും കഴിച്ച്‌ കല്ക്കത്തയ്ക്കു 
പോകാന്‍ തയ്യാറായി. 


ശീതകാലം. മണിയെട്ട്‌. ഗുരുദേവനെ കൊണ്ടുപോവാനുള്ള വണ്ടി 
സംഗീതശാലയ്ക്കു സമീപം വന്നു നിന്നു. ചുറ്റും മലര്‍ ചൂടിയ മരങ്ങള്‍, 
മുമ്പില്‍ മന്ദാകിനി, ദിക്കൊക്കെ പ്രസന്നം. ശ്രീരാമകൃഷ്ണ ദേവന്‍ വീണ്ടും 
ചിത്രങ്ങളുടെ മുമ്പില്‍ . പ്രണാമം ചെയ്തു; ദേവിയുടെ തിരുനാമവും 
ഉച്ചരിച്ചുകൊണ്ട്‌ വണ്ടിയിലേറി. കൂടെ ബാബു രാമനും മാസ്റ്റരും. അവര്‍ 
ഗുരുദേവന്‍െറ കമ്പിളിപ്പുതപ്പും കാതടപ്പന്‍ കമ്പിളിത്തൊപ്പിയും മസാല 
സഞ്ചിയും കൈയിലെടുത്തിട്ടുണ്ട്‌. അതു കരുതണമല്ലൊ; കാരണം 


” 475 


മാസ്റ്റര്‍ ദക്ഷിണേശ്വരത്ത്‌ 


തണുപ്പുകാലം, അന്തിക്ക്‌ ഗുരുദേവന്‌ കമ്പിളി മേലിടണം. 

ഗുരുദേവന്‍ മന്ദഹാസമനോഹരന്‍. വഴിനീളെ അത്യാനന്ദമായി യാത്ര 
ചെയ്തു. മണിയൊമ്പത്‌. വണ്ടി കല്ക്കത്തയിലെത്തി. ശ്യാമബസാര്‍വഴി 
മീന്‍ചന്തയിലെ നാല്ക്കവലയിലെത്തിനിന്നു. മാസ്റ്റര്‍ക്ക്‌ ഈശാനന്‍െറ 
വീടറിയാം കവലയില്‍ വണ്ടി തിരിച്ച്‌ ഈശാനന്‍െറ വീട്ടിനു മുമ്പില്‍ 
നിര്‍ത്താന്‍ പറഞ്ഞു. 


ഈശാനനും ബന്ധുജനങ്ങളുംകൂടി സന്തോഷാദരപുരസ്സരം ഗുരുദേവ 
നെ സ്വീകരിച്ച്‌ താഴത്തെ നിലയിലുള്ള സന്ദര്‍ശകമുറിയിലേയ്ക്കു 
കൂട്ടിക്കൊണ്ടുപോയി. ഗുരുദേവനും ഭക്തന്മാരും ഇരുന്നു. 

പരസ്പരം കുശലപ്രശ്‌നത്തിനുശേഷം ഗുരുദേവന്‍ ഈശാനന്‍െറ മകന്‍ 
ശ്രീശനുമായി വര്‍ത്തമാനം പറയാന്‍ തുടങ്ങി. ശ്രീശന്‍ എം.എ.,ബി.എല്‍. 
പാസ്സായി ആലിപ്പൂരില്‍ വക്കീല്‍വേല നോക്കുന്നു. കലാശാലാപരീക്ഷയില്‍ 
പ്രവേശികയ്ക്കും എഫ്‌.ഏ.യ്ക്കും ഒന്നാംസ്ഥാനം കരസ്ഥമാക്കിയിരുന്നു. 
ഇപ്പോളദ്ദേഹത്തിന്‌ വയസ്സ്‌ ഏതാണ്ട്‌ മുപ്പതു കാണും. വിദ്യയ്ക്കൊത്ത 
വിനയവും. ആളുകള്‍ കണ്ടാല്‍ അദ്ദേഹത്തിന്‌ ഒന്നുമറിഞ്ഞുകൂടാ എന്നു 
കരുതും. ശ്രീശന്‍ കൈയ്‌ കൂപ്പി ഗുരുദേവനെ വണങ്ങി. മാസ്റ്റര്‍ ശ്രീശനെ 
ഗുരുദേവനു പരിചയപ്പെടുത്തിക്കൊണ്ട്‌ പറഞ്ഞു: “ഇങ്ങനെ ശാന്തപ്രകൃത 
മുള്ള ആളുകളെ ഞാന്‍ കണ്ടിട്ടില്ല.” 


കര്‍മ്മബന്ധത്തിന്‌ മഹയഷധം - പാപകര്‍മ്മം - കര്‍മ്മയോഗം 
ശ്രീരാമ: (ശ്രീശനോട്‌) നീ എന്തു ചെയുന്നപ്പാ? 
ശ്രീശന്‍: ആലിപ്പൂരില്‍ വക്കീല്‍പണി നോക്കുന്നു. 


ശ്രീരാമ: (മാസ്റ്റരോട്‌) ഇത്തരമാള്‍ വക്കീലോ? (ശ്രീശനോട്‌) ആട്ടെ, 
നിനക്കെന്തെങ്കിലും ചോദിക്കാനുണ്ടോ? സംസാരത്തില്‍ അനാസക്തനായി 
വാഴുന്നതെങ്ങനെ എന്നോ മറ്റോ? 


ശ്രീശന്‍: കാര്യം നേടാന്‍ ലോകത്തില്‍ ആളുകള്‍ എന്തെല്ലാം അന്യായം 
ചെയ്യുന്നു! ചിലര്‍ പാപകര്‍മ്മം ചെയുന്നു; ചിലര്‍ പുണ്യകര്‍മ്മവും. 
ഇതെല്ലാം പൂര്‍വകര്‍മ്മത്തിന്‍െറ ഫലമാണോ? അതുകൊണ്ട്‌, ആ വിധം 
ചെയ്തേ മതിയാവൂ എന്നോ? 


ശ്രീരാമ: കര്‍മ്മം എത്ര നാളേയ്ക്ക്‌? ഈശ്വരനെ നേടാത്തിടത്തോളം 
കാലം. അദ്ദേഹത്തെ പ്രാപിച്ചുകഴിഞ്ഞാല്‍ എല്ലാംപോയി. അപ്പോള്‍ 
പുണ്യപാപങ്ങള്‍ക്ക്‌ അപ്പുറം പോകുന്നു. കായ്‌ പിറന്നാല്‍ പൂപൊഴിയു 
ന്നു; കായ്‌ പിറക്കാന്‍ പൂ പിറക്കുന്നു. സന്ധ്യാദി കര്‍മ്മങ്ങള്‍ എത്ര 
നാളേയ്ക്ക്‌? ഈശ്വരനാമം ജപിച്ചാല്‍ മെയ്യില്‍ പുളകവും കണ്ണില്‍ നീരും 
വരാത്തിടത്തോളം കാലം. ഇതൊക്കെ ഈശ്ചരദര്‍ശനത്തിന്‍െറ ലക്ഷണങ്ങ 
ളാണ്‌, ഈശ്വരനില്‍ പരിശുദ്ധഭക്തി ഉണ്ടായാലത്തെ ലക്ഷണങ്ങള്‍. 
ഈശ്വരനെ സാക്ഷാത്കരിച്ചാല്‍ പുണ്യപാപങ്ങള്‍ക്ക്‌ മറുകരയെത്തുന്നു. 

ഭക്തിയും മുക്തിയും രണ്ടും പ്രസാദന്‍ ഞാന്‍ 
മൌലിയില്‍ത്തന്നെ ധരിച്ചീടുന്നു. 

കാളിതാന്‍ ബ്രഹ്മമെന്നുള്ളൊരു മര്‍മ്മത്തെ 
ഉള്ളില്‍ ഗ്രഹിച്ചതിന്‍ ശേഷമിപ്പോള്‍, 
കൈവെടിഞ്ഞീടുന്നു ധര്‍മ്മാധര്‍മ്മങ്ങളെ 


ഈശ്വരന്‍െറനേരെ നിങ്ങള്‍ എത്ര അടുക്കുന്നുവോ, അത്രയ്ക്കും 
അദ്ദേഹം കര്‍മ്മങ്ങള്‍ കുറച്ചുതരും. 


ശ്രീശന്‍: സംസാരത്തില്‍ പാര്‍ത്തുകൊണ്ട്‌ ഭഗവാന്‍െറ അടുത്തേയ്ക്കു 
പോവുക ബഹുപ്രയാസം. 


(ഗൃഹസ്ഥന്‍ ഉപദേശം - അഭ്യാസം യോഗവും നിര്‍ജ്ജനസാധനയും) 


ശ്രീരാമ: എന്തുകൊണ്ട്‌? അഭ്യാസയോഗമുണ്ടല്ലൊ. അവിടെ നാട്ടില്‍ 
ആശാരിപ്പെണ്ണുങ്ങള്‍ അവല്‍ കച്ചവടം ചെയ്യുന്നത്‌ കാണാറുണ്ട്‌. അവര്‍ 
എവിടെയെല്ലാം ശ്രദ്ധിച്ചുകൊണ്ടാണ്‌ കാര്യം നടത്തുന്നതെന്നു കേട്ടോളു. 
ഉലക്ക ഉരലില്‍ വീണുകൊണ്ടിരിക്കും: ഒരു കൈകൊണ്ട്‌ നെല്ലിളക്കി 
ക്കൊടുക്കുന്നു. മറ്റേ കൈകൊണ്ട്‌ കുട്ടിയെ മടിയില്‍വെച്ചു മുലയും 
കൊടുക്കുന്നു. അപ്പൊഴേയ്ക്കും വാങ്ങാന്‍ ആളുകളെത്തി. ഒരുവശത്ത്‌ 
ഉലക്ക വന്നു വീണുകൊണ്ടിരിക്കുന്നു; കച്ചവടക്കാരുമായി വിലപേശലും 
നടക്കുന്നു. അവര്‍ അവരോടു പറയും: “താനെനിക്ക്‌ കുറച്ചു കാശു 
തരാനുണ്ട്‌; അതു തരിന്‍; എന്നിട്ട്‌ സാധനം കൊണ്ടുപൊയ്ക്കോളിന്‍.” 
നോക്കു, കുട്ടിക്ക്‌ മുല കൊടുക്കുക, ഉലക്ക വന്നു വീണുകൊണ്ടിരിക്കെ 
നെല്ലിളക്കിക്കൊടുക്കുക, ഇടിച്ച അവല്‍ വാരിയെടുക്കുക, കച്ചവടക്കാരു 
മായി വര്‍ത്തമാനം പറയുക, ഇതെല്ലാം ഒരുമിച്ചു നടത്തുന്നു; ഇതിന്‍െറ 
പേരാണ്‌ അഭ്യാസയോഗം. അവരുടെ മനസ്സിന്‍െറ പതിനാറില്‍ പതിനഞ്ചു 
ഭാഗവും ഉലക്കമേലാണ്‌, കൈമേല്‍ വീണെങ്കിലോ എന്നു പേടിച്ച്‌. 
ബാക്കിയൊരു ഭാഗംകൊണ്ട്‌ കുട്ടിക്ക്‌ മുലകൊടുക്കലും കച്ചവടക്കാരോടു 
പേശലും. അതുപോലെ, സംസാരത്തില്‍ വസിക്കുന്നവര്‍ പതിനഞ്ചുഭാഗം 
മനസ്സ്‌ ഈശ്വരനില്‍ നിര്‍ത്തണം. അതില്ലെങ്കില്‍ അത്യാപത്താണ്‌ - 
കാലന്‍െറ കൈയിലകപ്പെടും. ബാക്കി ഒരംശംകൊണ്ട്‌ മറ്റു കര്‍മ്മങ്ങള്‍ 
ചെയ്തുകൊള്‍ക. 


ജ്ഞാനം ഉണ്ടായശേഷം ലോകത്തില്‍ വാഴാം. പക്ഷേ, ആദ്യംതന്നെ 
ആ ജ്ഞാനം സമ്പാദിച്ചിരിക്കണം. സംസാരജലത്തില്‍ മനമാകുന്ന 
പാലൊഴിച്ചാല്‍ അവ കൂടിക്കലരും., അതിനാല്‍ മനോദുഗ്ദ്ധത്തെ തൈരാക്കി 
ഏകാന്തസ്‌ ഥാനത്തുവെച്ച്‌ കടഞ്ഞു വെണ്ണയെടുക്കണം. എന്നിട്ട്‌ 
സംസാരജലത്തില്‍ വെയ്ക്കാം. സാധനയുടെ ആവശ്യം ഇപ്പോള്‍ മനസ്സിലാ 
യല്ലൊ. തുടക്കത്തില്‍, ഏകാന്തത്തില്‍ താമസിക്കുന്നത്‌ വളരെ ആവശ്യ 
മാണ്‌. അരയാല്‍ തൈയായിരിക്കുമ്പോള്‍ ചുറ്റും വേലി കെട്ടണം, 
അല്ലെങ്കില്‍ ആടുകള്‍ തിന്നു കളയും. എന്നാല്‍ തടി വലുതായ്ക്കഴി 
ഞ്ഞാല്‍ വേലി പൊളിച്ചുകളയാം. അപ്പോള്‍ ആനയെ തളച്ചാലും മരത്തി 

മാസ്റ്റര്‍ ദക്ഷിണേശ്വരത്ത്‌ 


നൊന്നും വരില്ല. 


അതുകൊണ്ട്‌ ആദ്യമൊക്കെ ഇടയ്ക്കിടെ ഏകാന്തത്തില്‍ പോണം. 
സാധന അത്യാവശ്യം. ചോറുണ്ണണമെന്നു വിചാരിക്കുക. ചുമ്മായിരു 
ന്നുകൊണ്ട്‌, “വിറകില്‍ തീയുണ്ട്‌, തീയ്കൊണ്ട്‌ അരി വേവുകുന്നു.” 
എന്നു പറഞ്ഞാല്‍ ചോറു തയ്യാറാകുമോ? രണ്ടു വിറകുകന്പെടുത്ത്‌ 
കൂട്ടിയുരച്ച്‌ തീയ്‌ പിടിപ്പിക്കണം. 

കഞ്ചാവു പിടിച്ചാല്‍ ലഹരി തോന്നും, ആനന്ദമുണ്ടാകും. “കഞ്ചാവ്‌, 
കഞ്ചാവ്‌” എന്നുപറഞ്ഞാല്‍ ലഹരി വരുമോ, ആനന്ദം ഉണ്ടാകുമോ? 


(ഈശ്വരലാഭം - ജീവിതോദ്ദേശം. പരാവിദ്യയും അപരാവിദ്യയും. 
“പാല്‍കുടി.”) 

ശ്രീരാമ: ആയിരംകൂട്ടം എഴുതാനും വായിക്കാനും പഠിച്ചാലും, 
ഈശ്വരനില്‍ ഭക്തിയില്ലെങ്കില്‍, ഈശ്വരനെ പ്രാപിക്കാന്‍ ആഗ്രഹമില്ലെ 
ന്നുവരികില്‍. ഒക്കെ വെറുതെ. വെറും പണ്ഡിതന്‍ വിവേകവും വൈരാഗ്യ 
വുമില്ല. അയാളുടെ ദൃഷ്ടി കാമിനീകാഞ്ചനത്തിലാണ്‌. കഴുകന്‍ വളരെ 
ഉയരത്തില്‍ പറക്കുന്നു, പക്ഷേ നോട്ടമെല്ലാം പിണക്കുഴിയിലും. 


ഏതു വിദ്യ ലഭിച്ചാല്‍ ഭഗവാനെ അറിയാന്‍ കഴിയുന്നു, അതാണ്‌ 
വിദ്യ.” ബാക്കിയൊക്കെ വൃഥാ. ആട്ടെ, ഈശ്വരനെക്കുറിച്ച്‌ നിങ്ങളുടെ 
ധാരണയെന്താണ്‌? 


ശ്രീശന്‍: എനിക്കിങ്ങനെ തോന്നുന്നു - ജ്ഞാനമയനായ ഒരു പുരുഷന്‍ 
ഉണ്ട്‌. അദ്ദേഹത്തിന്‍െറ സൃഷ്ടി കണ്ടാല്‍, അദ്ദേഹത്തിന്‍െറ ജ്ഞാന 
ത്തെക്കുറിച്ച്‌ അറിയാനാകും. ഒരുദാഹരണം പറയാം. തണുപ്പേറിയ സ്ഥല 
ങ്ങളില്‍ മത്സ്യവും മറ്റു ജലജന്തുക്കളും ജീവിച്ചിരിക്കാന്‍ ഈശ്വരനു 
ണ്ടാക്കിയിട്ടുള്ള കൌശലം. തണുപ്പു വര്‍ദ്ധിക്കുംതോറും വെള്ളത്തിന്‍െറ 
വിസ്താരം ചുരുങ്ങുന്നു. എന്നാല്‍ എന്തൊരാശ്ചര്യം, വെള്ളം മഞ്ഞായി 
മാറുന്നതിനല്ലം മുമ്പ്‌ അതിന്‍െ കനം കുറയുന്നു, വിസ്താരം കൂടുന്നു. 
കുളത്തിലെ വെള്ളത്തില്‍ വലിയ തണുപ്പിലും മത്സ്യത്തിനു ജീവിക്കാന്‍ 
കഴിയും. ജലത്തിന്‍െറ മേല്‍ഭാഗമെല്ലാം ഉറഞ്ഞു മഞ്ഞായിരിക്കും. 
എന്നാലടിയില്‍ തനി ജലവും. വല്ലാതെ തണുത്ത കാറ്റും വീശിയാലും 
അതു മഞ്ഞിന്‍െറ മേലെ പോവുകയേ ഉള്ളു: അടിയിലെ വെള്ളം 
ചൂടായിരിക്കും. . 


ശ്രീരാമ: ഈശ്വരനുണ്ട്‌ എന്ന്‌ പ്രപഞ്ചം കണ്ടാലറിയാം. പക്ഷേ, 
ഈശ്വരനെക്കുറിച്ച്‌ കേള്‍ക്കുന്നതൊന്ന്‌, അദ്ദേഹത്തെ കാണുന്നത്‌ വേറൊന്ന്‌; 
അദ്ദേഹവുമായി വര്‍ത്താമാനം പറയുന്നത്‌ പിന്നൊന്ന്‌. ചിലര്‍ പാലിനെപ്പറ്റി 
കേട്ടിട്ടുണ്ട്‌. ചിലര്‍ പാല്‌ കണ്ടിട്ടുണ്ട്‌. ചിലര്‍ കുടിച്ചിട്ടുണ്ട്‌. കണ്ടാല്‍ത്തന്നെ 
ആനന്ദമുണ്ടാകും; കുടിച്ചാല്‍ ബലമുണ്ടാകും - ആളുകള്‍ക്ക്‌ തുഷ്ടിയും 
പുഷ്ടിയും ഉണ്ടാകും. ഭഗവാനെ കണ്ടാല്‍ മാത്രമേ ശക്തിയുണ്ടാവൂ. 
അദ്ദേഹവുമായി സംഭാഷണം ചെയ്താല്‍ ആനന്ദമുണ്ടാകും, ശക്തി 


* തത്‌ കര്‍മ്മ ഹരിതോഷം യത്‌ സാ വിദ്യാ തന്മതിര്‍യയാ. ഭാഗവതം 

ശ്രീരാമകൃഷ്ണവചനാമൃതം 
വര്‍ദ്ധിക്കും. ) നി 
(മുമുക്ഷുത്വവും ഈശ്വരനുവേണ്ടിയുള്ള വ്യാകുലതയും യഥാകാലം.) 
ശ്രീശന്‍: ഭഗവാനെ വിളിക്കാന്‍ നേരം കിട്ടുന്നില്ല. 


ശ്രീരാമ: (ചിരിച്ചുകൊണ്ട്‌) അതു വാസ്തവം. സമയമാവതെ ഒന്നും 
നടക്കില്ല. ഒരു കുട്ടി കിടക്കാന്‍ നേരത്ത്‌ അതിന്‍െറ അമ്മയോടു പറഞ്ഞു: 
“അമ്മേ, എനിക്ക്‌ മൂത്രം വീഴ്ത്തേണ്ടപ്പോള്‍ എന്നെ വിളിക്കണേ.” അതിന്‌ 
അമ്മ പറഞ്ഞു: “കുഞ്ഞേ, ആ തോന്നലുതന്നെ നിന്നെ ഉണര്‍ത്തിക്കോളും; 
എനിക്കു വിളിക്കേണ്ടതായിവരില്ല.” 


ആര്‍ക്കെന്താണു കൊടുക്കേണ്ടതെന്നൊക്കെ ഈശ്വരന്‍ ശരിയാക്കി 
വെച്ചിട്ടുണ്ട്‌. അമ്മായിയമ്മ ചട്ടിയ്ക്കളന്ന്‌ വധുക്കള്‍ക്കു ചോറു 
കൊടുത്തിരുന്നു; അവര്‍ക്കതുകൊണ്ട്‌ മതിയായില്ല. ഒരുദിവസം ചട്ടി 
പൊട്ടിപ്പോയി. പെണ്‍പിള്ളേര്‍ക്ക്‌ വലിയ സന്തോഷമായി. അപ്പോളമ്മാ 
യിയമ്മ പറഞ്ഞു: “പിള്ളേരേ നിങ്ങള്‍ തുള്ളിച്ചാടിക്കോളിന്‍; എനിക്കെന്‍െറ 
കൈകൊണ്ടളക്കാന്‍ ഏതാണ്ടൊരു ഈഹമുണ്ട്‌. 


(ആത്മസമര്‍പ്പണവും മുക്തിയാര്‍ കൊടുക്കലും.) 


ശ്രീരാമ: (ശ്രീശനോട്‌) എന്തു ചെയ്യും? ഭഗവാന്‍െറ പാദത്തില്‍ എല്ലാം 
സമര്‍പ്പിക്കുക. അദ്ദേഹത്തിന്‌ മുക്തിയാര്‍ കൊടുക്കുക. അദ്ദേഹത്തിന്‌ 
നന്നെന്നു തോന്നുംപോലെ ചെയ്യട്ടെ. വലിയ ഒരാളെ ഭാരമേല്ലിച്ചാല്‍ 
അദ്ദേഹം ഒരിക്കലും വഞ്ചിക്കയില്ല. 


സാധനകൊണ്ടു പ്രയോജനമുണ്ട്‌, വാസ്തവം. പക്ഷേ, രണ്ടുതരം 
സാധകന്മാരുണ്ട്‌. ഒരുതരം സാധകന്മാര്‍ക്ക്‌ കുരങ്ങന്‍കുട്ടിയുടെ 
സ്വഭാവമാണ്‌; വേറൊരു കൂട്ടര്‍ക്ക്‌ പൂച്ചക്കുട്ടിയുടെ സ്വഭാവവും. 
കുരങ്ങന്‍െറ കുട്ടി സ്വയം എങ്ങനെയെങ്കിലും അമ്മയെ അളളിപ്പിടിക്കുന്നു. 
അതുമാതിരി ചില സാധകന്മാര്‍, ഭഗവാനെ കിട്ടാന്‍, ഇത്ര ജപം 
നടത്തണം, ഇത്ര ധ്യാനിക്കണം, ഇത്ര തപം ചെയ്യണം എന്നൊക്കെ 
വിചാരിക്കുന്നു. ഇത്തരം സാധകന്‍ ഭഗവാനെ പിടിക്കാന്‍ സ്വയം 
പ്രയത്തിക്കുന്നു. എന്നാല്‍, പൂച്ചക്കുഞ്ഞിന്‌ സ്വയം അമ്മയെ പിടിക്കാന്‍ 
വയ്യ. അതു കിടന്നു വെറുതെ “മ്യൂ മ്യൂ” എന്നു വിളിക്കുന്നു. “അമ്മേ 
അമ്മേ” എന്നു കരയുന്നു. അമ്മയതിനെ ചിലപ്പോള്‍ കിടക്കയിന്മേലും, 
ചിലപ്പോള്‍ തട്ടിന്‍പുറത്ത്‌ വിറകിന്നിടയിലും കൊണ്ടുവെയ്ക്കുന്നു. അമ്മ 
അതിനെ കടിച്ചുപിടിച്ച്‌ അങ്ങുമിങ്ങും കൊണ്ടുപോകുന്നു. അതിനു 
തനിയെ അമ്മയെ പിടിക്കാനറിയില്ല. അതുമാതിരി ചില സാധകന്മാര്‍ക്ക്‌ 
“ഞാന്‍ ഇത്ര ജപിക്കും, ഇത്രനേരം ധ്യാനിക്കും,” എന്നൊക്കെ തന്നെത്താന്‍ 
കണക്കുകൂട്ടിക്കൊണ്ട്‌ ഒരു സാധനയും അനുഷ്ഠിക്കാനാവില്ല. ഇക്കൂട്ടര്‍ 
വ്യാകുലതയോടെ കരഞ്ഞുകൊണ്ട്‌ ഈശ്വരനെ വിളിക്കുന്നു. അദ്ദേഹം 
അവരുടെ കരച്ചില്‍ കേള്‍ക്കുന്നു; അദ്ദേഹത്തിനു പിന്നെ അമാന്തിക്കാന്‍ 
വയ്യ. വന്നു ദര്‍ശനമരുളുന്നു.” 


നേരമായി. വീട്ടുകാരന്‍ ഉരണു തയ്യാറാക്കി ഗുരുദേവനെ ഇട്ടും. 


479 
മാസ്റ്റര്‍ ദക്ഷിണേശ്വരത്ത്‌ 


അതിനാല്‍ വലിയ പരിഭ്രമം. അദ്ദേഹം വീട്ടിനകത്തുപോയി ഉണ്ണാന്‍ 
ഏര്‍പ്പാടുചെയുന്നു, മേല്‍നോട്ടം വഹിക്കുന്നു. ം 

നേരമായതുകൊണ്ട്‌ ഗുരുദേവനും ധിറുതിയായി. അദ്ദേഹം മുറിക്കു 
ള്ളില്‍ കുറച്ചൊന്നു ലാത്തി. മുഖത്തു മന്ദഹാസം. കേശവഭാഗവതരുമായി 
ഇടക്കിടെ വര്‍ത്തമാനം പറഞ്ഞുകൊണ്ടിരുന്നു. 


‘ 


അദ്ധ്യായം മൂന്ന്‌ 


ഈശ്വരന്‍ കര്‍ത്താവ്‌ - കര്‍മ്മത്തിനു ജീവന്‍െറ ഉത്തരവാദിത്വം 


ത്വയാ ഹൃഷീകേശ, ഹൃദി സ്ഥിതേന 
യഥാ നിയുക്തോ?്‌ സ്മി തഥാ കരോമി. 


(എന്നുള്ളില്‍ വാഴുന്ന കണ്ണാ, നീ നയിക്കുംപോലെ ഞാന്‍ ചെയ്യുന്നു.) 


ശ്രീരാമ: (ചിരിച്ചുകൊണ്ട്‌) അതേ, വാസ്മരവം അദ്ദേഹംതന്നെ എല്ലാം 
ചെയ്യിക്കുന്നു. കര്‍ത്താവ്‌ ഈശ്വരന്‍, മനുഷ്യന്‍ യന്ത്രംപോലെയും. 
എന്നാലിതും ശരിയാണ്‌, കര്‍മ്മഫലം ഉണ്ടേ ഉണ്ട്‌. മുളകു തിന്നാല്‍ 
വയറെരിയും തീര്‍ച്ച. മുളകു തിന്നാല്‍ വയറു കത്തും എന്ന്‌ നിയമം 
വെച്ചിരിക്കുന്നത്‌ ഈശ്വരനാണ്‌. പാപം ചെയ്താല്‍ അതിന്‍െറ ഫലം 
അനുഭവിക്കതന്നെവേണം. സിദ്ധനായവന്ന്‌, ഈശ്വരദര്‍ശനം ലഭിച്ചവന്ന്‌, 
പാപം ചെയ്യാനാവില്ല. അഭ്യസിച്ചവന്‌ അവതാളം പറ്റുകയില്ല. സാധകം 
ചെയ്ത കണ്ഠത്തില്‍, “സരിഗമ” ശരിയായ ശ്രുതിയില്‍ത്തന്നെ വരും. 


ഉനണു കാലമായി. ഗുരുദേവനും ഭക്തന്മാരും അകത്തളത്തില്‍ പോയി 
ഇരുന്നു. ബ്രാഹ്മണരുടെ വീടുകളിലെ മാതിരി പലതരം കറികളും 
അനേകം ഒന്നാംതരം മധുരപലഹാരങ്ങളും തയ്യാര്‍ ചെയ്തിരുന്നു. 


മണി മൂന്നടിച്ചു. ആഹാരത്തിനുശേഷം ഗുരുദേവന്‍ പുറത്തുള്ള 
ഇരുപ്പുമുറിയില്‍ വന്നിരുന്നു. സമീപത്ത്‌ ശ്രീശനും മാസ്റ്റരും ഇരുപ്പുണ്ട്‌. 
ഗുരുദേവന്‍ ശ്രീശനുമായി സംഭാഷണം തുടര്‍ന്നു. 


¥ 


ശ്രീരാമ: എന്താണ്‌ നിങ്ങളുടെ ഭാവം, സോ?ഹംഭാവമോ, സേവ്യ 
സേവകഭാവമോ? 


(ഗൃഹസ്ഥന്‍ ജ്ഞാനയോഗമോ ഭക്തിയോഗമോ?) 


ശ്രീരാമ: സംസാരികള്‍ക്ക്‌ സേവ്യസേവകഭാവം വളരെ നല്ലതാണ്‌. 
എല്ലാം ചെയ്തുകൊണ്ടുപോകുന്നു; ആ അവസ്ഥയില്‍ “ഞാന്‍തന്നെ 
അവന്‍” എന്ന ഭാവം എങ്ങനെ വരും? “ഞാന്‍തന്നെ അവന്‍” എന്നു 
പറയുന്നവന്‍െറ ദൃഷ്ടിയില്‍ ഈ ജഗത്ത്‌ സ്വപ്ഠംപോലെ, അയാള്‍ക്ക്‌ 
സ്വദേഹവും മനസ്സും സ്വപ്നംപോലെ; അയാളുടെ “ഞാന്‍ പോലും 
സ്വപ്നംപോലെ. ചുരുക്കത്തില്‍ അയാള്‍ക്ക്‌ ലാകികകാര്യങ്ങളൊന്നും 
ചെയ്യാനാവില്ല. അതിനാല്‍ സേവകഭാവം, ദാസഭാവം, ആണ്‌ വളരെ 

നല്ലത്‌. 

ഹനുമാന്‌ ദാസഭാവമുണ്ടായിരുന്നു. ഹനുമാന്‍ രാമനോടു പറഞ്ഞു: 
“രാമ, ചിലപ്പോള്‍ തോന്നും, അങ്ങ്‌ പൂര്‍ണ്ണം, ഞാന്‍ അംശം; ചിലപ്പോള്‍ 
അങ്ങ്‌ പ്രഭു, ഞാന്‍ ദാസന്‍; തത്ത്വജ്ഞാനമുണ്ടാകമ്പോള്‍ കാണാം, 
അങ്ങുതന്നെ ഞാന്‍. ഞാന്‍തന്നെ അങ്ങ്‌.”* തത്ത്വജ്ഞാനം വരുന്ന 
സമയത്ത്‌ “സോഹം” എന്നു ഭാവിക്കാം. എന്നാല്‍ അത്‌ അങ്ങകലത്തെ 


3 


കഥ. 


ശ്രീശന്‍: അതേ, ദാസഭാവത്തില്‍ മനുഷ്യന്‌ നിശ്ചിന്തനായിരിക്കാം. 
സകലതിനും പ്രഭുവിനെ ആശ്രയിക്കുന്നു. നായ വലിയ സ്വാമിഭക്തനാണ്‌. 
അവന്‍ സ്വാമിയെ ആശ്രയിച്ചു നിശ്ചിന്തനായിരിക്കുന്നു. 


(സാകാരന്‍തന്നെ നിരാകാരനും - നാമമാഹാത്മ്യം.) 


ശ്രീരാമ: ആട്ടെ, നിങ്ങള്‍ക്ക്‌ സാകാരമോ നിരാകാരമോ ഏതാണ്‌ 
മനസ്സിന്‌ ഇണങ്ങിയത്‌? പക്ഷേ, ഒന്നോര്‍ക്കണം, നിരാകാരനാരോ 
അവന്‍തന്നെ സാകാരനും. ഭക്തന്‍െറ കണ്ണിന്‌ അദ്ദേഹം സാകാരനായി 
ദര്‍ശനമരുളുന്നു. അനന്തജലരാശിയായ മഹാസമുദ്രംപോലെ. അതിരും 
കരയും ഒന്നുമില്ല. ആ ജലത്തില്‍ അങ്ങിങ്ങ്‌ മഞ്ഞുറഞ്ഞിരിക്കുന്നു. 
വലിയ തണുപ്പുകാരണം മഞ്ഞു കട്ടിയായിരിക്കുന്നു. ശരിക്കും അതേ 
മാതിരി, ഭക്തിഹിമത്താല്‍ സാകാരരൂപത്തില്‍ ദര്‍ശനമുണ്ടാകുന്നു. പിന്നെ 
സൂര്യനുദിച്ചാല്‍ മഞ്ഞുരുകുന്നു, ജലം ജലംതന്നെ; അതുമാതിരി ശരിയായ 
ജ്ഞാനപഥത്തില്‍ക്കൂടി, വിചാരപഥത്തില്‍ക്കൂടി, പോയാല്‍, അപ്പോള്‍ 
സാകാരരൂപം കാണാന്‍ കിട്ടില്ല. വീണ്ടുമെല്ലാം നിരാകാരം. ജ്ഞാന 
സൂര്യനുദിച്ചാല്‍ സാകാരഹിമം ഉരുകിപ്പോകുന്നു. പക്ഷേ, നോക്കു, 
നിരാകാരം എവന്‍െറയോ സാകാരവും അവന്‍േറതുതന്നെ. 

സന്ധ്യ ആയിപ്പോയി, ഗുരുദേവന്‍ എഴുന്നേറ്റു. ഇപ്പോള്‍ ദക്ഷിണേശ്വര 
ത്തേയ്ക്ക്‌ മടങ്ങും. ഇരിപ്പുമുറിയുടെ തെക്കുവശത്തുള്ള പൂമുഖത്ത്‌ 
ഗുരുദേവന്‍ ഈശാനനുമായി വര്‍ത്തമാനം പറഞ്ഞുകൊണ്ടിരുന്നു. 
അവിടെയാരോ പറഞ്ഞു: “ഭഗവന്നാമം ജപിച്ചാല്‍ എപ്പോഴും ഫലം കിട്ടും 
എന്ന്‌ തീര്‍ച്ചയില്ല,” എന്ന്‌. ഈശാനന്‍ ചോദിച്ചു; “എന്ത്‌! ആലിന്‍െറ 
വിത്തു വളരെ ചെറുതുതന്നെ, വാസ്തവം. എന്നാല്‍ അതിനുള്ളില്‍ വലിയ 
വലിയ മരങ്ങളുണ്ട്‌. മരം കാണാന്‍ കാലം പിടിക്കും.” 

ശ്രീരാമ: ഹാ! ഹാ! ഫലം കിട്ടാന്‍ കാലം പിടിക്കും. 

(ഈശാനന്‍ അനാസക്തഗൃഹസ്ഥന്‍ - പരമഹംസാവസ്ഥ.) 

ശ്വശുരനായ ക്ഷേത്രനാഥചാറ്റര്‍ജിയുടെ വീടിന്‍െറ കിഴക്കുവശത്താ 
ണ്‌ ഈശാനന്‍െറ വീട്‌. ഇടയ്ക്കു വന്നുപോകാനുളള വഴിയുണ്ട്‌. 
ചാറ്റര്‍ജിയുടെ വീടിന്‍െറ പടിക്കല്‍ ഗുരുദേവന്‍ വന്നുനിന്നു. ഈശാ 
നനും ബന്ധുമിത്രങ്ങളും ഗുരുദേവനെ വണ്ടിയില്‍ കയറ്റാന്‍ എത്തി. 


* ദേഹബുദ്ധ്യാ തു ദാസോ"ഹം, ജീവബുദ്ധ്യാ ത്വദംശകഃ 
ആത്മബുദ്ധ്യാ ത്വമേവാഹമിതി മേ നിശ്ചിതാ മതിഃ. 

മാസ്റ്റര്‍ ദക്ഷിണേശ്വരത്ത്‌ 


ഗുരുദേവന്‍ ഈശാനനോടു പറഞ്ഞു: “നിങ്ങള്‍ ലോകത്തില്‍ ശരിക്കും 
ചേര്‍മീനിനെപ്പോലെ വാഴുന്നു. കുളത്തിലെ ചളിയില്‍ അതു പാര്‍ക്കുന്നു; 
എന്നാല്‍ ചളി അതിന്‍െറ മേത്തു പുരളുന്നില്ല. 


ഈ മായയുടെ സംസാരത്തില്‍ വിദ്യയും അവിദ്യയും രണ്ടും ഉണ്ട്‌. 
ആരെ പരമഹംസനെന്നു വിളിക്കാം? പാലും വെള്ളവുംകൂടി ഒന്നിച്ചിരു 
ന്നാലും അതിലെ വെള്ളം നീക്കി പാലുമാത്രം വേര്‍തിരിച്ചെടുക്കാന്‍ 
കഴിയുന്ന ഹംസത്തെപ്പോലെയുള്ള ആളെ; പഞ്ചസാരയും മണലുംകൂടി 
കലര്‍ന്നിരുന്നാലും മണല്‍ വിട്ട്‌ പഞ്ചസാര മാത്രം പെറുക്കിയെടുക്കാന്‍ 
കഴിയുന്ന എറുമ്പിനെപ്പോലെയുള്ള ആളെ, പരമഹംസനെന്നു പറയാം.” 


അദ്ധ്യായം നാല്‌ 


ധര്‍മ്മസമന്വയം - ഈശ്വരകോടികള്‍ക്കു പാപമില്ല 


സന്ധ്യയായി. ഗുരുദേവന്‍ ഭക്തനായ രാമചന്ദ്രദത്തന്‍െറ വീട്ടിലെത്തി. 
ഇവിടെനിന്നും ദക്ഷിണേശ്വരത്തേയ്ക്കു മടങ്ങും. 


രാമന്‍െറ ഇരിപ്പുമുറിയില്‍ വിളക്കുകൊളുത്തി. ഗുരുദേവനും 
ഭക്തന്മാരും ഇരുന്നു. ഗുരുദേവന്‍ മഹേന്ദ്രഗോസ്വാമിയുമായി സംഭാഷണ 
ത്തിലേര്‍പ്പെട്ടു. ഗോസ്വാമിയുടെ വീട്‌ ഈ തെരുവില്‍ത്തന്നെ. ഗുരുദേവന്‍ 
അദ്ദേഹത്തെ ഇഷ്ടമാണ്‌. ഗുരുദേവന്‍ രാമന്‍െറ വീട്ടില്‍ വന്നാല്‍ 
സാധാരണയായി ഗോസ്വാമി വന്നു കാണാറുണ്ട്‌. 

ശ്രീരാമ: വൈഷ്ണവരും ശാക്തരും എല്ലാവരും എത്തിച്ചേരുന്ന 
സ്ഥാനം ഒന്നുതന്നെ; പക്ഷേ വഴി വെവ്വേറെ. യഥാര്‍ത്ഥവൈഷ്ണവര്‍ 
ശക്തിയെ നിന്ദിക്കുകയില്ല. 


ഗോസ്വാമി: (ചിരിച്ചുകൊണ്ട്‌) ഹരപാര്‍വ്വതിമാര്‍ നമ്മുടെ അച്ഛനമ്മമാര്‍. 
ശ്രീരാമ: (ചിരിച്ചുകൊണ്ട്‌) താങ്ക്യൂ. (നിങ്ങള്‍ക്കു നന്ദി). അതെ അച്ഛനമ്മമാര്‍. 
ഗോസ്വാമി: അതു മാത്രമല്ല, ആരെയും നിന്ദിച്ചാല്‍, വിശേഷിച്ചും 
വൈഷ്ണവരെ നിന്ദിച്ചാല്‍, പാപമുണ്ടാകും, വൈഷ്ണവാപരാധം. 
സര്‍വ്വാപരാധത്തിനും മാപ്പുണ്ട്‌, എന്നാല്‍ വൈഷ്ണവാപരാധത്തിനു മാപ്പില്ല. 


ശ്രീരാമ: പാപം എല്ലാവര്‍ക്കുമില്ല. ഈശ്വരകോടികളെ പാപം 
ബാധിക്കയില്ല, ചൈതന്യദേവനെപ്പോലെയുള്ള അവതാരപുരുഷന്മാരെ. 


കുട്ടി അച്ഛനെ പിടിച്ചുകൊണ്ടു വരമ്പില്‍ക്കൂടി നടന്നാല്‍ കുഴിയില്‍ 
വീണെന്നു വരാം. നേരെമറിച്ച്‌ അച്ഛന്‍ മകന്‍െറ കൈയില്‍ പിടിച്ചിരി 
ക്കുകയാണെങ്കില്‍ കുട്ടി ഒരിക്കലും വീഴുകയില്ല. 


കേള്‍ക്കൂ. ഞാന്‍ ദേവിയുടെ അടുക്കല്‍ ശുദ്ധഭക്തിയ്ക്കായി 
പ്രാര്‍ത്ഥിച്ചു. ഞാന്‍ അമ്മയോടു പറഞ്ഞു: “ഇതാ പിടിച്ചോളു, അവിടുത്തെ 
ധര്‍മ്മവും അവിടുത്തെ അധര്‍മ്മവും; എനിക്ക്‌ ശുദ്ധഭക്തി നല്കിയാലും. 
ഇതാ എടുത്തോളു, അവിടുത്തെ ശുചിയും അവിടുത്തെ അശുചിയും; 

എനിക്ക്‌ ശുദ്ധഭക്തി അരുളിയാലും. അമ്മേ, ഇതാ കൊണ്ടുപൊയ്ക്കോളു, 
അവിടുത്തെ പാപവും അവിടുത്തെ പുണ്യവും; എനിക്കു ശുദ്ധഭക്തി 
നല്കിയാലും.” 

ഗോസ്വാമി: അതെ, അതു ശരിയാണ്‌. 


ശ്രീരാമ: സര്‍വ്വമതങ്ങളേയും നമസ്കരിക്കണം. എന്നാല്‍ നിഷ്ഠാഭക്തി 
യെന്നൊന്നുണ്ട്‌. എല്ലാവരേയും നമസ്കരിക്കണം, ശരിതന്നെ. എന്നാല്‍ 
ഒന്നിനെ പ്രാണന്‍ കളഞ്ഞും സ്നേഹിക്കണം; അതാണ്‌ നിഷ്ഠ. 

രാമരൂപമൊഴിച്ചു വേറൊരു രൂപത്തിലും ഹനുമാന്‍ സുഖം തോന്നിയില്ല. 
ഗോപികള്‍, ദ്വാരകയിലെ തലപ്പാവു കെട്ടിയ ശ്രീകൃഷ്ണനെ കാണാന്‍ 
കൂട്ടാക്കിയില്ല; അത്രയ്ക്കുണ്ടായിരുന്നു അവര്‍ക്ക്‌ ഗോപാലകൃഷ്ണനില്‍ 
പ്രേമനിഷ്ഠ. 

ഒരു സ്ത്രീ ഭര്‍ത്തൃസഹോദരന്മാരെ, കാലുകഴുകാന്‍ വെള്ളം കൊണ്ടു 
വന്നുകൊടുത്തും, ഇരിക്കാന്‍ ആസനം നല്കിയും മറ്റും ശുശ്രൂഷിക്കുന്നു; 
എന്നാല്‍ സ്വഭര്‍ത്താവിനെ ശുശ്രൂഷിക്കുന്നതുപോലെ വേറെ ആരെയും 
ശുശ്രൂഷിക്കുന്നതല്ല. ഭര്‍ത്താവുമായുള്ള ബന്ധം ഒന്നുവേറെ. 

രാമന്‍ ഗുരുദേവന്‌ കുറച്ച്‌ മധുരപലഹാരങ്ങള്‍ സമര്‍പ്പിച്ചു. 

ശ്രീരാമകൃഷ്ണന്‍ ഇപ്പോള്‍ ദക്ഷിണേശ്വരത്തേയ്ക്കു പുറപ്പെടും. 
മാസ്റ്റരുടെ കൈയില്‍നിന്നും കമ്പിളിപ്പുതപ്പും തൊപ്പിയും മേടിച്ചു ധരിച്ചു. 
ചെവിയും മൂടാവുന്ന കമ്പിളിത്തൊപ്പി. ഗുരുദേവനും ഭക്തന്മാരും വണ്ടിയി 
ലേറി. രാമന്‍ മുതല്‍പേര്‍ അദ്ദേഹത്തെ വണങ്ങി വണ്ടിയില്‍ കയറ്റി. 
മാസ്റ്റരും ദക്ഷിണേശ്വരത്തേയ്ക്കു മടങ്ങാനായി വണ്ടിയിലേറി. 


അദ്ധ്യായം അഞ്ച്‌ 
1883 ഡിസംബര്‍ 29, ശനിയാഴ്ച 


ദക്ഷിണേശ്വരം ക്ഷേത്രത്തില്‍ 
രാഖാല്‍, രാമന്‍, കേദാരന്‍ മുതലായ ഭക്തന്മാരുടെകൂടെ. 


(വേദാന്തവാദിയായ സന്ന്യാസിയുമായി ബ്രഹ്മജ്ഞാനത്തെക്കുറിച്ച്‌ 
സംഭാഷണം.) 


കാളീഘട്ടക്ഷ്രേതദര്‍ശനത്തിനു പോകാന്‍ ശ്രീരാമകൃഷ്ണദേവന്‍ 
വണ്ടിയില്‍ കയറുന്നു. അധരസേനന്‍െറ വീട്ടില്‍ പോയിട്ടു പോകും. 
അധരനും അവിടെനിന്ന്‌ കൂടെപ്പോകും. ഇന്ന്‌ അമാവാസ്യ. നേരം ഒരുമണി. 


വണ്ടി അദ്ദേഹത്തിന്‍െറ മുറിയുടെ വടക്കേവരാന്തയുടെ അടുത്തു 
നില്ക്കുന്നു. മാസ്റ്റര്‍ വണ്ടിയുടെ വാതിലിനടുത്തു വന്നു നില്ലുണ്ട്‌. 

മാസ്റ്റര്‍: ((ശീരാമകൃഷ്ണനോട്‌) ആട്ടെ, ഞാനും പോരട്ടെ? 

ശ്രീരാമ: എന്തിന്‌? 

മാസ്റ്റര്‍: കല്ക്കത്തയില്‍ വീടുവരെ ഒന്നുപോയ്‌ വരാം. 

ശ്രീരാമ: (അല്പം ആലോചിച്ചിട്ട്‌) ഇപ്പൊ പോണോ? ഇവിടെ നിനക്കു 
സുഖമാണല്ലൊ. . 

കുറച്ചുനേരത്തേയ്ക്ക്‌ വീട്ടിലൊന്നു പോയാല്‍ കൊള്ളാമെന്ന്‌ 
ഉണ്ടായിരുന്നു മാസ്റ്റര്‍ക്ക്‌. പക്ഷേ ഗുരുദേവന്‌ സമ്മതമല്ല. 


1883 ഡിസംബര്‍ .30, ഞായറാഴ്ച 


പൌഷമാസത്തിലെ ശുക്ന്രപതിപദതിഥി. മണി മൂന്നായി. മാസ്റ്റര്‍ 
മരച്ചുവട്ടില്‍ ഒറ്റയ്ക്കു നടന്നുകൊണ്ടിരുന്നു. ഒരു ഭക്തന്‍ വന്ന്‌ ഗുരുദേവന്‍ 
വിളിക്കുന്നുവെന്നു പറഞ്ഞു. മുറിയില്‍ ഗുരുദേവന്‍ ഭക്തന്മാരുമൊത്ത്‌ 
ഇരിപ്പുണ്ട്‌, മാസ്റ്റര്‍ വന്ന്‌ പ്രണാമം ചെയ്ത്‌ തറയില്‍ ഭക്തന്മാരുടെകുടെ 
ഇരുന്നു. 

കല്ക്കത്തയില്‍നിന്നും രാമന്‍, കേദാരന്‍ മുതലായ ഭക്തന്മാര്‍ 
വന്നിട്ടുണ്ട്‌. അവരുടെകൂടെ ഒരു വേദാന്തവാദിയായ സന്ന്യാസിയും ഉണ്ട്‌ 
ഗുരുദേവന്‍ രാമന്‍െറ ഉദ്യാനം കാണാന്‍ പോയ അന്ന്‌ ഈ സാധുവിനെ 
കാണുകയുണ്ടായി. സാധു അടുത്തൊരു തോട്ടത്തില്‍ മരച്ചുവട്ടില്‍ ഒരു 
കട്ടിലില്‍ തനിച്ചിരിക്കുകയായിരുന്നു. ഗുരുദേവന്‍െറ നിര്‍ദ്ദേശമനുസരിച്ച്‌ 
രാമന്‍ ഇന്ന്‌ ആ സാധുവിനെ കൂട്ടിക്കൊണ്ടു വന്നിരിക്കുകയാണ്‌. 
ഗുരുദേവനെ കാണാന്‍ സാധുവിനും ആഗ്രഹമുണ്ടായിരുന്നു. 

ശ്രീരാമകൃഷ്ണന്‍ സാനന്ദം സാധുവുമായി വര്‍ത്തമാനം പറഞ്ഞു 
കൊണ്ടിരുന്നു. തന്‍െറ അടുക്കല്‍ ചെറുകട്ടിലില്‍ സാധുവിനെയും ഇരുത്തി. 
സംഭാഷണം ഹിന്ദിയിലാണ്‌ നടത്തുന്നത്‌. , 

ശ്രീരാമ: ഇവയെക്കുറിച്ചൊക്കെ അങ്ങേയ്ക്കെന്തു തോന്നുന്നു? 

സാധു: ഇതൊക്കെ സ്വപ്പംപോലെ. 


ശ്രീരാമ: ബ്രഹ്മ സത്യം, ജഗത്‌ മിഥ്യ, അല്ലേ? ആട്ടെ, ബ്രഹ്മത്തി 
ന്‍െറ രൂപമെന്ത്‌? 

സാധു: ശബ്ദംതന്നെ ബ്രഹ്മം, അനാഹതശബ്ദം. 

ശ്രീരാമ: പക്ഷേ, ശബ്ദത്തിന്‍െറ പ്രതിപാദ്യമായിട്ടൊന്നുണ്ടല്ലൊ. 
എങ്ങനെ? 

സാധു: വാച്യവും ഇതുതന്നെ, വാചകവും ഇതുതന്നെ.” 

ഈ വാര്‍ത്തകേട്ട്‌ ഗുരുദേവന്‍ സമാധിമഗ്നനായി - നിശ്ചലം. ചിത്രാര്‍ 
പ്പിതംപോലെ ഇരുന്നരുളുന്നു. സാധുവും ഭക്തന്മാരും ആശ്ചര്യത്തോടെ 
ഗുരുദേവന്‍റെ ഈ അവസ്ഥ നോക്കിക്കൊണ്ടിരിക്കുന്നു. കേദാരന്‍ 
സാധുവിനോടു പറഞ്ഞു: “ഇതു നോക്കൂ, ഇതിനാണ്‌ സമാധി എന്നു 
പറയുന്നത്‌.” 

സമാധിയുടെ കഥ പുസ്തകത്തില്‍ വായിച്ചുട്ടുണ്ട്‌, പക്ഷേ ഒരിക്കലും 
കണ്ടിട്ടില്ല. ഗുരുദേവന്‍ കുറഞ്ഞൊന്ന്‌ ബാഹ്യബോധം വന്നു; അദ്ദേഹം 


0 വാച്യവാചകഭേദേന ത്വമേവ പരമേശ്വരഃ - അദ്ധ്യാത്മരാമായണം. 

ജഗന്മാതാവിനോടു വര്‍ത്തമാനം പറയുന്നു: “അമ്മേ, എനിക്ക്‌ നേരെയി 
രിക്കണം. എന്നെ ബോധം കൊടുത്തല്ലേ. സാധുവുമായി സച്ചിദാനന്ദ 
ത്തിന്‍റെ കഥ പറയണം! അമ്മേ, സച്ചിദാനന്ദത്തിന്‍െറ കഥ പറഞ്ഞു 
വിളയാടണം.” 


സാധു വിസൂയത്തോടെ ഇതെല്ലാം കാണുന്നു, കേള്‍ക്കുന്നു. 
ഗുരുദേവന്‍ സാധുവുമായി സംഭാഷണം തുടങ്ങി. അദ്ദേഹമരുളി: “അങ്ങ്‌ 
“സോഹം” വിട്ടുകളയൂ. വിളയാട്ടിന്‌ നമുക്കിപ്പോള്‍, “ഞാന്‍, നീ 
കൈക്കൊള്ളാം.” p 

“ഞാന്‍, നീ” എന്ന ഭാവമുള്ളപ്പോള്‍ അമ്മയും ഉണ്ട്‌. “വരൂ, അമ്മയേ 
യുംകൂട്ടി ആനന്ദമായി പോകാം.” എന്നാണോ ഗുരുദേവന്‍ പറഞ്ഞതിന്‍െറ 
അര്‍ത്ഥം? . 

കുറച്ചുസമയം വര്‍ത്തമാനം പറഞ്ഞശേഷം പഞ്ചവടിയില്‍ നടക്കാന്‍ 
തുടങ്ങി. കൂടെ രാമന്‍, കേദാരന്‍, മാസ്റ്റര്‍ മുതല്‍പേര്‍. 


(കേദാരന്‌ ഉപദേശം - സംസാരത്യാഗം) 
ശ്രീരാമ: (ചിരിച്ചുകൊണ്ട്‌) സാധു എങ്ങനെയുണ്ട്‌? 


കേദാരന്‍: ശുഷ്കജ്ഞാനം! കലം അടുപ്പത്തു വെച്ചതേയുളളു, Sea 
അരി ഇട്ടിട്ടില്ല. 

ശ്രീരാമ: അതു ശരി. പക്ഷേ ത്യാഗിയല്ലേ? സംസാരം തൃജിച്ചവന്‍ 
ഒട്ടേറെ മുന്നേറിയിരിക്കുന്നു. സാധു പ്രവര്‍ത്തകരുടെ കൂട്ടത്തില്‍പ്പെടുന്നു. 
ഭഗവാനെ പ്രാപിക്കാതെ ഒന്നുമാവില്ല. ഈശ്വരപ്രേമത്താല്‍ മത്തനാകു 
മ്പോള്‍ വേറൊന്നും രുചിക്കയില്ല. അപ്പോള്‍, . 


മാമകഹൃദന്തമേ, സൂക്ഷിച്ചുവെച്ചാലും നീ 
ശ്യാമളാംബയെ - നിത്യവന്ദ്യയെ - നിന്നുള്‍ത്തട്ടില്‍. 
കാണ്‍ക നീ, കാണ്മന്‍ ഞാനുമമ്മയെ; മറ്റാരും താന്‍ 
വേണ്ട, നാം പോരും; മാറ്റി നിറുത്തു മറ്റെല്ലാമേ. 
മനമേ, വികാരങ്ങളെല്ലാമേ പുറംതള്ളി - 

ക്കനക്കെ നുകർന്നാലും മാതൃദര്‍ശനം ദിവ്യം. 
നാക്കിനെ മാത്രം കൂട്ടുനിര്‍ത്തിക്കൊള്‍ക “മ്മേയമ്മേ' 
വാക്കിതുച്ചരിച്ചേയ്ക്കാമിടയ്ക്കു കൂടെക്കൂടെ. 
നീചമാമഭിലാഷം വലിഞ്ഞുകയറാനും 

നീയനുവാദം നല്കീടൊല്ല, തീണ്ടാനും നമ്മെ. 


ഗുരുദേവന്‍െറ ഭാവത്തിനനുസരിച്ച്‌ കേദാരന്‍ ഒരു പാട്ടിന്‍െറ വരികള്‍ 
ചൊല്ലി: 
എന്മനസ്സിന്‍െറ ഗൂഡവേദന - 
യെമ്മട്ടാരോടു ചൊല്ലും ഞാന്‍? 
ഇല്ലെനിയ്ക്കനുവാദം മിണ്ടുവാന്‍; 
വല്ലായ്മയിതു ദുസ്സഹം, 

എന്‍ പ്രിയനെ ഞാന്‍ കാണായ്കില്‍ തോഴി, 
എന്‍ പ്രാണനെന്നെ വിട്ടുപോം. . 


ഗുരുദേവന്‍ സ്വന്തം മുറിയിലേയ്ക്കു മടങ്ങി. മണി നാലടിച്ചു. 
കാളീക്കോവിലിന്‍െറ നട തുറന്നു. ഗുരുദേവന്‍ സാധുവിനെയും കൂട്ടി 
ദേവിയുടെ സന്നിധിയിലേയ്ക്കു പോയി. മാസ്റ്റരും കൂടെയുണ്ട്‌ ഗുരുദേവന്‍ 
ശ്രീകോവിലില്‍ പ്രവേശിച്ച്‌ ഭക്തിനിര്‍ഭരനായി ദേവിയെ നമിച്ചു. സാധുവും 
കൈകൂപ്പി തല കുനിച്ച്‌ വീണ്ടും വീണ്ടും അമ്മയെ വണങ്ങി. 

ശ്രീരാമ: ദേവീദര്‍ശനം എങ്ങനെ? 

സാധു: (ഭക്തിപൂര്‍വ്വം) കാളി സര്‍വ്വോത്കൃഷ്ടയാകുന്നു. 

ശ്രീരാമ: കാളിയും ബ്രഹ്മവും അഭിന്നം, അങ്ങനെയല്ലേ? 

സാധു: ഒരുവന്‍ ബഹിര്‍മ്മുഖനായിരിക്കുന്ന കാലത്തോളം കാളിയേയും 
അംഗീകരിക്കണം. ബാഹ്യലോകബോധം ഉള്ളപ്പോള്‍ നല്ലതും തീയതും 
ഉണ്ട്‌. അപ്പോള്‍ ഒന്നു പ്രിയം, ഒന്നു ത്യാജ്യം. ഇതു നോക്കു, നാമരൂപ 
മൊക്കെ മിഥ്യ. എന്നാല്‍ ബഹിര്‍മ്മുഖനായിരിക്കുന്ന കാലത്തോളം 
സ്തീകളെ ഉപേക്ഷിക്കണം. ഈ കാര്യം ഉപദേശിക്കാനാണ്‌, ഇതു നല്ലത്‌, 
അതു ചീത്ത എന്നൊക്കെ വെച്ചിരിക്കുന്നത്‌. അല്ലെങ്കില്‍ ശ്രഷ്ടാചാരനായി 
പ്പോകും. 

ഗുരുദേവന്‍ സാധുവുമായി സംഭാഷണം ചെയ്തുകൊണ്ട്‌ മുറിയില്‍ 
തിരിച്ചെത്തി. 


ശ്രീരാമ: (മാസ്റ്റരോട്‌) കണ്ടോ, സാധു ദേവിയെ നമസ്കരിച്ചതു കാണ്ടോ? 
മാസ്റ്റര്‍: ഉവ്വ്‌, കണ്ടു. 
1883 ഡിസംബര്‍ 31, തിങ്കളാഴ്ച 


അടുത്തദിവസം തിങ്കളാഴ്ച, മണി നാല്‌. ശ്രീരാമകൃഷ്ണദേവന്‍ 
ഭക്തന്മാരോടുകൂടി മുറിയിലിരിക്കുന്നു. ബലരാമന്‍, മാസ്റ്റര്‍, രാഖാല്‍, 
ലാട്ടു, ഹരീശന്‍. മുതലായവരുണ്ട്‌. ഗുരുദേവന്‍ മാസ്റ്റരോടും ബലരാമ 
നോടുമായിപ്പറയുന്നു. . 


(നാവില്‍ ജ്ഞാനവാര്‍ത്ത - ഹലധാരിയെ ഗുരുദേവന്‍ തിരസ്കരിച്ച 
കഥ.) 

ശ്രീരാമ: ഹലധാരിക്ക്‌ ജ്ഞാനിയുടെ ഭാവമായിരുന്നു. അയാള്‍ രാപകല്‍ 
അദ്ധ്യാത്മരാമായണം, ഉപനിഷത്ത്‌, ഇതൊക്കെ വായിച്ചിരുന്നു. 
സാകാരമെന്നു കേട്ടാല്‍ അയാള്‍ മുഖം ചുളിക്കും. ഞാന്‍ പിച്ചക്കാരുടെ 
ഇലയില്‍നിന്നും ചിലതെടുത്തു തിന്നപ്പോള്‍ “നിന്‍െറ മക്കളെ എങ്ങനെ 
കെട്ടിക്കൊടുക്കും?” എന്നു ചോദിച്ചു അയാള്‍. ഞാനപ്പോള്‍ പറഞ്ഞു: 
“പോടാ ശുംഭ, എനിക്ക്‌ മക്കളും കിക്കളുമോ? ഗീതയും വേദാന്തവും 
വായിക്കുന്ന നിന്‍െറ വായില്‍ തീയ്‌ വീഴട്ടെ!” ഇതു നോക്കിന്‍, ജഗത്ത്‌ 
മിഥ്യയാണെന്നു പറയും; എന്നിട്ട്‌ വിഷ്ണുക്ഷേത്രത്തില്‍പ്പോയി മൂക്കും 
വീര്‍പ്പിച്ച്‌ ധ്യാനവും! ഒരു വശത്തിങ്ങനെയും. 

അന്തിയായി. ബലരാമന്‍ മുതലായ ഭക്തന്മാര്‍ കല്ക്കത്തയ്ക്കു 
മടങ്ങിപ്പോയി. ഗുരുദേവന്‍ മുറിയിൽ ദേവീധ്യാനവും ചെയ്തു 
കൊണ്ടിരുന്നു. അല്ലം കഴിഞ്ഞപ്പോഴേയ്ക്കും അമ്പലങ്ങളില്‍നിന്നും 
നീരാജനത്തിന്‍െറ മധുരനാദം കേള്‍ക്കായി. 


രാത്രി എട്ടു മണിയോളമായി. ശ്രീരാമകൃഷ്ണന്‍ ഭാവാവിഷ്ടനായി 
സുമധുരസ്വരത്തില്‍ ദേവിയുമായി വാര്‍ത്താലാപമാരംഭിച്ചു. മാസ്റ്റര്‍ 
തറയിലിരുപ്പുണ്ട്‌. 


(ശ്രീരാമകൃഷ്ണനും വേദാന്തവും.) 


ശ്രീരാമകൃഷ്ണന്‍ മധുരമായ്‌ നാമകീര്‍ത്തനം ചെയ്തു: “ഹരി ഓം! 
ഹരി ഓം, ഓം.” അമ്മയോടപേക്ഷിച്ചു: “അമ്മേ, ബ്രഹ്മജ്ഞാനം തന്ന്‌ 
എന്നെ ബോധം കെടുത്തിക്കളയല്ലേ! ബ്രഹ്മജ്ഞാനം എനിക്കു വേണ്ടമ്മേ! 
എനിക്കാനന്ദിക്കണം, എനിക്ക്‌ ഉല്ലസിക്കണം.” വീണ്ടും പറഞ്ഞു: “വേദാന്തം 
എനിക്കറിയില്ലമ്മേ; എനിക്കൊട്ടറിയുകയും വേണ്ടമ്മേ! അവിടുത്തെ 
കിട്ടിക്കഴിഞ്ഞാല്‍ പിന്നെ വേദവും വേദാന്തവുമൊക്കെ എത്ര താഴെയാ 
ണമ്മേ!” 


പിന്നെപ്പറഞ്ഞു: ഹേ കൃഷ്ണ, നിന്നോടു ഞാന്‍ പറയും, ഉണ്ണപ്പാ, 
ഇതെടുക്കുണ്ണീ, കണ്ണാ, നിന്നോടു ഞാന്‍ പറയും, നീ എനിക്കുവേണ്ടി 
യല്ലൊ ഈ ഉടലുമെടുത്തു വന്നതെന്നോമലേ!” 


അദ്ധ്യായം ആറ്‌ 

ഇന്ന്‌ പാഷമാസം ശുക്ചതുര്‍ത്ഥി. ശ്രീരാമകൃഷ്ണന്‍ ഭക്തന്മാ 

രോടുകൂടി ദക്ഷിണേശ്വരം : കാളീക്ഷേത്രത്തില്‍ വാഴുന്നു. ഈയിടെ 

രാഖാല്‍, ലാട്ടു, ഹരീശന്‍, രാമലാലന്‍, മാസ്റ്റര്‍ എന്നിവര്‍ ദക്ഷിണേശ്വരത്ത്‌ 
താമസമാണ്‌. 


മണി മൂന്നടിച്ചു. മാസ്റ്റര്‍ വില്വതലത്തില്‍നിന്നും ശ്രീരാമകൃഷ്ണനെ 
കാണാനായി അദ്ദേഹത്തിന്‍െറ മുറിയുടെ നേരേ വന്നു. അദ്ദേഹം ഒരു 
താന്ത്രികഭക്തനോടൊരുമിച്ച്‌ പടിഞ്ഞാറെ വരാന്തയില്‍ ഇരിക്കുന്നു. 


മാസ്റ്റര്‍ വന്ന്‌ സാഷ്ടാംഗം നമസ്കരിച്ചു. അടുത്തു വന്നിരിക്കാന്‍ 
അദ്ദേഹത്തോട്‌ ഗുരുദേവന്‍ ആജ്ഞാപിച്ചു. താന്ത്രികഭക്തനുമായുള്ള 
സംഭാഷണംവഴി മാസ്റ്റര്‍ക്കും ഉപദേശം കൊടുക്കാനുദ്ദേശിച്ചായിരിക്കണം 
അങ്ങനെ ചെയ്തത്‌. ശ്രീ മഹിമച്രകവര്‍ത്തി, ഗുരുദേവനെ ദര്‍ശിക്കാന്‍ 
അയച്ചിരിക്കുകയാണ്‌. ഭക്തന്‍ കാവിമുണ്ട്‌ ഉടുത്തിരിക്കുന്നു. 


ശ്രീരാമ: (താന്ത്രികനോട്‌) ഇതൊക്കെ താന്ത്രികസാധനയുടെ ഭാഗമാണ്‌, 
കപാലത്തില്‍നിന്ന്‌ സുരാപാനം ചെയ്കയെന്നത്‌. ഈ സുരയ്ക്ക്‌ 
“കാരണവാരി” എന്നു പറയുന്നു, അങ്ങനെയല്ലേ? . 


താന്ത്രിക: അതെ. ' 

മാസ്റ്റര്‍ ദക്ഷിണേശ്വരത്ത്‌ 
ശ്രീരാമ: പതിനൊന്നു പാത്രം, അല്ലേ? 
താന്ത്രികന്‍: മൂന്നു രൂപാത്തൂക്കം കൊള്ളുന്നത്‌. ശവസാധനയ്ക്കുവേണ്ടി. 
ശ്രീരാമ: എനിക്ക്‌ സുര തൊടാനേ മേലാ. 


താന്ത്രികന്‍: അവിടേയ്ക്ക്‌ സഹജാനന്ദമുണ്ട്‌. ആ ആനന്ദമുണ്ടെങ്കില്‍ 
വേറൊന്നും വേണ്ട. 


. ശ്രീരാമ: പിന്നെ നോക്കൂ, എനിക്ക്‌ ജപവും തപവും പിടിക്കുന്നില്ല. 
പക്ഷേ എല്ലായ്പോഴും സൂരണവും മനനവുമുണ്ട്‌. ആട്ടെ, ഷട്ച്ക്രം 
എന്നാലെന്താണ്‌? 

താന്ത്രിക: അതോ, അതൊക്കെ നാനാതീര്‍ത്ഥങ്ങളെപ്പോലെയാണ്‌. 
ഓരോരോ ച്ക്രത്തില്‍ ശിവനും ശക്തിയും. കണ്ണുകൊണ്ടു കാണാനാ 
വില്ല, കീറിയാല്‍ പുറത്തുവരില്ല. പദ്മത്തിന്‍െറ മൃണാളം ശിവലിംഗം; 
പദ്മകര്‍ണ്ണികയില്‍ ആദ്യാശക്തി യോനിരൂപത്തിലും. 


മാസ്റ്റര്‍ നിശ്ശബ്ദമായി എല്ലാം കേട്ടുകൊണ്ടിരുന്നു. അദ്ദേഹത്തിന്‍െറ 
നേരെ നോക്കിക്കൊണ്ട്‌ ശ്രീരാമകൃഷ്ണന്‍ താന്ത്രികഭക്തനോടു ചോദിച്ചു: 
“ശരി, ബീജമന്ത്രം കിട്ടാതെ സിദ്ധനാവാന്‍ പറ്റുമോ?” 


താന്ത്രികന്‍: പറ്റും, വിശ്വാസംകൊണ്ട്‌; ഗുരുവാകൃത്തില്‍, വിശ്വാസം 
കൊണ്ട്‌. 


ശ്രീരാമ: (മാസ്റ്റരുടെ നേരേ തിരിഞ്ഞ്‌, അയാളുടെ ശ്രദ്ധ ആകര്‍ഷിച്ചു 
കൊണ്ട്‌) വിശ്വാസം! 


താന്ത്രികഭക്തന്‍ പോയ്ക്കഴിഞ്ഞപ്പോള്‍ ബ്രഹ്മസമാജാംഗമായ 
ജയഗോപാലസേനന്‍ വന്നുചേര്‍ന്നു. ശ്രീരാമകൃഷ്ണന്‍ അദ്ദേഹവുമായി 


സംസാരിച്ചു. രാഖാല്‍, മാസ്റ്റര്‍ മുതലായ ഭക്തന്മാര്‍ അടുത്തുണ്ട്‌. 
അപരാഹ്നം. 


ശ്രീരാമ: (ജയഗോപാലനോട്‌) ആരോടും, ഒരു മതത്തോടും വിദ്വേഷ 
മരുത്‌. നിരാകാരവാദിയും സാകാരവാദിയും, സകലരും ഈശ്വരന്‍െറ 
അടുക്കലേയ്ക്കാണു' പോകുന്നത്‌. ജ്ഞാനിയും യോഗിയും ഭക്തനും, 
ഏവരും അദ്ദേഹത്തെത്തന്നെ തേടുന്നു. ജ്ഞാനപഥം വഴി പോകുന്നവര്‍ 
അദ്ദേഹത്തെ ബ്രഹ്മമെന്നു പറയുന്നു; യോഗികള്‍ ആത്മാവെന്ന്‌, 
പരമാത്മാവെന്ന്‌ പറയുന്നു. ഭക്തന്മാര്‍ പറയുന്നു, ഭഗവാന്‍ എന്ന്‌. 
പിന്നെയുമുണ്ട്‌ നിതൃപ്രഭുവും നിത്യദാസനും. 


ജയഗോപാലന്‍: എല്ലാ വഴികളും സത്യമെന്ന്‌ നമുക്കെങ്ങനെ അറിയാം? 


ശ്രീരാമ: ഒരു വഴിക്ക്‌ ശരിയായി പോകാന്‍ കഴിഞ്ഞാല്‍ ഈശ്വരന്‍െറ 
അടുത്തെത്താന്‍ കഴിയും. അപ്പോള്‍ എല്ലാ വഴികളുടേയും വിവരം 
അറിയാനൊക്കും. എങ്ങനെയെങ്കിലും ഒരിക്കല്‍ മട്ടുപ്പവില്‍ എത്തിച്ചേരാന്‍ 
കഴിഞ്ഞാല്‍ പിന്നെ, മരക്കോണിവഴിക്കും താഴെ ഇറങ്ങാം; ഒരു 
മുളയേണികൊണ്ടുമാകാട. ഒരു കയര്‍ വഴിക്കുമാകാം. അതുപോലെ 
യാണത്‌. 

ഭഗവാന്‍െറ കൃപയുണ്ടെങ്കില്‍ ഭക്ത്ന്‌ എല്ലാം അറിയുമാറാകും. 
അദ്ദേഹത്തെ ഒരിക്കല്‍ പ്രാപിച്ചുകഴിഞ്ഞാല്‍ സര്‍വ്വവും അറിയാന്‍ കഴിയും. 
ഒരിക്കലെങ്ങനെയെങ്കിലും തറവാട്ടിലെ കാരണവരുമായി പരിചയമായാല്‍, 
വര്‍ത്തമാനം പറയാന്‍ കഴിഞ്ഞാല്‍, പിന്നെ, തനിക്ക്‌ എത്ര തോട്ടമുണ്ട്‌, 
കുളമുണ്ട്‌, കമ്പനി ഓഹരിയുണ്ട്‌ എന്നൊക്കെ കാരണവര്‍തന്നെ 
പറഞ്ഞുതരും. 


ഈശ്വരദര്‍ശനത്തിനുള്ള വഴി 
ജയഗോ: എന്തു ചെയ്താല്‍ ഭഗവാന്‍െറ കൃപയുണ്ടാകും? 


ശ്രീരാമ: ഭഗവാന്‍െറ നാമഗുണകീര്‍ത്തനം സര്‍വ്വദാ ചെയ്യണം. 
വിഷയചിന്ത ആവുന്നത്ര ഉപേക്ഷിക്കണം. കൃഷിക്കുവേണ്ടി നിങ്ങള്‍ വളരെ 
കഷ്ടപ്പെട്ട്‌ വയലിലേയ്ക്കു വെള്ളം കൊണ്ടുവരുന്നു; എന്നാല്‍ വരമ്പിനടി 
യിലുള്ള മടകളില്‍ക്കൂടി വെള്ളമൊക്കെ ചോര്‍ന്നു പോകുന്നു. ചാലു 
കീറി വെള്ളം കൊണ്ടുവന്നത്‌ വെറുതേ, വീണ്‍വേല ആയി. 


ചിത്തശുദ്ധി ഉണ്ടായാല്‍, വിഷയാസക്തി വിട്ടുപോയാല്‍, പ്രേമവ്യാ 
കുലത ഉണ്ടാകും; അപ്പോള്‍ നിങ്ങളുടെ പ്രാര്‍ത്ഥന ഈശ്വരന്‍െറ 
അടുക്കലെത്തും. തപാല്‍കമ്പിയുടെ അകത്ത്‌ വേറെ എന്തെങ്കിലും 
സാധനം കടന്നുകൂടുകയോ, കമ്പനിക്കു വല്ല പൊട്ടലുണ്ടായിരിക്കയോ 
മറ്റോ ചെയ്താല്‍ അതുവഴി സന്ദേശം പോവില്ല. 


ഞാന്‍ തനിച്ചിരുന്നു വ്യാകുലതയോടെ കരയാറുണ്ട്‌. “നാരായണനെ 
വിടെ?” എന്നും പറഞ്ഞു കരഞ്ഞിരുന്നു. കരഞ്ഞുകരഞ്ഞ്‌ ബോധം 
കെട്ടുപോകും; മനം സര്‍വ്വശക്തനില്‍ ലയിക്കും. 


എങ്ങനെ യോഗം ഉണ്ടാകും? തപാല്‍കമ്പിക്ക്‌ പൊട്ടലോ മറ്റു 
കേടുപാടോ ഇല്ലെങ്കില്‍ സാധിക്കും. വിഷയാസക്തിയുടെ നിശ്ശേഷ 
ത്യാഗംകൊണ്ട്‌. 


യാതൊരുതരം കാമനയും വാസനയും വെച്ചുകൊണ്ടിരിക്കരുത്‌. 
കാമനയും വാസനയുമുണ്ടെങ്കില്‍ സകാമഭക്തിയെന്നു പറയും. നിഷ്കാമ 
ഭക്തിക്ക്‌ അഹേതുകീഭക്തിയെന്നു പറയുന്നു. നീയെന്നെ സ്നേഹിക്കുകയോ 
സ്നേഹിക്കാതിരിക്കയോ ചെയ്യട്ടെ, എന്നാലും. ഞാന്‍ നിന്നെ സ്നേഹിക്കുന്നു. 
ഇതിന്‍െറ പേരാണ്‌ അഹേതുകീഭക്തി. 


കാര്യമിതാണ്‌, ഈശ്വരനെ പ്രേമിക്കുക. തീവ്രപ്രേമമുണ്ടായാല്‍ ദര്‍ശന 
മുണ്ടാകും. സതിക്ക്‌ പതിയോടുള്ള പ്രേമം, മാതാവിനു സന്താനത്തോടുള്ള 
വാത്സല്യം, വിഷയിക്ക്‌ വിഷയങ്ങളോടുള്ള ആകര്‍ഷണം, ഈ മൂന്ന്‌ 
ആകര്‍ഷണങ്ങള്‍ ഒന്നിച്ചുചേര്‍ത്ത്‌ ഈശ്വരന്‍െറ നേര്‍ക്കു നയിച്ചാല്‍ 
ഈശ്വരദര്‍ശനം ഉണ്ടാകും. 


ജയഗോപാലന്‍ ഒരു ലരകികമനുഷ്യന്‍. അതുകൊണ്ടാണോ ശ്രീരാമ 
കൃഷ്ണന്‍ അദ്ദേഹത്തിന്‌ പറ്റിയ ഈവക ഉപദേശങ്ങള്‍ നല്കിയത്‌? 

മാസ്റ്റര്‍ ദക്ഷിണേശ്വരത്ത്‌ 


അദ്ധ്യായം ഏഴ്‌ 
ജ്ഞാനപഥവും ഭക്തിയോഗവും ്രഹ്മജ്ഞാനവും 


ശ്രീരാമകൃഷ്ണദേവന്‍ മുറിയില്‍ ഇരിപ്പുണ്ട്‌. രാത്രിയേതാണ്ട്‌ എട്ടു 
മണിയാവും. രാഖാലും മാസ്റ്റരും മുറിയിലിരിക്കുന്നു. മാസ്റ്റര്‍ ഇവിടെ 
താമസിക്കാന്‍ തുടങ്ങിയിട്ട്‌ ഇന്ന്‌ ഇരുപത്തൊന്നാം ദിവസം. 

ഗുരുദേവന്‍ മാസ്റ്റരെ യുക്തിവിചാരം ചെയ്യുന്നതില്‍നിന്നും വിലക്കി 
യിരുന്നു. 

ശ്രീരാമ: (രാഖാലിനോട്‌) ഏറെ യുക്തിവിചാരം ചെയ്യുന്നതു നന്നല്ല. 
ആദ്യം ഈശ്വരന്‍, പിന്നെ ജഗത്ത്‌. ഈശ്വരനെ പ്രാപിച്ചുകഴിഞ്ഞാല്‍ 
അദ്ദേഹത്തിന്‍െറ ഉലകത്തിന്‍െറ കാര്യങ്ങളും അറിയാറാകും. (മാസ്റ്റരോടും 
രാഖാലിനോടും) യദുമല്ലികനുമായി പരിചയമായ്ക്കഴിഞ്ഞാല്‍, അദ്ദേഹത്തി 
ന്റെത വീടുണ്ട്‌, തോട്ടമുണ്ട്‌, കമ്പനി ഓഹരിയുണ്ട്‌ എന്നൊക്കെ അറിയാന്‍ 
കഴിയും. അതുകൊണ്ടാണ്‌ ട്ടഷികള്‍ വാല്മീകിയോട്‌* “മരാ' “മരാ” 
എന്നു ജപിക്കാനുപദേശിച്ചത്‌. ഇതിനര്‍ത്ഥമുണ്ട്‌. “മ” എന്നാല്‍ ഈശ്വരന്‍, 
“രാ"യെന്നാല്‍ ജഗത്ത്‌; ആദ്യം ഈശ്വരന്‍, പിന്നെ ജഗത്ത്‌. 

(കൃഷ്ണകിശോരനുമായി “മരാ' മ്രന്തവാര്‍ത്ത.) 


ശ്രീരാമ: “മരാ മരാ” എന്നത്‌ ജഷി ഉപദേശിച്ചതായതുകൊണ്ട്‌ 
പരിശുദ്ധമന്ത്രമാകുന്നു. “മ” എന്നാല്‍ ഈശ്വരന്‍ “രാ” ജഗത്ത്‌ എന്നു 
പറഞ്ഞു കൃഷ്ണകിശോരന്‍. അതുകൊണ്ട്‌ ആദ്യം വാല്മീകിയെപ്പോലെ 
സര്‍വ്വവുമുപേക്ഷിച്ച്‌ ഏകാന്തത്തില്‍ രഹസ്യമായി വ്യാകുലതയോടെ 
കരഞ്ഞുംകൊണ്ട്‌ ഈശ്വരനെ വിളിക്കണം. ആദ്യം വേണ്ടത്‌ ഈശ്വര 
ദര്‍ശനം. അതിനുശേഷം ശാസ്ത്രത്തെയും ജഗത്തിനെയും കുറിച്ചുള്ള 
ചര്‍ച്ച. 

(ഗുരുദേവന്‍ തെരുവില്‍ക്കൂടി കരഞ്ഞു നടന്നത്‌. “അമ്മേ, എന്‍െറ 
യുക്തിവിചാരത്തിന്‍െറ മേലേ വ്രജമെറിഞ്ഞാലും.”) 


ശ്രീരാമ: (മാസ്റ്റരോട്‌) അതുകൊണ്ടാണ്‌ നിന്നോടു ഞാന്‍ പറയു 
ന്നത്‌, ഇനി യുക്തിവിചാരം ചെയ്യേണ്ട എന്ന്‌. അതു പറയാനാണ്‌ ഞാന്‍ 
മൂളിമരച്ചോട്ടില്‍നിന്നും എഴുന്നേറ്റു വന്നത്‌. അധികം യുക്തിവിചാരം 
ചെയ്താല്‍ ഒടുവില്‍ അപകടം പറ്റും; ഒടുക്കം ഹസ്രയെപ്പോലെ 
ആയിത്തീരും. ഞാന്‍ രാത്രി ഒറ്റയ്ക്ക്‌ വഴിയേ കരഞ്ഞുനടന്നുകൊണ്ട്‌, 
“അമ്മേ, എന്‍െറ യുക്തിവിചാരത്തിന്മേല്‍ വ്രജമെറിഞ്ഞാലും,' എന്നു 
പ്രാര്‍ത്ഥിച്ചിരുന്നു. പറയൂ, ഇനി യുക്തിവിചാരം ചെയ്കയില്ല, എന്ന്‌. 

മാസ്റ്റര്‍: ഇല്ല, ഇനി ഞാന്‍ യുക്തിവിചാരം ചെയ്യില്ല. 


ശ്രീരാമ: ഭക്തികൊണ്ടുതന്നെ എല്ലാം കിട്ടും. ബ്രഹ്മജ്ഞാനം 
* തസ്കരനായ രത്നാകരന്‌ “രാമ” മന്ത്രം നേരെ ജപിക്കാന്‍ പാപാധിക്യംകൊണ്ട്‌ 
കഴിഞ്ഞില്ല. തന്മൂലം നാരദന്‍ മന്ത്രം മറിച്ചുപദേശിച്ചു. തപോനിഷ്ഠകൊണ്ടു 


വല്‍മീകാവൃതനായ രത്നാകരന്‍, രാമമന്ത്രപ്രഭാവത്താല്‍ വാല്മീകിമഹര്‍ഷിയായി 
മാറി. | 

ശ്രീരാമകൃഷ്ണവചനാമൃതം 


വേണ്ടവര്‍ക്കും ഭക്തിമാര്‍ഗ്ഗത്തില്‍ക്കൂടി പോയാല്‍ ബ്രഹ്മജ്ഞാനം കിട്ടും. 


ഈശ്വരന്‍െറ കൃപയുണ്ടെങ്കില്‍, എന്താ ജ്ഞാനത്തിനു വല്ല കുറവു 
മുണ്ടോ? അവിടെ നാട്ടില്‍ ആളുകള്‍ നെല്ലളക്കും. ഒരു കൂമ്പാരം 
അളന്നുതീര്‍ന്നുകഴിഞ്ഞാല്‍ ഒരാള്‍ മറ്റൊരു കൂമ്പാരം മുമ്പിലേയ്ക്കു 
തള്ളിക്കൊടുക്കുന്നു! ദേവി ജ്ഞാനത്തിന്‍െറ കുമ്പാരം തള്ളിയിട്ടു തരുന്നു. 

(പദ്മലോചനന്‌ ശ്രീരാമകൃഷ്ണനോടുള്ള ഭക്തി - പഞ്ചവടിയിലെ 
സാധനകാലത്തെ പ്രാര്‍ത്ഥന.) 


ശ്രീരാമ: ഈശ്വരനെ പ്രാപിച്ചുകഴിഞ്ഞാല്‍ പണ്ഡിതന്മാരെ വെറും 
പുല്ലുപോലെ തോന്നും. പദ്മലോചനന്‍ എന്നോടു പറഞ്ഞു: “അങ്ങ 
യുടെ കൂടെ മുക്കുവന്‍െറ വീട്ടിലും ഞാന്‍ യോഗത്തിനു വരാം. 
അങ്ങയോടൊപ്പം ഒരു തോട്ടിയുടെ വീട്ടില്‍പ്പോയി ഈണുകഴിക്കാനും 
എനിക്കു പറ്റും.” 

ഭക്തികൊണ്ട്‌ ഒക്കെ കിട്ടും. ഭഗവാനെ സ്നേഹിക്കാന്‍ കഴിഞ്ഞാല്‍ 
പിന്നെ ഒന്നിനും കുറവുവരില്ല. പാര്‍വ്വതിയുടെ അടുത്ത്‌ കാര്‍ത്തികേ 
യനും ഗണേശനും ഇരിക്കയായിരുന്നു. ദേവിയുടെ കഴുത്തില്‍ ഒരു 
രത്നമാല. “ഈ ബ്രഹ്മാണ്ഡം പ്രദക്ഷിണംചെയ്ത്‌ ആദ്യം വരുന്ന ആള്‍ക്ക്‌ 
ഈ മാല തരാം,” എന്നമ്മ. കാര്‍ത്തികേയന്‍ കാലം കളയാതെ ഉടന്‍ 
മയില്‍മേലേറി പുറപ്പെട്ടു. ഗണേശന്‍ മെല്ലെമെല്ലെ അമ്മയ്ക്ക്‌ വലംവെച്ച്‌ 
പ്രണാമംചെയ്തു. ബ്രഹ്മാണ്ഡമെല്ലാം അമ്മയുടെ അകത്താണെന്ന്‌ 
ഗണേശനറിയാം. അമ്മ സന്തോഷിച്ച്‌ മാലയൂരി ഗണേശന്‍െറ കഴുത്തില 
ണിയിച്ചു. വളരെ നേരം കഴിഞ്ഞ്‌ കാര്‍ത്തികേയന്‍ വന്നു നോക്കിയപ്പോള്‍ 
കാണാം, അണ്ണന്‍ മാലയുമണിഞ്ഞങ്ങനെ ഇരിക്കുന്നു! 


ഞാനമ്മയോട്‌ കേണിരന്നു: “അമ്മേ, വേദാന്തത്തില്‍ എന്തുണ്ടെന്നാല്‍ 
അതെനിക്കു മനസ്സിലാക്കിത്തരു, പുരാണത്തിലും തന്ത്രത്തിലും 
എന്തുണ്ടോ അതെനിക്കറിയിച്ചുതരു” ദേവി ഓരോന്നോരോന്നായി 
എല്ലാമെനിക്കു മനസ്സിലാക്കിത്തന്നു. 


അമ്മയെനിക്ക്‌ എല്ലാം മനസ്സിലാക്കിത്തന്നു. ഓ, എനിക്കെന്തെല്ലാം 
കാണിച്ചുതന്നു! 

(സാധനകാലത്ത്‌ ഗുരുദേവന്‍െറ ദര്‍ശനങ്ങള്‍ - ശിവശക്തി - 
നരശിരഃസ്മൂപം - ഗുരുകര്‍ണ്ണധാരന്‍ - സച്ചിദാനന്ദസാഗരം.) 


ശ്രീരാമ: ഒരുദിവസം ചുറ്റിനും ശിവനേയും ശക്തിയേയും കാണിച്ചു 
തന്നു. ശിവശക്തിക്രീഡ. മനുഷ്യന്‍, ജീവന്‍, ജന്തു, തരു, ലത, സകലതിനു 
ള്ളില്‍ ശിവനും ശക്തിയും, പുരുഷനും പ്രകൃതിയും, ഇവരുടെ ക്രീഡ. 

പിന്നൊരു ദിവസം കാണിച്ചുതന്നു - നരശിരസ്സുകള്‍കൊണ്ടുള്ള ഒരു 
സ്തൂപം - പര്‍വ്വതത്തോളം പൊക്കത്തില്‍; വേറെ യാതൊന്നുമില്ല. ഞാന്‍ 
ഒറ്റയ്ക്ക്‌ അവയുടെ നടുക്ക്‌ ഇരിപ്പുണ്ട്‌! 

.വേറൊരിക്കല്‍ ഒരു -മഹാസമുദ്രം കാണിച്ചുതന്നു. ഞാനൊരു 
ഉപ്പുപാവയായിട്ട്‌ അതളക്കാന്‍ പോയി! അളന്നുകൊണ്ടിരിക്കെ ഗുരുകൃപ 

കൊണ്ട്‌ ഞാനൊരു കല്ലായ്തീര്‍ന്നു! അപ്പോള്‍ കണ്ടു ഒരു കപ്പല്‍; ഉടന്‍ 
ചാടിക്കയറി. കര്‍ണ്ണധാരനായിട്ടു ഗുരു. സച്ചിദാനന്ദ ഗുരുവിനെ ദിവസവും 
കാലത്തെ വിളിക്കുന്നില്ലേ? റ 

മാസ്റ്റര്‍: ഉണ്ട്‌. 


ശ്രീരാമ: ഗുരുവായിരുന്നു കപ്പലിന്‍െറ കര്‍ണ്ണധാരന്‍. “ഞാന്‍ വേറേ” 
“നീ വേറെ” എന്നപ്പോള്‍ കണ്ടു. വീണ്ടും കടലിലെടുത്തു ചാടി. അപ്പോള്‍ 
ഞാനൊരു മീനായി. സച്ചിദാനന്ദസാഗരത്തില്‍ സാനന്ദം ഞാന്‍ 
നീന്തുന്നതായും കണ്ടു. 7 


ഇതൊക്കെ വളരെ രഹസ്യമായ കാര്യങ്ങള്‍. തര്‍ക്കവിചാരം 
കൊണ്ടെന്തു മനസ്സിലാകും? ഭഗവാന്‍ കാണിച്ചുതരുമ്പോള്‍ ഒക്കെ 
പിടികിട്ടും. ഒന്നിന്‍െറയും കുറവ്‌ ഉണ്ടാവില്ല. 


അദ്ധ്യായം എട്ട്‌ 


ം 1884 ജനുവരി 4, വെള്ളിയാഴ്ച 
മണി നാല്‌. ശ്രീരാമകൃഷ്ണന്‍ പഞ്ചവടിയില്‍ ഇരിക്കുന്നു. മുഖം 
മന്ദസ്മിതസുന്ദരം. കൂടെ മാസ്റ്റര്‍, ഹരിപദന്‍ മുതലായവര്‍. ആനന്ദചാറ്റര്‍ജി 


യുടെ വര്‍ത്തമാനം പറയുന്നു; ഘോഷ്പാറയിലെ സാധനഭജനകളുടെ 
വാര്‍ത്തയും. 


ശ്രീരാമകൃഷ്ണന്‍ പതുക്കെ മുറിയില്‍ വന്നിരുന്നു. മാസ്റ്റര്‍ ഹരിപദന്‍, 
രാഖാല്‍ മുതലായ ഭക്തന്മാരുമുണ്ട്‌. മാസ്റ്റര്‍ അധിക സമയവും 
വില്മൂലത്തിലാണ്‌ കഴിച്ചുകൂട്ടുന്നത്‌. 


ശ്രീരാമ: (മാസ്റ്റരോട്‌) ഇനി നീ യുക്തിവിചാരം ചെയ്യരുത്‌. അതുമൂലം 
അവസാനം അപകടം വരും. ഭഗവാനെ ഭജിക്കുന്ന സമയത്ത്‌ ഏതെങ്കിലും 
ഒരു ഭാവം കൈക്കൊള്ളണം, സഖിഭാവമോ, ദാസീഭാവമോ, 
സന്താനഭാവമോ, വീരഭാവമോ ഏതെങ്കിലുമൊന്ന്‌. സന്താനഭാമാണെനി 
ക്ക്‌. സര്‍വ്വര്ത്രീകളും എനിക്കമ്മയാണ്‌. ഈ ഭാവം കണ്ടാല്‍ മായാദേവി 
ലജ്ജിച്ച്‌ വഴിമാറിത്തരുന്നു. - 

വീരഭാവം ബഹുകറഠിനം. ശാക്തന്മാരും, വൈഷ്ണവരില്‍ ബളരും 
ഇതനുസരിക്കുന്നു. ഈ ഭാവത്തില്‍, നേരെ അനുഷ്ഠിക്കുക വലിയ 
പ്രയാസം. വേറെയും വഴികളുണ്ട്‌, ശാന്തം, ദാസ്യം, സഖ്യം, വാത്സല്യം, 
മധുരം എന്നീ ഭാവങ്ങള്‍. മധുരഭാവത്തില്‍ എല്ലാം ഉണ്ട്‌ - ശാന്തദാസ്യ 
സഖ്യവാത്സല്യഭാവങ്ങള്‍. (മാസ്റ്റരോട്‌) ഷിനക്കേതാണ്‌ ഇഷ്ടമായ്‌ 
തോന്നുന്നത്‌? 

മാസ്റ്റര്‍: എല്ലാ ഭാവവും ഇഷ്ടമായ്‌ തോന്നുന്നു. 

ശ്രീരാമ: സിദ്ധാവസ്ഥയില്‍ സര്‍വ്വഭമവങ്ങളും ഇഷ്ടമായ്‌ തോന്നും. 
ആ അവസ്ഥയില്‍ കാമഗന്ധം കാണുകയേയില്ല. വൈഷ്ണവ 
ശാസ്ത്രങ്ങളില്‍ ചണ്ഡീദാസന്‍െറയും ഒരു വെളുത്തേടത്തിയുടെയും 

ശ്രീരാമകൃഷ്ണവചനാമൃതം 


കഥയുണ്ട്‌. അവരുടെ പ്രേമം കാമഗന്ധവര്‍ജ്ജിതമാണ്‌. 


ആ അവസ്ഥയില്‍ സ്രസ്രീഭാവമാണ്‌. താനൊരു പുരുഷനാണെന്നുള്ള 
ബോധം കാണുകയില്ല. മീരാബായ്‌ ന്ത്രീയാണെന്നുള്ള കാരണംകൊണ്ട്‌ 
സനാതനഗോസ്വാമി കാണാന്‍ കൂട്ടാക്കിയില്ല. മീരാബായ്‌ പറഞ്ഞയച്ചു: 
“ശ്രീകൃഷ്ണന്‍ മാത്രമേ പുരുഷനായിട്ടുള്ളു. വൃന്ദാവനത്തിലുള്ള സകലരും 
ആ പുരുഷന്‍െറ ദാസികളാകുന്നു. ഗോസ്വാമി പുരുഷാഭിമാനം പുലര്‍ത്തു 
ന്നതു ശരിയോ?” 


സന്ധ്യയ്ക്കുശേഷം മാസ്റ്റര്‍ വീണ്ടും ശീരാമകൃഷ്ണന്‍െറ പാദമൂല 
ത്തില്‍ ഇരിപ്പായി. കേശവസേനന്‍ രോഗം കൂടുതലാണെന്ന വാര്‍ത്ത 
കേട്ടു. അദ്ദേഹത്തെക്കുറിച്ച പറയുന്ന കൂട്ടത്തില്‍ ്രഹ്മസമാജത്തിന്‍െറ 
സംഗതിയും വന്നു. 

ശ്രീരാമ: (മാസ്റ്റരോട്‌) ങ്ഹാ; അവരുടെ അവിടെ വെറും “ലച്ചറു” 
മാത്രമേ ഉള്ളോ? അതോ ധ്യാനവുമുണ്ടോ? അവര്‍ അവരുടെ പൂജയ്ക്ക്‌ 
“ഉപാസന'യെന്നാണ്‌ പറയുന്നതെന്നു കേട്ടു. 


കേശവന്‍ ആദ്യകാലത്തു കരിസ്മുമതത്തെക്കുറിച്ചും, ക്രൈസ്തവ 
ആശയങ്ങളെക്കുറിച്ചും വളരെയൊക്കെ വിചാരിച്ചിരുന്നു. അക്കാലത്തും 
അതിനുമുമ്പും അദ്ദേഹം ദേവേന്ദ്രഭാഗൂറിന്‍െറ സംഘത്തിലായിരുന്നു. 


മാസ്റ്റര്‍: കേശവബാബു ആദ്യംതന്നെ ഇവിടെ വന്നിരുന്നെങ്കിൽ 
സമുദായപരിഷ്കരണത്തിലൊന്നും ഇത്രയൊക്കെ ബദ്ധപ്പെടുമായിരുന്നില്ല. 
അയിത്തോച്ചാടനം, വിധവാവിവാഹം, മിശ്രവിവാഹം, സ്രീ വിദ്യാഭ്യാസം 
ഈവക സാമുദായികകാര്യങ്ങളിലൊന്നും ഇത്ര ചെന്നുചാടുമായിരുന്നില്ല. 


ശ്രീരാമ: കേശവനിപ്പോള്‍ കാളിയെ അംഗീകരിക്കുന്നു, കാളിചിന്മ 
യിയെന്നും, ആദ്യാശക്തിയെന്നും. മാത്രമല്ല, “അമ്മേ അമ്മേ” എന്നു വിളിച്ച്‌ 
ദേവിയുടെ നാമഗുണകീര്‍ത്തനം ചെയ്യുന്നു. ആട്ടെ, ബ്രഹ്മസമാജം ഈ 
വിധത്തില്‍ മേലില്‍ നിലനില്‍ക്കുമോ? 

മാസ്റ്റര്‍: ഇന്നാട്ടിലെ മണ്ണ്‌ അത്തരമല്ല. നേരായുള്ളതേ ഇവിടെ വളരു. 

ശ്രീരാമ: അതെ, സനാതനധര്‍മ്മം, ഭൂഷികളരുളിയിട്ടുളളത്‌, അതുമാത്രം 
നിലനില്ക്കും. എന്നാല്‍ ബ്രഹ്മസമാജവും അതുപോലുള്ള മറ്റു 
സമ്പ്രദായങ്ങളും കുറച്ചൊക്കെ നില്ക്കും. എല്ലാം ഈശ്വരേച്ഛകൊണ്ടു 
വരുന്നു, പോകുന്നു. 

വൈകുന്നേരം കല്ക്കത്തയില്‍നിന്നും ഏതാനും ഭക്തന്മാര്‍ വന്നി 
രുന്നു. അവര്‍ ഗുരുദേവനെ അനേകം പാട്ടു പാടി കേള്‍പ്പിച്ചു. അക്കൂട്ട 
ത്തില്‍ ഒരു പാട്ടില്‍, “അമ്മേ, നീ ഞങ്ങളെ ചെംപാവ തന്നെല്ലാം വിസ്മരി 
പ്പിച്ചുവെച്ചിരിക്കയാണല്ലേ? ചെംപാവ വലിച്ചെറിഞ്ഞ്‌ നിന്നെക്കാണാ 
നുഴറിയുഴലുമ്പോള്‍ നീ ഞങ്ങളുടെ അരികത്തു പാഞ്ഞെത്തും, തീര്‍ച്ച,” 
എന്നുണ്ടായിരുന്നു. 

ശ്രീരാമ: (മാസ്റ്റരോട്‌) അവരാ ചെമ്പാവയുടെ പാട്ട്‌ എത്ര നന്നായിപ്പാടി! 

മാസ്റ്റര്‍: അതെ. അങ്ങീ ചെമ്പാവയുടെ . കഥ കേശവസേനനോടു 
പറയുകയുണ്ടായി. 


ശ്രീരാമ: ഉവ്വ്‌. ചിദാകാശത്തിന്‍െറ കഥയും; വേറേയും അനേകം 
കാര്യങ്ങള്‍. ഹാ, എന്തൊരാനന്ദമായിരുന്നു! ഞങ്ങളൊന്നിച്ചു പാട്ടുപാടി 
നൃത്തംവെച്ചിരുന്നു! 


അദ്ധ്യായം ഒമ്പത്‌ 


1884 ജനുവരി 5, ശനിയാഴ്ച 


സാധനകാലത്ത്‌ വില്വമൂലത്തിലെ ധ്യാനം 


(കാമിനീകാഞ്ചനത്യാഗം - ശ്രീരാമകൃഷ്ണന്‍െറ ജന്മദേശയാത്ര. 
രഘുവീരന്‍െറ പറമ്പിന്‍െറ രജിസ്ട്രേഷന്‍.) 


ശ്രീരാമകൃഷ്ണന്‍െറ ഈണ കഴിഞ്ഞു. മണി ഒന്നോടടുത്തു. മാസ്റ്റര്‍ 
ഗുരുദേവന്‍െറ കൂടെ താമസമായിട്ട്‌ ഇന്ന്‌ ഇരുപത്തിമൂന്നാം ദിവസമാണ്‌. 


മാസ്റ്റര്‍ ഈണുകഴിഞ്ഞ്‌ സംഗീതശാലയില്‍ വിശ്രമിക്കയായിരുന്നു; 
പെട്ടെന്ന്‌, ആരോ തന്‍െറ പേരുചൊല്ലി മൂന്നാലുപ്രാവശ്യം വിളിക്കു 
ന്നതു കേട്ടു. പുറത്തിറങ്ങിനോക്കിയപ്പോള്‍ കാണാം, ഗുരുദേവന്‍െറ 
മുറിയുടെ വടക്കേ നീണ്ട വരാന്തയില്‍നിന്നുകൊണ്ട്‌, ഭഗവാന്‍ തന്നെ 
വിളിക്കുന്നു. മാസ്റ്റര്‍ വന്ന്‌ നമസ്കരിച്ചു. തെക്കേ വരാന്തയില്‍ ഗുരുദേവന്‍ 
മാസ്റ്റരോടുകൂടെയിരുന്നു സംസാരിച്ചു. 


ശ്രീരാമ: നീ എന്തുമാതിരിയാണ്‌ ധ്യാനിക്കുന്നത്‌? ഞാന്‍ വിലമൂലത്തില്‍ 
വെച്ച്‌ നാനാരൂപങ്ങള്‍ സ്ഷ്ടമായ്‌ കണ്ടു. ഒരുദിവസം അടുക്കല്‍ പണം, 
സാല്‍വ, ഒരു തട്ടം നിറയെ സന്ദേശ്‌* രണ്ടു സ്ത്രീകള്‍ - ഇത്രയും കണ്ടു. 
ഞാന്‍ മനസ്സിനോടു ചോദിച്ചു: “മനസ്സേ, നിനക്കതിലെന്തെങ്കിലും വേണോ?” 
സന്ദേശ്‌ അമേദ്ധ്യമായ്ക്കണ്ടു! സ്ത്രീകളില്‍ ഒരുത്തിക്ക്‌ മൂക്കിലൊരു 
വളയമുണ്ടായിരുന്നു. അവരുടെ അകവും പുറവും എനിക്ക്‌ കാണാന്‍ 
കഴിഞ്ഞിരുന്നു. കുടലും പണ്ടവും മലവും, മൂത്രവും, എല്ലും ഇറച്ചിയും, 
ചോരയും. മനസ്സ്‌ ഒന്നും ആഗ്രഹിച്ചില്ല; ഭഗവാന്‍െറ പാദപദ്മത്തില്‍ത്തന്നെ 
ഉറച്ചിരുന്നു. 

ത്രാസിന്‌ മേലും കീഴുമായി രണ്ടു സൂചിയുണ്ട്‌. മനസ്സ്‌ കീഴെയുള്ള 
സൂചിയാണ്‌. മേല്‍സൂചിയില്‍നിന്ന്‌, ഈശ്വരനില്‍നിന്ന്‌, മനസ്സ്‌ മാറിപ്പോ 
യെങ്കിലോ എന്ന്‌ എനിക്ക്‌ എല്ലായ്പോഴും വലിയ പേടിയായിരുന്നു. 
ഒരാള്‍ കൈയില്‍ ഒരു ശൂലവുമായി സദാ സമീപത്ത്‌ ഇരിക്കന്നതും 
കണ്ടിരുന്നു. കീഴ്സൂചിയില്‍നിന്ന്‌ അകന്നുപോയാല്‍ a ലം 
കുത്തിക്കീറുമെന്ന്‌ അയാളെന്നെ പേടിപ്പിച്ചിരുന്നു. 


പക്ഷേ, കാമിനീകാഞ്ചനത്യാഗം കൂടാതെ നടപ്പില്ല. ഞാന്‍ മൂന്നു 


* പാല്‍ പിരിച്ചു കട്ടിയായ ഭാഗം എടുത്ത്‌ പഞ്ചസാരയും ചേര്‍ത്തുണ്ടാക്കുന്ന 
ഒരുതരം പലഹാരം. 


494 


ശ്രീരാമകൃഷ്ണവചനാമൃതം 


കൂട്ടം ഉപേക്ഷിച്ചു: മണ്ണ്‌, പെണ്ണ്‌, പൊന്ന്‌* രഘുവീരന്‍െറ പേരിലുള്ള 
പറമ്പ്‌ അവിടെ രജിസ്ട്രാക്കാന്‍ പോയി. എന്നോട്‌ ഒപ്പിടാന്‍ പറഞ്ഞു. 
ഞാന്‍ ഒപ്പിട്ടില്ല. “എന്‍െറ പറമ്പ്‌” എന്നെനിക്ക്‌ തോന്നിയില്ല. കേശവ 
സേനന്‍െറ ഗുരു എന്ന .നിലയ്ക്ക്‌ എന്നെ വളരെ ആദരിച്ചു. മാമ്പഴം 
കൊണ്ടുവന്നുതന്നു. അതു വീട്ടില്‍ കൊണ്ടുപോകാന്‍ കഴിഞ്ഞില്ല. സന്ന്യാസി 
സമ്പാദിക്കാന്‍ പാടില്ല. 

ത്യാഗം കൂടാതെ എങ്ങനെ ഈശ്വരനെ പ്രാപിക്കാനൊക്കും? ഒരു 
സാധനത്തിനുമേലേ വേറൊന്നു വെച്ചാല്‍, മേലേയുള്ളത്‌ മാറ്റാതെ 
ആദ്യത്തേത്‌ എങ്ങനെ എടുക്കും? 


നിഷ്കാമനായി വേണം ഈശ്വരനെ വിളിക്കാന്‍. എന്നാല്‍ സകാമഭജനം 
ചെയ്തുചെയ്ത്‌ നിഷ്കാമമായിത്തീരും. ധ്രുവന്‍ രാജ്യത്തിനുവേണ്ടി 
തപസ്സുചെയ്തു; എന്നാലും ഭഗവാനെ പ്രാപിച്ചു ്രുവന്‍ ചോദിച്ചു: 
“പളുങ്കുമണി തേടുമ്പോള്‍ കനകം കിട്ടിയാല്‍ എന്തിനതുകൈവിടണം?” 


(ദയാദാനാദികളും ശ്രീരാമകൃഷ്ണനും - ചൈതന്യദേവന്‍െറ ദാനം.) 


ശ്രീരാമ: സത്വഗുണം ഉണ്ടായാല്‍ ഈശ്വരനെ പ്രാപിക്കാം. ലാകിക 
മനുഷ്യന്‍ ദാനാദികര്‍മ്മങ്ങള്‍ ചെയുന്നത്‌ സാധാരണ സകാമമായിട്ടാണ്‌. 
അതു നല്ലതല്ല. നിഷ്കാമമായിട്ടു ചെയ്താല്‍ നന്ന്‌. പക്ഷേ നിഷ്കാമമായ്‌ 
ചെയ്യാന്‍ വലിയ പ്രയാസം. 


ഈശ്വരസാക്ഷാത്കാരം ലഭിച്ചാല്‍ അദ്ദേഹത്തിന്‍െറ അടുത്ത്‌ ‘പ്രഭോ, 
എനിക്കിത്ര കുളം, കുളിക്കടവ്‌, പാത, ഡിസ്പൻസറി, ആശുപത്രി 
ഇവയൊക്കെ പണിയണം, അതിനു വരമരുളിയാലും,” എന്നാരെങ്കിലും 
പ്രാര്‍ത്ഥിക്കാറുണ്ടോ? അദ്ദേഹത്തെ സാക്ഷാത്കരിച്ചു കഴിഞ്ഞാല്‍ ആവക 
വാസനകള്‍ ഒരു വശത്തേയ്ക്ക്‌ ഒഴിഞ്ഞു പോകും. 


എന്നുവെച്ച്‌ ദയാദാനാദികാര്യങ്ങള്‍ ഒന്നും ചെയ്യരുതെന്നോ? എന്നല്ല. 
മുമ്പില്‍ കഷ്ടവും ക്ലേശവും കണ്ടാല്‍, കൈയില്‍ കാശുണ്ടെങ്കില്‍ 
കൊടുക്കുന്നതു കൊള്ളാം. അത്തരം ചുറ്റുപാടില്‍ ജ്ഞാനി പറയും, 
“കൊടുക്കു, കൊടുക്കു, ഇവര്‍ക്ക്‌ വല്ലതും കൊടുക്കു” എന്ന്‌. അതേസമയം 
ഉള്ളില്‍ നിനയ്ക്കും, “എനിയിക്കെന്തു ചെയ്യാനാവും? കര്‍ത്താവ്‌ ഈശ്വരന്‍; 
ബാക്കിയുള്ളവരൊക്കെ അകര്‍ത്താവും” എന്ന്‌. 


+ 


ഭിക്ഷുഃ സൌവര്‍ണാദീനാം നൈവ പരിഗ്രഹേത്‌ - നൈവ പരിഗ്രഹേത്‌. യസ്മാദ 
ഭിക്ഷുര്‍ ഹിരണ്യം രസേന ദൃഷ്ടം ച സ ബ്രഹ്മഹാ ഭവേത്‌; യസ്മാദ്‌ 
ഭിക്ഷുര്‍ ഹിരണ്യം രസേന സ്പൃഷ്ടം ച സ പാല്ക്കസോ ഭവേത്‌. യസ്മാദ്‌ 
ഭിക്ഷൂര്‍ ഹിരണ്യം രസേന ന ഗ്രാഹ്യം ച സ ആത്മഹാ ഭവേത്‌, തസ്മാദ്‌ 
ഭിക്ഷുര്‍ ഹിരണ്യം രസേന ന ദൃഷ്ടഞ്ച ന സ്പൃഷ്ടഞ്ച ന ഗ്രാഹ്യഞ്ച. 


- പരമഹംസോപനിഷത്‌. 
ഭിക്ഷു കൊതിയോടെ കനകാദികള്‍ കാണുകയോ തൊടുകയോ എടുക്കുകയോ 
ചെയ്യരുത്‌. കണ്ടാല്‍ ബ്രഹ്മഹന്താവും, തൊട്ടാല്‍ വേടനും.എടുത്താല്‍ 


ആത്മഹന്താവും ആയിത്തീരും. 


495 ം 
മാസ്റ്റര്‍ ദക്ഷിണേശ്വരത്ത്‌ 


മഹാപുരുഷന്മാര്‍ ജീവദുഃഖത്തില്‍ കാതരരായി ഭഗവാനിലേയ്ക്കുള്ള 
വഴി കാണിച്ചുകൊടുക്കുന്നു. ശങ്കരാചാര്യര്‍ മനുഷ്യരെ പഠിപ്പിക്കു 
ന്നതിനായി വിദ്യാഹങ്കാരം വെച്ചുകൊണ്ടിരുന്നു. 


അന്നദാനത്തെക്കാള്‍ മേലേ ജ്ഞാനദാനം. ഭക്തി അതിലും മേലേ. 
അതുകൊണ്ട്‌ ചൈതന്യദേവന്‍ ചണ്ഡാലന്‍വരെ എല്ലാവര്‍ക്കും 
ഭക്തിവിതരണം ചെയ്തു. ദേഹത്തിന്‌ സുഖവും ദുഃഖവും ഒഴിവാക്കാ 
വതല്ല. നീയിവിടെ മാമ്പഴം തിന്നാന്‍ വന്നു. മാമ്പഴം തിന്നിട്ടുപോ. 
ജ്ഞാനവും ഭക്തിയുംകൊണ്ടേ പ്രയോജനമുള്ളു. ഈശ്വരന്‍മാത്രം സത്യം, 
ബാക്കിയെല്ലാം അസത്യം. 


(സ്വതന്തേച്ഛ എന്നൊന്നുണ്ടോ? ഗുരുദേവന്‍െറ സിദ്ധാന്തം.) 


ശ്രീരാമ: സര്‍വ്വവും ഈശ്വരന്‍ ചെയ്യുന്നു. അങ്ങനെയാണെങ്കില്‍ 
മനുഷ്യന്‌ പാപം ചെയ്യാമല്ലൊ എന്നു നീ പറഞ്ഞേയ്ക്കും. അതങ്ങനെ 
യല്ല. “ഈശ്വരനാണ്‌ കര്‍ത്താവ്‌, ഞാന്‍ അകര്‍ത്താവാകുന്നു,” എന്ന്‌ 
ശരിക്കും ബോധമുള്ളയാളുടെ കാല്‌ അവതാളത്തില്‍പ്പെടുകയില്ല. 


ഇംഗ്ലീഷുകാര്‍ സ്വതന്ത്രേച്ഛയെന്നു പറയുന്നത്‌ ഈശ്വരന്‍തന്നെയാണ്‌ 
തന്നിരിക്കുന്നത്‌.* ഈശ്വരനെ സാക്ഷാത്കരിക്കാത്തവരുടെ ഉള്ളില്‍ ഈ 
സ്വതന്ത്രേച്ഛാബോധം വെച്ചിട്ടില്ലെന്നു വരികില്‍ പാപം വര്‍ദ്ധിക്കും. പാപം 
ചെയ്യുന്നത്‌ സ്വന്തം ദോഷംകൊണ്ടാണ്‌ എന്ന ബോധം ഈശ്വരന്‍ 
തന്നിരുന്നില്ലെങ്കില്‍, പാപം ഇതിലും കൂടിയേനെ. ഈശ്വരനെ കണ്ടിട്ടുള്ള 
വര്‍ക്കറിയാം, സ്വതന്ത്രേച്ഛ തോന്നല്‍ മാത്രമാണ്‌ എന്ന്‌. വാസ്തവത്തില്‍ 
ഭഗവാന്‍ യന്ത്രി, ഞാന്‍ യന്ത്രം. അദ്ദേഹം എന്‍ജിനീയര്‍, ഞാന്‍ വണ്ടി. 


അധ്യായം പത്ത്‌ 


ഭക്തന്മാര്‍ക്കുവേണ്ടി വിലാപവും പ്രാര്‍ത്ഥനയും 


മണി നാലടിച്ചു. പഞ്ചവടിയിലെ കുടിലില്‍ രാഖാലും വേറെ ഒന്നു 
രണ്ടു ഭക്തന്മാരും മാസ്റ്റരുടെ കീര്‍ത്തനം കേട്ടുകൊണ്ടിരിക്കയായിരുന്നു. 


പാട്ടുകേട്ടു രാഖാല്‍ ഭാവാവിഷ്ടനായി. 


കുറച്ചു കഴിഞ്ഞപ്പോള്‍ ശ്രീരാമകൃഷ്ണദേവന്‍ പഞ്ചവടിയില്‍ എത്തി. 
ബാബുരാമനും ഹരീശനും പിന്നെ രാഖാലും മാസ്റ്റരും അദ്ദേഹത്തിന്‍െറ 
കൂടെ കൂടി. 


രാഖാല്‍: ഇദ്ദേഹം ഇന്ന്‌ ഭേഷായി കീര്‍ത്തനം പാടി ഞങ്ങളെ 
ആനന്ദിപ്പിച്ചു. 


രാമ റ ഭാവാവിഷ്ടനായി ഗാനം ചെയ്തു: 
യദി വാപ്യുപപദ്യേത “പൌരുഷം നാമ കർഹിചിത്‌, അമ്പിഷ്യമാണം 
തദപിദൈവമേവാവതിഷ്ഠതേ. (പരുഷമെന്നൊന്ന്‌ എവിടെയെങ്കിലും കണ്ടുമുട്ടുന്ന 
പക്ഷം, സൂക്ഷിച്ചുനോക്കിയാല്‍ അതും ദൈവാധീനത്തിലാണ്‌ നിലകൊളളുന്നത്‌ 
എന്ന്‌ അറിയാറാകും.) മഹാഭാരതം ശാന്തിപര്‍വം 177.13. - 

-ശ്യാമസുന്ദരാ, നീ വരുന്നെന്നോ - 
“ര്‍ത്തീ മണിയറ വിട്ടു ഞാന്‍ 
നൂറുവട്ടം പുറത്തു വന്നല്ലോ 
നീറും കണ്ണുനീര്‍ തൂകുവാന്‍. 
ഈ വക പാട്ടുകള്‍ പാടണം: “തോഴിമാരേ, നമുക്കേവര്‍ക്കും ചേര്‍ന്നു 
തുഴയാം.” “ഇതിനാല്‍ രാധ സുഖമായ്വാണു.” “കമ്പോളം പിരിഞ്ഞെന്നു 
ഞാനറിഞ്ഞു!” 


വീണ്ടുമരുളി: വേറെന്ത്‌? ഭക്തിയും ഭക്തരോടൊത്തു പാര്‍ക്കലും. 


രാധായശോദാസംവാദം - ഗുരുദേവന്‍െറ “സ്വജനങ്ങൾ 


ശ്രീരാമ: കൃഷ്ണന്‍ മഥുരയ്ക്കു പോയപ്പോള്‍ യശോദ രാധയുടെ 
അടുത്തെത്തി. രാധ ധ്യാനമഗ്നയായിരുന്നു. കുറെക്കഴിഞ്ഞ്‌ രാധ 
യശോദയോടു പറഞ്ഞു: “ആദ്യാശക്തിയാണ്‌ ഞാന്‍. നീയെന്നില്‍നിന്നും 
എന്തെങ്കിലും വരം വരിച്ചുകൊള്‍ക.” യശോദ പറഞ്ഞു: “എന്തു വരം 
ഞാന്‍ ചോദിക്കും? എന്നാലിതിനനുഗ്രഹിക്കു, മനോവാക്കായങ്ങള്‍ 
കൊണ്ട്‌ ഭഗവാനെ സേവിക്കാന്‍; ഈ കണ്ണുകള്‍കൊണ്ട്‌ ഭഗവദ്ഭക്തന്മാരെ 
ദര്‍ശിക്കാന്‍; നാവുകൊണ്ട്‌ ഭഗവാന്‍െറ നാമഗുണകീര്‍ത്തനം ചെയ്വാന്‍; 
ഈ മനസ്സുകൊണ്ട്‌ ഭഗവാനെ ധ്യാനിക്കാനും ചിന്തിക്കാനും. ഇതിനനു 
ഗ്രഹിക്കു.” 
എന്നാല്‍ നല്ലപോലെ പക്വത വന്നവര്‍ക്ക്‌ ഭക്തന്മാരില്ലെങ്കിലും നടക്കും. 
ചിലപ്പോഴൊക്കെ ഭക്തന്മാരുടെ സാന്നിദ്ധ്യം സുഖമായ്‌ തോന്നുകയില്ല. 
കക്കാ പതിച്ച ചുമരില്‍ ചുണ്ണാമ്പു പൂശിയാല്‍ പൊട്ടി വീഴും. എന്നു 
വെച്ചാല്‍ അകത്തും പുറത്തും ഈശ്വരനെ കാണുന്നവരുടെ അവസ്ഥ 
ഇതാണ്‌. 
ഗുരുദേവന്‍ മൂളിമരക്കൂട്ടത്തില്‍നിന്നും മടങ്ങി പഞ്ചവടിയിലെത്തി 
മാസ്റ്റരോട്‌ വീണ്ടും പറഞ്ഞു: നിനക്ക്‌ സ്ത്രീകളുടെ ശബ്ദമുണ്ട്‌. നിനക്കി 
ത്തരം പാട്ടു പാടി ശീലിക്കാമോ?: 
എത്ര ദുരെയാണെത്ര ദൂരെയാ - 
ണത്തളിരണിപ്പൂവനം? 
എങ്ങു വാഴുന്നെന്‍ ശ്യാമസുന്ദര - 
നങ്ങു ചെല്ലാന്‍ കൊതിപ്പു ഞാന്‍. 
അത്തിരുമെയ്യില്‍ തൂമണം തോഴി - 
യെത്തിടുന്നുണ്ടു  ചാരവേ! 
ഭാവവൈവശ്യം പൂണ്ടൊരെന്‍ കഴ - 
ല്ക്കാവതില്ലല്ലോ നീങ്ങുവാന്‍. 
. വീട്ടിലേയ്ക്കു മടങ്ങുന്നില്ല ഞാന്‍, 
വീട്ടിലേയ്ക്കില്ല - നിശ്ചയം. 
അങ്ങു കണ്ണന്‍െറ നാമം പാടുവാ - 
നെങ്ങും ദുര്‍ഘടമെന്‍ സഖി. 

ശ്രീരാമ: (ബാബുരാമനെ ചൂണ്ടിക്കാണിച്ചുകൊണ്ട്‌ മാസ്റ്റരോട്‌) നോക്കു, 
സ്വന്തക്കാര്‍ അന്യന്മാരായി - രാമലാലനും മറ്റുള്ളോരുമൊക്കെ. അന്യര്‍ 
സ്വന്തവുമായി. കണ്ടില്ലേ, ബാബുരാമനോട്‌ “വെളിക്കുപോയി വാ, പോയി 
മുഖം കഴുക്‌,” എന്നൊക്കെ ഞാന്‍ പറയുന്നത്‌? ഇപ്പോള്‍ ഭക്തന്മാരാണ്‌ 
സ്വജനങ്ങൾ. 
മാസ്റ്റര്‍: അതെ. 
(ഉന്മാദത്തിനുമുമ്പ്‌ സാധന, ചിച്ഛക്തിയും ചിദാത്മാവും.) 
ശ്രീരാമ: (പഞ്ചവടിയിലേയ്ക്കു നോക്കിക്കൊണ്ട്‌) ഈ പഞ്ചവടിയില്‍ 
ഇരിക്കാറുണ്ട്‌. കുറേക്കഴിഞ്ഞ്‌ ഭ്രാന്തു പിടിച്ചു. അതുംപോയി. കാലംതന്നെ 
ബ്രഹ്മം. കാലന്‍െറ കൂടെ രമിക്കുന്നവള്‍ കാളി - ആദ്യാശക്തി. 
ഇളകാത്തതിനെയും ഇളക്കും. 
ഇതും പറഞ്ഞ്‌ ഗുരുദേവന്‍ പാടി: 
“അമ്മതന്‍ തത്ത്വം ചിന്തിച്ചു ചിന്തിച്ചി - 
ട്ടമ്മേ, യെന്നുയിര്‍ പോകുമാറായല്ലോ. 
ആരുടെ നാമം കാലഭയം തീര്‍ക്കു - 
മാരെയമ്മഹാകാലന്‍ വണങ്ങുന്നു, 
ശ്രീലകാരുണ്യസിന്ധുവാമദ്ദേവി 
കാലരൂപിണിയായതെകമ്മട്ടു നീ? 
ഇന്നു ശനിയാഴ്ച.* കാളീക്കോവിലില്‍ പോകൂ.” 
ഇലഞ്ഞിച്ചുവട്ടില്‍ എത്തി ഗുരുദേവന്‍ മാസ്റ്റരോട്‌ പറഞ്ഞു: “ചിദാത്മാവും 
ചിച്ഛക്തിയും. ചിദാത്മാ പുരുഷന്‍; ചിച്ഛക്തി പ്രകൃതി. ചിദാര്മാ ശ്രീകൃഷ്ണന്‍; 
ചിച്ഛുക്തി ശ്രീരാധ, ഭക്തന്മാര്‍ ഈ ചിച്ചക്തിയുടെ ഓരോരോ രൂപങ്ങള്‍. 
ഓരോ ഭക്തനും സഖീഭാവമോ ദാസഭാവമോ സ്വീകരിക്കണം. ഇതാണ്‌ 
ചുരുക്കം.” 
സന്ധ്യയ്ക്കുശേഷം ഗുരുദേവന്‍ കാളീക്ഷേത്രത്തില്‍ പോയി. മാസ്റ്റര്‍ 
അവിടെ ദേവിയെ ധ്യാനിക്കുന്നുവെന്ന്‌ കണ്ട്‌ ഗുരുദേവന്‍ സന്തുഷ്ടനായി. 


(ഭക്തന്മാര്‍ക്കുവേണ്ടി മാതൃസമീപം ക്രന്ദനം, ഭക്താനുഗ്രഹം.) 


, അമ്പലങ്ങളിലെല്ലാം ദീപാരാധന കഴിഞ്ഞു. ഗുരുദേവന്‍ മുറിയില്‍ 
കട്ടിലിലിരുന്ന്‌ ദേവീധ്യാനം ചെയ്യുന്നു. തറയില്‍ മാസ്റ്റര്‍ മാത്രം ഇരിപ്പുണ്ട്‌. 


ഗുരുദേവന്‍ സമാധിമഗ്നനായി. അല്പം കഴിഞ്ഞ്‌ സമാധി കഴിഞ്ഞു. 
ഇപ്പോഴും തികച്ചും ഭാവാവേശത്തില്‍. ഗുരുദേവന്‍ അമ്മയുമായി 
വര്‍ത്തമാനം പറയുന്നു; കൊച്ചുകുട്ടികള്‍ അമ്മയുടെ അടുക്കല്‍ ശാഠ്യം 
പിടിക്കുംപോലെ സംസാരിക്കുന്നു. ദീനസ്വരത്തില്‍ അമ്മയോടപേക്ഷിച്ചു: 
“എന്‍റമ്മേ, എന്താണെനിക്ക്‌ ആ രൂപം കാണിച്ചു തരാത്തത്‌? ആ 
ഭുവനമോഹനരുപം! ഞാനെത്ര തവണ അമ്മയോടപേക്ഷിച്ചു! ഞാനെത്ര 


“ശനിയാഴ്ചയും ചൊവ്വാഴ്ചയും ദേവീദര്‍ശനത്തിനു വിശേഷമെന്നു 
വിശ്വസിക്കപ്പെടുന്നു. 

പറഞ്ഞിട്ടും അമ്മ കേള്‍ക്കുന്നില്ലല്ലൊ! തന്നിഷ്ടക്കാരിയാണ്‌ അമ്മു” 
ആര്‍ത്തനാദത്തില്‍ അമ്മയോടുള്ള ഈ ആവലാതി കേട്ടാല്‍ കല്ലും 
അലിഞ്ഞുപോകും. ഗുരുദേവന്‍ വീണ്ടും അമ്മയോടു പറഞ്ഞു: “വിശ്വാസം 
വേണമമ്മേ. തുലയട്ടെ, നശിച്ച വിചാരം. വിചാരം മുടിഞ്ഞുപോട്ടെ. 
വിശ്വാസം വേണം - ഗുരുവാക്യത്തില്‍ വിശ്വാസം. ശിശുസഹജമായ 
വിശ്വാസം. അമ്മ പറയുന്നു, അവിടെ ഭൂതമുണ്ടെന്ന്‌. ശിശുവിനു 
തീര്‍ച്ചയാണ്‌, ഉണ്ട്‌, ഭൂതമവിടെയുണ്ട്‌. അമ്മ പറയുന്നു അവിടെ 
കുട്ടിച്ചാത്തന്‍ ഉണ്ടെന്ന്‌. അതും ഉണ്ടെന്ന്‌ അതിനുറപ്പാണ്‌. അത്‌ നിന്‍െറ 
ഏട്ടന്‍ എന്ന്‌ അമ്മ പറയുന്നു. അമ്മ പറഞ്ഞാല്‍, ഏട്ടന്‍തന്നെ ഏട്ടന്‍, 
തിട്ടം കുട്ടിക്ക്‌. വിശ്വാസം വേണം. 


എന്നാലും അമ്മേ, അവരുടെ പേരില്‍ എന്താണ്‌ തെറ്റ്‌? അവരെന്തു 
കാട്ടും? ഒരിക്കലൊന്നു വിചാരത്തില്‍ക്കൂടി കടന്നുപോകണം. കണ്ടില്ലേ, 
ഞാനവനോട്‌ എത്രയൊക്കെ പറഞ്ഞുനോക്കി. എന്നിട്ടൊക്കെ വെറുതെ 
യായി. ഇന്നെന്താ ആകപ്പാടെ............. S 


ഗുരുദേവന്‍ അമ്മയുടെ അടുക്കല്‍ കരുണസ്വരത്തില്‍ തൊണ്ടയിടറി 
കേണപേക്ഷിച്ചു. എന്തൊരാശ്ചര്യം! ഭക്തന്മാര്‍ക്കുവേണ്ടി അമ്മയുടെ 
അടുക്കല്‍ കരയുന്നു! “അമ്മേ, ആരൊക്കെ അവിടുത്തെ അടുക്കല്‍ 
വരുന്നുവോ അവരുടെ മനോവാഞ്ഛ പൂര്‍ണ്ണമാക്കിക്കൊടുക്കൂ. എല്ലാം 
തൃജിപ്പിക്കല്ലേ അമ്മേ. ശരി, ഒടുക്കം എന്തുവേണമെന്നാല്‍ ചെയ്യൂ! അമ്മേ, 
അവരെ സംസാരത്തില്‍ വെച്ചുകൊണ്ടിരിക്കാനാണ്‌ വിചാരിക്കുന്നതെ 
ങ്കില്‍, ഇടയ്ക്കിടെ അവിടുത്തെ ദര്‍ശനം നല്‍കണേ. ഇല്ലാഞ്ഞാൽ 
അവരെങ്ങനെ ജീവിക്കും? ഇടയ്ക്കൊക്കെ അമ്മേ, ദര്‍ശനമരുളിയില്ലെങ്കില്‍ 
അവര്‍ക്കെങ്ങനെ ഉത്സാഹമുണ്ടാകുമമ്മേ? എന്നാലൊടുവില്‍, എന്തു 
വേണമെങ്കിലും ചെയ്തോളു.” 


ഗുരുദേവന്‍ ഇപ്പോഴും ഭാവാവിഷ്ടന്‍. ആ അവസ്ഥയില്‍ പെട്ടെന്ന്‌ 
മാസ്റ്റരോടരുളി: “നോക്ക്‌, നീ വിചാരം ചെയ്തത്‌ അധികമായി. മതി, 
ഇനി വേണ്ട. പറ, ഇനി ചെയ്കയില്ലല്ലോ?” 

മാസ്റ്റര്‍: തൊഴുകൈയോടെ പറഞ്ഞു: “പ്രഭോ, ഇല്ല.” 


ശ്രീരാമ: അധികമായിപ്പോയി! നീയാദ്യം വന്നപ്പോള്‍ത്തന്നെ നിന്നോടു 
ഞാന്‍ പറഞ്ഞു, നിന്‍െറ സ്ഥാനം ഒക്കെയെനിക്കറിയാം, ഇല്ലേ? 

മാസ്റ്റര്‍ (തൊഴുതുകൊണ്ട്‌) കല്പന, ഉവ്വ്‌. 

ശ്രീരാമ: നിന്‍െറ സ്ഥാനം, നീയാര്‍, നിന്‍െറ ഉള്ളും പുറവും, നിന്‍െറ 
മുമ്പത്തെ കഥ, നിനക്കിനി എന്തു സംഭവിക്കും, ഇതൊക്കെ അറിയാമെ 
നിക്ക്‌, ഇല്ലേ? 

മാസ്റ്റര്‍: (കൈകൂപ്പിക്കൊണ്ട്‌) ഉവ്വ്‌. അറിയാം. 

ശ്രീരാമ: നിനക്ക്‌ കുട്ടിയുണ്ടെന്നു കേട്ടു. നിന്നെ ഞാന്‍ ശകാരിച്ചു. 
ഇനി പോയി വീട്ടില്‍ താമസിക്ക്‌. അവരറിയട്ടെ, നീയവരുടെ സ്വന്തം 
ആണെന്ന്‌. എന്നാല്‍ അകത്തോര്‍ത്തോളണം നീ അവരുടെ സ്വന്തവുമല്ല, 

മാസ്റ്റര്‍ ദക്ഷിണേശ്വരത്ത്‌ 


അവര്‍ .നിന്‍െറ സ്വന്തവുമല്ല, എന്ന്‌. 

മാസ്റ്റര്‍ ഒന്നും മിണ്ടാതിരിക്കുന്നു. ഗുരുദേവന്‍ വീണ്ടും അരുളി ചെയ്തു: 
ഇനി, അച്ഛനുമായി സ്നേഹമായിരിക്കുക. നീയിപ്പോള്‍ പറക്കാന്‍ പഠിച്ചിരി 
ക്കുന്നു. നിനക്ക്‌ അച്ഛനെ സാഷ്ടാംഗം നമസ്കരിച്ചുകൂടെ? 

മാസ്റ്റര്‍: (തൊഴുതുകൊണ്ട്‌) ആവാം. 

ശ്രീരാമ: നിന്നോട്‌ ഞാന്‍ ഇനിയെന്തു പറയട്ടെ? നിനക്കെല്ലാം അറിയാം. 
നിനക്കൊക്കെ മനസ്സിലായി, ഇല്ലേ? 


മാസ്റ്റര്‍ ഒരക്ഷരം മിണ്ടിയില്ല. 

ശ്രീരാമ: എല്ലാം മനസ്സിലാകുന്നുണ്ടല്ലോ? 

മാസ്റ്റര്‍: ഉവ്വ്‌, അല്പാല്പം മനസ്സിലാകുന്നു. 

ശ്രീരാമ: അല്ല, വളരെയൊക്കെ നിനക്കറിയാം. രാഖാല്‍ ഇവിടെ 
താമസിക്കുന്നതില്‍ അവന്‍െറ അച്ഛന്‌ സന്തോഷമാണ്‌. 


മാസ്റ്റര്‍ തൊഴുതുകൊണ്ട്‌ നിശ്ശബ്ദനായി ഇരുന്നു. 
“ശ്രീരാമകൃഷ്ണന്‍ വീണ്ടുമുരചെയ്തു: “നീ നിനയ്ക്കുന്നത്‌ ഭവിക്കും.” 


(ഭക്തന്മാരുടെകുടെ കീര്‍ത്തനാനന്ദത്തില്‍. അമ്മയും ജനനിയും. 
എന്തിനീ നരലീല?) 


ശ്രീരാമകൃഷ്ണന്‍ ഇപ്പോള്‍ സാധാരണനിലയിലായി. രാഖാലും 
രാമലാലനും മുറിയില്‍ പ്രവേശിച്ചു. രാമലാലനോടു പാട്ടുപാടാന്‍ പറഞ്ഞു. 
രാമലാലന്‍ പാടി: 


പടക്കളം തന്നിലേറ്റം പ്രഭാപൂരം പരത്തിക്കൊ - 
ണ്ടടരാടും നാരീമണിയിവളാരുതാന്‍? 
കാളമേഘത്തിനെക്കാളും കാളിമയുണ്ടിവളുടെ 
കായത്തിനെന്നാലുമിവള്‍ വിശ്വസുന്ദരി. 
അടര്‍ക്കളത്തിലെച്ചോരപ്പുഴയില്‍ വാരൊളി വീശി 
വിടര്‍ന്നുനില്ക്കുന്നു പുത്തന്‍ നീലമാം പദ്മം. 


ശ്രീരാമ: അമ്മയും ജനനിയും. ജഗദ്രൂപത്തില്‍ പ്രകാശിക്കുന്നവളും 
സര്‍വ്വവ്യാപിയുമായവള്‍. അവളാണ്‌ അമ്മ. ശരീരത്തിനു ജന്മം 
തരുന്നവള്‍ ജനനി. “അമ്മേ അമ്മേ” എന്നു വിളിച്ചുകൊണ്ട്‌ ഞാന്‍ 
സമാധിയില്‍ ലയിക്കാറുണ്ട്‌! “അമ്മേ” എന്നു വിളിച്ചുവിളിച്ച്‌ ജഗദീശ്വരിയെ 
വലിച്ചിഴച്ചു കൊണ്ടുവരാറുണ്ട്‌; മീന്‍പിടുത്തക്കാര്‍ വലയിട്ട്‌ കുറെ കഴിഞ്ഞ്‌ 
വല വലിച്ചടുപ്പിക്കുംപോലെ; വലിയ വലിയ മത്സ്യങ്ങളൊക്കെ 
കുടുങ്ങിയിരിക്കും. 

(ഗൌരീപണ്ഡിതന്‍െറ കഥ - കാളിയും ഗരാംഗനും ഒന്ന്‌.) 

ശ്രീരാമ: കാളിയും ഗരാംഗനും ഒന്നാണെന്ന* ബോധമുണ്ടായാല്‍ 
ശരിയായ ജ്ഞാനമായി എന്ന്‌ ഗാരീപണ്ഡിതന്‍ ഒരിക്കല്‍ പറഞ്ഞു. 


* കാളിയുടെയും ഗൌരാംഗന്‍െറയും ആരാധകന്മാര്‍ തമ്മില്‍ എപ്പോഴും വഴക്കാണ്‌ 

ശ്രീരാമകൃഷ്ണവചനാമൃതം 


ബ്രഹ്മംതന്നെ ശക്തി, കാളി. അതുതന്നെ നരരൂപത്തില്‍ eee 
ആയി വന്നതും. 


ആദ്യാശക്തിതന്നെയാണ്‌ നരരൂപത്തില്‍ ശ്രീരാമകൃഷ്ണനായി 
വന്നിരിക്കുന്നതും എന്ന്‌ ഗുരുദേവന്‍ സൂചിപ്പിക്കുകയായിരുന്നോ? 
ഗുരുദേവന്‍റെ ആജ്ഞയനുസരിച്ച്‌ രാമലാലന്‍ വീണ്ടും പാടി. ഇത്ത 
വണ ഗരാംഗലീലയെക്കുറിച്ച്‌. 
എന്തൊരു ദൃശ്യമാണന്നു ഹാ! കണ്ടതാ - 
കേശവഭാരതിതന്‍ കുടീരത്തില്‍ ഞാന്‍! 
ഉല്ക്കടാനന്ദാശ്രുധാര പൊഴിച്ചതാ 
നില്ക്കുന്നു ഗാരാംഗനുജ്ജ്വലകാന്തിമാന്‍. 
ആയിരം കൈവഴിയായൊഴുകീടുക - 
യാണു തദ്ബാഷ്ടമാം പുണൃതീര്‍ത്ഥം തദാ. 
ഭക്തിനിമഗ്നനായാനന്ദമത്തനായ്‌ 
പാടുന്നു, നൃത്തമാടുന്നു മധുരമായ്‌; 
ഉഴിയില്‍ വീണുരുളുന്നു, മെയ്യാകവേ 
പൂഴിയണിഞ്ഞെഴുന്നേലല്‍്ക്കുന്നു പിന്നെയും, 
ശ്രീഹരിനാമമുറക്കെജ്ജപിയ്ക്കുന്നു, 
സിംഹനാദത്താല്‍ മുറുക്കുന്നു വാനിടം; 
പിന്നെയും ശാന്തനായേറ്റം വിനീതനായ്‌ 
ഖിന്നനായ്‌ ചോദിപ്പു ഭക്തിയും മുക്തിയും. 
ഇല്ലാ, ശിരസ്സിലിന്നില്ല തന്‍വാര്‍മുടി; 
എല്ലാമുപേക്ഷിച്ച സന്ന്യാസിയിന്നവന്‍. 
ശാശ്വതപ്രേമദാഹത്താല്‍ പൊരികയാ - 
ണീശ്വരപ്രേരിതനാ യുവകോമളന്‍. 
ചൈതന്യദേവനെപ്പിന്തുടര്‍ന്നബ്ഭക്തി - 
ചൈതന്യമാധുരിയാസ്വദിച്ചന്വഹം 
വീടുതോറുമലഞ്ഞീടുവാന്‍ മാത്രമാ - 
ണീടുറ്റൊരാഗ്രഹം കൊള്ളുന്ന തന്മനം! 
പാടുന്നു ഗരാംഗനെല്ലാം മറന്നുകൊ - 
ണ്ടാടുന്നു ഭക്തിയിലുന്മത്തചിത്തനായ്‌. 
ശ്രീരാമ: (മാസ്റ്റരോട്‌) നിത്യവും ലീലയും ഒന്നിന്‍െറതന്നെ ഭാവങ്ങള്‍ 
ലീല ഭക്തന്മാര്‍ക്കുവേണ്ടി. അദ്ദേഹത്തെ നരരൂപത്തില്‍ കണ്ടാല്‍ മാത്രമേ 
ഭക്തന്മാര്‍ക്ക്‌ സ്നേഹിക്കാന്‍ കഴിയൂ. അപ്പോഴേ സോദരന്‍, സോദരി, അച്ഛന്‍, 
അമ്മ, മകന്‍ എന്നൊക്കെ കരുതി സ്നേഹിക്കാന്‍ സാധിക്കൂ. 
ഭക്തന്മാരുടെ പ്രേമത്തിനുവേണ്ടി മാത്രമാണ്‌ ഭഗവാന്‍ ചെറുതായി 
മനുഷ്യരൂപമെടുത്ത്‌ ലീലയാടാന്‍ വരുന്നത്‌. 

312, 323, 325, 332, 349, 358 -ന്‌ മന്ത്രദീക്ഷ 323. 

അധികാരി - ഉത്തമ 152 

അനന്ത-ത അറിവിനൊക്കില്ല 116. വ്രതം 170 

അനാഹതശബ്ദം 179, 483. 

അനുരാഗം - 224. കാമാദികളെ നശിപ്പിക്കു 
ന്നു 208. ത്തിന്‍റെ ഐശ്വര്യം 203 

അനുലോമവും വിലോമവും 413 

അന്തരംഗഭക്തന്‍ ആര്‍ 422 

അന്ധവിശ്വാസം 257 

അന്നദാനം 495 

അഭിമാനം - കൈവിടാന്‍ കഠിനം 114, 216 
-കൊണ്ട്‌ ജീവപരമാത്മഭേദം 151. 

അഭ്യാസം - നിത്യവും വേണം 167, യോഗം 
164, 476 

അമൃത-കുണ്ഡം 227 -ന്‍ 190. സാഗരത്തിൽ 
മുങ്ങി മരിക്കില്ല 52 i 

അമ്മയും ജനനിയും 499 

അയിത്തം 383 

അവതാരം 165. - ഒളിച്ചുവരുന്നു 180, 457. 
പശുവിന്‍െറ അകിടുപോലെ 340. സമാധി 
യില്‍ നിന്നിറങ്ങിവരുന്നു 263, 264 

അവതാര-ങ്ങള്‍ അസംഖ്യം 80. തത്ത്വം 181, 
322. ത്തെ വേദാന്തം സ്രീകരിക്കുന്നില്ല 
378, 381 പുരുഷനും മായാധീനന്‍ 243, 
274, 340. പുരുഷന്‍െറ ശരീരം ജ്ഞാന 
ശേഷം പതിക്കുന്നില്ല - 456. ലീല 165, 
466. വും ഈശ്വരനും - 454 

അവതാരോദ്ദേശം 297, 340, 456, 463, 500 

അവധൂതനും ഇരുപത്തിനാലു ഗുരുക്കന്മാ 


രും 391 
അവിദ്യ മോഹിപ്പിക്കുന്നു 64 
അഷ്ടാവ്ക്രസംഹിത 324 
അസത്യം അധര്‍മ്മഭയം കളയും 192 
അസ്മിഭാതിപ്രിയങ്ങളുള്ളിടത്തു (ബ്രഹ്മ 
പ്രകാശം 428 
അഹങ്കാര-ക്കുന്നിന്‍മേല്‍ കൃപാവര്‍ഷം 
തങ്ങില്ല 57 - ത്തിനു മഹാഷധം. 395. 
മുണ്ടെങ്കില്‍ മുക്തിയില്ല 206. 
അഹങ്കാരം - എപ്പോള്‍ നീങ്ങും 148. പണം 
കൊണ്ട്‌ 147. സമാധിയില്‍ നീങ്ങും 148 
അഹം - ദുഷടമായ 149. മമ ഭാവം സത്യ 
ത്തെ മൂടുന്നു 38 അഹൈതുകീഭക്തി 170 
അറിവ്‌-ഈശ്വരനെ അറിയുന്നതുമാത്രം 6. 
ഉള്ളവനാര്‍്‌? - 6 
ആചാരം-ഭക്തന്‍ അനുസരിക്കണം 265. 
ആചാര്രഭാന്തരുത്‌ 355 
ആത്മ-ദര്‍ശനം എല്ലാവര്‍ക്കും സാധിക്കും 
296. ബോധലക്ഷണം 207. സമര്‍പ്പണം 
(ഈശ്വരനു മുക്ത്യാര്‍) 478. സാക്ഷാത്കാ 
രംകൊണ്ട്‌ സംശയനിവൃത്തി 288. 
ആത്മാവിന്ന്‌ ഉപാധിയില്ല 213 
ആദ്യാശക്തി-തന്നെ ജീവനും ജഗത്തും 
തത്ത്വങ്ങളും 401. യുടെ ഐശ്വര്യം സര്‍വ്വ 
വും 351. യെ അറിയുവാന്‍ പ്രയാസം 354 
ആസക്തി 46, 183 
ആഹാരം 466 
ഇച്ഛാസ്വാതന്ത്ര്യം 131, 217, 495 
ഇന്ദ്രജാലക്കാരന്‍മാത്രം സത്യം 365 
ഇന്ദ്രിയനിഗ്രഹം (വിചാരംകൊണ്ടും പ്രേമം 
കൊണ്ടും) 203 
ഈശാന്‍ കവിരാജ്‌ 4 | 
ഈശാന-ചന്ദ്രമുഖോപാധ്യായന്‍ 349, 350, 
351. ന്‌ ഉപദേശം 354 
ഈശ്വര - കഥതന്നെ കഥിക്കണം 71 കൃപ 
34, 141, 274, 357, 488-490. 
ചന്ദ്രവിദ്യാസാഗര്‍ 36-55, 58, 60, 217, 228, 
284, 315, 363, 400, 438. ചിന്തയ്ക്കുള്ള 
തടസ്സം 59, 77 
ഈശ്വരദര്‍ശനം.ഉപായങ്ങള്‍: അഹങ്കാരോ 
പാധിനാശം 147, 461. ആത്മവിചാരം 165 
- പ്രീതി 264. ഈശ്വരാര്‍പ്പിതകര്‍മ്മം 60, 
95, 409. ഉന്മത്തത 443. ഏകാന്തസാധന 

9, 10, 18, 355. കാമിനീകാഞ്ചനത്യാഗം 84. 
ചിത്തശുദ്ധി 34, 76, 130, 134, 153, 154, 158, 
161, 488. ചിന്ത 48, 63, 115, 232. ധ്യാനം 439. 
നിശ്ചയദാര്‍ന്്യം 143. പ്രാര്‍ത്ഥന 32, 
224 ഭക്തി 46, 48, 54, 61, 62, 98, 113, 120, 
127, 130, 152-154, 170, 174, 265, 403, 454 
മായാമോചനം 274. മൂന്നു രാഗങ്ങള്‍ 
ഒത്തുചേരല്‍ 11, 275, 488. വൈരാഗ്യം 
77, 279, 426, വ്യാകുലത 63, 114, 128, 241, 
439, 470. ശരണാഗതി (മുക്ത്യാര്‍ കൊടു 
ക്കല്‍) 439. സത്‌ പഥസഞ്ചാരം 136, 299. 
സത്യം 388 സത്വഗുണം 494. സരളത 159, 
299. സാധന 265. സാധുസംഗം 8, 34, 96, 241. 
ഈശ്വരദര്‍ശനം - സംസാരത്തിലും സാധ്യം 
98. സിദ്ധികള്‍കൊണ്ടല്ല 129. 
ഈശ്വരദര്‍ശനശേഷം - ദേഹത്യാഗം ആത്മ 
ഹത്യയല്ല 139. ഉള്ള കാഴ്ചയും കര്‍മ്മവും 
62, 64, 76, 77, 102, 114, 117, 118, 144, 150, 
151, 158, 279, 356, 357, 377, 392, 399, 401, 
410, 411, 413, 435, 441, 442, 475, 487-489. 
ഐശ്വര്യം മറക്കുന്നു 64. കര്‍മ്മം വിട്ടുപോ 
കുന്നു 118. ലോകോപകാരപ്രവര്‍ത്തനം, 
ലോകശിക്ഷണം 75, 77, 103, 119, 171. 
ശരീരംകൊണ്ടു പ്രയോജനമില്ല 263. 
ഈശ്വരന്‍ - അകത്തും പുറത്തും നിറഞ്ഞ 
വന്‍ 274. അധികാരം നോക്കിക്കൊടുക്കു 
ന്നു 478. അന്തര്യാമി 275, 479. അന്തികത 
മന്‍ 301. അപ്രമേയന്‍ 367. ആധാരവും 
ആധേയവും 93 ഇച്ഛാമയന്‍ 438 എല്ലാറ്റി 
നും ഉണ്മ കൊടുക്കുന്നവന്‍ 161. ഏകന്‍ 
(ഒന്ന്‌) 378 കീര്‍ത്തിക്കപ്പെടുന്നിടത്തെല്ലാം 
ആവിര്‍ഭവിക്കും 231. തത്ത്വങ്ങള്‍ ഇരുപ 
ത്തിനാലുമായി 274. മായയും ജീവനും ജഗ 
ത്തും 275. നിത്യന്‍ 128. പരമശ്രേയസ്സ 
128. രസസ്വരൂപന്‍ 395. വിശ്വവ്യാപകന്‍ 
369. ശുദ്ധന്‍ 162. സഗുണനും നിര്‍ഗുണ 
നും 115. സഗുണസ്വരൂപന്‍ നിര്‍ഗുണനിരൂ 
പന്‍ 376. സതൃസ്വരൂപന്‍ (സത്യം) 31, 
127, 172, 255, 348. സര്‍വ്വഭൂതസ്ഥിതന്‍ 46, 
217, 346. സര്‍വവ്യാപി 274. സാകാരനും 
നിരാകാരനും 72. 184, 185, 353, 454, 473, 474. 
ഈശ്വരന്‍ സര്‍വ്വവുമെന്ന ബോധംകൊണ്ടു 
ജീവന്മുക്തന്‍ 472 
ഈശ്വര-നില്‍ മനസ്സുവെച്ചുകൊണ്ട്‌ ലൌകിക 
കൃത്യങ്ങള്‍ 278, 336. നും ഐശ്വര്യവൈഭ 


വങ്ങളും 31, 45, 74, 119, 120, 262, 298, 
301, 302, 402, 403, 414. നും ഭക്തനും 115, 
457. നെ അറിയണം (മഹിമ മാത്രം പോരാ) 
402. നെ കണ്ടു സംസാരിയ്ക്കാം 10, 53, 
174, 264, 440. നൊന്ന്‌ പേരുകളനേകം 
85, 92, 129. രൂപങ്ങള്‍ സത്യം, 116, 185, 
രൂപത്തെ സ്വീകരിയ്ക്കണം 319, രൂപത്തില്‍ 
വിശ്വസിയ്ക്കണം 321. ലാഭംവരെ കര്‍മ്മം 
ചെയ്യേണ്ടതുണ്ട്‌ 60. ലീല 63, 225, 31 
ശക്തിപ്രകാശവും താരതമ്യവും 15, 57, 
128, 166, 400. 

ഈശ്വരസാക്ഷാത്കാരം 63, 115, 386 സംശ 
യനിവൃത്തി തരുന്നു 288. 

ഈശ്വരസാക്ഷാത്കാരലക്ഷണങ്ങള്‍ 161, 
203, 213, 217, 277, 288, 311, 318. 

ഈശ്വരസാന്നിധ്യം 329, 385 

ഈശ്വരസ്വരൂപം-അകത്തും പുറത്തും നിറ 
ഞ്ഞവന്‍ (സര്‍വ്വവ്യാപി) 274. അന്തര്യാ 

മി 245, 275. അന്തികതമനും അവ്യക്തനും . 
301. അപ്രമേയന്‍ 367. ആധാരവും 
ആധേയവും 93. ഇച്ഛാമയന്‍ 438. എല്ലാ 
റ്റിനും ഉണ്മ കൊടുക്കുന്നവന്‍ 161 ഏ 
കന്‍ (ഒന്ന്‌) 113. നിത്യന്‍ 128. രസസ്വരൂപന്‍ 
395. വിശ്വവ്യാപകന്‍ 369. ശുദ്ധന്‍ 162. 
സര്‍വ്വസ്വരൂപന്‍ 15. സഗുണത്വേന നാനാ 
രൂപന്‍ നിര്‍ഗുണത്വേന അരൂപന്‍ 376. സഗു 
ണനും നിര്‍ഗുണനും 115. സത്യം (സത്യ 
രൂപന്‍) 31, 127, 172, 255, 348. സര്‍വ്വഭൂത 
സ്ഥിതന്‍ (വിഭൂതിരുപേണ) 45, 217, 346. 
സര്‍വ്വവ്യാപി 274. സാകാരനും നിരാകാ 
രനും 112, 184, 185, 353, 454, 473-474. 

ഈശ്വരസ്വരൂപജ്ഞാനം അധികാരിക്ക്‌ 451 

ഈശ്വരസ്വരൂപത്തെപ്പറ്റി വിഭിന്നാഭിപ്രായ 
ങ്ങള്‍ 114. 

ഉദാഹരണങ്ങള്‍: - അഗ്നിയും ദാഹകശ 
ക്തിയും 91. അച്ഛന്‍ കൈക്കുപിടിച്ചാല്‍ 
കുട്ടി വീഴുകയില്ല 63, 481. അഭ്യസിച്ചവന്‌ 
അവതാളം പറ്റുകയില്ല 479. അമ്മയും മക 
നും 63, അമ്മയും മകളും നൊയമ്പ്‌ വെ 
വ്വേറെ ആചരിക്കുന്നു 101, അമ്മിഞ്ഞപ്പാല്‍ 
കിട്ടിയ കുട്ടി പിന്നെ കരയുന്നില്ല 213. 
അരിയില്‍നിന്നു കല്ലും നെല്ലും നീക്കല്‍ 
279. അലക്കിയതുണി ഏതു ചായത്തിലും 
മുക്കാം 192. അവതാരം പശുവിന്‍െറ അകി 
ടുപോലെ 297, 340. അവല്‍ ഇടിയ്ക്കുന്ന 

ആശാരീസ്സത്രീകള്‍ 476. “അഹം” പേരാലു 
പോലെ 47. ആകാശത്തിന്‍െറയും സമുദ്ര 
ത്തിന്‍െറയും നിറം 320. ആടിന്‍െറ തലവെ 
ട്ടിയാലും കാലു പിടയ്ക്കുന്നു 216. ആണു 
ങ്ങളുടെ വാക്കും ആനയുടെ കൊമ്പും 
309. ആനയും വാഴയും 33, 135. ആനയെ 
കുളിപ്പിച്ച്‌ കൊട്ടിലിലാക്കണം 183. ആമ 
9, 164. ആയിരം കൊല്ലം ഇരുട്ടിലാണ്ട മുറി 
169, 366. ആല്മരം 149, 151. ഇടങ്ങഴിയില്‍ 
പത്തിടങ്ങഴി കൊള്ളില്ല 298, 451. ഇരുട്ടു 
മുറിയില്‍ കിടക്കുന്ന ആള്‍ 61. ഇരിപ്പിടം 
ഉറപ്പിച്ച്‌ ഈരുചുറ്റുവാന്‍ ഇറങ്ങിയ സന്ന്യാ 
സി 239. ഈച്ചയും തേനീച്ചയും 193. ഉപ്പി 
ലിട്ടതും സന്നിപാതക്കാരനും 279, 353. ഉപ്പു 
പാവ 44, 113, 148, 194, 228, 298. ഉറുമ്പും 
പഞ്ചസാരക്കുന്നും 43, 368, 414. ഉറമ്പും 
മണല്‍ കലര്‍ന്ന പഞ്ചസാരയും 481 എരിഞ്ഞ 
നൂല്‌ 161 എല്ലാ ജലവും നാരായണമയം 
ഉപയോഗയോഗ്യത പലവിധം 13. എഴുതു 
വാന്‍ പഠിക്കല്‍ 198. എഴുത്തു വായിച്ച 
ശേഷം വലിച്ചെറിയുന്നു. കാര്യം നടത്തു 
ന്നു 454. ഏതു നിറത്തിലും തുണി മുക്കാ 
വുന്ന തൊട്ടി 376. ഏഴു പടിക്കപ്പുറം അര 
ചന്‍ 228, 454. ഏറെ നേരം നോക്കിയാല്‍ 
ദീപനാളവും സര്‍വ്വരത 62. ഒട്ടകവും മുള്‍ 
ച്ചെടിയും 140, 171. ഒന്നിനു പിന്നാലെയുള്ള 
പൂജ്യങ്ങള്‍ക്കു മാത്രം വില 161. ഒളിച്ചു 
കളിയില്‍ കിഴവിയെ തൊടല്‍ 94, 279. 

ഒറ്റത്തടിയും അഞ്ചു ശാഖകളുള്ളതും ആയ 
മരങ്ങള്‍ 236. ഓടക്കുഴലില്‍ ഒരേ ശ്രുതി 
യും വിഭിന്നരാഗങ്ങളും 227 ഓന്ത്‌ 115, 

184, 376. കക്ക പതിച്ച ചുമരില്‍ ചുണ്ണാമ്പ്‌ 
പിടിക്കില്ല 496. കടലിലെ കരിനീരില്‍ പോയ 
കപ്പല്‍ 14, 316, 348. കടുകില്‍' എണ്ണ 455. 
കണ്ണുകെട്ടിക്കളി 275. കൈയില്‍ എണ്ണപുരട്ടി 
ചക്ക മുറിക്കണം 9, 225, 390, 412. കരി 
പിടിച്ച മുറിയില്‍ പെരുമാറ്റം 285. കലങ്ങിയ 
വെള്ളം 130, കളിപ്പാട്ടം തള്ളി അമ്മയെ 
വിളിച്ചുകരയുന്ന കൂട്ടി 114, 226, 272, 321 
കള്ളുകുടിയന്‍ 61. കഴുകന്‍ ഉയരത്തില്‍ 
പറക്കുന്നു, പിണം തേടുന്നു 41, 477. കാന്ത 
വും സൂചിയും 154, 439. കാലുവീരന്‍ 326. 
കിണറു കുഴിച്ചുകഴിഞ്ഞാല്‍ ഉപകരണങ്ങള്‍ 
ചിലര്‍ സൂക്ഷിക്കുന്നു ചിലര്‍ കളയുന്നു 
19. കിഴവികള്‍ കണ്ടതൊക്കെ ഇട്ടുവെ 


ക്കുന്ന കുടം 214. കീരിയുടെ വാലിന്മേല്‍ 
ഇഷ്ടിക 450. കുടത്തിലെ മീനിനെ ഗംഗ 
യില്‍ തുറന്നുവിട്ടതുപോലെ 194. കുടം 
നിറയ്ക്കുമ്പോഴും പകരുമ്പോഴും ശബ്ദം 
44. കുടിലില്‍ ആന കയറിയാല്‍ 404. കുര 
ങ്ങന്‍ കുട്ടിയും പൂച്ചക്കുട്ടിയും 478. കുരു 
ടന്മാരും ആനയും 184. കൂട്ടിലെ കിളി 
206. കൂട്ടുകാര്‍ വധുവിനോട്‌ വരനെ ചോദി 
ച്ച്‌ മനസ്സിലാക്കുന്നു 334. കൂവളക്കായുടെ 
തൂക്കം 413, 441. കൂറ്റനും കുറുക്കനും 448. 
കൊത്തിയ മാമ്പഴം 209. കൊയ്ത്തിനു 
മുമ്പും പിമ്പും നെൽപാടം കടക്കല്‍ 193, 
401. ഗംഗയില്‍ക്കൂടി വലിയ ബോട്ടുകള്‍ 
പോകുമ്പോള്‍ 404. ഗംഗയും തിരകളും 
152, ഗംഗയോടടുക്കുമ്പോള്‍ ശീതളത 161, 
272. ഗംഗാസ്മാനം ചെയ്ത പൊട്ടക്കണ്ണന്‍ 
327. ഗര്‍ഭിണിയുടെ ജോലി കുറച്ചുകുറച്ചു 
പിള്ള പിറന്നാല്‍ ജോലിയില്ല ടാ, 61, 118, 
ഗോപികളും മഥുരയിലെ കൃഷ്ണനും 379 
ഗ്യാസ്‌ കമ്പനിയില്‍ അപേക്ഷിച്ചാല്‍ ഗ്യാസ്‌ 
കിട്ടും 207, 275. ചാണകക്കുണ്ടില്‍ മുളച്ച 
പയറ്‌ 284. ചാരായം കടയില്‍ എത്രയു 
ണ്ടെന്നറിയേണ്ട 116, 127, 403. ചില്ലറ, രൂപ 
മോഹര്‍ രത്നം - എല്ലാം ഒരേ വിലയ്ക്ക്‌ 
-എണ്ണം ക്രമത്തില്‍ ചുരുങ്ങും 377. ചീങ്ക 
ണ്ണിയുള്ളവെള്ളത്തില്‍ മഞ്ഞള്‍ പുരട്ടി 

ഇറങ്ങണം 99. ചുരയും മത്തനും 284. 
ചേര്‍മീന്‍ 278, 426. ജലം, പാനി, വാട്ടര്‍ 
57, 92, 128, 310. തട്ടാന്‍ പൊന്നുരുക്കുമ്പോള്‍ 
279. തന്നത്താന്‍ കൊല്ലുവാന്‍ സൂചി മതി 
165. തപാല്‍ക്കമ്പി 488 തൈയിനു വേലി 
കെട്ടണം 8, 34, 99, 412. തലയില്‍ കുട 
വും വെച്ചു നൃത്തം 35. തവളത്തല മഷി 
കൊണ്ടു സര്‍പ്പമായ കാഴ്ച 209. തള്ള 
ക്കോഴി കുഞ്ഞിനെ കൊത്തി ഓടിക്കും 60. 
താഴ്ന്ന സ്ഥലത്തു കൃഷി 206. തിരഞ്ഞു 
തിന്നുന്ന പശുവും എല്ലാം തിന്നുന്നതും 
356 തിരികല്ല്‌ - 124. തീയിനോടടുക്കു 
മ്പോള്‍ ചൂട്‌ 272. തെങ്ങില്‍നിന്നു മടല്‍ 
വീണുപോയ പാട്‌ 17. തേനീച്ച 44, 276. 
തേളുകടിച്ചാല്‍ ചാണകപ്പുക 182, 183. 

തൊട്ടുകൂടാത്ത തോല്‍ ഈറക്കിട്ടാല്‍ അമ്പ 
ലത്തിലും കടത്താം 383. തൊണ്ടില്‍ നിന്നും 
വിട്ട കൊട്ടടയ്ക്ക 399. തോട്ടത്തിലെ മാവും 
മാമ്പഴവും 134. തോട്ടക്കാരന്‍െറ മാമ്പലക 

പ്പെട്ടി 135. തോട്ടം ഉടമയെ കാണണം 322, 
402. ത്രാസിന്‍െറ സൂചികള്‍ 59.. ദഹന 
ത്തിന്നൊത്ത കറികള്‍ 8, 179 ദേവീദര്‍ശനം 
കിട്ടിയ വിറകുവെട്ടി 326, 327. നനഞ്ഞ 
വിറക്‌ (തീപ്പെട്ടിക്കോല്‍) 33, 153, 176, 272. 
നല്ല ഡാക്ടറുടെ കയ്യില്‍പെട്ട രോഗി 172. 
നാട്ടിന്‍പുറത്തുനിന്നു വന്ന തോട്ടക്കാരന്‍ 
48. നാഡിനോക്കാന്‍ പഠിക്കണം 218 നാലു 
ചങ്ങാതിമാരും മതില്ക്കെട്ടിനപ്പുറത്തെ കാ 
ഴ്ചയും 456. നാലു തീര്‍ത്ഥങ്ങളുമാടിയ 

കമണ്ഡലു 241. 'നി'യില്‍ ഏറെനേരം 
നില്ക്കാനൊക്കില്ല 45. നിറഞ്ഞ കുടം 113 
നിറമില്ലാത്ത തീയില്‍ നിറമുണ്ടാകുന്നു 328. 
നീര്‍ക്കോലിയും മൂര്‍ക്കനും 146. നീരിനു 
മുഖംവെച്ച ശേഷം മരുന്ന്‌ 319. നൂലിന്‍െറ 
നമ്പര്‍ അറിയാന്‍ പരിചയിക്കണം 218. 
നൃത്തം പഠിച്ചവന്‍ അവതാളം ചവിട്ടില്ല 232. 
നെല്ല്‌ അളന്നുതീരുമ്പോള്‍ തള്ളിക്കൊടു 
ക്കുന്നു 490. പങ്കയും തെക്കന്‍കാറ്റും 152. 
പച്ചിലപ്പുഴുവും വേട്ടാവെളിയനും 194. പട്ടു 
നൂല്‍ പുഴു 124, 209, 410, പരമ്പരയായി 
കൃഷിചെയ്യുന്നവന്‍ 226. പരുപഴുത്തേ 
കീറാവൂ 135, പശുവിന്നു പിണ്ണാക്കുചേര്‍ത്ത 
തീറ്റി 170. പഴയ മൊന്ത എന്നും തേയ്ക്ക 
ണം 224. പഴുത്ത മുന്തിരി പഞ്ഞിയില്‍ 
പൊതിഞ്ഞുവെയ്ക്കണം 381. പാപങ്ങള്‍ 
മരക്കൊമ്പില്‍ കാത്തിരിയ്ക്കും 183 പാമ്പ്‌ 
439. പാമ്പാട്ടിയും പാമ്പും 275. പാമ്പിന്‍െറ 
വിഷം അന്യര്‍ക്കുമാത്രം 42 പായല്‍ മൂടിയ 
കുളം 298, 302. പാലില്‍നിന്നു വെണ്ണയെടു 
ക്കുംവിധം 9, 271. പാലില്‍ വെണ്ണ 271, 
455. പാലിനെ പറ്റിയുള്ള അറിവ്‌ 427 
പാലും നിറവും 91, 352. പാലും വെളുപ്പും 
91 പാറ കണ്ടാല്‍ കിണറ്‌ കുഴിക്കല്‍ 
നിര്‍ത്തുന്നു 212. പിച്ചക്കാരന്‍ 451. പുക 
ചുമരില്‍ പറ്റും ആകാശത്തിലില്ല 324. 
പുംശ്ചലിയും ജാരനും 190, 278. പുഴക 
ളും സമുദ്രവും 310. പുഴയില്‍ വേലിയേറ്റം, 
സമുദ്രത്തോടടുക്കുമ്പോള്‍ 329. പുറത്തു 
ള്ള കുരുവിനെ എപ്പോഴും ഓര്‍ക്കുന്നു 
136. പൂച്ചക്കുഞ്ഞ്‌ 368, പൂച്ചക്കുഞ്ഞു 
തള്ളയും 11, പൂച്ച സ്വന്തം കുഞ്ഞിനെയും 
എലിയെയും കടിച്ചെടുക്കുന്നവിധം 289. 
പൂവും കായും 475. പെണ്‍കിടാങ്ങളും 
“ പാവകളും 428. പൈസ ചോദിക്കുന്ന 


കുഞ്ഞ്‌ 32, പൊടിപുരണ്ട കണ്ണാടി 130. 
പൊയ്കയിലെ മീന്‍ 455. പൊരുന്നയിരി 
ക്കുന്ന പക്ഷി 59, പോലീസുദ്യോഗസ്ഥ 
ന്‍െറ കൈവിളക്ക്‌ 154. പ്രതിമയുടെ 
താങ്ങുതൂണും ചട്ടക്കൂടും 159, പ്രതിമ 
വാര്‍ത്തശേഷം മണ്‍മൂശ ഉടയ്ക്കാം, 
അഥവാ സൂക്ഷിക്കാം 139. ഫല്‍ഗുനദി 
40, 300. ഫോട്ടോഗ്രാഫിക്പ്ലേറ്റ്‌ 153. ഭക്ത 
ന്മാര്‍ കഞ്ചാവുവലിക്കാരെപ്പോലെ 109. 
ഭര്‍ത്താവിനെയും ഭര്‍ത്തൃസഹോദരന്മാ 
രേയും ശുശ്രൂഷിയ്ക്കല്‍ 236, 247-248, 
482. ഭാഗം ചോദിക്കുന്ന മകന്‍ 32, 272. 
മകന്‍ മരിച്ച ദിവസം ഭോഗത്തിനു മനസ്സു 
പോകയില്ല 204. മകരധ്വജവും കുപ്പിയും 
263. മക്കള്‍ എങ്ങനെ വിളിച്ചാലും അച്ഛന്‍ 
കേള്‍ക്കും 57. മഞ്ഞപ്പിത്തം പിടിച്ചവന്‍െറ 
കാഴ്ച 62. മട്ടുപ്പാവിലെത്താന്‍ പലവിധം 
ഏണികള്‍ 7. മട്ടുപ്പാവും പടികളും 45, 
57, 321, 441, 487. മണ്‍ചുമരുള്ളവീടും കണ്ണാ. 
ടിയിട്ട വീടും 272-273. മനസ്സ്‌ പാല്‌, 
സംസാരം ജലം 390, 476. മയിലും കറു 
പ്പും 21. മരത്തിലെ പക്ഷികളെ കൈകൊട്ടി 
പറപ്പിക്കുന്ന 167. മരംമുറിക്കല്‍ 470. മല 
ക്കുണ്ടില്‍ വീണ പയറുവിത്ത്‌ 187. മലത്തി 
ലെ കൃമി 141. മലയമാരുതന്‍ മരങ്ങളെ 
ചന്ദനമാക്കുന്നു 126. മഴവെള്ളംകൊണ്ടും 
തേകിയ വെള്ളംകൊണ്ടും കൃഷി 209. 
മായ ദ്വാരപാലകന്‍ 274. മീന്‍പിടിക്കാ 
നുള്ള തെറ്റാലി 59. മുളകള്‍ ചെറിയ തുള 
യുള്ളതും വലിയ തുളയുള്ളതും 451. 
മുള്ളുകാട്ടില്‍ നടക്കാന്‍ ചെരിപ്പ്‌ 271. 
മുള്ളുകൊണ്ട്‌ മുള്ളെളടുത്ത്‌ രണ്ടു മുള്ളും 
കളയുന്നു 347. മൂത്രം വീഴ്ത്തേണ്ടപ്പോള്‍ 
കുട്ടിയെ വിളിക്കേണ്ട 136, 478. മൂന്നുതരം 
വൈദ്യന്മാര്‍ 112. മൈലാഞ്ചിയുടെ ചുമപ്പ്‌ 
455. മോരും വെണ്ണയും 413, 438. യദു 
മല്ലിക്കിനെ അറിഞ്ഞാല്‍ സ്വത്തുവിവരങ്ങ 
ളറിയാം 489. യാത്രകളിയില്‍ നാരദന്‍ 
കൃഷ്ണനെ കേണു വിളിക്കുന്നു 379. 
രത്നവും ശോഭയും 329. രാജാവ്‌ പാച 
കനെ വിളിച്ചടുത്തിരുത്തുന്നു 282. രാധ 
യുടെ കണ്ണില്‍ അനുരാഗാഞ്ജനം 209. 
രാമനാമംകൊണ്ട്‌ കടല്‍ താണ്ടുന്നു 49. 
ലഹരിക്ക്‌ കുഞ്ചാവുവലിക്കുകതന്നെ വേ 
ണം 477. ലഹളക്കാരെ ഒതുക്കാന്‍ മല്ലന്‍ 

34. ലൂച്ചി മൂത്ത നെയ്യില്‍ ഇട്ടാല്‍ വീ 
ണ്ടും ശബ്ദം 335. വഞ്ചിയാരത 
വെള്ളപ്പോക്കമുള്ളപ്പോഴും ഇല്ലാത്ത 
പ്പോഴും 202 വലയില്‍പ്പെട്ട മത്സ്യങ്ങള്‍ 
124, 140. വലയും മത്സ്യങ്ങളും 16. 
വലിയ്‌ പൊയ്കയിലെ മത്സ്യങ്ങള്‍ 454. 
വലിയവന്‍െറ വീട്ടിലെ വേലക്കാരി 9. 
വലിയവരുടെ അടുത്ത്‌ ഒന്നും ആവശ്യ 
മില്ലെങ്കിലും പോകുന്നത്‌ 170. വാച്ച്‌ 
എന്‍റ തുമാത്രം ശരി 57. വായുവില്‍ 
സുഗന്ധവും ദുര്‍ഗന്ധവും 280. വായു 
വും ഗന്ധവും 439. വിഷൂചിക (വന്നു 
മരിക്കുന്നത്)യിലെ മരണം 370. വിഷ്ണു 
പൂരില്‍ രജിസ്റ്റര്‍ ചെയ്താല്‍ ഗോഘാട്ടില്‍ 
കുഴപ്പമൊന്നുമുണ്ടാവില്ല 264. വിളക്കത്ത്‌ 
ഭാഗവതം വായനയും കള്ളപ്രമാണം 
സൃഷ്ടിക്കലും 42. വിളക്കിന്‍െറ നാളം 
62. വിറകുവെട്ടിക്ക്‌ “മുന്നോട്ടു പോ” 
എന്ന ഉപദേശം 267. വീടിനു തീപിടി 
ച്ചാല്‍ 404. വീണയും വീണവായനയും 
473. വെണ്ണ ഉരുക്കലും പപ്പടം കാച്ചലും 
44. വെയിലത്തു വയലിലെ വെള്ളം 
വറ്റും 240. വെള്ളച്ചാല്‍ വെട്ടല്‍ 470. 
വെള്ളച്ചാലിലെ മടകളില്‍ക്കൂടി വെള്ളം 
ചോര്‍ന്നു പോകുന്നു 488. വെള്ളത്തി 
ന്‍െറ വിവധോപയോഗങ്ങള്‍ 166. വെള്ള 
ത്തില്‍ ചെറുചുള്ളിയും വന്‍തടിയും 119. 
വെള്ളത്തില്‍ ഇട്ടവടി 149. വെള്ളത്തില്‍ 
വരച്ച വര 150. വെള്ളത്തിലെ കുമിളകള്‍ 
165, വെള്ളം എത്തിക്കാന്‍ ശ്രമിച്ച രണ്ടു 
കൃഷിക്കാര്‍ 142. വെള്ളവും മഞ്ഞുകട്ടി 
യും 227. വേലക്കാരന്‍െറ വീട്ടിലേക്ക്‌ 
യജമാനന്‍ വരുന്നതിന്‍െറ ലക്ഷണങ്ങള്‍ 
203. വേലക്കാരിയുടെ മനസ്സ്‌ നാട്ടിന്‍പുറ 
ത്ത്‌ 225. വേല തീര്‍ത്തു കുളിക്കാന്‍ 
പുറപ്പെടുന്ന വീട്ടമ്മ 61. വേഴാമ്പല്‍ 206, 
276. ശവസാധന 139, 276. ശ്രീമന്തന്‍ 326. 
ശ്രീരാമന്‌ സേതു ബന്ധിക്കേണ്ടിവന്നു 
17. സദ്യയില്‍ മധുരത്തൈരുവന്നശേഷം 
118, 160. സന്ന്യാസിയുടെ കമണ്ഡലു 
126. സന്ന്യാസിവേഷം കെട്ടിയ നടന്‍ 467. 
സംസാരജലവും ജ്ഞാനഭക്തിരൂപമായ 
വെണ്ണയും 9. സംസാരം ജലം, മനസ്സ്‌ 
പാല്‌. 476. സമുദ്രവും മഞ്ഞുകട്ടകളും 
185, 480. സര്‍ക്കസ്സ്‌ 167. നക്സ്‌ ചീട്ടുകളി 


95. സാധുവിന്‍െറ പുസ്തകത്തില്‍ രാമ 
നാമംമാത്രം 46. സൂചിയും നൂലും 161. 
സൂര്യനും രശ്മിയും 91. സൂര്യന്‍െറ ചൂടു 
കൊണ്ട്‌ വെള്ളം വറ്റുന്നു 167. സ്ത്രീകള്‍ - 
പ്രസവവേദനസമയത്ത്‌ 172. സ്പര്‍ശമണി 
തൊട്ട വാള്‌ 150, 390, 244. സ്വര്‍ണ്ണം ഉരു 
ക്കല്‍ 198. സ്വര്‍ണ്ണം ഉരുക്കിക്കഴിഞ്ഞാല്‍ 
മാത്രം പറയും “ഹുക്കാ” 245. സ്വര്‍ണ്ണ 
നിധി. 470. ഹനുമാന്‍ ദ്വാരകയില്‍ 380. 
ഹനുമാന്‌ തിഥിയൊന്നും അറിഞ്ഞുകൂടാ 
302. ഹനുമാന്‍െറ ഭാവങ്ങള്‍ 47. ഹനുമാ 
ന്‍െറയും ഗോപികമാരുടെയും നിഷ്ഠാ 
ഭക്തി 482. ഹംബാ, തുഹു 47, 206. ഹംസ 
വും വെള്ളം ചേര്‍ത്തപാലും 481 ഹല്‍ദാര്‍ 
പുക്കൂര്‍ കുളവും കമ്പനിനോട്ടീസും 102. 
ഹുമയൂണ്‍ ആശ്രിതനെ ച്രകവര്‍ത്തിയാ 
ക്കി 282. ഹോമപ്പക്ഷി 18, 186, 283. 

ഉദ്ധവര്‍ 248 

ഏകാദശിനോറ്റാല്‍ പവിത്രതയും ഭക്തിയും 471 

ഏകാന്തസാധന 17, 35, 279, 353, 357, 389, 476. 

ഓങ്കാര - ത്തില്‍നിന്ന്‌ ശിവനും കൃഷ്ണനും 
കാളിയും 474. സാധന 306. 

കഥകള്‍: അര്‍ജ്ജുനന്‍െറ ഏകാഗ്രത 394. 
അവധൂതനും തേനീച്ചയും 392. 
അശാചം, മരണവും ജനനവും കാരണം 
350: ആട്ടിന്‍ പറ്റത്തില്‍ നടന്ന കടുവ 
255, 464-455. ആനനാരായണനും 
ആനക്കാരന്‍ നാരായണനും 13. 
ആനയും തവളയും 148. ആയിരത്തി 
മുന്നൂറു മുണ്ഡന്മാരും ആയിരത്തി 
ഇരുന്നൂറു മുണ്ഡകളും 143-144. 
ഇന്്രജാലക്കാരന്‍ 273. ഈശ്വരന്‍ 
ചിരിക്കുന്ന രണ്ടു സന്ദര്‍ഭങ്ങള്‍ 406. 
ഈശ്വരനു സ്വര്‍ഗ്ഗത്തിലേയ്ക്കു എഴു 
ത്തെഴുതി തപാല്‍ പെട്ടിയിലിട്ട കുട്ടി 350. 
ഉപദേശം സിദ്ധിച്ച പാമ്പ്‌ 13-14. ഏകല 
വ്യനും ദ്രോണാചാര്യരും 272, 354-355. 
കടുവത്തോലു ധരിച്ചു പേടി കാട്ടിയത്‌ 
427. കപടസന്ന്യാസി 255, കളി കാണാന്‍ 
പോയിട്ട്‌ കിടന്നുറങ്ങിയ ആള്‍ 197. 
കാട്ടിലെ മൂന്നു കള്ളന്മാര്‍ 229, 315, 
316. കാളീപൂജയില്‍ ദേവിയ്ക്ക്‌ പൂണൂല്‍ 
354. കുട്ടി നിവേദിച്ചത്‌ ഭഗവാന്‍ 
സ്വീകരിച്ചു 429-430. ഗീതോപദേശ 
ദര്‍ശനം 46. ഗോപിമാര്‍ മഥുരയ്ക്കു 

പോയപ്പോള്‍ 236. ജടിലബാലന്‍െറ 
വിശ്വാസം 429. ജഡഭരതനും രഹൂഗ 
ണനും 282. ജനകനും ഭൈരവിയും 285. 
. ജമിന്ദാരും സന്ന്യാസിയും 201. ജയമല്ല 
മഹാരാജാവ്‌ 420, 421. ദുഷ്ടന്‍ തല്ലി 
ബോധം കെടുത്തിയ സന്ന്യാസി 449. 
നാലു സ്നേഹിതന്മാര്‍ മതില്ക്കപ്പുറ 
ത്തുള്ള കോലാഹലം അന്വേഷിച്ചു 316. 
നാവ്‌ അണ്ണാക്കിലൊട്ടിയ തട്ടാന്‍ 343. 
പരുന്തും കാക്കകളും 391. പാര്‍വതിയും 
കാര്‍ത്തികേയനും ഗണേശനും 490. പുത്ര 
ന്‍െറ മരണവും പിതാവിന്‍െറ സ്വപ്നവും 
262. പൂജാരികള്‍ വിവാഹിതരായപ്പോള്‍ 
143. ബാണലിംഗശിവനെ കണ്ടെത്തിയത്‌ 
354. ഭക്തന്‍െറ ഹൃദയം എല്ലാത്തിലും 
വലുത്‌ 351 ഭാഗവത പാഠവും വേശ്യാഗൃ 
ഹവും 205-206. ഭീഷ്യര്‍ ശരശയനത്തില്‍ 
കരഞ്ഞു 302. മൂന്നു സ്നേഹിതന്മാരും 
കടുവയും 248. രാമന്‍െറ ഇച്ഛ 158, 278. 
രാമന്‍െറ വില്ലാല്‍ തുളയ്ക്കപ്പെട്ട തവള 
158. രാമായണം, ഗുഹനുമായുള്ള കൂടി 
ക്കാഴ്ച 424-425. രാമായണം, ശ്രീരാമനും 
പരശുരാമനും 424. വരാഹമൂര്‍ത്തി മായ 
യില്‍ കുടുങ്ങി 243. വിശ്വാസംകൊണ്ട്‌ 
വെള്ളത്തിനുമീതെ നടക്കുന്നു 17. വിറകു 
വെട്ടിക്ക്‌ “മുന്നോട്ടു പോ” എന്ന ഉപദേശം 
52-53, 272. വ്യാസദേവനും ഗോപിമാരും 
281. ശങ്കരാചാര്യരും പറയനും 281-282, 
350. ശാല്രഗാമത്തിലെ യോഗി 343. 
ശുകദേവനും ജനകനും 422-23. സന്ന്യാ 
സിയ്ക്ക്‌ കുടിക്കാന്‍ തോല്‍സഞ്ചിയില്‍ 
നിന്നു വെള്ളം 355, സൂചീര്രന്ധത്തില്‍ 
ക്കൂടി ഒട്ടകം 74. ഹനുമാനും മന്ദോ 
ദരിയും 22. ഹിമവാനും പാര്‍വ്വതിയും 
456. റൊട്ടി കുട്ട പട്ടി 288, 356. 
കബീര്‍ദാസ്‌ 80, 256, 455. 
കര്‍ത്തവ്യബോധം തനിയെ പോകും 369 
കര്‍ത്തവ്യം പിതാവിന്‍െറ 5, 60, 342. 
കര്‍ത്താഭജസംഘം 343, 377. 
കര്‍മ്മത്യാഗം 1 -2, 60, 103, 117, 392, 476. 
കര്‍മ്മഫലം 33, 60, 286, 288, 479. 
കര്‍മ്മയോഗം 60, 103, 104, 215, 465. 
കലികാലത്ത്‌ ഈശ്വരലാഭം വേഗം 272 
കലികാലത്ത്‌: - ജ്ഞാനമാര്‍ഗ്ഗം ദുഷ്കരം 15% 
363. തന്ത്രോക്തമതം 361, 364, 386. നാര 


ദീയഭക്തിമാര്‍ഗ്ഗം 45, 149, 151, 157, 167, 
182, 363. 

കാമക്രോധങ്ങള്‍ 33, 161, 171, 197. 

കാമം സ്ത്രീഭാവംകൊണ്ട്‌ നശിപ്പിക്കാം 159 

കാമാദികള്‍ ഈശ്വരോന്മുഖമാക്കണം 135, 232. 

കാമിനിയ്ക്കുവേണ്ടി കാഞ്ചനവും ദാസ്യ്വും 143 

കാമിനീകാഞ്ചനം 9, 58-59, 88, 117, 140, 178, 197, 
240, 267, 302, 353-354, 427, 435, 439-439, 449. 

കാളിയും കൃഷ്ണനും കറുപ്പല്ല 93, 116. 

കാളിയും കാലനും 497 

കാളീകൃഷ്ണന്‍ 27, 175 

കാളീനാഥവസു 29 

കാശീശ്വരന്‍ 230 

കിശോരി, 199, 268, 298, 332, 363 

കുക്കുസായ്പ്‌ 5 

കുണ്ഡലിനി 277, 469 

കുമാരസിങ്ങ്‌ 262 

കുംഭകം 283, 393, 394, 437 

കൃപകൊണ്ട്‌ ഈശ്വരദര്‍ശനം 154, 169, 209, 451 

കൃഷ്ണകിശോരന്‍ 65-66, 97, 324, 345, 385 

കൃഷ്ണകിശോരന്‍െറ മകന്‍ 345 

കേദാര ചാറ്റര്‍ജി 56, 156, 163, 168, 177, 
182, 221, 244, 266. 

കേശവചന്ദ്രസേനന്‍ 4, 29, 79, 86, 100, 101, 
192, 193, 198, 285, 317, 330, 366, 398, 
399, 400, 405, 406, 425, 492. 

ക്യാപ്റ്റന്‍ വിശ്വനാഥോപാദ്ധ്യായ 31, 67, 327-330. 

ക്ഷുദിരാമന്‍െറ സ്വപ്നം 463. 

ഗംഗാമായി 82 

ഗായത്രീമന്ത്രത്തിന്‍റെ സാര്‍ത്ഥകത 446 

ഗായത്രി, സന്ധ്യ, ഓങ്കാരം 2 

ഗിരിധാരിദാസന്‍ 126 

ഗിരീന്ദ്രന്‍ 31, 182. 

ഗീതാ, താഗീ (ത്യാഗീ) 294 

ഗുപ്തന്‍ 298 

ഗുരു - ആകാന്‍ ഭഗവദാദേശം വേണം 102, 
103, 145, 146. ആര്‍ 145, 146. ആവശ്യം 
272. ഇഷ്ടദേവനില്‍ ലയിക്കുന്നു. 170. 
ഈശ്വരന്‍ 272, 354. ഉപദേശം 130, 354. 
ഉപദേശവും സാധനയും 34. ഭക്തന്മാര്‍ 
മൂന്നു തരം 112. കൃഷ്ണന്‍, വൈഷ്ണ 
വന്‍ ഇവരെ ആരാധിക്കണം 272, 318. 
തന്നെ എല്ലാം ചെയ്യുന്നു 470. 
പൂര്‍ണ്ണജ്ഞാനിയാകണം 444. മായാഗ്ര 
ന്ഥികളഴിയ്ക്കുന്നു 274. മോചിപ്പിക്കും, 

എങ്ങനെയുള്ള 145. രൂപത്തില്‍ ഈശ്വ 
രന്‍ ആത്മവിസൃതി നീക്കുന്നു 464-465. 
വിന്‌ കാഴ്ചവെയ്ക്കണം 265. വിനെ 
എങ്ങനെ കിട്ടും? 35. വും ശിഷ്യനും 
226, 470. സച്ചിദാനന്ദന്‍ 170, 226, 354. 

ഗുരുവാകൃത്തില്‍ വിശ്വാസം വേണം 272, 281, 

288, 356, 487. 

ഗൃഹസ്ഥന്‍െറ ധര്‍മ്മവും സാധനയും 8-9, 
34, 60; 78, 98-99, 125, 276, 278, 280, 281, 
285, 353, 389-390, 408, 409, 411, 476. 

ഗൃഹസ്ഥസന്ന്യാസം നിര്‍ജ്ജനത്തില്‍ സാധന 
കൊണ്ട്‌ 9, 135. 

ഗോപാലസേനന്‍ 139 

ഗോപിമാരുടെ ഭാവം? 248, 447, 457, 458. 

ഗോവിന്ദചാറ്റര്‍ജി 237 

ഗോവിന്ദമുഖര്‍ജി 143 

ഗരരാംഗന്‍ 110, 124, 157, 218, 290, 499 

ഗൌരീപണ്ഡിതന്‍ 358 

ചിത്തശുദ്ധി 130, 134, 154, 386, 488 

ചിന്മയദര്‍ശനം 347, 442 

ചെങ്കിഷ്ഖാന്‍ 133 

ചൈതന്യദേവന്‍ 78, 127, 128, 138, 178, 376, 

381, 416 

ചൈതന്യധ്യാനം നിശ്ചേതനാക്കുകയില്ല 63 

ചരധുരി 168-169-170 

ജഗത്‌ 31, 89, 90, 159, 303, 439, 441, 442 

ജഗദ്ധാത്രീരൂപത്തിന്‍റെ അര്‍ത്ഥം 319 

ജടിലനും കുടിലനും 101, 319 

ജഡഭരതന്‍ 316, 444, 455. 

ജഡസമാധിയില്‍ അഹം ഇല്ല 194 

ജനകമഹാരാജാവ്‌ 34, 98, 190, 226, 284, 
285, 468 ' 

ജന്മാന്തരം 121 

ജപസാധന 8, 66, 85, 

ജയമുഖര്‍ജി 65, 67 

ജലപിശാച്‌ 355, 465 

ജാഗ്രത്തും സ്വപ്നവും അസത്യം 262 

ജാതിദേദമില്ല ഭക്തിയുണ്ടെങ്കില്‍ 124, 128, 383 

ജീവന്‍ 15, 16, 42, 99, 147, 209, 256, 318, 393 

ജീവനും ജഗത്തും മിഥ്യയോ? 439 

ജീവനും ശിവനും 393 

ജീവന്മാര്‍ നാലുതരം 15, 140, 283 

. ജീവിതലക്ഷ്യം - ഈശ്വരദര്‍ശനം 322, 477. 
ഈശ്വരപ്രേമം 50, 55. ഈശ്വരവേഴ്ച 28 

ജൈമിനി 239 


183, 383 


ജ്ഞാനം 35, 47, 116, 198, 322, 389, 404, 476 
ജ്ഞാനാഗ്നി 404 

ജ്ഞാനദാനം 495 

ജ്ഞാനമാര്‍ഗ്ഗം കഠിനം 27, 116 - 117, 149, 
151, 265, 285 

ജ്ഞാനയോഗംകൊണ്ട്‌ സാക്ഷാത്കാരം 151 
ജ്ഞാനവും അജ്ഞാനവും 312, 380 
ജ്ഞാനവും ഞാനെന്ന ഭാവവും 135 
ജ്ഞാനവും ഭക്തിയും ' ഏകാന്തസാധന 
കൊണ്ട്‌ 390 

ജ്ഞാനവും വിജ്ഞാനവും 44, 347-348 
ജ്ഞാനലക്ഷണം 113, 135 

ജ്ഞാനലാഭം വാസനകള്‍ അറ്റാല്‍ 322 
ജ്ഞാനി 89, 116-117, 283, 436, 444, 494 
ജ്ഞാനിയുടെ ദര്‍ശനം 113, 480 
ജ്ഞാനിയും ഭക്തനും 13, 179, 228, 282 
ജ്ഞാനിയും വിജ്ഞാനിയും 45 

ഞാന്‍ എന്ന ഭാവം 149, 317, 441, 443 
ടാഗൂര്‍ - ദേവേന്ദ്രനാഥ 261, 446. ലി 
നാഥ 230. രാജ സനരീന്ദ്ര 67 

ഠാക്കൂര്‍ ദാസസേനന്‍ 203 

ഡാക്ടര്‍ ഗുപ്തയുടെ മരുന്ന്‌ 104 
തപസ്സിന്‍െറ ആവശ്യകത 123 
താന്ത്രികസാധന 486-487 

താരകൻ 244, 266-267, 358 

തിയോസഫി 129 

തോതാപുരി (നഗ്നന്‍) 131, 365, 452, 459, 462 
ത്രിഗുണാതീതഭക്തിയും ഭക്തനും 403, 445 
ത്രൈലംഗസ്വാമികള്‍ 200, 277 
ത്രൈലോക്യന്‍ 29, 190, 251 
ദക്ഷിണേശ്വരക്ഷേത്രം ഒരു വീക്ഷണം 86, 87 
ദത്താത്രേയന്‍ 316, 444, 455 

ദയ 93, 134 
ദയാനന്ദസരസ്വതി 407 

ദശകളും അവസ്ഥകളും 293 

ദാനം 467, 494 

ദാസ്യഭാവം 62, 150-151, 166, 334, 352, 414 
ദീനമുഖര്‍ജി 261 

ദുര്‍ഗ്ഗാപൂജ ഒരു വ്യാഖ 

ദേവന്‍ ബാബു 129 

ദേവര്‍ഷി നാരദന്‍ 468 

ദേവിയുടെ രൂപങ്ങളും ഭാവങ്ങളും 157 
ദേവീദര്‍ശനം 442 

ദേഹാത്മബുദ്ധി 44, 298 

ധനം കുടുംബസംരക്ഷണത്തിന്നാര്‍ജ്ജിക്കാം 389 

ധ്യാനം - ആദ്യം സാകാരമാണ്‌ ജല്ലത്‌ 79. 
ആദ്യം സാകാരം പിന്നെ നിര്മകാരം 454. 
കൊണ്ട്‌ ഈശ്വരദര്‍ശനം 439. കൊണ്ട്‌ 
ഭക്തി, സാകാര - 454. ചെയ്യുമ്പോള്‍ ഭഗ 
വാനില്‍ മഗ്നനാകണം 75. ചെയ്വാന്‍ 
കഴിയാന്‍ സൂരണവും മനനവും വേണം 
469. ഭഗവാന്‍ ചെയ്യിച്ചാല്‍ ധ്യാനിക്കാനാ 
കും 334. വനത്തില്‍, മനസ്സില്‍, കോണില്‍ 
8, 355. സദസദ്ധിചാരത്തോടെ 8. 

ധ്യാന-ത്തിന്നു നല്ല സമയം 298. ത്തിനുള്ള 
രൂപം 79, 170, 321. ത്തിന്നു ഹൃദയം 
ഒന്നാന്തരം സ്ഥാനം 256. വും ഭോഗവാ 
ഞ്ഛയും വിരുദ്ധം 427. 

ധ്രുവന്‍ 174 

നകുലവൈഷ്ണവന്‍ 237 

നന്ദലാലന്‍ 104 

നബായ്‌ 181 

നരേന്ദ്രൻ 12, 18, 23, 24, 64, 65, 70,. 71, 74, 
75, 78-79, 105, 106, 126, 155, 169, 193, 195, 
197, 198, 240, 251, 252, 265, 332, 333, 
344, 358, 362, 471 

നവകുമാരന്‍ 162 

നവദ്ധീപഗോസ്ധാമി 290 

നവവിധാനം 353 

നവവൃന്ദാവനനാടകം 192, 195 

നാനാക്‌ 136 

നാമ-ജപ-ഗുണകീര്‍ത്തനങ്ങളും മാഹാത്മ്യ 
വും 96, 97, 110, 112, 130, 131, 136, 149, 
156, 167, 175, 182, 183, 201, 204, 205, 212, 
215, 224, 345, 356, 357, 383, 384, 415, 
480. 

നാരദന്‍ 102, 140, 161, 328, 392, 468 

നാരായണശാസ്ധ്സി 452 

നിത്യഗോപാലന്‍ 26, 168, 177, 178, 244, 358, 359 

നിത്യവും ലീലയും 265, 296, 463, 500 

നിത്യസിദ്ധന്‍ 163, 193, 209, 283, 332 

നിത്യാനന്ദന്‍ 78, 109, 124, 290 

നിന്ദയരുത്‌, മറ്റു മതങ്ങളോട്‌ 236, 360 

നിമായ്സന്ന്യാസം 192 

നിരാകാരദര്‍ശനം 221, 306 

നിരാകാരസാധന 222, 295, 449, 455 

നിഷ്കാമകര്‍മ്മം 52, 53, 60, 95, 103, 172, 315 

നിഷ്ഠാഭക്തി 236, 379, 380, 482 

നീലകണ്ഠന്‍ 340 

നീലമാധവബാബു 88. 


നേപ്പാളബാബു 11 

നൌകാവിഹാരം 86 

പഞ്ചകോശങ്ങളും മൂന്നു. ദശകളും 416 

പഞ്ചദശി 198 | 

പഞ്ചമകാരസാധന 341 

പണ്ഡിതനും വിവേകവൈരാഗ്യങ്ങളും 477 

പത്മലോചനന്‍ 76, 236, 313, 314, 460 

പരമഹംസന്‍ 285, 381, 480 

പരമഹംസസാധു 473, 483-484-485 - 

പവഹാരിബാബ 89 

പാപം 33, 96, 112, 131, 167, 195, .232, 240, 
287, 325, 481, 482 

പാണ്ഡവന്മാര്‍ 327 

പാണ്ഡിത്യം 46, 49, 76, 169, . 284, 355 

പാര്‍വ്വതി (ശ്രീഭഗവതി) 443 

പാര്‍വ്വതിയും ഹിമാവനും 380, 456 

പിതാവിന്‍െറ കര്‍ത്തവ്യം 5, 60, 342 

പിംഗളാ 469 

പുണ്യപാപങ്ങള്‍ 280, 285, 324, 414 

പുത്രശോകാര്‍ത്തനു സമാധാനം 213 

പുനര്‍ജ്ജന്മം 121 

പുരുഷനും പ്രകൃതിയും 402, 443 

പൂര്‍വ്വജന്മം 138, 301 

പ്രതാപന്‍ 29, 281 

പ്രതിമാപൂജ 165, 428 

പ്രഹ്ലാദന്‍ 152, 170, 174, 283, 434 

പ്രാണകൃഷ്ണന്‍ 155, 162 

പ്രാര്‍ത്ഥന 17, 34, 129, 130, 207, 224, 415, 481 

പ്രാരാബ്ധം 327 

പ്രിയന്‍ 70 

പ്രേമ-ഭക്തി 61, 153, 193, 203, 240, 247, 
248, 255, 293, 392, 393, 435, 466 

പ്രേമീസാധു 363 

പ്രേമോന്മത്തന്‍ 435 

ബദ്ധജീവന്‍ 140, 141 

ബലരാമന്‍െറ അച്ഛന്‍ 371, 375, 379 

ബലരാമവസു 24, 31, 54, 84, 85, 137, 155, 
195, 251, 328 

ബാന്‍ (ണ്‍) വേലിയേറ്റം 172 

ബാബുരാമന്‍ 78, 131, 156, 474 

ബേചാരാമന്‍ 224, 227 

ബ്രഹ്മം - ഉച്ഛിഷ്ടമായിട്ടില്ല 43, 228, 316, 
334, 438. എല്ലാറ്റിനുമപ്പുറം 42, 315, 334, 
473. തന്നെ ജീവനും ജഗത്തും 45. 
. തന്നെ ഭഗവാന്‍ 45. 

ബ്രഹ്മജ്ഞാനം 43-44, 160, 161, 230, 273, 
316, 317, 335, 438, 456. 
ബ്രഹ്മജ്ഞാനത്തിന്‌ സാധുസംഗം 438, 456 
ബ്രഹ്മജ്ഞാനവും .മായയും 44, 225 
ബ്രഹ്മബോധംകൊണ്ട്‌ ഉണ്മ 438 
ബ്രഹ്മര്‍ഷി - ശുകദേവന്‍ 468 
ബ്രഹ്മവും ശക്തിയും അഭിന്നം 51, 91, 159, 
273, 318, 320, 329, 339, 347, 351, 384, 
386, 400, 402, 473, 485, .500 
ബ്രഹ്മസത്യം ജഗന്മിഥ്യാ 113, 115, 166, 
294, 365 
ബ്രഹ്മസ്വരൂപം 43, 113, 218, 334, 351 
ഭക്തന്‍ കാപട്യം അഭിനയിക്കുകകൂടി ചെയ്യ 
രുത്‌ 192 
ഭക്തന്‍ കൈക്കൊള്ളുന്ന ഭാവങ്ങള്‍ 90, 486 
ഭക്തനും ഈശ്വരനും 57, 89, 95, 112, 113, 
115, 116, 121, 151, 152, 274, 295, 311, 326, 
400, 422, 426, 457, 480, 496, 497 
ഭക്തനും ജ്ഞാനിയും 13, 179, 227, 276, 
282, 455, 457 
ഭക്തന്മാര്‍ക്കിടയില്‍ ജാതിയില്ല 124 
ഭക്തര്‍ പലതരം 61, 311, 378, 403, 404 
ഭക്തലക്ഷണം 400 
ഭക്തിഈശ്വരദര്‍ശനത്തിനുള്ള മുഖ്യോപായം 57. 
ഉണ്ടാകാന്‍ ഉപായം 8, 9. ഉണ്ടെങ്കിൽ 
ഭയവും ഉത്കണ്ഠയുമില്ല 289. ഏകാ 
ന്തത്തില്‍ ഈശ്വരചിന്തകൊണ്ട്‌ 426. 
കൊണ്ട്‌ ഈശ്വരപ്രാപ്തി 50, 174, 246, 489. 
തമോ (തമോഭക്തി) 174. ദാനം 495. 
പക്വമായാല്‍ ഉപദേശം ഗ്രഹിക്കാം 152. 
പ്രേമ(ഭക്തി) 27, 29, 52, 152, 153. ഭാവം 
ദേഹാത്മബുദ്ധിയുള്ളപ്പോള്‍ 44. മൂത്ത്‌ 
ഭാവം, മഹാഭാവം, പ്രേമം, ഈശ്വരലാഭം 
293. യ്ക്കായി പ്രാര്‍ത്ഥിക്കണം 103, 174, 
382. യ്ക്കുള്ള തടസ്സങ്ങള്‍ 85. യിലൂടെ 
ജ്ഞാനവും വിജ്ഞാനവും 457. യില്‍ 
ഗുണഭേദം 110, 285. യുടെ അര്‍ത്ഥം 51. 
യുടെ ഉച്ചകോടിയില്‍ കര്‍മ്മഫലമില്ല 287. 
യുടെ സത്ത്വം 285. യുണ്ടെങ്കില്‍ സംസാ 
രഭയം വേണ്ട 78. യെ ജ്ഞാനിയും 
വിജ്ഞാനിയും ആശ്രയിക്കുന്നു 47. യെ 
വളര്‍ത്തുക 430. യോഗം 45, 46, 104, 
16, 17, 149, 151, 164, 165, 167, 330. 
ലക്ഷണങ്ങള്‍ 475. വൈധീ (ഭക്തി) 152. 
വ്യഭിചാരിണി, അവൃഭിചാരിണി 236. ശുദ്ധ 


മാക്കുന്നു 124, 128. സകലരും പുലര്‍ത്ത 
“ണം 169. സമ്പാദനം ജീവിതോദ്ദേശം 134. 
സമ്പാദിച്ചാല്‍ എവിടെയും പാര്‍ക്കാം 271. 
ഭഗവാന്‍ ചിരിക്കുന്ന അവസരങ്ങള്‍ 48. 
ഭഗവാനും നാമവും അഭിന്നം 235. 
ഭഗവാന്‍െറ ലീലയില്‍ വിദ്യയും അവിദ്യ 
യും 33. 


' ഭരദ്വാജമഹര്‍ഷി 179, 180, 
ഭവനാഥന്‍ 56, 78, 156, 169, 175, 182, 190, * 


195, 197, 198, 254, 265, 290, 332 
ഭാഗവതം 185, 244, 245, 246, 332 
ഭാഗവതം - ഭക്തന്‍ - ഭഗവാന്‍ 122, 221, 
318, 332 

ഭാവങ്ങള്‍ അഞ്ച്‌ 61, 62 
ഭാസ്കരാനന്ദസ്വാമി 200, 201 

ഭീഷ്ടര്‍ 121, 169 

ഭൂകൈലാസത്തിലെ സാധു 263 
ഭൈരവവന്ദ്യോപാധ്യായ 231 
ഭോലാനാഥന്‍ 401 

മണിലാലമല്ലികന്‍ 200, 201, 202, 254, 271, 
312, 396, 472 

മണിസേനന്‍ 293, 295 

മതകലഹം നന്നല്ല 183, 184, 236, 378 
മതിശീലന്‍ 264, 294 

മഥുരനാഥവിശ്വാസ്‌ 68, 81, 120, 261, 403, 
419, 442, 446, 463 

മധുരഭാവം രാധയ്ക്ക്‌ 62 

മനസ്സില്‍തന്നെ ബന്ധനവും മുക്തിയും 96 
മനസ്സ്‌ 96, 154, 206, 365 

മനസ്സ്‌ ശാന്തമായാല്‍ യോഗം 283 
മനസ്സ്‌ ആസക്തി ശൂന്യമായാല്‍ ഈശ്വരദര്‍ 
ശനം 162 

മനോമാലിന്യം കണ്ണുനീര്‍കൊണ്ടു കഴുകണം 154 
മനോമോഹനന്‍ 26, 31, 56, 74, 78, 156, 
181, 182, 221 

മനോഹരസായി ഗോസ്വാമി 235, 238, 241 
മാതൃദേവി 70 

മില്‍ ജെ. എസ്‌. 297 

യജ്ഞനാഥന്‍ 133, 230 

യതീന്ദ്രന്‍ 65, 67 

യദുമല്ലികന്‍ 67, 308, 309, 469 

യന്ത്രവും യന്ത്രിയും 35, 158, 200, 440 
യശോദ 248 

യശോദയുടെ പ്രാര്‍ത്ഥന 496 
യുക്തിവിചാരം - ആദ്യമൊക്കെ വേണം 198. 

ഏറെ നന്നല്ല 174, 489, 491. കൊണ്ട്‌ 
ഈശ്വരനെ കിട്ടില്ല 48. കൊണ്ടുള്ള 
കാഴ്ചയും ഈശ്വരന്‍ കാട്ടിയതും 442. 
യുക്തിവിചാര - ക്രമം 456. വും ഭക്തനും 456. 
യുധിഷ്ഠിരന്‍െറ നരകദര്‍ശനം 67 
യോഗം - എപ്പോള്‍ 59. കാമിനീകാഞ്ചന വിമു 
ക്താവസ്ഥ 439. 


യോഗ-ങ്ങള്‍കൊണ്ട്‌ പ്രാപ്യം ഒരേസ്ഥാനം 89. 


ത്തിനു കാമിനീകാഞ്ചനം തടസ്സം 58; 59. 
ത്തിനു മനസ്സടങ്ങണം 282. ഭ്രഷ്ടനെ പറ്റി 
ഗീത 438. മായ-പ്രകൃതി പുരുഷസം 
യോഗം 320. വും ഭോഗവും 198, 294, 
468, 469. യോഗി - കള്‍ രണ്ടുവിധം 81. 
യുടെ ലക്ഷണം 58, 59. യുടെ ലക്ഷ്യം 
91. യും സൂക്ഷിക്കണം 58. 

യോഗിന്‍ 437 

രജോഗുണംകൊണ്ടു സംസാരബന്ധനം 230 

രതന്‍ 340 

രതിയുടെ അമ്മ 446 

രമണം-ആത്മാവുമായി പ്രേമശരീരത്താല്‍ 62 

രംഗം - അധരന്‍െറ വീട്‌ 241, 299, 304, 323, 
349, 37. ഈശാനമുഖോപാദ്ധ്യായന്‍െറ 
വീട്‌ 474. കല്ക്കത്തയിലെ രാജപാത 300. 
കേശവചന്ദ്രസേനന്‍െറ വീട്‌ 29, 397. 
ഖേലാത്‌ ഘോഷിന്‍െറ വീട്‌ 309. 
ജയഗോപാലസേനന്‍െറ വീട്‌ 408. 
ദക്ഷിണേശ്വരം 1, 4, 11, 56, 57, 65, 78, 
83, 137, 155, 168, 171, 174. (ജന്മോത്സവം) 
190, 199, 236, 250, 266, 284, 312, 324, 
340, 358, 365, 368, 379, 416, 423, 482, 
485. നന്ദനബഗാനിലുള്ള ്രഹ്മസമാജ 
ക്ഷ്രേതം 230. നൌകാവിഹാരം 86. 
പാനിഹാട്ടിക്ഷേത്രം 290. പ്രാണകൃഷ്ണ 
ന്‍െറ വീട്‌ 31. ബല്‍ഘേറിയയില്‍ 
മുഖര്‍ജിയുടെ വീട്‌ 166. ബലരാമന്‍െറ 
വീട്‌ 123, 195, 296, 322. മണിമല്ലികന്‍െറ 
വീട്‌ 129, 387. മണിസേനന്‍െറ ഇരുപ്പുമുറി 
292. മനോമോഹനന്‍െറ വീട്‌ 127. 
യദുമല്ലികന്‍െറ വീട്‌ 307, രാമചന്ദ്രദത്ത 
ന്‍െറ വീട്‌ 234, 244, 481. രാമചന്ദ്ര 
ദത്തന്‍െറ പുതിയ ഉദ്യാനം 472. 
വിദ്യാസാഗരന്‍െറ ഭവനം 37. സിന്ധി 
യില്‍ ്രഹ്മസമാജോത്‌ സവം 107. 
സിന്ധിയില്‍ വേണീമാധവപാലന്‍െറ 
ഗൃഹം 224. സിമൂലിയയില്‍ രാജ 


മോഹന്‍െറ വീട്‌ 126. സുരേന്ദ്രന്‍െറ വീട്‌ 
105, 128, 216. ഹരിഭക്തി പ്രദായിനി സഭ 
234. 

രസികന്‍ 353 

രാഖാല്‍ 31, 56, 58, 65, 68, 84, 155, 168, 172, 
175, 182, 186, 187, 191, 193, 195, 197, 199, 
221, 230, 237, 240, 251, 260, 267, 268, 
278, 284, 290, 296, 298, 312, 319, 332, 
340, 349, 358, 362, 419, 474. 

രാഖാലിന്‍െറ അച്ഛന്‍ 182, 186, 278 

രാഖാലിന്‍െറ ശ്വശുരന്‍ 278 

രാഗാനുഭക്തി 170 

രാഘവപണ്ഡിതന്‍ 237, 290 

രാജബാബു 81 

രാജമോഹന്‍ 126 

രാജര്‍ഷി - ജനകന്‍ 468 

രാജയോഗം 276 

രാധ - യുടെ വ്യാകുലത 235. യും കൃഷ്ണ 
നും 329. യ്ക്കെല്ലാം കൃഷ്ണമയം, അനു 
രാഗംകൊണ്ട്‌ 153. 

രാധാ 239 

രാധാകൃഷ്ണമൂര്‍ത്തിയുടെ അര്‍ത്ഥം 321 

രാധാകൃഷ്ണലീലയുടെ അര്‍ത്ഥം 377 

രാമചന്ദ്രദത്തന്‍ 26, 31, 56, 78, 156, 168, 
177, 182, 221, 266, 290 

രാമചാറ്റര്‍ജി 251, 261 

രാമദയാലന്‍ 131, 198 

രാമലാലന്‍ 5, 58, 65, 78, 164, 199, 207, 
251, 268, 284, 298, 300. 

രാമലാലവിഗ്രഹം 445 

രാമാനുജന്‍ 101 

രാമായണം 65, 179, 268 

രാസമണി, റാണി 65, 67 

ലാട്ടു 156, 168, 244, 268, 298 

ലോകത്തില്‍ എങ്ങനെ ജീവിക്കണം 8, 426 

ലോകോപകാരം ചെയ്യല്‍, ഈശ്വരദര്‍ശന 
ത്തിനുശേഷം 103 

വരാഹാവതാരം 457 

വസിഷ്ഠന്‍െറ ഉപദേശം ശ്രീരാമന്‌ 449 

വാച്യവും വാചകവും 483 

വാത്സല്യഭാവം യശോദയ്ക്ക്‌ 62 

വാമാചാരസാധന, നിഷിദ്ധം 427 

വാല്മീകിയും “മരാ” മന്ത്രവും 489 

വിക്ഷേപവും ആവരണവും 328 

വിഗ്രഹം ചിന്മയി (മൃണ്മയി) 7, 79, 326 

വിഗ്രഹാരാധന 6-7-8 

വിചാരത്തില്‍ അനേകബോധം 277 

വിചാരമാര്‍ഗ്ഗം 164 

വിജയകൃഷ്ണ ഗോസ്വാമി 56, 86, 101, 131, 
136, 143, 390 

വിജ്ഞാനം എന്നാല്‍ എന്ത്‌? 348 

വിജ്ഞാനം, ജ്ഞാനാജ്ഞാനങ്ങള്‍ക്കപ്പുറം 348 

വിജ്ഞാനിയുടെ ദര്‍ശനം 45 

വിജ്ഞാനിയും ഭക്തിയെ ആശ്രയിക്കുന്നു 47 

വിദുരന്‍ 127 

വിദ്യ, ഈശ്വരമാര്‍ഗ്ഗം കാട്ടിത്തരുന്നു 64 

വിദ്യ, ഈശ്വരനെ ബോധിപ്പിക്കുന്നതുമാത്രം 64 

വിദ്യാമായയും അവിദ്യാമായയും 225 

വിഭീഷണന്‍ 253 

വിവേകം 164, 170 

വിവേകം - ഇല്ലാത്ത പാണ്ഡിത്യം നിഷ്പ്ര 
യോജനം 355. എന്നാലെന്ത്‌ 77, 412, 470 
സദസദ്വിചാരം 99 

വിവേക (നിത്യാനിത്യ)വും തത്ഫലവും 8, 
10, 412-413 

വിവേകവൈരാഗ്യങ്ങള്‍ 77, 224. 
കാമാദിജയം 99. 

വിശ്വാസബാബു 125 

വിശ്വാസം - ആണ്‌, വിചാരമല്ല, പ്രധാനം 498. 
ഇല്ലെങ്കില്‍ സാധന വെറുതെ 346. ഉണ്ടെ 
ങ്കില്‍ പാപഭയം വേണ്ട 49. ഗുരുവാക്യ 
ത്തില്‍ 272, 281, 288, 356, 487. കൊണ്ട്‌ 
ഈശ്വരലാഭം 356, 384, 428. കൊണ്ട്‌ 
എല്ലാം കിട്ടും 356. ദൃഡ്ദമാക്കണം 256. 

വിശ്വാസത്തിന്‍െറ ശക്തി 49 

വിശ്വാസത്തിലുറച്ചുനില്ക്കുക 6 

വിഷയാസക്തി കുറയുമ്പോള്‍ ഈശ്വരചിന്ത 329 

വിഷയവാസനയും കര്‍മ്മവും 391 

വിഷ്ണു, എന്ന പയ്യന്‍ 138 

വീരഭാവസാധന 342 

വൃന്ദേ 3, 187 

വേണീമാധവന്‍ 107, 122 

വേദാന്തമതം 166 

വേദാന്തമതവും പുരാണമതവും 274 

വേദാന്തവിചാരത്തില്‍ രൂപവും ഭാവവുമില്ല 15 

വേദാന്തി - അവതാരത്തെ സ്വീകരിയ്ക്കുന്നില്ല 
378, 381. യൂടെ വിചാര്രകമം 313 

വൈദികകര്‍മ്മം, കഠിനം 364 

വൈദ്യനാഥന്‍ 217 

വൈധീഭക്തി, ക്രമത്തില്‍ രാഗഭക്തി 152 


കൊണ്ട്‌ 


വൈരാഗ്യം 141, 164, 170 

വൈരാഗ്യം ഭോഗശാന്തിയാല്‍ 226 തീവ്രവും 
മന്ദവും 141, 142. യഥാര്‍ത്ഥ 192. 

വൈഷ്ണവചരണന്‍ 130, 303, 323 

വൈഷ്ണവസമ്മ്രദായങ്ങള്‍ 378 

വ്യാസന്‍ 185, 281 

ശകുനം ശരിയാണ്‌ 83 

ശക്തി - ജഗത്തിന്‍െറ മൂലാധാരം 64. പൂജ 
യില്‍ നാനാഭാവങ്ങള്‍ 64. പ്രകടനത്തില്‍ 
താരതമ്യം 46, 275, 284, 347. ഭേദംകൊണ്ട്‌ 
ഉപാധിഭേദം 329. യാണ്‌ അവതാരമെടു 
ക്കുന്നത്‌ 321. യുടെ പിടിയില്‍ ഏവരും, 
സമാധിസ്ഥനൊഴികെ 91. യുടെ വിളയാ 
ട്ടങ്ങള്‍ 91. യും ബ്രഹ്മവും അഭിന്നം, 
(ബ്രഹ്മവും ശക്തിയും നോക്കുക) 
സാധന ഭയങ്കരം 64. സ്വരുപിണികള്‍, 
സ്തീകള്‍ 64. 

ശങ്കരാചാര്യര്‍ 44, 102 

ശങ്കരാചാര്യര്‍ “വിദ്യാ അഹം” വെച്ചിരുന്നു 495 

ശബ്ദ്രബഹ്മം 178 

ശംഭുമല്ലികന്‍ 103, 256, 403 

ശംഭുമല്ലികന്‍െറ വിശ്വാസം 257 

ശരണാഗതി 125, 368, 410 

ശരണാഗതികൊണ്ട്‌ മായാമോചനം 63 

ശവസാധന 170, 276 

ശാന്തഭാവം, ജഷികള്‍ക്ക്‌ 61 

ശാരദബാബു 371 

ശാരദചരണന്‍ 211 

ശാസ്ര്രം-ഗ്രഹിക്കാന്‍ കാമിനീകാഞ്ചനം തട 
സ്തം 198. പഠിച്ചാല്‍പോര 440 

ശാസ്ധ്രസാരം ഗ്രഹിക്കണം 294 

ശിവനാഥന്‍ 107, 388 

ശിവന്‍െറ - രണ്ടവസ്ഥകള്‍ 442. സമാധി 
യും ആനന്ദനൃത്തവും 357 

ശിവസംഹിത 466 

ശിഷ്യനെ പരീക്ഷിച്ചെടുക്കണം 101, 318 

ശുകദേവന്‍ 43, 102, 226, 228, 316, 328, 
446, 455 

ശുദ്ധ - ചിത്തനേ വിശ്വാസമുദിക്കൂ 232 
ജ്ഞാനംതന്നെ ശുദ്ധബുദ്ധി, ശുദ്ധാത്മാ 
162. ജ്ഞാനംതന്നെ ശുദ്ധഭക്തി 330. 
മനസ്സുകൊണ്ട്‌ ഈശ്വരനെ അറിയാം 414. 

ശുഷ്കപാണ്ഡിത്യം നിഷ്ഫലം 76, 284 

ശ്യാമ - പുരുഷനും പ്രകൃതിയും 320. 
യുടെ നിറം 320 


512 


വിഷയസൂചിക 


ശ്രീപാര്‍വ്വതിയും ഹിമവാനും 438 

ശ്രീപ്രിയന്‍- 126 

ശ്രീനാഥമിത്രന്‍ 133, 230 

ശ്രീരാമകൃഷ്ണദേവന്‍ നിതൃത്തില്‍ നിന്നു 
ലീലയിലേയ്ക്കും, മറിച്ചും 380. പള്ളിയു 
“ ണര്‍ന്നശേഷം 73-74. പുസ്തകം പഠിച്ചില്ല, 
എല്ലാം നാവില്‍ 3. ബാലനെപ്പോലെ 38. 
മാസ്റ്രരെ ഉപദേശിച്ചനുഗ്രഹിക്കുന്നു 499. 
യുവശിഷ്യന്മാരെ സ്തുതിക്കുന്നു 191, 195. 
വില്‍സണ്‍ സര്‍ക്കസ്സ്‌ കാണുന്നു 122-123. 
ശിഷ്യരെ നാരായണമൂര്‍ത്തികളായി കാ 
ണുന്നു 195. ശുദ്ധഭക്തിയ്ക്കു മാത്രം 
പ്രാര്‍ത്ഥിച്ചു 97. സന്ധ്യാസമയത്ത്‌ 332. 
സമാധിയില്‍ 19, 20, 22, 30, 50, 56, 86, 
88, 157, 160, 163, 168, 180, 181, 191, 21, 
218, 219, 291, 292, 295, 300, 306, 319, 328, 
339, 361, 382, 388, 389, 398, 434, 446, 
447, 460, 483. 

ശ്രീരാമകൃഷ്ണദേവന്‌ - അഹംമതിയില്ല 303, 
304. ഈശ്വരനെ വിട്ടു മറ്റൊന്നും അറി 
ഞ്ഞുകൂട 36. ഈശ്വരാവേശമുണ്ടാകുന്ന 
അവസരങ്ങള്‍ 265. നരേന്ദ്രനോടുള്ള ഭാവം 
251252. മനുഷ്യരില്‍ ഈശ്വരദര്‍ശനം 251. 

ശ്രീരാമകൃഷ്ണദേവനും - കേശവചന്ദ്രസേന 
നും 86, 87, 404-405. കേശവന്‍െറ അമ്മ 
യും 405. കേശവന്‍െറ മൂത്ത മകനും 
406. പണവും 295, 314. പദ്മലോചനനും 
314, 490. യോഗതത്ത്വവും 252-253. വേദാ 
ന്തവും 486. ബ്രഹ്മസമാജക്കാരും 387. 
സന്ന്യാസിയും 364. 

ശ്രീരാമകൃഷ്ണദേവന്‍െറ-അടുത്തു ചെല്ലുന്ന 
വരുടെ സംശയം തീരും 298. അദ്ഭുതാവ 
സ്ഥ 380. അവതാരസൂചന ൬71 323, 339, 368. 

ശ്രീരാമകൃഷ്ണദേവന്‍െറ ആര്മകഥ- അചലാ 
നന്ദനോടു മറുപടി,. “സന്താനഭാവമാണി 
ഷ്ടം” 342. അച്ഛന്‍െറ രഘുവീരദര്‍ശനം 463. 
അനുകരണം നല്ല വശമായിരുന്നു 268. 
ആര്യദഹയില്‍ പോയി, കൃഷ്ണകിശോര 
നെ കാണാന്‍; ഹലധാരിക്കുള്ള ഉപദേശം 
66, 345. ഉന്മാദാവസ്ഥ 65, 66-67. 
ഉന്മാദാവസ്ഥയില്‍ ഉള്ളത്‌ വെട്ടിത്തുറ 
ന്നു പറയും 67. ഉന്മാദാവസ്ഥയില്‍ 
ജയമുക്കര്‍ജിയെ അടിച്ചു 67. ഏഴാ 
മത്തേയും ആറാമത്തേയും ഭൂമികയ്ക്കിട 
യില്‍ കഴിയാനിഷ്ടം 152. പ്രേമോന്മാദം 


വന്നതില്‍പിന്നെ ഈശ്വരകഥ മാശ്രം 
പ്രിയം 65, 68. കഷ്ടതകള്‍ സഹിക്കേണ്ട 
തായി വന്നു 418. കാളിപ്രസാദം കഴിച്ചതു 
കണ്ടു രതിയുടെ അമ്മ വരാതായി 446. 
കാശി, വൃന്ദാവനം 81 - 82 - 83. കുട്ടിക്കാല 
ത്തെ സമാധി 134. കുട്ടിക്കാലത്തെ ചില 
പ്രത്യേകതകള്‍ 173, 268, 270. കുമാരീ 
പൂജ 253. കൂടെ നടക്കാന്‍ ശുദ്ധനായ 
ബാലന്‍ (രാഖാല്‍) 419. കൃഷ്ണകിശോര 
നോട്‌ 66. കൊള്ളക്കാര്‍ വന്നപ്പോള്‍ 85. 
ഗംഗാമായിയുടെ കൂടെ 82. തുളസിത്തോ 
ട്ടത്തിനു വേലിക്കുള്ളത്‌ 419. ത്യാഗം 
ശീലിക്കാന്‍, കസവു മുണ്ടണിഞ്ഞിട്ട്‌ 
വലിച്ചെറിഞ്ഞു 59. ദാസീഭാവം, സ്തരീയാ 
യി അഭിനയിച്ചു 253. ദേവേന്ദ്രനാഥ ടാഗൂ 
റിനെയും, ദീനമുക്കര്‍ജിയെയും കാ 
ണാന്‍ പോയി, കുമാരസിങ്ങിന്‍െറ സദ്യ 
യ്ക്കും 261. നഗ്നനെ പാട്ടു കേള്‍പ്പിച്ചു 
459. നരേന്ദ്രദികളോടുള്ള മമത, ഹസ്ര, 
അമ്മയുടെ ദര്‍ശനം, ഭോലാനാഥന്‍െറ 
സമാധാനം 25-252. പഞ്ചവടിയിലെ 
അനുഭവം 497. പദ്മലോചന പണ്ഡിത 
നെ കണ്ടത്‌ 314. പാര്‍ഷദന്മാരും സ്വന്ത 
ക്കാരും വന്നുചേരാന്‍ 337. “പ്രേമോന്മാ 
ദം വന്നാല്‍ നിനക്കും,” കൃഷ്ണകിശോര 
നോട്‌ 66. പ്രേമോന്മാദം വന്നതിനാല്‍ 
നോക്കാന്‍ ആള്‍ വേണമെന്ന പ്രാര്‍ത്ഥ 
ന മഥുരബാബു 419. ബലി കാണാനാളല്ല 
124. ഭക്തരെ കാണാന്‍ കേണു 419. മഥുര 
നോടൊപ്പം കാശിയാത്ര, ലൌാകികകാര്യ 
ങ്ങള്‍ 68, 81. മഥുരന്‍െറ വിശ്വാസം 446. 
മനസ്സിനോടുള്ള ചോദ്യം 493. മഹേന്ദ്ര 
പാലന്‍െറ രൂപ തിരികെക്കൊടുപ്പിച്ചു 
343-344. മൂന്നു കൂട്ടം ഉപേക്ഷിച്ചു, മണ്ണ്‌, 
പെണ്ണ്‌, പൊന്ന്‌ 493-494. യദുമല്ലികന്‍െറ 
ഉദ്യാനത്തില്‍, യതീന്ദ്രനോട്‌ 67. “രാജാ 
രോജാ” എന്നൊന്നും വിളിക്കാനാവില്ല. 
സരരീന്ദ്രടാഗൂറിനെ 67. രാമനാമശാന്ത്‌, 
രാമലാലവിഗ്രഹം 445. വഞ്ചിക്കാരുടെ 
പാട്ടു കേട്ടു കരഞ്ഞു 269. വഴി പിഴച്ചവ 
രെ തിരിച്ചറിഞ്ഞു 268. വിവാഹം 252. 
വിശ്വാസം എല്ലാം നടത്തും, ചില അനു 
ഭവങ്ങള്‍ 257. വീരഭാവത്തില്‍ പൂജ 
ചെയ്തിട്ടില്ല 64. വൃന്ദാവനദര്‍ശനം 80. 
പുണ്യസ്ഥലത്തുവെച്ച്‌ അദ്ധ്യാത്മിക 


ച 
ശ്രീരാമകൃഷ്ണവചനാമൃതം 


വേശം 81. വൈഷ്ണവവൈരാഗിയുടെ 
വേഷമണിഞ്ഞു 376. ശകുനം ആചരിക്ക 
ണം, ചില ആചരണങ്ങള്‍ 84, 85, 257. 
സത്യം വിട്ടുകൊടുക്കാന്‍ കഴിഞ്ഞില്ല 388. 
സമാധിക്കുശേഷം കര്‍മ്മങ്ങള്‍ വിട്ടുപോ 
കുന്നു 117. സര്‍വ്വത്ര ചൈതന്യമയം 460. 
സിംഹവാഹിനിയെ കാണാന്‍ പോയി, 
ചാഷാധോപാറയില്‍ 325-326. ഹ്രയോട്‌ 


447. ഹൃദയന്‍ വളരെ ശുശ്രൂഷിച്ചു, 


കഷ്ടപ്പെടുത്തിയിട്ടുമുണ്ട്‌ 325. 
ശ്രീരാമകൃഷ്ണദേവന്‍െറ ആത്മകഥ ദര്‍ശന 
ങ്ങളെപ്പറ്റി; ഈശ്വരന്‍ മനുഷ്യനായി 240. 

കൃഷ്ണന്‍േറയും ഗോപികളുടേയും ദര്‍ 

ശനം 447. ഗാരാംഗപാഷദന്മാര്‍ 418. 


ഗൌരാംഗന്‍െറ- ഭാവം 464. ദേവിതന്നെ ' 


സര്‍വ്വം 442. ദേവി വിവിധ രൂപത്തില്‍ 


157. നടന്മാരില്‍ രാമസീതാലക്ഷു ' 


ണന്മാരും, ഹനുമദ്വിഭീഷണാദികളും 
253. നരശിരഃസ്മൂപം 490. നരേന്ദ്രാദിക 
ളെപ്പറ്റി 252. പ്രത്യക്ഷദര്‍ശനം 158. 
മഹാസമുദ്രത്തിലെ ഉപ്പുപാവയായതും 
മറ്റും 490. മായ അകറ്റാന്‍, പായല്‍ മൂടി 
യ കുളം 302. മൈതാനത്തിലൂം ചൈത 
ന്യം 460. യമുനാപുളിനത്തില്‍ ഗോക്ക 
ളും ആയര്‍ക്കിടാങ്ങളും 468. യോനി 
യിലും. ഈശ്വരന്‍ 302. രസികനിലും 
കുലകുണ്ഡലിനി 353-354. വസുദേവ 
കൃഷ്ണന്മാര്‍ യമുന കടക്കുന്നു 467-468. 
വിഷ്ണുപ്പൂരിലെ കുളത്തില്‍ കാച്ചിയ 
എണ്ണയുടെ മണം, മൃണ്മയീദേവിയുടെ 
ദര്‍ശനം 326. വേദാന്തതത്ത്വങ്ങള്‍ 490. 
വേശ്യയില്‍ സീത 253. ശിവശക്തിയും 
മറ്റും 500. ശിഹോറില്‍വെച്ച്‌ വൃന്ദാവന 
ഗോപന്മാരുടെ ദര്‍ശനം 254. സന്ദേശ്‌ 
അദേധ്യമായും, (സ്തരീഗാത്രം മലമൂത്രാദി 
കളുടെ ഭാണ്ഡമായും 493. സര്‍വ്വവുമേ 
കം 337. സാകാരനിരാകാരദര്‍ശനങ്ങള്‍ 
80. സായ്വിന്‍െറ കുട്ടിയില്‍ ശ്രീകൃഷ്ണന്‍ 
254. സീതാസ്വരൂപം 443. 
ശ്രീരാമകൃഷ്ണദേവന്‍െറ - ഈശ്വരഭാവം 158. 
കര്‍മ്മമുക്താവസ്ഥ 361. ചിത്രം, ഒരു 199. 
ദേവീഭാവം 37-372. പരമഹംസാവസ്ഥ 
365-461. പരമാനന്ദഭാവം 233-234. പ്രാര്‍ 
ത്ഥന 236, 361, 368, 498. വിവധ ഭാവ 
, ങ്ങള്‍ 21, 22. ശിഷ്യന്മാരിലേയ്ക്ക്‌ ശക്തി 


സഞ്ചാരം 319. സന്നിധിയിലെ ആദ്ധ്യാ 
ത്മികാന്തരീക്ഷം 408. സംഭാഷണം, 
ഈശ്വരനുമായി 211. സര്‍വ്വാത്മഭാവം 174. 


ശ്രീരാമന്‍ 243 


ശ്രീരാമന്‍ അഖണ്‍ഡസച്ചിദാനന്ദമൂര്‍ത്തി 180 

ശ്രീരാമസീതാലക്ഷ്മണന്മാര്‍ ആത്മാ, മായാ, 

.. ജീവന്‍ 274 

ശ്രീരാമനു വസിഷ്ഠോപദേശം 384, 437 

ശ്രീരാമനും രാവണന്‍െറ അമ്മയും, 120-121 

ശ്രീശന്‍ 475 

ഷട്ച്ക്രങ്ങള്‍ 452, 469, 487 

ഷട്ചക്രങ്ങള്‍ ഭദേദിച്ചാല്‍ മായയെ അതിക്ര 
മിയ്ക്കാം 274 

ഷട്ചക്രങ്ങളും സപ്തഭൂമികകളും 277 

ഷട്ടുജമഹാധ്രഭുക്ഷ്രേതദര്‍ശനം 126 

സകാമഭജനം നിഷ്കാമമായിത്തീരും 494 

സഖ്യഭാവം ശ്രീദാമാദികളില്‍ 62 

സച്ചിദാനന്ദംതന്നെ വേദതന്ത്രപുരാണ പ്രതി 
പാദ്യം 30 . 

സച്ചിദാനന്ദലാഭം - സമാധി 56 

സച്ചിദാനന്ദസാഗരത്തില്‍ ആത്മമത്സ്യം 264 

സജ്ജനലക്ഷണം 412 

സത്സംഗം 8 

സത്സംഗം - ഗൃഹസ്ഥന്‍െറ കര്‍ത്തവ്യം 335. 
സര്‍വ്വദാ വേണ്ടത്‌ 272. 

സത്യം - കലിയുഗതപസ്സ്‌ 159, 388. കൊണ്ട്‌ 
ഈശ്വരലാഭം 304, 363, 388. 

സത്യഭാഷണം 467 

സത്വഗുണവും ഈശ്വര്പപാപ്പിയും 229-230, 494 

സദസദ്ധിചാരം 8-9 

സനാതനധര്‍മ്മംമാത്രം നിലനില്ക്കും 492 

സന്ധ്യ - ഗായത്രി - ഓങ്കാരം 2 

സന്ധ്യാവന്ദനം ആവശ്യം, ആദ്യമൊക്കെ 227 

സന്ന്യാസം . മൂന്നാം ജന്മം 280 

സന്ന്യാസി - അകത്തും പുറത്തും ത്യജിക്ക 

ണം 225, 352. സമ്പൂര്‍ണ്ണത്യാഗി 171. 
സ്മീകളില്‍നിന്നകന്നിരിക്കണം 176-178. 
സ്ത്രീയുടെ പടംകൂടി കാണാന്‍ പാടില്ല 
171. യും ഗൃഹസ്ഥനും 392. യും സഞ്ച 
യവും 125, 392. യുടെ നിയമം കഠിനം 
171, 178. യ്ക്ക്‌ ഈശ്വരനില്‍ മാത്രം ആന 
ന്ദം 276. യ്ക്ക്‌ വിഷയാസക്തി, തുപ്പിയ 
തുതിന്നലാണ്‌ 240. വേഷം കപടമെങ്കില്‍ 
തുലയും 192. 

സപ്ലഭൂമിക-കള്‍ മനസ്സിന്‍െറ അനുഭവങ്ങള്‍ 

വിഷയസൂചിക 


148. കള്‍ മനസ്സിന്‍െറ ഏഴു സ്ഥാനങ്ങള്‍ 
117. കളും ഷട്ച്ര്രങ്ങളും 277. യില്‍ 
സമാധി 148. യിലെ അനുഭവങ്ങള്‍ 148. 

സമന്വയം: യോഗസമനമ്പയം 89 - 90. വേദതന്ത്ര 
“പുരാണം 90, 352. സര്‍വ്വധര്‍മ്മ - 30, 64, 
170, 183, 310, 487. സര്‍വ്വമത - 57, 81, 
106, 129, 236, 378, 482. സര്‍വ്വമാര്‍ഗ്ഗ - 45. 
സര്‍വ്വസ്മ്്രദായ - 170, 184, 350, 481. 

സമാധി - അചേതനാവസ്ഥയല്ല അവസ്ഥ 
യിലെ ബോധം 194, തത്ത്വം 56. പലതരം 
133, 263, 450. പ്രാപിച്ചയാള്‍ സാത്വികഭക്ത 
സമ്പര്‍ക്കത്തില്‍ 401. പ്രാപിച്ചാല്‍ ഇരുപ 
ത്തൊന്നു ദിവസത്തിനുള്ളില്‍ മരണം 
263, 277. യില്‍നിന്നു മടങ്ങുവാന്‍ ഈശ്വര 
കോടികള്‍ക്കേ കഴിയൂ 263. യില്‍ അല്ലം 
“അഹം” 194. യില്‍ ബ്രഹ്മജ്ഞാനം 43. 
യിലെ അനുഭവങ്ങള്‍ 263. യ്ക്കു 
വിഘ്നം, വിഷയചിന്ത 450. യ്ക്കുശേഷം 
കര്‍മ്മങ്ങള്‍ ഒഴിയുന്നു 56, 117. യ്ക്കു 
ശേഷം വിദ്യാഭക്തിയുടെ അഹത്തെ 161. 
ഭാവം പ്രേമത്തിന്‍െറ ഫലം 447. സപ്തഭൂമി 
കയില്‍ മനസ്സെത്തിയാല്‍ 151. 

സമാദ്ധ്യായി 395. 

സംശയം നീക്കും, ആത്മസാക്ഷാത്കാരം 63. 

സംസാരക്നേശങ്ങള്‍ 370 

സംസാരജ്വരവും കൃപാധന്വന്തരിയും 365 

സംസാരതരണം, സാധുസംഗവും പ്രാര്‍ത്ഥ 
നയുംകൊണ്ട്‌ 32 

സംസാരത്തിനു മരുന്ന്‌ ശരണാഗതി 415 

സംസാരത്തില്‍ കാമിനീകാഞ്ചനചിന്ത 9 

സംസാരത്യാഗംതന്നെ ഒരു മുന്നേറ്റം 484 

സംസാരത്യാഗത്തിന്നു ഭോഗവാസന നശി 
ക്കണം 225 

സംസാരനിവൃത്തിക്കുള്ള ഉപായം വിശ്വാ 
സം 7 E 

സംസാരമോചനത്തിന്നു സച്ചിദാനന്ദഗുരു 
തന്നെ ഗതി 16-147 

സംസാരം - അനിത്യം 224-255. കര്‍മ്മക്ഷേത്രം 
172. കണ്‍കെട്ട്‌ ജ്ഞാനിക്ക്‌ 274. ആന 
ന്ദമന്ദിരം, ഭക്തന്‌ 274. മായക്കോലം 357. 
മായാപഞ്ജരം ആനന്ദകുടീരം 366, 384. 
മിഥ്യാ, ഈശ്വരനെ അറിയാത്തിടത്തോളം 
409, 413. വിശാലാക്ഷിയുടെ കയംപോലെ 31 

സംസാരനിതൃത 410 

സംസാരാസക്തന്‍, ബദ്ധജീവന്‍ 16 


സംസാരി-ഈശ്വരനില്‍ വിശ്വസിക്കുന്നില്ല 311. 
കര്‍മ്മം നിഷ്കാമമായി ചെയ്യണം 225. 
യ്ക്ക്‌ ആനന്ദംവേണം, ദുഃഖപാപകഥകള 
ല്ല 238. യ്ക്കു ഗതിയില്ല 78. . 

സഹിഷ്ണുത വേണം, (മതസഹിഷ്ണുത) 130 

സാകാരം ആനന്ദം നലകുന്നു 221 

സാകാരത്തില്‍ ചിന്മയരൂപന്‍ 174 

സാകാരദര്‍ശനം ഭോഗേച്ഛയും ശോകവും 
നീക്കുന്നു 221 

സാകാരധ്യാനംകൊണ്ട്‌ ഭക്തി 454 

സാകാരനിരാകാരദര്‍ശനങ്ങള്‍ സാധ്യം 114 

സാകാരപൂജയിലെ ഭാവം 226 

സാകാരവും നിരാകാരവും സത്യം 6, 22, 
227, 256, 369 

സാകാരസാധന എളുപ്പം 455 

സാധകന്‍ ജപപൂജാദികര്‍മ്മങ്ങള്‍ ചെയ്യണം 56 

സാധകരുടെ തരങ്ങള്‍ 61, 377, 440, 478 

സാധകാവസ്ഥയും സിദ്ധാവസ്ഥയും 401 

സാധനയും ഭജനയും വേണം 358 

സാധനയും സിദ്ധിയും 470 

സാധന - രഹസ്യമായി ചെയ്യണം 355. വേണം, 
ദര്‍ശനം മനസ്സിലാക്കാന്‍ 80. സകലരും 
ചെയ്തേ തീരൂ എന്നുമില്ല 283. (സ്ത്രീകളു 
മൊരുമിച്ച്‌ 74, 355. 

സാധനസിദ്ധന്‍ 209 

സാധു ഈശ്വരനുമായി പരിചയപ്പെടുത്തു 
ന്നു 190 

സാധുവും പണ്ഡിതനും 363 

സാധുസംഗം - അത്യാവശ്യം 190, 439-440. 
പ്രാര്‍ത്ഥന, ഏകാന്തവാസം 34 

സംസാരരോഗത്തിന്നു മരുന്ന്‌ 415 

സാധുസംഗംകൊണ്ട്‌-ഈശ്വരാനുരാഗവും 
വ്യാകുലതയും 32 

സാധുസംഗംകൊണ്ട്‌ ചിത്തശുദ്ധി 130. 
ബ്രഹ്മജ്ഞാനം 380, 438. വ്യാകുലത 241 

സാധുസംഗംകൊണ്ട്‌ ഈശ്വരദര്‍ശനം 241. 

സാധുസംഗത്തിന്‍െറ പ്രയോജനം 206 

സാധുസംഗവും തപസ്സും 128 

സാധോ, സൂക്ഷിച്ചോളൂ 178 

സിധു - സിദ്ധേശ്വരമസുംദാര്‍ 2 

സിദ്ധന്‍ 41, 61 

സിദ്ധനാവാന്‍ 470 

സിദ്ധസിദ്ധന്‍ 61 

സിദ്ധികള്‍ 342, 381 

സിദ്ധികളില്‍ (അണിമാദി) ഒന്നെങ്കിലുമു 

ശ്രീരാമകൃഷ്ണവചനാമൃതം 


ണ്ടെങ്കില്‍ ഈശ്വരപ്രാപ്ഠിയില്ല 288 
സിദ്ധിയുണ്ടെങ്കില്‍ മായ. പോവില്ല. 342 
സിംഹവാഹിനിയുടെ സിംഹം 319 
സീതയ്ക്കുവേണ്ടി രാമന്‍െറ വ്യാകുലത 243 
സീതയുടെ വ്യാകുലത 437 
സീതാരൂപദര്‍ശനം 443 
സുഖദുഃഖങ്ങള്‍, ദേഹധര്‍മ്മങ്ങള്‍ 326. 
സുര്രേദ്രനാഥമിത്രന്‍ 56, 70, 78, 105, 127, 

156, 182, 221, 469 
സുരേന്ദ്രന്‍റെ ജ്യേഷ്ഠന്‍ 128 
സുഷുമ്നാ 489 
സൃഷ്ടിപ്രകരണവും മഹാകാളിയും 92 
സോ/ഹംഭാവം - ഉണ്ടാവില്ല. വിഷയബുദ്ധി 

യുണ്ടെങ്കില്‍ 167. 

രിക്കെ വഞ്ചന 152. വിട്ടു കളയൂ, “ഞാന്‍” 

“നീ” എന്ന ഭേദബുദ്ധിയുള്ളപ്പോള്‍ 484. 
സോ/ഹംഭാവം - സന്ന്യാസിക്കുളളതാണ്‌ ഗൃഹ 

സ്ഥനല്ല 324. സാധാരണ ജീവന്നുള്ള 

തല്ല 282. 
സ്ത്രീകള്‍, ശക്തിസ്വരൂപിണികള്‍ 427 
സ്രീപുരുഷബോധമില്ല, ജ്ഞാനമുണ്ടെങ്കില്‍ 285 
സ്ത്രീയെ സൂക്ഷിക്കണം, ഭക്തയെങ്കിലും 171 
സ്തരീസംഗനിന്ദ 434 
സ്ത്രീസ്വാതന്ത്ര്യം 128 
സ്വജനങ്ങൾ ആര്‌? 471 
സ്വഭാവം ഭാവനകൊണ്ടു മാറ്റാം 158 
സ്വതന്ത്രേച്ഛാബോധം വിഷയികളുടെ പാപ 

കര്‍മ്മം ചുരുക്കം 495 


ദേഹാത്മബുദ്ധിയി 


സ്വതന്ത്രേച്ഛയും ഈശ്വരന്‍െറ അന്തര്യാമി 

- ത്വവും 495 

സ്വതന്രേച്ഛയും ഈശ്വരേച്ഛയും 217 : 

സ്വസ്വരൂപദര്‍ശനം, . സാധ്യം 296 

സേച്ഛയും, പാപത്തിന്‍െറ ഉത്തരവാദിത്വ 
വും 232 

ഹഠയോഗത്തിന്‍െറ ലക്ഷ്യം 343 

ഹഠയോഗവും രാജയോഗവും 276 

ഹഠയോഗി 276 

ഹനുമാന്‍ ദാരകയില്‍ ചെന്നപ്പോള്‍ 247. മനോ 
ബലംകൊണ്ട്‌ സമുദ്രം ചാടിക്കടന്നു 206. 
ന്ന്‌ ഭഗവാനെ ഒഴിച്ച്‌ ഒന്നുംവേണ്ട 22. 
രാമസൂരണമാത്രം, നാളും പക്കവുമൊ 
ന്നും തിട്ടമില്ല 54. ന്‍െറ വിശ്വാസം 17, 
206. ന്‍െറ ഭാവങ്ങള്‍ 480 

ഹരലാല്‍ 86 ' 

ഹരിദാസന്‍ 178 

ഹരിബാബു 333, 335 വ 

ഹലധാരി 65, 86, 67,. 157, 256, 345, 485 


. ഹലധാരിയുടെ അച്ഛന്‍െറ വിശ്വാസം 345 


ഹസ്ര 58, 65, 72, 78, 155, 162, 260 - 262, 
268, 284, 330, 338, 340, 358, 363, 367, 481. 


.ഹസ്രയ്ക്ക്‌ ഉപദേശം 461 


ഹാമില്‍ടണ്‍ 331 
ഹൃദയന്‍ 81 - 82, 325, 333 . 
ഹൃദയന്‍െറ അമ്മ, ശ്രീരാമകൃഷ്ണദേവനെ 


പൂജിച്ചു 463 


%% % 92% 96% 


ഗാനസൂചി 


അക്കാണും കാട്ടിലെയൊറ്റയടിപ്പാത 
അതുപൊഴുതിലും ശ്രീ പരമേശ്വര 
അതുലഗുണഗണനിലയാനന്ദവാരിധി 
അത്തിരുവടിയാണെന്‍െറ അമ്മയെന്ന 
അംഗങ്ങളെല്ലാം തണുത്തു മരിച്ചല്ലോ 
അമ്മതന്‍ തത്ത്വം ചിന്തിച്ചുചിന്തിച്ച്‌ 
അമ്മമാര്‍ കുഞ്ഞിനെയൊക്കത്തു 
അമ്മയെങ്ങമ്മയെങ്ങെന്നൊരു 

അമ്മേ മറ്റാരും ചെയ്ത തെറ്റല്ലാ 
അയലത്തുള്ളാളുകളെന്നെ നോക്കി 
അല്ലെങ്കിലെങ്ങനെയിങ്ങുറങ്ങീടുന്നു 
ആനന്ദദീപ്ലി പരത്തി ലസിച്ചീടും 
ആനന്ദരൂപിണിയാകിയ നീയെന്നെ 
ആനന്ദാമൃതരൂപിണിയമ്മേ 
ആയുധപാണിയായ്‌ വെക്കമൊരുങ്ങുക 
ആരുതന്നുടെ പേരു കേള്‍ക്കുകില്‍ 
ആര്‍ക്കുവേണ്ടി ഞാന്‍ ഭ്രാന്തനായ്ത്തീര്‍ന്നു 
ഇത്തടിനിതന്നക്കരെയല്ലോ - 

ഇത്ഥം നൃപോക്തമാം ഭാഷിതം 
ഇപ്രപഞ്ചക്കടലില്‍ തടി കണക്ക്‌ 

ഇല്ലാ ശിരസ്സിലിന്നില്ല തന്‍ വാര്‍മുടി 
ഉന്മദം കലര്‍ന്നിടാതെ - പാടിടാവു 
ഉള്ളിലുറപ്പിച്ചുവെയ്ക്കണം ഭക്തിയെ 
എത്ര ദൂരെയാണെത്ര ദൂരെയാണ്‌ 

എന്തു മാനസതാരില്‍ നമ്മള്‍ നിനച്ചിടുന്നു 
എന്തൊരദ്ഭുതസൃഷ്ടിയായ്‌ ദേവി നീ 
എന്തൊരു ദൃശ്യമാണഹാ, കണ്ടത്‌ 
എന്നുടെ ജീവിതനനക ഭവാബ്ധിയില്‍ 
എന്നുടെ മനസ്സിനൊരു ചൊല്ലു വിളിയില്ല 
എന്നു ശുചിയുമശുചിയുമൊത്തു 
എന്മനഃപഞ്ജരം തന്നില്‍ വസിക്കുന്ന 
എന്മനസ്സിന്‍െറ ഗൂഡവേദന 

എന്മനസ്സെ, നീ വിളിയ്ക്കമ്മയെ യഥാവിധി 
എന്മനോവൃന്ദാവനേ കമലാപതേ കുടികൊള്ളുകില്‍ 
എവിടെത്തിരിഞ്ഞൊന്നു നോക്കിയാലും 


99 
373 
425 
ടി 
239 
497 
432 
224 
459 


374. 

7 
307 
222 
213 
372 
382 

421 

159 

ശ്രീരാമകൃഷ്ണവചനാമൃതം 


ഏറെനേരമായിട്ടമ്മ മൂലാധാരപദ്മത്തിങ്കല്‍ ' 167, 273 
ഒരു ദിനം ഗംഗതന്‍ തീരത്തു ഗാരന്‍െറ 375 
കണ്ണന്‍ വസിക്കുന്ന കുഞ്ജത്തിലേയ്ക്കിനി 163 
കണ്ണുനീര്‍ കെട്ടിയിടറും കണ്ഠം | 424 
കമനീയരൂപനാക്കടല്‍വര്‍ണ്ണന്‍ കര്‍ണ്ണന്‍ | 220 
കരയേറ്റുകമ്മേ, കരയേറ്റുകമ്മേ 3 436 
കരുണാമയനെ നിന്നോടു കിടയായ്‌ 197 
കാപ്പുകെട്ടിയാലും നീ മനുഷ്യാ വന്നു പട 459 
കാലനു വന്നു കരേറീടാനുള്ളൊരു 286 
കാലിമേച്ചീടുന്നോരായര്‍കുമാരനെ 28 
കാവിയുടുത്തു ഞാന്‍ ശംഖിനാല്‍ നിര്‍മ്മിച്ച 453 
കാളിമാതാവിന്‍െറ തിരുനാമകീര്‍ത്തന - 287 
കാളിയാം കല്പകപാദപച്ഛായയില്‍ 97, 162 
കാളിയാം കല്ലകവൃക്ഷച്ചുവട്ടില്‍ നാം 412 
കാളിയും ബ്രഹ്മവുമൊന്നെന്നറിഞ്ഞു 386 
കാളിയെന്നോതിക്കൊണ്ടന്ത്യനാള്‍ . ™1 
കാളിയെവ്വിധമെന്നതറിയുന്നോ - 27, 48 
കാളീ കാളിയെന്നുള്ളോരു | | 356 
കാറൊളിവര്‍ണ്ണനെ കാണാഞ്ഞെനിയ്ക്കെന്‍െറ 241 
കുറ്റമൊരുത്തനുമില്ലൊരു ലേശം 204, 212 
കൂരിരുള്‍ പോലെ കറുത്തിരുണ്ടുള്ളൊരു 269 
കേശവഭാരതിതന്‍ കുടിലില്‍ പുതു - . 382 
കൈയ്യിലൊരോമനയോടക്കുഴലും . 432 
കോടികോടിശശാങ്കമണ്ഡല - 219 
കോപത്താലമ്മതന്‍ കണ്‍ചുവന്നീടുമ്പോള്‍ 308 
ഖിന്നയാം രാധികയ്ക്കുള്ളിലുദിച്ചുപോല്‍ “ 220 
ഗഗനത്തില്‍ താലത്തിലിരുനെയ്വിളക്കായ്‌ ം 196 
ഗംഗതന്‍ പാവനതീരത്തില്‍നിന്നു 435 
ഗോകുലത്തില്‍ പണ്ടു ബലരാമനായും 432 
ഗൌരകാംഗന്‍ തന്നുടയ പൂവലംഗം 219 
ഗരാ ഭവാനന്നത്തേതാം 433 
ചിത്തപദ്മാസനസ്ഥിതമാക്കുക . 20 
ചിത്തമേ പൂജിയ്ക്കൂ ശ്യാമമാതാവിനെ 198 
ചിന്തിയ്ക്കെന്‍മനം ശ്രീഹരിം സന്തതം 20, 68 
ചൊന്നാൻ ഗുഹന്‍, 'പ്രിയമിത്രമേ' ” 425 
ചൊല്ലുചൊല്ലെന്‍െറയമ്മ കറമ്പിയോ . 93 
ജഗദീശ്വരിയുടെ പദതാരിണയിവ 300, 372 
ജഗന്നാഥന്‍ മാധവനെന്നിരുപാപികളെ സ്വാമിന്‍ 433 


ജയ ജയ ശ്യാമളരൂപിണി കാളി 237 

ഗാനസൂചിക 
ജീവനില്‍ ദാഹജരബാധയങ്ങനെ 
ജീവിതശോകവിനാശിനി 
തെല്ലിടനേരം മാധവഗീതം 
തേജസ്വിത ചേരുന്നൊരു മിഥിലാധിപ - 
തേരുരുളില്‍ പിടിയ്ക്കേണ്ട, കുതിരകളെ 
തേരൂരുള്‍ വന്നു പിടിയ്ക്കരുതാരും 
തോഴി, പുഞ്ചിരിത്തൂനിലാവുതിര്‍ - 
ദുര്‍ഗ്ഗദൂര്‍ഗ്ഗേതി ജപിച്ചുകൊണ്ടാണു - 
ദുര്‍ഗ്ഗദുര്‍ഗ്ഗേതി ഞാനുച്ചരിച്ചന്ത്യനാള്‍ 
ദുര്‍ഗ്ഗേ ദുര്‍ഗ്ഗേ എന്നു മൃത്യുവരുന്നേരം 
ദേവിതന്‍ നാമം ജപിച്ചുജപിച്ചു ഞാന്‍ 
ദ്യോവാകുമമ്പലംതന്നില്‍ മേവീടുന്ന 
ധന്യരാകും സോദരരെ ഗരാംഗാ 
നിന്നില്‍ത്തന്നെ വസിയ്ക്കുക മനമേ 
.നിന്നോടു ചൊല്ലുവാന്‍ ശങ്കയുണ്ടെങ്ങള്‍ക്കു 
നിന്‍െറ മനസ്സിന്‍ മണിമന്ദിരമതില്‍ 
നിര്‍മ്മലജ്ഞാനത്തിന്‍ ദീപം ഗൃഹാന്തരേ 
നീ നിന്‍െറ വേലകള്‍ ചെയുന്നു 
പടക്കളം തന്നിലേറ്റം പ്രഭാപൂരം 
പണ്ഡിതോചിതയുക്തിയും വാദവും 
പരമതത്ത്വത്തെ നേരിട്ടറിയുവാന്‍ ശ്രമിക്കുന്നോ 
പരിപാലയ ഭവതാരിണി കരുണാമയി 
പിടയും മനസ്സോടെ മുറിയില്‍ 
പുഞ്ചിരി തഞ്ചിന പവിഴച്ചുണ്ടുകള്‍ 
പുരഹരമനോമോഹിനിയംബികേ 
പൊന്നൊളിയുടലെഴും ഗയരാംഗന്‍ നടരാജന്‍ 
പ്രതൃംഗകന്തി മറച്ചുവെച്ചുള്ളൊരീ - 
പ്രഭോ. ഭവാനൊടായകൃത്രിമപ്രേമ - 
പ്രമുദിതവദനരായ്‌ നിരന്തരം തിരുനാമം 
പ്രാണനാഥാ ഭവാനെങ്ങു . 
പ്രാണപഞ്ജരത്തിങ്കലെപ്പക്ഷി നീ 
പ്രേമഭാവമുദിയ്ക്കുവാന്‍ ഭഗവാനില്‍ 
'പ്രേമസ്വരൂപമാം പൂര്‍ണ്ണചന്ദ്രോദയമായി 
ഭക്തിയും മുക്തിയും രണ്ടും പ്രസാദന്‍ ഞാന്‍ 
ഭക്തിനിമഗ്നനായാനന്ദമത്തനായ്‌ 
ഭക്തിയോഗവിലേപനസ്സിഗ്ദ്ധനായ്‌ 
ഭദ്രേ, ഭവതി, ചന്ദ്രാവലി കേള്‍ക്കണം 
ഭവഗേഹിനി നിന്‍െറ പുണ്യമാം 
ഭവഭയഹാരിണിയല്ലോ ഭവതി 


77, 

ശ്രീരാമകൃഷ്ണവചനാമൃതം 


ഭാവവാരിധിയായ ഗൌരരനെ 385 
ഭ്രാജമാനമായിടട്ടെ 196 
മങ്ങിടാതെ, മനസ്സു കാളിയിലൂന്നി 75 
മധുരം മധുരം ഹരിനാമം 394 
മധുരോക്തികളുരചെയ്തഥ കളിയാടി രസിക്കാന്‍ 98 
മന്നനു ചിന്താശതങ്ങള്‍ വളര്‍ന്നു 421 
മര്‍ത്യരെ സംസാരവാരിധിയ്ക്കക്കരെ 238 
മാതൃവാത്സല്യമോടെന്നെ ജഗദംബ 95 
മാനസമേതൊന്നു ധ്യാനിയ്ക്കുമാമട്ടു gg 
മാമകചേതോവൃണന്ദാവനികയില്‍ 7 207 
മാമകമാനസ ശ്രീകോവിലിന്നുള്ളില്‍ 68 
മാമകഹൃദന്തമേ സൂക്ഷിച്ചുവെച്ചാലും നീ 393, 484 
മുക്തിദാനമരുളുവാന്‍ മടിയില്ലെനിയ്ക്കു 170 
മുക്തി നല്കാന്‍ മടിച്ചിടുന്നില്ല ഞാന്‍ 431 
മുക്തിയേകീടുവാന്‍ സമ്മതമെങ്കിലും 247 
മുങ്ങുമുങ്ങു നീ മുങ്ങുകെന്‍ മനം 120 
മൂലാധാരത്തിലുറങ്ങും 469 
മൂലാധാരസരോരുഹവാസിനി 305 
മൂളരുതേ മൂളരുതേ മുരളിക 219 
മൃത്യു വരുന്നേരം ദുര്‍ഗ്ഗദര്‍ഗ്ഗേതി ഞാന്‍ . 97 
യാതൊന്നിന്‍ ശക്തിയാല്‍ മുക്തരായി 409 
യാതൊരു സത്ഫലം കൈവശമുണ്ടെങ്കില്‍ 22 
രാധയെക്കാണുവാനേവര്‍ക്കുമാമോ? 431 
രാധാരമണ മമ ഹൃദയേശ 210 
രാമന്‍ ജഗദഭിരാമന്‍ കേവലം 269 
രൂപത്തില്‍ ദോഷമാണാവോ തോഴി ി 219 
ലക്ഷണമൊത്തൊരു കൈയ്യാണേ . 243 
ശത്രുസൈന്യങ്ങള്‍ മരിച്ചുകിടപ്പു 421 
ശ്രീമഹാമായയാല്‍ മോഹിതരായല്ലോ 124 
ശ്യാമചന്ദ്രനായിടുമക്കോമളനെ 383 
ശ്യാമതന്‍പാദമാം നീലവിണ്ണില്‍ ) 187, 259 
ശ്യാമതന്‍പാദയുഗളം രണ്ടു 258 
ശ്യാമസുന്ദരാ നീ വരുന്നോ 496 
ശ്യാമ, സുഭഗനാം നീയൊരുവന്‍താന്‍ 458 
ശ്യാമളാമാതൃപാദാംബുജലോലുപം 188, 259 
ശ്യാമളേ ദേവി നീ നിര്‍മ്മിച്ച യന്ത്രം 454 
സമ്പത്തതിനിന്നോഹരി തരുവാന്‍ 308 
സംസാരക്കമ്പോളമദ്ധ്യത്തിലായമ്മ പട്ടം 93 
സാധനയില്ലാ ഭജനയില്ലാ 453 


സുന്ദരിമാരായ വല്ലവിമാര്‍ 242 


520. 


ഗാനസൂചിക 
സൂരിയ്ക്ക മനമേ നീയതു സത്യം 395 
സൃന്ദനച്രകം തൊടായ്ക തൊടായ്ക നീ 210, 270 
ഹരിനാമകീര്‍ത്തനമതുരചെയ്തിടു - 291 
ഹരിനീലവര്‍ണ്ണനെ കാത്തു കാത്തു 220 
ഹുങ്കു പെരുത്ത മതംഗജവീരനെ 386 
ഹൃത്താകുമമ്പലം തന്നിലെന്നാണിനി 328 
ഹൃദയോപരി ഗളസീമനി 306 

